

فرشتوں کے حالات و واقعات پر امام سیوطی کی مستند اور جامع تصنیف

# الحبائک فی اخبار السلائی

کاسلیس اردو ترجمہ، بشرح کے ساتھ

## فرشتوں کے حالات و واقعات

هذا مقام  
سیدی العارف بالله  
جلال الدین سیوطی  
۵۸۴ھ

تصنیف


امام جلال الدین سیوطی رحمہ اللہ علیہ

مترجم و شارح

مفتی محمد فیاض ہشتی

شیاک پبلی کیشنز لاہور







امام جلال الدین سیوطی رحمۃ اللہ علیہ کی فرشتوں کے حالات و واقعات پر مستند  
اور جامع تصنیف الحبائک فی اخبار الملائک کا سلیس اردو ترجمہ اور شرح کے  
ساتھ فرشتوں کے حالات و واقعات پر مشتمل کتاب

الحبائک فی اخبار الملائک

# فرشتوں کے حالات و واقعات

مترجم و شارح

مفتی محمد فیاض چشتی

تصنیف

امام جلال الدین سیوطی رحمۃ اللہ علیہ

اردو بازار لاہور

فون: 042-37240084

شاکر پبلی کیشنز



جملہ حقوق بحق ناشر محفوظ ہیں

297-45

س 98

۱۴۲۳ھ

# فرشتوں کے حالات و واقعات

تصنیف: امام جلال الدین سیوطی رحمۃ اللہ علیہ مترجم و شارح: مفتی محمد فیاض چشتی

ملک محمد شاکر

با اہتمام

2018ء

سن اشاعت

اشتیاق اے مشتاق پرنٹرز لاہور

طابع

1000/- روپے

قیمت

ملنے کا پتہ

اشرف بک ایجنسی

راولپنڈی

نظامیہ کتاب گھر

زبیدہ سنٹر۔ ۴۰ اردو بازار لاہور

0301-4377868

شبیر برادرز

اردو بازار لاہور

042-3724600

مکتبہ بابا فرید

چوک چنی قبر  
پاک پتن شریف

معراج کتب خانہ

اندرون بوہڑ گیٹ ملتان  
0323-7210125

مکتبہ البلال

چوک اعظم  
0302-8769118

مکتبہ قادریہ

داتا دربار مارکیٹ لاہور  
042-37226293

## تنبیہ

ہمارے ادارے کا نام بغیر ہماری تحریری اجازت بطور ملنے کا پتہ، ڈسٹری بیوٹر، ناشر یا تقسیم کنندگان وغیرہ میں نہ لکھا جائے۔ بصورت دیگر اس کی تمام تر ذمہ داری کتاب طبع کروانے والے پر ہوگی۔ ادارہ ہذا اس کا جواب دہ نہ ہوگا اور ایسا کرنے والے کے خلاف ادارہ قانونی کارروائی کا حق رکھتا ہے

## ضروری التماس

قارئین کرام! ہم نے اپنی بساط کے مطابق اس کتاب کے متن کی تصحیح میں پوری کوشش کی ہے، تاہم پھر بھی آپ اس میں کوئی غلطی پائیں تو ارادہ کو آگاہ ضرور کریں تاکہ وہ درست کر دی جائے۔ ادارہ آپ کا بے حد شکر گزار ہوگا۔ ادارہ



۱۲-۱۱-۲۰۱۸

علامہ سید محمد رفیع

## انتساب

میں اپنی اس کاوش کو اپنے والدین اور  
حضور سیدی ضیاء الامت رحمۃ اللہ علیہ کی خدمت  
میں پیش کرتا ہوں







# فہرست

41	بچپن	29	ولادت اور نسب
42	نکاح	29	تعلیمی سفر
44	نکاح کے وقت عمر 6 سال	30	علمی تبحر
45	نکاح لڑکپن میں	30	طبیعت
46	تعلیم و تربیت	30	وفات
46	ہجرت	30	تصانیف
47	رخصتی	31	آپ ﷺ کی قابل قدر تصانیف
48	ازدواجی زندگی	32	تاریخ اخلفاء پر ایک نظر
48	سیدنا عائشہ کا زہد و قناعت	33	انگریزی ترجمہ
49	غزوہ مریسج	34	فرشتوں پر ایمان لانا واجب ہے
51	آیات تیمم کے نزول کا سبب	35	ایمان باللہ، بالملائکہ وبالرسل
51	تحريم، ایلا اور تحمیر	36	مبدأ خلق الملائکۃ والدلالۃ علی
51	تحريم	36	انہم اجسام خلافا للفلأسفۃ
52	زمانہ بیوگی		فرشتوں کی تخلیق کی ابتداء اور اس پر دلیل کہ
53	صحابہ میں ممتاز حیثیت	36	فرشتے اجسام ہیں برخلاف فلاسفہ کے
54	تلامذہ	36	راویہ حدیث حضرت سیدہ عائشہ صدیقہ نبی شہدا
56	جو دو سحاء	38	حلیہ و ہیئت مبارکہ اور لباس
57	فضائل و مناقب	40	والدین
59	زیارت حضرت جبرائیل علیہ السلام	40	ولادت



95	آپ ﷺ کی عمر اور وفات	60	روایت کردہ احادیث کی تعداد
95	بیت اللہ میں کس کس شخص کی پیدائش ہوئی؟	60	علاقت و وفات و تدفین
95	حضرت علی المرتضیٰ رضی اللہ عنہ کی بیت اللہ میں ولادت کی تحقیق	63	واقعات و تعین عمر مبارکہ
96	راوی حدیث حضرت جابر بن عبد اللہ رضی اللہ عنہ	63	عبادت اور خشیت الہی
99	راوی حدیث حضرت عبد الرحمن بن زید بن اسلم رضی اللہ عنہ	65	راوی حدیث حضرت ابن عمر رضی اللہ عنہما
100	راوی حدیث حضرت ابوسعید خدری رضی اللہ عنہ	69	راوی حدیث حضرت عکرمہ رضی اللہ عنہ
103	راوی حدیث حضرت وہب بن منبہ رضی اللہ عنہ	69	راوی حدیث حضرت یزید بن رومان رضی اللہ عنہ
103	قرب الہی پانے کا طریقہ:	70	جنات کی تخلیق
104	راوی حدیث امام اوزاعی رضی اللہ عنہ	70	حضرت آدم علیہ السلام کی تخلیق
105	امام اوزاعی کی بے باک گفتگو	76	فرشتوں کی کثرت
107	راوی حدیث حضرت کعب رضی اللہ عنہ	77	راوی حدیث حضرت ابن مسعود رضی اللہ عنہ
108	حوض کوثر کے متعلق احادیث	81	راوی حدیث حضرت سعید بن جبیر رضی اللہ عنہ
111	راوی حدیث حضرت عبد اللہ ابن عباس رضی اللہ عنہما	83	راوی حدیث حضرت ابو ذر رضی اللہ عنہ
118	راوی حدیث حکم رضی اللہ عنہ	92	راوی حدیث حضرت حکیم بن حزام رضی اللہ عنہ
118	فرشتوں کی ذمہ داریاں	92	کعبہ میں پیدائش کا قصہ
123	راوی حدیث حضرت عبد اللہ بن عمرو رضی اللہ عنہ	92	نبی اکرم صلی اللہ علیہ وسلم کے ساتھ تعلق
129	رؤس الملائکۃ الاربعۃ الذین یدبرون امر الدنیا	93	آپ ﷺ کے اسلام لانے کا زمانہ
129	فرشتوں کے سردار چار فرشتے جو دنیا کے امور پر مدبر ہیں	93	نبی اکرم صلی اللہ علیہ وسلم کے ساتھ غزوہ حنین میں شرکت
130	راوی حدیث ابن سابط رضی اللہ عنہ	93	آپ ﷺ کا استغناء نفس
130	قیامت کی مختصر نشانیاں	94	آپ ﷺ کی مالی ثروت اور عزت و جاہ
131	تین فرشتوں کی ذمہ داریاں	94	آپ کی سخاوت
		94	آپ ﷺ کا نام و نسب



153	جلالت شان	133	حضرت اسرافیل علیہ السلام
154	اقوال و خطبات زین العابدین کے چند پیش بہا اقوال:	134	مقرب فرشتے
156	وصال	136	فرشتوں کی مذید ذمہ داریاں
156	ملائکہ میں حضرت جبرائیل علیہ السلام کا نام	137	ملائکہ المقربین
157	جبرائیل علیہ السلام آسمان والوں کے امام ہیں	137	جہنم سے پناہ مانگنے کی قرآنی دعا
157	راوی حدیث حضرت موسیٰ بن ابی عائشہ رضی اللہ عنہ	137	جہنم سے پناہ مانگنے کی ایک مستند دعا
157	جبرائیل امین علیہ السلام سب فرشتوں سے افضل ہیں	138	فتنوں سے پناہ مانگنے کی دعائیں
157	رسول اللہ صلی اللہ علیہ وسلم نے جبرائیل امین علیہ السلام کو سبز لباس میں دیکھا	139	عمدہ رفاقت
159	حضرت جبرائیل اور خدا کے درمیان ستر پردے	142	سو آدمیوں کے قاتل کی توبہ
159	راوی حدیث حضرت انس رضی اللہ عنہ	143	صالحین کی صحبت
161	حضرت انس رضی اللہ عنہ سے مروی چند احادیث	146	ما جاء فی جبریل علیہ السلام
163	جبرائیل کے دونوں کندھوں کا درمیانی فاصلہ پانچ سو سال کا سفر	146	حضرت جبرائیل علیہ السلام کے حالات
163	چھو سو پروں کے مالک	147	حضرت جبرائیل کا نام
164	جبریل امین علیہ السلام شکل و صورت	147	ملائکہ ثلاثہ کے اسمائے گرامی:
164	راویان حدیث حضرت حذیفہ، حضرت ابن جریج اور حضرت قتادہ رضی اللہ عنہم	147	راوی حدیث حضرت علی بن حسین رضی اللہ عنہما
169	حضرت ابن جریج رضی اللہ عنہ	148	والدہ کا نام
170	حضرت قتادہ رضی اللہ عنہ	148	حضرت زین العابدین رضی اللہ عنہ اور حضرات خلفائے راشدین رضی اللہ عنہم
170	دونوں کندھوں کا درمیانی فاصلہ	150	تحصیل علم اور علمی مقام
171	حضرت حمزہ رضی اللہ عنہ نے جبرائیل علیہ السلام کی زیارت کی	151	زہد و تقویٰ
		152	انفاق فی سبیل اللہ
		153	شادی اور اولاد



185	راوی حدیث حضرت علی المرتضیٰ رضی اللہ عنہ	171	حضرت حمزہ رضی اللہ عنہ
189	حضرت علی رضی اللہ عنہ اور عمرو بن عبدود	174	حضور صلی اللہ علیہ وسلم جبرائیل علیہ السلام کو دیکھ کر بے ہوش ہو گئے
191	جبریل و میکائیل علیہما السلام کا رونا	175	راوی حدیث ابن شہاب زہری رحمۃ اللہ علیہ
191	جبریل علیہ السلام کا دوزخ کے خوف سے رونا	177	جبرائیل علیہ السلام حضور صلی اللہ علیہ وسلم کے پاس کس شکل میں آتے تھے
192	جنت اور دوزخ کی تخلیق	177	حضرت جبرائیل علیہ السلام کی کھوپڑی
193	دنیا اولیاء اللہ کے جیل اور دشمنانِ خدا کے لئے راحت ہے	178	جبریل امین علیہ السلام کا ایک انصاری کے پاس آنا
194	اللہ تعالیٰ سے محبت بھری شکایت	178	اللہ کے حکم جبریل علیہ السلام پر سبقت لے جانا
195	راوی حدیث حضرت واثلہ بن اسقع رضی اللہ عنہ	179	بوقت وصال جبریل امین علیہ السلام کا آنا
197	علم غیب مصطفیٰ صلی اللہ علیہ وسلم	179	حضرت جبرائیل علیہ السلام قرب الہی میں
201	غیب کی لغوی تعریف	180	جب سے دوزخ کو پیدا کیا گیا جبریل علیہ السلام کبھی نہیں بنے
208	سختی اور نرمی کا معاملہ کرنے والے دو فرشتے، دو انبیاء اور دو صحابہ رضی اللہ عنہما	180	نیکو کاروں پر اللہ کی رحمت اور بدکاروں پر لعنت
208	راویہ حدیث حضرت ام سلمہ رضی اللہ عنہا	181	محبوبانِ خدا کی دعائیں
220	جبریل و میکائیل علیہما السلام اور حضرت ابوبکر و حضرت عمر رضی اللہ عنہما کی فضیلت	182	جبریل امین لوگوں کی ضرورتوں کو پورا کرنے پر مقرر ہیں
220	زمین و آسمان کے وزیر	182	بندہ مومن کی دعا اللہ کو پسند ہے
234	اسرافیل کبھی نہیں ہنستے	183	حضرت عبداللہ بن عمیر رضی اللہ عنہ
234	حضرت اسرافیل علیہ السلام موزن ملائکہ	183	بندہ مومن کی آزمائش اور انعامات
235	حضرت خالد بن سعید رضی اللہ عنہ	184	جبریل علیہ السلام کا جنوبی ہوا پر ہونا
238	حضرت ابن عمرو رضی اللہ عنہ	184	راوی حدیث حضرت عمرو بن مرہ رضی اللہ عنہ
239	حضرت اسرافیل علیہ السلام	185	جبریل علیہ السلام کے دیکھنے کی دعا



268	بیماریوں کو نازل کرنے اور موت کو خفیہ رکھنے کی وجوہات	25.1	راوی حدیث حضرت انس رضی اللہ عنہ
269	حضرت ادریس علیہ السلام کی موت فرشتے کے پروں پر ہوئی	257	حالت جنگ میں عزرائیل علیہ السلام کیسے روحوں کو قبض کرتے ہیں؟
271	حضرت ابراہیم علیہ السلام کی روح ان کی مرضی پر قبض کی گئی	259	ارواح قبض کرنے میں ملک الموت علیہ السلام کے معاونین ہیں
272	حضرت داؤد علیہ السلام کی موت	260	روح قبض کرنے کیلئے فرشتے ملک الموت کے سامنے حاضر ہوتی ہیں
272	ڈوب کر مرنا شہادت ہے	261	ملک الموت علیہ السلام ارواح کو قبض کرنے کی قدرت
273	ملک الموت صرف انسانوں کی ارواح کو قبض کرنے پر مامور ہے	261	پہلی دنیا ملک الموت کے سامنے ایک پلیٹ کی مانند ہے
273	ملک الموت کی موت	261	نیک اور بد لوگوں کی روح قبض کرنے والے فرشتے
274	سب سے زیادہ موت کی سختی ملک الموت پر ہوگی	262	ملک الموت کے پکارنے پر مرنے والوں کی روحيں آ جاتی ہیں
274	جانوروں اور کیڑے مکوڑوں کی موت میں ملک الموت کا کوئی دخل نہیں ہوتا	263	ملک الموت کے قبض ارواح کی ایک شکل
274	مچھروں کی روح بھی ملک الموت قبض کرتا ہے	263	ملک الموت عرش کے نیچے ہوتے ہیں
275	ملک الموت علیہ السلام کا نیزہ	263	حضرت ملک الموت کو موت کا پروانہ عطا کیا جاتا ہے
276	راوی حدیث حضرت معاذ بن جبل رضی اللہ عنہ	264	ملک الموت کو کسی موت کی خبر نہیں ہوتی
278	ملک الموت علیہ السلام کی برجھی	264	جانداروں کو ان کی نیند کے وقت موت دی جاتی ہے
278	ملک الموت علیہ السلام کا سیرٹھی پر بیٹھنا	265	پندرہ شعبان کی رات ملک الموت کو صحیفہ عطا کیا جاتا ہے
278	بوقت موت اندھے کا ملک الموت کو دیکھنا	265	ملک الموت کو ایک شب قدر سے دوسری شب قدر تک مرنے والوں کے نام لکھ دیئے جاتے ہیں
278	ملک الموت کا مرنے والے کو آخری پیغام	266	ملک الموت علیہ السلام کو حضرت موسیٰ علیہ السلام کا تھپڑ مارنا
279	بوقت وصال ملک الموت کا اہل ایمان کو رب کریم کا سلام		
280	ولی اللہ کی موت		



306	حالمین عرش فرشتوں کی جسامت	281	اولیاء کرام رحمہم اللہ تعالیٰ کا مقام و مرتبہ
307	عظیم فرشتے کی تسبیح	282	خوف ضرر اور خوف نفع کا فرق
308	حالمین عرش کے گوشہ چشم سے آنکھ کے دوسرے کنارے تک کا فاصلہ	284	عارف ربانی کی روح
308	حالمین عرش کی تعداد	285	ملک الموت علیہ السلام دربار سلیمان علیہ السلام کا خادم
309	حالمین عرش کی تعداد و تسبیح	287	ملک الموت کی دربار مصطفیٰ صلی اللہ علیہ وسلم میں بادوب حاضری
309	حالمین عرش فرشتے	288	ملک الموت علیہ السلام اور آداب مصطفیٰ صلی اللہ علیہ وسلم
310	حالمین عرش کی طاقت و قوت اور تسبیح	289	راوی حدیث امام حسین رضی اللہ عنہ
310	زمین کے نیچے ایک چٹان	297	حضرت عزرائل علیہ السلام
311	حالمین عرش کی شکل و صورت؟	297	عجیب واقعہ
311	انسان سے سے خوبصورت ہے	298	عزرائیل علیہ السلام کس پر ترس آیا؟
312	راوی حدیث حضرت عروہ رضی اللہ عنہ	300	ما جاء فی ملک القطر علیہ السلام
315	حالمین عرش میں حضرت اسرافیل علیہ السلام بھی ہیں	300	ملک القطر علیہ السلام بارش کا فرشتے کے متعلق احادیث
315	حضرت اسرافیل علیہ السلام کی قد و قامت	300	امام حسین رضی اللہ عنہ کی شہادت کی اطلاع
318	امام احمد بن حنبل رضی اللہ عنہ کا واقعہ	302	حضرت ابراہیم علیہ السلام کا آگ میں ڈالا جانا
319	حالمین عرش کے سینک	302	بادلوں کا فرشتہ دربار نبوی صلی اللہ علیہ وسلم میں
320	اللہ تعالیٰ کی کرسی آسمانوں اور زمین سے وسیع ہے	303	ما جاء فی الملک الموکل بالجبر علیہ السلام
320	صبح کے وقت عرش کا بھاری ہو جانا	303	رازوں پر مقرر فرشتہ علیہ السلام کے متعلق وارد روایات
320	حالمین عرش کے آنسو	303	راہ خدا میں خرچ کرنے کا عجیب واقعہ
321	موتیوں سے بنا ہوا مرغ کی شکل کا فرشتہ	305	ساتوں آسمان کس کس چیز سے بنے ہوئے ہیں
321	حالمی عرش کے قدم کے تلوے اور ٹخنے کے درمیان فاصلہ	306	ما جاء فی حملۃ العرش علیہم السلام
		306	حالمین عرش علیہم السلام کے بارے میں احادیث



327	روح ﷺ کی شکل انسانوں جیسی ہے	321	حاملین عرش اپنا رخسار تھوڑا سا جھکائے ہوئے ہیں
328	روح ﷺ کی کثرت تعداد	322	نور کی شعائیں
328	قیامت کے دن روح ایک طرف صفت بستہ ہوں گے	322	فرشتوں کا ایک دوسرے سے زیادہ خوف خدا رکھنا
328	ملائکہ کی تعداد	322	حاملین عرش فارسی بولتے ہیں
329	فرشتوں کے محافظ	323	ملائکہ کے پاؤں زمین کی جڑ میں ہیں
329	روح ﷺ فرشتے کو نظر نہیں آتے۔	323	عرش کو اٹھانے والے فرشتوں کی آٹھ صفیں ہوں گی
329	ما جاء فی رضوان و مالک و خزینۃ النار علیہم السلام	323	آٹھ فرشتے ہیں جن کے سر ساتویں آسمان کے بعد عرش کے پاس ہیں
329	رضوان، مالک اور دوزخ کے سپاہیوں کے حالات	324	ما جاء فی الروح علیہ السلام
331	مالک علیہ السلام کی انگلی کی طاقت و قوت	324	روح علیہ السلام کے متعلق
331	دوزخ کے فرشتوں کو دوزخ سے ہزار سال پہلے پیدا کیا گیا	324	اللہ تعالیٰ کا دربان
331	جسم کی طوالت اور ضرب کی طاقت	325	لا تعداد زبانوں میں خدا کی تسبیح پڑھتا ہے۔
332	دوزخ کے داروغوں کے کندھوں کے مابین فاصلہ	325	فرشتوں کی تسبیحات
332	دوزخیوں کو آگ میں مارا جائے گا	326	صاحب الوحی مقرب ترین فرشتہ ہے
332	علیہا تسعة عشر کی تفسیر	326	روح ﷺ رزق قیامت مکمل صف کی شکل میں حاضر ہوگا
333	ایک ہزار فرشتہ	326	نبی کریم صلی اللہ علیہ وسلم کا تسبیح میں روح کا ذکر کرنا
333	داروغوں کا قد و قامت	326	روح ﷺ انسان کی شکل و صورت میں
333	رضوان فرشتہ کے ذریعہ پیغام الہی	326	روح فرشتے نہیں
335	نبی کریم صلی اللہ علیہ وسلم نے خازن دوزخ مالک فرشتہ کو دیکھا	327	روح فرشتوں میں خلقت میں بڑا ہے
335	مالک خازن ترش رو حالت میں	327	ہر فرشتہ کے ساتھ روح ﷺ نازل ہوتا ہے
335	مالک علیہ السلام کا دوزخ کے انگاروں کو الٹنا پلٹنا	327	روح ﷺ اللہ تعالیٰ کا لشکروں سے ایک لشکر ہے



363	برق فرشتہ کا نام روئیل ہے	336	جنت کے موکل
363	برق فرشتہ کے چار منہ ہیں	336	نبی کریم ﷺ سب سے پہلے جنت کے دروازے پر دستک دیں گے
364	ما جاء فی اسماعیل علیہ السلام	338	ما جاء فی اسحیل
364	اسماعیل علیہ السلام کے بارے میں	338	فرشتہ سجّل علیہ السلام کے متعلق
364	ستر ہزار فرشتوں کا سردار	338	سجّل فرشتے کا نام ہے
364	آسمان دنیا کا سربراہ ستر ہزار فرشتوں کا سردار ہے	338	سجّل علیہ السلام استغفار لیکر جانے والا فرشتہ ہے
365	اسماعیل علیہ السلام کی تسبیح کی عظمت	339	سجّل موت کے بعد اعمالوں ناموں پر مقرر ہے
365	ملک الموت کا نبی کریم ﷺ سے اجازت طلب کرنا	340	ما جاء حاروت وماروت
366	ایک لاکھ فرشتے کا سردار	340	ہاروت وماروت کے بارے میں احادیث
366	ما جاء فی صدقن علیہ السلام	349	ہارو وماروت کا قصہ ایک جائزہ
366	صدقن علیہ السلام کے بارے میں	359	ذکر قصۃ ملک آخر علیہ السلام
366	صدقن کی عظمت جسمانی	359	ایک اور فرشتہ کا ذکر
366	ما جاء فی ریافیل علیہ السلام	360	ما جاء فی الرعد والبرق علیہما السلام
366	ریافیل علیہ السلام کے بارے میں	360	رعد اور برق علیہما السلام کے بارے میں
367	ذوالقرنین بادشاہ کا دوست فرشتہ	361	رعد کے احوال
367	عمر میں اضافہ	361	رعد اور برق
368	ما جاء فی ذی القرنین علیہ السلام	361	رعد کی بادلوں کو چلاتا ہے
368	ذوالقرنین علیہ السلام کے بارے میں	362	رعد بادلوں کو ڈانٹتا ہے
369	ما جاء فی ذی النورین علیہ السلام	362	برق نور کا ایک کوڑا
369	ذوالنورین علیہ السلام کے بارے میں	362	رعد کی ذمہ داریاں
369	ما جاء فی الدیک علیہ السلام	363	برق وہ فرشتہ ہے جو نظر آ جاتا ہے



377	روف رحیم نبی ﷺ	369	دیک ﷺ کے بارے میں
378	ما جاء فی رمیائل خازن ارواح المؤمنین علیہ السلام	369	دیک فرشتہ آسمان میں تسبیح کہتا ہے
378	رمیائل علیہ السلام ارواح مؤمنین کا خزانچی کے بارے میں	370	اوقات نماز میں تسبیح کہنا
378	ما جاء فی دومۃ خازن ارواح الکفار علیہ السلام	370	دیک ﷺ کی طوالت جسم
378	دومۃ ﷺ ارواح کفار کا خزانچی کے بارے میں	371	دیک ﷺ کی عظمت جسم
378	ما جاء فی فنان المقبر علیہا السلام	371	دیک ﷺ کے پرزبرد موتی اور یا قوت ہیں
378	منکر نکیر علیہا السلام کے بارے میں	372	دیک ﷺ کی کلخی
379	نیک میت کی قبر وسیع کر دی جاتی ہے	373	مرغ فرشتوں کی تسبیح کا جواب دیتے ہیں
380	میت کا جوتوں کی آواز سننا	373	صبح کو پرندے اپنے پر کیوں پھڑپھڑاتے ہیں
380	ملائکہ کی ذمہ داریاں	373	اے غافلوا! اللہ کو یاد کرو
381	قبر کی وحشت	373	اللہ تعالیٰ کا مرغ
382	قبر کے فرشتوں کے نام	374	دیک ﷺ کی تسبیح
382	منکر نکیر کا گرز	374	آسمانوں کے مرغ
383	دور رحمت کے اور ایک عذاب کا فرشتہ	374	دیک ﷺ کی تسبیح سے کائنات کی ہر چیز تسبیح کرتی ہے
383	قبر کے فرشتوں کے اور نام	375	ما جاء فی السکینۃ علیہ السلام
384	دن کے فرشتے رات والوں سے زیادہ نرم ہیں	375	سکینت علیہ السلام کے بارے میں
384	ما جاء فی الحافظین الکرام اکاتبین علیہا السلام	375	سکینت حضرت عمر رضی اللہ عنہ کی زبان پر بولتے ہیں
384	حافظین کرام اکاتبین علیہا السلام کے بارے میں	375	سکینت قرآن سننے کے لئے آتے ہیں
385	انسان کے ساتھ پانچ فرشتے ہوتے ہیں	376	فرشتہ قرآن سننے آیا
386	نماز فجر اور نماز عصر کے وقت محافظین فرشتے جمع ہوتے ہیں	376	ما جاء فی ملک الجبال علیہ السلام
		376	ملک الجبال ﷺ کے بارے میں
		376	حضور ﷺ رحمت بن کر تشریف لائے



386	لہ معقبات کی تفسیر	393	وقت نزع میں کراما کا تبین کا کلمہ کا انتظار
388	کراما کا تبین اللہ تعالیٰ کی طرف سے انسان کے محافظ ہیں	393	انسان کی وفات کا علم سب سے پہلے کس فرشتہ کو ہوتا ہے؟
388	انسان کی زبان کراما کا تبین کا قلم اور اس کی لعاب انکی سیاہی ہے	393	ملائکہ انسانوں کے اعمال لے جاتے ہیں
388	گناہ لکھنے والے فرشتہ کا نام قعید ہے	394	شیطان گناہ مٹا کر نیکیاں لکھتا ہے
388	جمعرات کے دن انسان کے اعمال پیش کئے جاتے ہیں	394	نیکیوں کی کثرت
389	صرف نیکی اور گناہ لکھے جاتے ہیں	394	راوی حدیث حضرت سلمان فارسی رضی اللہ عنہ
389	جس عمل پر اجر یا سزا ہو وہ لکھا جاتا ہے	407	اعمال کی قبولیت کا دار و مدار اللہ تعالیٰ کی رضا پر ہے
389	جمعرات کے دن تک گناہ لکھنے والا مہلت دیتا ہے	408	فرشتے غم و اندوہ کے وقت کے اعمال نہیں لکھتے
390	جو عمل عائیں والا فرشتہ نہ لکھے اسے بائیں والا لکھتا ہے	409	حالت مرض میں فرشتے گناہ نہیں نیکیاں لکھتے ہیں
390	انسان جو کچھ بولتا ہے لکھا جاتا ہے	409	بیماری میں نیک اعمال کا اجر
390	مریض کا کراہنا اور آہیں بھی لکھتی جاتی ہیں	410	فرشتے ذکر خفی کی خوشبو پالیتے ہیں
391	دن اور رات کے الگ الگ کراما کا تبین ہیں	410	جھوٹ کی بوفرشتے ایک میل تک دور چلے جاتے ہیں
391	کراما کا تبین کا قلم اور سیاہی	410	مریض کے نیک اعمال
391	گناہگار کو مہلت دی جاتی ہے	411	مریض کے ناکرہ نیک اعمال
391	گناہگار تین پہر تک توبہ کر لے تو گناہ نہیں لکھا جاتا	411	بیمار کے نیک اعمال
391	چھ پہر تک گناہگار سے فرشتہ قلم روک لیتا ہے	411	مریض کے مرنے تک نیک اعمال لکھے جاتے ہیں
392	ایک نیکی کا بدلہ دس نیکیوں سے	412	جوتے پاؤں کے نیچے یا سامنے رکھو
		413	دائیں تھوکنا منع ہے
		413	قبلہ کی طرف تھوکنا منع ہے
		413	مسجد میں کنکریاں الٹا فرشتے کو تکلیف دیتا ہے
		414	داہنے میں تھوکنا فرشتہ کو ایذا پہنچاتا ہے



424	کراما کاتبین کو انسان کے منہ کی بدبو سے اذیت ہوتی ہے	414	مسجد میں کنکرا لٹانا شیطان کی طرف سے ہے
424	کھانے کھانے کے بعد دانتوں کو صاف کرنا	414	عظیم نیکی جسے فرشتے لکھنے کے لئے مشکل میں پڑ گئے
425	دانتوں میں رہنے والے کھانے سے زیادہ کوئی چیز تکلیف دہ نہیں	415	استغفار کا فائدہ
425	بغیر تہبند کے حمام میں داخل ہونا	415	حالت جماع میں پردہ کیا جائے
425	نیکی کا خیال کرنے سے بھی نیکی لکھی جاتی ہے	415	کراما کاتبین سے حیا کریں
426	پانچ فرشتے انسان کا دفاع کرتے ہیں	416	فرشتوں سے حیا کرنا
426	ہر انسان کے ساتھ نگہبان فرشتے مقرر ہیں	416	تین مقامات پر انسان فرشتوں سے حیا کرے
426	مغرب کے بعد دو رکعتوں میں تاخیر	417	پردہ کی شکلیں
427	بیس فرشتے ہر آدمی کے ساتھ ہوتے ہیں	417	کرام کاتبین ختم قرآن پر آنکھوں کے درمیان بوسہ دیتے ہیں
428	جب موت آتی ہے تو محافظ فرشتے الگ ہو جاتے ہیں	418	ستر کھولنے والے سے فرشتہ الگ ہو جاتا ہے
428	محافظ فرشتے جنات سے حفاظت کرتے ہیں	418	قضائے حاجت کے وقت ساتھ نہیں ہوتے
428	مؤکل فرشتہ نیند اور بیداری کی حالت میں حفاظت کرتا ہے	418	حالت طہارت بستر پر آنے کا اجر
429	ایک آدمی کے ساتھ دو فرشتے ہوتے ہیں	418	حالت مرض میں نیکی کا کتنا ثواب لکھتے ہیں
429	فرشتہ ہر تکلیف دہ چیز دور کرتا ہے	419	مریض کے حالت صحت میں کئے گئے اعمال جیسے اعمال
430	محافظ فرشتے مصیبت کے وقت کہاں ہوتے ہیں؟	420	حالت صحت میں کئے جانے والے نیک اعمال کا بدلہ
430	محافظ فرشتے دور ہو جاتے ہیں	420	مومن کی وفات کے بعد اس کی قبر پر اس کے لئے تسبیح و تمجید کرتے ہیں
431	مومن کے ساتھ تین سو ساٹھ فرشتے ہوتے ہیں	423	وفات کے بعد کراما کاتبین کا نیک و بد سے خطاب
432	فرشتے انسان کی چاروں اطراف سے حفاظت کرتے ہیں	423	اللہ تعالیٰ توبہ کرنے والے گناہ کراما کاتبین کو بھلا دیتا ہے



438	ساتوں زمینیں چٹان پر ہیں	433	دنیا کا انعام
438	فرشتہ چٹان پر موجود ہے	433	الملائكة الموكلون بورك الشجر
439	مخلوق کی انتہا	433	زیخت کے پتوں پر مقرر فرشتے
439	زمین کے نیچے کیا ہے؟	433	اے اللہ کے بند و میری مدد کرو
439	چوتھی زمین کے اوپر اور تیسری زمین کے نیچے جنات ہیں	434	امام احمد بن حنبل رحمۃ اللہ علیہ کی مدد کا واقعہ
440	مچھلی چٹان پر ہے اور چٹان فرشتہ کے ہاتھ میں ہے	434	ما جاء فی شراہیل و ہراہیل علیہما السلام
440	پانی ایک چکنی چٹان پر ہے	434	شراہیل اور دن ہراہیل علیہما السلام کے بارے میں
440	ما جاء فی خزنة الریح علیہم السلام	434	سورج سفید دھاگے کو دیکھتا ہے تو طلوع ہو جاتا ہے
441	ہوا کے نگران فرشتوں کے بارے میں	435	رات کی تاریکی اور دن کی روشنی
441	قوم عاد کو کتنی ہوا سے برباد کیا گیا؟	435	ما جاء فی اُرتیائیل مسلی الحزن علیہ السلام
441	قوم عاد کو انگوٹھی سوراخ سے آنے والی ہوا سے ہلاک کیا گیا	436	غم مٹانے والے اُرتیائیل علیہ السلام
441	اللہ تعالیٰ آسمان سے ایک ہتھیلی برابر بھی پانی نہیں نازل فرماتا	436	روم سے لشکر اسلام کی خبر میں تاخیر ہو گئی
443	ما جاء فی ملک الشمس والملائكة الموكلين بہا علیہم السلام	436	حضرت عریاض رضی اللہ عنہ کی دعا قبول ہو گئی
443	مؤکل فرشتے اور سورج کے فرشتے علیہم السلام کے بارے میں	437	ما جاء فی الملك الموكل بالمقابر علیہ السلام
444	سفارش کروانا	437	قبور پر مقرر فرشتہ کے بارے میں
444	تین سو ساٹھ فرشتے	437	دفن کر کے جانے والوں سے کیا عمل کرتا ہے
		438	ما جاء فی الملك الحامل للحيوت والصخرة والملائكة الذين علی ارجائہا علی زوايا الارض الرابعة علیہم السلام
		438	مچھلی اور چٹان کو اٹھانے والا فرشتہ اور زمین کے چاروں کونوں اور کناروں کے فرشتے زمین کو اٹھانے والا فرشتہ
		438	پانی سبز چٹان پر ہے



452	درود پاک کی فضیلت	444	سات فرشتے سورج کو روزانہ برف سے ٹھنڈا کرتے ہیں
452	درود پڑھنے والے پر اللہ اور فرشتے رحمت بھیجتے ہیں	444	آفتاب کو طلوع ہونے کے لئے ستر ہزار فرشتے بلا تے ہیں
453	الملک الذی یصوغ حلی اہل الجنة علیہ السلام	445	ساتوں آسمان اور زمین سورج سے روشن ہوتے ہیں
453	اہل جنت کے زیور تیار کرنے والا فرشتہ	446	ما جاء فی ملک النزل علیہ السلام
453	الملک الموکل بتبلیغ النبی صلی اللہ علیہ وسلم الصلاة	446	سایہ کے فرشتے کے بارے میں
453	حضور صلی اللہ علیہ وسلم تک درود پہنچانے والے فرشتے	446	آگ نمرود میں ظل کی گود میں ابراہیم علیہ السلام کا سر
453	ساری دنیا کے درود پہنچانے والا فرشتہ	446	ما جاء فی ملک الارحام علیہ السلام
454	حضور صلی اللہ علیہ وسلم پر درود پہنچا دیا جاتا ہے	446	رحمیں کے فرشتے کے بارے میں
454	حضور صلی اللہ علیہ وسلم درود خود سنتے ہیں	446	شکم مادر میں سعید و شقی کا فیصلہ
456	جمعہ کے دن درود پڑھنے والے کی سوحا جتیں پوری ہوتی ہیں	447	بچے کی مرحلہ وار پیدائش اور ملائکہ کی ذمہ داریاں
456	فضائل درود شریف	447	بد بخت ہوگا یا سعید
457	درود کی محفل تلاش کرنے والے فرشتے	448	جیسے اللہ تعالیٰ چاہتا ہے انسان کو بناتا ہے
459	الملک الموکل بالرکن الیمانی	449	اولادِ آدم نے اللہ تعالیٰ سے انصاف نہیں کیا
459	رکن یمانی کے فرشتے کے بارے میں	451	الملک الموکل بالجنین علیہ السلام
459	رکن یمینی کا وظیفہ	451	جنین کے فرشتے کے بارے میں
459	رکن یمانی کے فرشتہ کو حضور صلی اللہ علیہ وسلم نے دیکھا	451	جنین پر مقرر فرشتہ
460	رکن یمانی	452	الملک الموکل بالصلاة علی من صلی علی النبی صلی اللہ علیہ وسلم
461	الملک الموکل بالجہار علیہ السلام	452	دور دشریف پر مقرر فرشتہ جس نے نبی کریم صلی اللہ علیہ وسلم پر درود شریف پڑھا
461	رمی جہار کا فرشتہ علیہ السلام		
461	رمی جہار کرنا		
461	الملک الموکل بالقرآن علیہ السلام		

482	نماز پر مقرر فرشتہ ﷺ	461	قرآن کا فرشتہ ﷺ
482	نماز سے دوزخ کو بھانے کی دعوت دیتا ہے	461	غلط پڑھنے والے کی تلاوت کی اصلاح کرتا ہے
485	الملائکۃ الموکلون بالجنازۃ علیہم السلام	463	تلاوت قرآن کریم کی فضیلت
485	جنازہ پر مقرر فرشتے علیہم السلام	465	تلاوت قرآن کریم کے آداب:
485	ملائکہ جنازہ کے ساتھ چلتے ہیں	467	الملک الموکل بمن یقول یا ارحم الراحمین علیہ السلام
485	آخرت کے لئے میت کے اعمال کا پوچھتے ہیں	467	یا ارحم الراحمین کہنے والوں سے متعلق فرشتہ
486	الملک الذی بشر بالحسن والحسین علیہم السلام	467	راوی حدیث کا مختصر تعارف
486	وہ فرشتہ ﷺ جس نے حضرت امام حسن	469	الملک الموکل بالدعاء للغائب علیہ السلام
486	اور حضرت امام حسین علیہما السلام کو بشارت دی	469	غائب کے لئے دعا کے متعلق فرشتہ ﷺ
486	حسین کریمین رضی اللہ عنہما کیلئے جنت کے نوجوانوں	469	حضرت ابو الدرداء رضی اللہ عنہ کا عمل
486	کی سرداری کی بشارت	469	کسی کے لئے پشت پیچھے کی دعا قبول ہوتی ہے
486	حضرت فاطمہ طیبہ طاہرہ رضی اللہ عنہا جنتی عورتوں کی	470	اپنے بھائی کی عدم موجودگی میں کی جانے والی
486	سردار ہوں گی	470	دعا بھی رد نہیں ہوتی
486	نبی کریم ﷺ سے زیادہ کوئی صاحب عزت نہیں	472	الملک الموکل بالبکاء علیہ السلام
487	شان و عظمت والا فرشتہ	472	رونے کے متعلق فرشتہ ﷺ
487	حسین کریمین رضی اللہ عنہما جنتی جوانوں کے سردار ہیں	473	الملائکۃ الموکلون بالایمان والحق والنجیاء وغیر ذلک
488	حضرت فاطمہ طیبہ طاہرہ اور حسین کریمین رضی اللہ عنہما	473	علیہم السلام
488	کیلئے جنت کی بشارت	473	ایمان، حیا، وغیرہ کے متعلق فرشتے علیہم السلام
489	الملائکۃ الموکلون بالنہات علیہم السلام	474	الملائکۃ الموکلون بالارزاق علیہم السلام
489	نہات پر مقرر فرشتے علیہم السلام	474	رزق پر مقرر فرشتے علیہم السلام
489	الملک الموکل بالبحر علیہ السلام	475	رزق حلال کی فضیلت
489	سمندر کا مقرر فرشتہ ﷺ	482	الملک الموکل بالصلاۃ علیہ السلام



494	تقریباً ستالیس بلین لغات والا فرشتہ	489	سمندر کا ابلنا اور سمٹنا
494	عرش فرشتوں کے سینگوں پر ہے	489	اگر سمندر فرشتے کی گرفت سے آزاد ہو جائے؟
494	عرش کے ارد گرد فرشتوں کی تسبیحات و تعداد	490	الملائكة الموكلون بالقبر الشريف علیہم السلام
495	مشرق و مغرب کے آٹھ فرشتے اور ان کا وظیفہ	490	روضہ اطہر پر مقرر فرشتے علیہم السلام
496	سب سے پہلے شفاعت کرنے والے	490	ستر ہزار فرشتے ہر صبح و شام صلوٰۃ و سلام پیش کرتے اور خوشی کا اظہار کرتے ہیں
496	فرشتے اولاد آدم اور ان کے اعمال کو دیکھتے ہیں	490	در مصطفیٰ صلی اللہ علیہ وسلم پر حاضر ہونے والے فرشتے کی قیامت تک باری نہیں آتی
497	آسمان کے دروازوں کے فرشتے اور ان کی ندائیں	491	ما جاء فی الکروہین علیہم السلام
497	تسبیح کی تاکید کرنے والا فرشتہ	491	کروہیون علیہم السلام کے بارے میں
498	اللہ کی راہ میں خرچ کرنے والے کے فضیلت	491	کروہین کی جسامت
498	محاسن ذکر تلاش کرنے والے فرشتے	491	ہواؤں کے خزانے اٹھانے والے کروہین کے پروں کے نیچے ہیں
500	چار سو نوے بلین پروں کی طاقت والا فرشتہ	491	ما جاء فی الروحانین علیہم السلام
501	رات کو جہاد کی سوار یوں کی تھکاوٹ دور کرنے والے فرشتے	491	روحانیون علیہم السلام کے بارے میں
501	جس نے اپنے اہل و عیال اور پڑوسیوں پر کشتادگی کی	491	یہ حظیرۃ القدس کے فرشتے ہیں لیکن القدر میں اترتے ہیں
501	سرخ پھل گرلے والوں کے لئے دعا کرنے والے فرشتے	492	ما جاء فی صفة ملائكة علی الہام من غیر تسمیہ
502	انسانوں میں موجود خیر و شر کی باتیں	492	مختلف فرشتوں کے احوال کے بارے میں
502	اسے ساٹھ سال کی عمر والا حساب کی طرف متوجہ ہو جاؤ	492	سب آسمانوں زمینوں کو ایک لقمہ بنا لینے والا فرشتہ
502	بہت کمزور پر روزانہ ستر ہزار فرشتے حاضر کی دیتے ہیں	492	بہت بڑا فرشتہ
		493	آگ اور برف کے جسم والے فرشتے کی دعا

509	حیزوم کون سا فرشتہ ہے؟	503	فرشتوں کی عبادت گاہ
510	حضرت صدیق اکبر اور حضرت عمر رضی اللہ عنہما کی عظمتِ شان	504	ہر روز ستر ہزار فرشتے بیت المعمور میں نماز پڑھتے ہیں
510	فرشتے کی تعبیر کے مطابق سیدنا صدیق اکبر رضی اللہ عنہ کی تعبیر	504	فرشتے آسمان میں سجدہ یا قیام میں ہیں
511	غسیل الملائکہ حضرت حنظلہ رضی اللہ عنہ	504	فرشتے بیت المعمور میں جا کر حج کرتے ہیں
511	رسول اللہ صلی اللہ علیہ وسلم کی خدمت میں پیغام لانے والے فرشتے کی لمبائی	504	حضرت آدم کو فرشتوں کی طرح طواف کعبہ کا حکم
511	بعض فرشتوں کی جسامت	505	فرشتے عرش کے ارد گرد نماز پڑھنے اور طواف کرتے ہیں
512	جامع اخبار الملائکہ	505	حدودِ حرم کے حرم کے حرم ہونے کی وجہ
512	فرشتوں کے مجموعی حالات	505	راہِ خدا میں خرچ کرنے والے اور بخیل کے متعلق فرشتوں کی دعا
512	فرشتوں کے پیٹ نہیں ہیں	506	بدری صحابہ کرام رضی اللہ عنہم کا مقام و مرتبہ
512	فرشتوں کے سانس تسبیح ہیں	506	جنگ بدر میں شریک ملائکہ کو دیگر ملائکہ پر فضیلت
512	فرشتوں کو اپنی عبادت کے لئے پیدا فرمایا	506	جنگ بدر میں تین ہزار فرشتوں کی کمان کرنے والے فرشتے
513	فرشتوں کے سانس ان کی تسبیح ہیں	507	فرشتوں نے بدر کے علاوہ کوئی جنگ نہیں کی
513	فرشتوں کی ایک دعا	507	فرشتوں کی پگڑیوں کے سفید اور سرخ رنگ
513	ملائکہ کی عبادت کی حالتیں	507	حضرت ابواسید رضی اللہ عنہ نے فرشتوں کو آتے دیکھا
514	فرشتے شیاطین کو ڈانٹتے ہیں	508	اولن پہننا
514	مظلوم کی حمایت	508	جنگ بدر میں فرشتوں کے گھوڑوں کی علامتیں
515	فرشتوں کی چار فوجیں	508	جنگ بدر میں فرشتوں کے گھوڑوں کا رنگ
515	جو فرشتہ اپنے کلام میں تسبیح پیش نہ کرے اللہ اس سے کلام نہیں فرماتا	508	بدر میں فرشتوں کا قتال
		509	جاموسوں کے جوڑ کٹے ہوئے تھے



526	گیارہ بلین زبانوں میں میں تسبیح کہنے والے فرشتے	515	فرشتوں تک اللہ کا فرمان کیسے پہنچتا ہے؟
527	تصویر والے گھروں میں فرشتے داخل نہیں ہوتے	516	ملائکہ گھبرا جاتے ہیں
528	کتے اور تصویر والے گھر میں فرشتے داخل نہیں ہوتے	516	اللہ تعالیٰ کے خوف کی شدت سے آسمان کا نپنے لگتے ہیں
529	گھنٹی پاس رکھنے والوں کے ساتھ فرشتے نہیں رہتے	517	زمین سے اڑتے وقت فرشتے کا وظیفہ
529	جس کے پاس کتا ہو رحمت کے فرشتے نہیں آتے	517	آسمان والوں کا کلام
529	جسگھر میں پیشاب رکھا ہو اس میں فرشتے نہیں آتے	517	فرشتوں کی نماز
530	دف والے گھر میں رحمت کے فرشتے نہیں آتے	519	ساتوں آسمانوں کے فرشتوں کی تسبیحات
530	جنبی اور زیادہ خوشبو والے کے پاس فرشتے نہیں آتے	520	صفت بستہ فرشتوں کی تسبیحات
531	رحمت کے فرشتے کس کس کے پاس نہیں جاتے	521	ساتوں آسمانوں کے فرشتوں کے احوال
531	قطع رحمی کرنے والی قوم	522	فرشتوں کا حج
531	تصویر، کتے اور جنابت والے گھر میں رحمت کے فرشتے نہیں آتے	522	اذان اور اقامات کے ساتھ اکیلے نماز پڑھنے سے فرشتے شامل ہوتے ہیں
532	گھنگرو یا جھانجھان والوں ساتھ بھی رحمت کے فرشتے نہیں رہتے	523	فرشتے مسجد کے اگلے حصہ میں نماز پڑھتے ہیں
532	چیتے کی کھال والی جماعت	524	فجر کی نماز فرشتوں کی نماز ہے
532	دسترخواں جب تک بچھا رہے فرشتے دعا کرتے ہیں	524	فرضوں کے بعد قبلہ کی طرف ٹیک لگانا
		524	فرشتوں کے لئے نماز سے افضل کوئی عبادت نہیں
		525	سجدہ کا نشان
		525	نماز تہجد فرشتوں کی نماز ہے
		525	ملائکہ کے قرآن سننے کی شدید خواہش
		526	قاری قرآن کی فضیلت
		526	فرشتہ نمازی کے منہ کے قریب ہو جاتا ہے

544	فرشتے ربنا لک الحمد کہتے ہیں	533	تھوم، پیاز اور گیندنا کھانے والا ہماری مسجد میں نہ آئے
545	جماعت کی پہلی صف	533	ملائکہ خوشبو کو پسند کرتے ہیں
545	ملائکہ کی صف بندی	534	عجیب واقعہ
546	پہلی صف میں نماز پڑھنے کی فضیلت	535	اللہ تعالیٰ کے نزدیک سب سے پسندیدہ کام
546	جمعہ کے روز پگڑی باندھنے کا اہتمام	535	اللہ تعالیٰ کا ملائکہ کے سامنے فخر کرنا
547	عمامہ باندھنے کی تاکید	535	زیادہ درود پڑھنے والوں کے نام لکھنے والے ملائکہ
547	حضور صلی اللہ علیہ وسلم کا عمامہ باندھنے پر دوام	536	دمشق شہر کے شب جمعہ کے فرشتے ڈھانپ لیتے ہیں
548	مؤمن و مشرک میں فرق	536	نیز جمعرات کا درود لکھنے والے ملائکہ
548	عمامہ اور نماز	536	چاندی کے اوراق اور سونے کے قلم
548	فتح مکہ کے دن آپ صلی اللہ علیہ وسلم کے سر مبارک پر عمامہ	536	نور کے کاغذات پر درود لکھنے والے فرشتے
548	روز جمعہ عمامہ باندھنا	537	حضرت آدم علیہ السلام کی قبول حج
549	حضور صلی اللہ علیہ وسلم نے حضرت علی رضی اللہ عنہ کو خود عمامہ باندھا	537	ستر ہزار فرشتے استغفار کرتے ہیں
549	فرشتے پگڑیاں باندھتے ہیں	538	شیاطین پیچھا کرتے ہیں
549	عمامہ کی فضیلت	538	آفات سے حفاظت
550	طالب علم کے لئے اپنے پر بچھاتے ہیں	538	گھر سے نکلنے کا وظیفہ
551	علم کی فضیلت	539	فرشتوں کی آمین کے موافق آمین ہو جائے
553	عالم با علم	540	بحث سماع علقمہ عن ابیہ
553	انبیاء کرام علیہم السلام کے وارث	544	زمین والوں کی آمین آسمان والوں کی آمین کے موافق ہو جائے تو؟
553	جنت کے باغ	544	گناہ معاف ہو جاتے ہیں
553	جنت کا راستہ		
553	علم کی تلاش گناہوں کا کفارہ		
553	علم عطا ئے ربانی ہے		



567	چھینک کا جواب	554	صبح و شام دین سکھانے والا
568	چھینک آنے اور اس کے جواب کے متعلق احادیث کریمہ	554	طالب علی شان و عظمت
569	شیطان فرشتوں کی باتیں چراتے ہیں	554	علماء کا مقام و مرتبہ
570	فرشتوں کے ہاتھ میں انسان کے سر کی ذلت اور بلندی کی لگام	555	گھڑ دوڑ اور تیر اندازی میں ملائکہ کی شرکت
570	فرشتوں کی آمین	556	مقابلے کی تیاری
571	ساتویں آسمان کے ایک فرشتے کی منادی	557	ایک تیر کی بدولت تین آدمی جنت میں
571	اللہ تعالیٰ کے محبوب سے فرشتے بھی محبت رکھتے ہیں	557	حضور اکرم صلی اللہ علیہ وسلم خود تیر انداز تھے
571	سب سے زیادہ برکت والا فرشتہ	558	تیر اندازی غم کا علاج ہے
572	بیٹی کی پیدائش	558	تیر اندازی بہترین کھیل
572	سوتے اور جاگتے وقت فرشتے اور شیطان کی آمد	558	تیر اندازی میں فرشتوں کی حاضری
573	فرشتے کے ذریعے انسان کو نصیحت	558	تیر اندازی کھیل مگر حق
573	دن کے افتتاح کی دعا:	559	فرشتوں کا تہبند
573	ملائکہ کا ایک دوسرے سے نیکی لکھنے میں سبقت لے جانا	559	جنگ بدر اور جنگ حنین میں فرشتوں کی پگڑیاں
574	تکبیر کا ثواب	560	عمامہ یا پگڑی باندھنا
574	چھینک کا جواب لکھنے کیلئے بارہ فرشتوں کی ایک دوسرے پر سبقت	563	ملائکہ اکثر پگڑیوں میں ہوتے
575	تجارت یا مسربراہی طلب کرنا	563	پگڑی فرشتوں کا نشان ہے
581	سرکش بنانے والا فرشتہ	563	گھوڑے اللہ کے دوستوں کے فرمانبردار ہیں
		564	جنگ بدر میں فرشتوں کے عمامے
		564	مریض سے متعلقہ فرشتے
		565	صبر کا لغوی معنی ہے
		565	صبر کا شرعی مفہوم ہے
		566	مریض کی عیادت

594	جہاد فی سبیل کی فضیلت	581	مصیبت ڈالنے والے فرشتے
607	سجدہ کرنے والوں کی فضیلت	583	فرشتے خضاب سے خوش ہوتے ہیں
607	سجدہ کرنے کی فضیلت	583	محافظ فرشتہ کی حکایت
609	جبریل علیہ السلام کا فرشتوں کی جماعت کے ساتھ	584	انسانوں کی فرشتوں پر فضیلت
	شب قدر میں نزول	585	انبیاء کرام علیہم السلام کے ناموں پر نام رکھیں
609	شب قدر کی فضیلت	586	فرشتے حضرت عثمان رضی اللہ عنہ سے حیا کرتے تھے
612	رمضان اور جنت کے دروازے	586	حضرت عثمان غنی رضی اللہ عنہ کا حیا
614	فرشتوں کا حاجیوں سے مصافحہ و معانقہ	587	ملائکہ اللہ کے گواہ ہیں
615	حج کی فرضیت و اہمیت	588	ظالم قاضی
616	بھائی پر ہتھیار سونپنا	588	درود شریف پڑھنے والے پر ملائکہ درود بھیجتے ہیں
616	کسی مسلمان پر ہتھیار اٹھانے کی ممانعت	589	آخرت کا گھر بہت خوب ہے
618	فرشتوں کی پیدائش کے ایام	590	ایک نماز سے دوسری نماز کا انتظار کرنے والے خوش نصیب
619	دوزخ کی تخلیق پر فرشتوں کا خوفزدہ ہونا	591	رمضان المبارک میں اللہ تعالیٰ کا اپنے بندوں پر فخر
619	سب سے پہلے لبیک کہنا	591	اہل ایمان پر اللہ تعالیٰ کا فخر
620	بیت اللہ کا پہلا طواف	592	ملائکہ گواہ ہو جاؤ میں نے سب حاجیوں کو بخش دیا
620	باب طواف رسل اللہ حول البیت اعظما	593	نوجوان عبادت گزار کا مقام و مرتبہ
620	اللہ تعالیٰ کے رسولوں کا کعبۃ اللہ کا طواف کرنا	593	میدان عرفات میں حجاج کرام پر اللہ تعالیٰ کا فخر کرنا
620	فرشتوں کا طواف کعبہ کرنا	594	طواف کرنے والوں کی فضیلت
621	حضرت آدم علیہ السلام کو حج کی قبولیت کی بشارت		
621	کعبۃ اللہ اور بیت المعمور		
622	بیت اللہ پندرہواں گھر ہے		
623	ملائکہ کا بیت اللہ کے طواف کی اجازت طلب کرنا		



634	جس گھر میں تلاوت قرآن ہو فرشتے ستاروں کی طرح نظر آتے ہیں	623	کعبۃ اللہ کی تعمیر
634	جو کچھ زمین و آسمان میں ہے نبی کریم صلی اللہ علیہ وسلم نے جان لیا	624	کعبۃ اللہ کا پہلا طواف
635	مدینہ کے ہر گھر پر ایک محافظ فرشتہ	624	حضرت آدم علیہ السلام سے قبل کعبۃ اللہ کا حج
635	فرشتے دجال کو مدینہ میں داخل نہیں ہونے دیں گے	624	رکن یمانی پر فرشتوں کا رش
635	خاوند کا بستر چھوڑ کر سونے والی پر لعنت کرنے والے	625	عیب دار چیز فروخت کرنا
636	میت کے حق میں انسان کے کلمات پر فرشتے کا آمین کہنا	625	ختم قرآن کے اوقات
636	ختم قرآن پر ساٹھ ہزار فرشتوں کا استغفار	625	غلام نام سے یا نام بگاڑ کر پکارنا
636	مسلمان پر تلوار لہرانے والے پر فرشتوں کی لعنت	625	بغیر علم کے فتویٰ دینا
637	نماز سے فراغت کے بعد اپنی جائے نماز پر بیٹھنے والے پر فرشتوں کا استغفار	626	نامکمل نماز
637	افضل فرشتوں کا انتخاب	626	دوراں حفظ نفوت ہونے والا طالب علم
637	روزہ دار کے سامنے کھانا کھانے پر فرشتوں کی دعا	626	فرشتے حضرت عثمان رضی اللہ عنہ سے حیا کرتے ہیں
638	بروز جمعہ درجات لکھنے والے فرشتے	627	حضرت عثمان غنی رضی اللہ عنہ کی شان و عظمت
639	بروز جمعہ بعض فرشتوں کے اعمال	630	جس گھر میں قرآن پاک کی تلاوت ہو
640	عید الفطر کے روز فرشتوں کا عمل	630	سورت بقرہ کی فضیلت
		631	سورة انعام کے ساتھ ستر ہزار فرشتوں کا نزول
		631	سورت انعام کی فضیلت
		631	حالیین عرش کی تسبیح
		632	اللہ تعالیٰ نے جو کچھ فرمایا یا حق فرمایا
		632	پاکیزہ روح کی خوشبو
		633	کم عمر نوجوان کی عبادت
		633	اہل آسمان اہل زمین کی اذان سنتے ہیں
		634	اہل ایمان کے گھر عرش تک روشن ہوتے ہیں

648	تانبے کی بو سے بچنا	640	فقراء مومنین پر فرشتوں کا ترس
648	فرشتے بنی آدم کے اعمال لکھتے ہیں	641	حضرت آدم علیہ السلام کا جنازہ فرشتوں نے
649	اولیٰ الجنتہ کی تفسیر	641	گانے بجانے سے نفرت کرنے کا اجر
649	مذکورہ آیت کی ایک اور تفسیر	642	وزہ جمعہ کا درود حضور ﷺ تک فرشتے پہنچاتے ہیں
650	خاتمہ	642	مساجد میں دل لگانے والوں کے ساتھ فرشتوں کے اعمال
650	ملائکہ کے متعلق مسائل متفرقہ کا بیان	643	تمام ملائکہ، انبیاء (علیہم السلام) اور اولیاء (رحمہم اللہ) کی دعا
650	فرشتوں اور انسانوں کے درمیان فضیلت کا بیان	644	دعا کی تلقین
651	اور اس معاملہ میں علماء کرام کی نصوص	645	بندگان خدا پر رحمت الہی کی اطلاع
654	ملائکہ افضل ہیں یا انبیاء افضل ہیں کے بارے میں	645	بیت المقدس میں دعا کیلئے فرشتوں کا اجتماع
656	انبیاء کرام علیہم السلام ملائکہ سے افضل ہیں	646	رمضان المبارک کی ۲۷ روات میں فرشتوں کا طواف کعبہ
666	فصل بعض جواہر و اجسام پر بعض حادث موجودات کی فضیلت کی معرفت کے بیان میں	646	شب قدر میں فرشتوں کا سلام
667	انسانوں اور فرشتوں کے فضیلت کے معاملہ میں سکوت کیا جائے	647	شب قدر میں فرشتے سب مومنوں کو سلام کہتے ہیں
667	انبیاء کرام علیہم السلام فرشتوں سے افضل ہیں	647	شب قدر میں سلام اور رحمت کی دعا کرتے ہیں
667	فرشتے اور جنات الگ الگ مخلوق ہیں	647	شب قدر میں کتنے فرشتے نازل ہوتے ہیں؟
669	روحانیوں فرشتے	648	فرشتوں کی نماز کا وقت
669	فرشتوں کے سردار کروبیوں		
670	فرشتے توحید میں مختار ہیں یا مجبور		



681	جائے نماز پر بیٹھے رہنے والے کے لئے فرشتوں کی دعا	671	کیا ملائکہ شر اور فساد پر قادر ہیں؟
681	بہت زیادہ گناہوں کی بخشش کا آسان طریقہ	672	فرشتے معصوم ہیں
681	فرشتوں کا غسل میت کیلئے کافی ہے؟	673	فرشتوں کو برا بھلا کہنے کا حکم
682	جنات اور فرشتوں کو اپنی شکل بدلنے کا اختیار ہے؟	674	فرشتوں کے نام بیت الخلاء میں لے جانے کا حکم
682	جبریل امین علیہ السلام کا بارگاہ مصطفویٰ صلی اللہ علیہ وسلم میں انسانی شکل میں آنا	674	انبیاء کرام اور فرشتوں کے لفظ ”صلوٰۃ“ استعمال کرنا
682	روح کا ایک جسم سے دوسرے جسم کی طرف منتقل ہونا	675	مکلفین کی اقسام
683	ابدال کا ایک ہی وقت میں متعدد جگہ ہونا	675	حضرت محمد مصطفیٰ صلی اللہ علیہ وسلم فرشتوں کے نبی ہیں؟
683	ایک وقت میں کئی جگہ موجود ہونے کی حقیقت	676	ملائکہ کا صحابیت کا شرف حاصل کرنا
684	حضرت جبرائیل علیہ السلام افضل ہیں یا حضرت اسرافیل علیہ السلام	676	کیا جنات فرشتوں کی طرح مکلف ہیں؟
685	روشنی باہم ایک دوسرے سے ٹکراتی نہیں	676	کیا فرشتوں کے ساتھ نماز باجماعت کا حصول کے جیسا کہ بنی آدم کے ساتھ ہے؟
685	فرشتے کھاتے ہیں، نہ پیتے ہیں نہ نکاح کرتے ہیں	678	نماز کا سلام پھیرتے وقت فرشتوں کو بھی سلام کرنے کی نیت کرنا
686	جنت میں سب سے بڑی نعمت اللہ تعالیٰ کا دیدار پھر نبی کریم صلی اللہ علیہ وسلم کا دیدار	678	فرشتوں کو قرآن کی فضیلت حاصل نہیں
686	جن انسانوں کی طرح ہیں سوال و جواب، جنت و دوزخ میں	679	مساجد کے احکام میں (کعبہ کبھی طواف سے خالی نہیں رہا)
		679	قضائے حاجت کے وقت قبلہ کی طرف پشت اور پیٹھ نہ کرنے کی ایک وجہ
		680	خوابوں میں صورتیں دکھانے والا فرشتہ

692	جبریل امین علیہ السلام کی زیارت	687	ساتوں آسمانوں میں بننے والی مخلوق کی تعداد
693	صور پھونکنے کے تفصیلی حالات	689	کرامات کا تبین کے متعلق تفصیلی گفتگو
696	انبیاء و رسل کی طرف وحی کا نزول	691	منکر کے متعلق تفصیلی گفتگو
696	لطیفہ	692	فرشتوں کی زیارت اب ممکن ہے؟



## حضرت جلال الدین سیوطی رحمۃ اللہ علیہ

امام جلال الدین سیوطی رحمۃ اللہ علیہ پیدائش: 2 اکتوبر 1445ء وفات: 17 اکتوبر 1505ء

اصل نام عبدالرحمان، کنیت ابو الفضل، لقب جلال الدین، اور عرف ابن کتب تھا۔ آپ ایک مفسر، محدث، فقیہ اور مورخ تھے۔ آپ کی کثیر تصانیف ہیں، آپ کی کتب کی تعداد 500 سے زائد ہے۔ تفسیر جلالین اور تفسیر درمنثور کے علاوہ قرآنیات پر الاتقان فی علوم القرآن، علماء میں کافی مقبول ہے اس کے علاوہ تاریخ اسلام پر تاریخ الخلفاء مشہور ہے۔

### ولادت اور نسب

قرون وسطیٰ کے مسلمان علماء میں علامہ جلال الدین سیوطی اپنی علمی خدمات کی وجہ سے بے انتہا مشہور و مقبول ہیں۔ علامہ سیوطی کی ولادت ہفتہ یکم رجب 849ھ بمطابق 2 اکتوبر 1445ء کو مصر کے قدیم قصبے اسیوط میں ہوئی۔ اسی نسبت سے آپ کو سیوطی کہا جاتا ہے۔ آپ کا سلسلہ نسب اس طرح بیان کیا جاتا ہے ”عبدالرحمن بن کمال الدین ابی بکر بن محمد بن سابق الدین بن فخر الدین بن اصلاح ایوب بن ناصر الدین محمد بن ہمام الحفیری الاسیوطی الشافعی“۔ آپ کے والد کمال الدین ابی بکر نے عباسی خلیفہ المستکفی باللہ کے انتقال کے صرف چالیس روز بعد محرم 855ھ میں خلیفہ قائم بامر اللہ کے عہد میں وفات پائی۔

### تعلیمی سفر

8 سال کی عمر میں شیخ کمال الدین ابن الہمام حنفی کی خدمت میں رہ کر قرآن حفظ کیا۔ اس کے بعد شیخ شمس سیرامی اور شمس فرومانی حنفی کے سامنے زانوئے تلمذتہ کیے اور ان دونوں حضرات سے بہت سی کتب پڑھیں۔ آپ کے اساتذہ میں شیخ شہاب الدین الشارمسامی اور شیخ الاسلام عالم الدین بلقینی، علامہ شرف الدین النادی اور علامہ محی الدین کافی قابل ذکر ہیں۔

علامہ سیوطی کا یہ اشتغال علمی 864ھ سے شروع ہوتا ہے، فقہ اور نحو کی کتب ایک جماعت شیوخ سے پڑھیں۔ علم فرائض شیخ شہاب الدین الشارمسامی سے پڑھا۔ 866ھ کے آغاز میں ہی آپ کو عربی تدریس کی اجازت مل گئی اور اسی سال آپ نے سب سے پہلے شرح استعاذ، اور شرح بسم اللہ تصنیف کی اور ان دونوں کتب پر آپ کے استاد خاص شیخ عالم الدین بلقینی نے تقریظ لکھی تھی۔ مختلف شیوخ سے علوم و فنون کی تکمیل کے بعد 871ھ میں افتاء کا کام شروع کیا۔ 872ھ میں آپ کو دورہ حدیث کا شرف بھی حاصل ہو گیا۔

## علمی تبحر

حسن المحاضرہ میں علامہ سیوطی فرماتے ہیں کہ: حق تعالیٰ نے مجھے سات علوم یعنی تفسیر، حدیث، فقہ، نحو، معانی بیان، اور بدیع میں تبحر عطا فرمایا ہے۔ آپ نے کہا: حج کے موقع پر میں نے آب زمزم پیا اور اس وقت یہ دعا مانگی کہ علم فقہ میں مجھے علامہ بلقینی اور حدیث میں علامہ ابن حجر عسقلانی کا رتبہ مل جائے۔ چنانچہ آپ کی تصانیف اور آپ کا علمی تبحر اس کا شاہد ہے کہ آپ کی یہ دعا بارگاہ الہی میں مقبول ہو گئی۔ آپ اپنے زمانہ کے سب سے بڑے عالم تھے، آپ نے خود فرمایا کہ: ”مجھے دو لاکھ احادیث یاد ہیں اور اگر مجھے اس سے زیادہ ملتیں تو ان کو بھی یاد کرتا شاید اس وقت اس سے زیادہ نہ مل سکیں۔“ شیخ شاذلی سے منقول ہے کہ آپ سے جب دریافت کیا گیا کہ آپ سرور ذیشان صلی اللہ علیہ وسلم کے دیدار بجمہت آثار سے کتنی بار مشرف ہوئے تو آپ نے فرمایا: ستر (۷۰) بار سے زائد۔

## طبیعت

دنیوی مال و دولت کی طرف سے آپ کی طبیعت میں اس قدر استغناء تھا کہ امراء و اغنیاء آپ کی زیارت کو آتے تھے اور تحائف، ہدایہ و اموال پیش کرتے مگر آپ کسی کا ہدیہ قبول نہ کرتے تھے۔

## وفات

علامہ سیوطی نے 61 سال 10 مہینے 18 دن اس عالم ناپائیدار میں گزار کر ایک معمولی سے مرض، ہاتھ کے درم میں شب جمعہ 19 جمادی الاول 911ھ بمطابق 17 اکتوبر 1505ء میں مبتلا ہو کر وفات پائی۔ اس وقت مصر میں عباسی خلیفہ المستمسک باللہ کا عہد خلافت تھا۔ تاریخ الخلفاء کے اختتام پر خود فرماتے ہیں کہ: ”اللہ تعالیٰ سے میں دعا کرتا ہوں کہ وہ نویں صدی ہجری کا فتنہ نہ دکھائے اور اس سے پہلے اپنے حبیب لیب ہمارے سردار رسول اللہ صلی اللہ علیہ وسلم کے طفیل اپنے جوار رحمت میں بلائے“

## تصانیف

علامہ سیوطی کثیر التالیف علماء میں سے تھے، اپنی نادر روزگار 500 سے زائد تصنیفات کا گراں قدر مجموعہ اپنے پیچھے چھوڑا جن کی لہریں مختلف لوگوں نے ترتیب دی ہیں۔

- (1) مولوی عہد العلیم چشتی نے لواء جامعہ برعالمہ نافعہ، میں 506 کتب کی لہرست ترتیب دی۔
- (2) اسماعیل پاشا بغدادی نے ایک لہرست ترتیب دی ہے۔
- (3) حسن المحاضرہ میں سیوطی نے خود 300 تصانیف کا ذکر کیا ہے۔

چونکہ آپ کے ہم عصر علماء میں سے کسی ایک کی بھی تصانیف کی تعداد اس قدر نہیں ہے۔

## آپ رحمۃ اللہ علیہ کی قابل قدر تصانیف

- إسعاف البیطأ برجال البوطاً  
الآية الكبرى في شرح قصة الاسراء  
الأشباه والنظائر  
الإتقان في علوم القرآن  
الجامع الصغير من حديث البشير النذير الجامع الكبير  
الحاوي للفتاوى  
إحياء البيت بفضائل أهل البيت  
الحياتك في أخبار الملائك  
الدر المنثور في التفسير بالمأثور  
الدر المنثور في الأحاديث المشتهرة  
الديباج على صحيح مسلم بن الحجاج  
الروض الأنيق في فضل الصديق  
العرف الوردى في أخبار المهدي  
الغرر في فضائل عمر  
الفية السبوطي (الفية الحديث): (علم الحديث کے بارے میں)  
الكاوي على تاريخ السخاوي (سخاوی سے عداوت میں لکھی تھی)  
اللائع المصنوعة في الأحاديث الموضوعة  
المندرج إلى المندرج  
المزهر في علوم اللغة وأنواعها  
المهذب فيما وقع في القرآن من المعرب  
أسباب ورود الحديث  
أسرار ترتيب القرآن  
أنموذج اللبيب في خصائص الحبيب  
إرشاد المهتدين إلى بصرة المجتهدين  
إعراب القرآن  
إتمام الحجلتين في ساب ابن بکر وعمر  
تاريخ الخلفاء  
تحذير الخواص من أحاديث القصاص  
تحفة الأهرار بنكت الأذکار النووية  
تدريب الراوي في شرح تلقيب الراوي  
تبيين المباليك بمناقب الإمام مالك  
تمهيد الفاش في الخصال السوجه لفضل العرش  
تنوير الحوالك في شرح موطأ مالك  
تنبيه الغيبي في تبهرة ابن عربي



حسن المحاضرة في أخبار مصر والقاهرة  
 در السحابة فيمن دخل مصر من الصحابة  
 ذم المكس شرح السيوطي على سنن النسائي  
 صفة صاحب الذوق السليم طبقات الحفاظ  
 طبقات المفسرين عقود الجبان في علم المعاني والبيان  
 عقود الزبرجد على مسند الإمام أحمد في إعراب الحديث  
 عين الإصابة في معرفة الصحابة كشف المغطي في شرح البوطا  
 لب اللباب في تحرير الأنساب لباب الحديث  
 لباب النقول في أسباب النزول  
 ما رواه الأساطين في عدم المجيء إلى السلاطين  
 مشتهى العقول في منتهى النقول مطدع البدرين فيمن يوثق أجرة مرتين  
 مفتاح الجنة في الاعتصام بالسنة مفحصات الأقران في مبهمات القرآن  
 نظم العقيان في أعيان الأعيان هبع الهوامع شرح جمع الجوامع  
 الفارق بين المصنف والسارق

(یہ کتاب حقوق تالیف کے بارے سب سے پہلی تحریر ہے۔)

شامل کبریٰ (جلد 1 جلد 2)

قطر الدرر

تاریخ الخلفاء پر ایک نظر

آپ محدث ہونے کے ساتھ ساتھ ایک بہترین مورخ بھی تھے۔ خلفائے ملت اسلامیہ پر آپ کی تصنیف تاریخ الخلفاء ہے جو حضرت ابو بکر صدیق رضی اللہ عنہ کی خلافت سے لے کر بغداد کے آخری خلیفہ المستعصم باللہ کے عہد خلافت تک تاریخ وار لکھی گئی ہے۔ جبکہ بعد ازاں خلفائے عباسیہ کے مصر میں منتقل ہونے پر دوبارہ خلفاء کا تقرر ہونے لگا جس پر آپ نے خلیفہ المستمسک باللہ العباسی کی ولی عہدی تک حالات کو بیان فرمایا ہے۔ کتاب کے آخر میں دولت امویہ جو ہسپانیہ میں قائم ہوئی۔ دولت عبیدیہ، حکومت بنی طباطبایہ العلویہ الحسینیہ، دولت طبرستان کے متعلق مختصر تاریخ بیان کی ہے۔ مزید یہ کہ ہر خلیفہ کے عہد میں وفات پانے والے علماء کا بھی ذکر اور اس خلیفہ سے روایت کی گئیں احادیث کو بھی بیان کیا ہے۔ مجموعی طور پر یہ 892 قمری سالوں (11ھ سے 903ھ تک) خلفاء کے عہد خلافت پر ایک نایاب تصنیف ہے۔

تاریخ الخلفاء کے مآخذ کے متعلق خود علامہ سیوطی فرماتے ہیں:

”میں نے کتاب کی تصنیف میں حوادث کے متعلق تاریخ الذہبی سے مواد لیا ہے جس میں 700ھ تک کے حالات مندرج ہیں، پھر تاریخ ابن کثیر سے جس میں 738ھ تک کے واقعات قلمبند ہیں، پھر مسالک سے جس میں 773ھ تک کے حالات موجود ہیں، پھر ابناء العمر (تصنیف ابن حجر) سے لیے گئے ہیں۔ جس میں 850ھ تک کے واقعات لکھے ہیں۔ حوادث کے علاوہ اور باتوں میں حسب ذیل تواریخ سے اقتباس کیا گیا ہے، تاریخ بغداد (تصنیف خطیب) 10 جلدیں، تاریخ دمشق (تصنیف ابن عساکر) 57 جلدیں، اوراق (تصنیف صولی) 7 جلدیں، طویرات 3 جلدیں، حلیۃ الاولیاء ابو نعیم 7 جلدیں، مجالس (تصنیف دینوری)، کامل (تصنیف مبرد) 2 جلدیں، امالی ثعلب 1 جلد، و دیگر کتب تواریخ وغیرہ۔“

تاریخ اخلفاء حوادثِ زمانہ کے سبب سے بہت مشہور ہے۔ اس کتاب میں علامہ سیوطی نے کئی ایسے حوادث بیان کیے ہیں جو نہایت ہی عجیب واقع ہوئے، اقتباسات دیکھئے:

”اُس کے (والی مصر النظار عبیدی کے زمانہ میں مصر میں قحط کی صورتحال بیان کرتے ہوئے لکھا ہے) دورانِ سلطنت میں مصر کے اندر ایسا قحط پڑا جس کی نظیر سوائے حضرت یوسف علیہ السلام کے زمانے کے اور کسی زمانہ میں نہیں ملتی، یہ قحط سات سال تک رہا، بعض آدمیوں نے دوسرے آدمیوں کو کاٹ کاٹ کر کھالیا۔ ایک ایک روٹی پچاس پچاس دینار میں فروخت ہونے لگی۔“

”330ھ میں بغداد میں اس قدر قحط ہوا کہ ایک بوری گیہوں کی قیمت 316 دینار کی ہو گئی، اتنا سخت قحط ہو گیا کہ لوگوں نے مردار چیزیں تک کھالیں۔ اس سے پہلے بغداد میں اتنا سخت قحط کبھی نہیں پڑا تھا۔“

”اس سال (465ھ) مصر میں بدستور قحط قائم رہا حتیٰ کہ ایک عورت نے ایک خمیری روٹی ہزار دینار کی خرید کر کھائی۔“

”اسی سال (323ھ) جمادی الاول کے مہینے میں آندھی آئی، دنیا سیاہ ہو گئی، عصر سے مغرب تک سخت اندھیرا رہا۔ ذوالقعدہ میں تمام رات بڑے بڑے ستارے ٹوٹے رہے جو اس سے پہلے کبھی نہیں ٹوٹے تھے۔“

”328ھ میں دجلہ میں اتنا پانی چڑھا کہ 19 ہاتھ چڑھ آیا، جس کی وجہ سے بغداد غرق ہو گیا، آدمی اور چوپائے ڈوب گئے، مکانات منہدم ہو گئے۔“

”344ھ میں مصر میں ایک سخت زلزلہ آیا جس کی وجہ سے بہت سے مکانات منہدم ہو گئے۔“

”478ھ میں بغداد میں کالی آندھی آئی۔ بجلی اور کڑک بے انتہاء تھی، ریت مٹی آسمان سے بارش کی طرح برس گئی۔ کئی جگہ بجلی گری، لوگوں نے خیال کر لیا کہ قیامت آگئی مگر تین ساعت کے بعد عصر کے پیچھے یہ حالت جاتی رہی۔“

انگریزی ترجمہ

تاریخ اخلفاء پہلی بار انگریزی میں "History of the Caliphs" کے نام سے 1881ء میں کلکتہ سے اور دوسری بار انگریزی میں اور میڈنل پریس سے 1970ء میں شائع ہوئی تھی۔

بسم الله الرحمن الرحيم

الحمد لله جاعل الملائكة رسلاً أولى أجنحة مثنى وثلاث ورباع والصلوة والسلام على سيدنا محمد والأكـل والصحب ولا تباع۔ فہذہ تالیف لطیف جمعۃ فی اخبار الملائکۃ الابرار، استوعبت فیہ ما وردت بہ الاحادیث والآثار وختمتہ بفوائد یتہج بہا اولو الابصار وسمیتہ (الحبائک فی اخبار الملائک) واللہ المستعان وعلیہ التکلان۔

سب تعریفیں اس خلاق عالم کے لئے ہیں جس نے دو، دو، تین تین اور چار چار پروں والے فرشتوں کو رسول بنایا اور درود لا محدود ہوں ہمارے آقا و مولا حضرت محمد مصطفیٰ ﷺ اور آپ ﷺ کی آل و اصحاب اور آپ ﷺ کی اتباع کرنے والوں پر۔ یہ عمدہ تالیف جس میں، میں نے ملائکہ مقربین کے احوال کو جمع کیا ہے اور اس میں وہ احادیث و آثار ذکر کئے ہیں جو ملائکہ مقربین کے متعلق وارد ہوئے ہیں۔ اور اس کا اختتام ایسے فائدہ سے کیا جس سے اہل بصیرت سبق حاصل کریں گے اور میں نے اس کا نام ”الحبائک فی اخبار الملائک“ رکھا اور اللہ تعالیٰ سے مدد کا طلب گار ہوں اور اسی پر بھروسہ ہے۔

### فرشتوں پر ایمان لانا واجب ہے

اللہ تعالیٰ کا ارشاد ہے:

اٰمَنَ الرَّسُوْلُ بِمَا اُنْزِلَ اِلَيْهِ مِنْ رَبِّهِ وَالْمُؤْمِنُوْنَ ۝ كُلُّ اٰمَنَ بِاللّٰهِ وَمَلٰئِكَتِهِ وَكُتُبِهِ ۝ لَا تُفَرِّقُ بَيْنَ اَحَدٍ مِنْ رُّسُلِهِ ۝

ایمان لایا یہ رسول (کریم) اس (کتاب) پر جو اتاری گئی اس کی طرف اس کے رب کی طرف سے اور ایمان لائے مومن، یہ سب دل سے مانتے ہیں اللہ کو اور اس کے فرشتوں کو اور اس کی کتابوں کو اور اس کے رسولوں کو (نیز کہتے ہیں) ہم فرق نہیں کرتے کسی میں اس کے رسولوں سے۔  
امام بیہقی رحمہ اللہ فرماتے ہیں۔

فرشتوں پر ایمان لانا کئی معانی کو مشتمل ہے۔

۱۔ ان کے وجود کی تصدیق کرنا۔

۲۔ ان کو ان کے مرتبہ اور شان کے مطابق ماننا اور یہ کہ وہ اللہ کے بندے ہیں اللہ نے ان کو انسان اور جنات کی



طرح پیدا فرمایا ہے۔ یہ اللہ کے احکام کے پابند ہیں۔ ان کو کسی چیز پر قدرت نہیں سوائے اس کے کہ جس پر اللہ نے ان کو قدرت عطاء فرمائی ہو ان پر موت کا واقع ہونا جائز ہے۔ لیکن اللہ تعالیٰ نے ان کو بہت ہی لمبی عمر عطا فرمائی ہے اس لئے ان کو وفات نہیں دی حتیٰ کہ یہ اس مدت کو جا پہنچیں ان کو ایسی کسی صفت سے متصف نہیں کیا جاسکتا جو ان کو اللہ کے ساتھ شریک ٹھہرانے والی ہو اور نہ ہی انہیں خدا مانا جاسکتا ہے جس طرح کہ پہلی قوموں نے انہیں خدا مانا ہے۔

۳۔ اس بات کا اعتراف کرنا کہ ان میں رسول بھی ہیں جن کو اللہ نے جس آدمی کی طرف چاہا رسول بنا کر بھیجا۔ یہ بھی درست ہے کہ بعض فرشتوں کو ان کے بعض کی طرف رسول بنایا گیا ہے۔ اس اعتراف کے بعد یہ اعتراف بھی لازمی ہے کہ ان میں سے کچھ فرشتے عرش خداوندی کو اٹھانے والے ہیں اور کچھ صف باندھے اللہ کے سامنے حاضر ہیں۔ کچھ جنت میں انتظام کرتے ہیں تو کچھ دوزخ کے داروغے ہیں، کچھ اعمال نامے لکھنے والے ہیں تو کچھ بادلوں کو چلانے والے ہیں ان سب کا یا اکثر کا ذکر قرآن کریم میں موجود ہے۔

### ایمان باللہ، بالملائکہ وبالرسل

وروینا عن ابن عمر عن عمر عن النبی ﷺ حین سئل عن الایمان فقال "ان تؤمن باللہ و ملائکتہ و کتبہ و رسلہ"۔<sup>۱</sup>

اور ہم نے حضرت ابن عمر رضی اللہ عنہما سے روایت بیان کی گئی ہے کہ حضرت عمر رضی اللہ عنہ سے مروی ہے آپ نبی اکرم ﷺ سے روایت کرتے ہیں: جب آپ ﷺ سے ایمان کے متعلق پوچھا گیا تو آپ نے فرمایا: ہم اللہ تعالیٰ پر، اس کے فرشتوں پر اور اس کے رسولوں پر ایمان لے آئے۔

۱۔ الترغیب والترہیب ۲/ ۱۶۵ وعزاه المنذری لاحد باسنادہ صحیح عن عمرو بن عبسہ ورواہ صحیح بخاری فی الصحیح والطبرانی وغیرہ ورواہ البیہقی عن ابی قلابة عن رجل من اهل الشام عن ابیہ۔ وانظر اتحاد السادة المتقين ۲/ ۲۶۳، ۱۰/ ۹۳، الجامع الكبير ۱/ ۸۳ و ۱۰۸۳ و ذکرہ السیوطی فی حدیث عمر بن الخطاب وعزاه لمسلم، وابوداؤد، والترمذی والنسائی وابن ماجہ واحمد۔

## مبدأ خلق الملائكة والدلالة على

### أنهم أجسام خلافاً للفلاسفة

فرشتوں کی تخلیق کی ابتداء اور اس پر دلیل کہ فرشتے اجسام ہیں برخلاف فلاسفہ کے

أخرج مسلم عن عائشة قالت قال رسول الله ﷺ "خلقت الملائكة من نور وخلق الجان من مارج من نار وخلق آدم مما وصف لكم".

امام مسلم رحمہ اللہ حضرت عائشہ رضی اللہ عنہا کے حوالے سے نقل کرتے ہیں آپ فرماتی ہیں کہ رسول اللہ ﷺ نے فرمایا فرشتوں کو نور سے پیدا کیا گیا، جنات کو آگ کے شعلہ سے پیدا کیا گیا اور آدم علیہ السلام کو اس شے سے پیدا کیا گیا جس کی صفت اللہ تعالیٰ نے تمہیں بیان فرمائی ہے (یعنی خاک سے)۔

راویہ حدیث حضرت سیدہ عائشہ صدیقہ رضی اللہ عنہا

حضرت سیدہ عائشہ بنت ابی بکر رضی اللہ عنہا۔ آپ کی پیدائش: 614ء میں ہوئی جب کہ وفات: 13 جولائی 678ء میں ہوئی۔

رسول اللہ ﷺ کی زوجہ ہیں۔ آپ کو اُم المؤمنین کے خطاب سے یاد کیا جاتا ہے۔ رسول اللہ ﷺ کے بعد عہد خلفائے راشدین میں آپ کی شخصیت بہت نمایاں نظر آتی ہے۔ آپ رسول اللہ ﷺ کی وفات کے بعد 47 سال بقید حیات رہیں اور یہ تمام وہ عرصہ ہے جس میں ابتدائی مسلم فتوحات ہوئیں، مختلف ممالک مملکت اسلامیہ میں داخل ہوئے۔

علم الحدیث میں حضرت ابو ہریرہ رضی اللہ عنہ کی روایات کے بعد سب سے زیادہ روایات حدیث کا ذخیرہ آپ سے ہی روایت کیا گیا ہے۔

آپ عہد نبوی ﷺ اور عہد خلفائے راشدین کی عینی شاہد بھی تھیں اور مزید برآں آپ نے خلافت امویہ کے ابتدائی 17 سال بھی ملاحظہ فرمائے۔

سنہ 678ء میں آپ کا انتقال مدینہ منورہ میں ہوا۔ آپ کے مناقب و فضائل کثیر ہیں جن سے آپ کی عظمت و شان جلالت مسلم خواتین پر نمایاں ہے۔

۱۔ مسلم، کتاب الزہد ۱/۱۰ رقم ۶۰ ورواہ بلفظ عن عائشہ رضی اللہ عنہا۔ وانظر مسند احمد ۲/۱۵۳ ورواہ بلفظ عن عائشہ رضی اللہ عنہا۔ مجمع الزوائد ۸/۱۳۴، الدار المعمر ۶/۱۳۳، التہذیب ۹/۳، تفسیر القرطبی ۱۰/۲۴، تفسیر ابن کثیر، ۳/۸۸، ۵/۱۲۳ و ۷/۳۶۷

آپ کا نام عائشہ ہے۔ خطاب اُم المؤمنین ہے۔ القاب صدیقہ، حبیبۃ الرسول، المبررة، المؤمنة، طیبہ، حبیبۃ المصطفیٰ اور حمیراء ہیں۔

رسول اللہ صلی اللہ علیہ وسلم نے بنت الصدیق سے بھی آپ کو خطاب فرمایا ہے۔<sup>۱</sup>

رسول اللہ صلی اللہ علیہ وسلم نے آپ کو یَا عَائِشُ کے نام سے بھی خطاب فرمایا ہے۔<sup>۲</sup>

آپ رضی اللہ عنہا کی کنیت اُم عبد اللہ ہے۔ عرب میں کنیت اشراف کی شرافت کا نشان ہے اور چونکہ حضرت عائشہ رضی اللہ عنہا کی کوئی اولاد نہ تھی، اس لیے کنیت بھی نہ تھی۔ ایک بار رسول اللہ صلی اللہ علیہ وسلم سے ازراہ حسرت عرض کرنے لگیں کہ اور خواتین نے تو اپنی سابقہ اولادوں کے نام پر اپنی اپنی کنیت رکھ لیں، میں اپنی کنیت کس کے نام پر رکھوں؟ فرمایا: اپنے بھانجے عبد اللہ کے نام پر۔<sup>۳</sup>

حضرت عبد اللہ بن زبیر رضی اللہ عنہ کی والدہ حضرت اسماء بنت ابی بکر رضی اللہ عنہا ہیں جو حضرت عائشہ رضی اللہ عنہا کی بہن ہیں۔

آپ رضی اللہ عنہا والد کی طرف سے قریشیہ تیمیہ ہیں اور والدہ کی طرف سے کنانیہ ہیں۔ والد کی طرف سے قبیلہ قریش کی شاخ بنو تمیم سے تعلق ہے اور والدہ کی طرف سے قبیلہ قریش کی شاخ کنانہ سے تعلق ہے۔ والد کی طرف سے نسب یوں ہے:

حضرت عائشہ بنت ابی بکر الصدیق بن ابی قحافہ عثمان بن عامر بن عمر بن کعب بن سعد بن تیم بن مرہ بن کعب بن لوی بن غالب بن فہر بن مالک۔<sup>۴</sup>

والدہ کی طرف سے نسب یوں ہے:

حضرت عائشہ بنت اُم رومان زینب بنت عامر بن عویمر بن عبد شمس بن عتاب بن اذینہ بن سبیح بن وہمان بن حارث بن غنم بن مالک بن کنانہ۔<sup>۵</sup>

والد کی طرف سے حضرت عائشہ رضی اللہ عنہا کا نسب رسول اللہ صلی اللہ علیہ وسلم کے نسب سے مرہ بن کعب پر آٹھویں پشت پر ملتا ہے اور والدہ کی طرف سے حضرت عائشہ رضی اللہ عنہا کا نسب رسول اللہ صلی اللہ علیہ وسلم کے نسب سے مالک بن کنانہ پر گیارہویں پشت پر ملتا ہے۔<sup>۶</sup>

<sup>۱</sup>۔ امام ابوداؤد: سنن ابوداؤد، کتاب الادب، امام احمد بن حنبل: مسند احمد، مسند عائشہ، جلد 6 صفحہ 93 اور 107۔

<sup>۲</sup>۔ امام مسلم: صحیح مسلم، کتاب فضائل الصحابہ، باب 59: باب فی فضل عائشہ رضی اللہ عنہا،

<sup>۳</sup>۔ امام احمد بن حنبل: مسند احمد، مسند عائشہ، جلد 9 الرقم الحدیث 4726، حدیث مرفوع۔ طبقات ابن سعد،

<sup>۴</sup>۔ طبقات ابن سعد

<sup>۵</sup>۔ طبقات ابن سعد

<sup>۶</sup>۔ دائرة المعارف الاسلامیہ: جلد 12 صفحہ 707۔



رسول اللہ ﷺ کا نسب یوں ہے:

حضرت محمد مصطفیٰ صلی اللہ علیہ وسلم بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن کنانہ۔

حلیہ و ہیئت مبارکہ اور لباس

حضرت عائشہ رضی اللہ عنہا خوش رو اور صاحب جمال تھیں۔ رنگ سفید تھا جس میں سرخی غالب تھی، اسی لیے لقب حمیراء سے مشہور ہیں۔<sup>۱</sup>

نویادس سال کی عمر تک آپ بالغ ہو چکی تھیں۔<sup>۲</sup>

آپ رضی اللہ عنہا لڑکپن میں دہلی پتلی تھیں۔<sup>۳</sup>

مگر بعد ازاں فرہی غالب آگئی تو بدن کسی قدر بھاری ہو گیا تھا۔<sup>۴</sup>

زہد و قناعت کی وجہ صرف ایک جوڑا لباس کا اپنے پاس رکھتی تھیں اور اُسی کو دھو دھو کر پہن لیا کرتی تھیں۔<sup>۵</sup>

ایک کرتا جس کی قیمت پانچ درہم تھی اور یہ اُس زمانہ کے لحاظ سے اس قدر بیش قیمت تھا کہ تقاریب میں دلہن کے واسطے عاریتاً مانگ لیا جاتا۔<sup>۶</sup>

زعفران میں رنگ کر کپڑے پہن لیا کرتی تھیں۔<sup>۷</sup>

بعض اوقات سرخ رنگ کا کرتا زیب تن فرماتیں۔<sup>۸</sup>

اکثر سیاہ رنگ کا دوپٹہ استعمال فرماتیں۔<sup>۹</sup>

کبھی کبھی زیور بھی پہن لیا کرتیں، گلے میں یمن کا بنا ہوا خاص قسم کا سیاہ و سفید مہروں کا ہار ہوا کرتا۔<sup>۱۰</sup>

<sup>۱</sup>۔ امام احمد بن حنبل: مسند احمد، جلد 6 صفحہ 138، بابت ذکر لقب حمیراء۔

<sup>۲</sup>۔ امام بخاری: صحیح بخاری، کتاب تزویج عائشہ رضی اللہ عنہا۔

<sup>۳</sup>۔ امام بخاری: صحیح بخاری، واقعہ الک، امام ابوداؤد: سنن ابوداؤد، باب السبق۔

<sup>۴</sup>۔ امام ابوداؤد: سنن ابوداؤد، باب السبق۔

<sup>۵</sup>۔ امام بخاری: صحیح بخاری، باب مل تصلی المرأة فی ثوب حاضت فیہ۔

<sup>۶</sup>۔ امام بخاری: صحیح بخاری، باب الاستعار للعرس۔

<sup>۷</sup>۔ طبقات ابن سعد، امام بخاری: صحیح بخاری، باب ما یمن المحرم من الثیاب۔

<sup>۸</sup>۔ طبقات ابن سعد۔

<sup>۹</sup>۔ طبقات ابن سعد۔

<sup>۱۰</sup>۔ امام بخاری: صحیح بخاری، باب التیمم والا لک۔

انگلیوں میں سونے کی انگوٹھیاں بھی پہنا کرتی تھیں۔<sup>۱</sup>

طوافِ کعبہ کے دوران میں چہرہ اقدس پر ایک پردہ نقاب جیسا اوڑھ لیا کرتیں تاکہ لوگوں سے پردے میں رہیں۔<sup>۲</sup>

ایک ریشمی چادر آپ کے پاس تھی، بعد ازاں وہ چادر آپ نے اپنے بھانجے عبداللہ بن زبیر رضی اللہ عنہ کو دے دی۔<sup>۳</sup>

یہ ریشمی چادر آپ اوڑھا کرتی تھیں۔<sup>۴</sup>

آپ فرماتی ہیں: ہم عہد رسالت میں سیراء کے کپڑے پہنا کرتے تھے، سیراء میں کچھ ریشم ہوتا ہے۔<sup>۵</sup>

رسول اللہ صلی اللہ علیہ وسلم کی وفات کے بعد بھی مہندی استعمال فرماتی رہیں اور زعفران میں رنگے ہوئے لباس میں حج ادا کر لیا کرتیں۔<sup>۶</sup>

حالتِ احرام میں سرخ لباس زیب تن بھی فرماتیں۔<sup>۷</sup>

تابعی عطاء بن ابی الرباح کہتے ہیں کہ میں اور عبید بن عمیر حضرت عائشہ رضی اللہ عنہ کے پاس آیا جایا کرتے تھے جبکہ آپ

کوہِ ثبیر پر ٹھہری ہوئی تھیں (یعنی موسمِ حج میں) ابنِ جریج کہتے ہیں کہ میں نے عطاء سے پوچھا: اُس دن آپ کا پردہ کیا

تھا؟ فرمایا: آپ اُس وقت اپنے ترکی خیمہ میں تھیں اور ہمارے اور آپ کے درمیان میں خیمہ کی قناتیں حائل تھیں لیکن

میں نے دیکھا کہ آپ زعفران میں رنگا ہوا کرتا پہنے ہوئے ہیں، اُس وقت میں بچہ تھا۔<sup>۸</sup>

سراقدس پر اکثر خوشبو لگا لیا کرتیں۔ خود فرماتی ہیں کہ ہم نبی صلی اللہ علیہ وسلم کے ساتھ روانہ ہوئے حتیٰ کہ ہم مقامِ قاحہ میں

پہنچے تو میرے سر سے زردی بہہ کر چہرے پر آئی کیونکہ میں نے روانہ ہونے سے قبل سر پر خوشبو لگائی تھی۔ نبی صلی اللہ علیہ

وسلم نے فرمایا: اب تمہارا رنگ بڑا پیارا ہے۔<sup>۹</sup>

تابعی اسحاق اعمیٰ جو نابینا تھے، کہتے ہیں کہ میں حضرت عائشہ رضی اللہ عنہا کے پاس گیا، آپ نے مجھ سے پردہ کیا، میں بولا:

آپ مجھ سے پردہ کرتی ہیں حالانکہ میں آپ کو دیکھ نہیں سکتا۔ آپ نے فرمایا: اگر تم مجھے نہیں دیکھتے تو میں تو تمہیں دیکھتی

<sup>۱</sup> طبقات ابن سعد، امام بخاری: صحیح بخاری، باب الخاتم النساء۔

<sup>۲</sup> طبقات ابن سعد،

<sup>۳</sup> طبقات ابن سعد، امام مالک: موطاء امام مالک، کتاب اللباس، باب 3: ما جاء في لبس الخنز، صفحہ 976،

<sup>۴</sup> طبقات ابن سعد

<sup>۵</sup> طبقات ابن سعد

<sup>۶</sup> طبقات ابن سعد

<sup>۷</sup> طبقات ابن سعد

<sup>۸</sup> طبقات ابن سعد

<sup>۹</sup> طبقات ابن سعد

ہوں۔<sup>۱</sup>والدین

آپ کے والد حضرت ابو بکر صدیق ابن ابی قحافہ عثمان رضی اللہ عنہ ہیں جو سب سے پہلے اسلام لائے اور اُن کا انتقال بروز پیر 22 جمادی الثانی 13 ھ مطابق 22 اگست 634ء کو 63 سال کی عمر میں مدینہ منورہ میں ہوا، تب حضرت عائشہ رضی اللہ عنہ کی عمر مبارک قریباً 22 سال تھی۔

آپ کی والدہ حضرت ام رومان زینب بنت عامر ہیں جن کا سنہ وفات اختلافی ہے۔ بعض مورخین کے مطابق حضرت ام رومان رضی اللہ عنہا کی وفات حضرت عثمان بن عفان رضی اللہ عنہ کے عہد خلافت میں ہوئی۔ بعض مورخین نے اُن کا سال وفات 5 ھ اور 6 ھ بھی لکھا ہے، معتبر احادیث کی روشنی میں یہ صریحاً غلط معلوم ہوتا ہے کیونکہ 6 ھ میں پیش آنے والے واقعہ اُفک میں اُن کی موجودگی کا پتہ چلتا ہے اور اس سلسلے میں تمام روایات میں اُن کا نام آیا ہے۔ 9 ھ میں پیش آنے والے واقعہ تخیر کے وقت بھی وہ زندہ تھیں۔ صحیح بخاری میں تو مسروق تابعی کی روایت حضرت ام رومان سے متصل مروی ہے۔ امام بخاری نے تاریخ الصغیر میں اُن کا نام اُن لوگوں میں لکھا ہے جنہوں نے حضرت ابو بکر صدیق رضی اللہ عنہ کے عہد خلافت میں وفات پائی اور پہلی روایت یعنی 5 ھ اور 6 ھ پر اعتراض کیا ہے۔ یہ بھی مصدقہ ہے کہ حضرت ام رومان رضی اللہ عنہا کی وفات بعہد نبوی میں نہیں ہوئی، ایسا کسی روایت میں نہیں ملتا۔ الحافظ ابن حجر عسقلانی نے تہذیب التہذیب میں اس پر محققانہ نقد لکھا ہے اور ثابت کیا ہے کہ امام بخاری کا بیان بالکل صحیح ہے۔<sup>۲</sup>

امام بخاری رحمہ اللہ کے بیان کے مطابق حضرت ام رومان رضی اللہ عنہا کی وفات غالباً ماہ ربیع الاول 11 ھ مطابق جون 632ء سے ماہ جمادی الثانی 13 ھ مطابق اگست 634ء کے وسطی زمانہ میں ہوئی جو حضرت ابو بکر صدیق رضی اللہ عنہ کا عہد خلافت ہے۔

ولادت

آپ کی ولادت بعثت کے پانچویں سال ماہ شوال الحکم مطابق ماہ جولائی 614ء بمقام مکہ مکرمہ، حجاز مقدس میں ہوئی۔<sup>۳</sup> ابن سعد نے طبقات میں آپ کی ولادت نبوت کے چوتھے سال کے آغاز میں لکھی ہے۔<sup>۴</sup> مگر پہلی روایت پر تمام مورخین کا اتفاق ہے۔ آپ بحالتِ مسلمانی پیدا ہوئیں ہیں کیونکہ آپ کے والد حضرت ابو بکر صدیق رضی اللہ عنہ آپ کی ولادت سے قریباً پانچ سال قبل اسلام لے آئے تھے۔ آپ کا بچپن مکہ مکرمہ میں ہی گزرا۔ اور قریباً 9

<sup>۱</sup>۔ طبقات ابن سعد<sup>۲</sup>۔ سید سلیمان ندوی: سیرت عائشہ، صفحہ 21، مطبوعہ لاہور 2010ء۔<sup>۳</sup>۔ دائرۃ المعارف الاسلامیہ: جلد 12 صفحہ 707، مطبوعہ لاہور 1964ء۔<sup>۴</sup>۔ طبقات ابن سعد



سال کی عمر میں ہجرت کر کے مدینہ منورہ لائی گئیں۔

### بچپن

غیر معمولی اشخاص اپنے بچپن میں ہی اپنی حرکات و سکنات اور نشوونما میں ممتاز ہوتے ہیں، اُن کے ایک ایک خط و خال میں کشش ہوتی ہے۔ حضرت عائشہ رضی اللہ عنہا کا بچپن بھی روشن اور سعادت مندی سے بھرپور گزرا۔ حضرت عائشہ رضی اللہ عنہا کو لڑکپن میں کھیل کود کا شوق تو تھا مگر دو شوق مرغوب تھے: گڑیاؤں سے کھیلنا اور جھولا جھولنا۔<sup>۱</sup>

گڑیاں تو مدت مدید تک آپ کے پاس رہیں۔ سنن ابوداؤد کی ایک حدیث سے معلوم ہوتا ہے کہ غزوہ خیبر یا غزوہ تبوک سے واپسی پر رسول اللہ صلی اللہ علیہ وسلم نے آپ کے پاس گڑیاں دیکھیں تھیں جو ایک طاق میں رکھی ہوئی تھیں اور اُن کھلونوں میں ایک پروں والا گھوڑا بھی تھا۔<sup>۲</sup>

اگر یہ روایت غزوہ خیبر (محرم 7ھ) سے متعلق ہے تو غالباً اُس وقت حضرت عائشہ رضی اللہ عنہا 14 برس کی تھیں اور اگر یہ روایت غزوہ تبوک (رجب 9ھ) سے متعلق ہے تو اُس وقت حضرت عائشہ رضی اللہ عنہا ساڑھے 16 برس کی تھیں۔ حضرت عائشہ رضی اللہ عنہا کا خود بیان ہے کہ: میں گڑیاؤں سے کھیلتی تھی۔<sup>۳</sup>

آپ فرماتی ہیں کہ:

"میں گڑیاؤں سے کھیلا کرتی تھی، بعض اوقات رسول اللہ صلی اللہ علیہ وسلم میرے پاس آتے اور میرے پاس چھوٹی چھوٹی بچیاں بیٹھی ہوتی تھیں، جب آپ داخل ہوتے تو وہ بچیاں باہر نکل جاتیں اور جب آپ تشریف لے جاتے تو وہ داخل ہو جاتیں (یعنی میرے پاس واپس آ جاتیں)۔"<sup>۴</sup>

رخصتی کے بعد بھی آپ گڑیاؤں سے کھیلا کرتی تھیں، خود بیان فرماتی ہیں کہ: رخصتی کے بعد بھی میں بچیوں کے ساتھ گڑیاؤں سے کھیلا کرتی تھی، جب رسول اللہ صلی اللہ علیہ وسلم تشریف لاتے تو آپ سے میری سہیلیاں چھپ جاتیں، پھر رسول اللہ صلی اللہ علیہ وسلم میرے پاس سے ہٹ کر انہیں بھیج دیا کرتے تھے (یعنی جب میرے پاس سے چلے جاتے تو میری سہیلیوں کو واپس میرے پاس بھیج دیتے)۔<sup>۵</sup>

بعض اوقات رسول اللہ صلی اللہ علیہ وسلم ہم سے کہہ دیا کرتے: اپنی اپنی جگہ پر رہو۔<sup>۶</sup>

۱۔ امام ابوداؤد: سنن ابوداؤد، کتاب الادب، باب فی الملعب فی البنات، جلد 3، صفحہ 508، الرقم الحدیث 4283، مطبوعہ لاہور۔

۲۔ امام ابوداؤد: سنن ابوداؤد، کتاب الادب، باب فی الملعب فی البنات، جلد 3، صفحہ 508، الرقم الحدیث 4284، مطبوعہ لاہور۔

۳۔ امام ابوداؤد: سنن ابوداؤد، کتاب الادب، باب فی الملعب فی البنات، جلد 3، صفحہ 508، الرقم الحدیث 4283، مطبوعہ لاہور۔

۴۔ امام ابوداؤد: سنن ابوداؤد، کتاب الادب، باب فی الملعب فی البنات، جلد 3، صفحہ 508، الرقم الحدیث 4283، مطبوعہ لاہور۔

۵۔ طبقات ابن سعد

۶۔ طبقات ابن سعد

عروہ بن زبیر تابعی بیان کرتے ہیں کہ حضرت عائشہ رضی اللہ عنہا فرماتی ہیں کہ: میں عہد رسالت میں گڑیاؤں سے کھیلا کرتی تھی۔<sup>۱</sup>

آپ فرماتی ہیں کہ: میری گڑیاں تھیں، جب نبی صلی اللہ علیہ وسلم میرے پاس تشریف لاتے تو میں ان پر کپڑا ڈال دیا کرتی۔<sup>۲</sup>

جھولا جھولنے سے متعلق کئی روایات سے معلوم ہوتا ہے کہ آپ کو جھولا جھولنا مرغوب تھا۔ سنن ابوداؤد میں ہے کہ رسول اللہ صلی اللہ علیہ وسلم سے نکاح سے تھوڑی دیر قبل تک آپ جھولا جھول رہی تھیں۔ اور جھولا جھولنے میں اکثر آپ کی سانس پھول جایا کرتی۔<sup>۳</sup>

عموماً ہر زمانہ کے بچوں کا وہی حال ہوتا ہے جو آج کل کے بچوں کا ہے کہ سات یا آٹھ سال کی عمر تک تو انہیں کسی بات کا مطلق بھی ہوش نہیں رہتا اور نہ ہی وہ کسی بات کی تہ تک ہی پہنچ سکتے ہیں لیکن حضرت عائشہ رضی اللہ عنہا لڑکپن میں بھی ایک ایک بات یاد رکھتی تھیں، ان باتوں کی روایت بھی کر دیا کرتی تھیں اور ان سے اکثر احکام بھی استنباط فرمایا کرتیں۔ لڑکپن کے جزئی جزئی واقعات کی مصلحتوں کو بیان فرمایا کرتیں۔ اسی زمانہ میں اگر کھیل کود کے دوران میں کوئی سن لیتیں تو اس کو یاد رکھتی تھیں۔

خود حضرت عائشہ رضی اللہ عنہا فرماتی ہیں کہ: مکہ مکرمہ میں جب یہ آیت بَلِ السَّاعَةُ مَوْعِدُهُمْ وَالسَّاعَةُ أَذْهَىٰ وَآمَرُ نَازِلٌ ہوئی تو میں (اُس وقت) بچی تھی اور کھیل رہی تھی۔<sup>۴</sup>

یہ سورۃ القمر کی آیت 46 ہے اس کا ترجمہ یہ ہے: ”اصل میں اُن کے وعدے کا وقت تو قیامت ہے اور قیامت بڑی سخت اور بہت تلخ ہوگی۔“

ہجرت کے وقت حضرت عائشہ رضی اللہ عنہا کا سن محض 8 سال کا تھا مگر اس کم سنی اور کم عمری میں ہوش مندی اور قوتِ حافظہ کا یہ حال تھا کہ ہجرت نبوی صلی اللہ علیہ وسلم کے تمام واقعات بلکہ جزئیات بھی یاد تھیں، آپ سے بڑھ کر کسی صحابی نے ہجرت کے واقعات کا تمام مسلسل بیان محفوظ نہیں رکھا۔ امام بخاری نے صحیح بخاری میں باب الہجرة کے تحت ان تمام روایات کو نقل کر دیا ہے۔

## نکاح

حضرت عائشہ صدیقہ بنتی نبیہا فرماتی ہیں کہ:

<sup>۱</sup>۔ طبقات ابن سعد

<sup>۲</sup>۔ طبقات ابن سعد

<sup>۳</sup>۔ امام ابوداؤد: سنن ابوداؤد، کتاب الادب، باب فی اللعب فی البنات، جلد 3، صفحہ 509، الرقم الحدیث 4284، مطبوعہ لاہور۔

<sup>۴</sup>۔ امام بخاری: صحیح بخاری، کتاب التفسیر، باب قولہ: بَلِ السَّاعَةُ مَوْعِدُهُمْ وَالسَّاعَةُ أَذْهَىٰ وَآمَرُ، جلد 2، صفحہ 856، الرقم 4525، مطبوعہ لاہور۔

”میرا نکاح بھی شوال میں ہوا۔ رخصتی بھی شوال میں ہوئی۔ حضور صلی اللہ علیہ وآلہ وسلم کی بیویوں میں کوئی مجھ سے زیادہ نصیب ور اور حضور کی محبوبہ تھی۔“<sup>۱</sup>

رسول اللہ صلی اللہ علیہ وسلم کی پہلی زوجہ حضرت خدیجہ بنت خویلد رضی اللہ عنہا ہیں۔ جب رسول اللہ صلی اللہ علیہ وسلم کی زوجیت میں آئیں تو اُس وقت اُن کا سن 40 سال کا تھا اور رسول اللہ صلی اللہ علیہ وسلم کا سن مبارک 25 سال کا تھا۔ اور حضرت خدیجہ بنت خویلد مزید 25 سال تک شرفِ زوجیت میں رہیں۔ ماہِ رمضان 10 نبوی مطابق اپریل 619ء میں حضرت خدیجہ بنت خویلد رضی اللہ عنہا نے 65 سال کی عمر میں مکہ مکرمہ میں وفات پائی۔ اُس وقت رسول اللہ صلی اللہ علیہ وسلم کا سن 50 سال تھا۔ حضرت خدیجہ رضی اللہ عنہا کی وفات کے بعد رسول اللہ صلی اللہ علیہ وسلم غمگین رہنے لگے۔ حضرت خدیجہ رضی اللہ عنہا اپنے شوہر کے ہمراہ ہر موقع پر ساتھ دیتی رہیں، آپ کے ساتھ ہمدردی کرتی رہیں، مصائب میں آپ کا ہاتھ بٹاتی رہیں، سب سے پہلے آپ کے رسول و نبی ہونے کا اقرار کیا، ایسی غمگسار اور رفیقِ زوجہ کی جدائی میں رسول اللہ صلی اللہ علیہ وسلم بہت ملول رہا کرتے، بلکہ تنہائی کے غم میں زندگی میں دشواری آنے لگی۔

جاٹاران رسول اللہ صلی اللہ علیہ وسلم کو بہت فکر لاحق ہوئی، مشہور صحابی حضرت عثمان بن مظعون (متوفی 2ھ/624ء) کی زوجہ حضرت خولہ رضی اللہ عنہا بنت حکیم رسول اللہ صلی اللہ علیہ وسلم کے پاس آئیں اور عرض کی: یا رسول اللہ صلی اللہ علیہ وسلم! آپ دوسرا نکاح کر لیں۔ آپ نے فرمایا: کس سے؟ خولہ رضی اللہ عنہا کہنے لگیں: بیوہ اور کنواری دونوں طرح کی لڑکیاں موجود ہیں، جس کو آپ پسند فرمائیں اُسی کے متعلق گفتگو کی جائے۔ فرمایا: وہ کون ہیں؟ خولہ رضی اللہ عنہا نے کہا: بیوہ تو سودہ بنت زمعہ ہیں اور کنواری ابوبکر رضی اللہ عنہ کی بیٹی عائشہ رضی اللہ عنہا۔ ارشاد ہوا: بہتر ہے تم ان کی نسبت گفتگو کرو۔ حضرت خولہ رضی اللہ عنہا رسول اکرم صلی اللہ علیہ وسلم کی مرضی پا کر حضرت ابوبکر صدیق رضی اللہ عنہ کے گھر آئیں اور اُن سے تذکرہ کیا۔ دورِ جاہلیت میں دستور تھا کہ جس طرح سگے بھائیوں کی اولاد سے نکاح جائز نہیں، اسی طرح عرب اپنے منہ بولے بھائی کی اولاد سے بھی شادی نہیں کیا کرتے تھے۔ اس بنا پر حضرت ابوبکر صدیق رضی اللہ عنہ نے کہا: خولہ! عائشہ رضی اللہ عنہا تو آنحضرت صلی اللہ علیہ وسلم کی بھتیجی ہے، آپ سے اُس کا کیونکر نکاح ہو سکتا ہے؟ حضرت خولہ رضی اللہ عنہا نے آنحضرت صلی اللہ علیہ وسلم سے استفسار کیا تو آپ نے فرمایا: ابوبکر رضی اللہ عنہ میرے دینی بھائی ہیں اور اس قسم کے بھائیوں سے نکاح جائز ہے۔<sup>۲</sup>

حضرت ابوبکر صدیق رضی اللہ عنہ کو جب یہ معلوم ہوا تو انہوں نے قبول کر لیا۔ لیکن اس سے قبل حضرت عائشہ رضی اللہ عنہا کی نسبت جبیر بن مطعم کے بیٹے سے ہو چکی تھی، اس لیے اُن سے پوچھنا بھی ضروری تھا۔ حضرت ابوبکر صدیق رضی اللہ عنہ نے جبیر سے جا کر پوچھا کہ تم نے عائشہ (رضی اللہ عنہا) کی نسبت اپنے بیٹے

۱۔ ضائل اعمال، دسواں باب: باب: عورتوں کا دینی جذبہ، عنوان: حضرت عائشہ رضی اللہ عنہا کے حالات، صفحہ 141۔ مطبوعہ مکتبہ مدینہ، لاہور

۲۔ امام بخاری: باب تزویج الصغار من الکبار۔



سے کی تھی، اب کیا کہتے ہو؟ جبیر نے اپنی بیوی سے پوچھا۔ جبیر بن مطعم کا خاندان ابھی اسلام سے آشنا نہیں ہوا تھا، اُس کی بیوی نے کہا: اگر یہ لڑکی (یعنی حضرت عائشہ رضی اللہ عنہا) ہمارے گھر آگئی تو ہمارا بچہ بے دین ہو جائے گا (یعنی بت پرستی چھوڑ دے گا)، ہم کو یہ بات منظور نہیں۔<sup>۱</sup>

### نکاح کے وقت عمر 6 سال

حضرت عائشہ رضی اللہ عنہا کا جب رسول اللہ صلی اللہ علیہ وسلم سے نکاح ہوا تو تب آپ کی عمر 6 سال تھی۔ یہ نکاح ماہ شوال 10 نبوی مئی 619ء میں ہوا۔ تب رسول اللہ صلی اللہ علیہ وسلم کا سن 49 سال 7 ماہ تھا۔ یہ ہجرت نبوی صلی اللہ علیہ وسلم سے تین سال قبل کا واقعہ ہے۔ آپ کا مہر 500 درہم تھا۔<sup>۲</sup>

آپ کی رخصتی ہجرت کے پہلے سال ماہ شوال 1ھ / اپریل 623ء میں عمل میں آئی۔ اُس وقت آپ کی عمر مکمل 9 سال تھی۔ تابعی عروہ بن زبیر (جو حضرت عائشہ رضی اللہ عنہا کے بھانجے ہیں) نے آپ سے نکاح کے متعلق پوچھا تو بیان فرمایا کہ: جب نبی صلی اللہ علیہ وسلم نے مجھ سے نکاح کیا تو میں بچیوں کے ساتھ کھیل رہی تھی، مجھے معلوم نہ تھا کہ رسول اللہ صلی اللہ علیہ وسلم نے مجھ سے نکاح کر لیا ہے حتیٰ کہ مجھے میری والدہ پکڑ کر گھر میں لے گئیں اور گھر ہی مجھے روک دیا، اب مجھے خیال آیا کہ میرا نکاح ہو گیا ہے۔ میں نے اس بارے میں اپنی والدہ سے نہیں پوچھا، ہاں انہوں نے خود ہی مجھے بتا دیا کہ تمہارا نکاح ہو گیا ہے۔<sup>۳</sup>

تابعیہ عمرہ بنت عبد الرحمن (جو حضرت عائشہ رضی اللہ عنہا کی بھتیجی ہیں) نے حضرت عائشہ رضی اللہ عنہا سے سنا، آپ فرماتی تھیں کہ: نبی صلی اللہ علیہ وسلم نے مجھ سے شوال 10 نبوی میں ہجرت سے تین سال قبل نکاح کیا، اُس وقت میں 6 سال کی تھی۔<sup>۴</sup>

پھر آپ ہجرت کر کے مدینہ منورہ پیر کے دن 12 ربیع الاول کو آئے اور ہجرت سے آٹھویں ماہ میں آپ نے مجھ سے بیاہ کیا (یعنی رخصتی) اور خلوت کے وقت میں 9 سال کی تھی۔<sup>۵</sup>

رسول اللہ صلی اللہ علیہ وسلم مدینہ منورہ ماہ ربیع الاول 1ھ کو پہنچے اور ربیع الاول سے آٹھواں مہینہ شوال ہوتا ہے۔ جس کے مطابق یہ رخصتی ماہ شوال 1ھ / اپریل 623ء میں عمل میں آئی اُس وقت رسول اللہ صلی اللہ علیہ وسلم کی عمر مبارک 53 سال 10 ماہ تھی۔ اس لحاظ سے حضرت عائشہ رضی اللہ عنہا رسول اللہ صلی اللہ علیہ وسلم کی خدمت میں 9 سال 6 ماہ رہیں۔

<sup>۱</sup>۔ طبقات ابن سعد، امام احمد بن حنبل: مسند احمد، جلد 6 صفحہ 211، سید سلیمان ندوی: سیرت عائشہ، صفحہ 25، مطبوعہ لاہور۔

<sup>۲</sup>۔ امام احمد بن حنبل: مسند احمد، مسند عائشہ، صفحہ 94۔

<sup>۳</sup>۔ طبقات ابن سعد

<sup>۴</sup>۔ امام ابن العمرانی: الانباء فی تاریخ الخلفاء، صفحہ 46۔ دار الآفاق العربیہ، قاہرہ، مصر۔ 1419ھ۔

<sup>۵</sup>۔ طبقات ابن سعد، امام ابن العمرانی: الانباء فی تاریخ الخلفاء، صفحہ 46۔ دار الآفاق العربیہ، قاہرہ، مصر۔ 1419ھ۔

بکثرت احادیث میں آیا ہے کہ نکاح سے قبل رسول اللہ صلی اللہ علیہ وسلم نے خواب میں دیکھا کہ ایک فرشتہ ریشم کے کپڑے میں لپیٹ کر آپ کے سامنے کوئی چیز پیش کر رہا ہے، پوچھا: کیا ہے؟ جواب دیا کہ آپ کی زوجہ ہیں۔ آپ (صلی اللہ علیہ وسلم) نے کھول کر دیکھا تو حضرت عائشہ رضی اللہ عنہا تھیں۔ آپ فرماتی ہیں کہ رسول اللہ صلی اللہ علیہ وسلم نے مجھ سے فرمایا: میں تم کو دو بار خواب میں دیکھ چکا ہوں، میں نے دیکھا کہ ایک شخص ریشمی کپڑے میں تم کو میرے پاس لایا ہے اور کہہ رہا ہے: یہ آپ کی اہلیہ ہیں، ان کا پردہ اٹھا کر دیکھیے، میں نے پردہ اٹھا کر دیکھا تو تم تھیں۔ میں نے کہا: اگر یہ اللہ کے پاس سے ہے تو اللہ! اسے ضرور نافذ فرمادے گا۔<sup>۱</sup>

حضرت عائشہ رضی اللہ عنہا فرماتی ہیں کہ: حضرت جبریل امین علیہ السلام ریشم کے سبز کپڑے میں (لپیٹی ہوئی) اُن کی تصویر لے کر رسول اللہ صلی اللہ علیہ وسلم کی بارگاہ میں حاضر ہوئے اور عرض کیا: یا رسول اللہ! یہ دنیا و آخرت میں آپ کی اہلیہ ہیں۔<sup>۲</sup>

آپ فرماتی ہیں کہ: رسول اللہ صلی اللہ علیہ وسلم نے مجھ سے فرمایا کہ: میں نے خواب میں تمہیں دو بار دیکھا، میں نے فرمایا کہ تم ریشمی کپڑوں میں لپیٹی ہوئی ہو اور مجھے کہا گیا کہ یہ آپ کی بیوی ہیں۔ سو پردہ ہٹا کر دیکھیے، جب میں نے دیکھا تو تم ہی تھی۔ تو میں نے کہا: اگر یہ اللہ تعالیٰ کی طرف سے ہے تو وہ ایسا کر کے ہی رہے گا۔<sup>۳</sup>

کم سنی کی شادی کے حوالے سے سید سلیمان ندوی کہتے ہیں:

کم سنی کی اس شادی کا اصل منشا نبوت اور خلافت کے درمیان میں تعلقات کی مضبوطی تھی۔ ایک تو عرب کی گرم آب و ہوا میں خواتین کی غیر معمولی نشوونما کی طبعی صلاحیت موجود ہے، دوسرے عام طور پر یہ بھی دیکھا گیا ہے کہ جس طرح ممتاز اشخاص کے دماغی اور ذہنی قوی میں ترقی کی غیر معمولی استعداد ہوا کرتی ہے، اسی طرح قد و قامت میں بھی بالیدگی کی خاص قابلیت ہوتی ہے، انگریزی میں اسے Precocious بھی کہتے ہیں۔ بہر حال اس کمسنی میں آنحضرت صلی اللہ علیہ وسلم کا حضرت عائشہ رضی اللہ عنہا کو اپنی زوجیت میں قبول کرنا اس بات کی صریح دلیل ہے کہ لڑکپن سے اُن میں نشوونما، ذکاوت، جودتِ ذہن اور نکتہ رسی کے آثار نمایاں تھے۔<sup>۴</sup>

<sup>۱</sup> طبقات ابن سعد

<sup>۲</sup> امام بخاری: صحیح بخاری، کتاب المناقب الانصار، باب 44: باب تزویج النبی عائشہ، وقد وھا المدینۃ و بناؤ بها، الرقم الحدیث 3895، صفحہ 954۔ مطبوعہ دار ابن کثیر، دمشق، شام، 1423ھ۔

<sup>۳</sup> امام بخاری: صحیح بخاری، کتاب المناقب الانصار، باب 44: باب تزویج النبی عائشہ، وقد وھا المدینۃ و بناؤ بها، الرقم الحدیث 3895، صفحہ 954۔ مطبوعہ دار ابن کثیر، دمشق، شام، 1423ھ۔

<sup>۴</sup> سید سلیمان ندوی: سیرت عائشہ، صفحہ 26، مطبوعہ لاہور۔

### نکاح لڑکپن میں

بہت سے مسلمان مصنفین نے حضرت عائشہ کی عمر کا حساب اُن کی بہن حضرت اسماء کی عمر کی معلومات سے بھی نکالا ہے۔ جس کے مطابق شادی کے وقت اُن کی عمر 13، 17 یا 19 سال کے درمیان تھی۔<sup>۱</sup>

محمد نکلانم عرب شاہی، جو ایرانی اسلامی محقق اور تاریخ دان ہیں، نے 6 مختلف طریقوں سے بیان کیا ہے کہ منگنی کے وقت حضرت عائشہ کی عمر 17 یا 19 سال اور رخصتی کے وقت 20 یا 22 سال تھی۔<sup>۲</sup>

### تعلیم و تربیت

حضرت عائشہ کی تعلیم و تربیت ان کے والد ماجد ابو بکر صدیق نے کی۔ ابو بکر صدیق علم و فضل اور حکمت و دانائی کے مجموعہ تھے۔ انہوں نے بی بی عائشہ کو زیادہ تر تاریخ و ادب کے علوم پڑھائے۔ مگر ان کی اصلی تعلیم و تربیت کے دور کا آغاز رخصتی کے بعد شروع ہوا۔ انہوں نے شادی کے بعد ہی قرآن پاک کا ناظرہ پڑھا۔

### ہجرت

حضرت عائشہ رضی اللہ عنہا نکاح کے بعد تین سال تک میکہ میں مقیم رہیں۔ 2 سال 3 ماہ مکہ مکرمہ میں اور 7 یا 8 مہینے ہجرت کے بعد مدینہ منورہ میں مقیم رہیں۔ مسلمانوں نے اپنے وطن سے دوبار ہجرت کی۔ پہلے مکہ حبشہ میں اور اُس کے بعد مدینہ منورہ۔ حضرت عائشہ رضی اللہ عنہا خود فرماتی ہیں کہ میرے والد حضرت ابو بکر صدیق رضی اللہ عنہ نے بھی حبشہ کی طرف ہجرت کرنا چاہی تھی اور برک الغماد نامی مقام (جو مکہ مکرمہ سے پانچ روز کی مسافت پر ہے) پہنچ چکے تھے کہ اتفاق سے ابن الدغنه نامی ایک شخص کہیں سے آ رہا تھا، اُس نے یہ دیکھ کر کہ حضرت ابو بکر صدیق رضی اللہ عنہ بھی اب وطن چھوڑ رہے ہیں، قریش کی بد قسمتی پر اُس کو افسوس ہوا اور نہایت اصرار سے اپنی پناہ میں اُن کو مکہ مکرمہ لے آیا۔<sup>۳</sup>

ممکن ہے کہ اس سفر میں حضرت عائشہ رضی اللہ عنہا اور اُن کا خاندان بھی ہمراہ ہو۔

دوسری بار حضرت ابو بکر صدیق رضی اللہ عنہ نے ہجرت رسول اللہ صلی اللہ علیہ وسلم کے ہمراہ مکہ مکرمہ سے مدینہ منورہ کی جانب کی۔ اس ہجرت کا تمام واقعہ تفصیلاً حضرت عائشہ رضی اللہ عنہا سے مروی ہے، اس تفصیل کو امام بخاری نے صحیح بخاری باب الهجرة جلد اول میں نقل کر دیا ہے۔ جب رسول اللہ صلی اللہ علیہ وسلم مدینہ منورہ پہنچے اور مدینہ منورہ میں مقیم ہو گئے اور

1- (2012 Asma Barlas - "Believing Women" in Islam: Unreading Patriarchal Interpretations of the Qur'an: University of Texas Press - about whom more is 'Ayesha's age based on details of her sister Asma's age Muslims who calculate, however, On the other hand" - 126 maintain that she was over thirteen and \* (the Prophet's migration from Mecca to Madina as well as on details of the Hijra, known Such views cohere with those Ahadith that claim that at her marriage, perhaps between seventeen and nineteen when she got married \* pronounced the fundamental rules of Arabic Islamic ethics and "good knowledge of Ancient Arabic poetry and genealogy Ayesha had

۲- تاریخ صحیح اسلام

۳- امام بخاری: صحیح بخاری، باب الهجرة۔



اطمینان ہوا تو آپ نے اہل و عیال کو لانے کے واسطے حضرت زید بن حارثہ رضی اللہ عنہ اور اپنے غلام حضرت ابورافع رضی اللہ عنہ کو مکہ مکرمہ بھیجا، حضرت ابوبکر صدیق رضی اللہ عنہ نے بھی اپنا آدمی ساتھ بھیج دیا۔ چنانچہ حضرت عبد اللہ بن ابی بکر رضی اللہ عنہ اپنی والدہ حضرت ام رومان رضی اللہ عنہا اور دونوں بہنوں یعنی حضرت اسماء بنت ابی بکر رضی اللہ عنہا اور حضرت عائشہ رضی اللہ عنہا کو مکہ مکرمہ سے لے کر روانہ ہوئے۔ بیض منیٰ کے مقام پر جب آپ اپنی والدہ ام رومان رضی اللہ عنہا کے ہودج میں اُن کے ساتھ سوار تھیں، اتفاق سے وہ اونٹ بھاگ نکلا اور اس زور سے دوڑا کہ اب یہ خطرہ لاحق ہوا کہ اب پالان گرا کہ اب گرا، خواتین کا یہ قاعدہ ہے کہ ماں کو اپنی پروا نہ تھی بلکہ لخت جگر کے واسطے رونے لگیں، آخر میلوں پر جا کر جب اونٹ پکڑا گیا تو اُن کو تشفی ہوئی۔ یہ مختصر سا قافلہ مدینہ منورہ پہنچا تو رسول اللہ صلی اللہ علیہ وسلم اُس وقت مسجد نبوی کے آس پاس میں مکانات تعمیر کروا رہے تھے۔ آنحضرت صلی اللہ علیہ وسلم کی دونوں صاحبزادیاں حضرت ام کلثوم رضی اللہ عنہا اور حضرت فاطمہ رضی اللہ عنہا اور حضرت سودہ بنت زمعہ رضی اللہ عنہا ان نئے گھروں میں فروکش ہوئیں۔ (ابن سعد نے طبقات میں اس واقعہ کی مکمل تفصیل بیان کر دی ہے مگر ہم نے یہاں مختصر خلاصہ پیش کیا ہے)۔  
یہ واقعہ ماہ شوال 1ھ / اپریل 623ء کا ہے۔

### رخصتی

ہجرت مدینہ منورہ کے بعد حضرت عائشہ رضی اللہ عنہا اپنے عزیزوں کے ساتھ بنو حارث بن خزرج کے محلہ میں اُتریں۔<sup>۱</sup> اور 7 یا 8 مہینوں تک اپنی والدہ ام رومان رضی اللہ عنہا کے ساتھ رہیں۔ اکثر مہاجرین کو مدینہ منورہ کی آب و ہوا موافق نہ آئی اور متعدد اشخاص بیمار پڑ گئے۔ حضرت ابوبکر صدیق رضی اللہ عنہ بھی سخت بیمار ہوئے اور حضرت عائشہ رضی اللہ عنہا اپنے والد کی تیمارداری میں مصروف رہیں۔ بعد ازاں آپ بھی بخار میں مبتلا ہو گئیں، مرض کی شدت کا یہ حال تھا کہ آپ کے سر کے تمام بال گر گئے۔<sup>۲</sup>

کچھ مدت بعد آپ صحت مند ہوئیں تو حضرت ابوبکر صدیق رضی اللہ عنہ نے رسول اللہ صلی اللہ علیہ وسلم سے کہا: یا رسول اللہ! آپ اپنی اہلیہ کو رخصت کیوں نہیں کرا لیتے؟ اس میں کیا رکاوٹ ہے؟ (مراد یہ تھا کہ آپ اپنی زوجہ اپنے گھر کیوں نہیں بلوا لیتے؟)۔ آپ (صلی اللہ علیہ وسلم) نے فرمایا: اس وقت میرے پاس مہر اداء کرنے کے لیے رقم موجود نہیں۔ یہ سن کر حضرت ابوبکر صدیق رضی اللہ عنہ نے آپ کو ساڑھے بارہ اوقیہ یعنی 500 درہم دیے۔ سرورِ عالم صلی اللہ علیہ وسلم نے یہ تمام رقم حضرت عائشہ رضی اللہ عنہا کو بھجوا دی اور اس طرح آپ کی رخصتی عمل میں آئی (یہ واقعہ خود حضرت عائشہ رضی اللہ عنہ

<sup>۱</sup>۔ طبقات ابن سعد

<sup>۲</sup>۔ امام ابو داؤد: سنن ابو داؤد، کتاب الادب۔

<sup>۳</sup>۔ امام بخاری: صحیح بخاری، باب الحجۃ

عنہا سے مروی ہے جسے ابن سعد نے طبقات میں نقل کر دیا ہے)۔<sup>۱</sup>  
 حضرت عائشہ ماہ شوال میں خواتین کی رخصتی کو محبوب خیال فرماتی تھیں، تابعی عروہ بن زبیر بیان کرتے ہیں کہ مجھ سے ام المومنین عائشہ رضی اللہ عنہا نے کہا: رسول اللہ صلی اللہ علیہ وسلم نے مجھ سے شوال میں نکاح کیا اور شوال میں ہی بیاہ کیا (یعنی رخصتی)، رسول اللہ صلی اللہ علیہ وسلم کی کنویں بیوی آپ کی نگاہ میں مجھ سے زیادہ نصیب والی تھی؟  
 دراصل دور جاہلیت میں مدینہ منورہ میں طاعون پھوٹ پڑا تھا جس کے سبب اہلیان مدینہ منورہ ماہ شوال میں رخصتی یا نکاح کو نیک خیال نہیں کرتے تھے۔ حضرت عائشہ رضی اللہ عنہا کی ذات اقدس کے سبب یہ جاہلانہ رسم ختم ہو گئی۔<sup>۲</sup>

## ازدواجی زندگی

### سیدنا عائشہ کا زہد و قناعت

حضرت سیدنا اہل بن سعد سے مروی ہے کہ:  
 ”آپ صلی اللہ علیہ وآلہ وسلم کے سات دینار ام المومنین عائشہ صدیقہ کے پاس رکھے تھے، جب آپ صلی اللہ علیہ وآلہ وسلم مرض لاحق ہوا تو فرمایا: اے عائشہ! یہ دینار حضرت علی کے پاس لے جاؤ، پھر آپ صلی اللہ علیہ وآلہ وسلم پر غشی طاری ہو گئی اور اسی حالت نے حضرت عائشہ کو مشغول کر دیا، حضور صلی اللہ علیہ وآلہ وسلم انہیں یہی حکم فرماتے اور ہر بار آپ صلی اللہ علیہ وآلہ وسلم پر غشی طاری ہو جاتی اور یہ حالت سیدنا عائشہ کو مشغول کر دیتی حتیٰ کہ رسول پاک صلی اللہ علیہ وآلہ وسلم نے وہ دینار حضرت علی کی طرف بھیج دیئے، حضرت علی نے دینار صدقہ کر دیئے۔ پیر کی رات حضور اکرم نے موت کی سختی میں گزاری اور ام المومنین سیدنا عائشہ نے اپنے آس پاس کی عورتوں میں کسی عورت کی طرف چراغ دے کر بھیجا کہ اپنے گھی کے برتن میں تھوڑا سا گھی ہدیہ ہمارے چراغ میں ڈال دیجئے کیونکہ حضور صلی اللہ علیہ وآلہ وسلم عالم نزع میں ہیں۔“<sup>۳</sup>  
 حضرت سیدنا عروہ ام المومنین حضرت عائشہ صدیقہ سے روایت کرتے ہیں کہ عائشہ صدیقہ نے ان سے فرمایا:  
 ”اے بھانجے! ہم دو ماہ میں تین چاند دیکھتے اور حضور سراپا نور، شاہ غیور کے گھروں میں آگ نہیں جلتی تھی۔“  
 حضرت عروہ رضی اللہ تعالیٰ عنہ فرماتے ہیں میں نے عرض کی:

<sup>۱</sup>۔ طبقات ابن سعد

<sup>۲</sup>۔ طبقات ابن سعد

<sup>۳</sup>۔ المعجم الکبیر، اہل بن سعد، یعقوب بن عبد الرحمن الزہری، ۳۵۰/۳۵۱، الحدیث: ۵۸۵۷

”آپ کی گزراوقات کیسے ہوتی تھی؟“

انہوں نے فرمایا:

”دوسیاہ چیزیں یعنی کھجور اور پانی پر ہوتی تھی۔ سوائے اس کے کچھ انصار آپ صلی اللہ علیہ وآلہ وسلم کے پڑوسی تھے۔ اُن کی کچھ دودھ والی اونٹنیاں تھیں اور وہ ان کا دودھ آپ صلی اللہ علیہ وآلہ وسلم کی خدمت میں بھجوا کرتے تھے۔ اور آپ صلی اللہ علیہ وآلہ وسلم وہ دودھ ہمیں پلا دیا کرتے تھے۔“

امام مالک بن انس تک ام المومنین سیدنا عائشہ صدیقہ سے یہ روایت پہنچی ہے کہ:

”ایک مسکین نے ان سے کچھ مانگا اس وقت وہ روزہ دار تھیں۔ ان کے حجرہ مقدس میں صرف ایک روٹی تھی انہوں نے اپنی لونڈی سے فرمایا: ”یہ روٹی اس مسکین کو دے دو۔“ اس لونڈی نے عرض کی: ”ام المومنین آپ روزہ کس سے افطار کریں گی؟“ عائشہ صدیقہ نے فرمایا: ”یہ روٹی اس مسکین کو دے دو۔“ لونڈی نے کہا: وہ روٹی میں نے مسکین کو دے دی جب شام ہوئی تو ہمیں کسی گھر والوں یا کسی نے ہدیہ بھیجا جو ہمیں بکری یا روٹی بھیجا کرتا تھا۔ ام المومنین نے مجھے بلایا اور فرمایا: ”اس میں سے کھاؤ، یہ تمہاری روٹی (مکلیہ) میں سے بہتر ہے۔“

غزوہ مریسیع

ماہ شعبان 5ھ / جنوری 627ء میں غزوہ المریسیع پیش آیا۔ مریسیع قدید کے اطراف میں ساحل کے قریب ایک چشمہ ہے۔<sup>۱</sup>

جس کے گرد بنو مصطلق آباد تھے جو بنو خزاعہ کی ایک شاخ ہیں اور یہ بنی مدج کے حلفاء میں سے تھے۔ بنو مصطلق اپنے اس کنوئیں یعنی مریسیع پر اترا کرتے تھے۔ اس کنوئیں اور الضرع کے مقام کے درمیان میں ایک دن کی مسافت تھی، الضرع اور مدینہ منورہ میں 8 برد یعنی 96 میل کا فاصلہ تھا۔

مریسیع میں بنو مصطلق کا سردار الحارث بن ابی ضرار تھا جو لوگوں کو رسول اللہ صلی اللہ علیہ وسلم سے جنگ کرنے پر آمادہ کر رہا تھا۔ یہ خبر جب رسول اللہ صلی اللہ علیہ وسلم کو پہنچی تو آپ نے بریدہ بن حصیب الاسلمی رضی اللہ عنہ کو بھیجا کہ وہ اس خبر کا علم لائیں۔ انہوں نے نبی صلی اللہ علیہ وسلم کو بنو مصطلق کے حال کی خبر دی تو رسول اللہ صلی اللہ علیہ وسلم نے لوگوں کو بلایا اور جمع کیا اور لوگ بوقت روانگی گھوڑوں کی باگ ڈور پکڑ کر روانہ ہوئے، یہ تعداد میں 30 تھے، 10 مہاجرین کے اور 20 انصار کے افراد شامل تھے۔ رسول اللہ صلی اللہ علیہ وسلم کے ہمراہ منافقین کے بھی بہت سے آدمی روانہ ہوئے جو اس سے قبل کسی

<sup>۱</sup> صحیح البخاری، کتاب الرقاق، باب کان عیش النبی صلی اللہ علیہ وسلم.... الخ، ص ۱۵۸۹، الحدیث: ۶۴۵۹۔

<sup>۲</sup> مؤطا امام مالک، کتاب الصدقة، باب لترغب فی الصدق، ص ۵۲۴، الحدیث: ۱۹۶۹۔

<sup>۳</sup> دکتور شوقی ابوخلیل: اطلس سیرت نبوی، صفحہ 276، اردو مترجم، مطبوعہ لاہور 1425ھ۔

غزوہ میں روانہ نہیں ہوئے تھے۔ آپ صلی اللہ علیہ وسلم نے زید بن حارثہ رضی اللہ عنہ کو مدینہ منورہ پر اپنا قائم مقام بنایا۔<sup>۱</sup> رسول اکرم صلی اللہ علیہ وسلم مدینہ منورہ سے 2 شعبان 5ھ/ 26 دسمبر 626ء کو روانہ ہوئے، الحارث بن ابی ضرار اور اُس کے ساتھیوں کو جب رسول اللہ صلی اللہ علیہ وسلم کی آمد کی خبر ملی اور اس امر کی بھی خبر ملی کہ اُن کا جاسوس قتل کر دیا گیا جو انہوں نے رسول اللہ صلی اللہ علیہ وسلم کی خبر لانے کے لیے روانہ کیا تھا، تو الحارث بن ابی ضرار کے وہ ساتھی سخت ناگواری کا اظہار کر کے اُس سے جدا ہو گئے اور اسی اثناء میں رسول اللہ صلی اللہ علیہ وسلم مریسہ پہنچ گئے۔ وہاں آپ صلی اللہ علیہ وسلم نے اپنا خیمہ نصب کرنے کا حکم دیا۔ اس غزوہ میں آپ صلی اللہ علیہ وسلم کی دو ازواج حضرت عائشہ رضی اللہ عنہا اور حضرت ام سلمہ رضی اللہ عنہا بھی ہمراہ تھیں۔ بنو مصطلق سے جنگ کی تیاری میں رسول اللہ صلی اللہ علیہ وسلم نے اصحاب کو صف بستہ کیا، مہاجرین کا علم حضرت ابوبکر صدیق رضی اللہ عنہ اور انصار کا علم حضرت سعد بن عبادہ رضی اللہ عنہ کو دیا۔ تھوڑی دیر انہوں نے مخالفین سے تیر اندازی کی مگر رسول اللہ صلی اللہ علیہ وسلم نے اصحاب کو حکم دیا تو انہوں نے یکبارگی حملہ کر دیا۔ مشرکین میں کوئی شخص نہ بچا، 10 آدمی قتل ہوئے اور باقی گرفتار کر لیے گئے۔ رسول اللہ صلی اللہ علیہ وسلم نے مردوں، عورتوں اور بچوں اور اونٹ اور بکریاں قید کر لیے۔ مسلمانوں میں ایک شخص شہید ہوا۔ اسی غزوہ میں آپ صلی اللہ علیہ وسلم نے حضرت جویریہ رضی اللہ عنہا سے نکاح کر لیا جو بنو مصطلق کے سردار الحارث بن ابی ضرار کی بیٹی تھیں۔<sup>۲</sup>

مسلمانوں کی مدینہ منورہ آمد سے انہیں جن مصائب کا سامنا کرنا پڑا، اُن میں منافقین سرفہرست تھے۔ منافقین کا یہ گروہ مسلمانوں اور اسلام مخالف سازشوں میں مصروف رہتا تھا۔ منافقین کی سازشوں کی بروقت سرکوبی کر دی جاتی تاکہ وہ کامیاب نہ ہو سکیں مگر وہ مسلمانوں کی عزت و آبرو سے متعلق طرح طرح کی سازشیں تیار کر لیتے تاکہ مسلمان قبیلوں میں پھوٹ پڑوا سکیں۔ کئی غزوات میں منافقین بڑی تعداد میں جمع ہو جاتے تاکہ خونریزی پھیلانے کا کوئی موقع ہاتھ سے نکل نہ جائے۔ ایسا ہی موقع غزوہ بنو مصطلق یا غزوہ بنو مریسہ (وقوعہ ماہ شعبان 5ھ/ جنوری 627ء) پیش آیا جو تاریخ میں اِفاک کے نام سے مشہور ہے اور یہ منافقین کی سب سے بڑی ذلیل حرکت تھی کہ انہوں نے رسول اللہ صلی اللہ علیہ وسلم کی زوجہ مطہرہ حضرت عائشہ صدیقہ رضی اللہ عنہا کی ذات مبارکہ پر بھی اُننگی اٹھائی اور اس تہمت کا بنیادی مقصد رسول اللہ صلی اللہ علیہ وسلم کو ایذا پہنچانا تھا، نعوذ باللہ۔ چونکہ منافقین کو یہ معلوم تھا کہ یہاں (یعنی مریسہ کے مقام پر) کوئی خونریز جنگ نہ ہوگی اس لیے منافقین کی ایک بہت بڑی تعداد فوج میں شریک ہو گئی تھی۔ ابن سعد کی روایت ہے کہ: "رسول اللہ صلی اللہ علیہ وسلم کے ہمراہ منافقین کے بھی بہت سے آدمی روانہ ہوئے جو اس سے قبل کسی غزوہ میں روانہ نہیں ہوئے تھے۔"<sup>۳</sup>

منافقین ہر چند اس غزوہ میں اپنی شریر حرکات سے باز نہ آئے، ایک دفعہ قریب تھا کہ مہاجرین اور انصار تلوار کھینچ کر باہم

۱۔ ابن سعد: طبقات ابن سعد، جلد 1، جزء 1، صفحہ 295، تذکرہ غزوہ مریسہ، مطبوعہ لاہور۔

۲۔ ابن سعد: طبقات ابن سعد، جلد 1، جزء 1، صفحہ 295، تذکرہ غزوہ مریسہ، مطبوعہ لاہور۔

۳۔ ابن سعد: طبقات ابن سعد، جلد 1، جزء 1، صفحہ 295، تذکرہ غزوہ مریسہ، مطبوعہ لاہور۔



لڑتے، آخر مشکل سے معاملہ رفع دفع کیا گیا۔ ان شریروں نے انصار کو کہا کہ وہ مسلمانوں یعنی مہاجرین کی مالی خدمت کرنا چھوڑ دیں، عبد اللہ بن ابی جو منافقین کا سردار تھا، اُس نے تو برملا کہا کہ: ہم عزت والے ان ذلیل لوگوں کو مدینہ سے نکال دیں گے (نعوذ باللہ)۔ اللہ تعالیٰ نے اسی کے قول کو سورہ منافقون میں دہرا دیا ہے کہ

هُمُ الَّذِينَ يَقُولُونَ لَا تُنْفِقُوا عَلَىٰ مَنْ عِنْدَ رَسُولِ اللَّهِ حَتَّىٰ يَنْفَضُوا<sup>۱</sup> وَلِلَّهِ خَزَائِنُ السَّمَاوَاتِ وَالْأَرْضِ وَلَكِنَّ الْمُنَافِقِينَ لَا يَفْقَهُونَ ۝ يَقُولُونَ لَيْسَ رَجَعْنَا إِلَى الْمَدِينَةِ لِيُخْرِجَنَا الْأَعْرَابُ مِنْهَا الْأَذَلَّ<sup>۲</sup> وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ۝<sup>۱</sup>

یہی لوگ ہیں جو کہتے ہیں نہ خرچ کرو ان (درویشوں) پر جو اللہ کے رسول کے پاس ہوتے ہیں یہاں تک کہ وہ بھوک سے تنگ آ کر تتر بتر ہو جائیں، اور اللہ کے لئے ہی ہیں خزانے آسمانوں اور زمین کے لیکن منافقین (اس حقیقت کو) سمجھتے ہی نہیں۔ منافق کہتے ہیں کہ اگر ہم لوٹ کر گئے مدینہ میں تو نکال دیں گے عزت والے وہاں سے ذلیلوں کو حالانکہ ساری عزت تو صرف اللہ کے لئے، اس کے رسول کے لئے اور ایمان والوں کے لئے ہے۔ مگر منافقوں کو (اس بات کا) علم نہیں۔ حضرت زید بن ارقم رضی اللہ عنہ نے عبد اللہ بن ابی کا یہ قول رسول اللہ صلی اللہ علیہ وسلم تک پہنچا دیا۔ آپ نے لشکر کے کوچ کا حکم دیا اور اسی وقت مریسج سے روانہ ہوئے۔ رسول اللہ صلی اللہ علیہ وسلم نے انصار مدینہ کو جمع کر کے اس واقعہ کی اطلاع دی گو کہ وہ اس جرم میں شریک نہ تھے مگر اُن کو ندامت ہوئی اور عبد اللہ بن ابی کی نسبت اُن میں نفرت سی پیدا ہو گئی۔ خود اُس کے بیٹے نے جب یہ سنا تو اُس نے باپ کے گھوڑے کی لگام پکڑ لی اور کہا: میں اُس وقت تک تجھے نہ چھوڑوں گا جب تک تو یہ اقرار نہ کر لے کہ تو ہی ذلیل ہے اور محمد (صلی اللہ علیہ وسلم) عزت والے ہیں۔<sup>۲</sup>

## آیات تیمم کے نزول کا سبب

تحریم، ایلا اور تحمیر

تحریم

تحریم کا سورہ تحریم کی ابتدائی آیتوں کی طرف اشارہ ہے جس میں اپنی بیوی خوش رکھنے کے لیے ایک حلال کام کو حرام کرنے پر اللہ تعالیٰ، محمد صلی اللہ علیہ وآلہ وسلم کی مذمت کرتے ہیں اور آیتوں کے نزول کی حقیقت تفسیر نمونہ کے مطابق کچھ یوں بیان

<sup>۱</sup>۔ المنافقون: ۸، ۷

<sup>۲</sup>۔ ابن سعد: طبقات ابن سعد، جلد ۱، جزء ۱، صفحہ ۲۹۷، تذکرہ غزوہ مریسج، مطبوعہ لاہور۔

<sup>۳</sup>۔ ابن سعد: طبقات ابن سعد، جلد ۱، جزء ۱، صفحہ ۲۹۷، تذکرہ غزوہ مریسج، مطبوعہ لاہور۔ سید سلیمان ندوی: سیرت عائشہ، صفحہ ۷۲/۷۳، مطبوعہ لاہور۔

ہوئی ہے:

”حضور اکرم صلی اللہ علیہ وآلہ وسلم جب کبھی اپنی بیوی زینب بنت جحش کے پاس تشریف لے جاتے تھے زینب آپ کو روکتی تھی اور آپ کے لیے شہد لے آتی تھی جو آپ کے لیے اس نے رکھا تھا۔ اور اس بارے میں عائشہ کو خبر ملتی ہے اور اس کو یہ کام پسند نہیں آتا ہے اور عائشہ کہتی ہے: کہ میں اور حفصہ بنت عمر نے یہ طے کیا کہ جب بھی پیغمبر اکرم ہمارے پاس تشریف لے آئے تو فوراً آپ سے کہیں گے کہ: کیا آپ نے گندہ بیروزہ (مغایر) تناول فرمایا ہے؟“

مغایر اس رس کو کہا جاتا ہے جو عرفط (حجاز کا ایک کانٹا دار درخت) سے نکلتا ہے جسے گندہ بیروزہ کہا جاتا ہے اور بدبودار ہے۔ جبکہ حضور اکرم ہمیشہ اس بات کا خیال رکھتے تھے کہ آپ کے دھان مبارک یا کپڑوں سے بدبو نہ آئے۔

”ایک دن آپ حفصہ بنت عمر کے پاس آئے اور اس نے یہ بات کی تو آپ نے فرمایا: میں نے مغایر نہیں بلکہ زینب بنت جحش کے ہاں شہد کھایا ہے اور قسم کھاتا ہوں کہ آئندہ کبھی نہیں کھاؤں گا لیکن تم اس بات کے کسی کے پاس مت بتانا کیونکہ اگر یہ بات لوگوں تک پہنچ جائے تو وہ یہ نہ کہیں کہ کیوں پیغمبر نے حلال چیز کو اپنے پر حرام کیا ہے؟ یا کہیں لوگ بھی اس کام میں پیغمبر اکرم کی پیروی نہ کریں، یا اگر یہ بات زینب کے کان تک پہنچ جائے تو اس کی دل آزاری نہ ہو جائے۔“

یہ روایت مختلف تحریروں میں تھوڑے بہت اختلاف کے ساتھ نقل ہوئی ہے۔

اور امام بخاری نے بھی اس واقعہ کو بیان کیا ہے۔<sup>۱</sup>

اس واقعے میں اللہ کے رسول ان دونوں سے ناراض ہوتے ہیں اور امام قرطبی نے ناراضگی کی مدت کو ایک مہینہ ذکر کیا ہے۔<sup>۲</sup>

امام قرطبی اور ابن قیم اس یہاں تک کہتے ہیں کہ سورہ تحریم کی دسویں آیت (ضَرَبَ اللَّهُ مَثَلًا لِلَّذِينَ كَفَرُوا امْرَأةَ ثَوَجٍ وَامْرَأةَ لُوطٍ كَاتَتَا تَحْتَ عَبْدَيْنِ مِنْ عِبَادِنَا صَالِحِينَ فَخَاتَمَاهُمَا فَلَمْ يَغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّاخِلِينَ)۔ حضرت عائشہ رضی اللہ عنہا اور حضرت حفصہ رضی اللہ عنہا کو ڈرانے کے لیے ہی نازل ہوئی ہے۔<sup>۳</sup>

زمانہ بیوگی

بروز پیر 12 ربیع الاول 11ھ مطابق 8 جون 632ء کو رسول اللہ صلی اللہ علیہ وسلم نے مدینہ منورہ میں واقع مسجد نبوی سے ملحقہ حجرہ عائشہ میں وفات پائی۔ حضرت عائشہ رضی اللہ عنہا کی عمر مبارک اُس وقت 18 سال تھی۔ آپ 9 سال رسول اللہ

<sup>۱</sup>۔ تفسیر نمونہ، ج 5، ص 222

<sup>۲</sup>۔ صحیح البخاری، ج 5، ص 4964، 4966، کتاب الطَّلَاق، باب لِمَ تُحَرِّمُ مَا أَحَلَّ اللَّهُ لَكَ،

صحیح البخاری، ج 4، ص 1868، 4630، کتاب التفسیر، باب وَإِذَا أَمَرَهُ النَّبِيُّ إِلَى بَعْضِ أَرْوَاحِهِ حَدِيثًا

<sup>۳</sup>۔ الجامع لأحكام القرآن، ج 5، ص 172، دار الشعب القاهرة۔

<sup>۴</sup>۔ الجامع لأحكام القرآن، ج 18، ص 202

صلی اللہ علیہ وسلم کے ہمراہ رہیں۔ جب رسول اللہ صلی اللہ علیہ وسلم نے وفات پائی تب آپ کی عمر 18 سال تھی۔<sup>۱</sup> اور قریباً رسول اللہ صلی اللہ علیہ وسلم کی وفات کے بعد 47 سال 6 ماہ 5 یوم (قمری) اور 46 سال 1 ماہ 5 یوم (شمسی) تک بقید حیات رہیں۔ عہد نبوی صلی اللہ علیہ وسلم کے 9 سال، خلافت راشدہ کے مکمل 30 سال اور امیر معاویہ بن ابوسفیان رضی اللہ عنہ کی خلافت کے 17 سالوں کی وہ عینی شاہد تھیں۔ اس تمام عرصہ میں آپ کی شخصیت نمایاں نظر آتی ہے، کبھی آپ لوگوں کو مناسک حج کی تعلیم دیتی نظر آتی ہیں اور کبھی آپ عبادات و ایمانیات کے متعلق تعلیم دیتی ہیں، کبھی آپ رسول اللہ صلی اللہ علیہ وسلم کی حیات اقدس کے روشن پہلو بیان فرماتی ہیں اور کبھی امت میں اصلاح کے واسطے مہمل و کجاوے میں مسند نشین نظر آتی ہیں۔ گویا اس تمام مدت میں آپ کی شخصیت محور و مرکز بنی ہوئی تھی اور تمام مملکت اسلامیہ میں آپ بحیثیت مرکز و محور تسلیم کی جاتی تھیں، خلافت راشدہ کے اختتام پر اور اموی خلافت کے زمانہ میں یہ شانِ جلالت اور کمال پر رہی۔ حرم نبوت کی یہ شمع اپنی آب و تاب سے ملت اسلامیہ کو ہر وقت روشن کرتی رہی، اس بات کا اندازہ اس سے کیا جاسکتا ہے کہ جس روز آپ کا انتقال ہوا تو مدینہ منورہ میں کثرت اثر دھام کی وجہ سے عید کا گماں ہونے لگا تھا

### صحابہ میں ممتاز حیثیت

حضرت عروہ بن زبیر فرماتے ہیں "میں نے کسی ایک کو بھی معافی قرآن، احکام حلال و حرام، اشعار عرب اور علم الانساب میں حضرت عائشہ سے بڑھ کر نہیں پایا"۔ حضرت عائشہ کی خصوصیت تھی کہ جب کوئی نہایت مشکل و پیچیدہ مسئلہ صحابہ میں آن پڑتا تھا تو وہ آپ ہی کی طرف رجوع فرمایا کرتے تھے اور آپ کے پاس اس سے متعلق علم ضرور موجود ہوتا تھا۔ حضرت عائشہ کو علمی حیثیت سے عورتوں میں سب سے زیادہ فقیہہ اور صاحب علم ہونے کی بنا پر چند صحابہ کرام پر بھی فوقیت حاصل تھی۔ فتوے دیا کرتی تھیں اور بے شمار احادیث ان سے مروی ہیں۔ خوش تقریر بھی تھیں۔

مسروق تابعی سے پوچھا گیا: کیا حضرت عائشہ رضی اللہ عنہا فرائض میں ماہر تھیں؟ فرمایا: ہاں! اُس کی قسم جس کے ہاتھ میں میری جان ہے، میں نے مشائخ و اکابر صحابہ کرام کو دیکھا کہ آپ سے فرائض کے مسائل پوچھا کرتے تھے۔<sup>۲</sup> حضرت ابو موسیٰ الاشعری رضی اللہ عنہ بیان کرتے ہیں کہ ہم اصحاب رسول صلی اللہ علیہ وسلم کے لیے جب کبھی کوئی حدیث مشکل ہو جاتی (یعنی کوئی مسئلہ درپیش آ جاتا) تو ہم اُم المؤمنین حضرت عائشہ رضی اللہ عنہا سے اس کے بارے میں پوچھتے تو اُن کے ہاں اس حدیث کا صحیح علم پالیتے۔<sup>۳</sup>

تابعی حضرت عروہ بیان کرتے ہیں کہ میں نے لوگوں میں حضرت عائشہ رضی اللہ عنہا سے بڑھ کر قرآن، فرائض، حلال و

<sup>۱</sup> طبقات ابن سعد، امام ابن حبان: کتاب الثقات، جلد 3، صفحہ 323۔ مطبوعہ مجلس دائرة المعارف العثمانیہ، حیدرآباد دکن، ہند۔ 1393ھ۔

<sup>۲</sup> طبقات ابن سعد۔

<sup>۳</sup> امام ترمذی: السنن الترمذی، کتاب المناقب، باب 63: باب من فضل عائشہ رضی اللہ عنہا، جلد 3، صفحہ 575/576، الرقم الحدیث 3883۔ مطبوعہ مکتبۃ المعارف، الرياض، سعودی عرب، 1420ھ۔

حرام، شعر، عربوں کی باتیں اور نسب کا عالم نہیں دیکھا۔<sup>۱</sup>

تابعی حضرت عطاء بن ابی الرباح بیان کرتے ہیں کہ حضرت عائشہ رضی اللہ عنہا تمام لوگوں سے بڑھ کر فقیہ اور تمام لوگوں سے بڑھ کر جاننے والیں اور تمام لوگوں سے بڑھ کر عام معاملات میں اچھی رائے رکھنے والی تھیں۔<sup>۲</sup>

تابعی حضرت عروہ بیان کرتے ہیں کہ میں نے اُم المؤمنین عائشہ رضی اللہ عنہا سے بڑھ کر شعر، فرائض اور فقہ کا عالم کسی کو نہیں دیکھا۔<sup>۳</sup>

تابعی حضرت امام زہری (متوفی 124ھ) بیان کرتے ہیں کہ: رسول اللہ صلی اللہ علیہ وسلم نے فرمایا: اگر اس اُمت کی تمام عورتوں کے جن میں اُمہات المؤمنین بھی شامل ہوں، علم کو جمع کر لیا جائے تو عائشہ کا علم اُن سب کے علم سے زیادہ ہے۔<sup>۴</sup> [10]

امام بیہقی نے کہا ہے کہ اس حدیث کے تمام رجال ثقہ ہیں۔<sup>۵</sup>

حضرت قاسم بن محمد بن ابی بکر کہتے ہیں کہ حضرت امیر معاویہ رضی اللہ عنہ نے فرمایا: میں نے کسی بھی خطیب کو حضرت عائشہ رضی اللہ عنہا سے بڑھ کر بلاغت و فطانت (ذہانت) والا نہیں دیکھا۔<sup>۶</sup>

### تلامذہ

آپ سے احادیث کو روایت کرنے والے تلامذہ کی تعداد بہت زیادہ ہے جن میں مشہور حضرات یہ ہیں:

ابراہیم بن یزید النخعی (مرسل)، ابراہیم بن یزید التیمی، اسحاق بن طلحہ، اسحاق بن عمر، الاسود بن یزید، ایمن الکی، ثمامہ بن حزن، جبیر بن نفیر، جمیع بن عمیر، الحارث بن عبد اللہ بن ابی ربیع، الحارث بن نوفل، حسن ابن علی، حمزہ بن عبد اللہ

۱۔ امام ابو نعیم الاصبہانی: حلیۃ الاولیاء و طبقات الاصفیاء، جلد 2 صفحہ 49/50، مطبوعہ دار الکتاب العربی، بیروت، لبنان، 1400ھ۔ امام ابن الجوزی: صفۃ الصفوة، جلد 2 صفحہ 32، مطبوعہ دار الکتب العلمیہ، بیروت، لبنان، 1409ھ۔

۲۔ امام الحاکم: مستدرک علی الصحیحین، جلد 4 صفحہ 15، الرقم الحدیث 6748۔ مطبوعہ دار الباز للنشر والتوزیع، مکہ مکرمہ، سعودی عرب، 1400ھ۔ امام الحافظ الذہبی: سیر اعلام النبلا، جلد 2 صفحہ 185۔ مطبوعہ مؤسسة الرسالة، بیروت، لبنان، 1413ھ، امام یوسف الزری: تہذیب الکمال، جلد 35 صفحہ 234۔ مطبوعہ مؤسسة الرسالة، بیروت، لبنان، 1400ھ۔ امام ابن عبد البر: الاستیعاب فی معرفۃ الاصحاب، جلد 4 صفحہ 1883۔ مطبوعہ دار الجلیل، بیروت، لبنان، 1412ھ۔ امام ابن حجر عسقلانی: تہذیب التہذیب، جلد 12 صفحہ 463۔ مطبوعہ دار الفکر، بیروت، لبنان، 1404ھ۔ امام ابن حجر عسقلانی: الاصابہ فی تمیز الصحابہ، جلد 8 صفحہ 18۔ مطبوعہ دار الجلیل، بیروت، لبنان، 1412ھ۔

۳۔ امام ابن ابی شیبہ: المصنف، جلد 5 صفحہ 286، الرقم 26044۔ مطبوعہ مکتبۃ الرشید، الریاض، سعودی عرب، 1409ھ۔

۴۔ امام طبرانی: المعجم الکبیر، جلد 23 صفحہ 184، الرقم الحدیث 299۔ مطبوعہ مطبعة الزہراء الحدیث، موصل، عراق، 1380ھ۔ امام ابن الجوزی: صفۃ الصفوة، جلد 2 صفحہ 33، مطبوعہ دار الکتب العلمیہ، بیروت، لبنان، 1409ھ۔ امام بیہقی: مجمع الزوائد، جلد 9 صفحہ 243۔ مطبوعہ دار الریان للتراث، قاہرہ، مصر، 1407ھ۔ مطبوعہ دار الکتاب العربی، بیروت، لبنان، 1407ھ۔

۵۔ امام بیہقی: مجمع الزوائد، جلد 9 صفحہ 243۔ مطبوعہ دار الریان للتراث، قاہرہ، مصر، 1407ھ۔ مطبوعہ دار الکتاب العربی، بیروت، لبنان، 1407ھ۔

۶۔ امام ابن ابی عاصم: الآحاد والثنائی، جلد 5 صفحہ 398، الرقم 3027۔ مطبوعہ بیروت، لبنان، 1400ھ۔



بن عمر، خالد بن سعید، خالد بن معدان، خباب، خبیب بن عبد اللہ بن الزبیر، خلاص الجری، خیار بن سلمہ، خيثمه بن عبد الرحمن، ذکوان السمان، مولیٰ ذکوان، ربیعہ الجرش، زاذان ابو عمر الکندی، زرارہ بن اونی، زر بن خنیس، زید بن اسلم، سالم بن ابی الجعد، زید بن خالد الجہنی، سالم بن عبد اللہ، سالم سبلان، سائب بن یزید، سعد بن ہشام، سعید المقبری، سعید بن العاص، سعید بن مسیب، سلیمان بن یسار، سلیمان بن بریدہ، شرتح بن ارطاه، شرتح بن حانی، شریق الہوزنی، شقیق ابو وائل، شہر بن حوشب، صالح بن ربیعہ بن الہدی، صمصم، طاووس، طلحہ بن عبد اللہ التیمی، عابس بن ربیعہ، عاصم بن حمید السکونی، عامر بن سعد، الغنمی، عباد بن عبد اللہ بن الزبیر، عبادہ بن الولید، عبد اللہ بن بریدہ، ابو الولید عبد اللہ بن الحارث البصری، عبد اللہ ابن الزبیر، عروہ ابن الزبیر، عبد اللہ بن شداد اللیثی، عبد اللہ بن شقیق، عبد اللہ بن شہاب الخولانی، عبد اللہ بن عامر بن ربیعہ، عبد اللہ ابن عمر، عبد اللہ ابن عباس، عبد اللہ بن فروخ، عبد اللہ بن ابی مُلَک، عبد اللہ بن عبید ابن عمیر، ابن عمیر، عبد اللہ بن حکیم، عبد اللہ بن ابی قیس، عبد اللہ و القاسم، ابنا محمد، عبد اللہ بن ابی عقیق محمد، عبد الرحمن بن ابی عقیق، عبد اللہ بن واقد العمری، عبد اللہ بن یزید، عبد اللہ السہمی، عبد الرحمن بن الاسود، عبد الرحمن بن الحارث بن ہشام، عبد الرحمن بن سعید بن وہب الہمدانی، عبد الرحمن بن شماسہ، عبد الرحمن بن عبد اللہ بن سابط النجفی، عبد العزیز، والد ابن جرتج، عبید اللہ بن عبد اللہ، عبید اللہ بن عیاض، عروہ المزنی، عطاء بن ابی رباح، عطاء ابن یسار، عکرمہ، علقمہ، علقمہ بن وقاص، علی بن الحسین بن علی بن ابی طالب، عمرو بن سعید الاشدق، عمرو بن شریل، عمرو بن غالب، عمرو ابن میمون، عمران بن حطان، عوف بن الحارث، عیاض ابن عروہ، عیسیٰ بن طلحہ، غصیف بن الحارث، فروہ بن نوفل، القعقاع بن حکیم، قیس بن ابی حازم، کثیر بن عبید الکونی، کریب، مالک بن ابی عامر، مجاہد، محمد بن ابراہیم التیمی، محمد بن الاشعث، محمد بن زیاد النجفی، ابن سیرین، محمد بن عبد الرحمن بن الحارث بن ہشام، ابو جعفر محمد الباقر، محمد بن قیس بن مخرمہ، محمد بن المنتشر، محمد ابن المنکدر، مروان العقیلی ابولبابہ، مسروق، مصدع ابو یحییٰ، مطرف بن الشخیر، مقسم، مولیٰ ابن عباس، المطلب بن عبد اللہ بن حنطب، مکحول شامی، موسیٰ بن طلحہ، میمون بن ابی شہیب، میمون بن مہران، نافع بن جبیر، نافع ابن عطاء، نافع العمری، نعمان بن بشیر، ہمام بن الحارث، ہلال ابن یساف، یحییٰ بن الجزار، یحییٰ بن عبد الرحمن بن حاطب، یحییٰ بن یعمر، یزید بن بانوس، یزید بن الشخیر، یعلیٰ بن عقبہ، یوسف بن ماہک، ابوامامہ بن سہل، ابو بردہ بن ابی موسیٰ، ابو بکر بن عبد الرحمن بن الحارث، ابوالجوزاء الربعی، ابو حذیفہ الارجمی، ابو حفصہ، ابو الزبیر المکی، ابوسلمہ بن عبد الرحمن، ابوالشعشاء الحارثی، ابو الصدیق الناجی، ابو ظبیان الجہنی، ابو العالیہ رفیع الریاحی، ابو عبد اللہ الجدی، ابو عبیدہ بن عبد اللہ بن مسعود، ابو عثمان النہدی، ابو عطیہ الوادی، ابو قلابہ الجری، ابوالسلیح الہذلی، ابو موسیٰ الاشعری، ابو ہریرہ، ابو نوفل بن ابی عقرب، ابو یونس مولیٰ عائشہ، مہیئہ، مولاہ الصدیق، جسرہ بنت دُجاجة، ذفرہ بنت غالب، زینب بن ابی سلمہ، زینب بنت نصر، زینب السہمیہ، سمیہ البصریہ، شمیسہ العنکیہ، صفیہ بن شیبہ، صفیہ بنت ابی عبیدہ،

عائشہ بنت طلحہ، عمرہ بنت عبد الرحمن، مرجانہ، والدہ علقمہ بن ابی علقمہ، معاذہ العدویہ، ام کلثوم بنت ابی بکر (بہن)، اُم محمد۔  
جو دو سخا

ایک صحابی کا بیان ہے کہ آپ نے ایک روز میں 70 ہزار درہم اللہ کی راہ میں صرف کیے اور خود پیوند لگے کپڑے پہنا کرتی تھیں۔ طیبہ صدیقی اثر ترقی اسلام پر ہے جو تفقہ آپ نے دین میں حاصل کیا اور جو تبلیغ آپ نے امت کو فرمائی اور علم نبوت کی اشاعت میں جو مساعی انہوں نے کیں اور جو علمی فوائد انہوں نے فرزند ان امت کو پہنچائے وہ ایک درجہ ہے جو کسی اور زوجہ محترمہ کو حاصل نہیں۔

آپ کے بھانجے حضرت عروہ تابعی کہتے ہیں کہ میں نے صدیقہ (یعنی حضرت عائشہ رضی اللہ عنہا) کو دیکھا کہ آپ نے 70 ہزار درہم خیرات کیے اور اپنے کرتے کا دامن جھاڑ کر کھڑی ہو گئیں۔<sup>۱</sup>

ایک بار حضرت عبد اللہ بن زبیر رضی اللہ عنہ آپ کے پاس دو تھیلے بھر کر ایک لاکھ کی رقم بھیجی، آپ نے ایک طباق منگوا یا، اُس دن آپ کا روزہ تھا۔ آپ وہ رقم لوگوں میں بانٹنے لگیں۔ جب شام ہو گئی تو کنیز کو افطاری لانے کا حکم دیا، اُم ذرہ بولیں: اُم المومنین! آپ ان درہموں میں سے ایک درہم کا گوشت منگولیتیں جس سے آپ روزہ کھول لیتیں۔ فرمایا: مجھے مت کہو، اگر تم مجھے یاد دلادیتی تو میں گوشت منگوا لیتی۔<sup>۲</sup>

واضح رہے کہ آپ کی خدمت میں ایسے نذرانے حضرت امیر معاویہ اور حضرت عبد اللہ بن زبیر کی جانب سے پیش کیے جاتے تھے کہ اس زمانہ میں افواج اسلامی کثرت سے فتوحات حاصل کر رہی تھیں۔

امام ابو نعیم الاصبہانی نے اس روایت کو تفصیلاً بیان کیا ہے کہ:

اُم ذرہ جو حضرت عائشہ رضی اللہ عنہا کی خادمہ (کنیز) تھیں، وہ بیان کرتی ہیں کہ: حضرت عبد اللہ بن زبیر رضی اللہ عنہ نے دو تھیلوں میں آپ کو 80 ہزار یا ایک لاکھ کی مالیت کا مال بھیجا، آپ نے (مال رکھنے کے لیے) ایک تھال منگوا یا اور آپ اُس دن روزے سے تھیں۔ آپ وہ مال لوگوں میں تقسیم کرنے کے لیے بیٹھ گئیں۔ پس شام تک اُس مال سے آپ کے پاس ایک درہم بھی نہ بچا، جب شام ہو گئی تو آپ نے فرمایا: اے لڑکی! (دراصل جاریہ کنیز کو عربی زبان میں کہتے ہیں، ہم نے یہاں جاریہ کا معنی کنیز نہیں بلکہ لڑکی سے کیا ہے) میرے افطار کے لیے کچھ لاؤ، وہ لڑکی ایک روٹی اور تھوڑا سا گھی لے کر حاضر ہوئی۔ پس اُم ذرہ نے عرض کیا: کیا آپ نے جو مال آج تقسیم کیا ہے، اُس میں سے ہمارے لیے ایک درہم کا گوشت نہیں خرید سکتی تھیں؟ جس سے آج ہم افطار کرتے، حضرت عائشہ رضی اللہ عنہا نے فرمایا: اب میرے ساتھ

۱۔ الحافظ الذہبی: سیر اعلام النبلاء، جلد 2، صفحہ 136-139۔ مطبوعہ بیروت لبنان۔

۲۔ طبقات ابن سعد

۳۔ طبقات ابن سعد

اس لہجے میں بات نہ کرو، اگر اُس وقت (جب میں مال تقسیم کر رہی تھی) تو نے مجھے یاد کرایا ہوتا تو شاید میں ایسا کر لیتی۔<sup>۱</sup>  
تابعی حضرت عطاء بیان کرتے ہیں کہ حضرت امیر معاویہ رضی اللہ عنہ نے حضرت عائشہ رضی اللہ عنہا کو سونے کا ایک ہار بھیجا جس میں ایک ایسا جوہر لگا ہوا تھا جس کی قیمت ایک لاکھ درہم تھی، پس آپ نے وہ قیمتی ہار تمام امہات المؤمنین میں تقسیم فرما دیا۔<sup>۲</sup>

حضرت عبداللہ بن زبیر رضی اللہ عنہ بیان کرتے ہیں کہ: میں نے حضرت عائشہ رضی اللہ عنہا اور حضرت اسماء رضی اللہ عنہا سے بڑھ کر سخاوت کرنے والی عورت نہیں دیکھی اور دونوں کی سخاوت میں فرق ہے کہ حضرت عائشہ رضی اللہ عنہا تھوڑی تھوڑی اشیاء جمع فرماتی رہتی تھیں اور جب کافی ساری اشیاء آپ کے پاس جمع ہو جاتیں تو آپ انہیں (غرباء اور محتاجوں میں) تقسیم فرما دیتیں، جبکہ حضرت اسماء رضی اللہ عنہا اپنے پاس کل کے لیے بھی کوئی چیز نہیں بچا رکھتی تھیں۔<sup>۳</sup>

### فضائل و مناقب

رسول اللہ صلی اللہ علیہ وسلم نے فرمایا: "عورتوں پر عائشہ (رضی اللہ عنہا) کی فضیلت ایسی ہے جیسے تمام کھانوں پر ثرید کو فضیلت حاصل ہے۔ [9] ثرید اُس کھانے کو کہتے ہیں جس کے شوربے میں روٹی بھگو دی جائے اور بعد میں تناول کی جائے۔ عہد نبوی صلی اللہ علیہ وآلہ وسلم میں ثرید تمام کھانوں میں ممتاز سمجھا جاتا تھا۔

تابعی قاسم بن محمد بن ابی بکر (جو حضرت عائشہ رضی اللہ عنہا کے بھتیجے ہیں) بیان کرتے ہیں کہ: حضرت عائشہ رضی اللہ عنہا نے فرمایا: مجھے ازواج المطہرات پر دس وجوہات سے فضیلت حاصل ہے۔ پوچھا گیا: اُم المؤمنین وہ دس وجوہات کیا ہیں؟ آپ نے فرمایا:

نبی صلی اللہ علیہ وسلم نے میرے سوا کسی کنواری عورت سے نکاح نہیں کیا۔<sup>۴</sup>

میرے سوا کسی ایسی خاتون سے نکاح نہیں کیا جس کے والدین مہاجر ہوں۔

اللہ تعالیٰ نے آسمان سے میری براءت نازل فرمائی۔

نبی صلی اللہ علیہ وسلم کے پاس جبریل امین علیہ السلام ایک ریشمی کپڑے میں میری تصویر لائے اور فرمایا: ان سے نکاح

۱۔ امام ابونعیم الاصبہانی: حلیۃ الاولیاء و طبقات الاصفیاء، جلد 2 صفحہ 47، مطبوعہ دارالکتب العربی، بیروت، لبنان، 1400ھ۔ امام ہناد بن سری الکونی (متوفی 243ھ): کتاب الزہد، جلد 1 صفحہ 337۔ مطبوعہ دارالخلفاء للکتاب الاسلامی، کویت، 1406ھ۔ الحافظ الذہبی: سیر اعلام النبلا، جلد 2 صفحہ 187، مطبوعہ موسسۃ الرسالہ، بیروت، لبنان، 1413ھ۔

۲۔ امام ہناد بن سری الکونی (متوفی 243ھ): کتاب الزہد، جلد 1 صفحہ 337، الرقم 618، مطبوعہ دارالخلفاء للکتاب الاسلامی، کویت، 1406ھ۔ امام ابن الجوزی: صفۃ الصوفیاء، جلد 2 صفحہ 29، مطبوعہ دارالکتب العلمیہ، بیروت، لبنان، 1409ھ۔

۳۔ امام بخاری: الادب المفرد، صفحہ 106، الرقم 286، مطبوعہ دارالبیضاء الاسلامیہ، بیروت، لبنان، 1409ھ۔ امام ابن الجوزی: صفۃ الصوفیاء، جلد 2 صفحہ 58/59، مطبوعہ دارالکتب العلمیہ، بیروت، لبنان، 1409ھ۔

۴۔ امام ابن العرانی: الانباء فی تاریخ الخلفاء، صفحہ 46۔ دارالآفاق العربیہ، قاہرہ، مصر۔ 1419ھ۔

کر لیجئے، یہ آپ کی اہلیہ ہیں۔

میں اور نبی صلی اللہ علیہ وسلم ایک ہی برتن سے نہایا کرتے تھے۔<sup>۱</sup>

میرے سوا اس طرح آپ اپنی کسی اور بیوی کے ساتھ غسل نہیں کیا کرتے تھے۔

آپ میرے پاس ہوتے تو وحی آجایا کرتی تھی اور اگر کسی اور بیوی کے پاس ہوتے تو وحی نہیں آیا کرتی تھی۔

نبی صلی اللہ علیہ وسلم کی وفات میرے گلے اور سینہ کے درمیان میں ہوئی (جب رسول اللہ صلی اللہ علیہ وسلم کا سرا قدس صدیقہ رضی اللہ عنہ کی ران مبارک اور زانوئے مبارک کے درمیان میں تھا)۔

نبی صلی اللہ علیہ وسلم میری باری کے دن فوت ہوئے (یعنی جب میرے یہاں مقیم تھے)۔

نبی صلی اللہ علیہ وسلم میرے حجرے میں مدفون ہوئے۔<sup>۲</sup>

دوسری روایت میں ہے کہ تابعی عمیر نے حضرت عائشہ رضی اللہ عنہا سے سنا، آپ فرماتی ہیں کہ: مجھے چند چیزیں حاصل ہیں جو کسی عورت کو حاصل نہیں۔ رسول اللہ صلی اللہ علیہ وسلم سے نکاح کے وقت میری عمر سات سال تھی، آپ کے پاس فرشتہ اپنے ہاتھ میں میری تصویر لے کر آیا اور آپ نے میری تصویر دیکھی، رخصتی کے وقت میں نو سال کی تھی، میں نے حضرت جبرائیل علیہ السلام کو دیکھا، انہیں میرے سوا کسی عورت نے نہیں دیکھا، میں آپ کی سب سے زیادہ چہیتی تھی، میرے والد آپ کو سب سے زیادہ محبوب تھے، نبی صلی اللہ علیہ وسلم نے میرے گھر میں مرض الموت کے ایام گزارے اور میں نے آپ کی تیمارداری کی پھر جب آپ نے وفات پائی تو آپ کے پاس صرف میں اور فرشتے تھے، کوئی اور نہ تھا۔ [124] بکثرت احادیث و روایات سے یہ مسلمہ ہے کہ بوقت نکاح آپ کی عمر 6 سال تھی، یہاں سات سال سے مراد یہ ہے کہ بوقت نکاح 6 سال مکمل ہو کر ساتویں سال کا آغاز ہوا چاہتا تھا۔

ایک مرتبہ رسول اللہ صلی اللہ علیہ وسلم سے پوچھا: یا رسول اللہ! جنت میں آپ کی بیویاں کون ہیں؟ فرمایا: اُن میں سے ایک تم بھی ہو۔

رسول اللہ صلی اللہ علیہ وسلم نے فرمایا: مجھے جنت میں عائشہ دکھائی گئیں تاکہ مجھ پر موت آسان ہو جائے، گویا میں اُن کے دونوں ہاتھ دیکھ رہا ہوں۔

رسول اللہ صلی اللہ علیہ وسلم نے فرمایا: عائشہ جنت میں بھی میری بیوی ہوں گی۔<sup>۳</sup>

تابعی عروہ بن زبیر بیان کرتے ہیں کہ مجھے اُم المومنین عائشہ رضی اللہ عنہا نے کہا: بھانجے! مجھ سے رسول اللہ صلی اللہ علیہ وسلم نے فرمایا: تمہاری ناراضی اور رضا مجھ سے چھپی نہیں رہتی۔ میں بولی: میرے ماں باپ آپ پر قربان ہوں، آپ

<sup>۱</sup>۔ امام احمد بن حنبل: مسند احمد، مسند عائشہ، جلد 11 صفحہ 4، الرقم 24515۔ مطبوعہ لاہور۔

<sup>۲</sup>۔ ابن سعد: طبقات ابن سعد، جلد 4، صفحہ 87، 59، مطبوعہ لاہور۔

<sup>۳</sup>۔ ابن سعد: طبقات ابن سعد



کس طرح پہچان جاتے ہیں؟ فرمایا: رضا کے وقت جب تم قسم کھاتی ہو تو محمد کے رب کی قسم کہتی ہو اور ناراضی کے وقت ابراہیم کے رب کی قسم کہتی ہو۔ میں بولی: یا رسول اللہ! آپ سچ فرماتے ہیں۔<sup>۱</sup>

تابعی مسروق جو حضرت عائشہ رضی اللہ عنہا کے شاگرد ہیں، جب حضرت عائشہ رضی اللہ عنہا سے کوئی حدیث بیان کرتے تو فرماتے: مجھ سے یہ حدیث صدیقہ بنت صدیق نے اور اللہ کے محبوب کی معصومہ محبوبہ نے بیان فرمائی۔

یہ اُن کی اُم المؤمنین سے والہانہ عقیدت کا اظہار ہے۔

حضرت ابی حازم عمرو بن العاص رضی اللہ عنہ نے رسول اللہ صلی اللہ علیہ وسلم سے پوچھا: یا رسول اللہ! آپ کو سب سے زیادہ کون پیارے ہیں؟ فرمایا: عائشہ، بولے: میں مردوں میں سے پوچھ رہا ہوں۔ فرمایا: اُن کے والد۔

حضرت عبد اللہ ابن زبیر رضی اللہ عنہ جب حضرت عائشہ رضی اللہ عنہا سے حدیث روایت کرتے تو فرماتے: اللہ کی قسم! عائشہ نبی صلی اللہ علیہ وسلم پر کبھی بھی جھوٹ نہیں باندھ سکتیں۔<sup>۲</sup>

### زیارت حضرت جبرائیل علیہ السلام

آپ فرماتی ہیں کہ: میں نے اپنے اس حجرے کے دروازے پر حضرت جبرائیل امین علیہ السلام کو گھوڑے پر سوار دیکھا اور رسول اللہ صلی اللہ علیہ وسلم آپ سے چپکے چپکے باتیں کر رہے تھے، پھر جب آپ اندر تشریف لائے تو میں نے پوچھا: یا رسول اللہ صلی اللہ علیہ وآلہ وسلم! یہ کون تھے جن سے آپ چپکے چپکے باتیں کر رہے تھے؟ فرمایا: کیا تم نے انہیں دیکھا تھا؟ میں بولی: جی۔ فرمایا: تم نے انہیں کس کے مشابہ پایا؟ میں بولی: دحیہ کلبی کے۔ فرمایا: تم نے فراوانی کے ساتھ خیر دیکھی، وہ جبرائیل علیہ السلام تھے، تھوڑی دیر کے بعد آپ نے فرمایا: عائشہ یہ جبرائیل ہیں، تم کو سلام کہہ رہے ہیں۔ میں بولی: وعلیہ السلام، اللہ تعالیٰ اس آنے والے کو بہتر صلہ عطاء فرمائے۔ [9] دوسری روایت میں ہے کہ آپ فرماتی ہیں کہ: میں نے اُن کو (یعنی حضرت جبرائیل علیہ السلام) کو نہیں دیکھا تھا اور نبی صلی اللہ علیہ وآلہ وسلم وہ دیکھتے تھے جو میں نہیں دیکھ سکتی تھی۔<sup>۳</sup>

امام بخاری نے ابو سلمہ سے روایت کیا ہے کہ: حضرت عائشہ رضی اللہ عنہا نے بیان فرمایا کہ ایک روز رسول اللہ صلی اللہ علیہ وسلم نے فرمایا: اے عائشہ! یہ جبرائیل (علیہ السلام) ہیں اور تمہیں سلام کہتے ہیں۔ میں نے جواب دیا: اُن پر بھی

۱۔ امام بخاری: صحیح بخاری، کتاب النکاح، باب 108: باب غیرۃ النساء ووجہہن، صفحہ 1332، الرقم الحدیث 5228۔ مطبوعہ دار ابن کثیر، دمشق، شام، 1423ھ۔ امام احمد بن حنبل: مسند احمد، مسند عائشہ، جلد 11 صفحہ 4، الرقم 24513۔ مطبوعہ لاہور۔ امام ابن حبان: صحیح ابن حبان، جلد 16 صفحہ 49، الرقم الحدیث 7112۔ مطبوعہ مؤسسة الرسالة، بیروت، لبنان، 1414ھ۔

۲۔ طبقات ابن سعد۔

۳۔ طبقات ابن سعد، مسند احمد: امام احمد بن حنبل، مسند عائشہ اُم المؤمنین، جلد 9، الرقم الحدیث 4436 من مسند عائشہ، الرقم الحدیث 23366۔ مطبوعہ

لاہور۔

سلام ہو اور اللہ کی رحمت و برکات ہوں۔ لیکن آپ صلی اللہ علیہ وسلم جو کچھ دیکھ سکتے ہیں، وہ میں نہیں دیکھ سکتی۔<sup>۱</sup>  
روایت کردہ احادیث کی تعداد

آپ سے 2210 احادیث رسول صلی اللہ علیہ وسلم روایت ہیں جبکہ ان میں سے 174 متفق علیہ ہیں، یعنی ان کو امام بخاری نے صحیح بخاری اور امام مسلم نے صحیح مسلم میں سنداً روایت کیا ہے۔ امام بخاری اور امام مسلم نے متفق روایات 174 لی ہیں جن میں امام بخاری 54 میں منفرد ہیں اور امام مسلم 69 احادیث میں منفرد ہیں۔<sup>۲</sup>

2210 احادیث والی تعداد کو سید سلیمان ندوی نے سیرت عائشہ میں لکھا ہے مگر یہ بات تحقیق سے ثابت ہے کہ صرف مسند احمد بن حنبل میں ہی حضرت عائشہ رضی اللہ عنہا کی روایات کی تعداد 2524 ہے۔

اگر صحاح ستہ میں مکرر روایات حذف نہ کی جائیں تو روایات عائشہ رضی اللہ عنہا کی تعداد یوں ہے:  
صحیح بخاری: 960 احادیث۔

صحیح مسلم: 761 احادیث۔

سنن ابوداؤد: 485 احادیث۔

سنن نسائی: 690 احادیث۔

جامع سنن ترمذی: 535 احادیث۔

سنن ابن ماجہ: 411 احادیث۔

موطاء امام مالک: 141 احادیث۔

مشکوٰۃ المصابیح: 553 (روایات احادیث کا یہ مجموعہ صحیح بخاری اور صحیح مسلم سے اخذ کیا گیا ہے۔ اس لیے انہیں شمار نہیں کیا گیا)۔

سنن الدارمی: 200 احادیث۔

مسند امام احمد بن حنبل: 2524 احادیث۔

موطاء امام محمد: 80 احادیث۔

صحاح ستہ کے ساتھ موطاء امام مالک کی روایات کو جمع کر لیا جائے تو تعداد روایات 3983 ہوتی ہے۔

۱۔ امام بخاری: صحیح بخاری، کتاب فضائل اصحاب النبی، باب 30: باب فضل عائشہ رضی اللہ عنہا، صفحہ 924، الرقم الحدیث 3768۔ مطبوعہ دار ابن کثیر، دمشق، شام 1423ھ۔ امام مسلم: صحیح مسلم، کتاب فضائل الصحابہ، باب 59: باب فی فضل عائشہ رضی اللہ عنہا، صفحہ 1214، الرقم الحدیث 6195 مکرر 2447۔

۲۔ الحافظ الذہبی: سیر اعلام النبلاء، جلد 2، صفحہ 139۔ مطبوعہ بیروت لبنان۔

### علامت وفات و تدفین

آپ رسول اللہ صلی اللہ علیہ وسلم کی وفات کے بعد 47 سال بقیہ حیات رہیں۔ حضرت امیر معاویہ رضی اللہ عنہ کی خلافت کے اواخر سال حضرت عائشہ رضی اللہ عنہ کی حیات مبارکہ کے اواخر سال ہیں۔ سنہ 58ھ مطابق 678ء میں جب آپ کی عمر مبارک 67 سال کے قریب قریب تھی کہ ماہ رمضان 58ھ/ جولائی 678ء میں علیل ہو گئیں اور چند روز تک علیل رہیں۔ کوئی حال پوچھتا تو فرماتیں: اچھی ہوں۔<sup>۱</sup>

جب آپ کی وفات کا وقت قریب آیا تو فرمانے لگیں: کاش میں پیدا ہی نہ ہوئی ہوتی، کاش میں ایک درخت ہوتی کہ اللہ کی پاکی میں رطب اللسان رہتی اور پوری طرح سے اپنی ذمہ داری سے سبکدوش ہو جاتی، کاش میں مٹی کا ایک ڈھیلا ہوتی، کاش اللہ تعالیٰ مجھے پیدا نہ فرماتا، کاش میں زمین کی بوٹیوں میں سے کوئی بوٹی ہوتی اور قابل ذکر شے نہ ہوتی۔

عیسیٰ بن دینار کہتے ہیں کہ میں نے ابو جعفر سے پوچھا کہ ان تمناؤں سے کیا مراد تھا؟ کہنے لگے: اُم المؤمنین ان تمناؤں سے دعا میں توبہ کا وسیلہ اختیار فرما رہی تھیں۔<sup>۲</sup>

(یہ تمام تمنائیں آپ کس نفسی میں فرما رہی تھیں حالانکہ آپ ازل سے اُم المؤمنین کے خطاب سے سرفراز ہوئی ہیں)۔ اسماعیل بن قیس کہتے ہیں کہ بوقت وفات حضرت عائشہ رضی اللہ عنہا نے وصیت فرمائی کہ: میں نے رسول اللہ صلی اللہ علیہ وسلم کے بعد نئی نئی باتیں اختیار کر لی تھیں، لہذا مجھے نبی صلی اللہ علیہ وسلم کی ازواج المطہرات کے پاس دفن کرنا (یہ آپ نے کس نفسی میں فرمایا تھا)۔<sup>۳</sup>

ذکوان جو آپ کے غلام تھے، کہتے ہیں کہ جب آپ علیل ہوئیں تو میں اجازت حاصل کر کے حضرت عائشہ رضی اللہ عنہا کے پاس گیا، آپ کے س رہانے آپ کے بھتیجے عبد اللہ بن عبد الرحمن تھے۔ میں نے کہا: آپ کے پاس عبد اللہ بن عباس رضی اللہ عنہ آنا چاہتے ہیں، اس وقت آپ دنیا سدھارنے والی تھیں، بولیں: ابن عباس کونہ آنے دو، اس وقت مجھے اُن کی اور اُن کی تعریفوں کی ضرورت نہیں۔ ذکوان نے کہا: اُم المؤمنین! ابن عباس آپ کے ایک نیک و صالح فرزند ہیں۔ آپ کو سلام کرنے اور رخصت کرنے آئے ہیں۔ بولیں: اچھا تو اگر تم چاہو تو اُنہیں بلا لو، آخر کار میں نے اُنہیں بلا لیا۔ ابن عباس رضی اللہ عنہ نے آتے ہی آپ کو سلام کیا اور بیٹھ گئے اور بولے: بشارت ہو۔ بولیں: کس چیز کی؟ کہنے لگے: اُس کی جو آپ کے اور محمد رسول اللہ صلی اللہ علیہ وسلم کی اور دیگر احباب کی ملاقات کے درمیان میں ہے، بس جسم سے روح نکلنے کی دیر ہے آپ اُن سب سے جا کر ملاقات کریں گی۔ آپ رسول اللہ صلی اللہ علیہ وسلم کی انتہائی لاڈلی بیوی ہیں۔ رسول اللہ صلی اللہ علیہ وسلم پاکیزہ چیز سے ہی محبت کیا کرتے تھے اور دیکھیے ابواء کے دن آپ کا ہار کھو گیا تھا، اُسے

<sup>۱</sup> طبقات ابن سعد

<sup>۲</sup> طبقات ابن سعد

<sup>۳</sup> طبقات ابن سعد

ڈھونڈنے کے لیے رسول اللہ صلی اللہ علیہ وسلم منزل میں صبح تک ٹھہرے رہے، لوگوں کے پاس پانی نہ تھا پھر اللہ تعالیٰ نے تیمم کی آیت نازل فرمائی۔ مسلمانوں کو یہ سہولت آپ کی بدولت نصیب ہوئی پھر اللہ تعالیٰ نے آپ کی براءت ساتوں آسمانوں کے اوپر سے اتاری جسے روح الامین لے کر آئے، اب ایسی کوئی مسجد نہیں جس میں آپ کی براءت کی آیتیں صبح و شام نہ پڑھی جاتی ہوں۔ آپ فرمانے لگیں: ابن عباس! تعریفیں چھوڑو، اُس کی قسم جس کے ہاتھ میں میری جان ہے، میری تو یہ تمنا ہے کہ میں بھولی بھری ہوئی جاتی۔<sup>۱</sup>

تابعی ابن ابی عتیق حضرت عائشہ رضی اللہ عنہا کے پاس گئے جب کہ وہ علیل تھیں، بولے: اُم المومنین کسی طبیعت ہے؟ میرے ماں باپ آپ پر قربان ہوں، فرمانے لگیں: اللہ کی قسم یہ موت ہے۔

عبید بن عمیر تابعی کہتے ہیں کہ آپ نے وصیت فرمائی کہ میرے جنازے کے پیچھے آگ لے کر نہ جانا اور میری میت پر سرخ مخملی چادر نہ بچھانا۔ اپنے غلام ذکوان کو آزاد کرنے کی وصیت کی تھی۔<sup>۲</sup>

ام المومنین حضرت عائشہ رضی اللہ عنہا نے منگل 17 رمضان 58ھ مطابق 13 جولائی 678ء کی شب کو اس دارِ فانی سے عالم بقاء کو لبیک کہا۔<sup>۳</sup>

آپ کی وفات کی خبر اچانک ہی تمام مدینہ منورہ میں پھیل گئی اور انصارِ مدینہ منورہ اپنے گھروں سے نکل آئے۔ جنازہ میں ہجوم اتنا تھا کہ لوگوں کا بیان ہے کہ رات کے وقت اتنا مجمع کبھی نہیں دیکھا گیا، بعض عورتوں کا اثر دھام دیکھ کر روزِ عید کے ہجوم کا گماں گزرتا تھا۔ آپ کی مدتِ حیات شمسی سال کے اعتبار سے 64 سال اور قمری سال کے اعتبار سے 66 سال 11 ماہ تھی۔ نمازِ جنازہ حضرت ابو ہریرہ رضی اللہ عنہ نے پڑھائی اور آپ کی تجہیز و تکفین شب میں ہی عمل میں آئی۔ حضرت ابو ہریرہ رضی اللہ عنہ اُن دنوں مدینہ منورہ کے قائم مقام امیر تھے کیونکہ مروان بن حکم مدینہ منورہ میں موجود نہ تھا، وہ عمرہ کے لیے مکہ مکرمہ گیا ہوا تھا اور مدینہ منورہ میں حضرت ابو ہریرہ رضی اللہ عنہ کو اپنا نائب اور قائم مقام امیر بنا کر گیا تھا۔ [9] بوقت تدفین آپ کی قبر اطہر کے چاروں اطراف ایک کپڑے سے پردہ کر دیا گیا تھا تا کہ آپ کے احترام میں کوئی کمی واقع نہ ہو۔<sup>۴</sup>

آپ کو قبرِ اطہر میں آپ کے بھانجوں، بھتیجوں یعنی جناب قاسم بن محمد بن ابی بکر، حضرت عبد اللہ بن زبیر رضی اللہ عنہ، عروہ

<sup>۱</sup>۔ طبقات ابن سعد

<sup>۲</sup>۔ طبقات ابن سعد

<sup>۳</sup>۔ امام محمد بن عبد اللہ بن زبیر الریعی متوفی 379ھ: تاریخ مولد العلماء و وفیاتہم، صفحہ 66، ذکر تحت سنۃ الہجر یہ 58ھ۔ مطبوعہ منشورات مرکز المخطوطات و التراث و الوثائق، الکویت، 1410ھ۔ امام ابن حجر عسقلانی: تہذیب التہذیب، جلد 4 صفحہ 681، مطبوعہ موسسة الرسالة، بیروت، لبنان،

1416ھ۔

<sup>۴</sup>۔ طبقات ابن سعد



بن زبیر، عبد اللہ بن محمد بن عبد الرحمن بن ابی بکر اور عبد اللہ بن عبد الرحمن بن ابی بکر نے قبر اطہر میں اتارا۔ [9] شب بدھ میں تہجد کے وقت تدفین عمل میں آئی۔

ام المومنین حضرت ام سلمہ ہند بنت ابی امیہ رضی اللہ عنہا لوگوں کی آہ و فغاں سن کر بولیں: عائشہ (رضی اللہ عنہا) کے لیے جنت واجب ہے کہ وہ آنحضرت صلی اللہ علیہ وسلم کی سب سے پیاری بیوی تھیں۔<sup>۱</sup>  
امام ابوداؤد طیالسی نے ام المومنین حضرت ام سلمہ ہند بنت ابی امیہ کا قول نقل کیا ہے کہ جب انہیں حضرت عائشہ (رضی اللہ عنہا) کی وفات کی خبر معلوم ہوئی تو بولیں: اللہ ان پر رحمت بھیجے کہ اپنے باپ کے سواء وہ آپ صلی اللہ علیہ وسلم کو سب سے زیادہ محبوب تھیں۔<sup>۲</sup>

عبید بن عمیر تابعی کہتے ہیں کہ ایک شخص نے میرے والد سے پوچھا: لوگوں نے ام المومنین کا غم کیا کیا؟ بولے: آپ کی وفات پر ہر وہ غمگین تھا جس جس کی آپ ماں تھیں۔<sup>۳</sup>

### واقعات و تعین عمر مبارکہ

حضرت عائشہ رضی اللہ عنہا کی ولادت بعثت نبوی کے چوتھے سال ماہ شوال مطابق جولائی 614ء میں ہوئی اور آپ کی وفات بروز منگل 17 رمضان 58ھ مطابق 13 جولائی 678ء کو ہوئی۔ شمسی سال کے اعتبار سے مدت حیات مکمل 64 سال ہوتی ہے اور قمری سال کے اعتبار سے 66 سال 11 ماہ ہوتی ہے یعنی ماہ شوال 4 نبوی سے ماہ رمضان 58ھ تک۔ اس کو با آسانی یوں شمار کیا جاسکتا ہے کہ 4 نبوی میں رسول اکرم صلی اللہ علیہ وسلم کی عمر مبارک 44 سال تھی یعنی 44 سال میلادی۔ 11ھ میں رسول اللہ صلی اللہ علیہ وسلم نے رحلت فرمائی تو وہ 64 سال میلادی تھا۔ ہجرت کا سال میلادی 53 تھا۔ اگر 58ھ میں سال میلادی 53 جوڑ دیے جائیں تو 111 سال ہوتے ہیں۔ ان 111 سالوں میں 44 سال نفی کر دیں (جو ولادت حضرت عائشہ رضی اللہ عنہا کا سال ہے اور اُس میں سال میلادی 44 تھا) تو باقی رہے 67 سال۔ یعنی 4 نبوی سے 58ھ تک 67 سال قمری ہوتے ہیں جو قریب قریب آپ کی مدت حیات 66 سال 11 ماہ کے ہے۔

### عبادت اور خشیت الہی

نماز چاشت پابندی سے ادا فرماتیں۔<sup>۴</sup>  
چاشت کی 8 رکعت ادائیگی آپ کا معمول تھا۔ اکثر فرمایا کرتیں: اگر میرے والدین کو بھی زندہ کر دیا جائے، میں پھر بھی یہ

۱۔ سید سلیمان ندوی: سیرت عائشہ، صفحہ 126، مطبوعہ لاہور۔

۲۔ سید سلیمان ندوی: سیرت عائشہ، صفحہ 126، مطبوعہ لاہور۔ امام ابوداؤد طیالسی: مسند طیالسی، من مسند ام المومنین ام سلمہ رضی اللہ عنہا، صفحہ 224۔

۳۔ طبقات ابن سعد

۴۔ امام مالک: موطاء امام مالک، کتاب قصر الصلوٰۃ، باب 11: باب صلاة النفل، الرقم الحدیث 391، جلد 2، صفحہ 30۔ مطبوعہ مکتبۃ الفرقان، دہلی، 1424ھ۔ امام احمد بن حنبل: مسند احمد، مسند عائشہ، جلد 9، الرقم الحدیث 5386۔ مطبوعہ لاہور۔

رکعتیں ترک نہ کروں گی۔<sup>۱</sup>

(مراد اس سے یہ تھا کہ اگر میرے والدین زندہ ہو کر آئیں اور مجھے اس نماز سے روکیں تو میں اس نماز کی ادائیگی نہیں چھوڑوں گی)۔

نمازِ چاشت کی ادائیگی میں اکثر طویل وقت صرف ہو جاتا، عبد اللہ بن ابی موسیٰ تابعی کہتے ہیں کہ ایک بار مجھے ابنِ مدرک نے کچھ سوالات کے جوابات کی خاطر ام المومنین عائشہ رضی اللہ عنہا کی خدمت میں بھیجا کہ جوابات دریافت کر کے لاؤ، جب میں حجرہ کے قریب پہنچا تو آپ چاشت کی نماز پڑھ رہی تھیں، میں نے سوچا کہ اُن کے فارغ ہونے تک بیٹھ کر انتظار کر لیتا ہوں لیکن لوگوں نے مجھے بتایا کہ اُنہیں بہت دیر لگے گی، میں نے اُسی اطلاع دینے والے سے پوچھا کہ میں اُن سے کس طرح اجازت طلب کروں؟ اُس نے کہا کہ یوں کہو: السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ السَّلَامُ عَلَى أُمَمَاتِ الْمُؤْمِنِينَ، میں اس طرح سلام کر کے اندر داخل ہوا اور آپ سے سوالات کے جوابات دریافت کرنے لگا۔<sup>۲</sup>

تابعی حضرت عروہ بیان کرتے ہیں کہ حضرت عائشہ رضی اللہ عنہا مسلسل روزے سے ہوتی تھیں۔ قاسم بن محمد بن ابی بکر بیان کرتے ہیں کہ حضرت عائشہ رضی اللہ عنہا مسلسل روزہ سے ہوتی تھیں اور صرف عید الاضحیٰ اور عید الفطر کو افطار فرماتی تھیں (یومِ عیدین کو روزہ نہیں رکھا جاسکتا اس لیے اس روایت میں افطار سے مراد یہی ہے)۔ قاسم بن محمد بن ابی بکر بیان کرتے ہیں کہ میں صبح کو جب گھر سے روانہ ہوتا تو سب سے پہلے سلام کرنے کی غرض سے حضرت عائشہ رضی اللہ عنہا کے پاس جاتا، پس ایک صبح میں آپ کے گھر گیا تو آپ حالت قیام میں تسبیح فرما رہی تھیں اور یہ آیت مبارکہ پڑھ رہی تھیں: فَمَنْ أَلَّهِ عَلَيْهِ وَوَقَّانَا عَذَابَ السَّمُومِ اور دعا کرتی اور روتی جا رہی تھیں اور اس آیت کو بار بار دہرا رہی تھیں، پس میں (انتظار کی خاطر) کھڑا ہو گیا، یہاں تک کہ میں کھڑا ہو کر اکتا گیا اور اپنے کام کی غرض سے بازار چلا گیا، پھر میں واپس آیا تو میں نے دیکھا کہ آپ اسی حالت میں کھڑی نماز اداء کر رہی ہیں اور مسلسل روئے جا رہی ہیں۔<sup>۳</sup>

جب آپ یہ آیت وَقَّانَا عَذَابَ السَّمُومِ پڑھتیں تو آپ کا دوپٹہ آنسوؤں سے تر ہو جاتا۔<sup>۴</sup>

۱۔ امام مالک: موطاء امام مالک، کتاب قصر الصلوة، باب 11: باب صلاة النفل، الرقم الحديث 391، جلد 2، صفحہ 31۔ مطبوعہ مکتبۃ الفرقان، دہلی، 1424ھ۔

۲۔ امام احمد بن حنبل: مسند احمد، مسند عائشہ، جلد 9، الرقم الحديث 4911۔ مطبوعہ لاہور۔

۳۔ امام عبد الرزاق بن ہمام الصنعانی: المصنف، جلد 2 صفحہ 451، الرقم الحديث 4048۔ مطبوعہ المکتب الاسلامی، بیروت، لبنان، 1403ھ۔  
الاسلامی، بیروت، لبنان، 1403ھ۔ امام بیہقی: شعب الایمان، جلد 2 صفحہ 375۔ مطبوعہ دار الکتب العلمیہ، بیروت، لبنان، 1410ھ۔ امام ابن ابی عاصم: کتاب الزهد، جلد 1 صفحہ 164۔ مطبوعہ دار الریان للتراث، قاہرہ، مصر، 1408ھ۔ امام ابن الجوزی: صفة الصفة، جلد 2 صفحہ 31، مطبوعہ دار الکتب العلمیہ، بیروت، لبنان، 1409ھ۔

۴۔ طبقات ابن سعد

(یہ سورۃ الاحزاب کی آیت 33 ہے اس آیت کا ترجمہ یہ ہے: "اپنے گھروں میں ٹھہری رہو")۔  
آپ شدت سے ادائیگی حج کی پابند تھیں۔ آپ نے حجۃ الوداع کے بعد (سنہ 11ھ سے 57ھ/632ء تا 677ء تک)  
مزید 47 حج اداء فرمائے۔

اور ابو الشیخ کتاب العظمتہ میں نقل کرتے ہیں:

عن ابن عمرو قال خلق الله الملائكة من نور

حضرت ابن عمر رضی اللہ عنہما سے روایت کی ہے آپ ﷺ نے فرمایا: اللہ تعالیٰ نے فرشتوں کو نور سے پیدا فرمایا۔

راوی حدیث حضرت ابن عمر رضی اللہ عنہما

حضرت عبداللہ بن عمر بن خطاب ابو عبد الرحمن رضی اللہ عنہما کی ذات نبی کریم ﷺ کے اوصاف کی ایسی زندہ تصویر اور  
ایسا جامع مرقع تھی جو سینکڑوں درس اور ہزاروں تعلقینات سے زیادہ کارآمد تھی۔ (ولی کی نظریا ولی پہ نظر پڑنے سے زندگی  
بدل جاتی ہے) جیسا کہ ام المؤمنین حضرت عائشہ صدیقہ رضی اللہ عنہا فرمایا کرتی تھیں کہ عہد نبوی کی حالت اور کیفیت کا  
عبداللہ بن عمر رضی اللہ عنہما سے زیادہ کوئی پابند نہیں رہا۔ حضرت نافع رحمہ اللہ جو آپ رضی اللہ عنہما کے شاگرد اور خادم خاص  
تھے جنہوں نے 30 برس آپ کی خدمت کی وہ اپنے شاگردوں سے کہتے کہ اگر اس زمانے میں عبداللہ بن عمر رضی اللہ عنہما  
ہوتے تو ان کو آثار نبوی کی شدت سے اتباع کرتے ہوئے دیکھ کر تم یہی کہتے کہ یہ دیوانہ ہے۔

(مستدرک حاکم ج 3 ص 561، ابن سعد تذکرہ ابن عمر)

آپ کی ذات دوسروں کے لیے نمونہ تھی لوگ دعا کرتے تھے کہ خدایا ہماری زندگی میں عبداللہ بن عمر (رضی اللہ عنہما) کو زندہ  
رکھ کہ ان کی اقتداء سے فیض یاب ہوتے رہیں ان سے زیادہ عہد رسالت کا کوئی واقف کار نہیں۔ (ابن سعد جزء 4 قسم  
اول ص 106)

صحبت نبوی ﷺ: نبی کریم صلی اللہ علیہ وسلم کی صحبت ان کا سرمایہ حیات اور جان حزن کی تسکین کا باعث تھی۔ آپ کی  
وفات کے بعد ایسے دل شکستہ ہوئے کہ اس کے بعد نہ کوئی مکان بنایا اور نہ باغ لگایا (ازالۃ الخفاء ص 189) سفر سے جب  
واپس آتے تو روضہ نبوی پر حاضر ہو کر سلام کہتے (ابن سعد تذکرہ ابن عمر)

خبر الامۃ ابن عمر کی زندگی کا مطالعہ کرنے سے معلوم ہوتا ہے کہ آپ رضی اللہ عنہما کو نبی اکرم صلی اللہ علیہ وسلم کی صحبت، آپ  
کی بارگاہ کی دائمی حاضری، سفر حضر کی ہم رکابی سیدنا عمر فاروق کی تعلیم و تربیت اور حسد ان کی تلاش و جستجو نے مذہبی علوم کا  
دریا بنادیا تھا قرآن تفسیر حدیث فقہ وغیرہ تمام مذہبی علوم کا بحر بیکراں تھے آپ کا شمار علمائے مدینہ کے اس زمرہ میں تھا جو علم  
و عمل کے مجمع البحرین سمجھے جاتے تھے۔

(تذکرۃ الحفاظ للذہبی ج 1 ص 35 طبع حیدرآباد)

خبرالامۃ اور تلاوت و فہم قرآن:

1: آپ کو تلاوت قرآن سے بڑا شغف تھا ایک رات میں پورا قرآن ختم کر لیتے تھے۔

(سیر الصحابہ مہاجرین حصہ دوم ج 1 ص 25)

2: آپ کو تلاوت قرآن کے غیر معمولی شغف کے ساتھ ساتھ اس کی سور و آیات پر فکر و تدبر میں عمر عزیز کا بہت بڑا حصہ صرف کیا اس کا اندازہ اس سے لگایا جاسکتا ہے کہ صرف سورہ بقرہ کے سیکھنے پر 8 برس صرف کر دیئے۔ (تفسیر قرطبی ص 80) اس غیر معمولی شغف نے آپ میں قرآن کی تفسیر و تاویل کا ملکہ پیدا کر دیا تھا۔ آپ رضی اللہ عنہما قرآن کا ملکہ جوانی میں ہی پیدا ہو گیا تھا ایک مرتبہ نبی اکرم صلی اللہ علیہ وسلم کے گرد صحابہ کا مجمع تھا جس میں ابن عمر بھی موجود تھے تو آپ نے شجرہ طیبہ کے متعلق صحابہ سے سوال کیا کہ اس سے کیا مراد ہے تو اس کے جواب میں تمام صحابہ رضی اللہ عنہم جن میں حضرت ابو بکر اور حضرت عمر رضی اللہ عنہما خود فرماتے ہیں کہ مجھے اس کا جواب آتا تھا لیکن میں اکابر صحابہ کی موجودگی اور خاموشی کی وجہ سے چپ رہا جواب نہیں دیا۔<sup>1</sup>

طلب حدیث: حضرت عبداللہ بن عمر رضی اللہ عنہما کو حدیث نبوی کا اتنا شوق اور اس کی اس قدر تلاش تھی کہ اپنی غیر حاضری کے اقوال اور افعال نبوی ان لوگوں سے جو آپ کی خدمت میں حاضر رہا کرتے تھے پوچھ لیا کرتے تھے۔ اور ان کو یاد رکھتے تھے۔<sup>2</sup>

اگر کوئی ایسی حدیث یا مسئلہ سنتے جو ان کے علم میں نہ ہوتا تو فوراً رسول اکرم صلی اللہ علیہ وسلم یا راوی حدیث کے پاس جا کر اس کی تصدیق کرتے۔ ایک مرتبہ کسی نے ایک مسئلہ بیان کیا جو ان کے علم میں نہ تھا فوراً خدمت نبوی میں حاضر ہو کر اس کی تصدیق کی۔<sup>3</sup>

اسی طرح ایک مرتبہ لیشی نے حضرت ابوسعید خدری رضی اللہ عنہ کے حوالے سے بیان کیا کہ آپ نے سونا چاندی کی بیع صرف اس میں جائز رکھی ہے کہ برابر ہو۔ ان کو اس کا علم نہ تھا اس لیے ابوسعید خدری کے پاس جا کر اس کی تصدیق کی۔ (صحیح مسلم باب الرباء)

اسی وجہ سے آپ رضی اللہ عنہما کا شمار اساطین حفاظ حدیث میں ہے اگر ان کی مرویات کی تعداد حدیث کی کتابوں سے علیحدہ کر لی جائے تو ان کے بہت سے اوراق سادہ رہ جائیں۔

اشاعت و تعلیم حدیث: اس تلاش نے آپ رضی اللہ عنہما کو حدیث کا دریا بنا دیا تھا جس میں سینکڑوں نہیں بلکہ ہزاروں مسلمانوں نے اپنی علمی پیاس بجھائی آپ کے ذریعے سے حدیث کا وافر حصہ اشاعت پزیر ہوا۔ آپ رسول اکرم صلی اللہ

<sup>1</sup>۔ بخاری فتح الباری کتاب التفسیر سورہ ابراہیم و کتاب العلم باب الفہم

<sup>2</sup>۔ اصابہ ج 2 ص 1097

<sup>3</sup>۔ صحیح مسلم کتاب صلوۃ المسافر و قصر



علیہ وسلم کے اس دنیا سے پردہ فرمانے کے بعد 60 سال سے زیادہ حیات رہے اس عرصہ میں آپ کا مشغلہ صرف علم کی اشاعت تھا (الاستیعاب ص 381) مدینہ منورہ میں آپ کا مستقل حلقہ درس تھا اس کے علاوہ اشاعت کے لیے سب سے بہترین موقع حج کا تھا جس میں تمام اسلامی ممالک کے مسلمان جمع ہوتے تھے چنانچہ آپ اس موقع پر فتویٰ دیتے تھے اس سے بہت جلد مشرق سے مغرب تک احادیث اور علم دین و شریعت پھیل جاتی۔<sup>۱</sup>

احتیاط فی الحدیث: آپ رضی اللہ عنہما اس وسعت علم اور دقت نظر کے باوجود حدیث بیان کرنے میں حد درجہ محتاط تھے۔ محمد بن علی رحمہ اللہ بیان کرتے ہیں کہ صحابہ کرام کی جماعت میں ابن عمر رضی اللہ عنہما سے زیادہ حدیث بیان کرنے میں کوئی محتاط نہ تھا وہ حدیث میں کمی و بیشی سے بہت ڈرتے تھے۔<sup>۲</sup>

ابو جعفر رحمہ اللہ کا بیان ہے کہ ابن عمر رضی اللہ عنہما رسول اللہ ﷺ کی حدیثوں میں کمی و زیادتی سے بہت زیادہ خائف رہتے تھے۔<sup>۳</sup>

حضرت سعید رحمہ اللہ اپنے والد کی زبانی بیان کرتے ہیں کہ حدیث نبوی میں ابن عمر رضی اللہ عنہما سے زیادہ محتاط میری نظر سے کوئی نہیں گزرا۔<sup>۴</sup>

اس احتیاط کی بناء پر اکابر علماء آپ کی مرویات کو اتنی قابل اعتماد سمجھتے تھے کہ پھر کسی مزید توثیق کی ضرورت باقی نہیں رہتی۔ امام شعبی فرماتے تھے کہ ابن عمر رضی اللہ عنہما کی روایت بہت درست ہوتی تھی۔<sup>۵</sup>

امام ابن شہاب زہری ان کی رائے کے بعد پھر کسی دوسرے کی رائے کی ضرورت نہیں سمجھتے تھے۔

جبر الامة اور فقه: فقه تشریع اسلامی کا دار و مدار ہے حضرت عبداللہ بن عمر رضی اللہ عنہما کو تفقہ فی الدین میں درجہ کمال حاصل تھا۔ آپ کی ساری عمر علم افتاء میں کئی، مدینہ کے مشہور صاحب فتاویٰ صحابہ رضی اللہ عنہم تھے جن کے فتاویٰ کی تعداد زیادہ ہے۔ ان میں ایک ابن عمر رضی اللہ عنہما بھی تھے (اعلام الموقعین ج 1 ص 13) اور فقه مالکی کا دار و مدار ابن عمر رضی اللہ عنہما کے فتاویٰ پر ہے۔

تعداد مرویات: آپ کی مرویات کی تعداد کے متعلق علامہ ذہبی اپنی مشہور کتاب سیر اعلام النبلاء کی ج 4 ص 124 پر لکھتے ہیں:

آپ کی روایات کی کل تعداد 2630، ان میں سے 168 پر بخاری و مسلم متفق ہیں یعنی ان احادیث کو امام بخاری و امام

۱۔ اسد الغابہ ج 3 ص 133

۲۔ تذکرۃ الحفاظ ج 1 ص 34

۳۔ مستدرک حاکم ج 3 ص 560

۴۔ اصابہ ص 1096

۵۔ اسد الغابہ ج 3 ص 133

مسلم دونوں نے اپنی اپنی صحیح میں درج کیا ہے اور 81 صرف صحیح بخاری میں ہیں اور 31 صرف صحیح مسلم میں موجود ہیں۔  
چند مرویات: ترک قراۃ خلف الامام اور عبد اللہ بن عمر رضی اللہ عنہما: حضرت عبد اللہ بن عمر رضی اللہ عنہما سے امام کے پیچھے قراۃ کرنے کے متعلق سوال کیا گیا تو فرمایا آپ نے فتویٰ دیا کہ جو آدمی امام کے پیچھے نماز پڑھے تو امام کا قراۃ کرنا مقتدی کے لیے کافی ہے۔ اور جب اکیلا پڑھے تو قراءت کر لے اور خود اپنا عمل کان عبد اللہ بن عمر لا یقرء خلف الامام، امام کے پیچھے قراءت نہیں کرتے تھے۔<sup>۱</sup>

حضرت عبد اللہ بن عمر رضی اللہ عنہما ترک رفع یدین کے متعلق نبی اکرم صلی اللہ علیہ وسلم کا عمل بیان کرتے ہیں کہ میں نے نبی اکرم صلی اللہ علیہ وسلم کو دیکھا کہ جب انہوں نے نماز شروع کی، تو آپ نے رکوع کرتے اور رکوع سے سر اٹھاتے وقت رفع یدین نہیں کیا۔<sup>۲</sup>

حضرت عبد اللہ بن عمر رضی اللہ عنہما مرد اور عورت کی نماز کے متعلق نبی اکرم صلی اللہ علیہ وسلم کا فرمان نقل کرتے ہیں کہ آپ فرمایا کہ جب عورت نماز میں بیٹھے تو ایک ران کو دوسری ران پر رکھے اور جب سجدہ کرے تو اپنے پیٹ کو رانوں سے چپکا لے اس طرح کہ اس کے لیے زیادہ سے زیادہ پردہ ہو جائے بلاشبہ اللہ تعالیٰ اس کی طرف رحمت فرما کر ارشاد فرماتے ہیں کہ اے فرشتوں میں تمہیں گواہ بنانا ہوں اس بات پر کہ میں نے اس کو بخش دیا ہے۔<sup>۳</sup>

حضرت عبد اللہ بن عمر رضی اللہ عنہما میت کی تدفین کے بعد سر اور پاؤں کی جانب قرآن مجید پڑھنے کے متعلق رسول اللہ صلی اللہ علیہ وسلم کا فرمان نقل کرتے ہیں کہ آپ میت کے سر کے پاس سورۃ فاتحہ اور میت کے پاؤں کے پاس سورۃ البقرہ کا آخری حصہ پڑھتے۔<sup>۴</sup>

حضرت عبد اللہ بن عمر رضی اللہ عنہما تین طلاق کے بعد رجوع نہ کرنے اور جدائی ہو جانے کے متعلق رسول اکرم صلی اللہ علیہ وسلم سے اپنا سوال اور آپ کا جواب بیان کرتے ہیں گویا کہ آپ نے فرمایا کہ ایک طلاق کے بعد تو رجوع ہو سکتا ہے لیکن تین طلاق کے بعد رجوع نہیں ہو سکتا بلکہ عورت جدا ہو جاتی ہے اگر کوئی آدمی تین طلاق دینے کے بعد بھی بیوی کو اپنے گھر میں رکھتا ہے تو یہ بہت بڑا گناہ ہے۔<sup>۵</sup>

حضرت عبد اللہ بن عمر رضی اللہ عنہما نے مکہ المکرمہ 74ھ، عمر عزیز کی 84 بہاریں گزار کر اس دار فانی کو خیر باد کہہ گئے۔<sup>۶</sup>

۱۔ موطا مالک ص 69

۲۔ مسند الحمیدی ج 2 ص 277 رقم 614

۳۔ اکامل لابن عدی ج 2 ص 501

۴۔ معجم الکبیر طبرانی ج 6 ص 255 رقم 13438

۵۔ سنن الکبریٰ بیہقی ج 7 ص 334

۶۔ سیر اعلام النبلاء ج 4 ص 121، اسد الغابہ ج 3 ص 135، الاصابہ ج 2 ص 1098

حبر الامة کی نماز جنازہ اور تدفین: آپ رضی اللہ عنہما کی نماز جنازہ حجاج بن یوسف نے پڑھائی اور تدفین ذی طوی مقام یاخ مقبرہ المہاجرین ہوئی۔<sup>۱</sup>  
اور ابوالشیخ نقل کرتے ہیں:

عن عكرمة قال خلقت الملائكة من نور العزة

حضرت عکرمہ رحمۃ اللہ علیہ سے روایت ہے فرماتے ہیں: فرشتوں کو ”نور عزت“ سے پیدا کیا گیا۔<sup>۲</sup>

راوی حدیث حضرت عکرمہ رحمۃ اللہ علیہ

حضرت عکرمہ تابعی ہیں، حضرت ابن عباس کے کاتب اور آزاد کردہ غلام، فقہاء مکہ معظمہ سے ہیں، اسی سال عمر پائی، ۷۰ء ایک سوسات میں وفات پائی۔

حضرت عکرمہ رحمۃ اللہ علیہ جلیل القدر صحابہ کرام رضی اللہ عنہم کے شاگرد ہیں: حضرت علی، حضرت ابو ہریرہ، حضرت ابو قتادہ، حضرت ابن عمر اور حضرت ابن عباس رضی اللہ عنہم کے شاگرد خاص ہیں۔ ستر مشاہیر آئمہ اور تابعین آپ کے شاگردوں میں داخل ہیں۔ امام اعظم رحمۃ اللہ علیہ نے بھی آپ سے حدیث پاک کی تعلیم حاصل کی۔  
اور حضرت ابوالشیخ نقل کرتے ہیں:

عن يزيد بن رومان: أنه بلغه أن الملائكة خلقت من روح الله

حضرت یزید بن رومان رحمۃ اللہ علیہ سے روایت ہے کہ ان کو اس کی اطلاع ملی ہے کہ فرشتے اللہ کے حکم سے پیدا کئے گئے ہیں۔<sup>۳</sup>

راوی حدیث حضرت یزید بن رومان رحمۃ اللہ علیہ

حضرت یزید بن رومان مدنی ابوروح القاری آل زبیر بن عوام کے آزاد کردہ غلام ہیں انہوں نے حضرت عبداللہ بن عیاش بن ربیعہ سے قرآن پڑھا اور انہوں نے حضرت عروہ بن زبیر اور حضرت صالح بن خوات رضی اللہ عنہم سے سماع کیا اور کہا گیا ہے کہ آپ نے حضرت ابو ہریرہ رضی اللہ عنہ سے حدیث روایت کی ہے۔ حضرت ابن عباس رضی اللہ عنہما کو حدیث سنائی حالانکہ ایسا نہیں ہے اور آپ مضبوط ثقہ ہیں اور آپ کی روایت کردہ احادیث صحاح ستہ میں ہیں آپ قرآن میں حضرت نافع رحمۃ اللہ علیہ کے شیوخ میں سے ایک ہیں، ابن معین نے آپ کو ثقہ کہا ہے اور آپ فقیہ، قاری اور محدث تھے۔ ابن سعد نے کہا آپ عالم ثقہ اور کثیر الروایت ہیں۔ آپ سے حضرت ابو حازم الاعرب نے حدیث بیان کی ہے اور عبید اللہ بن عمر، محمد بن اسحاق، جریر بن ہازم اور مالک بن انس اور محدثین کی ایک جماعت نے حدیث روایت کی ہے۔

۱۔ اسد الغابہ ج ۳ ص ۱۳۵، سیر اعلام النبلاء ج ۴ ص ۱۲۱

۲۔ ابوالشیخ، کتاب العظمتہ حدیث نمبر ۳۱۱، السنۃ عبداللہ بن احمد ص ۱۵۱۔ ۷/ ۲۲۷

۳۔ ابوالشیخ کتاب العظمتہ حدیث ۳۱۰

حضرت وہب بن جریر رضی اللہ عنہ نے کہا کہ ہم سے میرے والد نے حدیث بیان کی کہ فرماتے ہیں میں نے حضرت محمد بن سیرین اور حضرت یزید بن رومان کو نماز میں قیام کرتے دیکھا ہے۔

حضرت مطرف رضی اللہ عنہ حضرت مالک سے وہ حضرت یزید بن رومان سے روایت کرتے ہیں کہ فرماتے ہیں کہ حضرت عمر بن خطاب رضی اللہ عنہ کے عہد حکومت میں لوگ نماز تراویح کی بیس رکعت پڑھتے تھے۔<sup>۱</sup>

درس احادیث :- اس باب میں امام سیوطی رحمۃ اللہ علیہ نے چار احادیث ذکر کی ہیں۔ پہلی حدیث جس کو امام مسلم رحمۃ اللہ علیہ نے نقل کیا ہے حضرت سیدہ عائشہ صدیقہ رضی اللہ عنہا سے مروی ہے جب کہ دوسری حدیث حضرت ابن عمر سے اور تیسری حدیث مشہور تابعی حضرت عکرمہ رحمۃ اللہ علیہ سے اور چوتھی حدیث حضرت یزید بن رومان رحمۃ اللہ علیہ سے مروی ہے پہلی اور دوسری احادیث میں واضح ہے کہ فرشتوں کو نور سے پیدا کیا گیا ہے جب دوسری حدیث میں بیان ہے کہ فرشتوں کو نور عزت سے پیدا کیا گیا ہے اور چوتھی حدیث میں مذکور ہے کہ فرشتوں کو اللہ تعالیٰ کے حکم سے پیدا کیا گیا ہے۔ بظاہر ان احادیث میں کوئی تعارض نہیں ہے نور سے پیدا کیا گیا ہے یا نور عزت سے ایک ہی چیز ہے رہا اللہ تعالیٰ کے حکم سے تو اللہ تعالیٰ نے اپنے حکم سے ملائکہ کو نور سے پیدا فرمایا ہے۔

### جنات کی تخلیق

حدیث سیدہ عائشہ صدیقہ رضی اللہ عنہا میں مذکور ہے کہ جنات کو آگ کے شعلہ سے پیدا کیا گیا ہے۔ جس کی تفصیل ”جنات کے عجیب و غریب واقعات“ میں ملاحظہ فرمائیں۔

### حضرت آدم علیہ السلام کی تخلیق

حدیث سیدہ عائشہ صدیقہ رضی اللہ عنہا میں مذکور ہے کہ حضرت آدم علیہ السلام کو اللہ تعالیٰ نے اس چیز سے پیدا کیا جس کی تعریف اللہ تعالیٰ نے بیان فرمائی یعنی خاک سے پیدا کیا گیا ہے۔

حضرت آدم علیہ السلام کی نہ ماں ہیں نہ باپ۔ بلکہ اللہ تعالیٰ نے ان کو مٹی سے بنایا ہے۔ چنانچہ روایت ہے کہ جب خداوند قدوس عزوجل نے آپ کو پیدا کرنے کا ارادہ فرمایا تو حضرت عزرائیل علیہ السلام کو حکم دیا کہ زمین سے ایک مٹھی مٹی لائیں۔ حکم خداوندی عزوجل کے مطابق حضرت عزرائیل علیہ السلام نے آسمان سے اتر کر زمین سے ایک مٹھی مٹی اٹھائی تو پوری روئے زمین کی اوپری پرت چھلکے کے مانند اتر کر آپ کی مٹھی میں آگئی۔ جس میں ساٹھ رنگوں اور مختلف کیفیتوں والی مٹیاں تھیں یعنی سفید و سیاہ اور سرخ و زرد رنگوں والی اور نرم و سخت، شیریں و تلخ، نمکین و پھیکی وغیرہ کیفیتوں والی مٹیاں شامل تھیں۔<sup>۲</sup>

<sup>۱</sup> کتاب المغازی، طبقات ابن سعد

<sup>۲</sup> تذکرۃ الانبیاء، ص ۸۸



پھر اس مٹی کو مختلف پانیوں سے گوندھنے کا حکم فرمایا۔ چنانچہ ایک مدت کے بعد یہ چپکنے والی بن گئی۔ پھر ایک مدت تک یہ گوندھی گئی تو کیچڑ کی طرح بودار گارا بن گئی۔ پھر یہ خشک ہو کر کھٹکھٹاتی اور بجتی ہوئی مٹی بن گئی۔ پھر اس مٹی سے حضرت آدم علیہ السلام کا پتلا بنا کر جنت کے دروازے پر رکھ دیا گیا جس کو دیکھ دیکھ کر فرشتوں کی جماعت تعجب کرتی تھی۔ کیونکہ فرشتوں نے ایسی شکل و صورت کی کوئی مخلوق کبھی دیکھی ہی نہیں تھی۔ پھر اللہ تعالیٰ نے اس پتلے میں روح کو داخل ہونے کا حکم فرمایا۔ چنانچہ روح داخل ہو کر جب آپ کے نتھنوں میں پہنچی تو آپ کو چھینک آئی اور جب روح زبان تک پہنچ گئی، تو آپ نے ”الحمد للہ“ پڑھا اور اللہ تعالیٰ نے فرمایا ”یرحمک اللہ“ یعنی اللہ تعالیٰ تم پر رحمت فرمائے۔ اے ابو محمد (آدم) میں نے تم کو اپنی حمد ہی کے لئے بنایا ہے۔ پھر رفتہ رفتہ پورے بدن میں روح پہنچ گئی اور آپ زندہ ہو کر اٹھ کھڑے ہوئے۔ (تفسیر خازن، ج ۱، ص ۴۳، پ ۱، البقرة: ۳۰)

ترمذی اور ابوداؤد میں یہ حدیث ہے کہ حضرت آدم علیہ السلام کا پتلا جس مٹی سے بنایا گیا چونکہ وہ مختلف رنگوں اور مختلف کیفیتوں کی مٹیوں کا مجموعہ تھی اسی لئے آپ کی اولاد یعنی انسانوں میں مختلف رنگوں اور قسم قسم کے مزاجوں والے لوگ ہو گئے۔<sup>۱</sup>

حضرت آدم علیہ السلام کی کنیت ابو محمد یا ابوالبشر اور آپ کا لقب ”خليفة الله“ ہے اور آپ سب سے پہلے اللہ تعالیٰ کے نبی ہیں۔ آپ نے نو سو ساٹھ برس کی عمر پائی اور بوقت وفات آپ کی اولاد کی تعداد ایک لاکھ ہو چکی تھی۔ جنہوں نے طرح طرح کی صنعتوں اور عمارتوں سے زمین کو آباد کیا۔<sup>۲</sup>

قرآن مجید میں بار بار اس مضمون کا بیان کیا گیا ہے کہ حضرت آدم علیہ السلام کی تخلیق مٹی سے ہوئی۔ چنانچہ سورۃ آل عمران میں ارشاد فرمایا کہ:-

إِنَّمَا مَثَلُ عِيسَىٰ عِنْدَ اللَّهِ كَمَثَلِ آدَمَ ۖ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ<sup>۳</sup>

عیسیٰ کی کہاوت اللہ کے نزدیک آدم کی طرح ہے اسے مٹی سے بنایا پھر فرمایا ہو جا وہ فوراً ہو جاتا ہے۔

دوسری آیت میں اس طرح فرمایا کہ:-

إِنَّا خَلَقْنَاهُمْ مِنْ طِينٍ لَّازِبٍ<sup>۴</sup>

پیشک ہم نے ان کو چپکتی مٹی سے بنایا۔

کہیں یہ فرمایا کہ:-

<sup>۱</sup>۔ تفسیر صادی، ج ۱، ص ۴۹، پ ۱، البقرة: ۳۰

<sup>۲</sup>۔ تفسیر صادی، ج ۱، ص ۴۸، پ ۱، البقرة: ۳۰

<sup>۳</sup>۔ آل عمران: ۵۹

<sup>۴</sup>۔ الصافات: ۱۱

وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَبِّ مَسْنُونٍ<sup>۱</sup>

اور بیشک ہم نے آدمی کو بھتی ہوئی مٹی سے بنایا جو اصل میں ایک سیاہ بودار گارا تھی۔

حضرت حواء رضی اللہ تعالیٰ عنہا:۔ جب حضرت آدم علیہ السلام کو خداوند قدوس نے بہشت میں رہنے کا حکم دیا تو آپ جنت میں تنہائی کی وجہ سے کچھ ملول ہوئے تو اللہ تعالیٰ نے آپ پر نیند کا غلبہ فرمایا اور آپ گہری نیند گئے تو نیند ہی کی حالت میں آپ کی بائیں پسلی سے اللہ تعالیٰ نے حضرت حواء رضی اللہ تعالیٰ عنہا کو پیدا فرمادیا۔

جب آپ نیند سے بیدار ہوئے تو یہ دیکھ کر حیران رہ گئے کہ ایک نہایت ہی خوبصورت اور حسین و جمیل عورت آپ کے پاس بیٹھی ہوئی ہے۔ آپ نے ان سے فرمایا کہ تم کون ہو؟ اور کس لئے یہاں آئی ہو؟ تو حضرت حواء رضی اللہ تعالیٰ عنہا نے جواب دیا کہ میں آپ کی بیوی ہوں اور اللہ تعالیٰ نے مجھے اس لئے پیدا فرمایا ہے تاکہ آپ کو مجھ سے انس اور سکون قلب حاصل ہو۔ اور مجھے آپ سے انسیت اور تسکین ملے اور ہم دونوں ایک دوسرے سے مل کر خوش رہیں اور پیار و محبت کے ساتھ زندگی بسر کریں اور خداوند قدوس عز و جل کی نعمتوں کا شکر ادا کرتے رہیں۔<sup>۲</sup>

قرآن مجید میں چند مقامات پر اللہ تعالیٰ نے حضرت حواء کے بارے میں ارشاد فرمایا، مثلاً!

وَخَلَقَ مِنْهَا ذُرِّيَّتَهَا وَبَثَّ مِنْهُمَا رِجَالًا كَثِيرًا وَنِسَاءً<sup>۳</sup>

اور اسی میں سے اس کا جوڑا بنایا اور ان دونوں سے بہت مرد و عورت پھیلا دیئے۔

حضرت آدم و حواء علیہما السلام کی تخلیق کا واقعہ مضامین قرآن مجید کے ان عجائبات میں سے ہے جس کے دامن میں بڑی بڑی عبرتوں اور نصیحتوں کے گوہر آبدار کے انبار پوشیدہ ہیں جن میں سے چند یہ ہیں۔

اللہ تعالیٰ نے حضرت آدم علیہ السلام کو مٹی سے بنایا اور حضرت حواء رضی اللہ تعالیٰ عنہا کو حضرت آدم علیہ السلام کی پسلی سے پیدا فرمایا۔ قرآن کے اس فرمان سے یہ حقیقت عیاں ہوتی ہے کہ خلاق عالم جل جلالہ نے انسانوں کو چار طریقوں سے پیدا فرمایا ہے:

(۱) یہ کہ مرد و عورت دونوں کے ملاپ سے، جیسا کہ عام طور پر انسانوں کی پیدائش ہوتی ہے۔ چنانچہ قرآن مجید میں صاف صاف اعلان ہے کہ

إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ<sup>۴</sup> (الدھر: ۲)

بے شک ہم نے آدمی کو پیدا کیا ملی ہوئی مٹی سے

(۲) یہ کہ تنہا مرد سے ایک انسان پیدا ہو۔ اور وہ حضرت حواء رضی اللہ تعالیٰ عنہا ہیں کہ اللہ تعالیٰ نے ان کو

<sup>۱</sup> الحجر: ۲۶

<sup>۲</sup> تفسیر روح المعانی، ج ۱، ص ۳۱۶، پ ۱، البقرة: ۳۵

<sup>۳</sup> النساء: ۱

حضرت آدم علیہ السلام کی بائیں پسلی سے پیدا فرمادیا۔

(۳) یہ کہ تنہا ایک عورت سے ایک انسان پیدا ہو۔ اور وہ حضرت عیسیٰ علیہ السلام ہیں جو کہ پاک دامن کنواری بی بی مریم علیہا السلام کے شکم سے بغیر باپ کے پیدا ہوئے۔

(۴) یہ کہ بغیر مرد و عورت کے بھی ایک انسان کو خداوند قدوس عزوجل نے پیدا فرمادیا اور وہ انسان حضرت آدم علیہ السلام ہیں کہ اللہ تعالیٰ نے ان کو مٹی سے بنادیا۔

ان واقعات سے مندرجہ ذیل اسباق کی طرف راہنمائی ہوتی ہے۔

(۱) خداوند قدوس ایسا قادر و قیوم اور خلاق ہے کہ انسانوں کو کسی خاص ایک ہی طریقے سے پیدا فرمانے کا پابند نہیں ہے، بلکہ وہ ایسی عظیم قدرت والا ہے کہ وہ جس طرح چاہے انسانوں کو پیدا فرمادے۔ چنانچہ مذکورہ بالا چار طریقوں سے اس نے انسانوں کو پیدا فرمادیا۔ جو اس کی قدرت و حکمت اور اس کی عظیم الشان خلّاقیت کا نشانِ اعظم ہے۔

سبحان اللہ! خداوند قدوس کی شانِ خالقیت کی عظمت کا کیا کہنا؟ جس خلاقِ عالم نے کرسی و عرش اور لوح و قلم اور زمین و آسمان کو ”کُن“ فرما کر موجود فرمادیا اس کی قدرتِ کاملہ اور حکمتِ بالغہ کے حضور خلقتِ انسانی کی بھلا حقیقت و حیثیت ہی کیا ہے۔ لیکن اس میں کوئی شک نہیں کہ تخلیقِ انسان اس قادر مطلق کا وہ تخلیقی شاہکار ہے کہ کائناتِ عالم میں اس کی کوئی مثال نہیں۔ کیونکہ وجود انسان عالمِ خلق کی تمام مخلوقات کے نمونوں کا ایک جامع مرقع ہے۔ اللہ اکبر! کیا خوب ارشاد فرمایا۔ حضرت علی مرتضیٰ رضی اللہ عنہ نے کہ۔

اَتَحْسِبُ اِنَّكَ جِرْمٌ صَغِيرٌ وَفِيكَ اِنْطَوٰى الْعَالَمُ الْاَكْبَرُ

اے انسان! کیا تو یہ گمان کرتا ہے کہ تو ایک چھوٹا سا جسم ہے؟ حالانکہ تیری عظمت کا یہ حال ہے کہ تیرے اندر عالمِ اکبر سمٹا ہوا ہے۔

(۲) ممکن تھا کہ کوئی مرد یہ خیال کرتا کہ اگر ہم مردوں کی جماعت نہ ہوتی تو تنہا عورتوں سے کوئی انسان پیدا نہیں ہو سکتا تھا۔ اسی طرح ممکن تھا کہ عورتوں کو یہ گمان ہوتا کہ اگر ہم عورتیں نہ ہوتیں تو تنہا مردوں سے کوئی انسان پیدا نہ ہوتا۔ اسی طرح ممکن تھا کہ عورت و مرد دونوں مل کر یہ ناز کرتے کہ اگر ہم مردوں اور عورتوں کا وجود نہ ہوتا تو کوئی انسان پیدا نہیں ہو سکتا تھا، تو اللہ تعالیٰ نے چاروں طریقوں سے انسانوں کو پیدا فرما کر عورتوں اور مردوں دونوں کا منہ بند کر دیا کہ دیکھ لو، ہم ایسے قادر و قیوم ہیں کہ حضرت حواء علیہا السلام کو تنہا مرد یعنی حضرت آدم علیہ السلام کی پسلی سے پیدا فرمادیا۔ لہذا اے عورتو! تم یہ گمان مت رکھو کہ اگر عورتیں نہ ہوتیں تو کوئی انسان پیدا نہ ہوتا۔ اسی طرح حضرت عیسیٰ علیہ السلام کو تنہا عورت کے شکم سے بغیر مرد کے پیدا فرما کر مردوں کو تنبیہ فرمادی کہ اے مردو! تم یہ ناز نہ کرو کہ اگر تم نہ ہوتے تو انسانوں کی پیدائش نہیں ہو سکتی تھی۔ دیکھ لو! ہم نے حضرت عیسیٰ علیہ السلام کو تنہا عورت کے شکم سے بغیر مرد کے پیدا فرمادیا۔ اور حضرت آدم علیہ السلام کو بغیر مرد و عورت کے مٹی سے

پیدا فرما کر عورتوں اور مردوں کا منہ بند فرما دیا کہ اے عورتو! اور مردو! تم کبھی بھی اپنے دل میں خیال نہ لانا کہ اگر ہم دونوں نہ ہوتے تو انسانوں کی جماعت پیدا نہیں ہو سکتی تھی۔ دیکھ لو! حضرت آدم علیہ السلام کے نہ باپ ہیں نہ ماں، بلکہ ہم نے ان کو مٹی سے پیدا فرما دیا۔ سبحان اللہ! سچ فرمایا اللہ جل جلالہ نے کہ

اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ

اللہ ہر چیز کا بنانے والا ہے اور وہ اکیلا سب پر غالب ہے

وہ جس کو چاہے اور جیسے چاہے پیدا فرما دیتا ہے۔ اس کے افعال اور اس کی قدرت کسی اسباب و علل، اور کسی خاص طور طریقوں کی بندشوں کے محتاج نہیں ہیں۔ وہ ”فَعَالٌ لِّمَآ يُرِيدُ“ ہے۔ یعنی وہ جو چاہتا ہے کرتا ہے (البروج: ۱۶)۔

اس کی شان ”يَفْعَلُ اللَّهُ مَا يَشَاءُ وَيَفْعَلُ اللَّهُ مَا يُرِيدُ“ ہے۔ یعنی جس چیز اور جس کام کا وہ ارادہ فرماتا ہے اسکو کر ڈالتا ہے۔ نہ کوئی اسکی مشیت و ارادہ میں دخل انداز ہو سکتا ہے، نہ کسی کو اسکے کسی کام میں چون و چرا کی مجال ہو سکتی ہے۔ جس طرح عالم آفاق کے جلوے عالم انفس میں اجمالاً کار فرما ہیں اسی طرح پوری آب و تاب کے ساتھ نظام ربوبیت کے آفاقی مظاہر حیات انسانی کے اندر جلوہ فرما ہیں۔ انسان کے ”أحسن تقویم“ کی شان کے ساتھ منصہ خلق پر جلوہ گر ہونے سے پہلے اُس کی زندگی ایک ارتقائی دور سے گزری ہے۔ یہی اُس کے کیمیائی ارتقاء کا دور ہے۔ جس میں باری تعالیٰ کے نظام ربوبیت کا مطالعہ بجائے خود ایک دلچسپ اور نہایت اہم موضوع ہے۔ قرآن مجید کے تعلیمات سے پتہ چلتا ہے کہ انسانی زندگی کا کیمیائی ارتقاء کم و بیش سات مرحلوں سے گزر کر تکمیل پذیر ہوا جو درج ذیل ہیں:

(۱) تراب (۲) ماء (۳) طین (۴) طین لازب (۵) صلصال من حماء مسنون (۶) صلصال کالغفار (۷) سلالہ من طین

کرہ ارض پر تخلیق انسانی کے آغاز کے لئے خمیر بشریت اپنے کیمیائی ارتقاء کے کن کن مراحل سے گزرا، اپنی صفائی اور لطافت کی آخری منزل کو پانے کے لئے کن کن تغیرات سے نبرد آزما ہوا اور بالآخر کس طرح اس لائق ہوا کہ اُس سے حضرت انسان کا بشری پیکر تخلیق کیا جائے اور اُسے خلافت و نیابت الہیہ کے عالیشان منصب سے سرفراز کیا جائے! اُس کا کچھ نہ کچھ اندازہ تو مذکورہ بالا مراحل کے مطالعہ سے ہو سکتا ہے۔ یہاں یہ امر پیش نظر رہے کہ ان ارتقائی مراحل کی جس ترتیب اور تفصیل کا ہم نے ذکر کیا ہے اُسے حتمی نہ سمجھا جائے۔ کوئی بھی صاحب علم ان جزئیات و تفصیلات کے بیان میں اختلاف کر سکتا ہے۔ جو کچھ مطالعہ قرآن سے ہم پر منکشف ہوا، ہم نے



بلا تامل عرض کر دیا ہے۔ البتہ اس قدر حقیقت سے کوئی انکار نہیں کر سکتا کہ آیات قرآنی میں مختلف الفاظ و اصطلاحات کے استعمال سے کیمیائی ارتقاء کے تصور کی واضح نشاندہی ہوتی ہے۔

جب ارضی خمیر بشریت مختلف مراحل سے گزر کر پاک صاف ہو چکا اور اپنی جوہری حالت کو پہنچا تو اُس سے باری تعالیٰ نے پہلے انسان کی تخلیق ابوالبشر سیدنا آدم علیہ السلام کی صورت میں فرمائی اور فرشتوں سے ارشاد فرمایا کہ میں زمین میں خلیفہ پیدا فرمانے والا ہوں جس کا پیکر بشریت اس طرح تشکیل دوں گا۔

اس کا تذکرہ قرآن مجید میں سورۃ البقرہ، سورۃ الحج، سورۃ الاعراف، اور دیگر مقامات پر بیان کی گئی ہیں۔ فرشتوں کا اس خیال کو ظاہر کرنا کہ یہ پیکر بشریت زمین میں خونریزی اور فساد انگیزی کرے گا، اسی طرح ابلیس کا انکارِ سجدہ کے جواز کے طور پر حضرت آدم علیہ السلام کی بشریت اور صَلَٰطِیٰ مِّنْ حَمِیْمٍ اَسْمٰوٰتِ کا ذکر کرنا وغیرہ، یہ سب امور اس بات کی نشاندہی کرتے ہیں کہ اُن کی نظر انسان کی بشری تشکیل کے ابتدائی اور دورانی مراحل پر تھی اور ایسا خیال وہ اُن اجزائے ترکیبی کے خواص کے باعث کر رہے تھے جن کا استعمال کسی نہ کسی شکل میں اُس پیکرِ خاکی کی تخلیق میں ہوا تھا۔ وہ مٹی کی کثافت اور آگ کی حرارت جیسی اشیاء کی طرف دھیان کئے ہوئے تھے، اُن کی نظر مٹی کی اُس جوہری حالت پر نہ تھی جو مصٹٰی اور مزگی ہو کر سراسر کندن بن چکی تھی، جسے باری تعالیٰ مُسَلَّاتٍ مِّنْ طٰیْنٍ سے تعبیر فرما رہا ہے۔ مٹی کی یہ جوہری حالت (سُلَّہ) کیمیائی تغیرات سے تزکیہ و تصفیہ کے ذریعے اب یقیناً اس قابل ہو چکی تھی کہ اُس میں روحِ الہیہ پھونکی جاتی اور نفخِ رُوح کے ذریعے اُس کے پیکر کو فیوضِ الہیہ کے اخذ و قبول اور انوار و تجلیاتِ ربانی کے انجذاب کے قابل بنادیا جاتا۔ اس لئے ارشاد فرمایا گیا:

فَاِذَا سَوَّيْتُهُ وَنَفَخْتُ فِيْهِ مِنْ رُّوْحِ فَقَعُوْا اِلَيْهِ سٰجِدِيْنَ ۝۱۰

پھر جب میں اُس کی (ظاہری) تشکیل کو کامل طور پر درست حالت میں لا چکوں اور اُس پیکر (بشری کے باطن) میں اپنی (نورانی) رُوح پھونک دوں تو تم اُس کے لئے سجدے میں گر پڑنا

چنانچہ بشریتِ انسانی کی اسی جوہری حالت کو سنوارا گیا اور اُسے نفخِ رُوح کے ذریعے عَلَّمَ اَدَمَ الْاَسْمَاءَ کُلَّهَا (اللہ نے آدم علیہ السلام کو تمام اشیاء کے نام سکھا دیئے) کا مصداق بنایا گیا اور تب ہی حضرت انسانِ مسجود ملائک ہوا، اور ابلیس سجدہ نہ کر کے راندہ درگاہ ہوا۔

## کثرة الملائكة جدا فرشتوں کی کثرت

اللہ تعالیٰ کا ارشاد ہے۔

وما يعلم جنود ربك الا هو (المدهش)

اور کوئی نہیں جانتا آپ کے رب کے لشکروں کو سوائے اس کے۔  
اور امام بزار، ابوالشیخ اور ابن مندہ نے کتاب ”الرد علی الجہمیہ“ میں نقل کیا ہے۔

عَنْ ابْنِ عَمْرٍو قَالَ خَلَقَ اللهُ الْمَلَائِكَةَ مِنْ نُورٍ وَيَنْفَخُ فِي ذَلِكَ ثُمَّ يَقُولُ لِيَكُنْ مِنْكُمْ أَلْفُ الْفَانِ  
فَانِ مِنَ الْمَلَائِكَةِ لَخَلَقًا أَصْغَرَ مِنَ الذُّبَابِ وَلَيْسَ شَيْءٌ أَكْثَرَ مِنَ الْمَلَائِكَةِ  
حضرت ابن عمرو رضی اللہ عنہ سے مروی ہے فرمایا کہ اللہ تعالیٰ نے فرشتوں کو نور سے پیدا فرمایا اور اس میں روح ڈالی پھر  
فرمایا اب تم بیس لاکھ ہو جاؤ۔ پس فرشتے پیدائش کے اعتبار سے مکھی سے بھی چھوٹے ہیں اور ان کی تعداد سے  
زیادہ تعداد بھی کسی کی نہیں۔<sup>۱</sup>

نوٹ: راوی حدیث حضرت عبداللہ ابن عمر رضی اللہ عنہما کا تذکرہ گزر چکا ہے۔  
اور امام بیہقی نے شعب الایمان میں نقل کیا ہے:

عَنْ ابْنِ مَسْعُودٍ قَالَ مَا فِي السَّمَوَاتِ شَيْءٌ مِنْهَا مَوْضِعٌ إِلَّا وَعَلَيْهِ جَنَّةٌ مَلِكٌ أَوْ قَدَمَاهُ ثُمَّ قَرَأَ "وَأَنَا  
لِنَحْنِ الصَّافُونَ"۔<sup>۲</sup>

حضرت عبداللہ بن مسعود رضی اللہ عنہ سے روایت ہے۔ فرماتے ہیں: آسمانوں میں کہیں بھی ایسی جگہ نہیں ہے جہاں پر کسی  
فرشتہ کی پیشانی یا اس کے قدم نہ ہوں پھر آپ رضی اللہ عنہ نے یہ آیت تلاوت فرمائی ”اور ہم پرے باندھے (مقام نیاز  
میں) کھڑے ہیں“۔

راوی حدیث حضرت ابن مسعود رضی اللہ عنہ

ذہین و فطین اور صاحب الرائے انسان جن کے چہرے پر عیاں آثارِ فطانت پر حضور صلی اللہ علیہ وسلم کی نظریں اس وقت  
پڑیں جب آپ صلی اللہ علیہ وسلم ابو بکر صدیق رضی اللہ عنہ کے ہمراہ مکہ مکرمہ کے نواح میں ان کے پاس سے گزرے اس

<sup>۱</sup>۔ مسند بزار، کتاب العظمت (ابوالشیخ، کتاب الرد علی الجہمیہ امام ابن منذر

<sup>۲</sup>۔ شعب الایمان امام بیہقی

وقت حضرت عبداللہ ابن مسعودؓ عقبہ بن ابی معیط کے مویشی چرارہے تھے آغاز شباب تھا دونوں حضرات نے ان سے کہا: او لڑکے! تمہارے پاس ہمیں پلانے کے لئے دودھ ہے؟ ابن مسعود رضی اللہ عنہ نے جواب دیا میرے یہ مویشی کسی کی امانت ہے اس لیے میں آپ حضرات کو نہیں پلا سکتا اس پر حضور صلی اللہ علیہ وسلم نے فرمایا کیا تمہارے پاس کوئی ایسی اونٹنی ہے جس سے سائڈ نے ابھی تک جفتی نہ کی ہو؟ عبداللہ ابن مسعود رضی اللہ عنہ نے اثبات میں جواب دیا، دونوں حضرات اونٹنی کے پاس چلے گئے حضور صلی اللہ علیہ وسلم نے اس کے پاؤں باندھ کر تھن پر دست مبارک پھیرا اور اللہ سے دعا کی؛ چنانچہ اونٹنی کا تھن دودھ سے لبریز ہو گیا، حضرت ابوبکر صدیق رضی اللہ عنہ نے ایک پیالہ نما پتھر لے آئے اس میں اونٹنی کا دودھ نکالا گیا اور دونوں حضرات نے اسے نوش فرمایا پھر حضور صلی اللہ علیہ وسلم نے تھن کو سکڑ جانے کے لئے کہا چنانچہ تھن سکڑ گیا اور اپنی اصلی حالت پر عود کر آیا۔

اس کرشمہ قدرت اور معجزہ رسول صلی اللہ علیہ وسلم نے حضرت عبداللہ رضی اللہ عنہ کے دل پر بے حد اثر کیا، آگے بڑھے اور عرض کیا: مجھے بھی یہ "قول سکھا دیجئے" ان کی مراد وہ دعا تھی جو حضور صلی اللہ نے مانگی تھی، آپ صلی اللہ علیہ وسلم نے یہ سن کر فرمایا: "إِنَّكَ غُلَامٌ مُعَلِّمٌ" یعنی تم نے تو بہت کچھ سیکھ رکھا ہے۔

حضور صلی اللہ علیہ وسلم کے اس معجزہ نے ابن مسعود رضی اللہ عنہ کی آنکھیں خیرہ کر دی اور آپ جلد ہی رسول اللہ صلی اللہ علیہ وسلم پر ایمان لانے والوں میں شامل ہو گئے، جس میں آپ کا چھٹا نمبر تھا۔

اس میں کوئی شک نہیں کہ حضرت عبداللہ بن مسعود رضی اللہ عنہ اول درجے کے فقیہ تھے اس بات کی گواہی اہل علم اور اہل فضل صحابہ کرام رضی اللہ عنہ نے دی ہے اور باوجود اس حقیقت کے ابن مسعود رضی اللہ عنہ کا ستارہ مدینہ منورہ میں اس قدر نہیں چمکا جس قدر عراق میں چمکا تھا کچھ تو اس لئے کہ مدینہ منورہ میں فتویٰ دینے والے بڑے بڑے اہل علم صحابہ رضی اللہ عنہ کی کثیر تعداد موجود تھی اور کچھ اس لئے کہ مدنی معاشرہ کی اس حالت میں کوئی بڑا تغیر نہیں آیا تھا جس پر حضور صلی اللہ علیہ وسلم اسے چھوڑ گئے تھے مگر اس کے باوجود مدینہ میں ابن مسعود رضی اللہ عنہ کی حیثیت ایک ایسے عالم کی تھی جنکی طرف لوگوں کی نظریں اٹھتی تھیں۔

جب ابن مسعود رضی اللہ عنہ حضرت عمر رضی اللہ عنہ کے حکم سے عراق منتقل ہو گئے تاکہ وہاں کے تہذیبی طوفان کا مقابلہ کریں اور نئے نئے مسائل جو وہاں پیدا ہوں انہیں حل کر سکیں، تو آپ کی حیثیت سب سے بڑے اور سربراہان عالم کی ہو گئی اور لوگ آپ کے چشمہ علم سے فیضیاب ہونے کے لئے آپ کے گرد جمع ہو گئے اہل عراق کے بڑوں دانائی اور سربراہان و ردہ لوگوں نے آپ کو اپنی ذات کے لئے منتخب کر لیا آپ کو ان سے الفت ہو گئی اور انہیں آپ سے اور ان میں آپ کو اپنی ذات اور اپنی شخصیت کا پھیلاؤ نظر آنے لگا، اور آپ نے انہیں اپنی محبت سے نوازا ان کے متعلق آپ کہا کرتے تھے "تم

میرے دل کی جلا ہو۔<sup>۱</sup>

آپ ان میں علم بائٹے میں کبھی بخل نہ کرتے جسکے نتیجے میں آپ کے ہاتھوں فقہاء کی ایک پوری جماعت تیار ہو گئی، جن میں نمایا ترین آپ کے وہ مشہور فقہاء ہیں جن کے نام یہ ہیں، حضرت علقمہ بن قیس نخعی، حضرت اسود بن یزید نخعی، حضرت عبیدہ سلمانی، حضرت مسروق بن الاعدع، حضرت عمر بن شریک، ہمدانی اور حضرت حارث بن قیس جعفی رحمہم اللہ۔<sup>۲</sup>

حضرت عبد اللہ بن مسعود رضی اللہ عنہ کے سامنے زانوائے تلمذتہ کرنے والے دوسرے صحابہ کرام رضی اللہ عنہ کے شاگردوں سے فوقیت لے گئے تھے؛ حتیٰ کہ شعبی کا قول ہے کہ حضور صلی اللہ علیہ وسلم کے کسی صحابی کے اتنے شاگرد نہیں تھے جتنے ابن مسعود رضی اللہ عنہ کے تھے۔<sup>۳</sup>

ان شاگردوں نے ابن مسعود رضی اللہ عنہ کے فتوؤں اور ان کے علم کو نہ صرف اپنے سینوں میں محفوظ کر لیا بلکہ انہیں تحریری شکل بھی دے دی اور ان کے مقاصد اور جہات کو اچھی طرح ذہن نشین کر لیا، ابن جریر طبری کا کہنا ہے کہ ابن مسعود رضی اللہ عنہ کے سوا ایسا کوئی شخص نہیں گزرا جسکے حلقے درس میں اس قدر مشہور لوگ ہوں اور جنہوں نے استاذ کے فتوؤں اور فقہی مسلک کو تحریری شکل دے دیا۔<sup>۴</sup>

ان شاگردوں میں حضرت ابن مسعود رضی اللہ عنہ کی فقہ کے سب سے بڑے حافظ اور سب سے بڑے پیر کار علقمہ بن قیس نخعی رحمہ اللہ تھے، اس لئے کہ وہی اپنے استاذ کے پاس سب سے زیادہ وقت گزارا کرتے تھے، یہاں تک کہ رات بھی حضرت عبد اللہ بن مسعود رضی اللہ عنہ کے پاس گزارتے، ان کی خدمت کرتے اور ان دین کا علم حاصل کرتے پھر علقمہ کے ہاں اولاد کا نہ ہونا بھی اس عمل کے لئے بڑی سازگار رہی کیونکہ ان پر کوئی ذمہ داری نہیں تھیں۔

ایک طرف تو ان کی قوت اجتہاد و جلالت شان کا یہ حال تھا لیکن دوسری طرف حزم و احتیاط کا یہ عالم تھا کہ نا معلوم مسائل میں کبھی رائے زنی سے کام نہ لیتے اور اپنے شاگردوں کو ہمیشہ ہدایت فرمایا کرتے کہ جس چیز کو تم نہ جانتے ہو اس کی نسبت یہ نہ کہا کرو کہ میری رائے یہ ہے یا میرا خیال یہ ہے بلکہ صاف کہہ دیا کرو کہ میں نہیں جانتا۔<sup>۵</sup>

حضرت مسروق رضی اللہ عنہ جو ان کے خاص تلامذہ میں سے ہیں بیان کرتے ہیں کہ عبد اللہ بن مسعود رضی اللہ عنہ اکثر حسرت و افسوس کے ساتھ فرمایا کرتے تھے عنقریب ایک ایسا زمانہ آنے والا ہے جبکہ علماء باقی نہ رہیں گے اور لوگ ایسے جاہلوں کو

۱۔ صفوة الصفوة: ۱/ ۲۱۳

۲۔ ابن ابی شیبہ: ۲/ ۱۶۵

۳۔ مصنف عبد الرزاق: ۱۰/ ۲۶۹

۴۔ اعلام الموقعین: ۱/ ۲۰

۵۔ اعلام الموقعین: ۱/ ۶۴



سردار بنالیں گے جو تمام امور کو محض اپنی عقل و رائے سے قیاس کریں گے۔<sup>۱</sup>  
ایک مرتبہ ان کے پاس یہ استفتاء آیا کہ ایک عورت کا نکاح ہوا لیکن اس میں مہر کا کوئی تذکرہ نہیں کیا گیا یہاں تک کہ اس کے شوہر کا انتقال ہو گیا اس کے لئے کیا حکم ہے وہ مہر و وراثت کی مستحق ہے یا نہیں؟ چونکہ ان کو اس کے متعلق واقفیت نہ تھی اس لئے لوگوں کے ضد اور اصرار کے باوجود تقریباً ایک مہینہ تک خاموش رہے اور اس مسئلے پر غور کرتے رہے لیکن جب زیادہ مجبور کئے گئے تو بولے میرا فیصلہ یہ ہے کہ وہ مہر مثل اور وراثت کی مستحق ہے اور اس کو عدت میں بیٹھنا چاہئے، پھر فرمایا: اگر یہ صحیح ہے تو خدا کی طرف سے ہے اور اگر غلط ہے تو میری طرف سے اور شیطان کی طرف سے ہے خدا اور اس کا رسول ﷺ اس سے بری ہے اس وقت حاضرین میں صحابی حضرت جراح رضی اللہ عنہ اور حضرت ابوسنان رضی اللہ عنہ موجود تھے انہوں نے اٹھ کر کہا ہم گواہی دیتے ہیں کہ رسول ﷺ نے بروء بنت واشق کے حق میں بھی یہی فیصلہ فرمایا تھا اس توافق سے حضرت عبد اللہ بن مسعود رضی اللہ عنہ کو غیر معمولی مسرت حاصل ہوئی، راوی کہتے ہیں کہ یہ بات سن کر حضرت عبد اللہ بن مسعود رضی اللہ عنہ جس قدر خوش ہوئے اتنا خوش میں نے انہیں کبھی نہیں دیکھا۔<sup>۲</sup>

اس روایت میں جب حضرت ابن مسعود رضی اللہ عنہ سے اس عورت کے مہر کے بارے میں پوچھا گیا جس کا مہر مقرر نہیں ہوا اور اس کا شوہر دخول سے پہلے مر گیا تو حضرت ابن مسعود رضی اللہ عنہ نے فرمایا میں اس بارے میں قیاس و اجتہاد کر کے جواب دوں گا، پھر قیاس کر کے جواب دیا کہ اس عورت کا مہر بلا کم و بیش اس کا مہر مثل ہے اگر قیاس حجت نہ ہوتا تو حضرت ابن مسعود رضی اللہ عنہ قیاس کر کے مسئلہ کا حکم نہ بیان فرماتے۔

اگر کبھی حضرت ابن مسعود فتویٰ دیتے اور بعد میں اس کے خلاف ثابت ہو جاتا تو فوراً اس سے رجوع کر لیتے جیسا کہ حضرت عبد اللہ بن مسعودؓ کی رائے تھی کہ صرف عقد نکاح سے بیوی کی ماں شوہر کے لئے حرام نہیں ہو جاتی جب تک ہم بستری نہ ہو جائے؛ لیکن آپ نے جلد ہی اس رائے سے رجوع کر لیا اور پھر آپ کا مسلک یہ ہو گیا کہ صرف عقد سے ہی حرمت پیدا ہو جاتی ہے، اس میں دخول یا ہم بستری کی کوئی شرط نہیں ہے، آپ کی رائے میں تبدیلی کے پس منظر میں ایک مشہور واقعہ ہے، ایک شخص بنو شیح بن فزارہ کی ایک عورت سے نکاح کر لیا پھر اس کی نظر اس عورت کی ماں پر پڑ گئی جو اس کا دل لبھا گئی، اس نے حضرت ابن مسعود رضی اللہ عنہ سے مسئلہ پوچھا کہ میں فلاں عورت سے نکاح کیا تھا اور ابھی ہم بستری بھی نہیں ہوئی تھی کہ میری نظر اس کی ماں پر پڑ گئی جو مجھے بہت اچھی لگی، آیا میں اپنی بیوی کو طلاق دے کر اس سے نکاح کر سکتا ہوں؟ آپ نے اثبات میں "جواب دیا" چنانچہ اس نے اپنی بیوی کو طلاق دیکر اس کی ماں سے نکاح کر لیا پھر آپ

۱۔ اعلام الموقعین: ۱/۶۳

۲۔ ابوداؤد: کتاب النکاح، باب فیمن تزوج ولم یسم صداقھا۔ ترمذی: کتاب النکاح۔ نسائی: کتاب النکاح۔ سنن

بیہقی: ۶/۱۴۔ مصنف ابن ابی شیبہ: ۲/۱۳۹، ۲۲۳

مدینہ منورہ گئے اور وہاں دوسرے صحابہ کرام رضی اللہ عنہ سے استفسار کیا سب نے یہی کہا ایسا کرنا درست نہیں ہے؛ پھر آپ کوفہ واپس گئے اور بنو مخ میں جا کر اس شخص کو تلاش کیا اور اسے اپنی بیوی سے علیحدگی کا حکم دیا لوگوں نے عرض کیا اب تو یہ بہت مشکل ہے؛ چونکہ اس کے کئی بچے پیدا ہو چکے ہیں، آپ نے فرمایا چاہے جو کچھ بھی ہو وہ ہر صورت اس مرد سے علیحدگی کیا کرے اس لئے کہ یہ اللہ کی طرف سے حرام ہے۔<sup>۱</sup>

غرض آپ رضی اللہ عنہ نے حق کے سامنے آتے ہی قبولیت حق کے سلسلے میں بے نفسی کا مظاہرہ کرتے ہوئے حق کے آگے سپردگی کر دی۔

الغرض حضرت عبداللہ ابن مسعود رضی اللہ عنہ ان فاضل صحابہ میں ہیں جو فقہ کے مؤسس اور بانی سمجھے جاتے ہیں خصوصاً فقہ حنفی کی عمارت تمام تر حضرت عبداللہ ابن مسعود رضی اللہ عنہ ہی کے سنگ اساس پر تعمیر ہوئی، کیونکہ حضرت عبداللہ ابن مسعود رضی اللہ عنہ کے مخصوص تلامذہ میں سے علقمہ رضی اللہ عنہ اور اسود نے فقہ میں خاص شہرت حاصل کی، پھر ان کے بعد ابراہیم نخعی نے کوفہ کی فقہ کو بہت کچھ وسعت دی یہاں تک کہ ان کو فقیہ العراق کا لقب ملا، ابراہیم نخعی کے پاس حضرت عبداللہ بن مسعود رضی اللہ عنہ کے فتاویٰ کا نہایت کافی ذخیرہ تھا جو ان کو تمام تر زبانی یاد تھا، ان سے حماد نے حاصل کیا اور حماد سے منتقل ہو کر وہ حضرت امام ابوحنیفہ رحمہ اللہ کے حصہ میں آیا، جنہوں نے اپنے علم و اجتہاد سے اس کو اس قدر وسعت دی کہ آج اکثر دنیا اسلام ان کے فیوض و برکات سے مالا مال ہے۔ اور ابوالشیخ نے نقل کیا ہے:

عَنْ سَعِيدِ بْنِ جَبْرِ قَالَ مَا فِي السَّمَاءِ مَوْضِعٌ إِلَّا عَلَيْهِ مَلَكٌ أَمَّا سَاجِدٌ وَأَمَّا قَائِمٌ حَتَّى تَقُومَ السَّاعَةُ  
حضرت سعید بن جبیر رحمۃ اللہ علیہ سے روایت ہے۔ فرماتے ہیں: آسمان میں کوئی جگہ نہیں ہے مگر اس پر کوئی فرشتہ سجدہ میں گرا ہوا ہے یا قیام میں موجود ہے یہاں تک کہ قیامت قائم ہو جائے۔<sup>۲</sup>

راوی حدیث حضرت سعید بن جبیر رحمۃ اللہ علیہ

حضرت سعید بن جبیر تابعین کے ائمہ کبار میں تھے۔

سعید نام، ابو عبداللہ کنیت، بنی والہ بن حارث اسدی کے غلام تھے، اس نسبت سے وہ والہی کہلاتے تھے، ان کا شمار ان تابعین میں ہے، جو علم و عمل کے مجمع البحرین تھے۔ فضل و کمال سعید کا آغاز اگرچہ غلامی سے ہوا، لیکن آگے چل کر وہ اقلیم علم کے تاجدار بنے، حافظ ذہبی انہیں علمائے اعلام میں لکھتے ہیں۔<sup>۳</sup>

۱۔ مصنف عبدالرزاق: ۶/۲۷۳۔ مصنف ابن شیبہ: ۱/۲۰۲۔ تفسیر ابن کثیر: ۱/۷۰۔

۲۔ ابوالشیخ، درمنثور: ۵/۲۹۲، تفسیر المارودی: ۳/۲۳، ابوالشیخ، ۵۰۶۔

۳۔ تذکرہ الحفاظ: حافظ ذہبی ۱/۶۵۔

امام نووی رحمہ اللہ کا بیان ہے کہ سعید تفسیر، حدیث، فقہ، عبادت اور زہد و ورع جملہ کمالات میں وہ کبار ائمہ اور سرکردہ تابعین میں تھے۔<sup>۱</sup> حضرت سعید رحمہ اللہ نے گو اس زمانہ میں ہوش سنبھالا، جب اکابر صحابہ رضی اللہ عنہم کی بڑی تعداد اس دار فانی سے جا چکی تھی، پھر بھی باقیات صالحات میں عبد اللہ بن عمر، عبد اللہ بن عباس، عبد اللہ بن زبیر، ابوسعید خدری، ابو ہریرہ، عائشہ صدیقہ اور انس بن مالک رضی اللہ عنہم وغیرہ علمائے صحابہ موجود تھے، حضرت سعید بن جبیر رحمہ اللہ ان کے فیضان علم سے پورے طور سے مستفید ہوئے۔<sup>۲</sup> حضرت سعید بن جبیر رحمہ اللہ کی ذات جملہ علوم و فنون کی جامع تھی، جو کمالات دوسرے علما میں فرداً فرداً تھے، وہ ان کی ذات میں تنہا مجتمع تھے، خصیف کا بیان ہے کہ مسائل طلاق کے سب سے بڑے عالم حضرت سعید بن مسیب تھے، حج کے عطاء تھے، حلال و حرام کے طاؤس تھے اور تفسیر کے مجاہد تھے اور ان سب کی جامع سعید بن جبیر کی ذات تھی۔<sup>۳</sup>

حضرت سعید بن جبیر رحمہ اللہ علم کا ایسا سرچشمہ تھے جس کی اس عہد کے تمام علما کو احتیاج تھی، میمون بن مہران کا بیان ہے کہ حضرت سعید رحمہ اللہ نے ایسے وقت میں انتقال کیا کہ روئے زمین پر کوئی ایسا شخص نہ تھا جو ان کے علم کا محتاج نہ رہا ہو۔ حضرت سعید بن جبیر رحمہ اللہ نے علم و فن کا یہ ذخیرہ اپنی ذات تک محدود نہ رکھا؛ بلکہ جہاں تک ہو سکا اس سے دوسروں کو فائدہ پہنچایا، آپ کے بعض کوتاہ نظر اصحاب آپ کو حدیث بیان کرنے پر ملامت کرتے تھے، آپ انہیں جواب دیتے، مجھے تم سے اور تمہارے ساتھیوں سے حدیث بیان کرنا زیادہ پسند ہے، بہ نسبت اس کے کہ میں اسے اپنی قبر میں ساتھ لے جاؤں۔<sup>۴</sup>

حضرت سعید بن جبیر رحمہ اللہ بڑے تابعین میں سے ہیں، ان کو حجاج بن یوسف نے گرفتار کر لیا، اس کو آپ سے مخالفت تھی، اس لیے وہ چاہتا تھا کہ ان کو قتل کر دیا جائے۔ اس نے آپ کو اپنے سامنے بلایا اور پوچھا: تمہارا نام کیا ہے؟ آپ نے فرمایا: سعید بن جبیر اس نے کہا: مجھے تم شقی بن کسیر لگتے ہو۔ سعید کے بالمقابل شقی جس کا معنی ہے ”بد بخت“ اور اور جبیر کہتے ہیں ”اصلا کی ہوئی چیز، اور کسیر کسر سے ہے جس کا معنی ہے ٹوٹی ہوئی چیز۔ انہوں نے جواب دیا جس ماں نے میرا نام رکھا ہے وہ مجھے تم سے بہتر جانتی تھی۔ حجاج نے کہا تو بھی بد بخت، تیری ماں بھی بد بخت۔ انہوں نے آگے سے جواب دیا: غائب کا علم اللہ کے پاس ہے۔ اس نے غصے میں آ کر کہا: میں ابھی تجھے جہنم رسید کرتا ہوں۔ تو جواب میں فرمانے لگے: اگر میں تجھے اتنے اختیار والا سمجھتا کہ تو مجھے جہنم میں بھیجنے کے قابل ہے تو میں تجھے سجدہ کرنا شروع کر دیتا۔ اس جواب پر وہ بڑا زچ ہوا، حالانکہ موت کے وقت تو بندے کا گلا ہی خشک ہو جاتا ہے، آواز ہی نہیں نکلتی اور ان کی دیکھیں کہ شیر کی طرح آگے سے گرج کر جواب دے رہے ہیں۔ حجاج کہنے لگا: اچھا تو تم کیسے قتل ہونا پسند کرو گے؟ جواب

<sup>۱</sup> تہذیب الاسماء، جلد ۱، ق ۱، ص ۲۱۶

<sup>۲</sup> تہذیب التہذیب: ۱۱/۴

<sup>۳</sup> ابن خلکان: ۱/۳۰۵

<sup>۴</sup> ابن سعد: ۷/۱۸۶

میں فرمایا: جیسا آپ خود قتل ہونا پسند کریں، میں بھی ویسے ہی پسند کروں گا۔ حجاج بڑا پریشان ہوا، کہنے لگا: اچھا میں جلاد کو بلاتا ہوں، اس نے جلاد کو بلایا اور کہا کہ اس کو قتل کر دو! تو جیسے انہوں نے سنا تو تیار ہونے لگے۔ حجاج نے پوچھا: تمہاری کوئی آخری خواہش اور تمنا؟ فرمایا: ہاں! دو رکعت نفل پڑھنا چاہتا ہوں۔ کہنے لگا: ٹھیک ہے پڑھ لو۔ انہوں نے دو رکعت تو پڑھیں مگر بڑی خفیف اور ہلکی، جلدی جلدی مکمل کر لیں۔ اس پر حجاج بڑا حیران ہوا اور کہا: مشہور تو ہے تم بڑی لمبی نماز پڑھتے ہو اور آج تو دو رکعت تم نے بڑی ہلکی پڑھیں، اس کی کیا وجہ ہے؟ جواب میں فرمایا: میں آج نماز ہلکی اس لیے پڑھی کہ تمہارے دل میں گمان نہ ہو کہ موت کے ڈر کی وجہ سے یہ اپنی نماز لمبی کر رہا ہے، اس لیے مختصر نماز پڑھی۔ اس نے کہا اچھا اس کو لٹاؤ! جب انہوں نے آپ کو لٹایا تو انہوں نے فوراً اپنا چہرہ قبلے کی طرف کیا اور پڑھا: ترجمہ: ”سب سے یکسو ہو کر میں اپنے منہ کو اسی کی طرف کیا جس نے آسمان اور زمین بنائی“ اس پر اس کو غصہ آیا اور کہا اس کا چہرہ قبلے کی طرف سے پھیر دو، تو لوگوں نے ان کا چہرہ قبلے کی طرف سے پھیر کر رخ بدل دیا تو وہ پڑھنے لگے، ترجمہ: ”پس تم جس طرف بھی رخ کرو ادھر ہی اللہ کا رخ ہے“ اس نے کہا اس کا چہرہ زمین کی طرف کر کے اوندھا لٹا دو، جب ان کو اوندھا لٹایا تو زمین پر لیٹ کر پڑھنے لگے۔ ترجمہ: ”اس زمین سے ہم نے تمہیں پیدا کیا اور اس میں لوٹائیں گے اور دوبارہ اسی سے نکالیں گے۔“ جب انہیں شہید کیا تو اتنا خون نکلا اتنا خون نکلا کہ جگہ ہی ساری خون سے بھر گئی، لوگ بھی حیران اور حجاج بن یوسف بھی حیران تھا، اس نے اطبا سے پوچھا کہ یہ کیا معاملہ؟ بڑے لوگوں کو قتل کیا گیا مگر بس تھوڑا سا خون نکلتا تھا، لیکن آج تو اتنا خون نکلا کہ حیران ہیں، اطبا نے جواب دیا کہ علم طب کی رو سے محسوس ہوتا ہے کہ پہلے لوگوں کو جو قتل کیا جاتا تھا، ان کے دل میں موت کا خوف سوار ہوتا تھا، اس خوف کی وجہ سے ان کا خون خشک ہو جاتا تھا، تو قتل کرنے کے باوجود تھوڑا نکلتا تھا، اس بندے کو جو قتل کیا گیا تو لگتا ہے کہ موت کا خوف تھا ہی نہیں، لہذا جتنا خون تھا اصل حال میں باقی رہا اور ان کی شہادت کے بعد سارا خون جسم سے باہر نکلا۔ اس سے پتہ چلتا ہے کہ موت کا خوف ان کے دلوں میں تھا ہی نہیں، کیسے لوگ تھے!۔

عَنْ أَبِي ذَرٍّ قَالَ قَالَ رَسُولُ اللَّهِ ﷺ اطت السماء وحق لها ان تنط ما منها موضع اربع اصابع الا وعليه ملك واضع جبهته.

۱۔ حلیۃ الاولیاء ۲/ ۲۹۰۔ سیر اعلام النبلا ۴/ ۳۳۰۔ سری السلف ۳۷۸

۲۔ الترمذی الزہد، رواہ الترمذی بلفظہ وزاد علیہ (واللہ لو تعلمون ما اعلم لضحکتکم قليلا ولبکیتکم کثیرا وما تلذذتم بالنساء علی الفرش ولخرجتم الی الصعدات تجارون الی اللہ لوددت انی کنت شجرة تعضد) قال ابو عیسیٰ: وفي الباب عن ابی ہریرۃ وعائشۃ وابن عباس وانس رضی اللہ عنہم قال هذا حدیث حسن غریب. ویروی من غیر هذا الوجه ان ابا ذر قال: لوددت انی شجرة تعضد. انظر ابن ماجہ الزہد باب ۱۹ حدیث رقم ۱۳۹۰ وروی الحدیث عن ابی ذر مع اختلاف فی الفاظ الحدیث. وله زیادة طویلة. وانظر مسند احمد ۵/ ۵۲۴، الحاکم ۵/ ۵۱۰، ۵۴۹، وانظر البیہقی ۵/ ۵۲۴. وروی الحدیث عن ابی ذر مع اختلاف فی الالفاظ وله زیادة طویلة. اتحاف السادة المتقین ۱۰/ ۲۱۴. الدر المنثور ۵/ ۲۸۲



حضرت ابوذر رضی اللہ عنہ سے روایت ہے۔ فرماتے ہیں: جناب رسول کریم صلی اللہ علیہ وسلم نے فرمایا: آسمان چرچراتا ہے اور اسے حق ہے کہ چرچرائے اس میں چار انگل کی جگہ بھی ایسی نہیں مگر اس پر کوئی نہ کوئی فرشتہ اپنی پیشانی رکھے ہوئے موجود ہے (یعنی سجدہ میں ہے)

### راوی حدیث حضرت ابوذر رضی اللہ عنہ

حضرت عبداللہ بن عباس رضی اللہ عنہما بیان کرتے ہیں کہ جب حضرت ابوذر رضی اللہ عنہ کو نبی اکرم صلی اللہ علیہ وسلم کی نبوت کے بارے میں علم ہوا تو انہوں نے اپنے بھائی انیس سے کہا: دیکھو، مکہ جاؤ اور محمد صلی اللہ علیہ وسلم کے بارے میں خبر لے کر آؤ جو خود کو نبی بتاتے ہیں اور دعویٰ کرتے ہیں کہ ان کے پاس آسمان سے وحی آتی ہے۔ تم جا کر ان کی باتیں خود سننا اور واپس لوٹ کر مجھے بتانا۔ چنانچہ انیس وہاں سے روانہ ہوئے اور مکہ پہنچ کر از خود رسول اکرم صلی اللہ علیہ وسلم کی باتیں سنیں۔ واپس لوٹے اور حضرت ابوذر رضی اللہ عنہ کو بتایا کہ میں نے ان کی باتیں خود سنی ہیں۔ وہ لوگوں کو اچھے اخلاق کی تعلیم دیتے ہیں اور میں نے ان سے جو کلام سنا ہے وہ شعر نہیں ہے۔ اس پر ابوذر نے کہا: جس مقصد کے لئے میں تم کو مکہ بھیجا تھا، مجھے پوری طرح سے تشفی نہیں ہوئی۔ انہوں نے خود توشہ باندھا۔ پانی سے بھرا ہوا ایک پرانا مشکیزہ اپنے ساتھ لیا اور مکہ پہنچے۔ مسجد حرام میں حاضری دی اور یہاں نبی اکرم صلی اللہ علیہ وسلم کو تلاش کیا۔ ابوذر رسول اکرم صلی اللہ علیہ وسلم کو پہچانتے نہیں تھے اور کسی سے آپ کے بارے میں پوچھنا بھی مناسب نہیں سمجھا۔ کچھ رات گزری تو وہ لیٹ گئے۔ علی بن ابی طالب رضی اللہ عنہ نے انہیں دیکھ کر بھانپ لیا کہ آپ مسافر ہیں۔ علی رضی اللہ عنہ نے ان سے کہا کہ آپ چلیں میرے گھر پر آرام کریں۔ ابوذر رضی اللہ عنہ ان کے پیچھے پیچھے چل پڑے۔ دونوں میں سے کسی نے ایک دوسرے سے بات نہیں کی۔ جب صبح ہوئی تو حضرت ابوذر رضی اللہ عنہ نے اپنا مشکیزہ اور توشہ اٹھایا اور مسجد حرام میں پہنچ گئے۔ یہ دن بھی یونہی گزر گیا اور حضرت ابوذر رضی اللہ عنہ نبی اکرم صلی اللہ علیہ وسلم کو نہ دیکھ سکے۔ رات ہوئی تو سونے کی تیاری کرنے لگے کہ ایک بار پھر ان کے پاس سے علی رضی اللہ عنہ کا گزر ہوا۔ علی رضی اللہ عنہ نے انہیں اس جگہ دیکھ کر سمجھ لیا کہ ابھی تک انہیں اپنا ٹھکانہ نہیں ملا ہے۔ وہ پھر ابوذر رضی اللہ عنہ کو اپنے ساتھ لے آئے لیکن آج بھی کسی نے ایک دوسرے سے بات نہیں کی۔ تیسرے دن بھی یونہی معاملہ پیش آیا تو حضرت علی رضی اللہ عنہ نے پوچھا کہ کیا آپ مجھے بتائیں گے کہ آپ یہاں کس کام سے تشریف لائے ہیں؟ حضرت ابوذر رضی اللہ عنہ نے کہا: ضرور، اگر آپ میری رہنمائی کرنے کا وعدہ کریں تو میں آپ کو سب کچھ بتا دوں گا۔ حضرت علی رضی اللہ عنہ نے جب وعدہ کر لیا تو انہوں نے اپنے خیالات کی خبر دی۔ علی رضی اللہ عنہ نے کہا کہ یقینی طور پر وہ حق پر ہیں اور وہ اللہ کے سچے رسول ہیں۔ پھر حضرت علی رضی اللہ عنہ نے کہا: کل صبح آپ میرے ساتھ پیچھے پیچھے چلنا۔ اگر میں راستے میں کوئی ایسی بات دیکھوں گا جس سے آپ کے بارے میں خطرہ ہوگا تو میں کھڑا ہو جاؤں گا (کسی دیوار کے قریب) گویا میں پیشاب کر رہا ہوں۔ اس وقت آپ میرا انتظار نہ کرنا۔ پھر جب میں چلنے لگوں تو آپ میرے پیچھے چل پڑنا تاکہ کوئی یہ نہ سمجھ سکے کہ یہ دونوں ساتھ ساتھ ہیں۔ اس کے بعد

میں جس گھر میں داخل ہوں گا، آپ بھی اس میں داخل ہو جانا۔ ابوذر رضی اللہ عنہ نے ایسا ہی کیا حتیٰ کہ علی رضی اللہ عنہ کے ہمراہ رسول اکرم صلی اللہ علیہ وسلم کی خدمت میں پہنچ گئے۔ آپ کی باتیں سنیں اور فوراً حلقہ بگوش اسلام ہو گئے۔ پھر نبی اکرم صلی اللہ علیہ وسلم نے ان سے کہا: تم اپنی قوم بنو غفار میں واپس جاؤ اور انہیں میرے بارے میں بتاؤ۔ جب تمہیں ہمارے غلبہ کا علم ہو جائے تو تم ہمارے پاس آ جانا۔ ابوذر رضی اللہ عنہ نے عرض کیا: اس ذات کی قسم جس کے ہاتھ میں میری جان ہے۔ میں ان قریشیوں کے مجمع میں کلمہ توحید کا اعلان کروں گا۔ چنانچہ نبی اکرم صلی اللہ علیہ وسلم کے پاس سے نکل کر مسجد حرام میں پہنچے اور آواز بلند کلمہ شہادت کی گواہی دی۔ یہ سنتے ہی سارا مجمع ان پر ٹوٹ پڑا اور انہیں اتنا مارا کہ انہیں زمین پر لٹا دیا۔ اتنے میں عباس رضی اللہ عنہ وہاں پہنچے اور ابوذر کے اوپر اپنے آپ کو ڈال کر کہا: افسوس! کیا تم لوگوں کو معلوم نہیں کہ یہ شخص قبیلہ بنو غفار کا ایک فرد ہے اور شام جانے والا تاجروں کا راستہ ان کے قبیلہ سے ہی ہو کر گزرتا ہے۔ اس طرح سے عباس رضی اللہ عنہ نے انہیں کفار و مشرکین کے شر و فساد سے بچایا۔ دوسرے روز بھی ابوذر رضی اللہ عنہ نے مسجد حرام میں پہنچ کر اسی انداز میں اسلام کا اظہار کیا تو اس بار بھی کفار کے مظالم کو اسی طرح سے سہنا پڑا اور ایک بار پھر عباس رضی اللہ عنہ نے انہیں بچا لیا۔

آپ ﷺ چند دنوں تک رسول اکرم صلی اللہ علیہ وسلم کی صحبت میں رہنے کے بعد اپنے قبیلہ میں واپس چلے گئے اور تقریباً تیرہ سال بعد خدمت نبوی میں حاضر ہوئے۔

آپ رسول اکرم صلی اللہ علیہ وسلم کی خدمت میں لگ گئے اور آپ کی اہلیہ محترمہ امہات المؤمنین کی خدمت میں لگ گئیں۔

ایک روز رسول اکرم صلی اللہ علیہ وسلم کی خدمت میں کچھ اونٹ آئے۔ آپ نے صحابہ کرام کو مخاطب کر کے پوچھا: ان اونٹوں کو کون چرائے گا؟ یہ سن کر ابوذر رضی اللہ عنہ کھڑے ہو گئے اور آپ سے عرض کیا: میرا بیٹا ذر۔ چنانچہ آپ صلی اللہ علیہ وسلم نے ذر کو صدقات کے اونٹوں کو چرانے پر مکلف کیا تو وہ اپنی اہلیہ لیلیٰ کے ہمراہ مدینہ کی چراگاہ غابہ میں پہنچ گئے اور وہاں صدقات کے اونٹوں کو چرانا شروع کر دیا۔ ادھر عبداللہ بن حسن بن حذیفہ بن بدر کو معلوم ہوا کہ مدینہ کی چراگاہ میں بہت سارے اونٹ چرتے ہیں اور ان پر صرف ایک ہی نگہبان ہے۔ وہ بنو غطفان کے کچھ لوگوں کے ہمراہ چراگاہ پر حملہ آور ہوا اور چرواہے (ذر) کو قتل کر دیا اور ان کی بیوی کو اٹھالیا اور اونٹ ہانک کر لے جانے لگا، اس دوران سلمہ بن اکوع کی نظر اس پر پڑی جنہوں نے بہت کم وقت میں پورے واقعہ کو تاڑ لیا۔ سلمہ رضی اللہ عنہ کی آواز انتہائی بلند تھی۔ وہ ایک چوٹی پر چڑھ گئے اور آواز بلند چلائے کہ جلدی کرو، غطفانی حملہ آور ہوئے ہیں اور اونٹوں کو ہانک کر لے جا رہے ہیں۔

جب اللہ کے رسول صلی اللہ علیہ وسلم کو اطلاع ہوئی تو آپ نے ان غطفانیوں کے تعاقب میں صحابہ کرام کو بھیجا جنہوں نے اونٹوں کو چھڑا لیا اور لیلیٰ کو بھی واپس لے آئے۔ لیلیٰ جب رسول اکرم صلی اللہ علیہ وسلم کی خدمت میں حاضر ہوئیں تو عرض کیا: اللہ کے رسول! میں گرفتاری اور قید کے دوران آپ کی چہیتی اونٹی عضباء پر سوار رہی، اس دوران میں نے

یہ نذرمانی کہ اگر اللہ تعالیٰ مجھے نجات دے گا تو میں اسے ضرور ذبح کروں گی۔ یہ سن کر رسول اکرم صلی اللہ علیہ وسلم گویا ہوئے کہ تم نے تو عضباء کو بہت بہتر بدلہ دیا۔ اس نے تمہاری جان بچائی اور تم نے اس کو ذبح کرنے کی نذرمانی لی اور یہ بھی تو دیکھو کہ عضباء میری اونٹنی ہے، تمہاری نہیں۔ آدمی جس چیز کا مالک نہ ہو، اس کی نذرماننا کوئی حقیقت نہیں رکھتا۔

رسول اکرم صلی اللہ علیہ وسلم کے انتقال پر ملال کے بعد ابوذر رضی اللہ عنہ کی کیفیت: اللہ کے رسول صلی اللہ علیہ وسلم سے ابوذر رضی اللہ عنہ کو اتنی الفت تھی کہ آپ کی وفات ہوگئی تو ابوذر رضی اللہ عنہ کی حالت انتہائی ناگفتہ بہ ہوگئی۔ حالت یہ تھی کہ جب آپ مدینہ کی گلیوں میں گزرتے تو رسول اکرم صلی اللہ علیہ وسلم سے وابستہ چیزوں کو دیکھ کر اس قدر زار و قطار سے رویا کرتے تھے کہ آپ کی حالت انتہائی خراب ہو جایا کرتی تھی۔ آپ کی یہ حالت دیکھ کر ام ذر رضی اللہ عنہا اور دیگر صحابہ کرام نے مدینہ چھوڑ کر کسی دوسرے شہر میں جانے کا مشورہ دیا۔ چنانچہ آپ شام پہنچے اور وہاں سکونت اختیار فرمائی۔

حضرت ابوذر رضی اللہ عنہ کچھ دنوں تک شام میں قیام پذیر رہے، ایک آپ امیر معاویہ رضی اللہ عنہ کی خدمت میں پہنچے آپ سے پہلے سے ابوموسیٰ اشعری رضی اللہ عنہ بھی وہاں موجود تھے۔ ان دنوں عبدالرحمن بن عوف رضی اللہ عنہ کی وفات ہوئی تھی اور انہوں نے ترکہ میں جو مال چھوڑا تھا۔ اس کے بارے میں ہر جگہ جرح چا تھا۔ حضرت ابوذر رضی اللہ عنہ کی موجودگی میں امیر معاویہ رضی اللہ عنہ نے حضرت ابوموسیٰ اشعری رضی اللہ عنہ سے پوچھا: عبدالرحمن بن عوف نے جو مال اپنے پیچھے چھوڑا ہے، اس کے بارے میں آپ کیا سوچتے ہیں؟ حضرت ابوموسیٰ اشعری رضی اللہ عنہ نے فرمایا: اگر حضرت عبدالرحمن رضی اللہ عنہ اپنے مال کی زکوٰۃ ادا کرتے رہے ہوں تو اس میں کوئی حرج نہیں ہے۔ یہ موقف چونکہ حضرت ابوذر رضی اللہ عنہ کے موقف کے مخالف تھا، اس وجہ سے وہ حضرت ابوموسیٰ اشعری رضی اللہ عنہ کی طرف اپنی عصا لے کر بڑھے۔

حضرت ابوذر رضی اللہ عنہ کا موقف تھا کہ انسان کی ضروریات سے جو چیز بھی زائد ہو، وہ کنز ہے۔ کسی بھی انسان کے لئے جائز نہیں ہے کہ وہ اپنے پاس اپنی ضرورت سے زیادہ مال سنبھال کر رکھے۔ بہر حال امیر معاویہ رضی اللہ عنہ کے بیچ بچاؤ سے معاملہ نرم ہوا، اس موقع پر امیر معاویہ گویا ہوئے کہ ابوذر! آپ نے ابھی جو کیا ہے، وہ اچھا نہیں تھا، نیز آپ نے جو موقف اختیار کر رکھا ہے وہ بھی درست نہیں ہے۔ بہتر تو یہی ہے کہ آپ دیگر صحابہ کرام رضی اللہ عنہم سے اتفاق کریں اور پھر یہ بھی سوچیں کہ اگر پوری دولت ہی دینا درست ہو تو زکوٰۃ اور نصاب زکوٰۃ بے سود ہوں گے۔ اس مسئلہ میں ابوذر رضی اللہ عنہ کا امیر معاویہ رضی اللہ عنہ سے بھی شدید اختلاف ہو گیا۔ ابوذر رضی اللہ عنہ نے اس موقع پر کہا: اللہ کی قسم! جب تک تم شام میں ہو، میں شام میں نہیں رہ سکتا۔

ادھر امیر معاویہ رضی اللہ عنہ نے پورے واقعہ سے حضرت عثمان رضی اللہ عنہ کو خط لکھ کر آگاہ کیا۔ چنانچہ حضرت عثمان رضی اللہ عنہ نے جواب دیا کہ دیکھو، تم حضرت ابوذر رضی اللہ عنہ سے ہرگز نہ الجھنا۔ وہ انتہائی موقر اور بزرگ انسان ہیں۔ چونکہ وہ قسم کھا چکے ہیں لہذا انہیں میری خدمت میں بھیج دو۔ اس طرح حضرت ابوذر رضی اللہ عنہ ایک بار پھر مدینہ پہنچے۔ وہاں پہنچنے کے بعد بھی حضرت ابوذر رضی اللہ عنہ اپنے موقف کی تبلیغ کرتے رہے۔ جب حضرت عثمان رضی اللہ عنہ کو

اس کی اطلاع ہوئی تو آپ نے ابوذر رضی اللہ عنہ کو کہا: آپ کی شخصیت یقینی طور پر انتہائی قابل احترام ہے۔ آپ نے جو موقف اختیار کر رکھا ہے، میری نظر میں آپ اس کا حق رکھتے ہیں لیکن بہر صورت آپ کو اس کی تبلیغ و ترویج کی اجازت نہیں دی جاسکتی ہے۔

امیر المومنین کا نظریہ سمجھ کر حضرت ابوذر رضی اللہ عنہ نے حضرت عثمان غنی رضی اللہ عنہ سے مطالبہ کیا کہ آپ مجھے مدینہ کے علاوہ کسی دوسرے ایسے شہر میں رہنے کی اجازت دے دیں جہاں عوام نہ پہنچ سکے۔ حضرت عثمان غنی رضی اللہ عنہ نے کہا کہ آپ ربذہ کے مقام پر چلے جائیں۔ اس طرح سے ابوذر رضی اللہ عنہ مقام ربذہ پہنچے اور وہیں اپنی پوری زندگی گزار دی۔

حضرت ابوذر رضی اللہ عنہ ان چندہ اور خوش نصیب صحابہ کرام میں سے ایک ہیں جنہیں اللہ تعالیٰ نے اسلام کی توفیق بخشی۔ آپ کا شمار جلیل القدر صحابہ کرام میں ہوتا ہے۔ حضرت ابوذر رضی اللہ عنہ نے جب اسلام قبول کیا تو رسول اکرم صلی اللہ علیہ وسلم نے انہیں اپنی قوم میں دعوت و تبلیغ کے مقصد سے بھیج دیا۔ وہ ایک مدت تک اپنی قوم اصلاح کا فریضہ انجام دیتے رہے لیکن جب نبی اکرم صلی اللہ علیہ وسلم ہجرت فرما کر مدینہ منورہ تشریف لائے تو انہوں نے بھی ہجرت کیا اور آپ سے آ ملے اور پوری زندگی آپ کے ہمراہ رہے اور آپ کے ہمراہ سبھی غزوات میں شرکت فرمائی۔<sup>۱</sup>

حضرت ابوذر رضی اللہ عنہ نے لمبی مدت تک رسول اکرم صلی اللہ علیہ وسلم کی خدمت فرمائی اور آپ سے اصول دین و شریعت سیکھا۔ آپ زہد و ورع کے پیکر تھے اور آپ کے اندر تقویٰ و خشیت کوٹ کوٹ کر بھری ہوئی تھی، صدق و صفا میں آپ کا کوئی ثانی نہیں تھا، اللہ تعالیٰ نے آپ کو بے پناہ علم و فضل سے نوازا تھا، احکام الہی پر عمل آوری آپ کا شیوہ تھا، حق بات کہنے میں ادنیٰ تاہل نہیں کرتے تھے اور نہ اس تعلق سے کسی ملامت گر کی ملامت کی پروا ہی فرماتے تھے۔<sup>۲</sup>

ابو نعیم نے کہا ہے کہ حضرت ابوذر رضی اللہ عنہ ہمہ وقت خدمت نبوی صلی اللہ علیہ وسلم میں حاضر رہا کرتے تھے۔ آپ سے مسائل کے بارے میں سوالات کرتے اور اپنی علمی تشنگی بجھانے کے لئے حریص رہا کرتے تھے۔ حضرت ابوذر رضی اللہ عنہ نے رسول اکرم صلی اللہ علیہ وسلم سے اصول و فروع، ایمان و احسان، رویت باری تعالیٰ، رب کے نزدیک محبوب ترین کلام، لیلۃ القدر کی فضیلت اور اس طرح کی بہت سارے مسائل کے بارے میں سوالات کئے حتیٰ کہ نماز میں کنکر کو ہٹانے کے بارے میں استفسار کیا۔<sup>۳</sup>

حضرت ابوذر رضی اللہ عنہ کی غزوات میں شرکت: مدینہ تشریف آوری کے بعد ابوذر رضی اللہ عنہ کسی غزوے سے پیچھے نہیں رہے، سوائے ان غزوات کے جن میں رسول اکرم صلی اللہ علیہ وسلم نے آپ کے سر کوئی خصوصی ذمہ داری سونپ دی، جیسا کہ

<sup>۱</sup>۔ سیر اعلام النبلاء ۲/ 46

<sup>۲</sup>۔ سیر اعلام النبلاء ۲/ 46

<sup>۳</sup>۔ حلیۃ الاولیاء ۱/ 169



مورخین نے لکھا ہے کہ ابوذر رضی اللہ عنہ غزوہ ذات الرقاع اور غزوہ بنو المصطلق میں شریک نہیں ہو سکے، کیونکہ رسول اکرم ﷺ نے انہیں مدینہ کا امیر متعین کر دیا تھا۔<sup>۱</sup>

حضرت ابوذر رضی اللہ عنہ بدر، غزوہ احد اور غزوہ خندق میں اس وجہ سے شریک نہ ہو سکے تھے کہ ان کے اسلام قبول کرنے کے بعد رسول اکرم ﷺ نے اپنی قوم میں دعوت و تبلیغ کے مقصد سے بھیج دیا۔ جب یہ غزوات وقوع پذیر ہوئے تو ابوذر رضی اللہ عنہ رسول گرامی صلی اللہ علیہ وسلم کی ہدایت کے مطابق اپنی قوم ہی میں تھے۔ جب انہیں نبی اکرم صلی اللہ علیہ وسلم کی ہجرت کی خبر ملی تو انہوں نے بھی مدینہ کی ہجرت کی۔<sup>۲</sup>

غزوہ حنین میں قبیلہ غفار کا علم آپ کے ہاتھوں میں تھا۔<sup>۳</sup>

حضرت ابوذر رضی اللہ عنہ نے غزوہ تبوک میں شرکت فرمائی تھی۔ ابن اسحق عبد اللہ بن مسعود رضی اللہ عنہ سے بیان کرتے ہیں کہ جب رسول اکرم ﷺ غزوہ تبوک کے لئے نکلے تو بہت سے لوگ آپ سے پیچھے رہ گئے۔ اس دوران لوگ آ کر آپ کو بتانے لگے کہ فلاں شخص پیچھے رہ گیا۔ لوگوں کی باتوں کو سن کر رسول اکرم ﷺ جواب دیتے: ”جانے دو، اگر اس میں ذرہ برابر بھی بھلائی ہوگی تو وہ ضرور تم سے آئے گا۔ اگر معاملہ اس کے برعکس ہوگا تو گویا اللہ نے تمہیں اس سے آرام دیا۔“ رسول اکرم ﷺ کو یہ بھی خبر دی گئی کہ ابوذر رضی اللہ عنہ پیچھے رہ گئے۔ درحقیقت واقعہ یہ تھا کہ ابوذر رضی اللہ عنہ کا اونٹ اڑ گیا تھا اور وہ چلنے کا نام نہیں لے رہا تھا۔ جب یہ حالت دیکھی تو انہوں نے اپنا پورا سامان اپنی پشت پر لاد لیا اور رسول اکرم صلی اللہ علیہ وسلم کے پیچھے چل پڑے۔ اس دوران کسی صاحب کی نظر پڑی تو وہ گویا ہوا: شاید کوئی آ رہا ہے؟ رسول اکرم ﷺ نے کہا: شاید یہ ابوذر ہوگا۔ لوگوں نے غور سے دیکھا تو کہا کہ اللہ کی قسم! یہ تو ابوذر ہی ہیں۔ اس موقع پر رسول اکرم ﷺ نے فرمایا: ”اللہ تعالیٰ ابوذر پر رحم و کرم کا معاملہ فرمائے۔ یہ اکیلے چلتا ہے، اکیلے ہی وفات پائے گا اور اکیلے ہی مبعوث کیا جائے گا۔“<sup>۴</sup>

اس غزوہ کے بارے میں ابوذر رضی اللہ عنہ کہا کرتے تھے کہ میں اپنے اونٹ کی کمزوری کی وجہ سے اس غزوہ میں پیچھے رہ گیا تھا۔

حضرت ابوذر رضی اللہ عنہ کا کمال زہد، زہد اور دنیا سے بے رغبتی کی بات ہو اور حضرت ابوذر رضی اللہ عنہ کا تذکرہ نہ ہو، ایسا ممکن ہی نہیں ہے۔ حضرت ابوذر رضی اللہ عنہ کے کمال زہد کا تذکرہ پڑھ کر عقلیں ششدر رہ جاتی ہیں کہ انہوں نے کس بے نیازی کے عالم میں زندگی گزاری، دنیا کے دھن دولت کو ٹھوکر مار دیا اور ایک چھوٹی سی کٹیا میں رہنے کو ترجیح دیا، بادشاہان اور حکمرانوں

۱۔ السیرۃ النبویہ لابن ہشام 2/285، 401

۲۔ الطبقات الکبریٰ لابن سعد 2/226

۳۔ سیر اعلام النبلاء 2/57

۴۔ تاریخ طبری 3/145، دلائل النبوة للسیہقی 5/221-222، مستدرک حاکم 3/50-51، سیر اعلام النبلاء 2/56

کی رفاقت چھوڑ کر بادیہ نشینی کو ترجیح دی لیکن اپنے اصولوں سے سمجھوتہ نہیں کیا۔ دراصل حضرت ابوذر رضی اللہ عنہ نے نبی کریم ﷺ کی خصوصی نگہداشت میں پرورش پائی تھی اور آپ کے ایک ایک جملہ کو اپنی زندگی میں نافذ کرنے کی کوشش فرمائی تھی۔ یہی وجہ ہے کہ آپ اعلانیہ کہا کرتے تھے کہ قیامت کے روز رسول اکرم ﷺ کے سب سے قریب میں ہی ہوں گا، کیونکہ آپ صلی اللہ علیہ وسلم نے خوشخبری سنائی ہے کہ قیامت کے روز وہ شخص مجھ سے سب سے قریب ہوگا جو کہ دنیا سے اسی صورت میں سدھار جائے جس صورت میں اسے میں نے چھوڑا ہے۔ مجھے امید ہے کہ میں اسی حالت پر باقی ہوں۔<sup>۱</sup>

حضرت ابوذر رضی اللہ عنہ کے کمال زہد کا اندازہ لگانا ہو تو مندرجہ ذیل آثار کو ملاحظہ فرمائیں اور دیکھیں کہ اس بندہ خدا نے کس طرح سے تقویٰ و خشیت کو اپنی کامیابی کا ضامن سمجھا۔ زہد و ورع کو ترجیح دی اور دنیا کو ٹھکرا دیا۔

حضرت ابو اسماء کہتے ہیں کہ ایک مرتبہ وہ حضرت ابوذر رضی اللہ عنہ کے گھر میں داخل ہوئے جبکہ وہ مقام ربذہ میں تھے، ان کے پاس ان کی سیاہ فام صحت مند بیوی بھی تھی، لیکن اس پر بناؤ سنگھار یا خوشبو کے کوئی اثرات نہ تھے۔ انہوں نے مجھ سے فرمایا: اس جشن کو دیکھو، یہ مجھے کیا کہتی ہے؟ یہ کہتی ہے کہ میں عراق چلا جاؤں تو وہاں کے لوگ اپنی دنیا کے ساتھ میرے پاس آئیں گے اور میرے خلیل صلی اللہ علیہ وسلم نے مجھے وصیت فرمائی ہے کہ جہنم کے پل پر ایک راستہ ہوگا جو لڑکھڑانے اور پھسلن والا ہوگا۔ اس لئے جب ہم اس پل پر پہنچیں تو ہمارے سامان میں کوئی وزنی چیز نہ ہونا اس بات سے زیادہ بہتر ہے کہ ہم وہاں سامان کے بوجھ تلے دبے ہوئے پہنچیں۔<sup>۲</sup>

حضرت ابوذر رضی اللہ عنہ کا گزر حضرت ابوذر رضی اللہ عنہ کے پاس سے ہوا۔ انہوں نے ایک گھر تعمیر کی تھی۔ ابوذر رضی اللہ عنہ نے پوچھا: یہ کیا ہے؟ آپ اس چیز کو تعمیر کر رہے ہیں جسے ویران کرنے کا حکم اللہ نے دیا ہے۔ بہتر ہوتا کہ ابھی جس حالت میں آپ ہیں اس کے مقابلے کسی گندگی میں لوٹ پوٹ کرتے ہوئے آپ کو دیکھتا۔<sup>۳</sup>

حضرت عبداللہ بن خراش کہتے ہیں کہ میں نے ابوذر رضی اللہ عنہ کو مقام ربذہ میں دیکھا۔ آپ کے ہمراہ آپ کی کالی کلوٹی اہلیہ بھی تھیں۔ ابوذر رضی اللہ عنہ سے کہا گیا کہ بہتر ہوتا کہ آپ اس سے بہتر خاتون سے شادی کر لیتے۔ یہ سن کر ابوذر رضی اللہ عنہ نے کہا: میں کسی ایسی خاتون کو اپنی بیوی بناؤں جو میرے لئے رفعت شانی کا ذریعہ بنے زیادہ بہتر ہے کہ کسی ایسی خاتون سے شادی کروں جو گناہ اور پستی کے دلدل میں ڈھکیلے۔<sup>۴</sup>

حضرت عطاء بن مروان نے حضرت ابوذر رضی اللہ عنہ کو ایک اونی چادر کا ازار بنائے ہوئے نماز پڑھتے دیکھا۔ پوچھا: ابوذر! کیا

<sup>۱</sup>۔ مسند احمد 5/165

<sup>۲</sup>۔ مسند احمد 21746

<sup>۳</sup>۔ سیر اعلام النبلاء 2/74

<sup>۴</sup>۔ مصنف ابن ابی شیبہ 7/124

آپ کے پاس اس چار کے سوا کوئی دوسرا کپڑا نہیں ہے؟ ابوذر رضی اللہ عنہ نے کہا: اگر کوئی دوسرا کپڑا ہوتا تو اسے میرے اوپر پاتے۔ عطا نے کہا: میں نے چند دنوں پہلے آپ کو دو کپڑے زیب تن کئے ہوئے دیکھا تھا۔ اس پر ابوذر رضی اللہ عنہ نے کہا: میرے بھتیجے! وہ کپڑا میں نے اسے دے دیا جو مجھ سے زیادہ اس کا حاجت مند تھا۔ عطا نے کہا: آپ ان دونوں کے زیادہ ضرورت مند ہیں۔ ابوذر نے جواباً عرض کیا: اللہ ہماری بخشش فرما۔ تم دنیا کو اہمیت دے رہے ہو۔ کیا تم مجھ پر یہ چادر نہیں دیکھ رہے ہو، میرے پاس مسجد کے لئے ایک دوسرا کپڑا بھی ہے۔ ہمارے پاس بکریاں ہیں جن سے ہم دودھ پیتے ہیں، گدھے ہیں جن پر اپنے سامان ڈھوتے ہیں، خدام ہیں جو ہماری خدمت کرتے ہیں۔ ہم جن نعمتوں میں جی رہے ہیں، بھلا ان سے بہتر کیا نعمت ہو سکتی ہے۔

حضرت ابوذر رضی اللہ عنہ کا عالم یہ تھا کہ ایک وقت کھاتے تو دوسرے وقت بھوکے سو جایا کرتے تھے حتیٰ کہ بعض مورخین نے لکھا ہے کہ خشک روٹیوں کو کھایا کرتے تھے۔ آپ کا معمول تھا کہ آپ جو کھاتے اپنے غلاموں کو وہی کھلاتے تھے اور جو پہنتے وہی پہناتے تھے۔ زہد کی مثال پڑھنی ہو تو ابوذر رضی اللہ عنہ کے بارے میں پڑھیں کہ انہوں نے ترکہ میں دو خچر، ایک گدھا اور چند سواریاں چھوڑی۔

حضرت ابوذر رضی اللہ عنہ کا کمال علم: علم وفقہ کے معاملہ میں ابوذر رضی اللہ عنہ مشہور صحابی حضرت عبداللہ بن مسعود رضی اللہ عنہ کے ہم پلہ تھے، جیسا کہ امام آجری نے ابوداؤد کے حوالہ سے نقل کیا ہے۔<sup>۱</sup>

حضرت علی المرتضیٰ رضی اللہ عنہ سے حضرت ابوذر رضی اللہ عنہ کے علم وفقہ کے بارے میں پوچھا گیا تو انہوں نے کہا: انہوں نے ایسے علوم بھی سیکھے جنہیں وہ برت نہیں سکے۔ وہ علم کے انتہائی حریص اور دین کے معاملہ میں متحکم تھے۔ وہ بے انتہا سوالات کیا کرتے تھے کبھی انہیں سوالوں کے جواب ملتے تو کبھی نہیں مل پاتے۔ حتیٰ کہ انہیں وافر مقدار میں علم عطا کیا گیا۔<sup>۲</sup>

حضرت ابوذر رضی اللہ عنہ سے 281 حدیثیں مروی ہیں۔ ان میں بارہ متفق علیہ ہیں۔ دو حدیثیں صحیح بخاری میں موجود ہیں اور نو صحیح مسلم میں۔<sup>۳</sup>

وصال: حضرت ابوذر رضی اللہ عنہ کی وفات 32ھ میں مقام ربذہ میں ہوئی۔ آپ کی نماز جنازہ حضرت عبداللہ بن مسعود رضی اللہ عنہ نے پڑھائی۔ جب ابوذر رضی اللہ عنہ مرض الموت میں مبتلا ہوئے تو آپ کے پاس موجود آپ کی اہلیہ محترمہ اور آپ کے خادم کو یہ فکر دامن گیر ہوئی کہ کفن دفن کا بندوبست کیسے ہوگا۔ چنانچہ آپ نے کہا کہ جب میری موت ہو جائے تو میری جنازہ کو راستے پر رکھ دینا، مسلمانوں کا ایک قافلہ آئے تو انہیں کہنا کہ ابوذر رضی اللہ عنہ کا یہ جنازہ پڑا ہے، اسے دفن کرتے

۱۔ تہذیب التہذیب 12/90

۲۔ الطبقات الکبریٰ 2/232

۳۔ سیر اعلام النبلاء 2/5

جاؤ۔ آپ کی وفات ہوگئی تو آپ کی بیوی اور غلام نے مل کر آپ کو غسل دیا اور کفن دے کر جنازے کو راستے پر لارکھا۔ عبداللہ بن مسعود رضی اللہ عنہ عراقیوں کے ہمراہ عمرہ کی ادائیگی کے لئے تشریف لارہے تھے۔ انہوں نے ایک خاتون کو راستے پر کھڑا دیکھا تو پوچھا کہ کون ہیں؟ جواب دیا: ام ذر۔ عبداللہ بن مسعود نے پوچھا: ابوذر رضی اللہ عنہ کہاں ہیں؟۔ بولنے لگا: یہ ان کا جنازہ پڑا ہے۔ انہیں دفن کرتے جاؤ۔ یہ سن کر عبداللہ بن مسعود رضی اللہ عنہ زار و قطار روئے اور ان کو دفن کیا اور پھر اپنے ساتھیوں کو رسول اکرم صلی اللہ علیہ وسلم کی وہ پیشین گوئی سنائی کہ ابوذر تو اللہ کی راہ میں اکیلا ہی سفر کرتا ہے، اکیلا ہی مرے گا اور اکیلا ہی اٹھایا جائے گا۔

حضرت ابوذر رضی اللہ عنہ کی چند پر حکمت باتیں: قیامت کے روز دو درہم کے مالک انسان کا حساب و کتاب زیادہ سخت ہوگا ایک درہم کے مالک انسان کے مقابلے۔<sup>۱</sup>

اللہ کی قسم! اگر تم لوگوں کو وہ سبھی باتیں معلوم ہو جائیں جو مجھے معلوم ہیں تو تم لوگ اپنی بیویوں سے ہم بستری کرنا اور بستروں پر جانا چھوڑ دو گے۔ اللہ کی قسم! بہتر ہوتا کہ اللہ نے مجھے ایک درخت بنایا ہوتا ہے جس کے پھل کو توڑ کر لوگ کھا لیتے ہیں۔<sup>۲</sup>

نیکوں کے ساتھ اتنی دعا کافی ہوگی جتنی نمک کھانے کے لئے کافی ہوا کرتی ہے۔<sup>۳</sup>

لوگ مرنے کے لئے ہی اس دنیا میں پیدا ہوتے ہیں اور ویرانی کے لئے گھر تعمیر کرتے ہیں۔ وہ فنا ہونے والی چیزوں کی خواہش رکھتے ہیں اور باقی رہنے والی چیزوں کو فراموش کر بیٹھتے ہیں۔ خبردار! دو ناپسند کی جانے والی چیزیں کیا ہی بہتر ہیں ایک موت اور دوسری فقیری۔<sup>۴</sup>

بہتر دوست تنہائی سے بہتر ہے۔ تنہائی برے ساتھی سے اچھی ہے۔ بھلی باتیں کرنے والا خاموش انسان سے بہتر ہے اور شر و فساد کی باتیں کرنے والے انسان سے خاموش انسان عمدہ ہے۔.....۔<sup>۵</sup>

ان پر حکمت اقوال سے ہم یہ اندازہ لگا سکتے ہیں کہ حضرت ابوذر رضی اللہ عنہ کی زندگی کن اصولوں اور بنیادوں پر استوار تھی اور انہوں نے اپنی پوری زندگی انہی اصولوں اور بنیادوں پر گزاری۔ ابوذر رضی اللہ عنہ نے کبھی بھی دنیا کو اپنے قریب نہیں پھڑکنے دیا بلکہ ”کنز“ کے تعلق سے آپ کا ایک الگ ہی موقف تھا۔ کہا کرتے تھے کہ اگر کسی انسان کے پاس ایک وقت کے کھانے پینے سے زیادہ کی روزی ہے گویا وہ کنز ہے، جس کے بارے میں کتاب و سنت کے ذخیرے میں وعیدیں آئی

<sup>۱</sup>۔ کتاب الزہد للاحمد ص/ 204

<sup>۲</sup>۔ حلیۃ الاولیاء 1/ 194

<sup>۳</sup>۔ کتاب الزہد ص/ 2013

<sup>۴</sup>۔ کتاب الزہد ص/ 215

<sup>۵</sup>۔ المصنف لابن ابی شیبہ 7/ 124



ہیں۔ بہر حال ابوذر رضی اللہ عنہ کی یہ انفرادی رائے تھی۔ عثمان رضی اللہ عنہ نے اسی رائے کے رکھنے اور اس کی تبلیغ کرنے کی وجہ سے انہیں ربذہ مقام میں بھیج دیا تھا جہاں انہوں نے سکونت اختیار کی اور اسی جگہ وفات بھی پائی۔

حدیث نمبر ۹:- عَنْ عَائِشَةَ قَالَتْ قَالَ رَسُولُ اللَّهِ ﷺ (مَا فِي السَّاءِ مَوْضِعَ قَدَمٍ إِلَّا عَلَيْهِ مَلَكٌ سَاجِدٌ أَوْ قَائِمٌ فَذَلِكَ قَوْلُهُ: (وَمَا إِلَّا لَهُ مَقَامٌ مَعْلُومٌ وَأَنَا لَنَحْنُ الصَّافُونَ)۔<sup>۱</sup>

حضرت عائشہ صدیقہ رضی اللہ عنہا سے روایت ہے۔ فرماتی ہیں کہ رسول کریم ﷺ نے فرمایا: آسمان (دنیا) میں قدم برابر بھی جگہ نہیں ہے مگر اس پر کوئی فرشتہ سجدہ میں ہے یا قیام میں ہے اور یہ تفسیر ہے اللہ تعالیٰ کے اس فرمان کی کہ ہم میں سے ہر ایک کا معین درجہ ہے اور ہم صف بستہ کھڑے ہوتے ہیں۔

نوٹ: راویہ حدیث حضرت سیدہ عائشہ صدیقہ رضی اللہ عنہا کا تذکرہ گزر چکا ہے۔

وَأَخْرَجَ ابْنُ أَبِي حَاتِمٍ، وَالطَّبْرَانِيُّ، وَالضَّيَاءُ فِي الْمَخَارِقِ، وَأَبُو الشَّيْخِ

أُورَامُ بْنُ أَبِي حَاتِمٍ، إِمَامُ طَبْرَانِي فِي نَقْلِ كَيْفٍ هُوَ۔

حدیث نمبر ۱۰:- عَنْ حَكِيمِ بْنِ حَزَامٍ قَالَ بَيْنَا رَسُولُ اللَّهِ ﷺ مَعَ أَصْحَابِهِ فَقَالَ لَهُمْ هَلْ تَسْبِعُونَ مَا أَسْمَعُ قَالُوا مَا نَسْبِعُ مِنْ شَيْءٍ قَالَ إِنِّي لَا أَسْمَعُ أَطِيطُ السَّاءِ وَمَا تَلَامُ أَنْ تَنْطُ مَا فِيهَا مَوْضِعَ قَدَمٍ إِلَّا عَلَيْهِ مَلَكٌ سَاجِدٌ أَوْ قَائِمٌ۔<sup>۲</sup>

حضرت حکیم بن حزام رضی اللہ عنہ سے روایت ہے فرماتے ہیں ہم رسول کریم ﷺ کے ساتھ آپ کے صحابہ کی معیت میں بیٹھے تھے کہ آپ ﷺ نے اپنے صحابہ سے فرمایا کیا تم وہ سن رہے ہو جو میں سن رہا ہوں؟ انہوں نے عرض کیا ہم تو کچھ نہیں سن رہے۔ تو آپ ﷺ نے فرمایا میں تو آسمان کی خبر چراہٹ سن رہا ہوں اور اسے حق ہے کہ وہ خبر چرائے (کیونکہ) اس میں ایک قدم جگہ نہیں مگر اس کوئی نہ کوئی فرشتہ سجدہ میں ہے یا قیام میں ہے۔

راوی حدیث حضرت حکیم بن حزام رضی اللہ عنہ

سرور کائنات ﷺ کے صحابہ کرام رضی اللہ عنہم کی جماعت کے ہر ہر پھول کی خوش بو اور صفات ایک دوسرے سے جدا جدا ہیں، ہر صحابی اپنی مخصوص صفت کی وجہ سے اپنا ایک مخصوص امتیاز اور پہچان رکھتے تھے، اسی گل دستانے کے ایک پھول کا نام

۱- تفسیر ابن کثیر ۲/۸، و ذکر ابن کثیر عن عائشہ بلفظ (وَمَا فِي السَّاءِ الدُّنْيَا مَوْضِعَ قَدَمٍ إِلَّا عَلَيْهِ مَلَكٌ سَاجِدٌ أَوْ قَائِمٌ وَذَلِكَ قَوْلُ الْبَلَاءِ وَذَكَرَ الْآيَةَ، وَقَدْ ذَكَرَ إِضًا بَلْفُظٍ نَحْوًا مِنْ هَذَا اللَّفْظِ وَبِإِسْنَادٍ غَيْرِ إِسْنَادِ حَدِيثِنَا وَعَنْ الْعَلَاءِ بْنِ سَعْدٍ (وَقَدْ شَهِدَ فَتْحَ مَكَّةَ) وَقَالَ هَذَا إِسْنَادُهُ غَرِيبٌ جَدًّا. وَانْظُرْ تَفْسِيرَ الْقُرْطُبِيِّ ۱۵/۳۱۴، الدَّرَالْمَنْشُورُ ۵/۲۹۲، ۲۹۳، وَعَزَاةُ لِمُحَمَّدِ بْنِ نَصْرِ فِي كِتَابِ الصَّلَاةِ وَابْنِ جَرِيرٍ وَابْنِ حَاتِمٍ وَأَبُو الشَّيْخِ وَابْنُ مَرْدُويه عَنْ عَائِشَةَ رَضِيَ اللَّهُ عَنْهَا.

۲- كنز العمال رقم الحديث ۲۹۸۶۵، و ۲۹۸۶۶ و ذكر السيوطي نحوه وعزاة للحسن بن سفيان وابو نعيم. وانظر الجامع الكبير ۲/۲۷۶، و ۲۷۹/۲، تفسیر ابن کثیر ۳/۱۳۶، ۵/۳۲۹، الدَّرَالْمَنْشُورُ ۵/۲۹۳، وعزاة السيوطي لابن مردويه عن حكيم بن حزام رضى الله عنه، مشكل الآثار ۲/۳۳، ابن أبي حاتم، طبراني، ضياء في المختار، ابو الشيخ (منه)

”حکیم بن حزام“ بھی ہے، ان صاحب کی ایک پہچان اور خصوصیت ایسی ہے، جس سے کوئی اور متصف نہیں ہے؛ اور وہ ہے ”ان کا بیت اللہ کے اندر پیدا ہونا“۔

### ۲۔ میں پیدائش کا قصہ

یہ واقعہ قبل سے تیرہ سال قبل کا دور تھا، ان کی والدہ حاملہ تھیں، وقتِ ولادت قریب تھا، زیارتِ کعبہ کے لیے تشریف لے گئیں تو حصولِ برکت کی نیت سے اندر داخل ہو گئیں، وہاں دروازہ شروع ہو گیا اور اندر ہی ایک چمڑے پر حضرت حکیم پیدا ہو گئے۔

حضرت حکیم بن حزام رضی اللہ عنہ خود فرماتے ہیں کہ جب نبی اکرم صلی اللہ علیہ وسلم کے دادا عبدالمطلب نے اپنی نذر و منت کی بنا پر آپ صلی اللہ علیہ وسلم کے والد ”عبداللہ“ کو قربان کرنا چاہا تو اس وقت میں سمجھ بوجھ رکھنے والا بچہ تھا۔

### نبی اکرم صلی اللہ علیہ وسلم کے ساتھ تعلق

نبی اکرم صلی اللہ علیہ وسلم کے نبوت کا دعویٰ کرنے سے پہلے ہی یہ آپ صلی اللہ علیہ وسلم کے دوست تھے اور دعویٰ نبوت کے بعد بھی انہوں نے نبی اکرم صلی اللہ علیہ وسلم کے ساتھ اپنی سابقہ دوستی اور محبت میں کوئی کمی نہیں آنے دی، بعثت کے دعویٰ کے بعد جب قریش مکہ نے آپ صلی اللہ علیہ وسلم کے پورے خاندان (بنو ہاشم اور بنو مطلب) سے بایکٹ کیا اور ان کو شعب ابی طالب میں محصور کر دیا اور ان سے ہر طرح کے لین دین کی مقاطعت کر لی؛ تو اس وقت بھی حضرت حکیم بن حزام رضی اللہ عنہ ملکِ شام کی طرف سے آنے والے تجارتی قافلوں سے خاموشی کے ساتھ سامان خرید کر آپ صلی اللہ علیہ وسلم اور اپنی پھوپھی حضرت خدیجۃ الکبریٰ رضی اللہ عنہا کے اکرام میں آپ صلی اللہ علیہ وسلم اور آپ کے پورے قبیلے والوں میں تقسیم کر دیتے تھے۔

حضرت زید بن حارثہ رضی اللہ عنہ کو آپ نے ہی خریدا ہوا تھا، آپ سے حضرت خدیجہ رضی اللہ عنہا نے خریدا اور آپ صلی اللہ علیہ وسلم کو ہدیہ دے دیا اور آپ صلی اللہ علیہ وسلم نے انہیں آزاد کر دیا۔

### آپ رضی اللہ عنہ کے اسلام لانے کا زمانہ

لیکن انہوں نے اسلام بہت تاخیر سے قبول کیا، حتیٰ کہ فتح مکہ کے موقع پر اسلام میں داخل ہوئے۔ جب آپ صلی اللہ علیہ وسلم فتح مکہ کے لیے نکلے تو یہ اور ابوسفیان سردارِ ان مکہ کی طرف سے بطور جاسوس مسلمانوں کے لشکر کی طرف نکلے تھے، اس موقع پر آپ صلی اللہ علیہ وسلم کے چچا حضرت عباس رضی اللہ عنہ نے سفیان کے لیے امان حاصل کر لی، اسی سبب سے حضرت سفیان رضی اللہ عنہ مسلمان بھی ہو گئے۔ پھر دوسرے دن صبح کے وقت حضرت حکیم بن حزام رضی اللہ عنہ بھی خدمتِ نبوی صلی اللہ علیہ وسلم میں حاضر ہو کر مشرف بہ اسلام ہوئے۔ اس وقت نبی اکرم صلی اللہ علیہ وسلم نے ان کی تالیفِ قلب میں یہ اعلان کروایا کہ جو شخص بھی ”حکیم بن حزام“ کے گھر داخل ہو گیا، اسے بھی امان ہے۔

### نبی اکرم صلی اللہ علیہ وسلم کے ساتھ غزوہ حنین میں شرکت

آپ ﷺ نے نبی اکرم صلی اللہ علیہ وسلم کے ساتھ شریک ہو کر غزوہ حنین میں حصہ لیا۔ جب کہ اسلام لانے سے قبل یہ کفار کی طرف سے مسلمانوں کے خلاف غزوہ بدر میں بھی شریک ہوئے تھے، اس غزوہ میں یہ آپ صلی اللہ علیہ وسلم کے چچا حضرت حمزہ رضی اللہ عنہ کے ہاتھوں قتل ہونے سے بمشکل بچ پائے تھے، مسلمان ہو جانے کے بعد اس کی طرف اشارہ کرتے ہوئے جب بھی قسم کھاتے تو اس طرح کہتے: ”اس ذات کی قسم! جس نے مجھے بدر کے دن قتل ہونے سے بچا لیا تھا۔“

### آپ ﷺ کا استغناء نفس

غزوہ حنین میں جب مال غنیمت تقسیم ہوا تو آپ ﷺ نے انھیں تالیفِ قلب کے لیے ایک سواونٹ عطا فرمائے، انہوں نے مزید کا مطالبہ کیا، آپ ﷺ نے اور عطا فرمادیا، انہوں نے مزید اور کا بھی مطالبہ کیا، تو آپ ﷺ نے ارشاد فرمایا: اے حکیم! یہ مال بظاہر شیریں چیز ہے؛ لیکن جس نے اسے دل کی بے نیازی کے ساتھ لیا، اس شخص کو اس مال میں برکت دی جائے گی اور جس نے اسے نفسانی خواہش کے ساتھ لیا تو اس کے لیے اس میں برکت نہیں ہوگی اور وہ شخص اس طرح ہوگا کہ اسے استعمال کرے گا؛ لیکن وہ سیر نہیں ہوگا۔ اس پر انہوں نے قسم کھالی کہ قسم ہے اس ذات پاک کی جس نے آپ کو حق کے ساتھ مبعوث کیا، میں آپ کے بعد کسی کا بھی احسان قبول نہیں کروں گا؛ چنانچہ انہوں نے آپ صلی اللہ علیہ وسلم کے بعد کبھی کسی کا احسان قبول نہیں کیا، آپ ﷺ کے دور کے بعد خلفائے راشدین رضی اللہ عنہم کے دور گذرے، وہ حضرات فتوحات کے مواقع پر آپ کو کوئی پیش کش کرتے تو آپ انکار فرمادیا کرتے تھے؛ لیکن اس کے باوجود آپ بڑے مال دار تھے، جس دن حضرت زبیر رضی اللہ عنہ کا انتقال ہوا اور انہوں نے اپنے بیٹے کو اپنے قرضوں کی ادائیگی کی وصیت کی تو ایک لاکھ درہم کا قرضہ حضرت حکیم بن حزام رضی اللہ عنہ کا نکلا۔

### آپ ﷺ کی مالی ثروت اور عزت و جاہ

”دار الندوہ“ (قریش کے لیے یہ گھر قائم مقام عدالت کے تھا، یہاں سردارانِ قریش کی مجالس و محافل جما کرتی تھیں، اس جگہ کی خصوصیت یہ تھی کہ اس مکان میں کوئی ایسا شخص داخل نہیں ہو سکتا تھا، جس کی عمر چالیس سال سے کم ہو، سوائے حضرت حکیم بن حزام رضی اللہ عنہ کے کہ ان کی عمر اس وقت پندرہ سال تھی، وہ اس گھر میں کفار و مشرکین کی مجالس میں شریک ہوا کرتے تھے)، انھیں کی ملکیت تھا، جو آپ علیہ الصلوٰۃ والسلام اور خلفائے راشدین کے زمانے میں آپ کے پاس ہی رہا، بعد ازاں انہوں نے وہ ”دار الندوہ“ ایک لاکھ درہم (اور ایک روایت کے مطابق چالیس ہزار درہم) کے بدلے سیدنا امیر معاویہ رضی اللہ عنہ کے ہاتھ فروخت کر دیا، اس موقع پر حضرت عبداللہ بن زبیر رضی اللہ عنہما نے ان سے کہا کہ آپ نے تو قریش کی عزت (والی جگہ) فروخت کر دی، انہوں نے جواب میں فرمایا: بھتیجے! تقویٰ کے سوا تمام کے تمام کام ختم ہو گئے اور ہو جائیں گے، صرف تقویٰ ہی باقی رہے گا، اے بھتیجے! میں نے یہ مکان شراب کے ایک مشکیزے کے بدلے خریدا

تھا، اب میں اس کے بدلے جنت میں گھر خریدوں گا، اے بھتیجے! تم گواہ رہو، میں نے اس گھر کے بدل میں ملنے والی رقم کو اللہ کی راہ میں دے دیا۔

### آپ کی سخاوت

آپ سخاوت میں بھی کسی سے پیچھے نہیں تھے، حضرت زبیر بن بکار کا بیان ہے کہ ایک سال حضرت حکیم بن حزام رضی اللہ عنہ نے حج کیا، ان کے ساتھ سواونٹ اور سو بکریاں اور سو خدمت گزار تھے، جن کی گردنوں میں چاندی کے ہار تھے، جن پر لکھا ہوا تھا کہ یہ حکیم بن حزام کی طرف سے اللہ کی راہ میں آزاد کردہ غلام ہیں، پس آپ نے انہیں آزاد کر دیا اور تمام جانور انہیں ہدیہ دے دیے۔

### آپ رضی اللہ عنہ کا نام و نسب

آپ کا پورا نام و نسب: ”حکیم بن حزام بن خولید بن اسد“ ہے، آپ کے بیٹے کا نام ”خالد“ ہونے کی وجہ سے آپ کی کنیت ”ابو خالد مکی“ تھی۔ خاندان نبوی کے ساتھ بھی ان کا ایک رشتہ ہے کہ آپ علیہ الصلوٰۃ والسلام کی سب سے پہلی زوجہ مطہرہ حضرت خدیجہ الکبریٰ رضی اللہ عنہا ان کی پھوپھی تھیں۔

### آپ رضی اللہ عنہ کی عمر اور وفات

آپ نے ایک سو بیس سال کی عمر پائی اور عجیب بات یہ کہ آپ کی زندگی کے ساٹھ سال کفر کی حالت میں گزرے اور ساٹھ سال اسلام کی حالت میں۔ آپ کی وفات کس سال میں ہوئی؟ اس بارے میں چار اقوال ملتے ہیں، ۵۰ ہجری، ۵۲ ہجری، ۵۸ ہجری اور ۶۰ ہجری۔<sup>۱</sup>

### بیت اللہ میں کس کس شخص کی پیدائش ہوئی؟

صحابی رسول حضرت حکیم بن حزام رضی اللہ عنہ کے بارے میں ذکر ہوا کہ ان کی پیدائش بیت اللہ کے اندر ہوئی تھی، تو اسی طرح کوئی اور بھی شخص بیت اللہ کے اندر پیدا ہوا یا نہیں؟ اس بارے میں تتبع کتب سے یہ معلوم ہوتا ہے کہ رائج قول کے مطابق بیت اللہ کے اندر ان کے علاوہ کسی اور شخص کی ولادت نہیں ہوئی۔

”المستدرک علی الصحیحین“ میں مذکور ایک روایت کے راوی ”حضرت مصعب بن عبد اللہ رحمہ اللہ“ حضرت حکیم بن حزام رضی اللہ عنہ کے بیت اللہ کے اندر پیدا ہونے کا ذکر کرنے کے بعد فرماتے ہیں: ”ولم یولد قبلہ ولا بعدہ فی الکعبۃ احد“ کہ ان سے پہلے اور نہ ہی ان کے بعد کوئی بھی کعبہ میں پیدا نہیں ہوا۔<sup>۲</sup>

۱۔ البدایۃ والنہایۃ، سنۃ اربع و خمین، حکیم بن حزام: ۶۸/۸، دار الفکر الیصابیۃ فی تمیز الصحابۃ، ذکر من اسمہ حکیم: ۱۱۲/۲، دار الجلیل، بیروت

۲۔ المستدرک علی الصحیحین، ذکر مناقب حکیم بن حزام القرشی رضی اللہ عنہ، رقم الحدیث: ۶۰۴۴، ۵۵۰/۳، دار الکتب العلمیۃ



اس کے علاوہ حضرت حکیم بن حزام رضی اللہ عنہ کے بیت اللہ کے اندر پیدا ہونے کا ذکر امام مسلم رحمہ اللہ نے ”صحیح مسلم“ رقم الحدیث: ۱۵۳۲، کتاب البیوع، باب: الصدق فی البیع والبیان۔ میں۔ علامہ مناوی رحمہ اللہ نے ”فیض القدر“ (رقم: ۱۲۶۰، ۲/۳) میں۔ علامہ ذہبی رحمہ اللہ نے ”سیر اعلام النبلاء“ (رقم الترجمة: ۱۲، حکیم بن حزام: ۳/۴۶) میں۔ علامہ ابن حبان رحمہ اللہ نے ”الثقات“ (رقم الترجمة: ۲۲۵، ۷۱/۳) میں کیا ہے۔

نیز! کتب الرجال میں جہاں بھی حضرت حکیم بن حزام رضی اللہ عنہ کا عنوان موجود ہے، وہاں ان کے بارے میں یہ بات موجود ہے کہ وہ بیت اللہ کے اندر پیدا ہوئے۔

### حضرت علی المرتضیٰ رضی اللہ عنہ کی بیت اللہ میں ولادت کی تحقیق

خليفة رابع، امیر المومنین حضرت علی المرتضیٰ رضی اللہ عنہ کے بارے میں ذکر کیا ہے کہ ان کی پیدائش بھی بیت اللہ کے اندر ہوئی تھی: ”امام حاکم رحمہ اللہ نے المستدرک میں ایک روایت ذکر کی ہے، جس میں راوی حدیث مصعب بن عبد اللہ رحمہ اللہ حضرت حکیم بن حزام رضی اللہ عنہ کے بیت اللہ کے اندر پیدا ہونے کا ذکر کرنے کے بعد فرماتے ہیں: ”ولم یولد قبلہ ولا بعده فی الکعبة أحد“ کہ نہ ان سے پہلے اور نہ ہی ان کے بعد کوئی بھی کعبہ میں پیدا ہوا۔ لیکن اس پر امام حاکم رحمہ اللہ فرماتے ہیں: ”وہم مصعب فی الحراف الأخیر، فقد تواترت الأخبار أن فاطمة بنت أسد ولدت أمیر المومنین علی بن أبی طالب کرم اللہ وجہہ فی جوف الکعبة“ کہ اس آخری بات میں ”مصعب“ کو وہم ہو گیا ہے، اس لیے کہ یہ بات تواتر سے ثابت ہے کہ فاطمہ بنت اسد نے حضرت علی کرم اللہ وجہہ کو بیت اللہ کے اندر جنم دیا ہے۔  
امام طبرانی رحمہ اللہ نے نقل کیا ہے:

عن جابر بن عبد اللہ رضی اللہ عنہما قال قال رسول اللہ ﷺ ما فی السبوت السبع موضع قدم ولا شبر ولا كف الا وفيه ملك قائم او ملك ساجد فاذا كان يوم القيامة قالوا جميعا سبحانك ما عبدناك حق عبادتك الا انالمنشرك بك شيئاً۔

حضرت جابر بن عبد اللہ رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ساتویں آسمانوں میں ایک قدم برابر بھی جگہ نہیں ہے اور نہ ایک بالشت برابر جگہ ہے اور نہ ایک ہتھیلی کے برابر جگہ ہے مگر اس میں کوئی فرشتہ قیام میں ہے یا سجدہ میں ہے پس جب قیامت کا دن ہوگا تو سب سب مل کر عرض کریں گے (اے اللہ) آپ کی ذات پاک ہے ہم نے آپ کی عبادت اس طرح سے نہیں کی جس طرح کہ آپ کی عبادت کرنے کا حق ہے ہاں یہ ضرور ہے کہ ہم نے آپ کے ساتھ کسی کو شریک نہیں ٹھہرایا۔

۱۔ المستدرک علی الصحیحین، ذکر مناقب حکیم بن حزام القرشی رضی اللہ عنہ، رقم الحدیث: ۶۰۴۴، ۵۵۰/۳، دار الکتب العلمیہ  
تفسیر ابن کثیر ۸/۲۹۵، و ذکرہ بلفظ الا انه زاد فیہ (او ملک راکع)

### راوی حدیث حضرت جابر بن عبد اللہ رضی اللہ عنہ

حضرت جابر بن عبد اللہ انصاری رضی اللہ عنہما معروف صحابی حضرت عبد اللہ بن عمرو بن حرام الانصاری رضی اللہ عنہ کے صاحب زادے ہیں۔ آپ کے والد حضرت عبد اللہ انصاری رضی اللہ عنہ غزوہ احد میں شہید ہوئے۔ حضرت جابر بن عبد اللہ انصاری رضی اللہ عنہ ہجرت مدینہ سے تقریباً پندرہ سال پہلے مدینہ منورہ، جو اس وقت یثرب کہلاتا تھا، میں پیدا ہوئے۔ ان کا تعلق قبیلہ خزرج سے تھا۔

آپ کم عمری میں اسلام لائے اور بے شمار غزوات میں نبی کریم صلی اللہ علیہ وسلم کا ساتھ دیا۔ چنانچہ غزوہ خندق کا واقعہ بیان فرماتے ہوئے خود حضرت جابر رضی اللہ عنہ فرماتے ہیں کہ ہم غزوہ خندق میں خندق کھود رہے تھے کہ ایک سخت قسم کی چٹان سامنے آگئی۔ صحابہ کرام رضی اللہ عنہم میں سے کسی سے یہ چٹان نہیں ٹوٹی تو آں حضرت صلی اللہ علیہ وسلم کی خدمت میں حاضر ہو کر صورت حال عرض کر دی گئی۔ تمام بات سماعت فرمانے کے بعد حضور اقدس صلی اللہ علیہ وسلم نے ارشاد فرمایا کہ میں اترتا ہوں، چنانچہ آپ صلی اللہ علیہ وسلم کھڑے ہوئے (تو ہم نے دیکھا کہ) آپ صلی اللہ علیہ وسلم کے حکم مبارک پر (بھوک کی شدت کی وجہ سے) پتھر بندھا ہوا تھا۔ حضرت جابر رضی اللہ عنہ فرماتے ہیں کہ خود ہماری یہ کیفیت تھی کہ ہم نے بھی تین دن سے کوئی چیز نہیں چکھی تھی، حضور صلی اللہ علیہ وسلم نے کدال کو ہاتھ میں لے کر اس چٹان پر مارا تو وہ چٹان ریت کا ڈھیر ہو گئی۔

اس جاں نثار صحابی رسول صلی اللہ علیہ وسلم سے سرکارِ دو عالم صلی اللہ علیہ وسلم کی یہ بھوک نہ دیکھی گئی، اپنا فاقہ بھول گئے اور بے تاب و بے قرار ہو کر رسول اللہ صلی اللہ علیہ وسلم کی خدمت میں عرض کیا:

یا رسول اللہ! مجھے گھر جانے کی اجازت دیجیے، چنانچہ گھر آ کر اہلیہ سے کہا کہ میں نے نبی کریم صلی اللہ علیہ وسلم کو ایسی حالت میں دیکھا ہے کہ صبر نہ ہو سکا، تمہارے پاس کھانے کو کچھ ہے؟ اہلیہ نے کہا: اور تو کچھ نہیں، البتہ میرے پاس کچھ جو ہیں اور بکری کا ایک بچہ ہے، چنانچہ انھوں نے بکری کا وہ بچہ ذبح کیا اور ان کی اہلیہ محترمہ نے جو پیسے، گوشت کو پکنے کے لیے ہانڈی میں رکھنے کے بعد حضرت جابر رضی اللہ عنہ حضور صلی اللہ علیہ وسلم کی خدمت میں حاضر ہوئے اور خدمت اقدس میں عرض کیا:

اے اللہ کے رسول! مختصر سا کھانا ہے، آپ تشریف لے چلیں یا ایک دو آدمی آپ کے ساتھ ہوں۔

آپ صلی اللہ علیہ وسلم نے دریافت فرمایا: کتنا کھانا ہے؟

جب انھوں نے تفصیل بتلائی تو آپ صلی اللہ علیہ وسلم نے فرمایا: اچھا خاصا ہے اور ساتھ ہی یہ بھی فرمایا کہ جب تک میں نہ آ جاؤں، اہلیہ سے کہہ دو کہ نہ ہانڈی چولہے سے اتارے اور نہ ہی روٹیاں تنور میں لگائے۔

پھر آپ صلی اللہ علیہ وسلم نے صحابہ کرام رضی اللہ عنہم میں اعلان فرمادیا کہ جابر کی دعوت ہے، سب چلیں۔ حضرت جابر رضی اللہ عنہ بھاگے بھاگے گھر پہنچے اور اطلاع دی کہ حضور اکرم صلی اللہ علیہ وسلم ہی نہیں تشریف لارہے۔ بل کہ تمام مہاجرین و انصار کو بھی اپنے ساتھ لارہے

ہیں۔ وہ بھی صحابہ تھیں، بجائے پریشان ہونے کے انھوں نے حضرت جابر سے پوچھا: حضور صلی اللہ علیہ وسلم نے تم سے کھانے کے متعلق پوچھ لیا تھا؟ انہوں نے کہا کہ ہاں! پوچھ تو لیا تھا۔ یہ سن کر کمال اطمینان سے کہنے لگیں، پھر پریشانی کس بات کی؟ آپ صلی اللہ علیہ وسلم اپنے اور اللہ تعالیٰ کے اعتماد پر تمام لوگوں کو لے کر تشریف لارہے ہیں۔ اتنے میں بیت جابر نبی اقدس صلی اللہ علیہ وسلم اور صحابہ رضی اللہ عنہم کی تشریف آوری سے بقیعہ نور بن چکا تھا۔ صحابہ کرام رضی اللہ عنہم کو ترتیب سے بیٹھنے کا حکم فرما کر حضور انور صلی اللہ علیہ وسلم ہنڈیا کی جانب تشریف لے گئے، چٹاں چہ آپ صلی اللہ علیہ وسلم اپنے دست اقدس سے روٹیاں توڑنے اور ان پر بوٹیاں رکھنے لگے، اور ہانڈی سے گوشت اور تنور سے روٹی لے کر ان کو ڈھانک دیتے تھے اسی طرح برابر آپ صلی اللہ علیہ وسلم روٹی کے ٹکڑے کر کے دیتے رہے اور ہانڈی میں سے چمچ بھر بھر کر لیتے رہے، یہاں تک کہ سب نے خوب پیٹ بھر کے کھانا کھایا اور کھانا کچھ بچ بھی گیا، پھر آپ صلی اللہ علیہ وسلم نے حضرت جابر کی اہلیہ سے فرمایا: یہ تم خود بھی کھاؤ اور محلے پڑوس میں بھی ہدیہ بھیجو۔ (صحیح بخاری)

یہ حضرت جابر رضی اللہ عنہ کے عشق رسالت اور ان کی اہلیہ محترمہ کے ذات نبی و کلام نبی پر غیر متزلزل اعتماد ہی کا کرشمہ تھا کہ وہ کھانا تمام اہل محلہ نے بھی کھایا اور پھر بھی کھانا ویسے کا ویسا موجود تھا۔ نبی اکرم صلی اللہ علیہ وسلم کی برکت سے معجزانہ طور پر حضرت جابر رضی اللہ عنہ، جو بہ ظاہر مالی تنگ دستی کا شکار تھے، مگر دلی طور پر رب وہاب نے انھیں فیاضی سے خوب خوب نوازا رکھا تھا، کے ذریعے اللہ تعالیٰ نے تمام لوگوں کو پیٹ بھر کر کھانا کھلا دیا۔ سچ ہے رحمت پروردگار ”بہا“ یعنی معاوضہ نہیں ”بہانہ“ ڈھونڈتی ہے۔

حضرت جابر بن عبد اللہ رضی اللہ عنہ سات بہنوں کے اکلوتے بھائی تھے اور غزوہ احد میں والد گرامی کی شہادت کے بعد ان کی کفالت کی تمام تر ذمہ داری اور والد محترم کے ذمے واجب الادا قرضوں کی ادائی کا بوجھ ان کے ناتواں کندھوں پر آ گیا تھا۔ بہنوں کی کفالت کی غرض سے انھوں نے اپنے سے عمر میں کافی بڑی ایک خاتون سے شادی کر لی، تاکہ وہ ان کی بہنوں کا خیال رکھ کر والدین کی کمی کا احساس نہ ہونے دے۔ ان کے والد کے ذمے واجب الادا قرضوں کی ادائی میں سرکارِ دو عالم صلی اللہ علیہ وسلم نے معاونت فرمائی اور یہ بھی سرکار صلی اللہ علیہ وسلم کا معجزہ تھا کہ کھجوروں کے ایک ہی ڈھیر میں اللہ تعالیٰ نے وہ برکت عطا فرمائی کی، تمام قرض خواہوں کا قرضہ ادا ہو گیا۔

حضرت جابر بن عبد اللہ رضی اللہ عنہما سے 1500 کے قریب احادیث روایت کی گئی ہیں، یوں ان کا شمار ان صحابہ میں ہوتا ہے جن سے کثیر تعداد میں احادیث مروی ہیں۔

حضرت جابر بن عبد اللہ رضی اللہ عنہما نے نبی اکرم صلی اللہ علیہ وسلم کی طویل العمری کی بشارت کے بہ موجب تقریباً چوراسو سال کی عمر پائی اور 78ھ میں وفات پائی۔ کہا جاتا ہے کہ ان کی وفات کسی بدخواہ کے زہر دینے سے ہوئی، مستند تاریخ سے اس کی تائید نہیں ہوتی۔

انھیں ابتدا میں بغداد کے قریب مدائن شہر میں دریائے دجلہ کے قریب دفن کیا گیا تھا، بعد ازاں شاہ فیصل شاہ عراق کے حکم

پران کے جسد خاکی کو سلمان پارک منتقل کیا گیا، اس کی وجہ کیا ہوئی؟ یہ بھی ایک ایمان افروز واقعہ ہے، ملاحظہ فرمائیے! یہ 1932ء کی بات ہے کہ عراق کے اس وقت کے بادشاہ شاہ فیصل کو خواب میں صحابی رسول ﷺ حضرت حذیفہ بن الیمان رضی اللہ عنہ کی زیارت ہوئی، جو رازدان رسول ﷺ کہلاتے تھے۔ انھوں نے بادشاہ سے کہا: ”اے بادشاہ! میری اور جابر بن عبد اللہ رضی اللہ عنہ کی قبر میں دجلہ کا پانی داخل ہو گیا ہے، لہذا ہماری قبر کشائی کر کے ہمیں کسی اور جگہ منتقل کر دو۔“

خواب سے بیدار ہو کر صبح ہی بادشاہ نے اس حکم پر عمل کیا اور ان دونوں اصحاب رسول ﷺ کی قبریں سیکڑوں لوگوں کی موجودگی میں کھولی گئیں، حاضرین میں مفتی اعظم فلسطین، مصر کے بادشاہ شاہ فاروق اور دیگر اہم افراد بھی شامل تھے۔ یہ دیکھ کر تمام عوام و خواص حیرت سے بت بنے رہ گئے کہ اتنا طویل ترین عرصہ بیت جانے کے باوجود ان دونوں اصحاب □ رسول صلی اللہ علیہ وسلم کے اجسام حیرت انگیز طور پر تروتازہ تھے اور یوں لگ رہا تھا کہ جیسے ابھی دفنائے گئے ہوں۔ ان کے کفن تک سلامت تھے اور یوں لگتا تھا جیسے وہ خود بھی زندہ اور گہری نیند میں ہوں۔ ان دونوں اصحاب □ رسول صلی اللہ علیہ وسلم کی مبارک آنکھیں بھی کھلی ہوئی تھیں اور ان سے ایک عجیب سی روشنی خارج ہو رہی تھی، جسے دیکھنے والوں کی آنکھیں چکا چوند ہو گئیں۔ ہزاروں لوگوں نے ان بزرگوں کی زیارت کی اور دنیا پر ایک بار پھر یہ بات واضح ہو گئی کہ اللہ والوں کی نرالی شان ہوتی ہے۔ بادشاہ نے ان اصحاب رسول ﷺ کے مبارک اجسام کو حضرت سلمان فارسی رضی اللہ عنہ کی قبر مبارک کے بالکل قریب سلمان پارک نامی جگہ پر دوبارہ دفنا دیا۔

امام دینوری رحمۃ اللہ علیہ نے ”المجالسۃ“ میں نقل کیا ہے:

عن عبد الرحمن بن زید بن اسلم قال لیس من خلق الله اکثر من الملائكة لیس من بنی آدم احد الا ومعه ملکان سائق يسوقه وشاهد يشهد عليه فهذا ضعف بن آدم ثم بعد ذلك السبوات والارض مكبوسات ومن فوق السبوات بعد الذی حول العرش اکثر مما فی السبوات

حضرت عبد الرحمن بن زید بن اسلم رضی اللہ عنہ سے روایت ہے۔ فرماتے ہیں کہ اللہ تعالیٰ کی مخلوق میں فرشتوں سے زیادہ کوئی مخلوق نہیں۔ اولاد آدم میں کوئی فرد ایسا نہیں لیکن اس کے ساتھ دو فرشتے ہوتے ہیں ایک اس کے ساتھ چلتا ہے اور دوسرا اس کی حفاظت کرتا ہے پس یہ تو انسانوں کے دو گئے ہوئے پھر اس کے بعد کئی آسمان اور زمینیں ہیں جو فرشتوں سے بھر ہوئے ہیں اور پھر آسمانوں سے اوپر بھی بہت سے فرشتے ہیں اور عرش کے ارد گرد تو آسمانوں کے فرشتوں سے بھی بہت زیادہ فرشتے ہیں۔



راوی حدیث حضرت عبدالرحمن بن زید بن اسلم رضی اللہ عنہ

حضرت عبدالرحمن رضی اللہ عنہ کے والد حضرت زید بن اسلم، عمر ابن الخطاب کے غلام تھے، جو قرآن پاک، حدیث اور فقہ کے بلند پایہ عالم تھے۔ مسجد نبوی میں درس حدیث دیا کرتے تھے۔ آپ کی شخصیت بڑی بارعب تھی۔ درس حدیث کے دوران کسی کو بولنے کی ہمت نہ ہوتی تھی۔ 136ھ میں آپ کا انتقال ہوا۔ آپ کا شمار تابعین میں ہوتا ہے۔ اور ابوالشیخ نے نقل کیا ہے:

عن ابی سعید عن رسول اللہ ﷺ قال (ان فی الجنة لنهر ما یدخله جبریل من دخلة فیخرج فینتفض الا خلق اللہ من کل قطرة تقطر منه ملکا)۔

حضرت ابوسعید رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جنت میں ایک نہر ہے حضرت جبریل علیہ السلام جس مرتبہ بھی اس میں سے داخل ہو کر نکلتے ہیں اور اپنے بدن کو جھاڑتے ہیں تو اس کے ہر گرنے والے قطرہ سے اللہ تعالیٰ ایک فرشتہ پیدا فرماتے ہیں۔

راوی حدیث حضرت ابوسعید خدری رضی اللہ عنہ

حضرت ابوسعید سعد بن مالک بن سنان خدری رضی اللہ عنہ کا شمار ان اہل علم صحابہ کرام رضی اللہ عنہم میں ہوتا ہے جو اپنے زمانے کے جبال علم سمجھے جاتے تھے اور انہی کے چشمہ فیض سے متلاشیانِ علوم نبوت نے اپنی پیاس بجھائی۔ زمانہ طالعلمی اور غربت: حضرت ابوسعید خدری رضی اللہ عنہ ابتداء مالی اعتبار سے کمزور اصحاب رسول رضی اللہ عنہم کی صف میں شامل تھے، کیونکہ آپ کے والد مالک بن سنان رضی اللہ عنہ جنگ احد میں شہید ہوئے تو پیچھے کوئی جائیداد نہیں چھوڑی، جس کی وجہ سے آپ پر فاقہ اور پیٹ پر پتھر باندھنے کی نوبت آپڑی لیکن تھوڑے دنوں بعد اللہ تعالیٰ نے علوم دین کے ساتھ ساتھ مال و دولت سے بھی نوازا دیا۔

اپنے زمانہ طالعلمی کی حالت بیان کرتے ہیں کہ قرآن مجید کی کلاس تھی، قاری صاحب قراءت کر رہے تھے۔ اسی دوران نبی اکرم صلی اللہ علیہ وسلم تشریف لائے۔ ہم مالی اعتبار سے کمزور تھے۔۔۔ کپڑے نہ ہونے کی وجہ سے ایک دوسرے کی آڑ میں چھپ چھپ کر بیٹھتے تھے۔ آپ صلی اللہ علیہ وسلم نے اشارہ کیا کہ لوگ حلقہ کی شکل میں بیٹھیں چنانچہ سب حلقہ باندھ کر بیٹھ گئے۔<sup>۱</sup>

حلقہ درس: حضرت ابوسعید خدری رضی اللہ عنہ علوم نبوی کے بحر بیکراں تھے۔ آپ نے زیادہ تر اپنی زندگی علم حدیث اور فقہ کی

۱۔ ابوالشیخ (منہ) کنز العمال ۳۹۲۳۶، اتحاف السادة ۱۰/۵۳۳، تفسیر ابن کثیر ۲/۲۳۹، بحوالہ تفسیر ابن ابی حاتم، ابوالشیخ حدیث ۳۱۷، جمع الجوامع ۲۳۹/۱، بحوالہ ابن عساکر۔ فیض القدیر ۲/۴۰، بحوالہ حاکم، ضعفاء عقیلی ۱/۲۳،

اشاعت کے لیے وقف کر دی تھی، جس کی وجہ سے آپ کے حلقہ درس میں ہر وقت لوگوں کا ہجوم رہتا تھا۔ اگر کسی کو کوئی خاص مسئلہ پوچھنا ہوتا تو دیر بعد موقع ملتا۔<sup>۱</sup>

درس کے مخصوص اوقات کے علاوہ اگر کوئی سائل کچھ پوچھنا چاہتا تو جواب سے نواز دیتے۔ چنانچہ ایک مرتبہ حضرت عبداللہ بن عباس رضی اللہ عنہما نے اپنے بیٹے علی اور غلام عکرمہ کو بھیجا کہ حضرت ابوسعید رضی اللہ عنہ سے حدیث مبارک سن کر آؤ۔ اس وقت آپ باغ میں تھے۔ ان حضرات کو دیکھ کر ان کے پاس آ کر بیٹھے اور حدیث بھی بیان فرمائی۔<sup>۲</sup>

حدیث میں احتیاط: حضرت ابوسعید رضی اللہ عنہ علوم نبوی کی اشاعت کے حلقے لگاتے، لیکن ایک بات کا خاص خیال رکھتے کہ آپ صلی اللہ علیہ وسلم کے ارشادات آپ کے الفاظ میں ہی بیان کیے جائیں۔ اگر کسی حدیث کے الفاظ پر اعتماد نہ ہوتا تو اس کے بیان کرنے میں احتیاط کرتے تھے۔ چنانچہ ایک مرتبہ حدیث بیان کی لیکن نبی اکرم صلی اللہ علیہ وسلم کا نام مبارک نہیں لیا تو ایک آدمی نے کہا: یہ رسول اللہ صلی اللہ علیہ وسلم سے روایت ہے۔ آپ نے فرمایا: میں بھی جانتا ہوں۔<sup>۳</sup>

سماع حدیث کے متعلق سوال و جواب: حضرت عبداللہ بن عمر رضی اللہ عنہما نے کسی آدمی سے حضرت ابوسعید خدری رضی اللہ عنہ کے واسطے سے حدیث سنی تو ان کو آپ کے دربار میں لائے اور پوچھا: اس نے فلاں حدیث آپ سے سنی ہے اور کیا آپ نے نبی اکرم صلی اللہ علیہ وسلم سے یہ حدیث سنی تھی؟ تو آپ نے فرمایا: میری آنکھوں نے دیکھا اور کانوں نے سنا۔<sup>۴</sup>

حضرت قمرہ رضی اللہ عنہ کو ایک حدیث بہت پسند آئی انہوں نے بڑھ کر پوچھا: کیا آپ نے رسول عربی صلی اللہ علیہ وسلم سے اس کو سنا تھا؟ حضرت ابوسعید خدری رضی اللہ عنہ کو ان کے اس سوال پر غصہ آگیا، فرمایا: ”تو کیا میں بے سنے بیان کر رہا ہوں؟! ہاں میں نے سنا تھا۔“

حق گوئی آپ کا شعار تھی: حضرت ابوسعید خدری رضی اللہ عنہ فرمایا کرتے تھے کہ میں نے رسول عربی صلی اللہ علیہ وسلم کو حق گوئی کی تاکید کرتے سنا تھا۔ چنانچہ آپ رضی اللہ عنہ نے حضور صلی اللہ علیہ وسلم کے اسی فرمان کو سامنے رکھ کر حق گوئی کو اپنا شعار بنا لیا تھا۔ جب کبھی حق بات کہنے کا موقع ملتا تو اپنی جان کی پرواہ کیے بغیر کہہ دیتے تھے۔ چنانچہ ایک مرتبہ مروان بن حکم نے عید کے دن منبر نکلوا یا اور نماز سے پہلے خطبہ پڑھا، ایک شخص نے اٹھ کر ٹوکا اور منع کیا کہ یہ دونوں باتیں خلاف سنت ہیں۔ مروان نے جواب دیا: پہلا طریقہ متروک ہو چکا ہے۔ اس پر حضرت ابوسعید خدری رضی اللہ عنہ نے فرمایا: چاہے کچھ بھی ہو مگر اس نے اپنا فرض ادا کر دیا۔<sup>۵</sup>

۱۔ مسند احمد ج 3 ص 35

۲۔ مسند احمد ج 3 ص 90، 91

۳۔ مسند احمد ج 3 ص 29

۴۔ مسند احمد ج 10 ص 13 رقم 10948

۵۔ مسند احمد: رقم 11015

اسی طرح ایک مرتبہ آپ نے فضیلت صحابہ کی حدیث سنائی تو مروان بولا: کیا جکتے ہو؟ اسی مجلس میں حضرت زید بن ثابت اور حضرت رافع بن خدیج رضی اللہ عنہما بھی بیٹھے ہوئے تھے تو حضرت ابوسعید رضی اللہ عنہ نے فرمایا: ان سے پوچھ لو۔ کچھ اور باتیں بھی ہوئیں تو مروان نے مارنے کے لیے درہ اٹھایا تو حضرت زید اور رافع رضی اللہ عنہما نے ان کی بات کی تصدیق کی۔<sup>۱</sup>

تواضع و انکساری: آپ رضی اللہ عنہ کی شخصیت بہت ہی متواضع تھی۔ حضرت ابوسلمہ رحمہ اللہ جو آپ کے شاگرد رشید اور تابعی تھے، ان سے آپ کا دوستانہ تعلق تھا۔ ایک مرتبہ انہوں نے آواز دی تو آپ چادر اوڑھے نکل آئے۔ ابوسلمہ نے کہا: ذرا باغ تک چلیے، آپ سے کچھ باتیں کرنی ہیں۔ چنانچہ آپ ان کے ساتھ چلے گئے۔<sup>۲</sup>

تعداد مرویات: امام ابو عمر یوسف بن عبد البر رحمہ اللہ لکھتے ہیں: آپ کا شمار ان علماء میں ہوتا ہے جن کو کثرت سے احادیث یاد تھیں۔<sup>۳</sup>

علامہ ذہبی نے آپ کی مرویات کی تعداد 1170 بتائی ہے۔<sup>۴</sup>

چند مرویات: موسم گرما میں نماز ظہر کا مسنون وقت: حضرت ابوسعید خدری رضی اللہ عنہ نبی اکرم صلی اللہ علیہ وسلم سے نقل کرتے ہیں: ”کہ نماز ظہر کو ٹھنڈا کر کے پڑھو، کیونکہ گرمی کی شدت جہنم کے سانس لینے کی وجہ سے ہے۔“<sup>۵</sup>

نماز کے اوقات ممنوعہ: ان کے متعلق جناب نبی اکرم صلی اللہ علیہ وسلم کا ارشاد بیان کرتے ہیں کہ آپ ﷺ نے فرمایا: ”کہ صبح کی نماز کے بعد کوئی نماز نہیں یہاں تک سورج بلند ہو جائے اور عصر کی نماز کے بعد کوئی نماز نہیں یہاں تک کہ سورج غروب ہو جائے۔“<sup>۶</sup>

مرد و عورت کی نماز میں فرق: آپ رضی اللہ عنہ فرماتے ہیں کہ رسول اللہ صلی اللہ علیہ وسلم مردوں کو حکم فرماتے تھے کہ سجدے میں (اپنی رانوں کو پیٹ سے) جدا رکھیں اور عورتوں کو حکم فرماتے تھے کہ خوب سمٹ کر (یعنی رانوں کو پیٹ سے ملا کر) سجدہ کریں۔ نیز مردوں کو یہ بھی حکم فرماتے تھے کہ تشہد میں بائیں پاؤں بچھا کر اس پر بیٹھیں اور دایاں پاؤں گھڑا رکھیں اور عورتوں کو حکم فرماتے تھے کہ چہار زانوں بیٹھیں۔<sup>۷</sup>

<sup>۱</sup>۔ مسند احمد ج 3 ص 33

<sup>۲</sup>۔ مسند احمد ج 3 ص 18

<sup>۳</sup>۔ الاستیعاب کے ص 804

<sup>۴</sup>۔ السیر: ج 4 ص 88

<sup>۵</sup>۔ صحیح بخاری ج 1 ص 77

<sup>۶</sup>۔ صحیح بخاری ج 1 ص 82، 83

<sup>۷</sup>۔ السنن الکبریٰ بیہقی ج 2 ص 222، 223

قرآن مجید سے جھاڑ پھونک اور دم کرنے کی اجرت لینے کے متعلق نبی اکرم صلی اللہ علیہ وسلم کا تبسم اور تائید: حضرت ابوسعید خدری رضی اللہ عنہ نے ایک موقع پر ایک آدمی کو 30 بکریاں بطور اجرت لے کر سورۃ الفاتحہ پڑھ کر دم کیا۔ بکریاں لے کر آپ صلی اللہ علیہ وسلم کے دربار میں حاضر ہوئے اور یہ واقعہ سنایا۔ تو آپ صلی اللہ علیہ وسلم پورا قصہ سن کر مسکرائے اور فرمایا: تم نے ٹھیک کیا، اس کو تقسیم کر لو اور میرا حصہ بھی نکالنا۔<sup>۱</sup>

سن وفات اور مدفن: علم و عمل کے پیکر سیدنا ابوسعید خدری رضی اللہ عنہ نے بقول علامہ ذہبی رحمۃ اللہ علیہ اپنی عمر عزیز کی 86 بہاریں اس دار الفناء میں گزار کر 74ھ میں جمعۃ المبارک کے دن دار البقاء کی طرف کوچ کر کے جنت البقیع میں نم کنومۃ العروس کا مصداق بن گئے۔<sup>۲</sup>

حضرت ابوالشیخ رحمۃ اللہ علیہ نے نقل فرمایا:

عن وهب بن منبه : ان الله نهر في الهواء سعة الارضين كلها سبع مرات ينزل على ذلك النهر ملك من السماء فيملوه ويسد ما بين اطرافه ثم يغتسل منه فاذا خرج قطر منه قطرات من نور فيخرج من كل قطرة منها ملك يسبح الله بجميع تسبيح الخلائق كلهم۔<sup>۳</sup>

حضرت وہب بن منبہ رضی اللہ عنہ سے روایت ہے کہ فضاء میں ایک نہر ہے جس کا پھیلاؤ تمام زمینوں کا سات گنا ہے اس نہر میں ایک فرشتہ آسمان سے اترتا ہے جو اس پر کر دیتا ہے اور اس کے اطراف کو بھی بھر دیتا ہے پھر اس میں غسل کرتا ہے جب اس سے غسل کر کے باہر نکلتا ہے تو اس سے نور کے قطرات گرتے ہیں پس اس کے ہر قطرہ سے ایک فرشتہ ظاہر ہوتا ہے جو تمام مخلوقات کی تسبیحات کے برابر تسبیح پڑھتا ہے۔

راوی حدیث حضرت وہب بن منبہ رحمۃ اللہ علیہ

وہب بن منبہ ایک مؤرخ اور قدیم کتابوں کے اکثر قصے ان سے مروی ہیں اور صاحب الاخبار و قصص مشہور ہیں۔ وہب بن منبہ خلافت عثمان میں 34ھ مطابق 654ء میں پیدا ہوئے بڑے زاہد متقی تابعین میں سے تھے صحاح ستہ کے راویوں میں شمار ہوتا ہے۔

پورا نام وہب بن منبہ بن کامل بن بیج کنیت ابو عبد اللہ الابناوی الذماری الصنعانی الیمانی ہے ہمام بن منبہ کے چھوٹے بھائی تھے۔

<sup>۱</sup>۔ صحیح بخاری کتاب الاجارہ۔

<sup>۲</sup>۔ مسند احمد ج 3 ص 86

<sup>۳</sup>۔ ابو الشیخ (منہ) حدیث ۳۱۸



عمر بن عبدالعزیز نے انہیں گورنر بنایا اور صنعا کے عہدہ قضاء پر مامور تھے۔<sup>۱</sup>  
 ذمار ایک قصبہ ہے جو صنعا سے 16 فرسخ کے فاصلے پر ہے 40 سال تک عشاء کی نماز سے صبح کی نماز پڑھتے رہے۔  
 وہب نے ہشام بن عبدالملک کے عہد میں 114ھ 732ء صنعا میں وفات ہوئی۔<sup>۲</sup>

تصانیف: قصص الانبیاء، قصص الاخیار۔<sup>۳</sup>

ذکر الملوک فن تاریخ میں ایک مفید کتاب تھی، یہ اس وقت ناپید ہے؛ لیکن ساتویں صدی تک موجود تھی، علامہ ابن خلکان نے اس کتاب کو دیکھا تھا؛ انھوں نے لکھا ہے کہ اس میں یمن کے متعلق بہت مفید معلومات ہیں اور اس میں ملوک حمیر کے اخبار و انساب اور ان کے مقابر و اشعار کا تذکرہ تفصیل سے موجود ہے۔<sup>۴</sup>

### قرب الہی یا نے کا طریقہ:

حضرت وہب بن منبہ رحمۃ اللہ علیہ فرماتے ہیں کہ ”اللہ عزوجل نے اپنے ایک نبی ﷺ کی طرف وحی بھیجی کہ جب تم حظیرہ قدس (یعنی جنت) میں رہنا چاہو تو دنیا سے کنارہ کش ہو جاؤ اور اس طرح غمگین اور تنہا ہو جاؤ جیسے تنہا رہ جانے والا پرندہ چٹیل زمین میں سایہ پانے والی جگہ پر ہوتا ہے، وہ چشموں کے پانی پر آتا اور درختوں سے پھل کھاتا ہے اور جب رات ہو جاتی ہے تو دیگر پرندوں سے ڈرتا ہوا تنہا چھپ جاتا ہے اور اپنے رب عزوجل سے انس حاصل کرتا ہے۔“  
 امام ابوالشیخ نے نقل فرمایا ہے:

عن الاوزاعی قال قال موسیٰ علیہ السلام یا رب من معک فی الساء قال ملائکتی قال و کم ہم یا رب قال اثنا عشر سبطا قال و کم عدد کل سبط قال عدد التراب۔<sup>۵</sup>

امام اوزاعی رحمۃ اللہ علیہ سے روایت ہے فرماتے ہیں کہ موسیٰ علیہ السلام نے عرض کیا اے میرے پروردگار! آپ کے ساتھ آسمان میں کون ہے؟ فرمایا میرے فرشتے ہیں۔ عرض کیا۔ اے میرے پروردگار ان کی تعداد کتنی ہے؟ فرمایا بارہ قبیلے ہیں۔ عرض کیا ہر قبیلے کے کتنے افراد ہیں فرمایا زمین کے ذرات کے برابر۔

### راوی حدیث امام اوزاعی رحمۃ اللہ علیہ

دنیاۓ اسلام اور اہل شام کے یکتائے روزگار عالم دین ابو عمرو عبدالرحمن بن محمد اوزاعی جن کی ولادت 88ھ میں ہوئی اور دمشق کے محلہ اوزاع میں سکونت پذیر رہنے کے بعد بیروت کو مستقل جائے قرار بنایا اور وہیں دارفانی

<sup>۱</sup> تذکرۃ الحفاظ: 1/85

<sup>۲</sup> میزان الاعتدال فی نقد الرجال مؤلف: شمس الدین ذہبی ناشر: دار المعرفۃ للطباعة والنشر، بیروت۔ لبنان

<sup>۳</sup> کشف الظنون

<sup>۴</sup> ابن خلکان: 2/180

<sup>۵</sup> ابو الشیخ (منہ) حدیث ۲۲۲، قرطبی ۱۹/۸۳

سے کوچ کر گئے اور بیروت میں آج بھی ایک بستی امام اوزاعی کے نام سے منسوب ہے۔

یتیمی کی حالت میں صرف ماں کے سایہ شفقت میں پرورش پائی اور نو جوانی کی عمر سے ہی حصول علم کی طلب میں مشغول ہو گئے۔ عباس بن ولید نے ان کے بارے میں کہا ہے حکماء وقت اپنی اور اپنی اولاد کی تہذیب سے عاجز نظر آئے جبکہ اوزاعی نے اپنی ذات کو شائستگی سے ہمکنار کیا۔ ابواسحق فرازی کہتے ہیں: میں نے اوزاعی اور ثوری جیسے بے مثال آدمی نہیں دیکھے، اوزاعی بظاہر عام سی شخصیت کے مالک ہیں لیکن اگر مجھے اس اُمت کی قیادت و سیادت کے لئے انتخاب خلیفہ کا اختیار دیا جائے تو میری نظر انتخاب اوزاعی پر جا کر ٹھہر جائے۔ خربسی نے کہا: اوزاعی اپنے زمانے کی افضل ترین شخصیت تھے۔ امام شافعی رحمہ اللہ کا کہنا ہے: تفقہ فی الحدیث میں اوزاعی کا ہم پلہ میں نے کسی کو نہ پایا۔ امام ذہبی نے کہا: اوزاعی بڑے مقام و مرتبہ کے مالک تھے۔ ولید بن مزید کا کہنا تھا: اوزاعی عبادت کی اس انتہا کا نام ہے جن کے مقابلے میں کسی اور کی قوت عبادت کے بارے میں ہم نے نہیں سنا۔ وہ دن چڑھے مصلیٰ پر نظر آتے تھے۔ بشر بن منذر نے کہا: ایک دن اوزاعی سے نماز میں خشوع و خضوع کے حوالے سے سوال کیا گیا۔ انھوں نے کہا: نماز نگاہوں کے جھکانے عجز و انکساری کی تصویر بننے اور تعطف قلبی سے تعبیر ہے اور تعطف قلبی حزن و ملال اور خوف کا نام ہے۔ انھوں نے کہا: جو قیام اللیل کو طوالت دے گا اللہ تعالیٰ وقوف قیامت کو اس پر آسان کر دے گا۔ اور وہ کہا کرتے تھے: لوگوں اور ان کی آراء کو چھوڑ کر اسلاف کے نقش قدم کی پیروی کرو اگرچہ لوگوں کی باتیں ملمع سازی کے پھول ہوں۔ اور اگر تم خود سیدھی راہ پر ہو تو معاملہ تم پر خود منکشف ہو جائے گا۔ بقیہ بن ولید کہتے ہیں: مجھ سے اوزاعی نے کہا: اے بقیہ اپنے نبی ﷺ کے کسی بھی صحابی کا ذکر احترام کیساتھ کرنا۔ اے بقیہ! علم دراصل وہی ہے جو اصحاب محمد ﷺ سے ملے اور جس علم کی نسبت اصحاب محمد ﷺ سے نہ ہو، وہ علم نہیں ہو سکتا۔

158ھ میں اوزاعی اس دار فانی سے کوچ کر گئے۔ ان کی وفات کی خبر چار سو پھیل گئی اور ان کے جنازے میں شریک ہونے والی خلقت کا شمار ممکن نہیں تھا۔ محمد بن عبید طنافسی نے کہا: میں سفیان ثوری کے پاس تھا کہ ایک آدمی آیا اور اس نے کہا میں نے خواب میں دیکھا ہے کہ گویا سمت مغرب سے ایک خوشبو اوپر کی طرف اٹھی ہے۔ سفیان ثوری کہنے لگے: اگر تمہارا خواب سچا ہے تو اوزاعی اس دنیا سے رخصت ہو گئے ہیں۔ حاضرین مجلس نے اس تاریخ کو لکھ لیا۔ تحقیق کے بعد معلوم ہوا وہی دن ان کی وفات کا تھا۔

اور ساحل سمندر پر انکی قبر کے پاس امیر وقت یہ کہتے ہوئے سنے گئے: اے ابو عمرو! اللہ تم پر رحم کرے، جن لوگوں نے مجھے خلیفہ منتخب کیا ہے میں ان کی نسبت تمہاری باز پرس سے زیادہ ڈرتا رہتا تھا۔

امام اوزاعی کی بے باک گفتگو

جب عبد اللہ بن علی شام آیا (یہ عبد اللہ بن علی بن عبد اللہ بن عباس ہاشمی عباسی ابو جعفر منصور کے چچا ہیں اس نے

شام کو بنی امیہ کے ہاتھوں سے چھینا اور اس کا حاکم بن گیا اور بنی امیہ کا کشت و خون کیا۔ اس کی ہلاکت 148ھ میں ہوئی) ایک دن اپنی مسند حکومت پر جلوہ افروز تھا اور اس کی شاہی فوج چار مختلف قسموں کے اسلحوں سے آراستہ و پیراستہ تھی۔ فوج کا ایک دستہ بے نیام تلواروں سے مسلح تھا۔ دوسرے قسم کے دستہ کے پاس بڑے بڑے خنجر تھے اور تیسرے دستہ کے پاس لوہے کی سلاخیں تھیں جبکہ چوتھے دستے کے پاس (ہتھوڑے) تھے۔ عبداللہ نے ان کو اوزاعی رحمہ اللہ کی طرف بھیجا۔

امام اوزاعی فرماتے ہیں: جب میں دروازے کے پاس پہنچا: یہ مجھ پر ٹوٹ پڑے اور ان میں سے دو نے مجھے بازوؤں سے پکڑا اور صفوں سے گزارتے ہوئے ایسی جگہ کھڑا کر دیا جہاں سے عبداللہ میری بات سن سکے۔

میں نے عبداللہ کو سلام کیا جس کا کوئی جواب اس نے مجھے نہ دیا۔ اس نے اپنا کوڑا زمین پر مارا اور کہنے لگا: کیا تم عبدالرحمن بن عمرو اوزاعی ہو؟

میں نے کہا جی ہاں! اللہ تعالیٰ امیر کی اصلاح فرمائے۔

کہنے لگا: اے اوزاعی کیا ہمارے یہاں قیام اور دشمن کی طرف مسلسل پیش قدمی کی کوئی قدر و منزلت ہے؟

میں نے کہا: نبی اکرم ﷺ سے مرفوع روایات آئیں ہیں جن میں آپ ﷺ نے فرمایا ہے: جو اللہ اور اس کے رسول (ﷺ) کی طرف ہجرت کرنے کے ارادے سے نکلے تو بلاشبہ اس کی ہجرت اللہ اور رسول کے لئے ہے۔ اس نے اپنا کوڑا ایک مرتبہ پھر زمین پر مارا جو کہ پہلی مرتبہ سے زیادہ شدید تھا۔ اور اس کے مصاحبین غیض و غضب اور حیرت استعجاب کی تصویر بنے اس سارے منظر کو دیکھ رہے تھے۔

اس نے اپنا سراٹھایا اور بنی امیہ کے خون کے بارے میں میری رائے معلوم کی۔ یعنی انہیں قتل کرنا جائز ہے؟

میں نے جواب میں کہا: تمہارے اور ان کے درمیان تو عہد و میثاق کا ایک مضبوط بندھن تھا۔

وہ کہنے لگا: اوزاعی افسوس ہے تم پر مجھے اور ان کو ایک ہی صف میں کھڑا کر رہے ہو؟ جان لو ہمارے درمیان کوئی عہد و پیمان نہیں تھا۔

امام اوزاعی رحمہ اللہ فرماتے ہیں: میرے دل میں خوف کی لہر اٹھی مگر دوسری طرف عبداللہ بن علی کے ہاتھوں بنو امیہ کے قتل و خون کو بھی میں ناپسندیدگی کی نظر سے دیکھتا تھا۔ اسی دوران اللہ کے سامنے کھڑے ہونے اور جواب دہی کا منظر آنکھوں کے سامنے گھوم گیا۔ میں نے ڈر و خوف کو جھٹک کر کہا: ان کا خون تمہارے لئے حرام تھا۔

عبداللہ بن علی غصہ میں آگیا اس کی آنکھیں سرخ ہو گئیں اور گردن کی رگیں پھولنے لگیں۔

اس نے مجھ سے کہا: اوزاعی تم پر افسوس ہے میرے لئے ان کا خون کیونکر حرام ہو سکتا ہے؟

میں نے جواب دیا: اللہ کے رسول ﷺ نے فرمایا:

مسلمان کا خون بہانا صرف تین صورتوں میں جائز ہے۔ (1) شادی شدہ ہونے کے باوجود بدکاری کرے۔

(2) کسی جان کو ناحق قتل کرے۔ (3) دین سے مرتد ہو جائے۔

اس نے ایک مرتبہ پھر سخت انداز میں کوڑا زمین پر مارا۔ اور کچھ دیر سر جھکائے سوچتا رہا اور پھر سر اٹھا کر کہنے لگا: اے اوزاعی! بنی امیہ کے مال کے بارے میں تمہاری کیا رائے ہے؟

میں نے جواب میں کہا: اگر وہ مال ان کے لئے حرام تھا تو تمہارے لئے بھی اس کی حرمت برقرار ہے۔ اور اگر وہ مال کے لئے حلال تھا تو اللہ تعالیٰ نے اس مال کو تمہارے لئے بھی حق کے ساتھ حلال کیا ہے۔

اس نے ایک مرتبہ پھر سخت انداز میں کوڑا زمین پر مارا۔ وہ کچھ دیر سر جھکائے خیالات میں کھویا رہا پھر سر اٹھا کر کہنے لگا: اے اوزاعی تمہارا کیا خیال ہے یہ لوگ انصاف پسند تھے؟

میں نے کہا: اے امیر وقت یہ میرا حتمی فیصلہ ہے اسلاف اور ان تمام لوگوں کے بارے میں جو آپ کے گھرانے میں سے گذر گئے، میرے نزدیک وہ تمام لوگ میرے حق سے واقف تھے۔ اگر امیر وقت اپنے آباء و اجداد کے شروع کئے ہوئے کام کو پایہ تکمیل تک پہنچانے کا مصمم ارادہ کر چکے ہیں تو آپ کو اس کے مواقع حاصل ہیں۔

عبداللہ بن علی کہنے لگا: گویا کہ آپ جانے کی اجازت چاہ رہے ہیں؟

میں نے کہا: جن لوگوں کو میں پیچھے چھوڑ آیا ہوں انہیں بھی حفاظت درکار ہے میرے ذمہ ان کا دفاع بھی ہے۔

عبداللہ بن علی نے کہا: تمہاری مرضی؟

امام اوزاعی کہتے ہیں: میں دربار سے نکل کر سواری پر سوار ہوا اور اپنی راہ چل پڑا۔ میرے بیروت پہنچتے ہی

عثمان سفیر کی حیثیت سے پہنچ گیا۔ میں نے کہا: امیر کو پھر میری ضرورت پڑ گئی ہے؟

عثمان نے کہا: حاکم شام اس وقت آپ کے انعام و اکرام سے غفلت برت گئے۔ اب انہوں نے آپ کے لئے

دو سو درہم بھیجے ہیں۔

امام اوزاعی نے اسی وقت وہ مال تینوں بیواؤں اور غرباء میں تقسیم کر دیا۔

امام ذہبی رحمہ اللہ امام اوزاعی رحمہ اللہ کے اس جراتمندانہ اقدام کی تعریف کرتے ہوئے کہتے ہیں:

عبداللہ بن علی ایک ظالم سفاک اور سخت گیر حاکم تھا۔ اس کے باوجود امام اوزاعی نے حق کے اظہار میں کوئی

دقیقہ فرو گذاشت نہیں کیا۔ اس طرح کا کردار ان علماء سوء سے کبھی ادا نہ ہو سکے گا جو حکمرانوں کے ظلم و زیادتی پر خاموش رہ

کر اپنی رضامندی کا اظہار کر کے اس کی تحسین کرتے اور ان کے غلط اعمال کو بھی صحیح ثابت کرتے ہیں اور اظہار حق کی

قدرت رکھنے کے باوجود لبوں پر چپ کی مہر لگا لیتے ہیں۔ اللہ تعالیٰ ایسے علماء سوء کے فتنوں سے محفوظ فرمائے۔

عبداللہ بن علی نے امام اوزاعی رحمہ اللہ سے اس شخص کی طرح سوال کیا تھا جو دوسرے شخص کو قتل کرنے کا ارادہ

رکھتا ہے لیکن امام اوزاعی رحمہ اللہ نے حق گوئی و رضائے الہی کو مد نظر رکھا اور اس کے غصے کو کوئی اہمیت نہیں دی۔ اس حق

گوئی کا نتیجہ اس طرح برآمد ہوا کہ عبداللہ نے خود منصب قضاۃ ان کے حوالے کرنا چاہا اور انہیں انعام و اکرام سے نوازا۔

(جسے امام اوزاعی رحمہ اللہ نے مستحقین میں تقسیم کر دیا)

امام ابوالشیخ نے نقل کیا ہے:

عن كعب قال لا تقطر عين ملك منهم الا كانت ملكا يطير من خشية الله. (ابو الشيخ (منه)  
حضرت کعب بن لہٰیؓ سے روایت ہے فرماتے ہیں کسی فرشتہ کی آنکھ کوئی آنسو نہیں بہاتی مگر اس سے ایک فرشتہ پیدا  
ہوتا ہے جو اللہ کے خوف سے اڑنے لگ جاتا ہے۔

راوی حدیث حضرت کعب بن لہٰیؓ

کعب احبار (عربی: کعب الاحبار) جن کا اصل نام ابواسحاق کعب بن ماتع الحمیری تھا جبکہ احبار ان کو ربی ہونے کی وجہ  
سے کہا جاتا ہے۔ کعب الاحبار یمن کے ممتاز ربی تھے جنہوں نے یہودیت کو ترک کر کے اسلام قبول کر لیا تھا۔  
ان کا شمار تابعین میں کیا جاتا ہے اور انہوں نے متعدد اسرائیلی روایتوں کو بیان کیا۔<sup>۱</sup>

وہ خلیفہ عمر بن خطاب اور عثمان بن عفان کے دورِ خلافت میں ایک با اثر شخصیت تھے۔ اہل سنت کے مطابق کعب نے کم  
حدیثیں روایت کیں، لوگ ان سے بنی اسرائیل کی معلومات حاصل کرتے تھے، کیونکہ ان کو یہودی تاریخ پہ کمال حاصل  
تھا۔ کعب احبار تابعین کے طبقہ اولیٰ میں سے ہیں، انہیں کعب خبر بھی کہا جاتا ہے۔

کعب نام، ابواسحاق کنیت، نسباً یمن کے مشہور حمیری خاندان کی شاخ آل ذی روین سے تھے، نسب نامہ یہ ہے، کعب بن  
مانع بن ہنوع بن قیس بن معن بن جشم ابن وائل بن عوف بن حمہر بن عوف بن زہیر بن ایمن بن حمیر بن سبا بن حمیری۔  
کعب احبار ابن مائع حمیری ہیں۔ یہود کے سرکردہ اہل علم میں سے تھے اور کتب یہود کے بارے میں سب سے وسیع  
اطلاع رکھتے تھے۔ مخضر مین میں سے تھے جنہوں نے زمانہ جاہلیت اور زمانہ اسلام دونوں پائے۔ یمن میں پیدا ہوئے  
اور وہیں رہائش پزیر رہے، تا آنکہ وہاں سے ہجرت فرمائی دور صدیق اکبر میں اسلام لائے اور سن 12ھ عمر فاروق دور میں  
مدینہ میں آئے۔ ابن سعد نے اہل شام کے تابعین میں آپ کو طبقہ اولیٰ میں ذکر کیا ہے اور مزید کہتے ہیں کہ: ”آپ دین  
یہود پر تھے، پھر اسلام لائے اور مدینہ منورہ ہجرت فرمائی، شام کی طرف روانہ ہو گئے اور تاحیات حمص ہی میں رہے۔“<sup>۲</sup>

ابن سعد نے ابن مسیب کی روایت نقل کی ہے کہ ابن عباس نے کعب سے فرمایا: آپ کو عہد نبوی، میں اسلام  
لانے سے کیا چیز مانع تھی کہ آپ عہد فاروقی میں اسلام لائے؟ تو کعب نے جواب میں کہا: میرے والد نے میرے لیے  
تورات کے منتخبات سے ایک کتاب تیار کی تھی اور کہا تھا کہ: ”بس! اس پر عمل کرو“ اور باقی تمام کتب کو مہر بند کر دیا تھا، اور  
مجھ سے باپ بیٹے کا عہد لیا تھا کہ میں ان کتب سے مہر کو نہ توڑوں، جب میں نے اسلام کے غلبے کو دیکھا تو میں نے سوچا  
کہ شاید میرے والد نے مجھ سے ان کتب میں کوئی علم چھپا کر رکھا ہے، چنانچہ میں نے اس مہر کو کھولا تو اس میں آپ

۱۔ اسلامی دائرۃ المعارف۔ اخذ کردہ بتاریخ 19 جولائی 2017

۲۔ علوم القرآن

۳۔ الاعلام خير الدين زركلي



ﷺ اور آپ ﷺ کی امت کا تذکرہ موجود تھا، چنانچہ میں مسلمان ہو کر آ گیا۔

عثمان غنی کے عہد خلافت سنہ 32ھ میں شام میں وفات پائی۔ وفات کے وقت 104 سال کے تھے۔  
امام ابو الشیخ رحمہ اللہ نقل فرماتے ہیں:

العلاء ہارون قال: لجبریل فی کل یوم اغتاسة فی الكوثر ثم ینتفض فکل قطرة یخلق منها  
الهلك.<sup>۱</sup>

حضرت العلاء بن ہارون رحمہ اللہ سے روایت ہے فرماتے ہیں کہ حضرت جبرائیل علیہ السلام ہر دن نہر کوثر میں ایک غوطہ لگاتے ہیں پھر کانپتے ہیں جس کے ہر قطرہ سے ایک فرشتہ پیدا ہوتا ہے۔

### حوض کوثر کے متعلق احادیث

حضرت ابو ہریرہ رضی اللہ عنہ سے روایت ہے کہ آنحضرت ﷺ نے فرمایا میرے گھر اور منبر کا درمیان بہشت کی کیاریوں میں سے ایک کیاری ہے اور میرا منبر (قیامت کے دن) میرے حوض پر ہوگا۔<sup>۲</sup>

حضرت سہل بن یساف رضی اللہ عنہ سے روایت ہے نبی کریم ﷺ نے فرمایا میں حوض پر تمہارا میزبان ہوں گا جو اس حوض پر آئے گا وہ پئے گا اور جو ایک بار پی لے وہ کبھی پیسا نہیں رہے گا اور میرے حوض پر کچھ ایسے لوگ میرے پاس آئیں گے جن کو میں پہچانتا ہوں گا اور وہ مجھ پہچانتے ہوں گے پھر میرے اور ان کے درمیان رکاوٹ حائل کر دی جائے گی۔ آپ ﷺ فرمائیں گے یہ میرے پیروکار ہیں تو کہا جائے گا آپ ﷺ نہیں جانتے کہ انہوں نے آپ ﷺ کے بعد کیا کیا ہے میں کہوں گا جن لوگوں نے میرے بعد دین میں تبدیلی کی ان سے دوری ہو دوری ہو۔<sup>۳</sup>

حضرت عقبہ بن عامر رضی اللہ عنہ سے روایت ہے رسول کریم ﷺ نے شہدائے احد پر نماز جنازہ پڑھی پھر آپ ﷺ نے منبر پر آ کر فرمایا میں حوض کوثر پر تمہارا منتظر ہوں گا اور حوض کوثر کی چوڑائی اتنی ہے جتنا کہ ایلہ کے مقام سے حجفہ کے مقام تک فاصلہ ہے۔ مجھے تم سے اس بات کا ڈر نہیں ہے کہ تم میرے بعد مشرک بن جاؤ گے لیکن مجھے تم سے اس بات کا ڈر ہے کہ تم لوگ دنیا کے لالچ میں آپس میں حسد کرنے لگ جاؤ گے اور آپس میں خون ریزی کرنے لگ جاؤ گے جس کے نتیجہ میں تم ہلاک ہو جاؤ گے جس طرح کہ تم سے پہلے لوگ ہلاک ہوئے۔<sup>۴</sup>

۱۔ ابن سعد: 7/156

۲۔ حد منشور/۹۲، ابو الشیخ ۲۲، الاذی منصوع ۱۴/۹۲

۳۔ بخاری، جلد اول کتاب التجد حدیث نمبر: 1122

۴۔ مسلم، کتاب الفضائل

۵۔ مسلم، کتاب الفضائل

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم کو ہلکی سی نیند آئی، پھر آپ صلی اللہ علیہ وسلم نے مسکراتے ہوئے سر مبارک اٹھایا، تو یا تو آپ نے انہیں (صحابہ) بتایا یا پھر انہوں نے عرض کی اے اللہ کے رسول صلی اللہ علیہ وسلم آپ کیوں مسکرائے؟ پس آپ صلی اللہ علیہ وسلم نے فرمایا مجھ پر ابھی ابھی ایک سورۃ نازل ہوئی ہے پھر آپ صلی اللہ علیہ وسلم نے تلاوت فرمائی۔

بسم الله الرحمن الرحيم انا اعطيتك الكوثر فصل لربك وانحر ان شئت لك هو الا بتر۔

(ہم نے آپ کو کوثر عطا کی۔ پس اپنے رب کے لئے نماز پڑھیں اور قربانی دیں بے شک آپ کے دشمن ہی بے نام ہونگے) جب آپ نے اس سورت کی تلاوت فرمائی تو پوچھا کیا تمہیں معلوم ہے کہ کوثر کیا چیز ہے؟ انہوں نے عرض کی اللہ اور اس کے رسول بہتر جانتے ہیں آپ نے فرمایا وہ ایک نہر ہے جس کا میرے رب نے مجھ سے جنت میں دینے کا وعدہ کیا ہے اس پر بہت زیادہ بہتری ہے اس پر ایک حوض ہے قیامت کے روز میری امت وہاں آئے گی اس کے برتنوں کی تعداد ستاروں کے برابر ہے۔<sup>۱</sup>

حضرت انس بن مالک رضی اللہ عنہ بیان کرتے ہیں کہ جب اللہ کے نبی صلی اللہ علیہ وسلم کو معراج کے دوران جنت کی سیر کرائی گئی تو آپ کو ایک نہر پیش کی گئی جس کے کنارے خلداریا قوت کے تھے آپ کے ساتھ جو فرشتہ تھا اس نے اپنا ہاتھ اس نہر میں مارا تو (وہاں سے) کستوری نکالی (جو اس کا گارا تھا) تو محمد صلی اللہ علیہ وسلم نے اپنے ساتھ والے فرشتے سے فرمایا یہ کیا ہے اس نے کہا یہ کوثر ہے جو اللہ تعالیٰ نے آپ صلی اللہ علیہ وسلم کو عطا فرمائی ہے۔<sup>۲</sup>

حضرت انس رضی اللہ عنہ روایت کرتے ہیں کہ رسول کریم صلی اللہ علیہ وسلم سے حوض کوثر کے بارے میں پوچھا گیا؟ آپ صلی اللہ علیہ وسلم نے فرمایا وہ جنت کی ایک نہر ہے جو اللہ تعالیٰ نے مجھے عطا فرمائی ہے (اس کا پانی) دودھ سے زیادہ سفید اور شہد سے زیادہ میٹھا ہے، اس میں ایسے پرندے ہیں جن کی گردنیں اونٹوں کی گردنوں کی طرح ہیں۔ حضرت عمر رضی اللہ عنہ نے پوچھا بلاشبہ وہ پرندے تو بہت زیادہ عمدہ ہونگے؟ رسول اکرم صلی اللہ علیہ وسلم نے فرمایا ان کو کھانے والے ان سے بھی زیادہ عمدہ ہوں گے۔<sup>۳</sup>

حضرت انس بن مالک رضی اللہ عنہ روایت کرتے ہیں کہ نبی کریم صلی اللہ علیہ وسلم نے ارشاد فرمایا جنت میں چلنے کے دوران میرا گزرا ایک نہر پر ہوا، اس کے دونوں جانب کھوکھلے موتیوں سے تیار کئے ہوئے گنبد بنے ہوئے تھے۔ میں نے جبرائیل علیہ السلام سے پوچھا یہ کیا ہے؟ جبرائیل علیہ السلام نے کہا کہ یہ نہر کوثر ہے جو آپ کے رب نے آپ کو عطا فرمائی ہے۔ میں نے دیکھا کہ اس کی مٹی (جو اس کی تہہ میں تھی وہ) نہایت مہکنے والی مشک تھی۔<sup>۴</sup>

<sup>۱</sup>۔ سنن ابی داؤد، جلد سوئم کتاب السنۃ: 4747

<sup>۲</sup>۔ سنن ابی داؤد، جلد سوئم کتاب السنۃ: 4747

<sup>۳</sup>۔ ترمذی

<sup>۴</sup>۔ بخاری

حضرت عبداللہ بن عمر رضی اللہ عنہما کہتے ہیں: رسول اللہ صلی اللہ علیہ وسلم نے فرمایا: الکواثر جنت میں ایک نہر ہے، اس کے دونوں کنارے سونے کے ہیں، اس کے پانی کا گزر موتیوں اور یاقوت پر ہوتا ہے، اس کی مٹی مشک سے بھی زیادہ خوشبودار ہے اور اس کا پانی شہد سے بھی زیادہ میٹھا ہے اور برف سے بھی زیادہ سفید ہے۔ امام ترمذی کہتے ہیں: یہ حدیث حسن صحیح ہے۔<sup>۱</sup>

حضرت جبریل علیہ السلام

ایک جلیل القدر فرشتے کا نام، جو اسلامی عقیدے کے مطابق فرشتوں کے سردار ہیں۔ جو انبیاء کرام کی طرف وحی لایا کرتا تھے۔ روایت ہے کہ شب معراج میں حضرت جبریل براق لے کر آنحضرت صلی اللہ علیہ وسلم کے پاس آئے تھے اور مقام سدرة المنتہی تک ہمرکاب رہے تھے۔

آپ کے مختلف القاب میں ناموس اعظم، روح اعظم، روح القدس اور روح الامین وغیرہ شامل ہیں۔ جبرائیل (علیہ السلام) اللہ تعالیٰ کے سب سے مقرب فرشتے ہیں۔ تمام انبیاء (علیہم السلام) پر وحی حضرت جبرائیل (علیہ السلام) کے توسط سے ہی آتی رہی ہے۔<sup>۲</sup>

حضرت ابو ہریرہ سے روایت ہے کہ سرور کونین احمد مصطفیٰ صلی اللہ علیہ وآلہ وسلم نے ایک دفعہ جبرائیل علیہ السلام سے پوچھا:

”اے جبرائیل! ذرا یہ تو بتاؤ تمہاری عمر کتنی ہے؟“

جبرائیل علیہ السلام نے آپ صلی اللہ علیہ وآلہ وسلم کو جواب دیا:

”یا رسول اللہ (صلی اللہ علیہ وآلہ وسلم)! مجھے اپنی عمر کا صحیح علم نہیں ہے، لیکن اتنا یاد ہے کہ ساری کائنات کے پیدا ہونے سے پہلے اللہ تبارک و تعالیٰ کے حجاباتِ عظمت میں سے چوتھے پردے میں ایک ستارہ چمکا کرتا تھا اور وہ ستارہ ستر ہزار سال کے بعد ایک مرتبہ چمکتا تھا۔ اور میں نے اپنی زندگی میں وہ ستارہ بہتر ہزار مرتبہ دیکھا ہے!“

تو محمد صلی اللہ علیہ وآلہ وسلم نے جبرائیل سے کہا:

”اے جبرائیل! مجھے اپنے اللہ کی عزت کی قسم، وہ ستارہ میں ہی ہوں۔“<sup>۳</sup>

امام ابوالشیخ رحمہ اللہ نے امام مجاہد رحمہ اللہ کی سند کے حوالے سے نقل کیا ہے:

عن ابن عباس عن النبی ﷺ قال ليس من خلق الله اكثر من الملائكة ما من شئ ينبت الا

<sup>۱</sup> جامع ترمذی 3361

<sup>۲</sup> تفسیر مزینی پارہ 1 ص 359

<sup>۳</sup> مصنف: علی بن ابی حمزہ، باب الدنیا، کتاب: سیرت حلبیہ، جلد نمبر 1، صفحہ نمبر 30

وملك مؤكل به<sup>۱</sup>

حضرت ابن عباس رضی اللہ عنہما سے روایت ہے کہ رسول کریم صلی اللہ علیہ وسلم نے فرمایا: اللہ کی مخلوق میں فرشتوں سے زیادہ کوئی مخلوق نہیں، کوئی چیز بھی (زمین سے) نہیں اگتی مگر اس کے ساتھ ایک مؤکل فرشتہ ہوتا ہے۔

راوی حدیث حضرت عبداللہ ابن عباس رضی اللہ عنہما

عبداللہ بن عباس (3 قبل ہجرت تا 68ھ مطابق 618ء تا 687ء) ایک صحابی رسول صلی اللہ علیہ وآلہ وسلم تھے۔ انہوں نے اپنی کم سنی اور نو عمری کے باوجود حصول علم کے ہر طریقے کو اختیار کیا اور اس راہ میں انتہائی جاں فشانی اور ان تھک محنت سے کام لیا۔ وہ محمد صلی اللہ علیہ وآلہ وسلم کے چشمہ صافی سے آپ صلی اللہ علیہ وسلم کی زندگی بھر سیراب ہوتے رہے۔ آپ کے وصال کے بعد وہ باقی ماندہ علما صحابہ کی طرف متوجہ ہوئے اور ان سے بھرپور استفادہ فرمایا۔ وہ اپنے شوق علم کا حال بیان کرتے ہوئے فرماتے ہیں کہ ”جب کسی صحابی کے متعلق مجھے معلوم ہوتا کہ ان کے پاس رسول اللہ صلی اللہ علیہ وآلہ وسلم کی کوئی حدیث ہے تو میں قیلولہ کے وقت دوپہر میں ان کے دروازے پر پہنچ جاتا اور اپنی چادر کو سرہانے رکھ کر ان کے گھر کی چوکھٹ پر لیٹ جاتا۔ اس وقت دوپہر کی تیز اور گرم ہوائیں بہت سا گرد و غبار اڑا کر میرے اوپر ڈال دیتیں۔ حالانکہ اگر میں ان کے گھر داخل ہونے کی اجازت مانگتا تو مجھے اجازت مل جاتی۔ لیکن میں ایسا اس لیے کرتا تھا کہ ان کی طبیعت مجھ سے خوش ہو جائے، جب وہ صحابی گھر سے نکلتے اور مجھے اس حال میں دیکھتے تو کہتے: ابن عم رسول صلی اللہ علیہ وآلہ وسلم! آپ نے کیوں یہ زحمت گوارا کی، آپ نے میرے یہاں اطلاع بھجوا دی ہوتی، میں خود حاضر ہو جاتا لیکن میں جواب دیتا، میں آپ کی خدمت میں حاضر ہونے کا زیادہ حقدار ہوں کیونکہ حصول علم کے لیے صاحب علم کے پاس جایا جاتا ہے۔ صاحب علم خود طالب علم کے پاس نہیں جایا کرتے۔ پھر میں ان سے حدیث پوچھتا۔“

آپ کا نام عبداللہ، ابو العباس کنیت تھی۔ آپ کے والد کا نام عباس بن عبدالمطلب اور والدہ کا نام ام الفضل لبابہ تھا۔ آپ کا شجرہ نسب یہ ہے۔ عبداللہ بن عباس بن عبدالمطلب بن ہاشم بن عبدمناف۔

آپ کے والد عباس نبی کریم صلی اللہ علیہ وآلہ وسلم کے سگے چچا تھے۔ اس طرح آپ آنحضرت صلی اللہ علیہ وآلہ وسلم کے ابن عم تھے۔ آپ ام المومنین میمونہ بنت حارث کے خواہر زادہ تھے کیونکہ آپ کی والدہ ام الفضل اور میمونہ بنت حارث حقیقی بہنیں تھیں۔

عبداللہ ابن عباس کی پیدائش ہجرت سے 3 برس قبل شعب ابی طالب میں محصوریت کے دوران میں ہوئی تھی۔ آپ کی پیدائش کے بعد عبداللہ ابن عباس آپ کے بارگاہ رسالت میں لے کر آئے تو آپ صلی اللہ علیہ وآلہ وسلم نے ان کے منہ

۱۔ مجمع الزوائد ۸/ ۱۳۵ ذکرہ البیہقی بلفظ ”لیس من خلق اللہ اکثر من الملائکہ“ متعلقہ مثل الذباب“ ثم يقول تبارک وتعالى ”كونوا الف الفین“ رواہ البزار، ورجالہ رجال الصحیح والحدیث عن عبد اللہ بن عمر، وصدق علیہ ابن عباس رضی اللہ عنہما۔

۲۔ زندگیاں صحابہ کی: ڈاکٹر عبدالرحمن رافت پاشا

میں اپنا لعاب دہن ڈال کر آپ کے حق میں دعا فرمائی۔

آپ کے والد عباس نے اگرچہ فتح مکہ سے پہلے اسلام قبول کیا، لیکن آپ کی والدہ اُم الفضل نے ابتدا میں ہی داعی توحید کو لبیک کہا تھا۔ اس لیے آپ کی پرورش توحید کے سائے میں ہوئی۔

عبداللہ بن عباس 8 ہجری میں اپنے اہل و عیال کے ساتھ ہجرت کر کے مدینہ منورہ پہنچے۔ اس وقت آپ کی عمر تقریباً 11 سال تھی۔ آپ اپنے والد کے حکم سے بیشتر اوقات بارگاہ نبوت میں حاضر ہوتے تھے۔

آپ کی مصاحبت رسول صلی اللہ علیہ وآلہ وسلم کا جو زمانہ پایا، دراصل وہ آپ کے لڑکپن کا زمانہ تھا۔ تاہم آپ نبی کریم صلی اللہ علیہ وآلہ وسلم کی صحبت میں اکثر رہتے۔ ام المومنین میمونہ آپ کی خالہ تھیں اور آپ سے بہت شفقت رکھتی تھیں اس لیے آپ اکثر انے خدمت میں حاضر رہتے تھے اور کئی دفع رات میں ان کے گھر پر ہی سو جاتے تھے۔ اس طرح انکو رسول اللہ صلی اللہ علیہ وآلہ وسلم کی صحبت سے مستفیض ہونے کا بہترین موقع میسر تھا۔ آپ ایسے ہی ایک رات کا ذکر کرتے ہوئے فرمایا۔

”ایک مرتبہ میں اپنی خالہ کے پاس سو رہا تھا، آپ صلی اللہ علیہ وآلہ وسلم تشریف لائے اور چار رکعت پڑھ کر استراحت فرما ہوئے، پھر کچھ رات باقی تھی کے آپ بیدار ہوئے اور مشکیزہ کے پانی سے وضو کر کے نماز پڑھنے لگے میں بھی اٹھ کر بائیں طرف کھڑا ہو گیا۔ آپ نے میرا سر پکڑ کر مجھے داہنی طوف کھڑا کر لیا۔“

ایک بار رسول اللہ صلی اللہ علیہ وآلہ وسلم نماز کے لیے بیدار ہوئے تو عبداللہ بن عباس نے وضو کے لیے پانی لا کر رکھ دیا۔ آپ صلی اللہ علیہ وآلہ وسلم نے وضو سے فراغت کے بعد پوچھا کہ پانی کون لایا تھا۔ سیدہ میمونہ نے عبداللہ بن عباس کا نام لیا تو آپ صلی اللہ علیہ وآلہ وسلم خوش ہو کر یہ دعادی:

”اللَّهُمَّ فَقِّهْهُ فِي الدِّينِ وَعَلِّمْنَاهُ التَّأْوِيلَ“

یعنی اے اللہ اس کو مذہب کا فقیہ بنا اور تاویل کا طریقہ سکھا۔<sup>۱</sup>

حضرت عمر رضی اللہ عنہ کا ابن عباس رضی اللہ عنہما کو گورنری سے دور رکھنا مسعودی نے ابن عباس رضی اللہ عنہما سے نقل کیا کہ عمر نے مجھے بلایا اور کہا: جمص کا گورنر فوت ہو گیا ہے وہ نیکو کار تھا اور نیکو کار کم ہیں اور مجھے امید ہے کہ تو ان میں سے ہو لیکن میرا تیرے بارے میں میرے دل میں ایک خدشہ ہے، تمہارا کیا خیال ہے؟ ابن عباس: میں ہرگز گورنری قبول نہیں کروں گا جب تک مجھے اپنے خدشے کے بارے میں نہ بتاؤ۔ عمر: تجھے اس سے کیا غرض ہے؟ ابن عباس: میں اس کو جاننا چاہتا ہوں، اگر وہ خطرناک ہو تو مجھے بھی اس کے خطرے کی طرف متوجہ ہونا چاہیے جیسے آپ میرے بارے میں فکر مند ہوئے ہیں اور اگر میں اس سے بری ہوں اور مجھے یقین ہو جاتا ہے کہ مجھ میں وہ برائی نہیں تو اس کام کو قبول کروں گا، میں نے آپ کو کم دیکھا کہ جس چیز کے بارے میں فکر مند ہوں اس کی کوئی وجہ ہوتی ہے۔ عمر: اے ابن عباس! میں اس چیز سے خوف زدہ ہوں کہ

۱۔ بخاری شریف

۲۔ البخاری (143)، مسلم (2477)، ال امام احمد فی "السند" (4/225)



تیری گورنری میں کوئی حادثہ پیش آئے کہ تمہاری حکومت میں اس کو ہونا ہے کہ تو لوگوں سے کہنے لگے: ہماری طرف آؤ، اور تم اپنے بنی ہاشم کے سوا کسی کو قبول نہیں کرو گے، لیکن میں نے نبی اکرم ﷺ کو دیکھا تھا کہ تمہیں دور رکھا اور دوسروں کو کام پہ لگایا۔ ابن عباس: تجھے خدا کی قسم! اگر ایسا ہے تو گورنری کیوں دیتے ہو؟ عمر: خدا کی قسم! معلوم نہیں کیا تم گورنری کے لیے مناسب تھے اور تم سے حسد و بد بینی کی وجہ سے تمہیں دور رکھا یا وہ ڈر گئے کہ تمہاری بیعت کریں تو معاملہ مشکل ہو جائے کہ ایسا ہی ہوا، بہر حال تمہاری رائے کیا ہے؟ ابن عباس: میرا خیال ہے کہ میں تمہارے لیے کام نہ کروں؟ عمر: کیوں؟ ابن عباس: اگر میں اس حالت میں تمہارے لیے کام کروں کہ تم میرے بارے میں مطمئن نہیں ہو تو ہمیشہ میں تمہاری آنکھوں کا کاٹنا بنا رہوں گا۔ عمر: پس اس معاملے میں کوئی مشورہ دو۔ ابن عباس: کسی ایسے شخص کو کام پر لگاؤ جو تمہاری نظر میں اور تمہارے لیے زیادہ صالح ہو۔

ابن عبد ربہ اس کو ابو بکر بن ابی شیبہ م 235ھ سے دوسری طرح نقل کرتا ہے اور کوشش کرتا ہے کہ خلیفہ ثانی کے ابن عباس کو گورنر نہ بنانے کی وجہ یہ بتائے کہ ابن عباس سہم ذوی القربی کے بارے میں بے جا تاویلیں کی ہوئی تھیں اور اس کے لیے امام علی کی طرف منسوب خط کو تائید کے لیے پیش کرتا ہے ابو بکر بن ابی شیبہ نے یہ نقل کیا: ابن عباس عمر کے ہاں سب سے زیادہ محبوب تھے اور عمر انہیں دیگر اصحاب نبوی سے مقدم کرتے تھے لیکن ان کو ہرگز گورنری نہیں دی ان سے ایک دن کہا: شاید میں تجھے گورنر بنا دیتا لیکن مجھے ڈر ہے کہ تو تاویل کر کے مال فہمی کو حلال سمجھ لے پس جب امام علی کا دور آیا آپ نے ابن عباس کو بصرہ کا والی بنایا تو ابن عباس نے آیت خمس کی تاویل کر کے فہمی کو حلال کر لیا۔

ابن ابی شیبہ کی تصریح کے مطابق نبی اکرم ﷺ کے زمانے سے لیکر عمر کی خلافت کے آخری سال تک سہم ذوی القربی کے متولی امام علی بن ابی طالب تھے، بات ابن عباس جیسے دانشمند افراد سے پوشیدہ نہیں تھی پس وہ کس طرح امام علی کی رائے کے بغیر سہم ذوی القربی میں تصرف کر سکتے تھے ثانیاً اگر ابن عباس کے بارے میں تاویل کا خوف انہیں گورنر بنانے سے روکتا تھا تو معاویہ کو شام کی حکومت کے لیے کیوں انتخاب کیا کہ ان کے مالیات میں تاویلیں کرنے کے باوجود باقی رکھا؟ ثالثاً ابن عبد ربہ نے جس خط کو تائید کے لیے پیش کیا وہ جعلی ہے اس سے ہرگز استدلال نہیں کیا جاسکتا۔

حضرت عبد اللہ بن عباس رضی اللہ عنہما فضل و کمال کے اعتبار سے اپنے زمانے کے صف اول کے علماء میں سے تھے جن کی ذات گرامی ایسا صحیفہ تھی جس میں تمام علوم و معارف جمع تھے۔ قرآن، تفسیر، حدیث، فقہ، ادب، شعر و شاعری، فرائض اور مغازی وغیرہ۔ کوئی ایسا علم نہ تھا جس میں سے اللہ تعالیٰ نے ان کو حظ وافر عطاء نہ فرمایا ہو، بالخصوص کلام اللہ کی تفسیر و تاویل میں جو مہارت اور آیات قرآنی کے شان نزول اور ناسخ و منسوخ کے علم میں جو وسعت اللہ تعالیٰ نے آپ کو عطا فرمائی تھی شاید کسی کے حصہ میں آئی ہو۔

فہم قرآن اور سیدنا عبداللہ بن عباس رضی اللہ عنہما: حضرت عمر فاروق رضی اللہ عنہ کے حلقہ مجلس میں بڑے بڑے صحابہ رضی اللہ عنہم موجود تھے اور ابن عباس رضی اللہ عنہما بھی تشریف فرما تھے۔ حضرت فاروق اعظم رضی اللہ عنہ نے اس آیت کا مطلب پوچھا:

”أَيُّدُ أَحَدُكُمْ أَنْ تَكُونَ لَهُ جَنَّةٌ مِنْ نَخِيلٍ وَأَعْنَابٍ“ (البقرة: ۲۶۶)

تو لوگوں نے کہا: اللہ تعالیٰ ہی بہتر جانتا ہے۔ حضرت عمر رضی اللہ عنہ کو اس بے معنی جواب پر غصہ آگیا، بولے: اگر معلوم نہیں تو صاف کہہ دو کہ ہمیں علم نہیں۔ اسی اثناء میں حضرت عبداللہ بن عباس رضی اللہ عنہما جھجکتے ہوئے بولے: میں کچھ عرض کرنا چاہتا ہوں۔ فرمایا: تم اپنے آپ کو چھوٹا نہ سمجھو، جودل میں ہو بیان کرو۔ فرمایا کہ اس میں عمل کی مثال دی گئی ہے۔<sup>۱</sup> حضرت ابن عباس رضی اللہ عنہما کے فہم قرآن کا اعتراف: حضرت عبداللہ بن مسعود رضی اللہ عنہ فرماتے ہیں:

نعم ترجمان القرآن ابن عباس۔<sup>۲</sup>

عبداللہ بن عباس رضی اللہ عنہما قرآن کے بہت اچھے ترجمان ہیں۔

حضرت عبداللہ بن عمر رضی اللہ عنہما کے پاس ایک شخص آیا اور اس نے آیت ”كَانَتْ آرَتُهُمَا قَفَقْنَا هُنَا“ (الانبياء: ۳۰)

کا مطلب پوچھا۔ انہوں نے (امتحان کی غرض سے) حضرت ابن عباس رضی اللہ عنہما کے پاس بھیج دیا کہ ان سے پوچھو، پھر مجھے بھی بتانا۔ اس نے جا کر پوچھا تو حضرت ابن عباس رضی اللہ عنہما نے فرمایا: آسمان کا ”فتق“ یہ ہے کہ پانی نہ برسائے اور زمین کا ”فتق“ یہ ہے کہ نباتات نہ اگائے۔ سائل نے واپس آکر یہ جواب حضرت ابن عمر رضی اللہ عنہما کو بتایا تو انہوں نے کہا: ”لقد أوتي بن عباس علما صدقا هكذا لقد كنت أقول ما يعجبني جرأة بن عباس على تفسير القرآن فالآن قد علمت أنه قد أوتي علما“۔<sup>۳</sup>

ابن عباس رضی اللہ عنہما کو سچا علم عطا ہوا ہے۔ مجھ کو تفسیر قرآن میں ان کی دلیری پر حیرت ہوتی تھی، لیکن اب معلوم ہوا کہ درحقیقت علم ان ہی کا حصہ ہے۔

عمیر بن بشر اسعفی فرماتے ہیں کہ ایک آدمی نے حضرت ابن عمر رضی اللہ عنہما سے کسی آیت کے بارے میں پوچھا تو انہوں نے فرمایا: ”سل ابن عباس فإنه أعلم من بقى بيا أنزل الله على محمد“۔<sup>۴</sup>

۱۔ صحیح البخاری: کتاب التفسیر باب قوله أَيُّدُ أَحَدُكُمْ أَنْ تَكُونَ لَهُ جَنَّةٌ مِنْ نَخِيلٍ وَأَعْنَابٍ

۲۔ الاصابہ: ج ۲ ص ۱۰۷۰، المعجم الکبیر للطبرانی رقم الحدیث ۱۱۱۰۸

۳۔ الاصابہ: ج ۲ ص ۱۰۷۷

۴۔ الاصابہ: ج ۲ ص ۱۰۷۷

حضرت عبداللہ بن عباس رضی اللہ عنہما سے پوچھو، اس لیے کہ قرآن کے جاننے والے جتنے لوگ باقی رہ گئے ہیں، ان میں سب سے زیادہ معلومات وہی رکھتے ہیں۔

علم حدیث: حضرت عبداللہ بن عباس رضی اللہ عنہما کا شمار ان مخصوص صحابہ کرام رضی اللہ عنہم میں ہوتا ہے جو علم حدیث کے سلاطین سمجھے جاتے ہیں۔ اگر حدیث کی کتابوں سے ان کی روایات الگ کر لی جائیں تو ان کے بہت سے اوراق سادہ رہ جائیں گے۔

کثرت روایات کا سبب: روایات کی کثرت ان کی محنت، جستجو اور ذوقِ علم کا نتیجہ ہے۔ بہت سی روایات براہِ راست خود زبانِ نبوت سے سنی ہیں۔ جب رسول اکرم صلی اللہ علیہ وسلم نے دار الفنا سے دار البقا کی طرف انتقال فرمایا اس وقت آپ کی عمر 13 برس تھی۔<sup>۱</sup>

آپ خود فرماتے ہیں کہ جب آپ صلی اللہ علیہ وسلم کی وفات ہوئی تو میں نے ایک انصاری نو جوان کو بلایا کہ اصحاب رسول صلی اللہ علیہ وسلم کی کثیر تعداد ابھی موجود ہے ہم ان سے علم حاصل کر لیں۔ انصاری نو جوان نے کہا: مجھے آپ پر حیرت ہوتی ہے، آپ دیکھ رہے ہیں کہ لوگ علم میں آپ کے محتاج ہیں، پھر آپ دوسروں کے پاس جاتے ہیں۔ یہ جواب سن کر میں نے اس کو چھوڑ دیا اور جہاں کہیں پتہ چلتا کہ فلاں شخص نے نبی اکرم صلی اللہ علیہ وسلم سے حدیث سنی ہے تو تنہا اس کے دولت خانے پر جاتا، اگر وہ اس وقت قیلوہ کر رہا ہوتا تو اپنی چادر کو اس کے درواز پر بچھاتا، ہوا مجھ پر مٹی ڈالتی رہتی تھی۔ جب وہ باہر تشریف لاتے اور مجھے دیکھتے تو کہتے: اے حضور کے چچا زاد بھائی! آپ نے کیوں مشقت اٹھائی، کسی اور کو بھیج دیا ہوتا۔ تو میں کہتا: نہیں، یہ میرا فرض تھا۔ میں اس سے حدیث کے بارے میں پوچھتا (اس طریقہ سے عرب کے گوشہ گوشہ سے ایک ایک دانہ چن کر علم رسول صلی اللہ علیہ وسلم کو جمع کیا، جب ان کے فضل و کمال کا چرچا زیادہ ہوا) تو اس وقت وہ انصاری نو جوان حیات تھا۔ اس وقت اس نے مجھ کو دیکھا کہ لوگ میرے ارد گرد جمع ہیں اور مجھ سے سوال کر رہے ہیں اور علم حاصل کر رہے ہیں تو اس وقت اس نے (مارے ندامت کے) کہا: ”ہذا الفتی کان اعقل منی“۔<sup>۲</sup>

کہ عبداللہ بن عباس رضی اللہ عنہما مجھ سے زیادہ عقل مند تھے۔

حضرت ابوسلمہ رحمہ اللہ فرماتے ہیں کہ حضرت ابن عباس رضی اللہ عنہما فرماتے تھے کہ جس شخص کے متعلق مجھے پتہ چلتا کہ اس نے رسول اکرم صلی اللہ علیہ وسلم سے کوئی حدیث سنی ہے تو میں خود اس کے مکان پر جا کر حاصل کرتا۔<sup>۳</sup>

آپ رضی اللہ عنہما کی اسی تلاش اور جستجو نے آپ رضی اللہ عنہما کو اقوال و افعال نبوی صلی اللہ علیہ وسلم کا بہت بڑا حافظ بنا دیا۔ اکابر صحابہ رضی اللہ عنہم جو عمر اور مرتبہ میں آپ سے بڑے تھے، آپ کے علمی مقام کے معترف تھے مثلاً حضرت عبداللہ بن عباس رضی اللہ عنہما

<sup>۱</sup> - الاصابہ: ج 2 ص 1074

<sup>۲</sup> - جامع السنن والمسانید لابن کثیر: ج 10 ص 30

<sup>۳</sup> - تذکرۃ الحفاظ ج 1 ص 5

یہ فتویٰ دیتے تھے حائضہ عورت طواف رخصت کیے بغیر لوٹ جائے۔ حضرت زید بن ثابت انصاری رضی اللہ عنہ کو پتہ چلا تو انہوں نے ابن عباس رضی اللہ عنہ سے پوچھا: کیا آپ یہ فتویٰ دیتے ہیں۔ انہوں نے ہاں میں جواب دیا تو حضرت زید نے فرمایا: یہ فتویٰ نہ دیا کرو۔ حضرت ابن عباس رضی اللہ عنہما نے فرمایا: میں یہی فتویٰ دوں گا، اگر آپ کو شک ہے تو فلاں انصاریہ سے پوچھ لو۔ حضرت زید بن ثابت رضی اللہ عنہ نے پوچھا تو حضرت ابن عباس رضی اللہ عنہما کا فتویٰ صحیح نکلا۔ ہنستے ہوئے واپس آئے اور فرمایا کہ آپ نے سچ کہا تھا۔<sup>۱</sup>

حضرت عبداللہ بن عباس رضی اللہ عنہما اور مسور بن مخرمہ رضی اللہ عنہ کے درمیان محرم کے سر دھونے کے بارے میں اختلاف ہوا۔ ابن عباس رضی اللہ عنہما قائل تھے اور حضرت مسور بن مخرمہ قائل نہ تھے۔ تو حضرت عبداللہ بن عباس رضی اللہ عنہما نے حضرت ابویوب انصاری رضی اللہ عنہ سے اس مسئلہ کے تحقیق کرائی۔ انہوں نے ابن عباس رضی اللہ عنہما کی تائید کرتے ہوئے عملاً نقشہ کھینچ کر بتا دیا کہ نبی اکرم صلی اللہ علیہ وسلم حالت احرام میں اس طرح سر مبارک دھویا کرتے تھے۔<sup>۲</sup> احتیاط فی الحدیث: زیادہ احادیث بیان کرنے والے راویوں کے متعلق یہ شبہ کیا جاتا ہے کہ وہ روایت کرنے میں احتیاط نہیں کرتے، بلکہ ہر طرح کی روایت لے لیتے ہیں، لیکن سیدنا عبداللہ بن عباس رضی اللہ عنہما کی ذات گرامی اس طرح کے شکوک و شبہات سے منزہ تھی۔ آپ حدیث نبوی بیان کرتے وقت بہت احتیاط کرتے تھے کہ کہیں غلط بات نبی اکرم صلی اللہ علیہ وسلم کی طرف منسوب نہ ہو جائے۔ اگر کسی موقع پر کوئی خفیف سا بھی شبہ اور خطرہ ہوتا تو اس بات کو بیان نہ کرتے۔ اکثر فرمایا کرتے تھے کہ ہم اس وقت تک رسول اکرم صلی اللہ علیہ وسلم کی حدیث بیان کرتے تھے جب تک جھوٹ کا خطرہ نہ تھا، لیکن جب سے لوگوں ہر قسم کی روایات بیان کرنا شروع کیں تو اس وقت سے ہم نے روایت کرنا ہی چھوڑ دیا۔<sup>۳</sup>

حلقہ درس: حضرت عبداللہ بن عباس رضی اللہ عنہما کا حلقہ درس بہت وسیع تھا، سینکڑوں طلبگار روزانہ ان کے چشمہ علم و عمل سے سیراب ہوتے تھے، گویا کہ انہوں نے اپنی پوری زندگی کو دو حصوں میں تقسیم کر رکھی تھی، ایک حصہ تحصیل علم اور دوسرا حصہ درس و تدریس اور اشاعت دین متین کے لیے وقف کر رکھا تھا۔ کبھی کوئی سائل ان کے چشمہ فیض سے ناکام واپس نہ ہوا۔ اس عام فیض کے علاوہ بعض مجلسیں خصوصیت کے ساتھ درس و تدریس اور علمی مذاکروں کے لیے مخصوص تھیں اور ان میں باقاعدہ ہر علم و فن کی جدا جدا تعلیم ہوا کرتی تھی۔

اس علم و عمل کے پیکر کا فیض حضر میں نہیں بلکہ سفر و حضر میں دونوں میں یکساں جاری رہتا تھا۔ چنانچہ جب چند دنوں کے لیے حج کی غرض سے مکہ مکرمہ تشریف لے جاتے تھے اس وقت بھی ان کی قیام گاہ متلاشیان علم کی درس گاہ بن جاتی۔<sup>۴</sup>

<sup>۱</sup>۔ مسند احمد ج 1 ص 226

<sup>۲</sup>۔ سنن ابی داؤد: کتاب المناسک

<sup>۳</sup>۔ مسند الداری: باب فی الحدیث عن الثقات

<sup>۴</sup>۔ الاستیعاب ج 1 ص 353

آپ کا فقہ میں مقام: حضرت عبداللہ بن عباس رضی اللہ عنہما ترجمان القرآن اور محدث ہونے کے ساتھ ساتھ ایک عظیم فقیہ بھی تھے۔ آپ نے مکہ مکرمہ میں فقہ کی بنیاد رکھی۔ آپ کی فقہ دانی کا سرسری اندازہ اس سے ہو سکتا ہے کہ ابو بکر محمد بن موسیٰ جو اپنے زمانے کے امام تھے، انہوں نے آپ کے فتاویٰ جات 20 جلدوں میں جمع کیے تھے۔<sup>۱</sup>

علم الفرائض میں منفرد مقام: آپ رضی اللہ عنہما علم الفرائض میں اگرچہ حضرت معاذ بن جبل، زید بن ثابت اور عبداللہ بن مسعود رضی اللہ عنہم کے ہم پلہ نہ تھے لیکن عام صحابہ کرام رضی اللہ عنہم میں آپ اس فن میں ممتاز درجہ رکھتے تھے۔<sup>۲</sup>

قوتِ مناظرہ: آپ رضی اللہ عنہما بلند پایہ مناظر بھی تھے۔ چنانچہ جب خارجیوں نے فتنہ کھڑا کیا اور حضرت علی المرتضیٰ رضی اللہ عنہ سے جدا ہونے کے بعد آپ پر طرح طرح کے الزام لگا رہے تھے تو آپ نے حضرت عبداللہ بن عباس رضی اللہ عنہما کو ان کے ساتھ مباحثہ و مناظرہ کے لیے منتخب فرمایا۔ اس قوت حضرت ابن عباس رضی اللہ عنہما نے ان سے مباحثہ و مناظرہ کرتے ہوئے ان کے الزامات اور شبہات کے ایسے مدلل جوابات دیے کہ ان کی عقلیں دنگ رہ گئیں۔ اسی دوران میں ہزار خارجیوں نے توبہ کی اور حضرت علی المرتضیٰ رضی اللہ عنہ کی حمایت کا اعلان کیا۔

تعداد مرویات: حضرت عبداللہ بن عباس رضی اللہ عنہما کی کل مرویات کی تعداد سولہ سو ساٹھ (1660) ہیں جن میں سے پچتر (75) بخاری و مسلم دونوں میں ہیں۔ جو روایات صرف بخاری میں ہیں ان کی تعداد ایک سو بیس (120) اور جو صرف مسلم میں ہیں ان کی تعداد نو (9) ہے۔<sup>۳</sup>

تدفین اور نماز جنازہ: آخر کار علم و عمل کا یہ پیکر، جبر الامۃ، ابن عم رسول سیدنا عبداللہ بن عباس رضی اللہ عنہما 68 ہجری دار فانی سے دارِ باقی کی طرف تشریف لے گئے۔ حضرت علی المرتضیٰ رضی اللہ عنہ کے صاحبزادے حضرت محمد بن حنفیہ رحمہ اللہ نے آپ کی نماز جنازہ پڑھائی اور تدفین کے بعد فرمایا: ”الیوم مات ربانی هذه الامة“۔<sup>۴</sup>

امام ابوالشیخ نے نقل فرمایا:

عن الحكم قال بلغني انه ينزل مع المطر من الملائكة اكثر من ولد آدم وولد ابليس يحصون كل قطرة وابن تقع ومن يرزق من ذلك النبات.<sup>۵</sup>

حضرت حکم بن عتیہ (بن عتیہ) سے روایت ہے۔ فرماتے ہیں مجھے یہ خبر پہنچی ہے کہ بارش کے کے ساتھ اولاد آدم علیہ السلام اور اولاد ابلیس سے زیادہ فرشتے اترتے ہیں جو ہر قطرہ کو شمار کرتے ہیں اور یہ کہ وہ کہاں پڑتا ہے اور اس پھل سے کسے رزق

۱۔ اعلام الموقعین ج 1 ص 12

۲۔ اسد الغابہ: ج 3 ص 97

۳۔ سیر اعلام النبلاء ج 4 ص 180

۴۔ سیر اعلام النبلاء ج 4 ص 180

۵۔ ابوالشیخ (منہ) (۳۹۳) تفسیر طبری، ۱۲/۱۹ مطولا، درمنثور ۳/۹۵ مطولا بحوالہ ابن جریر، ابن منذر ابن ابی حاتم



دیا جائیگا۔

راوی حدیث حکم رحمۃ اللہ علیہ

آپ کا نام حکم بن عتیبہ کندی کوئی ہے۔ آپ کی کنیت ابو محمد ہے۔ آپ حضرت امام زین العابدین کے ساتھیوں میں شمار ہوتے ہیں۔

فرشتوں کی ذمہ داریاں

جس طرح اللہ تعالیٰ کی ذات پر ایمان لانا ضروری ہے، اسی طرح نور سے پیدا ہوئی مخلوق یعنی فرشتوں پر بھی ایمان لانا ضروری ہے۔ اللہ تعالیٰ نے قرآن کریم میں تقریباً ۸۸ مرتبہ فرشتوں کا ذکر فرمایا ہے۔ احادیث نبویہ میں بھی فرشتوں کا بارہا ذکر آیا ہے۔ اللہ تعالیٰ نے سورۃ البقرہ آیت ۲۸۵ میں فرمایا: یہ سب (رسول اور تمام مسلمان) اللہ پر، اس کے فرشتوں پر، اس کی کتابوں پر اور اس کے رسولوں پر ایمان لائے ہیں۔ مسلمانوں کی طرح یہود و نصاریٰ بھی تسلیم کرتے ہیں کہ فرشتوں کو اللہ تعالیٰ نے نور سے پیدا کیا ہے۔ یعنی دیگر آسمانی کتابوں اور صحیفوں میں بھی فرشتوں کا ذکر ملتا ہے۔ عقل کا تقاضا بھی یہی ہے کہ اللہ تعالیٰ، جن کو ہم نے بنا دیکھے خالق کائنات تسلیم کیا ہے، اور انس و جن جنہیں اچھے کام کرنے اور برے کام سے رکنے کا مکلف بنایا گیا ہے، کے درمیان اللہ تعالیٰ کی ایک معصوم مخلوق موجود ہو جو اللہ کے پیغام کو بندوں تک اور بندوں کے اعمال کو اللہ تعالیٰ تک پہنچانے اور جزا کے دن کے لیے پوری زندگی کے ایک ایک لمحہ کے اعمال کو ریکارڈ کرنے اور دنیا کے نظام کو چلانے میں اللہ کے حکم کے مطابق اپنی ذمہ داریاں بحسن خوبی انجام دے۔ حالانکہ ہمارا یہ ایمان و عقیدہ ہے کہ اللہ تعالیٰ ہر چیز سے پوری طرح واقف ہے، اسے فرشتوں کی ضرورت نہیں ہے۔ چنانچہ دنیا کے ہر مذہب میں کسی نہ کسی شکل میں فرشتوں کا تصور موجود ہے۔ صرف لامذہب لوگ ہی فرشتوں کے وجود کے منکر ہیں۔ جن کے پاس سوائے اس کے کوئی دلیل نہیں ہے کہ ہم ان کو نہیں دیکھتے ہیں۔ لیکن یہ ان کا کہنا غلط ہے، جس کے رد کی بھی ضرورت نہیں ہے کیونکہ دنیا میں بے شمار چیزیں نہ دیکھنے کے باوجود دنیا ان کو تسلیم کرتی ہے۔ مثلاً عقل دنیا میں کسی بھی شکل میں موجود نہیں ہے لیکن ساری دنیا تسلیم کرتی ہے۔

فرشتے اللہ تعالیٰ کے حکم سے اپنی اصل شکل کے علاوہ کسی دوسری شکل میں بھی ظاہر ہو سکتے ہیں۔ چنانچہ حضرت جبریل علیہ السلام کبھی کبھی کسی انسانی شکل میں آپ ﷺ کے پاس تشریف لاتے اور اللہ تعالیٰ کا پیغام آپ کو پہنچا دیتے۔ ایسے مواقع پر عموماً حضرت جبریل علیہ السلام مشہور صحابی حضرت وحیہ کلبی رضی اللہ عنہ کی صورت میں تشریف لایا کرتے تھے۔ حضرت جبریل علیہ السلام تین مرتبہ اپنی اصل صورت میں تشریف لائے تھے۔ ایک نبوت کے بالکل ابتدائی دور میں، دوسری بار خود حضور اکرم ﷺ نے حضرت جبریل علیہ السلام سے ان کی اصل صورت میں دیکھنے کی خواہش ظاہر فرمائی تھی اور تیسری مرتبہ معراج کے موقع پر۔ حضرت ابراہیم، حضرت مریم اور حضرت لوط علیہم السلام کے قصوں میں بھی قرآن کریم میں مذکور

ہے کہ فرشتے انسانی شکل میں اُن کے پاس آئے تھے۔ نیز بخاری و مسلم و دیگر کتب حدیث میں حضرت عمر فاروق رضی اللہ عنہ سے مروی ہے کہ حضرت جبرئیل علیہ السلام نبی اکرم ﷺ کے پاس ایک آدمی کی شکل میں تشریف لائے تھے جب کہ آپ ﷺ صحابہ کرام کے درمیان تشریف فرماتے تھے اور حضرت جبرئیل علیہ السلام نے لوگوں کی تعلیم و تربیت کے لیے ایمان، اسلام اور احسان کے متعلق سوالات کیے تھے۔

فرشتوں کی تعداد اللہ تعالیٰ کے علاوہ کوئی نہیں جانتا۔ اللہ تعالیٰ فرماتا ہے: ”تمہارے پروردگار کے لشکر کو اللہ کے علاوہ کوئی نہیں جانتا ہے۔“<sup>۱</sup>

چند فرشتوں کے نام کا تذکرہ قرآن و حدیث میں موجود ہے۔ قرآن کریم میں تین جگہ پر حضرت جبرئیل علیہ السلام کا تذکرہ صراحت کے ساتھ آیا ہے۔ بعض آیات (مثلاً سورۃ التکویر ۲۰ اور سورۃ النجم ۶۵) میں حضرت جبرئیل علیہ السلام کا تذکرہ اُن کے نام کے بغیر وارد ہوا ہے۔ سورۃ البقرہ آیت نمبر ۹۸ میں حضرت جبرئیل اور حضرت میکائیل علیہما السلام دونوں کا تذکرہ موجود ہے۔ حضرت اسرافیل اور حضرت عزرائیل علیہما السلام کے نام کا تذکرہ تو قرآن کریم میں موجود نہیں ہے، لیکن اُن کی ذمہ داری کو قرآن کریم میں بیان کیا گیا ہے۔ نیز احادیث اور تاریخی کتابوں میں کثرت سے ان دونوں فرشتوں کا ذکر موجود ہے۔ جہنم کے داروغہ حضرت مالک کا ذکر سورۃ الزخرف آیت ۷۷ میں ہے: اور وہ (دوزخ کے فرشتہ اسے) پکار کر کہیں گے کہ اے مالک! تمہارا پروردگار ہمارا کام ہی تمام کر دے۔ وہ کہے گا کہ تمہیں اسی حال میں رہنا ہے۔ جنت کے خازن کا تذکرہ متعدد احادیث صحیحہ میں مذکور ہے۔ بعض احادیث میں ان کا نام رضوان بھی مذکور ہے۔ قبر میں سوال کرنے والے فرشتوں کو منکر نکیر کہا جاتا ہے۔ نبی اکرم ﷺ نے ارشاد فرمایا: جب کسی میت کو قبر میں رکھ دیا جاتا ہے تو سیاہ رنگ کی نیلی آنکھوں والے فرشتے جنہیں منکر نکیر کہا جاتا ہے آتے ہیں اور اُس سے پوچھتے ہیں۔<sup>۲</sup>

حضرت ہاروت اور حضرت ماروت علیہما السلام کا تذکرہ قرآن کریم میں موجود ہے: (یہ بنی اسرائیل) اُس چیز کے پیچھے لگ گئے جو شہر بابل میں ہاروت اور ماروت نامی دو فرشتوں پر نازل کی گئی تھی۔<sup>۳</sup>

فرشتوں کو اللہ تعالیٰ نے مختلف ذمہ داریاں دے رکھی ہیں۔ حضرت جبرئیل علیہ السلام اللہ تعالیٰ کے احکام انبیاء کرام کے پاس لے کر آتے ہیں۔ اللہ تعالیٰ ارشاد فرماتا ہے: اللہ تعالیٰ فرشتوں میں سے بھی اپنا پیغام پہنچانے والا منتخب کرتا ہے اور انسانوں میں سے بھی۔ (سورۃ الحج ۷۵) حضرت جبرئیل علیہ السلام کو تمام فرشتوں کا سردار بھی کہا جاتا ہے۔

<sup>۱</sup>۔ سورۃ المدثر ۳۱

<sup>۲</sup>۔ ترمذی، باب عذاب القبر

<sup>۳</sup>۔ سورۃ البقرہ ۱۰۲

حضرت میکائیل علیہ السلام بارش برسانے اور لوگوں کی روزی و روٹی کے انتظام پر مامور ہیں۔<sup>۱</sup>

حضرت میکائیل علیہ السلام کی ماتحتی میں بے شمار فرشتے اس ذمہ داری کو انجام دیتے ہیں۔ حضرت اسرافیل علیہ السلام قیامت کے دن صور پھونکیں گے۔ (مسند احمد) اور حضرت عزرائیل علیہ السلام روح قبض کرنے پر مامور ہیں۔ حضرت عزرائیل علیہ السلام کی ماتحتی میں بے شمار فرشتے لوگوں کی جان نکالنے پر مامور ہیں۔ فرمان الہی ہے: ”کہہ دو کہ تمہیں موت کا وہ فرشتہ (ملک الموت) پورا پورا وصول کر لے گا جو تم پر مقرر کیا گیا ہے، پھر تمہیں واپس تمہارے پروردگار کے پاس لے جایا جائے گا۔“<sup>۲</sup>

اسی طرح اللہ تعالیٰ نے جنت اور جہنم کی دربانی پر بے شمار فرشتے متعین فرمائے ہیں۔ چنانچہ قرآن کریم میں ہے کہ جنتی لوگ جب جنت کے دروازے پر پہنچیں گے تو جنت کے محافظ اُن کا استقبال کرتے ہوئے فرمائیں گے ”سلام ہو آپ پر، آپ لوگ بہت اچھے رہے، اب اس جنت میں ہمیشہ ہمیشہ رہنے کے لیے آجائیے۔“ (سورۃ الزمر ۷۳) اسی طرح فرمان الہی ہے: ”یہ دوزخ کے کارندے کوئی اور نہیں، فرشتے مقرر کیے ہیں۔“<sup>۳</sup>

اللہ تعالیٰ کے حکم فرشتے بارش کے ہر قطرہ کے ساتھ نازل ہوتے ہیں جو ہر قطرے کو شمار کرتے ہیں کہ وہ کہاں کہاں گرتا ہے اور اس سے کیا کیا چیز اگتی ہے۔ الغرض اللہ تعالیٰ نے انسانوں کی حفاظت پر بھی فرشتوں کو متعین کر رکھا ہے۔ اللہ تعالیٰ ارشاد فرماتا ہے: ”ہر شخص کے آگے اور پیچھے وہ نگراں (فرشتے) مقرر ہیں جو اللہ کے حکم سے باری باری اس کی حفاظت کرتے ہیں۔“ (سورۃ الرعد ۱۱) صحیح بخاری کی حدیث میں ہے کہ فرشتوں کی ایک جماعت دن کے وقت انسانوں کی حفاظت پر مامور ہے، اور دوسری جماعت رات کے وقت اُن کی حفاظت کرتی ہے۔ ابو داؤد کی ایک روایت حضرت علی رضی اللہ عنہ سے مروی ہے کہ یہ فرشتے مختلف حادثات سے انسانوں کی حفاظت کرتے ہیں، البتہ جب اللہ تعالیٰ کا حکم ہی یہ ہو کہ کسی شخص کو کسی تکلیف میں مبتلا کیا جائے تو یہ فرشتے وہاں سے ہٹ جاتے ہیں۔

بعض فرشتے انسان کے اچھے اور برے اعمال لکھتے رہتے ہیں جن کو کراما کا تبین کہتے ہیں۔ ان فرشتوں کے متعلق اللہ تعالیٰ ارشاد فرماتا ہے: ”حالانکہ تم پر کچھ نگراں (فرشتے) مقرر ہیں۔ وہ معزز لکھنے والے۔ جو تمہارے سارے کاموں کو جانتے ہیں۔“<sup>۴</sup>

نیز فرمان الہی ہے: ”اُس وقت بھی جب (اعمال کو) لکھنے والے دو فرشتے لکھ رہے ہوتے ہیں، ایک دائیں جانب اور دوسرا بائیں جانب بیٹھا ہوتا ہے۔ انسان کوئی لفظ زبان سے نکال نہیں پاتا، مگر اُس پر ایک نگراں متعین ہوتا ہے،

<sup>۱</sup>۔ شعب الایمان

<sup>۲</sup>۔ سورۃ السجدہ ۱۱

<sup>۳</sup>۔ سورۃ المذثر ۳۱

<sup>۴</sup>۔ سورۃ الانفطار ۱۰-۱۲

ہر وقت لکھنے کے لیے تیار۔“

کچھ فرشتے عرش الہی کو اٹھائے ہوئے ہیں۔ اللہ تعالیٰ ارشاد فرماتا ہے: وہ (فرشتے) جو عرش کو اٹھائے ہوئے ہیں، اور جو اُس کے گرد موجود ہیں، وہ سب اپنے پروردگار کی حمد کے ساتھ اُس کی تسبیح کرتے رہتے ہیں۔ (سورۃ المؤمن ۷) اسی طرح فرمان الہی ہے: فرشتے اُس کے کنارے پر ہوں گے۔ اور تمہارے پروردگار کے عرش کو اُس دن آٹھ فرشتے اپنے اوپر اٹھائے ہوئے ہوں گے۔ (سورۃ الحاقہ ۷۱) فرشتوں کی ایک جماعت درود و سلام کو نبی اکرم ﷺ تک پہنچانے پر مقرر ہے۔

کچھ فرشتے دنیا میں گھومتے رہتے ہیں اور جہاں اللہ تعالیٰ کا ذکر ہوتا ہو، وعظ و نصیحت ہوتی ہو، قرآن کریم یا دینی علوم پڑھے یا پڑھائے جاتے ہوں ایسی مجلسوں میں وہ حاضر ہوتے ہیں تاکہ جتنے لوگ اس مجلس میں اور اس نیک کام میں شریک ہیں اُن کی شرکت کی اللہ تعالیٰ کے سامنے گواہی دیں۔ دنیا میں جو فرشتے کام کرتے ہیں اُن کی صبح و شام میں تبدیلی بھی ہوتی ہے۔ نماز فجر کے وقت رات والے فرشتے آسمانوں پر چلے جاتے ہیں اور دن میں کام کرنے والے آجاتے ہیں۔ اور عصر کی نماز کے بعد دن والے فرشتے چلے جاتے ہیں، رات میں کام کرنے والے فرشتے آجاتے ہیں۔ فرشتوں کی ایک جماعت ہمیشہ اللہ تعالیٰ کی تسبیح و تقدیس میں بھی مشغول رہتی ہے۔ جس طرح دنیا میں بیت اللہ کا طواف کیا جاتا ہے، اسی طرح آسمانوں پر اللہ کا گھر ہے جس کو بیت المعمور کہا جاتا ہے، اُس کا فرشتوں کی ایک جماعت ہر وقت طواف کرتی رہتی ہے۔ کتب حدیث میں وضاحت موجود ہے۔

الغرض: فرشتے بھی اللہ تعالیٰ کی مخلوق ہیں، جو آسمانوں اور زمین میں بے شمار کاموں پر مقرر ہیں، یعنی آسمان اور زمین کے انتظامات اللہ تعالیٰ نے فرشتوں کے ذمہ کر رکھے ہیں اور فرشتے تمام انتظامات اللہ تعالیٰ کے حکم کے مطابق انجام دیتے ہیں۔ مثلاً اللہ تعالیٰ کے احکام کو انبیاء کرام تک پہنچانا، اللہ کے حکم سے لوگوں کی روزی روٹی اور بارش کا انتظام کرنا، لوگوں کی حفاظت کرنا، انسانوں کے ایک ایک لمحہ کے احوال لکھنا اور آخری وقت آنے پر روح قبض کرنا، قبر میں حساب کتاب کے لیے حاضر ہونا۔ اللہ کے حکم پر صور پھونکنا، جس کے بعد قیامت برپا ہو جائے گی۔ غرضیکہ ہر فرشتہ اپنی ذمہ داری کو بحسن خوبی انجام دے رہا ہے۔ بعض فرشتے صرف اللہ تعالیٰ کی عبادت میں لگے ہوئے ہیں۔ فرشتے نہ مرد ہیں اور نہ عورت۔ کھانا پینا اور جنسی کام کرنا اُن کی فطرت میں نہیں ہے۔ اور انہیں اللہ تعالیٰ نے نور سے پیدا کیا ہے۔ تمام آسمانی کتابوں میں فرشتوں کا ذکر موجود ہے۔

امام ابوالشیخ نقل فرماتے ہیں:

۱۔ سورۃ ق ۱۷ و ۱۸

۲۔ نسائی و ابوداؤد

عن وهب قال ان السهوات السبع محشوة من البلائكة لو قيست شعرة ما انقاست منهم الراكد والراكع والساجد ترعد فرائصهم وتضطرب اجنحتهم خوفا من الله ولم يعصوه طرفة عين وان حملة العرش ما بين كعب احدهم الى مخه ميسرة مائة عام.

حضرت وہب رضی اللہ عنہ سے روایت ہے فرماتے ہیں کہ ساتوں آسمان فرشتوں سے بھرے ہوئے ہیں اگر ایک بال برابر خالی جگہ تلاش کی جائے تو وہ بھی نہ ملے ان میں سے کوئی بے حرکت ہے، کوئی رکوع میں ہے اور کوئی سجدہ میں ہے ان کے گوشت کے لوٹھڑے اللہ کے خوف سے اچھلتے اور پر حرکت میں رہتے ہیں جبکہ انہوں نے پل بھر بھی اس کی نافرمانی نہیں کی اور عرش کو اٹھانے والے فرشتوں میں سے ایک ٹخنے سے لے کر اس کے گودے تک پانچ سو سال کا فاصلہ ہے۔

نوٹ: راوی حدیث حضرت وہب کا تذکرہ گزر چکا ہے۔

درس حدیث: گوشت کے لوٹھڑے کی حرکت اللہ تعالیٰ کے خوف سے ہوتی ہے اگرچہ گوشت کے اس لوٹھڑے نے اللہ تعالیٰ کی نافرمانی نہیں کی ہوتی۔

عرش کو اٹھانے والے فرشتوں کی جسامت اتنی ہے کہ ان کے ٹخنے سے گودے تک پانچ سو سال کی مسافت ہے۔  
امام ابن ابی حاتم رحمۃ اللہ علیہ نقل فرماتے ہیں:

عن عبد الله بن عمرو يرفعه قال "البلائكة عشرة اجزاء تسعة اجزاء الكروبيون الذين يسبحون الليل والنهار لا يفترون و جزء قد و كلو بخزاته كل شئ و ما من السباء موضع الا فيه ملك ساجد او ملك راكع وان المحرم بحيال العرش وان البيت المعمور لبحيال الكعبة لو سقط لسقط عليها يصل فيه كل يوم سبعون الف ملك ثم لا يعودون اليه."

حضرت عبد اللہ بن عمرو رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا: فرشتوں کے دس حصے ہیں نو حصے کرویون ہیں جو رات دن تسبیح کہتے ہیں کسی وقت وقفہ نہیں کرتے اور ایک حصہ وہ ہیں جو ہر چیز کے خزانہ کے نگران ہیں، آسمان میں کوئی جگہ نہیں مگر وہاں کوئی فرشتہ سجدہ میں ہے یا کوئی میں ہے اور حرم مکہ عرش معلیٰ کے بالمقابل ہے اور بیت المعمور کعبہ کے بالمقابل ہے اگر یہ (بیت المعمور) گرے تو سیدھا کعبہ پر آ رہے اس (بیت المعمور) میں ہر روز ستر ہزار (70000) فرشتے نماز ادا کرتے ہیں ان کی باری دوبارہ نہیں آتی۔

درس حدیث: خانہ کعبہ بیت المعمور کے بالکل نیچے ہیں۔ اور مکہ مکرم کا حرم عرش معلیٰ کے بالمقابل ہے۔ بیت

۱- ابو الشیخ (منہ) حدیث نمبر ۴۸۸

۲- ابن المنذر فی تفسیرہ (منہ)



المعمور میں روزانہ ستر ہزار فرشتے عبادت کرتے ہیں اور جو ایک بار بیت المعمور میں عبادت کر لے قیامت تک اس کی دوبارہ باری نہیں آتی۔ آسمان میں کوئی جگہ ایسی نہیں جہاں کوئی نہ کوئی فرشتہ قیام، رکوع یا سجدہ نہ کر رہا ہو۔ فرشتوں کے دس حصوں میں سے نو حصے کروہین کے جو دن رات تسبیح میں مشغول رہتے ہیں اور اس میں کوئی وقفہ نہیں ہوتا۔ جب کہ فرشتوں کا ایک حصہ ہر چیز کے خزانہ پر نگران ہے۔

راوی حدیث حضرت عبداللہ بن عمرو رضی اللہ عنہ

حضرت عبداللہ بن عمرو بن العاص ابو عبد الرحمن رضی اللہ عنہما کا شمار صحابہ کرام کی اس جماعت میں ہوتا ہے جو علم و فضل اور عبادت و ریاضت کے لحاظ سے خاص امتیاز رکھتے تھے۔

علمی ذوق: حضرت عبداللہ بن عمرو رضی اللہ عنہما کو علم کی تلاش اور جستجو بہت زیادہ تھی جس کی وجہ سے آپ نے اپنی مادری زبان کے علاوہ عبرانی زبان میں بھی اچھی خاصی مہارت حاصل کر لی تھی۔ دربار نبوی میں اکثر حاضر رہتے، جو کچھ زبان رسالت صلی اللہ علیہ وسلم سے سنتے اس کو زیب قرطاس کر لیتے تھے۔ اسی ذوق اور جستجو کی بناء پر جس قدر احادیث نبوی کا ذخیرہ آپ کے پاس تھا اس کا اندازہ حضرت ابو ہریرہ رضی اللہ عنہ کے فرمان سے لگایا جاسکتا ہے، فرماتے ہیں: اصحاب رسول صلی اللہ علیہ وسلم میں عبداللہ بن عمرو رضی اللہ عنہما واحد شخص ہیں جن کے پاس مجھ سے زیادہ احادیث کا ذخیرہ موجود تھا، وجہ یہ تھی کہ عبداللہ بن عمرو احادیث لکھتے تھے اور میں لکھتا نہ تھا۔<sup>1</sup>

حضرت عبداللہ بن عمرو رضی اللہ عنہما جو کچھ زبان نبوت سے سنتے اس کو لکھ لیتے ایک مرتبہ قریش کے چند بزرگوں نے ان کو اس سے منع کیا، تو آپ نے رسول اکرم صلی اللہ علیہ وسلم کی اجازت سے آپ کے ارشادات اور ملفوظات کا ایک مجموعہ جمع کیا جس کا نام صادقہ رکھا۔ آپ رضی اللہ عنہما اس مجموعہ کو بہت عزیز رکھتے تھے۔

چنانچہ حضرت امام مجاہد رحمہ اللہ بیان کرتے ہیں ایک مرتبہ میں ان کی خدمت میں حاضر ہوا اور تکیے کے نیچے سے ایک کتاب نکال کر دیکھنے لگا تو انہوں نے منع کیا۔ تو میں نے کہا آپ تو مجھ کو اپنی کسی کتاب اور کسی چیز سے منع نہ فرماتے تھے تو انہوں نے فرمایا: ”یہ وہ صحیفہ حق ہے جس کو میں نے تنہا رسول اکرم صلی اللہ علیہ وسلم سے سن کر جمع کیا تھا۔“

حلقہ درس حدیث: عالم ربانی کے درس حدیث کا حلقہ بہت وسیع تھا چنانچہ طالبان علوم نبوی دور دراز ممالک سے سفر کر کے حصول حدیث کے لیے ان کے دربار میں حاضر ہوتے اور آپ جہاں جاتے وہیں پہ متلاشیان علم کا ایک جم غفیر آپ کے ارد گرد جمع ہو جاتا تھا۔ چنانچہ ایک نخعی بزرگ کا بیان ہے کہ ایک مرتبہ میں ایلیاء کی مسجد میں جماعت کے ساتھ نماز پڑھ رہا تھا کہ ایک شخص میرے پہلو میں آ کر کھڑا ہوا۔ نماز کے بعد لوگ ہر طرف سے اس کے پاس سمٹ آئے دریافت سے

<sup>1</sup>۔ سیر اعلام النبلاء ج 4 ص 46

<sup>2</sup>۔ سیر اعلام النبلاء ج 4 ص 46، اسد الغابہ ج 3 ص 234، مسند احمد ج 4 ص 192، سنن ابی داود، باب کتابہ العلم

معلوم ہوا کہ یہ حضرت عبداللہ بن عمرو بن العاص رضی اللہ عنہما ہیں۔<sup>۱</sup>

حدیث رسول صلی اللہ علیہ وسلم کے بیان میں احتیاط: حضرت عبداللہ بن عمرو رضی اللہ عنہما سے جب کوئی بات پوچھی جاتی اگر آپ کو یاد ہوتی تو بتا دیتے اگر زبانی کچھ یاد نہ ہوتا تو دیکھ کر جواب دیتے تھے۔

چنانچہ حضرت ابوقبیل رحمہ اللہ فرماتے ہیں کہ ایک مرتبہ مین نے سوال کیا کہ قسطنطنیہ پہلے فتح کیا جائے گا یا رومیہ؟ ان کو زبانی یاد نہ تھا انہوں نے صندوق منگا کر ایک کتاب نکالی اور اس کو ایک نظر دیکھ کر فرمایا کہ ہم نبی اکرم صلی اللہ علیہ وسلم کے پاس بیٹھے لکھ رہے تھے کہ کسی نے یہی سوال کیا تھا۔<sup>۲</sup>

طالب علموں کے ساتھ حسن سلوک: آپ رضی اللہ عنہما اپنے شاگردوں کے ساتھ نہایت محبت کے ساتھ پیش آتے تھے۔ چنانچہ ایک مرتبہ ان کے گرد بہت بڑا مجمع تھا ایک شخص اس کو چیرتا ہوا آگے بڑھا لوگوں نے روکا تو آپ نے فرمایا اس کو آنے دو تو وہ آپ کے پاس آ کر بیٹھا اور سوال کیا کہ رسول عربی صلی اللہ علیہ وسلم کا کوئی فرمان یاد ہو تو بیان فرمائیے تو آپ نے فرمایا میں نبی اکرم صلی اللہ علیہ وسلم سے سنا ہے کہ مسلم وہ ہے کہ مسلمان اس کی زبان اور ہاتھ سے محفوظ رہیں۔<sup>۳</sup>

اہل علم کی قدر شناسی: عالم ربانی سیدنا عبداللہ بن عمرو بن العاص رضی اللہ عنہما بہت بڑے عالم اور صاحب علم و عمل ہونے کے باوجود اپنے معاصرین علماء اور اہل علم کی قدر کیا کرتے تھے۔

آپ کے سامنے فقیہ الامت سیدنا عبداللہ بن مسعود رضی اللہ عنہ کا تذکرہ کیا گیا تو فرمانے لگے، لوگوں نے ایک ایسے شخص کا تذکرہ کیا جس کو میں اس دن سے بہت دوست رکھتا ہوں جس دن رسول اللہ صلی اللہ علیہ وسلم نے فرمایا کہ قرآن چار آدمیوں سے حاصل کرو اور سب سے پہلے عبداللہ بن مسعود رضی اللہ عنہ کا نام لیا۔<sup>۴</sup>

تعداد مرویات: حضرت عبداللہ بن عمرو بن العاص رضی اللہ عنہما کے پاس احادیث نبوی کا بہت بڑا ذخیرہ تھا جیسا کہ حافظ الحدیث ابو ہریرہ رضی اللہ کا فرمان ہے۔ لیکن آپ کی مرویات کی تعداد کتب احادیث میں سات سو (700) ملتی ہیں جن میں سے 7 احادیث صحیح بخاری و مسلم دونوں میں ہیں۔ جب کہ 8 احادیث صرف صحیح بخاری اور 20 احادیث صرف صحیح مسلم میں ہیں۔<sup>۵</sup>

وصال: آخر کار علوم نبوی کے بحر بیکراں، علم و عمل کے پیکر امام العابدین عالم ربانی سیدنا عبداللہ بن عمرو بن العاص رضی اللہ

<sup>۱</sup>۔ مسند احمد ج 4 ص 198

<sup>۲</sup>۔ مسند احمد ج 2 ص 176

<sup>۳</sup>۔ مسند احمد ج 4 ص 192

<sup>۴</sup>۔ صحیح مسلم باب مناقب عبداللہ بن مسعود رضی اللہ عنہ

<sup>۵</sup>۔ سیر اعلام النبلاء ج 4 ص 43، تہذیب ج 7 ص 208

عنہما بھی 65ھ کو دار الفناء کو چھوڑ کر دار البقاء کو کوچ کر گئے۔<sup>۱</sup>

حدیث نمبر ۲۲:- عن عمرو البکالی قال ان الله تعالى جزا الملائكة عشرة اجزاء تسعة اجزاء منهم الكروبيون وهم الملائكة الذين يحملون العرش وهم ايضا الذين يسبحون بالليل والنهار لا يفترون قال ومن بقي من الملائكة لا مر الله ورسالات الله۔ (ابن المنذر) (منہ)

حضرت عمرو بنوف البکالی سے مروی ہے کہتے ہیں کہ اللہ تعالیٰ نے فرشتوں کو دس حصوں میں تقسیم فرمایا ان میں سے نو حصے تو ”کروبیون“ ہیں اور یہ وہ فرشتے ہیں جو عرش کو اٹھانے والے ہیں اور وہ بھی ہیں جو رات دن بلا وقفہ اللہ تعالیٰ کی تسبیح بیان کرتے ہیں اور جو باقی فرشتے بچتے ہیں وہ امور خداوندی اور اللہ (کے احکام) کی پیغام رسانی کرتے ہیں۔

حدیث نمبر ۲۳:- واخرج ابن ابی حاتم من طريق خبيب بن عبد الرحمن بن سلمان ابی الاعیس عن ابیه قال: الانس والجن عشرة اجزاء فالانس من ذلك جزء تسعة اجزاء والجن والملائكة عشرة اجزاء فالجن جزء والملائكة تسعة والروح عشرة اجزاء فالروح تسعة والروح عشرة اجزاء فالروح من ذلك جزء والكروبيون تسعة اجزاء۔<sup>۲</sup>

اور ابن ابی حاتم نے خبیب بن عبد الرحمن بن سلمان کی سند سے روایت کی وہ اپنے والد کے حوالے سے روایت کرتے ہیں وہ فرماتے ہیں انسانوں اور جنات کے دس حصے ہیں پھر انسان جنات کا دسواں حصہ ہیں اور جنات نو حصہ (زیادہ) ہیں۔ پھر جنات اور ملائکہ (فرشتے) دس حصہ ہیں پس جنات ایک حصہ ہیں اور فرشتے نو حصے (زیادہ) ہیں اور ملائکہ اور روح دس حصے ہیں پس ملائکہ ایک حصہ ہیں اور روح نو حصے (زیادہ) ہیں پھر روح اور کروبیون دس حصے ہیں پس روح ایک حصہ ہے اور کروبیون نو حصے (زیادہ) ہیں۔

درس حدیث: فرشتے بھی اللہ تعالیٰ کی مخلوق ہیں، جو آسمانوں اور زمین میں بے شمار کاموں پر مقرر ہیں، یعنی آسمان اور زمین کے انتظامات اللہ تعالیٰ نے فرشتوں کے ذمہ کر رکھے ہیں اور فرشتے تمام انتظامات اللہ تعالیٰ کے حکم کے مطابق انجام دیتے ہیں۔ مثلاً اللہ تعالیٰ کے احکام کو انبیائے کرام تک پہنچانا، اللہ تعالیٰ کے حکم سے لوگوں کی روزی روٹی اور بارش کا انتظام کرنا، لوگوں کی حفاظت کرنا، انسانوں کے ایک ایک لمحہ کے احوال لکھنا اور آخری وقت آنے پر روح قبض کرنا، قبر میں حساب کتاب کے لیے حاضر ہونا۔ اللہ کے حکم پر صور پھونکنا، جس کے بعد قیامت برپا ہو جائیگی۔

غرضیکہ ہر فرشتہ اپنی ذمہ داری کو بحسن خوبی انجام دے رہا ہے۔ بعض فرشتے صرف اللہ تعالیٰ کی عبادت میں لگے ہوئے

<sup>۱</sup>۔ سیر اعلام النبلاء ج 4 ص 48

<sup>۲</sup>۔ ابن ابی حاتم (منہ)

ہیں۔ فرشتے نہ مرد ہیں اور نہ عورت۔ کھانا پینا اور جنسی کام کرنا ان کی فطرت میں نہیں اور انہیں اللہ تعالیٰ نے نور سے پیدا کیا ہے۔

الغرض: جنات انسانوں سے زیادہ ہیں اور فرشتے جنات سے زیادہ ہیں۔ اور فرشتوں کی تعداد اللہ تعالیٰ کے سوا کوئی نہیں جانتا۔

واخرج ابو الشيخ والبيهقي في شعب الايمان والخطيب وابن عساكر من طريق عباد بن منصور عن عدی بن ارطاة عن رجل من الصحبة سماه . قال عباد فنسيت اسمه عن رسول الله ﷺ قال ان لله ملائكة ترعد فرائصهم من مخافته ما منهم ملك تقطر من عينيه دمعة الا وقعت ملكا قائما يسبح وملائكة سجودا منذ خلق الله السموات والارض لم يرفعونها الى يوم القيامة وملائكة ركوعا لم يرفعوا رؤسهم ولا يرفعونها الى يوم القيامة وصفوا لم ينصرفوا عن مصافهم ولا ينصرفون عنها الى يوم القيامة فاذا كان يوم القيامة تجلي لهم ربهم عز وجل واليه وقالوا سبحانك ما عبدناك كما ينبغي لك -<sup>1</sup>

اور ابو الشیخ نے روایت کیا اور امام بیہقی نے شعب الایمان میں اور خطیب اور ابن عساکر نے عباد بن منصور کی سند سے حضرت عدی بن ارطاة رضی اللہ عنہ ایک صحابی رضی اللہ عنہ کے واسطے سے روایت کرتے ہیں فرمایا عباد نے اس کا نام بتایا اور میں اس کا نام بھول گیا وہ فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے ایسے ہیں جن کے کندھے کے گوشت خوف کے مارے کانپتے ہیں ان میں سے کوئی فرشتہ ایسا نہیں کہ اس کی آنکھوں سے کوئی آنسو نہیں نکلے مگر وہ حالت قیام میں تسبیح پڑھنے والے فرشتے پر جا گرتا ہے اور کچھ فرشتے ایسے ہیں جب سے اللہ نے آسمانوں اور زمین کو پیدا کیا ہے تب سے سجدہ میں ہیں انہوں نے کبھی سر نہیں اٹھایا اور نہ قیامت تک سر اٹھائیں گے اور کچھ فرشتے رکوع میں ہیں انہوں نے کبھی سر نہیں اٹھایا اور نہ کبھی قیامت تک سر اٹھائیں گے اور کچھ فرشتے صف بستہ ہیں جو اپنی صفوں سے کبھی نہیں ہٹے اور نہ قیامت تک ہٹیں گے جب قیامت کا دن ہوگا تو اللہ عزوجل ان کے سامنے تجلی فرمائیں گے تو یہ اللہ کی زیارت کریں گے اور عرض کریں گے آپ کی ذات پاک ہے جس طرح لائق تھا ہم نے اس طرح سے آپ کی عبادت نہیں کی۔

درس حدیث: اللہ تعالیٰ نے فرشتوں کو کئی ذمہ داریاں سونپ رکھی ہیں۔ فرشتے اللہ تعالیٰ کے حکم کے پابند ہیں۔ فرشتے نہ کھاتے ہیں نہ پیتے ہیں۔ فرشتے اللہ تعالیٰ کے حکم سے سرمو انحراف نہیں کر سکتے۔ کچھ فرشتے جب سے

<sup>1</sup>- جمع الجوامع رقم ۱۹۲۵ و ذکر السیوطی بلفظہ وعزاه لابی الشیخ فی العظمة والبیہقی فی شعب الايمان والخطيب وابن عساكر عن رجل من الصحابة، وانظر تفسير ابن كثير ۸/۲۹۶، تاریخ بغداد ۱۲/۳۵۰، اتحاف السادة المتقين ۱۰/۲۱۶، الحاوی للفتاویٰ ۱/۳۵۰، کنز العمال رقم ۲۹۸۳۱، وعزاه السیوطی للبیہقی و ابو الشیخ فی العظمة، والبیہقی فی الشعب والخطيب وابن عساكر، عن رجل من الصحابة

پیدا ہوئے ہیں حالت سجدہ میں ہیں۔ کچھ فرشتوں صفیں بنائیں ہوئے ہیں۔ الغرض فرشتے اللہ تعالیٰ کے احکام کے مطابق اللہ تعالیٰ کی عبادت و بندگی میں مصروف ہیں جو قیامت تک اسی طرح رہیں گے۔

حدیث نمبر ۲۵:- عن عبد الرحمن بن العلاء من بنی ساعدة عن ابیہ العلاء بن سعد وکان ممن یابع یوم الفتح ان النبی ﷺ قال یوم جلسائہ هل تسعون ما اسمع قالو وما تسع یا رسول اللہ ﷺ قال اطت السماء وحق لها ان تغط لیس منها موضع قدم الا وعلیہ ملک قائم اور اکع او ساجد ثم قرأ (وانالحن المسبحون)

حضرت عبد الرحمن بن علاء سے روایت ہے اور آپ بنی ساعدہ سے تھے انہوں نے اپنے والد علاء بن سعد سے روایت کی اور وہ ان میں سے تھے جنہوں نے فتح کے دن نبی کریم ﷺ کے ہاتھ پر بیعت کی فرمایا ایک دن ہم نبی کریم ﷺ کے ساتھ بیٹھے تھے کہ آپ ﷺ نے فرمایا کیا تم سن رہے ہو جو میں سن رہا ہوں لوگوں نے عرض کی: آپ ﷺ کیا سن رہے ہیں تو آپ ﷺ نے فرمایا میں تو آسمان کی چڑچڑاہٹ سن رہا ہوں اور اسے حق ہے کہ وہ چڑچڑائے (کیونکہ) اس میں ایک قدم جگہ نہیں مگر اس کوئی نہ کوئی فرشتہ قیام میں ہے یا رکوع میں ہے یا سجدہ میں ہے پھر آپ ﷺ نے تلاوت فرمایا ”وانالحن المسبحون“۔

ایک دوسری روایت میں ہے کہ حکیم بن حزام رضی اللہ عنہ کہتے ہیں: رسول اللہ صلی اللہ علیہ وسلم اپنے صحابہ میں تشریف فرما تھے، اچانک آپ صلی اللہ علیہ وسلم نے فرمایا: ”کیا تم سن رہے ہو جو کچھ میں سن رہا ہوں؟“ انہوں نے کہا: ہم تو کوئی چیز نہیں سن رہے۔ نبی کریم صلی اللہ علیہ وسلم نے فرمایا: ”بلاشبہ میں تو آسمان کے چڑچڑانے کی آواز سن رہا ہوں اور اسے چڑچڑانے پر ملامت بھی نہیں کیا جاسکتا، کیونکہ وہاں تو ایک بالشت کے بقدر بھی جگہ ایسی نہیں جہاں کوئی فرشتہ سجدہ یا قیام نہ کر رہا ہو۔“

عن الربیع بن انس فی قوله ”وعلم آدم الاسماء کلها“ قال اسماء الملائكة۔ حضرت ربیع بن انس رضی اللہ عنہ سے آیت ”وعلم آدم الاسماء کلها“ کی تفسیر کے متعلق مروی ہے فرماتے ہیں کہ آپ (یعنی حضرت آدم علیہ السلام) کو فرشتوں کے نام سکھائے گئے تھے۔

درس حدیث: حضرت آدم علیہ السلام کو اللہ تعالیٰ نے کتنے اور کس قدر علوم عطا فرمائے اور کن کن چیزوں کے علوم و معارف کو عالم الغیب والشہادۃ نے ایک لمحہ کے اندر ان کے سینہ اقدس میں بذریعہ الہام جمع فرمادیا، جن کی بدولت حضرت آدم علیہ السلام علوم و معارف کی اتنی بلند ترین منزل پر فائز ہو گئے کہ فرشتوں کی مقدس جماعت آپ کے علمی وقار و عرفانی عظمت و اقتدار کے روبرو سر بسجود ہو گئی، ان علوم کی ایک فہرست آپ قطب زمانہ حضرت علامہ شیخ اسماعیل حقّی علیہ الرحمۃ کی

ابن مندہ فی المعرفۃ وابن عساکر  
البتداء والانبیاء وعجائب المخلوقات



شہرہ آفاق تفسیر روح البیان شریف میں پڑھئے جس کا ترجمہ حسب ذیل ہے، وہ فرماتے ہیں: ”اللہ تعالیٰ نے حضرت آدم علیہ السلام کو تمام چیزوں کا نام، تمام زبانوں میں سکھا دیا اور ان کو تمام ملائکہ کے نام اور تمام اولادِ آدم کے نام، اور تمام حیوانات و نباتات و جمادات کے نام، اور تمام چیز کی صنعتوں کے نام اور تمام شہروں اور تمام بستیوں کے نام اور تمام پرندوں اور درختوں کے نام اور جو آئندہ عالم وجود میں آنے والے ہیں سب کے نام اور قیامت تک پیدا ہونے والے تمام جانداروں کے نام اور تمام کھانے پینے کی چیزوں کے نام اور جنت کی تمام نعمتوں کے نام اور تمام چیزوں اور سامانوں کے نام، یہاں تک کہ پیالہ اور پیالی کے نام۔ اور حدیث شریف میں ہے کہ اللہ تعالیٰ نے آپ کو سات لاکھ زبانیں سکھائی ہیں۔“

ان علوم مذکورہ بالا کی فہرست کو قرآن مجید نے اپنے معجزانہ جوامع الکلم کے انداز بیان میں صرف ایک جملہ کے اندر بیان فرما دیا ہے۔ چنانچہ ارشادِ ربانی ہے کہ:

وَعَلَّمَ آدَمَ الْأَسْمَاءَ كُلَّهَا۔<sup>۱</sup>

اور اللہ تعالیٰ نے آدم کو تمام اشیاء کے نام سکھائے۔

حضرت آدم علیہ السلام کے خزانِ علم کی یہ عظیم فہرست دیکھ کر سوچئے کہ جب حضرت آدم علیہ السلام کے علوم و معارف کی یہ منزل ہے تو پھر حضور سید آدم و سرور اولادِ آدم، خلیفۃ اللہ الاعظم حضرت محمد رسول اللہ صلی اللہ علیہ وسلم کے علوم عالیہ کی کثرت و وسعت اور ان کی رفعت و عظمت کا کیا عالم ہوگا؟ میں کہتا ہوں کہ واللہ حضرت آدم علیہ السلام کے علوم کو سرکارِ دو عالم صلی اللہ علیہ وسلم کے علوم سے اتنی بھی نسبت نہیں ہو سکتی جتنی کہ ایک قطرہ کو سمندر سے اور ایک ذرہ کو تمام روئے زمین سے نسبت ہے۔ اللہ اکبر! کہاں علوم آدم اور کہاں علوم سید عالم!۔

فرشِ تاعرش سب آئینہ، ضامراً حاضر  
بس قسم کھائیے اُمّی! تیری دانائی کی

<sup>۱</sup> تفسیر روح البیان، ج ۱، ص ۱۰۰، پ ۱، البقرة: ۳۱

<sup>۲</sup> البقرة: ۳۱

## رؤس البلائكة الاربعة الذين يدبرون امر الدنيا فرشتوں کے سردار چار فرشتے جو دنیا کے امور پر مدبر ہیں

امام ابن ابی شیبہ، امام ابن ابی حاتم نے اور امام ابوالشیخ نے العظمتہ میں اور امام بیہقی رحمہ اللہ تعالیٰ نے شعب الایمان میں نقل کیا ہے:

عَنْ ابْنِ سَابِطٍ قَالَ يَدْبِرُ امْرَ الدُّنْيَا اَرْبَعَةٌ جَبْرِيْلٌ وَمِيكَائِيْلٌ وَمَلِكُ الْمَوْتِ وَاسْرَافِيْلُ فَاَمَّا جَبْرِيْلُ فَمُوْكَلٌّ بِالرِّيَّاحِ وَالْجُنُودِ وَاَمَّا مِيكَائِيْلُ فَمُوْكَلٌّ بِالْقَطْرِ وَالنَّبَاتِ وَاَمَّا مَلِكُ الْمَوْتِ فَمُوْكَلٌّ بِقَبْضِ الْاَرْوَاحِ وَاَمَّا اسْرَافِيْلُ فَهُوَ يَنْزِلُ بِالْاَمْرِ عَلَيْهِمْ

حضرت ابن سابط (تابعی) فرماتے ہیں کہ معاملات دنیا کا انتظام کرنے والے چار فرشتے ہیں (۱) حضرت جبرائیل علیہ السلام (۲) حضرت میکائیل علیہ السلام (۳) حضرت ملک الموت علیہ السلام (۴) حضرت اسرافیل علیہ السلام، پس جبرائیل علیہ السلام ہواؤں اور لشکروں کے سرکردہ ہیں اور میکائیل علیہ السلام بارش اور نباتات کے سرکردہ ہیں۔ اور ملک الموت علیہ السلام ارواح قبض کرنے پر مقرر ہیں اور اسرافیل علیہ السلام مذکورہ (تینوں فرشتوں) کو ان کے امور اور انتظامات کی اطلاع فرماتے ہیں۔

حدیث نمبر ۲۸:- عَنْ ابْنِ سَابِطٍ قَالَ فِي امْرِ الْكِتَابِ كُلُّ شَيْءٍ هُوَ كَائِنٌ اِلَى يَوْمِ الْقِيَامَةِ وَوَكُلُ ثَلَاثَةٍ مِنَ الْبَلَائِكَةِ اَنْ يَحْفَظُوهُ فَوَكُلُ جَبْرِيْلٍ بِالْكِتَابِ اَنْ يَنْزِلَ بِهِ اِلَى الرِّسْلِ وَوَكُلُ جَبْرِيْلٍ اَيْضًا بِالْهَلَكَاتِ اِذَا ارَادَ اللّٰهُ اَنْ يَهْلِكَ قَوْمًا وَوَكُلُهُ بِالنَّصْرِ عِنْدَ الْقِتَالِ وَوَكُلُ مِيكَائِيْلٍ بِالْحَفْظِ وَالْقَطْرِ وَنَبَاتِ الْاَرْضِ وَوَكُلُ مَلِكِ الْمَوْتِ بِقَبْضِ الْاَنْفُسِ فَاِذَا ذَهَبَتِ الدُّنْيَا جَمَعَ مِنْ حَفْظِهِمْ وَقَابَلَ امَّ الْكِتَابِ فَيَجِدُوْنَهُ سَوَاءً. رَوَاهُ ابْنُ اَبِي شَيْبَةَ.

حضرت ابن سابط رحمہ اللہ سے روایت ہے فرماتے ہیں کہ جو کچھ قیامت تک ہونے والا ہے سب ”ام الكتاب“ میں موجود ہے، تین فرشتوں کو مقرر کیا گیا کہ وہ اس کی نگرانی کریں پس خدا کے عذاب کے معاملات بھی سپرد کئے گئے

۱۔ ابن ابی حاتم کتاب العظمتہ، ابوالشیخ، شعب الایمان امام بیہقی (منہ)، ابوالشیخ ۸۰۸/۳، شعب الایمان ۴۸/۱، درمنثور

۲۔ ۳۱۱/۶ بحوالہ عبد بن حمید، ابن منذر، ابن ابی حاتم

۳۔ ابوالشیخ کتاب العظمتہ: ج ۴۹۲، ابن ابی شیبہ (منہ) درمنثور ۶/۱۳ بحوالہ حمید، ابن منذر، زاد المسیر ۹، ۱۷۰

ہیں جب اللہ تعالیٰ کسی قوم کی ہلاکت کا ارادہ کرتے ہیں تو حضرت جبرائیل علیہ السلام کو (اپنے دشمنوں کے خلاف) جنگ میں مدد پر مقرر کر دیتے ہیں اور حفاظت، بارش اور زمین کے نباتات حضرت میکائیل علیہ السلام کے سپرد ہیں۔ ملک الموت علیہ السلام کے سپرد ارواح قبض کرنا ہے پس جب دنیا ختم ہو جائیگی تو لوگوں کے اعمال ناموں کو جمع کیا جائیگا اور ”ام الکتاب“ کے ساتھ تقابل کیا جائیگا تو یہ مدبرین دنیا ان اعمال ناموں کو ام الکتاب کے موافق پائیں گے۔

راوی حدیث ابن سابط رضی اللہ عنہ

آپ کا نام عبدالرحمن ہے اور کہا گیا ہے، عبدالرحمن بن عبداللہ بن سابط اور ایک قول کے مطابق عبدالرحمن بن عبداللہ بن عبدالرحمن بن سابط بن ابی حمیضہ بن عمرو بن اہیب بن حذافہ بن جح قرشی نجی مکی تابعی۔

امام واقدی، امام بیہق بن عدی اور یحییٰ بن بکیر رحمہم اللہ نے کہا انہوں نے ایک سواٹھارہ ہجری میں وفات پائی۔ اور محمد بن سعد نے کہا کہ اس پر اجماع ہے کہ آپ نے ایک سواٹھارہ ہجری میں مکہ مکرمہ میں وفات پائی۔ اور آپ ثقہ کثیر الروایت ہیں۔ امام نسائی نے الیوم واللیہ اور خصائص میں آپ سے روایت کی ہے اور امام بخاری رحمہ اللہ کے علاوہ دیگر محدثین نے آپ سے روایت کی ہے۔

قیامت کی مختصر نشانیاں

اسلامی عقیدہ کے مطابق جس دن اللہ تعالیٰ تمام مردوں کو زندہ کرے گا اور پھر ان سے ان کے تمام نیک و بد اعمال کا حساب لے گا، اس دن کا نام یوم قیامت یا یوم آخرت ہے۔

علامات قیامت سے مراد قیامت کی وہ نشانیاں ہیں، جن کا ظہور قیامت سے قبل ہوگا۔ متعدد احادیث میں قیامت کی بہت سی علامات ملتی ہیں۔ اور قیامت سے پہلے کے بہت سے حالات احادیث میں بیان کیے گئے ہیں۔ جیسے دنیا کا ظلم و جور سے پر ہونا، منجی عالم بشریت امام مہدی کا ظہور ہونا، وغیرہ

حدیث پاک کے مطابق علامات قیامت یہ ہیں: حذیفہ بن اسید غفاری بیان کرتے ہیں کہ نبی کریم صلی اللہ علیہ وسلم ہماری طرف متوجہ ہوئے ہم اس وقت مذاکرہ کر رہے تھے آپ نے پوچھا تم کس چیز کا ذکر کر رہے ہو؟ صحابہ نے کہا ہم قیامت کا ذکر کر رہے ہیں آپ نے فرمایا: قیامت اس وقت تک قائم نہیں ہوگی جب تک تم دس علامتیں نہ دیکھ لو پھر آپ نے دھان (دھوئیں) دجال، دابة الارض، سورج کا مغرب سے طلوع، عیسیٰ بن مریم علیہما السلام کا نزول، یا جوج ماجوج، تین بار زمین کا دھنسا (مشرق میں دھنسا، مغرب میں دھنسا، جزیرۃ العرب میں دھنسا) اور اس کی آخری علامت آگ ہوگی جو یمن سے نکلے گی اور لوگوں کو محشر کی طرف لے جائے گی۔

صحیح مسلم رقم الحدیث: 2901، سنن ابوداؤد رقم الحدیث: 4311، سنن ترمذی رقم الحدیث: 2190، سنن ابن ماجہ رقم الحدیث: 4041، مسند احمد ج 5 رقم الحدیث: 1644، مسند الطیالسی رقم الحدیث: 1067، مسند الحمیدی رقم الحدیث: 827، شرح السنہ رقم الحدیث: 4250

دخان (دھواں)، دجال، دابة الارض، طلوع از مغرب، نزول عیسیٰ علیہ السلام کا آسمان سے اترنا۔ یا جوج ماجوج کا نکلنا، مشرق میں زمین کا دھنسا، مغرب میں زمین کا دھنسا، جزیرۃ العرب میں زمین کا دھنسا، آگ کا ظاہر ہونا وغیرہ۔  
جب قیامت کی تمام نشانیاں ظاہر ہوں گی تب حکم الہی سے حضرت اسرافیل علیہ السلام صور پھونکیں گے، جس سے سب کچھ فنا ہو جائے گا۔ پھر جب اللہ تعالیٰ کو منظور ہوگا تب دوبارہ صور پھونکا جائے گا، جس سے تمام مردے زندہ ہو جائیں گے۔ پھر سب جن و انس کا حساب و کتاب لیا جائے گا، نیک اعمال انجام دینے والوں کو جنت میں اور برے اعمال انجام دینے والوں کو دوزخ میں ڈال دیا جائے گا اور وہ ہمیشہ وہاں رہیں گے۔

### تین فرشتوں کی ذمہ داریاں

حضرت جبریل علیہ السلام کی ذمہ داریاں: حضرت جبریل علیہ السلام کی دیگر ذمہ داریوں کے ساتھ ساتھ عذاب کی ذمہ داری بھی سونپی گئی ہے جب اللہ تعالیٰ کسی قوم پر عذاب مسلط فرماتا ہے تو اللہ تعالیٰ اس قوم کے دشمنوں کی مدد کے جبریل علیہ السلام کو حکم فرماتا ہے۔

حضرت میکائیل علیہ السلام کی ذمہ داریاں: حضرت میکائیل علیہ السلام کی دیگر ذمہ داریوں کے ساتھ ساتھ کسی کی حفاظت، بارش اور نباتات کی ذمہ داری بھی سونپی گئی ہے۔

ملک الموت کی ذمہ داریاں: حضرت عزرائیل علیہ السلام کی ذمہ داری ارواح کو قبض کرنا ہے۔  
اعمال نامے ام الکتاب کے موافق ہوں گے: جب دنیا ختم ہو جائے گی لوگوں کے اعمال نامے بند ہو جائیں گے تو لوگوں کے اعمال ناموں کو ام الکتاب (قرآن کریم) جس میں قیامت تک آنے والے تمام واقعات کا علم ہے سے تقابل کیا جائے گا تو لوگوں کے اعمال نامے قرآن کریم کے موافق ہوں گے۔

حدیث نمبر ۲۹:- عن ابن عباس قال بینا رسول الله ومعه جبریل یناجیه اذ انشق افق السماء فاقبل جبریل یتضاء ل ویدخل بعضه فی بعض ویدنو من الارض فاذا ملک قد مثل بین یدی رسول الله ﷺ فقال یا محمد اب ربك یقرئك السلام ویخیرك بین ان تكون نبیا ملکا ونبیا عبدا قال رسول الله ﷺ فاشار جبریل الی بیده ان تواضع فعرفت انه لی ناصح فقلت نبیا عبدا فعرج ذالك الی الملك الی السماء فقلت یا جبریل قد كنت اردت ان اسئلك عن هذا فرأيت من حالک ما شغلنی عن المسئلة فمن هذا یا جبریل قال هذا اسرافیل خلقه الله یوم خلقه بین یدیہ صافا قدمیه لا یرفع طرفه بینہ وبین الرب سبعون نورا ما منها نور یدنو منه الا احترق بین یدیہ اللوح المحفوظ فاذا اخذ الله بشیء فی السماء او فی الارض ارتفع ذالك اللوح فضر بجهته فینظر فیه فان کان من عمل امرنی به وان کان من عمل میکائیل امره به وان کان من عمل ملک

الموت امره به قلت يا جبريل على اي شيء انت قال على الرياح والجنود قلت على اي شيء ميكائيل قال على النبات والقطر قلت على اي شيء ملك الموت قال على قبض الانفس وما ظننت انه هبط الا بقيام الساعة وما ذاك الذي رأيت مني الا خوفا من قيام الساعة<sup>۱</sup>

حضرت ابن عباس رضی اللہ عنہما فرماتے ہیں کہ ہم رسول کریم ﷺ کے پاس بیٹھے تھے اور آپ ﷺ کے ساتھ حضرت جبرائیل علیہ السلام سرگوشی فرما رہے تھے کہ اچانک آسمان کا افق پھٹا تو جبرائیل علیہ السلام سکر گئے اور ان کا بعض (جسم) بعض میں داخل ہونے لگ گیا اور وہ زمین کے ساتھ مل گئے پس اچانک ایک فرشتہ رسول اللہ ﷺ کے سامنے آنمودار ہوا اور عرض اے محمد (ﷺ)! آپ کا رب آپ کو سلام فرماتا ہے اور اختیار دیتا ہے کہ آپ صاحب حکومت نبی بنیں یا عبادت گزار بندہ بنیں۔ رسول کریم ﷺ نے فرمایا۔ حضرت جبرائیل علیہ السلام نے اپنے ہاتھ کے ساتھ اشارہ کیا کہ پستی اختیار کی جائے پس میں نے پہچانا کہ یہ مجھے نصیحت کر رہے ہیں پس میں نے کہا: ”عبادت گزار نبی بننا چاہتا ہوں“ پس وہ فرشتہ آسمان کی طرف چڑھ گیا۔ پھر میں نے کہا اے جبرائیل! میں تم سے اس کے متعلق پوچھنا چاہتا تھا مگر جب میں نے تیرا حال دیکھا تو رک گیا۔ اے جبرائیل! یہ کون تھا؟ عرض کیا یہ اسرائیل علیہ السلام تھے جس دن سے اللہ تعالیٰ ان کو پیدا فرمایا تب سے یہ خدا کے حضور صف بستہ کھڑے ہیں اور خدا تعالیٰ کے سامنے کبھی نظر نہیں اٹھائی (اسکے) اور رب تعالیٰ کے درمیان نور کے ستر حجاب ہیں کوئی نور بھی ایسا نہیں مگر جب (یہ) اس کے قریب ہو جائے تو جل جائے۔ لوح محفوظ اس کے سامنے ہے جب اللہ تعالیٰ آسمان میں یا زمین میں کسی شے کا حکم دیتے ہیں تو لوح محفوظ بلند ہو جاتی ہے پس یہ اپنی پیشانی کو حرکت دیتا ہے اور اس میں نظر کرتا ہے اگر تو وہ حکم میرے متعلق ہو تو یہ مجھے حکم دیتا ہے اور میکائیل کے متعلق ہو تو اسے حکم دیتا ہے اور اگر ملک الموت کے متعلق ہو تو اسے حکم دیتا ہے۔ میں نے کہا میکائیل کس کام پر مامور ہے؟ عرض کیا نباتات اور بارش پر، میں نے کہا ملک الموت کس کام پر مقرر ہے؟ عرض کیا روحوں کے قبض کرنے پر اور نہیں گمان کیا میں نے اس (اسرائیل) کے اترنے کے متعلق مگر قیامت کے قائم ہونے کا۔ اور آپ نے جو میرا حال دیکھا ہے یہ قیامت کے قائم ہونے کے خوف سے تھا کہ شاید حضرت اسرائیل آپ ﷺ کے پاس قیامت قائم ہونے کی اطلاع دینے کیلئے نازل ہوئے ہیں۔

نوٹ: راوی حدیث حضرت عبداللہ ابن عباس رضی اللہ عنہما کا تذکرہ گزر چکا ہے۔

۱۔ بیہقی، طبرانی، ابوالشیخ (منہ) شعب الایمان ۱/۱/۴۷، کتاب العرش ابو جعفر ابن ابی شیبہ (ق) ۱/۱۱۶، ۱/۱۱۷، طبرانی کبیر ۱۱/۳۷۹، ابوالشیخ حدیث ۲۹۱



## حضرت اسرافیل علیہ السلام

حضرت اسرافیل علیہ السلام بھی مقرب فرشتوں میں سے ایک برگزیدہ فرشتے ہیں۔ مسلمانوں کے عقیدے کے مطابق اللہ تعالیٰ نے اسرافیل علیہ السلام کو صور پھونکنے پر مامور کیا ہے۔ قرب قیامت کے وقت یہ خدا کے حکم سے صور پھونکیں گے تو تمام لوگ ہلاک ہو جائیں گے۔ دوبارہ پھونکیں گے تو مرے ہوئے لوگ زندہ ہو کر میدان حشر کی طرف دوڑیں گے۔ جہاں ان کے اعمال کا محاسبہ ہوگا۔ قرآن مجید میں نفخ صور کا ذکر ہے۔ البتہ اسرافیل کا نام کہیں نہیں آیا۔ البتہ حدیث کی متعدد کتب میں حضرت اسرافیل علیہ السلام کا نام آیا ہے۔ آئمہ طبری، کسائی اور غزالی رحمہ اللہ وغیرہ نے قیامت کے ضمن میں اسرافیل علیہ السلام کے تفصیلی حالات لکھے ہیں۔

یہودیوں کی روایات میں بھی ایک فرشتے کا نام کہیں سرافیم کہیں سرافیل اور کہیں سرافین بتایا گیا ہے۔ لیکن یہودی نفخ صور کے قائل نہیں۔ نفخ صور کا عقیدہ مسلمانوں کے علاوہ عیسائیوں میں بھی پایا جاتا ہے

حضرت اسرافیل علیہ السلام نے روکے رکھا: ایک دن حضور اکرم صلی اللہ علیہ وسلم نے نماز عصر پڑھائی تو پہلا رکوع اتنا طویل فرمایا کہ گمان ہوا کہ شاید رکوع سے سر نہ اٹھائیں گے۔ پھر جب آپ صلی اللہ علیہ وسلم نے رکوع سے سر اٹھالیا۔ نماز ادا فرمالینے کے بعد آپ صلی اللہ علیہ وسلم نے اپنا رخ انور محراب سے ایک جانب پھیر کر فرمایا کہ میرا بھائی اور چچا زاد علی بن ابوطالب کہاں ہے؟ حضرت علی رضی اللہ تعالیٰ عنہ نے آخری صفوں سے عرض کیا لبیک! میں حاضر ہوں یا رسول اللہ صلی اللہ علیہ وسلم۔۔۔ آپ صلی اللہ علیہ وسلم نے فرمایا اے ابوالحسن! میرے قریب آ جاؤ چنانچہ حضرت علی رضی اللہ تعالیٰ عنہ آپ صلی اللہ علیہ وسلم کے قریب آ کر بیٹھ گئے۔ آپ صلی اللہ علیہ وسلم نے فرمایا ابوالحسن! کیا تم نے اگلی صف کے وہ فضائل نہیں سنے جو اللہ عزوجل نے مجھے بیان فرمائے ہیں؟ عرض کیا: کیوں نہیں، یا رسول اللہ صلی اللہ علیہ وسلم۔۔۔ ارشاد فرمایا پھر کس چیز نے تمہیں پہلی صف اور تکبیر اولیٰ سے دور کر دیا، کیا حسن اور حسین (رضی اللہ تعالیٰ عنہما) کی محبت نے تمہیں مشغول کر دیا تھا؟ عرض کیا ان کی محبت اللہ تعالیٰ کی محبت میں کیسے رکاوٹ ڈال سکتی ہے۔ آپ صلی اللہ علیہ وسلم نے ارشاد فرمایا پھر کس چیز نے تمہیں روکے رکھا؟ عرض کیا کہ جب حضرت بلال رضی اللہ تعالیٰ عنہ نے اذان دی تھی میں اس وقت مسجد ہی میں تھا اور دو رکعتیں ادا کی تھیں پھر جب حضرت بلال رضی اللہ تعالیٰ عنہ نے اقامت کہی تو میں آپ صلی اللہ علیہ وسلم کے ساتھ تکبیر اولیٰ میں شامل ہوا۔ پھر مجھے وضو میں شبہ ہوا تو میں مسجد سے نکل کر حضرت فاطمہ رضی اللہ تعالیٰ عنہا کے گھر چلا گیا اور جا کر حسن و حسین (رضی اللہ تعالیٰ عنہما) کو پکارا مگر کسی نے میری پکار کا جواب نہ دیا تو میری حالت اس عورت کی طرح ہو گئی جس کا بچہ گم ہو جاتا ہے یا ہانڈی میں ابلنے والے دانے جیسی ہو گئی۔ میں پانی تلاش کر رہا تھا کہ مجھے اپنے دائیں جانب ایک آواز سنائی دی اور سبز رومال سے ڈھکا ہوا سونے کا پیالہ میرے سامنے آ گیا۔ میں نے رومال ہٹایا تو اس میں دودھ سے زیادہ سفید، شہد سے زیادہ میٹھا اور مکھن سے زیادہ نرم پانی موجود تھا۔ میں نے نماز کے لئے وضو کیا پھر رومال سے تری صاف کی اور پیالے کو ڈھانپ دیا۔ پھر میں نے پیچھے مڑ کر دیکھا تو

مجھے کوئی نظر نہ آیا نہ ہی مجھے یہ معلوم ہو سکا کہ پیالہ کس نے رکھا اور کس نے اٹھایا؟ آپ ﷺ نے غیب کی خبر دیتے ہوئے مسکرا کر ارشاد فرمایا: مرحبا! مرحبا! اے ابوالحسن! کیا تم جانتے ہو تمہیں پانی کا پیالہ اور رومال کس نے دیا تھا؟ عرض کی اللہ اور اس کے رسول عزوجل و ﷺ بہتر جانتے ہیں ارشاد فرمایا: پیالہ تمہارے پاس جبرئیل امین علیہ السلام لے کر آئے اور اس میں حظیرۃ القدس کا پانی تھا اور رومال تمہیں حضرت میکائیل علیہ السلام نے دیا تھا، حضرت اسرافیل علیہ السلام نے مجھے رکوع سے سر اٹھانے سے روکے رکھا یہاں تک کہ تم اس رکعت میں آکر مل گئے، اے ابوالحسن! جو تم سے محبت کریگا اللہ عزوجل اس سے محبت کریگا اور جو تم سے بغض رکھے گا اللہ عزوجل اسے ہلاک کر دے گا۔<sup>۱</sup>

حضرت ابو ہریرہ رضی اللہ عنہ فرماتے ہیں کہ رسول اکرم ﷺ نے ارشاد فرمایا: ”بلاشبہ حضرت اسرافیل جب سے صور پھونکنے پر مقرر ہوئے ہیں تب سے تیار ہیں۔ عرش کے ارد گرد اس خوف سے نظر کر رہے ہیں کہ انہیں نظر جھپکنے سے قبل حکم نہ دے دیا جائے، اس کی دونوں آنکھیں گویا کہ چمکدار ستارے ہیں۔“<sup>۲</sup>

عن جابر بن عبد اللہ قال قال رسول اللہ ﷺ ان اقرب الخلق من اللہ جبرئیل و میکائیل و اسرافیل وانہم من اللہ لمیسرۃ خمسین الف سنۃ جبرائیل عن یمینہ و میکائیل عن الاخری و اسرافیل بینہما۔<sup>۳</sup>

حضرت جابر بن عبد اللہ رضی اللہ عنہما سے روایت ہے۔ فرماتے ہیں کہ رسول اکرم ﷺ نے فرمایا: مخلوق میں اللہ کے سب سے زیادہ قریب جبرائیل، میکائیل اور اسرافیل ہیں اور یہ اللہ تعالیٰ سے پچاس ہزار سال کے فاصلہ پر ہیں، جبرائیل اللہ کی دائیں طرف میکائیل بائیں طرف اور اسرافیل ان دونوں کے درمیان ہیں۔

### مقرب فرشتے

مُقَرَّب فرشتہ وہ فرشتہ جسے خدا کا قرب حاصل ہو۔ بائبل میں یہ لقب صرف میکائیل فرشتے کو دیا گیا ہے۔<sup>۴</sup> جبرائیل کے متعلق لکھا ہے کہ وہ خدا کے حضور کھڑا رہتا ہے۔<sup>۵</sup> اسی لیے وہ بھی مقرب فرشتہ ہے۔ اسلام میں چار مقرب فرشتے کے نام

۱۔ آنسوؤں کا دریا، ص: 220

۲۔ حاکم، المستدرک، 4: 603، کتاب الاہوال، رقم: 8676

۳۔ ابوالشیخ فی العظمتہ (منہ) درمنثور ۱/ ۹۳، ابوالشیخ ۲۵، اللآلی المصنوعہ ۱/ ۱۰، العلوم للعلی الغفار امام ذہبی، ص ۷۲

۴۔ یہوداہ باب 1 آیت 9

۵۔ لوقا باب 1 آیت 19

جبرائیل۔ میکائیل، اسرافیل<sup>۲</sup> اور عزرائیل<sup>۳</sup> ہیں۔

حدیث مذکورہ میں تین مقرب فرشتوں کا ذکر ہے جس میں حضرت جبریل علیہ السلام اللہ تعالیٰ کے دائیں جانب اور میکائیل بائیں جانب جب کہ اسرافیل ان کے درمیان ہے۔ بظاہر ان احادیث میں تعارض نظر آتا ہے کہ ایک روایت میں ہے جبریل اللہ تعالیٰ کے سامنے کھڑا رہتا ہے اور دوسری روایت میں دائیں جانب۔ لیکن ان میں تعارض نہیں ہے کیونکہ اللہ تعالیٰ جہت سے پاک ہے دائیں جانب سے سامنے کھڑا ہونا مراد لینے سے ہر دو احادیث میں تطبیق ہو جائے گی۔ نیز اس مقام پر تین کا مقرب ہونا زیادہ کے مقرب ہونے کو مانع نہیں ہے۔

ان فرشتوں کا اللہ تعالیٰ کے قرب خاص میں ہونا بھی پچاس ہزار سال کی مسافت پر ہیں۔

عن وهب قال هو علا الاربعة املاك جبريل وميكائيل واسرافيل وملك الموت اول من خلقهم

الله من الخلق وآخر من يميتهم واول من يحييهم هم المدبرات امراوالمقسبات امرا<sup>۴</sup>۔

حضرت وہب (بن منہ) فرماتے ہیں کہ چار فرشتے جبرائیل، میکائیل اور اسرافیل اور ملک الموت وہ ہیں جن کو اللہ تعالیٰ نے ساری مخلوقات کے بعد موت دے گا اور انکو سب سے پہلے زندہ فرمائے گا یہ وہ فرشتے ہیں جو معاملات کے مدبر اور ان کی تقسیم کرنے والے ہیں۔

نوٹ: راوی حدیث حضرت وہب کا تذکرہ گزر چکا ہے۔

درس حدیث: قرآن کریم سورت صافات: ۱ میں ”وَالصُّفُّتِ صَفًّا“ کے متعلق اکثر مفسرین نے کہا کہ اس سے مراد فرشتے ہیں: اس سورت میں یہ پانچ اوصاف ان فرشتوں کے ہیں جن کی مختلف ذمہ داریاں ہیں۔ آیت کے سیاق سے معلوم ہوتا ہے کہ پہلے چار اوصاف کے بعد پانچویں وصف یعنی تدبیر امور کی نوبت آتی ہے۔ لہذا پہلے چار اوصاف تدبیر امور کائنات کے تمہیدی امور معلوم ہوتے ہیں۔ تدبیر امور کے سلسلے میں فرشتے اللہ کی طرف سے وحی نازل کرنے میں واسطہ ہوتے ہیں۔ امتوں پر بلا نازل کرنے کے لیے واسطہ ہوتے ہیں۔ قبر میں حساب لینے، قیامت کے دن ثواب و عقاب دینے کے لیے، جہنم کے داروغہ کے طور پر کام کرنے کے لیے ذرائع ہوتے ہیں۔ اس کے علاوہ بہت سے امور فرشتوں کے ذریعے انجام پاتے ہیں، جن میں حقیقی مدبر تو خود اللہ تعالیٰ ہے، لیکن فرشتے کاتب کے ہاتھ میں قلم کی طرح ہوتے ہیں۔

<sup>۱</sup>۔ سورۃ البقرہ، آیت 98 اور 99، سورۃ التحریم، آیت 4

<sup>۲</sup>۔ سورۃ 2 آیت 98

<sup>۳</sup>۔ سورۃ 69 آیت 13

<sup>۴</sup>۔ سورۃ سجدہ، آیت 11

<sup>۵</sup>۔ ابوالشیخ (منہ)

عن خالد بن ابی عمران قال: جبریل امین الله الى رسله وميكائيل يتلقى الكتب التي ترفع من اعمال الناس واسرافيل بمنزلة الحاجب<sup>۱</sup>

حضرت خالد بن ابوعمران رضی اللہ عنہ فرماتے ہیں حضرت جبرائیل خدا کے رسولوں کی طرف خدا کے امین ہیں۔ حضرت میکائیل ان کے اعمال ناموں کو وصول کرتے ہیں جو لوگوں کے اعمال سے (آسمان کی طرف) بلند ہوتے ہیں اور حضرت اسرافیل (اللہ تعالیٰ کے سامنے) بطور دربان کے ہیں۔

### فرشتوں کی مذید ذمہ داریاں

حدیث ہذا سے معلوم ہوا کہ حضرت جبریل علیہ السلام کی دیگر ذمہ داریوں کے ساتھ ساتھ انبیاء کرام علیہم السلام تک اللہ تعالیٰ کا پیغام پہنچانا بھی ہے اور حضرت میکائیل علیہ السلام لوگوں کے اعمال نامے جو آسمانوں کی طرف بلند ہوتے ہیں کو وصول کرنے کی ذمہ داری بھی سرانجام دیتے ہیں جب کہ حضرت اسرافیل علیہ السلام بطور دربارن بارگاہ خداوندی میں حاضر رہتے ہیں۔

عن عكرمة بن خالد بن رجلا قال يا رسول الله اى الملائكة اكرم على الله قال لا ادرى فجاؤه جبريل فقال يا جبريل اى الخلق اكرم على الله قال لا ادرى فعرج جبريل ثم هبط فقال: جبريل وميكائيل واسرافيل وملك الموت فاما جبريل فصاحب الحرب وصاحب الرسائل واما ميكائيل فصاحب كل قطرة تسقط وكل ورقة تنبت وكل ورقة تسقط واما ملك الموت فهو موكل بقبض روح كل عبد ابى بر او بحر واما اسرافيل فامين الله بينه وبينهم<sup>۲</sup>

حضرت عکرمہ بن خالد رضی اللہ عنہ سے مروی ہے کہ ایک آدمی نے عرض کیا: یا رسول اللہ صلی اللہ علیہ وسلم! اللہ کے نزدیک سب سے معزز کون سے فرشتے ہیں؟ آپ صلی اللہ علیہ وسلم نے فرمایا مجھے علم نہیں ہیں۔ پس آپ سب کے پاس حضرت جبرائیل حاضر ہوئے تو آپ صلی اللہ علیہ وسلم نے فرمایا: اے جبرائیل! کون سی مخلوق اللہ کے نزدیک سب سے زیادہ معزز ہے؟ انہوں نے عرض کیا مجھے بھی علم نہیں ہے۔ پھر حضرت جبرائیل آسمان کی طرف چڑھ گئے پھر اتر آئے اور کہا جبرائیل علیہ السلام، میکائیل علیہ السلام، اسرافیل علیہ السلام اور ملک الموت علیہ السلام (زیادہ عظمت والے) ہیں۔ پس جبرائیل علیہ السلام جنگوں اور رسولوں کے وزیر ہیں، میکائیل ہر گرنے والے بارش کے قطرہ اور اگنے اور گرنے والے پتے کے نگران ہیں، ملک الموت دریاؤں اور خشکی میں رہنے والے ہر بندے کی روح کو قبض کرنے کے نگران ہیں اور اسرافیل اللہ تعالیٰ اور ان (تینوں مذکورہ فرشتوں) کے مابین اللہ کے ”امین“ ہیں۔

۱۔ (ابوالشیخ (منہ) (حدیث ۲۹۲-۲۷۹) درمنثور ۱/ ۹۴ حاوی للفتاویٰ ۲/ ۱۶۴)

۲۔ (ابوالشیخ، (منہ) حدیث نمبر ۳۸۰، درمنثور ۱/ ۹۳، حاوی ۲/ ۱۶۴)

### ملائکہ المقر بین

حدیث ہذا سے معلوم ہوا کہ ملائکہ میں اللہ تعالیٰ کے نزدیک سب سے مقرب چار فرشتے (۱) جبریل علیہ السلام (۲) میکائیل علیہ السلام (۳) اسرافیل علیہ السلام (۴) عزرائیل علیہ السلام۔ حضرت جبریل علیہ السلام جنگوں پر مامور ہیں اور اللہ تعالیٰ کے رسولوں کے وزیر ہیں اور حضرت میکائیل علیہ السلام بارش پر مامور ہیں وہ بارش کے ہر قطرے اور ان قطروں سے اگنے والی نباتات اور گرنے والے پتوں پر نگران ہیں۔ حضرت عزرائیل علیہ السلام ارواح کو قبض کرنے کی ذمہ داری سرانجام دیتے ہیں جب کہ حضرت اسرافیل علیہ السلام اللہ تعالیٰ اور ان تینوں ملائکہ کے درمیان امین ہیں۔

عن ابی البلیح عن ابیہ انہ صلی مع النبی ﷺ رکعتی الفجر فصلی قریبا منه فصلی النبی ﷺ رکعتین خفیفَتین فسبعته یقول "اللهم رب جبریل ومیکائیل واسرافیل ومحمد اعوذ بک من النار" ثلاث مرات۔<sup>۱</sup>

حضرت ابوالحلیح رضی اللہ عنہ اپنے باپ سے روایت کرتے ہیں کہ انہوں نے نبی اکرم صلی اللہ علیہ وسلم کے ساتھ صبح کی دو رکعت نماز پڑھی، اور نماز بھی حضور صلی اللہ علیہ وسلم کے قریب پڑھی پس نبی کریم صلی اللہ علیہ وسلم نے دو رکعتیں ہلکی ہلکی پڑھیں۔ میں نے آپ کو تین مرتبہ یہ کہتے ہونے سنا۔ "اے جبرائیل، میکائیل، اسرافیل اور محمد کے پروردگار! میں آپ کے ساتھ دوزخ سے پناہ طلب کرتا ہوں۔ آپ نے یہ دعائیں تین مرتبہ فرمائی۔"<sup>۱</sup>

نوٹ: ابوالحلیح نامی تین راوی ہیں۔ حضرت ابوالحلیح بن عروہ بن مسعود ثقفی، حضرت ابوالحلیح ہدادی۔ اور ابوالحلیح ہذلی رحمہم اللہ تعالیٰ۔

### جہنم سے پناہ مانگنے کی قرآنی دعا

رَبَّنَا اصْرِفْ عَنَّا عَذَابَ جَهَنَّمَ ۚ إِنَّ عَذَابَهَا كَانَ غَرَامًا (الفرقان: ۶۵)

اے ہمارے رب ہم سے دوزخ کا عذاب دور کر دے بے شک اس کا عذاب پوری تباہی ہے۔

### جہنم سے پناہ مانگنے کی ایک مستند دعا

عن الحارث بن مسلم أنه أخبره عن أبيه مسلم بن الحارث التميمي: عن رسول الله صلى الله عليه وسلم أنه أسر إليه فقال إذا انصرفت من صلاة المغرب فقل اللهم أجرني من النار سبع مرات فإنك إذا قلت ذلك ثم مت في ليلتك كتب لك جوار منها وإذا صليت الصبح فقل كذلك فإنك

<sup>۱</sup>۔ مجمع الزوائد ۲/ ۱۰، ۲۱۹ / ۱۰۴ و ۱۱۰۔ و ذکر الہیثمی و قال رواہ النسائی بخوہ من غیر تقييد برکعتی الفجر و کذا ابو یعلی عن شیخہ سفیان بن وکیع و هو ضعیف۔



ان مت فی یومک کتب لک جوار منها<sup>۱</sup>

حضرت حارث بن مسلم سے مروی ہے کہ انہیں ان کے والد گرامی مسلم بن حارث تمیمی نے خبر دی کہ رسول اللہ ﷺ نے ارشاد فرمایا: ”جب تم مغرب کی نماز سے فارغ ہو جاؤ تو اللہم اجرن من النار سات مرتبہ پڑھ لو، اگر اس رات تمہارا انتقال ہو گیا تو تمہارے حق میں جہنم سے پناہ لکھ دی جائے گی اور اگر صبح یہی عمل کر لو تو اگر اس دن تمہارا انتقال ہو گیا تو تمہارے حق میں جہنم سے پناہ لکھ دی جائے گی۔“

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا: کہ فتنوں کے ظاہر ہونے سے پہلے جلد جلد نیک اعمال کر لو جو اندھیری رات کی طرح چھا جائیں گے صبح آدمی ایمان والا ہوگا اور شام کو کافر، یا شام کو ایمان والا ہوگا اور صبح کافر، اور دنیوی نفع کی خاطر اپنا دین بیچ ڈالے گا۔ (صحیح مسلم)

اسی طرح ایک اور مقام پر آپ صلی اللہ علیہ وآلہ وسلم نے فرمایا کہ، قیامت قائم نہ ہوگی، یہاں تک کہ ایک شخص کسی قبر کے پاس سے گزرے اور کہے گا کہ کاش میں اس جگہ ہوتا۔ (صحیح بخاری و مسلم)

ایک اور جگہ آپ صلی اللہ علیہ وآلہ وسلم نے فرمایا، ظاہری اور باطنی فتنوں سے اللہ کی پناہ مانگو۔<sup>۲</sup>

### فتنوں سے پناہ مانگنے کی دعائیں

حضرت عائشہ رضی اللہ عنہا سے مروی ہے کہ آپ صلی اللہ علیہ وآلہ وسلم نماز میں یہ دعا مانگتے تھے ”اللّٰهُمَّ اِنِّیْ اَعُوْذُ بِكَ مِنْ عَذَابِ الْقَبْرِ، وَاَعُوْذُ بِكَ مِنْ فِتْنَةِ الْمَسِيْحِ الدَّجَالِ، وَاَعُوْذُ بِكَ مِنْ فِتْنَةِ الْمَحْيَا، وَفِتْنَةِ الْمَمَاتِ، اللّٰهُمَّ اِنِّیْ اَعُوْذُ بِكَ مِنَ النَّاسِ وَالْمَغْرَمِ“ اے اللہ! عذاب قبر سے آپ کی پناہ میں آتا ہوں، مسیح دجال اور زندگی اور موت کے فتنے سے آپ کی پناہ مانگتا ہوں، اے اللہ! میں گناہوں اور قرض سے آپ کی پناہ میں آتا ہوں، ایک مرتبہ کسی نے پوچھا یا رسول اللہ ﷺ! آپ اتنی کثرت سے قرض سے پناہ کیوں مانگتے ہیں؟ نبی کریم ﷺ نے فرمایا انسان جب مقروض ہوتا ہے تو بات کرتے ہوئے جھوٹ بولتا ہے اور وعدہ کر کے اس کی خلاف ورزی کرتا ہے۔<sup>۳</sup>

حضرت سعد رضی اللہ عنہ ان پانچ کلمات کی تاکید فرماتے تھے اور انہیں رسول اللہ صلی اللہ علیہ وآلہ وسلم کے حوالے سے بیان کرتے تھے ”اللّٰهُمَّ اِنِّیْ اَعُوْذُ بِكَ مِنَ الْبُخْلِ، وَاَعُوْذُ بِكَ مِنَ الْجُبْنِ، وَاَعُوْذُ بِكَ اَنْ اُرْذَلَ اِلَى اَرْضٍ اَلِيٍّ، وَاَعُوْذُ بِكَ مِنْ فِتْنَةِ الدُّنْيَا، وَاَعُوْذُ بِكَ مِنْ عَذَابِ الْقَبْرِ“ اے اللہ! میں بخل اور کنجوسی سے آپ کی پناہ میں آتا ہوں، میں بزدلی سے آپ کی پناہ میں آتا ہوں، میں گھٹیا عمر کی طرف لوٹائے جانے سے آپ کی پناہ میں آتا ہوں، دنیا کی آزمائش سے آپ

<sup>۱</sup> ابن ابی داود، کتاب الادب، باب ما یقول اذا صبح، 2/741، الرقم: 5079

<sup>۲</sup> بخاری

<sup>۳</sup> صحیح بخاری و مسلم

کی پناہ میں آتا ہوں اور عذاب قبر سے آپ کی پناہ مانگتا ہوں۔<sup>۱</sup>

حضرت عائشہ صدیقہ رضی اللہ عنہا سے روایت ہے کہ رسول کریم صلی اللہ علیہ وآلہ وسلم اکثر مرتبہ یہ دعا مانگتے تھے ”اللّٰهُمَّ اِنِّیْ اَعُوْذُبِکَ مِنْ فِتْنَةِ النَّارِ وَعَذَابِ النَّارِ، وَفِتْنَةِ الْقَبْرِ وَعَذَابِ الْقَبْرِ، وَشَرِّ فِتْنَةِ الْغِنَى، وَشَرِّ فِتْنَةِ الْفَقْرِ“ یا اللہ! میں پناہ مانگتا ہوں تیری دوزخ کے فتنہ سے اور دوزخ کے عذاب سے اور قبر کے فتنہ سے اور عذاب قبر سے اور دجال کے فساد سے اور تنگ دستی کے فتنہ اور مال داری کے فتنہ سے۔<sup>۲</sup>

عن عائشة رضی اللہ عنہا ان النبی ﷺ اغمی علیہ ورأسہ فی حجرہا فجعلت تمسح وجہہ وتدعولہ بالشفاء فلما افاق قال لابل اسالی اللہ الرفیق الاعلیٰ من جبریل ومیکائیل واسرافیل علیہم السلام۔<sup>۳</sup>

حضرت عائشہ رضی اللہ عنہا سے روایت ہے کہ نبی اکرم صلی اللہ علیہ وسلم پر بے ہوشی طاری ہوئی اور آپ صلی اللہ علیہ وسلم کا سر مبارک انکی گود میں تھا پس یہ آپ صلی اللہ علیہ وسلم کے چہرہ اقدس پر ہاتھ پھیرنے لگیں اور شفاء کے لئے دعا کرتی رہیں۔ جب آپ صلی اللہ علیہ وسلم کو افاقہ ہوا تو فرمایا نہیں (یہ دعائے کر) بلکہ اللہ تعالیٰ سے جبرائیل علیہ السلام، میکائیل علیہ السلام، اور اسرافیل علیہم السلام کے ساتھ بہترین رفاقت کی دعا کر۔

### عمرہ رفاقت

وَمَنْ يُطِيعِ اللّٰهَ وَالرَّسُوْلَ فَاُولٰٓئِكَ مَعَ الَّذِیْنَ اَنْعَمَ اللّٰهُ عَلَیْهِمْ مِنَ النَّبِیِّیْنَ وَالصّٰدِقِیْنَ وَالشّٰہِدَآءِ وَالصّٰلِحِیْنَ وَحَسُنَ اُولٰٓئِكَ رَفِیْقًا ذٰلِكَ الْفَضْلُ مِنَ اللّٰهِ وَكَفٰی بِاللّٰهِ عَلِیْمًا۔ (النساء)

اور جو اللہ اور اس کے رسول کا حکم مانے تو اُسے ان کا ساتھ ملے گا جن پر اللہ نے فضل کیا یعنی انبیاء اور صدیق اور شہید اور نیک لوگ یہ کیا ہی اچھے ساتھی ہیں، یہ اللہ کا فضل ہے، اور اللہ کافی ہے جاننے والا،

سابقہ آیات میں (بشر نامی) ایک منافق کا ذکر تھا جس نے رسول اللہ صلی اللہ علیہ وسلم کے کیے گئے فیصلے کو قبول کرنے کی بجائے اپنا مقدمہ حضرت عمر رضی اللہ عنہ کے پاس پیش کیا اور آپ رضی اللہ عنہ نے مدعی یہودی اور مدعی علیہ منافق (بظاہر مسلمان) سے ان کے بیانات اور رسول اللہ صلی اللہ علیہ وسلم کے کیے ہوئے فیصلہ کا احوال سنا اور گھر تشریف لے گئے جہاں سے تلوار اٹھالائے اور آتے ہی منافق کا کام تمام کر دیا۔ اس پر منافق کے رشتہ داروں نے قتل ناحق کا شور بلند کیا تو اللہ تعالیٰ نے اپنے پیارے حبیب صلی اللہ علیہ وسلم کے فیصلے کو نہ ماننے والوں کے بارے میں ارشاد فرمایا ”فلا وربک لا

۱۔ بخاری، ترمذی والنسائی

۲۔ بخاری، ترمذی والنسائی

۳۔ کتاب الزہد امام احمد رحمۃ اللہ علیہ

یومنون حتیٰ یحکموک فی ما شجر بینہم۔“ ترجمہ۔ پس آپ کے رب کی قسم یہ لوگ مسلمان نہیں ہو سکتے یہاں تک کہ وہ اپنے درمیان واقع ہونے والے ہر اختلاف میں آپ کو حاکم بنالیں۔ ساتھ ہی اللہ اور اس کے رسول صلی اللہ علیہ وسلم کے فرمان کے مطابق، جان و وطن قربان کرنے والوں کے لیے خیر، استقامت، اجر عظیم اور صراط مستقیم کا وعدہ فرمایا اور اس کے بعد ان دو آیات میں اللہ تعالیٰ نے ایک عاشق رسول صحابی رضی اللہ عنہ کا (نام لیے بغیر) واقعہ بیان فرمایا، لیکن ایک قاعدہ کلیہ کے انداز میں کہ جو لوگ دل و جان سے اللہ تعالیٰ اور رسول اللہ صلی اللہ علیہ وسلم کے تمام احکام کو مانیں گے تو ان کو جنت میں انبیاء کرام علیہم السلام، صدیقین، شہداء کرام اور اولیاء اللہ کی رفاقت مرحمت ہوگی، بلاشبہ یہ حضرات بہت ہی اچھے رفیق ہیں۔

ام المؤمنین سیدہ عائشہ صدیقہ رضی اللہ عنہا فرماتی ہیں کہ ایک روز حضور اکرم صلی اللہ علیہ وسلم کی خدمت میں ایک صحابی حاضر ہوئے اور عرض کیا یا رسول اللہ صلی اللہ علیہ وسلم میرے دل میں آپ کی محبت اپنی جان، بیوی اور اولاد سے بھی زیادہ ہے، جب کبھی گھر میں بے چین ہو جاتا ہوں تو آپ کی خدمت میں حاضر ہو کر زیارت کر لیتا ہوں تو سکون آ جاتا ہے، اب مجھے فکر یہ دامن گیر ہے کہ جب آپ اس دنیا سے رخصت ہو جائیں گے اور مجھے بھی موت آ جائے گی تو مجھے یقین ہے کہ آپ جنت کے اعلیٰ درجات میں انبیاء کرام علیہم السلام کے ساتھ ہوں گے اور میں نہ معلوم جنت میں پہنچوں گا یا نہیں۔ اگر جنت میں پہنچا بھی تو میرا درجہ آپ سے بہت نیچے ہوگا اور میں وہاں آپ کی زیارت نہ کر سکوں گا تو مجھے کیسے صبر آئے گا۔ (قربان جائیں صحابہ کرام کے عشق رسول پر کہ وہ جنت کے نہیں رسول اللہ صلی اللہ علیہ وسلم کی زیارت کے طالب ہیں)۔ حضور اکرم صلی اللہ علیہ وسلم نے ان کا کلام سن کر کوئی جواب نہ فرمایا یہاں تک کہ آیت مذکورہ ومن یطع اللہ۔۔۔ الخ نازل ہوئی اور آپ نے اسی وقت انہیں بشارت سنادی کہ اطاعت کرنے والوں کو جنت میں بھی انبیاء، صدیقین، شہداء اور صالحین کی رفاقت و ملاقات کا شرف حاصل ہوگا۔

ام المؤمنین سیدہ عائشہ صدیقہ رضی اللہ عنہا کی روایت میں اس صحابی رضی اللہ عنہ کا نام مذکور نہیں لیکن امام بغوی نے لکھا ہے کہ یہ آیت رسول اللہ صلی اللہ علیہ وسلم کے آزاد کردہ غلام حضرت ثوبان رضی اللہ عنہ کے حق میں نازل ہوئی جسے رسول اللہ صلی اللہ علیہ وسلم سے والہانہ محبت تھی اور آپ صلی اللہ علیہ وسلم سے جدا رہنے کی ان میں ہمت نہ تھی۔ ایک مرتبہ انہیں رسول اللہ صلی اللہ علیہ وسلم نے پریشان حال دیکھ کر اس کی وجہ دریافت کی تو انہوں نے مذکورہ بالا احوال (جو سیدہ کی روایت میں مذکور ہوا) عرض کیا۔ اس موقع پر یہ آیت نازل ہوئی جس میں کسی فرد یا علاقہ یا رنگ و نسل کی تخصیص کیے بغیر عام اعلان فرمایا گیا کہ جو بھی اللہ تعالیٰ اور اس کے حبیب صلی اللہ علیہ وسلم کی اطاعت کرے گا اسے جنت میں انبیاء کرام علیہم السلام، صدیقین (نبیوں کے بعد سب سے مقرب ترین ہستیاں صدیقین ہیں)، شہداء (جو راہ خدا میں اپنی جانوں کا نذرانہ پیش کرتے ہیں) اور صالحین (امت محمدیہ علیٰ صاحبہا الصلوٰۃ والسلام کے اولیاء اللہ اور علماء ربانین) رضی اللہ عنہم کی رفاقت و زیارت حاصل ہوگی۔

امام طبرانی نے حضرت عبداللہ بن عمر رضی اللہ عنہما کی روایت سے لکھا ہے کہ ایک حبشی سیاہ فام حضور اکرم صلی اللہ علیہ وسلم کی خدمت میں حاضر ہوا اور ادب سے عرض کیا یا رسول اللہ آپ شکل و صورت میں بھی ممتاز ہیں اور نبوت و رسالت میں بھی، اب اگر میں بھی اس چیز پر ایمان لے آؤں جس پر آپ ایمان لائے اور اعمال بھی وہ کروں جو آپ کرتے ہیں تو کیا میں بھی جنت میں آپ کے ساتھ ہو سکتا ہوں۔ اس کے جواب میں نبی رحمت صلی اللہ علیہ وسلم نے فرمایا ہاں ضرور قسم ہے اس ذات کی جس کے دست قدرت میں میری جان ہے کہ جنت میں کالے رنگ (سیاہ فام حبشی)، سفید رنگ حسین و جمیل ہو جائیں گے۔ (تفصیلی حدیث کے آخر میں ہے)۔ اس حبشی نے حیرت سے سوال کیا یا رسول اللہ میری آنکھیں بھی ان نعمتوں کو دیکھیں گی جن کو آپ کی مبارک آنکھیں دیکھیں گی؟ حضور صلی اللہ علیہ وسلم نے فرمایا ہاں ضرور۔ یہ سن کر نو مسلم حبشی رضی اللہ عنہ نے رونا شروع کیا یہاں تک کہ روتے روتے ان کی روح پرواز کر گئی۔ (انا للہ وانا الیہ راجعون) اور حضور اکرم صلی اللہ علیہ وسلم نے اپنے دست مبارک سے اسکی تجہیز و تکفین کا انتظام فرمایا۔

نکل جائے دم انکے قدموں کے آگے یہی دل کی حسرت یہی آرزو ہے

قرآن مجید کی بہت سی آیات مبارکہ میں مخصوص اعمال صالحہ کے نتیجہ میں جنت کا وعدہ فرمایا گیا ہے لیکن یہاں پر کسی مخصوص عمل کا ذکر کئے بغیر مطلق اطاعت کا ذکر کرنے اس کے صلہ میں چار قسم کے مقربان الہی کی معیت و رفاقت کا اعلان کیا گیا (جو کہ یقیناً جنت اور اسکی نعمتوں سے بدرجہا بلند ہے)۔ اس میں اس جانب اشارہ ہے کہ اس قرب و معیت کے حقدار صرف وہی ہو سکتے ہیں جو زندگی کے ہر موڑ پر اللہ اور اس کے حبیب صلی اللہ علیہ وسلم کی اطاعت و اتباع کرتے ہیں اور اپنی عملی زندگی میں خواہ وہ عبادات ہوں یا معاملات، مأمورات ہوں یا منہیات کسی بھی مقام پر وہ امر الہی اور سنت رسول اللہ صلی اللہ علیہ وسلم کی مخالفت نہیں کرتے۔ لہذا وہ جنت کے بھی کسی مخصوص طبقہ کے مستحق نہیں ٹھہرتے بلکہ وہ مراتب و مدارج میں تفاوت کے باوجود بترتیب انبیاء علیہم السلام، صدیقین (جو بلا تردد اور جھجک کے فوری طور پر دعوت اسلام قبول کر کے جان و مال نچھاور کرتے ہیں)، شہداء (جو رضائے الہی کے لیے اپنی جانوں کا نذرانہ پیش کرتے ہیں) اور صالحین (بقیہ اولیاء اللہ علماء ربانین) کے ساتھ ہونگے۔

صحیح بخاری شریف میں خادم رسول اللہ صلی اللہ علیہ وسلم حضرت انس رضی اللہ عنہ ہے مروی ہے کہ ایک شخص (ذوالخویصرۃ) رضی اللہ عنہ نے ایک مرتبہ حضور اکرم صلی اللہ علیہ وسلم سے دریافت کیا متی الساعة (یا رسول اللہ قیامت کب قائم ہوگی)۔ جواب میں آپ صلی اللہ علیہ وسلم نے ارشاد فرمایا: وما اعدت لها (تو نے اسکے لیے کیا تیار کر رکھا ہے)۔ (جواب میں) عرض کیا: لا شیء الا انی احب اللہ ورسولہ صلی اللہ علیہ وسلم، یعنی اور تو کچھ نہیں مگر یہ کہ میں بلا شک و تردد رسول اللہ صلی اللہ علیہ وسلم سے محبت رکھتا ہوں۔ (اس کا یہ عاشقانہ جواب سن کر) رسول اللہ صلی اللہ علیہ وسلم نے ارشاد

فرمایا انت مع احببت (جسے تو محبوب رکھتا ہے) (کل قیامت کے دن) اسی کے ساتھ ہوگا۔ راوی حدیث حضرت انس رضی اللہ عنہ فرماتے ہیں: فما فرحنا بشئ فرحنا بقول النبی صلی اللہ علیہ وسلم انت مع من احببت، قال انس فانما احب النبی صلی اللہ علیہ وسلم و ابابکر و عمرو و ارجوان اکون معهم بحبی ایاہم وان لم اعمل بمثل اعمالہم۔ ہمیں کسی بھی چیز سے اتنی خوشی نہیں ہوئی جتنی خوشی رسول اللہ صلی اللہ علیہ وسلم کے ارشاد انت مع من احببت (یعنی جسے تو دوست رکھتا ہے اسی کے ساتھ ہوگا) سے حاصل ہوئی۔

حضرت انس رضی اللہ عنہ فرماتے ہیں میں تو نبی کریم صلی اللہ علیہ وسلم اور حضرت ابوبکر و حضرت عمر رضی اللہ تعالیٰ عنہما تینوں سے محبت رکھتا ہوں، اس لیے مجھے امید ہے کہ (جنت میں بھی) ان کے ساتھ ہوں گا محض ان کی محبت کے صدقہ میں اگرچہ میں نے ان کے اعمال جیسے اعمال نہیں کیے۔ اس روایت سے ثابت ہوا کہ حضرت ابوبکر و حضرت عمر رضی اللہ عنہما کی الفت و محبت کو صحابہ کرام رضی اللہ عنہم بھی حصول جنت کا اہم ذریعہ سمجھتے تھے۔

### سو آدمیوں کے قاتل کی توبہ

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے بیان فرمایا کہ تم سے پہلے کسی امت میں ایک آدمی تھا جس نے اللہ کے ننانوے بندے قتل کیے تھے (ایک وقت اس کے دل میں ندامت اور اپنے انجام اور آخرت کی فکر پیدا ہوئی) تو اس نے لوگوں سے دریافت کیا کہ اس علاقہ میں سب سے بڑا عالم کون ہے (تاکہ اس سے جا کر پوچھے کہ میری بخشش کی کیا صورت ہو سکتی ہے) لوگوں نے اس کو ایک راہب (کسی بزرگ درویش) کے بارے میں بتایا۔ چنانچہ وہ ان کے پاس گیا اور ان سے عرض کیا کہ میں (ایسا بد بخت ہوں) جس نے 99 خون کئے ہیں، تو کیا ایسے آدمی کی بھی توبہ قبول ہو سکتی ہے؟ (اور وہ بخشا جاسکتا ہے؟) اس راہب بزرگ نے کہا بالکل نہیں، تو 99 آدمیوں کے اس قاتل نے اس بزرگ راہب کو بھی قتل کر ڈالا اور سو کی گنتی پوری کر دی (لیکن پھر اس کے دل میں وہی خلش اور فکر پیدا ہوئی) اور پھر اس نے کچھ لوگوں سے کسی بہت بڑے عالم کے بارے میں پوچھا۔ انہوں نے اس کو کسی بزرگ عالم کا پتہ بتا دیا، وہ ان کے پاس بھی پہنچا اور کہا کہ میں نے سو خون کیے ہیں تو کیا ایسے مجرم کی توبہ بھی قبول ہو سکتی ہے۔ (اور وہ بخشا جاسکتا ہے؟) انہوں نے کہا ہاں ہاں! (ایسے کی توبہ بھی قبول ہوتی ہے) اور کون ہے جو اس کے اور توبہ کے درمیان حائل ہو سکے (یعنی کسی مخلوق میں یہ طاقت نہیں ہے کہ اس کی توبہ کو قبول ہونے سے روک دے۔ پھر انہوں نے کہا کہ تجھے مشورہ دیتا ہوں کہ) تو فلاں بستی میں چلا جا، وہاں اللہ کے عبادت گزار کچھ بندے رہتے ہیں تو بھی (وہیں جا پڑ اور) ان کے ساتھ عبادت میں لگ جا (اس بستی پر خدا کی رحمت برسی ہے) اور پھر وہاں سے کبھی اپنی بستی تک نہ آ، وہ بڑی خراب بستی ہے۔ چنانچہ وہ اس دوسری بستی کی طرف چل پڑا۔ یہاں تک کہ جب آدھا راستہ اس نے طے کر لیا تو اچانک اس کو موت آ گئی۔ اب اس کے بارے



میں رحمت کے فرشتوں اور عذاب کے فرشتوں میں نزاع ہوا۔ رحمت کے فرشتوں نے کہا کہ یہ توبہ کر کے آیا ہے اور اس نے صدق دل سے اپنا رخ اللہ کی طرف کر لیا ہے (اس لئے یہ رحمت کا مستحق ہو چکا ہے) اور عذاب کے فرشتوں نے کہا کہ اس نے کبھی بھی کوئی نیک عمل نہیں کیا ہے۔ (اور یہ سوخون کر کے آیا ہے اس لئے یہ سخت عذاب کا مستحق ہے) اس وقت ایک فرشتہ (اللہ کے حکم سے) آدمی کی شکل میں آیا، فرشتوں کے دونوں گروہوں نے اس کو حکم مان لیا۔ اس نے فیصلہ دیا کہ دونوں بستیوں تک کے فاصلہ کی پیمائش کر لی جائے (یعنی شر و فساد اور خدا کے عذاب والی وہ بستی جس سے وہ چلا تھا اور اللہ کے عبادت گزار بندوں والی وہ قابل رحمت بستی جس کی طرف وہ جا رہا تھا) پھر جس بستی سے وہ نسبتاً قریب ہو اس کو اسی کا مان لیا جائے، چنانچہ پیمائش کی گئی تو وہ نسبتاً قریب ہو اس کو اسی کا مان لیا جائے، چنانچہ پیمائش کی گئی تو وہ نسبتاً اس بستی سے قریب پایا گیا جس کے ارادہ سے وہ چلا تھا تو رحمت کے فرشتوں نے اس کو اپنے حساب میں لے لیا۔

### صالحین کی صحبت

ماحول میں اچھی اور بری صحبت کا بہت زیادہ اثر ہوتا ہے انسانی زندگی کو جیسی صحبت میسر ہوگی ویسا ہی اس کی زندگی میں نکھار یا فساد پیدا ہوگا، جو لوگ اکٹھے اٹھتے بیٹھتے ہیں ان کے اخلاق اور مذاق بھی یکساں ہو جایا کرتے ہیں کیونکہ کشش اور محبت، نفرت اور حقارت کی نظر نہ آنے والی لہریں دو ہم نشینوں کے درمیان جاری رہتی ہیں، اور ان کے تعلق کی ٹھیک ٹھیک رپورٹ پیش کرتی ہیں، چنانچہ رب کریم کا فرمان ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (التوبہ: ۱۱۹)

اے ایمان والو! اللہ سے ڈرو اور سچوں کی صحبت اختیار کرو۔

علامہ محمود آلوسی رحمہ اللہ اس کی تفسیر میں لکھتے ہیں: سچوں کی صحبت اتنی اختیار کرو کہ ان کی طرح بن جاؤ، کیونکہ ساتھی اپنے ساتھی کی اتباع کرتا ہے۔

جس طرح خمر بوزہ خمر بوزے کو دیکھ کر رنگ پکڑتا ہے اسی طرح آدمی کا رنگ ہم نشین پر چڑھتا ہے۔

جمال ہم نشین در من اثر کرد  
وگر نہ من ہما خاکم کہ ہستم

حضرت ابو ہریرہ رضی اللہ عنہ فرماتے ہیں کہ نبی کریم صلی اللہ علیہ وسلم نے ارشاد فرمایا: ”آدمی اپنے دوست کے دین پر ہوتا ہے پس تم میں سے ہر ایک دیکھے کہ وہ کس سے ملتا ہے۔“

ملا علی قاری رحمہ اللہ اس حدیث کی تشریح میں فرماتے ہیں: امام غزالی فرماتے ہیں کہ حریص بندے کی صحبت اور اس میل ملاپ حرص پیدا کرتا ہے اور زاہد کی صحبت اور اس سے میل جول دنیا سے زہد پیدا کرتا ہے اس لیے کہ طبیعتیں مشابہت کو نقل کر لیتی ہیں، بلکہ ایک طبیعت دوسری طبیعت سے اتنی خاموشی سے اس کی عادت کو چوری کر لیتی ہے کہ پتہ ہی

صحیح بخاری و صحیح مسلم

نہیں چلتا یہی وجہ ہے کہ دریا کے کنارے میں بیٹھنے میں بیٹھنے والے کی طبیعت میں ٹھنڈک آ جاتی ہے آگ کے قریب بیٹھنے والے کی طبیعت میں گرمی و حرارت آ جاتی ہے، اونٹوں کو چرانے والے کی طبیعت میں ہٹ دھرمی آ جاتی ہے، گھوڑوں کی خدمت کرنے والے کی طبیعت میں شجاعت آ جاتی ہے، بکریاں چرانے والے کی طبیعت میں عاجزی اور تواضع آ جاتی ہے اس کی وجہ یہی ہے کہ اللہ رب العزت نے انسان کی طبیعت کو بنایا ہی ایسا ہے کہ جس کے ساتھ رہتا ہے ایسی جیسا بننا چاہتا ہے یا اس کے نقش قدم پر چلنا چاہتا ہے۔

بری صحبت کے اثرات بد سے انسان کے اخلاق و اعمال تو متاثر ہوتے ہی ہیں اس کے ساتھ عقائد بھی تباہ ہو جاتے ہیں انسان کی جہاں دنیا برباد ہوتی ہے وہاں پر بری صحبت آخرت میں بھی ذلت کا باعث بن جاتی ہے بری صحبت زہر سے زیادہ مہلک ہوتا ہے جس کا انجام ذلت اور رسوائی کے سوا کچھ نہیں۔

نیک صحبت تریاق کا کام کرتی ہے، جو سینکڑوں برائیوں سے حفاظت کا ذریعہ بنتی ہے عقل مند انسان کو جیسے نیکی کی تلاش ہوتی ہے ویسے ہی نیک لوگوں کی تلاش ہوتی ہے نیک مجالس اور نیک صحبت کو پسند کرتا ہے۔ بری صحبت اور بری ہم نشینی سے بچتا ہے۔

یہی وجہ ہے کہ اللہ تعالیٰ نے عام انسان ہی کو نہیں بلکہ حضرات انبیاء کرام علیہم السلام کو بھی اس بات کی تاکید فرمائی ہے کہ وہ نیک، صالح اور متقی پرہیزگار لوگوں کی صحبت اختیار کریں اور ان لوگوں کی صحبت سے دور رہیں جو نفسانی خواہشات کی تکمیل میں لگے رہتے ہیں اور ذکر سے غافل ہیں، فرمان باری تعالیٰ ہے:

واصبر نفسك مع الذين يدعون ربهم بالغداة والعشي يريدون وجهه ولا تعد عيناك عنهم۔ (الکہف: ۸۲)  
آپ صلی اللہ علیہ وسلم خود کو ان لوگوں کے ساتھ بیٹھنے کی پابندی کر لیں جو صبح و شام اپنے رب کو اس کی رضا جوئی کے لیے پکارتے ہیں۔

دوسری جگہ فرماتے ہیں:

فاعرض عن من تولى عن ذكرنا ولم يرد الا الحيوٰۃ الدنيا۔ (النجم: ۲۹)

اے میرے محبوب آپ ان سے الگ ہو جائیے جنہوں نے میری یاد سے منہ پھیر لیا ہے اور اس کا مقصود دنیا کی زندگی کے سوا کچھ نہیں ہے۔

اسی وجہ سے اسلام بری صحبت سے روکتا ہے کیونکہ اس سے انسان راہ ہدایت سے بھٹک جاتا ہے اور ہمیشہ جہنم کا ایندھن بن جاتا ہے۔

رب کریم نے قرآن کریم میں بری صحبت اختیار کرنے والے لوگوں کا تذکرہ کیا ہے، جو قیامت کے دن اپنے برے دوستوں اور ہم نشینوں کو یاد کر کے اللہ رب العزت سے مطالبہ کریں گے، کہ وہ بل بھر کے لیے ان کو وہ لوگ دکھا دے جن کے ساتھ اٹھنے بیٹھنے نے ان کو راہ حق سے بھٹکا دیا تھا تا کہ وہ ان کو اپنے قدموں سے روند ڈالیں جہنمی خود کو کوسیں

گے اور کہیں گے کاش ہم فلاں سے دوستی نہ لگاتے اور انبیاء کرام کی اتباع کرتے دنیا کے دوست وہاں پر ایک دوسرے سے دشمنی کرنے لگیں گے۔

فرمان باری تعالیٰ ہے:

وقال الذين كفروا ربنا انا الذين اضلنا من الجن والانس نجعلهما تحت اقدامنا ليكونا من الاسفلين۔ (حم السجده: ۲۹)

کافر کہیں گے اے ہمارے رب آپ ہمیں جنوں اور انسانوں کے وہ دونوں فریق دکھا جنہوں نے ہمیں گمراہ کیا تاکہ ہم انہیں اپنے قدموں کے نیچے روند ڈالیں تاکہ وہ دوزخ میں سب سے نیچے ہو جائیں۔

اگر وہ نیکوں کی صحبت رکھتا ہے تو اس کے نیک ہو جانے کے امکانات ہیں، اور اگر بروں کی مجلس اختیار کی ہے تو اگرچہ خود نیک ہو لیکن بد ہے کیونکہ وہ اپنے ہم نشینوں کے افعال پر راضی ہے اور جب وہ بد کے افعال قبیحہ پر راضی ہو تو وہ خود بھی بد ہی ہوگا۔

امام الاولیاء حضرت علی ہجویری رحمہ اللہ کشف المحجوب میں لکھتے ہیں: ”ایک آدمی کعبہ کے گرد طواف کرتے ہوئے کہتا تھا اے میرے پروردگار میرے بھائیوں کو نیک کر، اس سے پوچھا گیا کہ ایسے متبرک مقام میں پہنچ کر تو اپنے لیے کیوں نہیں کرتا؟ اس نے کہا جب میں اپنے بھائیوں میں واپس لوٹوں گا تو اگر میں نے ان کو نیک پایا تو میں بھی نیک رہوں گا اور اگر وہ گمراہ اور بد کردار رہے تو میں بھی ان کی وجہ سے بد ہو جاؤں گا اس وجہ سے کہ نفس دوستوں کی عادات سے تسکین پاتا ہے اور انہیں جلدی قبول کرتا ہے، انسان جس ماحول میں پرورش پاتا ہے اس کے تاثرات پوری قوت سے اس پر غلبہ اثر پیدا کرتے رہتے ہیں اور اس گروہ کی عادات و خصائل وہ آدمی اختیار کرتا جاتا ہے۔“

خلاصہ کلام یہی ہے کہ کسی کہنے والے شیخ نے کہا کہ کتاب اور دوست روح کی غذا ہے اس میں شک نہیں کہ یہ بات بالکل صحیح ہے اس سے بھلا کس کو انکار ہو سکتا ہے، لیکن اس غذا کے انتخاب کے سلسلے میں بڑی ہوشیاری اور ذہانت کی ضرورت ہے۔

جس طرح جسمانی صحت کے لیے خراب اور غلط غذا مضر ہے اور نقصان دہ ثابت ہوتی ہے اسی طرح روح کی غذا کے منتخب کرنے میں بھی یہ بات پیش نظر رکھنی ضروری ہے کہ ہم نے جو غذا اپنے لیے منتخب کی ہے اس میں صحت مند اجزاء بھی پائے جاتے ہیں یا وہ اپنے دامن میں خراب اور زہریلے اثرات رکھتی ہے؟

یہ انتخاب کوئی معمولی چیز نہیں ہے روحانی غذا کے صحیح انتخاب پر ہی مستقبل کی تعمیر و ترقی کا انحصار ہے، روح کی غذا کا غلط انتخاب انسانی ذہن کو بالکل اسی طرح غلط راہ پر ڈال دیتا ہے جس طرح جسم کے لیے غلط اور خراب غذا کا استعمال بیماری اور امراض و دعوت دیتا ہے۔

اس لیے اپنی روح کی صحت مند غذا حاصل کرنے میں بڑی دہراندیشی، سمجھ بوجھ اور ہوشیاری کی ضرورت ہے

فرق صرف یہ ہے کہ ایک کا غلط انتخاب انسان کے جسم کو بیمار بناتا ہے اور دوسرے کا غلط روح و ضمیر کی بیماریوں کا سبب بنتا ہے۔

اس لیے ہمیں اس بارے میں محتاط رہنا چاہیے کہ ہم اور ہماری اولاد کہیں بری صحبت تو اختیار کیے ہوئے نہیں ہے۔ آج معاشرے میں 99 فیصد بلکہ 100 فیصد بگاڑ ہی بری سوسائٹی اور بری صحبت سے آیا ہوا ہے۔ اس لیے کسی نے کہا ہے:

صحبت صالح ترا صالح کند      صحبت طالع ترا طالع کند

## ما جاء في جبريل عليه السلام حضرت جبرائیل علیہ السلام کے حالات

### حضرت جبرائیل کا نام

حدیث نمبر ۳۶:- عن علی بن حسین قال اسم جبریل عبد الله واسم ميكائيل عبید الله واسرافیل عبد الرحمن وكل شیء رجع الی ایل فهو مع عبد الله عز وجل۔  
حضرت علی بن حسین رضی اللہ عنہما سے روایت ہے۔ فرماتے ہیں کہ جبرائیل علیہ السلام کا نام عبد اللہ ہے، میکائیل علیہ السلام کا نام عبید اللہ ہے اور اسرافیل علیہ السلام کا نام عبد الرحمن ہے۔ ہر شے جو ”ایل“ کے ساتھ منسلک ہو وہ اللہ عز وجل کی عبادت کرنے والا ہے۔  
ملائکہ ثلاثہ کے اسمائے گرامی:

حضرت جبریل علیہ السلام کا نام عبد اللہ۔ حضرت میکائیل علیہ السلام کا نام عبید اللہ اور حضرت اسرافیل علیہ السلام کا نام عبد الرحمن ہے۔  
جبریل، میکائیل، اسرافیل یہ تمام کے تمام عبرانی زبان کے نام ہیں۔ جبر۔ میکا اور اسراء یہ تینوں ”ایل“ کی طرف منسوب ہیں جس کا معنی ہے اللہ تعالیٰ کی عبادت کرنے والا۔ سو ان تمام اسمائے گرامی کا معنی ہے ”اللہ تعالیٰ کی بندگی و عبادت کرنے والا“  
راوی حدیث حضرت علی بن حسین رضی اللہ عنہما

اہل بیت کے ائمہ باصفائیں سے ایک شخصیت جو زین العابدین اور سید سجاد سے معروف ہیں۔  
زین العابدین کے لقب سے معروف کی نسبت خاندان نبوت کی طرف ہے، یہ علی بن ابی طالب کے صاحبزادے سیدنا حسین کے بیٹے ہیں، علی بن حسین ان کا نام ہے، قرشی اور ہاشمی ہیں، ابوالحسن ان کی کنیت ہے، ابوالحسن، ابو محمد اور ابو عبد اللہ بھی کہہ جاتا ہے۔<sup>۲</sup>

۱۔ ابن جریر، ابوالشیخ (منہ) حدیث نمبر ۳۸۲، ابن جریر ۱/۳۳۷، تفسیر ابن ابی حاتم قلمی ۱/۶۵، فتح الباری ۸/۱۶۵  
۲۔ تہذیب الکمال فی أسماء الرجال: جلد ۲۰ صفحہ ۳۸۲، الناشر: مؤسسہ الرسالہ بیروت، سیر اعلام النبلا: جلد ۴ صفحہ ۳۸۶ الناشر: مؤسسہ الرسالہ بیروت، حلیۃ الاولیاء: ۱۳۳/۳، تذکرۃ الحفاظ: ۱/۷۴، تہذیب التہذیب: ۷/۳۰۴، الثقات: ۵/۱۵۹، المجرع والتعذیل: ۶/۲۲۹، تاریخ الکبیر: ۶/۲۶۶، تاریخ الاسلام: ۳/۱۸۰، الکاشف: ۲/۳۷



حضرت امام حسین رضی اللہ عنہ اپنے والد ماجد حضرت علی رضی اللہ عنہ سے اظہار عقیدت کے لیے اپنے بچوں کے نام علی رکھتے تھے۔ اسی مناسبت سے زین العابدین کا نام بھی علی ہے اور کنیت ابو محمد، ابو الحسن، ابو القاسم اور ابو بکر ہے، جبکہ کثرت عبادت کے سبب آپ کا لقب سجاد، زین العابدین، سید العابدین اور امین ہے۔<sup>۱</sup>

علی ابن حسین کی ولادت علامہ ذہبی نے یعقوب بن سفیان فسوی سے نقل کیا ہے کہ علی بن حسین 33 ہجری میں پیدا ہوئے۔<sup>۲</sup>

لیکن علامہ موصوف نے یہ لکھا ہے کہ (شاید) ان کی پیدائش 38 ہجری میں ہوئی ہے۔<sup>۳</sup>

علامہ ابو الحجاج جمال الدین یوسف مڑی نے بھی یعقوب بن سفیان سے سن ولادت 33 ہجری نقل کیا ہے اور یہی راجح ہے۔<sup>۴</sup>

### والدہ کا نام

علی بن حسین کی والدہ کا نام سلامہ یا سلافہ ہے، جو اس وقت کے شاہ فارس یزدجرد کی بیٹی تھیں، حضرت عمر فاروق کے زمانہ خلافت میں ایران فتح ہوا تو یہ لونڈی بنالی گئی تھی۔<sup>۵</sup>

ابن سعد نے اس کا نام ”غزالہ“ نقل کیا ہے۔<sup>۶</sup>

بعض حضرات کہتے ہیں کہ ان کی والدہ خلیفہ یزید بن ولید بن عبد الملک کی پھوپھی تھی۔<sup>۷</sup>

آپ کی والدہ کا نام شہر بانو تھا جو ایران کے بادشاہ یزدگرد سوم کی بیٹی تھیں جو نوشیروان عادل کا پوتا تھا۔  
علی اوسط کا نام

ان کو علی اوسط کہا جاتا ہے، ان کے دوسرے بھائی جوان سے عمر میں بڑے تھے، ان کو علی اکبر کہا جاتا تھا، جو معرکہ کربلا میں اپنے والد حضرت امام حسین رضی اللہ عنہ کے ساتھ اہل کوفہ کے ہاتھوں شہید ہو گئے تھے۔<sup>۸</sup>

علی اوسط یعنی علی بن حسین المعروف زین العابدین رحمۃ اللہ علیہ بھی اپنے والد گرامی حضرت حسین رضی اللہ عنہ کے ساتھ معرکہ کربلا میں شریک تھے۔

<sup>۱</sup>۔ شرح شجرہ قادریہ رضویہ عطاریہ ناشر مکتبۃ المدینہ باب المدینہ کراچی صفحہ 52

<sup>۲</sup>۔ تاریخ اسلام، 3/181

<sup>۳</sup>۔ سیر اعلام النبلا، 4/386

<sup>۴</sup>۔ تہذیب الکمال، 20/402

<sup>۵</sup>۔ سیر اعلام النبلا، 4/386، تہذیب الکمال، 20/383

<sup>۶</sup>۔ طبقات، 5/211

<sup>۷</sup>۔ سیر اعلام النبلا، 4/399

<sup>۸</sup>۔ تاریخ الاسلام، 3/181، الطبقات الکبریٰ، 5/211

حضرت زین العابدین رضی اللہ عنہ اور حضرات خلفائے راشدین رضی اللہ عنہم

ابوحازم کہتے ہیں کہ علی بن حسین سے کسی نے پوچھا کہ حضرت ابوبکر و عمر کا حضور صلی اللہ علیہ وسلم کے نزدیک کیا مرتبہ تھا؟ انھوں نے حضور صلی اللہ علیہ وسلم کے روضہ مبارک کی طرف اشارہ کر کے فرمایا: جو تقرب ان کو آج اس روضہ میں حاصل ہے ایسا ہی حضور صلی اللہ علیہ وسلم کی زندگی میں بھی تھا۔<sup>۱</sup>

محمد بن علی بن حسین نے اپنے والد سے نقل کیا ہے کہ ان کے پاس عراق سے کچھ لوگ آئے اور انھوں نے حضرت ابوبکر و عمر رضی اللہ عنہما کا تذکرہ سب و شتم کے ساتھ کیا اور حضرت عثمان کی شان میں گستاخی کرنے لگے، (والعیاذ باللہ) حضرت علی بن حسین نے ان عراقیوں سے کہا: کیا تم ان مہاجرین اولین میں سے ہو جن کے بارے میں اللہ تعالیٰ نے یہ ارشاد فرمایا: ”لِلْفُقَرَاءِ الْمُهَاجِرِينَ الَّذِينَ أَخْرَجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصَرُّونَ لِلَّهِ وَرَسُولِهِ أُولَئِكَ هُمُ الصَّادِقُونَ“<sup>۲</sup>

اہل عراق نے کہا: ہم ان لوگوں میں سے نہیں جن کے بارے میں اللہ تعالیٰ نے یہ ارشاد فرمایا ہے۔ حضرت علی بن حسین نے پھر کہا: کیا تم لوگ ان لوگوں میں سے ہو جن کے بارے میں اللہ تعالیٰ نے یہ ارشاد فرمایا:

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَىٰ هُمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَئِكَ هُمُ الْمُفْلِحُونَ۔<sup>۳</sup>

اہل عراق نے کہا، ہم ان لوگوں میں سے بھی نہیں جن کے بارے میں اللہ نے یہ ارشاد فرمایا ہے۔ اس کے بعد حضرت زین العابدین نے ارشاد فرمایا کہ تم لوگوں نے خود اقرار کیا کہ تم آیات میں مذکور دونوں فریقوں میں سے نہیں اور میں اس بات کی گواہی دیتا ہوں کہ تم ان لوگوں میں سے بھی نہیں جن کے بارے میں اللہ نے یہ ارشاد فرمایا:

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ۔<sup>۴</sup>

پھر فرمایا: تم لوگ میرے پاس سے اٹھ جاؤ، اللہ تمہارا گھر قریب نہ کرے، تم اپنے آپ کو اسلام کے لبادے میں چھپاتے ہو جب کہ تم اہل اسلام میں سے نہیں ہو۔<sup>۵</sup>

<sup>۱</sup>۔ تہذیب الکمال: 393/20، سیر اعلام النبلا: 395/4

<sup>۲</sup>۔ الحشر: 8

<sup>۳</sup>۔ الحشر: 9

<sup>۴</sup>۔ الحشر: 10

<sup>۵</sup>۔ حلیۃ الاولیاء: 136، 137/3، تہذیب الکمال: 395، 394/20، سیر اعلام النبلا: 395/4

جعفر بن محمد علیہ الصلوٰۃ والسلام نے اپنے والد سے نقل کیا ہے وہ کہتے ہیں کہ میرے والد کے پاس ایک آدمی آیا اور کہنے لگا مجھے ابو بکر و عمر رضی اللہ عنہما کے بارے میں بتائیں۔ انھوں نے فرمایا: صدیق کے بارے میں پوچھ رہے ہو؟ اس آدمی نے کہا آپ انہیں ”صدیق“ کہہ رہے ہیں؟ انھوں نے فرمایا: تیری ماں تجھے گم کر دے! مجھ سے بہتر یعنی رسول اللہ صلی اللہ علیہ وسلم او رہا جرین و انصار نے ان کو ”صدیق“ کہا ہے، پس جو ان کو صدیق نہ کہے، اللہ اس کی بات کو سچا نہ کرے، جاؤ! حضرت ابو بکر و عمر رضی اللہ عنہما سے محبت کرو اور انھیں عزیز رکھو، اس کی تمام ذمہ داری میری گردن پر ہے۔<sup>۱</sup>

یحییٰ بن سعید کہتے ہیں علی بن حسین المعروف زین العابدین رحمۃ اللہ علیہ نے فرمایا: اللہ کی قسم! حضرت عثمان علیہ الصلوٰۃ والسلام کو ناحق شہید کیا گیا ہے۔<sup>۲</sup>

### تحصیل علم اور علمی مقام

زین العابدین نے کبار صحابہ کرام و تابعین عظام سے کسب فیض کیا، آپ نے امہات المومنین میں سے حضرت عائشہ، حضرت ام سلمہ، حضرت صفیہ، اپنے والد حضرت حسین، اپنے چچا حضرت حسن، حضرت ابو ہریرہ، حضرت ابن عباس اور ابو رافع، مسور بن مخرمہ، زینب بنت ابی سلمہ، سعید بن مسیب، سعید بن مرجانہ، مروان بن حکم، ذکوان، عمرو بن عثمان بن عفان اور عبید اللہ بن ابی رافع وغیرہ سے حدیث شریف کا علم حاصل کیا اور اپنے جدا مجد حضرت علی سے بھی مرسل روایت کرتے ہیں۔<sup>۳</sup>

ابن عساکر میں ہے کہ نافع بن جبیر نے علی بن حسین سے کہا: آپ ہمارے علاوہ دوسرے لوگوں کے پاس (تحصیل علم کی خاطر) بیٹھتے ہیں؟ علی بن حسین نے جواباً فرمایا: میں ان لوگوں کی مجلس میں بیٹھتا ہوں جن سے مجھے دینی فائدہ پہنچے۔<sup>۴</sup>

ابن سعد نے اپنی سند کے ساتھ ہشام بن عروہ سے نقل کیا ہے کہ علی بن حسین حضرت عمر رضی اللہ عنہ کے غلام اسلم کی مجلس میں (تحصیل علم کے لیے) بیٹھا کرتے تھے، ان سے کہا گیا کہ آپ قریش کو چھوڑ بنی عدی کے ایک غلام کے پاس بیٹھتے ہیں؟ تو انھوں نے فرمایا: آدمی کو جہاں فائدہ پہنچے وہاں بیٹھتا ہے۔<sup>۵</sup>

ابو نعیم نے حلیہ میں عبد الرحمن بن ازدک سے نقل کیا ہے کہ علی بن حسین مسجد میں آتے، لوگوں کے درمیان میں سے ہوتے ہوئے زید بن اسلم کے حلقے میں تشریف لے جاتے، نافع بن جبیر نے ان سے کہا: اللہ آپ کی مغفرت کرے! آپ لوگوں کے سردار ہیں، لوگوں کی گردنوں کو پھلانگ کر اس غلام کے حلقے میں بیٹھتے ہیں؟ علی بن حسین نے فرمایا: علم کو طلب کیا جاتا

<sup>۱</sup>۔ تہذیب الکمال: 393، 394/20، سیر اعلام النبلا: 395/4

<sup>۲</sup>۔ الطبقات: 216/5، سیر اعلام النبلا: 397/4

<sup>۳</sup>۔ تہذیب الکمال: 383/20، سیر اعلام النبلا: 387/4، تہذیب المعجم: 304/7، البراہیل: 139

<sup>۴</sup>۔ تاریخ ابن عساکر، 17/12 ب

<sup>۵</sup>۔ طبقات، 216، 217/5

ہے اور اس کے لیے آیا جاتا ہے اور اسے حاصل کیا جاتا ہے جہاں وہ ہو۔<sup>۱</sup>

ابن سعد نے اپنی سند کے ساتھ یزید بن حازم سے نقل کیا ہے، وہ کہتے ہیں کہ میں نے علی بن حسین اور سلیمان بن یاسر کو منبر اور روضہ شریف کے درمیان میں چاشت کے وقت تک علمی مذاکرہ کرتے ہوئے دیکھا، جب اٹھنے کا ارادہ ہوتا تو عبد

اللہ بن ابی سلمہ قرآن پاک کی کوئی سورت تلاوت کرتے، اس کے بعد یہ حضرات دعا مانگتے تھے۔<sup>۲</sup>

علی بن حسین سے بہت سارے تابعین عظام نے فیض حاصل کیا ہے، آپ سے حدیث شریف کی روایت کرنے والوں

میں ان کے چار بیٹے ابو جعفر محمد، عمر بن علی بن حسین، زید بن علی بن حسین، عبد اللہ بن علی بن حسین، ان کے علاوہ ابن

شہاب زہری، عمرو بن دینار، حکم بن عیینہ، زید بن اسلم، یحییٰ بن سعید، ہشام بن عروہ، ابو حازم، محمد بن فرات تمیمی، عاصم بن

عبید اللہ بن عامر بن عمر بن خطاب اور یحییٰ بن سعید انصاری رحمہم اللہ وغیرہ شامل ہیں۔<sup>۳</sup>

آپ سفید رنگ کا عمامہ پہنا کرتے تھے اور اس کا شملہ پشت یعنی کمر کی جانب لٹکا دیتے تھے۔<sup>۴</sup>

### زہد و تقویٰ

علی بن حسین بڑے عابد و زاہد اور شب بیدار تھے، وہ بنی ہاشم کے فقہاء و عابدین میں سے تھے اس زمانے میں ان کو مدینہ

منورہ میں "سید العابدین" یعنی عابدوں کا سردار کہا جاتا تھا، ان کی اسی عبادت گزاری کی کثرت کی وجہ سے ان کو "زین

العابدین" عبادت گزاروں کی زینت بھی کہا جاتا تھا۔<sup>۵</sup>

امام مالک نے فرمایا کہ مجھے یہ بات پہنچی ہے کہ علی بن حسین کا موت تک روزانہ ایک ہزار رکعت نفل پڑھنے کا معمول تھا

اور ان کو کثرت عبادت کی وجہ سے "زین العابدین" کہا جاتا تھا۔<sup>۶</sup>

امام زہری علی بن حسین کا تذکرہ کرتے ہوئے روتے تھے اور انھیں زین العابدین کے نام سے یاد کرتے تھے۔<sup>۷</sup>

ابو نعیم نے "حلیہ" میں ان کے بارے میں فرمایا کہ وہ عبادت گزاروں کی زینت، قانتین کی علامت، عبادت کا حق ادا کرنے

والے اور انتہائی سخی و مشفق تھے۔<sup>۸</sup>

ابن عیینہ نے زہری سے نقل کیا ہے کہ میں اکثر علی بن حسین کی صحبت میں بیٹھا کرتا تھا، میں نے ان سے بڑھ کر کسی کو فقیہ نہیں

۱۔ حلیۃ الاولیاء، 137، 138/3

۲۔ طبقات، 216، 217/5

۳۔ تہذیب الکمال: 383، 384/20، سیر اعلام النبلا: 387/4، تہذیب المتذیب: 304/7

۴۔ الطبقات: 218/5

۵۔ الثقات: 159، 160/5

۶۔ تہذیب الکمال: 390/20، سیر اعلام النبلا: 392/4، تہذیب المتذیب: 306/7

۷۔ حلیۃ الاولیاء: 135/3

۸۔ حلیۃ الاولیاء: 133/3

پایا؛ لیکن وہ بہت کم گو تھے۔ امام مالک نے فرمایا کہ اہل بیت میں ان جیسا کوئی نہیں؛ حالانکہ وہ ایک باندی کے بیٹے تھے۔<sup>۱</sup> زین العابدین جب نماز کے لیے وضو کرتے تھے تو ان کا رنگ پیلا پڑ جاتا اور وضو و اقامت کے درمیان میں ان کے بدن پر ایک کپچی کی کیفیت طاری ہوتی تھی، کسی نے اس کے بارے میں پوچھا تو فرمایا: تمہیں معلوم ہے کہ میں کس کے سامنے کھڑا ہونے جا رہا ہوں اور کس سے مناجات کرنے لگا ہوں (یعنی اللہ تعالیٰ سے)۔<sup>۲</sup>

کسی نے سعید بن مسیب سے کہا کہ آپ نے فلاں سے بڑھ کر کسی کو پ رہی زگار پایا؟ انھوں نے فرمایا کیا تم نے علی بن حسین کو دیکھا ہے؟ تو سائل کہا کہ نہیں، تو فرمایا کہ میں نے ان سے بڑھ کر کسی کو بھی پ رہی زگار نہیں پایا۔<sup>۳</sup> طاؤس کہتے ہیں میں نے علی بن حسین کو سجدے کی حالت میں یہ دعا مانگتے ہوئے سنا، وہ فرما رہے تھے: "عَيْنُكَ بِفَنَائِكَ، وَمُسْكِينُكَ بِفَنَائِكَ، سَائِلُكَ بِفَنَائِكَ، فَقَيِّرُكَ بِفَنَائِكَ" طاؤس رضی اللہ عنہ کہتے ہیں کہ میں نے جب بھی کسی مشکل میں ان الفاظ کے ساتھ دعا کی تو اللہ تعالیٰ نے میری مشکل کو آسان فرمادیا۔<sup>۴</sup>

ابونوخ انصاری کہتے ہیں کہ علی بن حسین کسی گھر میں نماز پڑھ رہے تھے اور وہ سجدے کی حالت میں تھے کہ وہاں آگ لگ گئی، تو لوگوں نے کہنا شروع کیا: اے رسول اللہ کے فرزند، آگ آگ۔ انھوں نے اس وقت تک سجدے سے سر نہیں اٹھایا جب تک آگ بجھ نہ پائی، ان سے کسی نے کہا کہ کس چیز نے آپ کو آگ سے بے خبر رکھا تھا؟ انھوں نے فرمایا: مجھے آخرت کی فکر نے اس آگ سے بے خبر کر دیا تھا۔<sup>۵</sup>

جعفر صادق کہتے ہیں کہ میرے والد ایک رات ایک دن میں ہزار رکعت نماز پڑھا کرتے تھے، ان کی موت کا وقت قریب آیا تو رونے لگے، میں نے کہا آپ کیوں رورہے ہیں؟ حالانکہ میں نے آپ کی طرح کسی کو اللہ کا طالب نہیں دیکھا اور یہ میں اس لیے نہیں کہہ رہا ہوں کہ آپ میرے والد ہیں، انھوں نے کہا اے میرے بیٹے! میرے رونے کی وجہ یہ ہے کہ قیامت کے دن ملک مقرب ہو یا نبی مرسل، ہر ایک اللہ کی مشیت و ارادے کے تحت ہوگا جس کو چاہیں عذاب دیں گے اور جس کو چاہیں معاف فرمادیں گے۔<sup>۶</sup>

آپ کا زہد و تقویٰ مشہور تھا۔ وضو کے وقت آپ کا رنگ زرد ہو جاتا تھا۔ پوچھا گیا تو فرمایا کہ میرا تصور کامل اپنے خالق و معبود کی طرف ہوتا ہے اور اس کے جلالت و رعب سے میری یہ حالت ہو جاتی ہے۔<sup>۷</sup>

<sup>۱</sup>۔ تہذیب الکمال: 386/20، سیر اعلام النبلا: 389/4

<sup>۲</sup>۔ الطبقات: 216/5، تہذیب الکمال: 390/20، سیر اعلام النبلا: 392/4

<sup>۳</sup>۔ حلیۃ الاولیاء: 141/3، تہذیب الکمال: 389/20

<sup>۴</sup>۔ تہذیب الکمال: 391/20، سیر اعلام النبلا: 393/4

<sup>۵</sup>۔ تاریخ ابن عساکر: 19/12، تہذیب الکمال: 389، 390/20، سیر اعلام النبلا: 391، 392/4

<sup>۶</sup>۔ تاریخ ابن عساکر: 20/12، سیر اعلام النبلا: 392/4، تہذیب الکمال: 391/20

<sup>۷</sup>۔ مطالب السؤل از علامہ محمد ابن طلحہ شافعی صفحہ 262



نماز کی حالت یہ تھی کہ پاؤں کھڑے رہنے سے سوج جاتے اور پیشانی پر گٹھے پڑے ہوئے تھے اور رات جاگنے کی وجہ سے رنگ زرد رہتا تھا۔<sup>۱</sup>

علامہ ابن طلحہ شافعی کے مطابق نماز کے وقت آپ کا جسم لرزہ بر اندام ہوتا تھا۔<sup>۲</sup>

### انفاق فی سبیل اللہ

امام زین العابدین بدنی عبادات کے ساتھ ساتھ مالی عبادات کا بھی غیر معمولی اہتمام کیا کرتے تھے، وہ انتہائی درجے کے سخی اور خیر کے کاموں میں خرچ کرنے والے تھے، حجاج بن ارطاة نے جعفر صادق سے نقل کیا ہے، وہ فرماتے ہیں کہ میرے والد نے دو مرتبہ اپنا سارا مال اللہ کی راہ میں صدقہ کر دیا تھا۔<sup>۳</sup>

ابو حمزہ ثمالی کہتے ہیں کہ علی بن حسین رات کے اندھیرے میں پشت پر روٹی لادے مساکین کو تلاش کرتے تھے اور فرمایا کرتے تھے کہ رات کے اندھیرے میں چھپا کر صدقہ کرنا اللہ کے غصے کو ٹھنڈا کرتا ہے۔<sup>۴</sup>

شیبہ بن نعمان کہتے ہیں کہ علی بن حسین کو لوگ ان کی زندگی میں بخیل تصور کرتے تھے، لیکن جب ان کا انتقال ہوا تو پتہ چلا کہ وہ مدینہ منورہ کے سو گھرانوں کی کفالت کرتے تھے۔<sup>۵</sup>

محمد بن اسحاق کہتے ہیں کہ مدینہ منورہ میں کچھ لوگ ایسے تھے کہ ان کو معلوم نہیں تھا کہ ان کے معاش کا انتظام کون کرتا ہے؟ لیکن جب علی بن حسین کا انتقال ہوا تو وہ اس ذریعہ معاش سے محروم ہو گئے، جو رات کو ان کے لیے سبب بنتا تھا۔<sup>۶</sup> جریر بن عبد الحمید نے عمرو بن ثابت سے نقل کیا ہے کہ جب علی بن حسین کا انتقال ہوا تو لوگوں نے ان کی کمر پر کچھ نشان پائے اس کے بارے میں پوچھا گیا تو بتایا گیا کہ یہ اس بوجھ کی وجہ سے ہے جو رات کے اندھیرے میں یتیموں کے لیے لے جایا کرتے تھے۔<sup>۷</sup>

علی بن حسین فرمایا کرتے تھے کہ جب میں کسی مسلمان بھائی کو دیکھتا ہوں تو میں اس کے لیے اللہ سے جنت کا سوال کرتا ہوں تو دنیا میں اس کے ساتھ بخل کا معاملہ کیسے کروں؟! جب کل کا دن ہوگا تو مجھ سے کہا جائے گا: اگر جنت تیرے ہاتھ میں ہوتی تو تو اس کے ساتھ اس سے زیادہ بخل کا معاملہ کرتا۔<sup>۸</sup>

<sup>۱</sup>۔ اعلام الوری صفحہ 153

<sup>۲</sup>۔ مطالب السؤل از علامہ محمد ابن طلحہ شافعی

<sup>۳</sup>۔ حلیۃ الاولیاء: 140/3، الطبقات: 219/5، تہذیب التہذیب: 306/7

<sup>۴</sup>۔ حلیۃ الاولیاء: 136، 135/3، تہذیب الکمال: 396/20، سیر اعلام النبلا: 393/4

<sup>۵</sup>۔ الطبقات: 222/5، حلیۃ الاولیاء: 136/3، تہذیب الکمال: 392/20

<sup>۶</sup>۔ تاریخ ابن عساکر: 21/12، حلیۃ الاولیاء: 136/3، تہذیب الکمال: 392/20، سیر اعلام النبلا: 393/4

<sup>۷</sup>۔ تاریخ ابن عساکر: 21/12، حلیۃ الاولیاء: 136/3، سیر اعلام النبلا: 393/4، تہذیب الکمال: 392/20

<sup>۸</sup>۔ تاریخ ابن عساکر: 21/12، تہذیب الکمال: 393/20، سیر اعلام النبلا: 394/4

## جلالت شان

١- سير أعلام النبلاء: 399/4، تهذيب الكمال: 402/20

اقوال و خطبات زین العابدین کے چند بیش بہا اقوال:

جسم اگر بیمار نہ ہو تو وہ مست و مگن ہو جاتا ہے اور کوئی خیر نہیں ایسے جسم میں جو مست و مگن ہو۔<sup>۱</sup>  
دوستوں کا نہ ہونا پردیسی (اجنبیت) ہے۔<sup>۲</sup>

جو اللہ کے دیے ہوئے پر قناعت اختیار کر لے وہ لوگوں میں سب سے غنی آدمی ہوگا۔<sup>۳</sup>

جو باتیں معروف نہیں وہ علم میں سے نہیں، علم تو وہ ہے جو معروف ہو اور اہل علم کا اس پر اتفاق ہو۔ لوگوں میں سب سے زیادہ خطرے میں وہ شخص ہے جو دنیا کو اپنے لیے خطرے والی نہ سمجھے۔<sup>۴</sup>

کوئی کسی کی ایسی اچھائی بیان نہ کرے جو اسے معلوم نہ ہو، قریب ہے کہ وہ اس کی وہ برائی بیان کر بیٹھے جو اس کے علم میں نہیں۔ جن دو شخصوں کا ملاپ اللہ کی اطاعت کے علاوہ ہوا ہو تو قریب ہے کہ ان کی جدائی بھی اسی پر ہو۔<sup>۵</sup>

اے بیٹے! مصائب پر صبر کرو اور حقوق سے تعرض نہ کرو اور اپنے بھائی کو اس معاملے کے لیے پسند نہ کرو جس کا نقصان تمہارے لیے زیادہ ہو اس بھائی کو ہونے والے فائدے سے۔<sup>۶</sup>

اللہ تعالیٰ توبہ کرنے والے گناہ گار مومن سے محبت فرماتے ہیں۔<sup>۷</sup>

آپ کے بعض خطبات بہت مشہور ہیں۔ واقعہ کربلا کے بعد کوفہ میں آپ نے پہلے خدا کی حمد و ثنا اور حضرت محمد مصطفیٰ صلی اللہ علیہ وآلہ وسلم کے ذکر و درود کے بعد کہا کہ اے لوگو جو مجھے پہچانتا ہے وہ تو پہچانتا ہے جو نہیں پہچانتا وہ پہچان لے کہ میں علی ابن الحسین ابن علی ابن ابی طالب ہوں۔ میں اس کا فرزند ہوں جس کی بے حرمتی کی گئی جس کا سامان لوٹ لیا گیا۔ جس کے اہل و عیال قید کر دیے گئے۔ میں اس کا فرزند ہوں جسے ساحل فرات پر ذبح کر دیا گیا اور بغیر کفن و دفن کے چھوڑ دیا گیا۔ اور شہادت حسین ہمارے فخر کے لیے کافی ہے۔۔۔۔

دمشق میں یزید کے دربار میں آپ نے جو مشہور خطبہ دیا اس کا ایک حصہ یوں ہے: ”میں پسر زمرم و صفا ہوں، میں فرزند فاطمہ الزہرا ہوں، میں اس کا فرزند ہوں جسے پس گردن ذبح کیا گیا۔۔۔۔ میں اس کا فرزند ہوں جس کا سر نوک نیزہ پر بلند کیا گیا۔۔۔۔ ہمارے دوست روز قیامت سیر و سیراب ہوں گے اور ہمارے دشمن روز قیامت بدبختی میں ہوں گے۔“<sup>۸</sup>

<sup>۱</sup>۔ حلیۃ الاولیاء: 134/3، سیر اعلام النبلا: 396/4

<sup>۲</sup>۔ حلیۃ الاولیاء: 134/3

<sup>۳</sup>۔ حلیۃ الاولیاء: 135/3

<sup>۴</sup>۔ تہذیب الکمال: 398/20، سیر اعلام النبلا: 391/4

<sup>۵</sup>۔ تہذیب الکمال: 398/20

<sup>۶</sup>۔ تہذیب الکمال: 399/20، حلیۃ الاولیاء: 138/3

<sup>۷</sup>۔ حلیۃ الاولیاء: 140/3، الطبقات: 219/5، تہذیب الکمال: 391/20

<sup>۸</sup>۔ مقتل ابی مخنف صفحہ 135-136، بحار الانوار جلد 10، ریاض القدس جلد 2 صفحہ 328، روضۃ الاحباب

یہ خطبہ سن کر لوگوں نے رونا اور شور مچانا شروع کیا تو یزید گھبرا گیا کہ کوئی فتنہ نہ کھڑا ہو جائے چنانچہ اس نے مؤذن کو کہا کہ اذان دے کہ امام خاموش ہو جائیں۔ اذان شروع ہوئی تو حضرت علی ابن الحسین خاموش ہو گئے۔ جب مؤذن نے حضرت محمد صلی اللہ علیہ وآلہ وسلم کی رسالت کی گواہی دی تو حضرت علی ابن الحسین رو پڑے اور کہا کہ اے یزید تو بتا کہ محمد صلی اللہ علیہ وآلہ وسلم تیرے نانا تھے یا میرے؟ یزید نے کہا کہ آپ کے تو حضرت علی ابن الحسین نے فرمایا کہ پھر کیوں تو نے ان کے اہل بیت کو شہید کیا۔ یہ سن کر یزید یہ کہتا ہوا چلا گیا کہ مجھے نماز سے کوئی واسطہ نہیں۔<sup>۱</sup>

اسی طرح آپ کا ایک اور خطبہ بھی مشہور ہے جو آپ نے مدینہ واپس آنے کے بعد دیا۔

### وصال

خانوادہ نبوت کے اس چشم و چراغ نے ساری زندگی سنت نبوی اور حضرات صحابہ کرام کے نقش قدم پر چل کر بالآخر داعی اجل کو لبیک کہا، ان کے سنہ وفات کے بارے میں اختلاف ہے، 92، 93، 94، 95، 99 اور 100 ہجری کے مختلف اقوال منقول ہیں، مگر صحیح قول کے مطابق زین العابدین بروز منگل 14 ربیع الاول 94 ہجری میں دار فانی سے دار بقا کی طرف کوچ کر گئے، جنت البقیع میں جنازہ پڑھا گیا اور وہیں پر مدفون ہوئے۔<sup>۲</sup>

حدیث نمبر ۷۳:۔ عن ابن عباس رضی اللہ عنہما قال: جبریل عبد اللہ و میکائیل عبید اللہ و کل اسم فیہ "ایل" فهو معبد اللہ۔<sup>۳</sup>

حضرت ابن عباس فرماتے ہیں کہ جبرائیل (کانام) عبد اللہ ہے اور میکائیل (کانام) عبد اللہ ہے۔ ہر وہ اسم جس میں "ایل" ہو وہ اللہ عبادت گزار ہے۔

نوٹ: راوی حدیث حضرت ابن عباس رضی اللہ عنہما کا تذکرہ گزر چکا ہے نیز اس حدیث کی مزید شرح کے لئے گزشتہ حدیث ملاحظہ فرمائیں۔

### ملائکہ میں حضرت جبرائیل علیہ السلام کا نام

عن عبد العزیز بن عمیر قال اسم جبریل فی الملائکة خادم ربہ عزوجل۔<sup>۴</sup>

حضرت عبد العزیز بن عمیر رضی اللہ عنہ سے روایت ہے فرماتے ہیں کہ ملائکہ میں حضرت جبرائیل علیہ السلام کا نام "اللہ تعالیٰ

۱۔ مقتل ابی مخنف صفحہ 135-136

۲۔ تہذیب الکمال: 20/403، 404، سیر اعلام النبلا: 4/400، الثقات: 5/160، تہذیب التہذیب: 7/307، تاریخ الاسلام: 3/184، الطبقات: 5/221، الکاشف: 2/37

۳۔ ابن جریر (منہ)

۴۔ ابن ابی حاتم، ابوالشیخ (منہ) حدیث نمبر ۵۱۳، تفسیر ابن ابی حاتم قلمی ۱/۶۶، ۱/۹۲، حاوی للفتاویٰ ۲/۱۶۴

عزوجل کا خادم“ ہے۔<sup>۱</sup>

( راوی حدیث حضرت عبدالعزیز بن عمیر رضی اللہ عنہ فرماتے ہیں:

نماز تمہیں آدھے راستے تک پہنچاتی ہے

روزہ بادشاہ حقیقی کے دروازے تک

پہنچاتا ہے جبکہ صدقہ اس کے دربار میں

داخل کر دیتا ہے۔<sup>۲</sup>

جبرائیل علیہ السلام آسمان والوں کے امام ہیں

عن موسیٰ بن ابی عائشة قال بلغنی ان جبریل امام اهل السماء  
حضرت موسیٰ بن ابی عائشہ رضی اللہ عنہ سے روایت ہے فرماتے ہیں مجھے یہ خبر ملی ہے کہ جبرائیل اہل آسمان کے  
پیشوا ہیں۔

راوی حدیث حضرت موسیٰ بن ابی عائشہ رضی اللہ عنہ

حضرت موسیٰ بن ابی عائشہ رضی اللہ عنہ حضرت ام سلمہ رضی اللہ عنہا کے آزاد کردہ غلام تھے۔

جبرائیل امین علیہ السلام سب فرشتوں سے افضل ہیں

عن ابن عباس قال قال رسول الله صلى الله عليه وآله وسلم الا اخيركم بافضل  
الملائكة جبريل۔<sup>۳</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: کیا میں آپ کو نہ بتلاؤں  
کہ سب فرشتوں سے افضل حضرت جبرائیل علیہ السلام ہیں۔

رسول اللہ صلی اللہ علیہ وسلم نے جبرائیل امین علیہ السلام کو سب لباس میں دیکھا

۱۔ ”خادم رب عزوجل“ کا ترجمہ ہے ”اپنے پروردگار عزوجل کے احکام کی بجا آوری کرنے والا“ چونکہ یہ امور و احکام خداوندی کے خادم ہیں  
اس لئے ان کا یہ لقب فرشتوں میں مشہور ہے۔

۲۔ المستطرف، ج ۱، ص ۱۹

۳۔ ابوالشیخ (منہ) حدیث نمبر ۵۹۳، درمنثور ۱/ ۹۲

۴۔ مجمع الزوائد ۳/ ۱۴۰، ۸/ ۱۹۸، ذکرہ الصیغی بلفظہ ولو زیادة فی الحدیث وعزاه للطبرانی وفیہ نافع بن ہرمز و هو متروک،  
والدر المنثور ۱/ ۹۲، کنز العمال رقم ۳۵۳۴۳ ذکرہ السیوطی وعزاه للبطرانی عن ابن عباس رضی اللہ عنہما وله زیادة



عن ابن مسعود قال رأى رسول الله ﷺ جبريل في حلة خضراء قد ملأ ما بين السماء والارض.<sup>۱</sup>  
حضرت ابن مسعود رضی اللہ عنہ سے روایت ہے فرماتے ہیں کہ رسول اکرم ﷺ نے جبرائیل کو سبز لباس میں دیکھا کہ  
انہوں نے آسمان اور زمین کے درمیان (کے حصہ) کو پر کر رکھا تھا۔

حدیث نمبر ۴۲:- عن عائشة ان رسول الله ﷺ قال رايت جبريل منهبطاً قد ملا ما بين الخافقين  
عليه ثياب سندس معلق بها اللؤلؤ والياقوت.<sup>۲</sup>

حضرت عائشہؓ سے مروی ہے کہ رسول اللہ ﷺ نے فرمایا: میں نے جبرائیل کو نازل ہوتے ہوئے دیکھا ہے اس  
نے آسمان کے دونوں کناروں کو بھرا ہوا تھا اس پر نہایت نفیس اور باریک کپڑے تھے جس کے ساتھ لؤلؤ اور یا  
قوت جڑے ہوئے تھے۔

عن عائشة رضي الله عنها قالت قال رسول الله ﷺ لجبريل وددت لو رأيتك في صورتك قال وتجب  
ذلك قال نعم قال موعداك كذا وكذا من الليل بقيع الغرقد فلقية موعده فنشر حناحا من  
اجنحته فسد افق السماء حتى ما يرى من السماء شيء.<sup>۳</sup>

حضرت عائشہ رضی اللہ عنہا سے روایت ہے فرماتی ہیں کہ رسول اللہ ﷺ نے جبرائیل کو فرمایا میں چاہتا ہوں کہ  
تمہیں تمہاری اصل صورت میں دیکھوں۔ انہوں نے عرض کیا آپ اس کو پسند فرماتے ہیں؟ آپ نے فرمایا ہاں،  
تو انہوں نے عرض کیا فلاں تاریخ رات کے وقت (مقام) بقيع غرقد میں (مجھ سے ملاقات فرمائیں) پس آپ  
ان کو حسب وعدہ ملنے گئے۔ تو انہوں نے اپنے پروں میں سے ایک پر کو پھیلایا تو اس نے آسمان کا افق بھر دیا  
یہاں تک کہ آسمان کی کوئی شے نظر آتی تھی۔

حدیث نمبر ۴۴:- عن ابن مسعود في قوله: (ولقد رآه نزلة أخرى) قال رأى رسول الله ﷺ جبريل  
معلقاً رجليه عليها الدردكانه قطر المطر على البقل.<sup>۴</sup>

فرمان باری تعالیٰ کی تفسیر میں حضرت ابن مسعود فرماتے ہیں کہ رسول اللہ ﷺ نے جبرائیل کو پاؤں لٹکائے  
ہوئے دیکھا ان پر ایک بڑا موتی تھا جیسے سبزے پر باش کا قطرہ ہوتا ہے۔

۱۔ مسلم (منہ)، تفسیر ابن جریر زیر آیت ما کذب الفوائد مارای

۲۔ ابوالشیخ (منہ) احمد ۶/۱۲۰، کنز العمال ۱۵۱۶۷، ۱۵۱۶۸، درمنثور ۱/۱۲۵، مجمع الزوائد ۸/۲۵۷، ابوالشیخ ۳۴۳،

طبقات الحدیثین باصفہان ۱۰۰، ۱۰۱

۳۔ ابوالشیخ (منہ)

۴۔ ابوالشیخ (منہ) حدیث نمبر ۳۴۸، اخبار اصہبان ابو نعیم ۱/۹۸، درمنثور ۶/۱۲۵ بحوالہ ابن مردویہ۔

عن ابن عباس، عن ورقه الانصاری قال قلت يا محمد كيف ياتيك الذي ياتيک یعنی جبریل قال یاتینی من السماء جناحاً لوء و لوء و باطن قدمیه اخضر. (طبرانی (منہ)  
حضرت ابن عباس رضی اللہ عنہما سے روایت ہے کہ حضرت ورقہ انصاری رضی اللہ عنہ فرماتے ہیں میں نے عرض کیا اے محمد! جو آپ صلی اللہ علیہ وسلم کے پاس (جبرائیل علیہ السلام وحی لیکر) آتا ہے (وہ کس صورت میں) آتا ہے؟ فرمایا وہ میرے پاس آسمان سے آتا ہے اس کے دونوں پرموتی کے ہیں اس کے پاؤں کے تلوے سبز ہیں۔

### حضرت جبرائیل اور خدا کے درمیان ستر پردے

حدیث نمبر ۴۵:- عن انس قال قال رسول الله ﷺ لجبریل هل ترى ربك قال ان بيني وبينه سبعين حجاباً من نار و نور لو رأيت ادناها لاحترقت.  
حضرت انس رضی اللہ عنہ سے روایت ہے فرماتے ہیں کہ رسول صلی اللہ علیہ وسلم نے جبرائیل سے ارشاد فرمایا: کیا آپ نے اپنے پروردگار کی زیارت کی ہے؟ عرض کیا کہ میرے اور اس کے درمیان آگ اور نور کے ستر پردے ہیں اگر میں ان (پردے میں) سے اپنے نزدیک والے پردے کو بھی دیکھوں تو جل جاؤں۔

### راوی حدیث حضرت انس رضی اللہ عنہ

حضرت انس بن مالک بن النضر بن ضمضم بن زید محدث مفتی ابو حمزہ انصاری، خزاعی، مدنی، خادم رسول اللہ صلی اللہ علیہ وسلم۔<sup>۱</sup>

حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم مدینہ میں تشریف لائے تو اس وقت میں دس سال کا تھا۔ سعید بن مسیب رحمہ اللہ کی روایت میں ہے کہ جب رسول اکرم صلی اللہ علیہ وسلم مدینہ میں تشریف لائے تو اس وقت میری عمر 8 برس تھی تو میری ماں (ام سلیم رضی اللہ عنہ) مجھے نبی اکرم صلی اللہ علیہ وسلم کے پاس لے گئیں اور عرض کی: یا رسول اللہ! انصار کے مردوں اور عورتوں نے آپ کو تحائف پیش کیے اور میرے پاس میرے اس بچے کے علاوہ کوئی چیز نہیں تھی جو میں آپ صلی اللہ علیہ وسلم کو بطور تحفہ کے پیش کرتی میرے اس بچے کو قبول فرمائیں یہ آپ صلی اللہ علیہ وسلم کی خدمت۔ کیا کرے گا۔

حضرت انس رضی اللہ عنہ فرماتے ہیں: ”یعنی 10 برس میں نے آپ صلی اللہ علیہ وسلم کی خدمت کی اس پورے

۱۔ اتحاد السادة المتقين ۵/ ۱۳۷، اشار الزبیدی الی الحدیث، وانظر الدر المنثور ۱/ ۹۳، و ذکر حدیثا یشار حدیثنا وفیه ان رجلاً من الیہود سال رسول اللہ صلی اللہ علیہ وسلم فقال یا رسول اللہ صلی اللہ علیہ وسلم هل احجب اللہ بشی عن خلقه غیر السموات، قال نعم و بینہ و بین الملائکة۔۔۔ و ذکر نحواً منه، وانظر الآلی، المصنوعة ۹/ ۱

۲۔ اسد الغابہ ج 1 ص 177، الاستیعاب ص 90، سیر اعلام النبلاء ج 4 ص 202

عرصے میں کبھی بھی مجھے آپ صلی اللہ علیہ وسلم نے مارا نہ گالی دی اور نہ اپنے چہرے میں شکم لے آئے (تیوری چڑھائی)۔<sup>۱</sup>

حضرت سیدنا انس رضی اللہ فرماتے ہیں کہ میں چھوٹا تھا مجھے میری ماں آپ صلی اللہ علیہ وسلم کی خدمت میں لے گئیں اور کہا یا رسول اللہ صلی اللہ علیہ وسلم یہ آپ کا چھوٹا سا خادم ہے اس کے لیے دعا کریں۔ نبی کریم صلی اللہ علیہ وسلم نے اللہ تعالیٰ سے دعا کی: (اللهم اکثر ماله وولده وادخله الجنة) اے اللہ! انس کے مال میں اور اولاد میں برکت دیں اور اس کو جنت میں داخل کرنا۔ حضرت انس رضی اللہ عنہ فرماتے ہیں کثرت مال اور اولاد کی دعا تو پوری ہو گئی۔ کہ میرا باغ سال میں دو مرتبہ پھل لاتا ہے اور میری اولاد۔

(وان ولدی لصلبی مائة وستة و فی رواية ثمانون ولدا منهم ثمانية وسبعون ذکر اوابنتان)

106 اور دوسری روایت میں 78 بیٹے اور 2 بیٹیاں اور تیسری دعا کے پورا ہونے کی امید کرتا ہوں۔<sup>۲</sup> ایک اور روایت میں ”واطل حیاته“ کے الفاظ بھی آئے ہیں۔ آپ نے فرمایا اے اللہ اس کی عمر بھی لمبی اور دراز فرما تو اللہ تعالیٰ نے ان کی عمر میں برکت دی کہ 103 برس۔ میں وفات ہوئی۔<sup>۳</sup>

حضرت ابو ہریرہ رضی اللہ عنہ فرماتے ہیں: ”کہ میں نے رسول اللہ صلی اللہ علیہ وسلم کی نماز کے زیادہ مشابہ نماز پڑھنے والا ام سلیم کے بیٹے انس کے علاوہ کسی کو نہیں دیکھا۔“<sup>۴</sup>

حضرت ثنیٰ بن سعید رحمۃ اللہ علیہ فرماتے ہیں کہ میں نے حضرت انس رضی اللہ عنہ کو فرماتے ہوئے سنا: ”ما من لیلة الا وانا اری فیہا، حبیبی رسول اللہ صلی اللہ علیہ وسلم ثم یبکی“۔<sup>۵</sup>

کوئی ایسی رات نہیں گزری جس میں میں نے اپنے محبوب مدنی کریم صلی اللہ علیہ وسلم کو نہ دیکھا ہو۔ پھر رونے لگے۔ تعجب ہے ان لوگوں پر جنہوں نے نبی اکرم صلی اللہ علیہ وسلم کی خواب میں زیارت کا انکار کرنے کے ساتھ ساتھ یہاں تک لکھ مارا کہ یہ عقیدہ تو آیات قرآنی کا صریح کفر کرتا ہے۔

حضرت حمید رحمہ اللہ فرماتے ہیں کہ حضرت انس رضی اللہ عنہ نے رسول اللہ صلی اللہ علیہ وسلم کی ایک حدیث بیان فرمائی تو ایک آدمی نے سوال کیا کہ کیا آپ نے یہ حدیث رسول اللہ صلی اللہ علیہ وسلم سے سنی ہے؟ تو آپ رضی اللہ عنہ سخت ناراض ہوئے اور فرمایا کہ اللہ کی قسم! ہم تو تمہیں وہ باتیں بیان کرتے ہیں جن کو ہم نے نبی کریم صلی اللہ

<sup>۱</sup>۔ سیر اعلام النبلاء ج 4 ص 204، تہذیب الکمال للزمز ج 1 ص 579

<sup>۲</sup>۔ البدایہ ج 5 ص 109، الاستیعاب ص 91

<sup>۳</sup>۔ سیر اعلام النبلاء ج 4 ص 204، اسد الغابہ ج 1 ص 179

<sup>۴</sup>۔ تہذیب الکمال للزمز ج 1 ص 578

<sup>۵</sup>۔ البدایہ ج 5 ص 109، سیر اعلام النبلاء ج 4 ص 206

علیہ وسلم سے سنا۔<sup>۱</sup>

تعداد روایات: حضرت انس بن مالک رضی اللہ عنہ مفتی ہونے کے ساتھ ساتھ اپنے زمانے کے بہت بڑے محدث بھی تھے ان کا شمار کثیر الروایات صحابہ کرام رضوان اللہ علیہم اجمعین میں ہوتا ہے۔ جیسا کہ امام ابن الاثیر جزری رحمہ اللہ نے آپ کے کثیر الروایات ہونے کی طرف اشارہ اپنی کتاب اسد الغابہ میں ان الفاظ (وہو من البکثرین فی الروایۃ عن رسول اللہ صلی اللہ علیہ وسلم) میں کیا ہے۔<sup>۲</sup>

اور علامہ ذہبی رحمہ اللہ نے اپنی مشہور کتاب سیر اعلام النبلاء میں آپ کے متعلق کثیر الروایات ہونے کی تصریح ان الفاظ (الفان ومائتان وستۃ وثمانون)

سے کی ہے۔ یعنی 2286 روایات حضرت انس بن مالک رضی اللہ عنہ سے مروی ہیں۔ ان میں سے 180 احادیث پر امام بخاری اور امام مسلم رحمہما اللہ کا اتفاق ہے یعنی دونوں نے ان کو اپنی اپنی کتاب میں درج کیا ہے اور 180 احادیث ان کے علاوہ امام بخاری اپنی کتاب صحیح بخاری اور 190 احادیث امام مسلم رحمہ اللہ اپنی کتاب صحیح مسلم میں لائے ہیں۔<sup>۳</sup>

حضرت انس رضی اللہ عنہ سے مروی چند احادیث

حیات انبیاء علیہم السلام فی القبر کے متعلق۔ حضرت انس رضی اللہ عنہ رسول اکرم صلی اللہ علیہ وسلم کا فرمان نقل کرتے ہیں۔

الانبياء احياء في قبورهم يصلون۔<sup>۴</sup>

کہ انبیاء علیہم السلام اپنی قبور میں زندہ ہیں اور نمازیں پڑھتے ہیں۔

حضرت انس رضی اللہ عنہ فرماتے ہیں کہ نبی کریم صلی اللہ علیہ وسلم نے فرمایا:

العبد اذا وضع في قبره وتولى وذهب اصحابه حتى انه يسبح قرع نعالهم اتاه ملكان۔<sup>۵</sup>

کہ بندہ جب قبر میں رکھا جاتا ہے اور اس کے ساتھی اس سے چلے جاتے ہیں ابھی وہ ان جانے والوں کی جوتیوں کی

کھٹکھٹاہٹ۔ ہی سن رہا ہوتا ہے کہ اچانک اس کے پاس دو فرشتے آ جاتے ہیں۔

حضرت انس رضی اللہ عنہ فرماتے ہیں

<sup>۱</sup>۔ تہذیب الکمال للہرمزی ج 1 ص 579

<sup>۲</sup>۔ اسد الغابہ ج 1 ص 178

<sup>۳</sup>۔ سیر اعلام النبلاء ج 4 ص 207

<sup>۴</sup>۔ مسند ابی یعلیٰ موصلی ص 658 رقم 3425

<sup>۵</sup>۔ الحدیث صحیح بخاری ج 1 ص 178

ثلاث من اخلاق النبوة تعجيل الافطار وتأخير السحور ووضع اليد اليمنى على اليسرى في الصلوة تحت السرة<sup>۱</sup>۔

کہ تین چیزیں نبوت کے اخلاق میں سے ہیں۔ (1) روزہ جلدی افطار کرنا (2) سحری دیر سے کھانا (3) نماز میں دائیں ہاتھ کو بائیں ہاتھ پر ناف کے نیچے رکھنا۔

حضرت انس رضی اللہ عنہ۔ امام کے پیچھے قراءت نہ کرنے کے متعلق آپ صلی اللہ علیہ وسلم کا فرمان نقل فرماتے ہیں:

صلی رسول اللہ صلی اللہ علیہ وسلم ثم أقبل بوجهه فقال أتقرؤن والإمام يقرأ أفسكتوا فسألهم ثلاثاً فقالوا إننا لنفعل قال فلا تفعلوا<sup>۲</sup>۔

کہ۔ رسول اللہ صلی اللہ علیہ وسلم نے نماز پڑھائی اور پھر ہماری طرف متوجہ ہوئے اور فرمایا: کیا تم قراءت کرتے ہو اور امام بھی قراءت کرتا ہے؟ پس وہ (صحابہ کرام رضی اللہ عنہم) خاموش رہے۔ آپ صلی اللہ علیہ وسلم نے ان سے تین مرتبہ پوچھا انھوں نے کہا کہ ہم قراءت کرتے ہیں۔ آپ صلی اللہ علیہ وسلم نے فرمایا: تم (امام کے پیچھے قراءت) نہ کیا کرو۔

حضرت انس رضی اللہ عنہ نماز وتر کی تین رکعتوں کے آخر میں سلام پھیرنے کے متعلق نبی کریم صلی اللہ علیہ وسلم سے بیان کرتے ہیں:

ادتر بثلاث يسلم في آخرهن<sup>۳</sup>۔

کہ آپ صلی اللہ علیہ وسلم تین رکعت وتر کے آخر میں سلام پھیرتے۔

سن اور مقام وصال: خادم رسول صلی اللہ علیہ وسلم حضرت انس رضی اللہ عنہ وہ چراغ علم ہیں جن سے دنیا والے 93 برس اپنے علم کی شمع جلاتے اور تاریکیوں کو روشنی سے بدلتے رہے ان کے۔ دنیائے فانی کو خیر باد کہنے کے سن کے متعلق 3 قول ہیں۔ (1) 91ھ (2) 92ھ (3) 93ھ آخری قول مشہور ہے اور یہی جمہور کا قول ہے اس حساب سے آپ کی کل عمر 103 برس بنتی ہے۔

آپ کی وفات پر امام مورق رحمہ اللہ نے فرمایا: ”کہ آج آدھا علم رخصت ہو گیا“۔<sup>۴</sup>

آپ رضی اللہ عنہ کی نماز حضرت قطن بن مدرک الکلابی رحمہ اللہ نے پڑھائی۔<sup>۵</sup>

حدیث نمبر ۴۶: عن شريح بن عبد الله ان النبي ﷺ لها صعد الى السماء رأى جبريل في خلقته

۱۔ الجوهري النعتي ج 2 ص 32

۲۔ سنن الطحاوي ج 1 ص 159

۳۔ كنز العمال ج 8 ص 67 رقم الحديث 21902

۴۔ تهذيب الكمال للمزي ج 1 ص 582، البداية ج 5 ص 112

۵۔ اسد الغابة ج 1 ص 129، الاستيعاب ص 91



منظوم اجنحتہ بالزبرجد واللؤلؤ والياقات قال فخیل لی ان ما بین عینیہ قد سد الافق و کنت اراہ قبل ذالک علی صور مختلفہ و اکثر ما کنت اراہ علی صورة دحیة الکلبی و کنت احياناً اراہ کما یری الرجل صاحبہ من وراء الغربال۔<sup>۱</sup>

حضرت شریح بن عبداللہ رحمہ اللہ سے روایت ہے کہ جب نبی کریم صلی اللہ علیہ وسلم آسمان کی طرف (معراج کے موقع پر) تشریف لے گئے تو حضرت جبرائیل کو اپنی اصل صورت میں دیکھا جس کے پرزبرجد، بڑے موتی اور یاقوت (کے قیمتی موتیوں) سے جڑے ہوئے تھے۔ آپ نے فرمایا کہ مجھے یہ خیال ہوا کہ اسکی آنکھوں کے درمیانی حصہ نے افق آسمان کو پر کر رکھا ہے۔ اور اس سے قبل میں نے اسے مختلف صورتوں میں دیکھا تھا۔ جبکہ میں نے اسے اکثر طور پر دحیہ کلبی (مشہور صحابی) کی شکل میں دیکھا تھا۔ اور کبھی کبھی میں نے اسے اس طرح دیکھا ہے جس طرح کوئی آدمی اپنے دوست کو چھلنی کے پیچھے دیکھتا ہے۔

عن ابن مسعود ان رسول اللہ ﷺ لم یر جبریل فی صورته الا مرتین اما واحدة فانه ساله ان یریه نفسه فاراه نفسه فسد الافق واما الاخری فلیلة الاسراء عند السدرة۔<sup>۲</sup>

حضرت ابن مسعود رضی اللہ عنہ سے روایت ہے کہ رسول اکرم صلی اللہ علیہ وسلم نے حضرت جبرائیل علیہ السلام کو اسکی اصل صورت میں دودفعہ کے علاوہ کبھی نہیں دیکھا پہلی مرتبہ تو اس وقت دیکھا جب آپ صلی اللہ علیہ وسلم نے اس سے خود کو دکھلانے کی خواہش ظاہر کی تو اس نے اپنے آپ کو دکھلایا کہ افق کو پر کئے ہوئے تھا اور دوسری دفعہ سدرة المنتہی کے پاس معراج کی رات میں دیکھا۔

### جبرائیل کے دونوں کندھوں کا درمیانی فاصلہ یا پنج سو سال کا سفر

عن ابن عباس رضی اللہ عنہما عن النبی ﷺ قال ما بین منکبی جبریل مسیرة خمسمائة عام للطائر السریع الطیران۔<sup>۳</sup>

حضرت ابن عباس رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا: حضرت جبرائیل کے دونوں کندھوں کا درمیانی فاصلہ تیز رفتار پرندہ کے پنج سو سال کے سفر کے برابر ہے۔

۱۔ ابوالشیخ (منہ) حدیث ۳۵۶، دلائل النبوة ابو نعیم ۱/۱۷۷، درمنثور ۶/۱۲۴

۲۔ احمد، ابن ابی حاتم، ابوالشیخ (منہ) حدیث نمبر ۳۲۴، مسند ۱/۴۰۷، ابن کثیر ۴/۲۴۷، طبرانی کبیر ۱۰/۳۷۷، در

منثور ۶/۱۲۲، فتح القدیر شوکانی ۵/۱۱۰

۳۔ الدر المنثور ۱۱/۹۲، ابوالشیخ حدیث ۳۷۵

## چھ سو پروں کے مالک

عن ابن عباس عن النبی ﷺ قال جبریل له ستمائة جناح من لؤلؤ قد نشرها مثل ريش الطواويس<sup>۱</sup>۔

حضرت ابن عباس رضی اللہ عنہما سے مروی ہے کہ آنحضرت ﷺ نے ارشاد فرمایا: حضرت جبرائیل کے لولو (موتی) کے چھ سو پر ہیں جن کو اس نے پھیلا یا تھا جیسے مور اپنے مور اپنے پروں کو پھیلاتے ہیں۔

## جبریل امین علیہ السلام شکل و صورت

عن حذيفة وابن جريج وقتادة دخل حديث بعضهم في بعض: لجبريل جناحان وعليه وشاح من در منظوم وهو براق الشنايا اجلى الجبين ورأسه حبك حبك مثل المرجان وهو اللؤلؤ كأنه الثلج وقدماه الى الخصرة. (ابن جرير (منه)

حضرت حذیفہ، حضرت ابن جریج اور حضرت قتادہ سے روایت ہے کہ جبرائیل علیہ السلام دو (بڑے بڑے) پر ہیں اور اس پر موتیوں سے پروئی ہوئی ایک پٹی ہے اگلے دانت چمکدار ہیں، پیشانی منور ہے، سر کے بال گھنگریالے ہیں اور سر مرجان کی طرح ہے اور مرجان برف کی طرح سفید موتی ہے اور اس کے دونوں قدم سبزی مائل ہیں۔

## راویان حدیث حضرت حذیفہ، حضرت ابن جریج اور حضرت قتادہ رضی اللہ عنہم

حضرت حذیفہ بن الیمان کی کنیت عبد اللہ ہے، آپ کی والد کا نام جبل ہے، لقب یمان آپ نے 35 میں مدائن میں وفات پائی۔ حضرت عثمان کی شہادت کے چالیس دن بعد۔<sup>۲</sup>

بار بار حضرت عمر پوچھا کرتے تھے، اے حذیفہ! تم مجھ کو تو منافقوں میں سے نہیں پاتے ہو؟ میرے اندر کوئی نفاق تو نہیں؟ فرمایا ہرگز نہیں، مگر تمہارے دسترخوان پر چند کھانے ہوتے ہیں۔ تحقیق کی تو ایک انڈے کی زردی سفیدی الگ الگ پکائی گئی تھی۔<sup>۳</sup>

حضرت حذیفہ رضی اللہ عنہ کے لئے اختیار: ”تم چاہو تو مہاجرین میں شامل ہو جاؤ اور اگر چاہو تو انصار میں شمولیت اختیار کر لو، تمہیں اختیار ہے دونوں میں سے جو بھی پسند ہو، اپنالو۔“

یہ ہیں وہ الفاظ جو رسول اللہ صلی اللہ علیہ وآلہ وسلم نے حضرت حذیفہ بن یمان رضی اللہ عنہ سے اس وقت فرمائے تھے جب وہ پہلے پہل دربار رسالت مآب میں حاضر ہوئے، آپ رضی اللہ عنہ کے والد گرامی حضرت یمان رضی اللہ عنہ کی تھے اور قبیلہ بنی عیس سے

۱۔ ابوالشیخ (منہ) حدیث ۳۷۴

۲۔ مرقات

۳۔ مرآة النایج شرح مشکوٰۃ المصابیح مفتی احمد یار خان نعیمی جلد 8 صفحہ 448 نعیمی کتب خانہ گجرات

تعلق رکھتے تھے، جب آفتاب اسلام جزیرہ نمائے عرب پر صوفگن ہوا تو حضرت یمان رضی اللہ عنہ بنو عبس کے دس افراد پر مشتمل اس وفد کے ایک رکن تھے، جس نے بارگاہ نبوت میں باریاب ہو کر اپنے اسلام کا اظہار کیا تھا، یہ واقعہ ہجرت نبوی سے پہلے کا ہے، اسی طرح حضرت حذیفہ رضی اللہ عنہ اپنی اصل کے اعتبار سے مکی اور پیدائش و پرورش کے لحاظ سے مدنی تھے، ان کی پرورش ایک مسلم گھرانے میں ایسے والدین کی آغوش میں ہوئی تھی جو ابتدا ہی میں اسلام کے ٹھنڈے اور خوش گوار سائے میں آگئے تھے اسی طرح حضرت حذیفہ رضی اللہ عنہ آں حضرت صلی اللہ علیہ وآلہ وسلم کے دیدار سے مشرف ہونے سے قبل ہی دائرہ اسلام میں داخل ہو چکے تھے۔ آپ رضی اللہ عنہ رسول پاک صلی اللہ علیہ وآلہ وسلم کی ملاقات کے بے حد مشتاق تھے۔ اسلام لانے کے بعد سے وہ حضور صلی اللہ علیہ وآلہ وسلم کے حالات و واقعات اور اوصاف کے متعلق لوگوں سے برابر پوچھتے رہے اور ان کے دل میں آتش شوق دیدار و زیارت ہمیشہ بھڑکی رہتی تھی، آخر کار سمندر شوق پر سوار وہ آپ صلی اللہ علیہ وآلہ وسلم کی ملاقات کے لیے مدینہ جا پہنچے اور بارگاہ نبوت میں حاضر ہوتے ہی دریافت کیا۔ ”اللہ کے رسول صلی اللہ علیہ وآلہ وسلم! میں مہاجر ہوں یا انصاری!“ تم چاہو تو مہاجرین میں شامل ہو جاؤ اور اگر چاہو تو انصار میں شامل ہو جاؤ، تمہیں اختیار ہے دونوں میں سے جو بھی پسند ہو اپنالو“ آپ رضی اللہ عنہ نے عرض کی: ”یا رسول اللہ صلی اللہ علیہ وآلہ وسلم! میں انصاری ہوں۔“ حضرت حذیفہ بن یمان رضی اللہ عنہ نے فیصلہ کن لہجے میں کہا۔ جب رسول اللہ صلی اللہ علیہ وآلہ وسلم ہجرت کر کے مدینہ پہنچے تو حضرت حذیفہ رضی اللہ عنہ نے حضور پاک صلی اللہ علیہ وآلہ وسلم کی محبت اختیار کر لی، وہ سائے کی طرح آپ صلی اللہ علیہ وآلہ وسلم کے ساتھ لگے رہتے تھے، جنگ اُحد میں حضرت حذیفہ اور ان کے والد حضرت یمان رضی اللہ عنہ دونوں شریک تھے، تاہم اختتام جنگ میں حضرت یمان رضی اللہ عنہ جام شہادت نوش فرما گئے، وقت تیزی سے گزر رہا تھا، حضرت حذیفہ آپ صلی اللہ علیہ وآلہ وسلم کے ساتھ ہی رہنے لگے۔

رسول کریم صلی اللہ علیہ وآلہ وسلم کا طریقہ یہ تھا کہ وہ صحابہ کرام رضوان اللہ تعالیٰ علیہم اجمعین کی صلاحیتوں کو بھانپ کر ان کے اندر پوشیدہ اور مخفی صلاحیتوں سے ان کے حسب استعداد کام لیا کرتے تھے آپ صلی اللہ علیہ وآلہ وسلم نے جب اس پہلو سے حضرت حذیفہ رضی اللہ عنہ کو جانچا تو ان کے اندر تین اعلیٰ ترین اور غیر معمولی خوبیوں کا انکشاف ہوا، ایک تو غیر معمولی ذہانت، جس سے کام لے کر وہ مشکل سے مشکل مسائل کو بہ آسانی حل کر لیا کرتے۔ دوسری زود فہمی اور حاضر دماغی، جس کے ذریعے وہ بہت جلد معاملے کی تہ تک پہنچ جاتے اور تیسری چیز تھی رازداری، جس پر وہ سختی سے کار بند تھے۔

مدینے میں رسول اللہ صلی اللہ علیہ وآلہ وسلم اور مسلمانوں کے سامنے سب سے مشکل اور ان کے لیے سب سے زیادہ پریشان کن مسئلہ یہ تھا کہ یہودیوں اور ان کے ہم خیال وہم مشرب مشرکین میں منافقین کا ایک گروہ موجود تھا، جو اپنی گھناؤنی سازشوں اور مکروہ ریشہ دوانیوں کے ذریعے نبی کریم صلی اللہ علیہ وآلہ وسلم اور مسلمانوں کی راہ میں طرح طرح کی مشکلات کھڑی کرتا رہتا تھا، اس لیے آپ صلی اللہ علیہ وآلہ وسلم نے حضرت حذیفہ رضی اللہ عنہ کو ان تمام منافقوں کے ناموں سے آگاہ کر دیا تھا اور یہ ایک راز تھا جس سے حضرت حذیفہ رضی اللہ عنہ کے سوا کسی دوسرے کو مطلع نہیں کیا گیا تھا اور یہ خدمت ان

کے سپرد کی تھی کہ وہ ان منافقین کی سرگرمیوں اور ان کی حرکات و سکنات پر برابر نظر رکھیں اور ان کی طرف سے پیش آنے والے خطرات کا سدباب اور تدارک کریں۔ اسی وجہ سے حضرت حذیفہؓ "راز دار رسول اللہ صلی اللہ علیہ وآلہ وسلم" کے لقب سے مشہور ہو گئے۔

یوں تو رسول پاک صلی اللہ علیہ وآلہ وسلم مختلف مواقع پر بہت سی اہم اور نازک ذمہ داریوں کی ادائیگی میں حضرت حذیفہؓ کا تعاون حاصل کرتے رہتے تھے، لیکن سب سے مشکل اور خطرناک ذمہ داری، جس میں ان کی ذہانت، زود فہمی اور راز داری کا زبردست امتحان تھا، اس وقت ان کے حوالے کی گئی تھی جب غزوہ خندق کے موقع پر دشمن نے ہر طرف سے مسلمانوں کا محاصرہ کر رکھا تھا اور محاصرے کے طول پکڑ جانے کی وجہ سے مسلمانوں کی پریشانیاں اپنی انتہا کو پہنچ گئی تھیں، یہاں تک کہ آنکھیں پتھر اگئیں اور کلیجے منہ کو آنے لگے، مسلمانوں کی تو یہ حالت تھی۔ لیکن قریش اور ان کے حلیف مشرک قبائل کی حالت بھی اس سخت گھڑی میں مسلمانوں سے بہتر نہیں تھی، ان کے قدم ڈمگ گئے، خدائے تعالیٰ نے ان کے اوپر تیز آندھی کا عذاب مسلط کر دیا تھا، جس سے ان کے خیمے الٹ گئے، دیگیں اوندھی ہو گئیں اور ان کے چولہے بجھ گئے، ہوا کے تیز جھکڑوں نے ان کے چہروں پر کنکریوں کی بوچھاڑ کر دی اور ان کی آنکھوں اور ناک کو گرد و غبار سے بھر دیا۔

جنگ کے ان نازک اور فیصلہ کن لمحات میں جو فریق گھبرا کر صبر و ثبات کا دامن ہاتھوں سے چھوڑ دیتا ہے، وہ خائب و خاسر اور ناکام و نامراد رہتا ہے اور وہ فریق جو ضبط و تحمل سے کام لیتا ہے اور فریق مخالف کے راہ فرار اختیار کرنے کے بعد تک محاذ پر ڈٹا رہتا ہے، فتح مند اور کامران ہوتا ہے اور ایسے لمحات میں جو جنگ کے انجام پر تو فیصلہ کن طور پر اثر انداز ہوتے ہیں، برتری اسی فریق کو حاصل ہوتی ہے جو فریق ثانی کے حالات سے مکمل طور پر آگاہی حاصل کر کے اپنے موقف کا تعین کرتا اور جنگ کو ترتیب دیتا ہے، اس لیے رسول اللہ صلی اللہ علیہ وآلہ وسلم کو حضرت حذیفہؓ کی صلاحیتوں اور ان کے تجربات سے کام لینے کی ضرورت محسوس ہوئی اور آپ صلی اللہ علیہ وآلہ وسلم نے طے کیا کہ کوئی آخری اور فیصلہ کن قدم اٹھانے سے پہلے ان کورات کی تاریکی میں دشمن کے کیمپ میں بھیج کر دشمن کے حالات نوٹ کیے جائیں تاکہ حالات سے آگاہی ہو جائے۔ تنہا دشمن کے کیمپ جانا موت کے منہ میں جانے کے مترادف تھا، لیکن جذبہ اطاعت و فرماں برداری کی رہ نمائی میں حضرت حذیفہؓ نے اس مہم کو کس طرح سرانجام دیا اس کو انہوں نے خود اپنے الفاظ میں یوں بیان کیا: "اس رات ہم لوگ صفیں باندھے محاذ پر ڈٹے ہوئے تھے، ابوسفیان (جو ابھی تک مسلمان نہیں ہوئے تھے) اور ان کے ساتھی مشرکین ہم سے بالائی جانب صف آرا تھے اور بنو قریظہ کے یہودی ہم سے نشیب کی طرف تھے۔ وہ رات، ظلمت، ٹھنڈک اور ہواؤں کی شدت کے لحاظ سے محاصرے کی شدید ترین رات تھی، ہوائیں اس طرح گرج رہی تھیں جیسے وہ کانوں کے پردے پھاڑ ڈالیں گی اور تاریکی کا یہ عالم تھا کہ ہمیں اپنے ہاتھ نہیں دکھائی دیتے تھے، ایسی سخت گھڑی میں منافقین رسول اللہ صلی اللہ علیہ وآلہ وسلم سے اپنے اپنے گھر لوٹ جانے کی اجازت مانگنے لگے۔ وہ کہتے کہ "ہمارے مکانات دشمن کے سامنے کھلے پڑے ہیں"۔ حالاں کہ دراصل وہ کھلے ہوئے نہ تھے۔ تو منافقین میں سے جو بھی آپ صلی اللہ علیہ

وآلہ وسلم سے جانے کی اجازت مانگتا، آپ صلی اللہ علیہ وآلہ وسلم اسے اجازت مرحمت فرمادیتے، یہاں تک کہ محاذ پر صرف تقریباً تین سو آدمی رہ گئے، اس وقت نبی کریم صلی اللہ علیہ وآلہ وسلم اپنی جگہ سے اٹھ کھڑے ہوئے اور ایک ایک کر کے ہم میں سے ہر شخص کے پاس تشریف لائے۔

آپ صلی اللہ علیہ وآلہ وسلم میری طرف بھی آئے، اس وقت ٹھنڈک سے بچاؤ کے لیے میرے پاس اپنی اہلیہ کی ایک ہلکی سی چادر تھی، جو میرے گھٹنوں تک بھی نہیں پہنچتی تھی، حضور اکرم صلی اللہ علیہ وآلہ وسلم میرے قریب آئے، میں زمین پر گھٹنوں کے بل بیٹھا ہوا تھا، آپ صلی اللہ علیہ وآلہ وسلم نے پوچھا ”کون ہے؟“ ”حذیفہ“ میں نے جواب دیا۔

”حذیفہ؟“ میں فائقے اور سردی کی شدت کے مارے زمین کی طرف سمٹ گیا اور بولا ”ہاں اے اللہ کے رسول! میں حذیفہ بنی شام ہوں، حذیفہ بن یمان“۔ آپ صلی اللہ علیہ وآلہ وسلم مجھ سے اور قریب آگئے اور سرگوشی کے انداز میں فرمایا: ”تم چپکے سے دشمن کے کیمپ میں جاؤ اور اس کے حالات معلوم کر کے مجھے آگاہ کرو۔“ حکم سن کر انتہائی خوف اور سخت ٹھنڈک کے باوجود میں نے موت کی وادی کی طرف قدم اٹھا دیے اور آپ کی زبان مبارک سے میرے لیے دعا کے الفاظ نکلے۔ ”اللهم احفظه من بين يديه، ومن خلفه، وعن يمينه، وعن شماله، وعن فوقه وتحتة“ ”خدا یا اس کی حفاظت فرما، اس کے سامنے سے، اس کے پیچھے سے، اس کے دائیں سے، اس کے بائیں سے، اس کے اوپر سے اور اس کے نیچے سے۔“ رسول اللہ صلی اللہ علیہ وآلہ وسلم کی دعا کے یہ الفاظ ابھی ختم بھی نہیں ہونے پائے تھے کہ اللہ تعالیٰ نے میرے دل سے خوف اور میرے جسم سے ٹھنڈک کے اثرات کو زائل کر دیا، جب میں جانے کے لیے مڑا تو رسول پاک صلی اللہ علیہ وآلہ وسلم نے مجھے پکارا اور فرمایا ”حذیفہ! دیکھو ان کے کیمپ میں پہنچ کر کوئی اقدام مت کرنا۔“ میں نے کہا بہت اچھا اور خاموشی کے ساتھ تاریکی کے پردے میں چلتا ہوا مشرکین کے لشکر میں پہنچ گیا اور ان کے درمیان اس طرح مکمل مل گیا گویا انہی کا میں ایک فرد ہوں، میرے پہنچنے کے کچھ ہی دیر بعد ابوسفیان ان کے درمیان تقریر کرنے کے لیے کھڑا ہوا۔ اس نے کہا ”قریش کے لوگو! میں تم سے ایک بات کہنا چاہتا ہوں، مگر مجھے اس بات کا اندیشہ ہے کہ کہیں یہ بات محمد صلی اللہ علیہ وآلہ وسلم تک نہ پہنچ جائے۔ اس لیے تم میں سے ہر شخص اپنے بغل والے کو اچھی طرح سے دیکھ لے۔“

حضرت حذیفہ بنی شام فرماتے ہیں کہ میں نے اپنے پہلو میں بیٹھے آدمی کا ہاتھ پکڑا اور اس سے پوچھا کہ ”تم کون ہو؟“ اس نے کہا فلاں بن فلاں اور پھر ابوسفیان نے تقریر کا سلسلہ آگے بڑھایا۔ ”قریش کے لوگو! اب تمہارے لیے مزید یہاں ٹھہرنے کی کوئی گنجائش نہیں رہ گئی، تم دیکھ ہی رہے ہو کہ ہمارے جانور ہلاک ہو رہے ہیں، بنو قریظہ کے یہودی ہم سے کنارہ کش ہو چکے ہیں اور تند و تیز ہواؤں کے ہاتھوں جن پریشانیوں اور مصیبتوں کا سامنا ہمیں کرنا پڑ رہا ہے، ان کا بھی مشاہدہ تم کر رہے ہو۔ اس لیے اب بہتر یہی ہے کہ سب یہاں سے کوچ کر چلو۔ میں خود بھی واپس جا رہا ہوں۔“ یہ کہہ کر وہ اپنے اونٹ کے پاس آیا، اس کے گھٹنے سے بندھی ہوئی رسی کھولی اور اس پر سوار ہو گیا پھر اسے ایک کوڑا رسید کر دیا، اونٹ اچھل کر کھڑا ہو گیا اور اپنے سوار کو لے کر روانہ ہو گیا۔



اگر رسول اللہ صلی اللہ علیہ وآلہ وسلم نے واپسی سے پہلے مجھے کسی اقدام سے روک نہ دیا ہوتا تو اس وقت تیر مار کر ابوسفیان کو قتل کر ڈالنا میرے لیے بہت آسان تھا۔ اس کے بعد جب میں نبی کریم صلی اللہ علیہ وآلہ وسلم کے پاس آیا، خدمت میں حاضر ہوا تو دیکھا کہ آپ صلی اللہ علیہ وآلہ وسلم ازواج مطہرات میں سے کسی کی چادر اوڑھے نماز میں مشغول تھے۔ آپ صلی اللہ علیہ وآلہ وسلم نے مجھے دیکھا تو اپنے قریب بلایا، میں جا کر آپ صلی اللہ علیہ وآلہ وسلم کے قدموں میں بیٹھ گیا اور آپ صلی اللہ علیہ وآلہ وسلم نے اپنی چادر کا ایک کنارہ مجھ پر ڈال دیا، میں نے دشمن کے کیمپ کی پوری رپورٹ خدمت اقدس میں پیش کر دی، جسے سن کر رسول اللہ صلی اللہ علیہ وآلہ وسلم بہت خوش ہوئے، اس پر اللہ کی تعریف کی اور اس کا شکر ادا کیا۔“

حضرت حذیفہ بن یمان رضی اللہ عنہ زندگی بھر منافقین سے متعلق رسول اکرم صلی اللہ علیہ وآلہ وسلم کے رازوں کے امین رہے۔ خلفائے راشدین منافقوں کے متعلق ہمیشہ ان کی طرف رجوع کرتے رہے، حضرت عمر بن خطاب رضی اللہ عنہ کا تو یہ حال تھا کہ جب بھی کسی مسلمان کا انتقال ہوتا تو وہ لوگوں سے دریافت فرماتے کہ حذیفہ اس کی نماز جنازہ میں شریک ہیں؟ اگر جواب اثبات میں ہوتا تو وہ بھی شریک جنازہ ہو جاتے، بصورت دیگر انہیں اس کے مومن مخلص ہونے میں شک ہو جاتا اور نماز جنازہ نہ پڑھتے۔

حضرت حذیفہ بن الیمانؓ آرمینیا کے محاذ پر جہاد میں مصروف تھے۔ وہاں انہوں نے دیکھا کہ لوگوں میں قرآن کریم کی قراءتوں میں اختلاف ہو رہا ہے۔ چنانچہ مدینہ طیبہ واپس آتے ہی انہوں نے سب سے پہلا کام یہ کیا کہ وہ امیر المؤمنین حضرت عثمانؓ کے پاس آئے اور خدمت میں حاضر ہو کر پوری صورت حال سے آگاہ کیا۔ انہوں نے خلیفہ سے کہا کہ قبل اس کے کہ یہ امت کتاب اللہ کے بارے میں یہود و نصاریٰ کی طرح اختلاف کا شکار ہو جائے آپ اس اختلاف کا علاج فرمائیں۔ انہوں نے مزید کہا کہ میں آرمینیا کے محاذ پر جہاد میں مصروف تھا کہ میں نے دیکھا کہ شام کے رہنے والے لوگ ابی بن کعب رضی اللہ عنہ کی قرأت میں پڑھتے ہیں جو اہل عراق نے نہیں سنی تھی۔ اس بنا پر وہ ایک دوسرے کو کافر قرار دے رہے ہیں۔

اس سلسلے میں علامہ بدر الدین عینی لکھتے ہیں: **ان حذيفة قدم من غزوة فلم يدخل في بيته حتى أتى عثمان رضي الله عنه فقال يا أمير المؤمنين أدرك الناس قال وما ذاك قال غزوت أرمينية فإذا أهل الشام يقرءون بقراءة أبي ابن كعب رضي الله عنه فيأتون بآلهم يسبع أهل العراق وإذا أهل العراق يقرءون بقراءة عبد الله ابن مسعود فيأتون بآلهم يسبعه أهل الشام فيكفر بعضهم بعضاً حضرت حذیفہ رضی اللہ عنہ کی ایک غزوہ سے واپسی ہوئی تو واپسی پر وہ اپنے گھر میں داخل نہیں ہوئے تا آنکہ حضرت عثمان رضی اللہ عنہ کی خدمت میں حاضر ہوئے اور عرض کیا اے امیر المؤمنین! لوگوں کی خبر لیجئے۔ انہوں نے پوچھا کیا بات ہے؟ کہا میں لڑائی کے سلسلے میں آرمینیا گیا ہوا تھا وہاں پہنچا تو معلوم ہوا کہ اہل شام ابی بن کعب کی قرأت میں پڑھتے ہیں جسے اہل عراق نے نہیں سنا ہوا تھا اور اہل عراق عبد اللہ بن مسعود رضی اللہ عنہ کی قرأت میں پڑھتے**

ہیں جسے اہل شام نے نہیں سنا اس اختلاف کی وجہ سے وہ ایک دوسرے کو کافر قرار دے رہے ہیں۔ حضرت حذیفہ بن الیمان رضی اللہ عنہ کا واقعہ بخاری شریف میں ہے ”حضرت حذیفہ بن الیمان رضی اللہ عنہ حضرت عثمان رضی اللہ عنہ کے پاس آذربائیجان کے معرکے کے بعد حاضر ہوئے اور انہیں قرأت قرآن میں باہمی اختلاف نے بہت پریشان کیا تھا۔ حذیفہ نے حضرت عثمان رضی اللہ عنہ سے کہا: اے امیر المؤمنین! اُمت کی خبر لیجئے قبل اس کے کہ وہ اپنی کتاب میں یہود و نصاریٰ کی طرح اختلاف کرنے لگیں۔ اس پر حضرت عثمان رضی اللہ عنہ نے حضرت حفصہ رضی اللہ عنہا کے پاس پیغام بھیجا کہ آپ ہمارے پاس قرآن مجید کے نوشتے اور صحیفے بھیج دیں، ہم انہیں نقل کر لیں گے اور ایک مصحف کی شکل میں جمع کر لیں گے پھر انہیں آپ کی طرف لوٹا دیں گے۔ حضرت حفصہ رضی اللہ عنہا نے وہ صحیفے حضرت عثمان رضی اللہ عنہ کے پاس بھیج دیے۔ حضرت عثمان رضی اللہ عنہ نے حضرت زید بن ثابت، حضرت عبد اللہ بن زبیر، حضرت سعد بن العاص اور حضرت عبد الرحمن بن حارث بن ہشام رضی اللہ عنہم کو متعین فرمایا کہ وہ ان صحائف کو ایک مصحف میں نقل کریں۔ ان لوگوں نے ایسا ہی کیا اور حضرت عثمان رضی اللہ عنہ نے جماعت قریش کے تینوں کاہنوں کو فرمایا کہ جب تم اور زید بن ثابت رضی اللہ عنہ میں قرآن کریم کی کسی آیت کے لکھنے میں اختلاف ہو تو پھر اسے لغت قریش میں لکھنا کیونکہ قرآن مجید لغت قریش میں نازل ہوا ہے۔ چنانچہ ان حضرات نے اسی پر عمل کیا۔ یہاں تک کہ جب یہ حضرات ان صحائف کو نقل کر چکے تو حضرت عثمان رضی اللہ عنہ نے ان اصل صحائف کو حضرت حفصہ رضی اللہ عنہا کے پاس واپس لوٹا دیا اور ہر علاقے میں ایک ایک نقل شدہ مصحف ارسال کر دیا اور یہ حکم صادر فرمایا کہ ان کے علاوہ جو مجموعے اور صحیفے لوگوں کے پاس لکھے ہوئے موجود ہوں ان کو تلف دیا جائے۔ حضرت عثمان رضی اللہ عنہ بھی شاید خود اس خطرے سے آگاہ تھے۔ انہیں اس بات کی اطلاع ملی تھی کہ خود مدینہ طیبہ کے اندر ایسے واقعات پیش آئے کہ جب مختلف صحابہ کرام رضی اللہ عنہم کے شاگرد اکٹھے ہوئے تو اختلاف کی سی ایک کیفیت پیدا ہو رہی تھی۔ جب حضرت حذیفہ رضی اللہ عنہ نے بھی اسی قسم کی اطلاع دی تو آپ نے فوراً اقدام کرنے کا فیصلہ کیا۔ اسی وقت حضرت عثمان رضی اللہ عنہ نے جلیل القدر صحابہ رضی اللہ عنہم کو جمع کیا اور ان سے اس سلسلے میں مشورہ کیا اور فرمایا کہ مجھے اطلاع ملی ہے کہ بعض لوگ اس قسم کی باتیں کرتے ہیں کہ میری قرأت تمہاری قرأت سے بہتر ہے اور یہ بات کفر تک پہنچ سکتی ہے۔ لہذا آپ لوگوں کی کیا رائے ہے؟ صحابہ کرام رضی اللہ عنہم نے حضرت عثمان رضی اللہ عنہ سے یہی پوچھا کہ آپ نے کیا سوچا ہے؟ حضرت عثمان رضی اللہ عنہ نے فرمایا کہ میرے رائے یہ ہے کہ ہم تمام لوگوں کو ایک یقینی مصحف پر جمع کر دیں تاکہ کوئی اختلاف اور افتراق باقی نہ رہے۔ صحابہ نے اس رائے کو پسند کیا اور حضرت عثمان رضی اللہ عنہ کی رائے کی تائید کی چنانچہ حضرت عثمان رضی اللہ عنہ نے اسی وقت لوگوں کو جمع کیا اور خطبہ ارشاد فرمایا: ”أنتم عندی تختلفون فیہ وتلحنون، فمن ذاق عن من أهل الأمصار أشد فیہ اختلافاً وأشد لحناً، اجتمعوا بأصحاب محمد صلی اللہ علیہ وآلہ وسلم فاکتبوا الناس إماماً“ تم لوگ مدینہ میں میرے قریب رہتے ہوئے قرآن کریم کی قراتوں کے بارے میں ایک دوسرے کی تکذیب اور ایک دوسرے سے اختلاف کرتے ہو۔ اس سے یہ ظاہر ہے کہ جو لوگ مجھ سے دور ہیں وہ تو اور زیادہ تکذیب اور اختلاف کرتے ہوں گے۔ لہذا تم لوگ مل کر ایک نسخہ ایسا تیار کرو جو سب کے لیے واجب الاقتداء ہو۔

حضرت ابن جریج رضی اللہ عنہ

حضرت ابن جریج - عبدالملک بن عبدالعزیز بن جریج آپ کی کنیت ابوالید ہے۔ آپ محدث، فقیہ، حافظ قرآن، قاری اور مفسر تھے۔

حضرت قتادہ رضی اللہ عنہ

قتادہ بن نعمان آپ بدری صحابی ہیں۔ انہیں ذوالعینین کا لقب بھی حاصل ہے۔<sup>۱</sup>

آپ کا قتادہ نام، ابو عمر کنیت، قبیلہ اوس کے خاندان ظفر سے ہیں۔

نسب نامہ یہ ہے قتادہ بن نعمان بن زید بن عامر بن سواد بن ظفر (کعب) بن خزرج بن عمرو بن مالک بن اوس ماں کا نام ایسہ بنت قیس تھا، جو قبیلہ نجار سے تھیں اور ابوسعید خدری کی والدہ ہوتی تھیں، اس بنا پر قتادہ اور ابوسعید اخیانی بھائی تھے۔

قبول اسلام: عقبہ ثانیہ میں بیعت کی۔

غزوات: بدر میں شریک تھے غزوہ احد میں حیرت انگیز صبر و استقلال کا اظہار کیا، میدان میں داد شجاعت دے رہے تھے کہ کسی مشرک نے آنکھ پر حملہ کیا، آنکھ باہر نکل کر رخسار پر لٹک آئی، لوگوں نے کہا اس کا کاٹ دینا بہتر ہے، بولے رسول اللہ ﷺ سے مشورہ کر لو، آپ نے فرمایا نہیں اور خود دست مبارک سے آنکھ کو اسی جگہ پر لگا دیا اور دعا کی اللھم اکسھا جمالا! خدا کی شان! کہ یہ آنکھ نہایت خوبصورت اور تیز تھی۔<sup>۲</sup>

غزوہ حنین میں ثابت قدم رہے تھے۔ 11ھ میں آنحضرت ﷺ نے حضرت اسامہ بن زید رضی اللہ عنہما کی ماتحتی میں ایک لشکر روانہ کیا تھا، تمام اکابر مہاجرین اور انصار اس میں شریک تھے، حضرت قتادہ رضی اللہ عنہ بھی اس میں شامل تھے۔<sup>۳</sup>

وصال: 23ھ میں انتقال کیا، عمر فاروق اس وقت مسند خلافت پر متمکن تھے، انہوں نے نماز جنازہ پڑھائی، حضرت عمر، حضرت ابوسعید خدری اور حضرت محمد بن مسلمہ رضی اللہ عنہم قبر میں اترے، وفات کے وقت 65 سال کا سن تھا۔

اخلاق: بیاض اخلاق میں زہد کا عنوان نہایت جلی ہے۔ ایک مرتبہ قل ہو اللہ پڑھنے میں تمام رات ختم کر دی۔<sup>۴</sup>

ایک روز آسمان پر ابر محیط تھا اور رات نہایت تیرہ و تاریک تھی، آنحضرت ﷺ مسجد میں نماز عشا کے لیے تشریف لائے، قتادہ بھی آئے بجلی چمکی تو فرمایا: ”قتادہ! کیا ہے؟ عرض کی کہ آج لوگ کم آئیں گے، اس لیے قصد کر کے حاضر ہوا ہوں آپ

<sup>۱</sup> - نہیۃ الالباب فی الالقباب مؤلف: ابو الفضل احمد بن علی بن محمد بن احمد بن حجر العسقلانی ناشر: مکتبۃ الرشید الریاض سعودی عرب

<sup>۲</sup> - اسد الغابہ جلد 3 صفحہ 814 حصہ ہفتم مؤلف: ابوالحسن عزالدین ابن الاثیر، ناشر: المیزان ناشران و تاجران کتب لاہور

<sup>۳</sup> - طبقات ابن سعد: 136

<sup>۴</sup> - مسند ابوسعید خدری: 3/15

افضل صحابہ میں سے ہیں۔<sup>۱</sup>

### دونوں کندھوں کا درمیانی فاصلہ

عن وهب بن منبه انه سئل عن خلق جبريل فذکر ان مابين منكبيه من ذی الی ذی خفق الطیر سبعة عام۔<sup>۲</sup>

حضرت وہب بن منبہ سے روایت ہے کہ جبرائیل علیہ السلام کی صورت کے متعلق سوال کیا گیا تو انہوں نے ذکر کیا کہ انکے دونوں کندھوں کا درمیانی فاصلہ تیز رفتار پرندے کے سات سو سال کے سفر کے برابر ہے۔

نوٹ: راوی حدیث حضرت وہب بن منبہ رضی اللہ عنہ کا تذکرہ گذر چکا ہے۔

### حضرت حمزہ رضی اللہ عنہ نے جبرائیل علیہ السلام کی زیارت کی

عمار بن ابی عمار ان حمزة بن عبدالمطلب قال یا رسول الله ارنی جبریل فی صورته قال انک لا تستطيع ان تراه قال بل فارنیہ قال فاقعد فبعد جبریل علی خشبة کانت فی الکعبة فقال النبی ﷺ ارفع طرفک فانظر فرفع طرفه فرأی قدمیه مثل الزبرجد الا خضر فخر مغشیا علیہ۔<sup>۳</sup>

حضرت عمار بن ابی عمار رضی اللہ عنہ سے روایت ہے کہ ایک مرتبہ حضرت حمزہ بن عبدالمطلب رضی اللہ عنہ نے عرض کیا اے اللہ کے رسول! مجھے جبرائیل کی اصلی صورت میں زیارت کرا دیجئے۔ آپ صلی اللہ علیہ وسلم نے فرمایا تیرے اندر اس کی طاقت نہیں ہے کہ تو اسے دیکھ سکے۔ عرض کیا ہاں۔ آپ مجھے اس کی زیارت کرا ہی دیجئے۔ آپ صلی اللہ علیہ وسلم نے فرمایا اچھا بیٹھ جاؤ پس (جب) جبرائیل کعبہ میں موجود ایک لکڑی پر بیٹھ گئے تو نبی کریم صلی اللہ علیہ وسلم نے فرمایا اپنی نظر اٹھاؤ اور دیکھ لو پس انہوں نے نظر اٹھائی اور اس کے قدموں کو دیکھا جو گہرے سبز زبرجد کی مانند تھے اور اسکو دیکھ کو بے ہوش ہو کر گر گئے۔

### حضرت حمزہ رضی اللہ عنہ

نسب نامہ: حمزہ بن عبدالمطلب بن ہاشم بن عبدمناف بن قصی القرشی الہاشمی۔  
القاب و خطابات: (۱) سید الشہداء۔ (۲) اسد اللہ۔ (۳) اسد الرسول۔ (۴) افضل الشہداء۔ کنیت: ”ابو عمارہ“ ہے۔  
تاریخ پیدائش: رسول اکرم صلی اللہ علیہ وسلم سے دو سال پہلے پیدا ہوئے اور ایک قول یہ ہے کہ ”چار سال“ پہلے پیدا ہوئے۔

۱۔ مرآة المناجیح شرح مشکوٰۃ المصابیح مفتی احمد یار خان نعیمی جلد ۷ صفحہ ۹۳ نعیمی کتب خانہ گجرات

۲۔ ابوالشیخ (منہ) حدیث نمبر ۳۷۳، درمنثور ۱/۹۲

۳۔ ابن سعد، البیہقی فی دلائل النبوة

قبول اسلام: ایک دن حضور رحمت عالم صلی اللہ علیہ وسلم صفا کی پہاڑی پر تشریف فرما تھے کہ ابو جہل کا ادھر سے گذر ہوا، جب اس نے حضور کو دیکھا تو اس کے سینے میں بغض و عناد کا جولا و اسلگتا رہتا تھا وہ پھٹ پڑا، اور آپ کو گالیاں دینا شروع کیا، مگر آپ صلی اللہ علیہ وسلم نے اس کی بیہودہ گوئی کا کوئی جواب نہ دیا۔ اور اس کی طرف بالکل ہی توجہ نہ دی اس پر وہ اور زیادہ غصے میں آگیا، اس کے ہاتھ میں ایک ڈنڈا تھا، اس نے اس سے مارنا شروع کیا یہاں تک کہ آپ صلی اللہ علیہ وسلم کا جسم اطہر خون سے لہو لہان ہو گیا، مگر آپ صبر کا دامن مضبوطی سے تھامے رہے اور اسے کوئی جواب نہ دیا۔ دل کا غبار نکال کر ابو جہل اتراتا ہوا اپنے مداحوں کی اُس محفل میں جا بیٹھا جو حرم میں اس کے قبیلے کے لوگوں نے منعقد کی تھی۔ اس کے چلے جانے کے بعد حضور اکرم صلی اللہ علیہ وسلم بھی خاموشی کے ساتھ اپنے گھر تشریف لے گئے۔

حضرت امیر حمزہ رضی اللہ عنہ حضور کے چچا تھے اور آپ سے بڑی محبت فرماتے تھے، مگر ابھی تک وہ شرک پر قائم تھے، ان کا معمول تھا کہ وہ صبح کو تیر و کمان لے کر جنگل کی طرف نکل جاتے اور دن بھر شکار کرتے اور شکار کی تلاش میں مصروف رہتے، شام کو جب شکار کر کے واپس آتے تو سب سے پہلے حرم شریف میں جاتے، خانہ کعبہ کا طواف کرتے، پھر حرم میں قریش کے سرداروں کی محفلوں میں جاتے، سب سے علیک سلیک کرتے، مزاج پُرسی کرتے پھر اپنے گھر جاتے۔ اس دن بھی آپ اپنے معمول کے مطابق شام کو شکار کر کے واپس لوٹ رہے تھے کہ عبد اللہ بن جدعان کی ایک کنیز جس نے ابو جہل کے ظلم و ستم کا دلخراش منظر اپنی آنکھوں سے دیکھا تھا، ان کا راستہ روک کر کھڑی ہو گئی اور کہنے لگی۔ اے ابو عمارہ، آج ابو جہل نے تمہارے بھتیجے کے ساتھ یہ وحشیانہ سلوک کیا کہ پہلے گالیاں دیتا رہا، جب حضور نے خاموشی اختیار کئے رکھا تو ان کو مارنا شروع کیا یہاں تک کہ ان کو خون سے لہو لہان کر دیا۔ یہ سن کر حضرت حمزہ کے تن بدن میں آگ لگ گئی، غصہ سے آگ بگولہ ہو کر ابو جہل کی تلاش میں آگے بڑھے، آج ان کی کیفیت ہی نرالی تھی، نہ کسی سے خبر خیریت پوچھ رہے ہیں، نہ کسی محفل میں کھڑے ہو کر کسی کو سلام کر رہے ہیں، بس ابو جہل کی تلاش میں آگے بڑھتے چلے جا رہے ہیں آخر کار آپ کی نظر ابو جہل پر پڑی جو اپنے قبیلہ کی محفل میں بڑی شان و شوکت کے ساتھ بیٹھا ہوا تھا اور اس کے چاروں طرف لوگ سراپا ادب بن کر بیٹھے ہوئے تھے۔ حضرت حمزہ بڑے پہلوان، جنگ جو اور عرب کے مشہور بہادروں میں شمار کئے جاتے تھے۔ آپ اس مجمع میں کھس گئے اور جاتے ہی ابو جہل کے سر پر اس زور سے کمان ماری کہ اس کا سر پھٹ گیا اور خون بہنے لگا۔ پھر آپ نے گرجتے ہوئے کہا: اے ابو جہل! تیری یہ مجال کہ تو میرے بھتیجے کو گالیاں دے، مٹ، میں نے بھی ان کا دین قبول کر لیا ہے، اگر تجھ میں ہمت ہے تو آ، اور مجھے روک کر دیکھ۔

ابو جہل کے قبیلے کے لوگ اپنے سردار کی یہ رسوائی دیکھ کر جذبات میں آگئے اور اٹھے کہ حضرت حمزہ سے اس کا بدلہ لیں، مگر ابو جہل بڑا مکار تھا، وہ جانتا تھا کہ حمزہ جیسے شیر دل انسان کا مقابلہ ان لومڑیوں سے نہیں ہو سکے گا خواہ مخواہ کئی لوگوں کی جانیں ضائع ہوں گی، چنانچہ اس نے اپنے قبیلہ والوں سے کہا کہ: ابو عمارہ (حمزہ) کو کچھ نہ کہو، بخدا میری غلطی ہے کہ میں نے اس کے بھتیجے کے ساتھ بدکلامی کی ہے۔



رشتہ داری کے جوش میں حضرت حمزہ نے ابو جہل سے بدلہ بھی لے لیا اور اپنے ایمان لانے کا اعلان بھی کر دیا۔ مگر جب وہ واپس گھر گئے تو کشمکش میں پڑ گئے، انہیں یہ بات اپنی شان کے خلاف معلوم ہوئی کہ انہوں نے ایک ایسے دین کو قبول کر لیا ہے جس کے بارے میں انہوں نے پوری طرح سے غور و فکر ہی نہیں کیا۔ ساری رات بڑے قلق و اضطراب میں گزری، جب صبح ہوئی تو بارگاہ رسالت میں حاضر ہوئے عرض کی: اے میرے بھتیجے، میں ایک ایسی مشکل میں پڑ گیا ہوں جس سے نکلنے کا راستہ میں نہیں جانتا، اور ایسی بات پر میرا قائم رہنا بڑا مشکل ہے جس کے بارے میں مجھے یہ علم نہیں کہ یہ ہدایت ہے یا گمراہی؟ اس لئے مجھے اس کے بارے میں کچھ ارشاد فرمائیے اور اس سلسلے میں مجھ سے کچھ گفتگو کیجئے۔

دلوں کو کفر و شرک اور گناہوں سے پاک کرنے والے نبی صلی اللہ علیہ وسلم نے حضرت حمزہ کے سامنے اسلام کی حقانیت کو بڑے ہی دلنشیں انداز میں پیش فرمایا۔ حضرت حمزہ نے اسی وقت سچے دل سے اسلام قبول فرمایا اور کہا کہ: میں دل کی اتاہ گہرائیوں سے گواہی دیتا ہوں کہ آپ سچے ہیں۔<sup>۱</sup>

آپ کے ایمان لانے سے عالم کفر پر ایک رعب طاری ہو گیا اور بے آسرا مسلمانوں کو بڑی طاقت و قوت حاصل ہوئی۔ یہ نبوت کے چھٹے سال کا واقعہ ہے۔ آپ نے اسلام لانے کی خوشی میں بطور شکر و حمد کچھ اشعار کہے، جس کا ترجمہ یہ ہے۔ میں اللہ تعالیٰ کی حمد کرتا ہوں جب اس نے میرے دل کو ہدایت دی اسلام قبول کرنے کی جو دین حنیف ہے۔ وہ دین جو اس رب کریم کی طرف سے آیا ہے جو عزت والا ہے اور اپنے بندوں کے حالات سے باخبر اور ان کے ساتھ لطف و احسان فرمانے والا ہے۔<sup>۲</sup>

غزوات میں شرکت: اسلام کی تحفظ اور حضور رحمت عالم صلی اللہ علیہ وسلم کی دفاع میں آپ ہر جگہ پیش پیش رہے اور اپنی فطری شجاعت و جوانمردی سے دشمنان اسلام کو گاجر مولیٰ کی طرح کاٹ کر جہنم رسید کیا، دشمنان اسلام پر آپ کا ایسا رعب طاری رہتا کہ کوئی آپ کے مقابلے میں آنے کی جرأت نہ کرتا۔ اور جو بھی آتا اس کو اپنی جان سے ہاتھ دھونا پڑتا، چنانچہ جب اسلام و کفر کی پہلی جنگ ”بدر“ کے میدان میں لڑی گئی تو آپ نے بہت سارے کافروں کو جہنم رسید کیا اور جو بھی آپ کے مقابلے میں آیا قتل کیا گیا۔

جنگ بدر کے بعد جنگ احد میں بھی آپ نے اپنی بے مثال شجاعت کا مظاہرہ کرتے ہوئے دشمنان اسلام کو اس کے آخری انجام تک پہنچایا، آپ کی تلوار کی تیزی کے سامنے کسی میں آنے کی جرأت نہ رہی تو ہند بنت عتبہ جس کے باپ کی گردن آپ نے جنگ بدر میں اڑایا تھا، اپنے غلام وحشی سے یہ کہا کہ: اگر تم حمزہ کو قتل کر دو تو اس کے بدلے میں تمہیں آزاد کر دوں گی۔ وحشی بڑا ماہر نشانہ باز تھا، وہ ایک جگہ زہر میں بچھایا ہوا نیزہ لئے چھپ کر بیٹھ گیا، اور برابر آپ کی تاک میں رہا جب

<sup>۱</sup>۔ المستدرک علی الصحیحین للحاکم، کتاب معرفۃ الصحابہ، ذکر اسلام حمزہ بن عبدالمطلب، حدیث: ۲۸۷۸

<sup>۲</sup>۔ سبل الہدی، ج: ۲/ ص: ۲۴۴/ بحوالہ ضیاء النبی، ج: ۲/ ص: ۲۵۲ تا ۲۵۵

حضرت حمزہ رضی اللہ عنہ مقابلہ کرتے ہوئے اس کے قریب سے گزرے تو اس نے آپ پر نیزہ سے وار کیا جو آپ کے ناف پر لگا اور پشت کی طرف سے نکل گیا آپ فرش زمین پر آگئے اور اس طرح سے آپ نے اللہ کی راہ میں جام شہادت نوش کر لیا۔ اس وقت آپ کی عمر شریف 54 سال کی تھی۔ بعد شہادت ہند بنت عتبہ نے آپ کی نعش مبارک کی بے حرمتی کی اور پیٹ چاک کر کے آپ کے کلیجے کو نکالا اور کچا ہی چبا کر نگلنا چاہی مگر نگل نہ سکی۔ [واضح رہے کہ فتح مکہ کے بعد حضرت وحشی اور ہند بنت عتبہ رضی اللہ عنہما، دونوں اسلام قبول کر کے صحابیت کے شرف سے مشرف ہوئے]۔

نماز جنازہ: جب آپ کی شہادت ہوئی تو حضور رحمت عالم صلی اللہ علیہ وسلم کو بڑا رنج ہوا اور نعش مبارک کی بے حرمتی دیکھ کر آپ کی چشمان مبارک سے آنسو رواں ہو گئے۔ اور جب آپ صلی اللہ علیہ وسلم نے شہدائے احد کی نماز جنازہ پڑھائی تو ہر شہید کے ساتھ آپ کی بھی نماز جنازہ پڑھائی اس طرح آپ کو یہ نمایاں اعزاز حاصل ہوا کہ حضور رحمت عالم صلی اللہ علیہ وسلم نے ستر بار آپ کی نماز جنازہ پڑھی۔

فضائل و مناقب: سیدنا امیر حمزہ رضی اللہ عنہ کی شہادت کا جو اندوہناک واقعہ پیش آیا اور اللہ تعالیٰ نے جو آپ کو سرفرازی اور عظمتیں عطا فرمائی، اس کا تذکرہ مختلف کتب احادیث اور کتب توارخ میں موجود ہے۔ ان میں سے کچھ مندرجہ ذیل ہیں۔ حضرت جابر بن عبد اللہ رضی اللہ عنہما سے روایت ہے کہ: رسول اللہ صلی اللہ علیہ وسلم نے فرمایا: حمزہ بن عبد المطلب تمام شہیدوں کے سردار ہیں۔ اور وہ شخص بھی سید الشہداء ہے جس نے کسی ظالم بادشاہ کے سامنے کلمہ حق بلند کیا اور اسے اچھائیوں کا حکم دیا اور برائیوں سے روکا تو اسے شہید کر دیا گیا۔<sup>۱</sup>

حضرت محمد بن عمر اپنے شیوخ سے روایت کرتے ہیں کہ: صحابہ کرام رضی اللہ عنہم نے بیان کیا کہ: جب حضرت حمزہ شہید ہو گئے تو حضور رحمت عالم صلی اللہ علیہ وسلم ارشاد فرمانے لگے: اے چچا، آپ کی جدائی سے بڑھ کر میرے لئے اور کوئی صدمہ نہیں ہو سکتا، پھر آپ صلی اللہ علیہ وسلم نے خاتون جنت سیدہ فاطمہ اور اپنی پھوپھی صفیہ رضی اللہ عنہما سے فرمایا کہ: خوش ہو جاؤ، ابھی میرے پاس جبریل امین آئے تھے، اور مجھے خوشخبری سنائی کہ: حضرت حمزہ کا نام مبارک آسمان والوں میں اس طرح سے لکھا ہوا ہے ”حمزۃ بن عبد المطلب اسد اللہ و اسد رسولہ“ کہ حمزہ بن عبد المطلب اللہ کے شیر ہیں اور اس کے رسول کے شیر ہیں۔<sup>۲</sup>

حضرت سعد بن ابی وقاص رضی اللہ عنہ بیان کرتے ہیں کہ: جنگ احد کے دن حضرت حمزہ بن عبد المطلب رسول اللہ صلی اللہ علیہ وسلم کے سامنے دشمنوں سے لڑ رہے تھے اور کہہ رہے تھے۔ ”انا اسد اللہ“ میں اللہ کا شیر ہوں۔<sup>۳</sup> حضرت ابن عباس رضی اللہ عنہ بیان کرتے ہیں کہ: نبی اکرم صلی اللہ علیہ وسلم نے فرمایا کہ: میں گزشتہ رات جنت میں داخل

۱۔ المستدرک علی الصحیحین للحاکم، کتاب معرفۃ الصحابہ، ذکر اسلام حمزہ بن عبد المطلب، حدیث: ۳۸۷۸

۲۔ المستدرک علی الصحیحین للحاکم، کتاب معرفۃ الصحابہ، ذکر اسلام حمزہ بن عبد المطلب، حدیث: ۳۸۷۹

۳۔ المستدرک علی الصحیحین للحاکم، کتاب معرفۃ الصحابہ، ذکر اسلام حمزہ بن عبد المطلب، حدیث: ۳۸۸۰

ہوا تو دیکھا کہ: جعفر بن ابی طالب فرشتوں کے ساتھ اڑ رہے ہیں اور حمزہ بن عبدالمطلب ایک تخت پر ٹیک لگائے بیٹھے ہوئے ہیں۔<sup>۱</sup>

حضور صلی اللہ علیہ وسلم جبرائیل علیہ السلام کو دیکھ کر بے ہوش ہو گئے

عن ابن شہاب ان رسول اللہ ﷺ سأل جبریل ان يتراءى له في صورته فقال جبریل انك لن تطيق ذلك قال انى احب ان تفعل فخرج رسول اللہ ﷺ الى البصل في ليلة مقمرة فاتاه جبریل في صورته فغشى على رسول اللہ ﷺ حين رآه ثم افاق وجبریل مسندة وواضع احدی یدى على صدره والاخرى بين كتفيه فقال رسول اللہ ﷺ ما كنت أرى ان شيئا من الخلق هكذا فقال جبریل فكيف لو رأيت اسرافيل ان له لاثني عشر جناحا منها جناح في المشرق وجناح في المغرب وان العرش على كاهله وانه ليتضام ل الاحيان لعظمة الله حتى يصير مثل الوضع حتى ما يحمل عرشه الا عظمته.<sup>۲</sup>

حضرت ابن شہاب (زہری رحمۃ اللہ علیہ) سے روایت ہے کہ رسول اللہ صلی اللہ علیہ وسلم نے جبرائیل علیہ السلام سے مطالبہ فرمایا کہ آپ نے اپنی اصل صورت دکھلائیں۔ تو جبرائیل نے عرض کیا آپ میں دیکھنے کی تاب نہیں ہے۔ آپ صلی اللہ علیہ وسلم نے فرمایا میری خواہش ہے کہ آپ ایسا کریں۔ پس ایک چاندنی رات میں حضور صلی اللہ علیہ وسلم اپنی جائے نماز کی طرف تشریف لائے تو جبرائیل علیہ السلام بھی اپنی اصلی صورت میں آگئے۔ جب آپ صلی اللہ علیہ وسلم نے ان کو دیکھا تو بے ہوش ہو گئے پھر جب آپ کو ہوش آیا تو جبرائیل نے آپ صلی اللہ علیہ وسلم کو سہارا دیا ہوا تھا اور اپنا ایک ہاتھ آپ صلی اللہ علیہ وسلم کے سینہ مبارک پر رکھا ہوا تھا اور دوسرا آپ صلی اللہ علیہ وسلم کے دونوں کندھوں کے درمیان۔ پس رسول اللہ صلی اللہ علیہ وسلم نے فرمایا میں نے مخلوق میں سے کسی چیز کو اس طرح نہیں دیکھا تو جبرائیل نے عرض کیا آپ اسرافیل (فرشتہ) کو دیکھ لیں تو آپ کی کیا حالت ہوگی اس کے دوبارہ پر ہیں ان میں سے ایک پر مشرق میں تو دوسرا مغرب میں۔ (اللہ کا) عرش اس کے کندھے پر ہے۔ یہ اللہ کی عظمت کے سبب کسی کسی وقت اتنا دبلا ہو جاتا ہے کہ مولہ (چڑیا سے چھوٹے جانور) کی طرح ہو جاتا ہے یہ اپنے عظیم الجثہ ہونے کی وجہ سے عرش خداوندی کو اٹھائے ہوئے ہے۔

راوی حدیث ابن شہاب زہری رحمۃ اللہ علیہ

ابن شہاب الزہری (پیدائش: 672ء وفات: 741ء) ساتویں صدی کے مسلم راوی ہیں جنہوں نے سیرت نبوی کے روایتی مواد کو محفوظ کرنے کے لیے جمع کیا۔ 741ء میں فوت ہوئے۔

<sup>۱</sup>۔ المستدرک علی الصحیحین للحاکم، کتاب معرفۃ الصحابہ، ذکر اسلام حمزہ بن عبدالمطلب، حدیث: ۴۸۹۰

<sup>۲</sup>۔ الدر المنثور ۱/ ۹۲ وعزاه السيوطي لابن المبارك في الزهد عن ابن شهاب والنظر الزهد لابن المبارك ص ۷۳ وذكره بخوه

آپ کا نام محمد بن مسلم، کنیت ابو بکر اور لقب اعلم الحفاظ ہے۔ پورا نسب یوں ہے: ابو بکر محمد بن مسلم بن عبید اللہ بن عبد اللہ بن شہاب بن عبد اللہ بن حارث بن زہرہ بن کلاب الزہری۔<sup>۱</sup>

آپ کے والد کا نام مسلم تھا مگر آپ اپنے دادا شہاب بن حارث کی نسبت سے ابن شہاب مشہور ہوئے۔ آپ قریش کے مشہور قبیلہ بنو زہرہ کی طرف منسوب ہوئے ہیں۔ مدینہ کے رہنے والے ہیں۔ 50ھ میں پیدا ہوئے۔<sup>۲</sup>

حصول علم کی استعداد: علمی کمالات کے اعتبار سے آپ کوئی معاصر ہم پایہ نہ تھا۔ حصول علم کی استعداد فطری تھی۔ ذہانت، ذکاوت اور قوت حافظہ بے نظیر پائی تھی۔ ذہن ایسے تھے کہ کسی مسئلہ کو دوبارہ سمجھنے کی ضرورت پیش نہ آتی۔ حافظہ اتنا قوی تھا کہ ایک مرتبہ جو بات سن لی وہ ہمیشہ کے لیے لوح دل پر نقش ہو گئی۔ ان کے قوت حافظہ کی ایک ادنیٰ مثال یہ ہے کہ اسی دن میں پورا کلام اللہ حفظ کر لیا تھا۔<sup>۳</sup>

ذوق و طلب: اس ذہن اور حافظہ کے ساتھ ان کے ذوق اور طلب کی جستجو کا بھی یہی حال تھا۔ آٹھ سال تک امام مدینہ سعید بن مسیب کی خدمت میں رہے۔ ابو الزناد بیان کرتے ہیں کہ ہم لوگ زہری کے ساتھ علما کے گھروں کا چکر لگاتے۔ زہری کے ساتھ تختیاں اور بیاضیں ہوتی تھیں وہ جو کچھ سنتے جاتے اس کو قلمبند کرتے جاتے۔<sup>۴</sup>

مرویات کا پایہ: حفظ حدیث میں روایات کی کثرت سے زیادہ ان کی کیفیت اور نوعیت معیار کمال ہے۔ عمرو بن دینار جو خود بہت بڑے محدث تھے، فرماتے تھے کہ میں نے زہری سے زیادہ حدیث میں کسی کو۔۔۔ نہیں دیکھا۔<sup>۵</sup>

مروی روایات: امام ابوداؤد فرماتے ہیں، زہری سے دو ہزار دو سو حدیثیں مری ہیں۔ ان میں سے نصف مسند ہیں۔<sup>۶</sup> شیوخ: آپ کو چونکہ علم حاصل کرنے کی ایک تڑپ تھی اس لیے آپ کے شیوخ کا دائرہ بہت وسیع ہے۔ ان کے عہد کے صحابہ اور اکابر تابعین میں کوئی بھی ایسا شخص نہ تھا جس سے انہوں نے استفادہ نہ کیا ہو۔ صحابہ میں عبد اللہ بن عمر، عبد اللہ بن جعفر، ربیعہ بن عباد، مسور بن مخرمہ، انس بن مالک، سہل بن سعد، سائب بن یزید، شیبہ، محمود بن ربیع، عبد اللہ بن ثعلبہ، عبد اللہ بن عامر بن ربیع وغیرہ اور اکابر تابعین میں سعید بن مسیب، مدینہ کے ساتوں مشہور فقہا شامل ہیں۔<sup>۷</sup>

تلامذہ: آپ کے شاگردوں کی تعداد بھی بے شمار ہے۔ ان میں سے بعض کے نام یہ ہیں۔ عطاء بن ابی رباح، عمر بن عبد العزیز، عمرو بن دینار، صالح بن کیسان، یحییٰ بن سعید انصاری، عبد اللہ بن مسلم، امام اوزاعی وغیرہ۔

<sup>۱</sup>۔ تہذیب التہذیب۔ ابن حجر عسقلانی

<sup>۲</sup>۔ تذکرۃ الحفاظ ج 1 صفحہ 103 مترجم

<sup>۳</sup>۔ تذکرۃ الحفاظ جلد 1 صفحہ 105

<sup>۴</sup>۔ تذکرۃ الحفاظ جلد 1 صفحہ 106

<sup>۵</sup>۔ تہذیب التہذیب ابن حجر جلد 2 صفحہ 204

<sup>۶</sup>۔ تذکرۃ الحفاظ جلد 1 صفحہ 107

<sup>۷</sup>۔ تذکرۃ الحفاظ جلد 1 صفحہ 108

علماء میں مقام: آپ کا علمی مرتبہ اس عہد کے تمام علماء اور ارباب کمال میں مسلم تھا۔ ایوب سختیانی کہتے ہیں کہ میں نے زہری سے بڑا عالم نہیں دیکھا۔ کسی نے پوچھا حسن بصری کو بھی نہیں۔ انہوں نے پھر وہی جواب دیا کہ میں نے زہری سے بڑا کسی کو بھی نہیں پایا۔ امیر المومنین حضرت عمر بن عبدالعزیز فرماتے ہیں زہری سے بڑھ کر صحیح حدیث کو جاننے والا کوئی شخص باقی نہیں رہا۔<sup>۱</sup>

وصال: ابن حجر فرماتے ہیں کہ انکا طبقہ چوتھا طبقہ کہلاتا ہے۔ بعض کے نزدیک یہ رمضان میں 123ھ میں فوت ہوئے اور بعض کے نزدیک 124ھ میں۔<sup>۲</sup>

جبرائیل علیہ السلام حضور صلی اللہ علیہ وسلم کے پاس کس شکل میں آتے تھے

عن ابن عباس ان النبی ﷺ قال ان جبریل لیأتینی کما یأتی الرجل صاحبہ فی ثیاب بیض مکفوفۃ باللؤلؤ والیا قوت راسہ کالجبل وشعرہ کالمرجان ولونہ کالثلج اجلی الجبین براق لثنا یا علیہ وشاحان من در منظوم وجناحہ اخضر ان ورجلہ مغبوستان می الخضرۃ وصورۃ التي صور علیہا تملا مابین الافقین وقد قال ﷺ اشتہی ان اراک فی صورتک یا روح اللہ فتحول لہ فسد مابین الافقین۔<sup>۳</sup>

حضرت ابن عباس رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا: جبرائیل علیہ السلام میرے پاس اس طرح آتے ہیں جس طرح کوئی آدمی اپنے دوست کے پاس آتا ہے موتیوں اور یاقوت سے پرویا ہوا سفید لباس پہنا ہوتا ہے ان کا سر بٹی ہوئی رسی کی مانند ہے، ان کے بال مرجان کی طرح ہیں، ان کا رنگ برف جی طرح (سفید) ہے، پیشانی چمکدار ہے۔ اگلے دانت چمکیلے ہیں۔ اس پر دو ٹریاں موتیوں سے پروئی ہوئی ہیں، اس کے دونوں پر سبز ہیں اور پاؤں سبزہ میں ڈوبے ہوئے ہیں (یعنی گہرے سبز ہیں) اور اسکی اصل صورت جس میں وہ پیدا کیا گیا ہے وہ (آسمان کے) دونوں افق کو بھر دیتی ہے۔ حضور صلی اللہ علیہ وسلم نے (حضرت) جبرائیل سے اپنی خواہش کا اظہار فرمایا کہ اے روح اللہ میں تمہیں تمہاری اصل شکل میں دیکھنا چاہتا ہوں تو انہوں نے اپنی شکل تبدیل کی تو دونوں (آسمانوں کے) افقوں کا درمیانی فاصلہ بھر دیا۔

حضرت جبرائیل علیہ السلام کی کھوپڑی

ابن عساکر نے ضعیف سند کے ساتھ نقل کیا ہے:

<sup>۱</sup> تذکرۃ الحفاظ جلد 1 صفحہ 109

<sup>۲</sup> تہذیب التہذیب ابن حجر جلد 2 صفحہ 205

<sup>۳</sup> الدر المنثور ۱/ ۹۳ وعزاه السيوطي لابن مردويه عن ابن عباس رضي الله عنهما



عن عائشة قالت: قال رسول الله صلى الله عليه وسلم: (خلق الله تعالى جبريل جبريل على قدر الغوطة).

حضرت عائشہ رضی اللہ عنہا سے مروی ہے۔ فرماتی ہیں کہ رسول اللہ ﷺ نے فرمایا: اللہ تعالیٰ جبرائیل علیہ السلام کی کھوپری کی غوطہ کے برابر (بڑا) بنایا ہے۔

جبریل امین علیہ السلام کا ایک انصاری کے پاس آنا  
امام طبرانی نقل فرماتے ہیں:

عن ابن عباس قال: (عاد رسول الله صلى الله عليه وسلم رجلا من الأنصار، فلما استأذن عليه دخل عليه فلم ير أحدا فقال له رسول الله صلى الله عليه وسلم: سمعتك تكلم غيرك قال: يا رسول الله لقد دخل على داخل ما رأيت رجلا قط بعدك أكرم مجلسا، ولا أحسن حديثا منه قال: (ذاك جبريل، وإن منكم لرجالا لو أن أحدهم يقسم على الله لأبرة

حضرت ابن عباس رضی اللہ عنہما سے مروی ہے۔ فرماتے ہیں: رسول اکرم صلی اللہ علیہ وسلم نے ایک انصاری آدمی کی بیمار پرسی فرمائی جب آپ ﷺ اس کے گھر کے قریب پہنچے تو اسے اندر سے گفتگو کرتے سنا جب اس سے اندر آنے کی اجازت طلب فرمائی اور اندر داخل ہوئے تو کسی کو نہ پایا تو آپ ﷺ نے اسے فرمایا میں نے تجھے کسی سے باتیں کرتے ہوئے سنا ہے۔ اس نے عرض کیا: یا رسول اللہ ﷺ! میرے پاس ایک ایسا آدمی آیا ہے کہ آپ ﷺ کے بعد کسی آدمی کو اتنا اچھی مجلس والا نہیں دیکھا اور نہ ہی اس سے زیادہ بہترین بات کرنے والا دیکھا ہے۔ تو آپ ﷺ نے ارشاد فرمایا وہ جبرائیل علیہ السلام تھے۔ پھر آپ ﷺ نے صحابہ کرام رضی اللہ عنہم سے مخاطب ہو کر اس انصاری کی عظمت بیان کرنے کے لئے فرمایا: تم میں سے تو ایسے آدمی بھی ہیں کہ اگر ان میں سے کوئی اللہ تعالیٰ پر (کسی کام کے ہونے نہ ہونے کے متعلق) قسم کھا بیٹھیں تو اللہ تعالیٰ ان کو ان کو قسم سے بری کر دے (یعنی ان کی قسم پوری کر دے)۔

اللہ کے حکم جبریل علیہ السلام پر سبقت لے جانا  
ابو نعیم نے حلیۃ الاولیاء میں نقل فرمایا ہے:

عن عكرمة قال قال جبريل عليه السلام إن رب عز وجل ليبعثني إلى الشيء لأمضيه فأجد الكون قد سبقني إليه

حضرت عکرمہ رضی اللہ عنہ سے روایت ہے: فرماتے ہیں کہ حضرت جبرائیل علیہ السلام نے فرمایا مجھے میرا پروردگار کسی کام کے

لئے روانہ فرماتا ہے تاکہ میں اسے سرانجام دوں۔ لیکن اللہ کے حکم کو دیکھتا ہوں کہ وہ اس کی ادائیگی میں مجھ سے سبقت لے جاتا ہے۔

بوقت وصال جبریل امین علیہ السلام کا آنا

امام طبرانی رحمہ اللہ نقل فرماتے ہیں:

عن ميمونة بنت سعد قالت: قلت: يا رسول الله هل يرقد الجنب؟ قال: ما أحب أن يرقد حتى يتوضأ، فإني أخاف أن يتوفي فلا يحضره جبريل

حضرت ميمونہ بنت سعد رضی اللہ عنہا سے روایت ہے۔ فرماتی ہیں: میں نے عرض کیا: یا رسول اللہ صلی اللہ علیہ وسلم! کیا جنبی آدمی (جس پر غسل فرض ہو) سو سکتا ہے؟ آپ صلی اللہ علیہ وسلم نے فرمایا میں پسند نہیں کرتا یہاں تک کہ وہ وضو کر لے۔ کیونکہ مجھے ڈر ہے کہ اس کی موت آئے اور جبرائیل علیہ السلام (بوجہ جنابت) اہل کے پاس نہ جائیں۔

درس حدیث: حدیث ہذا سے معلوم ہوا کہ حضرت جبرائیل علیہ السلام ہر مؤمن کے پاس اس کی موت کے وقت یا موت کے بعد تشریف لاتے ہیں۔ تاہم جنبی آدمی کے پاس جبریل علیہ السلام نہیں آتے۔

حضرت جبرائیل علیہ السلام قرب الہی میں

امام ابوالشیخ نقل فرماتے ہیں:

عن ابن مسعود قال: جاء جبريل إلى النبي صلى الله عليه وسلم فقال: يا جبريل إني لأحسب أن

لي عندك منزلة (قال: أجل والذي بعثك بالحق، ما بعثت إلى نبي قط أحب إلى منك، قال: فإني

أحب أن تعلمني منزلتي) قال: إن قدرت على ذلك قال: والذي بعثك بالحق لقد دنوت فيها من ربي

دنوا ما دنوت مثله قط، وإن كان قدر دنوى منه مسيرة خمسمائة سنة، وإن أقرب الخلق من الله عز

وجل: إسرافيل، وإن قدر دنوة منه مسيرة سبعين عاماً فيهن سبعون نورا، إن أدناها ليغشي

الآبصار، فكيف بالعلم فيها وراء ذلك، ولكن يعرض له بلوح ثم يدعونا فيبعثنا.

حضرت ابن مسعود رضی اللہ عنہ سے مروی ہے کہ رسول اللہ صلی اللہ علیہ وسلم کی خدمت میں حضرت جبرائیل حاضر ہوئے تو آپ صلی اللہ علیہ وسلم نے فرمایا اے جبرائیل! مجھے یقین ہے کہ جس نے آپ کو حق کے ساتھ مبعوث فرمایا میں اپنے تئیں آپ سے زیادہ محبوب کسی نبی کی طرف کبھی نہیں بھیجا گیا۔ تو آپ صلی اللہ علیہ وسلم کے ساتھ مبعوث فرمایا میں اپنے تئیں آپ سے زیادہ محبوب کسی نبی کی طرف کبھی نہیں بھیجا گیا۔ تو آپ صلی اللہ علیہ وسلم نے فرمایا میں چاہتا ہوں اگر تمہارے بس میں ہے تو تم وہاں (اللہ کے ہاں) کی میری شان بتلاؤ اس نے عرض کیا مجھے اس ذات کی قسم ہے جس نے آپ کو حق کے ساتھ بھیجا ہے میں اپنے پروردگار کے ایک دفعہ اتنا قریب ہوا ہوں کہ اس طرح سے کبھی قریب نہیں ہوا میرے (اس) قریب ہونے کا اندازہ پانچ

صدیوں کے سفر کے برابر ہے۔ ساری مخلوق میں اللہ کے سب سے زیادہ قریب حضرت اسرافیل ہیں اور ان کے قریب کا اندازہ ستر سال ہے اور ان کے درمیان بھی ستر نور ہیں اور ان میں سب سے قریبی نور آنکھوں کو اندھا کو دیتا ہے۔ تو مجھے اس کے بعد والے حالات کا علم کیسے ہو سکتا ہے بس میرے سامنے تو ایک لوح کردی جاتی ہے اور ہمیں بلایا اور مبعوث کی جاتا ہے۔

درس حدیث: حدیث ہذا سے معلوم ہوا کہ حضور ﷺ اللہ تعالیٰ کو باقی انبیاء سے زیادہ محبوب ہیں اور حضور ﷺ کا مقام و مرتبہ اس قدر بلند ہے کہ حضرت جبرائیل علیہ السلام کے مقرب ترین فرشتہ ہونے کے باوجود حضور ﷺ کا مقام معلوم کرنے تک رسائی نہیں ہے۔ اور یہ جو اللہ تعالیٰ اور جبرائیل و اسرافیل کے درمیان پانچ صدیوں یا ستر سالوں کا فاصلہ بیان کیا گیا ہے یہ صرف اندازہ کے طور پر ہے اور اس کے ساتھ یہ بھی معلوم نہیں کہ ان کے درمیان یہ فاصلہ کس اعتبار سے ہے کیا کس دنیاوی پیمانہ سے یا فرشتوں کے پیمانہ کے اعتبار سے یا الہی علم کے اعتبار سے ہے۔

جب کہ نبی کریم ﷺ کے متعلق رب کائنات کا فرمان ہے کہ میرے اور میرے محبوب ﷺ کے مابین دو کمانون یا اس سے بھی کم کا فاصلہ ہے۔ جیسا کہ سورۃ النجم میں اللہ تعالیٰ کا ارشاد ہے۔

جب سے دوزخ کو پیدا کیا گیا جبریل علیہ السلام کبھی نہیں ہنسے

عن رباح قال: حدثت أن النبي صلى الله عليه وسلم قال لجبريل: (لم تأتيني إلا وأنت صار بين عينيك؟) قال: إني لم أضحك منذ خلقت النار.

حضرت رباح رضی اللہ عنہ سے مروی ہے کہ مجھے حدیث بیان کی گئی ہے رسول اللہ ﷺ نے حضرت جبرائیل علیہ السلام سے فرمایا تو جب بھی میرے پاس آیا ہے تیری آنکھیں جھکی ہوئی ہوتی ہیں؟ تو انہوں نے عرض کیا کہ جب سے دوزخ پیدا کی گئی میں کبھی نہیں ہنسا۔

درس حدیث: حدیث ہذا سے معلوم ہوا کہ جب سے دوزخ کی تخلیق کی گئی تو اس وقت سے جبریل علیہ السلام جیسے اللہ تعالیٰ کے مقرب فرشتے بھی خوفزدہ ہیں اور اس خوف کی وجہ سے ان کی آنکھیں جھکی ہوئی ہیں۔

نیکوکاروں پر اللہ کی رحمت اور بدکاروں پر لعنت

امام ابوالشیخ نقل فرماتے ہیں:

عن وهب قال: إن أدنى البلائكة من الله جبريل، ثم ميكائيل، فإذا ذكر الله عبداً بأحسن عمله قال: فلان ابن فلان عمل كذا وكذا من طاعة صلواتي عليه، ثم يسأل ميكائيل جبريل: ما أحدث ربنا؟ فيقول: فلان ابن فلان ذكر بأحسن عمله، فصلى عليه، صلوات الله عليه، ثم يسأل

میکائیل من یراہ من أهل السماء فيقولون: ماذا أحدث ربنا؟ فيقول: ذكر فلان ابن فلان بأحسن عمله فصلی علیہ، صلوات اللہ علیہ، فلا يزال يقع من سماء إلى سماء حتى يقع إلى الأرض، وإذا ذكر عبدا بأسوأ عمله قال: عبدی فلان ابن فلان عمل کذا وکذا من معصیتی فلعنتی علیہ، ثم یسأل میکائیل جبریل ماذا أحدث ربنا؟ فيقول: ذکر فلان ابن فلان بأسوأ عمله فعليه لعنة اللہ فلا يزال يقع من سماء إلى سماء حتى يقع إلى الأرض.

حضرت وہب رحمہ اللہ سے مروی ہے فرماتے ہیں کہ مقرب ترین فرشتوں میں حضرت جبرائیل علیہ السلام ہیں پھر میکائیل علیہ السلام ہیں۔ پس جب اللہ تعالیٰ کسی بندے کا اس کے نیک عمل کی وجہ سے ذکر کرتا ہے تو فرماتا ہے۔ فلاں بن فلاں نے میری فرمانبرداری میں ایسا ایسا عمل کیا ہے اس پر میری رحمتیں ہوں۔ پھر میکائیل علیہ السلام جبرائیل علیہ السلام سے پوچھتے ہیں کہ ہمارے رب نے کیا فرمایا؟ تو وہ کہتے ہیں کہ فلاں ولد فلاں اپنے نیک عمل کی وجہ سے یاد کیا گیا ہے۔ پھر اس پر رحمتیں بھیجی گئی ہیں۔ اللہ کی اس پر رحمتیں ہوں۔ پس یہ بات بدستور ایک آسمان سے دوسرے آسمان تک اترتی رہتی ہے۔ یہاں تک کہ زمین تک آپہنچتی ہے اور جب کوئی بندہ اپنے برے عمل کی وجہ سے یاد کیا جاتا ہے تو اللہ تعالیٰ فرماتا ہے میرے بندے فلاں ولد فلاں نے میری نافرمانی میں ایسا عمل کیا ہے اس پر میری لعنت ہو۔ پھر میکائیل علیہ السلام جبرائیل علیہ السلام سے پوچھتے ہیں کہ ہمارے رب نے کیا ارشاد فرمایا ہے تو وہ کہتے ہیں کہ فلاں ولد فلاں اپنے برے عمل کی وجہ سے یاد کیا گیا ہے اس پر اللہ کی لعنت ہو۔ پھر بدستور یہ بات ایک آسمان سے دوسرے آسمان تک اترتی رہتی ہے یہاں تک کہ زمین پر آجاتی ہے۔

درس حدیث: حدیث ہذا سے معلوم ہوا کہ نیک لوگوں کا ذکر اللہ تعالیٰ ملائکہ کی جماعت میں فرماتا ہے اس پر اپنی رحمتوں کا نزول فرماتا ہے اور یہ سلسلہ ساتویں آسمان سے ہوتا ہوا زمین تک آپہنچتا ہے۔ اور بدکار لوگوں کا ذکر فرماتا ہے تو اس پر اللہ تعالیٰ لعنت بھیجتا ہے اور اس پر لعنت کا سلسلہ ساتویں آسمان سے ہوتا ہوا زمین پر آتا ہے۔ جس پر اللہ تعالیٰ کی رحمتوں کا نزول ہوتا ہے وہ ساتویں آسمانوں اور زمین میں معزز و مکرم ہو جاتا ہے اور جس پر اللہ تعالیٰ کی لعنت ہوتی ہے وہ ساتویں آسمانوں اور زمین میں مرد و مقہور ہو جاتا ہے۔

### محبوبان خدا کی دعائیں

امام صابونی نے ”الماتحین“ میں اور امام بیہقی نے شعب الایمان میں نقل فرمایا ہے:

عن جابر بن عبد اللہ، عن النبی صلی اللہ علیہ وسلم قال: (إن جبریل موکل بحاجات العباد، فإذا دعا المؤمن قال اللہ: یا جبریل، احبس حاجة عبدی فإنی أحبه وأحب صوتہ، وإذا دعا الکافر قال اللہ: یا جبریل، اقض حاجة عبدی فإنی أبغضه وأبغض صوتہ)

حضرت جابر بن عبد اللہ رضی اللہ عنہما سے مروی ہے کہ رسول اکرم ﷺ نے فرمایا: جبرائیل بندوں کی ضروریات کے کفیل ہیں جب کوئی مومن دعا کرتا ہے تو اللہ تعالیٰ فرماتے ہیں اے جبرائیل! میرے بندے کی ضرورت کو روک لے کیونکہ میں اسے بھی پسند کرتا ہوں اور اس کی آواز کو بھی پسند کرتا ہوں۔ اور جب کوئی کافر پکارتا ہے تو اللہ تعالیٰ فرماتے ہیں اے جبرائیل! میرے بندے کی ضرورت پوری کر دے کیونکہ میں اس بھی نفرت کرتا ہوں اور اس کی آواز سے بھی نفرت کرتا ہوں۔

درس حدیث: حدیث ہذا سے معلوم ہوا کہ بسا اوقات اللہ تعالیٰ اپنے پیاروں کی دعا کو پورا کرنے سے جبریل امین علیہ السلام کو روک دیتا ہے کیونکہ اس کا اپنے رب سے دعا مانگنا رب کریم کو پیارا لگتا ہے تو اس پیار کے سبب اللہ تعالیٰ پسند فرماتا ہے کہ وہ بندہ مومن مجھ سے مانگتا رہے اور دوسری طرف جب کوئی کافر رب سے مانگتا ہے تو اللہ تعالیٰ جبریل امین علیہ السلام کو حکم دیتا ہے کہ اس کو فوراً جو مانگ رہا ہے دے دے کیونکہ اللہ پسند نہیں فرماتا ہے وہ بندہ مجھ سے مانگتا رہے یعنی اس کی آواز رب کریم کو پسند نہیں ہوتی۔ جب نیک آدمی کی دعا پوری نہیں ہوتی تو بعض لوگ خیال کرتے ہیں کہ یہ آدمی اللہ تعالیٰ کو ناپسند ہے اور جب بدکار یا کافر کی دعا قبول ہوتی ہے تو خیال کیا جاتا ہے کہ وہ اللہ کا پیارا ہے حالانکہ ایسا نہیں ہوتا۔ اور اس سے ان لوگوں کو بھی اپنے اپنے دل کو اطمینان دلانا چاہیے جن کی دعا قبول نہیں ہوتی تو وہ شیطان کے ورغلانے میں آجاتے ہیں اور خیال کرتے ہیں کہ اللہ تعالیٰ ان کی دعا کو قبول ہی نہیں فرماتا اور اپنے مقابلے میں بدکار کی دعا کی قبولیت کو قرب الہی کا ذریعہ سمجھتے ہیں۔ حالانکہ یہ شیطانی چال ہے۔ اس لئے بندہ مومن کی جب دعا قبول نہیں ہوتی تو اس کو چاہئے وہ اپنے رب کی رحمت سے امید رکھتے ہوئے گڑگڑا کر مانگتا رہے اس کی دعا کا قبول نہ ہونا درحقیقت اس کی رب کریم کے ہاں عزت و مقام و مرتبہ کی بنا پر ہے اور بدکار کی دعا کا قبول ہونا اس کی اپنے رب کے ہاں کوئی عزت و توقیر نہیں ہوتی۔

جبریل امین لوگوں کی ضرورتوں کو پورا کرنے پر مقرر ہیں  
امام بیہقی نقل فرماتے ہیں:

عن ثابت قال: بلغنا أن الله تعالى وكل جبريل عليه السلام بمحو أجمع الناس، فإذا دعا المؤمن قال يا جبريل: احبس حاجته فإني أحب دعاءه، وإذا دعا الكافر قال يا جبريل: اقض حاجته فإني أبغض دعاءه. قال البيهقي: هذا هو المحفوظ.

حضرت ثابت رضی اللہ عنہ سے روایت ہے۔ کہتے ہیں: ہمیں یہ بات پہنچی ہے کہ اللہ تعالیٰ نے حضرت جبرائیل علیہ السلام کو لوگوں کی ضروریات پر مقرر فرمایا ہے پس جب کوئی مومن دعا کرتا ہے تو اللہ تعالیٰ فرماتا ہو۔ اے جبرائیل! اس کی ضرورت کو روک لے کیونکہ میں اس کی پکار کو پسند کرتا ہوں۔ اور جب کافر پکارتا ہے تو اللہ تعالیٰ فرماتا ہو۔ اے جبرائیل! اس کی ضرورت پوری کر دے کیونکہ میں اس کی پکار کو پسند نہیں کرتا۔  
امام بیہقی نے کہا یہ محفوظ ہے۔



بندۂ مومن کی دعا اللہ کو پسند ہے

امام ابن ابی شیبہ رحمۃ اللہ علیہ نے ثابت کی سند سے نقل کیا ہے:

عن عبد الله بن عمير قال: إن جبريل موكل بالحوائج، فإذا سأل المؤمن ربه قال: احبس احبس حباً لدعائه أن يزداد، وإذا سأل الكافر قال: أعطه أعطه بغضاً لدعائه. حضرت عبد اللہ بن عمیر رضی اللہ عنہ سے مروی ہے فرماتے ہیں: بے شک حضرت جبریل امین علیہ السلام لوگوں کی ضروریات کو پورا کرنے پر مقرر ہیں اور جب مومن اپنے رب سے دعا کرتا ہے۔ اللہ تعالیٰ فرماتا ہے روک لے، روک لے اس کی دعا سے محبت کرتے ہوئے کہ وہ زیادہ دعا مانگے۔ اور جب کافر سوال کرتا ہے۔ اللہ تعالیٰ فرماتا ہے اس کو دے دو، دے دو اس کی دعا کو ناپسند کرتے ہوئے۔

حضرت عبد اللہ بن عمیر رضی اللہ عنہ

ابن عمیرہ۔ زیادت ہا۔ زمانہ جاہلیت کو پایا تھا۔ ان کا صحابی ہونا صحیح نہیں ان کا شمار اہل کوفہ میں ہے روح نے شعبہ سے انھوں نے سماک بن حرب سے انھوں نے عبد اللہ ابن عمیرہ سے روایت کی ہے جو زمانہ جاہلیت میں اعمی (شاعر) کو پکڑا کے چلتے تھے۔ ان کا تذکرہ ابن مندہ اور ابو نعیم نے لکھا ہے۔ اور امیر ابو نصر نے کہا ہے کہ ان کا نام عبد اللہ بن عمیرہ ہے بفتح عین ان کی حدیث اہل کوفہ سے مروی ہے۔ انھوں نے جریر وغیرہ سے روایت کی ہے اور ان سے سماک بن حرب نے روایت کی ہے اور ابراہیم حربی نے کہا ہے کہ میں عبد اللہ بن عمیر کو نہیں جانتا میں صرف عمیرہ بن زیاد کندی کو جانتا ہوں انھوں نے عبد اللہ سے روایت کی ہے یہ عبد اللہ ان کے بیٹے ہوں تو خیر ورنہ میں ان کو نہیں جانتا۔

بندۂ مومن کی آزمائش اور انعامات

امام ترمذی رحمۃ اللہ علیہ نقل فرماتے ہیں:

عن أبي ذر قال: إن الله يقول: يا جبريل انسخ من قلب عبدی المؤمن الحلاوة التي كان يجدها لي قال: فيصير العبد المؤمن والها طالباً للذي كان يعهد في نفسه، نزلت به مصيبة لم ينزل به مثلها قط، فإذا نظر الله إليه على تلك الحال قال: يا جبريل رد إلى قلب عبدی ما نسخت منه فقد ابتليته فوجدته صادقاً، وسأمدّه من قبلي بزيادة.

حضرت ابو ذر رضی اللہ عنہ سے مروی ہے فرماتے ہیں کہ اللہ تعالیٰ ارشاد فرماتا ہے۔ اے جبرائیل! میرا بندۂ مومن کے دل میں جو حلاوت و مٹھاس ہے جو اس حلاوت و مٹھاس کو اپنے دل میں پاتا ہے اس کو اس کے دل سے مٹا دے۔ پس مومن بندہ اپنے نفس میں جس کا طلب گار تھا اس کے لئے مزید محنت اور طلب کرتا ہے۔ اس پر ایسی مصیبت ٹوٹی

ہے کہ اس جیسی کبھی نہیں آئی ہوتی۔ پھر جب اللہ تعالیٰ اس کو اس حال میں دیکھتا ہیں تو فرماتا ہے، اے جبرائیل! تو نے جو مٹا دیا ہے وہ میرے بندے کے دل میں لوٹا دے۔ میں نے اس کا امتحان کر لیا اور اسے سچا پایا اور میں اس کے لئے اپنی طرف سے (انعامات کے) ڈھیر لگا دوں گا۔

نوٹ: راوی حدیث حضرت ابو ذر غفاری رضی اللہ عنہ کا تذکرہ گزر چکا ہے۔

درس حدیث:- حدیث ہذا سے معلوم ہوا کہ اللہ تعالیٰ اپنے بندہ مومن جب اپنے دل میں اللہ تعالیٰ کی محبت کی مٹھاس کو پاتا ہے تو اللہ تعالیٰ اس کو آزمائش میں مبتلا کرتا ہے کہ اس کے دل سے وہ حلاوت و مٹھاس کو ختم کرنے کا حکم فرماتا ہے جس سے بندہ مومن اس کے حصول کے لئے اور کوشش و محنت کرتا ہے تو اس کو مزید مصائب و مشکلات میں مبتلا کر دیا جاتا ہے اور جب بندہ مومن اللہ تعالیٰ کی آزمائش پر صبر کرتا ہے تو اللہ تعالیٰ اس سے اس تکلیف و آزمائش کو دور فرماتا ہے اور اس کو اپنے انعام و اکرام سے نوازتا ہے۔

جبریل علیہ السلام کا جنوبی ہوا پر ہونا

امام ابوالشیخ نقل فرماتے ہیں:

عن عمرو بن مرة قال: جبریل علی ریح الجنوب

حضرت عمرو بن مرہ رحمہ اللہ سے روایت ہے فرماتے ہیں: جبرائیل علیہ السلام جنوبی ہوا پر ہیں۔

راوی حدیث حضرت عمرو بن مرہ رضی اللہ عنہ

رسول اللہ صلی اللہ علیہ وآلہ وسلم کے صحابہ کرام کی مبارک زندگیوں کا ہر گوشہ سرکارِ دو عالم صلی اللہ علیہ وآلہ وسلم کے اسوۂ حسنہ، سیرت طیبہ اور حیات مقدسہ کے انوار سے تابناک اور رہتی دنیا تک انسانیت اور امت مسلمہ کے لئے بالخصوص قابل تقلید اور وسیلہ ہدایت رہے گا۔ صحابہ کی شان و عظمت، فضیلت و علو منزلت کے ضمن میں یہ ارشاد سب سے روشن دلیل ہے کہ وہ مثل نجوم ہیں۔ جس نے ان کی اقتداء کی وہ سعادت پائے گا اور اسے ہدایت کی ضمانت عطا ہو گئی۔ صحابہ کرام کے ہر عمل میں سنت رسول اللہ صلی اللہ علیہ وآلہ وسلم کی پیروی کا کامل نمونہ ملتا ہے۔ یہی خصوصیت ان کے اطاعت حق تعالیٰ اور اتباع حبیب کبریٰ کا منور ثبوت ہے۔ ایمان و یقین، عقیدہ راسخ، صدق و صفا، توکل، تسلیم و رضا، پابندی احکام الہی، پیروی سنت، تعمیل و فرمانبرداری، تقویٰ و پرہیزگاری، عبادات کا ذوق کامل، قرآن و صاحب قرآن صلی اللہ علیہ وآلہ وسلم سے سچی وابستگی، اخلاص عمل، صالحیت، ایثار و قربانی، اخوت و مروت، صبر و استقامت، شجاعت و بہادری، ذوق جہاد و شوق شہادت، علوم دینیہ سے لگاؤ، مداومت عمل، ریاضت و مجاہدات، تزکیہ نفس، اصلاح باطن، تصفیہ قلب، سادگی و حق پسندی، حق گوئی و خوش معاملگی، عمدہ اخلاق، اعلیٰ کردار، دیانت داری، ایفائے عہد، خدمت خلق اور انسانی ہمدردی جیسی تمام اعلیٰ اخلاقی خوبیاں جس کی بناء پر انسان خالق کونین کے افضال و اکرام کا مستحق بن سکتا ہے اور رسول اللہ کی توجہات اور خوشنودی

حاصل کر سکتا ہے صحابہ کرام کے اوصاف حمیدہ کا فیضان ہے صالحیت اور پرہیزگاری سے ہمکنار کرنے والے یہ خصائل مسلمانوں کی حقیقی شناخت بنے رہیں ذکر صحابہ و صالحین کا مقصد عین یہی ہے۔ کتاب و سنت کی تفسیر و تشریح اور اسوۂ حسنہ رسول اللہ ﷺ کے عملی مظاہر صحابہ کرام کی سیرتوں میں ہویدا ہیں ان پاکباز ہستیوں میں حضرت عمرو بن مرہ رضی اللہ عنہ بھی شامل ہیں جنہوں نے پوری زندگی علم و عمل کے چراغ فروزاں رکھے۔

حضرت عمرو بن مرہ رضی اللہ عنہ قبیلہ جہنہ سے تعلق رکھتے تھے ان کا نسب نامہ چند واسطوں سے قیس بن جہنیہ سے جا ملتا ہے۔ ان کی کنیت ابو مریم تھیں۔ حضرت عمرو رضی اللہ عنہ کو علوم کے حصول سے خاص لگاؤ تھا بالخصوص قرآنی علوم کے حاصل کرنے میں بڑی کوشش کی حضرت معاذ بن جبل رضی اللہ عنہ سے قرآن مجید کی تعلیم پائی۔ انہوں نے اپنی ان تمام صلاحیتوں کو خدمت دین اور اشاعت و تبلیغ اسلام کے مقدس کام میں لگا دیا۔ حضرت عمرو رضی اللہ عنہ نے اپنے پورے قبیلہ کو دولت ایمان سے بہرہ مند کرنے کا اعزاز حاصل کیا۔ ان کی کاوشیں رسول اللہ ﷺ کی بارگاہ میں بڑی مقبول ہوئیں۔ علم اور عملی مجاہدات کیساتھ اللہ کی راہ میں جہاد کی سعادتیں بھی ان کا مقدر بنیں۔ دور رسالت مآب ﷺ اور عہد خلفائے راشدین میں وہ مدینہ منورہ میں رہے بعد میں شام منتقل ہو گئے۔ پند و نصائح، رشد و ہدایت اور تعلیم و تعلم کا فریضہ انجام دینے لگے۔ حق گوئی اور نصیحت کے ضمن میں کوئی امتیاز نہ تھا سب کیلئے ان کا درد مند دل خیر خواہی کے جذبوں سے لبریز تھا۔ عبدالملک کے دور میں وفات پائی۔ کتب سیر میں ان کے بعض اشعار بھی ملتے ہیں۔

### جبریل علیہ السلام کے دیکھنے کی دعا

ابن عساکر رحمہ اللہ نے اپنے تاریخ میں نقل فرمایا ہے:

عن علی قال: قال رسول الله صلى الله عليه وسلم: ما شئت أن أرى جبريل عليه السلام متعلقاً بأستار الكعبة وهو يقول: يا واجد، يا ماجد، لا تنزل عني نعمة أنعمت بها علي، إلا رأيتہ حضرت علی رضی اللہ عنہ سے مروی ہے۔ فرماتے ہیں: رسول اللہ ﷺ نے فرمایا: میں نے جب چاہا کہ جبرائیل علیہ السلام کو کعبہ کے پردوں سے لپٹے ہوئے دیکھوں اور آپ ﷺ عرض کر ض کرتے (اے واجد اے ماجد آپ نے جو نعمت مجھے عطا فرمائی ہے اسے مجھ پر ہمیشہ قائم رکھ) تو آپ ﷺ نے (جبریل امین) کو دیکھ لیا۔

### راوی حدیث حضرت علی المرتضیٰ رضی اللہ عنہ

نام و نسب: آپ کا نام ”علی“، کنیت ”ابو الحسن“، اور لقب ”اسد اللہ“ اور ”حیدر“ ہے۔

نسب نامہ: علی بن ابی طالب بن عبد المطلب بن ہاشم بن عبد مناف بن قصی بن کلاب۔

ولادت: حافظ ابن حجر رحمہ اللہ فرماتے ہیں: صحیح قول کے مطابق آپ کی ولادت لمعت نبوی سے دس برس قبل ہوئی۔<sup>۱</sup>  
قبول اسلام: رسول اکرم صلی اللہ علیہ وسلم نے جب اعلان نبوت فرمایا تو بچوں میں سب سے پہلے حضرت علی رضی اللہ عنہ نے کلمہ پڑھا۔<sup>۲</sup>

فضائل و مناقب: حضور ﷺ جب ہجرت فرما کر مدینہ منورہ تشریف لے گئے تو آپ نے صحابہ کرام رضی اللہ عنہما کو ایک دوسرے بھائی بنایا۔ حضرت علی کو فرمایا ”أَنْتَ أَخِي فِي الدُّنْيَا وَالْآخِرَةِ“ آپ دنیا اور آخرت میں میرے بھائی ہیں۔<sup>۳</sup>  
حضرت جابر رضی اللہ عنہ فرماتے ہیں کہ نبی اکرم ﷺ نے حضرت علی رضی اللہ عنہ کو فرمایا: أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي۔<sup>۴</sup>

تم مجھ سے وہی نسبت رکھتے ہو جو حضرت ہارون کو حضرت موسیٰ سے تھی مگر میرے بعد کوئی (نیا) نبی نہیں۔  
خصوصی اعزاز: حضور صلی اللہ علیہ وسلم نے اپنی لخت جگر حضرت فاطمہ کا نکاح آپ رضی اللہ عنہ سے فرمایا۔  
قوت اجتہاد: حضرت علی رضی اللہ عنہ کو فقہ و اجتہاد میں بڑی دسترس حاصل تھی۔ بڑے بڑے صحابہ کرام رضی اللہ عنہم آپ کی قوت اجتہاد کے معترف تھے۔ یہی وجہ ہے کہ فقہ حنفی کی بنیاد حضرت ابن مسعود رضی اللہ عنہ کے بعد حضرت علی رضی اللہ عنہ کے اجتہادی فیصلوں پر ہے۔ آپ کے اجتہادی مسائل میں چند درج ذیل ہیں۔

آپ کے دور میں کچھ لوگوں کا نظریہ یہ تھا کہ اگر امت میں اختلاف ہو جائے تو فیصلہ صرف قرآن سے کرانا چاہیے۔ آپ نے لوگوں کو جمع کر کے فرمایا کہ اگر زوجین میں اختلاف ہو جائے تو اللہ تعالیٰ حکم اور ثالث بنانے کا حکم دیتے ہیں۔ آپ کا اشارہ آیت: ”وَإِنْ خِفْتُمْ شِقَاقَ بَيْنِهِمَا فَأَبْعَثُوا حَكَمًا مِنْ أَهْلِهِ وَحَكَمًا مِنْ أَهْلِهَا“ کی طرف تھا یعنی اگر امت میں اختلاف ہو جائے تو ثالث بنانا کیوں ناجائز ہوگا؟ کیا امت محمدیہ کا مقام و مرتبہ مرد و عورت سے بھی کم ہے۔<sup>۵</sup>

ناف کے نیچے ہاتھ باندھنا: نماز میں ہاتھ کہاں باندھے جائیں؟ اس بارے میں حدیث کا ایک ذخیرہ موجود ہے۔ حضرت علی رضی اللہ عنہ ناف کے نیچے ہاتھ باندھنے کو سنت قرار دیتے ہیں فرماتے ہیں: ”السُّنَّةُ وَضْعُ الْكَفِّ عَلَى الْكَفِّ فِي الصَّلَاةِ تَحْتَ السُّرَّةِ“۔<sup>۶</sup>

نماز میں ناف کے نیچے ہاتھ باندھنا سنت ہے۔

۱۔ الاصابہ ج: ۲، ص: ۱۲۹۴

۲۔ الاصابہ ج: ۲، ص: ۱۲۹۴

۳۔ جامع الترمذی ج: ۲، ص: ۲۱۳، مناقب علی ابن ابی طالب

۴۔ جامع الترمذی ج: ۲، ص: ۲۱۳

۵۔ مسند احمد ج: ۱، ص: ۴۵۳، رقم الحدیث ۶۵۶

۶۔ سنن ابی داؤد ج: ۱، ص: ۱۱۷

عَنْ عَلِيٍّ، قَالَ مِنْ سُنَّةِ الصَّلَاةِ وَهَبُ الْيَدِ عَلَى الْيَدِ تَحْتَ الشَّاهِدِ -

نماز میں ناف کے نیچے ہاتھ باندھنا سنت ہے۔

ترک قراءت خلف الامام: حضرت علی المرتضیٰ رضی اللہ عنہ کا نظریہ یہ تھا کہ مقتدی امام کے پیچھے قراءت نہ کرے۔ چنانچہ فرماتے ہیں: "مَنْ قَرَأَ خَلْفَ الْإِمَامِ فَقَدْ أَخْطَأَ الْفِطْرَةَ" -

جو شخص امام کے پیچھے قراءت کرتا ہے وہ فطرت کی مخالفت کرتا ہے۔

آمین آہستہ کہنا: ابو دائل کہتے ہیں:

"كَانَ عُمَرُو وَعَلِيٌّ رَضِيَ اللَّهُ عَنْهُمَا لَا يَجْهَرَانِ بِبِسْمِ اللَّهِ الرَّحْمَنِ الرَّحِيمِ وَلَا بِالشَّامِ مِينَ" -

حضرت عمر اور حضرت علی نماز میں تعوذ، تسمیہ اور آمین آہستہ کہتے تھے۔

ترک رفع یدین: حضرت علی المرتضیٰ رضی اللہ عنہ صرف شروع میں رفع یدین کرتے تھے:

"إِنْ عَلِيٌّ ابْنُ طَالِبٍ كَرَّمَ اللَّهُ وَجْهَهُ كَانَ يَرْفَعُ يَدَيْهِ فِي التَّكْبِيرَةِ الْأُولَى التِّي يَفْتَتِحُ بِهَا الصَّلَاةَ ثُمَّ لَا يَرْفَعُ يَدَيْهِ فِي شَيْءٍ مِنَ الصَّلَاةِ" -

حضرت علی المرتضیٰ صرف تکبیر تحریمہ کے وقت رفع یدین کرتے تھے، اس کے بعد نہیں کرتے تھے۔ دوسری روایت میں ہے:

"كَانَ يَرْفَعُ يَدَيْهِ فِي التَّكْبِيرِ إِلَى فَرْغِ أَذْنِيهِ ثُمَّ لَا يَرْفَعُ يَدَيْهِ حَتَّى يَقْضِيَ صَلَاةً" -

حضرت علی المرتضیٰ تکبیر تحریمہ کے وقت کانوں تک ہاتھ اٹھاتے، اس کے بعد آخر تک دوبارہ رفع یدین نہ کرتے تھے۔

حضرت علی المرتضیٰ رضی اللہ عنہ کا مسلک یہ تھا کہ دیہات اور گاؤں میں جمعہ اور عیدین کی نماز درست نہیں۔ آپ کا فرمان ہے: "لَا جُمُعَةَ، وَلَا تَشْرِيقَ، وَلَا صَلَاةَ فِطْلٍ، وَلَا أَضْحَى، إِلَّا فِي مَضْرَجٍ جَامِعٍ، أَوْ مَدِينَةٍ عَظِيمَةٍ" -

حضرت علی المرتضیٰ رضی اللہ عنہ فرماتے ہیں: حضور صلی اللہ علیہ وسلم کی ایک نوکرانی سے بدکاری سرزد ہو گئی۔ حضور صلی اللہ علیہ وسلم نے مجھے حکم دیا کہ اس کو حد لگاؤں میں نے جا کر دیکھا تو اس کے ہاں بچہ کی ولادت ہوئی تھی۔ مجھے خدشہ ہوا کہ اگر میں نے اس کو سزا دی تو یہ مر جائے گی۔ میں بغیر سزا دیئے حضور صلی اللہ علیہ وسلم کی خدمت میں حاضر ہوا آپ کو واقعہ بتایا تو آپ صلی اللہ علیہ وسلم نے

۱۔ مصنف ابن ابی شیبہ ج: ۱، ص: ۴۲۷، رقم الحدیث ۱۳

۲۔ مصنف ابن ابی شیبہ ج: ۱، ص: ۴۱۲، رقم الحدیث ۶

۳۔ سنن الطحاوی ج: ۱، ص: ۱۵۰، باب قراءة بسم الله الرحمن الرحيم في الصلوة

۴۔ موطا امام محمد ص: ۹۴، باب افتتاح الصلوة، کتاب الحجۃ امام محمد ج: ۱، ص: ۷۶

۵۔ مسند الامام زید ص: ۸۸، رقم الحدیث ۷۴، باب التكبير في الصلوة

۶۔ مصنف ابن ابی شیبہ ج: ۲، ص: ۱۰



فرمایا: تو نے بہت خوب کیا۔<sup>۱</sup>

رسول اللہ ﷺ ایک صحابی پر لوگوں نے زنا کی تہمت لگائی۔ آپ ﷺ نے حضرت علی رضی اللہ عنہ سے فرمایا کہ اس شخص کو قتل کر دو۔ حضرت علی رضی اللہ عنہ گئے تو دیکھا کہ وہ ایک کنویں میں پاؤں لٹکائے بیٹھا ہے۔ آپ رضی اللہ عنہ نے اسے پکڑا تو معلوم ہوا کہ وہ شخص تو حقوق زوجیت ادا کرنے پر قادر ہی نہیں تو آپ نے اس کو قتل نہ کیا۔<sup>۲</sup>

آپ رضی اللہ عنہ نے حضور سے عرض کیا:

یا رسول اللہ ان نزل بنا امر لیس فیہ بیان امر ولا نہی فساتا مرونا؟

حضور اگر ہمیں کوئی ایسا مسئلہ ہو پیش آجائے جس کا حل وضاحت کے ساتھ نص میں نہ ہو تو ہم وہ مسئلہ کیسے حل کریں گے؟

آپ رضی اللہ عنہ نے فرمایا:

”تشاورون الفقهاء والعابدین“

ایسے مسائل میں مجتہدین اور فقہاء کی طرف رجوع کرنا وہ ان مسائل کو حل کر دیں گے۔<sup>۳</sup>

شہادت: ۱۷ رمضان ۴۰ھ کوفہ کی جامع مسجد میں صبح کے وقت آپ رضی اللہ عنہ پر حملہ کیا گیا اور 21 رمضان تاریخ اسلام میں انسانیت کے اس عظیم انسان کا روز شہادت ہے، جس کو اس کی حق پسندی و عدالت کے سبب 40 ہجری میں محراب مسجد کوفہ میں دوران نماز فجر اپنے وقت کی دہشت گرد اسلام دشمن طاقتوں کے ہاتھوں زہر آلود تلوار سے شہید کر دیا جاتا ہے۔ مسجد کوفہ میں شہادت سے ہم آغوش ہونے والے اس انسان کامل کو زمانہ علی مرتضیٰ شیر خدا رضی اللہ عنہ کے نام سے جانتا ہے۔ راہ خدا میں شہادت جیسی نعمت عاشقان خدا کی معراج ہوا کرتی ہے، یہی سبب ہے کہ ضربت شہادت سے دو چار ہونے کے بعد ہمیشہ شہادت کی آرزو رکھنے والے دین اسلام کے اس عظیم مجاہد کے منہ سے جو تاریخی جملے نکلے تھے وہ یہی تھے کہ ”رب کعبہ کی قسم میں کامیاب ہو گیا۔“

تاریخ اسلام میں امیر المومنین حضرت علی رضی اللہ عنہ کو اپنی دیگر فضیلتوں کے ساتھ یہ امتیاز بھی حاصل ہے کہ آپ کی ولادت خانہ کعبہ میں اور شہادت بھی خدا کے گھر مسجد کوفہ میں نصیب ہوئی۔ تاریخ اسلام میں ایسی فضیلت کسی فرد بشر کو حاصل نہ ہو سکی۔ حضرت علی ابن ابی طالب رضی اللہ عنہ کی مثالی شخصیت جنہوں نے رسول کریم ﷺ کی دعوت پر کمسنوں میں سب سے پہلے لبیک کہا تھا اور رسول اللہ ﷺ کے اس مشن میں ہمیشہ آپ کی نصرت کی کسی بھی طرح محتاج تعارف نہیں۔ حضرت علی رضی اللہ عنہ کی مثالی زندگی نصرت حق و عدالت کا ایسا نمونہ ہے جس کے تصور کے بغیر تاریخ اسلام کا ہر باب نامکمل ہو کر رہ جاتا ہے۔ شب ہجرت میں دشمنوں کی تلواروں کے سائے میں بستر رسول خدا ﷺ پر سو کر حیات پیغمبر ﷺ کو تحفظ

۱۔ صحیح مسلم ج: ۲ ص: ۱۷۱ باب حد الزنا

۲۔ صحیح مسلم ج: ۲ ص: ۲۶۸ باب براءة حرم النبی ﷺ علیہ وسلم من الریبة

۳۔ المعجم الاوسط طبرانی ج: ۱ ص: ۴۴۱ رقم الحدیث ۱۶۱۸

دیا ہو یا اسلامی معرکوں میں جنگ بدر، جنگ احد، جنگ خندق، جنگ خیبر، جنگ حنین، یا جنگ صفین کا ذکر ہو، تاریخ اسلام کے ان دفاعی معرکوں میں فتح و کامیابی کا تصور علی مرتضیٰ رضی اللہ عنہ کی شجاعت کے بغیر ناممکن نظر آتا ہے۔ یہی سبب ہے کہ فتح خندق میں کامیابی کے بعد رسول خدا حضرت محمد مصطفیٰ صلی اللہ علیہ وسلم نے فرمایا تھا۔ ”جنگ خندق میں علی کی ایک ضرب جن و انس کی عبادت پر افضل ہے۔“

دین اسلام کی آبیاری اور حق و عدالت کے نفاذ کی راہ میں امیر المومنین رضی اللہ عنہ نے اپنی حکمت و دانش، عدالت پسندی، نصرت حق انسانی اقدار و مساوات، مدبرانہ شجاعت، تسلیم صبر و رضا کے ساتھ غیر معمولی ایثار و فداکاری کے جو عملی نمونے پیش کئے اس سے زمانہ کے حق پسند افراد متاثر ہوئے بغیر نہ رہ سکے۔ یہی سبب ہے کہ ہر زمانے کے حق بین مورخین نے تاریخ انسانیت کے اس یکتائے زمانہ علی رضی اللہ عنہ کو اپنا خراج عقیدت پیش کیا۔ یہاں تک کہ غیر مسلم مورخین بھی اس انسان کامل کی عظمتوں کے معترف نظر آتے ہیں۔ دنیائے عیسائیت کا مشہور زمانہ مورخ جارج جرواق حضرت علی رضی اللہ عنہ کی عظیم المرتبت شخصیت آپ کے بے کراں علم، آپ کی عدالت آپ کی منکسر المزاجی آپ کی انسان دوستی اور آپ کے مساوات کے جذبہ سے والہانہ طور پر متاثر نظر آتا ہے۔ اس نے اپنی مشہور زمانہ تصنیف ”ندائے عدالت انسانی“ میں اپنے دل کی گہرائیوں کے تاثرات اپنے خوبصورت انداز میں پیش کئے ہیں۔

### حضرت علی رضی اللہ عنہ اور عمرو بن عبدود

ابن اسحاق کی روایت ہے کہ عمرو ابن عبدود لوہے کی زرہیں پہنے ہوئے نکلا اور اس نے بلند آواز سے کہا کہ کون میرے مقابلہ پر آتا ہے؟ حضرت علی رضی اللہ عنہ کھڑے ہوئے اور حضور سے اجازت لی۔ آپ صلی اللہ علیہ وسلم نے فرمایا: یہ عمرو ہے بیٹھ جاؤ دوبارہ عمرو نے آواز دی کہ ہے کوئی جو میرے مقابلہ کے لئے نکلے؟ اور مسلمانوں کو ملامت کی کہ کہاں ہے وہ جنت جسکے لئے کہتے ہو کہ جو مارا جاتا ہے وہ اس جنت میں جاتا ہے؟ کیوں نہیں کوئی جنت میں جانے کے لئے میرے مقابلہ پر آئے۔ حضرت علی رضی اللہ عنہ نے کھڑے ہو کر پھر اجازت چاہی حضور صلی اللہ علیہ وسلم نے پھر فرمایا بیٹھ جاؤ۔ تیسری مرتبہ عمرو نے پھر للکارا اور چند اشعار پڑھے راوی کا بیان ہے کہ پھر حضرت علی رضی اللہ عنہ اجازت کے لئے کھڑے ہوئے اور عرض کی: یا رسول اللہ صلی اللہ علیہ وسلم! میں اسکا مقابلہ کرونگا حضور صلی اللہ علیہ وسلم نے فرمایا کہ یہ عمرو ہے۔ حضرت علی رضی اللہ عنہ نے عرض کی: عمرو ہی کیوں نہ ہو۔ تب آپ صلی اللہ علیہ وسلم نے اجازت دے دی۔ حضرت علی رضی اللہ عنہ سامنے آئے اور یہ چار شعر رجز کے طور پر پڑھے۔

”جلدی نہ کر تیری آواز کا جواب دینے والا عاجز نہیں ہے لے وہ آگیا۔ سچی نیت اور بصیرت کے ساتھ سچائی ہی نجات دیتی ہے یہ کامیاب ہونے والے کو۔ مجھے امید ہے کہ میں تیرے جنازہ کے اوپر نوچہ کرنے والیوں کو ضرور کھڑا کروں گا۔ ایسی ضرب کاری کے ذریعہ جسکا تذکرہ ہر نقل و حرکت کرنے والے میں باقی رہ جائے گا۔“

عمرو نے پوچھا تو کون ہے؟ حضرت علی رضی اللہ عنہ نے فرمایا: میں علی ہوں۔ اس نے کہا عبد مناف کے بیٹے؟ حضرت علی رضی اللہ عنہ نے

فرمایا میں علی ابن ابی طالب رضی اللہ عنہ ہوں۔ عمرو نے کہا: اے میرے برادر زادے! بھرے چچاؤں میں ایسے بھی تو ہیں جو عمر میں تجھ سے بڑے ہیں میں تو تیرا خون بہانے سے کراہت محسوس کر رہا ہوں۔ حضرت علی رضی اللہ عنہ نے فرمایا لیکن خدا کی قسم! میں تیرا خون بہانے کو قطعاً برا نہیں سمجھتا۔ یہ سن کر وہ غصہ سے کھول گیا اور گھوڑے سے اتر ا۔ اور اس نے آگ کے شعلہ جیسی تلوار سونت لی اور حضرت علی رضی اللہ عنہ کی طرف لپکا۔ حضرت علی رضی اللہ عنہ نے اپنی ڈھال سامنے کر دی۔ عمرو نے تلوار انکی ڈھال پر ماری اور اسے پھاڑ دیا تلوار اس میں گھس گئی اور حضرت علی کے سر پر لگی۔ حضرت علی رضی اللہ عنہ نے اسے کاندھے کی رگ پر تلوار ماری جس سے وہ گر پڑا اور غبار اڑا جسے دیکھ کر نعرۂ تکبیر بلند ہوا۔ اور لوگوں نے سمجھ لیا کہ حضرت علی رضی اللہ عنہ نے اسے ہلاک کر دیا ہے۔ حضرت علی رضی اللہ عنہ یہ شعر پڑھتے ہوئے تشریف لائے۔ ”اس نے پتھروں کی عبادت کی تھی اور میں نے محمد صلی اللہ علیہ وسلم کے رب کی عبادت کی تھی۔ جس وقت میں اسے پچھاڑ چکا اور وہ کھجور کے تنے کی طرح گرا نرم اور تر زمین کے درمیان۔ میں نے تو اسکے کپڑوں سے نفرت کی لیکن اگر میں گرتا تو وہ میرے کپڑے لے جاتا۔ اے لوگو تم ہرگز بدگمانی نہ کرو کہ اللہ تعالیٰ اپنے دین اور اپنے رسول کو رسوا کرے گا۔“

اسکے بعد حضرت علی رضی اللہ عنہ حضور اکرم صلی اللہ علیہ وسلم کے پاس تشریف لائے۔ آپ صلی اللہ علیہ وسلم کا چہرہ مبارک چمک رہا تھا۔ حضرت عمر رضی اللہ عنہ نے حضرت علی رضی اللہ عنہ سے فرمایا کہ تم نے اسکی زرہ کیوں نہ اتار لی اس لئے کہ عرب والوں کے لئے اس سے بہتر زرہ نہیں ہے۔ حضرت علی رضی اللہ عنہ نے فرمایا کہ میں نے اسے مارا۔ اور میں نے اسکی شرم گاہ کھلنے کی وجہ سے اسے ایسے ہی چھوڑ دیا۔ مجھے حیا آگئی کہ یہ میرے چچا کا بیٹا ہے اور میں اسکا مال چھینوں؟

مسلم شریف میں حضرت سلمہ بن اکوع رضی اللہ عنہ سے ایک طویل روایت ہے جس میں صحابہ کرام رضی اللہ عنہم کے غزوہ بنی فرازہ سے لوٹنے کا تذکرہ کیا ہے۔ ان کا بیان ہے کہ ہم تین دن سے زیادہ نہیں ٹھہرے کہ ہم لوگ خیبر کی طرف روانہ ہو گئے۔ سلمہ بن اکوع رضی اللہ عنہ کہتے ہیں کہ راستے میں حضرت عامر رضی اللہ عنہ اپنے مخصوص انداز میں یہ شعر پڑھتے جاتے تھے۔ ”خدا کی قسم اگر آپ نہ ہوتے تو ہم ہدایت نہ پاتے نہ صدقہ خیرات کرتے اور نہ نماز پڑھتے۔ اور ہم آپ کے فضل سے بے پروا نہیں۔ اے اللہ ہم لوگوں پر اطمینان نازل فرما۔ اور جب ہم دشمنوں سے ملیں تو ثابت قدمی نصیب فرما۔“

رسول اللہ صلی اللہ علیہ وسلم نے معلوم کیا کہ یہ شعر کون پڑھ رہا ہے؟ لوگوں نے عرض کیا عامر رضی اللہ عنہ۔ آپ صلی اللہ علیہ وسلم نے فرمایا: اللہ پاک نے اسکی مغفرت فرمادی۔ راوی کہتے ہیں کہ جب کبھی حضور صلی اللہ علیہ وسلم نے کسی کے لئے یہ کلمات فرمائے اسے شہادت ضرور نصیب ہوئی۔

راوی کا بیان ہے کہ ہم لوگ جب خیبر پہنچے تو یہودی سردار مرحب نکلا وہ اپنی تلوار لئے ہوئے اکڑتا ہوا چل رہا تھا۔ اور رجز پڑھ رہا تھا۔ ”تمام خیبر جانتا ہے کہ میں مرحب ہوں۔ ہتھیار سے لیس ہوں بڑا تجربہ کار ہوں۔“

اسکے مقابلہ کے لئے حضرت عامر رضی اللہ عنہ نکلے۔ وہ بھی کہہ رہے تھے کہ خیبر جانتا ہے کہ میں عامر رضی اللہ عنہ ہوں ہتھیار سے لیس ہوں اور خطرات میں گھس جانے والا بہادر ہوں۔ دونوں میں تلوار چلنے لگی۔ مرحب کی تلوار حضرت عامر رضی اللہ عنہ کی ڈھال میں

کھس گئی۔ یہ اسے جھٹک کر چھڑانے لگے تو وہ خمد نہیں کے لگ گئی اور وہ شہید ہو گئے۔ حضور اکرم ﷺ نے حضرت علی رضی اللہ عنہ کو بلوایا۔ اور فرمایا کہ میں علم اسکے ہاتھ میں دوں گا جو اللہ اور اسکے رسول ﷺ کو دوست رکھتا ہے۔ حضرت علی رضی اللہ عنہ کی آنکھیں دکھنے آئی ہوئی تھیں۔ حضرت علی رضی اللہ عنہ کو سہارا دیکر لایا گیا۔ آپ ﷺ نے انکی آنکھوں میں لعاب دہن لگایا اور فوراً آنکھوں کو آرام آ گیا۔ حضور ﷺ نے انکو جہنم اذیریا۔

دوسری طرف مرحب پھر رجز پڑھتا ہوا سامنے آیا۔ حضرت علی رضی اللہ عنہ نے جواب میں یہ شعر پڑھا کہ میں وہ ہوں کہ میری ماں نے میرا نام شیر رکھا ہے۔ جھاڑیوں کے شیر جیسا خوفناک ہوں مرحب کا حضرت علی رضی اللہ عنہ سے مقابلہ ہوا اور حضرت علی رضی اللہ عنہ نے اسکا سرتن سے جدا کر دیا۔ اور لا کر حضور ﷺ کے قدموں میں ڈال دیا۔ حضور صلی اللہ علیہ وسلم کے غلام ابورافع فرماتے ہیں کہ جب ہم سب قلعہ کے قریب ہوئے تو یہودیوں سے مقابلہ ہوا ایک یہودی نے حضرت علی رضی اللہ عنہ کو تلواری ماری جسکی وجہ سے ان کے ہاتھ سے ڈھال گر گئی۔ حضرت علی رضی اللہ عنہ نے قلعہ کا پھانک ہاتھ میں لیکر اسے ڈھال بنایا۔ یہ پھانک ہاتھ میں رہا اور جب تک جنگ رہی حضرت علی رضی اللہ عنہ اس کو ڈھال بنائے رہے۔ یہاں تک اللہ تعالیٰ نے فتح نصیب فرمائی اسکے بعد حضرت علی رضی اللہ عنہ نے اس پھانک کو چھوڑا۔ حضرت ابورافع رضی اللہ عنہ فرماتے ہیں کہ میں نے سات آدمیوں کو ساتھ لیکر چاہا کہ اس پھانک کو پلٹ دیں۔ لیکن ناکام رہے۔ حضرت جابر رضی اللہ عنہ کا بیان ہے کہ حضرت علی رضی اللہ عنہ نے خیبر میں دروازہ اٹھالیا اور مسلمان اس پر چڑھ کر قلعہ میں چلے گئے۔ حضرت علی رضی اللہ عنہ نے اسکے بعد تجربہ کیا تو چالیس آدمی بھی اسے نہ اٹھا سکے۔ اور ایک روایت میں ہے کہ ستر آدمیوں نے اسے پلٹنے کی کوشش کی تو بڑی مشقت محسوس کی۔

جبریل و میکائیل علیہما السلام کا رونا  
امام ابوالشیخ نقل کرتے ہیں:

عن عبد العزيز بن أبي رواد قال: نظر الله إلى جبريل، وميكائيل، وهما يبكيان فقال الله: ما يبكيكما وقد علمتما أني لا أجور؛ فقالا: يا رب إنا لا نأمن مكرك قال: هكذا فافعلنا، فإنه لا يأمن من مكرى إلا كل خاسر

حضرت عبد العزیز بن ابی رواد رضی اللہ عنہ سے روایت ہے۔ فرماتے ہیں: اللہ تعالیٰ نے جبرائیل علیہ السلام اور میکائیل علیہ السلام کو دیکھا کہ وہ رورہے ہیں تو فرمایا تمہیں کیا چیز رلاتی ہے حالانکہ تم جانتے ہو کہ میں بے انصافی نہیں کرتا۔ ان دونوں نے عرض کی اے ہمارے رب! ہم آپ کے عذاب سے بے خوف نہیں ہیں۔ تو اللہ تعالیٰ نے فرمایا ہاں ایسا ہی ہے تم اسی حالت میں قائم رہو کیونکہ میرے عذاب سے کوئی بے خوف نہیں ہوتا مگر ہر نقصان اٹھانے والا۔

جبریل علیہ السلام کا دوزخ کے خوف سے رونا  
امام احمد رضی اللہ عنہ کتاب الزہد میں نقل فرماتے ہیں:

عن أبي عمران الجوني أنه بلغه أن جبريل أتى النبي صلى الله عليه وسلم وهو يبكي فقال له رسول الله صلى الله عليه وسلم: ما يبكيك؟ قال: وما لي لا أبكي، فوالله ما جفت لي عين منذ خلق الله النار مخافة أن أعصيه فيقذفني فيها

حضرت ابو عمران جونی رضی اللہ عنہ سے روایت ہے کہ انہیں یہ حدیث پہنچی ہے کہ حضرت جبرائیل علیہ السلام نبی اکرم صلی اللہ علیہ وسلم کے پاس روتے ہوئے حاضر ہوئے۔ تو آپ صلی اللہ علیہ وسلم نے انہیں فرمایا: آپ کو کونسی چیز رلاتی ہے؟ عرض کیا: میں کیوں نہ روؤں؟ خدا کی قسم! جب سے اللہ تعالیٰ نے دوزخ کو پیدا کیا ہے میری آنکھ اس خوف سے خشک نہیں ہوئی کہ میں اس کی نافرمانی نہ کر بیٹھوں اور اللہ تعالیٰ مجھے اس میں داخل کر دیں۔

### جنت اور دوزخ کی تخلیق

حضرت ابو ہریرہ رضی اللہ تعالیٰ عنہ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: اللہ تعالیٰ نے جب جنت کو بنایا تو حضرت جبرائیل علیہ السلام سے فرمایا کہ جاؤ ذرا جنت کی طرف نگاہ اٹھا کر تو دیکھو، (میں نے کتنی اچھی اور کس قدر نازک اور دیدہ زیب چیز بنائی ہے چنانچہ وہ گئے اور جنت کو اور اس کی ان تمام چیزوں کو جو اللہ تعالیٰ نے اہل جنت کے لئے بنائی ہیں دیکھا، پھر واپس آ کر عرض کیا کہ پروردگار تیری عزت کی قسم (تو نے اتنی اعلیٰ اور نفیس جنت بنائی ہے اور اس کو ایسی ایسی نعمتوں اور خوبیوں سے معمور کیا ہے کہ) جو کوئی بھی اس کے بارے میں سنے گا وہ اس میں داخلہ کی یقیناً خواہش کرے گا۔ تب اللہ تعالیٰ نے جنت کے چاروں طرف ان چیزوں کا احاطہ قائم کر دیا، جو نفس کو ناگوار ہیں اور فرمایا کہ جبرائیل علیہ السلام جا کر جنت کو دوبارہ دیکھ آؤ چنانچہ وہ گئے اور جنت کو اس اضافہ کے ساتھ جو چاروں طرف احاطہ کی صورت میں ہوا تھا) دیکھ کر واپس آئے اور عرض کیا کہ پروردگار! تیری عزت کی قسم! مجھے یہ خدشہ ہے کہ اب شاید ہی کوئی جنت میں داخل ہونے کی خواہش کرے (کیونکہ اس کے گرد مکروہات نفس کا جو احاطہ قائم کر دیا گیا ہے اس کو عبور کرنے کے لئے نفسانی خواہشات کو مارنا پڑے گا اور ظاہر ہے کہ انسان خواہشات نفس کو مار کر جنت تک پہنچنا دشوار سمجھے گا) آنحضرت صلی اللہ علیہ وسلم نے فرمایا اسی طرح جب اللہ تعالیٰ نے دوزخ بنائی تو حکم دیا کہ جبرائیل علیہ السلام! جاؤ دوزخ کو دیکھ کر آؤ کہ میں نے کتنی ہولناک اور بری چیز بنائی ہے آنحضرت صلی اللہ علیہ وسلم نے فرمایا پس جبرائیل گئے اور دوزخ کو دیکھ کر واپس آئے تو عرض کیا کہ پروردگار! تیری عزت و جلال کی قسم! جو کوئی بھی دوزخ کے بارے میں سنے گا وہ ڈر کے مارے اس سے دور رہے گا اور اس میں جانے کی خواہش نہ کرے گا، تب اللہ تعالیٰ نے دوزخ کے چاروں طرف خواہشات اور لذات دنیا کا احاطہ قائم کر دیا اور جبرائیل علیہ السلام سے فرمایا کہ جبرائیل! جاؤ دوزخ کو دوبارہ دیکھ کر آؤ آنحضرت صلی اللہ علیہ وسلم نے فرمایا چنانچہ حضرت جبرائیل گئے اور دوزخ کو اس احاطہ کے اضافہ کے ساتھ دیکھ کر واپس آئے اور عرض کیا کہ پروردگار! تیری عزت و جلال کی قسم! مجھے خدشہ ہے کہ اب شاید ہی کوئی باقی بچے جو دوزخ میں نہ



جائے کیونکہ جن خواہشات نفس اور لذات دنیا کا احاطہ دوزخ کے چاروں طرف کر دیا گیا ہے وہ اس قدر دلفریب اور اتنی زیادہ مزیدار ہیں کہ نفس طبیعت کی پیروی کرنے والوں میں سے کوئی بھی ایسا نہیں ہوگا جو ان خواہشات و لذات کی طرف نہ لپکے اور اس کے نتیجہ میں دوزخ میں نہ جانا پڑے۔“

مکارہ اصل میں مکروہ کی جمع ہے جس کی معنی ہیں مکروہ یعنی ناپسندیدہ و دشوار چیز یہاں مکارہ سے مراد وہ شرعی امور ہیں جن کا انسان کو مکلف قرار دیا گیا ہے کہ فلاں فلاں کو اختیار کیا جائے اور فلاں فلاں سے اجتناب کیا جائے پس جنت کے چاروں طرف مکارہ کا احاطہ قائم کرنے کا مطلب یہ ہے کہ جب تک اللہ تعالیٰ کی اطاعت کرنے اور گناہوں سے اجتناب کرنے کی تکلیف و مشقت اٹھائی جائے گی نفس کی خواہشات اور اس کی تمناؤں کو ختم نہ کر دیا جائے گا اس وقت تک جنت میں داخل ہونا ناممکن ہوگا۔

### دنیا اولیاء اللہ کے جیل اور دشمنان خدا کے لئے راحت ہے

امام بیہقی رحمۃ اللہ علیہ نے شعب الایمان میں نقل کیا ہے کہ ہمیں ابو محمد عبد اللہ بن یوسف اصہبانی نے خبر دی کہ فرمایا ہمیں ابو بکر احمد بن سعید بن فرضع رحمۃ اللہ علیہ نے مکہ مکرمہ میں خبر دی، فرمایا ہمیں ولید بن حماد نے حدیث بیان کی۔ فرمایا ہم سے ابو محمد بن عبد اللہ بن فضل بن عاصم بن عمر بن قتادہ بن نعمان انصاری نے حدیث بیان کی، فرمایا مجھ سے ابو الفضل نے اپنے والد عاصم کے حوالے سے انہوں نے اپنے والد حضرت عمر رضی اللہ عنہ کے حوالے سے حدیث بیان کی:

عن قتادة بن النعمان قال: قال رسول الله صلى الله عليه وسلم: أنزل الله جبريل عليه السلام في أحسن ما كان يأتي في صورة فقال: إن الله يقرئك السلام يا محمد ويقول لك: إني قد أوحيت إلى الدنيا أن تمرري، وتكدرى، وتضيقي، وتشددى على أوليائي كي يحبوا اللقاء، وتوسعي، وتطبيبي لأعدائي حتى يكرهوا اللقاء، فإني قد خلقتها سجنًا لأوليائي، وجنة لأعدائي. قال البيهقي: لم نكتبه إلا بهذا الإسناد وفيهم مجاهيل.

حضرت قتادہ بن نعمان رضی اللہ عنہ سے مروی ہے۔ فرماتے ہیں کہ رسول اکرم صلی اللہ علیہ وسلم نے فرمایا: جس صورت میں جبرائیل علیہ السلام میرے پاس آیا کرتے تھے اس سے بھی حسین صورت میں اللہ تعالیٰ نے ان کو میرے پاس نازل فرمایا۔ پس جبرائیل علیہ السلام نے بتایا کہ اے محمد صلی اللہ علیہ وسلم! اللہ تعالیٰ آپ کو سلام پیش فرماتا ہے۔ اور آپ کے لئے یہ بھی فرماتا ہے کہ میں نے دنیا کی طرف وحی کی ہے کہ تو میرے دوستوں کے لئے کڑوی، بدمزہ، تنگ اور سخت ہو جاتا کہ وہ میری ملاقات کو پسند کریں۔ اور میرے دشمنوں کے لئے آسان، کشادہ دل پسند ہو جاتا ہے کہ وہ میری ملاقات کو پسند کریں۔ میں نے اسے اپنے اولیاء کے لئے جیل اور دشمنوں کے لئے راحت بنایا ہے۔

درس حدیث: آنحضرت صلی اللہ علیہ وسلم کے ارشاد گرامی میں جو دنیا کے لئے قید خانہ اور کافر کے لئے جنت فرمایا گیا۔ علماء

امت نے اس کی متعدد توجیہات فرمائی ہیں۔

اس حدیث میں مومن کی دنیا کا اس کی جنت کے ساتھ اور کافر کی دنیا کا اس کی جہنم کے ساتھ مقابلہ فرمایا گیا ہے۔ گویا ارشاد نبوی ﷺ کا مدعا یہ ہے کہ مومن دنیا میں کتنی ہی راحت و آرام میں ہو اس کی وہی حیثیت ہے، جو گھر کے مقابلے میں جیل کی اسے کلاس ہوا کرتی ہے۔ اس کے برعکس کافر دنیا میں کیسا ہی بد حال اور کشتہ آلام ہو، مگر دوزخ کی زندگی کے مقابلے میں اس کی یہاں کی زندگی گویا جنت کہلانے کی مستحق ہے۔

دنیا میں کافر کی بہ نسبت ایک مومن کو آفات مصائب کا سامنا عموماً زیادہ کرنا پڑتا ہے، چنانچہ ایک حدیث میں ارشاد ہے کہ دنیا میں آفات و مصائب کا سامنا عموماً زیادہ کرنا پڑتا ہے۔ چنانچہ ایک حدیث میں ارشاد ہے کہ دنیا میں آفات و مصائب کا سامنا عموماً زیادہ انبیاء کرام علیہ السلام کو پیش آتے ہیں۔ پھر علی الترتیب ان لوگوں کو جو سب سے زیادہ ان حضرات کے نقش و قدم پہ ہوں۔ اس کے برعکس کافر کو خدا تعالیٰ کی طرف سے ڈھیل اور مہارت دی جاتی ہے اس لئے وہ لذات و شہوات میں غرق رہتا ہے تو گویا اسے قید خانہ سے رہائی مل جاتی ہے، جبکہ کافر کے لئے یہ دنیا خواہشات و لذات اور عیش پرستی کی جگہ ہے اور جب وہ یہاں سے رخصت ہوتا ہے، تو اس کی راحت و آرام کا سلسلہ منقطع ہو جاتا ہے۔

قید خانہ کی خصوصیت یہ ہے کہ وہاں آدمی کی آزادی سلب ہو جاتی ہے۔ وہ کھانے پینے، اٹھنے بیٹھنے، چلنے پھرنے اور کسی سے ملاقات کرنے میں پابند حکم ہوتا ہے۔ اپنی خواہش سے نہ کھا سکے، نہ اٹھ بیٹھ سکے، نہ کسی سے ملاقات کر سکے۔ اس کی دوسری خصوصیت یہ ہے کہ وہاں اس کے لئے راحت و آرام کا کتنا ہی سامان جمع کر دیا جائے، مگر وہاں اس کا دل نہیں لگتا، بلکہ اپنے گھر بار اور اہل و عیال میں جانے کے لئے اس کی روح ہمیشہ بے چین اور مضطرب رہتی ہے، ٹھیک یہی کیفیت ایک مسلمان کی دنیا کے قید خانہ میں ہونی چاہئے کہ وہ یہاں آزادانہ زندگی نہ گزارے، بلکہ احکام الہیہ کا پابند ہو اور پھر اسے یہاں کی زندگی سے دل لگا کر بیٹھ جانا کسی مومن کے شایان شان نہیں۔

یہ چیز ایک ایسے کافر ہی کو زیب دیتی ہے جو آخرت کی زندگی پر یقین نہیں رکھتا۔ دنیا کی فانی لذات کے پیچھے بھاگتا ہے اور حلال و حرام اور جائز و ناجائز کی تمیز کئے بغیر یہاں کا کوڑا کرکٹ جمع کرنے کے شوق میں مبتلا ہو جاتا ہے، جو کہ ایک ایسی حماقت ہے، جو کسی مومن سے سرزد نہیں ہونی چاہئے۔ گویا اس حدیث پاک میں اہل ایمان کو سابق دیا گیا ہے کہ وہ دنیا کو قید خانہ سمجھیں یہاں دل نہ لگائیں، بلکہ احکام الہیہ کی پابندی کرتے ہوئے وطن اصلی کی تیاری میں مشغول رہیں۔

ایک دوسری روایت میں ہے:

حضرت ابو ہریرہ رضی اللہ عنہ سے روایت ہے، رسول اللہ صلی اللہ علیہ وسلم نے فرمایا: ”دنیا قید خانہ ہے مومن کے لیے اور جنت ہے کافر کے لیے۔“

## اللہ تعالیٰ سے محبت بھری شکایت

امام ابن عساکر رحمہ اللہ نقل کرتے ہیں:

عن واثلة بن الأسقع قال: أتى النبي صلى الله عليه وسلم رجل من أهل اليمن أكشف، أحول، أوقص، أحنف، أصمخ، أعسر، أرسخ، أفحج فقال: يا رسول الله، أخبرني بما فرض الله عليّ، فلما أخبره قال: إني أعاهد الله أن لا أزيد على فريضته قال: ولم ذاك؟ قال: لأنه خلقني فشوّه خلقي، ثم أدبر فأثاه جبريل فقال: يا محمد أين العاتب؟ إنه عاتب رباً كريماً فأعتبه قال: قل له ألا يرضى أن يبعثه الله في صورة جبريل يوم القيامة؟ فقال له، فقال: بلى يا رسول الله، فإني أعاهد الله أن لا يقوى جسدي على شيء من مرضاة الله إلا عملته. فيه العلاء بن كثير قال البخاري: منكر الحديث

حضرت واثلہ بن اسقع رضی اللہ عنہ سے مروی ہے فرماتے ہیں: یمن کا ایک گنجا، بھینگا، کوتاہ گردن، ٹیڑھے پاؤں والا، چھوٹے کانوں والا، بائیں ہاتھ سے کام کرنے والا، دبلا پتلا، قدم کے اگلے حصہ کا قریب والا اور ایڑیوں کی دوری والا آدمی رسول اللہ صلی اللہ علیہ وسلم کی خدمت میں حاضر ہوا اور عرض کیا: یا رسول اللہ صلی اللہ علیہ وسلم! مجھے بتلائیں اللہ نے مجھ پر کیا فرض کیا ہے؟ جب آپ صلی اللہ علیہ وسلم نے بتلایا: تو اس نے کہا تو کہا: میں اللہ کے ساتھ معاہدہ کرتا ہوں کہ اس کے فريضہ میں کوئی اضافہ نہیں کروں گا۔ آپ صلی اللہ علیہ وسلم نے فرمایا: کیوں؟ اس نے عرض کیا: اس لئے کہ اس نے مجھے پیدا کیا اور میری شکل کو بگاڑا دیا۔ یہ بات کہنے کے بعد وہ جانے لگا۔ تو آپ صلی اللہ علیہ وسلم کے پاس حضرت جبرائیل علیہ السلام حاضر ہوئے اور عرض کیا: اے محمد صلی اللہ علیہ وسلم! وہ ناراضگی کا اظہار کرنے والا آدمی کہاں ہے؟ جس نے اپنے مہربان پروردگار پر ناراضگی دکھلائی ہے؟ اللہ نے اس کی اس ناز بھری ناراضگی کو قبول کیا ہے۔ پھر آپ صلی اللہ علیہ وسلم سے مخاطب ہو کر (جبرائیل علیہ السلام نے) عرض کیا: آپ صلی اللہ علیہ وسلم اس سے فرمائیں کہ وہ اس بات پر راضی نہیں ہے کہ اسے اللہ تعالیٰ روز قیامت جبرائیل علیہ السلام کی صورت میں زندہ فرمائے۔ پس آپ صلی اللہ علیہ وسلم نے اس آدمی سے یہ بات فرمائی تو وہ کہنے لگا ہاں۔ یا رسول اللہ صلی اللہ علیہ وسلم! (میں راضی ہوں)۔ بس اب تو میں اللہ سے معاہدہ کرتا ہوں کہ وہ میرے جسم پر اپنی خوشنودی سے جو جو حکم بھی فرمائے گا میں پیروی کروں گا۔

راوی حدیث حضرت واثلہ بن اسقع رضی اللہ عنہ

واثلہ بن اسقع رضی اللہ عنہ ایک صحابی رسول اور اصحاب صفہ میں شمار ہوتا ہے

واثلہ نام، ابو قریظہ کنیت، نسب نامہ یہ ہے، واثلہ بن اسقع بن عبد العزیٰ ابن عبد یلیل بن ناشب بن غزہ بن سعد بن لیث بن بکر بن کنانہ کنانی۔

قبول اسلام: 9ھ میں غزوہ تبوک سے چند دن پہلے قبول اسلام کے ارادہ سے مدینہ آئے اور آنحضرت صلی اللہ علیہ وسلم کی

خدمت میں حاضر ہوئے، آپ نے فرمایا جاؤ پانی اور بیر کی پتیوں سے نہاؤ اور زمانہ کفر کے بالوں کو صاف کراؤ، یہ کہہ کر ان کے سر پر دستِ شفقت پھیرا۔<sup>۱</sup>

ان کے اسلام قبول کرنے کے بعد ہی غزوہ تبوک کی تیاریاں شروع ہوئیں تمام مجاہدین اپنا اپنا سامان درست کر رہے تھے، واثلہ بھی تیاری کرنے کے لیے گھر گئے یہاں کچھ نہ تھا، اس لیے واپس آئے، ان کی واپسی تک مجاہدین کا قافلہ روانہ ہو چکا تھا اور ان کے شرکت کی بظاہر کوئی صورت باقی نہ تھی، لیکن ذوق جہاد بے تاب کیے ہوئے تھا؛ چنانچہ انہوں نے مدینہ کی گلیوں میں پھر پھر کر آواز لگانا شروع کی کہ کون مجھ کو میرے مالِ غنیمت کے بدلہ میں تبوک لے چلتا ہے؟ اتفاق سے ایک انصاری بزرگ بھی باقی رہ گئے تھے، انہوں نے کہا، میں لے چلوں گا کھانا میں دوں گا، اور اپنی سواری پر بٹھاؤں گا، خدا کی برکت پر بھروسہ کر کے تیار ہو جاؤ، واثلہ کو تیاری ہی کیا کرنی تھی، فورا ساتھ ہو گئے، انصاری بزرگ نے نہایت حسن سلوک اور شریفانہ طریقہ سے انہیں رکھا اور وہ غزوہ تبوک میں شریک ہوئے، وعدہ کے مطابق وہ مالِ غنیمت میں ملی اونٹنیوں کو انصاری بزرگ کے پاس لائے، انہوں نے ان اونٹنیوں کی چال ڈھال وغیرہ کو دیکھنے کے بعد کہا تمہاری یہ سب اونٹنیاں نہایت اچھی ہیں، واثلہ نے کہا تمہیں مبارک ہوں، انہیں لیجاؤ، میرا مقصد صرف ثوابِ آخرت تھا۔<sup>۲</sup>

بصرہ آباد ہونے کے بعد کچھ دنوں یہاں رہے، پھر شام منتقل ہو گئے اور دمشق سے تین کوس کی مسافت پر بلاط نامی گاؤں میں اقامت اختیار کر لی اور شام کی لڑائیوں میں شریک ہوتے رہے، آخر میں بیت المقدس میں سکونت اختیار کر لی تھی۔<sup>۳</sup>

وصال: 83ھ میں 105 سال کی عمر میں وفات پائی، واقدی کے بیان کے مطابق 85ھ میں انتقال کیا اور 98 سال کی عمر تھی۔<sup>۴</sup>

آخر عمر میں بصارت جاتی رہی تھی۔

جبریل امین کے ساتھ بوقتِ وحی چار فرشتے ہوتے

عن سعید بن جبیر فی قوله ”إِلَّا مَنْ ارْتَضَىٰ مِنْ رَسُولٍ فَغَنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا“

(الجن: ۲۷: ۲) (قال ما نزل جبریل بشيء من الوحي إلا ومعه أربعة حفظة من الملائكة)

حضرت سعید بن جبیر رضی اللہ عنہ سے اللہ تعالیٰ کے ارشاد: ”إِلَّا مَنْ ارْتَضَىٰ مِنْ رَسُولٍ فَغَنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا“

(سوائے اپنے پسندیدہ رسولوں کے کہ ان کے آگے پیچھے پہرا مقرر رکھ دیتا ہے) کے متعلق

مروی ہے فرماتے ہیں: حضرت جبرائیل علیہ السلام جب بھی کوئی وحی لیکر نازل ہوئے تو ان کے ساتھ چار محافظ فرشتے

<sup>۱</sup>۔ مستدرک حاکم: 3/570

<sup>۲</sup>۔ ابوداؤد کتاب الجہاد باب الرجل کیری وابتدر علی النصف والسم

<sup>۳</sup>۔ اسد الغابہ: 5/77

<sup>۴</sup>۔ ابن سعد، جلد 7، ق 1، صفحہ: 121

ہوا کرتے تھے۔

درس حدیث: اس حدیث پاک میں مذکور آیت سے ما قبل آیت میں ہے ”عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا“ (غیب کا جاننے والا تو اپنے غیب پر کسی کو مسلط نہیں کرتا) یوں دونوں آیتوں کو ملا کر معنی یوں بنے گا ”غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے کہ ان کے آگے پیچھے پہرا مقرر کر دیتا ہے“ (الجن: ۲۶، ۲۷) یعنی اللہ تعالیٰ اپنے علم پر کسی کو مسلط نہیں فرماتا مگر اپنے پسندیدہ رسولوں کے۔ اور جن پسندیدہ رسولوں کو اپنے غیب پر مسلط فرماتا ہے ان کے آگے پیچھے پہرا مقرر فرما دیتا ہے۔

علم غیب مصطفیٰ صلی اللہ علیہ وسلم

پرہیزگار لوگوں کی پہلی صفت یہ بیان فرمائی گئی:

الَّذِينَ يُؤْمِنُونَ بِالْغَيْبِ. ”جو غیب پر ایمان لاتے“

وہ لوگ ہیں جو غیب پر ایمان لائیں۔ غیب اس پوشیدہ حقیقت کو کہا جاتا ہے جو نہ حواس خمسہ سے معلوم ہونہ عقل سے معلوم ہو۔ اس پر ایمان لانا مسلمان ہونے کی پہلی شرط ہے۔ ایمان تصدیق کو کہا جاتا ہے۔ تصدیق علم کے بغیر نہیں ہو سکتی تو غیب پر ایمان کا مطلب ہوا غیب کی تصدیق۔ غیب کی تصدیق غیب کے علم کے بغیر نہیں ہو سکتی کہ بغیر علم تصدیق کرنا جھوٹ ہے مثلاً اللہ کی ذات و صفات، ملائکہ، انبیاء، قبر، حشر، نشر، قیامت، جنت اور جہنم کی تفصیلات وغیرہ وہ حقائق ہیں جو نہ حواس سے معلوم ہیں نہ عقل سے۔ ہر مسلمان صرف نبی کے بتانے سے ان پر ایمان لاتا ہے ہے مثلاً قبر میں پہلا سوال، دوسرا سوال، تیسرا سوال، منکر نکیر وغیرہ ان حقائق کو سچا یقین کرنا تصدیق ہے اور یہی ایمان ہے۔ ہر مسلمان ان حقائق کو جانتا بھی ہے اور دل سے حق سچ مانتا بھی ہے۔ یہ سب علم غیب ہے جو نبی کے ذریعے ہمیں ملا۔ اب اگر کوئی شخص نبی کے لئے ہی علم غیب نہ مانے تو وہ نبی کی بات اور دعوت کی تصدیق کیسے کرے گا؟ نبی ان حقائق کی خبریں دیں گے اور وہ کہے گا آپ کو غیب کا کیا پتہ؟ اور جس کے پاس علم غیب نہیں اس کی غیبی خبر کا کیا اعتبار؟ دیکھا آپ نے ایمان کے یہ دشمن کس طرح مسلمانوں کو ایمان سے محروم کر رہے ہیں۔ قرآن میں اللہ تعالیٰ نے اپنے بارے میں فرمایا:

عالم الغیب والشہادۃ۔<sup>۱</sup> یعنی جو کچھ مخلوق کے سامنے ہے اللہ تعالیٰ اس کو بھی جانتا ہے اور جو کچھ مخلوق سے پوشیدہ ہے۔ اللہ اس کو بھی جاننے والا ہے۔ اللہ سے کبھی کوئی چیز پوشیدہ نہ تھی، نہ ہے، نہ ہوگی۔

وَمَا يَعْزُبُ عَنْ رَبِّكَ مِنْ مِّثْقَالِ ذَرَّةٍ فِي الْأَرْضِ وَلَا فِي السَّمَاءِ.<sup>۲</sup>

<sup>۱</sup> البقرہ: ۳

<sup>۲</sup> الحشر: ۲۲

<sup>۳</sup> یونس: ۶۱



”اور آپ کے رب (کے علم) سے ایک ذرہ برابر بھی (کوئی چیز) نہ زمین میں پوشیدہ ہے اور نہ آسمان میں اور نہ اس (ذرہ) سے کوئی چھوٹی چیز ہے“

قدیم زمانے سے نجومی، رمال، جفار، جادوگر، طوطے والا، کاہن، نام نہاد درویش اور جنوں والے ہر دور میں علم غیب کا دعویٰ کرتے رہے ہیں۔ اکثر لوگ بیماری، بے روزگاری، معلومات شادی، کاروبار وغیرہ کے سلسلہ میں پریشان رہتے ہیں۔ گرتے کو تنکے کا سہارا اور وہ ان لوگوں سے رجوع کرتے ہیں۔ جو ان سے نذرانے وصول کر کے اٹے سیدھے جواب دیتے ہیں اور پر امید رکھتے ہیں۔ ایسا صدیوں سے ہو رہا ہے۔ اللہ تعالیٰ نے مخلوق خدا کو ان چالاک شعبہ بازوں سے بچانے کے لئے قرآن کریم میں فرمایا:

قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ ط

”فرمادیجئے کہ جو لوگ آسمانوں اور زمین میں ہیں (از خود) غیب کا علم نہیں رکھتے۔“

اب یہ سوال پیدا ہوا کہ رسول اللہ صلی اللہ علیہ وآلہ وسلم اور پہلے انبیاء کرام بھی تو غیب کی باتیں بتاتے تھے تو ان کو بھی دوسروں کی طرح سمجھیں حالانکہ انبیاء کرام کی غیبی باتیں تو سو فیصد سچی ہوتی ہیں۔ اگر انبیاء کرام کی بتائی ہوئی باتیں حقیقت ہیں تو شاید انبیاء کرام خود غیب جان لیتے ہیں۔ ان کی باتیں حق سچ ہوتی ہیں۔ اس خیال کی نفی کرنے کے لئے رسول اللہ اور دیگر انبیاء سے بذات خود غیب دانی کی نفی کروائی۔

وَلَا أَعْلَمُ الْغَيْبَ۔<sup>۱</sup> ”اور نہ میں از خود غیب جانتا ہوں“

جب انبیاء کرام بھی خود بخود غیب نہیں جانتے تو آحران کے علم غیب کی بنیاد کیا ہے؟ اس کا جواب یہ ہے کہ اللہ تعالیٰ نے انبیاء کو غیب کا علم عطا کیا۔

وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا<sup>۲</sup>

”اور اللہ نے آپ پر کتاب اور حکمت نازل فرمائی ہے اور اس نے آپ کو وہ سب علم عطا کر دیا ہے جو آپ نہیں جانتے تھے، اور آپ پر اللہ کا بہت بڑا فضل ہے۔“

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيٰ مِنْ دُسْلِهِ مَن يَشَاءُ فَأَمِنُوا بِاللَّهِ وَرُسُلِهِ وَإِنْ تَوَمَّنُوا وَتَتَّقُوا فَلَكُمْ أَجْرٌ عَظِيمٌ<sup>۳</sup>۔

”اور اللہ مسلمانوں کو ہرگز اس حال پر نہیں چھوڑے گا جس پر تم (اس وقت) ہو جب تک وہ ناپاک کو پاک سے جدا نہ کر

۱۔ النمل: ۶۵

۲۔ الانعام: ۵۰

۳۔ النساء: ۳

۴۔ آل عمران: ۱۷۹

دے، اور اللہ کی یہ شان نہیں کہ (اے عامۃ الناس!) تمہیں غیب پر مطلع فرمادے لیکن اللہ اپنے رسولوں سے جسے چاہے (غیب کے علم کے لیے) چن لیتا ہے، سو تم اللہ اور اس کے رسولوں پر ایمان لاؤ اور اگر تم ایمان لے آؤ، اور تقویٰ اختیار کرو تو تمہارے لیے بڑا ثواب ہے۔“

جیسا حدیث مذکورہ ارشاد باری تعالیٰ ہے۔

عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا<sup>۱</sup>

”(وہ) غیب کا جاننے والا ہے، پس وہ اپنے غیب پر کسی (عام شخص) کو مطلع نہیں فرماتا۔ سوائے اپنے پسندیدہ رسولوں کے (انہی کو مطلع علی الغیب کرتا ہے کیونکہ یہ خاصہ نبوت اور معجزہ رسالت ہے)، تو بے شک وہ اس (رسول صلی اللہ علیہ وآلہ وسلم) کے آگے اور پیچھے (علم غیب کی حفاظت کے لیے) نگہبان مقرر فرمادیتا ہے۔“

نبی غیب بتانے میں بخیل نہیں

وَمَا هُوَ عَلَى الْغَيْبِ بِضَنِينٍ<sup>۲</sup>

”اور وہ (یعنی نبی اکرم صلی اللہ علیہ وآلہ وسلم) غیب (کے بتانے) پر بالکل بخیل نہیں ہیں (مالک عرش نے ان کے لیے کوئی کمی نہیں چھوڑی)۔“

علم غیب احادیث کی روشنی میں:

رسول اللہ ﷺ نے ارشاد فرمایا: ”میں نے اپنے عزت و جلال والے رب کو بہترین صورت میں دیکھا۔ اللہ تعالیٰ نے فرمایا عالم بالا کے فرشتے کسی بات میں جھگڑ رہے ہیں۔ میں نے عرض کی تو بہتر جانتا ہے پھر اس نے اپنا دست قدرت میرے دونوں شانوں کے درمیان رکھا پر میں نے جان لیا جو کچھ آسمانوں اور زمین میں ہے۔ پھر حضور نبی اکرم ﷺ نے یہ آیت کریمہ تلاوت فرمائی، ”ہم یونہی دکھاتے ہیں ابراہیم علیہ السلام کو آسمانوں اور زمین کی عظیم سلطنت کہ وہ یقین والوں میں سے رہیں۔“<sup>۳</sup>

دوسری روایت میں ہے

”فَتَجَلَّىٰ لِي كُلَّ شَيْءٍ وَعَرَفْتُ“<sup>۴</sup>

”سو میرے لئے ہر شے روشن ہو گئی اور میں نے ہر چیز پہچان لی۔“

<sup>۱</sup>۔ الحن: ۲۶، ۲۷

<sup>۲</sup>۔ التکویر: ۲۴

<sup>۳</sup>۔ دارمی، ترمذی، السنن، کتاب تفسیر القرآن باب من سورة ص، ۵/ 342، الرقم: 3233

<sup>۴</sup>۔ ترمذی، کتاب التفسیر القرآن، باب سورة ص، الرقم: 3235

”ہم نے قرآن و حدیث سے نبی کا علم الغیب آپ کے سامنے پیش کر دیا اور نفی کی آیات کی توجیہ بھی کر دی۔ اللہ تعالیٰ اور رسول کریم کے کلام میں اختلاف نہیں ہوتا بشرطیکہ دل میں خوف خدا ہو اور آدمی پوری حدیث پر نظر رکھے۔ بعض کو ماننا اور بعض کا انکار مومن کی شان نہیں۔ اللہ تعالیٰ سب کو ہدایت دے۔“

لغت میں نبی کا معنی و مفہوم: عربی زبان میں نبی کا مطلب ہے۔ غیب کی خبریں دینے والا اور ظاہر ہے کہ غیب کی خبر وہی دے گا جسے غیب کا علم ہو گا بغیر علم کے خبر جھوٹی ہوتی ہے جبکہ نبی کی خبر قطعی سچی ہوتی ہے۔ عربی کی لغت کی معتبر کتاب المنجد میں ہے۔

والنبوة الاخبار عن الغیب أو المستقبل بالهام من الله الاخبار عن الله وما يتعلق به تعالى۔<sup>۱</sup>  
”نبوت کا مطلب ہے اللہ کی طرف سے الہام یا کرغیب یا مستقبل کی خبر دینا۔ نبی کا مطلب اللہ اور اس کے متعلقات کی خبر دینے والا۔“

النبی المخبر عن الله لانه انباء عن الله عز وجل فعيل بمعنى فاعل۔<sup>۲</sup>  
”نبی کا معنی اللہ کی خبر دینے والا کیونکہ نبی نے اللہ کی خبر دی۔ فعیل فاعل کے معنی میں۔“

النباء (محرکہ الخبر) وهما مترادفان وفرق بينهما بعض وقال الراغب النبأ خبر ذو فائدة عظيمة يحصل به علم او غلبة الظن ولا يقال للخبر في الاصل نباحتي يتضمن هذه الاشياء الثلاثة ويكون صادقا وحقه ان يعتري عن الكذب كالمتواتر وخبر الله وخبر الرسول صلى الله عليه وآله وسلم و نتضمنه معنى الخبر يقال انبأته بكذا او لتضمنه معنى العلم يقال انبأته كذا والنبی المخبر عن الله فان الله تعالى اخبره عن توحیده واطلعه على غیبه واعلم انه نبیه۔<sup>۳</sup>  
”نبا (حرکت کے ساتھ) اور خبر مترادف ہیں۔ بعض نے ان میں فرق کیا ہے۔ امام راغب کہتے ہیں نبا بڑے فائدے والی خبر ہے۔ جس سے علم قطعی یا ظن غالب ہے جس سے علم قطعی یا ظن غالب حاصل ہو جب تک ان تین شرائط کو متضمن نہ ہو خبر کو نبا نہیں کہا جاتا اور یہ خبر سچی ہوتی ہے۔ اس کا حق ہے کہ جھوٹ سے پاک ہو جیسے متواتر اور اللہ و رسول صلی اللہ علیہ وآلہ وسلم کی خبر چونکہ نبا خبر چونکہ نبا خبر کے معنی کو متضمن ہوتی ہے۔ اس لئے کہا جاتا ہے میں نے اسے خبر بتائی اور چونکہ معنی علم کو متضمن ہوتی ہے اس لئے کہا جاتا ہے کہ میں نے اسے یوں خبر بتائی۔ نبی اللہ کی طرف سے خبر دینے والا، بے شک اللہ نے آپ کو اپنی توحید کی خبر دی اور آپ کو اپنے غیب پر اطلاع دی اور آپ کو آپ کا نبی ہونا بتایا۔“

۱۔ المنجد، 784

۲۔ لسان العرب لابن منظور، افریقی، 9:14

۳۔ تاج العروس شرح القاموس للزبیدی، 121:1

کلمہ طیبہ لا الہ الا اللہ محمد رسول اللہ نماز، زکوٰۃ، حج، حج کے مہینے دن جگہ، زکوٰۃ کی شرح و شرائط، اور نماز (صلوٰۃ) کی شکل و صورت سب غیب تھا صرف اور صرف رسول اللہ صلی اللہ علیہ وآلہ وسلم کے بتانے سے ہمیں ان کی تفسیر و تشریح معلوم ہوئی۔ جو شخص نبی کے علم غیب کا انکار کرے وہ ان شرعی احکام کو قرآن یا لغت کی مدد سے ثابت کر کے دکھائے۔ قیامت تک نہیں کر سکتا۔ پھر یہ کہنے سے پہلے کہ نبی کو اللہ نے غیب کا علم نہیں دیا۔ اس کے نتائج اور اپنی عاقبت پر نگاہ رکھے۔ امت کو گمراہ نہ کرے۔ رہی یہ حقیقت کہ علم اللہ کی عطا سے ہے تو ہم ہزار بار اعلان کرتے ہیں کہ کسی مخلوق کی نہ ذات مستقل ہے نہ کوئی صفت، نہ اللہ کی عطا و کرم سے ہے مگر جو ہے اسے تسلیم تو کرنا فرض ہے۔ یہی ایمان ہے، یہی دیانت ہے۔

### غیب کی لغوی تعریف

غیب کا معنی چھپنا، پوشیدہ ہونا وغیرہ۔<sup>۱</sup>

امام راغب فرماتے ہیں غیب مصدر ہے۔ سورج آنکھوں سے اوجھل ہو جائے تو کہتے ہیں غابت الشمس سورج غائب ہو گیا۔

کل غائب عن الحاسہ و عما یغیب عن علم الانسان بمعنی الغائب یقال للشیء غیب و غائب باعتبارہ بالناس لا باللہ تعالیٰ فانہ لا یغیب عنہ الشیء قوله عالم الغیب والشہادۃ ائی ما یغیب عنکم وما تشہدونہ والغیب فی قوله ”یؤمنون بالغیب“ ما لا یقع تحت الحواس ولا تقتضیہ بدایۃ العقول وانما یعلم بخبر الانبیاء علیہم السلام و بدفعہ یقع علی الانسان اسم الاحاد۔<sup>۲</sup>

”جو چیز حاسہ سے غائب ہو اور جو کچھ انسانی علم سے چھپا ہو بمعنی غائب ہے۔ کسی چیز کو غیب یا غائب لوگوں کے اعتبار سے کہا جاتا ہے نہ کہ اللہ کے اعتبار سے کہ اس سے تو کوئی چیز غائب نہیں اور فرمان باری تعالیٰ (عالم الغیب والشہادۃ) کا مطلب ہے جو تم سے غائب ہے اللہ اسے بھی جاننے والا ہے اور جو تم دیکھ رہے ہو اسے بھی اور (یؤمنون بالغیب) میں غیب کا معنی ہے جو کچھ حواس سے بھی معلوم نہ ہو اور عقلوں میں بھی فوراً نہ آئے اسے صرف انبیاء کرام علیہم السلام کے بتانے سے جانا جاسکتا ہے جو اس کا انکار کرے اسے ملحد کہتے ہیں۔“

شرح عقائد میں ہے:

وبالجملہ العلم بالغیب امر تفرد بہ اللہ تعالیٰ لا سبیل للعباد الیہ الا باعلام منہ۔<sup>۳</sup>

”خلاصہ کلام یہ کہ علم غیب اللہ تعالیٰ کی خاص صفت ہے۔ بندوں کے لئے اس طرف کوئی راستہ نہیں سوائے اس کے بتائے

<sup>۱</sup>۔ المنجد، 892

<sup>۲</sup>۔ مفردات راغب: 367

<sup>۳</sup>۔ شرح عقائد مع البر اس: 572

اور وہ وحی کے ذریعے بتاتا ہے جیسے نبی کا معجزہ یا الہام کے ذریعے جیسے ولی کی کرامت یا نشانات و علامات سے جیسے استدلالی علم۔“

قاضی ناصر الدین بیضاوی (متوفی 791ھ) فرماتے ہیں:

المراد به الخفى الذى لا يدركه الحس ولا يقتضيه بدهاه العقل وهو قسبان لا دليل عليه وهو المعنى بقوله تعالى "وعنده مفاتيح الغيب" لا يعلمها الا هو. وقسم نصب عليه دليل كالصانع وصفاته واليوم الآخر واحواله وهو المراد به فى هذه الاية (يومنون بالغيب)۔<sup>1</sup>

”غیب سے مراد ہے وہ پوشیدہ چیز جسے حس معلوم نہ کر سکے اور نہ ہدایت عقل چاہے اس کی دو قسمیں ہیں پہلی جس پر کوئی دلیل قائم نہیں اور وہی مراد ہے اللہ کے اس فرمان میں عنده مفاتيح الغيب الخ غیب کی کنجیاں اسی کے پاس ہیں جنہیں صرف وہ جانتا ہے، دوسری جس پر دلیل قائم ہو جیسے صانع (خالق) اور اس کی صفات، یوم قیامت اور اس کے احوال اور یہی مراد اس آیہ کریمہ یومنون بالغیب میں ہے۔“

امام رازی فرماتے ہیں:

ان الغيب هو الذى يكون غائباً عن الحاسه ثم هذا الغيب ينقسم الى ما عليه دليل والى ما ليس عليه دليل فالمراد من هذه الاية مدح المتقين بانهم يومنون بالغيب الذى دل عليه الدليل بان يتفكروا ويستدلوا فيؤمنوا به وعلى هذه يدخل فيه العلم بالله تعالى وبصفاته والعلم بالآخر والعلم بالنبوة والعلم بالاحكام وبالشرائع فان فى تحصيل هذه العلوم بالاستدلال مشقه فيصلح ان يكون سبباً لاستحقاق الثناء العظيم۔<sup>2</sup>

”غائب وہ ہے جو حاسہ سے غائب ہو پھر یہ غیب دو قسم پر ہے ایک وہ جس پر دلیل قائم ہو دوسری وہ جس پر دلیل نہیں۔ اس آیہ کریمہ سے مراد متقیوں کی تعریف کرنا ہے کہ وہ اس غیب پر ایمان رکھتے ہیں جس پر دلیل قائم ہے کہ غور و فکر اور استدلال کرتے ہوئے اس پر ایمان لاتے ہیں۔ اس میں اللہ تعالیٰ کی ذات و صفات کا علم، آخرت، نبوت اور احکام شرع کا علم شامل ہے کیونکہ ان علوم کو استدلال سے حاصل کرنے میں مشقت ہے لہذا بڑی مدح و ثنا کا مستحق ہے۔“

امام رازی رحمہ اللہ مزید فرماتے ہیں:

فان قيل افتقولون العبد يعلم الغيب أم لا؟ قلنا قد بينا ان الغيب ينقسم الى ما عليه دليل

<sup>1</sup> - تفسیر بیضاوی، 7:1

<sup>2</sup> - تفسیر کبیر، 27:2



والی ما لا دلیل علیہ أما الذی لا دلیل علیہ فهو سبحانه وتعالى العالم به لا غیرہ وأما الذی علیہ دلیل فلا یمتنع ان تقول نعلم من الغیب ما لنا علیہ دلیل ویفید الکلام فلا یلتبس۔<sup>۱</sup>  
 ”اگر کہا جائے کیا تم یہ کہتے ہو کہ بندہ غیب جانتا ہے یا نہیں؟ ہم کہتے ہیں کہ ہم بیان کر آئے ہیں کہ غیب کی دو قسمیں ہیں ایک وہ جس پر دلیل ہے اور دوسرا وہ جس پر کوئی دلیل نہیں۔ وہ جس پر کوئی دلیل نہیں وہ اللہ سبحانہ و تعالیٰ کا علم ہے، کسی اور میں یہ صفت نہیں پائی جاتی مگر جس پر دلیل قائم ہے سو کچھ مانع نہیں کہ ہم کہیں کہ ہم وہ غیب جانتے ہیں جس پر دلیل ہے۔ یہ کلام مفید ہے اس میں کوئی شک نہیں۔“

امام ابو عبد اللہ محمد بن احمد انصاری القرطبی (متوفی 671ھ) فرماتے ہیں:

(یومنون) یصدقون، والایمان فی اللغۃ التصدیق... الغیب کل ما أخبر به الرسول مما لا یتہدی الیہ العقول من اشرط الساعة وعذاب القبر والحشر والنشر والصراط والمیزان والجنة والنار۔<sup>۲</sup>  
 ”(ایمان لاتے ہیں یعنی) تصدیق کرتے ہیں۔ لغت میں ایمان کا مطلب ہے تصدیق..... غیب ہر شے جس کی رسول اللہ صلی اللہ علیہ وآلہ وسلم نے خبر دی، جس کی طرف عقل رہنمائی نہ کر سکے مثلاً قیامت کی شرطیں، عذاب قبر، حشر و نشر، پل صراط، میزان، جنت و جہنم۔“

امام قرطبی سورۃ الانعام کی آیت: 59 عندہ مفاتیح الغیب لا یعلمہا الا هو کے تحت لکھتے ہیں: ”فان الله تعالى عنده علم الغیب و بیده الطرق الموصلة الیہ، لا یملکها الا هو فمن شاء اطلعه علیہا اطلعه ومن شاء حجبہ عنها ولا یكون ذلك من افاضته الا علی رسلہ بدلیل قوله تعالى وما کان الله لیطلعکم علی الغیب ولكن الله یجتبی من رسلہ من یشاء وقال عالم الغیب فلا یظہرہ علی غیبہ احدا الا من ارتضی من رسول۔“<sup>۳</sup>

”سوال اللہ کے پاس غیب کا علم ہے (یعنی جو مخلوق سے پوشیدہ ہے اسے اللہ جانتا ہے) اور اسی کے ہاتھ میں غیب تک پہنچانے والے راستے ہیں۔ وہی ان کا مالک ہے سو جس کو ان پر اطلاع دینا چاہے اطلاع دیتا ہے اور جن سے پردے میں رکھنا چاہے پردے میں رکھتا ہے اور اس کی فیضان صرف رسول پر ہوتا ہے۔“  
 منافقین کے متعلق حضور صلی اللہ علیہ وسلم کا علم:

وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ۔<sup>۴</sup>

۱۔ تفسیر کبیر، 2: 28

۲۔ الاحکام القرآن للقرطبی، 1: 114-115

۳۔ الجامع لاحکام القرآن للقرطبی، 7: 3

۴۔ آل عمران، 3: 179

”اور اللہ کی یہ شان نہیں کہ (اے عامۃ الناس!) تمہیں غیب پر مطلع فرمادے لیکن اللہ اپنے رسولوں سے جسے چاہے (غیب کے علم کے لیے) چن لیتا ہے۔“

”اللہ کی سنت جاری ہے کہ عوام کو اپنے غیب پر اطلاع نہیں دیتا بلکہ تمہارے لئے اس امتیاز ایمان و نفاق کے سلسلہ میں بجز اس کے کوئی رستہ نہیں کہ امتحانات ہوں جیسے ہم نے ذکر کیا کہ آفات و آلام نازل ہوں تاکہ اس وقت موافق و منافق میں تمیز ہو سکے۔ رہا اس پر خبردار ہونا علم غیب پر دسترس حاصل کر لے تو یہ نبیوں کا خاصہ ہے اسی لئے فرمایا لیکن اللہ اپنے رسولوں میں سے جسے چاہے چن لیتا ہے پھر خصوصی طور پر ان کو باتا ہے کہ یہ مومن ہے اور یہ منافق..... یہ احتمال بھی ہے کہ اللہ اپنے رسولوں سے جسے چاہتا ہے چن لیتا ہے پھر نبیوں کے ذریعے احکام شرع بھیج کر اپنی مخلوق کا امتحان لیتا ہے یہاں تک کہ اس جانچ سے دونوں جماعتیں ممتاز ہو جاتی ہیں۔ یہ احتمال بھی ہے کہ یہ معنی ہو کہ اللہ تعالیٰ ایسا نہیں کہ تم سب کو غیب پر اطلاع کر دے جیسے رسول کو علم غیب دیتا ہے کہ تم رسولوں سے بے نیاز ہو جاؤ بلکہ اللہ اپنے بندوں میں خاص کو رسالت سے سرفراز فرماتا ہے پھر باقیوں کو ان رسولوں کی اطاعت کا مکلف بناتا ہے۔“

امام فخر الدین رازی سورۃ التوبہ کی آیت: 82 کے تحت لکھتے ہیں:

”اللہ تعالیٰ منافقین کے تمام احوال پر نبیوں کو اطلاع دیتا رہا اور تفصیل بتاتا رہا اور وہ ان خبروں کو ہمیشہ سچ ہی پاتے۔ سوان سے کہا گیا کہ اگر یہ خبریں اللہ کے بتانے سے نہ ہوتیں تو اس میں سچائی کس طرح جمع ہو جاتی۔ محمد کی اپنی بات ہوتی تو اس میں اختلاف و تفاوت واضح ہوتا ہے۔ جب ایسا کبھی ظاہر نہیں ہوا تو ہمیں معلوم ہو گیا کہ یہ سب کچھ محض اللہ کے بتانے سے ہے۔“

فاغرض عنہم کے متعلق تفسیر کبیر میں ہے:

”اس کا مطلب ہے کہ ان منافقین کی پردہ داری فرمائیں اور ان کے نام سرعام لے کر ان کو رسوا نہ کریں۔ اللہ نے منافقین کے معاملات کو چھانے کا حکم دیا، یہاں تک کہ اسلام کا معاملہ درست اور مضبوط ہو جائے۔“

امام رازی رحمہ اللہ آیہ کریمہ ”ولا یحیطون بشی من علمہ الا بشاء“ اور وہ نہیں پاتے اس کے علم میں سے مگر جتنا وہ چاہے۔“ کے تحت لکھتے ہیں: ”یعنی لوگوں کو غیب کا علم نہیں مگر ہاں جب کسی نبی کو اس نے کسی غیب کی اطلاع کر دی تو اس کو علم غیب حاصل ہو جاتا ہے جیسے فرمایا: وہ عالم غیب ہے اپنے غیب پر کسی کو مسلط نہیں کرتا مگر جس نبی کو اس کے لئے چن لے۔“

۱- تفسیر کبیر، 9: 111

۲- تفسیر کبیر، 10: 196

۳- تفسیر کبیر، 10: 195

۴- تفسیر کبیر، 7: 11

”تمام اہل اسلام نے اس آیت سے دلیل پکڑی ہے کہ غیبی امور کی معرفت اللہ کے بتائے بغیر کسی طرح حاصل نہیں ہو سکتی، اسے علم نجوم، کہانت اور ماہرانہ نظر سے حاصل نہیں کیا جاسکتا۔ اس کی مثال اللہ کا فرمان ہے اسی کے پاس غیب کی کنجیاں ہیں جنہیں اس کے سوا کوئی نہیں جانتا اور فرمان باری تعالیٰ ہے وہ غیب جاننے والا ہے۔ سوا اپنے غیب پر بجز اپنے پسندیدہ رسولوں کے کسی کو مسلط نہیں کرتا۔“

اور ”وَعَلَّمَ آدَمَ الْأَسْمَاءَ كُلَّهَا“<sup>۱</sup> کے تحت لکھتے ہیں:

”مشہور بات یہی ہے کہ اسماء سے مراد تمام مخلوق کی اجناس و اقسام کے نام ہیں ان مختلف زبانوں میں جن کو اولاد آدم آج تک استعمال کر رہی ہے مثلاً عربی، فارسی، رومی وغیرہ۔ اولاد آدم ان زبانوں میں گفتگو کرتی تھی جب آدم علیہ السلام کی وفات ہوئی اور آپ کی اولاد دنیا کے کونے کونے ان زبانوں میں سے کسی ایک زبان میں بات کرنی شروع کر دی اور ان لوگوں پر وہی زبان غالب آگئی جب مدت لمبی ہو گئی اور یکے بعد دیگرے قومیں رخصت ہوتی گئیں تو لوگ باقی زبانیں بھول گئے۔ یہی سبب ہے اولاد آدم میں مختلف زبانوں کے اختلاف۔“<sup>۲</sup>

”ہمارے علماء نے فرمایا اس زمانے میں حالات میں انقلاب آ گیا ہے۔ لوگ نجومیوں اور کاہنوں کے پاس آتے ہیں خصوصاً مصر میں کہ ان کے رئیسوں، ان کے پیروکاروں اور ان کے امراء میں نجومیوں کی خدمات حاصل کرنا بہت عام ہے بلکہ بہت سے دین و فقہ کی طرف منسوب ہونے والے (علماء) بھی دھوکہ کھا جاتے ہیں۔ وہ ان کاہنوں (غیب کے دعویداروں) اور ماہروں، قیامہ شناسوں کے پاس آتے ہیں۔ پھر یہ لوگ بڑے ناز و انداز سے ان کو محال باتوں کے ہونے کا اطمینان دلاتے اور ان سب سے مال نکالتے ہیں۔ سوان باتوں سے وہ سراب (دو پہر کو پانی کی طرح نظر آنے والی ریت) اور آل (دو پہر کو فضا میں چمکتے پانی کے قطرے) ہی حاصل کر سکتے ہیں یعنی صفر، ان کے مسلک سے فساد و گمراہی ہی مل سکتی ہے۔ بہر حال یہ سب بڑے گناہ ہیں کیونکہ حضور نبی اکرم صلی اللہ علیہ وآلہ وسلم نے فرمایا ان کیپاس آنے والے کی چالیس دن تک نماز قبول نہیں ہوتی۔ تو کیا حال ہوگا ان لوگوں کا جو ان کے دامن سے وابستہ ان پر اپنے مال خرچ کرتے اور ان کی باتوں پر اعتماد کرتے ہیں۔ امام مسلم رحمہ اللہ نے (ام المؤمنین حضرت) عائشہ رضی اللہ عنہا سے روایت کی کہ رسول اللہ صلی اللہ علیہ وآلہ وسلم سے لوگوں نے کاہنوں (بزعم خود غیب دان) کے متعلق پوچھا تو آپ صلی اللہ علیہ وآلہ وسلم نے فرمایا کاہن کچھ نہیں۔ صحابہؓ نے عرض کیا کیا رسول اللہ صلی اللہ علیہ وآلہ وسلم ان کی باتیں بسا اوقات سچی نکل آتی ہیں تو حضور نبی اکرم صلی اللہ علیہ وآلہ وسلم نے فرمایا کہ ”کلمہ حق کوئی جن کہیں سے لے آتا ہے اور اسے اپنے دوست کاہن کے کان میں ڈال دیتا ہے تو پھر یہ لوگ اس کے ساتھ سو جھوٹ ملا دیتے ہیں اور امام بخاریؒ نے ام المؤمنین حضرت عائشہ رضی

<sup>۱</sup> تفسیر کبیر، 2: 209

<sup>۲</sup> البقرہ

<sup>۳</sup> تفسیر کبیر، 2: 176

اللہ عنہا سے روایت کی کہ انہوں نے حضور نبی اکرم صلی اللہ علیہ وآلہ وسلم کو فرماتے سنا کہ فرشتے بادل میں اتر کر کسی ایسی بات کا ذکر کرتے ہیں جس کا آسمانوں پر فیصلہ ہوا ہو۔ شیطان چوری سے انہیں سن لیتے اور کاہنوں کو بتا دیتے ہیں جس میں وہ اپنی طرف سے سو جھوٹ ملا لیتے ہیں۔“

امام رازی لکھتے ہیں: ”فراء نے کہا حضور نبی اکرم صلی اللہ علیہ وآلہ وسلم کے پاس آسمانی غیب آتا ہے جو نفیس چیز ہے۔ پھر آپ اس کے عطا فرمانے میں تم سے بخل نہیں کرتے۔ ابوعلی فارسی نے کہا مطلب یہ کہ حضور نبی اکرم صلی اللہ علیہ وآلہ وسلم غیب واضح طور پر بتا دیتے ہیں اور کاہن کی طرح چھپاتے نہیں جو مٹھائی لے کر بتاتا ہے۔ (وہ بھی غلط)۔“

”قُلْ لَا أَقُولُ لَكُمْ عِنْدِي خَزَائِنُ اللَّهِ“ کے تحت لکھتے ہیں:

”مراد یہ ہے کہ رسول اللہ صلی اللہ علیہ وآلہ وسلم اللہ کے سامنے اپنی عاجزی ظاہر فرمائیں اور اپنی بندگی کا اعتراف فرمائیں تاکہ آپ کے بارے میں ایسے عقیدے نہ رکھے جائیں جیسے عیسائیوں نے مسیح کے متعلق گھڑے ہیں۔“

”یہ ہے کہ جو مطالبے تم مجھ سے کر رہے ہو ان کو تو صرف اللہ کی قدرت سے حاصل کیا جاسکتا ہے پس اس کلام کا مقصد یہ ہے کہ عاجزی و کمزوری کا اظہار کرنا اور یہ بتانا ہے کہ جن معجزات کا مطالبہ تم سرکار سے کرتے آئے ہو، وہ ان کو پورا کرنے میں مستقل قدرت نہیں رکھتے۔“

”اس کی وضاحت میں یہ ہے کہ میں اس قدرت کے ساتھ موصوف ہونے کا دعویٰ نہیں کرتا جو صرف اللہ تعالیٰ کے لائق ہے۔ (لا اعلم الغیب) کا مطلب یہ ہے کہ اس صفت علم سے موصوف ہونے کا دعویدار ہی نہیں جو اللہ کی صفت خاصہ ہے دونوں باتوں کے مجموعے سے یہ مفہوم نکلا کہ حضور نبی اکرم صلی اللہ علیہ وآلہ وسلم خدا ہونے کا دعویٰ نہیں فرما رہے۔“

لا رطب ولا یابس الا فی کتاب مبین لوح محفوظ میں ہر چیز لکھنے کے تین فائدے ہیں:

”اللہ تعالیٰ نے یہ تمام حالات لوح محفوظ میں اس لئے لکھے ہیں کہ فرشتے اسے دیکھ کر معلوم کر لیں کہ مخلوق میں اللہ کے علم کے مطابق کیا کچھ کرنا ہے۔ اللہ سے تو زمین و آسمان کی کوئی شے غائب نہیں۔ اس میں کامل و تام عبرت ہے۔ ان فرشتوں کے لئے جو لوح محفوظ پر مقرر ہیں کہ وہ صحیفہ کائنات میں ہونے والے امور کا لوح محفوظ میں لکھے گئے امور سے مقابلہ کرتے اور اس کے موافق پاتے ہیں۔ دوم یہ بھی کہہ سکتے ہیں کہ اللہ تعالیٰ نے ہر پتے اور دانے کا لوح محفوظ میں ذکر کر کے مکلفین کو حساب و کتاب پر تنبیہ کی ہے اور ان کو بتا دیا کہ وہ دنیا میں جو کچھ کر رہے ہیں وہ اللہ سے ذرہ بھر چھپا نہیں اس لئے کہ جب وہ ان امور میں سستی نہیں کرتا جن کا ثواب و عذاب اور تکلیف سے کوئی تعلق نہیں تو ان امور کے لکھنے میں بطریق اولیٰ سستی نہیں کرتا جن کا تعلق ثواب و عذاب سے ہے۔ سوم اللہ تعالیٰ تمام موجودات کے حالات کو جانتا ہے تو اس

تفسیر قرطبی، 4:7

تفسیر کبیر، 74:31

تفسیر کبیر، 231:12

کے علم کے خلاف ہونا محال ہے ورنہ اس کی جہالت لازم آئے گی تو جب اس نے تمام موجودات کے حالات پوری تفصیل سے لکھ دے۔ اب بھی ان میں تبدیلی نہیں ہو سکتی ورنہ جہالت لازم آئے گی۔“

تفسیر کی اہمات کتب سے واضح ہوتا ہے کہ علم غیب کا عقیدہ حضور نبی اکرم صلی اللہ علیہ وآلہ وسلم کے بارے میں عقلی و نقلی دلائل سے ثابت ہے۔ جو کہ اہل سنت و جماعت اور تمام اسلام کا عقیدہ رہا ہے اور آج ہمارا بھی یہی عقیدہ ہے۔

حضرت معاذ بن جبل رضی اللہ عنہ سے روایت ہے کہ ایک دن صبح کی نماز کے لئے رسول اللہ صلی اللہ علیہ وآلہ وسلم کچھ تاخیر سے تشریف لائے یوں لگتا تھا کہ سورج نکل آیا ہے۔ آپ صلی اللہ علیہ وآلہ وسلم جلدی سے تشریف لائے تکبیر ہوئی، مختصر نماز پڑھائی، سلام پھیر کر با آواز بلند فرمایا اپنی جگہ بیٹھے رہو پھر ہماری طرف رخ انور پھیر کر فرمایا۔ میں تمہیں تاخیر کی وجہ بتاتا ہوں، میں رات کو اٹھا، وضو کر کے جو مقدر میں تھی نماز پڑھی، مجھے نماز میں اونگھ آگئی دیکھا تو سامنے بہترین شکل و صورت میں میرا پروردگار تھا۔

فقال يا محمد قلت لبيك رب قال فيما يختصم البلاء الاعلى قلت لا ادرى قالها ثلث قال فوضع

كفه بين كتفي حتى وجدت برداً ناعماً له بين ثديي فتجلى لي كل شيء وعرفت... الخ<sup>1</sup>

”فرمایا: اے محمد! میں نے عرض کی، پروردگار! حاضر ہوں۔ فرمایا: فرشتے کس بات میں بحث کر رہے ہیں؟ میں نے عرض کی: مجھے معلوم نہیں۔ یہی بات تین بار فرمائی۔ فرمایا: میں نے دیکھا اس نے اپنا دست اقدس میرے دو شانوں کے درمیان رکھا یہاں تک کہ میں نے اس کی انگلیوں کی ٹھنڈک اپنے سینے میں محسوس کی (انگلیوں سے مراد جو بھی ہے) پھر ہر چیز مجھ پر روشن ہو گئی اور میں نے پہچان لی..... الخ۔“

حضرت حذیفہ بن یمان ص فرماتے ہیں کہ رسول اللہ صلی اللہ علیہ وآلہ وسلم ہمارے درمیان کھڑے ہوئے: ”کوئی چیز نہ چھوڑی، قیامت تک ہونے والی ہر چیز بتادی جس نے یاد رکھی، یاد رکھی اور جو بھول گیا سو بھول گیا۔ میرے ان ساتھیوں کو علم ہے، اس میں سے کوئی بات میں بھول جاتا ہوں پھر ہوتے دیکھتا ہوں تو یاد آ جاتی ہے جیسے کوئی شخص دوسرے کا چہرہ پہچانتا ہے پھر وہ اس سے غائب ہو جاتا ہے پھر جب اسے دیکھتا ہے تو پہچان لیتا ہے۔“<sup>2</sup>

حضرت ثوبان رضی اللہ عنہ فرماتے ہیں حضور صلی اللہ علیہ وآلہ وسلم نے فرمایا: جب میری امت میں تلوار چلے گی تو قیامت تک نہ اٹھے گی اور قیامت قائم نہ ہوگی جب تک میری امت کے کچھ قبائل مشرکین سے نہ مل جائیں یہاں تک کہ میری امت کے بعض گروہ بتوں کی عبادت کریں گے (جیسے گاندھی، نہرو، ٹیل کی یا آج امریکی سامراج کی) میری امت میں تیس جھوٹے پیدا ہوں گے۔ ”ہر ایک نبوت کا دعویٰ کرے گا حالانکہ میں آخری نبی ہوں، میرے بعد کوئی نبی نہیں اور میری

تفسیر کبیر، 11:13

<sup>1</sup>۔ ترمذی، کتاب التفسیر القرآن، باب سورة ص، الرقم: 3235، احمد، ترمذی، امام بخاری نے صحیح کہا، مشکوٰۃ: 72

<sup>2</sup>۔ بخاری، الصحیح، کتاب القدر، باب دکان امر اللہ قدر المقدور، 6/2435، الرقم: 6230، مسلم، مشکوٰۃ: 461



امت کا ایک گروہ ہمیشہ حق پر رہے گا، مخالف ان کا کچھ نہ بگاڑ سکے گا یہاں تک کہ اللہ کا حکم آجائے گا۔“  
حضرت ابو ہریرہ ص سے روایت ہے: ”رسول اللہ صلی اللہ علیہ وآلہ وسلم نے فرمایا: قیامت اس وقت تک قائم نہیں ہوگی جب تک دو بڑی جماعتیں جنگ نہ کریں اور ان میں بہت بڑی خونریزی ہوگی، دونوں کا دعویٰ ایک ہی ہوگا (یعنی اسلام)..... الخ۔“

نوٹ: رسول اللہ صلی اللہ علیہ وآلہ وسلم کا یہ کلی علم پہلے دن سے ہی آپ کو حاصل نہیں ہو گیا بلکہ بتدریج آپ صلی اللہ علیہ وآلہ وسلم پہ اس کا نزول ہوا چونکہ قرآن کریم کے نزول میں 23 سال لگے ہیں لہذا ہر وہ بات جس کا آپ صلی اللہ علیہ وآلہ وسلم کو پہلے علم نہ تھا وہ بعد میں آپ صلی اللہ علیہ وآلہ وسلم کو معلوم ہو گئی۔

سختی اور نرمی کا معاملہ کرنے والے دو فرشتے، دو انبیاء اور دو صحابہ رضی اللہ عنہما  
امام طبرانی رحمہ اللہ ثقہ راویوں کی سند سے نقل کرتے ہیں:

عن أم سلمة أن النبي صلى الله عليه وسلم قال: إن في السماء ملكين أحدهما يأمر بالشدة، والآخر يأمر باللين، وكل مصيب: جبريل وميكائيل، ونبیان أحدهما يأمر باللين والآخر يأمر بالشدة وكل مصيب، وذکر إبراهيم ونوحا، ولی صاحبان أحدهما يأمر باللين والآخر بالشدة وكل مصيب وذکر أبابکر وعمر

حضرت ام سلمہ رضی اللہ عنہا سے مروی ہے کہ نبی اکرم صلی اللہ علیہ وسلم نے ارشاد فرمایا: آسمان میں دو فرشتے ہیں جن میں سے ایک سختی کا معاملہ کرتا ہے دوسرا نرمی کا اور دونوں حق پر ہیں (ایک) جبرائیل علیہ السلام ہیں (دوسرے) میکائیل علیہ السلام۔ اور دو نبی ہیں جن میں سے ایک نرمی کا معاملہ فرماتے ہیں دوسرے سختی کا اور دونوں حق پر ہیں پھر آپ نے حضرت ابراہیم اور حضرت نوح (علیہما السلام) کا ذکر فرمایا۔ اور میرے بھی دو دوست ہیں ان میں سے ایک نرمی کا معاملہ کرتا ہے اور دوسرا سختی کا اور یہ دونوں بھی حق پر ہیں پھر آپ صلی اللہ علیہ وسلم نے حضرت ابوبکر رضی اللہ عنہ اور حضرت عمر رضی اللہ عنہ کا نام لیا۔

راویہ حدیث حضرت ام سلمہ رضی اللہ عنہا

حضرت ام سلمہ بنت امیہ رضی اللہ عنہا کا نام و نسب اور ولادت  
نبی کریم صلی اللہ علیہ وسلم نے حضرت زینب بنت خزیمہ رضی اللہ عنہا کی وفات کے بعد ام المؤمنین حضرت سیدہ ام سلمہ رضی اللہ عنہا سے نکاح فرمایا اور ان کو اسی گھر میں ٹھہرایا جس میں حضرت زینب بنت خزیمہ رضی اللہ عنہا رہا کرتی تھیں۔ ان کا

۱۔ ترمذی، السنن، کتاب الفتن، باب لا تقوم الساعة حتی یخرج کذابون، 4/432، الرقم: 2219، ابوداؤد، ترمذی، مشکوٰۃ: 465

۲۔ بخاری، الصحیح، کتاب الفتن، باب خروج النار، 6/2605، الرقم: 6704

نام ہند تھا۔ نسب یوں ہے: ”ہند بنت ابوامیہ“۔ ان کا تعلق قریش کے خاندان مخزوم سے تھا۔ ان کی والدہ کا نام عاتکہ بنت عامر بن ربیعہ بن عبدالمطلب تھا۔ جو بنو فراس سے تعلق رکھتی تھیں۔ حضرت ام سلمہ رضی اللہ عنہا کے والد ابوامیہ کی سخاوت و فیاضی بڑی مشہور تھی۔ جب بھی وہ کسی سفر میں جاتے تو اپنے تمام ساتھیوں کی کفالت خود کرتے۔ اسی لیے ان کا لقب ”زاد الراكب“ یعنی ”مسافروں کے سفر کا سامان“ پڑ گیا تھا۔

آپ کی ولادت نبی کریم صلی اللہ علیہ وسلم کی بعثت سے نو سال قبل عام الفیل میں ہوئی۔ آپ کی پرورش ابوامیہ جیسے سخی باپ کی آغوش تربیت میں بڑے ناز و نعم سے ہوئی۔ آپ شادی تک نہایت آرام و آسائش کی زندگی بسر کرتی رہیں۔ قبول اسلام اور پہلا نکاح: ام المؤمنین حضرت ام سلمہ رضی اللہ عنہا بھی ان مبارک ہستیوں میں سے ہیں جنہوں نے اسلام کے ابتدائی دور میں اسلام قبول کیا۔ ان کا پہلا نکاح ان کے چچا زاد بھائی عبداللہ بن عبدالاسد سے ہوا تھا جو نبی کریم صلی اللہ علیہ وسلم کے پھوپھی زاد اور رضاعی بھائی تھے۔ ان سے حضرت ام سلمہ رضی اللہ عنہا کے چار بچے ہوئے۔ جن کے نام یوں ہیں: ”سلمہ، عمر، رقیہ اور زینب“۔ یہ دونوں میاں بیوی اسلام قبول کرنے میں سابقین اولین میں سے تھے۔ ان کے بارے میں لکھا ہے کہ آپ دس شخصوں کے بعد مسلمان ہوئے یعنی آپ گیارہویں مسلمان تھے۔ حضرت ام سلمہ اور ان کے شوہر عبداللہ بن عبدالاسد کے اسلام قبول کرنے کا واقعہ ذیل میں پیش کیا جاتا ہے۔

اللہ جل شانہ نے جب اپنے محبوب نبی مکرم صلی اللہ علیہ وسلم کو اس دنیا میں مبعوث فرمایا تو اس وقت عرب کی حالت بڑی خراب اور خستہ تھی۔ ہر طرف کفر و شرک کی تاریکیاں چھائی ہوئی تھیں۔ گناہوں کا بازار گرم تھا۔ ایک معبود برحق کی بجائے اپنے ہاتھوں سے بنائے ہوئے نہ جانے کتنے باطل خداؤں کی لوگ عبادت کرتے تھے۔ بیٹیوں کو زندہ دفن کر دینا لوگ بہادری کی علامت تصور کرتے تھے۔ شراب نوشی، قمار بازی اور طرح طرح کی برائیوں میں عرب کا پورا معاشرہ جکڑا ہوا تھا۔

ایسے تاریک ماحول میں اللہ جل شانہ نے نبی کریم صلی اللہ علیہ وسلم کو اسلام و ایمان کی روشنی بکھیرنے کے لیے مبعوث فرمایا تاکہ کفر و شرک کی ظلمتوں میں وحدانیت و رسالت کا نور لوگوں کے دلوں کو روشن و منور کر دے۔

نبی کریم صلی اللہ علیہ وسلم کے اعلان نبوت کے بعد جہاں کفر و شرک کے ایوانوں میں زلزلہ پھا ہوا وہیں نیک اور سعید فطرت انسانوں نے آپ صلی اللہ علیہ وسلم کے پیغام توحید و رسالت کو دل و جان سے قبول کر لیا اور اپنے آپ کو نبی کریم صلی اللہ علیہ وسلم کی غلامی میں اس طرح دے دیا کہ اسلام کے لیے انھوں نے ہر ستم گوارا کر لیا یہاں تک کہ اسلام کے لیے ان میں سے سیکڑوں نیک انسانوں نے اپنی جانوں کا نذرانہ بھی قربان کر دیا۔

نبی کریم صلی اللہ علیہ وسلم کی دعوت کو ابھی صرف دس افراد نے ہی قبول کیا تھا۔ ایک دن آپ صلی اللہ علیہ وسلم دار ارقم میں تشریف فرما تھے اور چند ایک دوسرے صحابہ رضی اللہ عنہم بھی موجود تھے۔ اسی دوران عبداللہ بن عبدالاسد جو زیادہ تر ابو سلمہ کے نام سے مشہور تھے اور نبی کریم صلی اللہ علیہ وسلم کے پھوپھی زاد اور رضاعی بھائی تھے حاضر ہوئے۔ ان کے ساتھ ان کی

بیوی ہند (ام سلمہ) بھی تھیں۔

جب نبی کریم صلی اللہ علیہ وسلم نے اپنے پھوپھی زاد اور رضاعی بھائی کو ان کی بیوی کے ساتھ دیکھا تو بے حد خوش ہوئے اور فرمایا: ”کیسے آئے ہو؟“ اور پھر محبت سے اسلام کی دعوت دیتے ہوئے قرآن مجید پڑھ کر سنایا۔

قرآن مجید سننے کے بعد حضرت ابوسلمہ عبداللہ بن عبدالاسد نے کہا: ”بھائی کے رشتے سے میرا بھی یہ حق بنتا ہے کہ میں بھی اس روشنی سے اپنی روح کو منور کروں جس سے دوسرے فیض حاصل کر رہے ہیں۔“ جب یہ الفاظ نبی کریم صلی اللہ علیہ وسلم نے سنے تو آپ صلی اللہ تعالیٰ علیہ وسلم کا مبارک چہرہ خوشی سے تھما اٹھا، حضرت ابوسلمہ نے دوبارہ عرض کی: ”ہم دونوں میاں بیوی کو مسلمان کر کے اپنی غلامی میں داخل کر لیجیے۔“ اس طرح حضرت ام سلمہ رضی اللہ عنہا اور ان کے شوہر نے اسلام قبول کیا اور ایسی سعادت حاصل کی کہ یہ دونوں میاں بیوی دس کے بعد گیارہویں اسلام قبول کرنے والے کہلائے۔ حبشہ کی طرف پہلی ہجرت: ابتدائی تین سال تک نبی کریم صلی اللہ علیہ وسلم نے در پردہ تبلیغ فرمائی۔ لیکن جب آپ صلی اللہ علیہ وسلم نے اللہ عزوجل کے حکم سے اعلانیہ دعوت دین کا کام شروع کیا تو یہ کفار و مشرکین کو بہت گراں گذرا اور انھوں نے مسلمانوں کو طرح طرح سے ستانا اور تکلیف دینا شروع کر دیا۔

یوں تو حضرت ام سلمہ اور حضرت ابوسلمہ رضی اللہ عنہما کا تعلق عرب کے مشہور و معروف اور بڑے قبیلے سے تھا۔ ان کے والدین کا مقام پورے عرب میں بڑا اونچا تھا۔ لیکن جب انھوں نے اسلام قبول کر لیا تو ان کے رشتے داروں نے ان سے تعلقات توڑ لیے اور انھیں طرح طرح سے اذیت پہنچانے لگے۔ ان پر ایسی ایسی سختیاں کی گئیں کہ جن کے تصور سے دل گھبرا اٹھتا ہے۔ تاریخ و سیرت کی کتابوں میں ایسے واقعات لکھے ہوئے ہیں۔ جیسے جیسے اسلام کے ان متوالوں پر مصیبتوں کے پہاڑ توڑے جاتے ویسے ویسے ان کی اسلام سے محبت اور ثابت قدمی میں اضافہ ہوتا جاتا۔ نبی کریم صلی اللہ علیہ وسلم کے ان جاں نثاروں نے ہر ظلم و ستم کو ہنس ہنس کر برداشت کیا۔

اعلانِ نبوت کے پانچویں سال رجب المرجب کا مہینہ تھا۔ جب کہ کفار و مشرکین کے ظلم و ستم عروج پا چکے تھے۔ آخر کار نبی کریم صلی اللہ علیہ وسلم نے اس بات کی اجازت عطا فرمادی کہ جو مکہ مکرمہ چھوڑ کر جانا چاہے حبشہ چلا جائے کیوں کہ وہاں کا بادشاہ نجاشی بڑا انصاف پسند اور کشادہ قلب ہے۔ لہذا گیارہ مردوں اور چار عورتوں پر مشتمل چھوٹا سا قافلہ اپنے وطن مکہ مکرمہ کو الوداع کہتے ہوئے حبشہ کی طرف روانہ ہوا۔ اس قافلے کے امیر حضرت عثمان بن مظعون رضی اللہ عنہ تھے۔ اسلام کی اس سب سے پہلی ہجرت میں حضرت ابوسلمہ بن عبدالاسد رضی اللہ عنہ اور ان کی بیوی حضرت ام سلمہ بنت ابوامیہ رضی اللہ عنہا بھی شامل تھیں۔

جب مشرکین مکہ کو اس بات کا علم ہوا تو انھیں ڈر لگنے لگا کہ کہیں حبشہ کے ساتھ ان کے تجارتی تعلقات متاثر نہ ہو جائیں۔ ان کا یہ خیال تھا کہ حبشہ کی طرف ہجرت کر کے جانے والے مسلمانوں کی باتوں میں آکر بادشاہ حبشہ نجاشی ان سے تعلقات نہ توڑ لے۔ اس لیے انھوں نے آپس میں مشورہ کیا کہ حبشہ کے بادشاہ نجاشی کے پاس اپنا ایک آدمی بھیجیں۔

چنانچہ انھوں نے کچھ سامان وغیرہ جمع کیا جو بہ طور ہدیہ بادشاہ کی خدمت میں پیش کیا جانا تھا۔ پھر انھوں نے وہ تمام مال و اسباب دے کر عبداللہ بن ربیعہ الحزومی اور عمرو بن العاص (یہ دونوں اُس وقت تک اسلام نہ لائے تھے) کو حبشہ کی طرف روانہ کیا۔ انھوں نے جا کر بادشاہ کی خدمت میں وہ تحفے تحائف پیش کیے اور بتایا کہ ہم قریش کے سفیر ہیں۔ ہم آپ سے درخواست کرتے ہیں کہ آپ کے پاس ہمارے خاندان کے کچھ لوگ آئے ہیں اور انھوں نے آپ کی پناہ لے رکھی ہے۔ انھوں نے اپنے باپ دادا کا دین چھوڑ کر نیا دین (اسلام) قبول کر رکھا ہے۔ آپ مہربانی کر کے انھیں ہمارے حوالے کر دیں۔ بادشاہ دراصل خدا ترس اور نیک فطرت تھا وہ فوراً معاملہ بھانپ گیا اور صاف انکار کر دیا۔

مشرکین مکہ کا وفد ناکام و نامراد لوٹا۔ حبشہ میں مسلمان سکون و اطمینان کی زندگی گزارنے لگے۔ اسی دوران حضرت ہند بنت عاتکہ (ام سلمہ) رضی اللہ عنہا اور عبداللہ بن عبدالاسد (ابو سلمہ) رضی اللہ عنہ کو اللہ تعالیٰ نے ایک بچہ عطا فرمایا جس کا نام ”سلمہ“ رکھا گیا۔ یہ بچہ ان دونوں میاں بیوی کو اتنا پیارا تھا کہ اسی کے نام سے یہ دونوں تاریخ کے اوراق میں ”ابو سلمہ“ اور ”ام سلمہ“ کی کیتا سے مشہور ہوئے اور ان کا اصل نام پس پشت چلا گیا۔

حبشہ میں مسلمانوں کو اللہ تعالیٰ جل شانہ کے احکام پر عمل پیرا ہونے کی مکمل آزادی تھی۔ ایک روز انھیں کہیں سے یہ خبر ملی کہ کفار و مشرکین نے نبی کریم صلی اللہ علیہ وسلم سے صلح کر لی ہے اور وہ سب مسلمان ہو گئے ہیں۔ اس خبر کو سننے کے بعد مہاجرین میں یہ تڑپ اور ولولہ پیدا ہوا کہ وہ جلد سے جلد نبی کریم صلی اللہ علیہ وسلم کی بارگاہ میں مکہ مکرمہ حاضر ہو کر اپنے محبوب آقا صلی اللہ علیہ وسلم کی زیارت کر سکیں۔

سب لوگ واپسی کی تیاری کرنے لگے کہ بنو کنانہ کا ایک شخص وہاں پہنچا اور اس نے بتایا کہ تم لوگوں تک جو خبر پہنچی ہے وہ جھوٹ ہے مکہ کے کفار و مشرکین اب بھی اپنی پرانی روش پر سختی سے قائم ہیں۔

یہ بتانے کے بعد بنو کنانہ کا وہ شخص چلا گیا تو مہاجرین سوچ میں پڑ گئے کہ آخر سچائی کیا ہے؟ چنانچہ انھوں نے یہ فیصلہ کیا کہ ہمیں نبی کریم صلی اللہ علیہ وسلم کی بارگاہ میں حاضر ہونا چاہیے۔ جب یہ فیصلہ ہو گیا تو مکہ مکرمہ پہنچنے والا ہر شخص کسی نہ کسی قریشی سردار کی پناہ لے کر اپنے آبائی وطن میں داخل ہوا۔ حضرت ابو سلمہ رضی اللہ عنہ کو ان کے ماموں ابوطالب نے پناہ دی لہذا وہ اپنی بیوی حضرت ام سلمہ رضی اللہ عنہا کے ساتھ بغیر کسی رکاوٹ کے مکہ مکرمہ پہنچ کر نبی کریم صلی اللہ علیہ وسلم کی خدمت میں حاضر ہوئے۔

قبیلہ بنو مخزوم کو جب اس بات کی خبر پہنچی کہ ابوطالب نے حضرت ام سلمہ رضی اللہ عنہا اور ان کے شوہر حضرت ابو سلمہ رضی اللہ عنہ کو اپنی پناہ میں لے لیا ہے تو انھیں بہت غصہ آیا۔ چنانچہ بنو مخزوم کے لوگ جمع ہو کر ابوطالب کے پاس گئے اور کہا: ”ہمارے آدمیوں سے آپ کا کیا واسطہ؟“

”کون سے آدمی؟“ ابوطالب نے پوچھا۔

”ابو سلمہ رضی اللہ عنہ اور اس کی بیوی ام سلمہ رضی اللہ عنہا۔“

بنو مخزوم کے لوگوں نے کہا:

اس پر ابوطالب نے کہا: ”ابوسلمہ رضی اللہ عنہ میرا بھانجا ہے، جب میں اپنے بھتیجے محمد صلی اللہ علیہ وسلم کو پناہ دے سکتا ہوں تو اسے کیوں نہیں دے سکتا؟“

اس موقع پر ابوطالب اور بنو مخزوم میں زبردست بحث و تکرار شروع ہو گئی قریب تھا کہ جھگڑا ہو سکتا تھا۔ ابولہب جیسے کٹر دشمن اسلام کے دل میں اچانک صلہ رحمی کا جذبہ جاگ اٹھا، اور وہ درمیان میں بول پڑا: ”اے بنی مخزوم! تم نے ابوطالب کے ساتھ بہت کچھ بحث و تکرار کر لی اور تم اس پر برابر دباؤ ڈال رہے ہو۔ اگر تم نے ان کو تنگ کرنا بند نہ کیا تو میں بھی ان کی حمایت میں کھڑا ہو جاؤں گا۔“

قبیلہ بنو مخزوم کے لوگوں نے جب ابولہب کے یہ سخت تیور دیکھے تو گھبرا گئے اور یہ کہتے ہوئے وہاں سے چلے گئے کہ: ”اے ابو عتبہ! ہم تم کو ناراض نہیں کرنا چاہتے۔“

حبشہ کی طرف دوسری ہجرت: جزیرۃ العرب میں اسلام بڑی تیزی سے پھیل رہا تھا۔ اس کے ماننے والوں کی تعداد میں دن بہ دن اضافہ ہی ہوتا جا رہا تھا۔ کفار و مشرکین نے جب یہ دیکھا تو ان کی دشمنی اور تعصب حد سے بڑھنے لگا۔ انھوں نے مسلمانوں پر اپنے ظلم و ستم کی انتہا کر دی۔ جب نبی کریم صلی اللہ علیہ وسلم نے دیکھا کہ مسلمانوں پر مکہ مکرمہ میں چین و سکون سے رہنا دو بھر ہوتا جا رہا ہے تو آپ صلی اللہ تعالیٰ علیہ وسلم نے دوبارہ حبشہ کی طرف ہجرت کرنے کی اجازت عطا فرما دی۔ یہ اعلان نبوت کے چھٹے سال کے شروعات کی بات ہے۔ کفار و مشرکین کو جب اس بات کی خبر ملی تو انھوں نے بہت کوشش کی کہ مسلمان مکہ مکرمہ سے کسی بھی صورت ہجرت نہ کر سکیں۔ انھوں نے مکہ سے نکلنے والے تمام راستوں پر سخت پھرے بٹھادیے لیکن ان سب کے باوجود ۸۳ مرد اور ۲۰ عورتیں مکہ سے نکلنے میں کامیاب ہو گئے اور حبشہ پہنچ کر سکون و اطمینان کی زندگی بسر کرنے لگے۔ جہاں انھیں ہر قسم کی آزادی حاصل تھی۔ حبشہ کی طرف ہونے والی اس دوسری ہجرت میں بھی حضرت ابوسلمہ رضی اللہ عنہ اور ان کی بیوی حضرت ام سلمہ رضی اللہ عنہا شامل تھیں جنھوں نے اسلام کے لیے دوبارہ اپنا آبائی وطن چھوڑا۔

حبشہ کی طرف ہونے والی اس دوسری ہجرت نے پہلی ہجرت کی بہ نسبت مکہ کے لوگوں پر بڑے گہرے اثرات مرتب کیے۔ اس کی وجہ یہ تھی کہ اسلام کے کٹر دشمنوں کے بیٹے بیٹیوں نے اسلام قبول کر لیا تھا اور انھیں ہی وہ لوگ طرح طرح کی اذیتیں دے رہے تھے۔ وہی مسلمان حبشہ کی طرف ہجرت کر گئے تھے۔ یہ ایسے تھے کہ ان کی جدائی انھیں برداشت نہ ہو سکی۔ مکہ کے مشرکین پریشان ہواٹھے کہ آخر اسلام میں ایسی کون سی بات ہے کہ مسلمان ہو جانے کے بعد وہ اپنے ماں باپ، بہن بھائی، مال و دولت اور وطن تک کو چھوڑ دیتے ہیں لیکن اسلام نہیں چھوڑتے؟

جب ان کفار و مشرکین نے دیکھا کہ ان کی کوئی چال کامیاب نہیں ہو رہی ہے تو انھوں نے دوبارہ بادشاہ حبشہ نجاشی کی طرف عمرو بن العاص اور عبداللہ بن ربیعہ کو تحفے تحائف دے کر روانہ کیا۔ تاکہ وہ نجاشی کو کسی نہ کسی طرح اس بات کے لیے آمادہ



کریں کہ وہ مہاجرین کو واپس کر دے۔

کفارِ قریش کا یہ وفد شاہِ حبشہ کے دربار میں پہنچا اور مسلمانوں کے خلاف ایسی باتیں کہیں جو مسلمانوں میں پائی نہیں جاتی تھیں یہ باتیں سن کر بادشاہ نے سخت غصے میں کہا: ”جن لوگوں نے اپنا ملک چھوڑ کر میرے ملک اور مجھ پر بھروسہ کیا ہے۔ میں ان کے ساتھ بے وفائی نہیں کر سکتا۔ تم لوگ کل آنا اس معاملے میں فیصلہ کر دیا جائے گا۔“

دوسرے دن بادشاہِ نجاشی نے تمام مسلمانوں کو دربار میں بلایا۔ وہاں کفارِ قریش کے سفیر عمرو بن العاص اور عبداللہ بن ربیعہ بھی موجود تھے۔ حضرت ام سلمہ رضی اللہ عنہا فرماتی ہیں کہ بادشاہ نے مسلمانوں سے کہا:

”یہ تم نے کیا کر دیا کہ اپنی قوم کا دین چھوڑ دیا اور میرے دین کو بھی قبول نہ کیا اور نہ ہی دنیا کے کسی دین کو اختیار کیا۔ آخر تمہارا دین کیا ہے؟“

بادشاہِ حبشہ نجاشی کی یہ بات سن کر حضرت جعفر طیار رضی اللہ عنہ نے فوراً جواب دیا:

”اے بادشاہ! ہم ہر طرح کی برائیوں میں جکڑے ہوئے تھے۔ اللہ تعالیٰ نے ہم میں ایک رسول بھیجا جس کے نسب، سچائی، امانت داری اور پاک دامنی کے ہم گواہ تھے، اس نے ہمیں ایک معبود اللہ کی طرف بلایا اور ہم نے اس کی بات مان لی کہ جس کی پوری زندگی پاک دامنی کا نمونہ ہو اور جس نے کبھی جھوٹ نہ بولا ہو اس نے ہمیں برائیوں، غلط کاموں اور بت پرستی سے روکا۔ نیکیوں کی نصیحت کی اور سیدھا راستہ دکھایا تو ہم اس پر ایمان لے آئے۔“

اس پر بادشاہ نے کہا: ”تمہارے نبی پر جو کلام اترا ہے اس میں سے کچھ سناؤ۔“

حضرت ام سلمہ رضی اللہ عنہا فرماتی ہیں کہ: ”حضرت جعفر طیار رضی اللہ عنہ نے سورہٴ مریم کی آیتیں پڑھ کر سنائیں جس سے بادشاہ بے حد متاثر ہوا۔“

عمرو بن العاص کا رویہ بڑا سخت تھا لیکن عبداللہ بن ربیعہ کا رویہ ہمارے معاملے میں کچھ نرم تھا۔ عمرو بن العاص نے بادشاہ سے کہا: ”اے بادشاہ! ذرا مکہ کے ان مہاجرین سے حضرت عیسیٰ علیہ السلام کے بارے میں پوچھیں۔ یہ اُن کو اللہ کا بندہ قرار دیتے ہیں۔“

بادشاہ نے جب دریافت کیا تو حضرت جعفر طیار رضی اللہ عنہ نے کہا: ”حضرت عیسیٰ علیہ السلام اللہ کے بندے اور اس کے رسول ہیں اور اس کی طرف سے ایک کلمہ اور روح ہیں جسے اللہ نے کنواری مریم پر القا فرمایا تھا۔“

یہ جواب سن کر نجاشی نے زمین سے ایک تنکا اٹھایا اور کہا:

”اللہ کی قسم! جو تم نے کہا ہے حضرت عیسیٰ علیہ السلام اس سے ایک تنکے کے برابر بھی زیادہ نہیں۔“

اس کے بعد بادشاہِ حبشہ نجاشی نے حکم دیا کہ: ”مکہ کے سفیروں کے تحفے واپس کر دیئے جائیں، مجھے ان کی ضرورت نہیں۔“

اس بار بھی مکہ کے کفار و مشرکین کو منہ کی کھانی پڑی اور اُن کے سفیروں کو ناکام و نامراد واپس لوٹنا پڑا۔ حبشہ میں مسلمانوں

نے اپنے اعلیٰ ترین اخلاق و کردار اور نیک عادات و اطوار کا ایسا نقش وہاں کے لوگوں پر چھوڑا کہ حبشہ کی عوام اور حکومت کے کارندے اسلام میں ایک خاص قسم کی کشش رکھنے لگے۔ لہذا حبشہ کے عیسائیوں کا ایک وفد جو تیس افراد پر مشتمل تھا مکہ مکرمہ آیا۔

نبی مکرم ﷺ سے اس وفد کے لوگوں نے ملاقات کی۔ آپ صلی اللہ تعالیٰ علیہ وسلم سے سوالات کیے نبی کریم صلی اللہ علیہ وسلم نے جن کے تشفی بخش جوابات عنایت فرمائے۔ جب رحمۃ للعالمین ﷺ نے قرآن پاک کی چند آیات انھیں سنائیں تو وہ رونے لگے اور آپ ﷺ کی نبوت و رسالت کی تصدیق کی۔

مدینہ منورہ کی طرف ہجرت مکہ مکرمہ کے کفار و مشرکین کے دلوں میں اسلام کی روز بروز بڑھتی ہوئی مقبولیت سے تعصب و عناد کا لاوا پک رہا تھا۔ وہ مسلمانوں کو طرح طرح پریشان کرتے، اذیتیں دیتے، ظلم و ستم ڈھاتے اور ستاتے۔ کفار و مشرکین کی ان حرکات کے باوجود اسلام کا نور وادی مکہ سے نکل کر اطراف و جوانب کے لوگوں کے دلوں کو بھی چکا نے لگا۔ مکہ مکرمہ کے قریب قبیلہ دوس کی بستی تھی جہاں ایک ناقابل تسخیر اور مضبوط قلعہ واقع تھا وہاں کے سردار طفیل بن عمرو نے نبی کریم ﷺ سے یہ خواہش ظاہر کی کہ آپ صلی اللہ علیہ وسلم ہجرت فرما کر یہاں آجائیں لیکن نبی کریم ﷺ نے انکار فرمادیا اور اس سلسلہ میں اللہ رب العزت کے حکم کا انتظار فرمانے لگے۔

آخر کار اعلان نبوت کا تیرہواں سال تھا کہ نبی کریم ﷺ نے اپنے نام لیواؤں کو مدینہ منورہ کی طرف ہجرت کرنے کا حکم دیا۔ چنانچہ مسلمانوں نے مدینہ کی طرف ہجرت شروع کی۔ سب سے پہلے حضرت ام سلمہ رضی اللہ عنہا کے شوہر حضرت ابوسلمہ بن عبدالاسد رضی اللہ عنہ اور حضرت عامر بن ربیعہ رضی اللہ عنہ ہجرت کے سفر پر روانہ ہوئے۔

حضرت ام سلمہ رضی اللہ عنہا اور ان کے شوہر حضرت ابوسلمہ رضی اللہ عنہ کا مدینہ منورہ کی طرف ہجرت کا واقعہ بڑا دردناک ہے۔ خود حضرت ام سلمہ رضی اللہ عنہا فرماتی ہیں کہ:

”جب حضرت ابوسلمہ رضی اللہ عنہ نے مدینہ منورہ کی طرف ہجرت کرنے کا ارادہ فرمایا تو اونٹ پر کجاوہ کس کر مجھے اور سلمہ رضی اللہ عنہ کو اونٹ پر بٹھا دیا اور اس کی نکیل پکڑ کر آگے آگے چلتے رہے جب میرے میکے والوں یعنی قبیلہ بنو مغیرہ کو ہمارے روانہ ہونے کی خبر ہوئی تو انھوں نے حضرت ابوسلمہ رضی اللہ عنہ سے کہا کہ تم اپنے بازے میں خود مختار ہو سکتے ہو مگر ہم اپنی بیٹی کو تمہارے ساتھ ہرگز نہیں جانے دیں گے۔“

حضرت ام سلمہ رضی اللہ عنہا فرماتی ہیں کہ: ”یہ سن کر حضرت ابوسلمہ رضی اللہ عنہ نے کہا کہ: ”ام سلمہ میری بیوی ہے میں اسے لے کر جہاں چاہوں جا سکتا ہوں۔“

اس پر قبیلہ والوں نے کہا کہ: ”یہ ہمارا فیصلہ ہے کہ ام سلمہ رضی اللہ عنہا تمہارے ساتھ ہرگز نہیں جائے گی۔“ یہ کہہ کر حضرت ابوسلمہ رضی اللہ عنہ کے ہاتھوں سے اونٹ کی نکیل چھین لی اور حضرت ام سلمہ رضی اللہ عنہ کو زبردستی اپنے ساتھ لے گئے۔

حضرت ابوسلمہ رضی اللہ عنہ نے جاتے جاتے اپنی بیوی حضرت ام سلمہ رضی اللہ عنہا سے فرمایا کہ: ”ام سلمہ! اسلام پر سختی سے ڈٹے رہنا۔“

پھر چند نصیحتیں کیں۔

اپنے شوہر کی باتیں سن کر حضرت ام سلمہ رضی اللہ عنہا نے کہا کہ: ”آپ مطمئن رہیے جان قربان کر دوں گی مگر اسلام کو میں کسی حال میں نہیں چھوڑوں گی۔“

حضرت ابو سلمہ رضی اللہ عنہ مدینہ منورہ کی طرف روانہ ہو گئے۔ اسی دوران حضرت ابو سلمہ رضی اللہ عنہ کے خاندان والے بھی اس جگہ پہنچ گئے۔ جب انھیں پورا ماجرا معلوم ہوا تو وہ حضرت ام سلمہ رضی اللہ عنہا کے خاندان والوں سے کہنے لگے کہ: ”جب تم نے اپنی بیٹی کو ہمارے آدمی سے چھین لیا تو اب ہم اپنے بچے سلمہ کو کیوں اُس کے پاس رہنے دیں۔“

چنانچہ انھوں نے آگے بڑھ کر حضرت ام سلمہ رضی اللہ عنہا سے بچے کو بھی چھین لیا۔ بچے کو زبردستی چھیننے میں اس کا ہاتھ اتر گیا اور وہ تیز تیز رونے لگا۔ لیکن ان ظالموں کو اس کا کوئی احساس نہ تھا کہ بچے اور ماں پر گیا گذر رہی ہے۔ مختصر یہ کہ حضرت ابو سلمہ رضی اللہ عنہ کے خاندان والے سلمہ کو چھین کر لے گئے اور حضرت ام سلمہ رضی اللہ عنہا کو اُن کے خاندان والے لے گئے اور شوہر مدینہ کی طرف ہجرت کر گئے۔ آپ رضی اللہ عنہا سے بیک وقت شوہر اور بچے کو چھین لیا گیا لیکن کیا مجال تھی کہ اسلام کی اس مقدس خاتون کے ایمان میں ذرہ بھر بھی کمزوری آئی ہو۔ صبر و استقامت کا مظاہرہ کرتے ہوئے انھوں نے ایک مثال قائم کر دی۔ اصل میں انھیں اللہ رب العزت پر پورا بھروسہ تھا کہ وہ ان قربانیوں کو ضائع نہیں کرے گا بلکہ بہتر صلہ عطا فرمائے گا۔

حضرت ام سلمہ رضی اللہ عنہا سے ظالموں نے اُن کی ساری کائنات چھین لی تھی۔ ان کے دل پر گہرے زخم لگائے تھے۔ انھیں اپنے شوہر اور بچے کی جدائی کا غم ستاتا۔ وہ فرماتی ہیں کہ: ”مجھے اس بات کا اس قدر شدید صدمہ پہنچا کہ میں روزانہ آبادی سے باہر جاتی اور شام تک اس مقام پر بیٹھ کر روتی جہاں میں نے اپنے شوہر کو مدینہ کی طرف رخصت ہوتے ہوئے دیکھا تھا۔ اسی طرح ایک سال کا عرصہ گذر گیا نہ شوہر کے پاس جاسکی نہ بچہ ہی مل سکا۔ ایک روز میرے ایک چچا زاد بھائی نے میری حالت دیکھ کر خاندان والوں سے کہا کہ تم اس بے کس پر رحم کیوں نہیں کرتے؟ اسے کیوں نہیں چھوڑ دیتے اور اس کو بچے اور شوہر سے دور کیوں رکھا ہے؟“

حضرت ام سلمہ رضی اللہ عنہا فرماتی ہیں کہ: ”بنی مغیرہ نے اپنے اُس آدمی کی سفارش پر مجھے اپنے شوہر (حضرت ابو سلمہ رضی اللہ عنہ) کے پاس جانے کی اجازت دے دی۔ جب اس بات کی خبر بچے کی دادھیال والوں کو لگی تو انھوں نے بچہ بھی مجھے دے دیا۔“

حضرت ام سلمہ رضی اللہ عنہا کو جب ان کا بچہ مل گیا تو انھوں نے تنہا مدینہ کی طرف روانہ ہونے کا ارادہ کیا اور ایک اونٹ تیار کر کے بچے کو ساتھ لیا اور اکیلے سوار ہو کر مدینہ منورہ کے لیے نکل پڑیں۔ کوئی مرد ساتھ نہ تھا۔ تین چار میل چلی ہوں گی کہ بنی عبدالدار کے ایک شخص جن کے پاس خانہ کعبہ کی چابی رہا کرتی تھی ”عثمان بن طلحہ“ سے ملاقات ہوئی۔ جواب تک مسلمان نہیں ہوئے تھے۔ لیکن نہایت رحم دل اور نیک تھے۔

حضرت ام سلمہ رضی اللہ عنہا فرماتی ہیں کہ: ”عثمان بن طلحہ رضی اللہ عنہ نے مجھ سے پوچھا کہاں جاتی ہو؟“ میں نے کہا: ”اپنے شوہر کے

پاس مدینہ منورہ جا رہی ہوں۔“ انھوں نے دوبارہ سوال کیا: ”کوئی ساتھ بھی ہے؟“ میں نے کہا: ”اللہ تعالیٰ ہے اور یہ بچہ ہے۔“

یہ سن کر عثمان بن طلحہ رضی اللہ عنہ نے میرے اونٹ کی نکیل پکڑ لی اور آگے آگے چلنے لگے۔ خدا کی قسم! میں نے عثمان جیسا شریف آدمی نہیں دیکھا۔ جب منزل پر اترنا ہوتا تو وہ اونٹ بٹھا کر کسی درخت کی آڑ میں کھڑے ہو جاتے اور پھر اونٹ کو باندھ کر مجھ سے دور کسی درخت کے نیچے لیٹ جاتے اور جب کوچ کرنے کا وقت ہوتا تو اونٹ پر کچا وہ کس کر میرے پاس لا کر بٹھا دیتے اور خود وہاں سے ہٹ جاتے۔ جب میں سوار ہو جاتی تو اس کی نکیل پکڑ کر آگے آگے چل دیتے۔ اسی طرح وہ مجھے مدینہ منورہ تک لے گئے جب ان کی نظر بنی عمرو بن عوف کی آبادی پر پڑی جو قبائلی تھی تو انھوں نے کہا کہ جاؤ تمہارا شوہر یہیں ہے۔ اس کے بعد وہ سلام کر کے رخصت ہو گئے۔

حضرت ابوسلمہ رضی اللہ عنہ کی وفات: مدینہ منورہ پہنچ کر حضرت ام سلمہ رضی اللہ عنہا اپنے شوہر کے پاس رہنے لگیں اور وہاں ایک لڑکا اور دو لڑکیاں پیدا ہوئیں۔ لڑکے کا نام عمر اور ایک لڑکی کا نام درہ اور دوسری کا نام زینب رکھا۔

حضرت ابوسلمہ رضی اللہ عنہ نے جنگ بدر میں شرکت کی اپنی جواں مردی کے جوہر دکھائے اور غازی بن کر لوٹے۔ دوبارہ جنگ احد میں بھی شریک ہوئے اس معرکے میں آپ کے بازو میں دشمن کا ایک تیرا یا لگا کہ آپ بہت زیادہ زخمی ہو گئے۔ ایک مہینے تک علاج چلتا رہا۔ جس کی وجہ سے آپ کا زخم کچھ حد تک بھر گیا۔ اسی دوران سریہ قطن کا واقعہ پیش آیا۔ نبی مکرم صلی اللہ علیہ وسلم نے انھیں ایک دستہ کا امیر بنا کر روانہ فرمایا۔ جنگ سے واپسی پر آپ کا پرانا زخم ہرا ہو گیا اور اسی کے اثر سے جمادی الاخریٰ ۴ھ میں آپ نے وفات پائی۔

حضرت ابوسلمہ رضی اللہ عنہ نے اپنی پوری زندگی اسلام کی حفاظت اور نبی کریم صلی اللہ علیہ وسلم کی وفاداری اور جاں نثاری میں بسر کی اور ایک مثالی کردار ادا کیا۔ آپ کی نماز جنازہ خود رسول رحمت صلی اللہ علیہ وسلم نے پڑھائی۔

نبی کریم صلی اللہ علیہ وسلم کا حضرت ابوسلمہ رضی اللہ عنہا سے نکاح: حضرت ام سلمہ رضی اللہ عنہا کو اپنے پہلے شوہر حضرت ابوسلمہ رضی اللہ عنہ سے بے پناہ محبت و الفت تھی۔ ایک مرتبہ کا واقعہ ہے کہ حضرت ام سلمہ رضی اللہ عنہا نے ان سے کہا کہ میں نے سنا ہے کہ اگر مرد اور عورت دونوں جنتی ہوں اور عورت مرد کے بعد کسی سے نکاح نہ کرے تو وہ عورت جنت میں اسی مرد کو ملے گی۔ اسی طرح مرد اگر دوسری عورت سے نکاح نہ کرے تو وہی عورت اسے ملے گی۔ اس لیے آؤ ہم عہد کریں کہ ہم میں سے جو پہلے اس دنیا سے چلا جائے وہ دوسرا نکاح نہ کرے۔

یہ سن کر حضرت ابوسلمہ رضی اللہ عنہ نے فرمایا: ”تم میرا کہا مان لو گی؟“

حضرت ام سلمہ رضی اللہ عنہا فرماتی ہیں کہ: ”ماننے کے لیے ہی مشورہ کر رہی ہوں۔“

حضرت ابوسلمہ رضی اللہ عنہ نے فرمایا: ”تم میرے بعد نکاح کر لینا۔“ اس کے بعد حضرت ام سلمہ رضی اللہ عنہا دعا مانگا کرتی تھیں کہ یا اللہ! مجھے ان سے بہتر شوہر عطا فرما۔ لیکن پھر سوچتیں کہ ابوسلمہ سے بہتر اور کون ہوگا؟ اس کی وجہ یہ تھی کہ حضرت ابوسلمہ رضی اللہ عنہ

اپنے اعلیٰ اخلاق و کردار کی وجہ سے ان کی نظروں میں ایک مثالی شوہر کی حیثیت رکھتے تھے۔ انھیں کیا پتا تھا کہ اللہ تعالیٰ نے اُن کے لیے کیسے عظیم ترین شوہر کا انتخاب کر رکھا ہے؟

شوہر کے انتقال کے وقت حضرت ام سلمہ رضی اللہ عنہا حمل سے تھیں۔ ایک لڑکی پیدا ہوئی جس کا نام زینب رکھا گیا۔ اس کی ولادت پر عدت بھی ختم ہو گئی۔ عدت گزر جانے کے بعد حضرت ابو بکر صدیق رضی اللہ عنہ نے حضرت ام سلمہ رضی اللہ عنہا سے نکاح کرنے کا پیغام بھیجا تو انھوں نے معذرت طلب کر لی۔ ایک روایت میں آیا ہے کہ ان کے بعد حضرت عمر فاروق رضی اللہ عنہ نے بھی اُن کو نکاح کا پیغام بھیجا لیکن اس مرتبہ بھی انھوں نے عذر پیش کر دیا۔

چند دنوں کے بعد حضرت عمر فاروق رضی اللہ عنہ، حضرت ام سلمہ رضی اللہ عنہا کے پاس نبی کریم صلی اللہ علیہ وسلم کی طرف سے نکاح کا پیغام لے کر آئے۔ اس پر انھوں نے یہ عذر کیا کہ میرے بچے زیادہ ہیں، میری عمر بھی زیادہ ہے، کوئی میرا وارث بھی نہیں اور میرے مزاج میں غیرت بھی بہت ہے۔ اس کے جواب میں نبی کریم صلی اللہ علیہ وسلم نے جواب بھیجا کہ عمر کی بات تو یہ ہے کہ میری عمر تم سے زیادہ ہے۔ اور بچوں کا اللہ نگہبان ہے ان کی پرورش میں تمہیں کوئی مشکل نہیں ہوگی۔ میں بھی ان کا خیال رکھوں گا۔ اور اللہ سے دعا کروں گا کہ تمہاری غیرت والی بات جاتی رہی ہے۔ تمہارا کوئی ولی میرے ساتھ رشتے کو ناپسند نہیں کرے گا۔ اس کے بعد حضرت ام سلمہ رضی اللہ عنہا نے یہ پیغام قبول کر لیا۔ چنانچہ شوال ۴ھ کی آخری تاریخوں میں آپ کا نکاح نبی کریم صلی اللہ علیہ وسلم سے ہو گیا۔ اور اس طرح آپ کی دعا اعلیٰ ترین انداز میں قبولیت کے منصب پر فائز ہوئی۔ اور آپ ”ام المؤمنین“ کے لقب سے سرفراز ہوئیں۔

حضرت ام سلمہ رضی اللہ عنہا سے نبی کریم صلی اللہ علیہ وسلم کا جب نکاح ہو گیا تو آپ صلی اللہ علیہ وسلم نے ان کو اسی حجرے میں ٹھہرایا جس میں ام المساکین حضرت زینب بنت خزیمہ رضی اللہ عنہا رہا کرتی تھیں۔ انھوں نے وہاں دیکھا کہ ایک مسئلے میں جو رکھے ہیں اور ایک چٹکی اور ہانڈی بھی موجود ہے۔ لہذا خود جو پیسے اور چکنائی ڈال کر مالیدہ بنایا اور پہلے ہی دن نبی کریم صلی اللہ علیہ وسلم کو مالیدہ کھلایا جسے خود اپنے ہاتھوں سے بنایا تھا۔

حضرت ام سلمہ رضی اللہ عنہا کی دانش مندی: ام المؤمنین حضرت ام سلمہ رضی اللہ عنہا بڑی دانش مند اور سمجھ دار تھیں۔ صلح حدیبیہ کے موقع پر جب نبی کریم صلی اللہ علیہ وسلم کو کفار مکہ سے صلح کے بعد صحابہ رضی اللہ عنہم کی طرف سے ایک معاملہ پیش آیا تو وہ حضرت ام سلمہ رضی اللہ عنہا کی بہترین رائے سے ہی حل ہوا۔ واقعہ کچھ اس طرح ہے کہ نبی کریم صلی اللہ علیہ وسلم ۶ھ میں اپنے صحابہ رضی اللہ عنہم کے ساتھ عمرہ کے لیے مدینہ منورہ سے مکہ معظمہ کے لیے روانہ ہوئے۔ مکہ کے مشرکین کو اس بات کی خبر ہوئی تو انھوں نے مزاحمت کی اور آپ صلی اللہ علیہ وسلم کو حدیبیہ کے مقام پر رکنا پڑا۔ جاں نثار صحابہ رضی اللہ عنہم چوں کہ اپنے آقا نبی مکرم صلی اللہ علیہ وسلم پر اپنی جان قربان کرنے کے لیے تیار تھے۔ اس لیے اس موقع پر وہ جنگ کرنے پر آمادہ ہو گئے۔ لیکن نبی کریم صلی اللہ علیہ وسلم نے لڑائی کی بجائے صلح کرنا پسند فرمایا۔ اس وقت صحابہ رضی اللہ عنہم جنگ کے لیے بالکل تیار تھے۔ نبی کریم صلی اللہ علیہ وسلم نے بڑی رعایت کے ساتھ کفار مکہ سے صلح فرمائی تھی کہ آپ صلی اللہ علیہ وسلم نے ان



کی ہر شرط قبول فرمائی جو ظاہر میں مشرکین کے لیے فائدے مند اور مسلمانوں کے لیے نقصان دہ لگ رہی تھی۔ صلح کی شرائط میں سے ایک یہ بھی تھی کہ اس سال مسلمان عمرہ نہیں کریں گے آئندہ سال عمرہ کے لیے آسکتے ہیں۔ صلح نامہ سے فارغ ہو کر نبی کریم صلی اللہ علیہ وسلم نے اپنے صحابہ رضی اللہ عنہم سے ارشاد فرمایا کہ اپنے احرام کھول دو، قربانی کے جانور ذبح کر لو اور اپنے والدین کو سلام پہنچاؤ۔ صحابہ کرام رضوان اللہ علیہم اجمعین جو اپنے آقا سید عالم صلی اللہ علیہ وسلم پر مر مٹنے کے جذبات سے سرشار تھے۔ ان کی طبیعتیں اس بات پر آمادہ نہ ہوئیں کہ ہم بغیر عمرہ کیے مدینہ منورہ واپس چلے جائیں۔ لہذا اپنے پیارے نبی مکرم صلی اللہ علیہ وسلم کے فرمانے پر کوئی بھی نہ ٹھا۔ یہاں تک کہ آپ صلی اللہ علیہ وسلم نے تین مرتبہ حکم دیا جب کسی نے بھی اس پر عمل نہ کیا تو نبی کریم صلی اللہ علیہ وسلم ام المؤمنین حضرت ام سلمہ رضی اللہ عنہا کے پاس تشریف لائے اور ان سے واقعہ ذکر فرمایا۔ ام المؤمنین حضرت ام سلمہ رضی اللہ عنہا نے عرض کی: ”یا رسول اللہ! کیا آپ یہ چاہتے ہیں کہ سب احرام کھول دیں؟ تو پھر ایسا کریں کہ آپ باہر نکل کر کسی سے کوئی بات نہ کریں اور اپنے جانور ذبح فرمادیں اور بال مونڈنے والے کو بلا کر اپنے بال مونڈالیں۔“

چنانچہ نبی کریم صلی اللہ علیہ وسلم نے ایسا ہی کیا اور باہر نکل کر اپنا جانور ذبح کر دیا اور بال مونڈالیے۔ جب جاں نثار اور وفادار صحابہ کرام رضی اللہ عنہم نے اپنے آقا رسول مکرم صلی اللہ علیہ وسلم کو دیکھا تو بے تابانہ وہ بھی آگے بڑھے اور اپنے اپنے احرام کھول دیئے اور اپنے اپنے جانور ذبح کر ڈالے اور آپس میں ایک دوسرے کا سر مونڈنے لگے۔

ام المؤمنین حضرت ام سلمہ رضی اللہ عنہا کی اس رائے کے بارے میں جس سے یہ معاملہ حل ہوا حافظ ابن حجر عسقلانی رحمۃ اللہ علیہ لکھتے ہیں کہ: ”حدیبیہ کے موقع پر نبی کریم صلی اللہ علیہ وسلم کو حضرت ام سلمہ رضی اللہ عنہا کے رائے دینے سے یہ پتا چلتا ہے کہ وہ بڑی عقل مند اور ٹھیک رائے رکھنے والی خاتون تھیں۔“

صلح حدیبیہ میں نبی کریم صلی اللہ علیہ وسلم نے کفار مکہ کی تمام شرائط مان لی تھیں، جو کہ بہ ظاہر مسلمانوں کے لیے نقصان دہ محسوس ہو رہی تھیں۔ لیکن آئندہ سال یوں ہوا کہ مکہ فتح ہو گیا اور نبی کریم صلی اللہ علیہ وسلم اور صحابہ کرام رضوان اللہ علیہم اجمعین بڑی شان و شوکت سے مکہ مکرمہ میں داخل ہوئے۔ صلح حدیبیہ میں کفار کی شرائط کا تسلیم کر لینا دراصل نبی کریم صلی اللہ علیہ وسلم کے اعلیٰ ترین سیاسی تدبیر کو ظاہر کرتا ہے۔

حضرت ام سلمہ رضی اللہ عنہا نے نبی کریم صلی اللہ علیہ وسلم سے خوب علوم سیکھے اور ان کو عام کیا۔ ام المؤمنین حضرت ام سلمہ رضی اللہ عنہا جب نبی کریم صلی اللہ علیہ وسلم کے نکاح میں آ گئیں تو انھوں نے اسے بہت بڑی سعادت مندی تصور کیا اور آپ صلی اللہ علیہ وسلم کی مصاحبت کو غنیمت جانا۔ آپ اچھے قوت حافظہ کی مالک تھیں۔ نبی کریم صلی اللہ علیہ وسلم جو بھی ارشاد فرماتے انہیں اپنے ذہن میں محفوظ کرتی جاتیں اور آپ صلی اللہ علیہ وسلم سے سوالات کر کے

اپنے علم میں اضافہ کرتیں۔

ام المؤمنین حضرت ام سلمہ رضی اللہ عنہا نے نبی کریم صلی اللہ علیہ وسلم سے علوم سیکھے ہی نہیں بلکہ ان کو خوب پھیلایا بھی۔ حدیث میں ان کے شاگردوں میں صحابہ بھی تھے اور تابعین بھی رضی اللہ عنہم۔

ام المؤمنین حضرت عائشہ صدیقہ رضی اللہ عنہا اور حضرت عبداللہ بن عباس رضی اللہ عنہما کو بھی بعض سیرت نگاروں نے ان کے شاگردوں میں شمار کیا ہے۔ حدیث شریف کی کتابوں میں حضرت ام سلمہ رضی اللہ عنہا سے جو روایتیں ملتی ہیں ان کی تعداد ۸۷۳ ہیں۔ آپ کا شمار محدثین کے تیسرے طبقے میں ہوتا ہے۔

محمود بن لبید رضی اللہ عنہ فرماتے ہیں کہ: ”نبی کریم صلی اللہ علیہ وسلم کی سب ہی ازواج مطہرات آپ صلی اللہ علیہ وسلم کے ارشادات کو سن کر یاد کرتی تھیں لیکن ام المؤمنین حضرت عائشہ صدیقہ اور ام المؤمنین حضرت ام سلمہ رضی اللہ عنہما کی ہم پلہ اس میں کوئی اور بیوی نہ تھی۔“

مروان بن الحکم ام المؤمنین حضرت ام سلمہ رضی اللہ عنہا سے مسائل دریافت کیا کرتے تھے اور کہتے تھے کہ ہم کسی اور سے کیوں پوچھیں جب کہ ہمارے درمیان نبی کریم صلی اللہ علیہ وسلم کی بیویاں موجود ہیں۔ سیرت کی کتابوں میں آتا ہے کہ اگر ام المؤمنین ام سلمہ رضی اللہ عنہا کے فتاویٰ جمع کیے جائیں تو خاصی تعداد میں جمع ہو سکتے ہیں اور ان کے مجموعہ کا ایک رسالہ بن سکتا ہے۔

آپ سے بڑے بڑے صحابہ رضی اللہ عنہم نے حدیث کا علم حاصل کیا۔ جن کی تعداد بہت زیادہ ہے۔ چند ایک کے نام یہ ہیں: حضرت عبدالرحمن بن ابوبکر، اسامہ بن زید، ہند بن الحارث الفراسیہ، صفیہ بنت شیبہ، عمرو زینب (اولاد حضرت ام سلمہ رضی اللہ عنہا)، مصعب بن عبداللہ (حضرت ام سلمہ کے بھائی)، بنہان (غلام مکاتیب)، عبداللہ بن رافع، شعبہ، ابوبکر، خیرہ والدہ حسن بصری، سلمان بن یسار، ابو عثمان الہندی، حمید، سعید بن مسیب، ابو وائل، صفیہ بنت محسن، شعبی، عبدالرحمن ابن حارث بن ہشام، عکرمہ، ابوبکر بن عبدالرحمن، عثمان بن عبداللہ ابن موہب، عروہ بن زبیر، کریب مولیٰ ابن عباس، قبیصہ بن زویب، نافر مولیٰ بن مملک رضوان اللہ علیہم اجمعین وغیرہ۔

حضرت ام سلمہ رضی اللہ عنہا کی وفات: ام المؤمنین حضرت ام سلمہ رضی اللہ عنہا نے اپنی تمام زندگی اسلام کی خدمت اور نبی کریم صلی اللہ علیہ وسلم کی اطاعت و فرماں برداری میں بسر کی۔ مدینہ منورہ میں ۸۴ برس کی عمر پا کر آپ نے وفات پائی۔ حضرت ابو ہریرہ رضی اللہ عنہ نے آپ کی نماز جنازہ پڑھائی۔ آپ کے وصال کے سال میں مؤرخین میں اختلاف ہے۔ بعض نے ۵۳ھ بعض نے ۵۹ھ بعض نے ۶۲ھ لکھا ہے اور بعض کا قول ہے کہ آپ کی وفات ۶۳ھ میں ہوئی۔ ازواج مطہرات میں سب سے آخر میں آپ ہی نے وفات پائی۔ آپ کا مزار جنت البقیع میں ہے۔<sup>۱</sup>

درس حدیث: حدیث مذکورہ سے معلوم ہوتا ہے کہ اللہ تعالیٰ نے حضرت جبرائیل علیہ السلام کے سپرد سختی کے امور فرمائے

ہیں اور حضرت میکائیل علیہ السلام کے سپرد نرمی کے امور ہیں۔

جبریل و میکائیل علیہما السلام اور حضرت ابوبکر و حضرت عمر رضی اللہ عنہما کی فضیلت

امام فریابی اور ابن مردویہ رحمہما اللہ تعالیٰ نقل فرماتے ہیں:

عن أنس قال: قال رسول الله صلى الله عليه وسلم "ونفخ في الصور فصعق من في السموات ومن في الأرض إلا من شاء الله" (الزمر: ٦٨) (قالوا: يا رسول الله من هؤلاء الذين استثنى عز وجل؟ قال: جبريل، وميكائيل، وملك الموت، وإسرافيل، وحملة العرش، فإذا قبض الله أرواح الخلائق قال لملك الموت: من بقي؟ فيقول: سبحانك ربّي تباركت وتعاليت ذا الجلال والإكرام بقي جبريل، وميكائيل، وإسرافيل، وملك الموت، فيقول: خذ نفس إسرافيل، فياخذ نفس إسرافيل فيقول الله لملك الموت: من بقي؟ فيقول: سبحانك تباركت ربّي وتعاليت ذا الجلال والإكرام بقي جبريل، وميكائيل، ومن أهل الأرض: أبو بكر، وعمر)

حضرت انس رضی اللہ عنہ سے مروی ہے کہ رسول اکرم صلی اللہ علیہ وسلم نے آیت "ونفخ في الصور فصعق من في السموات ومن في الأرض إلا من شاء الله" (اور صور پھونکا جائے گا تو بے ہوش ہو جائیں گے جتنے آسمانوں میں ہیں اور جتنے زمین میں مگر جسے اللہ چاہے) تلاوت فرمائی تو صحابہ کرام رضی اللہ عنہم نے عرض کیا: یا رسول اللہ صلی اللہ علیہ وسلم! یہ کون حضرات ہیں جن کو اللہ تعالیٰ نے مذکورہ آیت میں صور کے اثر سے مستثنیٰ فرمایا۔ آپ صلی اللہ علیہ وسلم نے فرمایا جبرائیل علیہ السلام، میکائیل علیہ السلام، ملک الموت علیہ السلام، اسرافیل علیہ السلام، اور عرش کو اٹھانے والے (فرشتے) ہیں، جب اللہ تعالیٰ تمام مخلوقات کی روحيں قبض فرمائے گا تو ملک الموت سے فرمائے گا کون باقی بچے ہیں؟ تو وہ عرض کریں گے۔ اے میرے رب! تو پاک ہے بلند ہے ذوالجلال والا کرام ہے۔ جبرائیل علیہ السلام، میکائیل علیہ السلام، اسرافیل علیہ السلام اور ملک الموت علیہ السلام زندہ ہیں۔ تب اللہ تعالیٰ فرمائے گا۔ اسرافیل علیہ السلام کی جان قبض کرو تو وہ حضرت اسرافیل علیہ السلام کی روح قبض کر لیں گے۔ پھر اللہ تعالیٰ ملک الموت سے فرمائیں گے (اب) کون بچے ہیں؟ تو وہ عرض کریں گے۔ اے میرے رب! آپ کی ذات پاک اور بابرکت ہے تو بلند ہے ذوالجلال والا کرام ہے (اب) جبرائیل علیہ السلام، میکائیل علیہ السلام اور اہل زمین سے حضرت ابوبکر صدیق اور حضرت عمر رضی اللہ عنہما۔

زمین و آسمان کے وزیر

امام حاکم رحمہ اللہ نقل فرماتے ہیں:

عن أبي سعيد قال: قال رسول الله صلى الله عليه وسلم: (وزيراي من أهل السماء: جبريل وميكائيل، ومن أهل الأرض: أبو بكر، وعمر)

حضرت ابوسعید خدری رضی اللہ عنہ سے مروی ہے فرماتے ہیں: رسول اللہ ﷺ نے فرمایا: میرے دو وزیر اہل آسمان سے جبریل و میکائیل علیہما السلام ہیں اور دو اہل زمین سے حضرت ابوبکر و حضرت عمر رضی اللہ عنہما ہیں۔  
امام بزار رحمہ اللہ، امام طبرانی رحمہ اللہ نے اور امام ابو نعیم نے ”المحلیۃ“ میں نقل فرمایا ہے:

عن ابن عباس قال قال رسول الله صلى الله عليه وسلم: إن الله أيدني بأربعة وزراء اثنين من أهل السماء جبريل، وميكائيل، واثنين من أهل الأرض أبي بكر، وعمر

حضرت ابن عباس رضی اللہ عنہما سے مروی ہے فرماتے ہیں: رسول اللہ ﷺ نے فرمایا: اللہ تعالیٰ نے چار وزراء سے میری تائید فرمائی ہے دو اہل آسمان سے جبریل و میکائیل علیہما السلام اور دو اہل زمین سے حضرت ابوبکر اور حضرت عمر رضی اللہ عنہما ہیں۔

امام دیلمی نے سری بن عبد اللہ سلمیٰ از عبد الحمید بن کنانہ از ابو امامہ رضی اللہ عنہ کی سند سے نقل فرمایا:

عن علي بن أبي طالب رفعه: مؤذن أهل السموات: جبريل، وإمامهم: ميكائيل، يؤمهم عند بيت المعمور، فتجتمع ملائكة السموات، فيطوفون بالبيت المعمور، وتضلي وتستغفر، فيجعل الله ثوابهم واستغفارهم لأمة محمد صلى الله عليه وسلم

حضرت علی بن ابی طالب رضی اللہ عنہ سے مرفوعاً مروی ہے کہ آسمان والوں کے مؤذن حضرت جبریل علیہ السلام ہیں اور ان کے امام حضرت میکائیل علیہ السلام ہیں اور وہ ان کی امامت بیت المعمور کے پاس کراتے ہیں۔ تو آسمانوں کے فرشتے اکٹھے ہوتے ہیں اور وہ بیت المعمور کا طواف کرتے ہیں، نماز پڑھتے ہیں، استغفار کرتے ہیں تو اللہ تعالیٰ ان کو اس کا ثواب عطا فرماتا ہے اور ان کا استغفار اور ان کی تسبیحات حضرت محمد مصطفیٰ ﷺ کی امت کے لئے ہیں۔

امام ابن نجار نے اپنی تاریخ میں نقل کیا ہے: فرماتے ہیں:

أشهد بالله، لقد أخبرني أبو عبد الله الأديب مشافهة بأصبهان عن أبي طاهر بن أبي نصر التاجر أن عبد الرحمن بن محمد ابن إسحاق بن مندة أخبره قال: أشهد بالله لقد أنبأنا أبو عبد الله الحسين بن محمد ابن الحسين الدينوري قال: أشهد بالله لقد أنبأنا أبو القاسم عبد الله بن إبراهيم الجرجاني قال: أشهد بالله لقد أخبرني أبو الحسن محمد بن علي بن الحسين بن القاسم بن الحسن ابن زيد بن علي بن الحسين بن علي بن أبي طالب قال: أشهد بالله لقد حدثني أحمد ابن عبد الله الشعبي البغدادي قال: أشهد بالله لقد حدثني الحسن بن علي العسكري قال: أشهد بالله لقد حدثني أبي علي بن محمد قال: أشهد بالله لقد حدثني أبي محمد ابن علي بن موسى قال: أشهد بالله لقد حدثني أبي جعفر بن محمد قال: أشهد بالله لقد حدثني أبي محمد بن علي قال: أشهد بالله لقد حدثني أبي علي بن الحسين

قال: أشهد بالله لقد حدثني أبي الحسين بن علي قال: أشهد بالله لقد حدثني أبي علي ابن أبي طالب قال: أشهد بالله لقد حدثني محمد رسول الله صلى الله عليه وسلم وقال: أشهد بالله لقد حدثني ميكائيل وقال: أشهد بالله لقد حدثني إسماعيل عن اللوح المحفوظ أنه يقول الله تبارك وتعالى: شارب الخمر كعابد وثن (قال الحافظ ابن حجر في لسان الميزان هذا المتن بالسند المذکور إلى علي بن موسى أخرجه أبو نعيم في الحلية بسند له فيه من لا يعرف حاله إلى الحسن العسكري أيضا، لكن لم يذكر فيه إلا جبريل قال: يا محمد إن مدام الخمر كعابد وثن، والتمن أوردته ابن حبان في صحيحه من حديث ابن عباس.

میں اللہ تعالیٰ کی (وحدانیت) کی گواہی دیتا ہوں کہ مجھ کو خبر دی ابو عبد اللہ ادیب نے جن سے ملاقات اصفہان میں ہوئی کہ حضرت ابو طاہر بن ابی نصر تاجر سے مروی ہے کہ عبد الرحمن بن محمد بن اسحاق بن منذہ نے انہیں خبر دی۔ فرمایا: میں اللہ تعالیٰ کی (وحدانیت) کی گواہی دیتا ہوں کہ ہمیں ابو عبد اللہ حسین بن محمد بن حسین دینوری نے خبر دی فرمایا: میں اللہ تعالیٰ کی (وحدانیت) کی گواہی دیتا ہوں کہ ہمیں ابو القاسم عبد اللہ بن ابراہیم جرجانی نے خبر دی فرمایا: میں اللہ تعالیٰ کی (وحدانیت) کی گواہی دیتا ہوں کہ مجھ کو خبر دی ابو الحسن محمد بن علی بن حسین بن قاسم بن حسن بن زید بن علی بن حسین بن علی بن ابی طالب علیہ السلام نے فرمایا: میں اللہ تعالیٰ کی (وحدانیت) کی گواہی دیتا ہوں کہ مجھ سے حدیث بیان کی احمد بن عبد اللہ شعبی بغدادی نے فرمایا: میں اللہ تعالیٰ کی (وحدانیت) کی گواہی دیتا ہوں کہ مجھ سے حدیث بیان کی حسن بن علی عسکری نے فرمایا: میں اللہ تعالیٰ کی (وحدانیت) کی گواہی دیتا ہوں کہ مجھ سے حدیث بیان کی ابو علی بن محمد نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو محمد ابن علی بن موسیٰ نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو علی بن موسیٰ نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو موسیٰ بن جعفر نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو جعفر بن محمد نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو محمد بن علی نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو علی بن حسین نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو حسین بن علی نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی ابو علی بن ابی طالب نے فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی حضرت محمد مصطفیٰ صلی اللہ علیہ وسلم نے فرمایا: میں اللہ تعالیٰ کی (وحدانیت) کی گواہی دیتا ہوں کہ مجھ سے حدیث بیان کی حضرت میکائیل علیہ السلام نے اور فرمایا: میں اللہ تعالیٰ کی (وحدانیت) کی گواہی دیتا ہوں مجھ سے حدیث بیان کی حضرت میکائیل علیہ السلام نے لوح محفوظ سے کہ اللہ



تعالیٰ و تباری فرماتا ہے شراب پینے والا بتوں کی عبادت کرنے والے کی طرح ہے۔ (حافظ ابن حجر نے لسان المیزان میں یہ متن سند مذکور کے ساتھ علی بن موسیٰ تکفل کیا ہے۔ اس کو ابو نعیم نے الحلیۃ میں ان کی سند کے ساتھ بیان کیا ہے کہ وہ اس کی حالت کو نہیں جانتے حضرت حسن عسکری تک بھی۔ لیکن اس میں سوائے حضرت جبریل علیہ السلام کے کسی کا ذکر نہیں ہے فرمایا: اے محمد علیہ السلام! بے شک شراب کا دلدادہ، بتوں کی عبادت کرنے والے کی طرح ہے۔ اور یہ متن ابن حبان نے اپنی صحیح میں حضرت ابن عباس رضی اللہ عنہما کی زبانی وارد کیا ہے۔

نوٹ: اس حدیث کا متن حضرت ابن عباس (رضی اللہ عنہما) سے مسند احمد اور حضرت ابو ہریرہ رضی اللہ عنہ سے اور ابن عمر رضی اللہ عنہما سے مستدرک حاکم میں بھی مروی ہے اور حضرت ابو موسیٰ اشعری رضی اللہ عنہ سے بسند صحیح مروی ہے کہ میں کوئی فرق نہیں سمجھتا کہ شراب پی لوں یا (خدا کے علاوہ) اس ستون کی پرستش کر لوں۔

حضرت جبریل امین علیہ السلام

حضرت جبریل علیہ السلام اللہ کے برگزیدہ فرشتے ہیں، آپ اللہ تعالیٰ کا پیغام کم و بیش ایک لاکھ چوبیس ہزار انبیاء علیہم السلام تک پہنچاتے رہے اور پھر آخری نبی حضرت محمد صلی اللہ علیہ وسلم کے پاس وحی لیکر آتے رہے۔

حضرت ابو ہریرہ رضی اللہ عنہ فرماتے ہیں کہ حضور صلی اللہ علیہ وسلم نے حضرت جبرائیل علیہ السلام سے دریافت کیا، آپ کی عمر کتنے سال ہے؟ عرض کیا، حضور! اس کے سوا میں کچھ نہیں جانتا کہ چوتھے حجاب عظمت میں ہر ستر ہزار برس کے بعد ایک ستارہ طلوع ہوتا تھا جسے میں نے اپنی عمر میں ستر ہزار مرتبہ دیکھا۔ حضور علیہ الصلوٰۃ والسلام نے فرمایا، اے جبرائیل! میرے رب کی عزت و جلال کی قسم! وہ ستارہ میں ہوں۔

ایک دن حضور اکرم صلی اللہ علیہ وسلم نے جبرائیل علیہ السلام سے پوچھا، اے جبرائیل کبھی تجھے آسمان سے مشقت کے ساتھ بڑی جلدی اور فوراً بھی زمین پر اترنا پڑا؟ جبرائیل علیہ السلام نے جواب دیا۔ ہاں یا رسول اللہ صلی اللہ علیہ وسلم چار مرتبہ ایسا ہوا ہے کہ مجھے سرعت کے ساتھ فوراً زمین پر اترنا پڑا۔ حضور اکرم صلی اللہ علیہ وسلم نے پوچھا کس کس موقع پر؟ جبرائیل علیہ السلام نے عرض کیا۔

ایک تو جب حضرت ابراہیم علیہ السلام کو آگ میں ڈالا گیا تو میں اس وقت عرش الہی کے نیچے مقام سدرة المنتہی پر تھا۔ مجھے حکم ہوا جبرائیل میرے خلیل کے آگ میں پہنچنے سے پہلے فوراً خلیل کے پاس پہنچو۔ چنانچہ میں بڑی سرعت کے ساتھ اس سے پہلے کہ وہ آگ میں پہنچتے ان کے پاس پہنچ گیا۔

دوسری بار جب حضرت اسمعیل علیہ السلام کی گردن اطہر پر حضرت ابراہیم علیہ السلام نے انہیں ذبح کرنے کی خاطر چھری رکھی تو مجھے حکم ہوا کہ چھری چلنے سے پہلے ہی زمین پر پہنچو اور چھری کو الٹا کر دو۔ چنانچہ میں چھری چلنے سے پہلے ہی زمین پر

پہنچ گیا اور چھری کو چلنے نہ دیا۔

تیسری مرتبہ جب حضرت یوسف علیہ السلام کو بھائیوں نے کنوئیں میں گر یا تو مجھے حکم ہوا کہ میں یوسف علیہ السلام کے کنوئیں کی تہ تک پہنچنے سے پہلے زمین پر پہنچوں اور کنوئیں کی تہ تک پہنچنے میں اپنے پروں پر انہیں اٹھا کر کنوئیں کے ایک پتھر پر بٹھا دوں۔

چوتھی مرتبہ یا رسول اللہ صلی اللہ علیہ وسلم جب کافروں نے حضور صلی اللہ علیہ وسلم کے دندان مبارک کو شہید کیا تو مجھے حکم ہوا کہ جبرائیل فوراً زمین پر پہنچو اور میرے محبوب کے دندان مبارک کا خون زمین پر گرنے سے پہلے ہی وہ خون اپنے ہاتھوں پر لے لو اور اسے جبرائیل اگر میرے محبوب کا خون زمین پر گر گیا تو قیامت تک زمین سے نہ کوئی سبزی اگے گی نہ کوئی درخت چنانچہ میں بڑی سرعت کے ساتھ زمین پر پہنچا اور حضور اکرم صلی اللہ علیہ وسلم کے خون مبارک کو ہاتھوں پر لے کر ہوا میں اڑا دیا۔

حضور صلی اللہ علیہ وسلم نے جبرائیل کے طرف دیکھا، جبرائیل علیہ السلام نے عرض کیا، حضور صلی اللہ تعالیٰ آپ کے وصال کو چاہتا ہے۔ حضور صلی اللہ علیہ وسلم نے ملکوت الموت کو فرمایا تمہیں روح قبض کرنے کی اجازت ہے، جبرائیل علیہ السلام نے عرض کیا حضور! اب جبکہ آپ صلی اللہ علیہ وسلم تشریف لے جا رہے ہیں تو پھر زمین پر یہ میرا آخری پھیرا ہے۔ اس لئے میرا مقصود تو صرف آپ تھے، اس کے بعد ملک الموت آپ صلی اللہ علیہ وسلم کی روح مبارک قبض کرنے کے شرف سے مشرف ہوا۔

## ما جاء في إسرائفيل عليه السلام

حضرت اسرافیل علیہ السلام کے متعلق احادیث

صور اسرافیل علیہ السلام

امام ابوالشیخ نقل فرماتے ہیں:

عن وهب قال: خلق الله تعالى الصور لؤلؤة بيضاء في صفاء الزجاج ثم قال للعرض: خذ الصور فتعلق به ثم قال: كن فكان إسرائفيل، فأمره أن يأخذ الصور فأخذه وبه ثقب بعدد كل روح مخلوقة، ونفس منفوسة، لا تخرج روحان من ثقب واحد، وفي وسط الصور كوة كاستدارة السباء والأرض، وإسرائفيل واضع فمه على تلك الكوة ثم قال له الرب: قد وكلتك بالصور فأنت للنفخة، وللصيحة، فدخل إسرائفيل في مقدم العرش فأدخل رجله اليمنى تحت العرش وقدم اليسرى، ولم يطف من خلقه الله لينتظر ما يؤمر به.

حضرت وہب رحمہ اللہ سے روایت ہے۔ فرماتے ہیں: اللہ تعالیٰ نے صور کو شیشہ کی طرح صاف سفید موتی سے پیدا فرمایا اور عرش کو حکم فرمایا کہ صور لے لے تو اس نے لے لیا پھر اللہ تعالیٰ نے فرمایا ”کن“ (ہو جا) تو اسرافیل علیہ السلام وجود میں آگئے تب اللہ تعالیٰ نے اس کو حکم دیا کہ وہ صور اٹھالے تو اس نے اٹھالیا اس میں ہر پیدا شدہ روح اور ہر سانس لینے والے نفس کی تعداد کے برابر سوراخ ہیں۔ دو روئیں (اس کے) ایک سوراخ سے نہیں نکل سکتیں۔ صور کے درمیان میں آسمان اور زمین کی گولائی کے برابر سوراخ ہے اور اسرافیل علیہ السلام نے اس سوراخ پر اپنا منہ رکھا ہوا ہے۔ پھر اللہ تعالیٰ نے اسے فرمایا کہ میں نے تجھے صور کے سپرد کیا ہے پس تو پھونکنے اور چیخنے پر مقرر ہے، تب اسرافیل علیہ السلام عرش کے سامنے داخل ہوئے اور اپنا داہنا پاؤں عرش کے نیچے رکھا اور بائیں پاؤں آگے کیا اور جب سے اللہ تعالیٰ اسے پیدا فرمایا تب سے اس نے پلک بھی نہیں جھپکائی کیونکہ وہ اس کی انتظار میں ہے جس کا اسے حکم فرمایا گیا ہے۔

درس حدیث: حدیث ہذا سے معلوم ہوتا ہے صور میں ہر پیدا ہونے والے اور سانس لینے والے کی تعداد کے برابر سوراخ ہیں اور جس صور کے سوراخ پر حضرت اسرافیل علیہ السلام کا منہ مبارک ہے وہ سوراخ آسمان اور زمین کی گولائی کے برابر ہے اسی سے اندازہ کیا جاسکتا ہے کہ خود حضرت اسرافیل کا اپنا جسم کتنا بڑا ہوگا۔

حضرت اسرافیل صور پھونکنے کے لئے حکم خداوندی کے منتظر

امام ترمذی رحمہ اللہ نے اس حدیث کو نقل فرمایا اور فرمایا کہ یہ حدیث حسن ہے اور امام حاکم اور امام بیہقی رحمہما اللہ تعالیٰ نے البعث میں نقل فرمایا ہے:

عن أبي سعيد الخدري قال: قال رسول الله صلى الله عليه وسلم: كيف أنعم وصاحب الصور قد التقم القرن وحنى جبهته وأصغى سمعه ينتظر متى يؤمر به فينفخ (قالوا: فما نقول يا رسول الله؟ قال: قولوا: حسبنا الله ونعم الوكيل على الله توكلنا)

حضرت ابوسعید خدری رضی اللہ عنہ سے روایت ہے فرماتے ہیں: رسول اللہ صلی اللہ علیہ وسلم نے فرمایا: میں کس طرح آسودہ حال ہو جاؤں جبکہ صور والے نے سینگ کو منہ میں لیا ہوا ہے اپنے ماتھے پر بل ڈال دیا ہے اور اپنے کان متوجہ کر دیئے ہیں اور انتظار کر رہا ہے کہ کب اسے حکم دیا جاتا ہے تاکہ وہ پھونک مارے۔ تو صحابہ کرام رضی اللہ عنہم نے عرض کیا۔ یا رسول اللہ صلی اللہ علیہ وسلم! تو پھر ہم کیا کہیں؟ آپ نے فرمایا تم کہو ”ہمیں اللہ تعالیٰ کافی ہے اور وہ بہترین کارساز ہے ہم نے اللہ تعالیٰ پر بھروسہ کیا۔“

حضرت اسرافیل علیہ السلام صور پھونکنے کے لئے مستعد کھڑے ہیں امام حاکم رحمہ اللہ نے نقل فرمایا اور اس حدیث کو صحیح فرمایا ہے اور امام ابوالشیخ اور امام ابن مردویہ رحمہما اللہ تعالیٰ نے نقل فرمایا ہے:

عن أبي هريرة قال: قال رسول الله صلى الله عليه وسلم: إن طرف صاحب الصور مذوكل به مستعد ينظر حول العرش مخافة أن يؤمر بالصيحة قبل أن يرد إليه طرفه كأن عينيه كوكبان دريان

حضرت ابو ہریرہ رضی اللہ عنہ سے مروی ہے۔ فرماتے ہیں: رسول اکرم صلی اللہ علیہ وسلم نے ارشاد فرمایا: بلاشبہ حضرت اسرافیل علیہ السلام جب سے صور پھونکنے پر مقرر ہوئے ہیں تب سے تیار ہیں عرش کے ارد گرد دیکھ رہے ہیں اس خوف سے کہ انہیں نظر جھپکنے سے قبل چیخ مارنے کا حکم نہ دے دیا جائے۔ اس کی دونوں آنکھیں گویا کہ چمکدار ستارے ہیں۔

راوی حدیث حضرت ابو ہریرہ رضی اللہ عنہ

آپ کے نام کے بارے میں مورخین میں اختلاف ہے۔ آپ کا نام کفر میں عبد الشمس اور اسلام میں عبد الرحمن ابن صخر دوسی ہے، کسی نے عمر بن عامر، کسی نے عبد اللہ بن عامر بھی لکھا خیبر کے سال اسلام لائے، چار سال سفر و حضر میں حضور کے ہمراہ سایہ کی طرح رہے، آپ کو بلی بڑی پیاری تھی، حتیٰ کہ ایک بار اپنی آستین میں بلی لیے ہوئے تھے، حضور صلی اللہ علیہ وآلہ وسلم نے فرمایا تم ابو ہریرہ یعنی بلیوں والے ہو، تب آپ اس کنیت سے مشہور ہو گئے، مدینہ منورہ میں 35 ھ میں وفات ہوئی، جنت البقیع میں دفن ہوئے 87 سال عمر ہوئی، غضب کا حافظہ تھا، آپ سے چار ہزار تین سو چونسٹھ حدیثیں مروی

ہیں۔

قبول اسلام کے بعد رسول اللہ نے آپ کا نام عمیر رکھا۔ ہریرہ، ہرہ (بلی) کی تصغیر ہے۔ آپ کو بلیوں سے بہت انس تھا اس لیے اس کنیت سے مشہور ہوئے۔ غزوہ خیبر کے موقع پر مدینہ آ کر اسلام قبول کیا اور زندگی کا بیشتر حصہ رسول اللہ کی صحبت میں گزارا۔ حدیث کے سب سے بڑے راوی ہیں اور سلطان الحدیث کہلاتے ہیں۔ حضرت عمر کے زمانے میں مدینے میں گوشہ نشین ہو گئے اور یہیں بعض روایات کے مطابق 78 سال کی عمر میں انتقال کیا۔

حضرت ابو ہریرہ رضی اللہ عنہ احادیث کثرت سے بیان کرتے تھے تو بعض لوگوں نے کہا: کہ ابو ہریرہ تو کثرت سے حدیثیں بیان کرتا ہے (جبکہ مہاجر اور انصار ان حدیثوں کو بیان نہیں کرتے) تو آپ نے ان لوگوں کو یہ جواب دیا: ”میں مسکین آدمی تھا اور پیٹ بھرنے کے بعد رسول اللہ صلی اللہ علیہ وسلم کے ساتھ رہتا تھا۔ لیکن مہاجرین بازاروں میں اپنے کاروبار میں مشغول رہتے تھے اور انصار اپنے اموال کی دیکھ بھال میں۔ میں ایک دن نبی اکرم صلی اللہ علیہ وسلم کی خدمت میں حاضر تھا اور آپ صلی اللہ علیہ وسلم نے فرمایا کہ جو شخص میری بات ختم ہونے تک اپنی چادر کو پھیلا لے پھر اپنے سے ملا لے تو جو کچھ اس نے مجھ سے سنا اس کو کبھی نہیں بھولے گا۔ میں نے اپنی چادر کو پھیلا لیا۔ اس ذات کی قسم جس نے آنحضرت صلی اللہ علیہ وسلم کو حق کے ساتھ بھیجا ہے پھر کبھی میں آپ کی کوئی حدیث جو آپ سے سنی تھی نہیں بھولا۔“

حضرت زید بن ثابت رضی اللہ عنہ فرماتے ہیں کہ ہم مسجد میں اللہ کا ذکر کر رہے تھے۔ نبی کریم صلی اللہ علیہ وسلم تشریف لائے اور ہمارے ساتھ بیٹھ گئے۔ پھر فرمایا اپنا کام جاری رکھو۔ حضرت زید فرماتے ہیں کہ میں نے اور میرے ساتھیوں نے دعا کی تو رسول اللہ صلی اللہ علیہ وسلم نے ہماری دعا پر آمین کہی۔ پھر ابو ہریرہ رضی اللہ عنہ نے یہ دعا کی:

انی اسئلك مثل ما سال صاحبك واسالك علما لاینس

کہ اے اللہ میں اس چیز کا بھی سوال کرتا ہوں جس کا میرے ساتھیوں نے کیا اور مزید مجھے ایسا علم عطا فرما جو کبھی نہ بھولے۔

فقال رسول الله آمین فقلنا یا رسول الله ونحن نسالك علما لاینس فقال سبقکم بها الغلام الدوسی۔<sup>۱</sup>

تو رسول اکرم صلی اللہ علیہ وسلم نے آمین فرمائی۔ ہم نے رسول اکرم صلی اللہ علیہ وسلم سے عرض کی کہ ہم بھی ایسے علم کا اللہ سے سوال کرتے ہیں جو کبھی نہ بھولے۔ نبی کریم صلی اللہ علیہ وسلم نے فرمایا کہ دوسی [اشارہ ابو ہریرہ کی طرف] تم دونوں سے سبقت لے گیا۔

۱۔ مرآة المناجیح شرح مشکوٰۃ المصابیح مفتی احمد یار خان نعیمی جلد 1 صفحہ 25 نعیمی کتب خانہ گجرات

۲۔ صحیح بخاری، حدیث 7354

۳۔ الاصابۃ ج 4 ص 2391، سیر اعلام النبلاء ج 3 ص 522



حضرت ابو ہریرہ رضی اللہ عنہ کی کثرت روایت کی وجہ سے بعض لوگوں کے دلوں میں کچھ شکوک و شبہات پیدا ہو گئے تھے۔ چنانچہ ایک مرتبہ مروان نے امتحان کی غرض سے آپ کو بلوایا۔ مروان نے اپنے کاتب ابو الزعیرۃ کو اپنے تخت کے پیچھے بیٹھا دیا۔ ابو الزعیرۃ کہتے ہیں کہ ابو ہریرہ رضی اللہ عنہ حدیثیں بیان کرتے رہے اور میں لکھتا رہا۔ مروان نے پھر سال کے شروع میں حضرت ابو ہریرہ کو دوبارہ بلوایا اور مجھے پردہ کے پیچھے بیٹھا یا آپ رضی اللہ عنہ سے انہیں حدیثوں کے دوبارہ سنانے کی فرمائش کی۔ آپ رضی اللہ عنہ نے اسی ترتیب سے سنائیں، کمی کی نہ زیادتی، مقدم کو موخر کیا نہ موخر کو مقدم۔ تو میں نے حافظہ کی تصدیق کر دی۔<sup>۱</sup>

حضرت طلحہ بن عبید اللہ رضی اللہ عنہ فرماتے ہیں:

لا أشك ان اباهريرة سميع من رسول الله ما لم نسمع۔<sup>۲</sup>

مجھے اس بات میں کوئی شک نہیں کہ ابو ہریرہ نے جو رسول اکرم صلی اللہ علیہ وسلم سے وہ احادیث سنی ہیں جو ہم نے نہیں سنی۔

آپ کی وفات کا وقت قریب آیا تو وہ رونے لگے رونے کی وجہ پوچھی تو فرمایا: ”من قلة الزاد وشدة البفاضة (زاد راہ کم ہے سفر طویل ہے۔)“

تعداد مرویات: ایک قول کے مطابق کل روایات 5374 ہیں، جن میں سے 326 متفق علیہ یعنی بخاری اور مسلم دونوں میں ہیں۔ جو روایات صرف بخاری میں ہیں ان کی تعداد 93 اور جو صرف مسلم میں ہیں وہ 98 ہیں۔<sup>۳</sup>

حضرت ابو ہریرہ رضی اللہ عنہ میں سے مروی چند روایات

حضرت ابو ہریرہ رضی اللہ عنہ فرماتے ہیں کہ رسول اللہ نے فرمایا: مجھ پر درود بھیجو۔ تم جہاں کہیں بھی ہو تمہارا درود مجھ پر پہنچایا جاتا ہے۔<sup>۴</sup>

حضرت ابو ہریرہ رضی اللہ عنہ فرماتے ہیں کہ نماز میں مرد کا اپنے دائیں ہاتھ کو بائیں ہاتھ پر ناف کے نیچے رکھنا سنت ہے۔<sup>۵</sup> حضرت ابو ہریرہ رضی اللہ عنہ فرماتے ہیں کہ ایک مرتبہ آپ نے جہری نماز جس میں امام بلند آواز سے قرأت کرتا ہے، سے فارغ ہوئے تو مڑ کر فرمایا: تم میں سے کس نے میرے پیچھے قرآن مجید پڑھا ہے؟ لوگوں میں سے ایک شخص نے کہا میں نے یا رسول اللہ! آپ نے فرمایا: ”میں بھی کہوں کہ میرے ساتھ کیوں قرآن کا جھگڑا ہو رہا ہے؟ اس کے بعد لوگ رسول اللہ

<sup>۱</sup>۔ سیر اعلام النبلاء ج 3 ص 522

<sup>۲</sup>۔ الاصابۃ ج 4 ص 2391

<sup>۳</sup>۔ سیر اعلام النبلاء ج 3 ص 534

<sup>۴</sup>۔ سنن ابی داؤد: ج 1 ص 295

<sup>۵</sup>۔ الاوسط للامام المنذر: ج 3 ص 94، سنن الدارقطنی: ج 1 ص 288، موطا امام مالک ج ۶، موطا امام محمد ص ۹۵

کے ساتھ نماز میں قرآن مجید پڑھنے سے رک گئے۔

حضرت ابو ہریرہ رضی اللہ عنہ فرماتے ہیں کہ حضور صلی اللہ علیہ وسلم وتر کی پہلی رکعت میں سَبِّحْ اسْمَ رَبِّكَ الْأَعْلَىٰ اور دوسری رکعت میں قُلْ يَا أَيُّهَا الْكَافِرُونَ اور تیسری رکعت میں قُلْ هُوَ اللَّهُ أَحَدٌ اور معوذتین پڑھتے تھے۔<sup>۱</sup>

حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا: جس نے فجر کی پورے رکعتیں نہ پڑھی ہوں تو وہ انہیں سورج نکلنے کے بعد پڑھ لے۔<sup>۲</sup>

تعداد تلاذہ: احادیث نبوی صلی اللہ علیہ وسلم کے عظیم الشان ذخیرہ کی مناسبت سے آپ کے تلاذہ کا دائرہ وسیع تھا۔ صحابہ کرام اور تابعین تلاذہ کی تعداد 800 سے بڑھ جاتی ہے۔<sup>۳</sup>

نماز جنازہ: حضرت ابو ہریرہ رضی اللہ عنہ کی نماز جنازہ حضرت ولید بن عقبہ نے نماز عصر کے بعد پڑھائی، جس میں حضرت عبداللہ بن عمر اور حضرت ابوسعید رضی اللہ عنہم وغیرہ صحابہ بھی شریک تھے۔<sup>۴</sup>

صور پھونکنے والے فرشتے دو ہیں

امام ابن ابی حاتم رحمہ اللہ نقل فرماتے ہیں:

عن أبي سعيد الخدري قال: قال رسول الله صلى الله عليه وسلم: ما زال صاحباً الصور ممسكين

بالصور ينتظران متى يؤمران

حضرت ابوسعید خدری رضی اللہ عنہ سے مروی ہے۔ فرماتے ہیں کہ رسول اللہ صلی اللہ علیہ وسلم نے فرمایا: صور پھونکنے والے

دونوں فرشتے صور کو تھامے انتظار میں ہیں کہ انہیں (صور پھونکنے کا) حکم کب ملے گا۔

درس حدیث: بظاہر یہ حدیث دوسری حدیث جس میں حضرت صرف حضرت اسرافیل علیہ السلام کا ذکر کے کے معارض ہے

تاہم یہ ہو سکتا ہے کہ اس حدیث میں مذکور فرشتے حضرت اسرافیل علیہ السلام کے ماتحت ہوں۔

حضرت اسرافیل علیہ السلام کا نام

امام دیلمی رحمہ اللہ نقل فرماتے ہیں:

عن أبي أمية قال: قال رسول الله صلى الله عليه وسلم: اسم جبريل عبد الله، واسم ميكائيل

عبيد الله، واسم اسرافيل عبد الرحمن

حضرت ابوامامہ رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم نے فرمایا: حضرت جبرائیل علیہ السلام کا نام عبد

<sup>۱</sup> مجمع الزوائد ج 2 ص 505، 506

<sup>۲</sup> جامع الترمذی ج 1 ص 96

<sup>۳</sup> سیر اعلام النبلاء ج 3 ص 517، الاستیعاب ص 852، البدایہ والنہایہ ج 4 ص 498

<sup>۴</sup> سیر اعلام النبلاء ج 3 ص 532، الاستیعاب ص 852، الاصابہ ج 4 ص 2393

اللہ ہے، حضرت میکائیل علیہ السلام کا نام عبید اللہ ہے اور حضرت اسرافیل علیہ السلام کا نام عبد الرحمن ہے۔

راوی حدیث حضرت ابو امامہ رضی اللہ عنہ

حضرت ابو امامہ باہلی رضی اللہ تعالیٰ عنہ ان کا نام صدی بن عجلان ہے مگر یہ اپنی کنیت ہی کے ساتھ مشہور ہیں۔ بنو باہلہ کے خاندان سے ہیں اس لئے باہلی کہلاتے ہیں۔

اللہ تعالیٰ کے سب سے زیادہ قریب حضرت اسرافیل علیہ السلام ہیں

امام طبرانی، ابو نعیم نے الحلیۃ اور امام ابن مردویہ رحمہم اللہ تعالیٰ نقل فرماتے ہیں:

عن أبي هريرة: أن رجلا من اليهود قال: يا رسول الله أخبرني عن ملك الله الذي يليه قال: إن

الملك الذي يليه: إسرافيل، ثم جبريل، ثم ميكائيل، ثم ملك الموت عليه السلام

حضرت ابو ہریرہ رضی اللہ عنہ سے مروی ہے کہ ایک یہودی نے کہا: یا رسول اللہ صلی اللہ علیہ وسلم! مجھے اس فرشتے کے متعلق

بتلائیں جو اللہ کے زیادہ قریب ہے آپ صلی اللہ علیہ وسلم نے فرمایا: جو فرشتہ اللہ تعالیٰ کے قریب ہے وہ حضرت

اسرافیل علیہ السلام ہیں پھر میکائیل علیہ السلام ہیں پھر ملک الموت ہیں۔

صاحب صور حضرت اسرافیل علیہ السلام

امام احمد، امام حاکم اور امام ابن مردویہ رحمہم اللہ تعالیٰ نقل فرماتے ہیں:

عن أبي سعيد قال: قال رسول الله صلى الله عليه وسلم: (إسرافيل صاحب الصور، وجبريل عن

يمينه، وميكائيل عن يساره

حضرت ابو سعید رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم نے فرمایا: اسرافیل ہی صور پھونکنے والے

ہیں۔ انکے دائیں حضرت جبرائیل علیہ السلام ہیں اور بائیں میں حضرت میکائیل علیہ السلام ہیں۔

وجود حضرت اسرافیل علیہ السلام

امام ابوالشیخ رحمہ اللہ نقل فرماتے ہیں:

عن أبي بكر الهذلي قال: ليس شيء من الخلق أقرب إلى الله من إسرافيل، وبينه وبين الله سبعة

حجب، وله جناح بالشرق، وجناح بالمغرب، وجناح في الأرض السابعة، وجناح عند رأسه، وهو

واضع رأسه بين جناحيه، فإذا أمر الله بالأمر تدلت الألواح على إسرافيل بما فيها من أمر الله

فينظر فيها إسرافيل ثم ينادي جبريل فيجيبه فلا يسع صوته أحد من الملائكة إلا صعد فإذا

أفاقوا قالوا: ماذا قال ربكم؟ قالوا: الحق وهو العلي الكبير، وإن ملك الصور الذي وكل به إن

إحدى قدميه لفي الأرض السابعة وهو جاث على ركبتيه شاخص بصره إلى إسرافيل ما طرف

منذ خلقه الله ينظر متى يشير إليه فينفخ في الصور.

حضرت ابو بکر ہذلی رضی اللہ عنہ سے مروی ہے۔ فرماتے ہیں: حضرت اسرافیل علیہ السلام سے زیادہ اللہ تعالیٰ کے قریب کوئی شے نہیں ہے انکے اور اللہ تعالیٰ کے درمیان سات پردے ہیں، ان کا ایک پر مشرق میں ہے اور دوسرا مغرب میں تیسرا ساتویں زمیں میں اور ایک پر ان کے سر کے پاس ہے انہوں نے اپنا سراپنے پروں کے درمیان جھکا یا ہوا ہے۔ جب اللہ تعالیٰ کوئی حکم فرماتا ہے تو جب لوحوں پر اللہ تعالیٰ کو حکم ہوتا ہے حضرت اسرافیل علیہ السلام کے قریب آجاتی ہیں تو حضرت اسرافیل علیہ السلام اس کو ملاحظہ فرمالیتے ہیں پھر حضرت جبرائیل علیہ السلام کو پکارتے ہیں تو وہ جواب دیتے ہیں، پس جو فرشتے حضرت اسرافیل علیہ السلام کی آواز سنتا ہے تو اس کی چیخ نکل جاتی ہے جب ان کو ہوش آتا ہے تو وہ عرض کرتے ہیں آپ کے رب نے کیا ارشاد فرمایا ہے؟ تو حضرت جبرائیل علیہ السلام اور اسرافیل علیہ السلام فرماتے ہیں اللہ نے حق فرمایا ہے اور وہ سب سے بلند اور سب سے بڑا ہے اور صور کا فرشتہ جو صور پھونکنے کے متعلق مقرر ہے اس کے دو قدموں میں سے ایک قدم ساتویں زمیں میں ہے اور اس نے اپنے گھٹنے ٹیکے ہوئے ہیں بلکہ اپنی نگاہ کا تار حضرت اسرافیل علیہ السلام سے باندھا ہوا ہے جب سے اللہ نے اس کو پیدا کیا ہے کبھی پلک نہیں جھپکائی وہ دیکھ رہا ہے کہ کب اللہ اس کو اشارہ دے اور وہ صور پھونک دے۔

حضرت اسرافیل علیہ السلام کی جسامت اور ملائکہ کا خوفزدہ ہونا  
امام ابن ابی زینین رضی اللہ عنہ ”السنة“ میں نقل کرتے ہیں:

عن كعب قال: إن أقرب الملائكة إلى الله إسرافيل، وله أربعة أجنحة: جناح بالشرق، وجناح بالمغرب، وقد تسرول بالثالث، والرابع بينه وبين اللوح المحفوظ، فإذا أراد الله أن يوحى أمرًا جاء اللوح المحفوظ حتى يصفق جبهة إسرافيل فيرفع رأسه فينظر فإذا الأمر مكتوب فينادي جبريل فيلبيه فيقول: أمرت بكذا، أمرت بكذا، فلا يهبط جبريل من سماء إلى سماء إلا فزع أهلها مخافة الساعة حتى يقول جبريل: الحق من عند الحق، فيهبط على النبي فيوحى إليه.

حضرت کعب رضی اللہ عنہ سے مروی ہے فرماتے ہیں کہ اللہ تعالیٰ کے سب سے زیادہ قریب حضرت اسرافیل علیہ السلام ہیں جس کے چار پر ہیں۔ ایک پر مشرق میں ہے ایک مغرب میں اور تیسرے سے اس نے اپنے آپ کو ڈھانپا ہوا ہے چوتھا اسکے اور لوح محفوظ کے درمیان ہے، جب اللہ تعالیٰ کسی حکم کی وحی کا ارادہ فرماتا ہے تو لوح محفوظ حضرت اسرافیل علیہ السلام کی پیشانی کو آٹکراتی ہے تو وہ اپنا سراٹھاتا اور دیکھتا ہے تو اس میں حکم لکھا ہوتا ہے پس وہ حضرت جبرائیل علیہ السلام کو پکارتا ہے تو وہ لبیک کہتے ہیں۔ تو وہ بتلاتا ہے کہ آپ کو ایسا حکم فرمایا گیا ہے پس حضرت جبرائیل علیہ السلام ایک آسمان سے دوسرے آسمان پر نہیں اترتے مگر وہاں کے فرشتے خوف قیامت سے گھبرا جاتے ہیں

یہاں تک کہ حضرت جبرائیل علیہ السلام بتلاتے ہیں کہ اللہ تعالیٰ کی طرف سے حق نازل ہوا ہے اسکے بعد وہ کسی نبی پر نازل ہو کر وحی پیش کرتے ہیں۔

درس حدیث: مذکورہ بالا دونوں احادیث میں حضرت اسرافیل علیہ السلام کا اللہ تعالیٰ کا مقرب ہونا مذکور ہے نیز حضرت اسرافیل علیہ السلام کی جسامت کا ذکر ہے۔ اور ملائکہ کی گھبراہٹ اللہ تعالیٰ کے جلال کی وجہ سے یا قیام قیامت کے خوف کی بنا پر ہے۔

لوح محفوظ حضرت اسرافیل علیہ السلام کی پیشانی پر ہے  
امام ابوالشیخ رحمہ اللہ نقل فرماتے ہیں:

عن عبد الله بن الحارث قال: كنت عند عائشة وعندها كعب فقالت: يا كعب حدثنا عن إسرائيل فقال: هو ملك الله ليس دونه شيء، جناح له بالشرق، وجناح له بالغرب، وجناح على كاهله، والعرش على كاهله فقالت عائشة: هكذا سمعت النبي صلى الله عليه وسلم قال كعب: واللوح على جبهته وإذا أراد الله أمرا أثبتته في اللوح

حضرت عبداللہ بن حارث رضی اللہ عنہ سے مروی ہے۔ فرماتے ہیں میں حضرت عائشہ صدیقہ رضی اللہ عنہا کے پاس بیٹھا تھا اور اس کے پاس حضرت کعب رضی اللہ عنہ بھی تشریف فرما تھے۔ حضرت عائشہ رضی اللہ عنہا نے فرمایا: اے کعب! ہمیں حضرت اسرافیل علیہ السلام کے متعلق کوئی بات بتلاؤ تو انہوں نے عرض کیا: وہ اللہ کا ایسا فرشتہ ہے کہ اس سے زیادہ اللہ کے قریب کوئی شے نہیں ہے، اس کا ایک پر مشرق میں ہے ایک مغرب میں اور ایک اس کندھے پر اور عرش بھی اس کے کندھے پر ہے۔ تو حضرت عائشہ رضی اللہ عنہا نے فرمایا: میں نے بھی اسی طرح نبی اکرم صلی اللہ علیہ وسلم سے سنا ہے۔ حضرت کعب نے فرمایا: لوح محفوظ اس کی پیشانی پر ہے جب اللہ تعالیٰ کسی حکم کا ارادہ فرماتے ہیں تو اسے لوح محفوظ میں کندہ کر دیتے ہیں۔

نوٹ: عبداللہ بن حارث بن عبدالمطلب رضی اللہ عنہ کو کربلا میں جب حضرت امام حسین کا معلوم ہوا تو ان کی خدمت میں پہنچ کر اپنی وفاداری کا عملی ثبوت دیا۔ اس طرح عاشور کے دن رسول اللہ صلی اللہ علیہ وسلم کے نواسہ کی حمایت کرتے ہوئے یزیدی فوج کے ہاتھوں شہید ہو گئے۔

حضرت اسرافیل علیہ السلام کے چار پر ہیں  
امام ابوالشیخ رحمہ اللہ نقل فرماتے ہیں:

عن عبد الله بن رباح أن كعباً قال لعائشة: هل سمعت رسول الله صلى الله عليه وسلم يقول في إسرائيل شيئاً؟ قالت: نعم سمعت رسول الله صلى الله عليه وسلم يقول: له أربعة أجنحة



منہا: جناحان أحدهما بالشرق، والآخر بالمغرب، واللوح بين عينيه، فإذا أراد الله أن يكتب  
الوحي ينقر بين جبهته

حضرت عبدالرحمن بن رباح رضی اللہ عنہ سے مروی ہے کہ حضرت کعب بنی اللہ نے حضرت عائشہ رضی اللہ عنہا سے عرض کیا: آپ  
نے حضرت اسرافیل علیہ السلام کے متعلق رسول اللہ صلی اللہ علیہ وسلم کو کچھ فرماتے سنا ہے کہ اسکے چار پر ہیں ان میں سے دو پر  
ایسے ہیں کہ ایک مشرق میں ہے دوسرا مغرب میں، لوح محفوظ اسکی دونوں آنکھوں کے درمیان جب اللہ تعالیٰ ارادہ  
فرماتے ہیں کہ وحی تحریر فرمائیں تو اسے اس کی پیشانی کے درمیان کندہ کر دیتے ہیں۔

حضرت اسرافیل علیہ السلام کی قد و قامت

امام ابوالشیخ رحمۃ اللہ علیہ اور ابونعیم رحمۃ اللہ علیہ الحلیہ میں نقل فرماتے ہیں:

عن ابن عباس أن رسول الله صلى الله عليه وسلم قال: قلت لجبريل: يا جبريل مالي لا أرى  
إسرافيل يضحك ولم يأتني أحد من الملائكة إلا رأيت يضحك؛ قال جبريل: ما رأينا ذلك  
الملك ضاحكاً منذ خلقت النار.

حضرت ابن عباس رضی اللہ عنہما سے مروی ہے کہ رسول اکرم صلی اللہ علیہ وسلم نے فرمایا: عرش کو اٹھانے والے فرشتوں میں ایک  
فرشتہ حضرت اسرافیل علیہ السلام ہے، عرش (الہی) کے کانوں میں سے ایک کونہ اسکے کندھے پر ہے، اس کے  
پاؤں ساتویں زمین سے بھی نیچے چلے گئے ہیں اور اس کا سراو پر کے ساتویں آسمان سے تجاوز کر گیا ہے۔

درس حدیث: حدیث ہذا سے حضرت اسرافیل کے قد کی طوالت اور قوت و عظمت بھی معلوم ہوتی ہے کہ وہ عرش خداوندی  
کے اٹھانے والوں میں سے ہیں۔

حضرت اسرافیل علیہ السلام کا زمین کی طرف اترنا

عن ابن عباس رضي الله عنهما قال: سمع النبي صلى الله عليه وسلم هدة فقال: يا جبريل أقامت  
الساعة؛ قال: لا هذا إسرافيل هبط إلى الأرض.

حضرت ابن عباس رضی اللہ عنہما سے مروی ہے فرماتے ہیں کہ نبی کریم صلی اللہ علیہ وسلم نے کی آواز سنی تو آپ صلی اللہ علیہ وسلم نے  
فرمایا: اے جبریل علیہ السلام! کیا قیامت قائم ہو گئی ہے؟ فرمایا نہیں یہ حضرت اسرافیل علیہ السلام ہیں جو زمین کی طرف  
اترے ہیں۔

حضرت اسرافیل علیہ السلام کا تذکرہ

امام عبد بن حمید رحمۃ اللہ علیہ اور امام طبرانی رحمۃ اللہ علیہ الاوسط میں اور امام ابوالشیخ رحمۃ اللہ علیہ نقل فرماتے ہیں:

عن عبد الله ابن الحارث قال: كنت عند عائشة وعندها كعب الخبر فذكر إسرافيل فقالت

عائشة: أخبرني عن إسرائيل فقال كعب: عندكم العلم؟ قالت: أجل، فأخبرني قال: له أربعة أجنحة: جناحان في الهواء، وجناح قد تسربل به، وجناح على كاهله، والقلم على أذنه، فإذا نزل الوحي كتب القلم ثم درست الملائكة، وملك الصور أسفل منه جاث على ركبتيه وقد نصب أخرى فالتقم الصور، محني ظهرة، وطفه إلى إسرائيل، وقد أمر إذا رأى إسرائيل، وقد أمر إذا رأى إسرائيل قد ضم جناحيه أن ينفخ في الصور فقالت عائشة: هكذا سمعت رسول الله صلى الله عليه وسلم.

حضرت عبداللہ بن الحارث رضی اللہ عنہ سے مروی ہے فرماتے ہیں کہ میں حضرت عائشہ رضی اللہ عنہا کے ہاں موجود تھا جبکہ اس کے پاس حضرت کعب احبار بھی بیٹھے تھے جب انہوں نے حضرت اسرائیل علیہ السلام کا ذکر کیا تو حضرت عائشہ رضی اللہ عنہا فرمانے لگیں مجھے اسرائیل کے متعلق بتلاؤ تو کعب نے عرض کیا: آپ رضی اللہ عنہا تو جانتی ہیں۔ فرمانے لگیں تم ٹھیک کہتے ہو اس کے باوجود ہمیں بتلاؤ تو کعب نے عرض کیا کہ اس کے چار پر ہیں دو ہوا میں ہیں ایک کا اس نے لباس بنایا ہوا ہے اور ایک اس کی پشت پر ہے قلم اسکے کان پر ہے، جب اللہ تعالیٰ وحی نازل کرتے ہیں تو قلم لکھتا ہے اور فرشتے اور اسرائیل اسکی طرف متوجہ ہوتے ہیں اسرائیل کے نچلے حصہ کی حالت یہ ہے کہ اس نے اپنا ایک گھٹنا نکال دیا ہے اور دوسرا کھڑا کیا ہوا ہے۔ صور اسکے منہ میں ہے صور کی کمر زم ہے اس کا ایک کنارہ اسرائیل علیہ السلام کی طرف ہے جب اللہ تعالیٰ حکم فرماتے ہیں اور اسرائیل علیہ السلام ملاحظہ کرتے ہیں تو اپنے پروں کو لپیٹ لیتا ہے تاکہ وہ صور پھونک دے (لیک چونکہ اسے صور پھونکنے کا حکم نہیں ملتا اس لئے صور نہیں پھونک سکتا) پس حضرت عائشہ رضی اللہ عنہا فرمانے لگیں میں نے (بھی) اسی طرح سے رسول اکرم صلی اللہ علیہ وسلم سے سنا ہے۔

حضرت اسرائیل علیہ السلام کی تسبیح

امام ابوالشیخ رحمۃ اللہ علیہ نقل فرماتے ہیں رحمۃ اللہ علیہ:

عن الأوزاعي قال: إذا سبّح إسرائيل قطع على كل ملك في السماء صلاته استبعا عاله. امام اوزاعي رحمۃ اللہ علیہ سے مروی ہے فرماتے ہیں کہ جب حضرت اسرائیل علیہ السلام تسبیح کہتے ہیں تو آسمان کا ہر فرشتہ ان کی تسبیح سننے کے لئے اپنی نماز روک دیتا ہے۔

امام ابوالشیخ رحمۃ اللہ علیہ ہی نقل فرماتے ہیں:

قال: ليس أحد من خلق الله أحسن صوتاً من إسرائيل، فإذا أخذ في التسبيح قطع على أهل سبع سموات صلاتهم وتسبيحهم.

امام اوزاعی رحمۃ اللہ علیہ نے فرمایا: اللہ کی مخلوق میں حضرت اسرائیل علیہ السلام سے زیادہ خوش آواز کوئی نہیں ہے جب وہ تسبیح

شروع کرتا ہے تو ساتویں آسمانوں کے فرشتے اپنی نمازیں اور تسبیحات روک دیتے ہیں۔  
اسرافیل کبھی نہیں ہنستے

حضرت مطلب رضی اللہ عنہ سے مروی ہے: فرماتے ہیں کہ رسول اللہ صلی اللہ علیہ وسلم نے فرمایا

قلت لجبریل یا جبریل مالی لا اری ارافیل یضحک؟ ولم یا تنی احد من الملائکة الا رایته یضحک؟ قال جبریل ما راینا ذلک البلیک ضاحکا منذ خلقت النار۔  
میں نے جبرائیل سے کہا اے جبرائیل میں نے اسرافیل کو ہنستے نہیں دیکھا؟ جبکہ میرے پاس کوئی فرشتہ نہیں آتا لیکن میں اسے ہنستا ہوا (یعنی خوش) دیکھا ہوں جبرائیل نے کہا ہم نے اس فرشتے کو تب سے ہنستے ہوئے نہیں دیکھا جب سے دوزخ پیدا کی گئی ہے۔

حضرت اسرافیل علیہ السلام موزن ملائکہ  
اور آپ لیٹ کی سند کے ساتھ نقل کرتے ہیں:

حدثنی خالد بن سعید قال: بلغنا أن إسرائفیل مؤذن أهل السماء، فیؤذن لاثنتی عشرة ساعة من النهار، ولا ثنتی عشرة ساعة من اللیل، لكل ساعة تأذین یسمع تأذینه من فی السموات السبع ومن فی الأرضین السبع إلا الجن والإنس، ثم یتقدم منهم عظیم الملائكة فیصلی بهم، قال وبلغنا أن میکائیل یؤم الملائكة فی البیت المعمور۔

حضرت خالد بن سعید رضی اللہ عنہ نے مجھ سے حدیث بیان کی: ہمیں یہ بات پہنچی ہے کہ حضرت اسرافیل علیہ السلام آسمان والوں کے موزن ہیں یہ بارہ گھڑی دن میں اور بارہ گھڑی رات میں اذان دیتے ہر گھڑی میں دو اذانیں ہوتی ہیں اس کی اذان کو سات آسمانوں اور سات زمینوں والے سنتے ہیں مگر جنات اور انسانوں نہیں سنتے، پھر ان میں سے ایک بڑا فرشتہ آگے بڑھ کر ان کی امامت کرتا ہے۔ ساتھ یہ بھی فرمایا کہ ہمیں یہ بات پہنچی ہے کہ حضرت میکائیل بیت المعمور میں فرشتوں کی امامت کرتے ہیں۔

درس حدیث: حدیث ہذا سے معلوم ہوا کہ حضرت اسرافیل علیہ السلام فرشتوں میں موزن ہیں اور حضرت میکائیل علیہ السلام بیت المعمور میں فرشتوں کے امام ہیں اور یہ بھی معلوم ہوا کہ دن اور رات کی بارہ گھڑی میں دو دو اذانیں ہوتی ہیں۔ اور حضرت اسرافیل علیہ السلام کی اذان کو ساتوں زمینوں اور ساتوں آسمانوں والے سنتے ہیں۔

حضرت خالد بن سعید رضی اللہ عنہ

حضرت خالد بن سعید ایک صحابی رسول صلی اللہ علیہ وسلم تھے۔ نام خالد۔ کنیت ابو سعید۔ مکہ میں مسلمان ہوئے۔ کفار کے ڈر سے عرصے تک مکہ میں روپوش رہے اور آخر حبشہ کی ہجرت کے وقت اپنی زوجہ امیمہ اور بھائی عمر کو ساتھ لے کر حبشہ چلے

گئے۔ غزوہ خیبر کے دنوں میں حبشہ سے مدینہ آ گئے اور سب اس کے بعد سب غزوات میں رسول اللہ کے ساتھ شریک ہوئے۔ پڑھے لکھے تھے اس لیے رسول اللہ کے خطوط بھی لکھتے پڑھتے تھے۔ 9ھ میں بنو ثقیف کے وفد سے رسول اللہ کی طرف سے آپ ہی نے گفتگو کی اور ان کے ساتھ معاہدہ بھی آپ نے ہی تحریر کیا۔ رسول اللہ نے آپ کو یمن کا گورنر مقرر کیا اور آ۔ کے دونوں بھائیوں ہابان اور عمر کو نجریں اور تیاء کا گورنر بنایا۔ رسول اللہ کے وصال کے بعد آپ نے گورنری سے استعفا رے دیا۔ اور مدینہ چلے گئے۔ فتنہ ارتد کی سرکوبی میں نمایاں حصہ لیا۔ فتوحات شام کے دوران میں شہادت پائی۔ آپ کی ایک بیٹی ام خالد رسول اللہ کے مشہور صحابی زبیر بن العوام کے عقد میں تھیں۔

سب سے پہلے حضرت اسرافیل علیہ السلام کو حساب لیا جائے گا  
امام ابن مبارک رحمہ اللہ کتاب الزہد میں نقل فرماتے ہیں:

عن ابن أبي جبلة بسنده قال: أول من يدعى يوم القيامة إسرأفيل فيقول الله: هل بلغت عهدي؟ فيقول: نعم يا رب قد بلغت جبريل فيدعى جبريل فيقال: هل بلغك إسرأفيل عهدي؟ فيقول: نعم فيخلى عن إسرأفيل فيقول لجبريل: ما صنعت في عهدي فيقول: يا رب بلغت الرسل فيدعى الرسل فيقال لهم: هل بلغكم جبريل عهدي؟ فيقولون: نعم فيخلى عن جبريل.

حضرت ابن ابی جبلة رحمہ اللہ اپنی سند سے روایت کرتے ہیں کہ سب سے پہلے روز قیامت حضرت اسرافیل علیہ السلام کو پکارا جائے گا اور اللہ تعالیٰ فرمائیں گے تو نے میرا عہد (پیغام) پہنچایا تھا۔ پھر حضرت جبرائیل علیہ السلام کو پکارا جائے گا اور کہا جائے گا تجھے میرا عہد حضرت اسرافیل علیہ السلام نے پہنچا دیا تھا؟ وہ عرض کرے گا: جی ہاں! میرے پروردگار! تو حضرت اسرافیل علیہ السلام کو آواز کر دیا جائے گا۔ پھر حضرت جبرائیل علیہ السلام سے فرمایا جائے گا۔ اے جبرائیل علیہ السلام! تو نے میرے عہد کے ساتھ کیا کیا؟ وہ عرض کرے گا۔ اے میرے رب! میں نے (اسے) آپ کے رسولوں تک پہنچا دیا تھا۔ پھر رسولوں کو بلایا اور فرمایا جائے گا کیا حضرت جبرائیل علیہ السلام نے آپ تک میرا پیغام پہنچا دیا تھا تو وہ عرض کریں گے جی ہاں تو جبرائیل کو بھی آزاد کر دیا جائیگا۔

سب سے پہلے لوح سے سوال ہوگا

ابو الشیخ رحمہ اللہ نقل فرماتے ہیں:

عن أبي سنان قال: أقرب الخلق من الله اللوح وهو معلق بالعرش فإذا أراد الله أن يوحى بشيء كتب في اللوح فيجىء اللوح حتى يقرع جبهة إسرأفيل وإسرأفيل قد غطي رأسه بمجنأه لا يرفع بصره إعظاماً لله فينظر فيه فإن كان إلى أهل السماء دفعه إلى ميكائيل، وإن كان إلى أهل الأرض دفعه إلى جبريل، فأول ما يحاسب يوم القيامة اللوح يدعى به ترتعد فرائضه فيقال له: هل

بلغت؛ فيقول: نعم فيقال: من يشهد لك؛ فيقول: إسرائيلي، فيدعي إسرائيلي ترعد فرائضه فيقال له: هل بلغك اللوح؛ فإذا قال نعم قال اللوح: الحمد لله الذي نجاني من سوء الحساب.

حضرت ابوسنان رحمہ اللہ علیہ سے مروی ہے فرماتے ہیں: اللہ تعالیٰ کے سب سے زیادہ قریب لوح ہے جو عرش کے ساتھ لٹکی ہوئی ہے، جب اللہ تعالیٰ کسی شے کا ارادہ فرماتا ہے تو لوح میں لکھ دیتا ہے تو یہ لوح حضرت اسرائیل علیہ السلام کے ماتھے کو آکر ٹکراتی ہے جبکہ حضرت اسرائیل علیہ السلام نے عظمت خداوندی سے اپنا سراپنہ پر سے چھپا ہوتا ہے اور اپنی نظر نہیں اٹھاتا، پس یہ اس میں نظر کرتا ہے اگر تو یہ حکم آسمان والوں سے متعلق ہوتا ہے تو اسے حضرت میکائیل علیہ السلام کے سپرد کرتا ہے اگر زمین والوں سے متعلق ہوتا ہے تو حضرت جبرائیل علیہ السلام کے سپرد کرتا ہے۔ پس سب سے پہلے قیامت جس کا حساب ہوگا وہ لوح ہوگئی۔ جب اسے بلایا جائے گا تو اس کے جوڑ کانپتے ہوں گے، اسے کہا جائے گا کیا تو نے (میرے احکام) پہنچا دیئے تھے؟ وہ عرض کرے گا جی ہاں تو کہا جائیگا تیرے حق میں کون گواہی دے گا تو وہ عرض کرے گی حضرت اسرائیل علیہ السلام۔ تو حضرت اسرائیل علیہ السلام کو بلایا جائے گا اس کے بھی جوڑ کانپتے ہوں گے اسے بھی کہا جائیگا کیا تجھے لوح نے (میرے احکام) پہنچا دیئے تھے؟ جب وہ عرض کریں گے جی ہاں تو لوح پڑھے گی ”سب تعریفات اس اللہ کی ہیں جس نے مجھے برے عذاب سے نجات عطا فرمائی“ پھر اسی طرح سے سوال ہوتا چلا آئے گا۔

درس حدیث: حدیث ہذا میں ہے کہ سب سے پہلے لوح سے پوچھا جائے گا اور گزشتہ حدیث میں آیا ہے کہ سب سے پہلے حضرت اسرائیل علیہ السلام سے سوال ہوگا ان دونوں میں موافقت یہ ہے کہ باقی مخلوقات سے پہلے ان سے سوال ہوگا پھر ان دونوں میں سب سے پہلے لوح سے سوال ہوگا۔ اور لوح سے مراد لوح محفوظ نہیں ہوگی کیونکہ اس حدیث میں یہ آیا ہے کہ جس حکم کا اللہ تعالیٰ ارادہ کرتے ہیں وہ حکم اس لوح میں لکھ دیتا ہے اور اگر وہی لوح محفوظ مراد لی جائے تو پھر مطلب یہ ہوگا کہ جس حکم کے اظہار کا اللہ تعالیٰ ارادہ فرماتا ہے اسے حضرت اسرائیل علیہ السلام کے سامنے لوح محفوظ کے ذریعے ظاہر کر دیتا ہے جبکہ لوح محفوظ میں موجود باقی احکام مخفی رکھے جاتے ہیں۔ تو لوح سے سوال سے مراد یہ ہوگی کہ آیا لوح نے یہ پیغام حضرت اسرائیل علیہ السلام تک پہنچایا ہے یا نہیں جب حضرت اسرائیل علیہ السلام لوح کی تصدیق کریں گے کہ لوح نے یہ پیغام ان تک پہنچا دیا ہے تو لوح کو چھوڑ دیا جائے گا۔

سب سے پہلے حضرت آدم علیہ السلام کو سجدہ حضرت اسرائیل علیہ السلام نے کیا  
امام ابن حاتم اور امام ابوالشیخ رحمہما اللہ تعالیٰ نقل فرماتے ہیں:

عن ضمرة قال: بلغني أن أول من سجد لآدم عليه السلام إسرائيلي فأثابه الله أن كتب القرآن في جبهته.



حضرت صمرہ رضی اللہ عنہ سے مروی ہے۔ فرماتے ہیں: مجھے یہ بات پہنچی کہ حضرت آدم علیہ السلام کو سب سے پہلے حضرت اسرافیل علیہ السلام نے سجدہ کیا تھا اسی کے انعام میں اللہ تعالیٰ نے قرآن کریم کو ان کی پیشانی پر تحریر کرایا۔

حضرت صمرہ رضی اللہ عنہ

حضرت صمرہ رضی اللہ عنہ بن عمرو (بقول بعض: بشر) بن کعب بن عدی۔ قبیلہ جہینہ کے فرد ہیں۔ انصار کے قبیلے خزرج کے خاندان بنو طریف کے حلیف تھے۔ غزوہ بدر میں شریک ہوئے تھے۔ اور غزوہ احد میں جام شہادت نوش فرما کر مکین جنت مکان ہوئے۔ رضی اللہ عنہ وارضاه، آمین۔ (شہدائے بدر واحد)

تاہم بعض محدثین کے نزدیک اس حدیث پاک کے راوی حضرت صمرہ رضی اللہ عنہ تابعی ہیں۔

جبریل و میکائیل علیہما السلام کے مابین حضرت اسرافیل بطور فیصل

امام طبرانی رحمۃ اللہ علیہ الاوسط میں اور امام بیہقی رحمۃ اللہ علیہ الاسماء والصفات میں اور امام بزار رحمۃ اللہ علیہ نقل فرماتے ہیں:

عن ابن عمرو قال: جاء فئام من الناس إلى رسول الله صلى الله عليه وسلم فقالوا: يا رسول الله زعم أبو بكر أن الحسنات من الله والسيئات من العباد وقال عمر: الحسنات والسيئات من الله فتابع هذا قوم. وهذا قوم فقال رسول الله صلى الله عليه وسلم: لأقضي بينكما بقضاء إسرائيل بين جبريل وميكائيل، إن ميكائيل قال بقول أبي بكر، وقال جبريل بقول عمر فقال جبريل لميكائيل: إنا متي يختلف أه السماء يختلف أهل الأرض فلنتحاكم إلى إسرائيل فتحاكما إليه، ففضي بينهما بحقيقة القدر خيرة وشره وحلوه ومرة كله من الله ثم قال: يا أبا بكر إن الله لو أراد أن لا يعصى لم يخلق إبليس فقال أبو بكر: صدق الله ورسوله.

حضرت ابن عمرو رضی اللہ عنہ سے مروی ہے فرماتے ہیں کہ رسول اکرم صلی اللہ علیہ وسلم کی خدمت میں کچھ جماعتیں حاضر ہوئیں اور عرض کیا: یا رسول اللہ صلی اللہ علیہ وسلم!! حضرت ابو بکر رضی اللہ عنہ کا خیال ہے کہ نیکیاں اللہ تعالیٰ کی طرف سے ہوتی ہیں اور برائیاں بندوں کی طرف سے، اور حضرت عمر رضی اللہ عنہ فرماتے ہیں نیکیاں اور برائیاں (سب) اللہ کی طرف سے ہوتی ہیں، ایک جماعت ان کی پیروی کر رہی ہے اور ایک جماعت ان کی۔ تو رسول اللہ صلی اللہ علیہ وسلم نے ارشاد فرمایا: میں تمہارے درمیان حضرت جبرائیل علیہ السلام اور حضرت میکائیل علیہ السلام کے درمیان حضرت اسرافیل علیہ السلام جیسے فیصلہ کی طرح فیصلہ کروں گا وہ یہ کہ حضرت میکائیل علیہ السلام نے حضرت ابو بکر رضی اللہ عنہ جیسی بات کہی تھی اور حضرت جبرائیل علیہ السلام نے حضرت عمر رضی اللہ عنہ جیسی۔ پس حضرت جبرائیل علیہ السلام نے حضرت میکائیل علیہ السلام سے فرمایا: ہم تو ایسے ہیں کہ جب آسمان والوں سے اختلاف ہوتا ہے ہمیں چاہیے کہ ہم حضرت اسرافیل علیہ السلام کے پاس فیصلہ لے جائیں تو وہ اپنا فیصلہ ان کے پاس لے گئے تو انہوں نے ان دونوں کے درمیان یہ فیصلہ کیا کہ حقیقت میں تقدیر اچھی یا

بری، میٹھی ہو یا کڑوی سب اللہ کی طرف سے ہے پھر آپ ﷺ نے فرمایا اے ابوبکر رضی اللہ عنہ! اگر اللہ تعالیٰ ارادہ کرتا کہ نافرمانی نہ ہو تو ابلیس کو پیدا نہ فرماتا۔ تو حضرت ابوبکر رضی اللہ عنہ نے فرمایا: اللہ اور اس کے رسول ﷺ نے سچ فرمایا ہے۔

حضرت ابن عمرو رضی اللہ عنہ

عبداللہ بن عمرو ان کی کنیت ابو محمد ہے۔

ان کا نسب عبداللہ بن عمرو بن العاص بن وائل بن ہاشم بن سعید بن سہم ہے۔

عمرو ابن عاص ابن وائل اپنے والد سے پہلے ایمان لائے، آپ نے ہی محمد صلی اللہ علیہ وآلہ وسلم کی اجازت سے احادیث لکھیں، جن کی تعداد سات سو ہے۔ انہیں حضرت محمد ﷺ سے حدیث لکھنے کی اجازت ملی تھی یہ اپنی روایت کردہ حدیثوں کو لکھتے جسے صحیفہ صادقہ کہا جاتا ہے بڑے عالم، بڑے متقی عابد تھے، آخر عمر میں نابینا ہو گئے تھے، 63ھ کو طائف یا مصر میں وفات ہوئی۔<sup>۱</sup>

حضرت اسرافیل علیہ السلام

بڑے فرشتوں میں سے ایک فرشتہ مسلمانوں کے عقیدے کے مطابق خدا نے اسرافیل کو صور پھونکنے پر مامور کیا ہے۔ قرب قیامت کے وقت یہ خدا کے حکم سے صور پھونکیں گے تو تمام لوگ ہلاک ہو جائیں گے۔ دوبارہ پھونکیں گے تو مرے ہوئے لوگ زندہ ہو کر میدان حشر کی طرف دوڑیں گے۔ جہاں ان کے اعمال کا محاسبہ ہوگا۔ قرآن مجید میں نفخ صور کا ذکر ہے۔ البتہ اسرافیل کا نام کہیں نہیں آیا۔ طبری، کسائی اور غزالی وغیرہ نے قیامت کے ضمن میں اسرافیل کے تفصیلی حالات لکھے ہیں۔ یہودیوں کی روایات میں بھی ایک فرشتے کا نام کہیں سرافیم کہیں اسرافیل اور کہیں سرافین بتایا گیا ہے۔ لیکن یہودی نفخ صور کے قائل نہیں۔ نفخ صور کا عقیدہ مسلمانوں کے علاوہ مسیحیوں میں پایا جاتا ہے

ایک دن حضور اکرم ﷺ نے نماز عصر پڑھائی تو پہلا رکوع اتنا طویل فرمایا کہ گمان ہوا کہ شاید رکوع سے سر نہ اٹھائیں گے۔ پھر جب آپ ﷺ نے رکوع سے سر اٹھالیا۔ نماز ادا فرمالینے کے بعد آپ ﷺ نے اپنا رخ انور محراب سے ایک جانب پھیر کر فرمایا کہ میرا بھائی اور چچا زاد علی بن ابوطالب کہاں ہے؟ حضرت علی رضی اللہ تعالیٰ عنہ نے آخری صفوں سے عرض کیا لبیک! میں حاضر ہوں یا رسول اللہ ﷺ۔۔۔! آپ ﷺ نے فرمایا اے ابوالحسن! میرے قریب آ جاؤ چنانچہ حضرت علی رضی اللہ تعالیٰ عنہ آپ ﷺ کے قریب آ کر بیٹھ گئے۔ آپ ﷺ نے فرمایا ابوالحسن! کیا تم نے اگلی صف کے وہ فضائل نہیں سنے جو اللہ عزوجل نے مجھے بیان فرمائے ہیں؟ عرض کیا: کیوں نہیں، یا رسول اللہ ﷺ۔۔۔ ارشاد فرمایا پھر کس چیز نے تمہیں پہلی صف اور تکبیر اولیٰ سے دور کر دیا، کیا حسن اور حسین (رضی اللہ تعالیٰ عنہما) کی محبت

۱۔ مرآة المناجیح شرح مشکوٰۃ المصابیح [مفتی احمد یار خان نعیمی جلد 1 صفحہ 26 نعیمی کتب خانہ گجرات

نے تمہیں مشغول کر دیا تھا؟ عرض کیا کہ محبت اللہ تعالیٰ کی محبت میں کیسے رکاوٹ ڈال سکتی ہے۔ آپ ﷺ نے ارشاد فرمایا پھر کس چیز نے تمہیں روک رکھا؟ عرض کیا کہ جب حضرت بلال رضی اللہ تعالیٰ عنہ نے اذان دی تھی میں اس وقت مسجد ہی میں تھا اور دو رکعتیں ادا کی تھیں پھر جب حضرت بلال رضی اللہ تعالیٰ عنہ نے اقامت کہی تو میں آپ ﷺ کے ساتھ تکبیر اولیٰ میں شامل ہوا۔ پھر مجھے وضو میں شبہ ہوا تو میں مسجد سے نکل کر حضرت فاطمہ رضی اللہ تعالیٰ عنہا کے گھر چلا گیا اور جا کر حسن و حسین (رضی اللہ تعالیٰ عنہما) کو پکارا مگر کسی نے میری پکار کا جواب نہ دیا تو میری حالت اس عورت کی طرح ہو گئی جس کا بچہ گم ہو جاتا ہے یا ہانڈی میں ابلنے والے دانے جیسی ہو گئی۔ میں پانی تلاش کر رہا تھا کہ مجھے اپنے دائیں جانب ایک آواز سنائی دی اور سبز رومال سے ڈھکا ہوا سونے کا پیالہ میرے سامنے آ گیا۔ میں نے رومال ہٹایا تو اس میں دودھ سے زیادہ سفید، شہد سے زیادہ میٹھا اور مکھن سے زیادہ نرم پانی موجود تھا۔ میں نے نماز کے لئے وضو کیا پھر رومال سے تری صاف کی اور پیالے کو ڈھانپ دیا۔ پھر میں نے پیچھے مڑ کر دیکھا تو مجھے کوئی نظر نہ آیا نہ ہی مجھے یہ معلوم ہو سکا کہ پیالہ کس نے رکھا اور کس نے اٹھایا؟ آپ ﷺ نے غیب کی خبر دیتے ہوئے مسکرا کر ارشاد فرمایا: مرحبا! مرحبا! اے ابوالحسن! کیا تم جانتے ہو تمہیں پانی کا پیالہ اور رومال کس نے دیا تھا؟ عرض کی اللہ اور اس کے رسول عزوجل و ﷺ بہتر جانتے ہیں ارشاد فرمایا: پیالہ تمہارے پاس جبرئیل امین علیہ السلام لے کر آئے اور اس میں حظیرۃ القدس کا پانی تھا اور رومال تمہیں حضرت میکائیل علیہ السلام نے دیا تھا، حضرت اسرافیل علیہ السلام نے مجھے رکوع سے سر اٹھانے سے روک رکھا یہاں تک کہ تم اس رکعت میں آکر مل گئے، اے ابوالحسن! جو تم سے محبت کریگا اللہ عزوجل اس سے محبت کریگا اور جو تم سے بغض رکھے گا اللہ عزوجل اسے ہلاک کر دے گا۔

## ما جاء في ملك الموت عليه السلام حضرت عزرائیل علیہ السلام (ملک الموت) کے حالات

تخلیق آدم کے لئے مٹی کا لایا جانا

حضرت سعید بن منصور، ابن منذر اور امام ابن ابی حاتم رحمہم اللہ نقل فرماتے ہیں:

عن أبي هريرة قال: لما أراد الله عز وجل أن يخلق آدم، بعث ملكاً من حملة العرش يأتي بتراب من الأرض، فلما هوى ليأخذ قالت الأرض: أسألك بالذي أرسلك أن لا تأخذ مني اليوم شيئاً يكون للنار منه نصيب غداً فتركها، فلما رفع إلى ربه قال: ما منعك أن تأتي بما أمرتك؟ قال: سألتني بك فعظمت أن أرد شيئاً سألني بك فأرسل لها آخر فقال مثل ذلك حتى أرسلهم كلهم، فأرسل ملك الموت فقالت له مثل ذلك فقال: إن الذي أرسلني أحق بالطاعة منك، فأخذ من وجه الأرض كلها من طيبها وخبيثها، فجاء به إلى ربه، فصب عليه من ماء الجنة، فصار حملاً مسنوناً، فخلق منه آدم.

حضرت ابو ہریرہ رضی اللہ عنہ سے روایت ہے فرماتے ہیں: جب اللہ تبارک و تعالیٰ نے کہ حضرت آدم علیہ السلام کی تخلیق کا ارادہ فرمایا تو حاملین عرش میں سے ایک فرشتہ کو زمین سے خاک لینے کیلئے بھیجا، جب وہ (خاک) اٹھانے کیلئے جھکا تو زمین نے کہا میں تجھ سے اس ذات کے وسیلہ سے سوال کرتی ہوں، جس نے تجھے بھیجا ہے تو آج مجھ سے کچھ خاک نہ اٹھا جو کل کو اس سے دوزخ کا حصہ بنے تو اس (فرشتہ) نے اسے چھوڑ دیا، پھر جب وہ اپنے رب کے پاس پہنچا تو اللہ تعالیٰ نے فرمایا جس کے متعلق میں نے تجھے حکم دیا تھا اس کے لانے سے تجھے کس چیز نے روکا ہے؟ عرض کیا اس نے مجھے آپ کا واسطہ دیا تو میں اس سے ڈر گیا جس نے آپ کے وسیلہ سے سوال کیا میں اسے مایوس کیوں کر دوں؟ آپ کسی اور کو روانہ کریں۔ تو زمین نے ان سے بھی یہی کہا یہاں تک کہ اللہ تعالیٰ نے سب (حاملین عرش) کو (باری باری) روانہ کیا (ان کے بعد) اللہ تعالیٰ نے ملک الموت کو بھیجا تو زمین نے اسے بھی ویسا ہی کہا، تو اس نے جواب دیا جس نے مجھے بھیجا ہے وہ پیروی کیلئے تجھ سے زیادہ مستحق ہے تو اس نے پشت زمین سے پاکیزہ اور پلید ہر قسم کی خاک اٹھالی اور اسے رب تعالیٰ کی خدمت میں پیش کیا۔ پس اللہ تعالیٰ نے اس (پاکیزہ) خاک پر جنت کا پانی ڈالا تو وہ سڑے ہوئے گارے سے بجتی ہوئی مٹی بن گئی اسی سے حضرت آدم علیہ السلام (کے ڈھانچہ) کو پیدا کیا گیا۔

## حضرت ملک الموت کا تخلیق آدم علیہ السلام کے لئے مٹی لانا

امام ابن جریر رحمۃ اللہ علیہ نے، امام بیہقی رحمۃ اللہ علیہ نے الاسماء والصفات میں اور امام ابن عساکر رحمۃ اللہ علیہ نے امام سدی رحمۃ اللہ علیہ کی سند سے نقل کیا ہے:

عن أبي مالك، وعن أبي صالح عن ابن عباس، وعن مرة عن ابن مسعود وناس من الصحابة قالوا: بعث الله جبريل إلى الأرض ليأتيه بطين منها فقالت الأرض: أعوذ بالله منك أن تنقص مني، فرجع ولم يأخذ شيئاً وقال: يا رب، إنها عاذت بك فأعذتها، فبعث ميكائيل كذلك، فبعث ملك الموت فعاذت منه فقال: وأنا أعوذ بالله أن أرجع ولم أنفذ أمراً، فأخذ من وجه الأرض. حضرت ابو مالک رحمۃ اللہ علیہ اور حضرت ابو صالح از حضرت ابن عباس رضی اللہ عنہما، حضرت مرہ از حضرت ابن مسعود رضی اللہ عنہ اور دیگر صحابہ کرام رضی اللہ عنہم سے روایت ہے۔ فرماتے ہیں: اللہ تعالیٰ نے زمین کی طرف اس کی خاک لانے کیلئے حضرت جبرائیل علیہ السلام کو حکم دیا تو زمین نے کہا میں آپ سے اللہ کی پناہ لیتی ہوں کہ تو مجھ سے لیکر کم کرے تو وہ لوٹ گئے اور کچھ نہ لیا اور کہا اے میرے پروردگار اس نے آپ کے ساتھ پناہ مانگی تو میں نے اسے پناہ دے دی، پھر اسی طرح میکائیل علیہ السلام کو بھیجا، پھر ملک الموت علیہ السلام کو بھیجا تو اس نے ان سے بھی پناہ مانگی تو انہوں نے کہا میں بھی اللہ سے پناہ مانگتا ہوں، کہ میں (خالی) لوٹ جاؤں اور اس کا حکم پورا نہ کروں تو انہوں نے زمین سے (مٹی) اٹھالی۔

درس حدیث: ان ہر دو احادیث سے معلوم ہوا کہ اللہ تعالیٰ نے حاملین عرش اور حضرت جبریل و میکائیل کو تخلیق آدم علیہ السلام کے لئے مٹی لانے کا حکم دیا تو مٹی نے جب اللہ تعالیٰ کا وسیلہ دیا تو یہ ملائکہ مٹی نہ لائے مگر حضرت عزرائیل علیہ السلام نے مٹی کی ایک نہ سنی اور مٹی لے کر بارگاہ خداوندی میں حاضر ہوئے تو اللہ تعالیٰ نے حضرت آدم علیہ السلام اور اولاد آدم علیہ السلام کی ارواح کو قبض کرنے کی ذمہ داری بھی حضرت عزرائیل علیہ السلام کے سپرد کر دی یوں آپ کو ملک الموت کہا جاتا ہے۔

## ملک الموت کا نصیحت کرنا

امام ویلی رحمۃ اللہ علیہ نقل کرتے ہیں:

عن زید بن ثابت قال قال رسول الله صلى الله عليه وسلم لو رأيتم الأجل ومسيرة لأبغضتم الأمل وغرورة وما من أهل بيت إلا وملك الموت يتعاهدكم في كل يوم مرتين، فمن وجدته قد انقضت أجله قبض روحه، فإذا بكي أهله وجزعوا قال لم تبكون - ولم تجزعون - فوالله ما نقصت لكم عمراً، ولا حبست لكم زهقا، مالي ذنب وإن لي فيكم عودة، ثم عودة، ثم عودة، حتى لا أبقى منكم أحداً

حضرت زید بن ثابت رضی اللہ عنہ سے مروی ہے۔ فرماتے ہیں: رسول اکرم صلی اللہ علیہ وسلم نے فرمایا: اگر تم موت اور اس کا



فیصلہ جان لو تو امید اور اس کے دھوکہ سے نفرت کرو، کوئی بھی گھروالے ایسے نہیں مگر ہر روز ملک الموت ان کو تنبیہ کرتا ہے جب کسی کی عمر پوری ہوتا دیکھتا تو اس کی روح قبض کر لیتا ہے پھر جب اس کے رشتہ دار روتے پیٹتے ہیں تو وہ کہتا ہے تم کیوں روتے پیٹتے ہو۔ خدا کی قسم! نہ تو میں نے تمہاری عمر سے کچھ کم کیا نہ تمہارے رزق سے، میرا کوئی قصور نہیں ہے میں نے تم میں لوٹنا ہے پھر لوٹنا ہے یہاں تک کہ تم میں سے کسی کو نہیں چھوڑوں گا۔

راوی حدیث حضرت زید بن ثابت رضی اللہ عنہ

حضرت زید بن ثابتؓ کا نام و نسب: نام زید کنیت ابوسعید، انصاری قبیلہ خزرج سے تعلق رکھتے تھے۔ نسب نامہ یوں ہے: زید بن ثابت بن ضحاک بن زید بن وذان بن عمرو بن عبدعوف الانصاری الخزرجی۔<sup>۱</sup>

ولادت باسعادت: حافظ ابن اثیر جزری رحمہ اللہ فرماتے ہیں: جب حضور صلی اللہ علیہ وسلم نے مدینہ کی طرف ہجرت فرمائی تو اس وقت حضرت زید بن ثابتؓ کی عمر گیارہ سال تھی۔ اس حساب سے آپ کا سن ولادت تقریباً 2 نبوی بنتا ہے۔<sup>۲</sup>

قرآن سے محبت و تعلق: حضرت زید رضی اللہ عنہ خود فرماتے ہیں کہ جب حضور علیہ السلام مدینہ تشریف لائے تو لوگ مجھے آپ کی خدمت میں لے گئے اور حضور کو بتایا: ”کہ قبیلہ بنی نجار کے اس لڑکے کو قرآن مجید کی 17 سورتیں یاد ہیں، میں نے وہ سورتیں حضور علیہ السلام کو سنائیں تو آپ بہت خوش ہوئے۔“<sup>۳</sup>

آپ کی ذہانت، قوت حافظہ اور دینی علوم کے شوق کو دیکھتے ہوئے حضور صلی اللہ علیہ وسلم نے ان کو حکم فرمایا: ”تم یہود کی زبان سیکھو، مجھے اپنے خطوط میں ان پر بھروسہ نہیں۔“<sup>۴</sup>

حضرت زید بن ثابتؓ نے حضور صلی اللہ علیہ وسلم کے حکم کو مانتے ہوئے خوب محنت کر کے صرف دو ہفتوں میں یہود کی زبان سیکھ لی اس کے بعد آپ حضور صلی اللہ علیہ وسلم کی طرف سے یہود کو خطوط لکھتے اور ان کی طرف سے آنے والے خطوط پڑھ کر حضور صلی اللہ علیہ وسلم کو سناتے۔

فضائل و مناقب: خیر القرون میں قرآن کریم کے حوالے سے تین اہم مرحلے پیش آئے۔ ان تینوں میں حضرت زید رضی اللہ عنہ کے کردار کی مثال نہیں۔ آپ رضی اللہ عنہ حضور صلی اللہ علیہ وسلم کے دور میں بھی کاتب وحی رہے، حضور صلی اللہ علیہ وسلم کی وفات کے بعد عہد صدیقی میں جمع قرآن کا مرحلہ پیش آیا تو آپ رضی اللہ عنہ قرآن جمع کرنے پر مامور ہوئے۔ پھر حضرت عثمان رضی اللہ عنہ کے دور میں جب قرآن کو ایک لغت پر جمع کر کے اطراف عالم میں پھیلا یا گیا تو اس کام کے لیے بھی ایک نمایاں نام حضرت زید رضی اللہ عنہ ہی کا تھا۔ گویا کتابت قرآن، جمع قرآن اور نشر قرآن تینوں میں

۱۔ الاصابہ ج 1 ص 641، اسد الغابہ ج 2 ص 185

۲۔ اسد الغابہ ج 2 ص 185

۳۔ الاصابہ ج 1 ص 642

۴۔ الاصابہ ج 1 ص 642

حضرت زید کا اہم کردار رہا ہے۔

علمی حیثیت: حضور صلی اللہ علیہ وسلم نے حضرت زید رضی اللہ عنہ کو علم وراثت کا سب سے بڑا عالم قرار دیا ہے۔<sup>۱</sup>  
مشہور کبار صحابہ رضی اللہ عنہم نے آپ رضی اللہ عنہ سے حدیث نقل کی ہے جن میں حضرت عبداللہ بن عمر، حضرت ابوسعید۔ حضرت ابو ہریرہ۔ حضرت انس رضی اللہ عنہم وغیرہ شامل ہیں۔<sup>۲</sup>

صحابہ کرام رضی اللہ عنہم میں سے علم تفسیر میں حضرت ابن عباس رضی اللہ عنہما کا نام ایک نمایاں مقام رکھتا ہے مگر آپ رضی اللہ عنہما بھی حضرت زید رضی اللہ عنہ کے علم کو قدر کی نگاہ سے دیکھتے تھے۔ چنانچہ امام شعبی رحمہ اللہ فرماتے ہیں: حضرت زید بن ثابت رضی اللہ عنہ سواری پر سوار ہو کر جانے لگے تو حضرت ابن عباس رضی اللہ عنہما ان کی سواری کی رکاب پکڑ کر چلنے لگے، حضرت زید رضی اللہ عنہ نے منع کیا کہ اس طرح نہ کریں۔ تو حضرت ابن عباس نے فرمایا: ”ہم تو اپنے علماء اور بڑوں کا یوں ہی احترام کرتے ہیں۔“<sup>۳</sup>

جس شخصیت کو حضرت ابن عباس رضی اللہ عنہ جیسی ہستی علماء اور اکابرین میں سے تسلیم کرے تو اس کے علم کا کیا مقام ہوگا؟! فقہی مقام: حضرت فاروق اعظم اور حضرت عثمان غنی رضی اللہ عنہما آپ رضی اللہ عنہ کی فقیہانہ حیثیت کی بڑی قدر کرتے تھے۔ امام ذہبی رحمہ اللہ فرماتے ہیں: کہ حضرت عمر و حضرت عثمان رضی اللہ عنہما فتویٰ (یعنی علم فقہ) وراثت اور قرأت قرآن میں حضرت زید کو سب سے مقدم سمجھتے تھے۔<sup>۴</sup>

حافظ ابن حجر عسقلانی رحمہ اللہ نقل کرتے ہیں کہ وہ چھ صحابہ رضی اللہ عنہم جو صاحب فتویٰ شمار ہوتے ہیں، ان میں ایک نام زید بن ثابت کا ہے۔<sup>۵</sup>

نیز یہ بھی نقل کرتے ہیں: ”حضرت زید کو مدینہ منورہ میں قضاء، فتویٰ، قرأت اور فرائض میں بڑا مقام حاصل تھا۔“<sup>۶</sup>  
حضرت عکرمہ رحمہ اللہ فرماتے ہیں: مدینہ والوں نے حضرت ابن عباس رضی اللہ عنہما سے ایک مسئلہ پوچھا، اس میں حضرت ابن عباس رضی اللہ عنہما کا قول اور تھا حضرت زید رضی اللہ عنہ کا اور۔ مدینہ والوں نے کہا: ”کہ ہم آپ کے فرمان کو لیں اور حضرت زید کے فتویٰ کو چھوڑ دیں، ایسا نہیں کر سکتے۔ اس سے معلوم ہوا کہ اس دور میں اہل مدینہ ایک متعین فقیہ کی تقلید کرتے تھے۔“<sup>۷</sup>  
وفات حسرت آیات اور تاثرات صحابہ:

۱۔ جامع ترمذی: باب مناقب معاذ بن جبل وزید بن ثابت

۲۔ اسد الغابۃ: ج ۲ ص ۱۸۶

۳۔ الاصابۃ ج ۱ ص ۶۴۲

۴۔ تذکرۃ الحفاظ: تحت ترجمۃ ابی ہریرۃ الدوسی الیمانی

۵۔ الاصابۃ فی تمییز الصحابۃ: ج ۲ ص ۶۴۲

۶۔ الاصابۃ فی تمییز الصحابۃ: ج ۲ ص ۶۴۲

۷۔ صحیح بخاری: باب إذا احاطت المرأة بغير ما أفاضت

45ھ میں علم و فقہ کا یہ عظیم چراغ کئی سالوں تک دنیا کو علم کی روشنی سے منور کرنے کے بعد قبر کی زینت بن گیا۔ آپ کی وفات پر اکابر صاحب نے انتہائی دردناک جملوں میں غم کا اظہار فرمایا۔

حضرت ابو ہریرہ رضی اللہ عنہ نے فرمایا: ”آج اس امت کا بہت بڑا عالم دنیا سے چلا گیا۔ امید ہے اللہ تعالیٰ ابن عباس رضی اللہ عنہما کو ان کا جانشین بنادیں گے۔“<sup>۱</sup>

حضرت حسان بن ثابت رضی اللہ عنہ نے فرمایا: ”حسان اور اس کے بیٹے کے بعد ایسے اشعار کون پڑھ سکے گا اور قرآن کا مطلب و مفہوم زید کے بعد کون بیان کر سکے گا۔“<sup>۲</sup>

حضرت ابن عباس رضی اللہ عنہما نے فرمایا: ”ملک الموت ہر گھر میں روزانہ دو دفعہ چکر لگاتا ہے۔“<sup>۳</sup>

ملک الموت کا ہر گھر میں دو بار چکر لگانا

امام عبدالرزاق، امام احمد الزہدی، امام ابن جریر، امام ابن منذر، امام ابن ابی حاتم اور امام ابوالشیخ رحمہم اللہ نقل فرماتے ہیں:

عن مجاہد قال: ما على ظهر الأرض من بيت شعر ولا مدر إلا وملك الموت يطوف به كل يوم مرتين.

حضرت مجاہد رحمہ اللہ فرماتے ہیں زمین کی پشت پر کوئی گھر بالوں اور مٹی (وغیرہ) کا ایسا نہیں مگر ملک الموت روزانہ دو دفعہ چکر لگاتا ہے۔

امام ابن ابی شیبہ ”المصنف“ میں اور امام عبداللہ بن احمد ”زوائد الزہد“ میں نقل فرماتے ہیں:

عن عبد الأعلى التميمي قال: ما من أهل دار إلا وملك الموت يتصفحهم في اليوم مرتين.

حضرت عبدالاعلیٰ التمیمی رحمہ اللہ سے مروی ہے فرماتے ہیں کوئی گھر والے ایسے نہیں مگر ملک الموت روزانہ دو مرتبہ ان سے مصافحہ کرتا ہے۔

امام ابن ابی الدنیا ”ذکر الموت“ میں اور امام ابوالشیخ نقل فرماتے ہیں:

عن الحسن قال: ما من يوم إلا وملك الموت يتصفح في كل بيت ثلاث مرات، فمن وجده منهم قد استوفى رزقه، وانقضى أجله، قبض روحه؛ وأقبل أهله برنة، وبكاء، فيأخذ ملك الموت بعضا دقي الباب فيقول: مالي إليكم من ذنب، وإني لأأمور، والله ما أكلت لكم رزقا، ولا أفنيت لكم عمرا، ولا انتقصت لكم أجلا، وإن لي فيكم لعودة، ثم عودة، ثم عودة، حتى لا أبقى منكم

<sup>۱</sup>۔ أسد الغابة ج 1 ص 187

<sup>۲</sup>۔ الاصابة في تمييز الصحابة

<sup>۳</sup>۔ تهذيب الكمال ج 3 ص 671

أحدا، قال الحسن: فوالله لو يرون مقامه، ويسمعون كلامه، لذهلوا عن ميتهم، ولبكوا على أنفسهم.

حضرت حسن بصری رحمۃ اللہ علیہ سے مروی ہے۔ فرماتے ہیں کوئی دن ایسا نہیں مگر ملک الموت ہر گھر میں تین مرتبہ جھانکتا ہے ان میں سے جس کو دیکھتا ہے کہ وہ اپنا رزق ختم کر چکا اور اپنی عمر پوری کر چکا ہے اس کی روح قبض کر لیتا ہے جب اس کے عزیز و اقارب رونا دھونا شروع کرتے ہیں تو ملک الموت چوکھٹ کے دونوں بازوؤں کو پکڑ کر کہتا ہے میں نے تمہارا کوئی قصور نہیں کیا میں تو اس پر مقرر ہوں۔ اللہ کی قسم! میں نے تمہارا رزق نہیں کھایا، تمہاری عمر ختم نہیں کی اور نہ ہی تمہاری موت میں وقت آنے سے پہلے پہل کی ہے میں نے تو تم میں لوٹنا ہے پھر لوٹنا ہے یہاں تک کہ تم میں سے کسی کو باقی نہیں چھوڑوں گا۔ حضرت حسن رحمۃ اللہ علیہ فرماتے ہیں: خدا کی قسم! اگر یہ (رونے والے) اس کے مقام کو دیکھ لیں اور اس کی بات سن لیں تو اپنی میت کو بھول جائیں اور اپنے آپ پر رونا شروع کر دیں۔

راوی حدیث حضرت حسن بصری رحمۃ اللہ علیہ

نام حضرت حسن، کنیت ابوسعید، والد کا نام یسار اور کنیت ابوالحسن تھی۔ آپ کے والد مشہور صحابی حضرت زید بن ثابت رضی اللہ عنہ کے آزاد کردہ غلام تھے۔ آپ کی والدہ کا نام خیرہ تھا جو کہ ام المؤمنین حضرت ام سلمہ رضی اللہ عنہا کی آزاد کردہ باندی تھیں۔

مکمل نام و نسب یہ ہے: ابوسعید حسن بن ابی الحسن یسار البصری۔<sup>۱</sup>

ولادت باسعادت: جب حضرت زید رضی اللہ عنہ نے آپ کے والد یسار کو آزاد کیا تو انہوں نے حضرت خیرہ سے نکاح کیا۔ حضرت عمر رضی اللہ عنہ کی خلافت کے دو سال باقی تھے جب حضرت یسار رضی اللہ عنہ کے ہاں علم و عمل کے حسین امتزاج حضرت امام حسن بصری رحمۃ اللہ علیہ کی ولادت ہوئی۔<sup>۲</sup>

فضائل و مناقب: آپ کی ولادت کے بعد حضرت عمر فاروق رضی اللہ عنہ نے آپ کی تحنیک یعنی گھٹی دی [ولادت کے بعد کوئی نرم چیز بچے کو چٹا دینے کا نام تحنیک ہے] چنانچہ امام ابن جوزی آپ کا تذکرہ کرتے ہوئے فرماتے ہیں:

”ولدني خلافة عمر وحنكه عمر بيده“<sup>۳</sup>

آپ حضرت عمر رضی اللہ عنہ کے زمانے میں پیدا ہوئے اور حضرت عمر رضی اللہ عنہ نے اپنے ہاتھ سے آپ کو گھٹی دی۔ آپ کی والدہ حضرت خیرہ ام المؤمنین حضرت ام سلمہ رضی اللہ عنہا کی خدمت کرتی رہتی تھیں۔ بسا اوقات کسی کام کے سلسلہ میں گھر سے باہر جاتیں اور حضرت حسن رحمہ اللہ رونا شروع کر دیتے تو ام المؤمنین ام سلمہ رضی اللہ عنہا آپ کو سینے سے لگا

<sup>۱</sup>- سیر اعلام النبلاء: ج 4 ص 563، 564

<sup>۲</sup>- سیر اعلام النبلاء: ج 4 ص 564

<sup>۳</sup>- صفۃ الصفوة ج 3 ص 233 رقم الترجمة 500

لیتیں، بسا اوقات دودھ اتر آتا اور ام سلمہ حضرت حسن بصری رحمہ اللہ کو دودھ پلا دیتیں۔ اس اعتبار سے آپ کو رسول اکرم صلی اللہ علیہ وسلم کا رضاعی بیٹا ہونے کا شرف بھی حاصل ہے۔ اس کی برکت بیان کرتے ہوئے امام مزی رحمہ اللہ فرماتے ہیں ”آپ کو جو حکمت و فصاحت کلام حاصل ہوئی ہے وہ اس دودھ کی برکت تھی۔“

شرف تابعیت: علامہ ذہبی رحمہ اللہ نے ”تذکرۃ الحفاظ“ میں جب طبقہ وسطیٰ کے تابعین کا ذکر کیا تو ان میں حضرت حسن بصری رحمہ اللہ کا تذکرہ سب سے پہلے کیا۔ آپ نے کئی ایک صحابہ رضی اللہ عنہم کی زیارت کی اور ان سے روایت حدیث کر کے تابعی ہونے کا شرف حاصل کیا۔

تابعین کے متعلق نبی کریم صلی اللہ علیہ وسلم کا ارشاد گرامی ہے۔

لَا تَسْنِ النَّارَ مَسْلِبًا رَأَى أَوْ رَأَى مِنْ رَأَى۔<sup>۱</sup>

اس شخص کو آگ نہیں چھو سکتی جو مجھے دیکھے یا اس کو دیکھے جس نے مجھے دیکھا  
نیز ارشاد فرمایا:

طَوْبُ لِمَنْ رَأَى وَلِمَنْ رَأَى مِنْ رَأَى۔<sup>۲</sup>

اس شخص کے لیے خوش بختی ہے جو مجھے دیکھے یا اس کو دیکھے جس نے مجھے دیکھا

آپ رضی اللہ عنہ نے بہت سارے صحابہ کرام رضی اللہ عنہم کا زمانہ پایا اور ان سے روایت بھی لی ہے۔ مثلاً: حضرت انس بن مالک، حضرت عثمان، حضرت علی، حضرت ابو موسیٰ، حضرت ابو بکر، حضرت عمران بن حصین، حضرت ابن عمر، حضرت ابن عباس رضی اللہ عنہم وغیرہم۔<sup>۳</sup>

مراہیل حسن بصری رضی اللہ عنہ: علماء جرح و تعدیل نے امام حسن بصری رحمہ اللہ کے بارے میں کہا کہ آپ مرسل روایت بہت کرتے ہیں۔ یعنی صحابی کا واسطہ بیان نہیں کرتے۔

آپ رضی اللہ عنہ کی مرسل روایت چند وجوہ سے قبول ہے۔

آپ رضی اللہ عنہ کا دور خیر القرون کا دور ہے، اس دور میں ارسال کوئی عیب نہیں تھا۔ آپ ایک عادل ثقہ تابعی ہیں اور تابعین کے خیر امت ہونے کی گواہی خود سرور کونین صلی اللہ علیہ وسلم نے۔

خَيْرُ أُمَّتِي قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ۔ کے الفاظ سے دی ہے۔<sup>۴</sup>

<sup>۱</sup>۔ تہذیب الکمال: ج 6 ص 95، 96

<sup>۲</sup>۔ سنن الترمذی: رقم الحدیث 3858

<sup>۳</sup>۔ اتحاف الخیرۃ المہرۃ رقم الحدیث 7010

<sup>۴</sup>۔ تہذیب التہذیب: ج 2 ص 231

<sup>۵</sup>۔ صحیح البخاری: رقم الحدیث 3650



آپ ﷺ نے حجاج کا زمانہ پایا ہے، وہ دور اہل بیت رسول اور حضرت علی رضی اللہ عنہ کے خلاف نفرتوں کا دور تھا۔ اس زمانہ میں اگر کوئی اہل بیت کے کسی فرد کا نام لیتا تو کوئی بھی احمق ان سے بدسلوکی کرتا اور فتنہ کھڑا کر دیتا۔ آپ رضی اللہ عنہ اس فتنہ سے امت کو بچانے کے لیے صحابی کا نام ذکر کئے بغیر مرسل روایت بیان کر دیتے۔ اس کا اظہار خود آپ رضی اللہ عنہ نے اس وقت کیا جب یونس بن عبید نے آپ سے مرسل روایت کے متعلق سوال کیا۔

امام مزی اس سوال و جواب کو یوں نقل کرتے ہیں: یونس بن عبید کہتے ہیں میں نے حسن بصری رضی اللہ عنہ سے سوال کیا کہ آپ حدیث بیان کرتے وقت قال رسول اللہ صلی اللہ علیہ وسلم فرما دیتے ہیں حالانکہ آپ نے حضور صلی اللہ علیہ وسلم کا زمانہ نہیں پایا، تو آپ نے جواب میں فرمایا: بھتیجے! یہ سوال آج تک مجھ سے کسی نے نہیں کیا، تو پہلا شخص ہے جس نے یہ بات پوچھی ہے، اگر تو میرا قریبی نہ ہوتا تو اس سوال کا جواب میں تجھے بھی نہ دیتا (تیرے سوال کا جواب یہ ہے کہ) جس زمانہ اور حالت میں میں زندگی گزار رہا ہوں وہ تو اچھی طرح جانتا ہے، آپ نے مزید وضاحت کرتے ہوئے فرمایا جس حدیث میں میں صحابی کا واسطہ چھوڑ کر براہ راست قال رسول اللہ صلی اللہ علیہ وسلم کہوں تو سمجھ لو وہ حضرت علی رضی اللہ عنہ کے واسطہ سے مروی ہے لیکن ان حالات میں میں حضرت علی رضی اللہ عنہ کا نام نہیں لے سکتا۔<sup>۱</sup>

آپ رضی اللہ عنہ کی مرسلات کے بارے میں امام علی بن مدینی رضی اللہ عنہ فرماتے ہیں: ”آپ سے مروی مرسل روایات کو اگر ثقات نقل کریں تو وہ بالکل صحیح ہوتی ہیں۔“<sup>۲</sup>

روایت بالمعنی: حدیث کو نقل کرنے کے عام طور پر محدثین کے ہاں دو طریقے رائج ہیں۔ یہ کہ من وعن بعینہ وہی الفاظ نقل کیے جائیں۔ اس کو محدثین کی زبان میں ”روایت باللفظ“ کہتے ہیں۔

اس میں تھوڑی سی وسعت پیدا کر کے حدیث کا مفہوم اور معنی نقل کیا جائے اس کو محدثین کی اصطلاح میں ”روایت بالمعنی“ کہا جاتا ہے۔

امام موصوف رضی اللہ عنہ احتیاط کی وجہ سے ”روایت بالمعنی“ کے قائل تھے۔ یعنی اپنی روایتوں میں لفظ کے بجائے معنی پر بھی اعتماد کرتے تھے۔

حسن بصری رضی اللہ عنہ بزرگان دین کی نظر میں: حضرت خالد بن رباح الہذلی فرماتے ہیں: ”حضرت انس بن مالک رضی اللہ عنہ سے ایک مسئلہ پوچھا گیا تو آپ رضی اللہ عنہ نے فرمایا کہ ہمارے مولیٰ و سردار ”حسن“ (بصری) سے پوچھو! لوگوں نے کہا اے ابو حمزہ ہم آپ سے پوچھتے ہیں اور آپ کہتے ہیں کہ حسن سے پوچھو۔“<sup>۳</sup>

حضرت ابو بردہ: فرماتے ہیں ”قسم بخدا میں نے حضور صلی اللہ علیہ وسلم کے صحابہ کو پایا ہے لیکن ان کے سب سے زیادہ

<sup>۱</sup>۔ تہذیب الکمال: ج 6 ص 124

<sup>۲</sup>۔ تہذیب التہذیب: ج 2 ص 231

<sup>۳</sup>۔ تہذیب الکمال ج 2 ص 534

مشابہ حضرت حسن کے علاوہ کسی کو نہیں دیکھا۔<sup>۱</sup>

مقام و مرتبہ: امام حسن بصری رحمہ اللہ کی بلند رفعت اور مقام میں جہاں دوسرے اسباب خیر شامل ہیں ان میں تکوینی طور پر اللہ تعالیٰ نے آپ کو ایسی نسبتیں بھی عطا فرمائی تھیں جن کی وجہ سے آپ کو یہ مقام نصیب ہوا ان میں ایک یہ بھی ہے کہ آپ کو خلیفہ دوم خلیفہ راشد امیر المومنین سیدنا عمر بن خطاب رضی اللہ عنہ کی دعا بھی تھی چنانچہ تہذیب الکمال میں حضرت عمر رضی اللہ کی یہ دعا جو انہوں حضرت حسن بصری رحمہ اللہ کو دی تھی اس کا تذکرہ ان الفاظ میں منقول ہے: ”اے اللہ! حسن کو دین کی سمجھ عطا فرما اور لوگوں کا انہیں محبوب بنادے۔“<sup>۲</sup>

حضرت سفاح نے ابو بکر الہذلی سے پوچھا کہ آخر وہ کون سی خوبی تھی جس کی بناء پر تمہارے حسن بصری رضی اللہ عنہ اس بلند مرتبہ و مقام تک پہنچ گئے؟ ابو بکر نے جواب دیتے ہوئے کہا: ”حسن رضی اللہ عنہ نے بارہ سال کی عمر میں قرآن کریم حفظ کر لیا تھا پھر آپ ایک سورۃ سے دوسری سورۃ کی طرف اس وقت تک منتقل نہیں ہوئے جب تک مذکورہ سورۃ کی تاویل و تفسیر معلوم نہیں کر لی اور شان نزول سے واقف نہیں ہو گئے۔ نہ کوئی حکومتی عہدہ قبول کیا۔ آپ سے جو کام کرنے کے لیے کہا گیا اسے کر لیا اور جس کام سے روک دیا گیا اسے چھوڑ دیا۔ یہ سن کر سفاح نے کہا: ”بس یہی وہ اوصاف ہیں جن کی بناء پر اس شیخ (حسن بصری رضی اللہ عنہ) کو یہ مرتبہ اور مقام حاصل ہوا۔“<sup>۳</sup>

وفات حسرت آیات: آپ یکم رجب المرجب 110ھ میں شب جمعہ کو دار فانی سے کوچ فرما گئے۔ چنانچہ اگلے روز نماز جمعہ کے بعد نصر بن عمر و رحمہ اللہ نے آپ کا جنازہ پڑھایا اور بصرہ کے تمام لوگ آپ کے جنازے میں شریک ہوئے۔ حمید الطویل فرماتے ہیں میرے علم کے مطابق بصرہ میں اسلام آنے کے بعد یہ پہلا موقع تھا کہ جامع مسجد میں عصر کی نماز نہیں پڑھی گئی کیونکہ تمام لوگ جنازے کے ساتھ چلے گئے تھے اور عصر کی نماز پڑھنے کے لیے مسجد میں کوئی شخص نہیں تھا۔

ملک الموت کا ہر چہرہ کی طرف توجہ کرنا

امام ابن ابی الدنیا اور امام ابوالشیخ نقل فرماتے ہیں:

عن زید بن أسلم قال يتصفح ملك الموت البنازل كل يوم خمس مرات، ويطلع في وجه ابن آدم كل يوم

اطلاعه قال فمنها الذعرة التي تصيب الناس، يعنى القشعريرة والإتفاض

حضرت زید بن اسلم رضی اللہ عنہ سے مروی ہے فرماتے ہیں کہ ملک الموت روزانہ پانچ مرتبہ گھروں میں آتا اور ہر انسان کے چہرہ پر بیک نظر توجہ کرتا ہے، یہ جو لوگوں کو اچانک خوف کی حالت پیش آتی ہے اسی وجہ سے آتی ہے۔ اچانک خوف سے مراد جسم کی کپکپی ہے (جو بے اختیار ظاہر ہوتی ہے)۔

<sup>۱</sup> تہذیب الکمال ج 2 ص 534

<sup>۲</sup> تہذیب الکمال ج ۲ ص (534)

<sup>۳</sup> شذرات الذہب

درس حدیث: حدیث ہذا میں ملک الموت کا گھروں میں پانچ مرتبہ آنے کا ذکر کر آیا ہے جب کہ گزشتہ احادیث میں دو اور تین مرتبہ کا آیا ہے ان احادیث میں تطبیق کی صورت یہ ہوگی ان میں سے کسی حدیث میں حصر نہیں ہے دو مرتبہ آنا زیادہ مرتبہ آنے کو معارض نہیں ہے نیز اس کی ایک صورت یہ بھی ہو سکتی ہے کہ ہر گھر کی اپنی کیفیت ہے ملک الموت اس گھر کی کیفیت کی مطابق کرتا ہے۔ مثلاً ایک صورت یہ کہ ایک گھر میں کم افراد رہائش پذیر ہیں دوسرے میں زیادہ تیسرے میں بہت زیادہ تو جس میں کم افراد ہیں اس میں دو مرتبہ جس میں زیادہ ہیں اس میں تین مرتبہ جس میں بہت زیادہ ہیں اس میں پانچ مرتبہ آتے ہیں۔ دو، تین اور پانچ مرتبہ آنے کی کثرت بھی مراد ہو سکتی ہے۔

ملک الموت ہر گھر میں روزانہ سات مرتبہ جھانکتا ہے  
امام ابن ابی حاتم اور امام ابوالشیخ رحمہما اللہ تعالیٰ نقل فرماتے ہیں:

عن عكرمة قال: ما من يوم إلا وملك الموت يطلع في كتاب حياة الناس، قائل يقول ثلاثاً، وقائل يقول خمساً.

حضرت عکرمہ رحمہ اللہ سے مروی ہے فرماتے ہیں کوئی دن ایسا نہیں کہ جس میں ملک الموت لوگوں کی زندگی کی کتاب پر مطلع نہ ہوتا ہے۔ کہنے والے نے تین مرتبہ کہا اور کہنے والے نے کہا پانچ مرتبہ۔  
امام ابن ابی حاتم رحمہ اللہ نقل فرماتے ہیں:

عن كعب قال: ما من بيت فيه أحد إلا وملك الموت على بابه كل يوم سبع مرات ينظر هل فيه أحد أمر به يتوفاه.

حضرت کعب بن زہیر سے مروی ہے فرماتے ہیں: کوئی گھر ایسا نہیں ہے جس میں کوئی رہائش پذیر ہو مگر ملک الموت اس کے دروازہ پر ہر روز سات مرتبہ آتا ہے اور وہ دیکھتا ہے کہ کیا اس میں کوئی ایک ایسا ہے جس کے متعلق اللہ تعالیٰ نے موت کا حکم فرمایا ہو۔

درس حدیث: حدیث ہذا میں سات مرتبہ کا ذکر ہے جب کہ گزشتہ احادیث میں دو اور پانچ مرتبہ کا ذکر ہے تو ان میں تطبیق یوں ہوگی کہ دو یا پانچ مرتبہ آنا زیادہ مرتبہ آنے کو مانع نہیں ہے۔ نیز ان احادیث میں ملک الموت کا اپنے فریضہ کی ادائیگی میں چست ہونا بھی ثابت ہوتا ہے کہ وہ اپنے کام کو پوری دلچسپی کے ساتھ نبھاتا ہے۔ مزید یہ کہ ملک الموت کا ہر گھر میں آنا مقصود نہ ہو بلکہ سدرۃ المنتہیٰ پر ہر گھر کے باشندگان کی زندگی اور موت پر نگاہ رہتی ہو اور وہیں پر ہر گھر کے باسی پر اسی نظر رکھتا ہو۔

ملک الموت ہر آدمی سے روانہ پانچ بار مصافحہ کرتا ہے  
امام سعید بن منصور رحمہ اللہ نے اور امام احمد رحمہ اللہ نے کتاب الزہد میں نقل فرمایا ہے:

عن عطاء بن يسار قال: ما من أهل بيت إلا يتصفحه ملك الموت في كل يوم خمس مرات هل منهم أحد أمر بقبضه

حضرت عطاء بن یسار رضی اللہ عنہ سے مروی ہے۔ فرماتے ہیں: کوئی بھی گھر والے ایسے نہیں مگر ان سے ملک الموت روزانہ پانچ بار مصافحہ کرتا ہے کہ ان میں سے کوئی ایسا تو نہیں جس (کی روح) کے قبض کرنے کا حکم دیا گیا ہو۔ ملک الموت کا ہر ذی روح کی طرف روزانہ متوجہ ہونا امام ابو نعیم رضی اللہ عنہ نے الحلیۃ میں نقل فرمایا ہے:

عن ثابت البنانی قال: الليل والنهار أربع وعشرون ساعة، ليس فيها ساعة تأتى على ذی روح إلا وملك الموت قائم عليها، فإن أمر بقبضها، قبضها وإلا ذهب

حضرت ثابت البنانی رضی اللہ عنہ سے مروی ہے۔ فرماتے ہیں رات اور دن کی چوبیس گھنٹیاں ہیں ان میں سے کسی جاندار پر کوئی گھنٹی نہیں آتی مگر ملک الموت اس پر متوجہ ہوتا ہے اگر تو اسکی (روح) کے قبض کرنے کا حکم ملتا ہے تو قبض کر لیتا ہے ورنہ چھوڑ دیتا ہے۔

ملک الموت بندوں کو ستر بار دیکھتا ہے

امام ابن النجار رضی اللہ عنہ اپنی تاریخ میں نقل فرماتے ہیں:

عن أنس مرفوعاً: إن ملك الموت لينظر في وجود العباد كل يوم سبعين نظرة، فإذا ضحك العبد الذي بعث إليه يقول: يا عجبا بعثت إليه لأقبض روحه وهو يضحك  
حضرت انس رضی اللہ عنہ سے مرفوعاً مروی ہے کہ آپ صلی اللہ علیہ وسلم نے فرمایا: ملک الموت انسانوں کے چہروں پر روزانہ ستر دفعہ دیکھتا ہے۔ جب وہ آدمی ہنستا ہے جس کی طرف ملک الموت بھیجا جاتا ہے تو وہ کہتا ہے تعجب ہے میں تو اس کی طرف اس لئے بھیجا گیا ہوں کہ اسکی روح قبض کروں اور وہ ہنسنے میں لگا ہے۔

راوی حدیث حضرت انس رضی اللہ عنہ

انس بن مالک بن النضر بن مضمم بن زید محدث مفتی ابو حمزہ انصاری، خزاعی، مدنی، رسول اللہ صلی اللہ علیہ وسلم کے خادم۔ خدمت رسول صلی اللہ علیہ وسلم میں: حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم مدینہ میں تشریف لائے تو اس وقت میں دس سال کا تھا۔ سعید بن مسیب رحمہ اللہ کی روایت میں ہے کہ جب رسول اکرم صلی اللہ علیہ وسلم مدینہ میں تشریف لائے تو اس وقت میری عمر 8 برس تھی تو میری ماں (ام سلیم رضی اللہ عنہ) مجھے نبی اکرم صلی اللہ علیہ وسلم کے پاس لے گئیں اور عرض کی: یا رسول اللہ! انصار کے مردوں اور عورتوں نے آپ کو تحائف پیش کیے اور میرے پاس میرے اس بچے کے

علاوہ کوئی چیز نہیں تھی جو میں آپ صلی اللہ علیہ وسلم کو بطور تحفہ کے پیش کرتی میرے اس بچے کو قبول فرمائیں یہ آپ صلی اللہ علیہ وسلم کی خدمت۔ کیا کرے گا۔

حضرت انس رضی اللہ عنہ فرماتے ہیں: ”یعنی 10 برس میں نے آپ صلی اللہ علیہ وسلم کی خدمت کی اس پورے عرصے میں کبھی بھی مجھے آپ صلی اللہ علیہ وسلم نے مارا نہ گالی دی اور نہ اپنے چہرے میں شکم لے آئے۔“<sup>۱</sup>

حضور صلی اللہ علیہ وسلم کی دعا: حضرت انس رضی اللہ عنہ فرماتے ہیں کہ میں چھوٹا تھا مجھے میری ماں آپ صلی اللہ علیہ وسلم کی خدمت میں لے گئیں اور کہا یا رسول اللہ صلی اللہ علیہ وسلم یہ آپ کا چھوٹا سا خادم ہے اس کے لیے دعا کریں۔ نبی کریم صلی اللہ علیہ وسلم نے اللہ تعالیٰ سے دعا کی: (اللهم اکثر ماله وولده وادخله الجنة) اے اللہ! انس کے مال میں اور اولاد میں برکت دیں اور اس کو جنت میں داخل کرنا۔ حضرت انس رضی اللہ عنہ فرماتے ہیں کثرت مال اور اولاد کی دعا تو پوری ہو گئی۔ کہ میرا باغ سال میں دو مرتبہ پھل لاتا ہے اور میری اولاد (وان ولدی لصبی ماء وستة وفي رواية ثمانون ولدا منهم ثمانية وسبعون ذکر ادا بنتان) 106 اور دوسری روایت میں 78 بیٹے اور 2 بیٹیاں اور تیسری دعا کے پورا ہونے کی امید کرتا ہوں۔<sup>۲</sup>

ایک اور روایت میں ”واطل حیاتیہ“ کے الفاظ بھی آئے ہیں۔ آپ صلی اللہ علیہ وسلم نے عرض کی: اے اللہ! اس کی عمر بھی لمبی اور دراز فرما تو اللہ تعالیٰ نے ان کی عمر میں برکت دی کہ 103 برس۔ میں وفات ہوئی۔<sup>۳</sup>

حضرت ابو ہریرہ رضی اللہ عنہ فرماتے ہیں: ”کہ میں نے رسول اللہ صلی اللہ علیہ وسلم کی نماز کے زیادہ مشابہ نماز پڑھنے والا ام سلیم کے بیٹے انس کے علاوہ کسی کو نہیں دیکھا۔“<sup>۴</sup>

حضرت ثنی بن سعید رضی اللہ عنہ فرماتے ہیں کہ میں نے حضرت انس رضی اللہ عنہ کو فرماتے ہوئے سنا: ”کوئی ایسی رات نہیں گزری جس میں میں نے اپنے محبوب مدنی کریم صلی اللہ علیہ وسلم کو نہ دیکھا ہو۔ پھر رونے لگے۔ تعجب ہے ان لوگوں پر جنہوں نے نبی اکرم صلی اللہ علیہ وسلم کی خواب میں زیارت کا انکار کرنے کے ساتھ ساتھ یہاں تک لکھ مارا کہ یہ عقیدہ تو آیات قرآنی کا صریح کفر کرتا ہے۔“<sup>۵</sup>

حضرت حمید رضی اللہ عنہ فرماتے ہیں کہ حضرت انس رضی اللہ عنہ نے رسول اللہ صلی اللہ علیہ وسلم کی ایک حدیث بیان فرمائی تو ایک آدمی نے سوال کیا کہ کیا آپ نے یہ حدیث رسول اللہ صلی اللہ علیہ وسلم سے سنی ہے؟ تو آپ رضی اللہ عنہ سخت ناراض ہوئے اور فرمایا کہ

۱۔ سیر اعلام النبلاء ج 4 ص 204، تہذیب الکمال للزمی ج 1 ص 579

۲۔ البدایہ ج 5 ص 109، الاستیعاب ص 91

۳۔ سیر اعلام النبلاء ج 4 ص 204، اسد الغابہ ج 1 ص 179

۴۔ تہذیب الکمال للزمی ج 1 ص 578

۵۔ البدایہ ج 5 ص 109، سیر اعلام النبلاء ج 4 ص 206



اللہ کی قسم! ہم تو تمہیں وہ باتیں بیان کرتے ہیں جن کو ہم نے نبی کریم ﷺ سے سنا۔<sup>۱</sup>  
تعداد روایات: حضرت انس بن مالک رضی اللہ عنہ مفتی ہونے کے ساتھ ساتھ اپنے زمانے کے بہت بڑے محدث بھی  
تھے ان کا شمار کثیر الروایات صحابہ کرام رضی اللہ عنہم اجمعین میں ہوتا ہے۔ جیسا کہ امام ابن الاثیر جزیری رحمہ اللہ نے آپ کے کثیر  
الروایات ہونے کی طرف اشارہ اپنی کتاب اسد الغابہ میں ان الفاظ (وهو من المبكرين في الرواية عن رسول الله صلى  
الله عليه وسلم) میں کیا ہے۔<sup>۲</sup>

اور علامہ ذہبی رحمہ اللہ نے اپنی مشہور کتاب سیر اعلام النبلاء میں آپ کے متعلق کثیر الروایات ہونے کی تصریح ان۔  
الفاظ (الفان ومائتان وستة وثمانون) سے کی ہے۔ یعنی 2286 روایات حضرت انس بن مالک رضی اللہ عنہ سے مروی  
ہیں۔ ان میں سے 180 احادیث پر امام بخاری اور امام مسلم رحمہما اللہ کا اتفاق ہے یعنی دونوں نے ان کو اپنی اپنی کتاب  
میں درج کیا ہے اور 80 احادیث ان کے علاوہ امام بخاری اپنی کتاب صحیح بخاری اور 90 احادیث امام مسلم رحمہ اللہ اپنی  
کتاب صحیح مسلم میں لائے ہیں۔<sup>۳</sup>

آپ رضی اللہ عنہ سے مروی چند احادیث:

حضرت انس رضی اللہ عنہ فرماتے ہیں: رسول اکرم ﷺ نے فرمایا:

الانبياء احياء في قبورهم يصلون۔<sup>۴</sup>

کہ انبیاء علیہم السلام اپنی قبور میں زندہ ہیں اور نمازیں پڑھتے ہیں۔

حضرت انس رضی اللہ عنہ فرماتے ہیں کہ نبی کریم ﷺ نے فرمایا: ”کہ بندہ جب قبر میں رکھا جاتا ہے اور اس کے ساتھی اس سے  
چلے جاتے ہیں ابھی وہ ان جانے والوں کی جوتیوں کی کھٹکھٹاہٹ۔ ہی سن رہا ہوتا ہے کہ اچانک اس کے پاس دو فرشتے  
آ جاتے ہیں۔<sup>۵</sup>

حضرت انس رضی اللہ عنہ فرماتے ہیں: ”کہ تین چیزیں نبوة کے اخلاق میں سے ہیں۔ (1) روزہ جلدی افطار کرنا (2) سحری دیر  
سے کھانا (3) نماز میں دائیں ہاتھ کو بائیں ہاتھ پر ناف کے نیچے رکھنا۔<sup>۶</sup>

حضرت انس رضی اللہ عنہ سے مروی ہے کہ نبی کریم ﷺ نے ارشاد فرمایا: ”رسول اللہ صلی اللہ علیہ وسلم نے نماز پڑھائی اور پھر

<sup>۱</sup>۔ تہذیب الکمال للزمز ج 1 ص 579

<sup>۲</sup>۔ اسد الغابہ ج 1 ص 178

<sup>۳</sup>۔ سیر اعلام النبلاء ج 4 ص 207

<sup>۴</sup>۔ مسند ابی یعلیٰ موصی ص 658 رقم 3425

<sup>۵</sup>۔ الحدیث صحیح بخاری ج 1 ص 178

<sup>۶</sup>۔ الجوہر النقی ج 2 ص 32

ہماری طرف متوجہ ہوئے اور فرمایا: کیا تم قراءت کرتے ہو اور امام بھی قراءت کرتا ہے؟ پس وہ (صحابہ کرام رضی اللہ عنہم) خاموش رہے۔ آپ صلی اللہ علیہ وسلم نے ان سے تین مرتبہ پوچھا انھوں نے کہا کہ ہم قراءت کرتے ہیں۔ آپ صلی اللہ علیہ وسلم نے فرمایا: تم (امام کے پیچھے قراءت) نہ کیا کرو۔<sup>۱</sup>

حضرت انس رضی اللہ عنہ سے مروی ہے کہ نبی کریم صلی اللہ علیہ وسلم تین رکعت وتر کے آخر میں سلام پھیرتے۔<sup>۲</sup>

سن اور مقام وصال: خادم رسول صلی اللہ علیہ وسلم حضرت انس رضی اللہ عنہ 93 برس اپنے علم کی شمع جلاتے اور تاریکیوں کو روشنی سے بدلتے رہے ان کے۔ دنیائے فانی کو خیر باد کہنے کے سن کے متعلق 3 قول ہیں۔ (۱) 91ھ (2) 92ھ (3) 93ھ آخری قول مشہور ہے اور یہی جمہور کا قول ہے اس حساب سے آپ کی کل عمر 103 برس بنتی ہے۔

امام موروک رحمہ اللہ نے فرمایا: ”کہ آج آدھا علم رخصت ہو گیا۔“<sup>۳</sup>

حضرت انس رضی اللہ عنہ کی نماز جنازہ: آپ رضی اللہ عنہ کی نماز حضرت قطن بن مدرک الکلابی رحمہ اللہ نے پڑھائی۔<sup>۴</sup>

درس حدیث: جو آدمی ہر وقت ملک الموت کی نظر میں ہوا سے ہنسنے سے کیا کام، اسے تو ہر وقت موت کی تیاری اور آخرت کی فکر میں رہنا چاہیے۔ اور ایسے آدمی پر تعجب نہ کرنا تعجب ہے اس لئے حضرت عزرائیل علیہ السلام کا تعجب کرنا اس بات کی نشاندہی کرتا ہے کہ انسان کس درموت سے غافل ہے اور دنیا میں لگن ہے۔

ملک الموت نبی کریم صلی اللہ علیہ وسلم کے ہر غلام پر نرمی کرتا ہے

ایام طبرانی رحمہ اللہ الکبیر میں، امام ابو نعیم، ابن مندہ دونوں ”المعرفہ“ میں حضرت جعفر بن محمد وہ اپنے والد گرامی سے کی سند سے نقل کرتے ہیں:

عن الحارث بن الخزرج قال: سمعت رسول الله صلى الله عليه وسلم يقول: (ونظر إلى ملك الموت عند رأس رجل من الأنصار فقال: يا ملك الموت، ارفق بصاحبي، فإنه مؤمن فقال ملك الموت: طب نفساً، وقر عينا، فإني بكل مؤمن رفيق واعلم يا محمد أني لأقبض روح ابن آدم فإذا صرخ صارخ قمت في الدار ومعى روحه فقلت: ما هذا الصارخ؟ والله ما ظلمناه، ولا سبقنا أجله، ولا استعجلنا قدره، وما لنا في قبضه من ذنب، فإن ترضوا بما صنع الله تؤجروا، وإن تسخطوا تأثموا، وتوزروا، وإن لنا عندكم عودة، ثم عودة، فالحذر الحذر، وما من أهل بيت شعر ولا مدر، بر ولا فاجر، سهل ولا جبل إلا أنا أتصفحهم في كل يوم وليلة حتى لأنا أعرف بصغيرهم

<sup>۱</sup> سنن الطحاوی ج 1 ص 159

<sup>۲</sup> کنز العمال ج 8 ص 67 رقم الحدیث 21902

<sup>۳</sup> تہذیب الکمال للزمی ج 1 ص 582، البدایہ ج 5 ص 112

<sup>۴</sup> اسد الغابہ ج 1 ص 129، الاستیعاب ص 91

و کبیرهم منهم بأنفسهم، والله لو أردت أن أقبض روح بعوضة ما قدرت على ذلك حتى يكون الله هو يأذن بقبضها (قال جعفر بن محمد: بلغني إنما يتصفحهم عند مواقيت الصلاة، فإذا حضر عند الموت فإن كان ممن يحافظ على الصوات دنا منه الملك وطرده عنه الشيطان ويلقنه الملك لا إله إلا الله محمد رسول الله في ذلك الحال العظيم).

حضرت حارث بن خزرج رضی اللہ عنہ سے مروی ہے فرماتے ہیں: میں نے رسول اللہ ﷺ کو فرماتے ہوئے سنا جب آپ ﷺ نے ملک الموت کو ایک انصاری نوجوان کے سر کے پاس (بیٹھے ہوئے) دیکھا: اے ملک الموت! میرے صحابی پرزری کرنا کیونکہ مومن ہے۔ تو ملک الموت نے عرض کیا: آپ اپنے نفس کو خوش اور آنکھوں کو ٹھنڈا کر لیں کیونکہ میں ہر مومن پر نرم ہوں۔ اے محمد ﷺ! آپ جان لیں میں جب کسی انسان کی روح قبض کرتا ہوں اور کوئی رونے والا دھاڑیں مارتا ہے تو میں گھر میں رک جاتا ہوں اور میرے ساتھ مردہ کی روح (بھی) ہوتی ہے۔ تو میں کہتا ہوں اے رونے والے! یہ کیا ہے؟ اللہ کی قسم! ہم نے اس پر کوئی ظلم نہیں کیا اور نہ ہی پہلے موت دی ہے اور نہ ہی اس کے مقدر میں سبقت کی ہے۔ اس کی روح قبض کرنے میں ہمارا کوئی قصور نہیں ہے اگر تو تم اللہ کے کئے پر راضی ہو جاؤ تو اجر پاؤ اور اگر غصہ کا اظہار کرو تو گنہگار ٹھہرو اور تکلیف اٹھاؤ۔ ہم نے تمہارے پاس آنا ہے بار بار آنا ہے تم اپنی فکر کرو۔ کوئی بھی بالوں کے گھر والے اور مٹی کے گھر والے ایسے نہیں اور نہ ہی چھوٹے گنہگار اور بڑے گنہگار ایسے ہیں مگر میں تو ان سب سے رات دن ملاقات کرتا ہوں یہاں تک کہ میں انکے چھوٹے اور بڑے کو بھی انکے اپنے آپ کو زیادہ پہچانتا ہوں۔ خدا کی قسم! اگر میں کسی مچھر کی روح بھی قبض کر نیکا ارادہ کروں تو مجھے اس پر مجھے اس پر بھی قدرت نہیں یہاں تک کہ اللہ تعالیٰ اس قبض کرنے کی مجھے اجازت فرمائیں۔ حضرت جعفر بن محمد رضی اللہ عنہ فرماتے ہیں مجھے یہ بات پہنچی ہے کہ ملک الموت لوگوں سے نماز کے اوقات میں مصافحہ کرتا ہے پھر جب بوقت موت حاضر ہوتا ہے تو اگر وہ محافظین نماز میں سے تھا تو فرشتہ اس کے قریب ہو جاتا ہے اور شیطان کو بھگا دیتا ہے اور اس کے لئے یہ فرشتہ (ایسی) خطرناک حالت میں لا الہ الا اللہ محمد رسول اللہ کی تلقین کرتا ہے۔

ملک الموت در بار ابراہیم علیہ السلام میں

امام ابن ابی الدنیا نے ”کتاب ذکر الموت“ میں نقل فرمایا:

عن عبید بن عمیر قال: بینما ابراهیم علیہ السلام یوما فی دارہ، إذ دخل علیہ رجل حسن الشارۃ فقال: یا عبد اللہ من أدخلک داری؟ قال: أدخلنیہا ربہا قال: ربہا أحق بہا فمن أنت؟ قال: ملک الموت قال: لقد نعت لی منك أشياء ما أراها فیک قال: أدبر فأدبر فإذا عیون مقبلۃ

وعیون مدبرة، وإذا كل شعرة منه كأنها إنسان قائم، فتعوذ إبراهيم من ذلك وقال: عبد إلى الصورة الأولى قال: يا إبراهيم إن الله إذا بعثنى إلى من يجب لقاءه بعثنى في الصورة التي رأيت أولاً.

حضرت عبید بن عمیر رضی اللہ عنہ سے مروی ہے فرماتے ہیں: ایک دن حضرت ابراہیم علیہ السلام اپنے گھر میں تشریف فرما تھے اچانک ایک خوبصورت آدمی داخل ہوا تو آپ نے فرمایا: اے اللہ کے بندے! تجھے میرے گھر میں کس نے داخل کیا؟ تو اس نے عرض کیا: مجھے اس میں اس کے پروردگار نے داخل کیا۔ تو حضرت ابراہیم علیہ السلام نے فرمایا کہ اس کا پروردگار تو اس کا بڑا حقدار ہے پر تو کون ہے؟ اس نے عرض کیا (میں) موت کا فرشتہ ہوں تو آپ علیہ السلام نے فرمایا تو نے مجھے اپنی بہت سی خصوصیات کا ذکر کیا ہوا ہے جو میں نے نہیں دیکھیں۔ تو اس نے عرض کیا: آپ اپنا رخ مبارک ادھر کریں تو انہوں نے اپنا رخ مبارک ادھر کیا پھر تو اس کی کچھ آنکھیں آگے میں تھیں اور کچھ پیچھے میں اور اس کا ایک ایک بال گویا کہ اٹھے ہوئے انسان کی مانند تھا تو حضرت ابراہیم علیہ السلام نے اس (صورت) سے پناہ مانگی اور فرمایا اپنی پہلی صورت میں لوٹ آ۔ ملک الموت علیہ السلام نے عرض کی: اے ابراہیم علیہ السلام! جب اللہ تعالیٰ مجھے ایسے آدمی کی طرف بھیجتے ہیں جن کی ملاقات ان کو پسند ہو تو مجھے اسی صورت میں بھیجتے ہیں جب آپ نے پہلے دیکھا ہے۔

حضرت ملک الموت کا مومن اور کافر کی روح قبض کرتے وقت

مخصوص صورت میں آنا

امام ابن ابی الدنیا رحمہ اللہ نقل فرماتے ہیں:

عن كعب قال: إن إبراهيم عليه السلام رأى في بيته رجلاً فقال: من أنت؟ قال: أنا ملك الموت قال إبراهيم: إن كنت صادقاً فأرني منك آية أعرف أنك ملك الموت قال ملك الموت: أعرض بوجهك فأعرض ثم نظر فأراه الصورة التي يقبض فيها المؤمنين، فرأى من النور والبهاء شيئاً لا يعلمه إلا الله تعالى ثم قال: أعرض بوجهك، فأعرض ثم نظر فأراه الصورة التي يقبض فيها الكفار والفجار فرعب إبراهيم رعباً حتى أرعدت فرائصه، وألصق بطنه بالأرض، وكادت نفسه أن تخرج

حضرت کعب بن جراح سے مروی ہے۔ فرماتے ہیں: حضرت ابراہیم علیہ السلام نے اپنے گھر میں ایک آدمی کو دیکھا۔ تو فرمایا کونہو؟ اس نے عرض کی: ملک الموت۔ ابراہیم علیہ السلام نے فرمایا اگر تم سچے ہو تو اس کی نشانی دکھاؤ تا کہ میں معلوم کروں کہ تم ملک الموت ہو۔ تو ملک الموت نے فرمایا اپنا چہرہ ہٹائیں جب (اپنا چہرہ) ہٹایا۔ پھر (ملک الموت کی

طرف) نظر کی تو اور ایسی صورت دیکھی جس میں وہ اہل ایمان کی روح قبض کرتے ہیں تو آپ نے نور سے دیکھا تو اس کی طرف ایسے دیکھا کہ اسے اللہ کے سوا کوئی نہیں جانتا۔ اس کے بعد (ملک الموت علیہ السلام نے) کہا اپنا چہرہ ہٹا دیئے تو انہوں نے چہرہ ہٹایا پھر دیکھا تو ایسی صورت نظر آئی جس میں کافروں اور گنہگار کی ارواح قبض کرتا ہے تو حضرت ابراہیم علیہ السلام پر ایسا رعب چھایا کہ ان کا جوڑ جوڑ کانپ اٹھا اور پیٹ زمین سے لگا قریب تھا کہ روح نکل جاتی۔

ملک الموت کا مومن اور کافر کی روچیں قبض کرتے وقت

الگ الگ صورتوں میں آنا

اور آپ نقل فرماتے ہیں:

عن ابن مسعود وابن عباس قالا: لما اتخذ الله تعالى إبراهيم خليلاً سال ملك الموت ربه بأذن له فيبشره بذلك فأذن له فجاء إبراهيم فبشراً بذلك فقال: الحمد لله ثم قال: يا ملك الموت أرني كيف تقبض أنفاس الكفار، قال: يا إبراهيم لا تطيق ذلك قال: بلى قال: فأعرض، فأعرض ثم نظر فإذا برجل أسود ينال رأسه السماء يخرج من فيه لهب النار ليس من شعرة في جسده غلا في صورة رجل، يخرج من فيه ومسامعه لهب النار فغشى على إبراهيم ثم أفقا وقد تحول ملك الموت في الصورة الأولى فقال: يا ملك الموت لو لم يلق الكافر من البلاء والحزن إلا صورتك لكفاه، فأرني كيف تقبض أنفاس المؤمنين قال: أعرض فأعرض ثم التفت فإذا هو برجل شاب أحسن الناس وجهاً، وأطيبهم ريحاً، في ثياب بيضاء فقال: يا ملك الموت! لو لم يرى المؤمن عند موته من قررة العين والكرامة إلا صورتك هذه لكان يكفيه.

حضرت ابن مسعود اور حضرت ابن عباس رضی اللہ عنہما دونوں سے مروی ہے فرماتے ہیں جب اللہ تعالیٰ نے حضرت ابراہیم علیہ السلام کو اپنا خلیل (دوست) بنایا تو حضرت ملک الموت علیہ السلام نے اللہ تعالیٰ سے سوال کیا کہ ان نے ان کو اجازت دی جائے کہ وہ حضرت ابراہیم علیہ السلام کو بشارت دیں تو اللہ تعالیٰ نے اجازت مرحمت فرمائی تو وہ حضرت ابراہیم علیہ السلام کے پاس حاضر ہوئے اور اس بشارت سنائی تو حضرت ابراہیم علیہ السلام نے فرمایا الحمد للہ، پھر فرمایا اے ملک الموت! مجھے دکھا تو کفار کی روچیں کس حالت میں قبض کرتا ہے تو انہوں نے عرض کیا: اے ابراہیم! آپ اس کی ہمت نہیں رکھتے۔ فرمایا نہیں۔ عرض کیا: تو پھر چہرہ ادھر کریں تو انہوں نے اپنا چہرہ ہٹا دیا پھر جب دیکھا تو وہ ایک سیاہ قام آدمی کی شکل میں تھے ان کا سر آسمان سے باتیں کر رہا تھا ان کے منہ سے آگ کے شعلے نکل رہے تھے، (اور) ان کے جسم کا کوئی بال نہیں تھا مگر وہ بھی ایک ایسے آدمی کی شکل میں تھا کہ اس کے منہ سے



اور کانوں سے آگ کے شعلے نکل رہے تھے، (یہ شکل دیکھ کر) حضرت ابراہیم علیہ السلام پر غشی طاری ہو گئی جب افاقہ ہوا تو ملک الموت پہلی صورت میں آچکے تھے آپ علیہ السلام نے فرمایا اے ملک الموت! کسی بھی کافر کو کوئی مصیبت اور غم نہ پہنچے بس تیری صورت ہی نظر آجائے تو یہی کافی ہے۔ اب تو مجھے (یہ) دکھا کہ تو مومنین کی روئیں کس حالت میں قبض کرتا ہے؟ عرض کیا: اپنا چہرہ ہٹائیں تو انہوں نے چہرہ ہٹایا پھر جو دیکھا تو وہ ایک نوجوان آدمی کی شکل میں تھے جو سفید لباس میں انسانوں میں خوبصورت ترین اور پاکیزہ خوشبو کا مال ہو۔ تو فرمایا: اے ملک الموت! اگر کوئی مومن اپنی موت کے وقت کوئی آنکھوں کی ٹھنڈک اور عزت نہ دیکھے بس تیری یہ صورت ہی دیکھ لے تو اس کی اطاعت شعاری کے انعام میں یہی کافی ہے۔

حالت جنگ میں عزرائیل علیہ السلام کیسے روحوں کو قبض کرتے ہیں؟

امام ابن ابی الدنیا رحمہ اللہ اور امام ابوالشیخ العظمیٰ میں نقل فرماتے ہیں:

عن أشعث بن أسلم قال: سأل إبراهيم عليه السلام ملك الموت واسمه عزرائيل، وله عينان في وجهه، وعينان في قفاه فقال: يا ملك الموت؛ ما تصنع إذا كانت نفس بالشرق ونفس بالمغرب؟ ووقع الوباء بأرض والتقى الزحفان كيف تصنع؟ قال: أَدْعُو الْأَرْوَاحَ يَا ذَنُ اللَّهِ فَتَكُونُ بَيْنَ أَصْبَعِي هَاتَيْنِ قَالَ: وَدَحِيتَ لَهُ الْأَرْضَ فَتَرَكْتَ مِثْلَ الطَّسْتِ يَتَنَاوَلُ مِنْهَا حَيْثُ يَشَاءُ. حضرت اشعث بن اسلم سے مروی ہے فرماتے ہیں کہ حضرت ابراہیم علیہ السلام نے ملک الموت علیہ السلام سے دریافت کیا جن کا نام عزرائیل علیہ السلام ہے۔ دو آنکھیں اس کے چہرہ میں ہیں اور دو گدی میں اور اس سے فرمایا: اے ملک الموت! جب ایک آدمی مشرق میں ہوتا ہے اور ایک مغرب میں یا کسی زمین میں وباء پھیل جاتی ہے یا جنگ واقع ہو جاتی ہے۔ تو تو کیا کرتا ہے؟ عرض کیا اللہ کے حکم سے اپنی دونوں انگلیوں کے درمیان ارواح کو طلب کر لیتا ہوں۔ راوی حدیث (اشعث بن اسلم رحمہ اللہ) فرماتے ہیں: اس کیلئے زمین کو کشادہ کر کے تھال کی مانند کر دیا جاتا ہے یہ (فرشتہ موت) جہاں سے چاہتا ہے روح نکال لیتا ہے۔

درس حدیث: حدیث ہذا سے معلوم ہوا کہ حضرت عزرائیل علیہ السلام کو اللہ تعالیٰ ایسی طاقت و قوت عطا فرمائی ہے کہ وہ اپنی دونوں انگلیوں کے درمیان ارواح کو طلب کرتا ہے تو تمام ارواح اس کی دونوں انگلیوں کے درمیان آ جاتی ہیں۔ نیز اللہ تعالیٰ نے اس کے زمین کو کشادہ کر کے تھال کی مانند کر دیا ہے۔ اس طرح یہ جہاں سے چاہے روح کو قبض کر لیتا ہے۔

نوٹ: یہ اشعث بن اسلم نہیں بلکہ اشعث بن سلیم ہیں (مشی الحبانک) لیکن کتاب العظمیٰ کے محشی نے اس کو کتاب الجرح والتعديل (۲/۲۶۸) کے حوالہ سے اشعث بن اسلم عجل بصری ثم ربیع ذکر کر کے ابن معین سے اس کی توثیق نقل کی

ہے۔

امام ابن ابی الدنیا رحمہ اللہ نقل فرماتے ہیں:

عن الحكم أن يعقوب عليه السلام قال: يا ملك الموت ما من نفس منفوسة إلا وأنت تقبض روحها؛ قال: نعم قال: فكيف وأنت عندى ها هنا والأنفس في أطراف الأرض؛ قال: إن الله سخر لى الدنيا فهي كالطست يوضع قدام أحدكم فيتناول أيا من أطرافها شاء، كذلك الدنيا عندى.

حضرت حکم رحمہ اللہ سے مروی ہے فرماتے ہیں: حضرت یعقوب علیہ السلام نے فرمایا: اے ملک الموت! کوئی بھی سانس لینے والا نفس ایسا نہیں مگر تم اس کی روح قبض کرتے ہو؟ عرض کیا ہاں (قبض کرتا ہوں) فرمایا: کس طرح جبکہ تم میرے پاس یہاں بیٹھے ہو اور روحوں زمین کے اطراف میں ہیں؟ عرض کیا کہ اللہ تعالیٰ نے زمین کو میرے تابع کر دیا ہے اور یہ میرے لئے ایک طشت (تھال) کی مانند ہے۔ جس کو تم میں سے کسی ایک کے سامنے رکھ دیا جائے اور وہ اس کے اطراف میں جہاں سے چاہے تناول کر لے۔ تو دنیا میرے لئے اسی طرح ہے۔

درس حدیث: حدیث ہذا سے معلوم ہوا کہ حضرت عزرائیل علیہ السلام جہاں بھی ہوں زمین اس کے سامنے اس طرح ہوتی ہے جس طرح ایک شخص کے سامنے ایک تھال ہو یوں عزرائیل علیہ السلام جہاں سے جس روح کو چاہتے ہیں قبض کر لیتے ہیں۔ امام عبدالرزاق رحمہ اللہ نے، امام احمد رحمہ اللہ نے الزہد میں، امام ابن جریر، امام ابن المنذر رحمہما اللہ نے، امام ابوالشیخ رحمہ اللہ نے العظمتہ میں اور امام ابو نعیم رحمہ اللہ نے الحلیۃ میں نقل فرمایا ہے:

عن مجاهد قال: جعلت الأرض لملك الموت مثل الطست يتناول من حيث شاء وجعل له أعوان يتوفون الأنفس ثم يقبضها منهم.

حضرت مجاہد رحمہ اللہ سے روایت ہے فرماتے ہیں کہ ملک الموت کیلئے زمین ایک طشت کی مانند بنادی گئی ہے وہ جہاں سے چاہے تناول کرے (روح نکال لے اور اللہ نے) اس کے معاون مقرر کئے ہیں جو نفوس کو موت دیتے ہیں پھر یہ (ملک الموت) ان سے مردہ روحوں کو وصول کر لیتا ہے۔

ارواح قبض کرنے میں ملک الموت علیہ السلام کے معاونین ہیں

امام ابن جریر اور امام ابوالشیخ رحمہما اللہ نقل فرماتے ہیں:

عن الربيع بن أنس: أنه سئل عن ملك الموت: هل هو وحده الذى يقبض الأرواح؛ قال: هو الذى يلى أمر الأرواح، وله أعوان على ذلك، غير أن ملك الموت هو الرئيس، وكل خطوة منه من المشرق إلى المغرب.

حضرت ربیع بن انس رضی اللہ عنہ سے مروی کہ ان سے ملک الموت کے متعلق سوال کیا گیا کہ کیا وہ اکیلے ارواح کو قبض کرنے والے ہیں؟ فرمایا یہ (ملک الموت) تو قبض ارواح کا ذمہ دار ہے اور اس کام پر اس کے معاونین (بھی) ہیں یہ اور بات ہے کہ ملک الموت ان کا سربراہ ہے اور اس کا ہر قدم مشرق سے مغرب میں پڑتا ہے۔  
امام ابن ابی شیبہ، امام ابن جریر، امام ابن المنذر، امام ابن ابی حاتم اور امام ابوالشیخ تفسیر میں نقل فرماتے ہیں:  
عن ابن عباس فی قوله تعالیٰ: (تَوَفَّتْهُ رُسُلُنَا) قال: أعوان ملك الموت من الملائكة.  
حضرت ابن عباس رضی اللہ عنہما اللہ تعالیٰ کے ارشاد ”توفتہ رسلنا“ کی تفسیر میں فرماتے ہیں (یہ) ملک الموت علیہ السلام کے معاون ہیں فرشتوں میں سے۔

اور امام عبد بن حمید، امام ابن جریر، امام ابن المنذر، ابن ابی حاتم اور امام ابوالشیخ تفسیر میں نقل فرماتے ہیں:  
عن ابراهيم النخعي فی قوله: (تَوَفَّتْهُ رُسُلُنَا) قال: الملائكة تقبض الأنفس، ثم يقبضها منهم ملك الموت بعد  
حضرت ابراہیم نخعی رضی اللہ عنہ اللہ تعالیٰ کے ارشاد ”توفتہ رسلنا“ کی تفسیر میں فرماتے ہیں کہ وہ فرشتے ہیں جو ارواح قبض کرتے ہیں اس کے بعد ان میں سے ملک الموت ان روحوں کو وصول کر لیتا ہے۔  
امام عبد الرزاق، امام ابن جریر اور امام ابوالشیخ رحمہم اللہ ”العظيمة“ میں نقل فرماتے ہیں:

عن قتادة فی قوله: (تَوَفَّتْهُ رُسُلُنَا) قال: إن ملك الموت له رسل فيلبي بعضها الرسل ثم يدفعوها إلى ملك الموت

حضرت قتادہ رضی اللہ عنہ اللہ تعالیٰ کے ارشاد ”توفتہ رسلنا“ کی تفسیر میں فرماتے ہیں کہ ملک الموت کے لئے کچھ فرشتے ہیں جو ارواح قبض کرنے پر مامور ہیں (یہ ارواح قبض کرنے کے بعد) ان کو ملک الموت کے سپرد کر دیتے ہیں۔  
درک حدیث: گزشتہ تینوں روایتوں میں جو آیت مذکورہ کی تفسیر بیان کی گئی ہے وہ تقریباً ایک جیسی ہیں جس سے معلوم ہوتا ہے کہ قبض ارواح کا کام ان معاونین فرشتوں کے سپرد ہے جو ارواح قبض کرنے کے بعد ان کو اپنے سربراہ ملک الموت کے سپرد کر دیتے ہیں۔  
امام ابوالشیخ ”العظيمة“ میں نقل فرماتے ہیں:

عن وهب بن منبه قال: إن الملائكة الذين يقرنون بالناس هم الذين يتوفونهم ويكتبون لهم آجالهم. فإذا توفوا النفس دفعوها إلى ملك الموت وهو كالعاقب يعنى العشار الذى يؤدى إليه من تحته.

حضرت وہب بن منبہ رضی اللہ عنہ سے مروی ہے فرماتے ہیں: وہ فرشتے جو لوگوں کے ساتھ رہتے ہیں یہی ان کو موت دیتے ہیں اور ان کی زندگیاں لکھتے ہیں۔ پس جب کسی نفس پر موت واقع ہوتی ہے تو اسے ملک الموت کے سپرد کر

دیتے ہیں یہ (ملک الموت) عاقب یعنی (ارواح) وصول کرنے والا ہے جیسے عشار (سربراہ نگران) جس کو اس کے ماتحت (اپنے محصولات کی) ادائیگی کرتے ہیں۔

درس حدیث: اس حدیث سے معلوم ہوا کہ انسانوں کے ساتھ رہنے والے فرشتے جو انسان کے اعمال لکھتے ہیں وہی انسان کی روح قبض کرتے ہیں اور بعد ازاں اسے ملک الموت کے حوالے کر دیتے ہیں۔ اس حدیث اور ماقبل احادیث میں تطبیق اس طرح ہوگی کہ یہی فرشتے جو انسانوں کے ساتھ رہتے ہیں ان کے اعمال لکھتے ہیں، حفاظت وغیرہ پر مامور ہیں یہی فرشتے حضرت عزرائیل علیہ السلام کے معاون بھی ہیں۔

روح قبض کرنے کیلئے فرشتے ملک الموت کے سامنے حاضر ہوتی ہیں

امام ابن ابی الدنیا، امام ابوالشیخ اور امام ابونعیم نے الحلیۃ میں نقل کیا ہے:

عن شہر بن حوشب قال: ملک الموت جالس، والدنیا بین رکبتیه، واللوح الذی فیہ آجال بنی آدم فی یدیه، و بین یدیه ملائکة قیام وهو یعرض اللوح لا یطرف، فإذا أتى علی أجل عبد قال: اقضوا هذا.

حضرت شہر بن حوشب رضی اللہ عنہ سے مروی ہے فرماتے ہیں کہ ملک الموت بیٹھا ہوا ہے اور دنیا اس کے گھٹائی کے درمیان ہے اور وہ لوح جس میں اولاد آدم علیہ السلام کی موت کے اوقات لکھے ہوتے ہیں اس کے ہاتھوں میں ہے اس کے سامنے (موت کے) فرشتے (حالت) قیام میں ہیں اور یہ (موت کی) لوح دیکھتا ہے اور پلک تک نہیں جھپکاتا پس جب کسی بندے کی موت (آنے) پر (مرنے والے کے پاس) پہنچتا ہے تو ان (فرشتوں کو) کہتا ہے اس کی روح کو قبض کر لو۔

درس حدیث: حدیث ہذا سے معلوم ہوا کہ کسی کی روح قبض کرنے میں جتنے فرشتے درکار ہوتے ہیں اتنے ہی مرنے والے کے پاس جاتے ہیں باقی ملک الموت کے سامنے ہوتے ہیں جو کسی دوسرے کی روح قبض کرنے کی صورت میں ملک الموت کا حکم بجالاتے ہیں۔

ملک الموت علیہ السلام ارواح کو قبض کرنے کی قدرت

امام ابن ابی حاتم اور امام ابوالشیخ رحمہما اللہ تعالیٰ نقل کرتے ہیں:

عن ابن عباس: أنه سئل عن: نفسین اتفق موتھما فی طرفۃ عین، واحد فی المشرق، وآخر بالمغرب، کیف قدر ملک الموت علیھما؟ ما قدرۃ ملک الموت علی أهل المشرق، والمغرب، والظلمات، والهواء، والبحور، إلا کر جل بین یدیه مائدة یتناول من أیھا شاء.

حضرت ابن عباس رضی اللہ عنہما سے مروی ہے کہ ان سے دریافت کیا گیا کہ وہ دو نفس جن کی موت ایک لمحہ میں آنا متفق

ہو اور ان میں ایک مشرق اور میں ہو تو دوسرا مغرب میں تو، ملک الموت ان دونوں کی (روح قبض کرنے پر) کیسے قدرت رکھتا ہے؟ فرمایا: اہل مشرق و مغرب اور اندھیرے و فضا اور سمندروں اور وادیوں پر ملک الموت کی قدرت نہیں مگر اس آدمی کی طرح جس کے سامنے دسترخوان رکھا ہوا اور ان میں سے جہاں سے چاہے تناول کرے۔

پوری دنیا ملک الموت کے سامنے ایک پلیٹ کی مانند ہے  
امام ابن ابی حاتم رحمۃ اللہ علیہ نقل فرماتے ہیں:

عن زہیر بن محمد قال: قيل يا رسول الله ملك الموت واحد، والزحفان يلتقيان بين المشرق والمغرب، وما بين ذلك من السقط والهلاك فقال: إن الله عز وجل قوي ملك الموت حتى جعلها كالطست بين يدي أحدكم فهل يفوته منها شيء.

حضرت زہیر بن محمد رحمۃ اللہ علیہ سے مروی ہے فرماتے ہیں: عرض کیا گیا: یا رسول اللہ صلی اللہ علیہ وسلم! ملک الموت تو ایک ہے اور دو لشکر مشرق اور مغرب کے درمیان جنگ لڑتے ہیں اور اس وقت میں ناقص بچے اور ہلاک ہونے والے ہیں (تو ملک الموت سب کی جان قبض کرنے کی قدرت کیسے رکھتا ہے؟) تو آپ صلی اللہ علیہ وسلم نے ارشاد فرمایا: اللہ عز وجل نے ملک الموت کو اتنی قوت بخشی ہے کہ زمین کو ایک پلیٹ کی مانند کر دیا جیسے تم میں سے کسی ایک کے سامنے ہو۔ تو کیا اس سے کوئی چیز (دیکھنے استعمال کرنے یا تضر کرنے سے) چوک جائیگی؟ (اسی طرح ملک الموت پوری زمین والوں پر قدرت رکھتا ہے)

نیک اور بد لوگوں کی روح قبض کرنے والے فرشتے  
امام جوہر رحمۃ اللہ علیہ نقل فرماتے ہیں:

عن ابن عباس قال: وكل ملك الموت الذي يتوفى الأنفس كلها وقد سلط على ما في الأرض، كما سلط أحدكم على ما في راحته، ومعه ملائكة من ملائكة الرحمة، وملائكة من ملائكة العذاب، فإذا توفى نفساً طيبة دفعها إلى ملائكة الرحمة، وإذا توفى نفساً خبيثة دفعها إلى ملائكة العذاب. حضرت عبداللہ ابن عباس رضی اللہ عنہما سے مروی ہے فرماتے ہیں: ملک الموت جو تمام زندوں کو موت دیتا ہے وہ سب زمین والوں پر اس طرح مسلط ہے جس طرح تم میں سے ہر ایک اپنی ہتھیلی پر غالب ہوتا ہے۔ ملک الموت کے ساتھ رحمت کے فرشتوں میں سے کچھ فرشتے ہوتے ہیں یا عذاب کے فرشتوں میں سے کچھ فرشتے ہوتے ہیں۔ جب کسی پاکیزہ نفس کو وفات دیتا ہے تو اس کی طرف رحمت کے فرشتے بھیجتا ہے۔ اور جب کسی ناپاک نفس کو کی روح قبض کرتا ہے تو اس کیلئے عذاب کے فرشتے بھیجتا ہے۔



درس حدیث :- حدیث ہذا سے معلوم ہوا کہ نیک اور بد لوگوں کی ارواح کو قبض کرنے کے لئے الگ الگ فرشتے مقرر ہیں۔ نیک لوگوں کی روح قبض کرنے والے رحمت کے فرشتے ہیں جو نیک آدمی کی روح کو قبض کر کے اس کو خوشخبری دیتے ہیں جیسا کہ اللہ تعالیٰ کا ارشاد ہے ”یا ایتھا النفس الباطنة ارجعی الی ربک راضیة مرضیة فادخلی فی عبادی وادخلی جنتی“ (اے نفس مطمئنہ اپنے رب کی طرف لوٹ اس حال میں کہ وہ تجھ سے راضی اور تو اس سے راضی اور میرے بندوں میں داخل ہو جا اور جنت میں داخل ہو جا) اور اسی طرح بد اور گنہگار لوگوں کی ارواح کو قبض کرنے کے لئے عذاب کے فرشتے مقرر ہیں جو اس کی روح کو سختی سے قبض کرتے ہیں اور اس کو عذاب کی وعید سناتے ہیں۔

ملک الموت کے پکارنے پر مرنے والوں کی روحمیں آ جاتی ہیں

امام ابن ابی الدنیا اور امام ابوالشیخ رحمہما اللہ تعالیٰ نقل فرماتے ہیں:

عن أبي البثنی الحمصی قال: إن الدنيا سهلها، وجبلها، بین فخذی ملک الموت ومعه ملائكة الرحمة، وملائكة العذاب، فيقبض الأرواح، فيعطى هؤلاء لهؤلاء، وهؤلاء لهؤلاء، یعنی ملائكة الرحمة، وملائكة العذاب قیل: فإذا كانت ملحمة، وكان السیف مثل البرق؛ قال: یدعوها فتأتيه الأنفس.

حضرت ابوالمثنیٰ حمصی رحمہ اللہ سے مروی ہے فرماتے ہیں: دنیا کی سخت و نرم (مخلوق) ملک الموت علیہ السلام کی رانوں کے درمیان ہے اس کے ساتھ رحمت کے فرشتے اور عذاب کے فرشتے ہوتے ہیں۔ تو یہ ارواح کو قبض کر لیتا ہے اور (نیک روحمیں) ان (رحمت کے فرشتوں) کے حوالے کر دیتا ہے اور (بدکار خبیث روحمیں) ان (عذاب کے فرشتوں) کے حوالے کر دیتا ہے۔ عرض کیا گیا: جب گھمسان کی جنگ ہوتی ہے اور تلوار بجلی کی طرح (کشت و خون کر رہی) ہوتی ہے (تو ملک الموت کس طرح ارواح قبض کرتا ہے؟) فرمایا: وہ ان کو پکارتا ہے تو (مرنے والوں کی) سب روحمیں اس کے پاس آتی (رہتی) ہیں۔

درس حدیث :- حدیث ہذا سے معلوم ہوا کہ ملک الموت جب بھی کسی روح کو پکارتے ہیں تو وہ روح ملک الموت کی طرف دوڑ کر آ جاتی ہے۔ گویا ملک الموت کی قوت و اختیار کا اندازہ اس سے لگایا جاسکتا ہے کہ اس کے سامنے فرشتوں کی ایک جماعت ہمہ وقت موجود رہتی ہے جس میں رحمت الہی پر مقرر فرشتے اور عذاب الہی دینے والے فرشتے بھی شامل ہوتے ہیں اس کے ساتھ ساتھ ملک الموت جب بھی کسی مرنے والے کی روح کو پکارتے ہیں تو وہ خود بخود ملک الموت کے پاس آ جاتی ہے پھر ملک الموت نیک روحوں کو رحمت پر مامور فرشتوں کے حوالے کر دیتے ہیں اور بد اور خبیث روحوں کو عذاب الہی پر مقرر فرشتوں کے حوالے کر دیتے ہیں۔

## ملک الموت کے قبض ارواح کی ایک شکل

امام دینوری رحمۃ اللہ علیہ ”المجالسۃ“ میں نقل کرتے ہیں:

عن أبي زيد الأزدي قال: قيل لملك الموت: كيف تقبض الأرواح؟ قال: أدعوها فتجيئني. حضرت ابو زيد الازدي رحمۃ اللہ علیہ سے مروی ہے فرماتے ہیں: ملک الموت سے پوچھا گیا آپ روحیں کس طرح قبض کرتے ہیں؟ انہوں نے فرمایا: میں ان کو بلاتا ہوں تو وہ میرے پاس آ جاتی ہیں۔

### ملک الموت عرش کے نیچے ہوتے ہیں

وأخرج ابن أبي شيبة قال: أتى ملك الموت سليمان بن داود، وكان له صديقاً، فقال له سليمان: مالك تأتي أهل البيت فتقبضهم جميعاً وتدع أهل البيت إلى جنبهم لا تقبض منهم أحداً؟ قال: لا أعلم بما أقبض منها إنما أكون تحت العرش، فتلقى إلى صكاك فيها أسماء. ابن ابی شیبہ نقل کرتے ہیں۔ فرماتے ہیں: حضرت ملک الموت علیہ السلام حضرت سلیمان بن داؤد علیہ السلام کے پاس حاضر ہوئے اور یہ ان کے دوست بھی تھے تو حضرت سلیمان علیہ السلام نے انہیں فرمایا تمہیں کیا ہے کہ تم ایک گھرانہ پر آتے ہو اور ان تمام کی روحیں نکال لیتے ہو جبکہ ان کے پہلو میں گھر والوں کو چھوڑ دیتے ہو ان میں سے کسی کی روح قبض نہیں کرتے ہو۔ انہوں نے عرض کیا: مجھے کوئی علم نہیں ان میں سے میں جن کی روحوں کو قبض کرتا ہوں۔ میں تو عرش کے نیچے ہوتا ہوں بس مجھے ایک پروانہ عطا کیا جاتا ہے جس میں (مرنے والوں کے) نام ہوتے ہیں۔

### حضرت ملک الموت کو موت کا پروانہ عطا کیا جاتا ہے

امام ابن عساکر رحمۃ اللہ علیہ نقل کرتے ہیں:

عن خيثمة قال: قال سليمان بن داود لملك الموت: إذا أردت أن تقبض روحى فأعلمني بذلك قال: ما أنا أعلم بذلك منك، إنما هي كتب تلقى إلى فيها تسمية من يموت. حضرت خيثمہ رحمۃ اللہ علیہ سے مروی ہے فرماتے ہیں کہ حضرت سلیمان بن داؤد علیہ السلام نے ملک الموت علیہ السلام سے فرمایا جب تو میری روح قبض کرنے کا ارادہ کریگا تو مجھے اس کی پہچان تو کرا دینا۔ انہوں نے عرض کی: اس کے متعلق آپ سے زیادہ علم نہیں رکھتا یہ تو پروانے ہیں جو میری طرف بھیجے جاتے ہیں جن میں مرنے والوں کے نام لکھے ہوتے ہیں۔

درس حدیث: درج بالا دونوں احادیث سے معلوم ہوا کہ حضرت ملک الموت کو مرنے والوں کی فہرستیں عطا کی جاتی ہیں ان فہرستوں میں مرنے والوں کی تفصیل ہوتی ہے کہ کس کس کو کہاں کہاں موت آنی ہے۔ ملک الموت ان فہرستوں کے

مطابق لوگوں کی روحيں قبض کرتے ہیں۔ نیز انبیاء کرام علیہم السلام کی ملائکہ سے دوستی بھی ہوتی ہے جیسا کہ ملک الموت ﷺ حضرت سلیمان بن داؤد علیہما السلام کے دوست تھے۔

ملک الموت کو کسی موت کی خبر نہیں ہوتی

امام احمد رحمۃ اللہ علیہ ”الزہد“ میں اور امام ابی الدنیا رحمۃ اللہ علیہ نقل فرماتے ہیں:

عن معمر قال: بلغنا أن ملك الموت لا يعلم متى يحضر أجل الإنسان حتى يؤمر بقبضها. حضرت معمر رحمۃ اللہ علیہ سے مروی ہے فرماتے ہیں: ہمیں یہ بات پہنچی ہے کہ ملک الموت ﷺ کو اس کا علم نہیں ہوتا کہ فلاں انسان کی موت کا وقت کب آئے گا یہاں تک کہ اسے اس کی روح قبض کرنے کا حکم دیا جائے۔ امام ابن ابی الدنیا نقل فرماتے ہیں:

عن معمر قلم: بلغنا أنه يقال لملك الموت اقبض فلاناً في وقت كذا في يوم كذا. حضرت معمر رحمۃ اللہ علیہ سے مروی ہے فرماتے ہیں: ہمیں یہ بات پہنچی ہے کہ ملک الموت کو کہا جاتا ہے کہ فلاں کی روح فلاں وقت میں فلاں دن قبض کر۔

جانداروں کو ان کی نیند کے وقت موت دی جاتی ہے

امام ابن ابی حاتم رحمۃ اللہ علیہ نقل فرماتے ہیں:

عن عكرمة في قوله تعالى: "وَهُوَ الَّذِي يَتَوَفَّاكُم بِاللَّيْلِ" (الأنعام: ٦٠) (قال: يتوفي الأنفس عند منامها، ما من ليلة إلا والله يقبض الأرواح كلها، فيسأل كل نفس عما عمل صاحبها من النهار، ثم يدعو ملك الموت فيقول: اقبض هذا، اقبض هذا).

حضرت عکرمہ رضی اللہ تعالیٰ عنہ کے ارشاد: "وَهُوَ الَّذِي يَتَوَفَّاكُم بِاللَّيْلِ" (وہ ذات جو تمہیں رات کو موت دیتی ہے) کی تفسیر میں فرماتے ہیں: کہ جانداروں کو ان کی نیند کے وقت موت دے دی جاتی ہے۔ کوئی رات بھی ایسی نہیں مگر اللہ تعالیٰ اس میں سب روحوں کو موت دے دیتے ہیں (حالت نیندی) پھر ہر نفس سے اس کے مالک سے دن کے متعلق (یعنی بیداری کے اعمال کا) سوال فرماتا ہے۔ پھر ملک الموت ﷺ کو بلاتے اور فرماتے ہیں اس (کی روح) کو قبض کر لے، اس (کی روح) کو قبض کر لے۔

پندرہ شعبان کی رات ملک الموت کو صحیفہ عطا کیا جاتا ہے

امام ابن ابی الدنیا رحمۃ اللہ علیہ نقل فرماتے ہیں:

عن عطاء بن يسار قال: إذا كانت ليلة النصف من شعبان، دفع إلى ملك الموت صحيفة فيقال: اقبض من في هذه الصحيفة، فإن العبد ليفرش الفراش، وينكح الأزواج، ويبني البنیان، وإن

اسمہ قد نسخ فی الموتی.

حضرت عطاء بن یسار رحمۃ اللہ علیہ سے مروی ہے فرماتے ہیں کہ جب ماہ شعبان کی درمیانی رات ہوتی ہے۔ تو ملک الموت کی طرف ایک صحیفہ بھیجا جاتا ہے اور حکم دیا جاتا ہے کہ اس صحیفہ میں جو (لوگ درج) ہیں ان کو موت دے دے۔ لیکن آدمی رات کے سامان تیار کرتا ہے، بیویوں سے نکاح کرتا ہے۔ محل و مکان تیار کرتا ہے جبکہ اس کا نام مردوں میں لکھا جا چکا ہوتا ہے۔

ملک الموت کو ایک شب قدر سے دوسری شب قدر تک مرنے والوں کے نام لکھ دیئے جاتے ہیں  
امام ابن جریر رحمۃ اللہ علیہ نقل کرتے ہیں:

عن عمر مولى غفرة قال: ينسخ لملك الموت من يموت ليلة القدر إلى مثلها فتجد الرجل ينكح النساء ويغرس الغرس واسمه في الأموات

حضرت غفرہ رحمۃ اللہ علیہ کے آزاد کردہ غلام حضرت عمر رحمۃ اللہ علیہ سے مروی ہے۔ فرماتے ہیں: جن لوگوں نے مرنا ہوتا ہے ان کے نام ملک الموت ایک شب قدر سے دوسری شب قدر تک کے لکھ کر دیئے جاتے ہیں (اس پروانہ موت کے ملتے وقت ملک الموت) اس آدمی کو عورتوں کے ساتھ نکاح کرنے اور پودے لگانے میں (مصرف) پاتا ہے جبکہ اس کا نام مردوں میں (لکھا جا چکا) ہوتا ہے۔

امام دینوری رحمۃ اللہ علیہ ”المجالسة“ میں نقل کرتے ہیں:

عن راشد بن سعيد: أن النبي صلى الله عليه وسلم قال: في ليلة النصف من شعبان يوحى الله إلى ملك الموت بقبض كل نفس يريد قبضها في تلك السنة

حضرت راشد بن سعید رضی اللہ عنہ سے مروی ہے کہ نبی اکرم صلی اللہ علیہ وسلم نے فرمایا: نصف شعبان کی رات میں اللہ تعالیٰ ملک الموت کی طرف ہر اس نفس کی موت کی وحی فرماتے ہیں جن کے قبض کرنے کا اس سال میں ارادہ فرماتے ہیں۔

امام خطیب اور ابن النجار رحمہما اللہ تعالیٰ نقل فرماتے ہیں:

عن عائشة قالت: كان رسول الله صلى الله عليه وسلم يصوم شعبان كله حتى يصله برمضان ولم يكن يصوم شهرا تاما إلا شعبان فقلت: يا رسول الله إن شعبان لمن أحب الشهور إليك أن تصومه قال: نعم يا عائشة، إنه يكتب فيه لملك الموت من يقبض، فأحب أن لا ينسخ اسمي إلا وأنا صائم.

حضرت عائشہ صدیقہ رضی اللہ عنہا سے مروی ہے۔ فرماتی ہیں: رسول اللہ صلی اللہ علیہ وسلم پورے شعبان میں روزے رکھا کرتے تھے یہاں تک کہ انہیں رمضان المبارک سے جا ملاتے تھے کسی بھی پورے مہینے کے روزے نہیں رکھا کرتے تھے

سوائے شعبان کے۔ تو میں نے عرض کیا: یا رسول اللہ ﷺ! شعبان آپ ﷺ کے نزدیک روزہ رکھنے میں زیادہ پسندیدہ ہے۔ آپ ﷺ نے فرمایا: ہاں۔ اے عائشہ رضی اللہ عنہا! کیونکہ اس میں ملک الموت کے لئے ان لوگوں کے نام لکھے جاتے ہیں جن پر موت نے وارد ہونا ہوتا ہے تو میں پسند کرتا ہوں کہ میرا نام نہ لکھا جائے مگر اس حالت میں کہ میں روزہ دار ہوں۔

درس حدیث: مذکورہ بالا احادیث سے بعض احادیث میں وارد ہے کہ شعبان المعظم کی پندرہ تاریخ کو اگلے سال مرنے والوں کے ناموں کی لسٹ حضرت ملک الموت ﷺ کے حوالے کر دی جاتی ہے اور بعض روایات میں ہے کہ شب قدر کو ایک شب قدر سے اگلی شب قدر تک جتنے مرنے والے لوگ ہوتے ہیں ان کے ناموں کی فہرست دے دی جاتی ہے۔ بظاہر ان دونوں احادیث میں تعارض ہے مگر ان میں تطبیق یوں ہو سکتی ہے کہ ہر دو راتوں میں ان راتوں کی اہمیت کے پیش نظر مرنے والوں کی فہرست ملک الموت کے حوالے کر دی جاتی ہو۔ نیز یہ بھی ہو سکتا ہے پندرہ شعبان کی رات کو مرنے والوں کی فہرست لوح محفوظ پر ظاہر کی جاتی ہو اور شب قدر کو وہ فہرست حضرت عزرائیل علیہ السلام کے حوالے کر دی جاتی ہو۔ نیز یہ بھی ممکن ہے کہ شب قدر اور پندرہ شعبان کی رات ایک ہی رات ہو۔

شب قدر یا شب برأت میں عبادت کا اہتمام کرنا حدیث بالا کی روشنی میں نبی کریم ﷺ کا طریقہ ہے کیونکہ حضرت سیدہ عائشہ صدیقہ رضی اللہ عنہا کے عرض کرنے پر آپ ﷺ نے فرمایا کہ اس رات مرنے والوں کی فہرست ملک الموت کے حوالے کی جاتی ہے اور میں پسند کرتا ہوں کہ میرا نام اس حال میں لکھا جائے کہ میں حالت روزہ میں ہوں۔ یوں ان راتوں اور دنوں میں اللہ تعالیٰ کی بندگی اس سوچ کے تحت کرنا کہ جب اللہ تعالیٰ انسان کی تقدیر کے متعلق احکامات صادر فرمائے تو بندہ اللہ تعالیٰ کی بندگی کر رہا ہو۔

ملک الموت ﷺ کو حضرت موسیٰ علیہ السلام کا تھپڑ مارنا

امام احمد، امام بزار اور امام حاکم رحمہم اللہ تعالیٰ نے حدیث ہذا نقل فرمایا اور امام حاکم رحمہ اللہ نے اس کو صحیح کہا ہے۔

عن أبي هريرة عن النبي صلى الله عليه وسلم قال: (إن ملك الموت كان يأتي الناس عياناً، فأتى موسى فلفطه ففقا عينه فأتى ربه فقال: يا رب عبدك موسى فقا عيني ولولا كرامته عليك لشققت عليه قال له: اذهب إلى عبدی فقل له فليضع يده على جلد ثور فله بكل شعرة وارت يده سنة فأتاه فقال: ما بعد هذا قال الموت قال: فالآن، فشبه شمة فقبض روحه ورد الله عليه عينه فكان بعد يأتي الناس في خفية

حضرت ابو ہریرہ رضی اللہ عنہ سے مروی ہے کہ نبی کریم ﷺ روایت فرماتے ہیں۔ آپ ﷺ نے فرمایا: حضرت ملک الموت ﷺ لوگوں کے سامنے ظاہراً آ جاتے تھے (اسی طرح) وہ موسیٰ علیہ السلام کے پاس بھی آ گئے۔ تو حضرت



موسیٰ علیہ السلام نے انہیں تھپڑ مار دیا جس سے ان کی آنکھ پھوٹ گئی تو وہ اپنے رب کے پاس حاضر ہوئے اور عرض کی: اے میرے رب! آپ کے بندے حضرت موسیٰ نے میری آنکھ پھوڑ دی۔ اگر وہ آپ کے نزدیک صاحب اکرام نہ ہوتے تو میں بھی بدلہ چکا دیتا۔ تو اللہ تعالیٰ نے اسے حکم فرمایا تو میرے بندے کے پاس جا اور اسے کہہ کہ وہ ہاتھ ایک بیل کے چمڑے پر رکھ دے جتنے بالوں کو اس کا ہاتھ چھپالے گا اتنے سال اس کو موت نہیں آئے گی تو وہ آیا (عرض کریا) تو انہوں نے فرمایا: اس کے بعد کیا ہوگا؟ عرض کی: موت ہوگی۔ فرمایا: پھر تو ابھی قبض کر لو۔ تو اس نے ایک دم ان کو سونگھا اور ان کی روح قبض کر لی۔ اور اللہ تعالیٰ نے اس کی آنکھ بھی درست کر دی بس اس کے بعد سے وہ لوگوں کے پاس چھپ کر آتا ہے۔

درس حدیث: یہ حدیث امام بخاری اور امام مسلم رحمہما اللہ تعالیٰ نے ہیں بھی صحیحین میں روایت کی ہے مگر امام سیوطی رحمہ اللہ نے اس روایت میں چند باتوں کا اضافہ ہے نقل فرمایا ہے۔ وہ یہ کہ حضرت موسیٰ علیہ السلام نے ملک الموت کو اس لئے تھپڑ مارا تھا کہ وہ انسان کی شکل میں حضرت موسیٰ علیہ السلام کے گھر میں داخل ہوئے تھے۔ حضرت موسیٰ علیہ السلام یہ جانتے تھے کہ یہ انسان نہیں فرشتہ ہے لیکن انہوں نے فرشتہ سمجھتے ہوئے تھپڑ مارا اس کی وجہ یہ ہے کہ وہ بلا اجازت آپ کے پاس انسانی روپ میں آئے تھے۔ حضرت موسیٰ علیہ السلام نے ان کو گھر میں داخل ہونے کے آداب سکھائے۔ کیونکہ حضور صلی اللہ علیہ وسلم نے بھی مسلمان کے گھر میں بلا اجازت جھانکنے والے کی آنکھ پھوڑنے کو مباح فرمایا ہے تو اس صورت میں ملک الموت کی آنکھ پھوڑنے پر حضرت موسیٰ علیہ السلام پر کوئی اعتراض نہیں پڑتا۔ اور اگر شریعت موسوی میں یہ حکم نہ ہو تو بھی اللہ تعالیٰ نے ملک الموت علیہ السلام کا قصاص اس لئے نہ لیا اس کی ایک وجہ یہ بھی ہو سکتی ہے کہ ملک الموت نے ان سے اپنا حق قصاص (بدلہ) طلب نہیں کیا تھا اس لئے قصاص نہیں لیا گیا یا یہ کہ جو آنکھ پھوٹی تھی وہ صورت انسانی کی آنکھ تھی جس میں ملک الموت تشریف لائے تھے اس میں صورت ملکی کو کوئی گزند نہیں پہنچا تھا جس پر قصاص واجب ہوتا یا یہ کہ حضرت موسیٰ علیہ السلام نے اپنے گھر اور اہل خانہ سے مدافعت کے طور پر مارا تھا اور کسی کے گھر میں داخل ہونے کے طور پر مارا تھا نیز ملک الموت نے اپنا دفاع بھی نہیں کیا تھا۔

رہا حضرت ملک الموت علیہ السلام کا حضرت موسیٰ علیہ السلام سے اجازت نہ مانگنا تو یہ بطور امتحان بھی ہو سکتا تھا۔ اور حضرت موسیٰ علیہ السلام کا ملک الموت کو تھپڑ مارنا بطور تادیب ہو سکتا ہے۔ کیونکہ حضرت موسیٰ علیہ السلام کے بعد حضرت موسیٰ علیہ السلام سے بھی جلیل القدر انبیاء و رسل تشریف لانے والے تھے۔ جن میں ہمارے آقا و جہاں صلی اللہ علیہ وسلم بھی ہیں۔ یہاں تو حضرت ملک الموت علیہ السلام کی آنکھ بظاہر ضائع ہوئی تھی جو اللہ تعالیٰ کے فضل و کرم سے درست ہو گئی۔ مگر محبوب خدا صلی اللہ علیہ وسلم کی بارگاہ میں بے ادبی ایمان کو ضائع کر دیتی ہے۔ یہی وجہ ہے کہ اللہ تعالیٰ نے حضرت موسیٰ علیہ السلام کے تھپڑ مارنے پر کوئی ناراضگی نہیں فرمائی بلکہ ملک الموت کو حکم دیا کہ بیل لے جائیں اور جتنے بال حضرت موسیٰ علیہ السلام کے ہاتھ کے نیچے آجائے اتنے سال ان کی زندگی بڑھا دی جائے۔ یہ بھی حضرت ملک الموت علیہ السلام کو تادیب سکھانا مقصود ہو سکتا ہے کہ انبیاء کرام علیہم السلام کی خدمت

میں آداب بجالانا ضروری ہیں۔

حضرت ملک الموت علیہ السلام جب بھی کسی کی روح قبض کرنے کے لئے جاتے ہیں تو وہ اور ان کے ماتحت ملائکہ جاتے ہیں اور کبھی انہوں نے مرنے والے سے اس کی رائے طلب نہیں کی جب کہ ہمارے آقا صلی اللہ علیہ وسلم کی خدمت میں جب حضرت ملک الموت علیہ السلام نے جانا تھا تو انہوں نے آنحضرت صلی اللہ علیہ وسلم سے اجازت طلب کی اور اس کے ساتھ حضرت جبرائیلؑ بھی تھے تو انہوں نے عرض کیا: یا رسول اللہ صلی اللہ علیہ وسلم! ملک الموت نے آپ کے علاوہ کسی سے اندر داخل ہونے کی اجازت طلب نہیں کی۔ اور جب اللہ تعالیٰ نے ملک الموت علیہ السلام سے فرمایا کہ حضرت موسیٰ علیہ السلام! کے پاس جاؤ تو انہیں بھی حضرت موسیٰ علیہ السلام! سے اجازت طلب کرنے کی حاجت نہ رہی تھی۔ مگر آپ صلی اللہ علیہ وسلم کی خدمت میں حاضر ہونے کے لئے اجازت کا طلب گار ہے تو آپ صلی اللہ علیہ وسلم نے ملک الموت علیہ السلام کو آنے کی اجازت مرحمت فرمائی۔ پھر حضرت جبریل علیہ السلام نے آپ صلی اللہ علیہ وسلم نے رائے طلب کی کہ اگر آپ اپنے خالق حقیقی سے ملاقات کے خواہشمند ہیں تو ملک الموت کو اجازت مرحمت فرمائیں کہ آپ صلی اللہ علیہ وسلم کی روح مبارک کو قبض کر لے اگر آپ مزید رہنا چاہتے ہیں تو آپ صلی اللہ علیہ وسلم کی مرضی کے مطابق ہوگا اور ملک الموت واپس چلے جاتے ہیں اس پر نبی کریم صلی اللہ علیہ وسلم نے اپنے خالق حقیقی سے ملنے کو ترجیح دی اور ملک الموت علیہ السلام کو اجازت مرحمت فرمادی۔

بیماریوں کو نازل کرنے اور موت کو خفیہ رکھنے کی وجوہات  
امام ابو نعیم رحمۃ اللہ علیہ نقل فرماتے ہیں:

عن الأعمش قال: كان ملك الموت يظهر للناس فيأتي الرجل فيقول: اقض حاجتك فياني أريد أن أقبض روحك، فشكى فأنزل الله الداء وجعل الموت خفي  
امام اعمش رحمۃ اللہ علیہ سے مروی ہے۔ فرماتے ہیں: ملک الموت لوگوں کے سامنے آجاتے تھے تو وہ ایک بار ایک آدمی کے پاس آئے اور فرمایا اپنی ضرورت پوری کر لے میں تیری روح قبض کرنے کا ارادہ رکھتا ہوں تو اس نے بددعا دی تب سے اللہ تعالیٰ نے بیماری نازل فرمائی اور موت کو خفیہ رکھا گیا۔

درس حدیث: حدیث ہذا سے معلوم ہوا کہ ابتداء میں حضرت ملک الموت انسانی شکل میں آتے اور جس کی روح قبض کرنا مقصود ہوتی اس کو مہلت دیتے کہ وہ اپنی ضرورت کو پورا کر لے، بعد ازاں ایک آدمی نے ملک الموت کو بددعا دی جس پر اللہ تعالیٰ نے بیماری کو نازل فرمایا اور موت کو خفیہ کر دیا اب بیماری بہانہ بن جاتی ہے اور کوئی ملک الموت علیہ السلام کو برا نہیں کہتا ہے سب یہی کہتے ہیں کہ فلاں بیماری کی وجہ سے فلاں کو موت آئی۔

امام مروزی رحمۃ اللہ علیہ نے کتاب الجنائز میں اور امام ابی الدنیا اور امام ابو الشیخ رحمہما اللہ تعالیٰ نے نقل فرمایا:

عن أبي الشعثاء جابر بن زيد: أن ملك الموت كان يقبض الأرواح بغير وجع، فسهبه الناس.

ولعنوه، فشكى إلى ربه فوضع الله الأوجاع، ونسى ملك الموت يقال: مات فلان بكذا، وكذا.  
حضرت ابوالشعثاء جابر بن یزید رضی اللہ عنہ سے مروی ہے کہ ملک الموت علیہ السلام بغیر تکلیف کے ارواح کو قبض کرتے تھے تو لوگوں نے انہیں لعنت ملامت شروع کر دی تو انہوں نے رب تعالیٰ کے سامنے شکایت فرمائی تو اللہ تعالیٰ نے بیماریاں مقرر کر دیں اور لوگ ملک الموت علیہ السلام کو بھول گئے (اور یہ) کہا جانے لگا کہ فلاں فلاں (مرض) سے وفات پا گیا۔

درس حدیث: مذکورہ حدیث سے پہلی حدیث میں وارد ہے کہ ایک آدمی کی بددعا پر اللہ تعالیٰ نے موت کو مخفی کر دیا اور بیماریوں کو نازل فرمادیا جب کہ اس حدیث پاک میں ہے کہ حضرت ملک الموت علیہ السلام پر لوگ لعنت کرنے لگے جس پر ملک الموت علیہ السلام نے شکایت کی جس کی بنا پر بیماریوں کو نازل فرما کر موت کو مخفی کر دیا گیا۔ ان ہر دو احادیث میں تطبیق یوں ہوگی کہ پہلے حضرت ملک الموت بغیر تکلیف کے روح قبض کرتے تھے تو لوگوں نے حضرت ملک الموت علیہ السلام کو مورد الزام ٹھہرانا شروع کر دیا اور آپ کو برا کہا جانے لگے اور ایک آدمی نے ملک الموت کو بددعا دی جس پر ملک الموت نے رب کریم کی بارگاہ میں شکایت کی اور اس شکایت اور بددعا کے بعد اللہ تعالیٰ نے بیماریوں کو نازل فرمایا اور موت کو مخفی کر دیا۔

نیز ہر دو روایوں نے جس قدر حصہ ان کو یاد تھا روایت کر دیا ہو۔ مگر جب دونوں روایتوں کو اکٹھا کیا جائے گا تو ایک ہی واقعہ بنے گا۔ یہ بھی ہو سکتا ہے ہر دو واقعات جدا جدا ہوں اور دونوں واقعات کو سبب بنا کر اللہ تعالیٰ نے موت کو مخفی رکھا ہو اور بیماریوں کو نازل فرمایا ہو۔ واللہ ورسولہ اعلم بالصواب

حضرت ادریس علیہ السلام کی موت فرشتے کے پروں پر ہوئی

امام ابن ابی حاتم رضی اللہ عنہ نقل کرتے ہیں:

عن ابن عباس: أن ملكاً استأذن ربه أن يهبط إلى إدریس فأثابه فسلم عليه فقال له إدریس: هل بينك وبين ملك الموت شيء؟ قال: ذلك أخى من الملائكة، قال: هل تستطيع أن تنفعنى عنده بشيء؟ قال: أما أن يؤخر شيئاً أو يقدم فلا، ولكن سأكلبه لك فيرفق بك عند الموت قال: اركب بين جناحي فركب إدریس فصعد إلى السماء العليا، فلقى ملك الموت إدریس بين جناحيه فقال له الملك: إن لى إليك حاجة قال: قد علمت حاجتك، تكلمنى فى إدریس وقد محى اسمه ولم يبق من أجله إلا نصف طرفه عين فمات إدریس بين جناحي الملك.

حضرت ابن عباس رضی اللہ عنہما سے مروی ہے کہ ایک فرشتہ نے اپنے رب سے اجازت مانگی کہ اسے حضرت ادریس علیہ السلام کے پاس اتار دے۔ تو وہ ان کے پاس آیا اور ان سے سلام کیا تو حضرت ادریس علیہ السلام نے اسے فرمایا: تیرے اور ملک الموت کے درمیان کوئی تعلق ہے؟ اس نے عرض کیا: وہ فرشتوں میں میرا بھائی ہے فرمایا کیا تو اس کی قوت

رکھتا ہے کہ اس کے پاس سے کسی چیز کا فائدہ پہنچائے۔ اس نے عرض کیا: اگر یہ مراد ہو کہ وہ کسی شے (موت) کو مقدم یا مؤخر کر دے۔ تو ایسی بات تو نہیں۔ لیکن میں یہ کہہ سکتا ہوں کہ وہ آپ کے ساتھ موت کے وقت نرمی اختیار کرے۔ (اس فرشتے نے) کہا آپ میرے پروں کے درمیان سوار ہو جائیے۔ تو حضرت ادریس علیہ السلام سوار ہو گئے تو وہ سب سے اوپر والے آسمان تک پرواز کر گیا جب وہ ملک الموت سے ملا تو حضرت ادریس علیہ السلام اس کے پروں میں (سوار) تھے تو ان سے ملک الموت علیہ السلام نے کہا۔ مجھے آپ سے ایک ضروری کام ہے۔ (ملک الموت نے) فرمایا میں تیری ضرورت کو جانتا ہوں تم میرے ساتھ حضرت ادریس علیہ السلام کے متعلق گفتگو کرو گے۔ ان کا نام مٹ چکا ہے اور زندگی ختم ہو چکی ہے۔ بس آدھی پلک جھپکنے کے بقدر باقی ہے تو حضرت ادریس علیہ السلام فرشتہ کے پروں کے درمیان وفات پا گئے۔

درس حدیث: اس حدیث پاک سے معلوم ہوا کہ کسی کی موت کو مؤخر یا مقدم کرنا حضرت ملک الموت علیہ السلام کے دائرہ اختیار میں نہیں ہے۔ نیز کسی کی موت مقدم یا مؤخر نہیں ہو سکتی۔ ہاں یہ بات ضرور ہے کہ حضرت موسیٰ علیہ السلام کو اختیار دیا گیا کہ بیل پر ہاتھ رکھیں جس قدر بال آپ کے ہاتھ کے نیچے آئیں اتنے سال آپ کی عمر بڑھادی جائے گی۔ اس پر حضرت موسیٰ علیہ السلام کا سوال کرنا کہ اس کے بعد کیا ہوگا تو جواب میں حضرت ملک الموت علیہ السلام کا کہنا کہ اس کے بعد موت ہوگی تو انہوں نے کہا پھر ابھی کیوں نہیں تو یوں حضرت ملک الموت علیہ السلام نے ان کی روح قبض کر لی۔

یہ بھی ہو سکتا ہے کہ رب کریم کے علم میں حضرت موسیٰ علیہ السلام کی موت کا مقرر وقت وہی ہو جس میں حضرت موسیٰ علیہ السلام کو موت آئی اور حضرت ملک الموت علیہ السلام کا آپ کی خدمت میں بغیر اجازت حاضر ہونا اور آپ کا تھپڑ مارنا اور حضرت ملک الموت علیہ السلام کا رب کریم کی بارگاہ میں شکایت کے جانا یہ سب اسباب موت ہو سکتے ہیں۔ مگر قرینہ اس بات کا تقاضا کرتا ہے کہ یہ اعزاز ہے حضرت موسیٰ علیہ السلام کا کہ آپ کو اختیار دیا گیا کہ بیل پر ہاتھ رکھیں جتنے بال آپ کے ہاتھ کے نیچے آجائیں اتنے سال عمر بڑھادی جائے گی۔ اسی طرح نبی آخر الزمان صلی اللہ علیہ وسلم کو جبریل امین علیہ السلام نے اختیار دیا کہ چاہے تو اپنے رفیق اعلیٰ سے ملاقات کے لئے تشریف لائیں چاہیں تو دنیا میں رہیں۔ جس پر آپ صلی اللہ علیہ وسلم نے رفیق اعلیٰ سے ملاقات کو پسند فرمایا۔

اس کے متعلق مشہور حدیث پاک بھی ہے کہ نبی کریم صلی اللہ علیہ وسلم نے فرمایا کہ اللہ تعالیٰ نے اپنے ایک بندے کو اختیار دیا ہے کہ چاہے تو وہ رفیق اعلیٰ سے ملے چاہے تو دنیا میں رہے جس میں اس بندے نے اپنے رفیق اعلیٰ سے ملاقات کو پسند فرمایا۔ یہ سن کر حضرت ابو بکر صدیق رضی اللہ عنہ رونے لگے۔ جس پر صحابہ کرام رضی اللہ عنہم نے تعجب کا اظہار کیا مگر کچھ عرصہ بعد جب محبوب صلی اللہ علیہ وسلم کا وصال ہو گیا تو صحابہ کرام رضی اللہ عنہم کو حضرت ابو بکر صدیق رضی اللہ عنہ کے رونے کا سبب معلوم ہوا۔

یہ نبی کریم صلی اللہ علیہ وسلم کا اعزاز ہے کہ آپ صلی اللہ علیہ وسلم کو دنیا میں رہنے یا نہ رہنے کا اختیار دیا گیا۔

## حضرت ابراہیم علیہ السلام کی روح ان کی مرضی پر قبض کی گئی

امام ابوالشیخ رحمۃ اللہ علیہ نقل فرماتے ہیں:

عن محمد بن المنکدر: أن ملك الموت قال لإبراهيم عليه السلام: إن ربك أمرني أن أقبض نفسك بأيسر ما قبضت نفس مؤمن قال: فإني أسألك بحق الذي أرسلك أن تراجعني في، فقال: إن خليلك سال أن أراجعك فيه فقال: ائته وقل له: إن ربك يقول: إن الخليل يحب لقاء خليله فأتاه فقال: امض لما أمرت به قال: يا إبراهيم هل شربت شراباً قط؟ قال: لا، فاستنكهه فقبض نفسه على ذلك

حضرت محمد بن منکدر رحمۃ اللہ علیہ سے روایت ہے کہ ملک الموت علیہ السلام نے حضرت ابراہیم علیہ السلام سے عرض کیا: آپ کے رب نے مجھے حکم فرمایا ہے کہ آپ کی روح کو سب سے آسان حالت میں قبض کروں جس حالت میں میں نے کسی مؤمن کی روح کو قبض کیا ہو۔ فرمایا: میں تجھ سے اس ذات کا واسطہ دیتا ہوں جس نے تمہیں بھیجا ہے تم اس کے پاس میری وجہ سے واپس لوٹ جاؤ۔ (وہ بارگاہ خداوندی میں حاضر ہوا اور) عرض کیا: آپ کا دوست سوال کرتا ہے کہ اس کی وجہ سے آپ کے پاس لوٹ آؤں تو اللہ تعالیٰ نے فرمایا: ان کے پاس جا اور کہو تیرا رب فرماتا ہے ہے کہ دوست اپنے دوست سے ملاقات کو پسند کرتا ہے تو وہ ان کے پاس آیا (اور یہ بات بتلائی) تو انہوں نے فرمایا: جس کا تمہیں حکم ہے وہ کیجئے۔ اس نے عرض کیا: آپ نے کبھی شراب پی ہے۔ فرمایا نہیں تو انہوں نے ان کے منہ کی خوشبو سونگھی اور اسی حالت میں ان کی روح قبض کر لی۔

درس حدیث: حدیث ہذا سے معلوم ہوا کہ اللہ تعالیٰ اپنے پیاروں کی ارواح کو قبض کرنے کے معاملہ میں ملک الموت کو نرمی کا حکم دیتا ہے۔ نیز اللہ تعالیٰ کے برگزیدہ بندوں سے ملک الموت علیہ السلام نہ صرف نرمی کرتے ہیں بلکہ ان کی طرف سے کی جانے والی باتوں کو مانتے بھی ہیں۔ اور اللہ تعالیٰ اپنے نیک اور صالح بندوں کی باتوں کو ماننے پر ملک الموت علیہ السلام کوئی پوچھ گچھ نہیں فرماتا۔

اللہ تعالیٰ اپنے صالحین سے ملاقات کو پسند فرماتا ہے۔

## حضرت داؤد علیہ السلام کی موت

امام احمد رحمۃ اللہ علیہ نقل فرماتے ہیں:

عن أبي هريرة: أن رسول الله صلى الله عليه وسلم قال: كان داود عليه السلام فيه غيرة شديدة، فكان إذا خرج أغلقت الأبواب فلم يدخل على أهله أحد حتى يرجع، فخرج ذات يوم ورجع فإذا في الدار رجل قائم فقال له: من أنت؟ قال: أنا الذي لا أهاب الملوك، ولا يمنع مني الحجاب، قال:



داود: أنت إذا والله ملك الموت، مرحباً بأمر الله، فزمل داود مكانه فقبضت نفسه  
حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا: حضرت داؤد علیہ السلام میں بہت زیادہ غیرت  
تھی یہ جب گھر سے باہر نکلتے تو دروازے بند کر دیئے جاتے تھے پھر کوئی بھی ان کے واپس آنے تک گھر میں  
داخل نہ ہو سکتا تھا۔ پس وہ ایک دن گئے اور واپس آئے تو ایک آدمی کو گھر میں کھڑا پایا تو اسے فرمایا تم کون ہو؟ اس  
نے جواب دیا: میں وہ ہوں کہ بادشاہوں سے بھی نہیں ڈرتا اور مجھے پردے بھی نہیں روک سکتے۔ حضرت  
داؤد علیہ السلام نے فرمایا: پھر تو اللہ کی قسم! تم ملک الموت ہو۔ اللہ کے حکم کے ساتھ خوش آمدید ہو پھر حضرت داؤد علیہ السلام  
کمرے میں چلے گئے اور ان کی روح قبض کر لی گئی۔

درس حدیث: حدیث ہذا سے معلوم ہوا کہ حضرت ملک الموت کی طاقت و قوت یہ ہے کہ نہ اس کو بادشاہوں کا ڈر و خوف  
ہے اور نہ اس کو پردے روک سکتے ہیں۔ نہ وہ کسی سے آنے کی اجازت طلب کرتا ہے۔ سوائے ہمارے پیارے آقا  
حضرت محمد مصطفیٰ صلی اللہ علیہ وسلم کے۔ نیز اللہ تعالیٰ کے برگزیدہ بندے ملک الموت کو پہچان لیتے ہیں۔ اور اللہ تعالیٰ کے نیک اور  
صالح بندوں کو ملک الموت کی آمد کا انتظار ہوتا ہے اور وہ موت سے گھبراتے نہیں بلکہ ملک الموت کے آنے کو خوش آمدید  
کہتے ہیں۔ کیونکہ ان کو یقین ہوتا ہے اللہ تعالیٰ سے ملاقات کا اور جنت کی ابدی نعمتوں کے حصول کا۔

ڈوب کر مرنا شہادت ہے

امام ابن ماجہ رحمہ اللہ نقل کرتے ہیں:

عن أبي أمامة: سمعت رسول الله صلى الله عليه وسلم يقول: إن الله عز وجل وكل ملك الموت  
بقبض الأرواح إلا شهداء البحر فإنه يتولى قبض أرواحهم  
حضرت ابو امامہ رضی اللہ عنہ سے مروی ہے کہ میں نے رسول اکرم صلی اللہ علیہ وسلم کو فرماتے ہوئے سنا: اللہ عز وجل نے ملک  
الموت علیہ السلام کو سب ارواح کے قبض کرنے پر مقرر فرمایا ہے سوائے سمندر میں شہید ہونے والوں کے کہ ان کی  
ارواح اللہ تعالیٰ خود قبض کرتا ہے۔

درس حدیث: حدیث ہذا سے معلوم ہوا کہ ملک الموت کو تمام ذی روح کی ارواح کو قبض کرنے پر مقرر کیا گیا ہے، مگر وہ  
خوش نصیب جو سمندر میں ڈوب کر شہید ہوتے ہیں ان کی ارواح اللہ تعالیٰ خود قبض فرماتا ہے۔ ڈوب کر مرنا شہادت کی  
اقسام میں سے ایک قسم ہے۔

ملک الموت صرف انسانوں کی ارواح کو قبض کرنے پر مامور ہے

اور امام ابن جویر رحمہ اللہ نقل فرماتے ہیں:

عن ابن عباس قال: وكل ملك الموت بقبض أرواح الأدميين فهو الذي يلي قبض أرواحهم،

وملك في الجن. وملك في الشياطين، وملك في الطير، والوحش، والسباع، والحيتان، والنمل، فهم أربعة أملاك، والملائكة يموتون في الصعقة الأولى، وإن ملك الموت يلبس قبض أرواحهم، ثم يموت، فأما الشهداء في البحر: فإن الله يلبس قبض أرواحهم لا يوكل ذلك إلى ملك الموت لكرامتهم عليه، حيث ركبوا الجحجبح البحر في سبيله.

حضرت ابن عباس رضی اللہ عنہما سے روایت ہے فرماتے ہیں: ملک الموت ﷺ کے سپرد انسانوں کی ارواح قبض کرنا کیا گیا ہے۔ یہی ان کی ارواح کو قبض کرتا ہے۔ جنات اور شیطانین، پرندوں، درندوں، مچھلیوں اور چیونٹیوں کے لئے اور فرشتے مقرر ہیں، شیاطین کے لئے اور یہ چار فرشتے ہیں۔ سب فرشتے پہلی چیخ (صور پھونکنے) کے وقت فوت ہو جائیں گے۔ ان کی ارواح قبض کرنے والا بھی ملک الموت ﷺ ہے پھر یہ بھی وفات پائے گا۔ لیکن سمندر میں شہید ہونے والوں کی ارواح کو قبض کرنا اللہ تعالیٰ نے اپنے ذمہ لیا ہے اسے ان کے اکرام کی وجہ سے ملک الموت ﷺ کے سپرد نہیں کیا کیونکہ یہ اللہ کے راستہ میں حج کے لئے سمندر میں سوار ہوئے تھے۔

درس حدیث: حدیث ہذا سے معلوم ہوا کہ ملک الموت صرف انسانوں کی ارواح کو قبض کرنے پر مامور ہے جب کہ شیاطین، پرندوں، درندوں، مچھلیوں اور چیونٹیوں کی ارواح کو قبض کرنے پر چار فرشتے مقرر ہیں۔ سمندر میں سفر حج کے دوران شہید ہونے والوں کی عزت و اکرام کے سبب اللہ تعالیٰ ان کی ارواح کو خود قبض فرمائے گا۔

### ملک الموت کی موت

امام ابن ابی الدنیا رحمہ اللہ نقل فرماتے ہیں:

عن محمد بن كعب القرظي قال: بلغني أن آخر من يموت ملك الموت يقال له: يا ملك الموت مت، فيصرخ عند ذلك صرخة لو سمعها أهل السموات والأرض لباتوا فزعاً ثم يموت  
حضرت محمد بن كعب قرظی رحمہ اللہ سے مروی ہے فرماتے ہیں مجھے یہ بات پہنچی ہے کہ سب سے آخر میں ملک الموت ﷺ پر موت آئے گی اسے کہا جائے گا۔ اے ملک الموت! مرجا۔ تو اس حکم کے بعد وہ ایک ایسی چیخ مارے گا کہ اگر اسے سب آسمانوں اور زمین والے سن لیں تو گھبراہٹ سے مرجائیں اس کے بعد اس پر موت واقع ہو جائے گی۔

درس حدیث: حدیث ہذا سے معلوم ہوا کہ جب ساری مخلوق پر موت واقع ہوگی جن میں سے اکثر کی ارواح کو ملک الموت اور اس کے ساتھ معاون فرشتے قبض کریں گے اور بعض کی ارواح کو اللہ تعالیٰ قبض فرمائے گا تو آخر میں ملک الموت کی موت واقع ہوگی اور ملک الموت کو کہا جائے گا کہ مرجا تو وہ مرجائے گا۔ ملک الموت کی موت کے وقت وہ ایک زوردار چیخ مارے گا اس کی چیخ اس قدر زوردار ہوگی کہ اگر زمین و آسمان والے اس چیخ کو سن لیتے وہ چیخ کے خوف سے مرجاتے۔

سب سے زیادہ موت کی سختی ملک الموت پر ہوگی  
امام ابن ابی الدنیا رحمہ اللہ نقل فرماتے ہیں:

عن زیاد النمیری قال: قرأت فی بعض الكتب أن الموت أشد على ملك الموت منه على جميع الخلق.

حضرت زیاد نمیری رحمہ اللہ سے مروی ہے۔ فرماتے ہیں: میں نے بعض کتابوں میں پڑھا ہے کہ باقی مخلوقات سے زیادہ ملک الموت پر موت سخت ہے۔

جانوروں اور کیڑے مکوڑوں کی موت میں ملک الموت کا کوئی دخل نہیں ہوتا

امام عقیلی رحمہ اللہ ”الضعفاء“ میں اور امام ابوالشیخ رحمہ اللہ ”العظمتہ“ میں اور امام دیلمی رحمہ اللہ نقل فرماتے ہیں:

عن أنس قال: قال رسول الله صلى الله عليه وسلم: آجال البهائم، وخشاش الأرض كلها في التسبيح، فإذا انقضى تسبيحها قبض الله أرواحها وليس إلى ملك الموت من ذلك شيء.  
حضرت انس رضی اللہ عنہ سے روایت ہے۔ فرماتے ہیں: رسول اللہ صلی اللہ علیہ وسلم نے فرمایا: جانوروں اور زمین کے کیڑوں مکوڑوں سب کی عمر تسبیح میں ہوتی ہے جب بھی کسی کی تسبیح پوری ہوتی ہے اللہ تعالیٰ اس کی روح کو قبض کر لیتا ہے ملک الموت کا اس میں کوئی دخل نہیں ہے۔

درس حدیث: حدیث ہذا سے معلوم ہوا کہ انسانوں اور جنات کے علاوہ جانوروں اور زمین پر رہنے والے کیڑوں اور مکوڑوں کی عمر کا اعتبار ان کی تسبیح ہوتی ہے وہ اللہ تعالیٰ کی تسبیح بیان کرتے رہتے ہیں۔ جب ان کے ذمہ لگائی جانے والی تسبیح مکمل ہوتی ہے تو ان پر موت واقع ہو جاتی ہے۔ نیز جانوروں اور زمین پر رہنے والے کیڑوں اور مکوڑوں کی ارواح کو قبض کرنے میں ملک الموت کا کوئی دخل نہیں ہوتا۔ جیسے ہی ان تسبیحات کی میعاد مکمل ہوتی ہے ان پر موت واقع ہو جاتی ہے۔

مچھروں کی روح بھی ملک الموت قبض کرتا ہے  
امام خطیب نے امام مالک کے روایت میں نقل کیا ہے:

عن سليمان بن معمر الكلابي قال: حضرت مالك بن أنس وسأله رجل عن البراغيث: أملك الموت يقبض أرواحها؟ فأطرق طويلاً ثم قال: ألهها نفس؛ قال: نعم قال: فإن ملك الموت يقبض أرواحها؟ قال: الله يتوفى الأنفس حين موتها“ (الزمر ۴۲)

حضرت سلیمان بن معمر الکلابی رحمہ اللہ سے روایت ہے فرماتے ہیں: میں امام مالک بن انس رحمہ اللہ کی خدمت میں حاضر ہوا اور آپ رضی اللہ عنہ سے ایک آدمی نے مچھروں کے متعلق سوال کیا کہ ان کی ارواح بھی ملک الموت قبض کرتے

ہیں؟ تو وہ بہت دیر تک خاموش رہے پھر فرمایا کیا: وہ سانس لیتا ہے؟ اس نے عرض کیا ہاں۔ فرمایا: تو ملک الموت ہی ان کی ارواح قبض کرتا ہے ”اور اللہ تعالیٰ قبض کرتا ہے جانوں کو موت کے وقت“۔

درس حدیث: حدیث ہذا میں مجھروں کے موت کے متعلق فرمایا کہ ملک الموت ہی ان کی ارواح کو قبض کرتا ہے جب کہ گزشتہ حدیث پاک میں کیڑوں کی موت کے متعلق ذکر ہے کہ ان کی موت ان کے ذمہ لگائی گئی تسبیحات کا مکمل ہونا ہے۔ ان دونوں احادیث میں تطبیق یوں ہوگی یا مجھروں کیڑے مکوڑوں میں داخل نہیں ہیں۔ اگر داخل ہیں تو پھر اللہ تعالیٰ کا ملک الموت علیہ السلام کو ان کی ارواح کے قبض کرنے کا حکم دینا گویا کہ اللہ تعالیٰ کا ان کی ارواح کو قبض کرنا ہے۔ بہر حال پہلی صورت زیادہ مناسب ہے کہ ان کیڑے مکوڑوں میں جن کی عمر کا اختتام ان کے ذمہ لگائی جانے والی تسبیحات کا مکمل ہونا ہے مجھروں میں داخل ہی نہیں ہیں۔ اس لئے ان کی ارواح ملک الموت قبض کرتا ہے۔

نیز ایک صورت یہ بھی ہو سکتی ہے راوی حدیث کا سوال پر خاموش رہنا پھر ملک الموت کے روح قبض کرنے کا کہنا پھر اس کی دلیل میں آیت قرآنی پیش کرنا ہے آیت قرآنی جس میں واضح ہے کہ اللہ تعالیٰ روحیں قبض کرتا ہے۔ پہلا حصہ راوی حدیث کا ذاتی خیال ہو سکتا ہے۔ اور مجھروں کی موت بھی ان کیڑے مکوڑوں کی موت کی طرح ہے جیسے ہی ان کے ذمہ لگائی جانے والی تسبیحات مکمل ہوتی ہیں ان پر موت واقع ہو جاتی ہے۔

ملک الموت علیہ السلام کا نیزہ

امام ابو نعیم رحمہ اللہ نے الحلیۃ میں نقل فرمایا ہے:

عن معاذ بن جبل قال: إن لملك الموت حربۃ تبلغ ما بین المشرق والمغرب، فإذا انقضى أجل عبد من الدنيا ضرب رأسه ب تلك الحربۃ وقال: الآن يزاد بك عسکر الموت.

حضرت معاذ بن جبل رضی اللہ عنہ سے مروی ہے۔ فرماتے ہیں: ملک الموت کے پاس ایک نیزہ ہے جو مشرق سے مغرب کو پہنچتا ہے جب دنیا میں کسی بندے کی عمر پوری ہوتی ہے تو (ملک الموت) اس کے سر پر یہ نیزہ مارتا اور کہتا ہے کہ اب موت کا لشکر تیری ملاقات کرے گا۔

راوی حدیث حضرت معاذ بن جبل رضی اللہ عنہ

حضرت معاذ بن جبل انصاری خزرجی، کنیت ابو عبد اللہ ہے، بیعت عقبہ کرنے والے ستر انصار میں آپ بھی تھے۔

نسب نامہ: معاذ بن جبل بن عمرو بن اوس بن عائد بن عدی بن کعب بن عمرو بن ادی بن علی بن اسد ابو عبد الرحمن الانصاری الخزرجی۔<sup>۱</sup>

<sup>۱</sup> - الاصابہ فی تمییز الصحابہ: ج 3 ص 1847، رقم الترجمة: 8040

قبول اسلام: حضرت معاذ رضی اللہ عنہ کا تعلق مدینہ منورہ سے تھا، اس لیے جب مدینہ منورہ میں اسلام کی دعوت شروع ہوئی تو آپ نے اسلام قبول کر لیا۔

فضائل و مناقب اور قوت اجتہاد: نبی کریم ﷺ کو اللہ تعالیٰ نے ایسی جماعت عطا فرمائی جنہوں نے آپ کے اوصاف کو اپنے اندر محفوظ کیا۔ ہر صحابی میں کوئی ایک صفت نمایاں تھی۔ مثلاً حضرت ابوبکر رضی اللہ عنہ میں صفت صداقت، حضرت عمر رضی اللہ عنہ میں صفت عدالت، حضرت عثمان رضی اللہ عنہ میں صفت سخاوت اور حضرت علی رضی اللہ عنہ میں صفت شجاعت نمایاں تھی۔ آپ ﷺ کی ایک صفت علم اور فقہ بھی تھی۔ آپ ﷺ نے اپنے صحابہ کرام رضی اللہ عنہم میں سے حضرت معاذ رضی اللہ عنہ کو حلال و حرام کا سب سے زیادہ جاننے والا قرار دیا ہے۔

نبی کریم ﷺ کا ارشاد: اعلم بالحلل والحرام معاذ بن جبل۔<sup>۱</sup>

یعنی معاذ بن جبل رضی اللہ عنہ میری امت میں حلال و حرام کو سب سے زیادہ جاننے والے ہیں اور جس فن میں حلال و حرام کے احکامات بیان کئے جائیں اسے ”علم فقہ“ کہتے ہیں، تو گویا آپ ﷺ نے حضرت معاذ رضی اللہ عنہ کو فقہ کا بڑا ماہر قرار دیا۔ عہد رسالت میں چند حضرات کو قرآن کریم جمع کرنے کی سعادت نصیب ہوئی ان میں حضرت معاذ بن جبل رضی اللہ عنہ کا نام بھی ہے۔<sup>۲</sup>

نبی کریم ﷺ نے امت کو چار صحابہ سے قرآن کریم پڑھنے اور سیکھنے کا حکم دیا۔ نبی کریم ﷺ کا ارشاد ہے:

استقروا القرآن من اربعة: عبد الله بن مسعود فدا به وسالم مولیٰ ابی حذیفہ وابی بن کعب ومعاذ بن جبل۔<sup>۳</sup>

چار شخصوں سے تعلیمات قرآن حاصل کرو۔ حضرت عبد اللہ بن مسعود، سالم مولیٰ ابی حذیفہ، ابی بن کعب اور معاذ بن جبل رضی اللہ عنہم

صحابہ کرام رضی اللہ عنہم تو سارے علم و عمل کے بلند مقام و مرتبہ پر فائز اور فضل و ولایت کے سمندر ہیں، ان سب کے پاس وضع اور حفظ مراتب کے باوجود ان چار کو قرآن کے ساتھ خاص کرنا اس بات کی دلیل ہے کہ قرآنیات کے سلسلے میں یہ حضرات ممتاز مقام و مرتبہ کے حامل ہیں۔

حضرت معاذ بن جبل رضی اللہ عنہ کے متعلق نبی پاک ﷺ کا یہ ارشاد بھی منقول ہے ”معاذ امام العلماء یوم

<sup>۱</sup>۔ جامع الترمذی: ج 2 ص 219 باب مناقب معاذ بن جبل رضی اللہ عنہ

<sup>۲</sup>۔ جامع الترمذی: ج 2 ص 219 باب مناقب معاذ بن جبل رضی اللہ عنہ

<sup>۳</sup>۔ صحیح البخاری: ج 1 ص 531، 537



القیامة برتبة“ معاذ کو قیامت کے دن علما کی پیشوائی حاصل ہوگی اور ایک بڑا درجہ ان کو ملے گا۔<sup>۱</sup>

حضرت ابو مسلم خولانی کا بیان ہے کہ ایک روز میں دمشق کی جامع مسجد میں آیا تو وہاں عمر رسیدہ صحابہ کرام رضی اللہ عنہم تشریف فرما تھے اور ان میں ایک نوجوان سُرمیلی آنکھوں والا اور چمکیلے دانتوں والا تھا، جب یہ حضرات کسی بات میں اختلاف کرتے تو یہ لوگ اس نوجوان کی طرف رجوع کرتے۔

میں نے پوچھا یہ جوان کون ہے؟ بتایا گیا کہ یہ معاذ بن جبل (ان کی کنیت ابو عبد الرحمن، لقب امام الفقہاء ہے) ہیں، پھر ان سے بڑھ کر حضور صلی اللہ علیہ وسلم نے ان کو خوش نصیب افراد میں شامل فرمایا اور وہ کتابت قرآن کے شرف سے مشرف ہوئے، یہ ان پر اعتماد کامل اور علم کی پختگی کی ایک دلیل تھی، اسی طرح فتح مکہ کے بعد جب لوگ گروہ در گروہ دائرۃ اسلام میں داخل ہو رہے تھے، تو ان میں مسلمانوں کی تعلیم و تربیت کے لیے آپ صلی اللہ علیہ وسلم کی نظر انتخاب انہی پر پڑی اور انہیں کو اس کام کے لیے متعین فرمایا۔

حضرت مسروق بیان کرتے ہیں کہ عبد اللہ بن مسعود رضی اللہ عنہ کی موجودگی میں آیت پاک ”إِنَّ إِبْرَاهِيمَ كَانَ أُمَّةً قَاتِلًا لِلَّهِ“ پڑھی گئی تو انھوں نے فرمایا کہ معاذ بھی ایک امت تھے، اللہ کے فرماں بردار تھے، ان کے متعلق آپ صلی اللہ علیہ وسلم سے دریافت کیا گیا تو آپ نے فرمایا، جانتے ہو ”امت“ وہ شخص ہے جو لوگوں کو خیر کی باتیں سکھاتا ہے۔<sup>۲</sup>

حضور صلی اللہ علیہ وسلم نے حضرت معاذ رضی اللہ عنہ کو یمن بھیجا روانگی کے وقت ان سے دریافت کیا: ”اے معاذ! یمن میں جا کر لوگوں کے درمیان فیصلے کیسے کرو گے؟ حضرت معاذ رضی اللہ عنہ نے جواب دیا: میں کتاب اللہ کو سامنے رکھ کر لوگوں کے فیصلے کروں گا۔ آپ علیہ السلام نے پوچھا: اگر تجھے وہ مسئلہ کتاب اللہ میں نہ ملے تو پھر؟ عرض کیا: رسول اللہ صلی اللہ علیہ وسلم کی سنت میں سے اس کا حل تلاش کروں گا۔ آپ صلی اللہ علیہ وسلم نے فرمایا: اگر دونوں میں نہ ملے تو؟ آپ رضی اللہ عنہ نے عرض کیا: میں کسی قسم کی کوتاہی کیے بغیر اپنی رائے سے اس کو حل کروں گا۔ آپ صلی اللہ علیہ وسلم نے حضرت معاذ رضی اللہ عنہ کے سینے پر اپنا ہاتھ مبارک مارا اور اللہ کا شکر ادا کرتے ہوئے فرمایا: اے اللہ! تیرا شکر ہے کہ تو نے اپنے نبی کے قاصد سے وہ بات کہلوائی جس کو سن کر تیرا نبی خوش ہو گیا۔“<sup>۳</sup>

وصال: 18ھ میں 36 سال کی انتہائی کم عمر میں عظیم فقیہ اس دار فانی سے دار بقا کی جانب تشریف لے گیا۔

ملک الموت علیہ السلام کی برجھی

امام ابن عساکر رحمۃ اللہ علیہ نقل فرماتے ہیں:

عن ابن عباس مرفوعاً: إن لملك الموت حربة مسبومة طرف لها بالشرق وطرف لها بالمغرب يقطع

<sup>۱</sup>۔ ماہنامہ دارالعلوم، شمارہ 5، جلد: 94، جمادی الاول 1431 ہجری مطابق مئی 2010ء

<sup>۲</sup>۔ فتح الباری جلد 8، صفحہ 494

<sup>۳</sup>۔ سنن ابی داؤد ج 2 ص 149 باب اجتہاد الراي فی القضاء

بہا عرق الحیاة.

حضرت ابن عباس رضی اللہ عنہما سے مرفوعاً روایت ہے کہ ملک الموت کے پاس ایک زہر آلود برچھی ہے جس کا ایک سرا مشرق میں ہے دوسرا مغرب میں یہ اس کے ساتھ رگ زندگی کاٹ دیتا ہے

ملک الموت علیہ السلام کا سیرٹھی پر بیٹھنا

امام ابن ابی حاتم رحمہ اللہ نقل فرماتے ہیں:

عن زهير بن محمد قال: ملك الموت جالس على معراج بين السماء والأرض وله رسول من البلائكة، فإذا كانت النفس في ثغرة النحر رأى ملك الموت على معراج شخص بصره إليه فنظرة آخر ما يموت.

حضرت زہیر بن محمد رحمہ اللہ سے مروی ہے فرماتے ہیں: ملک الموت آسمان اور زمین کے درمیان سیرٹھی پر بیٹھے ہوئے ہیں اس کا فرشتوں میں ایک قاصد ہے پس جب سانس ہنسی کے درمیانی گڑھے (زرگٹ) میں ہوتا ہے تو ملک الموت اسے اپنی سیرٹھی پر دیکھتا ہے اور اس پر اپنی نظر مرکوز کرتا ہے تو یہ نظر مرنے والے کی آخری حالت ہوتی ہے۔

بوقت موت اندھے کا ملک الموت کو دیکھنا

امام ابن ابی الدنیا رحمہ اللہ نقل فرماتے ہیں:

عن الحكم بن أبان قال: سئل عكرمة: أيبصر الأعمى ملك الموت إذا جاء يقبض روحه؟ قال: نعم.

حضرت حکم بن ابان رحمہ اللہ سے مروی ہے فرماتے ہیں: حضرت عکرمہ رحمہ اللہ سے دریافت کیا گیا جب ملک الموت علیہ السلام اندھے کے پاس اس کی روح قبض کرنے جاتا ہے تو کیا وہ اسے دیکھتا ہے؟ فرمایا ہاں۔

ملک الموت کا مرنے والے کو آخری پیغام

امام ابن ابی الدنیا "الحلیۃ" میں نقل کرتے ہیں:

عن مجاهد قال: ما من مرض يمرضه العبد إلا رسول ملك الموت عنده، حتى إذا كان آخر مرض يمرضه العبد أتاه ملك الموت فقال: أذاك رسول بعد رسول فلم تعبأ به وقد أذاك رسول يقطع أثرك من الدنيا.

حضرت مجاہد رحمہ اللہ سے مروی ہے۔ فرماتے ہیں: کوئی مرض ایسی نہیں جو کسی بندے کو لاحق ہوتی ہے مگر ملک الموت کا قاصد اس کے پاس ہوتا ہے یہاں تک کہ جب آدمی حالت بیماری میں آخری حالت کو پہنچتا ہے تو اس کے پاس

ملک الموت ﷺ آتا اور کہتا ہے تیرے پاس قاصد کے بعد (ایک اور) قاصد آیا ہے تو اس سے تھکن محسوس نہ کر اب تو تیرے پاس وہ قاصد آیا ہے جو تیرا تعلق دنیا سے ختم کر دے گا۔

بوقت وصال ملک الموت کا اہل ایمان کو رب کریم کا سلام

امام ابوالقاسم بن منہ "کتاب الاہوال والایمان بالسوال" میں نقل فرماتے ہیں:

عن ابن مسعود قال: إذا جاء ملك الموت قبض روحه قال: ربك يقرئك السلام. حضرت ابن مسعود رضی اللہ عنہ سے مروی ہے فرماتے ہیں جب ملک الموت (بندہ مؤمن) کی روح قبض کرنے آتا ہے تو فرماتا ہے۔ تیرا رب تجھے سلام فرماتا ہے۔

امام مروزی رحمہ اللہ نے "الجنائز" میں اور امام ابن ابی الدنیا اور ابوالشیخ رحمہما اللہ نے اپنی تفسیر میں نقل کیا ہے:

عن ابن مسعود قال: إذا جاء ملك الموت يقبض روح المؤمن قال: ربك يقرئك السلام. حضرت ابن مسعود رضی اللہ عنہ سے روایت ہے فرماتے ہیں کہ جب ملک الموت مؤمن کی روح قبض کرنے کے لئے آتے ہیں تو کہتے ہیں آپ کا رب آپ کو سلام فرماتا ہے۔

اور امام ابن ابی شیبہ، امام ابن ابی الدنیا، امام ابن ابی حاتم اور امام حاکم اور امام بیہقی رحمہم اللہ تعالیٰ نے شعب الایمان میں نقل کیا ہے اور امام حاکم رحمہ اللہ نے حدیث کو صحیح کیا ہے:

عن البراء بن عازب في قوله تعالى: "تَحِيَّتُهُمْ يَوْمَ يَلْقَوْنَهُ سَلَامٌ" (الأحزاب: ٤٤) قال: ملك الموت، ليس من مؤمن يقبض روحه إلا يسلم عليه.

حضرت براء بن عازب رضی اللہ تعالیٰ عنہ کے ارشاد "انہیں یہ دعا (سلام) دی جائے گی جس روز وہ اپنے رب کریم سے ملیں گے" کی تفسیر میں فرماتے ہیں کہ ملک الموت ﷺ نے کہا کوئی بندہ مؤمن ایسا نہیں کہ جس کی روح قبض کی ہو اور اس کو (اللہ تعالیٰ کا) سلام نہ کیا ہو۔

امام ابن مبارک رحمہ اللہ نے "الزہد" میں، امام ابوالشیخ رحمہ اللہ نے "العظمية" میں، امام ابوالقاسم بن منہ "کتاب الاہوال" میں، امام بیہقی رحمہ اللہ نے "شعب الایمان" میں نقل فرماتے ہیں:

عن محمد بن كعب القرظي قال: إذا استنفقت نفس العبد المؤمن جاءه ملك الموت فقال له: السلام عليك يا ولي الله، الله يقرأ عليك السلام ثم نزع بهذه الآية: "الَّذِينَ تَتَوَفَّاهُم الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ" (النحل: ٣٢)

حضرت محمد بن کعب القرظی رحمہ اللہ سے مروی ہے فرماتے ہیں: جب مؤمن آدمی کی روح نکلتی ہے تو اس کے پاس ملک الموت آتا ہے اور کہتا ہے۔ اے اللہ تعالیٰ کے ولی (دوست)! آپ پر سلامتی ہو۔ اللہ آپ پر سلام فرماتا ہے

۔ پھر وہ اس آیت ”الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ“ (وہ متقی جن کی روہیں فرشتے قبض کرتے ہیں اس حال میں ہیں کہ وہ خوش ہوتے ہیں (اس وقت) فرشتے کہتے ہیں (اے نیک بختو) سلامتی ہو تم پر) کے ساتھ (اس کی روح کو) قبض کرتا ہے۔

### ولی اللہ کی موت

امام ابوالحسن بن العریف رحمۃ اللہ علیہ اپنے ”فوائد“ میں اور ابوالربیع المسعودی رحمۃ اللہ علیہ اپنے ”فوائد“ میں نقل کرتے ہیں عن أنس بن مالك قال: قال رسول الله صلى الله عليه وسلم: إذا جاء ملك الموت إلى ولي الله تعالى سلم عليه وسلامه عليه أن يقول: السلام عليك يا ولي الله، قم فأخرج من دارك التي خربت إلى دارك التي عمرتها، وإذا لم يكن وليا لله قال له: قم فأخرج من دارك التي عمرتها إلى دارك التي خربت

حضرت انس بن مالک رضی اللہ عنہ سے مروی ہے فرماتے ہیں: رسول کریم صلی اللہ علیہ وسلم نے فرمایا: جب ملک الموت علیہ السلام کسی اللہ تعالیٰ کے ولی کے پاس آتا ہے تو اسے سلام کہتا ہے اور اس کا سلام یہ ہوتا ہے ”السلام عليك يا ولي الله“ (اے اللہ کے ولی! آپ پر سلام ہو) اپنے جس گھر کو آپ نے خراب کیا ہے اس سے اپنے اس گھر (جنت) کی طرف تشریف لے آجئے تو نے آباد کیا ہے اور جو اللہ کا ولی نہیں ہوتا اس سے فرماتا ہے اٹھ اپنے اس گھر سے نکل جسے تو نے تعمیر کیا ہے اپنے اس گھر کی طرف آجئے تو نے خراب کر دیا ہے۔

درس حدیث: حدیث ہذا سے معلوم ہوا کہ جب ملک الموت اللہ تعالیٰ کی ولی کے پاس آتا ہے تو سب سے پہلے اللہ تعالیٰ کی ولی، دوست کو سلام عرض کرتا ہے۔ پھر عرض کرتا ہے کہ اے اللہ تعالیٰ کے دوست! آپ نے دنیا میں جس گھر کو خراب کیا (عیش و عشرت کو چھوڑ کر اللہ تعالیٰ کی رضا کی خاطر اللہ تعالیٰ کی بندگی کی۔ سردیوں کی بخ بستہ راتوں میں ٹھنڈے پانی سے وضو کر کے اللہ تعالیٰ کو یاد کیا، گرمی کی شدت میں ٹھنڈی چھاؤں کو چھوڑ کر اللہ تعالیٰ کی رضا کی خاطر جہاد کیا، اور رمضان المبارک میں شدید گرمی میں روزہ رکھا) یوں عیش و عشرت سے کنارہ کئے رکھا اور اپنے نفس کو آسائشوں میں مبتلا نہ ہونے دیا اس طرح دنیا کے جس گھر کو تو نے خراب کیا اس گھر کو چھوڑ کر اس گھر کی طرف تشریف لے جس گھر کو تو نے اللہ تعالیٰ کے احکامات پر عمل کر کے نفس کی مخالفت کر کے آباد کیا یعنی جنت کی طرف تشریف لے آ۔ اور جب ملک الموت کسی ایسے شخص کی طرف آتا ہے جو اللہ تعالیٰ کا ولی اور دوست نہیں ہوتا اس کو کہتا ہے کہ اپنے اس گھر کو جس کو تو نے خواہشات نفسانی کی پیروی میں تعمیر کیا چھوڑ اور اس گھر کی طرف آ جس کو تو نے خواہشات نفسانی کی پیروی کر کے غیر آباد کیا۔

اولیاء کرام رحمہم اللہ تعالیٰ کا مقام و مرتبہ

اللہ تعالیٰ شان اولیاء کے بارے میں فرماتا ہے:

الْاِنَّ اُولِيَّائِ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ (یونس آیت ۶۲)

خبردار! بے شک اللہ تعالیٰ کے ولیوں پر نہ کچھ خوف ہے اور نہ وہ غمگین ہونگے۔

اللہ تعالیٰ نے نماز، روزہ، حج، زکوٰۃ کے تمام مسائل بیان فرمائے لیکن کہیں لفظ ”الا“ نہیں فرمایا مگر جس وقت اولیاء کرام رضوان اللہ تعالیٰ علیہم اجمعین کا ذکر آیا تو لفظ ”الا“ ابتداء میں لایا کیونکہ ہمارے ظاہر معاملات رہن سہن میں ہمیں پتہ نہیں چلتا کہ کون اللہ تعالیٰ کا ولی ہے اور کون نہیں۔ باوجود اس اختلاط کے ان حضرات کا وہ مرتبہ ہے کہ

لَوْ اَقْسَمَ عَلَى اللّٰهِ لَا بُرَّاهُ

اگر وہ اللہ تعالیٰ کی ذات پر قسم کھائیں تو اللہ تعالیٰ انہیں پورا کرتا ہے۔

اور اللہ تعالیٰ نے فرمایا

مَنْ عَادَى لِيْ وَلِيًّا فَقَدْ اِذْتَنَّبَ بِالْحَرْبِ (بخاری شریف ج ۲ ص ۹۶۳)

جس نے میرے ولی کے ساتھ عداوت رکھی اس کے ساتھ میرا اعلان جنگ ہے۔

معلوم ہوا یہ وہ نفوس قدسیہ ہیں کہ جنکے گستاخوں کیساتھ اللہ تعالیٰ اعلان جنگ فرما رہا ہے اور جنکے ساتھ اللہ تعالیٰ اعلان جنگ کرے وہ کبھی بھی نجات نہیں پاسکتا۔

اب ہمیں

الْاِنَّ اُولِيَّائِ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ (یونس آیت ۶۲)

کا مطلب سمجھنا ضروری ہے۔ کیا ان حضرات کو دنیا اور آخرت کا خوف نہیں؟ اگر کہیں کہ دنیا میں خوف نہیں تو یہ بھی غلط ہے کیونکہ اللہ تعالیٰ نے حضرت موسیٰ علیہ السلام کو فرمایا کہ ”اَلْقِهَا يَا مُوسٰی“ یعنی اے موسیٰ اپنے عصا کو پھینکو۔ جب عصا کو پھینکا تو وہ ایک اژدھا بن گیا۔ جس سے حضرت موسیٰ علیہ السلام ڈر گئے۔ (کیونکہ یہ عصا اللہ تعالیٰ کے جلال کا مظہر تھا) تو اللہ تعالیٰ نے فرمایا

خُذْهَا وَلَا تَخَفْ (طہ آیت ۲۱)

اے موسیٰ! خوف مت کرو اسکو پکڑ لو۔

معلوم ہوا دنیا میں انبیاء کو خوف تھا اور وہ بھی مخلوق کا۔ کیونکہ اژدھا مخلوق ہے خالق نہیں۔ جب انبیاء کو اس دنیا میں مخلوق کا خوف ہے تو اولیاء کو بھی ضرور ہوگا کیونکہ انبیاء میں جہاں تک ولایت کا منصب نہ آئے نبوت کی تکمیل نہیں ہو سکتی اگر کہیں کہ آخرت میں خوف نہیں تو یہ بھی غلط ہے کیونکہ اللہ تعالیٰ نے قیامت کے دن کے متعلق فرمایا

يَوْمَ يَجْمَعُ اللّٰهُ الرُّسُلَ فَيَقُولُ مَاذَا اُجِبْتُمْ (ماہدہ آیت ۱۰۹)

جس دن اللہ تعالیٰ جمع فرمائے گا رسولوں کو پھر فرمائے گا تمہیں کیا جواب ملا۔

یعنی اللہ تعالیٰ قیامت کے دن رسولوں کو جمع کر کے فرمایگا کہ تم اپنی امت سے کیا جواب دیئے گئے تو رسول کہیں گے



قَالُوا لَا عَلِيمَ لَنَا (ماہدہ آیت ۱۰۹)

اے ہمارے مولا! ہمیں کوئی علم نہیں۔

حالانکہ انکو علم ہے کہ واقعی ہم نے دنیا میں جا کر دعوت دی پھر بھی کہیں گے ہمیں علم نہیں۔ کیوں؟ وجہ یہ ہے کہ اس دن اللہ تعالیٰ کے جلال کا ظہور ہوگا اسی طرح عصا اللہ تعالیٰ کے جلال کا مظہر تھا اور بیت اور رعب چھا جائے گا۔ تو اس جلال کو دیکھ کر رسل کرام علیہم السلام کہیں گئے کہ لَا عَلِيمَ لَنَا ہمیں علم نہیں۔

یعنی ہمارا علم تیرے علم کے سامنے کالعدم ہے۔ تو جب ”رسل“ خوف سے یہ کہیں گے تو اولیاء اللہ پر بھی ضرور خوف ہوگا۔ اگر یہ کہیں کہ خالق کا خوف نہیں تو یہ بھی غلط ہے۔ اللہ تعالیٰ فرماتا ہے

وَلَيْسَ خَافَ مَقَامَ رَبِّهِ جَنَّاتٍ (الرحمن آیت ۴۶)

اور جو اپنے رب کے سامنے پیش ہونے کا خوف رکھتا ہو اس کیلئے دو جنتیں ہیں۔

یعنی جس نے اللہ تعالیٰ سے خوف کیا اس کیلئے دو جنتیں ہیں معلوم ہوا اللہ تعالیٰ کا خوف بھی ضروری ہے لہذا معنی یہ ہوگا کہ اولیاء اللہ کو خوف ”ضرر“ نہیں ہوگا بلکہ خوف نفع ہوگا۔

### خوف ضرر اور خوف نفع کا فرق

خوف دو قسم کا ہے ایک خوف ضرر اور دوسرا خوف نفع۔ جو خوف منج بر ضرر ہے وہ اللہ تعالیٰ اپنے دشمنوں کو دیتا ہے اور جو خوف منج بر نفع ہے وہ اپنے دوستوں کو دیتا ہے اور یہ خوف (خوف نفع) باری تعالیٰ کے قرب اور معرفت کا نتیجہ ہے اور اللہ تعالیٰ کی معرفت انسان کا مقصد حیات ہے۔ اللہ تعالیٰ فرماتا ہے

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (سورۃ الذاریات)

اور معرفت سے کوئی عبادت زائد ہو ہی نہیں سکتی۔ بلکہ عبادت معرفت کا ہی نام ہے۔ جتنی معرفت زیادہ ہوگی اتنی محبت زیادہ ہوگی اور جتنی محبت زیادہ ہوگی اتنا قرب زیادہ ہوگا اور جتنا قرب زیادہ ہوگا اتنا خوف زیادہ ہوگا۔ لہذا جتنی معرفت زیادہ ہوگی اتنا خوف زیادہ ہوگا اسلئے حضور اکرم صلی اللہ علیہ وسلم نے فرمایا

إِنَّ اتَّقَاكُمْ وَأَعْلَمَكُم بِاللهِ أَنَا (بخاری ص ۷)

میں تم میں سب سے زیادہ اللہ سے ڈرنیوالا اور اللہ کی معرفت والا ہوں۔

بہر کیف خوف نفع انبیاء و اولیاء کو ضرور ہے اور خوف ضرر۔ ان حضرات کو نہ اس دنیا میں ہے اور نہ آخرت میں۔ اولیاء ولی کی جمع ہے اور ولی صفت مشبہ ہے۔ ولی اللہ تعالیٰ کا محب ہے اور محبت کے بھی منازل ہوتے ہیں جتنی محبت زیادہ ہوگی اتنا ہی ولایت کا مرتبہ بلند ہوگا۔ ولی خدا کا عبد کامل اور محبوب کامل ہوتا ہے۔ ولی کے حق میں اللہ تعالیٰ فرماتا ہے۔ حدیث قدسی

ہے

لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ فَإِذَا أَحْبَبْتُهُ فَكُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرِجْلَهُ الَّتِي يَنْشِي بِهَا (بخاری شریف ص ۹۶۲ ج ۲)

یعنی نوافل سے اتنا قرب حاصل ہوتا ہے کہ اللہ تعالیٰ اسکے کان ہو جاتا ہے جس سے وہ سنتا ہے اور وہ اسکی آنکھ ہو جاتا ہے جس سے وہ دیکھتا ہے اور ہاتھ ہو جاتا ہے جس سے وہ پکڑتا ہے اور اسکے پاؤں ہو جاتا ہے جس سے وہ چلتا ہے۔ اسکا مطلب یہ نہیں کہ انسان خدا بن جاتا ہے یا خدا انسان میں حلول فرماتا ہے اگر مانیں کہ انسان خدا ہو گیا تو کفر آئیگا اور اگر مانیں کہ انسان میں خدا حلول کر گیا تو شرک آئیگا تو اس حدیث مقدسی کے یہ معنی نہیں بلکہ یہ معنی ہیں کہ وہ مظہر خدا ہو گیا ہے۔ ایسا ہی جیسا کہ سورج کے سامنے آئینہ رکھ دیں تو وہ سورج آئینہ میں نظر آئیگا تو یہاں نہ سورج آئینہ میں آیا اور نہ سورج آئینہ بنا بلکہ آئینہ مظہر شمس بنا۔ اس طرح ہزار ہا آئینے سورج کے سامنے رکھ دیں تو سورج تمام میں نظر آئیگا تو وہ تمام آئینے مظہر شمس ہونگے۔ اس طرح بندہ بھی نوافل کے ذریعے اتنا قرب حاصل کر لیتا ہے کہ مظہر خدا بن جاتا ہے بعض لوگوں نے اس حدیث کا مطلب یوں بیان کیا ہے کہ اسکا سننا، دیکھنا، پکڑنا، چلنا خدا کی رضا کے بغیر اور خلاف شرع نہیں ہوگا جو کچھ بھی وہ کرتا ہے خدا کی رضا کے مطابق کرتا ہے۔ اسکا یہ مطلب صحیح نہیں اسلئے کہ حدیث میں ہے۔

حَتَّىٰ أَحْبَبْتُهُ فَإِذَا أَحْبَبْتُهُ فَكُنْتُ سَمْعَهُ الَّذِي

اس بندہ کو محبوب بنا لیتا ہوں محبوب بنانیکے بعد میں اسکی سمع و بصر وغیرہ ہوتا ہوں۔ اسکا یہ معنی ہرگز نہیں ہو سکتا کہ محبوب بنانے کے بعد وہ خلاف شرع کام نہیں کرتا۔ قول و فعل خلاف شرع نہ کرنیکے بعد تو وہ محبوب بنتا ہے۔ پہلے محبوب بنے پھر خلاف شرع کام نہ کرے کیسے ممکن ہے؟ بلکہ وہ پہلے بھی اور بعد میں بھی خلاف شرع کام نہیں کرتا۔ اگر مان لیں کہ وہ بندہ گناہ بھی کرتا ہے اور اللہ تعالیٰ کا محبوب بھی ہو جاتا ہے اور پھر وہ خلاف شرع کام نہیں کرتا تو لازم آئیگا کہ اللہ معاذ اللہ برائیوں کو پسند کرتا ہے اور جو چیز اللہ تعالیٰ کی پسند ہو وہ معصیت نہیں ہو سکتی لہذا نتیجہ نکلے گا کہ دنیا میں تمام انسان معصیت کرتے رہیں۔ اگر یہ مطلب لیں تو تمام انبیاء و رسل کا تشریف لانا معاذ اللہ عبث ہوگا۔ حالانکہ انبیاء و رسل تو معصیت سے بچانے کیلئے آئے ہیں تو معلوم ہوا معصیت سے کوئی محبوب نہیں ہوتا اسلئے انبیاء و رسل کا تشریف لانا عبث نہیں لہذا اماننا پڑے گا کہ جب تک بندہ برائیوں سے باز نہ آئے خدا کا محبوب ہو ہی نہیں سکتا۔

اب اس حدیث قدسی کا مطلب یہ ہوگا کہ جسکو امام فخری رازی نے اپنی شہرہ آفاق تفسیر میں ذکر فرمایا ہے امام رازی کی عبارت کا خلاصہ یہ ہے کہ جب کوئی بندہ نیکیوں پر ہیشگی اختیار کر لیتا ہے تو اس مقام تک پہنچ جاتا ہے جسکے متعلق اللہ تعالیٰ نے کُنْتُ لَهُ سَمْعًا وَبَصَرًا فرمایا ہے جب اللہ تعالیٰ کے جلال کا نور اسکی سمع و بصر ہو جاتا ہے تو وہ دور و نزدیک کی چیزوں کو سن لیتا اور دیکھ لیتا ہے۔

فیض الباری اٹھا کر دیکھ لیں اسمیں بھی یہی مرقوم ہے۔

اس کی مثال ایسی ہے جیسے آپ لوہے کو آگ میں ڈال دیں وہ لوہا آگ جیسا ہو جائے گا۔ نہ تو لوہا آگ بنا نہ آگ لوہا بنی لیکن آگ کے قرب سے آسمیں آگ کے اوصاف ظاہر ہونے لگے اسطر ح بندہ قرب الہی سے مظہر صفات خداوندی ہو جاتا ہے نہ بندہ خدا بن جاتا ہے نہ خدا بندہ تعالیٰ اللہ عن ذالک علواً کبیراً۔ اب وہ جو کچھ کرتا ہے ”بإذن اللہ“ کرتا ہے۔ اور من دون اللہ کا مطلب یہ ہے کہ جس چیز میں موثر حقیقی اللہ تعالیٰ کو نہ مانا جائے وہی ”من دون اللہ“ اور وہی شرک ہے اور جہاں موثر حقیقی اللہ تعالیٰ کو مانا جائے وہاں ”من دون اللہ“ نہیں ہوتا بلکہ باذن اللہ ہوتا ہے۔ لہذا ہم من دون اللہ کی آیات کو مانتے ہیں آپ باذن اللہ کی آیات کو مان لیں۔ علاوہ ازیں ”من دون اللہ“ میں ماتحت الاسباب کی قید لگانا اپنی طرف سے ہے کیونکہ یہ آیت مطلق ہے اور المطلق یجری علی اطلاقہ۔ مطلق اپنے اطلاق پر جاری ہوتا ہے لہذا یہ آیت ماتحت الاسباب اور مافوق الاسباب جمیع کو شامل ہے۔ معلوم ہوا جہاں باری تعالیٰ کا اذن ہوگا وہاں من دون اللہ نہیں ہوگا بلکہ اذن الہی ہوگا جیسا کہ عیسیٰ علیہ السلام کے متعلق قرآن نے گواہی دی۔

وَأُبْرِئِ الْأَكْمَةَ وَالْأَبْرَصَ وَأُخِي السُّوْطِي بِإِذْنِ اللَّهِ (آل عمران آیت ۴۹)

اور میں شفا یاب کرتا ہوں مادر زاد اندھے اور برص والے کو اور میں جلاتا ہوں مردے اللہ تعالیٰ کے حکم سے۔ معلوم ہوا کہ مادر زاد اندھوں کو پینا کرنا۔ برص والوں کو صحیح کرنا مردوں کو زندہ کرنا۔ باذن اللہ ہو تو ”من دون اللہ“ میں داخل نہیں ہو سکتا۔ اگر یہ ”من دون اللہ“ ہوتا تو یہاں بھی شرک ہوتا۔ حالانکہ قرآن ہمیں توحید سکھاتا ہے اور شرک سے بچاتا ہے۔ (مقالات کاظمی حصہ چہارم)

## عارف ربانی کی روح

وأخرج السلفی فی المشیخۃ البغدادیۃ: سمعت أبا سعید الحسن بن علی الواعظ یقول: سمعت محمد بن الحسن یقول: سمعت أبي یقول: رایت فی بعض الكتب: أن الله تعالى یظهر علی کف ملک الموت: بسم الله الرحمن الرحيم بخط من النور، ثم يأمره أن یبسط کفه للعارف فی وقت وفاته ویریه تلك الكتابة، فإذا رأتها روح العارف طارت إلیه أسرع من طرف العین.

امام سلفی ”الشیخۃ البغدادیۃ“ میں فرماتے ہیں کہ میں نے ابو سعید حسن بن واعظ سے سنا ہے کہ انہوں نے کہا کہ میں نے اپنے باپ کو فرماتے سنا ہے کہ میں نے کسی کتاب میں دیکھا ہے کہ اللہ تعالیٰ ملک الموت کی ہتھیلی پر نورانی خط کے ساتھ ”بسم الله الرحمن الرحيم“ کو ظاہر کرتا ہے۔ پھر اسے حکم کرتا ہے کہ وہ اپنی ہتھیلی کو عارف (ولی اللہ) کے لئے اس کی وفات کے وقت کھولے اور اسے یہ کتابت دکھائے، پس جب اسے عارف کی روح دیکھتی ہے تو اس کی طرف پلک جھپکنے سے بھی جلدی پرواز کر جاتی ہے۔

وأخرج السلفی فی المشیخۃ البغدادیۃ: سمعت أبا سعید الحسن بن علی الواعظ یقول: سمعت محمد

بن الحسن يقول: سمعت أبي يقول: رأيت في بعض الكتب: أن الله تعالى يظهر على كفه للعارف في وقت وفاته ويريه تلك الكتابة، فإذا رأتها روح العارف طارت إليه أسرع من طرف العين. امام سلفي رحمته عليه "المشيخة البغدادية" میں نقل کرتے ہیں کہ میں نے حضرت ابوسعید حسن بن علی واعظ کو فرماتے ہوئے سنا کہ میں نے محمد بن حسن رحمته کو فرماتے ہوئے سنا کہ میں نے اپنے والد گرامی کو فرماتے ہوئے سنا کہ میں نے بعض کتابوں میں دیکھا ہے کہ اللہ تعالیٰ عارف کی ہتھیلی پر اس کی وفات کے وقت (بسم اللہ الرحمن الرحیم) ظاہر فرماتا ہے اور وہ اس کتابت کو دیکھتا ہے۔ تو جب عارف (ولی اللہ) کی روح اس (کتابت) کی طرف دیکھتی ہے تو پلک جھپکتے ہی اس کی طرف اڑ کر جاتی ہے۔

ملک الموت علیہ السلام دربار سلیمان علیہ السلام کا خادم

امام ابوالشیخ رحمته نقل فرماتے ہیں:

عن داود بن أبي هند قال: بلغني أن ملك الموت كان وكل بسليمان عليه السلام فقبل له: ادخل عليه كل يوم دخلة فسله عن حاجته ثم لا تبرح حتى تقضيها، فكان يدخل عليه في صورة رجل فيسأله: كيف هو؟ ثم يقول: يا رسول الله ألك حاجة؟ فإن قال: نعم؛ لم يبرح حتى يقضيها، وإن قال: لا انصرف عنه إلى الغد، فدخل عليه يوماً وعندة شيخ فقام فسلم عليه ثم قال: ألك حاجة يا رسول الله؟ قال: لا، ولحظ الشيخ لحظة فارتعد الشيخ وانصرف ملك الموت فقام الشيخ فقال لسليمان: أسألك بحق الله إلا ما أمرت الريح فتحملني فتلقيني بأقصى مدرة من أرض الهند، فأمرها فحملته، ودخل ملك الموت على سليمان من الغد، فسأله عن الشيخ فقال: هبط إلى كتاب أمس أن أقبض روحه غدا مع طلوع الفجر بأقصى مدرة من أرض الهند فهبطت وما أحسب إلا ثم، فوجدته عندك، فجعلت أتعجب، وأنظر إليه، مالى هم غيره فهبطت عليه اليوم مع طلوع الفجر فوجدته بأقصى مدرة من أرض الهند ينتفض فقبضت روحه.

حضرت داود بن ابی ہند رحمته سے مروی ہے فرماتے ہیں: مجھے یہ بات پہنچی ہے کہ ملک الموت علیہ السلام کو حضرت سلیمان علیہ السلام کے تابع کیا گیا اور حکم دیا گیا تھا کہ تم ان کے پاس ہر روز ایک بار حاضری دو اور ان سے ان کی ضرورت معلوم کرو اور ان سے علیحدہ نہ ہو جب تک کہ اس (ضرورت) کو پورا نہ کر دو۔ تو وہ ان کے پاس ایک آدمی کی صورت میں حاضر ہوتے اور سوال کرتے کہ آپ کیسے ہیں؟ پھر عرض کرتے۔ اے اللہ کے رسول! آپ کی کوئی ضرورت ہے؟ اگر وہ فرماتے ہاں تو وہ اس وقت تک علیحدہ نہ ہوتے جب تک کہ اسے پورا نہ کر دیتے۔ اور اگر وہ فرماتے کوئی ضرورت نہیں تو وہ کل تک کے لئے چلے جاتے۔ ایک روز ان کے پاس حاضر ہوئے جبکہ ان

کے ہاں ایک بوڑھا بھی بیٹھا تھا جو اٹھا اور (جاتے ہوئے حضرت سلیمان علیہ السلام کو) سلام کیا تو ملک الموت علیہ السلام نے عرض کیا: اے رسول اللہ! آپ کی کوئی ضرورت ہے؟ انہوں نے فرمایا نہیں۔ پھر (ملک الموت علیہ السلام نے) بوڑھے کو گھور کر دیکھا تو وہ (بیچارہ خوف سے) کانپ کانپ گیا حضرت ملک الموت علیہ السلام تو چلے گئے لیکن وہ کھڑا ہوا اور حضرت سلیمان علیہ السلام سے خدا واسطے کا سوال کیا کہ ہوا کو حکم دیں کہ مجھے اٹھا کر ہندوستان کے دور دراز علاقہ میں پہنچا دے تو (حضرت سلیمان علیہ السلام نے) اسے حکم دیا اس نے اسے اٹھایا (اور ہندوستان چھوڑ دیا) پھر جب ملک الموت علیہ السلام حضرت سلیمان علیہ السلام کے پاس حاضر ہوئے تو انہوں نے (ملک الموت علیہ السلام سے) بوڑھے کے متعلق دریافت فرمایا تو انہوں نے بیان کیا کل میری طرف اس کا نامہ موت نازل ہوا تھا کہ میں اس کی روح ارض ہند کے آخری مقامات میں کل طلوع فجر کے وقت قبض کروں لیکن جب میں یہاں اتر اٹھا تو اسے اپنے وہم و گمان کے خلاف آپ کے ہاں پایا تو میں تعجب کرنے اور اسے دیکھنے لگا کہ عجیب بات ہے میرا خیال درست کیوں نہیں پھر جب میں آج طلوع فجر کے وقت اس پر اتر اٹھا تو اسے ارض ہند کے آخری مقامات میں کانپتے پایا تو میں نے اس کی روح (وہیں پر) قبض کر لی۔

ملک الموت علیہ السلام سے فرار ممکن نہیں۔

امام ابن ابی شیبہ رحمہ اللہ نقل فرماتے ہیں:

عن خيشمة قال: دخل ملك الموت إلى سليمان فجعل ينظر إلى رجل من جلسائه يديم النظر إليه، فلما خرج قال الرجل: من هذا؟ قال: هذا ملك الموت قال: رأيته ينظر إلي كأنه يريدني قال: فما تريد؟ قال: أريد أن تحملني على الريح حتى تلقيني بالهند، فدعا الريح فحمله عليها، فألقته في الهند، ثم أتى ملك الموت سليمان فقال: إنك كنت تديم النظر إلى رجل من جلسائي قال: كنت أعجب منه، أمرت أن أقبضه بالهند وهو عندك.

حضرت خیشمہ رحمہ اللہ سے مروی ہے۔ فرماتے ہیں کہ ملک الموت علیہ السلام حضرت سلیمان علیہ السلام کے ہاں حاضر ہوئے تو ان کے اہل مجلس میں سے ایک آدمی پر اپنی نگاہ جمائے رکھی جب وہ چلے گئے تو اس آدمی نے پوچھا یہ کون تھے؟ فرمایا یہ ملک الموت علیہ السلام تھے عرض کیا: میں نے انہیں ایسے دیکھا ہے کہ جیسے وہ مجھے طلب کرتے ہیں فرمایا پھر تمہارا کیا ارادہ ہے؟ عرض کیا میں چاہتا ہوں کہ آپ مجھے ہوا پر سوار کر دیں جو مجھے ہندوستان پہنچا دے تو آپ علیہ السلام نے ہوا کو طلب فرمایا اور اسے اس پر سوار کیا تو اس نے اسے ہندوستان پہنچا دیا اس کے بعد حضرت ملک الموت علیہ السلام حضرت سلیمان علیہ السلام کے پاس آئے تو حضرت سلیمان علیہ السلام نے فرمایا: آپ میرے ہم نشین پر کیوں نظر ٹکائے ہوئے تھے؟ تو انہوں نے بیان کیا کہ میں اس بات پر تعجب کر رہا تھا کہ مجھے تو اس کی روح ہندوستان میں قبض کرنے کا حکم ملا ہے مگر یہ یہاں کیسے بیٹھا ہے۔



## ملک الموت کی دربار مصطفیٰ صلی اللہ علیہ وسلم میں باادب حاضری امام طبرانی رحمہ اللہ نقل فرماتے ہیں:

عن ابن عباس قال: جاء ملك الموت إلى النبي صلى الله عليه وسلم في مرضه الذي قبض فيه، فاستأذن ورأسه في حجر على فقال: السلام عليكم ورحمة الله وبركاته فقال علي: ارجع فإننا مشاغيل عنك فقال النبي صلى الله عليه وسلم: أتدري من هذا يا أبا الحسن؟ هذا ملك الموت، ادخل راشدا، فلما دخل قال: إن ربك يقرئك السلام قال: أين جبريل؟ فقال: ليس هو قريب مني، الآن يأتي، فخرج ملك الموت حتى نزل عليه جبريل فقال له جبريل وهو قائم بالباب: ما أخرجك يا ملك الموت قال: التمسك محمد، فلما أن جلسا قال جبريل: سلام عليك يا أبا القاسم، هذا وداع مني ومنك، فبلغني أنه لم يسلم ملك الموت على أهل بيت قبله، ولا يسلم على أحد بعده.

حضرت ابن عباس رضی اللہ عنہما سے روایت ہے فرماتے ہیں: ملک الموت نبی کریم صلی اللہ علیہ وسلم کی خدمت میں اس مرض میں حاضر ہوئے جس میں آپ کا انتقال ہوا تھا تو انہوں نے (آپ صلی اللہ علیہ وسلم سے آنے کی) اجازت طلب کی جبکہ آپ صلی اللہ علیہ وسلم کا سر مبارک حضرت علی المرتضیٰ رضی اللہ عنہ کی گود میں تھا تو ملک الموت نے (آتے ہوئے) عرض کیا: ”السلام علیکم ورحمة الله وبركاته“، تو حضرت علی المرتضیٰ رضی اللہ عنہ نے فرمایا واپس ہو جا۔ ہمیں تم سے کوئی غرض نہیں۔ تو نبی کریم صلی اللہ علیہ وسلم نے فرمایا: اے ابوالحسن! تو جانتا ہے۔ یہ کون ہیں؟ یہ ملک الموت صلی اللہ علیہ وسلم ہیں انہیں احترام سے آنے دو۔ جب وہ تشریف لا چکے تو عرض کیا آپ صلی اللہ علیہ وسلم کا رب! آپ صلی اللہ علیہ وسلم کو سلام فرماتا ہے۔ تو آپ صلی اللہ علیہ وسلم نے فرمایا: جبرائیل صلی اللہ علیہ وسلم کہاں ہیں؟ عرض کیا: وہ میرے قریب نہیں ہیں۔ ابھی حاضر ہونے والے ہیں۔ پس جب ملک الموت صلی اللہ علیہ وسلم جانے لگے تو حضرت جبرائیل صلی اللہ علیہ وسلم تشریف لائے اور ملک الموت صلی اللہ علیہ وسلم سے فرمایا۔ جو ابھی دروازہ میں ہی تھے اے ملک الموت صلی اللہ علیہ وسلم آپ کو کس ضرورت نے باہر کیا؟ فرمایا: حضرت محمد مصطفیٰ صلی اللہ علیہ وسلم آپ کو طلب فرماتے ہیں۔ پھر جب یہ دونوں بیٹھ گئے۔ تو جبرائیل صلی اللہ علیہ وسلم نے عرض کیا۔ اے ابوالقاسم صلی اللہ علیہ وسلم آپ صلی اللہ علیہ وسلم پر سلام ہو۔ یہ آپ صلی اللہ علیہ وسلم کی اور میری جدائی کا وقت ہے۔ حضرت ابن عباس رضی اللہ عنہما فرماتے ہیں کہ مجھے یہ بات پہنچی ہے کہ ملک الموت صلی اللہ علیہ وسلم نے اس پہلے اہل بیت پر کبھی سلام نہیں کہا اور نہ ہی اس کے بعد کسی پر سلام کہیں گے۔

درس حدیث: حدیث ہذا سے معلوم ہوا کہ ملک الموت صلی اللہ علیہ وسلم آپ صلی اللہ علیہ وسلم کی خدمت میں حاضر ہونے سے پہلے اجازت طلب کی، آپ صلی اللہ علیہ وسلم کو سلام عرض کیا، جب نبی کریم صلی اللہ علیہ وسلم نے حضرت جبریل صلی اللہ علیہ وسلم کے متعلق دریافت کیا تو عرض کی کہ

وہ آیا ہی چاہتے ہیں۔ جیسے جبریل علیہ السلام آنے لگے تو ملک الموت نبی کریم صلی اللہ علیہ وسلم کے احترام کی خاطر باہر جانے لگے۔ یوں ملک الموت علیہ السلام اور جبریل علیہ السلام واپس آئے اور نبی کریم صلی اللہ علیہ وسلم کے ارادہ و مرضی سے آپ صلی اللہ علیہ وسلم کی روح قبض کی اور آپ صلی اللہ علیہ وسلم اپنے رفیق اعلیٰ سے جا ملے۔ نیز معلوم ہوا کہ ملک الموت علیہ السلام نے اس سے قبل جب بھی اہل بیت رسول صلی اللہ علیہ وسلم کے پاس آئے سلام نہیں لیا اور نہ اس کے بعد کسی کو سلام کہیں گے۔

نوٹ: ”نہ اس کے بعد کسی کو سلام کہیں گے۔“ اس سے مراد عام لوگ ہیں جو خاص الخاص ہیں، نبی کریم صلی اللہ علیہ وسلم کی اہل بیت میں سے اور اولیاء کاملین میں سے جو اعلیٰ و ارفع مقام پر فائز ہیں ملک الموت ان کی خدمت میں حاضر ہوتے وقت بھی آداب بجالاتے ہیں۔

ملک الموت علیہ السلام اور آداب مصطفیٰ صلی اللہ علیہ وسلم

امام طبرانی رحمہ اللہ نقل فرماتے ہیں:

عن الحسين: أن جبريل هبط على النبي صلى الله عليه وسلم يوم موته فقال: كيف تجدك؟ قال: أجدني يا جبريل مغموما وأجدني مكروبا، فاستأذن ملك الموت على الباب فقال جبريل: يا محمد؛ هذا ملك الموت يستأذن عليك ما استأذن على آدمي قبلك، ولا يستأذن على آدمي بعدك قال: ائذن له فأذن له، فأقبل حتى وقف بين يديه فقال: إن الله أرسلني إليك، وأمرني أن أطيعك إن أمرتني أن أقبض نفسك قبضتها، وإن كرهت تركتها قال: وتفضل يا ملك الموت؟ قال: نعم، بذلك أمرت فقال له جبريل: إن الله قد اشتاق إلى لقاءك فقال رسول الله صلى الله عليه وسلم: امض لما أمرت به.

حضرت امام حسین رضی اللہ عنہ سے روایت ہے کہ حضرت جبرائیل علیہ السلام نبی کریم صلی اللہ علیہ وسلم کی وصال کے دن نازل ہوئے اور عرض کیا: آپ صلی اللہ علیہ وسلم اپنے آپ کو کیسا پاتے ہیں؟ فرمایا: میں اپنے آپ کو غمزدہ اور رنجیدہ پاتا ہوں۔ پھر ملک الموت علیہ السلام نے دروازہ سے (آنے کی) اجازت طلب کی۔ تو جبرائیل علیہ السلام نے عرض کیا: اے محمد صلی اللہ علیہ وسلم! یہ ملک الموت علیہ السلام ہیں آپ سے اجازت طلب کر رہے ہیں انہوں نے آپ صلی اللہ علیہ وسلم سے پہلے کسی آدمی سے اجازت طلب نہیں کی اور نہ ہی آپ صلی اللہ علیہ وسلم کے بعد کسی آدمی سے اجازت طلب کریں گے۔ فرمایا: انہیں اجازت دیدیں تو انہوں نے اجازت دیدی۔ وہ آگے بڑھے اور آپ صلی اللہ علیہ وسلم کے سامنے کھڑے ہو گئے اور عرض کیا: اللہ تعالیٰ نے مجھے آپ صلی اللہ علیہ وسلم کے ہاں بھیجا ہے اور حکم فرمایا ہے کہ آپ صلی اللہ علیہ وسلم کی فرمانبرداری کروں، اگر آپ صلی اللہ علیہ وسلم مجھے حکم فرمائیں کہ آپ کی روح قبض کروں تو قبض کروں گا اور اگر آپ صلی اللہ علیہ وسلم ناپسند فرمائیں تو نہیں کروں گا۔ آپ صلی اللہ علیہ وسلم نے فرمایا: اے ملک الموت صلی اللہ علیہ وسلم کیا ایسا کر لو گے؟ عرض کیا جی ہاں میں اسی کا حکم دیا گیا ہوں۔ حضرت

جبرائیل علیہ السلام نے آپ صلی اللہ علیہ وسلم سے عرض کیا: اللہ تعالیٰ آپ صلی اللہ علیہ وسلم سے ملاقات کا شوق رکھتا ہے۔ تو آپ صلی اللہ علیہ وسلم نے فرمایا: جس کا تمہیں حکم دیا گیا ہے اسے انجام دو۔

درس حدیث: حدیث ہذا سے درج ذیل مسائل معلوم ہوئے ہیں۔ (۱) ملک الموت علیہ السلام نے نبی کریم صلی اللہ علیہ وسلم کی خدمت میں حاضر ہونے سے قبل کسی کی روح قبض کرنے کے لئے اس سے اجازت طلب نہیں کی۔ (۲) ملک الموت علیہ السلام جب نبی کریم صلی اللہ علیہ وسلم کی روح قبض کرنے کے لئے حاضر ہوئے تو آپ صلی اللہ علیہ وسلم سے اجازت طلب کی۔ (۳) آپ صلی اللہ علیہ وسلم کے بعد ملک الموت کسی کی روح قبض کرنے کے لئے اس سے اجازت طلب نہیں کریں گے۔ (۴) ملک الموت علیہ السلام نے سوائے ہمارے آقا صلی اللہ علیہ وسلم کے علاوہ کسی سے اس کی مرضی طلب نہیں کی کہ وہ چاہیں تو ان کی روح قبض کی جائے ورنہ ان کی روح قبض نہ کی جائے۔ (۵) اللہ تعالیٰ نبی کریم صلی اللہ علیہ وسلم سے ملاقات کا مشتاق تھا۔ (۶) نبی کریم صلی اللہ علیہ وسلم کی رضامندی سے ملک الموت علیہ السلام نے آپ صلی اللہ علیہ وسلم کی روح قبض کی۔

راوی حدیث امام حسین رضی اللہ عنہ

حضرت امام حسین رضی اللہ عنہ کی ولادت مبارکہ 5 شعبان 04ھ کو مدینہ طیبہ میں ہوئی۔ سرکار اقدس صلی اللہ علیہ وسلم نے آپ کے کان میں آذان دی، منہ میں لعاب دہن ڈالا اور آپ کے لئے دعاء فرمائی پھر ساتویں دن آپ کا نام حسین رکھا اور عقیقہ کیا۔

حضرت امام حسین رضی اللہ عنہ کی کنیت ابو عبد اللہ اور لقب ”سبط رسول“ تھا اور یحییٰ رسول ہے۔

حدیث شریف میں ہے۔ رسول اللہ صلی اللہ علیہ وسلم نے فرمایا کہ حضرت ہارون علیہ السلام نے اپنے بیٹوں کا نام شبیر و شبر رکھا اور میں نے اپنے بیٹوں کا انہیں کے نام پر حسن اور حسین رکھا۔<sup>۱</sup>

اس لئے حسنین کریمین کو شبیر اور شبر کے نام سے بھی یاد کیا جاتا ہے۔ سریانی زبان میں شبیر و شبر اور عربی زبان میں حسن و حسین دونوں کے معنی ایک ہی ہیں۔ ایک حدیث پاک میں ہے کہ الْحَسَنُ وَالْحُسَيْنُ إِسْمَانِ مَنْ أَهْلِ الْجَنَّةِ۔ (حسن اور حسین جنتی ناموں میں سے دو نام ہیں۔)<sup>۲</sup>

ابن الاعرابی حضرت مفصل سے روایت کرتے ہیں کہ اللہ تعالیٰ نے یہ نام مخفی (پوشیدہ) رکھے یہاں تک کہ نبی اکرم صلی اللہ علیہ وسلم نے اپنے نواسوں کا نام حسن اور حسین رکھا۔<sup>۳</sup>

آپ کے فضائل و مناقب: حضرت امام حسین رضی اللہ عنہ کے فضائل میں بہت حدیثیں وارد ہوئی ہیں۔

۱۔ صواعق محرقة، صفحہ 118

۲۔ صواعق محرقة، صفحہ 1186

۳۔ اشرف المصنوع، صفحہ 70

ترمذی شریف کی حدیث ہے حضرت یعلیٰ بن مرہ رضی اللہ عنہ سے روایت ہے کہ حضور پر نور سید عالم صلی اللہ علیہ وسلم نے فرمایا: حُسَيْنٌ مِنِّي وَ اَنَا مِنَ الْحُسَيْنِ حسین مجھ سے ہیں اور میں حسین سے ہوں۔ یعنی حسین رضی اللہ عنہ کو حضور صلی اللہ علیہ وسلم سے اور حضور اکرم صلی اللہ علیہ وسلم کو حسین رضی اللہ عنہ سے انتہائی قرب ہے۔ گویا کہ دونوں ایک ہیں۔ حسین رضی اللہ عنہ کا ذکر حضور صلی اللہ علیہ وسلم کا ذکر ہے۔ حسین رضی اللہ عنہ سے دوستی حضور سے دوستی ہے۔ حسین رضی اللہ عنہ سے دشمنی حضور صلی اللہ علیہ وسلم سے دشمنی ہے اور حسین رضی اللہ عنہ سے لڑائی کرنا حضور صلی اللہ علیہ وسلم سے لڑائی کرنا ہے۔ حضور سرور کائنات صلی اللہ علیہ وسلم ارشاد فرماتے ہیں أَحَبَّ اللَّهُ مَنْ أَحَبَّ حُسَيْنًا جس نے حسین سے محبت کی اس نے اللہ تعالیٰ سے محبت کی۔<sup>۱</sup>

حضرت حسین رضی اللہ عنہ سے محبت کرنا حضور صلی اللہ علیہ وسلم سے محبت کرنا ہے اور حضور صلی اللہ علیہ وسلم سے محبت کرنا اللہ تعالیٰ سے محبت کرنا ہے۔<sup>۲</sup>

حضرت امام حسین رضی اللہ عنہ سے روایت ہے کہ حضور اکرم صلی اللہ علیہ وسلم نے فرمایا جسے پسند ہو کہ کسی جنتی جوانوں کے سردار کو دیکھے تو وہ حسین بن علی رضی اللہ عنہما کو دیکھے۔<sup>۳</sup>

حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم مسجد میں تشریف لائے اور فرمایا چھوٹا بچہ کہاں ہے؟ حضرت امام حسین رضی اللہ عنہ دوڑے ہوئے آئے اور حضور صلی اللہ علیہ وسلم کی گود میں بیٹھ گئے اور اپنی انگلیاں داڑھی مبارک میں داخل کر دیں۔ حضور صلی اللہ علیہ وسلم نے ان کا منہ کھول کر بوسہ لیا اور فرمایا۔ اَللّٰهُمَّ اِنِّیْ اُحِبُّهُ فَاجِبْهُ وَ اَحِبَّ مَنْ يُحِبُّهُ ”اے اللہ! میں اس سے محبت کرتا ہوں تو بھی اس سے محبت فرما اور اُس سے بھی فرما جو اس سے محبت کرے۔“<sup>۴</sup>

حضرت ابو ہریرہ رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو دیکھا کہ وہ حضرت امام حسین رضی اللہ عنہ کے لعاب دہن (رال، تھوک) کو اس طرح چوستے ہیں جیسے کہ آدمی کھجور چوستا ہے۔ يَنْتَضُّ لُعَابًا لِّلْحُسَيْنِ كَمَا يَنْتَضُّ الرَّجُلُ الشَّمْرَةَ۔<sup>۵</sup>

حضرت عبد اللہ بن عمر رضی اللہ عنہما کعبہ شریف کے سایہ میں تشریف فرما تھے انہوں نے حضرت امام حسین رضی اللہ عنہ کو تشریف لاتے ہوئے دیکھا تو فرمایا۔ هَذَا أَحَبُّ أَهْلِ الْأَرْضِ إِلَى أَهْلِ السَّمَاءِ الْيَوْمَ آجِ يَهْ آسمان والوں کے نزدیک تمام زمین والوں سے زیادہ محبوب ہیں۔<sup>۶</sup>

۱۔ مشکوٰۃ صفحہ 571

۲۔ مرقاۃ شرح مشکوٰۃ صفحہ 605

۳۔ نور الابصار صفحہ 114

۴۔ نور الابصار صفحہ 114

۵۔ نور الابصار صفحہ 114

۶۔ اشرف لمعویہ، صفحہ 65

حضرت ابوسعید خدری رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا۔ الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ حَسَنٌ وَحُسَيْنٌ رَضِيَ اللَّهُ عَنْهُمَا جَنَّتِي نَوْجَوَانُونَ كَسَرْدَارِهِمْ<sup>۱</sup>۔

حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا۔ إِنَّ الْحَسَنَ وَالْحُسَيْنَ هُمَا رُيْحَانِي مِنَ الدُّنْيَا حَسَنٌ أَوْ حُسَيْنٌ دُنْيَا كَمِيرَةٍ دَوَّاهُولِ هِي<sup>۲</sup>۔

اس حدیث پاک کی ترجمانی حضرت مولانا احمد رضا خان نے بڑے پیارے انداز میں فرمائی ہے۔

کیا بات ہے رضا اس چمنستان کرم کی

زہرا ہے کلی جس میں حسین اور حسن پھول<sup>۳</sup>

حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم اس حال میں باہر تشریف لائے کہ آپ کے ایک کندھے پر حضرت حسن کو اور دوسرے کندھے پر حضرت حسین کو اٹھائے ہوئے تھے یہاں تک کہ ہمارے قریب تشریف لے آئے اور فرمایا هَذَا ابْنَايَ وَابْنَتِي يَهْدِيَانِي إِلَى دُونِي مِيرَةٍ مِيرَةٍ نَوَّاسَةٍ هِي۔ اور پھر فرمایا اَللّٰهُمَّ اِنِّیْ اُحِبُّهُمَا فَاجِبْهُمَا وَاجِبٌ مِّنْ يُحِبُّهُمَا اے اللہ! میں ان دونوں کو محبوب رکھتا ہوں تو بھی ان کو محبوب رکھ اور جو ان سے محبت کرتا ہے ان کو بھی محبوب رکھ۔<sup>۴</sup>

حضرت ابو ہریرہ رضی اللہ عنہ فرماتے ہیں کہ آقائے دو عالم صلی اللہ علیہ وسلم اس حال میں باہر تشریف لائے کہ آپ ایک کندھے پر حضرت حسن کو اور دوسرے کندھے پر حضرت حسین کو اٹھائے ہوئے تھے یہاں تک کہ ہمارے قریب تشریف لے آئے اور فرمایا مَن اُحِبَّهُمَا فَقَدْ اُحْبَبْنِيْ وَمَن اَبْغَضَهُمَا فَقَدْ اَبْغَضَنِیْ جس نے ان دونوں سے محبت کی تو اس نے مجھ سے محبت کی اور جس نے ان دونوں سے دشمنی کی اس نے مجھ سے دشمنی کی۔<sup>۵</sup>

نبی کریم صلی اللہ علیہ وسلم اپنی بیٹی حضرت خاتون جنت رضی اللہ عنہا کے گھر تشریف لائے تو سیدہ کونین نے عرض کی ابا جان آج صبح سے میرے دونوں شہزادے حسن و حسین گم ہیں اور مجھے کچھ پتہ نہیں کہ وہ کہاں ہیں۔ ابھی حضور علیہ السلام نے کوئی جواب نہیں دیا تھا کہ حضرت جبریل علیہ السلام فوراً حاضر خدمت ہوئے اور عرض کی یا رسول اللہ صلی اللہ علیہ وسلم! انہما فی مکان کذا وکذا وقد وکل بهما ملک یحفظهما یعنی دونوں شہزادے فلاں مقام پر لیٹے ہوئے ہیں اور خدا تعالیٰ نے ان کی

۱۔ مشکوٰۃ شریف صفحہ 570

۲۔ مشکوٰۃ شریف صفحہ 570

۳۔ حدائق بخشش

۴۔ مشکوٰۃ شریف صفحہ 570

۵۔ اشرف المصنوع صفحہ 71



حفاظت کے لئے ایک فرشتہ مقرر کر دیا۔ حضرت زہراء رضی اللہ عنہا سے فرما دو کہ وہ پریشان نہ ہووے۔<sup>۱</sup>  
پس حضور صلی اللہ علیہ وسلم اس مقام پر گئے تو دونوں شہزادے آرام کر رہے تھے اور فرشتے نے ایک پر نیچے اور دوسرا  
اوپر رکھا ہوا تھا۔<sup>۲</sup>

حضرت حسنین کریمین رضی اللہ عنہما ایک موقع سے بیمار پڑ گئے تو حضرت علی اور حضرت فاطمہ رضی اللہ عنہما اور ان کی کنیز فضہ  
نے ان کی صحت کے لئے تین روزوں کی منت مانی۔ جب اللہ تعالیٰ نے انہیں صحت دی اور نذر (منت) کی وفا کا وقت آیا  
تو سب نے روزے رکھے۔ حضرت علی رضی اللہ عنہ ایک یہودی سے تین صاع جو لائے۔ حضرت خاتونِ جنت نے ایک  
ایک صاع تینوں دن پکایا لیکن جب افطار کا وقت آیا اور روٹیاں سامنے رکھی گئیں تو پہلے روز مسکین دوسرے روز یتیم  
اور تیسرے روز قیدی نے آکر سوال کر دیا تو تینوں روز ساری روٹیاں ان لوگوں کو دے دی گئیں تو پہلے روز صرف پانی سے  
افطار کر کے اگلا روزہ رکھ لیا گیا تو ان کا یہ عمل رب کائنات کی بارگاہ میں اس قدر مقبول ہوا کہ یہ آیات کریمہ ان کی شان و  
عظمت اور ان کے حق میں نازل ہوئیں جن میں انہیں بڑے انعام و اکرام اور جنت کی بشارت دی گئی ہے تو یہ آیات  
کریمہ اگرچہ مخصوص لوگوں کے حق میں نازل ہوئیں جن میں انہیں بڑے انعام و اکرام اور جنت کی بشارت دی گئی ہے  
لیکن ان میں عام مومنوں کے لئے تعلیم ہے کہ اگر وہ بھی مسکینوں، یتیموں اور قیدیوں سے حسن سلوک اور شفقت و محبت  
کریں تو انہیں بھی طرح طرح کے انعام و اکرام اور جنت سے سرفراز کیا جائے گا اور رب کائنات انہیں بھی آخرت کی  
پریشانیوں سے محفوظ اور جنت کی راحتوں سے لبریز کرے گا۔

آپ کی شہادت کی شہرت: سید الشہداء حضرت امام حسین رضی اللہ عنہ کی پیدائش کے ساتھ ہی آپ کی شہادت بھی  
شہرت عام ہو گئی۔ حضرت علی، حضرت فاطمہ زہرا اور دیگر صحابہ کبار و اہل بیت کے جان نثار رضی اللہ عنہما سبھی لوگ آپ کے  
زمانہ شیر خوارگی ہی میں جان گئے کہ یہ فرزندِ ارجمند ظلم و ستم کے ہاتھوں شہید کیا جائے گا اور ان کا خون نہایت بے دردی  
کے ساتھ زمین کر بلا میں بہایا جائے گا۔ جیسا کہ ان احادیث کریمہ سے ثابت ہے جو آپ کی شہادت کے بارے میں وارد  
ہیں۔ حضرت ام الفضل بنت حارث رضی اللہ عنہا یعنی حضرت عباس رضی اللہ عنہ کی زوجہ فرماتی ہیں کہ میں نے ایک روز  
حضور صلی اللہ علیہ وسلم کی خدمت مبارکہ میں حاضر ہو کر حضرت امام حسین رضی اللہ عنہ کو آپ صلی اللہ علیہ وسلم کی گود میں دیا پھر میں کیا دیکھتی  
ہوں کہ حضور صلی اللہ علیہ وسلم کی مبارک آنکھوں سے لگا تار آنسو بہہ رہے ہیں۔ میں نے عرض کیا یا رسول اللہ صلی اللہ علیہ وسلم! میرے ماں  
باپ آپ پر قربان ہوں یہ کیا حال ہے؟ فرمایا میرے پاس حضرت جبرائیل علیہ السلام آئے اور انہوں نے یہ خبر پہنچائی کہ  
إِنَّ امَّتِي سَتَقْتُلُنِ ابْنِي مِيرِي امْت میرے اس فرزند کو شہید کرے گی حضرت ام الفضل فرماتی ہیں کہ میں نے عرض کیا یا

۱۔ نزہۃ المجالس جلد 2 صفحہ 233

۲۔ مشکوٰۃ شریف صفحہ 570۔ ترمذی شریف جلد 2 صفحہ 218



ﷺ کے بہت سے جوان اسی میدان میں شہید کئے جائیں گے اور زمین و آسمان ان پر رونیں گے۔<sup>۱</sup>  
 آپ کی فضیلت کے لئے یہ ہی کافی ہے کہ امام الانبیا حضور ﷺ نے انہیں اسی دنیا میں نہ صرف جنتی ہونے کی بشارت دی بلکہ نو جوان جنتیوں کا سردار قرار دیا۔ اور ان کی محبت کو ایمان کا حصہ بتاتے ہوئے یہ فرمایا کہ ”اے خدا میں حسین سے محبت رکھتا ہوں تو بھی ان سے محبت فرما اور جو کوئی حسن و حسین سے محبت رکھے ان سے تو بھی محبت فرما“ بے شک ہر مسلمان ان سے محبت رکھتا ہے اور محبت کی سب سے بڑی علامت (نشانی) یہی ہے کہ ہر نماز میں درود شریف میں نبی رحمت ﷺ کے ساتھ ان کے آل و اولاد پر بھی درود بھیجتا ہے۔

معمر کہ حق و باطل اور امام حسین: امام حسین رضی اللہ عنہ کی نسبت سے معمر کہ حق و باطل جو کربلا میں رونما ہوا اس نے ساری دنیا کو اپنی جانب متوجہ کیا حضرت امیر معاویہ رضی اللہ عنہ کے بعد 56ھ میں یزید ولی عہد مقرر ہوا اس کے خلیفہ بنتے ہی طوائف الملوکی شروع ہو گئی اور اسلامی خلافت کے بجائے بادشاہیت و آمریت نے پنچہ گاڑنا شروع کر دیا۔ تو افضل الجہاد کی نظیر پیش کرتے ہوئے کہ ظالم و جابر کے سامنے کلمہ حق کہنا سب سے بڑا جہاد ہے اسکی عملی تصویر بن کر امام حسین رضی اللہ عنہ دین اسلام کی سر بلندی کی خاطر اٹھ کھڑے ہوئے کہ دین حق دین اسلام اس طریقہ کا داعی نہیں یہ اسلامی روح کے خلاف ہے اور یہ پیغام دیا کہ مومن حکومت و سلطنت ظلم و جبر اور طاقت و قوت کے آگے ہتھیار نہیں ڈال سکتا ہے اور یزید کی امارت و بیعت کا انکار کرتے ہوئے اس کی اطاعت قبول نہ فرمائی اس کی بیعت کو ٹھکرا دیا۔ اور یہ اعلان کر دیا کہ

مرد حق باطل سے ہرگز خوف کھا سکتا نہیں سر کٹا سکتا ہے لیکن سر جھکا سکتا نہیں

آپ کو یزیدی لشکر کے خطرناک عزائم کا انکشاف ہوا تو حرمت کعبہ کی خاطر وہاں سے نکلنے کا ارادہ کیا اسی درمیان کوفیوں کے ہزاروں عقیدت بھرے خطوط ملے مگر آپ ان پر کیسے بھروسہ کرتے چونکہ ان ہی لوگوں نے حضرت علی رضی اللہ عنہ کو بھی شہید کیا تھا۔ اسلئے تحقیق کے خاطر اپنے چچا زاد بھائی مسلم بن عقیل کو وہاں بھیجا انکے ہاتھ پر اٹھارہ ہزار لوگوں نے (ایک روایت میں 27000 لوگ) بیعت کئے اس کو دیکھ کر حضرت مسلم نے حضرت امام حسین کو آنے کے لئے اجازت (خط لکھ دیا) دی تو آپ کوفہ کے لئے عازم سفر ہوئے تو حضرت عبداللہ بن عباس رضی اللہ عنہ جیسے جلیل القدر صحابہ و حضرت عبداللہ بن جعفر رضی اللہ عنہ و دیگر صحابہ نے آپ کو کوفہ جانے سے منع فرمایا لیکن آپ نے دین حق کی خاطر جان کی قربانی کیلئے بھی ذرا سی لرزش نہ دیکھائی، یزید کے گورنر عبید اللہ بن زیاد نے حضرت مسلم بن عقیل کیلئے زمین تنگ کر دی اور انہیں بے دردی سے شہید کر دیا۔ یہ خبر امام حسین رضی اللہ عنہ کو ملی یہ ایک اندوہناک خبر تھی آپ کو زبردست صدمہ پہنچا واپسی پر نظر ثانی کیا بھی جاسکتا تھا۔ مگر حضرت مسلم ان کے خویش و اقارب جو وہاں موجود تھے انہیں یہ گوارا نہیں تھا۔ اس لئے حضرت امام حسین رضی اللہ عنہ کی واپسی کا کوئی سوال ہی پیدا نہیں ہوتا تھا۔

یہاں یہ بات قابل ذکر ہے کہ حضرت امام حسین رضی اللہ عنہ نے خود ہی اپنے قافلہ کے لوگوں کو یہ اجازت دے دی تھی کہ جسے واپس جانا ہے وہ چلا جائے۔ یہ سن کر صرف دو حضرات چھوڑ کر چلے گئے۔ ابھی تھوڑی دور ہی گئے تھے کہ حربن یزید نے ایک لشکر جرار کے ساتھ آپ کو محصور کر لیا تا کہ والی عراق عبداللہ بن زیاد کے سامنے پیش کیا جائے۔ اسی دوران نماز ظہر کا وقت ہو گیا۔ آپ نے نماز ادا فرمائی بعد نماز حضرت امام حسین رضی اللہ عنہ نے ایک خطبہ کے ذریعہ حراور اسکے ساتھیوں (فوج) کے سامنے پوری بات رکھی۔ خطوط اور قاصدوں کا حوالہ دیا۔ حرجیران ضرور ہوا مگر اس نے خطوط کے متعلق لاعلمی ظاہر کی اور اس نے آپ کے قافلہ کو روک لیا۔ یہاں بھی حضرت امام حسین رضی اللہ عنہ نے ایک خطبہ دیا جو تاریخ اور سیرت کی کتابوں میں محفوظ ہے۔ (ترجمہ) اے لوگو! رسول خدا ﷺ نے فرمایا کہ جو کوئی بھی ایسے حاکم کو دیکھے کہ ظلم کرتا ہے۔ خدا کے حدود کو توڑتا ہے۔ سنت نبوی کی مخالفت کرتا ہے اور سرکشی سے حکومت کرتا ہے اور اسے دیکھنے پر بھی کوئی مخالفت نہیں کرتا ہے اور نہ اسے روکتا ہے تو ایسے آدمی کا اچھا ٹھکانہ نہیں ہے۔ دیکھو! یہ لوگ شیطان کے پیروکار ہیں۔ رحمن سے بے سروکار ہیں حدود الہی معطل ہے۔ حرام کو حلال اور حلال کو حرام ٹھہرایا جا رہا ہے۔ میں ان کی سرکشی کو حق اور عدل سے بدل دینا چاہتا ہوں اور اس کے لئے میں سب سے زیادہ حقدار بھی ہوں۔ اگر تم اپنی بیعت پر قائم رہو تو تمہارے لئے ہدایت ہے ورنہ عہد شکنی عظیم گناہ ہے۔ میں حسین ہوں۔ ابن علی، ابن فاطمہ، اور رسول اللہ ﷺ کا جگر گوشہ مجھے اپنا قائد بناؤ مجھ سے منہ نہ موڑو، میرا راستہ نہ چھوڑو، یہ صراطِ مستقیم کا راستہ ہے اس حقیقت افزہ خطبہ کا لوگوں پر کافی اثر ہوا لیکن لالچ اور خوف کی وجہ کر چپ رہے۔ ۹ محرم الحرام کی رات کا وقت تھا آپ رات بھر عبادت میں مشغول رہے صبح دس محرم کی تاریخ آگئی دونوں اطراف میں صف آرائی ہو رہی تھی۔ نماز فجر کے بعد عمرو بن سعد اپنی فوج لے کر نکلا، ادھر امام حسین رضی اللہ عنہ بھی اپنے احباب کے ساتھ تیار تھے۔ آپ کے ساتھ 72 نفوس قدسیہ جس میں بچے بوڑھے خواتین بھی شامل تھیں دوسری جانب 90 ہزار کا لشکر جرار تمام حرب و ہتھیار سے لیس تھے۔ آپ نے جس جو انمردی کے ساتھ مقابلہ کیا وہ اپنی مثال آپ ہے۔ امام حسین رضی اللہ عنہ جس طرف رخ کرتے یزیدی فوج بھیڑیوں کی مانند بھاگ کھڑی ہوتی۔ معاملہ بہت طویل ہو گیا۔ معصوم اور شیرخوار بچے اپنی جان کا نذرانہ پیش کرنے لگے، خیمے جلا دیئے گئے، بھوکے پیاسے نواسہ رسول ﷺ میدان کربلا میں صبر کا پہاڑ بن کر جھے رہے، یزیدی دور سے تیر برساتے رہے اور پھر ایک مرحلہ آیا کہ بد بخت شمر ذی الجوشن جب قریب آیا تو آپ پہچان گئے کہ یہی سفید داغ والا وہی بد بخت ہے جس کے بارے میں سرکارِ دو عالم ﷺ نے ارشاد فرمایا تھا کہ اپنے اہل بیت کے خون سے اس کے منہ کو رنگتا دیکھتا ہوں۔ اور وہ پیش گوئی سچ ثابت ہوئی شمر لعین کے لئے بد بختی ہمیشہ کے لئے مقدر بن گئی ادھر امام حسین رضی اللہ عنہ سجدہ میں گئے اور شمر کی تلوار نے حضرت امام حسین رضی اللہ عنہ کی گردن مبارک کو تن سے جدا کر دیا وہ یوم عاشورہ جمعہ کا دن تھا ماہ محرم الحرام 61ھ میں یہ واقعہ پیش آیا۔ قت امام حسین کی عمر 55 سال کے قریب تھی۔

عزرائیل کے ذریعہ وحی خداوندی جبرائیل نے میکائیل اور عزرائیل کے واسطے سے حدیث بیان کی۔

ابن النجار رحمۃ اللہ علیہ نے اپنی تاریخ میں نقل فرمایا:

أخبرنا يوسف بن المبارك بن الكامل الخفاف قال: أشهد بالله وأشهد لله لقد أخبرني محمد بن عبد الباقي الأنصاري قال: أشهد بالله وأشهد لله لقد حدثني القاضي أبو العلاء محمد بن علي الواسطي وقال: أشهد بالله وأشهد لله لقد حدثني عبد السلام بن صالح وقال: أشهد بالله وأشهد لله لقد حدثني علي بن موسى الرضي وقال: أشهد بالله وأشهد لله لقد حدثني أبي موسى بن جعفر وقال: أشهد بالله وأشهد لله لقد حدثني أبي علي بن طالب وقال: أشهد بالله وأشهد لله لقد حدثني رسول الله صلى الله عليه وسلم قال: أشهد بالله وأشهد لله لقد حدثني جبريل وقال: أشهد بالله وأشهد لله لقد حدثني ميكائيل وقال: أشهد بالله وأشهد لله لقد حدثني عزرائيل وقال: أشهد بالله وأشهد لله إن الله تعالى قال: مدمن خمر كعابد وثن.

ہمیں خبر دی یوسف بن مبارک بن کامل خفاف نے فرمایا میں اللہ تعالیٰ کے لئے گواہی دیتا ہوں کہ مجھ کو خبر دی محمد بن عبد اللہ باقی انصاری نے فرمایا میں اللہ تعالیٰ کے ساتھ قسم کھاتا ہوں اور اللہ تعالیٰ کے لئے گواہی دیتا ہوں کہ مجھ سے حدیث بیان کی قاضی ابوالعلاء محمد بن علی واسطی نے اور فرمایا میں اللہ تعالیٰ کے ساتھ قسم کھاتا ہوں اور اللہ تعالیٰ کے لئے گواہی دیتا ہوں کہ مجھ سے حدیث بیان کی عبد السلام بن صالح نے اور کہا میں اللہ تعالیٰ کے ساتھ قسم کھاتا ہوں اور اللہ تعالیٰ کے لئے گواہی دیتا ہوں کہ مجھ سے حدیث بیان کی علی بن موسیٰ رضی نے اور فرمایا میں اللہ تعالیٰ کے ساتھ قسم کھاتا ہوں اور اللہ تعالیٰ کے لئے گواہی دیتا ہوں کہ مجھ سے حدیث بیان کی ابو موسیٰ بن جعفر نے اور فرمایا میں اللہ تعالیٰ کے ساتھ قسم کھاتا ہوں اور اللہ تعالیٰ کے لئے گواہی دیتا ہوں کہ مجھ سے حدیث بیان کی حضرت علی بن ابی طالب رضی اللہ عنہ نے اور حضرت علی بن ابی طالب فرماتے ہیں کہ میں اللہ کے ساتھ قسم کھاتا اور اللہ کے لئے گواہی دیتا ہوں کہ مجھے رسول اللہ صلی اللہ علیہ وسلم نے حدیث بیان کی آپ فرماتے ہیں میں اللہ کے ساتھ قسم کھاتا اور اللہ کے لئے گواہی دیتا ہوں کہ مجھے حضرت جبرائیل نے حدیث بیان کی، وہ فرماتے ہیں میں اللہ کے ساتھ قسم کھاتا اور اللہ کے لئے گواہی دیتا ہوں کہ مجھے میکائیل نے حدیث بیان کی وہ فرماتے ہیں کہ میں اللہ کے ساتھ قسم کھاتا اور اللہ کے لئے گواہی دیتا ہوں کہ مجھے عزرائیل (ملک الموت) نے حدیث بیان کی، وہ فرماتے ہیں میں اللہ کے ساتھ قسم کھاتا اور اللہ کیلئے گواہی دیتا ہوں کہ اللہ



تعالیٰ نے فرمایا: شراب کا عادی بت پرست کی طرح ہے۔<sup>۱</sup>

حضرت عزرائیل علیہ السلام

عزرائیل ایک مقرب فرشتے ہیں جنہیں روح قبض کرنے یعنی لوگوں کی جان نکالنے کی خدمت سپرد کی گئی ہے، بے شمار فرشتے ان کی ماتحتی میں کام کرتے ہیں۔ ان کو فرشتہ اجل اور ملک الموت بھی کہا جاتا ہے۔ آپ کا شمار چار بنیادی فرشتوں میں ہوتا ہے۔ تمام فرشتوں میں چار فرشتے مقرب تر ہیں جن کو عالم کے بڑے بڑے امور اور ملک و ملکوت کے عظیم کام سپرد ہیں ان میں سے ایک جبریل ہیں دوسرے میکائیل، تیسرے اسرافیل اور چوتھے عزرائیل ہیں۔

عجیب واقعہ

دجال کے خاتمہ کے بعد حضرت عیسیٰ اسی حال میں ہوں گے کہ اچانک اللہ تعالیٰ کی طرف سے ان کے پاس یہ وحی آئے گی کہ میں نے ایسے بندے پیدا کئے ہیں جن سے لڑنے کی قدرت و طاقت کوئی نہیں رکھتا۔ تم میرے بندوں کو جمع کر کے کوہ طور کی طرف لے جاؤ اور ان کی حفاظت کرو، پھر اللہ تعالیٰ یا جوج ماجوج کو ظاہر کرے گا جو ہر بلند زمین کو پھلانگتے ہوئے اتریں گے اور دوڑیں گے ان کی تعداد اتنی زیادہ ہوگی کہ جب انکی سب سے پہلی جماعت بحر طبریہ سے گذرے گی تو اس کا سارا پانی پی جائے گی۔ پھر جب اس جماعت کے بعد آنے والی جماعت وہاں سے گذرے گی تو بحر طبریہ کو خالی دیکھ کر کہے گی کہ اس میں بھی کبھی پانی تھا۔ اس کے بعد یا جوج ماجوج آگے بڑھیں گے۔ یہاں تک کہ جبل خمر تک پہنچ جائیں گے، جو بیت المقدس کا ایک پہاڑ ہے، اور ظلم و غارت گری، اذیت رسانی اور لوگوں کو پکڑنے، قید کرنے میں مشغول ہو جائیں گے اور پھر کہیں گے کہ ہم نے زمین والوں کی ختم کر دیا، چلو آسمان والوں کا خاتمہ کر دیں۔

چنانچہ وہ آسمان کی طرف اپنے تیر پھینکیں گے۔ اور اللہ تعالیٰ ان کے تیروں کو خون آلود کر کے لوٹا دے گا تاکہ وہ اس بھرم میں رہیں کہ ہمارے تیر واقعۃً آسمان والوں کا کام تمام کر کے واپس آئے ہیں۔ گویا اللہ تعالیٰ کی طرف سے انہیں ڈھیل دی جائے گی اور یہ احتمال بھی ہے کہ وہ تیر فضا میں پرندوں کو لگیں گے اور ان کے خون سے آلودہ ہو کر واپس آئیں گے، پس اس میں اس طرف اشارہ ہے کہ دجال کا فتنہ زمین تک ہی محدود نہیں رہے گا بلکہ زمین کے اوپر بھی پھیل جائے گا۔ اس عرصہ میں خدا کے نبی اور ان کے رفقا یعنی حضرت عیسیٰ اور اس وقت کے مومن کوہ طور پر روکے رکھے جائیں گے اور ان پر اسباب و معیشت کی تنگی و قلت اس درجہ کو پہنچ جائے گی کہ ان کے لئے بیل کا سر تمہارے آج کے سودیناروں سے بہتر ہو گا۔ جب یہ حالت ہو جائے گی تو اللہ کے نبی عیسیٰ اور ان کے ساتھی یا جوج ماجوج کی ہلاکت کے لئے دعا و زاری کریں گے۔

پس اللہ تعالیٰ ان کی گردنوں میں نغف یعنی کیڑے پڑبانے کی بیماری بھیجے گا جس سے وہ سب یک بارگی اس

۱۔ یہ حدیث قسمہ طریق اور سند کے علاوہ صحیح طرق سے بھی روئی ہے کما قال الحافظ المنذری۔

طرح مربائیں گے جس طرح کوئی ایک شخص مر جاتا ہے۔ یعنی نغف کی بیماری کی شکل میں ان پر خدا کا قہر اس طرح نازل ہوگا کہ سب کے سب ایک ہی وقت میں موت کے گھاٹ اتر جائیں گے، اللہ کے نبی اور ان کے ساتھی اس بات سے آگاہ ہو کر پہاڑ سے اتر آئیں گے۔ اور انہیں زمین پر ایک بالشت کا ٹکڑا بھی ایسا نہیں ملے گا جو یا جوج ماجوج کی چربی اور بدبو سے خالی ہو۔ اس مصیبت کے دفعہ کے لئے حضرت عیسیٰ اور ان کے ساتھی اللہ تعالیٰ سے دعا کریں گے۔ تب اللہ تعالیٰ اونٹ کی گردن جیسی لمبی گردنوں والے پرندوں کو بھیجے گا جو یا جوج ماجوج کی لاشوں کو اٹھا کر جہاں اللہ کی مرضی ہوگی اٹھا کر پھینک دیں گے۔ ایک اور روایت میں یہ ہے کہ وہ پرندے ان لاشوں کو فہبل میں ڈال دیں گے۔

(فہبل یہ دراصل ایک جگہ کا نام ہے جو بیت المقدس کے علاقہ میں واقع ہے۔ دوسرے معنی گڑھے کے ہیں اور ایک معنی پہاڑ سے گرنے کے ہیں۔) اور مسلمان یا جوج ماجوج کی کمانوں تیروں اور ترکشوں کو سات سال تک چلاتے رہیں گے۔ پھر اللہ تعالیٰ ایک زوردار بارش بھیجے گا جس سے کوئی بھی مکان خواہ وہ مٹی کا ہو یا پتھر کا اور خواہ صوف کا ہو نہیں بچے گا وہ بارش زمین کو دھو کر آئینہ کی طرح صاف کر دے گی۔ پھر زمین کو حکم دیا جائے گا کہ اپنے پھلوں یعنی اپنی پیداوار کو نکال اور اپنی برکت کو واپس لا، چنانچہ زمین کی پیداوار اس وقت اس قدر بابرکت اور باافراط ہوگی کہ دس سے لے کر چالیس آدمیوں تک کی پوری جماعت ایک انار کے پھل سے سیراب ہو جائے گی۔

اور اس انار کے چھلکے سے لوگ سایہ حاصل کریں گے۔ نیز دودھ میں برکت دی جائے گی۔ یعنی اونٹ اور بکریوں کے تھنوں میں دودھ بہت ہوگا۔ یہاں تک کہ دودھ دینے والی ایک اونٹنی لوگوں کی ایک بڑی جماعت کے لئے کافی ہوگی۔ دودھ دینے والی ایک بکری آدمیوں کی ایک چھوٹی سی جماعت کے لئے کافی ہوگی۔ بہر حال لوگ اس طرح کی خوش حال اور امن و چین کی زندگی گزار رہے ہوں گے کہ اللہ تعالیٰ ایک خوشبودار ہوا بھیجے گا جو ان کی بغل کے نیچے کے حصہ کو پکڑے گی۔ (یعنی اس ہوا کی وجہ سے ان کی بغلوں میں درد پیدا ہوگا) اور پھر وہ ہوا ہر مومن اور ہر مسلمان کی روح قبض کر لے گی اور صرف بدکار اور شریر لوگ دنیا میں باقی رہ جائیں گے جو آپس میں گدھوں کی طرح مختلط ہو جائیں گے اور ان ہی لوگوں پر قیامت قائم ہوگی۔ اس پوری روایت کو مسلم نے نقل کیا ہے۔

عزرائیل علیہ السلام کس پر ترس آیا؟

ایک دفعہ اللہ رب العزت نے حضرت عزرائیل علیہ السلام سے پوچھا کہ تجھے کسی کی جان قبض کرتے ہوئے کبھی رحم آیا۔ حضرت عزرائیل علیہ السلام نے عرض کیا الہی میرا ہر ایک کی روح قبض کرتے ہوئے دل دکھتا ہے مگر آپ کے حکم کی سرتابی کی مجال نہیں۔ ہاں ایک ایسا واقعہ گزرا ہے جس کا دکھ میں ابھی تک بھلا نہ سکا وہ غم تنہائی میں بھی میرے ساتھ رہتا ہے۔

عرض کیا کہ ایک جہاز سمندر میں سفر کر رہا تھا۔ وہ آپ کے حکم سے بھنور میں پھنس گیا۔ تھوری دیر بعد وہ جہاز تباہ ہو گیا۔ جہاز میں سوار کئی مسافر غرق ہو گئے جو مسافر بچے ان میں ایک ماں اور اس کا نوازیدہ بچہ جو تباہ شدہ جہاز کے ایک تختے پر سمندر کی لہروں میں آپ کے رحم و کرم پر رہے چلے جا رہے تھے۔ تیز ہوائ نے انہیں سینکڑوں میل دور سمندر کے کنارے پہنچا دیا۔ میں ماں اور بیٹے کے بچ جانے پر بہت خوش ہوا اسی لمحے آپ کا حکم ہوا ماں کی روح قبض کر لو۔ مولا کریم میں نے آپ کے حکم کی تعمیل کی یا باری تعالیٰ آپ خوب جانتے ہیں کہ یہ حکم پا کر میرا کلیجہ کانپ گیا اور جب میں نے اس طفل شیر خوار کو ماں سے الگ کیا تو مجھے کس قدر تکلیف پہنچی تھی۔ پھر حکم الہی ہوا کیا تجھے معلوم ہے کہ بعد میں وہ بچہ کہاں اور کس طرح پرورش پاتا رہا؟ عزرائیل علیہ السلام نے عرض کیا کہ آپ عالم الغیب ہیں ظاہر اور باطن آپ پر عیاں ہیں۔ اللہ رب العزت نے ارشاد فرمایا ہم نے موج سمندر کو حکم دیا کہ اس لاوارث بچے کو اٹھا کر ساحل پر ڈال دے۔

ساحل کے قریب ایک سرسبز و شاداب جزیرہ تھا۔ ہم نے پھولوں کو حکم دیا کہ بچے کے نیچے بیج بچھا دیں۔ سورج سے کہا اپنی تیز شعاعوں سے بچے کو محفوظ رکھنا۔ بادل کو کہا بچے سے ذرا فاصلے پر برے، درختوں کی شاخیں خود بخود جھک کر پھل اور ان کا رس اس کے منہ میں ڈال دیتی تھیں۔ جزیرے میں ایک شیرنی کی ہم نے ذمہ داری لگادی وہ روزانہ اسے دودھ پلاتی شیرنی کے خوف سے بچے کے پاس کوئی جانور نہیں آسکتا تھا۔ اس جزیرے میں ہم نے خوش نوا اور حسین پرندے بھیجے جو ہر وقت چہچہاتے تاکہ بچے کا دل پریشان نہ ہو۔ ہوا کو حکم دیا کہ اس بچے پر آہستہ آہستہ سے گزرے تاکہ اس کو کوئی تکلیف نہ پہنچے۔ اے عزرائیل علیہ السلام! وہ تنہا اور بظاہر بے یار و مددگار بچہ پرورش پا کر خوب صحت مند اور بہادر ہو گیا۔ ہم نے اس کے پاؤں میں کبھی کانٹا بھی نہ چھینے دیا۔ دنیا کی دنیا کی تمام نعمتیں اسے عطا کیں۔ ایک بادشاہ شکار کھیلتے ہوئے ادھر آنکلا وہ خوبصورت اور صحت مند بچے دیکھ کر بہت خوش ہوا اسے اٹھا کر اپنے محل لے گیا ان کے ہاں اولاد نہ تھی انہوں نے اسے اپنا بیٹا بنا لیا۔ بادشاہ کی موت کے بعد وہ اکیلا تخت و تاج کا مالک بن گیا۔ غرور و تکبر سے ہمارے بندوں پر ظلم کرنے لگا، ایسا سرکش نکلا کہ خود ہی خدا بن بیٹھا، اپنے بت بنوا کر انہیں سجدے کرانے لگا۔ خاک کا فانی پتلا ہمارا شریک بن بیٹھا آخر ہم نے اس کی بہتری کے لیے اپنے خلیل ابراہیم علیہ السلام کو اس کے پاس بھیجا اس ظالم نے ہمارے پیارے کو بھی آگ میں پھینک دیا۔ اے عزرائیل علیہ السلام! اس بٹے نے میرا کیا شکریہ ادا کیا؟ وہ بچہ نمرود بن کر اس وقت ایک بڑے ملک کا بادشاہ ہے اور اسی نے میرے خلیل ابراہیم علیہ السلام کو آگ کے الاؤ میں جھونکا ہے اور اب خدائی کا دعوہ کر کے لوگوں کو میری راہ سے ہٹاتا ہے اور حکم نہ ماننے والوں کو سخت سزا دیتا ہے۔ عزرائیل علیہ السلام نے عرض کیا اے مخلوقات کے کالق میں اس سرکش بچے کی حالت سے بے خبر ہونے کی وجہ سے دل میں خیال اور ملال لاتا رہا۔ آپ کے راز آپ ہی جانتے ہیں۔ سبق: اے خدا کے بندے تو اپنی اصلاح کر لے، نفس کو قید و بند میں رکھ۔ نفس یقیناً ایک خونی درندے کی مانند ہے اگر یہ احسان فراموش ہو جائے تو مثل نمرود بن جاتا ہے۔

## ما جاء في ملك القطر عليه السلام ملك القطر ﷺ بارش کا فرشتے کے متعلق احادیث

امام حسین رضی اللہ عنہ کی شہادت کی اطلاع

امام بغوی رحمہ اللہ نے ”معجم الصحابة“ میں اور امام طبرانی رحمہ اللہ نے نقل فرمایا:

عن أنس قال: استأذن ملك القطر ربه أن يزور النبي صلى الله عليه وسلم فأذن له وكان في يوم أم سلمة فقال النبي صلى الله عليه وسلم لأمر سلمة: اجفطي الباب لا يدخل علينا أحد، فبينما هي على الباب إذ دخل الحسين فاقترحم يتوئب على رسول الله صلى الله عليه وسلم، فجعل النبي صلى الله عليه وسلم يلشبهه ويقبله فقال له الملك: أتحبه؟ قال: نعم قال: إن أمتك ستقتله، وإن شئت أريتك المكان الذي يقتل فيه، فأراه إياه، فجاء بسهولة، وتراب أحمر، فأخذته أم سلمة فجعلته في ثوبها.

حضرت انس رضی اللہ عنہ سے روایت ہے۔ فرماتے ہیں: بارش کا فرشتہ نے اپنے لئے رب تعالیٰ سے نبی اکرم صلی اللہ علیہ وسلم کی زیارت کی اجازت طلب کی۔ تو اللہ تعالیٰ نے انہیں اجازت عطاء فرمائی۔ اس دن آپ صلی اللہ علیہ وسلم حضرت ام سلمہ رضی اللہ عنہا کے ہاں قیام فرماتے تھے (اور بارش کا فرشتہ آپ کے پاس موجود تھا) آپ صلی اللہ علیہ وسلم نے حضرت ام سلمہ رضی اللہ عنہا سے فرمایا: دروازہ بند کر دو ہمارے پاس کوئی نہ آئے جب یہ دروازہ پر پہنچیں تو حضرت حسین رضی اللہ عنہ تشریف لائے اور آپ صلی اللہ علیہ وسلم کی گدی مبارک پر بلا جھجک سوار ہو گئے تو رسول اللہ صلی اللہ علیہ وسلم نے انہیں منہ اور چہرہ پر چومنا شروع کر دیا۔ تو بارش کے فرشتے نے عرض کیا: آپ ان سے محبت کرتے ہیں؟ آپ صلی اللہ علیہ وسلم نے فرمایا: ہاں! تو اس نے عرض کیا: آپ صلی اللہ علیہ وسلم کی امت انہیں عنقریب شہید کر دے گی اگر آپ صلی اللہ علیہ وسلم پسند کریں تو میں آپ کو وہ مقام بھی دکھا دوں جہاں انہیں شہید کیا جائیگا پھر آپ صلی اللہ علیہ وسلم کو وہ جگہ دکھلائی اور ریت اور سرخ مٹی لے آئے تو اسے حضرت ام سلمہ رضی اللہ عنہا نے لے لیا اور اپنے کپڑے میں باندھ لیا۔

امام طبرانی رحمہ اللہ نے نقل فرماتے ہیں:

عن أبي الطفيل قال: استأذن ملك القطر بأن يسلم على النبي صلى الله عليه وسلم في بيت أم سلمة فقال: لا يدخل علينا أحد، فجاء الحسين فدخل فقالت أم سلمة: هو الحسين فقال: دعيه، فجعل يعلور قبة رسول الله ويعبث به، والملك ينظر فقال الملك: أتحبه يا محمد؟ قال: أي والله إني

لأحبه قال: أما إن أمتك ستقتله، وإن شئت أريتك المكان فقال بیده: فتناول كفًا من تراب، فأخذت أم سلمة التراب فصرته في خمارها، فكانوا يرون أن ذلك التراب من كربلاء.

حضرت ابوالطفیل رضی اللہ عنہ سے مروی ہے۔ فرماتے ہیں: بارش کے فرشتے نے اجازت طلب فرمائی کہ وہ حضرت ام سلمہ رضی اللہ عنہا کے گھر میں جا کر آپ صلی اللہ علیہ وسلم پر سلام پیش کرے، (اللہ تعالیٰ کی طرف سے اجازت ملنے پر جب وہ فرشتہ حضرت ام سلمہ رضی اللہ عنہا کے گھر حاضر ہوا) تو آپ صلی اللہ علیہ وسلم نے فرمایا: ہمارے پاس کوئی نہ آئے تو حضرت حسین رضی اللہ عنہ تشریف لائے اور جب وہ جانے لگے تو حضرت ام سلمہ رضی اللہ عنہا نے عرض کیا: یہ حسین رضی اللہ عنہ ہیں۔ تو آپ صلی اللہ علیہ وسلم نے فرمایا: آنے دو۔ تو یہ رسول اللہ صلی اللہ علیہ وسلم کی گدی پر سوار ہوئے اور کھیلنے لگ گئے۔ جسے فرشتہ دیکھ رہا تھا۔ تو اس فرشتہ نے عرض کیا: اے محمد صلی اللہ علیہ وسلم! آپ صلی اللہ علیہ وسلم ان سے محبت کرتے ہیں؟ آپ صلی اللہ علیہ وسلم کی امت تو انہیں عنقریب شہید کر دے گی۔ اگر آپ صلی اللہ علیہ وسلم چاہیں تو میں آپ صلی اللہ علیہ وسلم کو وہ جگہ دکھا دوں پھر انہوں نے اپنے ہاتھ سے اشارہ کیا اور مٹی کی ایک مٹھی اٹھالی (اور وہ مٹی آپ صلی اللہ علیہ وسلم کو دکھائی) اور حضرت ام سلمہ رضی اللہ عنہا نے وہ مٹی لے لی اور اسے اپنی اوڑھنی میں باندھ دی تو صحابہ کرام رضی اللہ عنہم رائے دیا کرتے تھے کہ کربلا کی مٹی ہے۔

درک حدیث: مندرجہ بالا احادیث سے معلوم ہوا کہ نبی کریم صلی اللہ علیہ وسلم کو امام حسین رضی اللہ عنہ سے بہت زیادہ محبت تھی۔ اور آپ صلی اللہ علیہ وسلم کو امام حسین رضی اللہ عنہ کی شہادت کی خبر بارش کے فرشتے نے دے دی تھی۔ شہادت ایک اہم مرتبہ ہے اس لئے آپ صلی اللہ علیہ وسلم نے امام حسین رضی اللہ عنہ کے لئے یہ دعا نہیں فرمائی کہ ان کو یہ سعادت نصیب نہ ہو۔ نیز یہ آزمائش تھی اور آزمائش پر صبر ہی انسان کا کمال ہے جو امام حسین رضی اللہ عنہ نے بدرجہ اتم موجود تھا یقیناً یہ نبی کریم صلی اللہ علیہ وسلم کی دعا کا ثمر ہو سکتا ہے۔

حضرت ابراہیم علیہ السلام کا آگ میں ڈالا جانا

امام ابن جریر رحمہ اللہ نقل کرتے ہیں:

عن سعيد بن جبیر قال: لما ألقى إبراهيم خليل الرحمن في النار قال الملك خازن البطر: أي رب خليلك إبراهيم. رجي أن يؤذن له فيرسل البطر فكان أمر الله عز وجل أسرع من ذلك. حضرت سعيد بن جریر رضی اللہ عنہ سے مروی ہے۔ فرماتے ہیں: جب حضرت ابراہیم خلیل الرحمن علیہ السلام کو آگ میں پھینکا

یہ حدیث مختلف طریقوں سے مروی ہے امام احمد نے (مسند احمد میں) سند صحیح حضرت عائشہ (رضی اللہ عنہا) یا حضرت ام سلمہ (رضی اللہ عنہا) سے روایت کیا ہے کہ آنحضرت صلی اللہ علیہ وسلم نے ان میں سے کسی سے فرمایا: "لقد دخل على البيت ملك لم يدخل على قبلها قال ان ابنك هذا احسننا مقتول وان شئت اريتك من تربة الارض التي يقتل بها قال فاخرج تربة حراء۔" میرے پاس اس گھر میں ایک فرشتہ آیا ہے جو پہلے کبھی نہیں آیا، اس نے کہا ہے کہ آپ (صلی اللہ علیہ وسلم) کا بیٹا حسین شہید ہے اگر آپ صلی اللہ علیہ وسلم چاہیں تو میں اس زمین کی خاک بھی دکھلا سکتا ہوں جہاں اس سے جنگ کی جائیگی (اور اسے شہید کیا جائیگا) فرمایا کہ اس کے بعد اس نے سرخ مٹی نکال کر دکھلائی۔



گیا تو ملک المطر علیہ السلام نے عرض کیا: اے میرے رب! آپ کا دوست ابراہیم علیہ السلام امید میں ہے کہ فرشتہ بارش کو حکم ہو اور وہ بارش برسائے (تاکہ یہ آگ بجھ جائے)۔ تو اللہ تعالیٰ کا حکم اس بارش کے آگ کو بجھانے سے بہت جلد پہنچنے والا تھا۔

درس حدیث: حدیث ہذا سے معلوم ہوا کہ ملائکہ زمین پر اللہ تعالیٰ پر ایمان لانے والوں اور اللہ تعالیٰ سے محبت کرنے والوں سے محبت کرتے ہیں اور یہ بارش کے فرشتے کی حضرت ابراہیم علیہ السلام سے محبت ہی تھی کہ عرض کی: حضرت ابراہیم علیہ السلام کو امید ہے کہ اللہ تعالیٰ بارش کے فرشتہ کو حکم دے گا کہ وہ بارش برسائے۔ اور یہ عرض کرنے کا مقصد یہ بھی تھا کہ اللہ تعالیٰ حضرت ملک المطر علیہ السلام کو بارش برسانے کا حکم دے۔ لیکن اللہ تعالیٰ اپنے پیاروں کو کبھی بے یار و مددگار نہیں چھوڑتا اگر اللہ تعالیٰ اپنے پیاروں کو کسی آزمائش میں مبتلا کرتا ہے تو ان کی دستگیری بھی فرماتا ہے۔ بارش کے برسنے سے آگ تو بجھ جاتی مگر اس میں حضرت ابراہیم علیہ السلام کو بھی بارش کی وجہ سے پریشانی کا سامنا کرنا پڑتا۔ اور بارش کے سبب حضرت ابراہیم علیہ السلام کا شان و مرتبہ کا وہ اظہار نہ ہوتا جو اللہ تعالیٰ کا منشا تھا۔ یہی وجہ ہے کہ اللہ تعالیٰ کا حکم اس بارش سے جس کے ذریعے آگ بجھائی جانی مقصود ہوتی بہت جلد پہنچنے والا تھا اور وہ حکم پہنچا کہ اللہ تعالیٰ نے آگ کو حکم دیا کہ آگ حضرت ابراہیم علیہ السلام پر گل و گلزار بن جائے۔

بادلوں کا فرشتہ دربار نبوی صلی اللہ علیہ وسلم میں  
امام ابو عوانہ اور الضیاء نے ”المختارہ“ میں نقل کیا ہے:

عن ابن عباس قال: أظلت سحابة ونحن نطعم فيها فقال رسول الله صلى الله عليه وسلم: إن البلك الذي يسوق السحاب دخل أنفا فسلم على وذكروا أنه يسوقها إلى واد باليمن يقال له جرع  
حضرت ابن عباس رضی اللہ عنہما سے مروی ہے فرماتے ہیں: بادل نے (ہم پر) سایہ کیا تو ہم نے اس سے امید کی (کہ بارش برے گی) تو رسول اللہ صلی اللہ علیہ وسلم نے فرمایا: ”جو فرشتہ بادلوں کو چلاتا ہے وہ ابھی حاضر ہوا تھا اس نے مجھے سلام کیا اور ذکر کیا ہے کہ وہ اسے ایک وادی یمن کی طرف لے جا رہا ہے جس کا نام (وادی) جرع ہے۔“

درس حدیث:۔ حدیث ہذا سے معلوم ہوا کہ بارش کا فرشتہ بھی نبی کریم صلی اللہ علیہ وسلم کی خدمت میں حاضر ہو کر بارش کے برسنے کی اطلاع دیتا ہے کہ بارش کب اور کہاں برے گی۔ اور آپ صلی اللہ علیہ وسلم اپنے غلاموں کو اس سلسلہ میں آگاہ بھی فرماتے ہیں کہ اب بارش کہاں برسنے والی ہے۔ اور یہ اللہ تعالیٰ کے اس ارشاد کے منافی نہیں ہے جس میں ہے کوئی نہیں جانتا کہ بارش کب ہوگی۔ کیونکہ اس ارشاد باری تعالیٰ ہے کوئی اندازے سے نہیں جانتا کہ بارش کب اور کہاں ہوگی جب کہ اس حدیث پاک میں ہے اللہ تعالیٰ نے جس فرشتے کو بارش اور بادلوں پر مقرر فرمایا ہے اس نے آکر نبی کریم صلی اللہ علیہ وسلم کو اطلاع دی کہ یہ بادل یمن کی اس وادی جس کو جرع کہتے ہیں بارش برسائیں گے۔

ما جاء في الملك الموكل بالحجب عليه السلام

رازوں پر مقرر فرشتہ علیہ السلام کے متعلق وارد روایات

راہ خدا میں خرچ کرنے کا عجیب واقعہ

اور امام طیاسی، امام احمد اور امام مسلم رحمہم اللہ تعالیٰ نقل فرماتے ہیں:

عن أبي هريرة: أن رسول الله صلى الله عليه وسلم قال: (بينما رجل بفلاة إذ سمع رعدا في سحاب فسمع فيه كلاما: اسق حديقة فلان " فجاء ذلك السحاب إلى حرة فأفراغ ما فيه من ماء، ثم جاء إلى ذناب شرج فانتهى إلى شرجة فاستوعب الماء، ومشى الرجل مع السحابة حتى انتهى إلى رجل قائم في حديقته يسقيها فقال: يا عبد الله ما اسمك؟ قال: ولم تسأل؟ قال: إني سمعت في سحاب هذا ماؤه: " اسق حديقة فلان باسمك فما تصنع فيها إذا صرمتها؟ قال: أما إذا قلت ذلك فإني أجعلها على ثلاث أثلاث، أجعل ثلثا لي، ولأهلي، وأرد ثلثا فيها، وأجعل ثلثا في المساكين، والسائل، وابن السبيل

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ایک دفعہ ایک آدمی جنگل میں تھا اس نے بادل سے اچانک ایک گرج سنی جس میں یہ بات بھی تھی کہ ”فلاں کے باغ کو پلاؤ“ تو یہ بادل ایک سیاہ پتھریلی زمین کی طرف چلا آیا اور جو کچھ پانی اس میں تھا سب کا سب اس میں پلٹ دیا اور وہ پانی ایک وسیع میدان میں جمع ہو گیا پھر ایک نالے تک جا پہنچا اور چل پڑا یہ آدمی بھی اس بادل کے ساتھ ساتھ چلتا رہا یہاں تک کہ اس نے ایک آدمی کو اپنے باغ میں موجود پایا جو اسے پانی پلا رہا تھا تو اس نے کہا: اے بندہ خدا! آپ کا نام کیا ہے؟ اس نے جواب میں کہا: تم کیوں پوچھتے ہو، تو بتایا جس کا یہ پانی ہے اس بادل سے میں نے ایک آواز سنی ہے کہ جس میں آپ کا نام لے کر کہا گیا کہ فلاں کے باغ کو پانی پلا۔ تو جب اس کی فصل اٹھاتا ہے تو اس میں کونسا عمل کرتا ہے؟ تو اس نے کہا: جب تو نے یہ بات پوچھ لی ہے تو (سن) میں اس کی (آمدنی) کو تین حصوں پر تقسیم کرتا ہوں۔ ایک تہائی تو اپنے اور اپنے اہل خانہ کیلئے مقرر کرتا ہوں اور دوسری تہائی اسی میں شامل کر دیتا ہوں اور ایک تہائی محتاجوں، سائلوں اور مسافروں کو دے دیتا ہوں۔

فرشتہ بارش کی حضرت ابراہیم کیلئے دعا

امام دینوری رحمۃ اللہ علیہ ”المجالس“ میں نقل فرماتے ہیں:

عن بکر بن عبد الله المزني قال: لما أرادوا أن يلقوا إبراهيم عليه السلام في النار ضجت عامة الخليفة إلى ربها فقالوا: يا رب خليلك يلقى في النار ائذن لنا فنطفئ عنه فقال عز وجل: هو خليلي ليس لي خليل غيره في الأرض، وأنا إلهه ليس له إله غيري، فإن استغاث بكم فأغيثوه، وإلا فدعوه قال: وجاء ملك القطر فقال: يا رب خليلك يلقى في النار فائذن لي فأطفئ عنه بقطرة واحدة فقال عز وجل: هو خليلي ليس لي في الأرض خليل غيره، وأنا إلهه ليس له إله غيري فإن استغاث بك فأغيثه، وغلا فدعه.

حضرت بکر بن عبد اللہ مزنی رحمۃ اللہ علیہ سے موسیٰ ہے۔ فرماتے ہیں: جب (کفار نے) ارادہ کیا کہ حضرت ابراہیم علیہ السلام کو آگ میں ڈالیں تو سب مخلوقات نے اپنے رب سے فریاد کی اور عرض کی: اے ہمارے رب! آپ کے خلیل علیہ السلام آگ میں ڈالا جا رہا ہے۔ آپ ہمیں اجازت دیں تو ہم آگ کو بجھا دیں۔ تو اللہ تعالیٰ نے جواب میں فرمایا: وہ میرا دوست ہے اس کے علاوہ روئے زمین پر میرا کوئی دوست نہیں۔ میں اس کا خدا ہوں۔ میرے سوا اس کا کوئی خدا نہیں۔ اگر وہ تم سے فریادری چاہے تم اس کی فریادری کرو ورنہ چھوڑ دو۔ فرمایا: بارش کا فرشتہ حاضر ہوا اور عرض کی: اے میرے رب! آپ کا دوست آگ میں ڈالا جا رہا ہے۔ آپ مجھے اجازت دیں تو میں (بارش کے) ایک قطرے سے آگ بجھا ڈالوں؟ تو اللہ تعالیٰ نے ارشاد فرمایا: وہ میرا دوست ہے۔ روئے زمین پر اس کے سوا میرا کوئی دوست نہیں۔ میں اس کا خدا ہوں میرے سوا اس کا کوئی خدا نہیں ہے پس اگر وہ تم سے فریادری چاہی تو ان کی فریادری کرو ورنہ چھوڑ دو۔

درس حدیث :- گزشتہ دونوں احادیث سے معلوم ہوا کہ جب حضرت ابراہیم علیہ السلام کو آگ میں ڈالا گیا تو اس وقت روئے زمین پر حضرت ابراہیم سے زیادہ اللہ تعالیٰ کو کوئی پیارا نہیں تھا۔ فرشتے بھی اللہ تعالیٰ کے پیارے سے پیار کرتے ہیں اور ان کو تکالیف سے بچانے کے لئے نہ صرف رب کریم سے سفارش کرتے ہیں بلکہ اللہ تعالیٰ سے اجازت طلب کر کے ان کی امداد بھی کرتے ہیں۔ نیز بندگان خدا میں حضرت ابراہیم علیہ السلام توکل کے اعلیٰ درجہ پر فائز تھے، کیونکہ روایات میں آیا ہے کہ حضرت ابراہیم علیہ السلام نے ملائکہ میں سے کسی سے دادری نہیں چاہی۔ تو جب آپ علیہ السلام کو آگ میں ڈالا گیا تو اللہ تعالیٰ نے آگ کو حکم دیا ”یا نار کونی بردا و سلاما علی ابراہیم“ (اے آگ حضرت ابراہیم علیہ السلام پر گل و گلزار بن جا) تو آپ حضرت ابراہیم علیہ السلام پر گل و گلزار بن گئی، آگ نے سب کچھ جلا دیا مگر حضرت ابراہیم علیہ السلام اور آپ کے لباس کو نہ جلا یا۔

ساتوں آسمان کس کس چیز سے بنے ہوئے ہیں

امام اسحاق بن راہویہ رحمۃ اللہ علیہ نے اپنی مسند میں، امام ابن المنذر، امام ابن ابی حاتم، امام طبرانی نے الاوسط میں اور امام

ابوالشیخ رحمہم اللہ تعالیٰ نے نقل فرمایا ہے:

عن الربیع بن أنس قال: السبأ الدنيا: موج مكفوف، والثانية: مرمرة بيضاء، والثالثة: حديد، والرابعة: نحاس، والخامسة: فضة، والسادسة: ذهب، والسابعة: ياقوتة حمراء، وما فوق ذلك صحارى من نور، ولا يعلم ما فوق ذلك إلا الله تعالى، وملك موكل بالحجب يقال له: ميطاء طروش.

حضرت ربیع بن انس رضی اللہ عنہ سے مروی ہے فرماتے ہیں: پہلا آسمان جمع شدہ لہر ہے دوسرا سفیر مرمر کا ہے، تیسرا لوہے کا ہے چوتھا تانبے کا ہے، پانچواں چاندی کا ہے، چھٹا سونے کا ہے، ساتواں سرخ یاقوت کا ہے، ان کے اوپر نور کے صحرا ہیں، ان کے اوپر کا علم اللہ تعالیٰ اور موکل بالحجب (پردوں کے فرشتے) کے سوا کوئی نہیں جانتا اس فرشتے کا نام میطاء طروش ہے۔

درس حدیث: زیر نظر حدیث پاک میں ایک فرشتے کا ذکر ہے جس کا نام میطاء طروش ہے اور یہ اللہ تعالیٰ کے رازوں پر مقرر فرشتہ ہے۔ ساتویں آسمان سے اوپر نور کے صحرا ہیں اور ان صحراؤں میں کیا ہے یہ اللہ تعالیٰ اور اللہ تعالیٰ کے رازوں پر مقرر فرشتے کے علاوہ کوئی نہیں جانتا اور اس فرشتے کا نام میطاء طروش ہے۔

واضح رہے کہ یہ حدیث نبی کریم صلی اللہ علیہ وسلم کے حریم قدس میں جانے اور حریم قدس کے حالات سے باخبر ہونے کے مانع نہیں ہے کیونکہ اس پر امت کا اتفاق ہے کہ اللہ تعالیٰ کو اپنی مخلوق میں سب سے زیادہ پیارے نبی کریم صلی اللہ علیہ وسلم ہیں اور نبی کریم صلی اللہ علیہ وسلم سے زیادہ اللہ تعالیٰ کی مخلوق میں سے کوئی جاننے والا نہیں ہے تو اللہ تعالیٰ کے رازوں پر مقرر فرشتہ بھی اللہ تعالیٰ کی مخلوق ہے جو نبی کریم صلی اللہ علیہ وسلم سے افضل ہرگز نہیں ہے۔ نیز حدیث پاک کے یہ الفاظ اللہ تعالیٰ اور اللہ تعالیٰ کے رازوں پر مقرر فرشتے کے علاوہ ان نور کے صحراؤں میں کیا ہے کوئی نہیں جانتا اس سے مراد ملائکہ اور آسمانی مخلوق میں سے اللہ تعالیٰ نے ان رازوں کے بارے میں کسی کو آگاہ نہیں فرمائے سوائے اس فرشتے کے جس کا نام میطاء طروش ہے۔

## ما جاء في حلة العرش عليهم السلام حاملين عرش عليهم السلام کے بارے میں احادیث

اللہ تعالیٰ کا ارشاد ہے:-

”وَيَحْمِلُ عَرْشُ رَبِّكَ فَوْقَهُمْ يَوْمَئِذٍ ثَمَانِيَّةٌ“ (الحاقة: ۱۷)

اور آپ کے رب کے عرش کو اس روز اپنے اوپر آٹھ فرشتوں نے اٹھا رکھا ہوگا۔

أخرج عبد بن حميد وعثمان بن سعيد الدارمي في كتاب الرد على الجهمية وأبو يعلى وابن المنذر وابن حزيمة وابن مردويه والحاكم وصححه

امام عبد بن حمید، عثمان بن سعید دارمی رحمہما اللہ تعالیٰ نے ”کتاب الرد علی الجہمیہ“ میں اور ابو یعلیٰ، امام ابن منذر، امام ابن خزیمہ، امام مردویہ اور امام حاکم رحمہم اللہ تعالیٰ نے اس روایت کو نقل فرمایا ہے اور امام حاکم رحمہ اللہ علیہ نے اس کو صحیح کہا ہے:

عن العباس بن عبد المطلب في قوله: (وَيَحْمِلُ عَرْشُ رَبِّكَ فَوْقَهُمْ يَوْمَئِذٍ ثَمَانِيَّةٌ) أَمْلَاكَ عَلَى صُورَةِ الْأَوْعَالِ.

حضرت عباس بن عبد المطلب رضی اللہ عنہ آیت ”وَيَحْمِلُ عَرْشُ رَبِّكَ فَوْقَهُمْ يَوْمَئِذٍ ثَمَانِيَّةٌ“ (الحاقة: ۱۷) اور آپ کے رب کے عرش کو اس روز اپنے اوپر آٹھ فرشتوں نے اٹھا رکھا ہوگا۔“ کی تفسیر میں فرماتے ہیں آٹھ فرشتے پہاڑی دنبوں کی شکل میں ہوں گے۔

## حاملین عرش فرشتوں کی جسامت

حضرت عثمان بن سعید رضی اللہ عنہ نقل فرماتے ہیں:

عن ابن عباس قال: لحلة العرش قرون لها كعوب كعوب القنا، ما بين أخص أحدهم إلى كعبيه مسيرة خمس مائة عام، وبين أرنبته إلى ترقوته مسيرة خمس مائة عام، ومن ترقوته إلى موضع القرط خمس مائة عام

حضرت ابن عباس رضی اللہ عنہما سے روایت ہے فرماتے ہیں: حاملین عرش کے سینگ ہیں۔ ان سینگوں بلندیاں ایسی ہیں جیسے نیزہ کی بلندی ہوتی ہے ان میں سے ہر ایک کے پاؤں کے ابھرے ہوئے تلوے سے لیکر ٹخنے تک پانچ سو سال چلنے کا فاصلہ ہے اور اس کے ناک کے سرے سے لیکر ہنسی کی ہڈی تک پانچ سو سال چلنے کا سفر ہے اور اس



کی ہنسی کی ہڈی سے لیکر پستان تک پانچ سوسال (کاسفر) ہے۔  
 درس حدیث: زیر نظر حدیث پاک سے معلوم ہوا کہ حاملین عرش عظیم جسامت کے مالک ہیں اور جو پانچ سوسال چلنے کی مثال دی گئی ہے۔ یہ دنیاوی پانچ سوسال نہیں ہیں بلکہ آخرت کے پانچ سوسال ہیں جیسا کہ آئندہ حدیث میں اس کی طرف اشارہ ملتا ہے کہ ان میں صرف ایک فرشتہ کے پاؤں ساتویں زمین سے نیچے ہیں اور عرش اسکے کندھے پر ہے۔  
**عظیم فرشتے کی تسبیح**

حضرت عثمان بن سعید اور ابو یعلیٰ رحمہما اللہ تعالیٰ صحیح سند کے ساتھ نقل فرماتے ہیں:

عن أبي هريرة قال: قال رسول الله صلى الله عليه وسلم: (أذن لي أن أحدث عن ملك قد مرقت رجلاه الأرض السابعة، والعرش على منكبيه وهو يقول: سبحانك أين كنت، وأين تكون حضرت ابو هريره رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم نے فرمایا: مجھے اجازت فرمائی گئی ہے کہ میں ایسے فرشتے کی بات بتاؤں جس کے پاؤں ساتویں زمین سے بھی گزر گئے ہیں اور عرش (خداوندی) اس کے کندھوں پر ہے وہ یہ کہہ رہا ہے ”اے اللہ! آپ کی ذات پاک ہے آپ جہاں تھے اور جہاں ہیں اور ہوں گے“  
 وأخرج أبو داود، وأبو الشيخ، والبيهقي في الأسماء والصفات

امام ابوداؤد، امام ابوالشیخ، امام بیہقی رحمہم اللہ تعالیٰ ”الاسماء والصفات“ میں نقل فرماتے ہیں:

عن جابر: أن النبي صلى الله عليه وسلم قال: (أذن لي أن أحدث عن ملك من حملة العرش، رجلاه في الأرض السفلى، وعلى قرنه العرش، وبين شحمته أذنه وعاتقه خفقان الطير سبعائة يقول ذلك الملك: سبحانك حيث كنت

حضرت جابر رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: مجھے اجازت فرمائی گئی ہے کہ میں ایسے فرشتے کے متعلق کچھ بتاؤں جو عرش کے اٹھانے والوں میں سے ہے اس کے پاؤں سب سے نیچلی زمین میں ہیں اس کے سینک پر عرش ہے اور اس کے کان کی لو سے اس کے کندھے تک کا فاصلہ سات سوسال تک پرندہ کے اڑنے کے برابر ہے وہ فرشتہ یہ کہہ رہا ہے ”سبحانک حيث كنت“ (آپ کی ذات پاک ہے آپ جہاں بھی ہیں)  
 امام طبرانی رحمہ اللہ نے الاوسط میں نقل فرمایا ہے:

عن أنس قال: قال رسول الله صلى الله عليه وسلم: (أذن لي أن أحدث عن ملك من ملائكة الله من حملة العرش، رجلاه في الأرض السفلى وعلى قرنه العرش، وبين شحمته أذنه وعاتقه خفقان الطير سبعائة عام، ويقول ذلك الملك: سبحانك حيث كنت

حضرت انس رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: مجھے اجازت فرمائی گئی ہے کہ میں ایسے فرشتے کے

متعلق کچھ بتلاؤں جو عرش کے اٹھانے والوں میں سے ہے اس کے پاؤں سب سے چلی زمین میں ہیں اس کے سینک پر عرش ہے اور اس کے کان کی لو سے اس کے کندھے تک کا فاصلہ سات سو سال تک پرندہ کے اڑنے کے برابر ہے وہ فرشتہ یہ کہہ رہا ہے ”سبحانک حیث کنت“ (آپ کی ذات پاک ہے آپ جہاں بھی ہیں) درس حدیث: مذکورہ بالا احادیث میں ایک عظیم الشان فرشتے کا ذکر ہے جس کے پاؤں ساتویں زمین سے گزر گئے ہیں اور اس کے کندھوں پر اللہ تعالیٰ کا عرش ہے اور اس کی تسبیح ”سبحانک ایں کنت، و ایں تکون“ ہے اس فرشتے کی تسبیح سے معلوم ہوتا ہے کہ عرش الہی اٹھانے والے فرشتوں کو بھی علم نہیں کہ اللہ تعالیٰ کی ذات اقدس کہاں ہے اس لئے کہ اللہ تعالیٰ کے وجود کا کسی کو احساس نہیں ہو سکتا اور وہ ادراک سے ماوراء ہے اور اپنی شان کے موافق اپنے عرش پر مستوی ہے۔

حاملین عرش کے گوشہ چشم سے آنکھ کے دوسرے کنارے تک کا فاصلہ

وأخرج أبو الشيخ من طريق أبي قبيل: أنه سمع عبد الله يقول: حيلة العرش ما بين موق أحدهم إلى مؤخر عينيه مسيرة خمس مائة عام.

امام ابوالشیخ رحمہ اللہ نے ابوقبیل رحمہ اللہ کی سند سے روایت کیا ہے کہ انہوں نے حضرت عبداللہ رحمہ اللہ کو فرماتے ہوئے سنا: عرش اٹھانے والے فرشتوں کے گوشہ چشم سے لیکر آنکھوں کے دوسرے کنارہ تک پانچ سو سال کا فاصلہ ہے۔

### حاملین عرش کی تعداد

امام عثمان بن سعید، ابن منذر اور ابوالشیخ رحمہم اللہ تعالیٰ نقل فرماتے ہیں:

عن حسان عن عطية قال: حيلة العرش ثمانية، أقدامهم مثبتة في الأرض السابعة، رؤوسهم قد جاوزت السماء السابعة، وقرونها مثل طولهم عليها العرش.

حضرت حسان بن عطیہ رحمہ اللہ سے روایت ہے فرماتے ہیں: حاملین عرش آٹھ ہیں ان کے قدم ساتویں زمین میں پیوست ہیں ان کے سر ساتویں آسمان سے تجاوز کر گئے ہیں ان کے سینک ان کے (قد) برابر طویل ہیں انہیں پر عرش (قائم) ہے۔

درس حدیث: حدیث ہذا سے معلوم ہوا کہ حاملین عرش (عرش اٹھانے والے) فرشتوں کا قد برابر ہیں اور ان کی تعداد آٹھ ہے۔

امام ابوالشیخ رحمہ اللہ نقل فرماتے ہیں:

عن زاذان قال: حيلة العرش أرجلهم في التخوم لا يستطيعون أن يرفعوا أبصارهم من شعاع النور.

ابوداؤد کتاب السنۃ الجیمیہ میں مروی ہے ابوداؤد اور بیہقی دونوں کی اسناد صحیح ہیں۔

حضرت زاذان رحمۃ اللہ علیہ سے مروی ہے فرماتے ہیں کہ حاملین عرش کے قدم (زمین) کی جڑ میں ان میں اتنی ہمت نہیں کہ وہ نور کی شعاع کی وجہ سے اپنی نگاہیں بلند کر سکیں۔

### حاملین عرش کی تعداد و تسبیح

امام ابو منذر، امام ابوالشیخ اور امام بیہقی رحمہم اللہ تعالیٰ نے ”شعب الایمان“ میں نقل فرمایا ہے:

عن ہارون ابن رثاب قال: حملة العرش ثمانية، يتجاوبون بصوت رخيم تقول أربعة منهم: سبحانك وبمحمداً على حملك بعد علمك وأربعة يقولون: سبحانك وبمحمداً على عفوك بعد قدرتك حضرت ہارون بن رثاب رحمۃ اللہ علیہ روایت کرتے ہیں۔ فرماتے ہیں: حاملین عرش آٹھ ہیں آپس میں نرم آواز میں گفتگو کرتے ہیں ان میں سے چار تو یہ کہتے ہیں۔ ”سبحانک وبمحمداً علی حملك بعد علمک“ (آپ کے عالم ہونے کے باوجود آپ کی بردباری پر تعریف کے ساتھ ساتھ پاکیزگی ہو) اور چار یہ کہتے ہیں ”سبحانک وبمحمداً علی عفوک بعد قدرتک“ (آپ کے صاحب قدرت ہونے کے باوجود آپ کے معاف کر دینے پر تعریف کے ساتھ ساتھ پاکیزگی ہو)

### حاملین عرش فرشتے

امام عبد بن حمید رحمۃ اللہ علیہ نقل فرماتے ہیں:

عن الربيع في قوله (وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَّةٌ) قال: ثمانية من الملائكة. حضرت ربیع اللہ تعالیٰ کے ارشاد: ”وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَّةٌ“ (اور آپ کے رب کے عرش کو اس روز اپنے اوپر آٹھ فرشتوں نے اٹھا رکھا ہوگا۔) کی تفسیر میں فرماتے ہیں کہ یہ ملائکہ میں سے آٹھ ہیں۔ امام ابن جریر رحمۃ اللہ علیہ نقل فرماتے ہیں:

عن ابن زيد قال: قال رسول الله صلى الله عليه وسلم: (يَحْمِلُهُ الْيَوْمَ أَرْبَعَةٌ، وَيَوْمَ الْقِيَامَةِ ثَمَانِيَّةٌ) حضرت ابن زید رحمۃ اللہ علیہ سے مروی ہے فرماتے ہیں: ”(آج عرش خداوندی کو اٹھانے والے چار (فرشتے) ہیں اور روز قیامت آٹھ ہوں گے)

درس حدیث: حدیث ہذا میں آج سے مراد یہ ہے کہ قیامت سے قبل عرش کو اٹھانے والوں کی تعداد چار ہے روز قیامت آٹھ ہوگی اس کی وجہ یہ ہو سکتی ہے کہ اس دن اللہ تعالیٰ کی عظمت اور کبریائی کا خوب اظہار مقصود ہوگا اور اس لئے بھی کہ اس روز اللہ تعالیٰ صفت قہاریت کو خوب ظاہر فرمائیں گے جس کی وجہ سے ان چار فرشتوں میں عرش کو اٹھانے کی ہمت نہ رہے گی ان کی تقویت کیلئے مزید چار فرشتوں کا اضافہ فرمایا جائے گا۔ حضرت حسان بن عطیہ کی گزشتہ حدیث میں قیامت کے علاوہ دوسرے ایام میں بھی حاملین عرش کی تعداد آٹھ آئی ہے، ان دونوں روایتوں میں تطبیق بظاہر مشکل نظر آتی ہے اس لئے

جس روایت میں حاملین عرش کو اٹھانے والے فرشتوں کی تعداد آٹھ ہے وہ حضرت حسان بن عطیہ کے ذاتی قول پر محمول ہو گی، یہ بھی ہو سکتا ہے کہ انہوں نے اس کا استنباط آیت دیحصل عرش ربك فوقهم يومئذ ثلثة سے کیا مراد ہوگا اور اس آٹھ تعداد کو دوسرے ایام پر بھی محمول کیا ہوگا ورنہ اس حدیث اور آئندہ کی کئی احادیث سے یہ واضح ہوتا ہے کہ عام ایام میں ان فرشتوں کی تعداد چار ہے صرف روز قیامت میں آٹھ ہوگی۔ یہ بھی ہو سکتا ہے کہ حضرت حسان بن عطیہ نے مطلقاً حاملین عرش کی تعداد آٹھ ذکر کی ہو جو روز قیامت ہوگی۔ تاہم حضرت حسان بن عطیہ کا قول ذاتی رائے پر محمول کیا جائے یا آپ کا آیت قرآنی جس میں حاملین عرش کی تعداد آٹھ مذکور ہے سے استنباط ہو۔ اس آیت سے استنباط کی صورت میں آپ نے مطلقاً حاملین عرش آٹھ ذکر کئے ہیں جو حقیقتاً روز قیامت ہی ہوں گے۔

### حاملین عرش کی طاقت و قوت اور تسبیح

امام عبدالرزاق، عبد بن حمید، ابن منذر اور امام ابوالشیخ رحمہم اللہ تعالیٰ نقل کرتے ہیں:

عن وهب قال: حملة العرش الذين يحملونه أربعة أملاك. لكل ملك منهم: أربعة وجوه، وأربعة أجنحة: جناحان على وجهه يمنعه من أن ينظر إلى العرش فيصعق. وجناحان يطير بهما. أقدامهم في الثرى، والعرش على أكتافهم لكل واحد منهم وجه ثور. ووجه أسد، ووجه إنسان، ووجه نسر. ليس لهم كلام إلا أن يقولوا: قدوس الله القوى، ملأت عظمته السماوات والأرض. حضرت وهب رحمہ اللہ سے مروی ہے فرماتے ہیں: حاملین عرش جو عرش کو اٹھانے والے ہیں آٹھ فرشتے ہیں ان میں سے ہر ایک فرشتہ کے چار منہ اور چار پر ہیں دو پر تو ان کے چہرہ پر ہیں جو اسے عرش کی طرف دیکھنے سے روکتے ہیں (اگر وہ اسے دیکھ لے) تو (ہیبت اور جلال عرش الہی سے) چیخ نکل جائے (اور ہوش اڑ جائیں) اور وہ ایسے ہیں جن سے خود اڑتا ہے ان کے قدم آخری زمی میں ہیں عرش ان کے کندھوں پر ہے ان میں سے ہر ایک کا ایک منہ بیل ہے ایک شیر کا ایک انسان کا ایک گدھ کا۔ ان کی کوئی گفتگو نہیں ہے بس یہ کہتے ہیں۔ ”قدوس الله القوى ملائكة عظمت السموات والأرض“ (پاکیزہ اور بابرکت ہے اللہ تعالیٰ صاحب قوت ہے اس کی عظمت نے آسمانوں اور زمین کو بھر رکھا ہے)

### زمین کے نیچے ایک چٹان

امام ابوالشیخ امام سدی رحمہ اللہ کی سند سے نقل کرتے ہیں:

عن أبي مالك، قال: الصخرة التي تحت الأرض منتهى الخلق على أرجائها، أربعة أملاك لكل واحد منهم: أربعة وجوه: وجه إنسان، ووجه أسد، ووجه ثور، وهم قيام عليها. قد أحاطوا الأرض والسماوات ورؤوسهم تحت العرش.

حضرت ابو مالک رحمہ اللہ سے مروی ہے۔ فرماتے ہیں: مخلوق کے آخر میں زمین کے نیچے ایک چٹان ہے اس کے

کناروں پر چار فرشتے ہیں ان میں سے ہر ایک کے چار چہرے ہیں ایک انسان کا ایک شیر کا ایک گدھا کا ایک بیل کا، یہ اس پر قائم ہیں انہوں نے زمین آسمانوں کا احاطہ کر رکھا ہے، ان کے سر عرش کے نیچے ہیں۔

حالیں عرش کی شکل و صورت؟

امام ابوالشیخ رحمہ اللہ نقل کرتے ہیں:

عن وهب قال: حملة العرش اليوم أربعة، فإذا كان يوم القيامة أبدوا بأربعة أخرى، ملك منهم في صورة إنسان يشفع لبنى آدم في أرزاقهم، وملك في صورة نسر يشفع للطير في أرزاقها، وملك في صورة ثور يشفع للبهائم في أرزاقها، وملك في صورة أسد يشفع للسباع في أرزاقها، ولكل ملك منهم: أربعة وجوه: وجه إنسان، ووجه نسر، ووجه ثور، ووجه أسد، فلما حملوا العرش وقعوا على ركبهم من عظمة الله فلقنوا: لا حول ولا قوة إلا بالله، فاستووا قياماً على أرجلهم آدم

حضرت وھب رحمہ اللہ سے مروی ہے۔ فرماتے ہیں: حالیں عرش اب چار ہیں جب قیامت کا دن ہو تو مزید چار کے ساتھ انہیں قوت بخشی جائیگی ان میں سے ایک فرشتہ انسان کی شکل میں ہے جو اولاد آدم علیہ السلام کیلئے ان کے رزق کی سفارش کرتا ہے اور ایک گدھ کی شکل میں ہے جو پرندوں کے لئے ان کے رزق کی سفارش کرتا ہے اور ایک فرشتہ بیل کی شکل میں ہے جو جانوروں کے لئے ان کے رزق کی سفارش کرتا ہے اور ایک فرشتہ شیر کی شکل میں ہے جو درندوں کے لئے ان کے رزق کی سفارش کرتا ہے اور ان میں سے ہر ایک فرشتہ کے چار چہرے ہیں ایک انسان کا ایک گدھ کا ایک بیل کا ایک شیر کا۔ جب انہوں نے عرش کو اٹھایا تو عظمت خداوندی سے گھٹنوں کے بل گر پڑے۔ جب انہیں لا حول ولا قوة الا بالله کی تلقین کی گئی تب جا کر اپنے پاؤں پر سیدھے کھڑے ہوئے۔

درس حدیث: حدیث ہذا سے معلوم ہوا کہ ایک فرشتہ کی شکل انسان کی، ایک کی گدھ کی، ایک کی بیل کی، ایک کی شیر کی ہے۔ لیکن ہر ایک کے چہرے چاروں طرح کے (یعنی انسان، گدھ، بیل اور شیر کے) ہوں گے۔ اللہ تعالیٰ نے ان میں سے ہر ایک کو چار چار چہرے عطا فرمائے ہیں اس کی وجہ یہ ہو سکتی ہے کہ ان کے درمیان آپس میں الفت و محبت قائم ہو۔ واللہ ورسولہ اعلم

انسان سے سے خوبصورت ہے

امام ابوالشیخ رحمہ اللہ نقل فرماتے ہیں:

عن مكحول قال: قال رسول الله صلى الله عليه وسلم: إن في حملة العرش أربعة أملاك: ملك على صورة سيد الصور وهو ابن ان في حملة العرش أربعة أملاك ملك على سيد الصور وهو ابن آدم وملك على صورة سيد السباع وهو الاسد وملك على سيد صورة الانعام وهو الثور فما زال



عضیان منذ یوم عبد العجل الی ساعتی هذا و ملک علی صورة سید الطیر و هو النسر -  
حضرت مکحول رضی اللہ عنہ روایت کرتے ہیں۔ فرماتے ہیں کہ رسول اللہ ﷺ نے فرمایا: حاملین عرش چار فرشتے ہیں  
ایک فرشتہ اعلیٰ ترین شکل و صورت پر ہے اور یہ انسان (کی صورت) ہے۔ اور ایک فرشتہ درندوں کے سردار کی صور  
ت میں ہے اور وہ شیر ہے اور ایک فرشتہ جانوروں کے سردار کی شکل میں ہے اور یہ بیل ہے اور یہ اس دن سے  
اس وقت تک طیش میں ہے جب سے بچھڑے کی پوجا کی گئی اور ایک فرشتہ پرندوں کے سردار کی صورت میں ہے  
اور وہ گدھ ہے۔

امام عثمان بن سعید دارمی اور امام بیہقی رحمہما علیہ نے ”الاسماء والصفات“ میں نقل فرمایا:

عن عروة قال: حملة العرش منهم من صورته علی صورة إنسان، ومنهم من صورته علی صورة  
النسر، ومنهم من صورته علی صورة الثور، ومنهم من صورته علی صورة الأسد.  
حضرت عروہ رضی اللہ عنہ سے مروی ہے فرماتے ہیں: عرش اٹھانے والوں میں سے کسی کی صورت تو انسان جیسی ہے اور  
کسی کی گدھ جیسی اور کسی کی بیل جیسی اور کسی شیر جیسی۔

درس حدیث: مندرجہ بالا احادیث سے معلوم ہو کہ انسان سب سے خوبصورت خوبصورت ترین شکل و صورت رکھتا ہے  
جیسا کہ اللہ تعالیٰ کا ارشاد ہے: ”لقد خلقنا الانسان فی احسن تقدیم“ (ہم نے انسان کو خوبصورت ترین شکل میں پیدا  
فرمایا) اس طرح شیر درندوں کا سردار اور ان میں خوبصورت ترین ہے اور صاحب شرافت بھی ہے اور بیل سب حلال  
جانوروں میں خوبصورت ترین ہے اور گدھ سب پرندوں کا سردار ہے۔

راوی حدیث حضرت عروہ رضی اللہ عنہ

عروہ بن زبیر بن العوام رضی اللہ عنہ کا شمار تابعین کے دور میں مدینہ منورہ فقہاء میں ہوتا ہے۔ وہ صحابی زبیر ابن العوام  
کے بیٹے تھے۔

نام عروہ کنیت ابو عبد اللہ آپ کے والد مشہور صحابی سیدنا زبیر رضی اللہ عنہ ہیں جو عشرہ مبشرہ میں سے ہیں اور والدہ  
سیدنا ابوبکر صدیق رضی اللہ عنہ کی دختر، ام المؤمنین سیدہ عائشہ صدیقہ رضی اللہ عنہا کی ہمشیرہ سیدہ اسماء رضی اللہ تعالیٰ عنہا  
ہیں۔

مدینہ منورہ کے وہ سات نفوس قدسیہ جو اپنے دور کے لوگوں کے لئے علمی دنیا میں سکون قلب کا سبب تھے جنہیں  
فقہاء سبعہ کے مقدس و مبارک لقب سے یاد کیا جاتا ہے ان میں ایک نام سیدنا عروہ بن زبیر رحمہ اللہ کا بھی ہے۔  
امام ذہبی رحمہ اللہ نے آپ کی ولادت کے متعلق دو قول نقل فرمائے ہیں یا تو آپ کی ولادت حضرت عمر رضی اللہ عنہ  
کے دور خلافت کے آخر میں ہوئی یا پھر حضرت عثمان رضی اللہ عنہ کے دور خلافت میں اس وقت مسلمان پہلے دور کی بنسبت

بہت خوش حال تھے اور اسلامی حکومت کافی دور تک پھیل چکی تھی آپ نے اس سے فائدہ اٹھاتے ہوئے خوب انہماک سے علم حاصل کیا۔

آپ کو صحابہ کرام کی ایک بہت بڑی جماعت سے حصول علم کا موقع نصیب ہوا۔ جن میں آپ کے والد حضرت زبیرؓ، اللہ عنہ آپ کے بھائی حضرت عبداللہ والدہ سیدہ اسماء خالہ سیدہ عائشہ صدیقہ رضی اللہ عنہم کے علاوہ حضرت علی بن ابی طالب، حضرت زید بن ثابت، حضرت عبداللہ بن عباس، حضرت عبداللہ بن عمر، حضرت اسامہ بن زید، حضرت ابو ہریرہ، حضرت ابویوب انصاری رضی اللہ عنہم اجمعین وغیرہم شامل ہیں۔<sup>۱</sup>

حضرت سیدہ عائشہ صدیقہ رضی اللہ عنہا چونکہ آپ کی خالہ تھی اس لیے آپ ان کے پاس رہتے اور علم حاصل کرتے اگر بات سمجھ نہ آتی ”یا اماہ“ اے میری امی کہہ کر حقیقت مسئلہ دریافت فرماتے۔ تاریخ اس بات پر شاہد ہے کہ حضرت عروہ کو علمی بلندیوں پر پہنچانے میں سب سے زیادہ حصہ سیدہ عائشہ صدیقہ رضی اللہ عنہا کا ہے ام المؤمنین نے اپنے ہونہار بھانجے کی تعلیم و تربیت پر خصوصی توجہ دی اور جو علوم و معارف جناب رسول اکرم صلی اللہ علیہ وسلم کی برکت سے آپ کو نصیب ہوئے وہ سب کے سب حضرت عروہ کو سکھانے میں بھرپور محنت کی۔

حضرت عروہ رضی اللہ عنہ نے بھی اس موقع سے فائدہ اٹھاتے ہوئے خوب دلجمعی کے ساتھ ان علوم کو اپنے سینہ میں جگہ دیکر محفوظ کیا۔ آپ فرمایا کرتے تھے کہ میں ام المؤمنین حضرت عائشہ صدیقہ رضی اللہ عنہا کی وفات سے چار پانچ سال قبل ان سے مکمل علم حاصل کر چکا تھا اور میں کہتا تھا کہ اگر ام المؤمنین رضی اللہ عنہا کا انتقال ہو جائے تو مجھے ان کی کسی حدیث پر پچھتاوا نہیں ہوگا کیونکہ میں نے ان کی تمام احادیث کو یاد کر لیا ہے۔<sup>۲</sup>

کتب اسماء الرجال و کتب تواریخ میں آپ کے معاصرین اور دیگر اہل علم کے فرامین سے معلوم ہوتا ہے کہ آپ اپنے درو میں علم کے سمندر تھے۔

امام ابن شہاب زہری رحمہ اللہ فرماتے ہیں: میں نے قریش میں علم کے چار سمندر پائے ہیں ان میں ایک نام حضرت عروہ کا بھی ہے۔<sup>۳</sup>

امام ابن کثیر نے امام زہری کا یہ فرمان بھی نقل کیا ہے: حضرت عروہ علم کا ایسا سمندر ہیں جس سے جتنا علم حاصل کیا جائے تب بھی ختم نہیں ہوتا۔<sup>۴</sup>

مشہور تابعی اور خلیفہ عادل حضرت عمر بن عبدالعزیز رحمہ اللہ فرماتے ہیں: میرے علم کے مطابق حضرت عروہ سب سے

<sup>۱</sup> تذکرۃ الحفاظ ج 1 ص 50 تہذیب التہذیب ج 4 ص 472

<sup>۲</sup> تہذیب التہذیب ج 4 ص 473

<sup>۳</sup> حلیۃ الاولیاء ج 2 ص 188

<sup>۴</sup> الہدایۃ والنہایۃ ج 9 ص 120

بڑے عالم ہیں۔<sup>۱</sup>

حضرت امام نووی آپ کے متعلق اہل علم کے اقوال نقل کر کے فرماتے ہیں: حضرت عروہ کے فضائل و مناقب بہت زیادہ ہیں آپ کی جلالت شان، بلند مرتبہ اور کثرت علم پر اہل علم کا اتفاق ہے۔<sup>۲</sup>

حضرت امام ابن العمد حنبلی فرماتے ہیں: آپ الفاظ حدیث کے حافظ، مسائل کا استنباط کرنے والے فقیہ اور علم پر عمل کرنے والے انسان تھے۔<sup>۳</sup>

آپ رحمۃ اللہ علیہ کو علم تفسیر، علم حدیث اور دیگر کئی علوم میں مہارت تامہ حاصل تھی لیکن علم فقہ کے ساتھ آپ کو خاص لگاؤ تھا اور اس علم میں آپ کو بلند مقام حاصل تھا اسی وجہ سے آپ کا شمار مدینہ منورہ کے ان سات فقہاء میں ہوتا ہے جن کا فتویٰ پر اہل اسلام عمل کرتے تھے حافظ ابن کثیر رحمہ اللہ فرماتے ہیں: اہل علم کی ایک بہت بڑی جماعت نے حضرت عروہ کو مدینہ کے ان سات فقہاء میں شمار کیا ہے جن کی فقہ کو لوگ حرف آخر سمجھتے تھے اور حضرت عمر بن عبد العزیز رحمہ اللہ اپنے دور خلافت میں جن دس فقہاء کی طرف رجوع کرتے تھے ان میں حضرت عروہ بھی شامل ہیں۔<sup>۴</sup>

مشہور مورخ علامہ واقدی آپ کے فقہی مقام کو بیان کرتے ہوئے فرماتے ہیں: مدینہ منورہ کے بڑے فقہاء میں حضرت عروہ رحمہ اللہ بھی ہیں ان کا فقہی مقام اتنا بلند تھا کہ صحابہ کرام بھی بسا اوقات دینی مسائل میں ان کی طرف رجوع فرماتے تھے۔<sup>۵</sup> حافظ ابن حجر عسقلانی رحمہ اللہ نے حضرت حمید بن عبد الرحمن بن عوف رحمہ اللہ کا یہ قول نقل کیا ہے: میں نے کبار صحابہ کو حضرت عروہ سے سوال کرتے ہوئے دیکھا۔<sup>۶</sup>

حضرت عروہ بن زبیر رحمہ اللہ نے فقہی مسائل کو مستقل کتب میں لکھا لیکن بعد میں ان کو ختم کر دیا کہ کہیں یہ مسائل کتاب اللہ کے ساتھ خلط ملط نہ ہو جائیں جس پر آپ اکثر افسوس بھی کرتے تھے کہ کاش وہ کتب فقہ ضائع نہ ہوتیں آپ کے صاحبزادے حضرت ہشام فرماتے ہیں: حضرت عروہ بن زبیر رحمہ اللہ نے اپنے فقہی مسائل پر مشتمل کتب کو ختم کر دیا بعد میں اس پر پچھتاتے ہوئے فرماتے وہ کتابیں مجھے اپنے اہل و عیال اور مال و دولت سے عزیز محسوس ہو رہی ہیں۔<sup>۷</sup>

حضرت ہشام رحمۃ اللہ علیہ فرماتے ہیں: ”میں نے اپنے والد حضرت عروہ کو دیکھا آپ نے موزہ کے اوپر والے حصہ پر مسح کیا اس

<sup>۱</sup>۔ البدایہ والنہایہ ج ۹ ص 120

<sup>۲</sup>۔ تہذیب الاسماء واللغات ج 1 ص 466

<sup>۳</sup>۔ شذرات الذهب ج 1 ص 97، 98

<sup>۴</sup>۔ البدایہ والنہایہ ج ۹ ص 120

<sup>۵</sup>۔ البدایہ والنہایہ ج ۹ ص 119

<sup>۶</sup>۔ تہذیب التہذیب ج 4 ص 473

<sup>۷</sup>۔ تہذیب التہذیب ج 4 ص 473

کے بعد پگڑی اتار کر سر پر مسح فرمایا۔“

وفات: امام ذہبی رحمۃ اللہ علیہ فرماتے ہیں: آپ کی وفات 94ھ میں ہوئی حضرت عروہ بن زبیر رضی اللہ عنہما سفر و حضر میں مسلسل روزے رکھتے تھے جب آپ کا انتقال ہوا تو آپ اس وقت بھی روزہ کی حالت میں تھے اور 94ھ کو فقہاء کی موت کا سال کہا جاتا ہے کیونکہ اسی سال حضرت علی بن حسین (امام زین العابدین رضی اللہ عنہ) حضرت سعید بن مسیب رضی اللہ عنہ، حضرت عروہ رضی اللہ عنہ اور حضرت ابو بکر بن عبدالرحمان رضی اللہ عنہ کا انتقال ہوا۔

حاملین عرش میں حضرت اسرافیل علیہ السلام بھی ہیں

امام ابن ابی حاتم رحمۃ اللہ علیہ نقل فرماتے ہیں:

عن ابن زید قال: لم يسم من حملة العرش إلا إسرافيل قال: وميكائيل ليس من حملة العرش. حضرت ابن زید رضی اللہ عنہ سے مروی ہے فرماتے ہیں عرش برداروں میں سے سوائے حضرت اسرافیل علیہ السلام کے کسی فرشتہ کا نام نہیں بتایا گیا۔ فرمایا اور میکائیل عرش برداروں میں سے نہیں ہیں۔

حضرت اسرافیل علیہ السلام کی قد و قامت

امام ابوالشیخ رحمۃ اللہ علیہ نقل فرماتے ہیں:

عن ابن عباس: أن رسول الله صلى الله عليه وسلم خرج على أصحابه فقال: ما جمعكم؟ فقالوا: اجتمعنا نذكر ربنا، ونتفكر في عظمته فقال: لن تدركوا التفكير في عظمته، ألا أخبركم ببعض عظمة ربكم؟ قالوا: بلى يا رسول الله قال: إن ملكاً من حملة العرش يقال له: إسرافيل، زاوية من زوايا العرش على كاهله، قد مرقت قدماً في الأرض السابعة السفلى، ومرق رأسه من السماء السابعة العليا، في مثله من خليفة ربكم.

حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم اپنے صحابہ رضی اللہ عنہم کے پاس تشریف لائے۔ فرمایا: تم کیوں جمع ہو؟ انہوں نے عرض کیا: ہم اس لئے جمع ہوئے ہیں کہ اپنے رب کا ذکر کریں اور اس کی عظمت میں فکر کریں۔ آپ صلی اللہ علیہ وسلم نے فرمایا: تم خدا کی عظمت میں کسی خاص فکر تک نہیں پہنچ سکتے۔ کیا میں تمہارے رب کی کچھ عظمت نہ بیان کروں؟ انہوں نے عرض کیا: ہاں۔ یا رسول اللہ صلی اللہ علیہ وسلم! تو فرمایا: عرش برداروں میں ایک فرشتہ جس کا نام اسرافیل علیہ السلام عرش کے کونوں میں سے ایک کونہ اس کے کندھے پر ہے اس کے پاؤں نچی ساتویں زمین سے گزر گئے ہیں اور اس کا سر اوپر اس کے ساتویں آسمان سے گزر گیا ہے تمہارے رب کی تخلیق میں اس طرح کی اور بہت سی مخلوقات ہیں۔

ماہ رمضان میں امت کیلئے استغفار کرتے ہیں  
امام دیلمی رحمۃ اللہ علیہ نقل فرماتے ہیں:

عن علی قال: قال رسول الله صلى الله عليه وسلم: إذا دخل شهر رمضان أمر الله تعالى حملة العرش أن يكفوا عن التسبيح ويستغفروا الأمة محمدًا والمؤمنين حضرت علی کرم اللہ وجہہ الکریم سے مروی ہے۔ فرماتے ہیں: رسول اللہ صلی اللہ علیہ وسلم نے فرمایا: جب ماہ رمضان شروع ہوتا ہے تو اللہ تعالیٰ عرش برداروں کو حکم فرماتا ہے کہ اب تسبیح کرنے سے رک جاؤ اور امت محمدی صلی اللہ علیہ وسلم اور مومنین کیلئے استغفار کرو۔

استغفار کی فضیلت

اللہ تعالیٰ کا ارشاد ہے:

”وَاسْتَغْفِرِ اللَّهُ إِنَّ اللَّهَ كَانَ غَفُورًا رَحِيمًا“ (النساء: ۱۰۶)

”اور اللہ سے معافی چاہو بیشک اللہ بخشنے والا مہربان ہے“

دوسری جگہ فرمایا:

غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّوْلِ لَا إِلَهَ إِلَّا هُوَ إِلَيْهِ الْمَصِيرُ (غافر: ۳)  
”گناہ بخشنے والا اور توبہ قبول کرنے والا سخت عذاب کرنے والا بڑے انعام والا اس کے سوا کوئی معبود نہیں، اسی کی طرف پھرنا۔“

تیسری جگہ فرمایا:

”فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ“ (غافر: ۵۵)  
”تم صبر کرو بیشک اللہ کا وعدہ سچا ہے اور اپنوں کے گناہوں کی معافی چاہو اور اپنے رب کی تعریف کرتے ہوئے صبح اور شام اس کی پاکی بولو۔“

چوتھی جگہ فرمایا:

”فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا“ (النصر: ۳)  
”تو اپنے رب کی ثناء کرتے ہوئے اس کی پاکی بولو اور اس سے بخشش چاہو بیشک وہ بہت توبہ قبول کرنے والا ہے۔“  
حضرت عائشہ رضی اللہ عنہا سے روایت ہے کہ سورت نصر میں ”فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا“ کے نزول کے بعد نبی کریم صلی اللہ علیہ وسلم اپنی ہر نماز میں ”سبحانک اللہم وبحمدک، اللہم اغفر لی“ پڑھا کرتے تھے۔ (بخاری)  
اور قرآن پر عمل کرتے ہوئے اپنے رکوع اور سجود میں کثرت سے ”سبحانک اللہم وبحمدک، اللہم اغفر لی“ پڑھتے تھے۔ (مسلم)



نبی کریم ﷺ نے صرف اسی پر ہی کفایت نہیں کی بلکہ کثرت کے ساتھ اللہ تعالیٰ سے استغفار کرتے تھے ایک ایک مجلس میں سو سو مرتبہ اللہ سے استغفار کرتے، حالانکہ اللہ تعالیٰ نے ان کے اگلے پچھلے تمام گناہوں کو معاف کر دیا تھا اور وہ معصوم عن الخطا تھے۔ حضرت عبد اللہ بن عمر فرماتے ہیں کہ میں نے نبی کریم ﷺ کو ایک ہی مجلس میں سو مرتبہ ”استغفر اللہ الذی لا الہ الا هو الحی القيوم وأتوب الیہ“ کہتے ہوئے سنا۔ (نسائی)

اس سے معلوم ہوتا ہے کہ نبی کریم ﷺ کس کثرت اور مداومت سے استغفار کیا کرتے تھے۔

حضرت عبد اللہ بن عباس رضی اللہ عنہما سے روایت ہے کہ نبی کریم ﷺ جب رات کو نماز تہجد کے لئے کھڑے ہوتے تو کہتے:

”اللهم لك الحمد، أنت نور السموات والأرض ومن فيهن، ولك الحمد، أنت قيوم السموات والأرض ومن فيهن، ولك الحمد، أنت الحق، ووعدك حق، وقولك حق، ولقائك حق، والجنة حق، والنار حق، والساعة حق، والنبیون حق، ومحمد حق، اللهم لك أسلمت، وعليك توكلت، وبك آمنت، واليك أنبت، وبك خاصمت، واليك حاكبت، فأغفر لي ما قدمت وما أخرت، وما أسررت وما أعلنت، أنت المقدم وأنت المؤخر، لا اله الا أنت“ (رواہ البخاری)

حضرت ابو ہریرہ رضی اللہ عنہ سے روایت ہے کہ نبی کریم ﷺ تکبیر تحریمہ اور قراءت کے درمیان کچھ دیر کے لئے خاموش رہتے تھے تو میں نے کہا! یا رسول اللہ میرے ماں باپ آپ پر قربان۔ تکبیر اور قراءت کے درمیان آپ کیا پڑھتے ہیں تو نبی کریم ﷺ نے فرمایا کہ میں پڑھتا ہوں:

”اللهم باعد بینی وبين خطایای کہا باعدت بین المشرق والمغرب، اللهم نقنی من الخطایا کہا ينقى الثوب الأبيض من الدنس، اللهم اغسل خطایای بالماء والثلج والبرد“ (رواہ البخاری)

حضرت علی سے روایت ہے کہ نبی کریم ﷺ آخری تشہد اور سلام کے درمیان یہ دعا پڑھتے تھے:

”اللهم اغفر لي ما قدمت وما أخرت، وما أسررت وما أعلنت، وما أسرفت وما أنت أعلم به منی، أنت المقدم وأنت المؤخر، لا اله الا أنت“ (بخاری)

حضرت ابو سعید خدری رضی اللہ عنہ سے روایت ہے کہ نبی کریم ﷺ وضو کے بعد یہ پڑھا کرتے تھے:

”سبحانك اللهم وبحمدك، أشهد أن لا اله الا أنت أستغفرك وأتوب اليك“ (رواہ ابن السنی)

حضرت عائشہ رضی اللہ عنہا سے روایت ہے کہ جب نبی کریم ﷺ کی موت کا وقت تھا تو انہوں نے اپنی کمر سے ٹیک لگائی ہوئی تھی اور یہ کہہ رہے تھے۔

اللهم اغفر لي وارحمني وألحقني بالرفیق الأعلى“ (مسلم)

حضرت ابو موسیٰ اشعری رضی اللہ عنہ سے روایت ہے کہ نبی کریم ﷺ اپنی عام دعاؤں میں یہ دعا کیا کرتے تھے:

اللهم اغفر لي خطيئتي وجهلي واسرا في أمري وما أنت أعلم به منی، اللهم اغفر لي جدی وهزلی وخطی

وعمدی، وکل ذلك عندی، اللھم اغفر لی ما قدمت وما أخرت، وما أسررت وما أعلنت، وما أنت أعلم به منی، أنت المقدم وأنت المؤخر، وأنت على كل شیء قدير، (رواہ مسلم)

حضرت شداد بن اوس رضی اللہ عنہ روایت کرتے ہیں کہ نبی کریم ﷺ نے فرمایا جو شخص یقین کامل کے ساتھ صبح کی نماز کے بعد سید الاستغفار پڑھے گا، اگر اسی دن شام سے پہلے پہلے مر گیا تو سیدھا جنت میں جائے گا، اسی طرح جو شخص یقین کامل کے ساتھ مغرب کی نماز کے بعد سید الاستغفار پڑھے گا، اگر اسی رات صبح سے پہلے پہلے مر گیا تو سیدھا جنت میں جائے گا۔ سید الاستغفار یہ ہے:

”اللھم أنت ربی لا اله الا أنت، خلقتنی وأنا عبدك، وأنا على عهدك ووعدك ما استطعت، أعوذ بك من شر ما صنعت، أبوء لك بنعمتك علی وأبوء بذنبي، فاغفر لی فإنه لا یغفر الذنوب الا أنت،“ (رواہ مسلم)

”اے اللہ تو ہی میرا رب ہے، تیرے علاوہ کوئی عبادت کے لائق نہیں، تو نے مجھے پیدا کیا اور میں تیرا بندہ ہوں اور تیرے عہد اور وعدے پر قائم ہوں جس قدر طاقت رکھتا ہوں، میں نے جو کچھ کیا اس کے شر سے تیری پناہ چاہتا ہوں، اپنے آپ پر تیری نعمت کا اقرار کرتا ہوں اور اپنے گناہوں کا اعتراف کرتا ہوں، پس مجھے بخش دے کیونکہ تیرے علاوہ کوئی گناہوں کو نہیں بخش سکتا۔“

### امام احمد بن حنبل رضی اللہ عنہ کا واقعہ

ایک بار امام احمد بن حنبل رحمۃ اللہ علیہ سفر میں تھے، ایک قصبے میں رات ہو گئی تو نماز کے بعد مسجد میں ہی ٹھہرنے کا ارادہ کر لیا۔ اُن کی عاجزی و انکساری نے یہ گوارا نہ کیا کہ لوگوں کو اپنا تعارف کروا کر خوب آؤ بھگت کروائی جائے۔ مسجد کے خادم نے امام کو نہ پہچانا اور اُن کو مسجد سے باہر نکلنے کا کہا، امام نے سوچا کہ مسجد کے دروازے پر سو جاتا ہوں، لیکن خادم نے وہاں سے بھی کھینچ کر نکالنا چاہا۔

یہ تمام منظر ایک نانباتی نے دیکھ لیا جو مسجد کے قریب ہی تھا، اُس نانباتی نے امام کو اپنے گھر رات ٹھہرنے کی پیشکش کر دی جبکہ وہ امام کو جانتا بھی نہیں تھا۔ امام جب اُس کے گھر تشریف لے گئے تو دیکھا کہ نانباتی کام کے دوران بھی کثرت سے استغفار (استغفر اللہ) کر رہا ہے۔

امام نے استفسار کیا: کیا تمہیں اس قدر استغفار کرنے کا پھل ملا ہے؟

نانباتی نے جواب دیا: میں نے جو بھی مانگا اللہ مالک الملک نے عطا کیا۔۔۔۔۔ ہاں ایک دعا ہے جو ابھی تک قبول نہیں ہوئی۔

امام نے پوچھا: وہ کونسی دعا ہے؟

نانباتی بولا: میرے دل میں کچھ دنوں سے یہ خواہش چل رہی ہے کہ امام احمد بن حنبل رحمہ اللہ سے ملنے کا شرف حاصل کروں۔

امام رحمۃ اللہ علیہ فرمانے لگے: میں ہی امام احمد بن حنبل ہوں۔ اللہ نے ناصرف تمہاری دُعائیں بلکہ مجھے تمہارے دروازے تک کھینچ

لایا۔<sup>۱</sup>

حضرت حسن بصری رحمۃ اللہ علیہ سے کسی نے قحط سالی کی شکایت کی۔

فرمایا: استغفار کرو،

دوسرے نے تنگدستی کی شکایت کی،

فرمایا: استغفار کرو،

تیسرے آدمی نے اولاد نہ ہونے کی شکایت کی،

فرمایا: استغفار کرو،

چوتھے نے شکایت کی کہ پیداوار زمین میں کمی ہے،

فرمایا: استغفار کرو،

پوچھا گیا کہ آپ نے ہر شکایت کا ایک ہی علاج کیسے تجویز فرمایا؟

تو انہوں نے یہ آیت تلاوت فرمائی:

”استغفر و ربکم انہ کان غفارا یرسل السباء علیکم مدراراً ویبددکم باموال وبنین ویجعل لکم جنت ویجعل لکم انہارا۔“<sup>۲</sup>

”استغفار کرو اپنے رب سے بے شک وہ ہے، بخشنے والا، وہ کثرت سے تم پر بارش بھیجے گا اور تمہارے مال اور اولاد میں ترقی دے گا اور تمہارے لئے باغات بنادے گا اور تمہارے لئے نہریں جاری فرمادے گا۔“

حاملین عرش کے سینک

امام دینوری رحمۃ اللہ علیہ ”المجالسۃ“ میں نقل کرتے ہیں:

عن مالک بن دینار قال: بلغنی أن فی بعض السموات ملکاً من العیون مثل عدد الحصى، ما منها

عین إلا وتمتها لسان، وشفطان، یحمدون الله تبارک وتعالی بلغة لا تفقہها صاحبها، وإن حلة

العرش لهم قرون بین أطراف قرونها ورؤسهم مقدار خمسمائة سنة والعرش فوق ذلك

حضرت مالک بن دینار رحمۃ اللہ علیہ سے مروی ہے فرماتے ہیں: مجھے یہ بات پہنچی ہے کہ کسی آسمان میں ایک فرشتہ اس کی

آنکھیں کنکریوں کی تعداد کے برابر ہیں اس کی کوئی آنکھ بھی ایسی نہیں مگر اس کے نیچے ایک زبان اور دو ہونٹ

ہیں۔ اللہ تبارک و تعالیٰ کی ایسی زبان میں تعریف کرتی ہیں جس کو اس کے ساتھ والی زبان نہیں سمجھ سکتی۔ اور حاملین

<sup>۱</sup>۔ الجمعہ میگزین، ولیم 19، جلد 7

<sup>۲</sup>۔ سورۃ نوح: 10-11-12

عرش کے سینک ہیں ان کے کناروں اور دوسروں کے درمیان پانچ سو سال کا فاصلہ ہے عرش ان کے اوپر ہے۔

اللہ تعالیٰ کی کرسی آسمانوں اور زمین سے وسیع ہے

امام دینوری رحمۃ اللہ علیہ نقل فرماتے ہیں:

عن أبي مالك في قوله (وَسِعَ كُرْسِيُّهُ السَّمَاوَاتِ وَالْأَرْضَ) (البقرة: ٢٥٥) (قال: إن الصخرة التي تحت الأرض السابعة، على أرجائها أربعة من الملائكة لكل ملك منهم أربعة وجوه وجه إنسان ووجه أسد ووجه نسر ووجه ثور وهم قيام على نواحيها قد أحاطوا بالأرض والسموات ورؤوسهم تحت الكرسی والكرسى تحت العرش

امام ابو مالک رحمۃ اللہ علیہ اللہ تعالیٰ کے ارشاد "وَسِعَ كُرْسِيُّهُ السَّمَاوَاتِ وَالْأَرْضَ" (البقرہ: ۲۵۵) (اللہ تعالیٰ کی کرسی آسمانوں اور زمین سے وسیع ہے) کی تفسیر میں روایت فرماتے ہیں: جو چٹان ساتویں زمین کے نیچے ہے اس کے کونوں پر چار فرشتے ہیں ہر فرشتے کے چار چہرے ہیں ایک چہرہ انسان کا ہے ایک شیر کا ایک بیل کا ایک گدھ کا یہ سب اس چٹان کے اطراف پر قائم ہیں۔ انہوں نے آسمانوں اور زمین کو اپنے احاطہ میں لے رکھا ہے۔ ان کے سر کرسی کے نیچے ہیں اور کرسی عرش کے نیچے ہے۔

صبح کے وقت عرش کا بھاری ہو جانا

امام دینوری رحمۃ اللہ علیہ نقل فرماتے ہیں:

عن خالد بن معدان قال: إن العرش ثقیل على حمله العرش من أول النهار فإذا قام السبعون خفف عليهم.

حضرت خالد بن معدان رحمۃ اللہ علیہ سے روایت ہے۔ فرماتے ہیں کہ صبح کے وقت حاملین عرش پر عرش بھاری ہو جاتا ہے جب یہ تسبیح شروع کرتے ہیں تب ہلکا ہوتا ہے۔

حاملین عرش کے آنسو

امام بیہقی "شعب الایمان" میں قتیبیہ از بکر بن مضر از صخر بن عبد اللہ کی سند سے نقل فرماتے ہیں:

عن زياد بن أبي حية قال: بلغني أن من حملة العرش لهم يسيل من عينيه أمثال الأنهار من البكار فإذا رفع رأسه قال: سبحانك ما نحشي حق خشيتك، قال الله عز وجل: لكن الذين يحلفون باسمي كاذبين لا يعلمون

حضرت زیاد بن ابی حیہ رحمۃ اللہ علیہ سے روایت ہے۔ فرماتے ہیں کہ مجھے یہ بات پہنچی کہ حاملین عرش میں سے کوئی ایسا ہے کہ اس کی آنکھوں سے رونے کی وجہ سے نہروں کی مانند آنسو بہتے ہیں اس کے بعد بھی جب یہ اپنا سر بلند کرتا

ہے تو کہا ہے سبحانک مانحی حق خشیتک (آپ کی ذات پاکیزہ ہے ہم آپ سے اس طرح نہیں ڈرتے جس طرح آپ سے ڈرنے کا حق ہے) تو اللہ تعالیٰ فرماتے ہیں لیکن وہ لوگ جو میرے نام کی قسمیں کھاتے ہیں وہ جھوٹے ہیں وہ جانتے نہیں۔ یعنی میں عزت و کبریائی کو نہیں جانتے)

درس حدیث: مندرجہ بالا احادیث میں حاملین عرش کی جسامت اور ان کی قد و قامت اور طاقت و قوت کو بیان کیا گیا ہے۔ اور مذکورہ بالا حدیث میں جو بیان کیا ہے یہ بعید از عقل نہیں ہے کیونکہ یہ فرشتہ اپنے وجود کے اعتبار سے اتنا بڑا ہے کہ اس کے آنسو نہروں کی مانند بہ پڑتے ہیں اس لئے رونے سے آنسو کا نہر بن جانا بعد از عقل بات نہیں ہے۔

موتیوں سے بنا ہوا مرغ کی شکل کا فرشتہ

امام ابن مردویہ رحمہ اللہ نقل فرماتے ہیں:

عن أبي سعيد قال: سمعت النبي صلى الله عليه وسلم يقول: العرش على ملك من لؤلؤة على صورة ديك رجلاه في تخوم الأرض وجناحاه في المشرق وعنقه تحت العرش  
حضرت ابو سعید رحمہ اللہ فرماتے ہیں کہ میں نے نبی کریم صلی اللہ علیہ وسلم کو فرماتے ہوئے سنا: آپ صلی اللہ علیہ وسلم نے فرمایا: عرش موتی کے بنے ہوئے مرغ کی شکل کے فرشتہ پر ہے جس کے پاؤں زمین کی تہ میں اور پر مشرق میں ہیں اور اس کی گردن عرش کے نیچے ہے۔

حالی عرش کے قدم کے تلوے اور ٹخنے کے درمیان فاصلہ

امام عبد بن حمید، امام ابن مردویہ اور امام بیہقی رحمہم اللہ تعالیٰ ”الاسماء والصفات“ میں نقل فرماتے ہیں:

عن ابن عباس قال: حملة العرش ما بين كعب أحدهم إلى أسفل قدمه مسيرة خمسمائة عام، وذكر: أن خطوة ملك الموت ما بين المشرق إلى المغرب  
حضرت ابن عباس رضی اللہ عنہما سے مروی ہے فرماتے ہیں: حاملین عرش کے ٹخنے اور قدم کے تلوے کے درمیان پانچ سو برس کا فاصلہ ہے اور ابن عباس رضی اللہ عنہما نے ذکر فرمایا: ملک الموت علیہ السلام کے ایک قدم کا فاصلہ مشرق سے مغرب کے درمیان کے فاصلہ کے برابر ہے۔

حالی عرش اپنا رخسار تھوڑا سا جھکائے ہوئے ہیں

امام عبد بن حمید رحمہ اللہ نقل فرماتے ہیں:

عن عكرمة قال: حملة العرش كلهم صور قيل لعكرمة: وما صور؟ فأمال خده قليلا.  
حضرت عکرمہ رضی اللہ عنہ سے مروی ہے فرماتے ہیں: حاملین عرش سب صور (جھکے ہوئے) ہیں۔ حضرت عکرمہ رضی اللہ عنہ سے پوچھا گیا صور ہونے کا مطلب کیا ہے؟ (انہوں نے فرمایا پس اپنا رخسار تھوڑا سا جھکا دیا۔



## نور کی شعائیں

امام عبد بن حمید رحمۃ اللہ علیہ نقل فرماتے ہیں:

عن مسيرة قال: لا تستطيع الملائكة الذين يحملون العرش أن ينظروا إلى ما فوقهم من شعاع النور

حضرت میسرہ رحمۃ اللہ علیہ سے مروی ہے فرماتے ہیں: جو فرشتے عرش کو اٹھائے ہوئے ہیں وہ نور کی شعاع کی وجہ سے اپنے اوپر دیکھنے کی طاقت نہیں رکھتے۔

## فرشتوں کا ایک دوسرے سے زیادہ خوف خدا رکھنا

امام عبد بن حمید رحمۃ اللہ علیہ نقل فرماتے ہیں:

عن مسيرة قال: حملة العرش أرجلهم في الأرض السفلى ورؤوسهم قد خرقت العرش وهم خشوع لا يرفعون طرفهم، وهم أشد خوفا من أهل السماء السابعة، وأهل السماء السابعة أشد خوفا من أهل السماء التي تليها، والتي تليها أشد خوفا من التي تليها.

حضرت میسرہ رحمۃ اللہ علیہ سے مروی ہے۔ فرماتے ہیں: حاملین عرش کے پاؤں سب سے نیچے زمین میں ہیں اور ان کے سر عرش سے چمٹے ہوئے ہیں اس خال میں کہ وہ جھکے ہوئے ہیں اپنی نظر نہیں اٹھا سکتے۔ یہ ساتویں آسمان والوں سے زیادہ خوف زدہ ہیں اور ساتویں آسمان والے اس سے نیچے آسمان والوں سے زیادہ خوف الہی رکھتے ہیں اور جو اس سے نیچے ہیں وہ اپنے سے نیچے والوں سے زیادہ خوف الہی رکھتے ہیں۔

## حاملین عرش فارسی بولتے ہیں

امام ابن ابی شیبہ "المصنف" میں نقل فرماتے ہیں:

عن أبي أمامة قال: إن الملائكة الذين يحملون العرش يتكلمون بالفارسية -

حضرت ابو امامہ رضی اللہ عنہ سے روایت ہے فرماتے ہیں کہ وہ فرشتے جو عرش بردار ہیں فارسی زبان بولتے ہیں۔

## ملائکہ کے پاؤں زمین کی جڑ میں ہیں

امام عبد بن حمید اور ابن المنذر رحمہما اللہ نقل فرماتے ہیں:

عن مسيرة في قوله تعالى: (وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَّةٌ) قال: أرجلهم في التخوم

۱۔ مصنف ابن شیبہ

۲۔ فارسی سے مراد عجمی زبان بھی ہو سکتی ہے

ورؤوسهم عند العرش لا يستطيعون أن يرفعوا أبصارهم من شعاع النور  
حضرت میسرہ رضی اللہ عنہ سے روایت ہے آپ اللہ تعالیٰ کے ارشاد ”وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةٌ“ (اور اس روز تیرے رب کے عرش کو آٹھ فرشتوں نے اٹھایا ہوگا) کی تفسیر میں فرماتے ہیں کہ ان کے قدم زمین کی جڑ میں ہیں اور سر عرش کے پاس ہیں ان میں یہ وقت نہیں کہ نور کی شعاع کی وجہ سے اپنی نظر اٹھا سکیں۔  
عرش کو اٹھانے والے فرشتوں کی آٹھ صفیں ہوں گی

امام ابن جریر، امام ابن منذر اور امام ابن ابی حاتم رحمہم اللہ تعالیٰ نقل فرماتے ہیں:

عن ابن عباس في قوله: (وَيَحْمِلُ عَرْشَ رَبِّكَ فَوْقَهُمْ يَوْمَئِذٍ) قال: ثمانية صفوف من الملائكة لا يعلم عدتهم إلا الله

حضرت ابن عباس رضی اللہ عنہما سے روایت ہے آپ ”وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةٌ“ (اور اس روز تیرے رب کے عرش کو آٹھ فرشتوں نے اٹھایا ہوگا) کی تفسیر میں فرماتے ہیں کہ یہ فرشتوں کی آٹھ صفیں ہوں گی جن کی تعداد کو اللہ تعالیٰ کے علاوہ کوئی نہیں جانتا۔

آٹھ فرشتے ہیں جن کے سرساتویں آسمان کے بعد عرش کے پاس ہیں  
امام عبد بن حمید رحمہ اللہ علیہ نقل فرماتے ہیں:

عن الضحاك في الآية قال: يقال: ثمانية صفوف لا يعلم عدتهم إلا الله ويقال: ثمانية أملاك رؤوسهم عند العرش في السماء السابعة وأقدامهم في الأرض السفلى، ولهم قرون كقرون الوعلة ما بين أصل قرن أحدهم إلى منتهاه مسيرة خمسمائة عام  
حضرت ضحاك رضی اللہ عنہ سے روایت ہے کہ آیت (مذکورہ) کی تفسیر میں کہا گیا ہے کہ یہ آٹھ صفیں ہیں جن کی تعداد کو سوائے اللہ تعالیٰ کے کوئی نہیں جانتا اور یہ بھی کہا گیا ہے کہ یہ آٹھ فرشتے ہیں جن کے سرساتویں آسمان کے بعد عرش کے پاس ہیں اور ان کے قدم سب سے نچلی زمین میں ہیں ان کے سینگ ہیں جیسے پہاڑی دنبہ کے ہوتے ہیں ان کے سینگ کی جڑ سے لیکر کنارہ تک پانچ صدیوں کا فاصلہ ہے۔

درس حدیث: اس باب میں جملہ احادیث سے معلوم ہوا کہ حاملین عرش بہت بڑی جسامت اور طاقت و قوت کے مالک حسین و جمیل اور اللہ تعالیٰ کے احکام کے تابع ہیں۔ نیز ان احادیث سے واضح ہوا کہ حاملین عرش کی تعداد عام دنوں میں چار ہے اور قیامت کے دن ان کی تعداد آٹھ ہوگئی۔ تعداد میں یہ اضافہ اللہ تعالیٰ کی عظمت و ہیبت کی بنا پر ہوگا۔

## ما جاء في الروح عليه السلام روح عليه السلام کے متعلق

اللہ تعالیٰ فرماتا ہے:

(تَنْزِيلُ الْمَلَائِكَةِ وَالرُّوحِ فِيهَا) (القدر: ۴)

فرشتے اور روح القدس نازل ہوتے ہیں۔ (اس شب قدر میں)

اللہ تعالیٰ فرماتا ہے:

(يَوْمَ يَقُومُ الرُّوحُ وَالْمَلَائِكَةُ صَفًّا) (السر: 38)

جس روز (مرد قیامت ہے) روح علیہ السلام اور (باقی) فرشتے (خدا کے روبرو) صف بستہ (خشوع و خضوع کے ساتھ) کھڑے ہوں گے۔

امام ابن جریر، امام ابن منذر، امام ابن ابی حاتم، امام ابوالشیخ اور امام بیہقی رحمہم اللہ تعالیٰ ”الاسماء والصفات“ میں ابن ابی طلحہ کی سند سے نقل فرماتے ہیں:

عن ابن عباس قال: الروح من أعظم الملائكة خلقاً

حضرت ابن عباس رضی اللہ عنہما فرماتے ہیں کہ روح تخلیق کے اعتبار سے سب فرشتوں سے بڑا ہے۔

### اللہ تعالیٰ کا دربان

عن الضحاك قال: الروح حَاجِبُ اللَّهِ: يقوم بين يدي الله يوم القيامة، وهو أعظم الملائكة، لو

فتح فاه لوسع جميع الملائكة، فالخلق إليه ينظرون فمن مخافته لا يرفعون طرفهم إلى من فوقه -

حضرت ضحاک رضی اللہ عنہ سے روایت ہے فرماتے ہیں کہ روح علیہ السلام اللہ تعالیٰ کا دربان ہے یہ روز قیامت اللہ تعالیٰ کے

سامنے کھڑا ہوگا یہ سب فرشتوں سے بڑا ہے۔ اگر اپنا منہ کھولے تو سب فرشتوں سے بھی وسیع ہو جائے۔ ساری

(فرشتوں کی) مخلوق اس کی طرف دیکھتی ہے اور اس کے خوف سے اپنی نظر اپنے سے بلند نہیں کرتے۔

لا تعد اوزبانوں میں خدا کی تسبیح پڑھتا ہے۔

عن علی بن ابی طالب قال: الروح ملك له سبعون ألف وجه، لكل وجه سبعون ألف لسان، لكل لسان سبعون ألف لغة، يسبح الله بتلك اللغات كلها، يخلق الله من كل تسبيحة ملكا يطير مع الملائكة إلى يوم القيامة<sup>۱</sup>

حضرت علی بن ابی طالب رضی اللہ عنہ سے روایت ہے فرماتے ہیں روح ایک فرشتہ ہے جس کے ستر ہزار منہ ہیں، ہر منہ میں ستر ہزار زبانیں ہیں ہر زبان کی ستر ہزار لغتیں ہیں یہ ان سب لغات کے ساتھ اللہ کی تسبیح بیان کرتا ہے اللہ تعالیٰ اس کی ہر تسبیح سے ایک فرشتہ پیدا کرتے ہیں جو روز قیامت تک فرشتوں کے ساتھ اڑتا رہے گا۔

فرشتوں کی تسبیحات

عن ابن عباس قال: الروح ملك واحد له عشرة آلاف جناح جناحان منها ما بين المشرق والمغرب، له ألف وجه في كل وجه ألف لسان وعينان وشفطان يسبحان الله إلى يوم القيامة<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ روح ایک فرشتہ ہے اس کے دس ہزار پر ہیں ان میں سے دو پروں میں مشرق و مغرب کے درمیان کا فاصلہ ہے۔ اس کے ہزار منہ ہیں ہر منہ میں ہزار زبانیں، دو آنکھیں اور دو ہونٹ ہیں جو روز قیامت تک اللہ تعالیٰ کی تسبیح کہتے ہیں۔

عن وهب قال: الروح ملك من الملائكة، له عشرة آلاف جناح، جناحان منها ما بين المشرق والمغرب، له ألف وجه في كل وجه ألف لسان وعينان وشفطان يسبحان الله إلى يوم القيامة<sup>۳</sup>

حضرت وہب رضی اللہ عنہ سے روایت ہے فرماتے ہیں کہ روح فرشتوں میں سے ایک فرشتہ ہے جس کے دس ہزار پر ہیں اس کے دو پروں کے درمیان مشرق و مغرب کا فاصلہ ہے اس کے ہزار منہ ہیں (اور) ہر منہ میں ہزار زبانیں اور (دو ہزار) ہونٹ ہیں یہ قیامت تک اللہ تعالیٰ کی پاکیزگی بیان کرتے رہیں گے۔

صاحب الوحي مقرب ترین فرشتہ ہے

عن مقاتل بن حيان قال: الروح أشرف الملائكة وأقربهم من الرب وهو صاحب الوحي<sup>۴</sup>

۱۔ ابن جریر، ابن المنذر، ابن ابی حاتم، ابوالشیخ (۴۰۸) الاسماء والصفات امام بیہقی، بسند ضعیف (منہ) ص ۴۶۲، درمنثور ۴/۲۰۰، کتاب الاضداد ابن الانباری، ص ۴۲۳، تفسیر ابن کثیر ۳/۶۱

۲۔ ابن جریر، ابن المنذر، ابوالشیخ (منہ) حدیث ۴۰۹، درمنثور ۴/۲۰۰

۳۔ ابوالشیخ (منہ) حدیث ۴۰۵، درمنثور ۶/۳۰۹، بحوالہ المحقق والمفتقر للخطیب بغدادی، ابن منذر

۴۔ ابن منذر، ابوالشیخ (منہ) حدیث ۴۱۶، عثمان بن ابی شیبہ، تفسیر الماوردی ۴/۳۸۸، زاد المسیر ۹/۱۳، قرطبی ۱۹/۱۸۷، تفسیر ابن کثیر ۴/۴۶۵، درمنثور ۶/۳۰۹، بحوالہ منذر

حضرت مقاتل بن حیان رضی اللہ عنہ سے روایت ہے فرماتے ہیں کہ روح سب فرشتوں سے اشرف اور رب کا مقرب ترین ہے اور یہی صاحب الوحي ہے۔

روح اللہ ﷺ رزق و قیامت مکمل صف کی شکل میں حاضر ہوگا

عن ابن مسعود قال: الروح في السماء الرابعة، وهو أعظم من السموات، والجبال، والملائكة، يسبح كل يوم اثني عشر ألف تسبيحة، يخلق الله تعالى من كل تسبيحة ملكا من الملائكة يحيى يوم القيامة صفا واحدة<sup>۱</sup>۔

حضرت ابن مسعود رضی اللہ عنہ سے روایت ہے فرماتے ہیں روح چوتھے آسمان میں ہے اور یہ آسمانوں پہاڑوں اور سب فرشتوں سے بڑا ہے ہر روز بارہ ہزار تسبیحات پڑھتا ہے اس کی ہر تسبیح سے اللہ تعالیٰ ایک فرشتہ پیدا کرتا ہے۔ یہ (فرشتہ) روز قیامت مکمل ایک صف کی شکل میں حاضر ہوگا۔

نبی کریم صلی اللہ علیہ وسلم کا تسبیح میں روح کا ذکر کرنا

عن عائشة: أن رسول الله صلى الله عليه وسلم كان يقول في ركوعه وسجوده: "سبح قدوس رب الملائكة والروح"<sup>۲</sup>۔

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم اپنے رکوع اور اپنے سجود میں فرماتے "سبح قدوس رب الملائكة والروح" فرشتوں اور روح کا رب پاکیزہ اور مقدس ہے

روح اللہ ﷺ انسان کی شکل و صورت میں

عن مجاهد قال: الروح خلق على صورة بنى آدم<sup>۳</sup>۔

حضرت مجاہد رضی اللہ عنہ سے مروی ہے فرماتے ہیں حضرت روح اللہ ﷺ انسان کی شکل پر پیدا کئے گئے ہیں۔

روح فرشتے نہیں

عن مجاهد قال: الروح يأكلون ولهم أيد وأرجل ورؤوس وليسوا بملائكة<sup>۴</sup>۔

<sup>۱</sup>۔ ابن جریر

<sup>۲</sup>۔ ابوداؤد، کتاب استفتاح الصلوة تفریح الركوع والسجود، ب ۱۵۱، حدیث رقم ۸۷۱، ورواہ بلفظہ عن عائشہ رضی اللہ عنہا۔ النسائی کتاب الافتتاح ب ۹۸، ۱۶۱، البیہقی ۲/۸۷۹، ۵/۱۳۱، احیاء علوم الدین ۱/۳۲۸، تفسیر القرطبی ۱/۲۷۷، الاتحافات السنیہ ۳/۷۵، ۵/۹۶۶ و ۱۷۱

<sup>۳</sup>۔ عبدالرزاق، عبد بن حمید (۲۲/۳۰)، ابن جریر، ابن منذر، ابن ابی حاتم، ابوالشیخ (حدیث ۴۱۲)، بیہقی فی الاسماء والصفات ص ۲۶۳  
<sup>۴</sup>۔ عبدالرزاق، عبد بن حمید، ابن منذر، ابوالشیخ (حدیث ۴۲۱، ۴۲۲، ۴۲۳، طبری ۳۰/۶۲، تفسیر عبدالرزاق سورہ نبا مخطوط نمبر ۲۲۶۳)



حضرت مجاہد رحمہ اللہ سے روایت ہے فرماتے ہیں روح (اللہ تعالیٰ کی مخلوق کی ایسی قسم ہے جو) کھاتے (پیتے) ہیں ان کے ہاتھ پاؤں اور سر ہیں یہ فرشتے نہیں ہیں۔

روح فرشتوں میں خلقت میں بڑا ہے

عن عكرمة قال: الروح أعظم خلقاً من الملائكة ولا ينزل ملك إلا ومعه روح -  
حضرت عکرمہ رحمہ اللہ سے روایت ہے فرماتے ہیں روح فرشتوں سے خلقت میں بڑا ہے اور کوئی فرشتہ (آسمان سے) نازل نہیں ہوتا مگر روح اس کے ساتھ ہوتا ہے۔

ہر فرشتہ کے ساتھ روح علیہ السلام نازل ہوتا ہے

ابن عباس قال: الروح خلق من خلق الله على صورة بنى آدم وما ينزل من السماء ملك إلا ومعه واحد من الروح -<sup>۱</sup>

حضرت ابن عباس رحمہ اللہ سے روایت ہے فرماتے ہیں کہ روح علیہ السلام اللہ تعالیٰ کی مخلوقات میں سے ایک مخلوق ہے جو انسان کی صورت میں ہے اور کوئی فرشتہ نہیں اترتا مگر ایک روح علیہ السلام کے ساتھ ہوتا ہے۔

روح علیہ السلام اللہ تعالیٰ کا لشکروں سے ایک لشکر ہے

عن ابن عباس أن النبي صلى الله عليه وسلم قال: الروح جند من جنود الله، ليسوا بملائكة، لهم رؤوس، وأيد، وأرجل (ثم قرأ) (يَوْمَ يَقُومُ الرُّوحُ وَالْمَلَائِكَةُ صَفًّا) قال: هؤلاء جند وهؤلاء جند -<sup>۲</sup>  
حضرت ابن عباس رحمہ اللہ سے روایت ہے کہ نبی کریم صلی اللہ علیہ وسلم نے ارشاد فرمایا: روح علیہ السلام اللہ تعالیٰ کے لشکروں میں سے ایک لشکر ہے یہ فرشتے نہیں ہیں ان کے سر بھی ہیں اور ہاتھ بھی اور پاؤں بھی پرھ آپ صلی اللہ علیہ وسلم نے یہ آیت پڑھی ”يَوْمَ يَقُومُ الرُّوحُ وَالْمَلَائِكَةُ صَفًّا“ (جس روز روح علیہ السلام اور فرشتے صف بستہ کھڑے ہوں گے) اور فرمایا یہ روح علیہ السلام بھی لشکر ہیں اور یہ (فرشتے) بھی لشکر ہیں۔

روح علیہ السلام کی شکل انسانوں جیسی ہے

عن أبي صالح قال: الروح خلق يشبهون الناس وليسوا بالناس لهم أيد وأرجل -<sup>۳</sup>

<sup>۱</sup>۔ عبد بن حمید، ابن المنذر

<sup>۲</sup>۔ عبد بن حمید، ابوالشیخ (منہ) حدیث ۴۲۴، طبری ۱۴/۷۷، درمنثور ۴/۱۱۰

<sup>۳</sup>۔ ابن ابی حاتم، ابوالشیخ (۴۱۰) ابن مردویہ (منہ) درمنثور ۶/۳۰۹، زادالمیسر ۱۲/۹، قرطبی ۱۸۷/۹، تفسیر ابن کثیر ۴/۲۶۵

<sup>۴</sup>۔ عبدالرزاق، عبد بن حمید، ابن المنذر، ابوالشیخ (۴۱۳) الاسماء والصفات امام بیہقی، ص ۴۶۳، طبری ۳۰/۲۳، درمنثور ۶/۳۰۹، تفسیر

المادری ۴/۳۸۸، قرطبی ۱۹/۱۸۷، تفسیر ابن کثیر ۴/۲۶۵

حضرت ابوصالح رضی اللہ عنہ سے روایت ہے فرماتے ہیں کہ روح ایک مخلوق ہے جو انسانوں کے مشابہ ہے لیکن انسان نہیں ہیں ان کے ہاتھ بھ ہیں اور پاؤں بھی۔

### روح علیہ السلام کی کثرت تعداد

عن عبد الله بن بريدة قال: ما يبلغ الجن والإنس والملائكة والشیاطین عشر الروح.  
حضرت عبد اللہ بن بریدہ رضی اللہ عنہ سے روایت ہے فرماتے ہیں جن، انسان، فرشتے اور شیطان (سب مل کر) روح کے دسویں حصہ تک بھی نہیں پہنچ سکتے۔

### قیامت کے دن روح ایک طرف صفت بستہ ہوں گے

عن الشعبي في قوله (يَوْمَ يَقُومُ الرُّوحُ وَالْمَلَائِكَةُ صَفًّا) قال: هما سماطاً رب العالمين يوم القيامة سماط من الروح وسماط من الملائكة.  
امام شعبی رضی اللہ عنہ سے روایت ہے آپ ”يَوْمَ يَقُومُ الرُّوحُ وَالْمَلَائِكَةُ صَفًّا“ کی تفسیر میں فرماتے ہیں کہ یہ دونوں (روح اور فرشتے) روز قیامت رب العالمین کے دائیں بائیں ہوں گے ایک طرف روح صف بستہ ہوں گے دوسری طرف فرشتے صف بستہ ہوں گے۔

### ملائکہ کی تعداد

عن سليمان قال: الإنسس والجن عشرة أجزاء فالإنس جزء والجن تسعة أجزاء، والملائكة والجن عشرة أجزاء، فالجن جزء، والملائكة تسعة، والملائكة والروح عشرة أجزاء، فالملائكة جزء.  
۳

حضرت سلمان رضی اللہ عنہ سے روایت ہے فرماتے ہیں کہ انسان اور جنات دس جز ہیں انسان (جنات کا) ایک جز ہیں اور جنات (انسان کا) نو جز ہیں، ملائکہ اور جنات دس جز ہیں پھر جنات (فرشتوں کے مقابلہ میں) ایک جز ہیں اور فرشتے (جنات کے مقابلہ میں) نو جز ہیں فرشتے اور روح دس جز ہیں پھر فرشتے (روح کے مقابلہ میں) ایک جز ہیں اور روح (فرشتوں کے مقابلہ میں) نو جز ہیں۔ اور روح اور کروبیون دس جز ہیں پھر روح کروبیون کے مقابلہ میں) ایک جز ہیں اور کروبیون (روح کے مقابلہ میں) نو جز ہیں۔

۱۔ ابن ابی حاتم، ابوالشیخ (منہ) حدیث نمبر ۴۰۷، درمنثور ۶/۳۰۹

۲۔ ابن ابی حاتم، ابوالشیخ (منہ) حدیث ۴۱۵، ابن جریر، ۳۰/۲۰۴، زادالمسیر ۹/۱۳

۳۔ ابوالشیخ (منہ) حدیث ۴۲۰، درمنثور ۴/۳۲۰، تاریخ ابن عساکر ۴/۸۴، مختصر البندہ، بحوالہ نسائی، تفسیر ابن کثیر ۸/۲۴۰، متدرک

فرشتوں کے محافظ

عن ابن أبي نجيح قال: الروح حافظة على الملائكة.<sup>1</sup>  
 حضرت ابن ابی نجیح رضی اللہ عنہ سے روایت ہے فرماتے ہیں روح علیہم السلام فرشتوں کے محافظ ہیں۔  
روح علیہ السلام فرشتے کو نظر نہیں آتے۔

عن مجاهد قال: الروح خلق من الملائكة لا تراهم الملائكة كما لا ترون أنتم الملائكة.<sup>2</sup>  
 حضرت مجاہد رضی اللہ عنہ سے روایت ہے فرماتے ہیں کہ روح ملائکہ میں سے ایک مخلوق ہے ملائکہ انکو نہیں دیکھتے ہیں جس طرح تم (انسان) فرشتوں کو نہیں دیکھتے۔

<sup>1</sup>۔ ابن ابی حاتم

<sup>2</sup>۔ کتاب الاضداد ابن الانباری

## ما جاء في رضوان ومالك وخزنة النار عليهم السلام رضوان، مالک اور دوزخ کے سپاہیوں کے حالات

اللہ تعالیٰ ارشاد فرماتا ہے:-

(وَنَادُوا يَا مَالِكُ لِيَقْضِ عَلَيْنَا رَبُّكَ قَالَ إِنَّكُمْ مَا كِثْتُمْ) (الزخرف: ٤٤)

اور دوزخی دوزخ کے داروغہ مالک نامی فرشتہ کو پکاریں گے کہ اے مالک (تم ہی دعا کرو کہ) تمہارا پروردگار (ہم کو موت دے کر) ہمارا کام ہی تمام کر دے، وہ (فرشتہ) جواب دے گا کہ تم ہمیشہ اسی حال میں رہو گے (نہ نکلو گے نہ مرو گے) اللہ تعالیٰ ارشاد فرماتا ہے:-

وَقَالَ الَّذِينَ فِي النَّارِ لَخِزْتِهِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِّنَ الْعَذَابِ قَالُوا أَوَلَمْ تَأْتِكُمْ رُسُلُكُم بِالْبَيِّنَاتِ قَالُوا بَلَىٰ قَالُوا فادْعُوا مَا دَعَوَ الْكُفْرِينَ إِلَّا فِي ضَلَالٍ -

اور جتنے لوگ دوزخ میں ہوں گے (سب ملکر) جہنم کے موکل فرشتوں سے (درخواست کے طور پر) کہیں گے کہ تم ہی اپنے پروردگار سے دعا کرو کہ کسی دن تو ہم سے عذاب ہلکا کر دے (یعنی عذاب کے بالکل ہٹ جانے یا ہمیشہ کیلئے کم ہو جانے کی امید تو نہیں کم از کم ایک روز کی تو کچھ چھٹی مل جایا کرے) فرشتے کہیں گے کہ (یہ بتلاؤ) کیا تمہارے پاس تمہارے پیغمبر معجزات لے کر نہیں آتے رہے تو رہے تھے (مگر ہم نے ان کا کہنا نہ مانا) فرشتے کہیں گے کہ تو پھر (ہم تمہارے لئے دعا نہیں کر سکتے کیونکہ کافروں کیلئے دعا کرنے کی ہم کو اجازت نہیں ہے) تم ہی (اگر جی چاہے تو خود) دعا کر لو اور (تمہاری دعا کا بھی کچھ نتیجہ نہ ہوگا کیونکہ) کافروں کی دعا (آخرت میں) محض بے اثر ہے (کیونکہ آخرت میں کوئی دعا غیر ایمان کے قبول نہیں ہو سکتی اور ایمان کا موقع دنیا ہی میں تھا وہ تم کھو چکے)

ارشاد باری تعالیٰ ہے

عَلَيْهَا مَلَائِكَةٌ غِلَظُ شِدَادٍ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ

(جہنم) جس پر تند خود (اور) مضبوط قوی فرشتے (متعین) ہیں (کہ نہ وہ کسی پر رحم کریں نہ کوئی ان کا مقابلہ کر کے بچ سکے) جو خدا کی (ذرا) نافرمانی نہیں بجالاتے ہیں (غرض اس دوزخ پر ایسے فرشتے مقرر ہیں جو کافروں کو وہ دوزخ میں داخل کر کے چھوڑیں گے۔

اللہ تعالیٰ کا ارشاد

عَلَيْهَا تِسْعَةُ عَشْرَ وَمَا جَعَلْنَا أَصْحَابَ النَّارِ إِلَّا مَلَائِكَةً وَمَا جَعَلْنَا عِدَّتَهُمُ إِلَّا فِتْنَةً لِلَّذِينَ كَفَرُوا

ليستقين الذين اتوا الكتب ويزداد الذين آمنوا إيماناً ولا يرياب الذين اتوا الكتب والمؤمنون وليقول الذين في قلوبهم مرض والكفرون ماذا أراد الله بهذا مثلاً كذلك يضل الله من يشاء ويهدي من يشاء وما يعلم جنود ربك إلا هو وما هي إلا ذكري للبشر

اس (دوزخ) پر انیس فرشتے (مقرر) ہوں گے۔ اور ہم نے دوزخ کے کارکن صرف فرشتے بنائے ہیں (جن میں سے ایک ایک فرشتہ میں تمام جن و انس کے برابر قوت ہے) اور ہم نے ان کی تعداد صرف ایسی رکھی ہے جو کافروں کی گمراہی کا ذریعہ ہو (مراد اس سے انیس کا عدد ہے تو اسلئے کہ اہل کتاب (سننے کے ساتھ) یقین کر لیں اور ایمان والوں کا ایمان اور بڑھ جائے اور اہل کتاب اور مؤمنین شک نہ کریں اور تاکہ جن لوگوں کے دلوں میں (شک کا) مرض وہ اور کافر لوگ کہنے لگیں کہ اس عجیب مضمون سے اللہ تعالیٰ کا کیا مقصود ہے۔ اسی طرح اللہ تعالیٰ جسے چاہتا گمراہ کر دیتا ہے، اور جس کو چاہتا ہے ہدایت کر دیتا ہے اور (جہنم کے خازن فرشتوں کا عدد انیس ایک خاص حکمت کی بناء پر ہے ورنہ) تمہارے رب کے (ان) لشکروں کو بجز رب کے کوئی نہیں جانتا اور دوزخ صرف آدمیوں کی نصیحت کیلئے ہے۔

ارشاد باری تعالیٰ ہے

سندع الزبانية

(ہم بھی دوزخ کے سپاہیوں کے بلا لیں گے)

مالک علیہ السلام کی انگلی کی طاقت و قوت

عن طاوس: أن الله عز وجل خلق مالكا، وخلق له أصابع على عدد أهل النار، فما من أهل النار يعذب إلا ومالك يعذبه بأصبع من أصابعه، فوالله لو وضع مالك أصبعاً من أصابعه على السباء لأذابها<sup>١</sup>۔

حضرت طاؤس رضی اللہ عنہ سے روایت ہے کہ اللہ تعالیٰ نے (دوزخ کے داروغہ) مالک علیہ السلام کو پیدا کیا تو اہل دوزخ کی تعداد کے برابر اس کی انگلیاں بھی پیدا کیں پس جو کوئی بھی اہل دوزخ میں سے عذاب دیا جاتا ہے اسے مالک علیہ السلام اپنی انگلیوں میں سے ایک انگلی کے ساتھ عذاب دے سکتا ہے، اللہ کی قسم اگر مالک علیہ السلام اپنی انگلیوں میں سے صرف ایک انگلی آسمان پر رکھ دے اسے پگھلا ڈالے۔

دوزخ کے فرشتوں کو دوزخ سے ہزار سال پہلے پیدا کیا گیا

عن أنس: سمعت رسول الله صلى الله عليه وسلم يقول: (والذي نفسي بيده لقد خلقت ملائكة جهنم قبل أن تخلق جهنم بألف عام، فهم كل يوم يزدادون قوة إلى قوتهم) (صفة النار



ضیاء الدین مقدسی<sup>۱</sup>

حضرت انس رضی اللہ عنہ سے روایت ہے فرماتے ہیں کہ میں نے رسول کریم صلی اللہ علیہ وسلم کو فرماتے سنا ہے مجھے اس ذات کی قسم ہے جس کے قبضہ و قدرت میں میری جان ہے دوزخ کے فرشتوں کو دوزخ کے پیدا کرنے سے ہزار سال پہلے پیدا کیا گیا پس یہ روزانہ سابقہ طاقت کے مقابلہ میں زیادہ ہوتے جاتے ہیں۔

### جسم کی طوالت اور ضرب کی طاقت

عن أبي عمران الجوني قال: بلغنا أن خزنة النار تسعة عشر، ما بين منكبى أحدهم مسيرة مائة خريف، ليس في قلوبهم رحمة، إنما خلقوا للعذاب، يضرب الملك منهم الرجل من أهل النار الضربة فيترکه طحيناً من لدن قرنه إلى قدمه<sup>۲</sup>۔

حضرت ابو عمران الجونی رضی اللہ عنہ سے روایت ہے فرماتے ہیں ہمیں یہ بات پہنچی کہ دوزخ کے داروغے (محافظ، نگران) انیس ہیں ان میں سے ہر ایک کے دونوں کندھوں کے درمیان ایک صدی چلنے کا فاصلہ ہے ان کے دلوں میں بالکل رحمت نہیں ہے یہ صرف عذاب (دینے کیلئے پیدا کئے گئے ہیں ان میں سے کوئی فرشتہ جب کسی دوزخی آدمی کو ایک بار مارے گا تو اسے سر سے لے کر قدموں تک میدہ کر چھوڑے گا۔

### دوزخ کے داروغوں کے کندھوں کے مابین فاصلہ

عن كعب قال: ما بين منكبى الخازن من خزنتها مسيرة خمسمائة سنة. مع كل واحد منهم عمود وشعبتان يدفع به الدفع يصدع به في النار سبعمائة ألف<sup>۳</sup>۔

حضرت کعب رضی اللہ عنہ سے روایت ہے فرماتے ہیں دوزخ کے داروغوں میں سے ایک داروغہ کے دونوں کندھوں کے درمیان پانچ سو سال کا فاصلہ ہے ان میں سے ہر ایک کے پاس لوہے کا دو شاخہ ایک ڈنڈا ہے جب وہ اس سے ایک بار کسی کو دھکیلتا ہے تو وہ اس سے سات لاکھ برس تک کے فاصلہ میں نیچے دھنس جاتا ہے۔

### دوزخیوں کو آگ میں مارا جائے گا

عن مجاهد قال: حدث أن النبي صلى الله عليه وسلم وصف خزان جهنم فقال: كأن أعينهم البرق، وكأن أفواههم الصياصي، يجرون أشعارهم، لهم مثل قوة الثقلين، يقبل

۱۔ (منہ) درمنثور ۲/ ۱۳۵

۲۔ زوائد ہدایہ امام عبد اللہ بن احمد

۳۔ ابن جریر

أحدہم بالأمة من الناس يسوقهم على رقبتہ جبل حتی یرمی بہم فی النار فیرمی بالجبل علیہم<sup>۱</sup> حضرت مجاہد رحمۃ اللہ علیہ سے روایت ہے فرماتے ہیں کہ مجھے حدیث بیان کی گئی کہ نبی کریم صلی اللہ علیہ وسلم نے دوزخ کے داروغوں کی حالت بیان کرتے ہوئے فرمایا: گویا کہ ان کی آنکھیں بجلی ہیں اور ان کے منہ قلعے ہیں، یہ اپنے (لبے) بالوں کو گھسیٹے ہیں ان میں سے ہر ایک کے پاس تمام جنوں اور انسانوں کے برابر قوت ہے ان میں سے کوئی ایک بھی انسانوں کی کسی بھی بڑی جماعت کے سامنے آجائے تو ان کو ہنکا لے جائے۔ اس کی گردن پر ایک پہاڑ ہے جو دوزخیوں کو آگ میں مارے گا (یعنی) یہ پہاڑ ان پر پھینکے گا۔

### علیہا تسعة عشر کی تفسیر

عن رجل من بنی تیمم قال: کنا عند أبی العوام فقرأ هذه الآية (علیہا تسعة عشر) فقال: ما تقولون؟ أتسعة عشر ملکا أو تسعة عشر ألفاً؟ قلت: لا، بل تسعة عشر ملکا، فقال: ومن أين علمت ذلك؟ قلت: لأن الله تعالى يقول (وما جعلنا عدتہم إلا فتنة للذین کفروا) قال: صدقت، هم تسعة عشر ملکا، وبید کل واحد منهم مرزبة من حديد، لها شعبتان، فیضرب بها الضربة یهوی بها سبعین ألفاً، بین منکبی کل ملک منهم مسيرة کذا، وکذا، قال القرطبی: المراد بقوله: (علیہا تسعة عشر): رؤسائهم، وأما جملة الخزنة فلا یعلم عدتہم إلا الله عز وجل۔

بنو تیمم کا ایک آدمی کہتا ہے کہ ہم حضرت ابو العوام رحمۃ اللہ علیہ کے ہاں بیٹھے تھے تو انہوں نے یہ آیت پڑھی علیہا تسعة عشر (المدثر) اور کہا تمہارے نزدیک اس کی کیا تفسیر ہے کیا یہ انیس فرشتے ہیں یا انیس ہزار فرشتے ہیں؟ میں نے کہا نہیں یہ صرف انیس فرشتے ہیں تو انہوں نے فرمایا کہ تم نے یہ کہاں سے معلوم کیا؟ میں نے عرض کیا اس لئے کہ اللہ تعالیٰ فرماتے ہیں۔ وما جعلنا عدتہم الا فتنة للذین کفروا۔ (اور ہم نے ان کی یہ تعداد مقرر نہیں کی مگر کفر کرنے والوں کیلئے امتحان کے طور پر) تو انہوں نے فرمایا تم نے صحیح کہا یہ انیس فرشتے ہیں اور ہر ایک کے ہاتھ میں دو شاخہ لوہے کی ایک سلاخ ہے جب ایک بار اس سے ضرب پڑے گی تو ستر ہزار سال تک نیچے دھنس جائیگا ان میں سے ہر ایک فرشتے کے دونوں کندھوں کا اتنا اتنا (بہت زیادہ) فاصلہ ہے۔ علامہ قرطبی رحمۃ اللہ علیہ (تذکرۃ فی احوال القبور والامور الآخرة میں) فرماتے ہیں کہ تسعة عشر سے مراد دوزخ کے داروغوں کے سردار ہیں باقی سب داروغوں کی تعداد اللہ عز وجل کے علاوہ کوئی نہیں جانتا۔

<sup>۱</sup> ابن منذر

<sup>۲</sup> الزبد لابن المبارک، ابن ابی شیبہ، عبد بن حمید، ابن المنذر، بیہقی فی البعث من طریق الازرق بن قیس

## ایک ہزار فرشتہ

عن كعب قال: يؤمر بالرجل إلى النار فيبدره مائة ألف ملك.<sup>۱</sup>  
حضرت کعب بن جراحؓ سے روایت ہے فرماتے ہیں کہ (جب) آدمی کو آگ میں جانے کا حکم دیا جائیگا تو اس کی گرفتاری اور جہنم میں داخل کرنے کیلئے ایک ہزار فرشتہ لپکے گا۔

## داروغوں کا قدم و قامت

عن عبد الله بن الحارث قال: الزبانية أرجلهم في الأرض ورؤوسهم في السماء.<sup>۲</sup>  
حضرت عبد اللہ بن الحارثؓ سے روایت ہے فرماتے ہیں کہ داروغوں کے قدم زمین میں ہیں اور سر آسمان میں ہیں۔

## رضوان فرشتہ کے ذریعہ پیغام الہی

عن ابن عباس قال: لما عير المشركون رسول الله صلى الله عليه وسلم بالفاقة قالوا: (ما لهذا الرسول يأكل الطعام ويمشي في الأسواق) الفرقان: (حزن رسول الله صلى الله عليه وسلم لذلك فنزل عليه جبريل فقال: السلام عليك يا رسول الله، رب العزة يقرئك السلام ويقول لك: (وما أرسلنا قبلك من المرسلين إلا إنهم ليأكلون الطعام ويمشون في الأسواق)) الفرقان: ۲۰ (فبينما جبريل والنبي صلى الله عليه وسلم يتحدثان إذ ذاب جبريل حتى صار مثل الهوذة فقال رسول الله صلى الله عليه وسلم: مالك ذبت حتى صرت مثل الهوذة؟) قال: يا محمد، فتح باب من أبواب السماء لم يكن فتح قبل ذلك، إذ عاد جبريل إلى حاله فقال: يا محمد أبشر، هذا رضوان خازن الجنة، فأقبل رضوان حتى سلم ثم قال: يا محمد رب العزة يقرئك السلام ومعه سبط من نور يتلأأ ويقول لك ربك: هذه مفاتيح خزائن الدنيا مع ما لا ينتقص لك مما عندي في الآخرة مثل جناح بعوضة، فنظر النبي صلى الله عليه وسلم إلى جبريل كالمستشير له، فضرب جبريل بيديه إلى الأرض فقال: تواضع لله فقال: يا رضوان، لا حاجة لي في الدنيا، فقال رضوان: أصبت أصاب الله بك، ويرون أن هذه الآية أنزلها رضوان (تبارك الذي إن شاء جعل لك خيراً من ذلك جنات تجري من تحتها الأنهار ويجعل لك قصوراً).<sup>۳</sup>

<sup>۱</sup> کتاب الزہد، ہناد بن السری

<sup>۲</sup> الفریابی، عبد بن حمید، ابن جریر، ابن منذر، ابن ابی حاتم

<sup>۳</sup> الفرقان: ۱۰

حضرت ابن عباس رضی اللہ عنہما سے روایت ہے فرماتے ہیں جب مشرکین نے رسول اللہ ﷺ کو فاقہ کا طعنہ دیا اور کہا ”یہ کیسا رسول ہے جو کھانا کھاتا ہے اور بازاروں میں گھومتا پھر ہے“ تو اس پر رسول کریم ﷺ غمگین ہو گئے تو آپ ﷺ کے پاس حضرت جبرائیل تشریف لائے اور عرض کیا، اے اللہ کے رسول ﷺ! رب العزت آپ کو سلام کہتے ہیں اور آپ (کی تسلی) کیلئے فرماتے ہیں۔ ہم نے آپ سے پہلے کوئی رسول نہیں بھیجے مگر وہ بھی کھانا کھاتے اور بازاروں میں (سودا سلف، تجارت یا دعوت دین کیلئے) چلا کرتے تھے، پس اسی حالت میں حضرت جبریل علیہ السلام اور نبی کریم ﷺ آپس میں گفتگو فرما رہے تھے کہ اچانک جبرائیل پگھل کر بھٹ تیر کی طرح (چھوٹے سے) ہو گئے۔ تو آپ ﷺ نے پوچھا کیا بات ہے؟ تم پگھل کر ممولہ کی طرح ہو گئے ہو؟ تو انہوں نے عرض کی اے محمد (ﷺ)! آسمان کے دروازوں میں ایک دروازہ کھولا گیا ہے جو اس سے پہلے کبھی نہیں کھولا گیا پھر اچانک اپنی (سابقہ) حالت پر آ گئے اور عرض کیا اے محمد (ﷺ)! آپ خوش ہو جائیے یہ جنت کے داروغہ رضوان علیہ السلام ہیں۔ پھر حضرت رضوان (آپ کی طرف) متوجہ ہوئے سلام کہا اور عرض کیا اے محمد (ﷺ)! رب العزت آپ کو سلام کہتے ہیں ان (رضوان علیہ السلام) کے ساتھ نور کی ایک ٹوکری تھی جو جگمگا رہی تھی (انہوں نے آپ ﷺ سے عرض کیا کہ) آپ کا رب فرماتا ہے کہ یہ (لیں یہ) خزان دنیا کی چابیاں ہیں اس کے باوجود جو کچھ آپ کیلئے میرے پاس آخرت میں ہے اس سے چھڑکے پر برابر بھی کم نہ ہوگا) وہ سب بھی آپ ﷺ کو دیا جائیگا) تو نبی اکرم ﷺ نے حضرت جبرائیل علیہ السلام کی طرف مشورہ طلب کرنے کی نگاہ سے دیکھا تو جبرائیل علیہ السلام نے اپنا ہاتھ زمین کی طرف مارا اور عرض کیا اللہ کے سامنے تواضع فرمائیں۔ تو آپ ﷺ نے فرمایا اے رضوان دنیا میں میری کوئی حاجت نہیں ہے تو رضوان نے عرض کیا آپ نے درست کیا اللہ آپ کے ساتھ درستی فرمائے۔ اس لئے مفسرین کا یہ نظریہ ہے کہ یہ آیت۔ تبارک الذی ان شاء جعل لك خيرا من ذلك جناب تجرى من تحتها الانهار ويجعل لك قصورا) فرشتہ رضوان علیہ السلام لے کر نازل ہوئے۔

نبی کریم ﷺ نے خازن دوزخ مالک فرشتہ کو دیکھا

عن ابن عباس قال: قال رسول الله صلى الله عليه وسلم: رأيت ليلة أُسرى بي، موسى بن عمران رجلا طويلا جعدا كأنه من رجال شنوءة، ورأيت عيسى ابن مريم مربوع، الخلق إلى الحمرة والبياض، سبط الرأس، ورأيت مالكا خازن جهنم والدجال في آيات أراهن الله تعالى -

۱۔ مسند احمد ۱/ ۲۲۵، ورواه بلفظ عن ابن عباس رضي الله عنهما ولم يذكر (وروايت مالكا خازن جهنم والدجال في آيات أراهن الله تعالى) مشكاة المصابيح ۵/ ۵۷۱۵، كنز العمال رقم ۳۲۲۷۱

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جس رات مجھے معراج کرائی گئی اس میں میں نے حضرت موسیٰ بن عمران کو نو جوان، طویل، گھنگریالے بالوں میں دیکھا گویا کہ وہ (قبیلہ) شنوعہ کے آدمیوں میں سے ہیں اور حضرت عیسیٰ ابن مریم کو دیہا جو میانہ قد سرخی اور سفیدی کا ملاپ تھے اور سیدھے بالوں والے تھے اور مالک خازن دوزخ اور دجال (لعین) کو ان نشانیوں میں دیکھا جو مجھے اللہ تعالیٰ نے دکھلائیں۔

### مالک خازن ترش رو حالت میں

عن عمر قال: لما أَسْرَى برَسُولِ اللَّهِ صَلَّى اللَّهُ عَلَيْهِ وَسَلَّمَ رَأَى مَالِكَ خَازِنَ النَّارِ، فَإِذَا رَجُلٌ عَابِسٌ يَعْرِفُ الْغَضَبَ فِي وَجْهِهِ.

حضرت عمر رضی اللہ عنہ سے روایت ہے فرماتے ہیں کہ جب رسول کریم صلی اللہ علیہ وسلم کو معراج کرائی گئی تو آپ صلی اللہ علیہ وسلم نے مالک خازن دوزخ کو دیکھا، جو ترش رو حالت میں تھا غضبنا کی اس کے چہرہ سے چھلکتی تھی۔

### مالک علیہ السلام کا دوزخ کے انگاروں کو الٹنا پلٹنا

عن أَبِي سَلَمَةَ قَالَ: رَأَى عِبَادَةَ بْنَ الصَّامِتِ عَلَى شَرْقِي بَيْتِ الْمَقْدِسِ يَبْكِي فَقِيلَ لَهُ: مَا يَبْكِيكَ؟ فَقَالَ: مَنْ هَهُنَا حَدَّثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ: أَنَّهُ رَأَى مَالِكَ يَقْلِبُ جَمْرًا كَالْقُطْفِ.

حضرت ابو سلمہ رضی اللہ عنہ سے روایت ہے فرماتے ہیں کہ میں نے حضرت عبادہ بن صامت رضی اللہ عنہ کو بیت المقدس کی مشرقی جانب روتے دیکھا تو ان سے عرض کیا آپ کیوں رورہے ہیں تو انہوں نے فرمایا کہ اسی جگہ پر مجھے رسول کریم صلی اللہ علیہ وسلم نے فرمایا کہ میں نے حضرت مالک علیہ السلام کو دیکھا جو (دوزخ کے) انگاروں کو درختوں سے اتارے ہوئے پھلوں کی طرح الٹ پلٹ رہے تھے۔

### جنت کے موکل

عن علي قال: قال رسول الله صلى الله عليه وسلم: إذا أراد الله بعبد خيرا بعث إليه ملكا من خزان الجنة فمسح ظهره فيسخر نفسه بالزكاة.

حضرت علی رضی اللہ عنہ سے روایت ہے فرماتے ہیں کہ رسول اکرم صلی اللہ علیہ وسلم نے ارشاد فرمایا: اللہ تعالیٰ جب کسی آدمی سے خیر کا ارادہ فرماتے ہیں تو اس کی طرف جنت کے موکلوں میں سے ایک فرشتہ بھیج دیتے ہیں جس اس کی پشت پر

۱۔ ابن مردويه

۲۔ فضائل بیت المقدس از ابو بکر واسطی

۳۔ جمع الجوامع رقم ۱۱۱۲، وعزاه السيوطي للدهلي عن علي بن ابي طالب، تنزيه الشريعة ۲/ ۱۴۱، كشف الخفاء ۲/ ۳۰۹، تذكرة الموضوعات ص ۶۳



ہاتھ پھیرتا ہے جس کے نتیجے میں اس کا نفس زکوٰۃ میں سخاوت شروع کر دیتا ہے۔  
نبی کریم صلی اللہ علیہ وسلم سب سے پہلے جنت کے دروازے پر دستک دیں گے

عن أنس قال: قال رسول الله صلى الله عليه وسلم: أنا أول من يقرع باب الجنة فيقوم الخازن فيقول: من أنت؟ فأقول: أنا محمد فيقول: أقوم فأفتح لك، ولم أقم لأخذ قبلك، ولا أقوم لأحد بعدك.

حضرت انس رضی اللہ عنہ سے روایت ہے فرماتے ہیں کہ حضور نبی کریم صلی اللہ علیہ وسلم نے ارشاد فرمایا: سب سے پہلے جنت کے دروازہ پر میں دستک دوں گا (اس پر) جب (فرشتہ) اٹھے گا تو وہ پوچھے گا آپ کون ہیں؟ میں جواب دوں گا۔ میں محمد ہوں (صلی اللہ علیہ وسلم) تو وہ عرض کرے گا میں ابھی آتا اور آپ کیلئے دروازہ کھولتا ہوں، میں آپ صلی اللہ علیہ وسلم سے پہلے کسی کیلئے نہیں اٹھا اور نہ آپ کے بعد کسی کیلئے اٹھوں گا۔

درس حدیث: حدیث مذکور کی مزید وضاحت درج ذیل حدیث پاک سے ہوتی ہے۔

حضرت انس سے مروی ہے آپ نے فرمایا کہ میں نے حضور نبی اکرم صلی اللہ علیہ وآلہ وسلم کو ارشاد فرماتے ہوئے سنا: قیامت کے دن جملہ مخلوقات میں سب سے پہلے مجھ سے ہی زمین شق ہوگی اور میں یہ بات بطور فخر نہیں کہتا، حمد کا جھنڈا مجھے تھمایا جائے گا اور یہ بات بطور فخر نہیں کہتا، میں ہی قیامت کے دن تمام لوگوں کا سردار ہوں گا اور یہ بات بطور فخر نہیں کہتا اور میں ہی وہ پہلا شخص ہوں گا جو سب سے پہلے جنت میں جائے گا اور میں یہ بات بطور فخر نہیں کہتا۔

”میں جنت کے دروازے کے پاس آ کر اُس کی کنڈی پکڑ لوں گا تو فرشتے پوچھیں گے: یہ کون ہیں؟ میں کہوں گا: میں محمد ہوں۔ وہ میرے لیے دروازہ کھولیں گے تو میں اندر داخل ہوں گا۔ اللہ تعالیٰ میرے سامنے جلوہ افروز ہوگا تو میں اس کی بارگاہ میں سجدہ ریز ہو جاؤں گا، پس اللہ تعالیٰ فرمائے گا: اے محمد! اپنا سر اٹھائیں اور کلام کریں آپ کو سنا جائے گا، اور کہیں آپ کی بات قبول کی جائے گی اور شفاعت کریں آپ کی شفاعت قبول کی جائے گی۔ میں اپنا سر اٹھا کر عرض کروں گا: اے میرے رب! میری اُمت، میری اُمت۔ پس اللہ تعالیٰ فرمائے گا: اپنی اُمت کے پاس چلے جائیں اور جس کے دل میں جو کے دانے کے برابر بھی ایمان پائیں اُسے جنت میں داخل کر دیں۔ میں آگے بڑھوں گا اور جس کے دل میں اتنا ایمان پاؤں گا اُسے جنت میں داخل کر دوں گا۔

”پھر اچانک دیکھوں گا کہ اللہ تعالیٰ میرے سامنے جلوہ افروز ہے تو میں (پھر) اس کی بارگاہ اقدس میں سجدہ ریز ہو جاؤں گا، پس اللہ تعالیٰ فرمائے گا: اے محمد! اپنا سر اٹھائیں اور کلام کریں آپ سے سنا جائے گا، اور کہیں آپ کی

بات قبول کی جائے گی اور شفاعت کریں آپ کی شفاعت قبول کی جائے گی۔ میں اپنا سر اٹھا کر عرض کروں گا: اے میرے رب! میری اُمت، میری اُمت۔ پس اللہ تعالیٰ فرمائے گا: اپنی اُمت کے پاس چلے جائیں اور جس کے دل میں آدھے جو کے دانے کے برابر بھی ایمان پائیں اُسے جنت میں داخل کر دیں۔ پس میں جاؤں گا اور جس کے دل میں اتنی مقدار میں ایمان پاؤں گا اُنہیں جنت میں داخل کر دوں گا۔

”پھر اچانک دیکھوں گا کہ اللہ تعالیٰ میرے سامنے جلوہ افروز ہے تو میں (پھر) اس کی بارگاہ اقدس میں سجدہ ریز ہو جاؤں گا۔ اللہ تعالیٰ فرمائے گا: اے محمد! اپنا سر اٹھائیں اور کلام کریں آپ سے سنا جائے گا، اور کہیں آپ کی بات قبول کی جائے گی اور شفاعت کریں آپ کی شفاعت قبول کی جائے گی۔ میں اپنا سر اٹھا کر عرض کروں گا: میری اُمت، میری اُمت۔ تو اللہ تعالیٰ فرمائے گا: اپنی اُمت کے پاس چلے جائیں اور جس کے دل میں رائی کے دانے کے برابر بھی ایمان پائیں تو اُسے جنت میں داخل کر دیں، پس میں جاؤں گا اور جن کے دل میں ایمان کی اتنی مقدار پاؤں گا اُنہیں بھی جنت میں داخل کر دوں گا الحدیث۔“

۱۔ اے امام احمد، دارمی اور ابن مندہ نے روایت کیا ہے۔ امام ابن مندہ نے فرمایا: یہ حدیث صحیح اور مشہور ہے۔ امام مقدسی نے بھی فرمایا: اس کی سند صحیح ہے۔

## ماباء فی السجل فرشتہ سبیل علیہ السلام کے متعلق

عن علی فی قوله تعالى: (كُتِبَ السَّجِّلُ لِلْكَتُبِ) (الأنبياء: ۱۰۴) قال: مالك۔  
حضرت علی رضی اللہ عنہ سے روایت ہے آپ اللہ تعالیٰ کے ارشاد ”کُتِبَ السَّجِّلُ لِلْكَتُبِ“ کی تفسیر میں فرماتے ہیں کہ  
اس سے مراد حضرت مالک علیہ السلام ہیں۔  
سبیل فرشتے کا نام ہے

عن عطية قال: السجل: اسم ملك۔  
حضرت عطیہ فرماتے ہیں کہ ”السجل“ ایک فرشتہ کا نام ہے۔  
سبیل علیہ السلام استغفار لیکر جانے والا فرشتہ ہے

عن ابن عمر قال: السجل: ملك فاذا صعد بالاستغفار قال اكتبوها نورا۔<sup>۱</sup>  
حضرت ابن عمر رضی اللہ عنہما سے روایت ہے فرماتے ہیں کہ سبیل ایک فرشتہ ہے جب یہ (آسمان کی طرف بندوں کے)  
استغفار لے کر چڑھتا ہے تو (اللہ تعالیٰ فرشتوں) کو فرماتا ہے اسے نور کی شکل میں تحریر کرو۔  
درس حدیث: استغفار کا معنی ہے اللہ تعالیٰ سے مغفرت طلب کرنا۔ اللہ تعالیٰ کے معافی طلب کرنا یہ بہترین دعا ہے  
نیز حضرت عبداللہ بن بسر رضی اللہ تعالیٰ عنہ، روایت کرتے ہیں کہ رسول اللہ صلی اللہ علیہ وسلم نے فرمایا: جس شخص کے نامہ  
اعمال میں بہت زیادہ استغفار ہوا تو اس کے لئے طوبیٰ (خوشخبری) ہے۔<sup>۲</sup>  
طوبیٰ جنت کا یا جنت میں ایک درخت کا نام ہے۔<sup>۳</sup>

حضرت اغرا المزنی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: (بعض اوقات) میرے دل پر بھی پردہ  
سا آ جاتا ہے اور میں دن میں سو مرتبہ استغفار کرتا ہوں۔<sup>۴</sup>

۱۔ عبد بن حمید

۲۔ عبد بن حمید

۳۔ ابن جریر، ابن ابی حاتم

۴۔ سنن ابن ماجہ: ۳۸۱۸، اسنادہ حسن

۵۔ مرعاة المفاتیح ۸/۶۲

صحیح مسلم: ۲۷۰۲

### سجل موت کے بعد اعمالوں ناموں پر مقرر ہے

عن السدي قال: السجل: ملك موكل بالصحف، فإذا مات الإنسان دفع كتابه إلى السجل فطواه ورفعته إلى يوم القيامة<sup>۱</sup>.

حضرت سدی رحمہ اللہ سے روایت ہے فرماتے ہیں سجل وہ فرشتہ ہے جو اعمال ناموں پر مقرر ہے جب انسان فوت ہو جاتا ہے تو اس کا نامہ اعمال سجل کے سپرد کر دیا جاتا ہے جو اسے لپٹتا اور قیامت کے لئے داخل دفتر کر دیتا ہے۔

عن أبي جعفر الباقر قال: السجل ملك، وكان هاروت وماروت من أعوانه، وكان له كل يوم ثلاث لمحات ينظرهن في أم الكتاب فنظر نظرة لم تكن له، فأبصر فيها خلق آدم وما فيه من الأمور، فأسر ذلك إلى هاروت وماروت فلما قال تعالى: (إني جاعل في الأرض خليفة قالوا أتجعل فيها من يفسد فيها) (البقرة: ۲۰) قالوا: ذلك استطالة على الملائكة<sup>۲</sup>.

حضرت ابو جعفر باقر فرماتے ہیں سجل ایک فرشتہ ہے ہاروت ماروت اس کے معاون تھے یہ روزانہ لوح محفوظ میں تین بار دیکھا کرتا تھا تو ایک بار اس نے ایسی چیز دیکھی جو اس نے کبھی نہ دیکھی تھی اس نے لوح محفوظ میں حضرت آدم علیہ السلام کی تخلیق اور اس کے متعلق امور دیکھ لئے تھے اور ان کو ہاروت اور ماروت کے پاس مخفی طریقہ سے پہنچا دیا پھر جب اللہ تعالیٰ نے فرمایا ”میں زمین میں ایک خلیفہ بنانا چاہتا ہوں تو (ان ہاروت اور ماروت نے) کہا ”کیا آپ اس زمین میں اس کو پیدا کرنا چاہتے ہیں جو اس میں فساد برپا کریگا“ یہ جواب انہوں نے باقی فرشتوں پر (اپنا علمی) فضل جتلانے کیلئے کہا تھا۔

درس حدیث: لوح محفوظ وہ تختی ہے جس پر ساری کائنات کی تقدیر (علم الہی) درج ہے۔ اس علم میں سے اللہ پاک جس کو جتنا چاہے عطا فرماتا ہے۔ لوح محفوظ مخلوق کی دست و برد سے محفوظ ہے۔ نہ اس میں سے کوئی چوری کر سکتا ہے اور نہ تبدیلی۔

۱۔ ابن جریر، ابن ابی حاتم

۲۔ ابن ابی حاتم، ابن عساکر

## ما جاء هاروت وماروت

### ہاروت وماروت کے بارے میں احادیث

عن عبد الله ابن عمر، أنه سمع رسول الله صلى الله عليه وسلم يقول: (إن آدم لما أهبطه الله إلى الأرض قالت الملائكة: أي رب (أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ)؛ قال: (إِنِّي أَعْلَمُ مَا لَا تَعْلَمُونَ) قالوا: ربنا نحن أطوع لك من بني آدم، قال الله تعالى: هلموا ملكين من الملائكة حتى نهبطهما إلى الأرض فننظر كيف يعملان فقالوا: ربنا هاروت وماروت، فأهبطا إلى الأرض. فتبثلت لهما الزهرة امرأة من أحسن البشر، فجاءتهما فسألاها نفسها فقالت: لا والله حتى تكلبا بهذه الكلبة من الإشرار، قالوا: لا والله لا نشرك بالله أبداً، فذهبت عنهما، ثم رجعت بصبي تحمله، فسألاها نفسها فقالت: لا والله حتى تشربا هذا الخمر، فشربنا قوقعا عليها وقتلا الصبي، فلما أفاقا قالت المرأة: واللهما تراكما شيئا أبيتماه على إلا قد فعلتماه حين سكرتما، فخير عند ذلك بين عذاب الدنيا والآخرة فاختر عذاب الدنيا -

حضرت عبد اللہ بن عمر رضی اللہ عنہما سے روایت ہے کہ انہوں نے رسول کریم ﷺ سے یہ فرماتے ہوئے سنا اللہ تعالیٰ نے جب حضرت آدم علیہ السلام کو زمین پر اتارا تو فرشتوں نے عرض کیا اے پروردگار! آپ زمین میں ایسے لوگوں کو پیدا کریں گے جو اس میں فساد کریں گے اور خونریزیاں کریں گے اور ہم برابر تسبیح کرتے رہتے ہیں۔ اور آپ کی پاکی بیان کرتے رہتے ہیں۔ اللہ تعالیٰ نے فرمایا میں جانتا ہوں اس بات کو جس کو تم نہیں جانتے۔ انہوں نے عرض کیا اے ہمارے پروردگار! ہم تو انسانوں سے زیادہ آپ کے تابع فرماں ہیں۔ اللہ تعالیٰ نے فرمایا (تو تم) تم فرشتوں میں سے دو فرشتوں کو پیش کرو ہم ان کو زمین اتارتے ہیں اور دیکھتے ہیں کہ وہ کیسے عمل کرتے ہیں تو انہوں نے عرض کیا اے ہمارے پروردگار (اس آزمائش کے لئے) ہاروت علیہ السلام اور ماروت علیہ السلام (موزوں ہیں کیونکہ یہ بہت پارسا ہیں) تو انہیں زمین پر اتار دیا گیا تو ان کے لیے زہرہ (ستارہ) کو انسانوں

۱۔ مسند احمد ۴/ ۱۳۴، مسند عبد بن حمید، کتاب العقوبات ابن ابی الدنیا، صحیح ابن حبان، شعب الایمان، بیہقی ۱۰/ ۵ (منہ) مجمع الزوائد ۵/ ۶۶۷، ۳۱۳، عمل الیوم واللیلة ۲۵۱، جمع الجوامع ۱۰۲۴



سے زیادہ حسین بنا (کر بھیج) دیا گیا جب یہ ان دونوں کے پاس آئی تو انہوں نے اس سے اس کا جسم طلب کیا تو اس نے کہا قسم بخدا بالکل نہیں جب تک کہ تم شرک کا کلمہ نہیں کہتے۔ انہوں نے کہا! نہیں خدا کی قسم ہم خدا کے ساتھ کبھی شرک نہیں کریں گے تو وہ ان کے ہاں سے چلی گئی پھر ایک بچے کو اٹھا کر (ساتھ) لے آئی۔ تب بھی انہوں نے اس سے اس کا جسم طلب کیا۔ تو اس نے کہا بالکل نہیں قسم بخدا یہاں تک کہ تم اس بچے کو قتل کر دو۔ انہوں نے کہا خدا کی قسم ہم اس بچے کو کبھی قتل نہیں کریں گے تب بھی وہ چلی گئی۔ پھر ایک پیالہ شراب کا اٹھا کر لوٹی تو بھی انہوں نے اس سے اس کا جسم طلب کیا۔ تو اس نے کہا بالکل نہیں خدا کی قسم یہاں تک کہ تم اس شراب کو پیو تو انہوں نے شراب پی تو نشہ میں آ گئے اور اس پر واقع ہو گئے اور بچے کو بھی قتل کر ڈالا پھر جب ہوش میں آئے تو اس عورت نے کہا خدا کی قسم تم نے کچھ نہیں چھوڑا جس کا تم نے میرے سامنے انکار کیا وہ سب تم نے نشہ میں کر ڈالا ہے۔

پھر ان دونوں کو (سزا کے لئے) دنیا اور آخرت کے عذاب میں اختیار دیا گیا تو انہوں نے عذاب دنیا کو اختیار کر لیا۔

عن ابن عمر قال: قال رسول الله صلى الله عليه وسلم: أشرفت البلائكة على الدنيا فرأت بني آدم فقالت: يا رب ما أجهل هؤلاء، ما أقل معرفة هؤلاء بعظمتك فقال الله عز وجل: لو كنتم في مسلاخهم لعصيتوني قالوا: كيف يكون هذا ونحن نسبح بحمدك ونقدس لك؟ قال: فاختاروا منكم ملكين، فاختاروا هاروت وماروت، ثم أهبطا إلى الأرض ورکبت فيهما شهوات بني آدم ومثلت لهما امرأة فما عصبا حتى واقعا المعصية فقال الله: اختارا عذاب الدنيا والآخرة، فنظر أحدهما إلى صاحبه قال: ما تقول، فاختار قال: أقول إن عذاب الدنيا ينقطع، وإن عذاب الآخرة لا ينقطع، فاختارا عذاب الدنيا، فهما اللذان ذكر الله في كتابه (وَمَا أُنْزِلَ عَلَى الْمَلَكِينَ) الآية<sup>۱</sup> حضرت ابن عمر رضی اللہ عنہما سے روایت ہے فرماتے ہیں کہ رسول اکرم صلی اللہ علیہ وسلم نے ارشاد فرمایا: فرشتوں نے دنیا میں جھانکا تو انسانوں کو دیکھا اور عرض کیا اے پروردگار! یہ کتنے بڑے جاہل ہیں ان کو آپ کی عظمت سے کتنا کم واقفیت ہے۔ تو اللہ تعالیٰ نے فرمایا اگر تم ان کے روپ میں ہوتے تو تم بھی میری نافرمانی کرتے انہوں نے عرض کیا یہ کیسے ہو سکتا ہے ہم تو آپ کی حمد کے ساتھ تسبیح پڑھتے اور آپ کی تقدیس بیان کرتے ہیں۔ اللہ تعالیٰ نے فرمایا تو پھر تم اپنے میں سے دو فرستوں کو منتخب کر لو۔ تو انہوں نے ہاروت اور ماروت کو منتخب کیا تو انہیں زمین پر اتارا گیا اور ان میں اولاد آدم کی خواہشات سوار کر دیں اور ان کے لئے ایک عورت کی صورت بنا دی گئی تو وہ اپنی

۱۔ الجامع الکبیر ۲/ ۵۰۹، و ذکر السیوطی عن ابن عمر (فراب بنی آدم بعصون) و کلمة (مسالحهم) غیر کلمة (مسلاخهم)، شعب الایمان ۱/ ۱۱۳، و رواة بلفظه ثم قال البیهقی فی تعلیقه، و رویناه موقوفاً من وجه آخر عن مجاہد ابن عمر، و هو الاصح فان ابن عمر انه اخذہ عن کعب

حفاظت نہ کر سکے۔ یہاں تک کہ وہ گناہ میں مبتلا ہو گئے (اس کی سزائیں) اللہ تعالیٰ نے حکم دیا کہ دنیا یا آخرت کا عذاب پسند کر لو تو ان میں سے ایک نے اپنے ساتھی کی طرف دیکھا اور کہا تو کہتا ہے (جو کہے) اسے پسند کر لے تو اس نے کہا میں کہتا ہوں کہ دنیا کا عذاب منقطع ہونے والا ہے اور آخرت کا عذاب منقطع ہونے والا نہیں۔ تو انہوں نے دنیا کے عذاب کو منتخب کر لیا یہ وہی دو (فرشتے) ہیں جن کا ذکر اللہ تعالیٰ نے اپنی کتاب میں ”وما انزل علی الملکین الآیۃ“ میں فرمایا ہے۔ (البقرہ: ۱۰۲)

عن ابن عمر أنه کان یقول: أطلعت الحمراء بعد؛ فإذا رآها قال: لا مرحباً، ثم قال: إن ملکین من الملائکة هاروت وماروت سألا الله أن يهبطا إلى الأرض، فكانا يقضيان بين الناس، فإذا أمسيا تكلمتا بكلمات فعرجا بها إلى السماء، فقبض الله لهما امرأة من أحسن الناس وألقيت عليهما الشهوة وألقيت في أنفسهما فلم يزا إلا حتى وعدتهما ميعادا فأتتهما للبيعة فقلت: عليا الكلبة التي تعرجان بها فعلماها فتكلمتا بها فعرجتا إلى السماء فمسخت فجعلت كما ترون، فلما أمسيا تكلمتا بالكلبة فلما يعرجا فبعث إليهما: إن شئتما فعذاب الآخرة، وإن شئتما فعذاب الدنيا فقال أحدهما لصاحبه: بل نختار عذاب الدنيا!

حضرت ابن عمر رضی اللہ عنہما سے روایت ہے آپ نے فرمایا کہ (جب سے مجھے یہ بات معلوم ہوئی تو) میں نے زہرہ کو دیکھا، جب دیکھا تو کہا (تمہیں) مرحبانہ ہو پھر بتلایا کہ فرشتوں میں سے دو فرشتے ہاروت اور ماروت تھے انہوں نے اللہ تعالیٰ سے عرض کیا کہ انہیں زمین پر اتارا جائے۔ (جب یہ زمین پر اتر گئے) تو لوگوں کے درمیان فیصلے کیا کرتے تھے جب شام آئی تو یہ کچھ ایسے کلمات پڑھتے جن سے آسمان کی طرف عروج کر جاتے، پھر اللہ تعالیٰ نے ایک انتہائی حسین عورت کو ان کے قابو میں کر دیا اور ان میں شہوت بھر کا دی اور ان کے دلوں میں اس عورت کو سوار کر دیا بس وہ اس کی محبت میں گرفتار رہے یہاں تک کہ اس عورت نے ان کے ساتھ ایک وقت طے کر دیا جب وہ ان کے پاس وقت پر پہنچی تو کہا مجھے وہ کلمہ سکھلا دو جس کی وجہ سے تم (آسمان پر) عروج کرتے ہو تو انہوں نے وہ کلمہ سکھلا دو جس کی وجہ سے تم آسمان کی طرف چڑھ گئی اور اس کی شکل مسخ کر دی گئی اور اسے اس شکل میں کر دیا گیا جسے تم دیکھتے ہو۔ جب انہوں (ہاروت ماروت) نے شام کی اور یہ کلمہ پڑھا تو اوپر کو نہ چڑھ کے (اس گناہ کی پاداش میں) ان کی طرف (اللہ تعالیٰ نے یہ پیغام) بھیجا کہ اگر تم چاہو تو آخرت کا عذاب (دیدوں) اور اگر چاہو تو دنیا کا عذاب (دیدوں) تو ان میں سے ایک نے دوسرے سے کہا کہ ہم دنیا کا عذاب قبول کرتے ہیں۔

عن علی بن أبي طالب قال: إن هذه الزهرة تسبيها العرب الزهرة، والعجم أناهيد، وكان الملكان

يحكمان بين الناس، فأثتهما فرأياها فقالت لهما الزهرة: ألا تخبراني بما تصعدان به إلى السماء وبما تهبطان به إلى الأرض فقالا: باسم الله الأعظم، قالت: ما أنا بمواتيتكما حتى تعلما نيه فقال أحدهما لصاحبه: عليها إياه فقال: كيف بنا بشدة عذاب الله؟ قال الآخر: إنا نرجو سعة الله، فعلمها إياه فتكلمت به، فطارا إلى السماء، ففزع ملك في السماء لصعودهما فطأ رأسه فلم يجلس بعد ومسحها الله فكانت كوكبا<sup>1</sup>

حضرت علیؑ سے روایت ہے فرماتے ہیں یہ زہرہ (ستارہ) جسے عربی ”زہرہ“ کہتے ہیں اور عجمی ”انامید“ کہتے ہیں۔ دو فرشتے تھے جو لوگوں کے درمیان فیصلے کیا کرتے تھے یہ (زہرہ) ان کے پاس آئی اور انہوں نے اسے دیکھا، تو ان سے زہرہ نے کہا تم مجھے نہیں بتلائیے جس کے ساتھ تم آسمان کی طرف چڑھتے ہو اور جس کے ساتھ زمین کی طرف اترتے ہو؟ تو انہوں نے بتایا کہ (ہم اللہ کے اسم اعظم کے ساتھ چڑھتے اور اترتے ہیں تو اس نے کہا کہ تم مجھے اپنے پاس نہیں بلا سکتے یہاں تک تم یہ (کلمات) مجھے سکھلا دو تو اپنے دوسرے ساتھی کو کہا کہ اسے یہ (کلمات) سکھلا دے تو اس نے کہا خدا تعالیٰ کے عذاب کی سختی کو ہم کس طرح برداشت کریں گے؟ تو دوسرے نے کہا کہ (اس وقت) ہم اللہ کی وسعت رحمت کی امید کریں گے تو اس نے اسے وہ کلمات سکھلا دیئے۔ تو اس عورت نے وہ کلمات پڑھے اور آسمان کی طرف اڑ گئی، جس سے آسمان میں ایک فرشتہ گھبرا گیا اور اپنے سر کو جھکا دیا اور بعد میں کبھی نہ بیٹھا اور اللہ تعالیٰ نے اس عورت کو مسخ کر دیا تو وہ ستارہ بن گئی۔

عن علی قال: قال رسول الله صلى الله عليه وسلم: لعن الله الزهرة فإنها هي التي فتنت الملكين هاروت وماروت<sup>2</sup>۔

حضرت علیؑ کرم اللہ وجہہ الکریم سے روایت ہے فرماتے ہیں کہ رسول اللہ ﷺ نے ارشاد فرمایا: زہرہ (عورت) پر لعنت ہو یہ وہی ہے جس نے دو فرشتوں ہاروت علیہ السلام اور ماروت علیہ السلام کو نافرمانی میں مبتلا کیا تھا۔

عن ابن عباس قال: إن أهل السماء الدنيا أشرفوا على الأرض فرأوهم يعملون بالمعاصي فقالوا: يا رب أهل الأرض يعملون بالمعاصي فقال الله عز: أنتم معي وهم غيب عني، فقليل لهم: اختاروا منكم ثلاثة فاختاروا منهم ثلاثة على أن يهبطوا إلى الأرض فيحكموا ما بين أهل الأرض، وجعل فيهم شهوة آدميين، فأمرؤا أن لا يشربوا خمرًا، ولا يقتلوا نفسًا، ولا يزنوا، ولا يسجدوا للوشن، فاستقال منهم واحد فأقيل، وأهبط اثنان إلى الأرض، فأثتهما امرأة من أحسن

<sup>1</sup> - مسند اسحاق بن راہویہ، تفسیر عبد بن حمید، کتاب العقوبات ابن ابی الدنیا، تفسیر ابن جریر، کتاب العظمة

ابو الشیخ، مستدرک حاکم وصححه (منہ)

<sup>2</sup> - مسند ابن راہویہ، تفسیر ابن مردویہ (منہ)

الناس يقال لها أنا هيد، فهو ياها جميعا ثم أتيا منزلها فاجتبعها عندها فأرادها، فقالت لهما: لا حتى تشربا خمرى وتقتلا ابن جارى وتسجدا لوثنى فقالا: لا نسجد ثم شربا من الخمر ثم قتلا ثم سجدا فأشرف أهل السماء عليهما وقالت لهما: أخبرانى بالكلمة التى إذا قلتماها طرما فأخبراها فطارت فمسخت جمرة وهى هذه الزهرة، وأما هما فأرسل إليهما سليمان بن داود فخيرهما بين عذاب الدنيا والآخرة فاختارا عذاب الدنيا فهما مناطان بين السماء والأرض.

حضرت ابن عباس رضی اللہ عنہما سے روایت ہے فرماتے ہیں کہ آسمان دنیا کے فرشتوں نے زمین کی طرف جھانکا تو انہیں گناہوں میں مبتلا ہیں تو اللہ تعالیٰ نے فرمایا تم تو میرے ساتھ ہو (اس لئے گناہوں میں مبتلا ہو جاتے ہیں)۔ پھر ان سے فرمایا گیا کہ تم اپنوں سے تین (فرشتوں) کو منتخب کر لو تو انہوں نے اپنے اندر سے تین فرشتوں کو منتخب کیا تاکہ وہ زمین پر اتر جائیں اور اہل زمین کے مابین فیصلہ کریں اور ان میں انسانوں کی شہوت رکھ دی گئی لیکن انہیں حکم دیا گیا کہ نہ تو وہ شراب پیئیں، نہ کسی کو قتل کریں، نہ زنا کریں اور نہ بہت کو سجدہ کریں۔ تو ان میں سے ایک نے تو معذرت کر لی اور دو نے قبول کیا تو انہیں زمین پر اتار دیا گیا، ان کے پاس لوگوں میں سے حسین ترین عورت آئی جس کا نام ”انا ہید“ تھا تو ان دونوں نے اس کی خواہش کی اور اس کے گھر چلے گئے۔ یہ دونوں اس کے پاس پہنچے اور اس کا ارادہ کیا تو اس نے ان کو کہا اس وقت تک نہیں جب تک کہ تم میری یہ شراب نہیں پی لیتے اور میرے پڑوسی کے بچے کو قتل نہیں کریں گے پھر انہوں نے شراب پی پھر (اس کے نشہ میں آ کر بچے کو) قتل کیا پھر (بت کو) سجدہ کیا۔ تو آسمان والوں نے ان کو (گناہ میں مبتلا ہوتے) دیکھ لیا۔ اس عورت نے ان دونوں کو کہا مجھے وہ کلمہ بتلاؤ جس کو تم پڑھ کر اڑتے (ہوئے آسمان پر جاتے) ہو تو انہوں نے اسے وہ کلمہ بتلاؤ جس کو تم پڑھ کر اڑتے (ہوئے آسمان پر جاتے) ہو تو انہوں نے اسے وہ کلمہ بتلاؤ دیا تو وہ (زمین سے) اڑ گئی اور انگارے کی شکہل میں مسخ کر دی گئی یہی وہ زہرہ ہے۔ اور ان دونوں پاس حضرت سلیمان بن داؤد علیہما السلام کو معبوث فرمایا گیا تو انہوں نے ان دونوں کو دنیا یا آخرت کے عذاب سہنے میں اختیار دیدیا تو انہوں نے دنیا کے عذاب کو پسند کر لیا۔ تو کہ دونوں (سزا کے طور پر) آسمان اور زمین کے درمیان لٹکے ہوئے ہیں

عن ابن عباس قال: لما وقع الناس من بعد آدم فيما وقعوا فيه من المعاصي والكفر بالله قالت الملائكة في السماء: رب إن هذا العالم الذى إنما خلقتهم لعبادتك وطاعتك قد وقعوا فيما وقعوا فيه، وركب الكفر، وقتل النفس، وأكل مال الحرام، والزنا، والسرقة، وشرب الخمر، فجعلوا يدعون عليهم ولا يعذرونهم، فقل إنهم في غيب، فلم يعذروهم فقل لهم: اختاروا منكم

من أفضلكم ملكين امرهما وأنهاهما فاخترتا واهاروت وماروت، فأهبطا إلى الأرض وجعل لهما شهوات بنى آدم وأمرهما أن يعبداه ولا يشركا به شيئا ونهاهما عن قتل النفس الحرام، وأكل مال الحرام، وعن الزنا، والسرقة، وشرب الخمر، فلبثا في الأرض زمانا يحكمان بين الناس بالحق، وذلك في زمان إدريس وفي ذلك الزمان امرأة حسنها في النساء كحسن الزهرة في سائر الكواكب، وأنها أتيا عليها فحضا لها في القول وأراداها على نفسها فابت إلا أن يكونا على أمرها ودينها فسالها عن دينها فأخرجت لهما صنما فقالت: هذا أعبده فقالا: لا حاجة لنا في عبادة هذا، فذهبا فغابا ما شاء الله، ثم أتيا عليها فأراداها على نفسها ففعلت مثل ذلك، فذهبا ثم أتيا عليها فأراداها على نفسها، فلما رأت أنهما أبيا أن يعبدا الصنم فقالت لهما: اختارا إحدى الخلال الثلاث: إما أن تعبدا هذا الصنم، وإما أن تقتلا هذا النفس، وإما أن تشربا الخمر فقالا: هذا لا ينبغي وأهون الثلاثة شرب الخمر، فشربا الخمر فأخذت منهما فواقعا المرأة فخشيا أن يخبر الإنسان عنهما فقتلاه، فلما ذهب عنهما السكر وعلما ما وقعاهما من الخطيئة أرادا أن يضعدا إلى السماء فلم يستطيعا، وحيل بينهما وبين ذلك، وكشف الغطاء فيما بينهما وبين أهل السماء، فنظرت الملائكة إلى ما وقعاهما فيه، فعجبوا كل العجب وعرفوا أنه من كان في غيب فهو أقل خشية، فجعلوا بعد ذلك يستغفرون لمن في الأرض، فقليل لهما اختارا عذاب الدنيا أو عذاب الآخرة فقالا: أما عذاب الدنيا فإنه ينقطع ويذهب، وأما عذاب الآخرة فلا انقطاع له فاخترتا عذاب الدنيا فجعلتا ببابل فهما يعذبان<sup>1</sup>

حضرت ابن عباس رضی اللہ عنہما سے روایت ہے فرماتے ہیں کہ جب حضرت آدم علیہ السلام کے بعد لوگ گناہوں اور انکار خدا میں مبتلا ہو گئے تو فرشتوں نے آسمان میں (رہتے ہوئے) کہا اے اس جہان کے پروردگار! آپ نے تو ان کو اپنی عبادت و اطاعت کے لئے تخلیق کیا تھا یہ تو گناہوں میں پڑ گئے اور کفر کرنے، زندوں کو قتل کرنے، مال حرام کھانے، زنا اور چوری کرنے اور شراب نوشی میں مبتلا ہوتے پھر ان کے لئے بددعا کرنے لگ گئے اور ان کا کوئی عذر قبول نہیں کرتے تھے۔ تو انہیں تنبیہ کی گئی کہ وہ پردہ میں ہیں ان کا یہ عذر قابل قبول ہے پھر انہیں کہا گیا (اگر تم یہ عذر قبول نہیں کرتے تو) اپنے سے افضل ترین فرشتے منتخب کر لو میں انہیں کہا گیا (کچھ باتوں کا) حکم دیتا ہوں اور (کچھ باتوں سے) منع کرتا ہوں۔ تو انہوں نے ہاروت اور ماروت کو منتخب کیا تو انہیں زمین پر اتار دیا گیا انکی اولاد آدم جیسی خواہشات بنادی گئیں اور انہیں حکم دیا کہ وہ صرف اسی (خدا) کی عبادت کریں گے اس کے ساتھ

۱۔ ابن المنذر، ابن ابی حاتم، مستدرک وحاکم وصحیح، شعب الایمان امام بیہقی (منہ)



کسی کو شریک نہیں کریں گے۔ اور انہیں نفس حرام کے قتل سے اور مال حرام کے کھانے، سے زنا چوری اور شراب نوشی سے منع کیا۔ تو یہ زمین میں ایک زمانہ تک لوگوں میں حق کے فیصلے کرتے رہے اور یہ حضرت ادریس علیہ السلام کا زمانہ تھا اسی زمانہ میں ایک عورت تھی اس کا حسن عورتوں میں اس طرح تھا جس طرح زہرہ (ستارے) کا سب باروں میں ہے۔ تو یہ دونوں اس کے پاس پہنچے اور اس کے ساتھ بات میں نرمی کی اور اس کے بدن کا ارادہ کی اتو اس نے انکار کر دیا مگر یہ کہ وہ اس کی بات مانیں اور اس کے دین پر چلیں جب انہوں نے اس کے دین کے بارہ میں پوچھا تو اس نے اپنا ایک بت نکالا اور کہنے لگی یہ ہے میں اس کی عبادت کرتی ہوں، تو انہوں نے جواب دیا ہمیں اس کی عبادت کرنے کی کوئی حاجت نہیں یہ چلے گئے جب تک اللہ نے چاہا غائب رہے، اس کے بعد پھر اس کے پاس آئے اور اس کا ارادہ کیا تو بھی اس (عورت) نے ویسا ہی کیا وہ پھر چلے گئے۔ اس کے بعد جب آئے تو اس کے بدن کا ارادہ کیا۔ تو اس نے جب دیکھا کہ انہوں نے بت پرستی سے انکار کر دیا تو کہنے لگی (اچھا تو پھر ان) تین باتوں میں سے کوئی سی پسند کر لو یا تو اس بت کی عبادت کرو یا اس آدمی کو قتل کرو یا شراب پی لو تو انہوں نے کہا یہ سب شرطیں پوری کرنے کی (تو) نہیں لیکن ان تینوں میں شراب نوشی کم گناہ ہے تو انہوں نے شراب پی تو عقل جاتی رہی پھر یہ عورت پر واقع ہوئے۔ پھر انہیں خطرہ لگا انسان ان کے گناہ کی اطلاع نہ کر دے تو انہوں نے اسے قتل کر ڈالا۔ پھر جب ان کا نشہ ہرن ہوا اور پتہ چلا کہ وہ کس گناہ میں ملوث ہوئے۔ تو انہوں نے آسمان کی طرف عرج کا ارادہ کیا تو توفیق نہ ہوئی ان کے اور آسمان کے درمیان رکاوٹ آگئی۔ اور فرشتوں اور ان کے درمیان سے پردہ ہٹا دیا گیا تو فرشتوں نے اس کو دیکھ لیا جس میں وہ مبتلا ہوئے تھے تو وہ ششدر رہ گئے اور پہچان ہو گئی کہ جو پردہ میں ہو (خدا کے سامنے نہ ہو) اس میں (خدا کا) خوف بہت کم ہوتا ہے، اس کے بعد سے زمین کے سب (مومنین) کے لئے استغفار کرنے لگ گئے۔ انہیں (ہاروت و ماروت کو) کہا گیا دنیا کا عذاب یا آخرت کا عذاب چن لو (تو انہوں نے سوچا کہ) عذاب دنیا تو ختم ہونے اور مٹ جانے والا ہے لیکن عذاب آخرت کبھی ختم نہیں ہوگا تو انہوں نے عذاب دنیا کو چن لیا تو انہیں بابل میں (قید) کر دیا گیا اور وہ اب تک عذاب میں مبتلا ہیں۔

عن مجاہد قال: كنت نازلا على عبد الله بن عمر في سفر، فلما كان ذات ليلة قال لغلामه: انظر طلعت الحمراء، لا مرحبا بها ولا أهلا ولا حياها الله هي صاحبة الملكين، قالت البلائكة: رب كيف تدع عصاة بني آدم وهم يسفكون الدم الحرام، وينتهكون محارمك، ويفسدون في الأرض، قال: إني قد ابتليتهم، فلعل إن ابتليتكم مثل الذي ابتليتهم به فعلتم كالذي يفعلون قالوا: لا، قال: فاختاروا من خياركم اثنين، فاختاروا: هاروت، وماروت فقال لهما: إني مهبطكما إلى الأرض، وعاهد إليكما أن لا تشركا، ولا تزنيا، ولا تخونا، فأهبطا إلى الأرض وألقى عليهما الشقي

وأهبطت لها الزهرة في أحسن صورة امرأة، فتعرضت لها فأرادها على نفسها فقالت: إني على دين لا يصلح لأحد أن يأتيني إلا من كان على مثله، قال: وما دينك؟ قالت: المجوسية، قال: الشرك، هذا شيء لا نقر به، فمكثت عندها ما شاء الله، ثم تعرضت لها فأرادها على نفسها فقالت: ما شئت ما غير أن لي زوجاً أكره أن يطلع على هذا مني فأفتضح، فإن أقرتما لي بديني وشرطتما أن تصعدا بي إلى السماء، فعلت، فأقرا لها بدينها، وأتياها فيما يران ثم صعدا بها إلى السماء، فلما انتهيا إلى السماء اختطفتهما منها وقطعت أجنحتها فوقعا خائفين نادمين يبكيان، وفي الأرض نبي يدعو بين الجمعيتين فإذا كان يوم الجمعة أجيب، فقالا: لو أتينا فلانا فسألنا يطلب لنا التوبة فأتياه فقال: رحمك الله، كيف يطلب أهل الأرض لأهل السماء؟ قال: إنا قد ابتلينا، قال: اثنياني في يوم الجمعة، فأتياه فقال: ما أجبت فيكما بشيء، اثنياني في الجمعة الثانية، فأتياه فقال: اختارا فقد خيرتما فإن أحببتما معافاة الدنيا وعذاب الآخرة، وإن أحببتما فعذاب الدنيا وأنتما يوم القيامة على حكم الله قال أحدهما: الدنيا لم يمض منها إلا القليل وقال الآخر: ويحك إني قد أطعتك في الأول فأطعني الآن، فاختارا عذاب الدنيا (لهذه القصة طرق أخرى كثيرة جمعها الحافظ ابن حجر في جزء مفرد، وقال في كتابه) القول المسدد في الذب عن مسند أحمد: (إن الواقف عليه يكاد يقطع بوقوع هذه القصة لكثرة الطرق الواردة فيها وقوة مخارج أكثرها وقد وقفت على الجزء الذي جمعه فوجدته أورد فيه بضعة عشر طريقاً، وقد جمعت أنا طرقها في التفسير فبلغت نيفاً وعشرين طريقاً).

حضرت مجاہد رضی اللہ عنہ سے روایت ہے فرماتے ہیں کہ میں حضرت عبداللہ بن عمر رضی اللہ عنہما سے حالت سفر میں ملا جب رات کا وقت آیا تو انہوں نے اپنے غلام سے فرمایا! دیکھو حمراء طلوع ہو گئی اسے مرحبانہ ہو اور نہ خوش آمدید ہو اور نہ ہی اسے اللہ تبارک و تعالیٰ بخشیں، یہ فرشتوں کی ہم نشین تھی۔ فرشتوں نے کہا تھا اے پروردگار! آپ بدکار انسانوں کو کیسے چھوڑ دیتے ہیں جبکہ وہ ناجائز خون بہاتے، آپ کی محرمات کی خلاف ورزی کرتے اور زمین میں فساد پھیلاتے ہیں؟ (اللہ تعالیٰ نے) فرمایا میں نے تو امتحان لیا ہے پس اگر میں تمہارا بھی انہیں کی طرح کا امتحان لے لوں تو تم بھی وی کرو جو وہ کرتے ہیں۔ انہوں نے عرض کیا نہیں (ایسا تو نہ ہوگا)۔ اللہ تعالیٰ نے فرمایا تو پھر تم اپنے نیک ترین میں سے دو کو منتخب کر لو، تو انہوں نے ہاروت اور ماروت کو منتخب کیا۔ تو اللہ تعالیٰ نے ان دونوں سے فرمایا میں تمہیں زمین میں اتار رہا ہوں اور تاکید کرتا ہوں کہ نہ تو تم شرک کرو گے، نہ زنا کرو گے اور نہ خیانت کرو گے، پھر

انہیں زمین پر اتار دیا گیا اور ان پر جماع کی شہوت مسلط کر دی گئی اور ان کے لئے زہرہ کو حسین ترین عورت کی صورت میں اتارا گیا پس جب وہ ان کے سامنے آئی تو انہوں نے اس کے جس کا ارادہ کیا۔ تو اس نے کہا میں تو ایک ایسے دین پر ہوں کہ کسی کو زیب نہیں دیتا کہ وہ میرے پاس آئے سوائے اس کے کہ وہ بھی وہی دین اپنالے۔ انہوں نے پوچھا کہ تیرا کیا دین ہے؟ اس نے کہا (میرا دین) مجوسیت ہے۔ انہوں نے کہا یہ تو شرک ہے (اور) یہ ایسی شے ہے کہ ہم اس کا اقرار نہیں کر سکتے۔ تو جب تک اللہ تعالیٰ نے چاہا وہ عورت (اتنے عرصہ تک) دور رہی پھر ان کے سامنے آئی تو بھی انہوں نے اس سے اس کا نفس طلب کیا، تو اس نے کہا تم جو چاہتے ہو میں ناپسند کرتی ہوں کہ اس کی اطلاع میرے خاوند کو ہو جائے اور میں شرمندہ ہو جاؤں پس اگر تم میرے لئے میرے دین کا اقرار کر لو اور یہ شرط بھی تسلیم کرو کہ تم مجھے ساتھ لیکر آسمان کی طرف پرواز کرو گے تو میں تیار ہوں۔ تو انہوں نے اس کے دین کا اقرار کیا اور جو چاہتے تھے وہ گیا، پھر وہ اس سمیت آسمان کی طرف پرواز کرنے لگے پس جب وہ آسمان تک جا پہنچے تو وہ (زہرہ) ان سے اچک لی گئی اور ان کے پر کاٹ دیئے گئے تو یہ خوفزدہ اور شرمندہ ہو کر روتے ہوئے (زمین پر) گر گئے، (اس زمانہ میں) زمین پر ایک نبی تھے جو دو جمعوں کے درمیان دعا کیا کرتے تھے جب جمعہ کا دن ہوتا تو ان کی دعا پوری ہو جاتی تھی۔ تو انہوں نے کہا کہ اگر ہم فلاں (نبی) کے پاس حاضر ہوں اور اس سے سوال کریں تاکہ وہ ہمارے لئے (اللہ تعالیٰ سے) توبہ (کرنے کی اجازت) طلب کرے۔ تو وہ اس کے پاس گئے تو اس نے فرمایا اللہ تم پر رحم فرمائے زمین والا آسمان والوں کیلئے (توبہ) کیسے طلب کرے؟ انہوں نے عرض کیا ہم تو امتحان میں مبتلا ہو گئے۔ تو اس (نبی) نے فرمایا تم میرے پاس جمعہ کے روز آنا تو وہ اس کے پاس (جمعہ کے روز) آئے۔ تو اس نے فرمایا تمہارے متعلق میری کوئی دعا قبول نہیں ہوئی تم میرے پاس دوسرے جمعہ کے روز آنا تو وہ (دوسرے جمعہ کو) آئے تو اس (نبی علیہ السلام) نے فرمایا تم منتخب کر لو تمہیں اختیار دیا گیا ہے کہ اگر تمہیں پسند ہو دنیا میں معافی ہو جائے اور آخرت میں عذاب میں رہو اور اگر چاہو تو دنیا میں عذاب میں رہو اور آخرت میں اللہ کے حکم (عذاب سے) محفوظ رہو۔ تو ان میں سے ایک نے کہا کہ دنیا کا بہت کم حصہ گزرا ہے اس لئے آخرت کے عذاب کو منتخب کر لیں، تو دوسرے نے کہا تم پر افسوس ہے میں نے پہلے تمہاری مانی ہے اب تم میری مانو پھر انہوں نے دنیاوی عذاب کو منتخب کر لیا۔

درس حدیث: اس قصہ کے اور بھی بہت سے طرق ہیں جن کو حافظ ابن حجر (عسقلانی) نے ایک مستقل جزء کی شکل میں جمع فرمایا ہے۔ اور اپنی کتاب القول المسد فی الذاب عن مسند احمد میں فرماتے ہیں اس قصہ کا واقف کار کثرت طرق واردہ اور اکثر (روایات) کے قوت مخارج کی وجہ سے اس کے وقوع پر یقین کر ہی لے گا اور میں (مراد علامہ سیوطی ہیں) تم اس جزء کا واقف ہوں جسے انہوں نے جمع کیا ہے جس میں انہوں نے تقریباً انیس طریق (سندیں) ذکر کئے ہیں۔ اور میں نے بھی تفسیر میں اس کے طرق جمع کئے ہیں جو بیس سے زائد ہیں۔

## ہار و ماروت کا قصہ ایک جائزہ

وَاتَّبَعُوا مَا تَتْلُو الشَّيَاطِينُ عَلَىٰ مُلْكٍ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلَقٍ وَلَبِئْسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ ﴿102﴾ وَلَوْ أَنَّهُمْ آمَنُوا وَاتَّقَوْا لَمَثُوبَةٌ مِنْ عِنْدِ اللَّهِ خَيْرٌ لَّو كَانُوا يَعْلَمُونَ ﴿103﴾

اور اس کے پیرو ہوئے جو شیطان پڑھا کرتے تھے سلطنت سلیمان کے زمانہ میں اور سلیمان نے کفر نہ کیا ہاں شیطان کافر ہوئے لوگوں کو جادو سکھاتے ہیں اور وہ (جادو) جو بابل میں دو فرشتوں ہاروت و ماروت پر اترا اور وہ دونوں کسی کو کچھ نہ سکھاتے جب تک یہ نہ کہہ لیتے کہ ہم تو نری آزمائش ہیں تو اپنا ایمان نہ کھو تو ان سے سیکھتے وہ جس سے جدائی ڈالیں مرد اور اس کی عورت میں اور اس سے ضرر نہیں پہنچا سکتے کسی کو مگر خدا کے حکم سے اور وہ سیکھتے ہیں جو انہیں نقصان دے گا نفع نہ دے گا اور بیشک ضرور انہیں معلوم ہے کہ جس نے یہ سودا لیا آخرت میں اس کا کچھ حصہ نہیں اور بیشک کیا بری چیز ہے وہ جس کے بدلے انہوں نے اپنی جانیں بیچیں کسی طرح انہیں علم ہوتا۔ اور اگر وہ ایمان لاتے اور پرہیزگاری کرتے تو اللہ کے یہاں کا ثواب بہت اچھا ہے کسی طرح انہیں علم ہوتا۔

بلکہ جادو کے پیچھے پڑ گئے اور خود حضور صلی اللہ علیہ وسلم پر جادو کیا جس کی اطلاع آپ صلی اللہ علیہ وسلم کو اللہ تعالیٰ نے دی اور اس کا اثر زائل ہوا اور آپ صلی اللہ علیہ وسلم کو شفاء ملی۔ توراۃ سے تو حضور صلی اللہ علیہ وسلم کا مقابلہ نہیں کر سکتے تھے اس لیے کہ وہ تو اس کی تصدیق والی تھی تو اسے چھوڑ کر دوسری کتابوں کی پیروی کرنے لگے اور اللہ کی کتاب کو اس طرح چھوڑ دیا کہ گویا کبھی جانتے ہی نہ تھے نفسانی خواہشیں سامنے رکھ لیں اور کتاب اللہ کو پیٹھ پیچھے ڈال دیا یہ بھی کہا گیا ہے کہ راگ باجے کھیل تماشے اور اللہ کے ذکر سے روکنے والی ہر چیز آیت و اتَّبَعُوا مَا تَتْلُو الشَّيَاطِينُ عَلَىٰ مُلْكٍ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا

داخل ہے۔

حضرت عبداللہ بن عباس رضی اللہ عنہما فرماتے ہیں کہ سلیمان علیہ السلام کے پاس ایک انگوٹھی تھی جب آپ علیہ السلام بیت الخلاء جاتے تو اپنی بیوی جرادیہ کو دے جاتے جب سلیمان علیہ السلام کی آزمائش کا وقت آیا اس وقت ایک شیطان جن آپ علیہ السلام کی صورت میں آپ علیہ السلام کی بیوی صاحبہ کے پاس آیا اور انگوٹھی طلب کی جو دے دی گئی اس نے پہن لی اور تخت سلیمانی پر بیٹھ گیا تمام جنات وغیرہ حاضر خدمت ہو گئے حکومت کرنے لگا ادھر جب سلیمان علیہ السلام واپس آئے اور انگوٹھی

طلب کی تو جواب ملا تو جھوٹا ہے انگوٹھی تو سلیمان علیہ السلام لے گئے آپ ﷺ نے سمجھ لیا کہ یہ اللہ کی طرف سے آزمائش ہے ان دنوں میں شیاطین نے جادو، نجوم، کہانت، شعر و اشعار اور غیب کی جھوٹی سچی خبروں کی کتابیں لکھ لکھ کر سلیمان علیہ السلام کی کرسی تلے دفن کرنی شروع کر دیں آپ ﷺ کی آزمائش کا یہ زمانہ ختم ہو گیا آپ پھر تخت و تاج کے مالک ہوئے عمر طبعی کو پہنچ کر جب رحلت فرمائی تو شیاطین نے انسانوں سے کہنا شروع کیا کہ سلیمان کا خزانہ اور وہ کتابیں جن کے ذریعہ سے وہ ہواؤں اور جنات پر حکمرانی کرتے تھے ان کی کرسی تلے دفن ہیں چونکہ جنات اس کرسی کے پاس نہیں جاسکتے تھے اس لیے انسانوں نے اسے کھودا تو وہ کتابیں برآمد ہوئیں بس ان کا چرچا ہو گیا اور ہر شخص کی زبان پر چڑھ گیا کہ سلیمان علیہ السلام کی حکومت کا راز یہی تھا بلکہ لوگ سلیمان علیہ السلام کی نبوت سے منکر ہو گئے اور آپ علیہ السلام کو جادوگر کہنے لگے۔ نبی کریم صلی اللہ علیہ وسلم نے اس بات کو عقدہ کشائی کی اور فرمان باری تعالیٰ نازل ہوا کہ جادوگری کا یہ کفر تو شیاطین کا پھیلا یا ہوا ہے سلیمان علیہ السلام اس سے بری الذمہ ہیں۔

حضرت ابن عباس رضی اللہ عنہما کے پاس ایک شخص آیا آپ رضی اللہ عنہ نے پوچھا کہاں سے آئے ہو؟ اس نے کہا عراق سے! فرمایا عراق کے کس شہر سے؟ اس نے کہا کوفہ سے! پوچھا وہاں کی کیا خبریں ہیں؟ اس نے کہا وہاں باتیں ہو رہی ہیں کہ علی رضی اللہ عنہ انتقال نہیں کر گئے بلکہ زندہ روپوش ہیں اور عنقریب آئیں گے آپ کانپ اٹھے اور فرمانے لگے اگر ایسا ہوتا تو ہم ان کی میراث تقسیم نہ کرتے اور ان کی عورتیں اپنا دوسرا نکاح نہ کرتیں سنو شیاطین آسمانی باتیں چرالایا کرتے تھے اور ان میں اپنی باتیں ملا کر لوگوں میں پھیلا یا کرتے تھے، سلیمان علیہ السلام نے یہ تمام کتابیں جمع کر کے اپنی کرسی تلے دفن کر دیں۔ آپ ﷺ کے انتقال کے بعد جنات نے وہ پھر نکال لیں وہی کتابیں عراقیوں میں پھیلی ہوئی ہیں اور ان ہی کتابوں کی باتیں وہ بیان کرتے اور پھیلاتے رہتے ہیں اسی کا ذکر اس آیت **وَ اتَّبِعُوا مَا تَتْلُو الشَّيَاطِينُ عَلَىٰ مُلْكٍ سُلَيْمَانَ** میں ہے۔

اس زمانہ میں یہ بھی مشہور ہو گیا تھا کہ شیاطین علم غیب جانتے ہیں سلیمان علیہ السلام نے ان کتابوں کو صندوق میں بھر کر دفن کر دینے کے بعد یہ حکم جاری کر دیا کہ جو یہ کہے گا اس کی گردن ماری جائے گی بعض روایتوں میں ہے کہ جنات نے ان کتابوں کو سلیمان علیہ السلام کے انتقال کے بعد آپ ﷺ کی کرسی تلے دفن کیا تھا اور ان کے شروع صفحہ پر لکھ دیا تھا کہ یہ علمی خزانہ آصف بن برخیا کا جمع کیا ہوا ہے جو سلیمان بن داؤد علیہ السلام کے وزیر اعظم مشیر خاص اور دلی دوست تھے۔

یہودیوں میں مشہور تھا کہ سلیمان علیہ السلام نبی نہ تھے بلکہ جادوگر تھے اس بنا پر یہ آیتیں نازل ہوئیں اور اللہ کے سچے نبی علیہ السلام نے ایک سچے نبی کی برات کی اور یہودیوں کے اس عقیدے کا ابطال کیا وہ سلیمان علیہ السلام کا نام نبیوں کے زمرے میں سن کر بہت بدکتے تھے اس لیے تفصیل کے ساتھ اس واقعہ کو بیان کر دیا۔ ایک وجہ یہ بھی ہوئی کہ سلیمان نے



تمام موذی جانوروں سے عہد لیا تھا جب انہیں وہ عہد یاد کرایا جاتا تھا تو وہ ستاتے نہ تھے پھر لوگوں نے اپنی طرف سے عبارتیں بنا کر جادو کی قسم کے منتر تتر بنا کر ان سب کو آپ علیہ السلام کی طرف منسوب کر دیا جس کا بطلان ان آیات کریمہ میں ہے یاد رہے کہ ”علیٰ“ یہاں پر ”فی“ کے معنی میں ہے یا ”تتلوا“ متضمن ہے تکذب کا، یہی اولیٰ اور احسن ہے۔

خواجہ حسن بھری رحمہ اللہ کا قول ہے کہ سلیمان علیہ السلام کے زمانہ میں جادو گروں کا ہونا قرآن سے ثابت ہے اور سلیمان علیہ السلام کا موسیٰ علیہ السلام کے بعد ہونا بھی قرآن سے ظاہر ہے۔ داؤد علیہ السلام اور جالوت کے قصے میں ہے اَلَمْ تَرَ اِلٰی الْمَلٰٓئِکَہِ مِنْ بَنِیْ اِسْرَٔیْلَ مِنْۢ بَعْدِ مُوسٰی

بلکہ ابراہیم علیہ السلام سے بھی پہلے صالح علیہ السلام کو ان کی قوم نے کہا تھا قَالُوۡا اِنَّمَا اَنْتَ مِنَ الْمُسَحَّرِیۡنَ یعنی تو جادو کئے گئے لوگوں میں سے ہے۔ پھر فرماتا ہے وَمَاۤ اُنۡزِلَ عَلَی الْمَلٰٓئِکِیۡنَ بِبَابِلَ ھٰرُوتَ وَّمَارُوتَ بعض تو کہتے ہیں یہاں پر ”ما“ نافیہ ہے یعنی انکار کے معنی میں ہے اور اس کا عطف ”ما کفر سلیمان“ پر ہے یہودیوں کے اس دوسرے اعتقاد کی کہ جادو فرشتوں پر نازل ہوا ہے اس آیت میں تردید ہے۔

ہاروت، ماروت لفظ شیطین کا بدل ہے تشبیہ پر بھی جمع کا اطلاق ہوتا ہے جیسے ”فَاِنْ كَانَ لَہٗ اِخْوَةٌ“ میں یا اس لیے جمع کیا گیا کہ ان کے ماننے والوں کو بھی شامل کر لیا گیا ہے اور ان کا نام ان کی زیادہ سرکشی کی وجہ سے سرفہرست دیا گیا ہے قرطبی تو کہتے ہیں کہ اس آیت کا یہی ٹھیک مطلب ہے اس کے سوا کسی اور معنی کی طرف التفات بھی نہ کرنا چاہئے۔<sup>۵</sup>

حضرت ابن عباس رضی اللہ عنہ فرماتے ہیں جادو اللہ عزوجل کا نازل کیا ہوا نہیں۔ سیدنا ربیع بن انس رضی اللہ عنہ فرماتے ہیں ان پر کوئی جادو نہیں اترا۔ (ایضاً) اس بناء پر آیت کا ترجمہ اس طرح پر ہوگا کہ ان یہودیوں نے اس چیز کی تابعداری کی جو سلیمان علیہ السلام کے زمانہ میں شیطان پڑھا کرتے تھے سلیمان علیہ السلام نے کفر نہیں کیا نہ اللہ تعالیٰ نے جادو کو ان دو فرشتوں پر اتارا ہے (جیسے اے یہودیوں تمہارا خیال جبرائیل علیہ السلام و میکائیل علیہ السلام کی طرف ہے) بلکہ یہ کفر شیطانوں کا ہے جو بابل میں لوگوں کو جادو سکھایا کرتے تھے اور ان کے سردار دو آدمی تھے جن کا نام ہاروت و ماروت تھا۔

عبدالرحمن بن ابزی رحمہ اللہ اسے اس طرح پڑھتے تھے ”وما انزل علی الملکین داود و سلیمان“ یعنی داؤد و سلیمان دونوں بادشاہوں پر بھی جادو نہیں اتارا گیا یا یہ کہ وہ اس سے روکتے تھے کیونکہ یہ کفر ہے۔ امام ابن جریر رحمہ اللہ نے اس کا

۱۔ البقرہ: 246

۲۔ الشعراء: 153

۳۔ البقرہ: 102

۴۔ النساء: 11

۵۔ تفسیر ابن جریر الطبری: 2/419

زبردست رد کیا ہے وہ فرماتے ہیں ”ما“ معنی میں ”الذی“ کے ہے اور ہاروت ماروت دو فرشتے ہیں جنہیں اللہ نے زمین کی طرف اتارا ہے اور اپنے بندوں کی آزمائش اور امتحان کے لیے انہیں جادو کی تعلیم دی ہے لہذا ہاروت ماروت اس فرمان باری تعالیٰ کو بجالا رہے ہیں۔

ایک غریب قول یہ بھی ہے کہ یہ جنوں کے دو قبیلے ہیں مَلِکِیْن یعنی دو بادشاہوں کی قرأت پر انزال خلق کے معنی میں ہوگا جیسے فرمایا ”وَأَنْزَلَ لَكُمْ مِنَ الْأَنْعَامِ ثَمَانِيَةَ أَزْوَاجٍ“<sup>۱</sup>

اور فرمایا ”وَأَنْزَلْنَا الْحَدِيدَ فِيهِ بَأْسٌ شَدِيدٌ“<sup>۲</sup>

اور کہا ”وَيُنَزَّلُ لَكُمْ مِنَ السَّمَاءِ رِزْقًا“<sup>۳</sup>

یعنی ہم نے تمہارے لیے آٹھ قسم کے چوپائے پیدا کئے، لوہا بنایا، آسمان سے روزیاں اتاریں۔ حدیث میں ہے دعا ”مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً“ یعنی اللہ تعالیٰ نے جتنی بیماریاں پیدا کی ہیں ان سب کے علاج بھی پیدا کئے ہیں مثل مشہور ہے کہ بھلائی برائی کا نازل کرنے والا اللہ ہے یہاں سب جگہ انزال یعنی پیدائش کے معنی میں ہے ایجاد یعنی لانے اور اتارنے کے معنی میں نہیں اسی طرح اس آیت میں بھی اکثر سلف کا مذہب یہ ہے کہ یہ دونوں فرشتے تھے ایک مرفوع حدیث میں بھی یہ مضمون بسط و طول کے ساتھ ہے جو ابھی بیان ہوگی ان شاء اللہ تعالیٰ کوئی یہ اعتراض نہ کرے کہ فرشتے تو معصوم ہیں وہ گناہ کرتے ہی نہیں چہ جائیکہ لوگوں کو جادو سکھائیں جو کفر ہے اس لیے کہ یہ دونوں بھی عام فرشتوں میں سے خاص ہو جائیں گے۔ جیسے کہ ابلیس کی بابت آپ آیت ”وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ“<sup>۴</sup> الخ، کی تفسیر میں پڑھ چکے ہیں۔

حضرت علی ابن مسعود ابن عباس ابن عمر کعب احبار رضی اللہ عنہم، سدی، کلبی رحمہ اللہ علیہا یہی فرماتے ہیں۔

اب اس حدیث کو سنیے رسول اللہ صلی اللہ علیہ وسلم فرماتے ہیں کہ جب آدم علیہ السلام کو اللہ تعالیٰ نے زمین پر اتارا اور ان کی اولاد پھیلی اور زمین میں اللہ تعالیٰ کی نافرمانی ہونے لگی تو فرشتوں نے کہا کہ دیکھو یہ کس قدر برے لوگ ہیں کیسے نافرمان اور سرکش ہیں ہم اگر ان کی جگہ ہوتے تو ہرگز ہرگز اللہ کی نافرمانی نہ کرتے اللہ تعالیٰ نے فرمایا اچھا تم اپنے میں سے دو فرشتوں کو پسند کر لو میں ان میں انسانی خواہشات پیدا کرتا ہوں اور انہیں انسانوں میں بھیجتا ہوں پھر دیکھتا ہوں کہ وہ کیا کرتے ہیں چنانچہ انہوں نے ہاروت و ماروت کو پیش کیا اللہ تعالیٰ نے ان میں انسانی طبیعت پیدا کی اور ان سے کہہ دیا کہ دیکھو بنی آدم کو تو میں نبیوں کے ذریعہ اپنے حکم احکام پہنچاتا ہوں لیکن تم سے بلا واسطہ خود کہہ رہا ہوں کہ میرے ساتھ کسی کو

<sup>۱</sup>۔ الزمر: 6

<sup>۲</sup>۔ الحديد: 25

<sup>۳</sup>۔ غافر: 13

<sup>۴</sup>۔ البقرة: 34

شریک نہ کرنا زنا نہ کرنا، شراب نہ پینا، اب یہ دونوں زمین پر اترے اور زہرہ کو ان کی آزمائش کے لیے حسین و شکیل عورت کی صورت میں ان کے پاس بھیجا جسے دیکھ کر یہ مفتوں ہو گئے اور اس سے زنا کرنا چاہا اس نے کہا اگر تم شرک کرو تو میں منظور کرتی ہوں انہوں نے جواب دیا کہ یہ تو ہم سے نہ ہو سکے گا وہ چلی گئی پھر آئی اور کہنے لگی اچھا اس بچے کو قتل کر ڈالو تو مجھے تمہاری خواہش پوری کرنی منظور ہے انہوں نے اسے بھی نہ مانا وہ پھر آئی اور کہا کہ اچھا یہ شراب پی لو انہوں نے اسے ہلکا گناہ سمجھ کر اسے منظور کر لیا۔ اب نشہ میں مست ہو کر زنا کاری بھی کی اور اس بچے کو بھی قتل کر ڈالا جب ہوش حواس درست ہوئے تو اس عورت نے کہا جن جن کاموں کا تم پہلے انکار کرتے تھے سب تم نے کر ڈالے۔ یہ نادم ہوئے انہیں اختیار دیا گیا کہ یا تو عذاب دنیا کو اختیار کرو یا عذاب اخروی کو۔ انہوں نے دنیا کے عذاب پسند کیے۔ صحیح ابن حبان مسند احمد ابن مردودہ ابن جریر عبدالرزاق میں یہ حدیث مختلف الفاظ سے مروی ہے۔<sup>۱</sup>

مسند احمد کی یہ روایت غریب ہے اس میں ایک راوی موسیٰ بن جبیر انصاری سلمیٰ کو ابن ابی حاتم نے مستور الحال لکھا ہے۔ ابن مردودہ کی روایت میں یہی ہے کہ ایک رات کو اثناء سفر میں سیدنا عبداللہ بن عمر رضی اللہ عنہما نے حضرت نافع رحمہ اللہ سے پوچھا کہ کیا زہرہ تارا نکلا؟ اس نے کہا نہیں دو تین مرتبہ سوال کے بعد کہا اب زہرہ طلوع ہوا تو فرمانے لگے اس سے نہ خوشی ہو نہ بھلائی ملے۔ حضرت نافع رحمہ اللہ نے کہا ایک ستارہ جو اللہ تعالیٰ کے حکم سے طلوع و غروب ہوتا ہے آپ رضی اللہ عنہ اسے برا کہتے ہیں؟ فرمایا میں وہی کہتا ہوں اور میں نے رسول اللہ صلی اللہ علیہ وسلم سے سنا ہے پھر اس کے بعد مندرجہ بالا حدیث باختلاف الفاظ سنائی۔<sup>۲</sup>

لیکن یہ بھی غریب ہے حضرت کعب رضی اللہ عنہ والی روایت مرفوع سے زیادہ صحیح موقوف ہے اور ممکن ہے کہ وہ بنی اسرائیلی روایت ہو۔

صحابہ اور تابعین سے بھی اس قسم کی روایتیں بہت کچھ منقول ہیں بعض میں ہے کہ زہرہ ایک عورت تھی اس نے ان فرشتوں سے یہ شرط کی تھی کہ تم مجھے وہ دعا سکھا دو جسے پڑھ کر تم آسمان پر چڑھ جاتے ہو انہوں نے سکھا دی یہ پڑھ کر چڑھ گئی اور وہاں تارے کی شکل میں بنادی گئی۔<sup>۳</sup>

بعض مرفوع روایتوں میں بھی یہ ہے لیکن وہ منکر اور غیر صحیح ہیں۔

ایک اور روایت میں ہے کہ اس واقعہ سے پہلے تو فرشتے صرف ایمان والوں کی بخشش کی دعا مانگتے تھے لیکن اس کے بعد تمام اہل زمین کے لیے دعا شروع کر دی بعض روایتوں میں ہے کہ جب ان دونوں فرشتوں سے یہ نافرمانیاں سرزد ہوئیں تب اور فرشتوں نے اقرار کر لیا کہ بنی آدم جو اللہ تعالیٰ سے دور ہیں اور بن دیکھے ایمان لاتے ہیں جن سے خطاؤں کا سرزد

۱۔ مسند احمد: 2/134

۲۔ الموضوعات لابن الجوزی: 1/187

۳۔ مستدرک حاکم: 2/265

ہو جانا کوئی ایسی انوکھی چیز نہیں ان دونوں فرشتوں سے کہا گیا کہ اب یا تو دنیا کا عذاب پسند کر لو یا آخرت کے عذابوں کو اختیار کر لو۔ انہوں نے دنیا کا عذاب چن لیا چنانچہ انہیں بابل میں عذاب ہو رہا ہے۔

ایک روایت میں ہے کہ انہیں اللہ تعالیٰ نے جو احکام دیئے تھے ان میں قتل سے اور مال حرام سے ممانعت بھی کی تھی اور یہ حکم بھی تھا کہ حکم عدل کے ساتھ کریں یہ بھی وارد ہوا ہے کہ یہ تین فرشتے تھے لیکن ایک نے آزمائش سے انکار کر دیا اور واپس چلا گیا پھر دو کی آزمائش ہوئی سیدنا ابن عباس رضی اللہ عنہما فرماتے ہیں یہ واقعہ سلیمان علیہ السلام کے زمانہ کا ہے۔ یہاں بابل سے مراد بابل دنیاوند ہے اس عورت کا نام عربی میں زہرہ تھا اور نبٹی زبان میں اس کا نام بیدخت تھا اور فارسی میں ناہید تھا۔ یہ عورت اپنے خاوند کے خلاف ایک مقدمہ لائی تھی جب انہوں نے اس سے برائی کا ارادہ کیا تو اس نے کہا پہلے مجھے میرے خاوند کے خلاف حکم دو تو مجھے منظور ہے انہوں نے ایسا ہی کیا پھر اس نے کہا مجھے یہ بھی بتا دو کہ تم کیا پڑھ کر آسمان پر چڑھ جاتے ہو اور کیا پڑھ کر اترتے ہو؟ انہوں نے یہ بھی بتا دیا چنانچہ وہ اسے پڑھ کر آسمان پر چڑھ گئی اترنے کا وظیفہ بھول گئی اور وہیں ستارے کی صورت میں مسخ کر دی گئی۔ سیدنا عبداللہ بن عمر جب کبھی زہرہ ستارے کو دیکھتے تو لعنت بھیجا کرتے تھے اب ان فرشتوں نے جب چڑھنا چاہا تو نہ چڑھ سکے سمجھ گئے کہ اب ہم ہلاک ہوئے۔

حضرت مجاہد رحمہ اللہ فرماتے ہیں پہلے پہل چند دنوں تک تو فرشتے ثابت قدم رہے صبح سے شام تک فیصلہ عدل کے ساتھ کرتے رہتے شام کو آسمان پر چڑھ جاتے پھر زہرہ کو دیکھ کر اپنے نفس پر قابو نہ رکھ سکے زہرہ ستارے کو ایک خوبصورت عورت کی شکل میں بھیجا الغرض ہاروت ماروت کا یہ قصہ تابعین میں سے بھی اکثر لوگوں نے بیان کیا ہے جیسے مجاہد، سدی، حسن بصری، قتادہ، ابوالعالیہ، زہری، ربیع بن انس، مقتل بن حیان وغیرہ وغیرہ رحمہم اللہ اجمعین اور متقدمین اور متاخرین مفسرین نے بھی اپنی اپنی تفسیروں میں اسے نقل کیا ہے لیکن اس کا زیادہ تر دار و مدار بنی اسرائیل کی کتابوں پر ہے کوئی صحیح مرفوع متصل حدیث اس بات میں نبی کریم صلی اللہ علیہ وسلم سے ثابت نہیں اور نہ قرآن کریم میں اس قدر بسط و تفصیل ہے پس ہمارا ایمان ہے کہ جس قدر قرآن میں ہے صحیح اور درست ہے اور حقیقت حال کا علم اللہ تعالیٰ کو ہی ہے (قرآن کریم کے ظاہری الفاظ مسند احمد ابن حبان بیہقی وغیرہ کی مرفوع حدیث علی ابن عباس بن مسعود وغیرہ کی موقوف روایات تابعین وغیرہ کی تفاسیر وغیرہ ملا کر اس واقعہ کی بہت کچھ تقویت ہو جاتی ہے نہ اس میں کوئی محال عقلی ہے نہ اس میں کسی اصول اسلامی کا خلاف ہے پھر ظاہر سے بجا ہٹ اور تکلفات اٹھانے کی کوئی ضرورت باقی نہیں رہ جاتی۔ واللہ اعلم)

ابن جریر میں ایک غریب اثر اور ایک عجیب واقعہ ہے اسے بھی سینے سیدہ عائشہ صدیقہ رضی اللہ عنہا فرماتی ہیں کہ دو متہ الجندل کی ایک عورت نبی کریم صلی اللہ علیہ وسلم کے انتقال کے تھوڑے ہی زمانہ کے بعد آپ کی تلاش میں آئی اور آپ کے انتقال کی خبر پا کر بے چین ہو کر رونے پٹنے لگی میں نے اس سے پوچھا کہ آخر کیا بات ہے؟ تو اس نے کہا کہ مجھ میں اور

میرے شوہر میں ہمیشہ ناچاتی رہا کرتی تھی ایک مرتبہ وہ مجھے چھوڑ کر لاپتہ کہیں چلا گیا، ایک بڑھیا سے میں نے یہ سب ذکر کیا اس نے کہا جو میں کہوں وہ کروہ خود بخود تیرے پاس آجائے گا میں تیار ہو گئی وہ رات کے وقت دوکتے لے کر میرے پاس آئی ایک پر وہ خود سوار ہوئی اور دوسرے پر میں بیٹھ گئی۔ تھوڑی ہی دیر میں ہم دونوں بابل پہنچ گئیں میں نے دیکھا کہ دو شخص ادھر لٹکے ہوئے ہیں اور لوہے میں جکڑے ہوئے ہیں اس عورت نے مجھ سے کہا ان کے پاس جا اور ان سے کہہ کہ میں جادو سیکھنے آئی ہوں۔

میں نے ان سے کہا انہوں نے کہا سن ہم تو آزمائش میں ہیں تو جادو نہ سیکھ اس کا سیکھنا کفر ہے میں نے کہا میں تو سیکھوں گی انہوں نے کہا اچھا پھر جا اور اس تنور میں پیشاب کر کے چلی آ میں گئی ارادہ کیا لیکن کچھ دہشت سی طاری ہوئی میں واپس آ گئی اور کہا میں فارغ ہو آئی ہوں انہوں نے پوچھا کیا دیکھا؟ میں نے کہا کچھ نہیں انہوں نے کہا تو غلط کہتی ہے ابھی تو کچھ نہیں بگڑا تیرا ایمان ثابت ہے اب بھی لوٹ جا اور کفر نہ کر میں نے کہا مجھے تو جادو سیکھنا ہے انہوں نے پھر کہا جا اور اس تنور میں پیشاب کر آ میں پھر گئی لیکن اب کی مرتبہ بھی دل نہ مانا واپس آئی پھر اسی طرح سوال جواب ہوئے میں تیسری مرتبہ پھر تنور کے پاس گئی اور دل کڑا کر کے پیشاب کرنے کو بیٹھ گئی میں نے دیکھا کہ ایک گھوڑے سوار منہ پر نقاب ڈالے نکلا اور آسمان پر چڑھ گیا ہے۔ واپس چلی آئی ان سے ذکر کیا انہوں نے کہا ہاں اب کی مرتبہ تو سچ کہتی ہے وہ تیرا ایمان تھا جو تجھ میں سے نکل گیا اب جا چلی جا میں آئی اور اس بڑھیا سے کہا انہوں نے مجھے کچھ بھی نہیں سکھایا اس نے کہا بس تجھے کچھ آ گیا اب تو جو کہے گی ہو جائے گا میں نے آزمائش کے لیے ایک دانہ گیہوں کا لیا اسے زمین پر ڈال کر کہا اگ جاوہ فوراً اگ آیا میں نے کہا تجھ میں بال پیدا ہو جائے چنانچہ ہو گئے میں نے کہا سوکھ جاوہ بال سوکھ گئے میں نے کہا الگ الگ دانہ ہو جاوہ بھی ہو گیا پھر میں نے کہا سوکھ جاوہ سوکھ گیا پھر میں نے کہا آٹا بن جاوہ آٹا بن گیا میں نے کہا روٹی پک جاوہ روٹی پک گئی یہ دیکھتے ہی میرا دل نادم ہونے لگا اور مجھے اپنے بے ایمان ہو جانے کا صدمہ ہونے لگا۔

اے ام المؤمنین! اللہ قسم اللہ! نہ میں نے اس جادو سے کوئی کام لیا نہ کسی پر کیا میں یونہی ردی پیٹتی نبی کریم صلی اللہ علیہ وسلم کی خدمت میں حاضر ہو گئی کہ نبی کریم صلی اللہ علیہ وسلم سے کہوں لیکن افسوس بد قسمتی سے آپ صلی اللہ علیہ وسلم کو بھی میں نے نہ پایا اب میں کیا کروں؟ اتنا کہہ کر چپ ہو گئی سب کو اس پر ترس آنے لگا صحابہ کرام رضی اللہ عنہم بھی متحیر تھے کہ اسے کیا فتویٰ دیں؟ آخر بعض صحابہ رضی اللہ عنہم نے کہا اب اس کے سوا کیا ہو سکتا ہے کہ تم اس فعل کو نہ کرو تو بہ استغفار کرو اور اپنے ماں باپ کی خدمت گزاری کرتی رہو۔

ابن ابی حاتم کی ایک روایت میں ہے کہ سیدنا علی بن ابی طالب رضی اللہ عنہما بابل کی زمین میں جا رہے تھے عصر کی نماز کا وقت آ گیا لیکن آپ رضی اللہ عنہ نے وہاں نماز ادا نہ کی بلکہ اس زمین کی سرحد سے نکل جانے کے بعد نماز پڑھی اور فرمایا میرے حبیب صلی اللہ علیہ وسلم نے مجھے قبرستان میں نماز پڑھنے سے روک دیا ہے اور بابل کی زمین میں نماز پڑھنے سے



بھی ممانعت فرمائی ہے یہ زمین ملعون ہے۔ ابوداؤد میں بھی یہ حدیث مروی ہے۔<sup>۱</sup>  
 اور امام صاحب نے اس پر کوئی کلام نہیں کیا اور جس حدیث کو امام ابوداؤد اپنی کتاب میں لائیں اور اس کی سند پر خاموشی کریں تو وہ حدیث امام صاحب کے نزدیک حسن ہوتی ہے۔  
 اس سے معلوم ہوا کہ بابل کی سرزمین میں نماز مکروہ ہے جیسے کہ شمودیوں میں نہ جاؤ اگر اتفاقاً جانا پڑے تو خوف اللہ سے روتے ہوئے جاؤ۔<sup>۲</sup>

بہیت دانوں کا قول ہے کہ بابل کی دوری بحر غربی اوقیانوس سے ستر درجہ لمبی اور وسط زمین سے نوب کی جانب بخط استوا سے تینیس درجہ ہے۔

چونکہ ہاروت ماروت کو اللہ تعالیٰ نے خیر و شر کفر و ایمان کا علم دے رکھا ہے اس لیے ہر ایک کفر کی طرف جھکنے والے کو نصیحت کرتے ہیں اور ہر طرح روکتے ہیں جب نہیں مانتا تو وہ اسے کہہ دیتے ہیں اس کا نور ایمان جاتا رہتا ہے ایمان سے ہاتھ دھو بیٹھتا ہے شیطان اس کا رفیق کار بن جاتا ہے ایمان کے نکل جانے کے بعد اللہ تعالیٰ کا غضب اس کے روم روم میں گھس جاتا ہے حضرت ابن جریج رحمہ اللہ فرماتے ہیں سوائے کافر کے اور کوئی جادو سیکھنے کی جرات نہیں کرتا۔ فتنہ کے معنی یہاں پر بلا آزمائش اور امتحان کے ہیں۔<sup>۳</sup>

موسیٰ علیہ السلام کا قول قرآن پاک میں مذکور ہے: "إِنْ هِيَ إِلَّا فِتْنَتُكَ." اس آیت سے یہ بھی معلوم ہو گیا کہ جادو سیکھنا کفر ہے حدیث میں بھی ہے جو شخص کسی کا ہن یا جادوگر کے پاس جائے اور اس کی بات کو سچ سمجھے اس نے محمد صلی اللہ علیہ وسلم پر اتری ہوئی وحی کے ساتھ کفر کیا۔<sup>۴</sup>  
 یہ حدیث صحیح ہے اور اس کی تائید میں اور حدیثیں بھی آئی ہیں۔

پھر فرمایا کہ لوگ ہاروت ماروت سے جادو سیکھتے ہیں جس کے ذریعہ برے کام کرتے ہیں عورت مرد کی محبت اور موافقت کو بغض اور مخالفت سے بدل دیتے ہیں۔ صحیح مسلم میں حدیث ہے رسول اللہ صلی اللہ علیہ وسلم فرماتے ہیں شیطان اپنا عرش پانی پر رکھتا ہے پھر اپنے لشکروں کو بہکانے کے واسطے بھیجتا ہے سب سے زیادہ مرتبہ والا اس کے نزدیک وہ ہے جو فتنے میں سب سے بڑھا ہوا ہو۔ یہ جب واپس آتے ہیں تو اپنے بدترین کاموں کا ذکر کرتے ہیں کوئی کہتا ہے میں نے فلاں کو اس طرح گمراہ کر دیا۔ کوئی کہتا ہے میں نے فلاں شخص سے یہ گناہ کرایا۔ شیطان ان سے کہتا ہے۔ کچھ نہیں یہ تو معمولی کام ہے

<sup>۱</sup>۔ سنن ابوداؤد: 490، قال الشيخ لا لباني: ضعيف

<sup>۲</sup>۔ صحیح بخاری: 433

<sup>۳</sup>۔ تفسیر ابن جریر الطبری: 2/443

<sup>۴</sup>۔ الاعراف: 155

<sup>۵</sup>۔ مجمع الزوائد: 5/117

یہاں تک کہ ایک آکر کہتا ہے کہ میں نے فلاں شخص کے اور اس کی بیوی کے درمیان جھگڑا ڈال دیا یہاں تک کہ جدائی ہو گئی شیطان اسے گلے لگا لیتا ہے اور کہتا ہے ہاں تو نے بڑا کام کیا اسے اپنے پاس بٹھا لیتا ہے اور اس کا مرتبہ بڑھا دیتا ہے۔<sup>۱</sup>

پس جادوگر بھی اپنے جادو سے وہ کام کرتا ہے جس سے میاں بیوی میں جدائی ہو جائے مثلاً اس کی شکل صورت اسے بری معلوم ہونے لگے یا اس کے عادات و اطوار سے جو غیر شرعی نہ ہوں یہ نفرت کرنے لگے یا دل میں عداوت آجائے وغیرہ وغیرہ رفتہ رفتہ یہ باتیں بڑھتی جائیں اور آپس میں چھوٹ چھٹاؤ ہو جائے "مرا" کہتے ہیں اس کا مذکر مونث اور تشبیہ تو ہے جمع نہیں بنتا پھر فرمایا یہ کسی کو بھی بغیر اللہ کی مرضی کے ایذا نہیں پہنچا سکتے یعنی اس کے اپنے بس کی بات نہیں اللہ تعالیٰ کی قضاء و قدر اور اس کے ارادے کے ماتحت یہ نقصان بھی پہنچتا ہے۔<sup>۲</sup>

اگر اللہ نہ چاہے تو اس کا جادو محض بے اثر اور بے فائدہ ہو جاتا ہے یہ مطلب بھی ہو سکتا ہے کہ یہ جادو اسی شخص کو نقصان دیتا ہے جو اسے حاصل کرے اور اس میں داخل ہو پھر ارشاد ہوتا ہے وہ ایسا علم سیکھتے ہیں جو ان کے لیے سراسر نقصان دہ ہے جس میں کوئی نفع نہیں اور یہ یہودی جانتے ہیں کہ رسول اللہ صلی اللہ علیہ وسلم کی تابعداری چھوڑ کر جادو کے پیچھے لگنے والوں کا آخرت میں کوئی حصہ نہیں۔<sup>۳</sup>

نہ ان کی قدر و وقعت اللہ تعالیٰ کے پاس ہے نہ وہ دیندار سمجھے جاتے ہیں پھر فرمایا اگر یہ اس کام کی برائی کو محسوس کرتے اور ایمان و تقویٰ برتتے تو یقیناً ان کے لیے بہت ہی بہتر تھا مگر یہ بے علم لوگ ہیں اور فرمایا کہ اہل علم نے کہا تم پر افسوس ہے اللہ تعالیٰ کا دیا ہوا ثواب ایمانداروں اور نیک اعمال والوں کے لیے بہت ہی بہتر ہے لیکن اسے صبر کرنے والے ہی پاسکتے ہیں۔

اس آیت سے یہ بھی استدلال بزرگان دین نے کیا ہے کہ جادوگر کافر ہے کیونکہ آیت میں 'لَوْ أَنَّهُمْ آمَنُوا وَاتَّقَوْا لَآتَيْنَهُم مِّنْ عِندِ اللَّهِ خَيْرٌ'۔

فرمایا ہے امام احمد اور سلف کی ایک جماعت بھی جادو سیکھنے والے کو کافر کہتی ہے بعض کافر تو نہیں کہتے لیکن فرماتے ہیں کہ جادوگر کی حد یہ ہے کہ اسے قتل کر دیا جائے۔

بجالہ بن عبید کہتے ہیں حضرت عمر رضی اللہ عنہ نے اپنے ایک فرمان میں لکھا تھا کہ ہر ایک جادوگر مرد عورت کو قتل کر دو چنانچہ

۱۔ صحیح مسلم: 2813

۲۔ تفسیر ابن ابی حاتم: 1/311

۳۔ تفسیر ابن ابی حاتم: 1/314

۴۔ البقرہ: 103

ہم نے تین جادوگروں کی گردن ماری۔<sup>۱</sup>

صحیح بخاری شریف میں ہے کہ ام المؤمنین حفصہ رضی اللہ عنہا پر ان کی ایک لونڈی نے جادو کیا جس پر اسے قتل کیا گیا۔<sup>۲</sup>

امام احمد حنبل رحمۃ اللہ علیہ فرماتے ہیں تین صحابیوں سے جادوگر کے قتل کا فتویٰ ثابت ہے۔<sup>۳</sup>

ترمذی میں ہے رسول اللہ صلی اللہ علیہ وسلم فرماتے ہیں جادوگر کی حد تلوار سے قتل کر دینا ہے۔<sup>۴</sup>

اس حدیث کے ایک راوی اسمعیل بن مسلم ضعیف ہیں صحیح بات یہی معلوم ہوتی ہے کہ غالباً یہ حدیث موقوف ہے لیکن طبرانی

میں ایک دوسری سند سے بھی یہ حدیث مرفوع مروی ہے۔<sup>۵</sup>

ولید بن عقبہ کے پاس ایک جادوگر تھا جو اپنے کرتب بادشاہ کو دکھایا کرتا تھا بظاہر ایک شخص کا سر کاٹ لیتا پھر آواز دیتا تو سر جڑ

جاتا اور وہ موجود ہو جاتا مہاجرین صحابہ رضی اللہ عنہم میں سے ایک بزرگ صحابی نے یہ دیکھا اور دوسرے دن تلوار باندھے

ہوئے آئے جب ساحر نے اپنا کھیل شروع کیا آپ رضی اللہ عنہ نے اپنی تلوار سے خود اس کی گردن اڑا دی اور فرمایا

اب اگر سچا ہے تو خود جی اٹھ پھر قرآن پاک کی یہ آیت پڑھ کر لوگوں کو سنائی ”أَفْتَاتُؤْنَ السِّحْرَ وَأَنْتُمْ تُبْصِرُونَ“<sup>۶</sup>

کیا تم دیکھتے بھالتے جادو کے پاس جاتے ہو؟ چونکہ اس بزرگ صحابی رضی اللہ عنہ نے ولید کی اجازت اس کے قتل میں نہیں

لی تھی اسلئے بادشاہ نے ناراض ہو کر انہیں قید کر دیا پھر چھوڑ دیا۔ امام شافعی رحمہ اللہ نے سیدنا عمر رضی اللہ عنہما کے فرمان اور

سیدہ حفصہ رضی اللہ عنہما کے واقعہ کے متعلق یہ کہا ہے کہ یہ حکم اس وقت ہے جب جادو شرکیہ الفاظ سے ہو۔

معتزلہ جادو کے وجود کے منکرین وہ کہتے ہیں جادو کوئی چیز نہیں بلکہ بعض لوگ تو بعض دفعہ اتنا بڑھ جاتے ہیں کہ کہتے ہیں جو

جادو کا وجود مانتا ہو وہ کافر ہے لیکن اہل سنت جادو کے وجود کے قائل ہیں یہ مانتے ہیں کہ جادوگر اپنے جادو کے زور سے ہوا

پراڑ سکتے ہیں اور انسان بظاہر گدھا اور گدھے کو بظاہر انسان بنا ڈالتے ہیں مگر کلمات اور منتر تشر کے وقت ان چیزوں کو پیدا

کرنے والا اللہ تعالیٰ ہے آسمان کو اور تاروں کو تاثیر پیدا کرنے والا اہل سنت نہیں مانتے، فلسفے اور نجوم والے اور بے دین

لوگ تو تاروں کو اور آسمان کو ہی اثر پیدا کرنے والا جانتے ہیں اہل سنت کی ایک دلیل تو ”وما ہم بضارین“ ہے اور

دوسری دلیل خود نبی کریم صلی اللہ علیہ وسلم پر جادو کیا جانا اور آپ صلی اللہ علیہ وسلم پر اس کا اثر ہونا ہے تیسرے اس عورت کا

واقعہ جسے سیدہ عائشہ رضی اللہ عنہا نے بیان فرمایا ہے جو اوپر ابھی گزرا ہے۔

<sup>۱</sup>۔ صحیح بخاری: 3156

<sup>۲</sup>۔ مؤطا: 871/2: کتاب العقول: باب ماجاء فی الغیلة وسحر، 14

<sup>۳</sup>۔ تفسیر قرطبی: 2/48

<sup>۴</sup>۔ سنن ترمذی: 1460، قال الشیخ الالبانی: ضعیف

<sup>۵</sup>۔ الطبرانی فی الکبیر (1666)

<sup>۶</sup>۔ الانبیاء: 3

اور بھی بیسیوں ایسے ہی واقعات وغیرہ ہیں۔ رازی رحمہ اللہ نے اپنی تفسیر میں لکھا ہے کہ جادو کا حاصل کرنا برا نہیں محققین کا یہی قول ہے اس لیے کہ وہ بھی ایک علم ہے اور اللہ تعالیٰ فرماتا ہے "قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ"

یعنی علم والے اور بے علم برابر نہیں ہوتے اور اس لیے کہ یہ علم ہوگا تو اس سے معجزے اور جادو میں فرق پوری طرح واضح ہو جائے گا اور معجزے کا علم واجب ہے اور وہ موقوف ہے جادو کے سیکھنے پر جس سے فرق معلوم ہو پس جادو کا سیکھنا بھی واجب ہو رازی رحمہ اللہ کا یہ قول سرتا پاغلط ہے اگر عقلاً وہ اسے برانہ بتائیں تو معتزلہ موجود ہیں جو عقلاً بھی اس کی برائی کے قائل ہیں اور اگر شرعاً برانہ بتاتے ہوں تو قرآن کی یہ آیت شرعی برائی بتانے کے لیے کافی ہے صحیح حدیث میں ہے جو کسی شخص کسی جادوگر یا کاهن کے پاس جائے وہ کافر ہو جائے گا۔<sup>۱</sup>

## ذکر قصہ ملک آخر علیہ السلام ایک اور فرشتہ کا ذکر

عن عبد الله بن عيسى قال: كان فيمن كان قبلكم رجل عبد الله أربعين سنة في البر، قال: يا رب قد اشتقت أن أعبدك في البحر، فأُتي إلى قوم فاستحلهم فحملوه، وجرت بهم سفينتهم ما شاء الله أن تجري ثم قامت، فإذا شجرة في ناحية الماء فقال: ضعوني على هذه الشجرة فوضعوها، وجرت بهم سفينتهم، فأراد ملك أن يعرج إلى السماء فتكلم بكلامه الذي كان يعرج به فلم يقدر على ذلك، فصلى ودعا للملك، وطلب الملك إلى ربه أن يكون هو يقبض نفسه ليكون أهون عليه من ملك الموت، فأتاه حين حضر أجله فقال: إني طلبت إلى ربي أن يشفعني فيك كما شفعتك في، وأن أكون أنا أقبض نفسك فمن حيث شئت قبضها، فسجد سجدة فخرجت من عينه دمعة فمات -

حضرت عبد اللہ بن عیسیٰ رضی اللہ عنہ سے روایت ہے فرماتے ہیں تم سے پچھلے لوگوں میں سے ایک آدمی تھا جس نے چالیس سال (تک) خشکی میں اللہ کی عبادت کی تھی اس نے عرض کیا اے پروردگار! میرا شوق ہے کہ میں آپ کی عبادت سمندر میں بھی کروں تو وہ ایک قوم کے پاس آیا اور اپنے سوار ہونے کا سوال کیا تو انہوں نے اسے سوار کر لیا و رکشتی ان کو لیکر چل پڑی جب تک کد آنے چاہا چلتی رہی پھر تھیر گئی، وہاں پانی کی ایک جانب درخت (موجود) تھا اس نے کہا مجھے اس درخت پر چھوڑ دو۔ تو انہوں نے اسے اس پر چھوڑ دیا اور کشتی باقیوں کو لیکر چلی گئی۔ پس (ایک مرتبہ) ایک فرشتہ نے ارادہ کیا کہ آسمان کی طرف پرواز کرے تو اس نے وہ کلام پڑھنا چاہا جسے پڑھ کر وہ پرواز کیا کرتا تھا لیکن وہ نہ پڑھ سکا تو اس نے سمجھا کہ یہ اس کی کسی کوتاہی کا نتیجہ ہے تو وہ (اس) درخت والے کے پاس اور اسے کہا کہ آپ میرے لئے اپنے رب سے شفاعت کریں تو اس نے نماز پڑھی اور فرشتہ کے لئے دعا کی۔ اور اللہ تعالیٰ سے اس فرشتہ کے متعلق (یہ) دعا (بھی) کی کہ اس کی روح یہی فرشتہ قبض کرے کیونکہ یہ (میرے حق میں میری دعا کی وجہ سے) ملک الموت سے زیادہ نرمی سے پیش آئے گا تو وہ اس کے پاس اس وقت آیا جب اس کو موت آنے والی تھی۔ تو اس (فرشتہ) نے کہا میں نے اپنے رب سے درخواست کی تھی کہ وہ آپ کے متعلق میری سفارش قبول فرمائیں جس طرح اس کی سفارش میرے حق میں قبول فرمائی تھی اور یہ کہ میں ہی اس کی روح



قبض کروں، آپ جہاں سے چاہیں وہیں سے (آپ کی) روح کو قبض کروں گا تو اس نے ایک سجدہ کیا اور اس کی آنکھ سے ایک آنسو نکلا اور اس پر موت آگئی۔

## ما جاء في الرعد والبرق عليها السلام رعد اور برق علیہا السلام کے بارے میں

اللہ تعالیٰ کا ارشاد ہے۔

وَيُسَبِّحُ الرَّعْدُ بِحَمْدِهِ وَالْمَلَائِكَةُ مِنْ خِيفَتِهِ<sup>۱</sup>

اور رعد (فرشتہ) اس کی تعریف کے ساتھ اس کی پاکی بیان کرتا ہے اور (دوسرے) فرشتے بھی اس کے خوف سے (اس کی تحمید و تسبیح کرتے ہیں)

### رعد کے احوال

عن ابن عباس قال: أقبلت يهود إلى رسول الله صلى الله عليه وسلم فقالت: أخبرنا ما هذا الرعد؟ قال: ملك من ملائكة الله موكل بالسحاب، بيده مخراق من نار، يزجر به السحاب، يسوقه حيث أمره الله (قالوا: فما هذا الصوت الذي نسمع؟ قال: "صوته" قالوا: صدقت)<sup>۲</sup>  
حضرت ابن عباس رضی اللہ عنہما سے روایت ہے فرماتے ہیں یہودی رسول اللہ صلی اللہ علیہ وسلم کے پاس آئے اور کہنے لگے ہمیں بتلائیے یہ رعد کیا ہے؟ آپ صلی اللہ علیہ وسلم نے فرمایا اللہ کے فرشتوں میں سے ایک فرشتہ ہے جو بادلوں کا نگران ہے، اسکے ہاتھ میں آگ کا کوڑا ہے جس سے بادل کو تنبیہ کرتا ہے (اور) جہاں کا اللہ تعالیٰ حکم فرماتے ہیں وہاں لے جاتا ہے۔ انہوں نے کہا تو یہ آواز کیا ہے جو ہم سنتے ہیں؟ آپ صلی اللہ علیہ وسلم نے فرمایا یہ اس فرشتہ کی آواز ہے۔ انہوں نے کہا آپ صلی اللہ علیہ وسلم نے سچ کہا۔

### رعد اور برق

عن علي بن طالب قال: الرعد ملك والبرق ضربه السحاب بمخراق من حديد<sup>۳</sup>

<sup>۱</sup> الرعد: ۱۳

<sup>۲</sup> الدر المنثور ۴/ ۵۰، وذكره السيوطي في حديث طويل وعزاه للترمذي وصححه واحمد والنسائي، وابن مردويه وابن المنذر وابن أبي حاتم، وابو الشيخ في العظمة وابو نعيم في الدلائل والضياء في المختار عن ابن عباس رضی اللہ عنہما  
<sup>۳</sup> ابن أبي الدنيا في المطر وابن جرير وابن المنذر، والبيهقي في سننه

حضرت علی بن ابی طالب رضی اللہ عنہ سے روایت ہے فرماتے ہیں رعد فرشتہ (کانام) ہے اور برق اس فرشتہ کا بادل کو لوہے کے کوڑے سے مارتا ہے۔

کی بادلوں کو چلاتا ہے

عن ابن عباس قال: الرعد ملك يسوق السحاب بالتسبيح كما يسوق الحادي الإبل بمحائه<sup>١</sup>۔  
حضرت ابن عباس رضی اللہ عنہما سے روایت ہے فرماتے ہیں کہ رعد وہ فرشتہ ہے جو بادل کو تسبیح سے چلاتا ہے جس طرح اونٹوں کو گا کر ہنکاتا ہے۔

رعد بادلوں کو ڈانٹتا ہے

عن ابن عباس أنه كان إذا سمع صوت الرعد قال: سبحان الذي سمعت له (وقال: إن الرعد ملك ينطق بالغيث كما ينطق الراعي بغنمه<sup>٢</sup>۔

حضرت ابن عباس رضی اللہ عنہما سے روایت ہے کہ جب وہ کڑک سنتے تو ”سبحان الذي سمعت له“ (پاک ہے وہ ذات جس کے لئے تو نے تسبیح پڑھی) پڑھتے۔ اور (حضرت ابن عباس رضی اللہ عنہما نے فرمایا رعد وہ فرشتہ ہے جو بارش کو ڈانٹتا ہے جس طرح چرواہا اپنی بکریاں کو ڈانٹتا ہے۔

برق نور کا ایک کوڑا

عن ابن عباس قال: الرعد ملك من الملائكة اسمه الرعد، وهو الذي تسعون صوته، والبرق سوط من نور يزجر به الملك السحاب<sup>٣</sup>۔

حضرت ابن عباس رضی اللہ عنہما سے روایت ہے فرماتے ہیں رعد فرشتوں میں سے ایک فرشتہ ہے جس کا نام (بھی) رعد ہے اور یہ وہی ہے جس کی تم آواز سنتے ہو اور برق نور کا ایک کوڑا ہے جس سے فرشتہ بادل کو تنبیہ کرتا ہے۔

رعد کی ذمہ داریاں

حدیث نمبر ۲۶۲:۔ عن ابن عمرو أنه سئل عن الرعد فقال: وكله الله بسياسة السحاب، فإذا أراد الله أن يسوقه إلى بلدة أمره فساقه، فإذا تفرق عليه زجرة بصوته حتى يجتمع كما يرد أحد كمر كائبه<sup>٤</sup>۔

<sup>١</sup>۔ ابن المنذر و ابوالشخ

<sup>٢</sup>۔ الادب المفرد بخاری، ابن ابی الدنیا

<sup>٣</sup>۔ ابن جریر، ابن مردوہ

<sup>٤</sup>۔ ابوالشخ (منہ)

حضرت ابن عمرو رضی اللہ عنہ سے روایت ہے کہ ان سے رعد کے متعلق سوال کیا گیا تو آپ صلی اللہ علیہ وسلم نے فرمایا اللہ تعالیٰ نے اسکو بادل رانی سپرد کی ہے پس جب اللہ تعالیٰ ارادہ فرماتے ہیں کہ (کسی) بادل کو کسی شہر کی طرف چلائیں تو اسے حکم فرماتے ہیں اور وہ اسے چلا کر (وہاں) لے جاتا ہے اور جب وہ منتشر ہوتا ہے تو اپنی آواز سے (بھی) تنبیہ کرتا ہے یہاں تک کہ وہ (پھر) مل جاتا ہے جس طرح کہ تم میں کوئی ایک اپنی سواریوں کو جمع کرتا ہے۔

عن جابر بن عبد الله: أن رسول الله صلى الله عليه وسلم سئل عن منشأ السحاب فقال: إن ملكاً موكل بالسحاب يلحم القاصية، ويلحم الرابية، في يده مخراق، فإذا رفع برقت، وإذا زجر رعدت، وإذا ضرب صعقت<sup>١</sup>.

حضرت جابر بن عبد اللہ رضی اللہ عنہما سے مروی ہے کہ رسول اللہ صلی اللہ علیہ وسلم سے بادلوں کے احوال کے متعلق سوال کیا گیا تو آپ صلی اللہ علیہ وسلم نے ارشاد فرمایا ایک فرشتہ بادل کا نگران ہے جو اسے (پشت) گھاٹیوں میں بھی لے جاتا ہے اور بلند ٹیلوں سے بھی گزارتا ہے اس کے ہاتھ میں ایک کوڑا ہے جب اسے بلند کرتا ہے تو چمک پیدا کرتا ہے اور جب ڈانٹتا ہے تو گرجتا ہے اور جب مارتا ہے تو چیختا ہے۔

برق وہ فرشتہ ہے جو نظر آ جاتا ہے

عن ابن عباس قال: البرق ملك يتراس<sup>٢</sup>.

حضرت ابن عباس رضی اللہ عنہما سے روایت ہے فرماتے ہیں کہ برق وہ فرشتہ ہے جو نظر آ جاتا ہے

عن كعب قال: البرق تصفيق الملك البرد، لو ظهر لأهل الأرض لصعقوا<sup>٣</sup>.

حضرت کعب رضی اللہ عنہ سے روایت ہے فرماتے ہیں کہ آسمانی بجلی فرشتہ برد کا تالی بجاتا ہے۔

رق فرشتہ کا نام روفیل ہے

عن عمرو بن نجاد الأشعري قال: قال رسول الله صلى الله عليه وسلم: اسم السحاب عند الله

العنان، والرعد ملك يزجر السحاب، والبرق طرف ملك يقال له روفيل<sup>٤</sup>.

حضرت عمرو بن بجاد اشعری فرماتے ہیں کہ رسول اکرم صلی اللہ علیہ وسلم ارشاد فرمایا: اللہ تعالیٰ کے ہاں بادل کا نام

”عنان“ اور رعد وہ فرشتہ ہے جو بادل کو تنبیہ کرتا ہے اور بجلی ایک فرشتہ کا ایک کنارہ ہے جس کا نام روفیل ہے۔

<sup>١</sup>۔ ابن مردويه (منہ) درمنثور ٥٠/٢

<sup>٢</sup>۔ کتاب المطر ابن ابی الدنیا، ابوالشیخ (منہ) حدیث ٤٤٢، درمنثور ٩٣/٢

<sup>٣</sup>۔ ابن ابی حاتم، ابوالشیخ (منہ) ٤٤٤

<sup>٤</sup>۔ ابن مردويه درمنثور ٥٠/٢

## برق فرشتہ کے چار منہ ہیں

عن محمد بن مسلم قال بلغنا: أن البرق ملك له أربعة وجوه: وجه إنسان، ووجه ثور، ووجه نسر، ووجه أسد، فإذا مصع بذنبه فذلك البرق.

حضرت محمد بن مسلم رضی اللہ عنہ سے روایت ہے فرماتے ہیں ہمیں یہ بات پہنچی ہے برق ایک فرشتہ ہے جس کے چار منہ ہیں ایک منہ انسان کا ہے، ایک بیل کا، ایک گدھ کا اور ایک شیر کا پس جب وہ دم ہلاتا ہے تو اسی سے بجلی چمکتی ہے۔

## ما جاء في إسماعيل عليه السلام

إسماعيل عليه السلام کے بارے میں

## ستر ہزار فرشتوں کا سردار

عن أبي سعيد أن النبي صلى الله عليه وسلم حين عرج به قال "ان في السماء ملكا يقال له اسماعيل على سبعين الف ملك كل ملك منهم على سبعين الف ملك"

حضرت ابوسعید خدری رضی اللہ عنہ سے روایت ہے کہ جب نبی کریم صلی اللہ علیہ وسلم معراج کرائی گئی تو آپ صلی اللہ علیہ وسلم نے بتلایا: آسمان میں ایک فرشتہ ہے جس کا نام اسماعیل ہے یہ ستر ہزار فرشتوں کا سردار ہے اور یہ (یہ ستر ہزار بھی وہ ہیں کہ) ان میں کا ہر ایک ستر (ستر) ہزار فرشتوں کا سردار ہے

آسمان دنیا کا سربراہ ستر ہزار فرشتوں کا سردار ہے

عن أبي سعيد قال حدثنا رسول الله ﷺ عن ليلة اسرى به فذكر الحديث الى ان قال "فصعدت انا وجبريل فاذا انا بملك يقال له اسماعيل وهو صاحب سماء الدنيا وبين يديه سبعين الف ملك مع كل ملك جندة مائة الف"

حضرت ابوسعید رضی اللہ عنہ سے روایت ہے فرماتے ہیں ہمیں رسول اللہ صلی اللہ علیہ وسلم نے اس رات کے متعلق ارشاد فرمایا جس

۱۔ ابن ابی حاتم (منہ)

۲۔ الطبرانی فی الصغیر ۲/ ۷۰، ورواہ الطبرانی، وقال لم يروه عن ابن شاذب الا الوليد بن مزير ومحمد بن كثير الصنعاني، مجمع الزوائد ۱/ ۸۰، مجمع الجوامع رقم ۶۷۶۶، كنز العمال رقم ۱۵۱۷۳، وقال الغمازي، اسناد الحديث ضعيف جدا لانه من طريق ابن هارون العبدی عن ابی

سعید البخدری، ابوهارون العبدی عن ابی سعید الخدری، ابوهارون واسه عمارة بن جوين ضعيف جدا

۳۔ ابن جریر، ابن منذر، ابن ابی حاتم، ابن مردويه، دلائل النبوة، امام بیہقی (منہ)

میں آپ ﷺ کو معراج کرائی گئی پھر آپ ﷺ نے حدیث بیان کی اور یہ بھی ذکر کیا آپ ﷺ نے ارشاد فرمایا: پس میں اور جبرائیل علیہ السلام (دونوں) بلند ہوئے تو میں ایک فرشتہ کے پاس پہنچا جسے اسماعیل علیہ السلام کہا جاتا ہے اور یہ آسمان دنیا کا سربراہ ہے اس کے سامنے ستر ہزار فرشتے ہیں (اور ان میں کے) ہر ایک کے ساتھ اس کا ایک لاکھ کا (فرشتوں کا) لشکر ہے۔

اسماعیل علیہ السلام کی تسبیح کی عظمت

عن عكرمة قال: ان في السماء ملكا يقال له اسماعيل لو اذن له يفتح اذنا من آذانه فسبح الرحمن لبات من في السماوات والارض.

حضرت عکرمہ رضی اللہ عنہ سے روایت ہے فرماتے ہیں آسمان میں ایک فرشتہ (ایسا) ہے جس کا نام اسماعیل ہے اگر اسے اجازت ہو کہ وہ اپنے کانوں میں سے (صرف) ایک کان کھول دے اور اللہ تعالیٰ کی تسبیح کہے تو آسمانوں اور زمین میں جتنے ہیں سب پر موت واقع ہو جائے۔

ملک الموت کا نبی کریم ﷺ سے اجازت طلب کرنا

عن علي قال لما كان قبل وفاة رسول الله ﷺ بثلاث اهبط الله اليه جبريل فقال: يا محمد ان الله ارسلني اليك اكراما لك وتفضيلا لك وخاصة لك اسألك عما هوا اعلم به منك يقول كيف تجددك؟ قال: اجدني يا جبريل مكروبا، ثم جاءه اليوم الثاني فذكر مثله سواء ثم جاءه اليوم الثالث فذكر مثله، قال وهبط مع جبريل ملك في الهواء يقال له اسماعيل على سبعين الف ملك، فقال له جبريل يا احمد هذا ملك الموت يستأذن عليك ولم يستأذن على آدمي قبلك ولا يستأذن على آدمي بعدك<sup>۱</sup>۔

حضرت علی رضی اللہ عنہ سے روایت ہے فرماتے ہیں کہ رسول اللہ ﷺ کی وفات سے تین روز پہلے آپ کی طرف اللہ تعالیٰ نے حضرت جبرائیل علیہ السلام کو بھیجا تو انہوں نے عرض کیا اے محمد! اللہ تعالیٰ نے مجھے آپ کی طرف آپ کی عزت افزائی، فضیلت اور خصوصیت کے لئے بھیجا ہے تاکہ میں آپ سے اس بات کے متعلق دریافت کروں جس کو اللہ تعالیٰ آپ سے زیادہ جانتے ہیں، اللہ تعالیٰ پوچھتے ہیں آپ اپنے آپ کو کیسا پاتے ہیں؟ فرمایا اے جبرائیل! میں اپنے آپ کو غمگین پاتا ہوں۔ اس کے بعد وہ دوسرے روز بھی آپ کے پاس حاضر ہوئے اور اسی طرح عرض کیا۔ پھر تیسرے روز بھی آپ کے پاس آئے اور اسی طرح عرض کیا۔ حضرت علی رضی اللہ عنہ فرماتے ہیں کہ حضرت جبرائیل

<sup>۱</sup>۔ ابو الشیخ منہ

<sup>۲</sup>۔ الجامع الکبیر، ۲/ ۶۳، و ذکر الحدیث عن علی رضی اللہ عنہ



علیہ السلام کے ساتھ ایک اور فرشتہ بھی فضا میں اتر اجن کا نام اسماعیلؑ ہے جو ستر ہزار فرشتوں کا سربراہ ہے۔ پس حضرت جبرائیلؑ نے آپؐ سے عرض کیا اے احمد! یہ ملک الموت ہیں آپ کے پاس آنے کی اجازت چاہتے ہیں انہوں نے کسی آدمی سے کبھی اجازت نہیں مانگی اور نہ ہی کسی آدمی سے آپ کے بعد اجازت طلب کریں گے۔

ایک لاکھ فرشتے کا سردار

واخره الشافعی فی سننہ بلفظ یقال له "اسماعیل علی مائة الف ملک کل ملک منهم علی مائة الف ملک."

امام شافعی رحمہ اللہ نے اپنی مسند میں اس طرح بھی بیان کیا ہے کہ اسے اسماعیل کہا جاتا ہے جو ایک لاکھ فرشتوں کا سردار ہے اور پھر ان میں سے ہر ایک فرشتہ ایک لاکھ فرشتوں کا سردار ہے۔

واخرجه البيهقي في الدلائل بلفظ فلما كان اليوم الثالث هبط اليه جبريل معه ملك الموت ومعها ملك في الهواء يقال له اسماعيل على سبعين الف ملك كل ملك منهم على سبعين الف ملك."

اور امام بیہقی نے دلائل میں ان الفاظ سے بیان کیا ہے کہ جب تیسرا روز ہوا تو آپ صلی اللہ علیہ وسلم کی طرف حضرت جبریل علیہ السلام نازل ہوئے اور ان کے ساتھ ملک الموت بھی تھے اور ان دونوں کے ساتھ فضا میں ایک فرشتہ تھا جس کا نام اسماعیل علیہ السلام ہے جو ستر ہزار فرشتوں کا سربراہ ہے اور ان (ستر ہزار فرشتوں) میں کا ہر ایک فرشتہ (اپنے ماتحت کے) ستر ہزار فرشتوں کا سربراہ ہے۔

ما جاء في صدقن عليه السلام

صدقن عليه السلام کے بارے میں

صَدُقْنَ کی عظمت جسمانی

عن شهر بن حوشب قال ان لله ملكا يقال له صدقن ان بحور الدنيا السبع في نقرة ابهامه<sup>۱</sup>۔  
حضرت شهر بن حوشب رضی اللہ عنہ سے روایت ہے فرماتے ہیں اللہ تعالیٰ کا ایک فرشتہ (وہ) ہے جس کا نام صدقن ہے ساری دنیا کے سمندر (اور دریا اگر جمع کر دیئے جائیں) تو (بھی) اس کے انگوٹھے کا گڑھا وسیع ہو جائے۔

<sup>۱</sup>۔ سنن شافعی

<sup>۲</sup>۔ الدلائل للبيهقي  
<sup>۳</sup>۔ ابوالشيخ (منه)

## ما جاء في ريفيل عليه السلام

### ريافيل عليه السلام کے بارے میں

#### ذو القرنین بادشاہ کا دوست فرشتہ

اخرج ابو الشيخ من طريق ابى جعفر عن ابيه قال: كان للذى القرنين عليه السلام خليل من الملائكة يقال له ريفيل، وكان ياتيه فيزوره فقال له حدثني كيف عبادتكم في السماء؟ قال: في السماء ملائكة قيام لا يجلسون ابدا ومنهم ساجدا لا يرفع رأسه ابدا وراكع لا يستوى ابدا. ورافع وجهه لا يطرق شاخص ابدا يقال: سبحان الملك القدوس رب الملائكة والروح. رب ما عبدناك حق عبادتك.

امام ابو جعفر اپنے باپ علی بن حسین بن علی بن ابی طالب علیہ السلام سے روایت کرتے ہیں کہ ذو القرنین علیہ السلام کا ایک دوست فرشتوں میں سے تھا جن کا نام ریافیل ہے یہ ان کے پاس آتا اور ان کی زیارت کرتا تھا تو انہوں نے (ایک بار) فرمائش کی کہ مجھے بتاؤ آسمان میں تم کس طرح عبادت کرتے ہو؟ تو انہوں نے بتلایا کہ آسمان میں کچھ فرشتے قیام میں ہیں جو کبھی نہیں بیٹھیں گے، اور کچھ سجدہ میں ہیں جو کبھی سر نہیں اٹھائیں گے، اور (بعض) رکوع میں ہیں جو کبھی سیدھے (کھڑے) نہیں ہوں گے، اور (بعض) اپنا چہرہ اٹھائے ہوئے ہیں جو کبھی اپنا سر نہیں جھکائیں گے ہمیشہ ٹکٹکی باندھے رہیں گے، ان کی عبادت یہ کلمہ ہے۔ اے بادشاہ و قدوس! آپ پاک ہیں آپ ہی فرشتوں (علیہم السلام) اور روح (علیہ السلام) کے پروردگار ہیں۔ اے ہمارے رب! جس طرح آپ کی عبادت کا حق ہے ہم نے اس طرح سے آپ کی عبادت نہیں کی۔

اس کے نام میں اختلاف

#### عمر میں اضافہ

عن ابى جعفر محمد بن على بن حسين بن على بن ابى طالب قال: كان لذى القرنين صديق من الملائكة يقال له ريفيل وكان لا يزال يتعاهده بالسلام فقال له ذو القرنين يا ريفيل هل تعلم شيئا يزيد في طول العمر ليزداد شكرا وعبادة قال مالى بذالك من علم ولكن سأسأل لك عن

ذالك في السماء فعرج ريفيل الى السماء فلبث ما شاء الله ان يلبث ثم هبط فقال اني سألت عما سألتني عنه فاخبرت ان لله عينا في ظلمة هي اشد بياضا من اللبن واحلى من الشهد من شرب منها شربة لم يميت حتى يكون هو الذي يسأل الله الموت<sup>١</sup>.

امام ابو جعفر محمد بن علی بن حسین بن علی بن ابی طالب رضی اللہ عنہم سے روایت ہے فرماتے ہیں حضرت ذوالقرنین کا فرشتوں میں سے ایک دوست تھا جسے ریفیل کہا جاتا ہے وہ ہمیشہ (آکر) ان کو سلام کہتا تو اس کو حضرت ذوالقرنین نے فرمایا اے ریفیل آپ کوئی ایسی چیز جانتے ہیں جو عمر میں اضافہ کرے تاکہ شکر اور عبادت میں اضافہ ہو سکے انہوں نے فرمایا مجھے تو اس کا پتہ نہیں لیکن آپ کی خاطر اس کے متعلق آسمان میں عنقریب سوال کروں گا، پس حضرت ریفیل علیہ السلام آسمان کی طرف چڑھ گئے پس جتنی مدت اللہ تعالیٰ نے چاہا روکیں تو رکے رہے پھر (جب) اترے تو بتایا کہ جس کے متعلق آپ نے سوال کیا تھا اس کے متعلق میں نے پوچھا ہے تو مجھے (یہ) بتلایا گیا ہے کہ اندھیرے میں اللہ تعالیٰ کا ایک چشمہ ہے جو دودھ سے زیادہ سفید ہے اور شہد سے زیادہ میٹھا ہے جس نے بھی اس سے ایک گھونٹ پی لیا وہ کبھی نہیں مرے گا یہاں تک کہ وہ خود ہی اللہ تعالیٰ سے موت کا سوال کرے۔

## ما جاء في ذي القرنين عليه السلام ذوالقرنین علیہ السلام کے بارے میں

عن جبیر بن نفیر ان ذا القرنين ملك من الملائكة اهبطه الله الارض واتاه من كل شيء سببا<sup>٢</sup>۔ حضرت جبیر بن نفیر رضی اللہ عنہ سے روایت ہے کہ ذوالقرنین (بادشاہ) فرشتوں میں سے ایک فرشتہ تھے جن کو اللہ تعالیٰ نے زمین میں اتارا تھا اور انہیں ہر قسم کا ساز و سامان عطا فرمایا تھا۔

عن عمر بن الخطاب انه سمع رجلا ينادي بمني يا ذا القرنين فقال له عمرها انتهم سميتم باسماء الانبياء فما بالكم واسماء الملائكة<sup>٣</sup>۔

حضرت عمر رضی اللہ عنہ سے روایت ہے کہ انہوں نے ایک آدمی کو مقام منی میں ذوالقرنین کا نام پکارتے سنا تو اسے فرمایا کیا تمہارے لئے انبیاء کرام علیہم السلام کے اسماء کافی نہ تھے تم نے فرشتوں کے نام کیوں رکھ لئے۔  
درس حدیث:

<sup>١</sup>۔ ابن ابی حاتم

<sup>٢</sup>۔ ابن ابی حاتم

<sup>٣</sup>۔ فتوح مصر ابن عبدالحکم، ابن منذر، ابن ابی حاتم، ابوالشیخ، حدیث نمبر ۹۷۶، الاضداد ابن الانباری ص ۵۳، درمنثور ۴/۲۴۱

## ما جاء في ذي النورين عليه السلام

### ذو النورين عليه السلام کے بارے میں

اخرج في تاريخ ابن عساكر ان رجلا ذكر ذا النورين فقال رسول الله ﷺ لقد ذكركم ملكا عظيما۔  
تاريخ ابن عساكر میں روایت ہے کہ ایک آدمی نے ذو النورین کا ذکر کیا تو رسول اللہ صلی اللہ علیہ وسلم نے فرمایا تو نے ایک عظیم فرشتہ کو یاد کیا ہے۔

## ما جاء في الديك عليه السلام

### دیک علیہ السلام کے بارے میں

#### دیک فرشتہ آسمان میں تسبیح کہتا ہے

حدثني أبو سفيان قال: عن الله ملكا في السماء يقال له: الديك، فإذا سبّح في السماء سمعت الديوك في الأرض يقول: سبحان السبوح القدوس، الملك الديان، الذي لا إله إلا هو، فما قالها مكروب أو مريض عند ذلك: إلا كشف الله همه<sup>1</sup>۔

حضرت ابوسفیان نے مجھ سے حدیث بیان کی فرماتے ہیں کہ آسمان میں اللہ تعالیٰ کا ایک فرشتہ ہے جسے دیک (مرغ) کہا جاتا ہے جب وہ آسمان میں تسبیح کہتا ہے تو زمین کے مرغ (کبھی) تسبیح کہتے ہیں اس کی تسبیح یہ ہے۔ (سبوح و قدوس پاک ہے، جو بادشاہ حاکم ہے، جس کے سوا کوئی خدا نہیں) جس پریشان حال یا مریض نے یہ کلمات پڑھتے اللہ تعالیٰ اس کی مصیبت کو دور کر دیتے ہیں۔

وأخرج أبو الشيخ من طريق يوسف بن مهران قال: حدثني عبد الرحمن رجل من أهل الكوفة قال: بلغني أن تحت العرش ملكا في صورة ديك، برأته من لؤلؤ، وصيسته من زبرجد أخضر، فإذا مضى ثلث الليل الأول: ضرب بجناحه وزقا، وقال: ليقيم القائمون، فإذا مضى نصف الليل ضرب بجناحه وزقا وقال: ليقيم المجتهدون، فإذا مضى ثلثا الليل ضرب بجناحه وزقا وقال: ليقيم

<sup>1</sup>۔ تاریخ ابن عساكر

<sup>2</sup>۔ ابوالشيخ

المصلون، فإذا طلع الفجر ضرب بجناحه وزقا وقال: ليقيم القائمون وعليهم أوزارهم.<sup>۱</sup>  
 ابوالشیخ نے حضرت یوسف بن مہران رحمۃ اللہ علیہ کی سند سے روایت کرتے ہیں فرماتے ہیں کہ مجھے کوفہ کے ایک آدمی  
 عبدالرحمن بنی شہر نے یہ حدیث بیان کی کہ مجھے یہ بات پہنچی ہے کہ عرش کے نیچے مرغ کی شکل میں ایک فرشتہ ہے  
 اس کے پنجے موتی کے ہیں اس کا خار سبز زبرجد کا ہے جب رات کی پہلی تہائی گزرتی ہے تو وہ اپنے پروں کو پھڑ پھڑ  
 اتا اور چھپھٹاتا اور کہتا ہے رات میں عبادت کرنے والوں کو کھڑے ہو جانا چاہئے۔ پھر جب رات کی دو تہائیاں گزر  
 جاتی ہیں تو یہ اپنے پرں کو پھڑ پھڑاتا اور چھپھٹاتا اور کہتا ہے نمازیوں (یعنی تہجد گزاروں) کو کھڑے ہو جانا چاہئے۔  
 جب فجر طلوع ہوتی ہے تو اپنے پر پھڑ پھڑاتا اور چھپھٹاتا ہے اور کہتا ہے بیدار ہونے والوں کو بیدار ہو جانا چاہئے  
 اب میں ان کی غلطیاں انہیں کے ذمہ ہوں گی۔

### اوقات نماز میں تسبیح کہنا

عن عائشة سمعت رسول الله صلى الله عليه وسلم يقول: إن لله ديكاً رجلاه تحت سبع أرضين  
 ورأسه قد جاوز سبع سموات يسبح في أوقات الصلاة فلا يبقى ديك من ديك الأرض إلا أجابه۔<sup>۲</sup>

حضرت عائشہ رضی اللہ عنہا سے روایت ہے فرماتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا: اللہ تعالیٰ کا  
 (ایک فرشتہ) دیک (مرغ) ہے اس کے پاؤں ساتوں زمینوں سے نیچے ہیں اور اس کا سر ساتوں آسمانوں سے  
 تجاوز کر گیا ہے۔ یہ اوقات نماز میں تسبیح کہتا ہے۔ زمین کے مرغوں میں سے کوئی مرغ بھی باقی نہیں رہتا مگر اس کا  
 (اپنی اذان سے) جواب دیتا ہے۔

### دیک علیہ السلام کی طوالت جسم

عن أبي هريرة قال: قال رسول الله صلى الله عليه وسلم: إن الله أذن لي أن أحدث عن ديك قد  
 مرقت رجلاه الأرض، ورأسه مثنية تحت العرش، وهو يقول: سبحانك ما أعظمك، فيرد عليه: ما  
 علمك من حلف بي كاذباً۔<sup>۳</sup>

حضرت ابو ہریرہ رضی اللہ عنہ فرماتے ہیں کہ رسول اکرم صلی اللہ علیہ وسلم نے فرمایا: اللہ تعالیٰ نے مجھے اجازت عطا فرمائی ہے کہ

<sup>۱</sup>۔ ابوالشیخ

<sup>۲</sup>۔ ابوالشیخ

<sup>۳</sup>۔ الحاکم ۴/۲۹۷، ورواہ الحاکم باختلاف یسیر فی بعض الفاظ الحدیث وصحیہ، وانظر جمع الجوامع رقم ۴۶۷۳، کنز العمال رقم ۳۵۲۸۳ و

۴۶۳۵۸، التلخیص المصنوعۃ ۱/۳۲، الدر المنثور ۲/۴۶



میں دیک علیہ السلام کے متعلق (کچھ) بیان کروں۔ اس کے پاؤں زمین سے گزر گئے ہیں اور اس کا سر عرش کے نیچے لگا ہوا ہے وہ یہ پڑھتا ہے سبحانک ما اعظمک (آپ پاک ہیں آپ بہت عظمت والے ہیں) تو اس کو اس تسبیح کا یہ جواب دیا ہے کہ جس نے میرے نام کی جھوٹی قسم کھائی اس نے اس عظمت کو نہیں جانا۔

حدیث نمبر ۲۸۴: عن ثوبان قال: قال رسول الله صلى الله عليه وسلم: إن لله ديكاً برأثنه في الأرض السفلى، وعنقه مثني تحت العرش، وجناحاه في الهواء يخفق بهما سحر كل ليلة: سبحوا القدوس ربنا الرحمن، لا إله غيره.

حضرت ثوبان رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کا ایک (فرشتہ) دیک ہے اس کے نیچے سب سے پچلی زمین میں ہیں اور اس کی گردن عرش کے نیچے (پہنچتی) ہے اس کے فضا میں ہیں ہر رات سحری کے وقت ان پروں کو ہلاتا ہے (عبادت گزاروں کو کہتا ہے) اس پاک کی تسبیح کرو وہی ہمارا پروردگار مہربان ہے اس کے علاوہ کوئی عبادت کے لائق نہیں۔

### دیک علیہ السلام کی عظمت جسم

عن ابن عباس قال: إن لله ديكاً في السماء الدنيا، كلكه من ذهب، وبطنه من فضة، وقوائمه من ياقوت، وبرأثنه من زمرد، برأته تحت الأرض السفلى، جناح له بالمشرق، وجناح له بالمغرب، عنقه تحت العرش، وعرفه من نور حجاب ما بين العرش والكرسي، يخفق بجناحه كل ليلة ثلاث مرات.

حضرت ابن عباس رضی اللہ عنہما سے روایت ہے فرماتے ہیں اللہ کا ایک (فرشتہ) دیک علیہ السلام ہے۔ آسمان دنیا میں اس کا سینہ سونے کا ہے، پیٹ چاندی کا ہے، ٹانگیں یاقوت کی ہیں نیچے زمرد کے ہیں (اور یہ) نیچے سب سے پچلی زمین میں نیچے ہیں۔ اس کا ایک پر مشرق میں اور دوسرا مغرب میں ہے، اس کی گردن عرش کے نیچے ہے، اس کی کلنی نور کی ہے (یہ) عرش اور کرسی کے درمیان حجاب ہے اپنے پر کو ہر رات تین بار اڑاتا ہے۔

### دیک علیہ السلام کے پرز برجد موتی اور یاقوت ہیں

عن ابن عمر قال: قال رسول الله صلى الله عليه وسلم: إن لله ديكاً، جناحاه موشيان بالزبرجد والؤلؤ والياقوت، جناح له بالمشرق، وجناح له بالمغرب، وقوائمه في الأرض السفلى، ورأسه

۱۔ کنز العمال رقم ۳۵۲۸۰، وعزاه السيوطي لاني الشيخ في العظمة عن ثوبان رضي الله عنه، وانظر جمع الجوامع ۶۹۵۶

۲۔ ابوالشيخ (منہ) کنز العمال ۳۵۲۸۰، موضوعات ابن جوزي، ۶/۳، ۷، جمع الجوامع ۶۹۵۶، ابوالشيخ حدیث نمبر ۵۲۵، ودیک فی اخبار الدیک، ص ۵، بحوالہ فضل الذکر فریانی، لالی مصنوعہ ۶۱/۱، مجمع الزوائد ۸/۱۳۴

مثنی تحت العرش، فإذا كان في السحر الأعلى خفق بجناحيه ثم قال: سبوح قدوس ربنا الله لا إله غيره (فعند ذلك تضرب الديكة أجنحتها وتصيح، فإذا كان يوم القيامة قال الله: ضم جناحك، وعض صوتك، فتعلم أهل السموات والأرض أن الساعة قد اقتربت).

حضرت ابن عمر رضی اللہ عنہما سے روایت ہے فرماتے ہیں کہ رسول اکرم صلی اللہ علیہ وسلم نے فرمایا: اللہ تعالیٰ کا ایک (فرشتہ) دیک علیہ السلام ہے جس کے پرزبرجد موتی اور یا قوت سے مزین ہیں، اس کا ایک پر مشرق میں ہے اور ایک مغرب میں، اس کی ٹانگیں نخلی زمین میں ہیں، اس کا سر عرش سے پیوست ہے جب بڑی سحری کا وقت آتا ہے تو یہ اپنے پروں کو اڑاتا ہے پھر سبوح قدوس ربنا الله لا إله غيره پڑھتا ہے اسی وقت مرغ اپنے پر مارتے اور چیختے ہیں جب قیامت کا دن ہوگا تو اللہ تعالیٰ فرمائیں گے اپنے پروں کو تہ کر لے اور اپنی آواز پست کر لے پس اس وقت آسمانوں اور زمین والے (فرشتے) جان لیں گے کہ قیامت قریب آچکی ہے۔

دیک علیہ السلام کی کلغی

عن ابن عباس قال: قال رسول الله صلى الله عليه وسلم: إن مما خلق الله ديكاً، برأته على الأرض السابعة، وعرفه منطو تحت العرش، قد أحاط جناحه بالأفقين، فإذا بقي ثلث الليل الآخر ضرب بجناحيه ثم قال: سبحوا الملك القدوس سبحان ربنا الملك القدوس لا إله لنا غيره فيسبعها من بين الخافقين إلا الثقلين (فيرون أن الديكة إنما تضرب بأجنحتها وتصرخ إذا سمعت ذلك).

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ نے جو پیدا کیا ہے اس میں ایک دیک (فرشتہ) بھی ہے اس کے نیچے ساتویں زمین پر ہیں اس کی کلغی عرش کے نیچے لگی ہوئی ہے اس کے پروں نے دونوں افق کو سمیٹا ہوا ہے جب رات کی آخری تہائی باقی رہتی ہے تو وہ اپنے پروں کو ہلاتا ہے پھر کہتا ہے (اے مخلوقات) ملک قدوس کی تسبیح بیان کرو، پاک ہے ہمارا رب ملک قدوس ہے، ہمارا اسکے علاوہ کوئی معبود نہیں۔ اس کے اس بات کو مغرب و مشرق کے درمیان میں جن و انسان کے علاوہ سب (مخلوقات) سنتے ہیں یہ جو (لوگ) دیکھتے ہیں کہ مرغ اپنے پر مارتے ہیں اور اذان دیتے ہیں یہ اسی وقت کرتے ہیں جب یہ (اسکی تسبیح) سنتے ہیں۔

۱۔ جمع الجوامع رقم ۶۹۵۷، وعزاه السيوطي لابو الشيخ عن ابن عمر رضي الله عنهما، مجمع الزوائد ۸/ ۱۳۴، الاتحافات السننية ص ۱۷۶، تنزيه البشرية ۱/ ۱۸۹،

الفوائد المجموعة ص ۳۵۶

۲۔ اللآلی المصنوعة ۱/ ۳۲

## مرغ فرشتوں کی تسبیح کا جواب دیتے ہیں

عن أبي صادق قال: الديكة تجاوب البلائكة بالتسبيح هل رأيت طيرا يصيح بالليل؟<sup>۱</sup>  
حضرت ابو صادق رضی اللہ عنہ سے روایت ہے فرماتے ہیں کہ مرغ (رات کو) فرشتوں کی تسبیح کا جواب دیتے ہیں کیا تم نے رات کے وقت کسی (اور) پرندہ کو چلاتے ہوئے دیکھا ہے؟

صبح کو پرندے اپنے پر کیوں پھڑپھڑاتے ہیں

عن ابن أبي عمرة قال: حين يقول الهلك: سبحوا القدوس، فحينئذ تحرك الطير أجنحتها.<sup>۲</sup>  
حضرت ابن ابی عمر رضی اللہ عنہ سے روایت ہے فرماتے ہیں جب فرشتہ (دیک علیہ السلام) خدا کی تسبیح پڑھنے کو کہتا ہے تو اس وقت پرندے اپنے پروں کو حرکت دیتے ہیں۔

اے غافلو! اللہ کو یاد کرو

عن عبد الحميد بن يوسف قال: صاح ديك عند سليمان عليه السلام فقال سليمان: هل تدرون ما يقول هذا؟ قالوا: لا قال: فإنه يقول: اذكروا الله يا غافلين.<sup>۳</sup>  
حضرت عبد الحمید بن یوسف رضی اللہ عنہ سے روایت ہے فرماتے ہیں کہ حضرت سلیمان علیہ السلام کے سامنے ایک مرغ نے اذان دی تو حضرت سلیمان علیہ السلام نے فرمایا تمہیں معلوم ہے یہ کیا کہہ رہا ہے؟ انہوں نے عرض کی نہیں معلوم۔ فرمایا یہ کہتا ہے ”اے غافلو! اللہ کو یاد کرو۔“

اللہ تعالیٰ کا مرغ

عن صفوان بن عسال قال: إن لله ديكا تحت العرش، جناحه في الهواء، وبرائه في الأرض، فإذا كان في الأسحار وأذان الصلوات خفق بجناحه وصفق بالتسبيح، فتسبح الديكة تحجبه بالتسبيح.<sup>۴</sup>

حضرت صفوان بن عسال فرماتے ہیں اللہ تعالیٰ کا ایک مرغ ہے عرش کے نیچے اس کا پر فضا میں ہے اور پنچے زمین میں ہیں جب صبح کا وقت ہوتا ہے اور اذانیں ہوتی ہیں تو یہ اپنے پر ہلاتا ہے اور تسبیح کہتا ہے تو (دنیا کے) مرغ بھی اس کی تسبیح کے جواب میں تسبیح کہتے ہیں۔

۱۔ ابوالشیخ

۲۔ ابوالشیخ، حدیث ۵۳۱، الودیک ص ۶

۳۔ ابوالشیخ، حدیث ۵۳۲

۴۔ طبرانی

## دیک علیہ السلام کی تسبیح

عن جابر بن عبد الله قال: قال رسول الله صلى الله عليه وسلم: (إن لله ديكاً رجلاً في التخوم، وعنقه تحت العرش منطوية، فإذا كان هنة من الليل صاح: سبوح قدوس، فصاحت الديكة<sup>١</sup> حضرت جابر بن عبد الله رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کا ایک مرغ ہے جس کے پاؤں زمین کی جڑ میں ہیں اور سر عرش کے نیچے سمٹا ہوا ہے جب رات کا اخیر ہوتا ہے تو وہ سبوح قدوس کہتا ہے تو دیک بھی (سبوح قدوس) کہتے ہیں۔

## آسمانوں کے مرغ

عن العرس بن عميرة قال: قال رسول الله صلى الله عليه وسلم: (إن لله تعالى ديكاً، برائته في الأرض السفلى، وعرفه تحت العرش، يصرخ عند مواقيت الصلاة، ويصرخ له ديك السموات سماء سماء، ثم يصرخ بصراخ ديك السموات ديك الأرض: سبوح قدوس رب الملائكة والروح<sup>٢</sup>۔

حضرت عرش بن عمیرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کا ایک دیک علیہ السلام (مرغ) ہے جس کے پنجے نخلی زمین میں ہیں اور کلفی عرش کے نیچے ہے یہ نمازوں کے اوقات میں چیختا ہے اور اس کی وجہ سے آسمان بہ آسمان آسمانوں کے مرغ چیختے ہیں پھر آسمانوں کے مرغوں کے چیختے ہیں زمین کے چیختے (اذان دیتے) ہیں (اور ان کی چیخ اور اذان یہ ہوتی ہے) سبوح قدوس رب الملائکۃ والروح وہ پاک اور قدوس ہے (اور) فرشتوں اور روح کا رب ہے۔

## دیک علیہ السلام کی تسبیح سے کائنات کی ہر چیز تسبیح کرتی ہے

عن أم سعد امرأة من المهاجرات قالت: قال رسول الله صلى الله عليه وسلم: (العرش على ملك من لؤلؤ على صورة ديك، رجلاه في التخوم السفلى، وعنقه مثنية تحت العرش، وجناحاه بالمشرق، والمغرب، فإذا سبح الله ذلك الملك لم يبق شيء إلا سبح الله عز وجل<sup>٣</sup>۔ حضرت ام سعد رضی اللہ عنہا جو مہاجر عورتوں میں سے تھیں سے روایت ہے فرماتی ہیں حضور انور صلی اللہ علیہ وسلم نے ارشاد

<sup>١</sup>۔ جمع الجوامع رقم ۶۹۶۱، وعزاه السيوطي لابن عدي والبيهقي في شعب الایمان، وضعفه عن جابر رضي الله عنه، عنده لفظ (هاج) غير لفظ (صاح) وفي الباب اربعة احاديث بلفظ (ان ديكاً كلها ضعيفة)

<sup>٢</sup>۔ ابن عدي، كنز العمال ۲۵۲۸۰

<sup>٣</sup>۔ كنز العمال رقم ۳۵۲۸۰، انظر حديث ۲۸۴

فرمایا: عرش (خداوندی) موتی کے ایک فرشتہ پر ہے جس کی شکل مرغ کی ہے اس کے پاؤں نخلی زمین کی تہ میں ہیں اور اس کی گردن عرش کے نیچے لگی ہوئی ہے اس کے دونوں پر مشرق و مغرب میں ہیں اور اس کی گردن عرش کے نیچے لگی ہوئی ہے جب یہ فرشتہ اللہ تعالیٰ کی تسبیح پڑھتا ہے تو کوئی چیز بھی باقی نہیں رہتی مگر وہ بھی اللہ عزوجل کی تسبیح کہنے لگ جاتی ہے۔

## ما جاء في السكينة عليه السلام سکینت علیہ السلام کے بارے میں

سکینت حضرت عمر رضی اللہ عنہ کی زبان پر بولتے ہیں

عن علي رضي الله عنه قال: إذا ذكر الصالحون فخيلا بعبر، ما كنا نبعد أصحاب محمد، إن السكينة تنطق على لسان عمر رضي الله عنه.<sup>1</sup>  
حضرت علی رضی اللہ عنہ سے روایت ہے آپ رضی اللہ عنہ نے فرمایا: جب نیکو کاروں کا ذکر کیا جائے حضرت عمر (رضی اللہ عنہ) کو یاد کیا جائے۔ ہم آنحضرت صلی اللہ علیہ وسلم کے صحابہ اس بات کو بعید نہیں سمجھتے کہ حضرت سکینت علیہ السلام حضرت عمر (رضی اللہ عنہ) کی زبان بولتے ہیں۔

امام ابن اثیر (جزری) نہایت میں فرماتے ہیں سکینت سے یہاں فرشتہ مراد ہے۔

## سکینت قرآن سننے کے لئے آتے ہیں

عن أسيد بن حضير: أنه أتى النبي صلى الله عليه وسلم فقال: يا رسول الله إني كنت أقرأ الباردة سورة الكهف، فجاء شيء حتى غطي فمى فقال النبي صلى الله عليه وسلم: تلك السكينة جاءت حتى تسبح القرآن.<sup>2</sup>

حضرت اسید بن حضیر رضی اللہ عنہ سے روایت ہے کہ وہ نبی کریم صلی اللہ علیہ وسلم کے پاس حاضر ہوئے اور عرض کیا اے اللہ کے رسول (صلی اللہ علیہ وسلم)! رات میں نے سورہ کہف پڑھی تو کوئی چیز آئی تھی جس نے میرا منہ ڈھانپ لیا تو نبی کریم صلی اللہ علیہ وسلم نے فرمایا: یہ سکینت علیہ السلام تھے جو قرآن پاک سننے کیلئے آئے تھے۔

## فرشتہ قرآن سننے آیا

أبي سلمة قال: بينما أسد بن حضير الأنصاري يصلي بالليل، فإذا غشيني مثل السحابة فيها مثل

<sup>1</sup> قال ابن الأثير في النهاية: السكينة هنا ملك (طبرانی الاوسط)  
<sup>2</sup> طبرانی



المصابيح، والمرأة نائمة إلى جنبى وهى حامل، والفرس مربوط فى الدار، فخشيت أن تنفر الحصان فتفزع المرأة فتلقى ولدها، فانصرفت من صلاتى فقال: اقرأ يا أسيد فإن ذلك ملك استمع القرآن-<sup>۱</sup>

حضرت ابوسلمہ رضی اللہ عنہ سے روایت ہے فرماتے ہیں کہ ہم حضرت اسید بن حضیر انصاری رضی اللہ عنہ کے ساتھ رات کو نماز میں مشغول تھے پس اچانک بادل کی مانند کسی شے نے مجھے ڈھانپ لیا اس میں ستاروں کی مانند کچھ تھا اور میری بیوی میرے ایک طرف میں سوئی ہوئی تھی اور وہ حاملہ بھی تھی اور گھوڑا بھی دیوار سے بندھا ہوا تھا مجھے خطرہ لاحق ہوا کہ گھوڑا بھاگ نہ جائے اور عورت گھبرانہ جائے کہ اس کا بچہ بھی ضائع ہو جائے، میں نے اپنی نماز توڑ دی اور (اسید سے مخاطب ہو کر) کہا اے اسید! یہ ایک فرشتہ ہے جو قرآن سننے آیا ہے (گھبراؤ مت اور نماز توڑیو)۔

ما جاء في ملك الجبال عليه السلام

ملك الجبال عليه السلام کے بارے میں

حضور صلی اللہ علیہ وسلم رحمت بن کر تشریف لائے

عن عائشة أنها قالت: قلت للنبي صلى الله عليه وسلم: هل أتى عليك يوم أشد من يوم أحد؟ قال: (لقد لقيت من قومك، وكان أشد ما لقيت منهم يوم العقبة، إذ عرضت نفسي على ابن عبد ياليل بن عبد كلال فلم يجبنى إلى ما أردت، فانطلقت وأنا مهموم على وجهي فلم أستفق إلا وأنا بقرن الثعالب، فرفعت رأسي فإذا أنا بسحابة قد أظلمتني، فنظرت فإذا فيها جبريل فناداني فقال: إن الله قد سمع قول قومك لك وما ردوا عليك، وقد بعث إليك ملك الجبال لتأمره بما شئت فيهم، فناداني ملك الجبال فسلم علي ثم قال: يا محمد إن شئت أطبق عليهم الأخشبين، قال النبي صلى الله عليه وسلم: بل أرجو أن يخرج الله من أصلابهم من يعبد الله وحده لا يشرك به شيئا-<sup>۲</sup>

حضرت عائشہ رضی اللہ عنہا سے روایت ہے فرماتی ہیں میں نے نبی کریم صلی اللہ علیہ وسلم سے عرض کیا، یوم احد سے بھی زیادہ سخت کوئی دن آیا ہے تو آپ صلی اللہ علیہ وسلم نے فرمایا: مجھے تیری قوم (مراد قریش مکہ ہیں) سے (بہت تکلیف) پہنچی

طبرانی

۱۔ فتح الباری ۱/ ۱۶۶، و اشار الى الحديث ولم يذكره، مشكاة المصابيح: ۵۸۴۸، وذكره بلفظه وقال متفق عليه، احياء علوم الدين ۲/ ۱۳۹،  
اتحاف السادة المتقين ۹/ ۹۹، تفسير ابن كثير ۳/ ۲۵۹، رياض الصالحين ص ۲۸۵، كنز العمال: ۳۱۹۸۲، وعزاه السيوطي لاحمد، والبخاري، ومسلم

عن عائشة رضي الله عنها

ہے اور زیادہ سخت تکلیف ان سے مجھے یوم العقبہ میں پہنچی ہے جب میں نے اپنے آپ ﷺ کو ابن عبد یانیل بن عبد کل (طائف کے سردار) کے سامنے پیش کیا تو جس (ہدایت) کا میں نے ارادہ کیا تھا اس کا اس نے مجھے (تسلیم میں) جواب نہ دیا حتیٰ کہ میں اپنے رخ پور نجور حالت میں چل پڑا اور میری یہ حالت بدستور رہی یہاں تک کہ جب میں قرن الثعالب پر پہنچا تو اپنا سراٹھایا تو میں حضرت جبرائیل علیہ السلام تھے انہوں نے مجھے پکارا اور کہا اللہ تعالیٰ نے آپ کی طرف پہاڑوں کے فرشتے کو بھیجا ہے تاکہ آپ جو چاہیں ان (کافروں کے) بارہ میں اسے حکم فرمائیں پھر مجھے ملک الجبال (پہاڑوں کے فرشتے) نے آواز دی مجھے سلام کہا پھر کہ اے محمد ﷺ اگر آپ چاہیں تو میں ان پر دونوں پہاڑوں کو ملا دوں؟ آپ ﷺ نے فرمایا (نہیں) بلکہ میں امید رکھتا ہوں کہ اللہ تعالیٰ ان کی نسلوں سے ایسے لوگ پیدا کرے گا جو صرف اللہ کی عبادت کریں گے اس کے ساتھ کسی کو شریک نہیں کریں گے۔

### رؤف رحیم نبی ﷺ

عن عكرمة قال: قال رسول الله صلى الله عليه وسلم: (جاءني جبريل فقال فقال: يا محمد! إن ربك يقرئك السلام، وهذا ملك الجبال قد أرسله معك وأمره أن لا يفعل شيئاً إلا بأمرك فقال له ملك الجبال: إن شئت دمدمت عليهم الجبال، وإن شئت رميتهم بالحصباء، وإن شئت خسفت بهم الأرض قال: يا ملك الجبال فإني آني بهم لعلهم أن يخرج منهم ذرية يقولون: لا إله إلا الله، فقال ملك الجبال: أنت كما سماك ربك: رؤف رحيم).

حضرت عکرمہ رضی اللہ عنہ سے روایت ہے فرماتے ہیں کہ رسول کریم ﷺ نے ارشاد فرمایا: میرے پاس جبریل علیہ السلام آئے اور کہا اے محمد ﷺ! آپ کا رب آپ کو سلام کہتا ہے اور یہ ملک الجبال (پہاڑوں کا سرکردہ فرشتہ) جسے اللہ تعالیٰ نے آپ کے پاس بھیجا ہے اور اسے حکم فرمایا ہے کہ آپ کے حکم کے بغیر کوئی کام نہ کرے۔ پھر آپ کو ملک الجبال علیہ السلام نے عرض کیا اگر آپ چاہیں تو میں ان پر پہاڑوں کو ملا دیتا ہوں اگر چاہیں تو میں ان کو حصباء (ایک جگہ کا نام ہے وہاں) پھینک دیتا ہوں اور اگر چاہیں تو ان کو زمین میں دھنسا دیتا ہوں۔ آپ ﷺ نے فرمایا اے ملک الجبال میں تو اس انتظار میں ہوں کہ ان میں سے اللہ تعالیٰ ایک ایسی قوم پیدا فرمائیں جو (کلمہ طیبہ) لا الہ الا اللہ پڑھیں۔ تو ملک الجبال علیہ السلام نے عرض کیا آپ تو (واقعی) ویسے ہی ہیں جیسے آپ کے پروردگار نے آپ کا نام رؤف رحیم (بہت نرم اور بڑا مہربان) رکھا ہے۔

ما جاء في رميائيل خازن أرواح المؤمنين عليه السلام

رميائيل عليه السلام أرواح المؤمنين كخزائجي کے بارے میں

عن وهب بن منبه قال: إن أرواح المؤمنين إذا قبضت ترفع إلى ملك يقال له: رميائيل، وهو خازن أرواح المؤمنين.

حضرت وهب بن منبه رضی اللہ عنہ سے مروی ہے۔ فرماتے ہیں: جب مؤمنین کی ارواح قبض کی جاتی ہیں تو ان کو ایک فرشتہ کے سپرد کر دیا جاتا ہے جس کا نام رميائيل عليه السلام ہے اور یہ ارواح مؤمنین کا خازن ہے۔

ما جاء في دومة خازن أرواح الكفار عليه السلام

دومہ علیہ السلام ارواح کفار کا خزائجي کے بارے میں

أبان بن تغلب عن رجل من أهل الكتاب قال: الملك الذي على أرواح الكفار يقال له: دومة. حضرت أبان بن تغلب ایک اہل کتاب (یہودی) سے نقل کرتے ہیں کہ وہ فرشتہ جو ارواح کفار پر مقرر ہے اس کا نام دومہ ہے۔

ما جاء في فتان القبر عليها السلام

منکر نکیر علیہا السلام کے بارے میں

نیک میت کی قبر وسیع کر دی جاتی ہے

عن أبي هريرة قال: قال رسول الله صلى الله عليه وسلم: إذا قبر الميت أتاها ملكان أسودان أزرقان يقال لأحدهما: منكر وللآخر: نكير فيقولان: ما كنت تقول في هذا الرجل؟ فيقول: ما كان يقول هو: عبد الله ورسوله فيقولان: قد كنا نعلم أنك تقول هذا، ثم يفسح له في قبره سبعون ذراعاً في سبعين، ثم ينور له فيه فيقال له: نم فيقول: أرجع إلى أهلي فأخبرهم؛ فيقول: نم كنوم العرمس الذي لا يوقظه إلا أحب أهله إليه، حتى يبعثه الله من مضجعه ذلك.

۱۔ ذکر الموت لابن ابی الدنيا

۲۔ ذکر الموت لابن ابی الدنيا

فإن كان منافقا قال: سمعت الناس يقولون فقلت مثله لا أدري فيقولون: قد علمنا أنك تقول ذلك فيقال للأرض: التئمي عليه فتلتئم عليه فتختلف أضلاعه فلا يزال فيها معذبا حتى يبعثه الله من مضجعه ذلك.

حضرت ابو ہریرہ رضی اللہ عنہ سے روایت ہے فرماتے ہیں کہ رسول اکرم ﷺ نے فرمایا: جب میت قبر میں رکھ دی جاتی ہے تو اس کے پاس دو نیلگوں فرشتے آتے ہیں ایک کا نام منکر اور دوسرے کا نام نکیر تو وہ میت کو کہتے ہیں ”تو اس آدمی (حضور ﷺ) کے متعلق کیا کہتا ہے؟ تو وہ (وہی) کہتا ہے جو (دنیا میں) کہا کرتا تھا (کہ) یہ اللہ کا بندہ اور اس کا رسول ہے تو وہ کہتے ہیں ہم (تمہارے نیک آثار یا اللہ کی اطلاع سے) جانتے تھے کہ تو یہی جواب دے گا۔ اس کے بعد اس کی قبر ستر ستر ہاتھ وسیع کر دی جاتی ہے اور اسے اس کیلئے (نور سے) منور کر دیا جاتا ہے اور اسے کہا جاتا ہے (اب) سو جائیے۔ تو وہ کہتا ہے میں اپنے متعلقین کے پاس لوٹنا چاہتا ہوں تاکہ انہیں (اپنے انجام خیر کی) اطلاع کروں۔ تو (ان میں سے ایک فرشتہ) کہتا ہے (نہیں اب دنیا میں واپس نہیں جاسکتے اب تو) سو جائیے جیسے دولہا سوتا ہے جسے کوئی نہیں جگاتا سوائے اس کے جو اس کے متعلقین میں سے زیادہ پسند ہو۔ یہاں تک کہ اسے اس کے ٹھکانہ سے اللہ تعالیٰ ہی اٹھائیں۔ اور اگر وہ (میت) منافق (کی ہوتی) ہے تو جواب دیتی ہے میں نے لوگوں سے سنا تھا جو وہ کہا کرتے تھے میں بھی اسی طرح کہہ دیا کرتا تھا میں (آپ کے سوال کا جواب) نہیں جانتا۔ تو وہ کہتے ہیں ہم بھی جانتے تھے کہ تو یہی جواب دے گا پھر زمین کو کہا جاتا ہے کہ اس پر مل جاتو وہ اس پر مل جاتی ہے اور اس کی پسلیاں توڑ دیتی ہے بس وہ اسی (قبر میں یا اسی حالت) میں عذاب میں رہتا ہے یہاں تک کہ اللہ تعالیٰ اسے اس کے اس ٹھکانے سے (روز قیامت میں) اٹھائیں گے۔

### میت کا جوتوں کی آواز سننا

عن أبي هريرة قال: شهدنا جنازة مع رسول الله صلى الله عليه وسلم، فلما فرغ من دفنها وانصرف الناس قال: إنه الآن يسبح خفق نعالكم، أله منكر، ونكير، أعينهما مثل قدور النحاس، وأنيا بهما مثل صياصي البقر، وأصواتهما مثل الرعد، فيجلسانه فيسألانه ما كان يعبد؟ ومن كان نبيه؟ فإن كان ممن يعبد الله قال: كنت أعبد الله، ونبيي محمد صلى الله عليه وسلم جاءنا بالبينات، فأمنابه، واتبعناه فيقال له: على اليقين حييت، وعليه مت، وعليه تبعث، ثم يفتح

۱۔ موارد الطمان رقم ۷۸۰، ورواه نحوه من لفظه، شرح السنة ۵/۴۱۶، قال البخاری حدیث حسن، مشکاة المصابیح: ۱۳۰، جمع الجوامع ۲۳۱۸، کنز العمال ۴۲۵۰۰، الدر المنثور ۳/۸۲، احیاء علوم الدین ۱/۹۱، اتحاف السادة المتقين ۱۰/۴۱۳، الترمذی: ۱۰۷۱، احمد ۴/۲۸۷ و ۲۹۵ و ۲۹۶، ابوداؤد ۴۷۵۳، الحاکم ۱/۳۰۷،

له باب إلى الجنة، ويوسع له في حفرته، وإن كان من أهل الشك قال: لا أدري سمعت الناس يقولون شيئاً فقلته فيقال له: على الشك حيت، وعليه مت، وعليه تبعث، ثم يفتح له باب إلى النار<sup>۱</sup>۔

حضرت ابو ہریرہ رضی اللہ عنہ سے روایت ہے فرماتے ہیں کہ ہم رسول اللہ صلی اللہ علیہ وسلم کے ساتھ ایک جنازہ میں شریک ہوئے جب آپ صلی اللہ علیہ وسلم اس کے دفن فارغ ہوئے اور لوگ واپس جا رہے تھے تو آپ صلی اللہ علیہ وسلم نے فرمایا: یہ اس وقت تمہارے جوتوں کی گھسگھساہٹ سن رہا ہے اس کے پاس منکر اور نکیر آئے ہیں جن کی آنکھیں تانبے کے دیگوں جیسی (بڑی اور خوفناک) ہیں ان کی ڈاڑھیں بیل کی سینگوں جیسی (بڑی اور خوفناک) ہیں۔ اور ان کی آوازیں بادل کی گرج جیسی (خطرناک) ہیں۔ یہ اسے بٹھالیتے اور سوال کرتے ہیں کہ وہ کس کی عبادت کرتا تھا اور اس کا نبی کون تھا؟ پس اگر تو وہ ان لوگوں میں سے تھا جو اللہ کی عبادت کرتے تھے تو کہے گا ”میں اللہ کی عبادت کرتا ہوں اور میرے نبی محمد صلی اللہ علیہ وسلم ہیں جو ہمارے پاس معجزات لے کر آئے پس ہم آپ صلی اللہ علیہ وسلم پر ایمان لائے اور ان کی پیروی کی تو صحیح عقائد پر زندہ رہا اور اسی حالت پر تجھے موت آئی اور تو اسی حالت پر زندہ کھڑا ہوگا پھر اس کیلئے جنت کی طرف ایک دروازہ کھول دیا جاتا ہے اور اس کی قبر فراخ کر دی جاتی ہے۔ اور اگر وہ اہل شک (منافقین و کافرین) میں سے تھا تو کہے گا مجھے کچھ علم نہیں میں نے لوگوں سے سنا جو وہ کہتے تھے میں نے بھی (وہی) کہہ دیا تھا تو اسے کہا جایگا کہ تو نے اسلام نے متعلق شک میں زندگی گزاری اسی پر مرا (اب تو) اسی حالت پر (روز قیامت میں) اٹھے گا پھر اس کیلئے (قبر سے) دوزخ کی طرف ایک دروازہ کھول دیا جاتا ہے۔

ملائکہ کی ذمہ داریاں

عن جابر بن عبد الله قال: سمعت رسول الله صلى الله عليه وسلم يقول: (إن ابن آدم لفي غفلة عما خلق الله، إن الله عز وجل إذا أراد خلقه قال للملك: اكتب رزقه، اكتب أثره، اكتب أجله اكتب شقياً أم سعيداً، ثم يرتفع ذلك الملك ويبعث الله ملكاً فيحفظه حتى يدرك، ثم يرتفع ذلك الملك ثم يوكل الله به ملكين يكتبان حسناته وسيئاته، فإذا حضرة الموت ارتفع ذلك الملكان، وجاء ملك الموت ليقبض روحه، فإذا دخل قبره رد الروح في جسده، وجاء ملك القبر، فامتنعاه ثم يرتفعان، فإذا قامت الساعة انخط عليه ملك الحسنات، وملك السيئات، فانتشطا كتاباً معقوداً في عنقه، ثم حضرا معه واحد سائق، وآخر شهيد، ثم قال رسول الله صلى



اللہ علیہ وسلم: ) إن قدامکم لأمرًا عظیمًا، ما تقدرونہ فاستعینوا باللہ العظیم۔<sup>۱</sup>

حضرت جابر بن عبد اللہ رضی اللہ عنہما سے روایت ہے فرماتے ہیں کہ میں نے رسول کریم ﷺ سے سنا آپ ﷺ نے ارشاد فرمایا: جو کچھ اللہ تعالیٰ نے تخلیق کیا ہے انسان اس سے غفلت میں ہے جب اللہ تعالیٰ نے اس کی تخلیق کا ارادہ فرمایا تو ایک فرشتہ کو فرمایا اس کا رزق لکھ دے اس کا اجل لکھ دے، اس کا بد بخت یا نیک ہونا لکھ دے، اس کے (لکھنے کے بعد) بعد یہ فرشتہ چلا جاتا ہے تو اللہ تعالیٰ ایک اور فرشتہ بھیجتے ہیں جو اس کی حفاظت کرتا ہے یہاں تک کہ وہ جوان ہو جائے پھر یہ فرشتہ (بھی) چلا جاتا ہے اس کے بعد اللہ تعالیٰ اس پر دو فرشتے مقرر کر دیتے ہیں جو اس کی نیکیاں اور برائیاں لکھتے ہیں پھر جب اسے موت پیش آتی ہے تو یہ دونوں فرشتے بھی چلے جاتے ہیں اور موت کا فرشتہ آ جاتا ہے تاکہ اس کی روح قبض کرے (موت واقع ہونے کے بعد) جب وہ قبر میں پہنچتا ہے تو اس کے جسم میں روح لوٹا دی جاتی ہے اور اسکے پاس قبر کے دو فرشتے آ جاتے ہیں جو اس کا امتحان لیتے ہیں (یعنی منکر نکیر سوال و جواب کرتے ہیں) جب قیامت قائم ہوگی تو اس پر نیکیوں اور برائیوں کے (دونوں) فرشتے اتریں گے اور اس کا نامہ اعمال کھول کر اس کی گردن میں باندھ دیں گے پھر اس کے ساتھ (خدا کے روبرو) پیش ہوں گے ایک (اس کا) چلانے والا ہوگا اور ایک نگران ہوگا۔ پھر آپ ﷺ نے ارشاد فرمایا بلاشبہ تمہارے سامنے ایک بہت بڑا مرحلہ (پیش آنے والا) ہے جو تمہارے بس کا نہیں بس اللہ عظیم سے مدد مانگو (اسی کی مدد سے یہ طے مرحلہ طے ہو سکتا ہے)۔

### قبر کی وحشت

عن ابن عباس قال: قال رسول اللہ صلی اللہ علیہ وسلم: ) کیف بک یا عمر إذا انتھی بک إلى الأرض، فحفر لک ثلاثة أذرع وشبر فی ذراعین وشبر، ثم أتاک منکر، ونکیر، أسودان یجران أشعارهما کأن أصواتهما الرعد القاصف، وکأن أعینهما البرق الخاطف، یحفران الأرض بأنیا بہما، فأجلساک فزعا، فتلتلک وتوهلاک (قال: یا رسول اللہ وأنا یومئذ علی ما أنا علیہ؟ قال "نعم" قال: أکفیکہما یا ذن اللہ یا رسول اللہ۔<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ ﷺ نے ارشاد فرمایا: اے عمر تیری کیا حالت ہوگی جب تجھے زمین میں دفن کیا جائے گا اور تیرے لئے تین ہاتھ کا گڑھا کھودا جائے گا اور دو ہاتھ ایک بالشت ناپی جائے گی پھر (دفن کے بعد) تیرے پاس کالے سیاہ منکر اور نکیر آئیں گے جو اپنے بالوں کو گھسیٹتے ہوں

<sup>۱</sup>۔ ابن ابی الدنیا، ابونعیم فی الحلیۃ، تفسیر قرطبی ۱/ ۱۳، ۱۹، ۲۸ و ذکر بخوہ

<sup>۲</sup>۔ الدر المنثور ۳/ ۸۲، وعزاة السیوطی لابن داؤد فی البعث والحاکم فی التاریخ والبیہقی فی عذاب القبر

گے ان کی آوازیں گویا کہ سخت کڑکڑانے والی گرج ہیں، اور ان کی آنکھیں گویا کہ اندھا کر دینے والی بجلی ہیں زمین (قبر) کو اپنے دانتوں سے کھودیں گے اور تجھے گھبراہٹ کی حالت میں بٹھادیں گے اور تیرے ساتھ سختی سے پیش آئیں گے اور تجھے خوفزدہ کر دیں گے؟ انہوں نے عرض کیا: یا رسول اللہ ﷺ! میں اس دن اسی (ایمان کی) حالت میں ہوں گا جس پر اب ہوں؟ آپ ﷺ نے فرمایا ہاں (اسی حالت پر ہو گے) تو عرض کیا: یا رسول اللہ ﷺ! میں اللہ کے حکم سے ان دونوں کو کافی ہو جاؤں گا۔

### قبر کے فرشتوں کے نام

عن ابن عباس قال: اسم الملكين اللذين يأتيان في القبر: منكر، ونكير.<sup>۱</sup>  
حضرت ابن عباس رضی اللہ عنہما سے روایت ہے فرماتے ہیں وہ دو فرشتے جو قبر میں آتے ہیں ان کے نام منکر اور نکیر ہیں۔

### منکر نکیر کا گرز

عن أبي هريرة قال: قال رسول الله صلى الله عليه وسلم لعبر: كيف أنت إذا رأيت منكرا ونكيرا قال: وما منكر ونكير؟ قال: فتانا القبر، أصواتهما كالرعد القاصف، وأبصارهما كالبرق الخاطف. يطان في أشعارهما، ويحفران بأنيابهما، معهما عصا من حديد، لو اجتمع عليها أهل منى لم يقلوها.<sup>۲</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ ﷺ نے حضرت عمر رضی اللہ عنہ سے فرمایا: کیا حالت ہوگی جب تم منکر اور نکیر کو دیکھ گے؟ انہوں نے عرض کیا یہ منکر اور نکیر کون ہیں؟ آپ ﷺ نے ارشاد فرمایا یہ قبر میں امتحان لینے والے (فرشتے) ہیں انکی آوازیں کڑکتی گرج کی طرح ہیں، ان کی آنکھیں چندھیا دینے والی بجلی کی طرح (چمکدار) ہیں یہ اپنے بالوں کو روندتے آئیں گے اور اپنے دانتوں سے (قبر کو) کھودے گے، (اور اس میں داخل ہو جائیں گے) ان کے پاس لوہے کا ایک گرز ہوتا ہے اگر اس کے گرد سب اہل منی (جو لاکھوں کی تعداد میں دوران حج موجود ہوتے ہیں) جمع ہو جائیں تو اسے یہ نہ اٹھا سکیں۔

### دورحمت کے اور ایک عذاب کا فرشتہ

عن ابن عباس أن رسول الله صلى الله عليه وسلم قال في البيت: إنه ليسمع خفق نعالكم إذا وليتم مدبرين فتأتيه أملاك ثلاثة: ملكان من ملائكة الرحمة، وملك من ملائكة العذاب، ثم يصعد ملك العذاب فيقول أحدهما لصاحبه: ارفق بولي الله فيقول: من ربك؟ فيقول: الله

<sup>۱</sup> طبرانی فی الاوسط

<sup>۲</sup> ابن ابی الدنيا

فیقول: ما دینک؟ قال: دینی الإسلام فیقول: من نبیک؟ قال: محمد فیقولان: وما یدریک؟ قال: قرأت کتاب اللہ فأمنت به وصدقت<sup>۱</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے میت کے متعلق ارشاد فرمایا: یہ تمہارے جوتوں کی آواز بھی سنتا ہے جب تم پشت کر کے لوٹتے ہو پس اس وقت اس کے پاس تین فرشتے آجاتے ہیں دو تو رحمت کے فرشتے ہوتے ہیں اور ایک عذاب کا فرشتہ ہوتا ہے پھر عذاب کا فرشتہ اوپر کو چلا جاتا ہے اس کے بعد ان کے دونوں میں سے ایک دوسرے سے کہتا ہے اللہ لے ولی کے ساتھ نرمی اختیار کر تو وہ (اس سے نرم لہجہ میں) پوچھتا ہے آپ کا رب کون ہے؟ وہ جواب دیتا ہے (میرا رب) اللہ ہے۔ پھر وہ کہتا ہے آپ کا دین کی ہے تو وہ جواب دیتا ہے کہ میرا دین اسلام ہے۔ پھر وہ پوچھتا ہے آپ کو نبی کون ہے؟ وہ جواب دیتا ہے (کہ میرے نبی) محمد صلی اللہ علیہ وسلم ہیں تو وہ کہتے ہیں (یہ) تجھے کس نے بتلایا؟ تو وہ جواب دیتا ہے میں نے اللہ کی کتاب پڑھی تھی میں اس پر ایمان لایا تھا اور اس کی تصدیق کی تھی۔

### قبر کے فرشتوں کے اور نام

عن ضمرة بن حبيب قال: فتان القبر ثلاثة: أنكر، وناكور، ورومان.<sup>۲</sup>  
حضرت ضمیرہ بن حبیب رضی اللہ عنہ سے روایت ہے فرماتے ہیں قبر میں امتحان کرنے والے (فرشتے) تین ہیں۔ ۱۔ انکر  
۲۔ ناکور۔ ۳۔ رومان۔

عن ضمرة قال: فتان القبر أربعة: منكر، ونكير، وناكور، وسيدهم رومان.<sup>۳</sup>  
حضرت ضمیرہ بن حبیب رضی اللہ عنہ سے روایت ہے فرماتے ہیں کہ قبر میں امتحان لینے والے (فرشتے) چار ہیں۔ ۱۔ منکر۔ ۲۔ نکیر  
۳۔ ناکور۔ ۴۔ اور اس کا سردار رومان۔

### دن کے فرشتے رات والوں سے زیادہ نرم ہیں

حدثنا محمد بن عبد الله الأسدي قال: شهدت جنازة لبعض أهل عبد الصمد بن علي فجعل يحثهم، ويعجلهم ويقول: أريحونا قبل المساء فقلنا له: أصلحك الله أتروى في هذا شيئاً؟ قال: نعم، حدثني أبي عن جدي عبد الله بن عباس عن النبي صلى الله عليه وسلم قال: إن ملائكة

<sup>۱</sup>۔ مسند احمد ۲/ ۳۴۷ وروی الحدیث عن ابی ہریرۃ بلفظ (انه ليسمع خلق نعالهم اذا دلوا

<sup>۲</sup>۔ ابو نعیم

<sup>۳</sup>۔ الطوائف از ابوالحسن قنطان

النهار أرفق من ملائكة الليل<sup>۱</sup>

حضرت محمد بن عبد اللہ اسدی رحمہ اللہ سے روایت ہے فرماتے ہیں کہ میں عبد الصمد بن علی رحمہ اللہ کے خاندان کے آدمی کے جنازہ میں شریک ہوا تو وہ انکو تنبیہ کرتے تھے اور جلدی کر رہے تھے اور کہتے تھے کہ ہمیں شام ہونے سے پہلے راحت پہنچاؤ تو ہم نے ان سے کہا اللہ آپ سے بھلا فرمائیں اس (شام سے پہلے پہلے دفن کرنے کے متعلق) آپ کوئی حدیث روایت کرتے ہیں؟ انہوں نے فرمایا ہاں مجھے میرے باپ نے میرے دادا حضرت عبد اللہ بن عباس رضی اللہ عنہما سے روایت کیا ہے انہوں نے نبی کریم صلی اللہ علیہ وسلم سے کہ آپ صلی اللہ علیہ وسلم نے فرمایا۔ بلاشبہ (قبر میں) دن کے فرشتے رات کے فرشتوں سے زیادہ نرم ہیں۔

## ما جاء في الحافظين الكرام الكاتبين عليها السلام حافظین کراماً کاتبین علیہما السلام کے بارے میں

اللہ تعالیٰ کا ارشاد:-

وَإِنَّ عَلَيْكُمْ لَحَافِظِينَ. كِرَامًا كَاتِبِينَ يَعْلَمُونَ مَا تَفْعَلُونَ<sup>۲</sup>

اور تم پر (تمہارے سب اعمال کے) یاد رکھنے والے (جو ہمارے نزدیک) معزز (اور تمہارے اعمال کے) لکھنے والے (ہیں) مقرر ہیں جو تمہارے سب افعال کو جانتے ہیں (اور لکھتے ہیں)۔

اللہ تعالیٰ کا ارشاد:-

إِذْ يَتَلَقَى الْمُتَلَقِيَانِ عَنِ الْيَمِينِ وَعَنِ الشِّمَالِ قَعِيدَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ<sup>۳</sup>

اور جب اس سے لیتے ہیں دو لینے والے ایک داہنے بیٹھا اور ایک بائیں۔ کوئی بات وہ زبان سے نہیں نکالتا کہ اس کے پاس ایک محافظ تیار نہ بیٹھا ہو۔

انسان کے ساتھ یاںچ فرشتے ہوتے ہیں

عن ابن جريج قال: ملكان أحدهما عن يمينه يكتب الحسنات، وملك عن يساره يكتب السيئات، فالذي عن يمينه يكتب بغير شهادة من صاحبه، والذي عن يساره يكتب السيئات،

<sup>۱</sup>۔ جمع الجوامع ۷۲۹۸، وعزاه السيوطي لابن النجار عن ابن عباس رضي الله عنهما، وفي الحديث لفظ (أراف) بدل لفظ (أرفق)، كنز العمال ۱۰۳۴۰

<sup>۲</sup>۔ الإنفطار: ۱۰-۱۲

<sup>۳</sup>۔ ق: ۱۷-۱۸

فَالَّذِي عَنْ يَمِينِهِ يَكْتُبُ بَغِيرَ شَهَادَةٍ مِنْ صَاحِبِهِ، وَالَّذِي عَنْ يَسَارِهِ لَا يَكْتُبُ إِلَّا عَنْ شَهَادَةٍ مِنْ صَاحِبِهِ، إِنْ قَعَدَ فَأَحَدُهُمَا عَنْ يَمِينِهِ، وَالْآخَرُ عَنْ يَسَارِهِ، وَإِنْ مَشَى فَأَحَدُهُمَا أَمَامَهُنَّ وَالْآخَرُ خَلْفَهُ، وَإِنْ رَقَدَ فَأَحَدُهُمَا عِنْدَ رَأْسِهِ، وَالْآخَرُ عِنْدَ رِجْلَيْهِ، وَقَالَ ابْنُ الْمُبَارَكِ: وَكُلُّ بَعْضِ خَمْسَةِ أَمْلَاقٍ: مَلَكَانِ بِاللَّيْلِ، وَمَلَكَانِ بِالنَّهَارِ، يَجِئَانِ وَيُذْهَبَانِ، وَمَلَكٌ خَامِسٌ لَا يَفَارِقُهُ فَيَلَا وَلَا نَهَارًا.

حضرت ابن جریج رحمۃ اللہ علیہ سے روایت ہے فرماتے ہیں (کراما کاتبین) دو فرشتے ہیں ان میں سے ایک اس (انسان) کے داہنے رہتا ہے جو نیکیاں تحریر کرتا ہے اور ایک اس کے بائیں ہوتا ہے جو برائیاں لکھتا ہے، پس جو اس کے داہنے ہوتا ہے وہ اتوا اپنے ساتھی (فرشتہ) کی گواہی کے بغیر (نیکی) لکھ دیتا ہے، مگر جو اس کے بائیں ہوتا ہے وہ اپنے ساتھی کی گواہی کے بغیر (کوئی برائی) نہیں لکھتا، اگر وہ (آدمی) بیٹھتا ہے تو ایک اس کے دائیں اور دوسرا اس کے بائیں ہوتا ہے، اور اگر وہ سوتا ہے تو ایک ان میں سے اس کے سر کے پاس ہوتا ہے، اور دوسرا اس کے پیچھے، اور اگر وہ سوتا ہے تو ایک ان میں سے اس کے سر کے پاس ہوتا ہے اور دوسرا اس کے پاؤں کی جانب ہوتا ہے حضرت ابن مبارک فرماتے ہیں دن اور رات کے فرشتے جدا جدا ہیں انسان کے ساتھ پانچ فرشتے مقرر کئے گئے ہیں دو فرشتے رات کے اور دو فرشتے دن کے جو (روزانہ) آتے جاتے رہتے ہیں اور پانچواں فرشتہ اس سے نہ تو رات کو جدا ہوتا ہے اور نہ دن کو جدا ہوتا ہے۔

عَنْ قَتَادَةَ فِي قَوْلِ اللَّهِ (وَيُرْسِلُ عَلَيْكُمْ حَفَظَةً) (الْأَنْعَامُ: ٦١) قَالَ: يَحْفَظُونَ عَلَيْكَ رِزْقَكَ، وَعَمَلَكَ، وَأَجَلَكَ، فَإِذَا تَوَفَّيْتَ ذَلِكَ قَبِضَتْ إِلَيَّ رَبِّكَ.

حضرت قتادہ رحمۃ اللہ علیہ سے روایت ہے آپ اللہ تعالیٰ کے ارشاد (ویرسل علیکم حفظة) (سورۃ انعام آیت ۶۱) کی تفسیر میں فرماتے ہیں کہ وہ تیرے رزق، تیرے عمل اور تیری موت کی حفاظت کرتے ہیں جب تو ان کو پورا کرے گا تو اپنے رب کی طرف منتقل ہو جائے گا۔

عَنِ الْحَسَنِ قَالَ: الْحَفَظَةُ أَرْبَعَةٌ يَعْتَقِبُونَ هَكَذَا مَلَكَانِ بِاللَّيْلِ، وَمَلَكَانِ بِالنَّهَارِ، تَجْتَمِعُ هَذِهِ الْأَمْلَاقُ الْأَرْبَعَةُ عِنْدَ صَلَاةِ الْفَجْرِ وَهُوَ قَوْلُهُ (إِنَّ قُرْآنَ الْفَجْرِ كَانَ مَشْهُودًا).

حضرت حسن بھری رحمۃ اللہ علیہ سے روایت ہے فرماتے ہیں چاروں کراما کاتبین صبح کی نماز میں جمع ہوتے ہیں۔ محافظ چار (فرشتے) ہیں اس کے پاس دو فرشتے تو رات کو آتے ہیں اور دو دن کے وقت آتے ہیں یہ چاروں فرشتے صبح کی نماز کے وقت اکٹھے ہو جاتے ہیں اسی کے متعلق اللہ تعالیٰ کا ارشاد ہے (ان قرآن الفجر کان مشہودا) (سورۃ

۱۔ ابن منذر، ابوالشیخ حدیث ۵۱۹

۲۔ ابوالشیخ حدیث ۵۲۱

۳۔ الإسراء: ۷۸



اسراء) اور صبح کا قرآن بیشک صبح کے قرآن میں فرشتے حاضر ہوتے ہیں۔  
نماز فجر اور نماز عصر کے وقت محافظین فرشتے جمع ہوتے ہیں

عن أبي هريرة أن رسول الله صلى الله عليه وسلم قال: (يتعاقبون فيكم ملائكة بالليل وملائكة بالنهار يجتمعون في صلاة الفجر، وصلاة العصر، ثم يعرج الذين باتوا فيكم فيسألهم وهو أعلم: كيف تركتم عبادي؟ فيقولون: تركناهم وهم يصلون، وأتيناهم وهم يصلون) قال ابن حبان: في هذا الخبر بيان واضح بأن ملائكة الليل إنما تنزل والناس في صلاة العصر، وحينئذ تصعد ملائكة النهار ضد قول من زعم أن ملائكة الليل تنزل بعد غروب الشمس.<sup>١</sup>  
حضرت ابو ہریرہ رضی اللہ عنہ سے روایت ہے کہ رسول کریم صلی اللہ علیہ وسلم نے ارشاد فرمایا: تمہارے پاس رات کے فرشتے اور دن کے فرشتے آتے رہتے ہیں یہ فجر اور عصر کی نماز کے وقت جمع ہوتے ہیں پھر جنہوں نے تمہارے ساتھ رات گزاری وہ اوپر کو چلے جاتے ہیں تو ان سے اللہ تعالیٰ پوچھتے ہیں جب کہ وہ ان سے زیادہ باخبر ہوتے ہیں تم نے میرے بندوں کو کس حال میں چھوڑا؟ تو وہ عرض کرتے ہیں ہم نے جب انہیں چھوڑا تو بھی وہ (صبح کی) نماز پڑھ رہے تھے اور جب ہم ان کے پاس گئے تو بھی وہ (عصر کی) نماز پڑھ رہے تھے۔ حضرت امام بن حبان رضی اللہ عنہ فرماتے ہیں اس حدیث میں واضح بیان (موجود) ہے کہ رات کے فرشتے اس وقت نازل ہوتے ہیں جب لوگ عصر کی نماز میں ہوتے ہیں اور اسی وقت دن کے فرشتے اوپر جاتے ہیں اور یہ حدیث ان لوگوں کی (بات کی) مخالفت کر رہی ہے جو یہ کہتے ہیں کہ رات کے فرشتے سورج غروب ہونے کے بعد اترتے ہیں۔

### لہ معقبات کی تفسیر

عن ابن عباس في قوله (لَهُ مُعَقِّبَاتٌ) الرعد: ١١ (قال: هم الملائكة تعقب بالليل والنهار تكتب على ابن آدم).

حضرت ابن عباس رضی اللہ عنہما سے روایت ہے آپ رضی اللہ تعالیٰ کے ارشاد: ”لہ معقبات“ کی تفسیر میں فرماتے ہیں یہ وہ فرشتے ہیں جو رات کو اور دن کو آتے (جاتے) رہتے ہیں (اور) انسان (کے اعمال) لکھتے ہیں۔

عن مجاهد في قوله تعالى (لَهُ مُعَقِّبَاتٌ) قال: الحفظ.

حضرت مجاہد رضی اللہ عنہ سے روایت ہے آپ رضی اللہ تعالیٰ کے ارشاد ”لہ معقبات“ کی تفسیر میں فرماتے ہیں کہ (اس

<sup>١</sup>۔ مسلم کتاب المساجد ۳، ۲۱۰، دروہ بخوہ، النسائی کتاب الصلاة ۲۱، مسند احمد ۲/۳۸۶

<sup>٢</sup>۔ ابن منذر وابن ابی حاتم

<sup>٣</sup>۔ ابن المنذر

(سے) محافظ (فرشتے) مراد ہیں۔

عن مجاہد فی قوله (لَهُ مُعَقِّبَاتٌ) قال: الملائكة تعاقب الليل والنهار.<sup>۱</sup>  
حضرت مجاہد رضی اللہ عنہ سے روایت ہے آپ اللہ تعالیٰ کے ارشاد ”لہ معقبات“ کی یہ تفسیر میں فرماتے ہیں فرشتے رات دن باری باری آتے ہیں۔

وبلغنی أن النبی صلی اللہ علیہ وسلم قال: یجتمعون فیکم عند صلاة العصر وصلاة الصبح، وفي قوله تعالی (مَنْ بَيْنَ يَدَيْهِ وَمِنْ خَلْفِهِ) الأحقاف: ۲۱ (قال: مثل قوله (عَنِ الْيَمِينِ وَعَنِ الشِّمَالِ)) ق: ۱۷ (الحسنات من بين يديه، والسيئات من خلفه، الذي على يمينه يكتب الحسنات، والذي على يساره يكتب السيئات، والذي على يمينه يكتب بغير شهادة الذي على يساره، والذي على يساره لا يكتب إلا بشهادة الذي على يمينه، فإن مشة كان أحدهما أمامه، والآخر وراءه: وإن قعد كان أحدهما على يمينه، والآخر على يساره، وإن رقد كان أحدهما عند رأسه، والآخر عند رجليه، وفي قوله تعالی (يَحْفَظُونَهُ مِنْ أَمْرِ اللَّهِ) (الرعد: ۱۱) قال يحفظون عليه.<sup>۲</sup>

مجھے نبی کریم صلی اللہ علیہ وسلم سے یہ حدیث پہنچی ہے کہ آپ صلی اللہ علیہ وسلم نے فرمایا: تمہارے پاس عصر اور صبح کی نماز کے وقت جمع ہوتے ہیں۔ اور آیت ”مَنْ بَيْنَ يَدَيْهِ وَمِنْ خَلْفِهِ“ کی تفسیر میں فرمایا کہ وہ آیت ”عَنِ الْيَمِينِ وَعَنِ الشِّمَالِ“ کی تفسیر طرح ہے یعنی نیکیاں اس کے سامنے ہوں گی اور گناہ اس کے پیچھے ہوں گے۔ جو انسان کے دائیں کندھے پر ہے وہ نیکیاں لکھتا ہے اور جو بائیں کندھے پر ہے وہ برائیاں لکھتا ہے۔ اور وہ جو دائیں طرف ہے وہ بائیں طرف والے کی شہادت کے بغیر نیکیاں لکھتا ہے اور وہ جو بائیں طرف ہے وہ دائیں طرف والے کی شہادت کے بغیر گناہ نہیں لکھتا۔ پس جب انسان چلتا ہے تو ان میں سے ایک اس کے آگے ہوتا ہے اور ایک اس کے پیچھے ہوتا اور اگر وہ بیٹھتا ہوتا ہے تو ان میں سے ایک اس کے دائیں ہوتا ہے اور ایک اس کے بائیں اور اگر وہ سوتا ہے تو ان میں سے ایک اس کے سر کے پاس ہوتا ہے اور ایک کے پاؤں کی طرف ہوتا ہے۔ اور اللہ تعالیٰ کے ارشاد ”“ کی تفسیر میں فرماتے ہیں کہ فرشتے اس کی حفاظت کرتے ہیں۔ (یعنی فرشتے اللہ تعالیٰ کے حکم سے اس کی حفاظت کرتے ہیں۔)

کراما کاتین اللہ تعالیٰ کی طرف سے انسان کے محافظ ہیں

عن عطاء فی قوله (لَهُ مُعَقِّبَاتٌ) قال: هم الکرام الکاتبون، حفظة من اللہ علی ابن آدم أمر وابه۔<sup>۳</sup>

۱۔ ابن المنذر

۲۔ ابن منذر

۳۔ ابوالشیخ

حضرت عطاء رحمہ اللہ سے روایت ہے آپ اللہ تعالیٰ کے ارشاد ” ” کی تفسیر میں فرماتے ہیں کہ اس سے مراد کرانا کاتبین ہیں یہ اللہ تعالیٰ کی طرف سے انسان کے محافظ ہیں اور اسی کام پر مقرر ہیں۔

عن مجاهد فی قوله تعالى: (إِذْ يَتَلَقَّى الْمُتَلَقِيَانِ عَنِ الْيَمِينِ وَعَنِ الشِّمَالِ قَعِيدٌ) (ق: ١٤) قال: مع كل إنسان ملكان: ملك عن يمينه، وآخر عن شماله، فأما الذي عن يمينه فيكتب الخير، وأما الذي عن شماله فيكتب الشر.

حضرت مجاہد رحمہ اللہ سے روایت ہے آپ اللہ تعالیٰ کے ارشاد ” إِذْ يَتَلَقَّى الْمُتَلَقِيَانِ عَنِ الْيَمِينِ وَعَنِ الشِّمَالِ قَعِيدٌ ” کی تفسیر میں فرماتے ہیں کہ ہر انسان کے ساتھ دو فرشتے ہیں ایک فرشتہ اس کے دائیں ہے اور دوسرا اس کے بائیں، پس جو اس کے دائیں ہے اچھائی لکھتا ہے اور جو اس کے بائیں ہے وہ گناہ لکھتا ہے۔

انسان کی زبان کراما کاتبین کا قلم اور اس کی لعاب انکی سیاہی ہے

عن معاذ بن جبل قال: قال رسول الله صلى الله عليه وسلم: (إن الله لطف الملكين الحافظين حتى أجلسهما على الناجدين، وجعل لسانه قلبهما وريقه مدادهما).

حضرت معاذ بن جبل رحمہ اللہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ نے حفاظت کرنے والے دونوں (کراما کاتبین) فرشتوں کو لطیف بنایا ہے حتیٰ کہ ان کو (انسان کے) دونوں ڈاڑھوں پر بٹھلایا ہے اس کی زبان کو ان کا قلم اور اس کی لعاب کو ان کی سیاہی بنایا ہے۔

گناہ لکھنے والے فرشتہ کا نام قعید ہے

عن مجاهد قال: اسم كاتب السيئات: قعيد.

حضرت مجاہد رحمہ اللہ سے روایت ہے فرماتے ہیں گناہ لکھنے والے (فرشتہ) کا نام قعید ہے۔

جمعرات کے دن انسان کے اعمال پیش کئے جاتے ہیں

عن ابن عباس في قوله تعالى (مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ) (ق: ١٨) قال: يكتب كل ما يتكلم به من خير أو شر حتى ليكتب قوله أكلت، شربت، ذهبت، جئت، رأيت، حتى إذا كان يوم الخميس عرض قوله وعمله فأقر منه ما كان من خير أو شر وألقى سائره.

۱۔ ابن جریر

۲۔ دیلمی، جمع الجوامع: ۴۹۵۰، وعزاه السيوطي للديلمي عن معاذ رضي الله عنه، كنز العمال: ۷۹۸۱، الدر المنثور ۶/ ۱۰۳

۳۔ المحلیہ، البو نعیم

۴۔ ابن جریر، ابن ابی حاتم

حضرت ابن عباس رضی اللہ عنہما سے روایت ہے آپ اللہ تعالیٰ کے ارشاد "مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" کی تفسیر میں فرماتے ہیں نیکی یا بدی کی جو بات بھی کوئی (انسان) کہتا ہے اسے لکھا جاتا ہے حتیٰ کہ اس کی یہ بات کہ "میں نے کھایا، پیا، گیا، آیا، دیکھا، بھی لکھا جاتا ہے جب جمعرات کا دن ہوتا ہے تو اس کا قول و عمل سب پیش کیا جاتا ہے تو جو کچھ نیکی اور بدی سے متعلق ہوتا ہے اس کو برقرار رکھا جاتا ہے اور باقی سب کچھ مٹا دیا جاتا ہے۔

### صرف نیکی اور گناہ لکھے جاتے ہیں

عن ابن عباس في قوله تعالى (مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ) قال: إنما يكتب الخير والشر، لا يكتب: يا غلام أسرج الفرس، ويا غلام اسقني الماء.

حضرت ابن عباس رضی اللہ عنہما سے روایت ہے آپ اللہ تعالیٰ کے ارشاد "مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" (کی تفسیر) میں فرماتے ہیں نیکی اور گناہ (دونوں) لکھے جاتے ہیں (لیکن) اے غلام! گھوڑے پر زین کس دے اے غلام مجھے پانی پلا دے (وغیرہ) نہیں لکھے جاتے۔

### جس عمل پر اجر یا سزا ہو وہ لکھا جاتا ہے

عن عكرمة قال: لا يكتب إلا ما يؤجر عليه ويؤزر عليه. حضرت عکرمہ رضی اللہ عنہ سے روایت ہے فرماتے ہیں جس عمل پر کوئی اجر دیا جائے گا یا سزا دی جائے گی صرف وہی (نامہ اعمال میں) لکھا جاتا ہے۔

### جمعرات کے دن تک گناہ لکھنے والا مہلت دیتا ہے

عن ابن عباس قال: كاتب الحسنات عن يمينه يكتب حسنته وكاتب السيئات عن يساره فإذا عمل حسنة صاحب اليمين عشرة وإذا عمل سيئة قال صاحب اليمين لصاحب الشمال: دعه حتى يسبح أو يستغفر فإذا كان يوم الخميس كتب ما يجري به الخير والشر، ويلقى ما سوى ذلك ثم يعرض على أم الكتاب فيجده بمجلته فيه.

حضرت عبداللہ بن عباس رضی اللہ عنہما سے روایت ہے فرماتے ہیں: نیکیاں لکھنے والا فرشتہ انسان کے داہنے طرف ہے جو اس کی نیکیاں تحریر کرتا ہے اور گناہ لکھنے والا اس کے بائیں ہے جب انسان کوئی نیک عمل کرتا ہے تو اسے دہنی

۱۔ ابن ابی شیبہ، ابن منذر، ابن ابی حاتم، ابن مردويه وحاکم وصحیح

۲۔ ابوالشیخ

۳۔ ابن ابی الدنیا فی التوبہ

طرف والا دس نیکیاں لکھ دیتا ہے اور جب انسان برائی کرتا ہے تو دہنی طرف والا بائیں والے کو کہتا ہے اسے مہلت دیدے کہ یہ تسبیح پڑھ لے یا استغفار کر لے (اور ان کی وجہ سے اس کا گناہ مٹ جائے)۔ لیکن جب جمعرات کا دن آتا ہے تو اس کے نیک و بد سب اعمال لکھ دیئے جاتے ہیں نیکی اور بدی کے علاوہ کے سب اعمال مٹا دیئے جاتے ہیں پھر اس اعمال نامہ کو ام الکتاب میں موجود ملتا ہے۔

جو عمل عا نیں والا فرشتہ نہ لکھے اسے بائیں والا لکھتا ہے

عن حسان بن عطية قال: بينما رجل راكب على حمار إذ عثر به فقال: تعست فقال صاحب اليمين: ما هي بحسنة فأكتبها وقال صاحب الشمال: ما هي بسيئة فأكتبها، فنودي صاحب الشمال إن ما ترك صاحب اليمين فأكتبه.

حضرت حسان بن عطیہ رضی اللہ عنہ سے روایت ہے فرماتے ہیں: ایک آدمی گدھے پر سوار تھا کہ اچانک وہ گدھا اس سوار سمیت گر پڑا تو سوار نے کہا ”تو برباد ہو“ تو دائیں والے فرشتہ نے کہا یہ کوئی نیکی نہیں جسے میں لکھوں تو بائیں والے نے کہا یہ کوئی گناہ بھی نہیں ہے کہ میں لکھوں۔ تو بائیں والے کو حکم دیا گیا کہ جو کچھ دائیں والا نہ لکھے اسے تم لکھا کرو۔

انسان جو کچھ بولتا ہے لکھا جاتا ہے

عن مجاهد قال: يكتب على ابن آدم كل شيء يتكلم به حتى أنينه في مرضه.

حضرت مجاہد رضی اللہ عنہ سے روایت ہے فرماتے ہیں جو کچھ بھی انسان بولتا ہے وہ سب (اعمال نامہ میں) لکھا جاتا ہے حتیٰ کہ وہ جب اپنی مرض میں کراہتا ہے (تو وہ بھی لکھا جاتا ہے)

مریض کا کراہنا اور آہیں بھی لکھتی جاتی ہیں

عن مالك: أنه بلغه أن كل شيء يكتب حتى أنين المريض.

حضرت امام مالک سے منقول ہے کہ انہیں یہ بات پہنچی ہے کہ سب کچھ لکھا جاتا ہے حتیٰ کہ مریض کا کراہنا اور آہیں بھرنا بھی لکھا جاتا ہے۔

دن اور رات کے الگ الگ کرامات ہیں

عن ابن عباس قال: جعل الله على ابن آدم حافظين في الليل وحافظين في النهار يحفظان عمله

۱۔ ابن ابی شیبہ، شعب الایمان للبیہقی

۲۔ ابن المنذر

۳۔ خطیب فی رواد مالک



ویکتبان اثرہ<sup>۱</sup>

حضرت ابن عباس رضی اللہ عنہما سے روایت ہے آپ نے فرمایا اللہ تعالیٰ نے دو محافظ رات کے لئے مقرر فرمائے ہیں اور دو دن کے لئے جو اس کے عمل کی حفاظت کرتے ہیں اور جب وہ عمل کر چکتا ہے تو اسے لکھ لیتے ہیں۔  
کراما کا تبین کا قلم اور سیاہی

عن علی قال: لسان الإنسان قلم الملك و ريقه مدادہ<sup>۲</sup>۔  
 حضرت علی کرم اللہ وجہہ الکریم سے مروی ہے کہ انہوں نے فرمایا انسان کی زبان فرشتے کا قلم اور اس کا لعاب اس کی سیاہی ہے۔

گناہگار کو مہلت دی جاتی ہے

عن الأحنف بن قیس فی قوله تعالى: (عَنِ الْيَمِينِ وَعَنِ الشِّمَالِ قَعِيدٌ) قال: صاحب اليمين يكتب الخیر وهو أمير علی صاحب الشمال، فإن أصاب العبد خطیئة قال: أمسك، فإن استغفر الله تعالى نہاہ أن یکتبها، وإن أبى إلا أن یصر کتبها<sup>۳</sup>۔

حضرت احنف بن قیس سے روایت ہے آپ اللہ تعالیٰ کے ارشاد ”عَنِ الْيَمِينِ وَعَنِ الشِّمَالِ قَعِيدٌ“ کی تفسیر میں فرماتے ہیں دائیں طرف والا فرشتہ نیکیاں لکھتا ہے اور یہ بائیں طرف والے کا امیر (بھی) ہے۔ اگر انسان گناہ کرے تو یہ کہتا ہے ٹھہرا جاؤ اگر یہ اللہ تعالیٰ سے اپنے گناہ کی معافی مانگ لے تو اسے یہ گناہ لکھنے سے منع کر دیتا ہے اور اگر وہ انسان گناہ نہ چھوڑے اس پر ڈٹا رہے تو وہ اس گناہ کو لکھوا دیتا ہے۔  
گناہگار تین پہر تک توبہ کر لے تو گناہ نہیں لکھا جاتا

عن حسان بن عطیة قال: تذاکروا مجلساً فیہ مکحول وابن أبی زکریا أن العبد إذا عمل خطیئة لم یکتب علیہ ثلاث ساعات فإن استغفر، وإلا کتبت علیہ<sup>۴</sup>۔

حضرت حسان بن عطیہ رضی اللہ عنہ سے روایت ہے فرماتے ہیں، ایک مجلس میں ایک مذاکرہ ہوا جس میں حضرت مکحول رضی اللہ عنہ اور حضرت ابن ابی زکریا رضی اللہ عنہ بھی موجود تھے جس میں یہ بیان ہوا کہ جب انسان کوئی گناہ کرتا ہے تو تین پہر تک اگر استغفار کر لے تو نہیں لکھا جاتا ہے ورنہ لکھ دیا جاتا ہے۔

<sup>۱</sup>۔ ابن جریر

<sup>۲</sup>۔ الصمت لابن ابی الدنیا

<sup>۳</sup>۔ ابن ابی الدنیا، ابن المنذر

<sup>۴</sup>۔ ابوالشیخ فی تفسیرہ

### چھ پہر تک گناہگار سے فرشتہ قلم روک لیتا ہے

عن أبي أمانة قال: قال رسول الله صلى الله عليه وسلم: إن صاحب الشمال ليرفع القلم ست ساعات عن العبد المسلم المخطيء فإن ندم واستغفر الله تعالى منها ألقاها عنه وإلا كتبها واحدة.

حضرت ابو امامہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: بائیں ہاتھ والا (فرشتہ) خطار کار مسلمان بندہ سے چھ پہر تک اپنا قلم روک رکھتا ہے اگر تو وہ اپنے گناہ پر شرمندہ ہو اور اللہ تعالیٰ سے اس کا استغفار کر لے تو (وہ فرشتہ) اس کا گناہ اس سے ہٹا دیتا ہے ورنہ صرف ایک گناہ لکھ دیتا ہے۔

### ایک نیکی کا بدلہ دس نیکیوں سے

عن أبي أمانة قال: قال رسول الله صلى الله عليه وسلم: صاحب اليمين أمير على صاحب الشمال، فإذا عمل العبد حسنة كتبت بعشر أمثالها، وإذا عمل سيئة فأراد صاحب الشمال أن يكتبها قال صاحب اليمين: أمسك فيمسك ست ساعات، أو سبع ساعات، فإن استغفر الله تعالى منها لم تكتب عليه شيئاً وإن لم يستغفر الله كتب عليه سيئة واحدة.

حضرت ابو امامہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: دائیں طرف والا (فرشتہ) بائیں طرف والے (فرشتہ) کا سردار ہے جب کوئی بندہ نیک عمل کرتا ہے تو اس جیسی دس نیکیاں لکھی جاتی ہیں اور جب وہ کوئی گناہ کرتا ہے تو بائیں طرف والا (فرشتہ) اسے لکھنے کا ارادہ کرتا ہے تو دائیں والا کہتا ہے رک جاؤ تو وہ چھ گھڑیاں یا سات گھڑیاں رک جاتا ہے پس اگر وہ (اس وقت میں) اللہ تعالیٰ سے اس کا استغفار کر لے تو وہ کچھ بھی نہیں لکھتا اور اگر وہ اللہ سے استغفار نہ کرے تو اس کا ایک گناہ لکھ دیتا ہے۔

### وقت نزع میں کراما کا تبین کا کلمہ کا انتظار

عن الفضل بن عيسى قال: إذا احتضر الرجل قيل للملك الذي كان يكتب له: كف قال: وما يدينني لعله يقول: لا إله إلا الله فأكتبها له؟؟<sup>۱</sup>

حضرت فضل بن عیسیٰ رضی اللہ عنہ سے روایت ہے فرماتے ہیں، جب انسان پر موت کی حالت طاری ہوتی ہے تو وہ اس

<sup>۱</sup>۔ الطبرانی فی الکبیر ۸/ ۲۱۸، ورواہ بلفظہ مع اختلاف یسیر فی الالفاظ، کنز العمال: ۱۰۱۹۲، جمع الجمع: ۶۶۲۳، حلیۃ الاولیاء ۶/ ۱۲۳، مجمع الزوائد ۱۰/ ۲۰۷

<sup>۲</sup>۔ کنز العمال: ۱۰۲۱۲، وعزاه السيوطي للطبرانی عن أبي امامة رضی اللہ عنہ

<sup>۳</sup>۔ ابن ابی الدنيا، ابن عساكر

کے فرشتہ سے کہا جاتا ہے اب ٹھہر جا (اسکا اعمال نامہ لپیٹ دے) تو وہ کہتا ہے نہیں، مجھے کیا معلوم شاید یہ (کلمہ طیبہ) لا الہ الا اللہ پڑھ لے اور میں اس کے لئے اسے لکھ دوں۔ (اور اس کا خاتمہ ایمان پر ہو جائے)  
انسان کی وفات کا علم سب سے پہلے کس فرشتہ کو ہوتا ہے؟

عن عقبۃ بن عامر قال: أول من یعلم بموت العبد: الحافظ، لأنه یعرج بعلمه وینزل برزقه فإذا لم یخرج له رزق علم أنه میت<sup>۱</sup>

حضرت عقبہ بن عامر رضی اللہ عنہ سے روایت ہے فرماتے ہیں: سب سے پہلے انسان کی موت کا جس کو علم ہوتا ہے وہ حافظ (انسان کی حفاظت کرنے والا فرشتہ) کیونکہ وہی انسان کے اعمال کو اوپر لے جاتا ہے اور وہی اس کا رزق لیکر (زمین پر) اترتا ہے جب اس کا رزق اسے نہ ملے تو وہ جان لیتا ہے کہ اس کی موت آنے والی ہے۔

ملائکہ انسانوں کے اعمال لے جاتے ہیں

عن جابر بن عبد اللہ قال: حدثنی رسول اللہ صلی اللہ علیہ وسلم: إن الملك یرفع العمل للعبد یری أن فی یدیه سروراً حتی ینتہی إلی البیقات الذی وصف اللہ له، فیضع العمل فیہ فینادیہ الجبار عز وجل من فوقه: ارم بما معک فی سجنین فیقول الملك: ما رفعت إلیک إلا حقاً فیقول: صدقت، ارم بما معک فی سجنین<sup>۲</sup>

حضرت جابر بن عبد اللہ رضی اللہ عنہما سے روایت ہے فرماتے ہیں مجھے رسول اللہ صلی اللہ علیہ وسلم نے حدیث بیان فرمائی کہ فرشتہ انسان کے عمل کو اٹھا لے جاتا ہے اور اپنے ہاتھوں میں کچھ سرور بھی محسوس کرتا ہے یہاں تک کہ جب وہ اس مقام تک جا پہنچتا ہے جہاں پر اللہ تعالیٰ نے اسے ٹھہرنے کا حکم دیا ہے تو یہ اس عمل کو اس میں رکھ دیتا ہے تو اللہ عز وجل اوپر سے ندا فرماتے ہیں جو کچھ تیرے پاس ہے اسے سجنین (ساتویں زمین سے بھی نیچے) پھینک دے۔ تو وہ فرشتہ عرض کرتا ہے تو آپ کے پاس لاحق لایا ہوں تو بھی (اللہ تعالیٰ) فرماتے ہیں جو کچھ تیرے پاس ہے اسے سجنین میں پھینک دے (کیونکہ اس عمل کی حقیقت سے میں واقف ہوں تم نہیں)۔

شیطان گناہ مٹا کر نیکیاں لکھتا ہے

عن أبی مالک الأشعری قال: قال رسول اللہ صلی اللہ علیہ وسلم: إذا نام ابن آدم قال الملك للشیطان: أعطنی صحیفتک فیعطیہ إياها، فما وجد فی صحیفته من حسنة محابا ہا عشر سیئات من صحیفة الشیطان وکتبہن حسنات، فإذا أراد أحدکم أن ینام فلیکبر ثلاثاً وثلاثین، ویحمد

<sup>۱</sup> ابن ابی الدنیا والحاکم

<sup>۲</sup> الدر المنثور ۶/۳۲۵، و ذکرہ بنحوہ وعزاه السیوطی لابن مردویہ عن جابر بن عبد اللہ رضی اللہ عنہ

أربعاً وثلاثين تحميدة، ويسبح ثلاثاً وثلاثين تسبيحة فتلك مائة.<sup>۱</sup>  
حضرت ابو مالک اشعری رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: جب کوئی انسان سو جاتا ہے تو اگر مائتین شیطان سے کہتا ہے اپنا صحیفہ مجھے دیدے تو وہ اسے دیدیتا ہے تو وہ فرشتہ اپنے صحیفہ میں جہاں ایک نیکی پاتا ہے تو اس کی جگہ شیطان کے صحیفہ سے دس گناہ مٹا دیتا ہے اور انہیں نیکیاں لکھ دیتا ہے۔ پس جب بھی تم میں سے کوئی سونے کا ارادہ کرے تو اسے چاہئے کہ وہ ۳۳ مرتبہ اللہ اکبر کہہ لے اور ۳۳ مرتبہ الحمد للہ کہہ لے اور ۳۳ مرتبہ سبحان اللہ کہہ لے۔ تو یہ سو (نیکیاں) ہو جائیں گی۔

### نیکیوں کی کثرت

عن سلمان الفارسی قال: قال رجل: الحمد لله كثيرا فأعظمها الملك أن يكتبها حتى راجع فيها ربه. فقال: اكتبها كما قال عبدی كثيرا.<sup>۲</sup>  
حضرت سلمان فارسی رضی اللہ عنہ سے روایت ہے فرماتے ہیں کہ ایک آدمی نے الحمد للہ کثیرا کہا تو کراما کاتبین نے اس تعریف کو لکھنے سے زیادہ سمجھا یہاں تک کہ فرشتے نے اپنے رب کی طرف رجوع کیا تو اللہ تعالیٰ نے فرمایا کہ اسے لکھ جس طرح میرے بندے نے زیادہ کہا ہے۔

راوی حدیث حضرت سلمان فارسی رضی اللہ عنہ

نسب تعلق اصفہان کے آب الملک کے خاندان سے تھا، مخجوسی نام ماہ تھا، اسلام کے بعد سلمان رکھا گیا اور بارگاہ نبوت سے سلمان الخیر لقب ملا، ابو عبد اللہ، کنیت ہے، سلسلہ نسب یہ ہے: ماہ ابن بوذخشان بن مورسلان بن یہوذا بن فیروز ابن سہرک۔

قبل اسلام: حضرت سلمان کے والد اصفہان کے جی نامی قریہ کے باشندہ اور وہاں کے زمیندار و کاشتکار تھے، ان کو حضرت سلمان سے اس قدر محبت تھی کہ ان کو لڑکیوں کی طرح گھر کی چار دیواری سے نکلنے نہ دیتے تھے، آشکدہ کی دیکھ بھال ان ہی کے متعلق رکھی تھی؛ چونکہ مذہبی جذبہ سلمان میں ابتداء سے تھا، اس لیے جب تک آتش پرست رہے اس وقت تک آتش پرستی میں سخت غلو رہا اور نہایت سخت مجاہدات کیے، شب و روز آگ کی نگرانی میں مشغول رہتے تھے؛ حتیٰ کہ ان کا شمار ان پجاریوں میں ہو گیا تھا جو کسی وقت آگ کو بجھنے نہ دیتے تھے۔ مجوسیت سے نفرت اور عیسویت کا میلان: زمین ہی ان کے باپ کے معاش کا ذریعہ تھی؛ اس لیے زراعت

۱۔ الطبرانی فی الکبیر ۳/۳۳۶، دروہ بلفظہ، مجمع الزوائد ۱۰/۱۲۱، ۱۲۲، وفیہ محمد بن اسماعیل بن عیاش دھو ضعیف، تفسیر ابن کثیر ۶/۱۳۷، جمع

الجوامع: ۳۶۸۱، کنز العمال: ۴۱۳۰، الدر المنثور ۵/۸۰، قال الغماری اسنادہ ضعیف

۲۔ الزہد، احمد

کی نگرانی وہ بذاتِ خود کرتا تھا، ایک دن وہ گھر کی مرمت میں مشغولیت کی وجہ سے کھیت پر خود نہ جاسکا اور اس کی دیکھ بھال کے لیے سلمان کو بھیج دیا، ان کو رستہ میں ایک گر جاملے، اس وقت اس میں عبادت ہو رہی تھی، نماز کی آوازیں سن کر دیکھنے کے لیے گرجے میں چلے گئے، نماز کے نظارہ سے ان کے دل پر خاص اثر ہوا اور مزید حالات کی جستجو ہوئی، عیسائیوں کا طریقہ عبادت اس قدر بھایا کہ بے ساختہ زبان سے نکل آیا کہ یہ مذہب ہمارے مذہب سے بہتر ہے؛ چنانچہ کھیتوں کا خیال چھوڑ کے اسی میں محو ہو گئے، عبادت ختم ہونے کے بعد عیسائیوں سے پوچھا کہ اس مذہب کا سرچشمہ کہاں ہے؛ انہوں نے کہا کہ شام میں، پتہ پوچھ کر گھر واپس آئے، باپ نے پوچھا کہ اب تک کہاں رہے؟ جواب دیا کہ کچھ لوگ گرجے میں عبادت کر رہے تھے، مجھ کو ان کا طریقہ ایسا بھلا معلوم ہوا کہ غروب آفتاب تک وہیں رہا، باپ نے کہا: وہ مذہب تمہارے مذہب کا پاسنگ بھی نہیں، جواب دیا، بخدا! وہ مذہب ہمارے مذہب سے کہیں برتر ہے، اس جواب سے ان کے باپ کو خطرہ پیدا ہو گیا کہ کہیں یہ خیال تبدیل مذہب کی صورت میں نہ ظاہر ہو، اس لیے بیڑیاں پہنا کر مقید کر دیا؛ مگر ان کے دل میں تلاشِ حق کی تڑپ تھی، اس لیے عیسائیوں کے پاس کہلا بھیجا کہ جب شام کے تاجر آئیں تو مجھ کو اطلاع دینا؛ چنانچہ جب وہ آئے تو ان کو خبر کر دی؛ انھوں نے کہا کہ جب وہ واپس ہوں تو مجھے بتلانا؛ چنانچہ جب کاروانِ تجارت واپس لوٹنے لگا، ان کو خبر کی گئی، یہ بیڑیوں کی قید سے نکل کر ان کے ساتھ ہو گئے، شام پہنچ کر دریافت کیا کہ یہاں سب سے بڑا مذہبی شخص کون ہے؟ لوگوں نے وہاں کے پادری کا پتہ دیا، اس سے جا کر کہا کہ مجھ کو تمہارا مذہب بہت پسند ہے، اس لیے میں چاہتا ہوں کہ تمہارے پاس رہ کر مذہبی تعلیم حاصل کروں اور مجھ کو اس مذہب میں داخل کرو۔

تبدیل مذہب: چنانچہ وہ مجوسیت کے آتشکدے سے نکل کر آسمانی باپ کی بادشاہت کی پناہ میں آ گئے؛ مگر یہ پادری بہت بد کردار اور بداخلاق تھا، لوگوں کو صدقہ کرنے کی تلقین کرتا اور جب اس کے قبضہ میں آ جاتا تو فقراء اور مساکین کو دینے کی بجائے خود لے لیتا؛ حتیٰ کہ سونے اور چاندی کے سات منکے اس کے پاس جمع ہو گئے، حضرت سلمان رضی اللہ عنہ اس کی حرص اور آز کو دیکھ کر پیچ و تاب کھاتے تھے؛ مگر زبان سے کچھ نہ کہہ سکتے تھے، اتفاق سے وہ مر گیا، عیسائی شان و شوکت سے اس کی تجہیز و تکفین کرنے کو جمع ہو گئے، اس وقت انھوں نے سارا اعمال نامہ ان لوگوں کے سامنے کھول کر رکھ دیا؛ انہوں نے ان کو لے جا کر اس کے اندوختہ کے پاس کھڑا کر دیا، تلاشی لی گئی تو واقعی سات منکے سونے چاندی سے بھرے ہوئے برآمد ہوئے، عیسائیوں نے اس کی سزا میں ذن کرنے کے بجائے اس کی نعش کو صلیب پر لٹکا کر سنگسار کیا، اس کی جگہ دوسرا پادری مقرر ہوا، یہ بڑا عابد و زاہد اور تارک الدنیا تھا، شب و روز عبادتِ الہی میں مشغول رہتا، سلمان اس سے بہت مانوس ہو گئے اور دلی محبت کرنے لگے اور آخر تک اس کی صحبت سے فیض یاب ہوتے رہے، جب اُس کی موت کا وقت قریب آیا تو اس سے کہا کہ میں آپ کے پاس عرصہ تک نہایت لطف و محبت کے ساتھ رہا، اب آپ کا وقت آخر ہے، اس لیے آئندہ کے لیے مجھ کو کیا



ہدایت ہوتی ہے، اس نے کہا کہ میرے علم میں کوئی ایسا عیسائی نہیں ہے جو مذہب عیسوی کا سچا پیرو ہو، سچے لوگ مرکپ گئے اور موجودہ عیسائیوں نے مذہب کو بہت کچھ بدل دیا ہے؛ بلکہ بہت سے اصول تو سرے سے چھوڑ ہی دیے ہیں، ہاں موصل میں فلاں شخص ہے جو دین حق کا سچا پیرو ہے تم جا کر اس سے ملاقات کرنا۔

موصل کا سفر: اس پادری کی موت کے بعد حق کی جستجو میں وہ موصل پہنچے اور تلاش کر کے اس سے ملے اور اپنا واقعہ بیان کیا کہ فلاں پادری نے مجھ کو ہدایت کی تھی کہ آپ کے یہاں ابھی تک حق کا سرچشمہ اُبلتا ہے اور میں آپ سے مل کر اپنی تشنگی فرو کرنا چاہتا ہوں، اس نے ان کو ٹھہرا لیا پہلے پادری کی رائے کے مطابق یہ پادری درحقیقت بڑا متقی اور پاکباز تھا، اس لیے انھوں نے اس کے پاس مستقل قیام کر لیا؛ مگر تھوڑے دنوں کے بعد اس کا وقت بھی آگیا، آئندہ کے متعلق حضرت سلمان رضی اللہ عنہ نے اس سے بھی وصیت کی خواہش کی، اس نے نصیبین میں ایک شخص کا پتہ بتایا۔

نصیبین کا سفر: چنانچہ اس کی موت کے بعد آپ نصیبین پہنچے اور اس پادری سے ملکر دوسرے پادری کی وصیت بتلائی، یہ اسقف بھی پہلے دونوں اسقفوں کی طرح بڑا عابد اور زاہد تھا، سلمان یہاں مقیم ہو کر اس سے روحانی تسکین حاصل کرنے لگے، ابھی کچھ ہی دن اس کی صحبت سے فیض اُٹھایا تھا کہ اس کا وقت بھی آخر ہو گیا، حضرت سلمان رضی اللہ عنہ نے گزشتہ اسقفوں کی طرح اس سے بھی آئندہ کے متعلق مشورہ طلب کیا، اس نے عموریہ میں گوہر مقصود کا پتہ دیا۔

عموریہ کا سفر: چنانچہ اس کی موت کے بعد انھوں نے عموریہ کا سفر کیا اور وہاں کے اسقف سے مل کر پیام سنایا اور اس کے پاس مقیم ہو گئے، کچھ بکریاں خرید لیں، اس سے مادی غذا حاصل کرتے تھے اور صبر و شکر کے ساتھ روحانی غذا اسقف سے حاصل کرنے لگے، جب اس کا پیمانہ حیات بھی لبریز ہو گیا تو حضرت سلمان رضی اللہ عنہ نے اپنی سرگزشت سنائی کہ اتنے مراتب طے کرتا ہوا آپ کے پاس پہنچا تھا، آپ بھی آخرت کا سفر کرنے کو آمادہ ہیں، اس لیے میرا کوئی سامان کرتے جائیے، اس نے کہا: بیٹا میں تمہارے لیے کیا سامان کروں؟ آج دنیا میں کوئی شخص ایسا باقی نہیں ہے کہ جس سے ملنے کا میں تمہیں مشورہ دوں؛ البتہ اب اس نبی کے ظہور کا زمانہ قریب ہے، جو ریگستان عرب سے اُٹھ کر دین ابراہیم علیہ السلام کو زندہ کرے گا اور کھجوروں والی زمین کی طرف ہجرت کریگا، اس کے علامات یہ ہیں کہ وہ ہدیہ قبول کریگا؛ لیکن صدقہ کو اپنے لیے حرام سمجھے گا، اس کے دونوں شانوں کے درمیان مہرِ نبوت ہوگی؛ اگر تم اس سے مل سکو تو ضرور ملنا۔

اسقف کی بشارت اور عرب کا سفر: اس پادری کے مرنے کے بعد کچھ عرصہ تک عموریہ میں رہے، کچھ دنوں بعد بنو کلب کے تاجر ادھر سے گزرے، آپ نے ان سے کہا کہ اگر تم مجھ کو عرب پہنچا دو تو میں اپنی گائیں اور بکریاں تمہاری نذر کر دوں گا، وہ لوگ تیار ہو گئے۔

غلامی: لیکن ان عربوں نے وادی القریٰ میں پہنچ کر ان کو دھوکا دیا اور ایک یہودی کے ہاتھ غلام بنا کر فروخت کر ڈالا، کھجور کے درخت نظر آئے تو اس بندھی کہ شاید یہی وہ منزل مقصود ہے جس کا اسقف نے پتہ دیا تھا، تھوڑے دن قیام کیا تو یہ اُمید بھی منقطع ہو گئی، آقا کا چچا زاد بھائی مدینہ سے ملنے آیا، اس نے سلمان رضی اللہ عنہ کو اس کے ہاتھ بیچ دیا۔

غلامی اور مدینہ کا سفر: وہ اپنے ساتھ ان کو مدینہ لے چلا اور سلمان غلامی در غلامی کی رسوائی سہتے ہوئے مدینہ پہنچے؛ مگر ہاتھ غیب تسکین دے رہا تھا کہ یہ غلامی نہیں ہے۔

درحقیقت اس غلامی پر جو مقصود و عالم کے آستانے تک پہنچانے کا ذریعہ بن جائے ہزاروں آزادیاں قربان ہیں، جوں جوں محبوب کی منزل قریب آتی جاتی تھی کشش بڑھتی جاتی تھی اور آثار و علامات بتاتے تھے کہ شاہد مقصود کی جلوہ گاہ یہی ہے، اب ان کو پورا یقین ہو گیا اور دیدار جمال کی آرزو میں یہاں دن کاٹنے لگے؛ اس وقت آفتاب رسالت مکہ پر توافلن ہو چکا تھا؛ لیکن جو رستم کے بالدوں میں چھپا تھا، سلمان رضی اللہ عنہ کو آقا کی خدمت سے اتنا وقت نہ ملتا کہ خود اس کا پتہ لگاتے، آخر انتظار کرتے کرتے وہ روزِ مسعود بھی آ گیا کہ مکہ کا آفتاب عالم تاب مدینہ کے افق پر طلوع ہوا، حرمان نصیب سلمان کی شبِ ہجر تمام ہوئی اور صبح اُمید کا اُجالا پھیلا، یعنی سرکارِ دو عالم صلی اللہ علیہ وسلم ہجرت کر کے مدینہ تشریف لائے، سلمان کھجور کے درخت پر چڑھے ہوئے کچھ درست کر رہے تھے اور آقا نیچے بیٹھے ہوئے تھے کہ اس کے چچا زاد بھائی نے آکر کہا کہ خدا بنی قیلہ کو غارت کرے، سب کے سب قبا میں ایک شخص کے پاس جمع ہیں، جو مکہ سے آیا ہے، یہ لوگ اس کو نبی سمجھتے ہیں، سلمان کے کانوں تک اس خبر کا پہنچنا تھا کہ یارے ضبط باقی نہ رہا، صبر و شکیب کا دامن چھوٹ گیا، بدن میں سنسناہٹ پیدا ہو گئی اور قریب تھا کہ کھجور کے درخت سے فرشِ زمین پر آجائیں؛ اسی مدہوشی کے عالم میں جلد از جلد درخت سے نیچے اترے اور بدحواسی میں بے تحاشا پوچھنے لگے، تم کیا کہتے ہو؟ آقا نے اس سوال پر گھونسا مار کر ڈانٹا کہ تم کو اس سے کیا غرض، تم اپنا کام کرو، اس وقت سلمان خاموش ہو گئے؛ لیکن اب صبر کے تھا کھانے کی کچھ چیزیں پاس تھیں اس کے لے کر دربار رسالت میں حاضر ہوئے اور عرض کیا کہ میں نے سنا ہے کہ آپ خدا کے برگزیدہ بندے ہیں اور کچھ غریب الدیار اور اہل حاجت آپ کے ساتھ ہیں، میرے پاس یہ چیزیں صدقہ کے لیے رکھی تھیں، آپ لوگوں سے زیادہ ان کے مستحق کون ہو سکتے ہیں؟ اس کو قبول فرمائیے، آنحضرت صلی اللہ علیہ وسلم نے دوسرے لوگوں کو کھانے کا حکم دیا؛ مگر خود نوش نہ فرمایا؛ اس طرح سے سلمان رضی اللہ عنہ کو نبوت کی ایک علامت کا مشاہدہ ہو گیا کہ نبی صدقہ نہیں قبول کرتا، دوسرے دن پھر ہدیہ لے کر حاضر ہوئے اور عرض کیا کہ کل آپ نے صدقہ کی چیزیں نہیں نوش فرمائی تھیں، آج یہ ہدیہ قبول فرمائیے، آپ نے قبول فرمایا، خود بھی نوش کیا اور دوسروں کو بھی دیا، اس طرح سے دوسری نشانی یعنی مہربوت کی بھی زیارت کی اور باچشمِ پرِ نعم آپ کی طرف بوسہ دینے کو جھکے، آنحضرت صلی اللہ علیہ وسلم نے

فرمایا: سامنے آؤ! وہ سامنے آئے اور کابنی ساری سرگذشت سنائی؛ پھر آنحضرت صلی اللہ علیہ وسلم نے یہ دلچسپ داستان اپنے تمام اصحاب کو سنوائی۔

اسلام: حضرت سلمان رضی اللہ عنہ جب اپنا گوہر مقصود پا چکے تو اس دولت کو اپنے دل کے خزانے میں رکھ کر آقا کے گھر واپس آئے، اتنے مرحلوں کے بعد وہ دین سے ہم آغوش ہوئے۔

آزادی: غلامی کی مشغولیت کے باعث فرائض مذہبی ادا نہ کر سکتے تھے؛ اسی وجہ سے غزوہ بدر و احد میں شریک نہ ہو سکے، اس لیے آنحضرت صلی اللہ علیہ وسلم نے ان سے فرمایا کہ اپنے آقا کو معاوضہ دے کر آزادی حاصل کر لو، تین سو کھجور کے درخت اور چالیس اوقیہ سونے پر معاملہ طے ہوا، آنحضرت صلی اللہ علیہ وسلم نے عام مسلمانوں سے سفارش فرمائی کہ اپنے بھائی کی مدد کرو، سب نے حسب حیثیت کھجور کے درخت دیے، اس طریقہ سے تین سو درخت ان کو مل گئے اور آنحضرت صلی اللہ علیہ وسلم کی مدد سے ان کو بٹھایا اور زمین وغیرہ ہموار کر کے ایک شرط پوری کر دی، اب سونے کی ادائیگی باقی رہ گئی اس کا سامان بھی خدا نے کر دیا، آنحضرت صلی اللہ علیہ وسلم کو کسی غزوہ میں مرغی کے بیضہ کے برابر سونا مل گیا، آپ نے سلمان کو دے دیا، یہ وزن میں ٹھیک چالیس اوقیہ تھا، اس سے گلو خلاصی حاصل کی اور آنحضرت صلی اللہ علیہ وسلم کی خدمت میں رہنے لگے۔<sup>۱</sup>

مواخات: غلامی سے آزادی کے بعد مسلمانوں کے ساتھ مستقل اقامت اختیار کی، اس وقت بالکل غریب الدیار تھے، کوئی شناسا نہ تھا، آنحضرت صلی اللہ علیہ وسلم نے مکی مہاجرین کی طرح ان سے اور ابودرداء رضی اللہ عنہ سے مواخاۃ کرادی۔<sup>۲</sup>

غزوات: بدر و احد کی لڑائیاں ان کی غلامی کے زمانہ میں ختم ہو چکی تھیں، آزادی کے بعد پہلا غزوہ خندق پیش آیا، اس میں انھوں نے اپنے حسن تدبیر سے دونوں لڑائیوں کی تلافی کر دی، غزوہ خندق میں تمام عرب کا نڈی دل مسلمانوں کے خلاف امنڈ آیا تھا کہ ان کا کامل استیصال کر دے، حملہ خود مدینہ پر تھا، جس کے چاروں طرف نہ قلعہ تھا، نہ فصیل تھی اور مقابلہ بھی سخت تھا، ایک طفر کفار کی تعداد ریگستان عرب کے ذروں کے برابر تھی اور دوسری طرف مٹھی بھر مسلمان تھے، آنحضرت صلی اللہ علیہ وسلم نے عام مسلمانوں سے مشورہ کیا، سلمان فارسی رضی اللہ عنہ چونکہ ایران کی صف آرائیاں دیکھے ہوئے تھے، اس لیے جنگی اصولوں سے اچھی طرح واقف تھے؛ چنانچہ انہوں نے مشورہ دیا کہ اس انبوہ کا کھلے میدان مقابلہ کرنا اچھا نہیں ہے؛ بلکہ مدینہ کے چاروں طرف خندقیں کھود کر شہر کو محفوظ کر دینا چاہیے، یہ تدبیر مسلمانوں کو بہت پسند آئی اور اسی پر عمل کیا گیا۔<sup>۳</sup>

<sup>۱</sup>۔ ماخوذ از مسند احمد بن حنبل: ۵/۲۲۳۲۱

<sup>۲</sup>۔ بخاری: ۲/۸۹۸

<sup>۳</sup>۔ ابن سعد: ۲/۲۸

خندق کی کھودائی میں آنحضرت صلی اللہ علیہ وسلم بھی بہ نفس نفیس شریک ہوئے تھے اور مٹی ڈھوتے ڈھوتے شکم مبارک مٹی سے اٹ گیا تھا اور رجزیہ اشعار زبان مبارک پر جاری تھے (بخاری، کتاب المغازی، غزوہ خندق) ذیقعدہ سنہ ۵ھ میں طرفین میں جنگ شروع ہوئی، عربوں کو اس طریقہ جنگ سے واقفیت نہ تھی وہ آئے تو تھے کہ مدینہ کی اینٹ سے اینٹ بجادیں گے؛ مگر یہاں آ کر دیکھا کہ ان کے اور مدینہ کے بیچ میں خندق کی فصیل حائل ہے، وہ ۲۲/دن تک مسلسل محاصرہ کیے پڑے رہے؛ مگر شہر تک پہنچنا ان کو نصیب نہ ہوا اور آخر کار ناکام واپس پھر گئے، غزوہ خندق کے علاوہ حضرت سلمان فارسی رضی اللہ عنہ تمام لڑائیوں میں مسلمانوں کے دوش بدوش شریک رہے (مسند ابن حنبل: ۵/۴۴) اور غزوہ خندق کے بعد سے کوئی غزوہ ایسا نہیں ہوا جس میں شریک ہو کر دادِ شجاعت نہ دی ہو۔<sup>۱</sup>

عہد صدیقی اور عراق: آنحضرت صلی اللہ علیہ وسلم کی وفات کے بعد آپ عرصہ تک مدینہ میں رہے، عہد صدیقی کے آخر یا عہد فاروقی کی ابتداء میں انہوں نے عراق کی اور ان کے اسلامی بھائی ابودرداء رضی اللہ عنہ نے شام کی سکونت اختیار کر لی؛ یہاں کی اقامت کے بعد ابودرداء رضی اللہ عنہ کو خدا نے مال اور اولاد کی حیثیت سے بہت نوازا؛ انہوں نے سلمان فارسی رضی اللہ عنہ کو خط لکھا کہ تم سے جدا ہونے کے بعد خدا نے مجھ کو مال و دولت اور اہل و عیال سے سرفراز کیا اور ارض مقدس کی سکونت کا شرف بخشا، انھوں نے جواب دیا کہ یاد رکھو! مال و دولت اور اولاد کی کثرت میں کوئی خیر نہیں ہے؛ بلکہ خیر اس میں ہے کہ تمہارا حلم زیادہ ہو اور تمہارا علم تم کو نفع پہنچائے، محض ارض مقدس کا قیام کوئی فائدہ نہیں پہنچا سکتا جب تک کہ تمہارا عمل اس قابل نہ ہو اور عمل بھی اس طرح کا ہو کہ گویا خدا تم کو دیکھ رہا ہے اور تم اپنے کو مردہ سمجھو۔<sup>۲</sup>

عہد فاروقی: ایران کی فوج کشی میں مجاہدانہ شریک ہوئے اور چونکہ خود ایرانی تھے اس لیے فتوحات میں بہت قیمتی امداد پہنچائی؛ مگر اصول اسلام کو ہمیشہ پیش نظر رکھا، ایک ایرانی قصر کے محاصرہ کے وقت جارحانہ حملے کے پہلے محصورین کو سمجھا دیا کہ میں بھی تمہارا ہم قوم تھا؛ لیکن خدا نے مجھ کو اسلام سے نوازا، تم لوگ عربوں کی اطاعت گزاری سے کسی طرح نہیں بچ سکتے، تم کو سمجھائے دیتا ہوں کہ اگر تم اسلام لا کر ہجرت کر کے ہم میں مل جاؤ تو تم کو اہل عرب کے حقوق دیئے جائیں گے اور جو قانون ان کے لیے ہے وہی تم پر جاری کیا جائے گا اور اگر اسلام نہیں قبول کرتے اور صرف جزیہ منظور کرتے ہو تو ذمیوں کے حقوق تم کو ملیں گے اور ان کا قانون تم پر نافذ کیا جائے گا، تین دن تک برابر تبلیغ کا فرض ادا کرتے رہے، جب کوئی اثر نہ ہوا تو حملہ کا حکم دے دیا اور مسلمانوں نے قصر

۱۔ اسد الغابہ: ۲۳۳۰

۲۔ اسد الغابہ: ۲۳/۲

مذکور بزورِ شمشیر فتح کر لیا۔<sup>۱</sup>

فتح جلولا میں بھی شریک تھے اور وہاں مشک کی ایک تھیلی ان کے ہاتھ آئی تھی (ابن سعد: ۲/۶۶) جس کو اپنی زندگی کے آخری لمحات میں کام میں لائے۔

گورنری: حضرت عمر رضی اللہ عنہ کے عہد خلافت میں مدائن کی حکومت پر سرفراز ہوئے، اس کی تفصیلات آئندہ اخلاق و عادات میں آئیں گی؛ چونکہ حضرت سلمان فارسی رضی اللہ عنہ مقربین بارگاہِ نبوی میں سے تھے؛ اسی لیے حضرت عمر رضی اللہ عنہ ان کا بہت احترام کرتے تھے، ایک دفعہ یہ حضرت عمر رضی اللہ عنہ کے پاس گئے، اس وقت آپ ایک گدے پر ٹیک لگائے بیٹھے تھے، سلمان رضی اللہ عنہ کو دیکھ کر گذا ان کی طرف بڑھا دیا۔<sup>۲</sup>

علالت: حضرت عثمان رضی اللہ عنہ کے عہد خلافت میں بیمار پڑے، سعد بن ابی وقاص رضی اللہ عنہ عیادت کو گئے تو رونے لگے، سعد رضی اللہ عنہ نے کہا: ابو عبد اللہ رونے کا کون سا مقام ہے، آنحضرت صلی اللہ علیہ وسلم تم سے خوش خوش دنیا سے اٹھے، تم ان سے خوش کوثر پر ملو گے، بچھڑے ہوئے ساتھیوں سے ملاقات ہوگی، کہا: خدا کی قسم میں موت سے نہیں گھبراتا اور نہ دنیا کی حرص باقی ہے، رونا یہ ہے کہ رسول اللہ صلی اللہ علیہ وسلم نے ہم سے عہد کیا تھا کہ ہمارا دنیاوی ساز و سامان ایک مسافر کے زادِ راہ سے زیادہ نہ ہو؛ حالانکہ میرے گرد اس قدر سانپ (اسباب) جمع ہیں، سعد رضی اللہ عنہ کہتے ہیں کل سامان جس کو سانپ سے تعبیر کیا تھا، ایک بڑے پیالے، ایک لگن اور ایک تسلیہ سے زیادہ نہ تھا، اس کے بعد سعد رضی اللہ عنہ نے خواہش کی کہ مجھ کو کچھ نصیحت کیجئے، فرمایا: کسی کام کا قصد کرتے وقت، فیصلہ کرتے وقت اور تقسیم کرتے وقت خدا کو یاد رکھا کرو (ابن سعد: ۲/۶۵) اس بیماری کے دوران میں اور احباب نے بھی نصیحت اور وصیت کی خواہش کی، فرمایا: تم میں سے جس سے ہو سکے اس کی کوشش کرے کہ وہ حج، عمرہ، جہاد، یا قرآن پڑھتے ہوئے جان دے دے اور فق و فجور اور خیانت کی حالت میں نہ مرے۔<sup>۳</sup>

وقت آخر آیا تو ابی بیوی سے وہی مشک کی تھیلی منگائی اور اپنے ہاتھ سے پانی میں گھول کر اپنے چاروں طرف چھڑکوا یا اور سب کو اپنے پاس سے ہٹا دیا، لوگ تنہا چھوڑ کر ہٹ گئے، تھوڑی دیر کے بعد پھر گئے تو دیکھا کہ مرغِ روح قفسِ خاکی سے پرواز کر چکا تھا۔

فضل و کمال: حضرت سلمان فارسی رضی اللہ عنہ کے دن کا بڑا حصہ رسول اللہ صلی اللہ علیہ وسلم کی صحبت میں گزرتا تھا، اس لیے قدرۃ آپ علوم و معارفِ نبوی صلی اللہ علیہ وسلم سے کافی بہرہ ور ہوئے، حضرت علی رضی اللہ عنہ سے

۱۔ مسند احمد بن حنبل: ۵/۴۴۱

۲۔ مستدرک حاکم: ۳/۵۹۹

۳۔ ابن سعد: ۲/۶۵



آپ کے مبلغ علم کے متعلق پوچھا گیا تو فرمایا: ان کو علم اول اور علم آخر سب کا علم تھا اور وہ خود ایسا دریافتے جو پایابی سے ناشارہا، وہ ہمارے اہل بیت میں تھے، دوسری روایت میں ہے کہ آپ نے فرمایا کہ وہ علم و حکمت میں لقمان حکیم کے باربر تھے۔<sup>۱</sup>

علم اول سے مراد کتب سابقہ کا علم اور علم آخر سے مقصود آخری کتاب الہی یعنی قرآن کا علم ہے اور اہل بیت سے ہونا آنحضرت صلی اللہ علیہ وسلم سے قربت و اختصاص کی بنا پر اور اس لیے کہ عربوں میں ان کا کوئی خاندان نہ تھا، آپ نے ان کو یہ شرف بخشا کہ اعزاز اپنے اہل بیت میں داخل کر لیا۔

حضرت معاذ بن جبل رضی اللہ عنہ جو خود بھی بہت بڑے عالم اور صاحب کمال صحابی تھے ان کے کمال علم کے معترف تھے؛ چنانچہ ایک مرتبہ اپنے ایک شاگرد سے کہا کہ چار آدمیوں سے علم حاصل کرنا، ان میں ایک سلمان رضی اللہ عنہ کا نام بھی تھا۔<sup>۲</sup>

ایک موقع پر خود زبان نبوت نے ان کے علم و فضل کی ان الفاظ میں تصدیق کی ہے کہ سلمان رضی اللہ عنہ علم سے لبریز ہیں۔<sup>۳</sup>

حضرت سلمان رضی اللہ عنہ فضلاء صحابہ رضی اللہ عنہم اجمعین میں تھے۔<sup>۴</sup>

آپ کی کوششوں سے حدیث کا کافی حصہ اشاعت پذیر ہوا، آپ کی کوششوں سے حدیث کا کافی حصہ اشاعت پذیر ہوا، آپ کے مرویات کی تعداد ۶۰ / ہے، ان میں سے تین حدیثیں متفق علیہ ہیں، ان کے علاوہ ایک میں مسلم اور تین میں بخاری منفرد ہیں۔<sup>۵</sup>

ابوسعید خدری رضی اللہ عنہ، ابوالطفیل رضی اللہ عنہ، ابن عباس رضی اللہ عنہ، اوس بن مالک اور ابن عمر وغیرہ آپ کے زمرہ تلامذہ میں ہیں۔

گو حضرت سلمان فارسی رضی اللہ عنہ علم اول اور آخر کے امین تھے؛ تاہم حدیث بیان کرنے میں بہت محتاط تھے، اس لیے ان کی مرویات کی تعداد ۶۰ / سے زیادہ متجاوز نہ ہوئیں، حضرت حذیفہ رضی اللہ عنہ مدائن میں لوگوں سے ایسی باتیں بیان کرتے تھے جو آنحضرت صلی اللہ علیہ وسلم نے غصہ کی حالت میں کسی سے فرمائی تھیں لوگ اس کی تصدیق کے لیے حضرت سلمان رضی اللہ عنہ کے پاس آئے، آپ نے صرف اس قدر جواب دیا کہ حذیفہ رضی اللہ

۱۔ ابن سعد: ۴/۶۶

۲۔ ابن سعد: ۴/۶۱

۳۔ ابن سعد: ۴/۶۱

۴۔ اسد الغابہ: ۲/۳۳۱

۵۔ تہذیب الکمال: ۷/۱۴

خود زیادہ اچھا جانتے ہیں، لوگوں نے حضرت حذیفہ رضی اللہ عنہ سے آکر کہا کہ ہم نے آپ کی بیان کردہ حدیث سلمان رضی اللہ عنہ کو سنائی وہ اس کی تصدیق کرتے ہیں اور نہ تردید، حضرت حذیفہ رضی اللہ عنہ نے آکر سلمان رضی اللہ عنہ سے کہا کہ جو کچھ تم نے آنحضرت صلی اللہ علیہ وسلم سے سنا اس کی تصدیق کیوں نہیں کرتے، فرمایا بعض اوقات آنحضرت صلی اللہ علیہ وسلم لوگوں کو کچھ غصہ میں کہہ دیتے تھے اور بعض اوقات خوش ہو کر کچھ فرمادیتے تھے، معلوم ہوتا ہے کہ تم اس قسم کی باتوں کو بیان کر کے کسی کو کسی کا دوست اور کسی کو کسی کا دشمن بنا دو گے، کیا تمہیں معلوم نہیں کہ آنحضرت صلی اللہ علیہ وسلم فرمایا کرتے تھے کہ خداوند غصہ کی حالت میں اگر کسی کے متعلق کوئی برا کلمہ نکل جائے تو اس کو بھی اس کے حق میں خیر کر دینا، پھر ان سے کہا کہ تم اس قسم کی باتوں سے باز آؤ نہیں تو میں عمر رضی اللہ عنہ کو آگاہ کر دوں گا۔<sup>۱</sup>

چونکہ وہ اسلام کے قبل عرصہ تک نصرانی رہ چکے تھے اس لیے عیسائی مذہب کے متعلق بھی کافی معلومات رکھتے تھے، حضرت ابو ہریرہ رضی اللہ عنہ فرماتے تھے کہ سلمان رضی اللہ عنہ دو کتابوں کا علم رکھتے ہیں، کلام اللہ کا اور انجیل کا، مذہب عیسوی کے مسائل محض پادریوں کی زبانی نہیں سنے تھے؛ بلکہ خود انجیل کا مطالعہ کیا تھا؛ چنانچہ ایک مرتبہ آنحضرت صلی اللہ علیہ وسلم سے عرض کیا کہ میں نے توراۃ میں دیکھا ہے کہ کھانے کے بعد وضو کرنے سے برکت ہوتی ہے۔<sup>۲</sup>

عام حالات میں تقرب بارگاہ نبوی صلی اللہ علیہ وسلم: حضرت سلمان فارسی رضی اللہ عنہ صحابہ کرام رضی اللہ عنہم اجمعین کے اس مخصوص زمرے میں تھے جس کو بارگاہ نبوی صلی اللہ علیہ وسلم میں خاص تقرب حاصل تھا، مخصوص صحابہ کرام رضی اللہ عنہم اجمعین کے علاوہ کم لوگ ایسے تھے جو بارگاہ نبوت صلی اللہ علیہ وسلم کی پذیرائی میں حضرت سلمان فارسی رضی اللہ عنہ کی ہمسری کر سکتے ہوں، غزوہ خندق کے موقع پر جب مہاجرین اور انصار علیحدہ علیحدہ جمع ہوئے تو مہاجرین کہتے تھے کہ سلمان رضی اللہ عنہ ہمارے زمرہ میں ہیں، انصار کہتے تھے کہ ہماری جماعت میں ہیں، آنحضرت صلی اللہ علیہ وسلم نے فرمایا کہ سلمان رضی اللہ عنہ ہمارے اہل بیت میں ہیں۔<sup>۳</sup>

ام المؤمنین حضرت عائشہ صدیقہ رضی اللہ عنہا فرماتی ہیں کہ سلمان رضی اللہ عنہ کی شب کی تنہائی کی صحبت آنحضرت صلی اللہ علیہ وسلم کے پاس اتنی لمبی ہوتی تھی کہ ہم لوگوں (ازواج رضی اللہ عنہن) کو خطرہ پیدا ہو گیا تھا کہ کہیں ہماری باری کی رات بھی اس نشست میں نہ گزر جائے، انس بن مالک رضی اللہ عنہ روایت کرتے ہیں کہ آنحضرت صلی اللہ علیہ وسلم فرماتے تھے کہ جنت تین آدمیوں کی مشاق ہے، علی رضی اللہ عنہ، عمار رضی اللہ عنہ اور سلمان فارسی

<sup>۱</sup>۔ مسند احمد بن حنبل: ۵/۴۱

<sup>۲</sup>۔ مسند احمد بن حنبل: ۵/۴۱

<sup>۳</sup>۔ مستدرک حاکم: ۳/۵۹۸

رضی اللہ عنہ کی۔<sup>۱</sup>

آپ کے تقرب کی آخری مثال یہ ہے کہ ایک موقع پر آنحضرت صلی اللہ علیہ وسلم، حضرت ابوبکر صدیق رضی اللہ عنہ جیسے فدائی اسلام اور جلیل القدر صحابی رضی اللہ عنہ سے حضرت سلمان فارسی رضی اللہ عنہ اور ان کے بعض رفقاء کے بارے میں رنجیدہ ہو گئے، اس کا واقعہ یہ ہے کہ ایک مرتبہ ابوسفیان رضی اللہ عنہ (جو اُس وقت تک ایمان نہیں لائے تھے) چند آدمیوں کے ساتھ حضرت صہیب رضی اللہ عنہ، حضرت بلال رضی اللہ عنہ، اور حضرت سلمان فارسی رضی اللہ عنہ کے پاس سے گزرے، ان تینوں بزرگوں نے کہا کہ خدا کی کوئی تلوار خدا کے دشمن (ابوسفیان) کے گردن پر نہیں پڑی، حضرت ابوبکر رضی اللہ عنہ نے فرمایا کہ تم لوگ سردارِ قریش کے متعلق زبان سے ایسا کلمہ نکالتے ہو اور آنحضرت صلی اللہ علیہ وسلم سے آکر واقعہ بیان کیا، آپ نے فرمایا کہ شادی تم نے ان لوگوں کو ناراض کر دیا؛ اگر تم نے ان لوگوں کو ناراض کیا تو گویا خدا کو ناراض کیا، حضرت ابوبکر صدیق رضی اللہ عنہ بہت نادم ہوئے اور آکر ان بزرگوں سے معذرت کی۔<sup>۲</sup>

اخلاق و عادات: حضرت سلمان فارسی رضی اللہ عنہ میں مذہبی جذبہ کی شدت فطری تھی، جس طرح آتش پرستی کے زمانے میں سخت آتش پرست اور نصرانیت کے زمانہ میں سخت عابد و زاہد نصرانی تھے؛ اسی طرح مشرف بہ اسلام ہونے کے بعد السام کا مکمل ترین نمونہ بن گئے، ان کے اصل فضل و کمال کا میدان یہی ہے۔

زہد و تقویٰ: ان کا زہد و ورع اس حد تک پہنچ گیا تھا کہ جس کے بعد رہبانیت کی حد شروع ہو جاتی ہے، اس کی ادنی مثال یہ ہے کہ عمر بھر گھر نہیں بنایا، جہاں کہیں دیوار یا درخت کا سایہ ملتا پڑے رہتے، ایک شخص نے اجازت چاہی کہ میں آپ کے لیے مکان بنا دوں؟ فرمایا: مجھ کو اس کی حاجت نہیں، وہ پیہم اصرار کرتا رہا، یہ برابر انکار کرتے رہے، آخر میں اس نے کہا کہ آپ کی مرضی کے مطابق بناؤں گا، فرمایا: وہ کیسا؟ عرض کیا کہ اتنا مختصر کہ کھڑے ہوں تو سرچھت سے مل جائے اور اگر لیٹیں تو پیر دیواروں سے لگیں، فرمایا خیر اس میں کوئی مضائقہ نہیں؛ چنانچہ اس نے ایک جھونپڑی بنادی۔<sup>۳</sup>

اس زہد کا اثر زندگی کے ہر شعبہ میں نمایاں تھا، مزارِ وفات دنیاوی کو کبھی پاس نہ آنے دیا وفات کے وقت گھر کا پورا اثاثہ بیس بائیس درہم سے زیادہ کا نہ تھا، بستر میں معمولی سا بچھونا تھا اور دو اینٹیں جن کا تکیہ بناتے تھے، اس پر بھی روتے تھے اور فرماتے تھے کہ آنحضرت صلی اللہ علیہ وسلم نے فرمایا ہے کہ انسان کا ساز و سامان ایک مسافر سے

<sup>۱</sup>۔ جامع ترمذی، مناقب سلمان

<sup>۲</sup>۔ مسلم: ۲/۶۲، مصر

<sup>۳</sup>۔ استیعاب: ۵۷۶/۲

زیادہ نہ ہونا چاہیے اور میرا یہ حال ہے۔<sup>۱</sup>

یہ حالت زندگی کے ہر دور میں قائم رہی، جب امارت کے عہدے پر ممتاز تھے، اُس وقت بھی کوئی فرق نہ آیا، حسن بیان کرتے ہیں کہ سلمان رضی اللہ عنہ جب پانچ ہزار تنخواہ پاتے تھے اور تیس ہزار نفوس پر حکومت کرتے تھے، اس وقت بھی صرف ان کے پاس ایک عبا تھی جس میں لکڑیاں جمع کرتے تھے، اس کا آدھا حصہ بچھاتے تھے اور آدھا اوڑھتے تھے۔<sup>۲</sup>

زہد و ورع کا یہ حال تھا کہ خادم کو گوشت کی بوٹیاں گن کر دیا کرتے تھے کہ مبادا اس کی طرف سے کوئی سوء ظن نہ پیدا ہو۔

رہبانیت سے اجتناب: اس سے یہ نہ سمجھنا چاہیے کہ وہ اسلام کی تعلیم کے خلاف رہبانیت کی طرف مائل تھے، مذہبی تشدد کے ساتھ ساتھ دنیاوی حقوق کا بھی پورا پورا لحاظ رکھتے تھے اور دوسروں کو بھی اس کی تلقین کرتے تھے، ان کے اسلامی بھائی حضرت ابودرداء رضی اللہ عنہ بڑے عابد و زاہد تھے رات بھر نماز پڑھتے تھے اور دن بھر روزہ رکھتے تھے، حضرت سلمان فارسی رضی اللہ عنہ ان سے ملنے ان کے گھر جایا کرتے تھے، ایک مرتبہ حضرت ابودرداء رضی اللہ عنہ کی بیوی کو بہت خراب حالت میں دیکھا، پوچھا تم نے کیا صورت بنا رکھی ہے؛ انھوں نے کہا کس کے لیے بناؤ سنگار کروں، تمہارے بھائی کو تو دنیا کی ضرورت باقی نہیں رہی ہے، حضرت ابودرداء رضی اللہ عنہ جب گھر آئے تو بڑے تپاک سے ملے اور کھانا منگوایا؛ مگر خود معذرت کی کہ میں روزے سے ہوں، فرمایا جب تک تم نہ کھاؤ گے میں نہ کھاؤنگا۔ پھر رات کو حضرت سلمان رضی اللہ عنہ ان کے پاس ہی لیٹے اور ان کو دیکھتے ہی رہے، جب وہ عبادت کو اٹھے تو روک کر فرمایا کہ تم پر تمہارے رب، تمہاری آنکھ اور تمہاری بیوی سب کا حق ہے، روزوں کے ساتھ افطار اور شب بیداری کے ساتھ سونا بھی ضروری ہے، اس کے بعد دونوں نے یہ معاملہ آنحضرت صلی اللہ علیہ وسلم کے پاس پیش کیا، آپ نے ابودرداء رضی اللہ عنہ کو مخاطب کر کے فرمایا کہ سلمان رضی اللہ عنہ تم سے زیادہ مذہب کے واقف کار ہیں۔<sup>۳</sup>

سادگی: حضرت سلمان فارسی رضی اللہ عنہ کی تصویر حیات میں تکلف کے آب و رنگ کے بجائے سادگی بہت غالب تھی جو ہر زمانہ میں یکساں قائم رہی، مدائن کی امارت کے زمانہ میں جب کہ شان و شوکت اور خدم و حشم وغیرہ تمام لوازم ان کے لیے مہیا ہو سکتے تھے، اس وقت بھی ان کی سادگی میں کوئی فرق نہیں آیا، لباس میں ایک عبا اور ایک اونچا پانجامہ ہوتا تھا؛ چونکہ ان کے سر کے بال گھنے اور کان لمبے لمبے تھے اس لیے اس ایرانی ہیئت کو دیکھ

۱۔ مسند احمد بن حنبل: ۵/۴۳۸، ۴۳۹

۲۔ ابن سعد: ۴/۶۲

۳۔ استیعاب: ۳/۵۷۲

کر لوگ، گرگ آمد، گرگ آمد کہتے، ایک مرتبہ اسی امارت کے زمانہ میں اس شان و شوکت سے نکلے کہ سواری میں بلا زین کا گدھا تھا، لباس میں ایک تنگ اور چھوٹی قمیض تھی، جو سواری پر سے کسی وجہ سے اٹھ گئی تھی، جس سے گھٹنے بھی نہ چھپتے تھے، ٹانگیں کھلی ہوئی تھیں، لڑکے اس ہیئت کدائی میں دیکھ کر ان کے پیچھے لگ گئے، لوگوں نے یہ طوفان بد تمیزی دیکھا تو ڈانٹ کر ان کو ہٹایا کہ امیر کا پیچھا کیوں کرتے ہو، ایک دستہ فوج کی سرداری سپرد ہوئی، فوجی امارت کی شان و شوکت کا تو کیا ذکر یہاں معمولی سپاہی کی بھی وضع نہ تھی؛ چنانچہ فوجی نو جوان دیکھ کر ہنستے اور کہتے کہ یہی امیر ہیں؟ حضرت ابودرداء رضی اللہ عنہ کی والدہ فرماتی ہیں کہ حضرت سلمان فارسی رضی اللہ عنہ ایک مرتبہ مدائن سے شام آئے، اس وقت وہاں کے گورنر تھے؛ مگر اپنی سادگی کی وجہ سے معمولی لباس اور ابتر حالت میں تھے، ان سے کہا گیا کہ آپ نے اپنے کو اس قدر ابتر کیوں بنا رکھا ہے؟ آپ نے فرمایا کہ آرام و راحت تو صرف آخرت کے لیے ہے۔

ابو قلابہ راوی ہیں کہ ایک شخص حضرت سلمان فارسی رضی اللہ عنہ کے یہاں گیا، دیکھا تو بیٹھے آٹا گوندھ رہے ہیں، پوچھا خادم کہاں ہے؟ کہا کام سے بھیجا ہے، مجھ کو یہ اچھا نہیں معلوم ہوتا کہ دودو کاموں کا بار اس پر ڈالوں؛ اس غیر معمولی سادگی کی وجہ سے لوگوں کو ان پر اکثر مزدور کا دھوکا ہو جایا کرتا تھا، ایک مرتبہ ایک عبسی نے جانور کے لیے چارہ خریدا، حضرت سلمان فارسی رضی اللہ عنہ کھڑے تھے ان سے کہا کہ اس کو گھرتک پہنچا دو، وہ اٹھا کر لے چلے، راستہ میں لوگوں نے دیکھا تو کہنے لگے لائیے ہم پہنچا دیں، یہ حال دیکھ کر عبسی نے پوچھا یہ کون ہیں؟ لوگوں نے کہا آنحضرت صلی اللہ علیہ وسلم کے صحابی ہیں، وہ سن کر بہت نادم ہوا اور کہا کہ آپ تکلیف نہ کیجئے، آپ نے فرمایا اس میں مجھے نیت کا ثواب ملتا ہے، اب میں اس بوجھ کو بغیر پہنچائے ہوئے نیچے نہیں رکھ سکتا۔

فیاضی: فیاضی اور انفاق فی سبیل اللہ بھی آپ کا نمایاں وصف تھا، جو کچھ آپ کو تنخواہ ملتی تھی وہ کل کی کل مستحقین میں تقسیم کر دیتے تھے اور خود چٹائی بن کر معاش پیدا کرتے تھے اور چٹائی کی آمدنی کا بھی ایک تہائی اصل سرمایہ کے لے رکھ لیتے تھے، ایک تہائی بال بچوں پر خرچ کرتے اور ایک تہائی خیرات کرتے تھے، ارباب علم کے بڑے قدردان تھے، جب کوئی رقم ہاتھ آ جاتی تو حدیث نبوی صلی اللہ علیہ وسلم کے شائقین کو بلا کر کھلا دیتے تھے۔

صدقات سے اجتناب: صدقات سے بہت سخت پرہیز کرتے تھے؛ اگر کسی چیز میں صدقہ کا ادنیٰ شائبہ ہوتا تو اس سے بھی احتراز کرتے، ایک غلام نے خواہش کی کہ مجھ کو مکاتب بنادے، فرمایا تمہارے پاس کچھ ہے، کہا میں لوگوں سے مانگ کر ادا کر دوں گا، فرمایا تم مجھ کو لوگوں کے ہاتھ کا دھوون کھلانا چاہتے ہو (حالانکہ اس کا مانگنا ان

کے لیے صدقہ نہ رہ جاتا)۔<sup>۱</sup>

حلیہ: آپ رضی اللہ عنہ کے بال گھنے، کان لمبے اور دراز قامت تھے۔

زریں اقوال: حضرت سلمان فارسی رضی اللہ عنہ کے بہت سے حکیمانہ جملے اور زریں اقوال کتب احادیث میں منقول ہیں، ان میں سے چند جواہر ریزے ہم یہاں نقل کرتے ہیں:

ایک مرتبہ دجلہ کے کنارے جانے کا اتفاق ہوا، ایک شاگرد بھی ساتھ تھا، حضرت سلمان فارسی رضی اللہ عنہ نے اس سے کہا کہ گھوڑے کو پانی پلاؤ، اس نے حکم کی تعمیل کی، آپ نے فرمایا خوب اچھی طرح پلاؤ، جب وہ سیراب ہو گیا تو شاگرد سے مخاطب ہو کر حضرت سلمان رضی اللہ عنہ نے فرمایا کہ کیا اس جانور کے پانی پینے سے دجلہ میں کوئی کمی واقع ہوئی؟ اس نے کہا جی نہیں؛ پھر آپ نے فرمایا کہ علم کی مثال بھی ایسی ہی ہے، اس میں سے جتنا بھی خرچ کیا جائے گھٹتا نہیں چاہیے کہ علم نافع طلب کرو، آپ نے فرمایا کہ علم بہت ہے اور عمر تھوڑی تو بقدر علم دین اسے حاصل کر لو اور ساری دنیا کے علوم کے پیچھے نہ پڑو۔

فرمایا مؤمن کی مثال ایک مریض کی ہے اور اس کے پاس طبیب موجود ہے جو مرض اور اس کے علاج سے بخوبی واقف ہے، مریض کو جب کوئی ایسی چیز کی خواہش ہوتی ہے جو اس کے لیے مضر ہوتی ہے تو وہ اس کو روکتا ہے؛ اسی طرح وہ برابر اس کی دیکھ بھال کرتا رہتا ہے؛ یہاں تک کہ وہ بالکل تندرست ہو جاتا ہے؛ اسی طرح مؤمن کی خواہشات بھی بہت ہوتی ہیں؛ مگر اللہ تعالیٰ اس کو بری اور مضر خواہشات سے بچاتا رہتا ہے؛ تاکہ اسے موت آجاتی ہے اور وہ جنت کی تمام نعمتوں سے بہرہ ور ہوتا ہے؛ اگر وہ پہلے باز نہ رکھا گیا ہوتا تو اس کو یہ نعمتیں کیسے ملتیں۔

ابو درداء رضی اللہ عنہ نے ایک مرتبہ ان کو لکھا کہ آپ ارض مقدس (غالباً بیت المقدس) میں چلے آئیے، حضرت سلمان فارسی رضی اللہ عنہ نے ان کو جواب میں لکھا کہ کوئی زمین انسان کو مقدس نہیں بناتی؛ بلکہ اس کو خود اس کا عمل مقدس اور متبرک بناتا ہے؛ پھر آپ نے لکھا کہ مجھے معلوم ہوا ہے کہ تم کسی جگہ کے قاضی بنادیے گئے ہو تو اگر تمہارے فیصلوں سے لوگوں میں انصاف ہو تو بہت اچھا ہے اور اگر تم مصنوعی قاضی ہو تو پھر ایسا نہ ہو کہ اپنے فیصلوں سے تمہیں دوزخ میں جانا پڑے، یحییٰ بن سعید بیان کرتے ہیں کہ اس کے بعد ابو درداء رضی اللہ عنہ کا یہ حال ہو گیا کہ جب دو آدمیوں میں فیصلہ کرتے اور فریقین واپس جانے لگتے تو ان کی طرف ایک نظر ڈالتے اور ان سے فرماتے کہ واقعی میں مصنوعی قاضی ہوں، واپس آؤ اور پھر مجھ سے اپنا مقدمہ بیان کرو، شاید فیصلہ میں غلطی ہو گئی ہو۔

۱۔ ابن سعد: ۴/۶۳



فرماتے ہیں کہ مجھے تین آدمیوں پر بڑا تعجب ہوتا ہے، ایک وہ جو دنیا کی طلب میں پڑا ہوا ہے اور موت اسے طلب کر رہی ہے، دوسرا وہ جو موت سے غافل ہے؛ حالانکہ موت اس سے غافل نہیں ہے، تیسرا وہ جو قہقہے مار کر ہنستا ہے اور نہیں سمجھتا کہ اللہ تعالیٰ اس سے راضی ہے یا ناراض، فرمایا تین چیزیں مجھے اس قدر غمگین کرتی ہیں کہ میں رو دیتا ہوں، ایک تو آنحضرت صلی اللہ علیہ وسلم اور ان کے اصحاب کی جدائی، دوسری عذاب قبر، تیسری قیامت کا خطرہ۔ آپ کے پاس ایک شخص آیا اور اس نے آپ سے نصیحت کی خواہش ظاہر کی، آپ نے فرمایا: بولو نہیں، اس نے کہا کہ لوگوں میں رہ کر یہ کیسے ممکن ہے، آپ نے فرمایا کہ اگر بولو تو صحیح اور مناسب بات کہو، اس نے کہا کہ کچھ اور ارشاد ہو، فرمایا کہ غصہ نہ کرو، اس نے کہا کہ میں غصہ میں قابو سے باہر ہو جاتا ہوں، فرمایا کہ اپنے ہاتھ اور زبان کو قابو میں رکھو، اس نے کہا اور ارشاد فرمائیے، فرمایا: لوگوں سے ملو جلو نہیں، اس نے کہا یہ کیسے ممکن ہے؟ فرمایا اگر ملتے جلتے ہو تو پھر بات میں سچائی سے کام لو اور امانت ادا کر دیا کرو

### اعمال کی قبولیت کا دار و مدار اللہ تعالیٰ کی رضا پر ہے

عن أبي عمران الجوني قال: بلغنا أن الملائكة تصف بكتبها في سماء الدنيا كل عشية بعد العصر فينادي الملك: ألق تلك الصحيفة وينادي الملك الآخر: ألق تلك الصحيفة وينادي الملك الآخر: ألق تلك الصحيفة، فيقولون: ربنا قالوا خيرا وحفظنا عليهم، فيقول: إنهم لم يريدوا به وجهي وإني لا أقبل إلا ما أريد به وجهي، وينادي الملك الآخر: اكتب لفلان ابن فلان كذا وكذا فيقول: يا رب إنه لم يعمل، يا رب إنه لم يعمل فيقول: لأنه نواه.

حضرت ابو عمران جونی رضی اللہ عنہ سے روایت ہے فرماتے ہیں ہمیں یہ بات پہنچی ہے کہ فرشتے ہر شام عصر کے بعد پہلے آسمان میں اپنے اپنے لکھے ہوئے اعمال ناموں کے احوال بیان کرتے ہیں تو ایک فرشتہ (ایک کراما کاتبین کو) کہتا ہوں اس اعمال نامہ کو پھینک دے، (اسی طرح) ایک اور فرشتہ بھی ندا کرتا ہے کہ اس اعمال نامہ کو پھینک دے تو (یہ اعمال نامے لکھنے والے فرشتے عرض کرتے ہیں اے ہمارے پروردگار! (ہمارے متعلقہ افراد نے) نیکی کی بات کہی تھی اور ہم ان کے محافظ تھے (انہوں نے کوئی گناہ تو نہیں کیا) تو اللہ تعالیٰ فرماتے ہیں ان لوگوں نے اس عمل میں میری رضا کا ارادہ نہیں کیا تھا جب کہ میں قبول نہیں کرتا مگر جس میں میری رضا ملتی ہو، جب کہ ایک اور فرشتہ (کراما کاتبین) پکار کر کہتا ہے کہ فلاں ولد فلاں کے فلاں فلاں (نیک اعمال) لکھ تو وہ عرض کرتا ہے اے پروردگار اس نے تو یہ عمل نہیں کیا ہے، اس نے تو یہ عمل نہیں کیا تو اللہ تعالیٰ فرماتے ہیں اس نے اس کی نیت تو کی تھی۔

حدیث نمبر ۳۴۳۔ عن ضمرة بن حبيب قال: قال رسول الله صلى الله عليه وسلم: إن الملائكة

يصعدون بعمل العبد من عباد الله يكثر ونه ويز كونه حتى ينتهوا به حيث شاء الله من سلطانه فيوحى الله اليهم انكم حفظة على عمل عبدى وأنا رقيب على ما فى نفسه، إن عبدى هذا لم يخلص لى عمله، اجعلوه فى سجين قال: ويصعدون بعمل عبد من عباد الله فيستقلونه حتى ينتهوا به حيث شاء الله من سلطانه فيوحى الله اليهم انكم حفظة وأنا رقيب على ما فى نفسه فضا عفوه له واجعلوه فى عليين.

حضرت ضمہ بن حبیب رضی اللہ عنہ سے روایت ہے فرماتے ہیں کہ آپ صلی اللہ علیہ وسلم نے فرمایا: اللہ کے بندوں میں سے کسی بندہ کے عمل کو لے کر فرشتے آسمان کی طرف جاتے ہیں (اور) اسے وہ بڑا اور پاکیزہ سمجھ رہے ہوتے ہیں یہاں تک کہ وہ اسے لے کر وہاں تک پہنچتے ہیں جہاں تک اللہ تعالیٰ اپنی سلطنت میں چاہتے ہیں تو اللہ تعالیٰ ان کی طرف وحی فرماتے ہیں کہ تم میرے بندہ کے عمل کے محافظ ہو اور جو کچھ اس کے جی میں ہے میں اس کا نگران ہوں میرے اس بندہ اس نے اپنا (یہ) عمل میرے لئے نہیں کیا اس کا عمل سچین (یہ ساتویں زمین کے نیچے ایک مقام کا نام ہے) میں ڈال دو، آپ صلی اللہ علیہ وسلم نے فرمایا۔ یہ (فرشتے) اللہ کے بندوں میں سے کسی بندہ کے عمل کو لے کر چڑھتے ہیں جسے وہ ہلکا اور گھٹیا سمجھ رہے ہوتے ہیں یہاں تک کہ اللہ تعالیٰ اپنی سلطنت میں جہاں تک چاہتے ہیں یہ (فرشتے) وہاں تک اسے لے جاتے ہیں تو اللہ تعالیٰ ان کی طرف وحی فرماتے ہیں کہ تم محافظ ہو اور جو کچھ اس کے جی میں ہے میں اس کا نگران ہوں اس عمل کے کئی گنا کر دو اور اسے علیین (ساتویں آسمانوں سے اوپر نیک اعمال کا مقام) میں اس کیلئے رکھ دو۔

فرشتے غم و اندوہ کے وقت کے اعمال نہیں لکھتے

عن علی مرفوعاً: یوحى الله إلى الحفظة لا تكتبوا على عبدى عند ضجرة شیءاً۔  
حضرت علی رضی اللہ عنہ مرفوعاً روایت کرتے ہیں کہ آپ صلی اللہ علیہ وسلم نے فرمایا ”یوحى الله إلى الحفظة لا تكتبوا على عبدى عند ضجرة شیءاً“ (اللہ تعالیٰ) کراماً کاتبین کی طرف وحی فرماتے ہیں کہ میرے بندہ (کے اعمال نامہ میں) غم و اندوہ کے وقت کے کوئی اعمال نہ لکھو۔

حالت مرض میں فرشتے گناہ نہیں نیکیاں لکھتے ہیں

عن معاذ قال: إذا ابتلى الله العبد بالسقم قال لصاحب الشمال: ارفع، وقال لصاحب اليمين:

<sup>۱</sup>۔ الدر المنثور ۶/ ۱۰۴۔ وعزاه السيوطي لابن المبارك في الزهد وابن أبي الدنيا في الاخلاص وابن أبي شيبة في العظمة عن صرة بن حبيب  
<sup>۲</sup>۔ دیلی

اكتب لعبدی أحسن ما كان يعمل<sup>۱</sup>

حضرت معاذ رضی اللہ عنہ سے روایت ہے فرماتے ہیں اللہ تعالیٰ جب کسی بندہ کو مرض میں مبتلا فرما دیتا ہے تو (انسان کے) بائیں طرف والے (فرشتے) سے فرماتا ہے کہ تو (اس کے گناہ لکھنے سے اپنا قلم) اٹھالے، اور دائیں طرف والے سے فرماتے ہیں جو کچھ میرا بندہ (حالت صحت میں) نیک عمل کرتا تھا اب اس کیلئے اس سے بھی بہتر عمل لکھتا رہ۔

عن أبي هريرة قال: إذا مرض العبد المسلم نودي صاحب اليمين: أن أجر على عبدی صالح ما كان يعمل ويقال لصاحب الشمال: أقصر عن عبدی ما كان وثاقی  
حضرت ابو ہریرہ رضی اللہ عنہ سے روایت ہے فرمایا جب بندہ مسلم بیمار ہوتا ہے تو دائیں طرف والے فرشتے کو آواز دی جاتی ہے کہ میری صالح بندے کا وہ عمل لکھ جو وہ کیا کرتا تھا اور بائیں طرف والے فرشتے کو کہا جاتا ہے کہ میرے بندے کے گناہ نہ لکھے جو گناہ وہ کیا کرتا تھا۔

### بیماری میں نیک اعمال کا اجر

عن أنس قال: قال رسول الله صلى الله عليه وسلم: إذا ابتلى العبد المسلم ببلاء في جسده قال الله للملك: اكتب له صالح عمله الذي كان يعمل، فإن شفاه غسله وطهره، وإن قبضه غفر له ورحمه<sup>۲</sup>

حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب کسی مسلمان کے بدن میں کوئی تکلیف ڈالی جاتی ہے تو اللہ تعالیٰ فرشتے سے فرماتے ہیں اس کے وہ تمام نیک اعمال لکھتا رہ جو یہ (حالت صحت میں) کرتا تھا (اگرچہ اب اس میں کرنے کی ہمت نہیں ہے) پھر اگر (اللہ تعالیٰ) اسے شفاء عطا فرماتے ہیں تو اسے دھو دیتے ہیں اور اسے (گناہوں سے) پاک کر دیتے ہیں اور اگر اس کی روح کو قبض کر لیتے ہیں تو اسے معاف فرما دیتے ہیں اور اپنی رحمت عطا فرماتے ہیں۔

### فرشتے ذکر خفی کی خوشبو پالیتے ہیں

عن حجاج بن دينار قال: قلت لأبي معشر: الرجل يذکر الله في نفسه كيف تكتبه الملائكة؟ قال: يجدون الريح<sup>۳</sup>

۱۔ المصنف ابن ابی شیبہ، شعب الایمان بیہقی

۲۔ احمد، ابن ابی شیبہ، بیہقی

۳۔ ابوالشیخ

حضرت حجاج بن دینار رضی اللہ عنہ سے روایت ہے فرماتے ہیں کہ میں نے حضرت ابو معشر رضی اللہ عنہ سے عرض کیا کہ اللہ جو ذکر انسان دل ہی دل میں کرتا ہے اسے فرشتے کس طرح لکھتے ہیں؟ فرمایا! وہ اس کی خوشبو پا کر لکھتے ہیں۔

جھوٹ کی بو فرشتے ایک میل تک دور چلے جاتے ہیں

عن ابن عمر قال: قال رسول الله صلى الله عليه وسلم: إذا كذب العبد كذبة تباعد عنه الملك ميلاً من نتن ما جاء به.

حضرت ابن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب کوئی انسان ایک بار جھوٹ بولتا ہے تو اس کی بدبو سے ایک میل تک فرشتہ دور چلا جاتا ہے۔

مریض کے نیک اعمال

عن عطاء بن يسار يبلغ به النبي صلى الله عليه وسلم قال: إذا مرض العبد قال الله للكرام الكاتبين: اكتبوا لعبدي مثل الذي كان يعمل حتى أقبضه أو أعافيه.

حضرت عطاء بن یسار رضی اللہ عنہ اس حدیث کو حضور صلی اللہ علیہ وسلم سے روایت کرتے ہیں: جب کوئی بندہ بیماری میں مبتلا ہو تا ہے تو اللہ تبارک و تعالیٰ کراماً کاتبین کو حکم دیتے ہیں کہ میرے بندہ کیلئے ویسے اعمال (صالحہ) لکھتے رہو جو وہ (حالت صحت میں) کیا کرتا تھا۔ یہاں تک کہ میں اسے موت دے دوں یا صحت دے دوں۔

عن مكحول قال: قال رسول الله صلى الله عليه وسلم: إذا مرض العبد يقال لصاحب الشبال: ارفع عنه القلم، ويقال لصاحب اليهين: اكتب له أحسن ما كان يعمل فإني أعلم به وأنا قيدته.

حضرت مکحول رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب کوئی انسان بیمار ہوتا ہے تو بائیں طرف (کے گناہ لکھنے) والے (فرشتے) کو حکم دیا جاتا ہے کہ اس سے اپنا قلم اٹھا لے اور دائیں طرف والے (فرشتے) سے کہا جاتا ہے اس کیلئے اس سے بھی بہتر اعمال لکھتا رہ جو وہ (حالت صحت میں) کیا کرتا تھا کیونکہ اس کی (آنے والی حالت) کو میں جانتا ہوں میں نے ہی اسے اس حالت مبتلا کیا ہے۔

مریض کے ناکرہ نیک اعمال

۱۔ الترمذی، ۱۹۷۲، وقال ابو عیسیٰ ہذا حدیث حسن جید غریب لا تعرفہ الا من هذا الوجه، تفرید بہ عبد الرحیم بن ہارون، مشکاة المصابیح ۴/۸۴۴، حلیۃ الاولیاء ۸/۱۹۷، جمع الجوامع ۲۵۶۳

۲۔ کنز العمال ۶۶۷۱، وعزاه السيوطي لابن ابي شيبة عن عطاء بن يسار مرسلًا، الدر المنثور ۶/۱۰۴، كنز العمال ۶۶۷۵، وعزاه السيوطي لابن عساكر مرسلًا، جمع الجوامع ۲۶۵۰، وعزاه السيوطي لابن عساكر المرسل، الدر المنثور ۶/۳۶۷

۳۔ ابن عساكر

عن أبي أمامة قال: قال رسول الله صلى الله عليه وسلم: إن العبد إذا مرض أوحى الله إلى ملائكته: أنا قيدت عبدی بقید من قیودی، فإن أقبضه أغفر له، وإن أعافه فحينئذ يقعد لا ذنب له<sup>۱</sup>.

حضرت ابو امامہ رضی اللہ عنہ سے مروی ہے فرماتے ہیں: رسول اکرم صلی اللہ علیہ وسلم نے فرمایا: جب کوئی بندہ مرض (شدید) میں مبتلا ہوتا ہے تو اللہ تعالیٰ اپنے فرشتوں کو وحی فرماتے ہیں میں نے اپنے بندہ کو اپنی تکالیف میں سے ایک تکلیف میں مبتلا کیا ہے اگر میں نے روح قبض کر لی تو اسے معاف کر دوں گا اور اگر عافیت دی تو جب یہ (حالت صحت میں) بیٹھے گا تو اس کے کوئی گناہ نہیں ہوں گے۔

### بیمار کے نیک اعمال

عن ابن عمرو قال: قال رسول الله صلى الله عليه وسلم: إن العبد إذا اشتكى يقول الله لملائكته: اكتبوا العبدى ما كان يعمل طلقا حتى يبدولى أقبضه أم أطلقه<sup>۲</sup>.  
حضرت ابن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب (کوئی نیک) بندہ کسی بیماری میں مبتلا ہوتا ہے تو اللہ تعالیٰ اپنے فرشتوں سے فرماتے ہیں کہ میرے بندہ کے لئے وہ (نیک اعمال) لکھتے رہو جو وہ (حالت صحت میں) کرتا تھا یہاں تک کہ میں فیصلہ کروں کہ اس کی روح قبض کرنی ہے یا مہلت دینی ہے۔

### مریض کے مرنے تک نیک اعمال لکھے جاتے ہیں

عن ابن عمرو قال: قال رسول الله صلى الله عليه وسلم: ما أحد من المسلمين يصاب ببلاء في جسده إلا أمر الله الحفظة الذين يحفظونه فيقول: اكتبوا العبدى كل يوم وليلة مثل ما كان يعمل من الخير ما دام محبوبا في وثاق<sup>۳</sup>.  
حضرت ابن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب مسلمان کے جسم میں کوئی بیماری پہنچتی ہے تو اللہ تعالیٰ کراماتین (جو انسان کی حفاظت بھی کرتے ہیں) کو حکم فرماتے ہیں کہ میرے بندہ کیلئے ہر روز اور ہر رات اتنے نیک کام لکھو جو وہ کرتا تھا جب تک کہ یہ میری گرہ میں بندھا ہوا ہے۔

۱۔ الجامع ۳/۱۳، ورواہ بلفظہ وقال هذا حديث صحيح الاسناد ولم يخبرنا به، جمع الجوامع ۵/۲۵، وعزاه للحاكم وتعقب عن أبي امامة، الدر المنثور

۲۔ ۲۲۹/۲، كنز العمال ۶۶۶۷، الاتحافات السنیه ص ۱۵۳

۳۔ جمع الجوامع ۵/۲۵، وذكره السيوطي بلفظ وعزاه للطبراني عن ابن عمر، كنز العمال ۶۷۰۸، الاتحافات السنیه ص ۱۵۳

۴۔ مسند احمد ۲/۱۹۳، ورواه عن ابن عمر رضی اللہ عنہما، الدارمی ۳/۱۶، الاتحافات السنیه ۲۶۶

دائیں طرف تھوک نہ ڈالے

عن أبي هريرة قال: قال رسول الله صلى الله عليه وسلم: إذا قام أحدكم إلى الصلاة فلا يبزق أمامه فإنه يناجي الله تعالى ما دام في مصلاة، ولا عن يمينه فإن عن يمينه ملكا وليبصق عن يساره أو تحت قدمه<sup>١</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: تم میں سے جب کوئی نماز میں کھڑا ہو تو اپنے سامنے نہ تھوکے کیونکہ وہ اللہ تعالیٰ سے مناجات کر رہا ہوتا ہے جب تک کہ اپنی نماز کی جگہ میں رہے، اور نہ اپنے دائیں طرف (تھوکے) کیونکہ اس کے داہنے فرشتہ کراما کا تبین ہے بلکہ اسے چاہیے کہ اپنے بائیں یا قدموں کے نیچے تھوکے۔

جوتے پاؤں کے نیچے یا سامنے رکھو

عن أبي هريرة قال: أقر نعليك في رجلك أو اجعلها بين يديك ولا تجعلها عن يمينك؛ فإن الملك عن يمينك، ولا تجعلها عن يسارك؛ فيكونا عن يمين أخيك<sup>٢</sup>

حضرت ابو ہریرہ رضی اللہ عنہ سے روایت ہے فرمایا: اپنے جوتے اپنے پاؤں کے درمیان رکھو یا اپنے سامنے رکھو، اپنے داہنے نہ رکھو کیونکہ ایک فرشتہ تیرے داہنے ہے اور انہیں اپنے بائیں (بھی) نہ رکھو کیونکہ وہ جوتے تیرے بھائی (مسلمان) کے دائیں میں ہوں گے۔

آدمی اپنی پشت پیچھے بھی تھوک سکتا ہے۔

دائیں تھوکنا منع ہے

عن حذيفة رفعه قال: إذا قام أحدكم يصلي فلا يبزق بين يديه ولا عن يمينه، فإن عن يمينه كاتب الحسنات، ولكن يبزق عن يساره أو خلف ظهره<sup>٣</sup>

حضرت حذیفہ رضی اللہ عنہ سے مرفوعاً روایت ہے فرمایا کہ نبی کریم ﷺ نے ارشاد فرمایا: تم میں سے جب کوئی نماز میں کھڑا ہو تو اپنے سامنے اور اپنے داہنے میں نہ تھوکے کیونکہ اسکے داہنے نیکیاں لکھنے والا (فرشتہ) ہوتا ہے بلکہ وہ اپنے بائیں یا پشت پیچھے تھوک۔

<sup>١</sup> - مصنف عبد الرزاق ١٦٨٦، وذكره بمعناه عن أبي هريرة رضي الله عنه، كنز العمال ١٩٩٣١، جمع الجوامع ٢٣٠١، وعزاه السيوطي للخجاري، احمد، ابن حبان،

عبد الرزاق عن أبي هريرة رضي الله عنه

<sup>٢</sup> - سعيد بن منصور

<sup>٣</sup> - ابن أبي شيبة



## قبلہ کی طرف تھوکنے سے منع ہے

عن أبي سعيد قال: دخل رسول الله صلى الله عليه وسلم المسجد وبعدة عرجون - وكان يحب العرجين - فرأى نخامة في القبلة فحكها، ثم أقبل على الناس فقال: (أيها الناس إن أحدكم إذا قام يصلي استقبله الله وعن يمينه ملك، أفيحب أحدكم أن يستقبله الرجل فيبزيق في وجهه؟ فلا يبزيق أحدكم في القبلة ولا عن يمينه، وليبزيق تحت رجله اليسرى أو عن يساره فإن عجلت به بادرة فليقل هكذا) (يعني في ثوبه) <sup>۱</sup>

حضرت ابو سعید رضی اللہ عنہ سے روایت ہے فرماتے ہیں کہ رسول اللہ ﷺ مسجد میں تشریف لائے جبکہ آپ ﷺ کے دست مبارک میں کھجور کا خوشہ تھا آپ کھجور کے خوشوں کو پسند فرماتے تھے تو آپ ﷺ نے قبلہ میں بلغم کو دیکھا تو اسے کھرچ دیا پھر لوگوں کی طرف متوجہ ہوئے اور فرمایا۔ اے لوگو! جب تم میں سے کوئی نماز میں کھڑا ہو تو وہ اللہ کے سامنے ہوتا ہے اور اس کے داہنے میں فرشتہ ہوتا ہے کیا تم میں سے کوئی پسند کرتا ہے کہ وہ کسی کے سامنے آئے اور اس کے سامنے تھوک دے؟ تم میں سے کوئی بھی قبلہ کی طرف نہ تھو کے اور نہ اپنے داہنے میں بلکہ اپنے بائیں پاؤں کے نیچے یا بائیں جانب ہو اور اگر تمہیں جلدی ہو تو اس طرح ہلکا کرے یعنی اپنے کپڑے میں (تھوک) دے۔

## مسجد میں کنکریاں الٹانا فرشتے کو تکلیف دیتا ہے

عن طلحة بن مصرف قال: تقلب الحصى في المسجد أذى للملك. <sup>۲</sup>  
حضرت طلحہ بن مصرف رضی اللہ عنہ سے روایت ہے فرماتے ہیں: مسجد میں کنکریاں الٹانا فرشتے (کرما کاتبین) کو تکلیف دیتا ہے۔

## داہنے میں تھوکنے سے فرشتہ کو ایذا پہنچاتا ہے

عن عمر بن عبد العزيز أنه قال لابنه عبد الملك وقد بصق عن يمينه وهو في ميسرة: إنك تؤذي صاحبك ابصق عن شمالك. <sup>۳</sup>

حضرت عبد العزیز رضی اللہ عنہ سے روایت ہے انہوں نے اپنے صاحبزادے عبد الملک سے فرمایا جب اس نے اپنے دائیں میں تھوک دیا تھا جبکہ وہ چل رہا تھا تو نے اپنے ساتھی (فرشتہ) کو تکلیف میں مبتلا کیا ہے اپنے بائیں میں تھوکا کر۔

<sup>۱</sup> ابن ابی شیبہ

<sup>۲</sup> مصنف عبد الرزاق، مصنف ابی ابی شیبہ

<sup>۳</sup> ابن عساکر

## مسجد میں کنکر الٹانا شیطان کی طرف سے ہے

عن ابن عمر قال: لا تقلب الحصى في الصلاة فإن ذلك من الشيطان.<sup>۱</sup>  
حضرت عبداللہ بن عمر رضی اللہ عنہما سے روایت ہے فرمایا نماز میں کنکریاں نہ الٹاؤ کیونکہ یہ شیطان کی طرف سے ہے۔  
عظیم نیکی جسے فرشتے لکھنے کے لئے مشکل میں پڑ گئے

عن ابن عمر: أن رسول الله صلى الله عليه وسلم حدثهم: (انعبدا من عباد الله قال: يا رب لك الحمد كما ينبغي لجلال وجهك فقال: يا ربنا عبدك قال مقالة لا ندري كيف نكتبها فقال الله وهو أعلم بما قال عبده: ماذا قال عبدی؟ قال: يا رب إنه قال: يا رب لك الحمد كما ينبغي لجلال وجهك، ولعظيم سلطانك فقال الله تبارك وتعالى: اكتبها كما قال عبدی حتى يلقاني عبدی فأجزيه بها.<sup>۲</sup>

حضرت ابن عمر رضی اللہ عنہما سے روایت ہے کہ انہیں رسول اللہ صلی اللہ علیہ وسلم نے حدیث بیان فرمائی کہ اللہ کے بندوں میں سے ایک بندہ نے (اس طرح اللہ تعالیٰ کی) تعریف کی یا رب "لك الحمد كما ينبغي لجلال وجهك ولعظيم سلطانك" اے پروردگار آپ کی تعریف اسی طرح ہو جس طرح تیرے چہرہ کے جلال اور تیری سلطنت کی عظمت کے مناسب ہے۔ تو فرشتے مشکل میں پڑ گئے اور نہ سمجھ سکے کہ وہ اسے کس طرح سے لکھیں، تو وہ آسمان کی طرف چڑھے اور عرض کیا اے ہمارے پروردگار تیرے بندہ نے ایک ایسا جملہ کہا ہے کہ ہماری سمجھ میں نہیں آتا کہ ہم اس (کے ثواب) کو کس طرح سے لکھیں؟ تو اللہ تعالیٰ نے فرمایا جبکہ وہ اس کو بہتر طریقہ پر جانتا ہے میرے بندہ نے کیا کہا؟ انہوں نے عرض کیا اے پروردگار اس نے کہا ہے۔ "يا رب لك الحمد كما ينبغي لجلال وجهك ولعظيم سلطانك" تو اللہ تبارک و تعالیٰ نے فرمایا اس کلمہ کو اسی طرح لکھو جس طرح سے میرے بندہ نے کہا ہے یہاں تک کہ میرا بندہ جب مجھے ملے گا تو میں اسے اس کا انعام دوں گا۔

## استغفار کا فائدہ

عن أنس قال: قال رسول الله صلى الله عليه وسلم: ما من حافظين يرفعان إلى الله تعالى ما حفظا في يوم فيرى في أول الصحيفة وآخرها استغفارا إلا قال الله تعالى: قد غفرت لعبدي ما

<sup>۱</sup> مصنف ابن ابی شیبہ

<sup>۲</sup> ابن ماجہ، ۳۸۰۱، ورواہ بخوہ وقال صاحب الزوائد في اسناد قدامتہ بن ابراہیم، ذکرہ ابن حبان في الثقات، وصدقہ بن بشر، لم ار من جرح ولا من ثقة وباقي الرجال ثقات، تفسير قرطبي ۱/۱۳۲، كنز العمال ۵۱۲، ۶۴۴۱

بدین طرفی الصحیفة<sup>۱</sup>

حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: کوئی بھی کراما کا تبین اپنے روزانہ کے (بندہ کے) اعمال محفوظ کر کے اللہ تعالیٰ کی طرف نہیں جاتے جب اعمالنامہ کے شروع اور اخیر میں استغفار کو دیکھتے ہیں تو اللہ تعالیٰ فرماتے ہیں جو کچھ اس اعمالنامہ کے درمیان (گناہ) ہیں میں نے وہ سب اپنے بندہ کو معاف کئے۔

### حالت جماع میں پردہ کیا جائے

عن أبي هريرة قال: قال رسول الله صلى الله عليه وسلم: إذا أتى أحدكم أهله فليستتر؛ فإنه إذا لم يستتر استحييت الملائكة وخرجت وحضر الشيطان، فإذا كان بينهما ولد كان للشيطان فيه نصيب<sup>۲</sup>۔

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: تم میں سے جب کوئی بیوی کے پاس جائے تو اسے چاہئے کہ پردہ کر لے اگر وہ پردہ نہیں رکھے گا تو رکھے گا تو فرشتہ حیا کرتے ہیں اور (اس گھر سے) نکل جاتے ہیں، اور شیطان آ موجودہ ہوتا ہے، پس اگر ان دونوں کے لئے (اس جماع کی وجہ سے) کوئی اولاد لکھی ہے تو شیطان کا اس میں بھی ایک حصہ (اثرات شیطانی کا) شامل ہو جاتا ہے۔

### کراما کا تبین سے حیا کریں

عن أبي هريرة قال: قال رسول الله صلى الله عليه وسلم: يستحي أحدكم من ملكيه اللذين معه كما يستحي من رجلين صالحين من جيرانه وهما معه بالليل والنهار<sup>۳</sup>۔  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: تم میں سے ہر ایک اپنے ان دونوں فرشتوں سے حیا کرے جو ان کے ساتھ ہوتے ہیں جس طرح سے وہ اپنے پڑوسیوں میں سے دونیک انسانوں سے حیا کرتا ہے (اور ان کے سامنے کوئی غلط کام نہیں کرتا)، اور (یہ دونوں فرشتے تو حیا کے زیادہ مستحق ہیں، کیونکہ) یہ رات اور دن (ہر وقت) آدمی کے ساتھ ہوتے ہیں۔

حدیث نمبر ۳۶۶: عن زيد بن ثابت قال: قال رسول الله صلى الله عليه وسلم: ألم أنهكم عن التعري، ألم أنهكم عن التعري؟ إن معكم من لا يفارقكم في نوم ويقظة إلا حين يأتي أحدكم

<sup>۱</sup>۔ بزار

<sup>۲</sup>۔ طبرانی فی الاوسط

<sup>۳</sup>۔ شعب الایمان للبیہقی، وضعفہ

أهله أو حين يأتي خلاؤه، ألا فاستحيوها، ألا فأكرموها<sup>۱</sup>

حضرت زید بن ثابت رضی اللہ عنہ سے روایت ہے فرماتے ہیں کہ رسول اللہ صلی علیہ وسلم نے ارشاد فرمایا: کیا میں نے آپ لوگوں کو کپڑے ہٹانے سے منع نہیں کیا؟ کیا میں نے آپ لوگوں کو کپڑے ہٹانے سے منع نہیں کیا؟ تمہارے ساتھ وہ (فرشتہ) ہیں جو تم سے الگ نہیں ہوتے نہ نیند میں یہ بیداری میں، یاد رکھو جب بھی تم میں سے کوئی اپنی بیوی کے پاس جائے یا قضاے حاجت کو جائے تو ان دونوں (فرشتوں) سے حیا کرے، خبردار ان دونوں کی عزت کرو۔

### فرشتوں سے حیا کرنا

عن مجاهد قال: يجتنب الملك الإنسان في موطنين: عند غائطه، وعند جماعه<sup>۲</sup>  
حضرت مجاہد رضی اللہ عنہ سے روایت ہے فرماتے ہیں انسان فرشتے سے نگ کھولنے میں دو جگہوں پر اجتناب کرے قضاے حاجت کے وقت اور جماع کے وقت۔

### تین مقامات پر انسان فرشتوں سے حیا کرے

عن ابن عباس قال: قال رسول الله صلى الله عليه وسلم: (إن الله نهاكم عن التعري، فاستحيوا من ملائكة الله الذين معكم الكرام الكاتبين الذين لا يفارقونكم إلا عند إحدى ثلاث حاجات: الغائط، والجنابة، والغسل<sup>۳</sup>۔

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ تمہیں کپڑے اتار دینے سے فرماتا ہے اللہ کے ان فرشتوں سے حیا کرو جو تمہارے ساتھ رہتے ہیں کرام کاتبین، جو تم سے علیحدہ نہیں ہوتے مگر تین ضرورتوں کے وقت، قضاے حاجت کے وقت، جنابت (جماع) کے وقت اور غسل کرتے وقت۔

### پردہ کی شکلیں

عن ابن عباس قال: خرج رسول الله صلى الله عليه وسلم عند الظهر، فرأى رجلاً يغتسل بفلاة من الأرض، فحمد الله وأثنى عليه ثم قال: (أما بعد، فاتقوا الله وأكروا الكرام الكاتبين الذين معكم ليس يفارقونكم إلا عند إحدى منزلتين: حيث يكون الرجل على خلائه، أو يكون

<sup>۱</sup> - بیہقی وضعفہ، نصب الراية ۱/ ۴۳۴، وذكره الزيلعي، نحوہ

<sup>۲</sup> - مصنف عبد الرزاق

<sup>۳</sup> - الدر المنثور ۶/ ۴۲۳، وعزاه السيوطي للبخاري عن ابن عباس رضی اللہ عنہما

مع اهلہ انہم کرام کما سماہم اللہ تعالیٰ فلیستتر أحدکم عند ذلک بجزم حائط، أو ببعیرہ۔  
فانہم لا ینظرون الیہ۔<sup>۱</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم ایک مرتبہ ظہر کے وقت باہر نکلے تو ایک آدمی کو دیکھا جو وسیع میدان میں (کپڑے اتار کر) نہار ہاتھ تو آپ صلی اللہ علیہ وسلم نے اللہ کی حمد و ثنا بیان کی پھر فرمایا: "اما بعد فاتقوا اللہ واکرموا لکرام الکاتبین الذین معکم لیس یفار قونکم الا عند احدی منزلتین حیث یکون الرجل علی خلائہ او یکون مع اهلہ انہم کرام سماہم اللہ تعالیٰ فلیستتر أحدکم عند ذلک بجزم حائط او ببعیرہ فانہم بجزم لا ینظرون الیہ" اللہ کی تعریف کے بعد (میں تمہیں نصیحت کرتا ہوں کہ) اللہ تعالیٰ سے ڈرو، کراما کاتبین کی عزت کرو جو تمہارے ساتھ رہتے ہیں تم سے کبھی جدا نہیں ہوتے مگر دو مقام پر (۱) جب آدمی قضائے حاجت میں ہوتا ہے (۲) یا اپنی بیوی کے ساتھ ہوتا ہے۔ یہ (فرشتے) عزت والے ہیں جیسا کہ اللہ تعالیٰ نے انکا نام (بھی) "کرام کاتبین" "عزت دار" اعمال لکھنے والے رکھا ہے، ایسی ضرورت کے وقت تم میں کا ہر ایک دیوار کے پاس یا اپنے اونٹ (سواری) کے پاس پردہ کر لے کیونکہ یہ پردہ ہیں یہ فرشتے اس کی طرف نہیں دیکھتے۔

کرام کاتبین ختم قرآن پر آنکھوں کے درمیان بوسہ دیتے ہیں

عن سفیان الثوری قال: إذا ختم الرجل القرآن قبل الملك بین عینیہ۔<sup>۲</sup>  
حضرت سفیان ثوری رحمۃ اللہ علیہ سے روایت ہے فرماتے ہیں جب کوئی آدمی قرآن پاک کا ختم کرتا ہے تو (کرام کاتبین) فرشتہ اس کی دونوں آنکھوں کے درمیان بوسہ دیتا ہے۔

ستر کھولنے والے سے فرشتہ الگ ہو جاتا ہے

عن علی بن ابی طالب قال: من کشف عورتہ أعرض عنه الملك۔<sup>۳</sup>  
حضرت علی بن ابی طالب رضی اللہ عنہ سے روایت ہے فرماتے ہیں جس نے اپنا ننگ کھولا اس سے فرشتہ الگ ہو جاتا ہے۔

قضائے حاجت کے وقت ساتھ نہیں ہوتے

عن عطاء قال: لا تشهد الملائکة وأنت علی خلائک۔<sup>۴</sup>

۱۔ الدر المنثور ۶/۳۲۳، و ذکر السیوطی بلفظہ وعزاه لابن مردویہ عن ابن عباس رضی اللہ عنہما، اتحاف السادة المتعلمین ۹/۱۰، الفتاویٰ الحدیثہ ص ۳۵

۲۔ المجالسة للذینوری

۳۔ مصنف ابن ابی شیبہ

۴۔ مصنف عبدالرزاق، ابن ابی شیبہ

حضرت عطاء رحمۃ اللہ علیہ سے روایت ہے فرماتے ہیں۔ جب تو قضائے حاجت کی حالت میں ہو اس وقت تیرے پاس فرشتے (کراما کاتبین) نہیں آتے۔

حالت طہارت بستر پر آنے کا اجر

عن أبي صالح الحنفی قال: إذا أوى الرجل إلى فراشه طاهرًا مسح بهلك.  
حضرت ابو صالح حنفی رحمۃ اللہ علیہ سے روایت ہے فرماتے ہیں۔ جب کوئی انسان حالت طہارت میں اپنے بستر پر لیٹتا ہے تو فرشتہ اس (کے جسم) پر (اپنا ہاتھ) پھیرتا ہے۔

حالت مرض میں نیکی کا کتنا ثواب لکھتے ہیں

عن ابن مسعود سمعت رسول الله صلى الله عليه وسلم يقول: إن العبد إذا مرض يقول الرب: عبدی فی وثاقی، فإن كان نزل به المرض وهو في اجتهاده قال: اكتبوا له من الأجر قدر ما كان يعمل في اجتهاده، وإن كان نزل به المرض في فترة منه قال: اكتبوا له من الأجر ما كان في فترة.<sup>2</sup>  
حضرت ابن مسعود رضی اللہ عنہ سے روایت ہے فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: جب کوئی بندہ مریض ہوتا ہے تو رب تبارک و تعالیٰ فرماتے ہیں میرا بندہ میری جکڑ میں ہے جب اس کو مرض لاحق ہوئی تھی اور وہ (نیک اعمال میں) محنت کر رہا تھا تو فرماتے ہیں اس کے لیے اتنا ثواب لکھتے رہو جتنا وہ اپنی محنت سے عمل کرتا تھا، اور اگر اس کو اس حالت میں مرض لاحق ہوئی کہ وہ کوئی بھی نیک عمل نہیں کر رہا تھا تو اللہ تعالیٰ فرماتے ہیں اس کے لیے اسکا اجر لکھو جو وہ اپنی فرصت میں کر رہا تھا۔

مریض کے حالت صحت میں کئے گئے اعمال جیسے اعمال

عن ابن مسعود قال: كنا عند رسول الله صلى الله عليه وسلم فتبسم فقلنا: يا رسول الله تبسمت؟ قال: عجبت للهؤ من وجزعه من السقم، ولو يعلم ما في السقم أحب أن يكون سقيمًا حتى يلقي الله (وقال: رفع رسول الله صلى الله عليه وسلم بصره إلى السماء ثم خفضه فقلنا: يا رسول الله لم صنعت هذا؟ قال: عجبت من ملكين من الملائكة نزلا إلى الأرض يلتبسان عبداً في صلاة فلم يجداه، فعرجا إلى السماء إلى ربهما فقالا: يا رب كنا نكتب لعبدك المؤمن في يومه وليلته من العمل كذا وكذا فوجدناه قد حبسته في حبالتك فلم نكتب له شيئاً فقال تبارك وتعالى: اكتبوا لعبدي عمله في يومه وليلته ولا تنقصوه شيئاً، على أجر ما حبسته، وله أجر ما كان



يعمل-

حضرت ابن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم کے پاس موجود تھے کہ آپ صلی اللہ علیہ وسلم نے تبسم فرمایا تو ہم نے عرض کیا: یا رسول اللہ صلی اللہ علیہ وسلم! آپ نے کیوں تبسم فرمایا ہے؟ تو آپ صلی اللہ علیہ وسلم نے ارشاد فرمایا: میں مومن سے اور اس کی بیماری میں گھبراہٹ سے حیران ہو رہا ہوں اگر یہ بیماری کا ثواب و اجر جان لے تو پسند کرے کہ وہ بیمار پڑ جائے یہاں تک کہ اللہ تعالیٰ سے جا ملے۔

حضرت ابن مسعود رضی اللہ عنہ فرماتے ہیں رسول اللہ صلی اللہ علیہ وسلم نے اپنی نظر مبارک آسمان کی طرف بلند فرمائی پھر جھکالی، ہم نے عرض کیا اے رسول اللہ صلی اللہ علیہ وسلم آپ نے ایسا کیوں کیا ہے؟ آپ صلی اللہ علیہ وسلم نے فرمایا: میں فرشتوں میں سے ان دو فرشتوں پر حیران ہوں جو زمین پر نازل ہوئے ایک نیک آدمی کو اس کی جائے نماز پر تلاش کرتے رہے جب اسے نہ پایا تو اپنے رب تعالیٰ کے پاس آسمان پر چلے گئے اور عرض کیا اے ہمارے پروردگار! ہم آپ کے (فلاں) مومن بندے کے رات دن کے ایسے ایسے اعمال لکھا کرتے تھے۔ اب ہم نے اسے اس حالت میں پایا ہے کہ آپ نے اسے اپنی رسی (بیماری) میں جکڑ رکھا ہے اس لیے ہم نے اس کا کوئی عمل نہیں لکھا تو اللہ تبارک و تعالیٰ نے فرمایا میرے بندے کے لیے اس کے دن رات کے عمل نہیں لکھتے رہو (جو وہ اپنی حالت صحت میں کیا کرتا تھا) اور میرے اس کو لاچار کر دینے سے اس کے اعمال (صالحہ) (کے لکھنے) میں اجر و ثواب کی کمی نہ کرو، اس کے لیے (نیک اعمال کا) وہی اجر ہے جو یہ (حالت صحت میں) کیا کرتا تھا۔

### حالت صحت میں کئے جانے والے نیک اعمال کا بدلہ

عن عقبۃ بن عامر النبی صلی اللہ علیہ وسلم قال: (لیس من عمل یوم إلا وہو یختم علیہ، فإذا مرض العبد المؤمن قالت الملائکۃ: یا ربنا عبدک فلا قد حبستہ فیقول الرب: اختبوا له، علی مثل عملہ حتی یبرأ أو یموت۔<sup>۲</sup>

حضرت عقبہ بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: روائز نہ کوئی (نیک) عمل ایسا نہیں جس کو تمام کر کے (اگر کوئی) مومن (سخت) بیمار ہو جائے (جس سے نیک اعمال کرنے کی ہمت نہ ہو) تو فرشتے عرض کرتے ہیں اے ہمارے پروردگار! آپ نے اس کو (نیک اعمال کرنے سے) بے بس کر دیا ہے تو اللہ جل شانہ ارشاد فرماتے ہیں جس طرح کا اس نے (نیک) عمل کیا تھا تم اس کا (اس روز کا) عمل (بھی) اسی طرح کا

<sup>۱</sup> کنز العمال ۶۶۸۷، ۶۷۱۷، ذکرہ بخوہ وعراہ للطیالسی والطبرانی فی الاوسط عن ابن مسعود رضی اللہ عنہ، مجمع الزوائد ۲/ ۳۰۴، المطالب

العالیہ، ۵۴۱۳، اتحاف السادة المتقین ۹/ ۱۴۱، حلیۃ الاولیاء ۳/ ۲۶۶، الاحکام النبویۃ ۱/ ۱۳۱

<sup>۲</sup> الجامع ۴/ ۳۰۹، ورواہ بخوہ وقال ہذا حدیث صحیح الاسناد، ولم یخرجاہ، مسند احمد ۴/ ۱۴۶، مجمع الزوائد ۲/ ۳۰۳، تفسیر ابن کثیر ۵/ ۴۹، کنز

تحریر کر دو۔ یہاں تک کہ یہ (اپنی اس مرض سے) نجات پالے یا اسے موت آجائے۔  
مومن کی وفات کے بعد اس کی قبر پر اس کے لئے تسبیح و تحمید کرتے ہیں

أن النبی صلی اللہ علیہ وسلم: إن اللہ وکل بعبدہ المؤمن ملکین یکتبان عملہ فإذا مات قال الملكان اللذان وکلا بہ: قد مات فائذن لنا أن نصعد إلى السماء فیقول اللہ: سمائی مملوءة من ملائکتی یسبحونی فیقولان: أفنقیم فی الأرض؛ فیقول اللہ: أرضی مملوءة من خلقی یسبحونی فیقولان: فأین؛ فیقول: قوما علی قبر عبدی فسیبحانی واحمدانی وکبرانی وهللانی واکتبا ذلک لعبدی إلى یوم القیامة (قال البیهقی: تفرد به عثمان بن مطر ولبس بالقوی، ثم رواه من وجه آخر عن أنس وقال: غریب بهذا الإسناد).

نبی کریم ﷺ کا ارشاد و مبارک ہے کہ اللہ تعالیٰ نے دو فرشتوں کو اپنے مومن بندے کے سپرد کر رکھا ہے جو اس کے اعمال (خیر و شر) لکھتے رہتے ہیں جب یہ انسان فوت ہو جاتا ہے تو یہ دونوں فرشتے جو مومن کے سپرد کئے گئے تھے کہتے ہیں (اے ہمارے پروردگار) یہ شخص تو اب وفات پا چکا ہے آپ ہمیں اجازت مرحمت فرمائیں کہ ہم آسمان کی طرف عروج کریں تو اللہ تبارک و تعالیٰ فرماتے ہیں میرا آسمان میرے فرشتوں سے پر ہے وہ میری تسبیح بیان کر رہے ہیں۔ تو وہ عرض کرتے ہیں کیا ہم زمین پر ٹھہرے رہیں؟ تو اللہ تعالیٰ فرماتے ہیں زمین بھی میری مخلوق سے بھری ہوئی ہے وہ میری تسبیح پڑھ رہے ہیں (تو وہ عرض کرتے ہیں ہم تسبیح کہاں پر بیان کریں؟ تو اللہ تعالیٰ فرماتے ہیں کہ) تم میرے (اس) بندے کی قبر پر ر کے رہو اور میری تسبیح، تعریف، کبریائی اور کلمہ طیبہ کہتے رہو اور یہ سب کچھ میرے (اسی) بندے کے لئے قیامت تک کے لئے لکھتے رہو۔

عن أبی سعید الخدری: سمعت النبی صلی اللہ علیہ وسلم یقول: إذا قبض اللہ روح العبد صعد ملکاه إلى السماء فقالا: یا ربنا إنک وکلتنا بعبدک المؤمن نکتب عملہ، وقد قبضته إلیک، فائذن لنا أن نسکن السماء فیقول: سمائی مملوءة من ملائکتی یسبحونی فیقولان: ائذن لنا نسکن الأرض فیقول: أرضی مملوءة من خلقی یسبحونی ولكن قوما علی قبره فسیبحانی واحمدانی وهللانی واکتبا لعبدی إلى یوم القیامة.

حضرت ابو سعید خدری رضی اللہ عنہ سے روایت ہے میں نے نبی کریم ﷺ کو فرماتے ہوئے سنا جب اللہ تعالیٰ بندے

۱۔ نصب الراية ۱/۳۳۳، ورواه نبیحوہ عن انس بن مالک رضی اللہ عنہ، المطالب العالیہ ۸۶۶، مسانید الجامع الکبیر ۲/۴۱۰، جمع الجوامع ۵۰۸۹، کنز العمال ۴۲۹۶۷، الدال المنثور ۶/۱۰۵، تفسیر قرطبی ۱۷/۱۲، اللآلی المصنوعة ۲/۲۳۰

کی روح قبض کرتا ہے دو فرشتے اس کو لے کر آسمان کی طرف چڑھتے ہیں تو وہ دونوں کہتے ہیں اے ہمارے رب بیشک تو نے ہمیں اپنے بندہ مومن پر مقرر فرمایا ہم اس کے عمل لکھتے رہے تو نے اس کو اپنی طرف قبض کر لیا ہے تو (وہ کہتے ہیں) ہمیں اجازت دیں کہ ہم آسمان میں رہیں تو اللہ تعالیٰ فرماتا ہے میرا آسمان میرے فرشتوں سے بھرا ہوا ہے وہ میری تسبیح کرتے ہیں تو وہ دونوں عرض کرتے ہیں ہمیں اجازت دیں کہ ہم زمین میں سکونت کریں تو اللہ تعالیٰ فرماتا ہے کہ میری زمین میری مخلوق سے بھری ہوئی ہے وہ میری تسبیح کہتے ہیں اور لیکن تم دونوں اس کی قبر پر کھڑے ہو جاؤ۔ تو تم میں تسبیح و تحمید و تہلیل بیان کرو اور اس کو میرے بندے کے لئے قیامت تک لکھو۔

عن أبي بكر الصديق قال: قال رسول الله صلى الله عليه وسلم: إذا قبض العبد المؤمن سعد ملكاه إلى السماء فقال الله لهما وهو أعلم: ما جاء بكما؟ فيقولان: رب قبضت عبدك فيقول لهما: ارجعا إلى قبرة واحمداني، وهلالاني إلى يوم القيامة، فإني قد جعلت له مثل أجر تسبيحكما وتحميدكما وتهليلكما ثواباً له مني، فإذا كان العبد كافراً فمات: سعد ملكاه إلى السماء فيقول الله تعالى لهما: ما جاء بكما؟ فيقولان: يا رب قبضت عبدك وجئناك فيقول لهما: ارجعا إلى قبرة والعناء إلى يوم القيامة، فإني كذبني ومحدني وإني جعلت لعنتكما عذاباً أعذبه يوم القيامة<sup>1</sup>۔

حضرت ابو بکر صدیق رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا جب بندہ مومن (کی روح) کو قبض کیا جاتا ہے تو دو فرشتے اسے آسمان کی طرف لے کر چڑھتے ہیں تو اللہ تعالیٰ نے دونوں سے فرماتا ہے کہ وہ زیادہ جانتا ہے جو وہ دونوں لائے ہیں۔ تو وہ دونوں عرض کرتے ہیں اے ہمارے رب تو نے اپنے بندے (کی روح) قبض کی، تو اللہ تعالیٰ نے دونوں سے فرماتا ہے اس کی قبر کی طرف لوٹ جاؤ اور میری تحمید و تہلیل قیامت تک بیان کرو۔ پس میں نے اس کے لئے تم دونوں کی تسبیح و تحمید و تہلیل کی مثل اجر بنایا ہے یہ ثواب ہے اس کے لئے میری طرف سے۔ پس جب بندہ کافر مہتا ہے تو فرشتے اس کو لے کر آسمان کی طرف چڑھتے ہیں تو اللہ تعالیٰ ان دونوں سے فرماتا ہے جو وہ دونوں لے کر آئے ہیں۔ تو وہ دونوں عرض کرتے ہیں اے میرے رب! تو نے اپنے بندے کی روح قبض کی اور ہم اسے تیری بارگاہ میں لائے تو اللہ تعالیٰ ان دونوں سے فرماتا ہے کہ دونوں اس کی قبر کی طرف جاؤ اور اس پر قیامت تک لعنت بھیجو۔ کیونکہ اس نے مجھ کو جھٹلایا اور میرا انکار کی میں تم دونوں کی لعنت اس کے لئے قیامت تک عذاب بنایا ہے۔

عن دھیب بن الورد قال: بلغنا أنه ما من ميت يموت حتى يترايا له الملكان اللذان كانا يحفظان عليه عمله في الدنيا، فإن كان صحتها بطاعة الله قالوا له: جزاك الله عنا من چلیس خیرا، قرب

مجلس صدق قد أجلستناه وعمل صالح قد أحضر تناه وكلام حسن قد أسمعتناه. فجزاك الله تعالى عنا من جليس خيرا، وإن كان صحبها بغير ذلك مما ليس لله تعالى فيه رضا قلبا عليه الشناء فقالا: لا جزاك الله عنا من جليس خيرا، فرب مجلس سوء قد أجلستناه وعمل غير صالح قد أحضر تناه، وكلام قبيح قد أسمعتناه، فلا جزاك الله عنا من جليس خيرا قال: فذاك شخوص بصر الميت إليهما

حضرت وہیب بن الورد رضی اللہ عنہ سے روایت ہے فرماتے ہیں کہ ہمیں یہ بات پہنچی ہے کہ کوئی میت بھی جب فوت ہونے لگتی ہے تو اسے اس کے کراما کا تبین نظر آتے ہیں اگر تو اس آدمی نے ان کی ہم نشینی اللہ تعالیٰ کی اطاعت میں گزاری تھی تو یہ فرشتے اس کو مخاطب کر کے کہتے ہیں ”اللہ تعالیٰ تجھے ہماری طرف سے جزائے خیر عطاء فرمائے تو (ہمارا) بہترین ہم نشین تھا، بہت سی نیک مجلسوں میں تو نے ہمیں ہم نشین بنایا اور نیک اعمال ہمارے سامنے لایا اور نیک باتیں سنوائیں اللہ تعالیٰ بہترین ہم نشین کو ہماری طرف سے جزائے خیر عطاء فرمائے۔ اور اگر اس نے اچھی صحبت اختیار نہ کی اور اس میں اللہ تعالیٰ کی خوشنودی بھی نہیں تھی تو اس کی تعریف کی بجائے یہ کہتے ہیں تجھے اللہ تعالیٰ ہماری طرف سے بہترین ہم نشینی کی جزائے خیر نہ دے تو نہ ہمیں اکثر بری مجالس میں بٹھایا اور برے اعمال ہمارے سامنے پیش کئے اور گندی باتیں سنائیں اللہ تعالیٰ تجھے ہماری طرف سے بہترین ہم نشینی کی جزائے خیر نہ دے بس اسی وقت جب یہ گناہگار یہ باتیں سنتا ہے تو اس کی آنکھیں انکی طرف کھلی کی کھلی رہ جاتی ہیں۔

وفات کے بعد کراما کا تبین کا نیک و بد سے خطاب

عن سفیان قال: بلغني أن العبد المؤمن إذا احتضر قال ملكاه اللذان كانا معه يحفظانه أيام حياته عند رنة أهله: دعونا فلنثن على صاحبنا بما علمنا منه فيقولان: رحمك الله وجزاك من صاحب خيرا، إن كنت لسريعا إلى طاعة الله، بطيئا عن معصيته، وإن كنت لبسنا نأمن غيبك فنعرج فلا تشغلنا عن الذكر مع الملائكة، وإذا احتضر العبد السوء فرن أهله وضجوا قام الملكان فقالا: دعونا فلنثن عليه بما علمنا منه فيقولان: جزاك الله من صاحب السوء إن كنت لبطيئا عن طاعة الله تعالى سريعا إلى معصيته، وما كنا نأمن غيبك، ثم يعرجان إلى السباء.

حضرت سفیان بن عیینہ رضی اللہ عنہ سے روایت ہے فرماتے ہیں کہ مجھے یہ بات پہنچی ہے کہ جب کسی مومن انسان پر موت طاری ہوتی ہے تو وہ فرشتے جو اس کے ساتھ ایام زندگانی میں محافظ (اور کراما کا تبین) کے طور پر رہتے تھے

۱۔ کتاب المحتضرین ابن ابی الدنیا  
۲۔ ابن ابی الدنیا

اس کے اہل خانہ کے آہ و فغان کے وقت کہتے ہیں ہمیں بھی موقعہ دو تا کہ ہم بھی اپنے رفیق کی اپنے علم کے مطابق تعریف بیان کریں اس کے بعد وہ کہتے ہیں اللہ تعالیٰ تجھ پر رحم فرمائے اور جزائے خیر عطاء کرے تو اطاعت خداوندی میں سست تھا اور اس کی نافرمانی میں سست تھا۔ اب تیری وفات کے بعد تیرا ذکر فرشتوں میں کرتے رہیں گے۔ اور جب کسی بدکار پر موت طاری ہوتی ہے اور اس کے اہل خانہ روتے چلاتے ہیں تو (اس کے متعلقہ) دونوں (کراما کا تبین محافظین) فرشتے کہتے ہیں ہمیں بھی موقعہ دو کہ ہمیں اس کے متعلق جو علم ہے ہم اس کے اظہار کریں پھر وہ کہتے ہیں اللہ تعالیٰ تجھے گناہگار کی (سی) سزا دے تو خدا کی اطاعت شعاری میں سست تھا اور اس کی نافرمانی میں چست تھا اب تیرے مرنے کے بعد ہم تجھ پر عذاب خداوندی کے نازل نہ ہونے کا اطمینان نہیں کرتے۔ اس کے بعد یہ دونوں آسمان کی طرف چلے جاتے ہیں۔

اللہ تعالیٰ توبہ کرنے والے گناہ کراما کا تبین کو بھلا دیتا ہے

عن أنس قال: قال رسول الله صلى الله عليه وسلم: إذا تاب العبد أنسى الله الحفظ ذنوبه۔  
حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب کوئی مسلمان (اپنے گناہوں سے) توبہ کرتا ہے تو اللہ تعالیٰ اس کے گناہ کراما کا تبین کو بھلا دیتے ہیں۔

کراما کا تبین کو انسان کے منہ کی بدبو سے اذیت ہوتی ہے

عن أبي أيوب قال: قال رسول الله صلى الله عليه وسلم: حبذا المتخللون بالوضوء والمتخللون من الطعام أما تخليل الوضوء: فالبضضة، والإستنشاق وبين الأصابع، وأما تخليل الطعام: فمن الطعام لأنه ليس أشد على الملكين من أن يريا بين أسنان صاحبهما طعاما وهو قائم يصلي۔<sup>۱</sup>

حضرت ابو ایوب انصاری رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: مبارک ہوں وضو میں خلل کرنے والے، مبارک ہوں طعام میں خلل کرنے والے، وضو میں خلل (کرنے کا معنی) کلی کرنا، ناک میں پانی چڑھنا اور (ہاتھوں اور پاؤں کی) انگلیوں کے درمیان خلل کرنا اور طعام میں خلل یہ ہے کہ کوئی چیز کھانے کی دانتوں میں نہ رہ جائے (اس کو صاف کرنا) کیونکہ یہ ان دونوں فرشتوں کو زیادہ تکلیف دہ ہے کہ وہ اپنے ساتھی کے دانتوں میں کوئی چیز کھانے کی دیکھیں جب کہ وہ نماز بھی پڑھ رہا ہو۔

۱۔ ابن عساکر ۴/۲۸۶، وذكر الحديث في ترجمة الحسين بن احمد بن سلمة وله زيادة في الفاظ الحديث، واسنده للحافظ عن انس رضي الله عنه،

الترغيب والترهين، جمع الجوامع ۱۳۸۰، كنز العمال ۱۰۱۷۹

۲۔ عبدالرزاق وسمويه، طبرانی

## کھانے کھانے کے بعد دانتوں کو صاف کرنا

عن جابر: أن رسول الله صلى الله عليه وسلم قال: (حبذا المتخللون من الطعام، وتخللوا من الطعام إذا أكلتم، فإنه ليس شيء أشد على الملكين من أن يرايا المؤمن يصلي وفي فمه وأضراسه شيء من الطعام).

حضرت جابر بن عبد اللہ رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: مبارک ہیں کھانے سے خلال کرنے والے (کھانے کے بعد دانتوں کو صاف کرنے والے) جب تم کھانا کھاؤ تو کھانے سے خلال کر لو (دانتوں کو صاف کر لو) کیونکہ دونوں فرشتوں کو اس سے زیادہ تکلیف نہیں دیتی جو وہ مومن کو اس حال میں دیکھیں جب وہ نماز پڑھ رہا ہو اور اس کے منہ اور داڑھوں میں کھانے میں سے کوئی چیز اس کے دونوں ساتھیوں کو (تکلیف دیتی ہے)

## دانتوں میں رہنے والے کھانے سے زیادہ کوئی چیز تکلیف دہ نہیں

عن ابن مسعود قال: قال رسول الله صلى الله عليه وسلم: (نقوا أفواهكم بالخلخال، فإنها مجلس الملكين الكريمين الحافظين وإن مدادهما الريق وقلبهما اللسان وليس عليهما شيء أضر من بقايا الطعام بين الأسنان).

حضرت ابن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اپنے مونہوں کو خلخال (انگلیوں یا مسواک) کے ذریعہ صاف رکھو کیونکہ یہ (منہ) دونوں کراما کاتبین حافظی فرشتوں کی نشست گاہ ہے ان کی سیاہی انسان کی تھوک ہے اور ان کا قلم (انسان کی) زبان ہے اور فرشتوں پر دانتوں میں باقی رہنے والے طعام سے زیادہ کوئی چیز تکلیف دہ نہیں ہے۔

## بغیر تہبند کے حمام میں داخل ہونا

عن انس قال قال رسول الله ﷺ "من دخل الحمام بغير مئزر لعنه الملكان". حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جو آدمی حمام میں بغیر تہبند کے داخل ہو اس پر کراما کاتبین لعنت کرتے ہیں۔

۱۔ الطب البويعم

۲۔ تاریخ اصمہان البويعم

۳۔ اللقب از شیرازی



## نیکی کا خیال کرنے سے بھی نیکی لکھی جاتی ہے

عن إسماعيل بن أبي أويس قال: كنا عند سفیان بن عیینة فی آخر عمره بمكة فحدثنا عن یحیی بن عبید الله التیمی عن أبیه عن أبي هريرة عن النبی صلی الله علیه وسلم أنه قال: قال الله تعالى للبلائكة: إذا هم عبدی بحسنة فاكتبوها واحدة، فإن عملها فاكتبوها عشرة، وإذا هم عبدی بسيئة فلا تكتبوها، فإن عملها فاكتبوها واحدة. (فقال رجل یا أبا محمد یعلمان الغیب؟ قال: البلكان لا یعلمان الغیب ولكن إذا هم العبد بحسنة فاح منه رائحة المسك فیعلمان أنه قد هم بالحسنة، وإذا هم بالسيئة فاح منه رائحة النتن فیعلمان أنه قد هم بالسيئة).

حضرت اسماعیل بن ابوالویس رحمۃ اللہ علیہ سے روایت ہے فرماتے ہیں کہ ہم حضرت سفیان بن عیینہ رحمۃ اللہ علیہ کے پاس ان کی آخری عمر میں مکہ میں بیٹھے تھے تو انہوں نے ہمیں حضرت یحییٰ بن عبید اللہ رحمۃ اللہ علیہ سے انہوں نے اپنے باپ سے انہوں نے حضرت ابو ہریرہ رضی اللہ عنہ سے روایت کی کہ نبی کریم صلی اللہ علیہ وسلم نے ارشاد فرمایا: اللہ تبارک و تعالیٰ (کراماً کاتبین) فرشتوں سے فرماتے ہیں جب میرا بندہ کسی نیکی کا خیال کرے تو اس پر نیکی لکھ دیا کرو اور اگر وہ اس پر عمل بھی کر لے تو اس کے بدلہ میں دس نیکیاں لکھ دیا کرو۔ اور جب میرا کوئی بندہ کسی برائی کا خیال کرے تو اس کا گناہ نہ لکھا کرو اور اس کا ارتکاب کر لے تو بس ایک گناہ لکھا کرو۔

ایک آدمی نے سوال کیا کہ اے ابو محمد کیا یہ غیب جانتے ہیں فرمایا: کراماً کاتبین غیب نہیں جانتے لیکن جب کوئی انسان کسی نیکی کا ارادہ کرتا ہے تو اس کے منہ سے کستوری کی خوشبو آتی ہے جس سے یہ جان لیتے ہیں کہ اس نے نیکی کا ارادہ کیا ہے اور جب کسی گناہ کا ارادہ کرتا ہے تو اس کے منہ سے بدبودار پھوٹی ہے جس سے وہ جان لیتے ہیں کہ اس نے گناہ کا ارادہ کیا ہے۔

## پانچ فرشتے انسان کا دفاع کرتے ہیں

عن ابن المبارک قال: بلغنی أن ما أحد من بنی آدم إلا ومعه خمسة من البلائكة: واحد عن یمینہ، وواحد عن شمالہ، وواحد خلفہ، وواحد أمامہ، وواحد فوقہ یدفع عنه ما ینزل من فوق أو من الهواء۔<sup>۱</sup>

حضرت ابن المبارک رحمۃ اللہ علیہ سے روایت ہے فرماتے ہیں کہ مجھے یہ بات پہنچی ہے کہ کوئی انسان بھی نہیں مگر اسکے ساتھ پانچ فرشتے ہوتے ہیں ایک انسان کے دائیں ایک بائیں ایک پیچھے ایک آگے اور ایک اوپر ہوتا ہے جو اوپر

۱۔ المجالسة از دینوری

۲۔ دینوری

سے یا فضاء سے نازل ہونے والی بلا سے دفاع کرتا ہے۔

ہر انسان کے ساتھ نگہبان فرشتے مقرر ہیں

عن سفیان بن عیینة فی قول الله تعالى (إِلَّا لَدَيْهِ رَقِيبٌ عَتِيدٌ) قال: (ملكان بين نأبي الإنسان. قال أحمد: لو لم يسمع الرجل من العلم إلا هذا كان كثيرا)¹

حضرت سفیان بن عیینہ رحمۃ اللہ علیہ سے روایت ہے آپ اللہ تعالیٰ کے ارشاد (إِلَّا لَدَيْهِ رَقِيبٌ عَتِيدٌ) کی تفسیر میں فرماتے ہیں کہ اس سے مراد وہ فرشتے ہیں جو انسان کی داڑھوں کے درمیان ہوتے ہیں۔ امام احمد رحمۃ اللہ علیہ فرماتے ہیں اگر انسان نے علم کی کوئی بات نہ سنی ہو تو اس کیلئے یہی بات بھی بہت ہے۔

مغرب کے بعد دو رکعتوں میں تاخیر

عن أبي الدرداء قال: قال رسول الله صلى الله عليه وسلم: (حبس الركعتين بعد المغرب مشقة على الملكين)²

حضرت ابو الدرداء رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: مغرب کے بعد کی دو رکعت میں تاخیر کرنا کرانا کاتبین پر گراں گزرتا ہے۔

بیس فرشتے ہر آدمی کے ساتھ ہوتے ہیں

عن كنانة العدوی قال: دخل عثمان بن عفان على رسول الله صلى الله عليه وسلم فقال: يا رسول الله أخبرني عن العبد كم معه من ملك؟ فقال: (ملك على يمينك على حسناتك وهو أمير على الذي على الشمال، فإذا عملت حسنة كتبت عشرًا، وإذا عملت سيئة قال الذي على الشمال للذي على اليمين: أكتب؛ قال لا لعله يستغفر الله ويتوب إليه، فإذا قال ثلاثًا، قال: نعم أراحنا الله منه فبس القرين ما أقل مراقبته لله تعالى وأقل استحياءه منه يقول الله تعالى (ما يلفظ من قول إلا لديه رقيب عتيد) وملكان من بين يديك ومن خلفك يقول الله تعالى (لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ) الرعد: 11، وملك قابض على ناصيتك فإذا تواضعت لله رفعك وإذا تجبرت على الله قصبك، وملكان على شفتيك ليس يحفظان عليك إلا الصلاة على محمد صلى الله عليه وسلم، وملك قائم على فيك لا يدع أن تدخل الحية في فيك، وملكان على عينييك فهو لاء عشرة أملاك على كل آدمي، ينزلون ملائكة الليل على ملائكة النهار لأن ملائكة الليل

¹- دینوری، کنز العمال ۶، وعزاه السيوطي للديلمي عن أبي الدرداء رضي الله عنه

²- ديلي

سوی ملائكة النهار، فهؤلاء عشرون ملكا على كل آدمي<sup>۱</sup>۔

حضرت کنانہ عدوی سے روایت ہے فرمایا کہ ایک مرتبہ حضرت عثمان بن عفان رضی اللہ عنہ رسول اللہ صلی اللہ علیہ وسلم کی خدمت مبارک میں حاضر ہوئے اور عرض کیا: یا رسول اللہ صلی اللہ علیہ وسلم آپ مجھے یہ بتلائیں کہ ہر انسان کے ساتھ کتنے فرشتے ہوتے ہیں؟ تو آپ صلی اللہ علیہ وسلم نے فرمایا: ایک فرشتہ تیرے دائیں میں ہے جو تیری نیکیوں پر مامور ہے اور یہ بائیں والے فرشتہ کا سردار ہے جب تو کوئی اچھا عمل کرتا ہے تو یہ تیرے لئے دس نیکیاں لکھی جاتی ہیں اور جب تو کوئی گناہ کرتا ہے تو بائیں والا فرشتہ دائیں سے پوچھتا ہے کہ کیا میں (اس کا یہ گناہ) لکھ دوں؟ تو وہ کہتا ہے نہیں شاید یہ اللہ تعالیٰ سے (اپنے اس گناہ پر) استغفار کر لے اور توبہ کر لے تو جب بائیں والا فرشتہ تین مرتبہ گناہ لکھنے کی اجازت مانگتا ہے تو (دائیں والا) کہتا ہے ہاں (اب لکھ لو) اللہ تعالیٰ نے ہمیں نجات پہنچائی ہے یہ برابر فق ہے اللہ تعالیٰ کی طرف کتنا ہی کم متوجہ ہوتا ہے اس سے کتنا کم حیاء کرتا ہے (جبکہ) اللہ تعالیٰ فرماتے ہیں کوئی لفظ منہ سے نہیں نکالنے پاتا مگر اس کے پاس سے ایک تاک لگانے والا تیار (موجود ہوتا) ہے اور دو فرشتے تیرے سامنے اور پیچھے بحکم خدا (بہت سی بلاؤں سے) اس آدمی کی حفاظت کرتے ہیں اور ایک فرشتہ نے تیری پیشانی کو تھاما ہوا ہے جب تو خدا کیلئے انکساری اختیار کرتا ہے تو وہ تجھے (مرتبہ میں) بلند کر دیتا ہے اور جب تو خدا کے سامنے تکبر کرتا ہے تو وہ تجھے تباہی میں ڈال دیتا ہے اور دو فرشتے تیرے ہونٹوں پر (جاگزین) ہیں، وہ تجھ پر کسی چیز کی حفاظت نہیں کرتے بس وہ صرف محمد صلی اللہ علیہ وسلم پر (انسان کے) درود و سلام کی نگہداشت کرتے ہیں (کہ جب یہ انسان حضور صلی اللہ علیہ وسلم درود بھیجے گا تو ہم اس کو وصول کر کے حضور صلی اللہ علیہ وسلم تک پہنچائیں گے) اور ایک فرشتہ تیرے منہ پر ہے جو سانپ (اور دیگر جانوروں) کو تیرے منہ میں نہیں گھسنے دیتا۔ اور دو فرشتے تیری آنکھوں پر (مقرر) ہیں تو یہ ہر آدمی سے متعلق کل دس فرشتے ہوئے، دن والے فرشتے پر رات والے فرشتے اترتے ہیں۔ کیونکہ رات کے فرشتے دن والے فرشتوں سے الگ ہیں تو یہ ہر آدمی سے متعلق بیس فرشتے ہوئے۔

جب موت آتی ہے تو محافظ فرشتے الگ ہو جاتے ہیں

عن ابن عباس فی قوله تعالى (لَهُ مُعَقِّبَاتٌ) قال: ملائكة يحفظونه من بين يديه ومن خلفه فإذا جاء قدره خلوا عنه<sup>۲</sup>۔

حضرت ابن عباس رضی اللہ عنہما سے روایت ہے آپ اللہ تعالیٰ کے ارشاد ”لَهُ مُعَقِّبَاتٌ“ کی تفسیر میں فرماتے ہیں کہ یہ وہ فرشتے ہیں جو انسان کے سامنے اور پیچھے سے حفاظت کرتے ہیں جب موت آتی ہے تو یہ اس انسان سے دور ہٹ جاتے ہیں۔

<sup>۱</sup>۔ ابن جریر

<sup>۲</sup>۔ عبدالرزاق، فریابی، ابن جریر، ابن منذر، ابن ابی حاتم

## محافظ فرشتے جنات سے حفاظت کرتے ہیں

عن ابراهيم في قوله تعالى (يَحْفَظُونَهُ مِنْ أَمْرِ اللَّهِ) قال: من الجن.<sup>1</sup>  
حضرت ابراہیم رضی اللہ عنہ سے روایت ہے آپ اللہ تعالیٰ کے ارشاد ”يَحْفَظُونَهُ مِنْ أَمْرِ اللَّهِ“ کی تفسیر میں فرماتے ہیں: کہ وہ یہ محافظ فرشتے انسان کی جنات سے حفاظت فرماتے ہیں۔

مؤکل فرشتہ نیند اور بیداری کی حالت میں حفاظت کرتا ہے

عن مجاهد قال: ما من عبد إلا به ملك موكل يحفظه في نومه ويقظته من الجن والإنس والهوام فما منها شيء يأتيه يریده إلا قال: وراءك، إلا شيئاً يأذن الله تعالى فيه فيصيبه.<sup>2</sup>  
حضرت مجاہد رضی اللہ عنہ سے روایت ہے فرماتے ہیں کوئی آدمی بھی نہیں مگر اس کے ساتھ کوئی مؤکل فرشتہ ہوتا ہے جو اس کی نیند اور بیداری کی حالت میں جن، انسان اور موذی جانوروں سے حفاظت کرتا ہے کوئی چیز بھی ایسی نہیں جو انسان کو تکلیف پہنچانے کے درپے ہو، مگر یہ فرشتہ اس کے پیچھے سے تنبیہ کرتا ہے (جس سے وہ مصیبت دور ہو جاتی ہے) ہاں وہ چیز جس کو اللہ تعالیٰ تکلیف دینے کی اجازت دیں تو وہ اسے لاحق ہو جاتی ہے۔

ایک آدمی کے ساتھ دو فرشتے ہوتے ہیں

عن أبي مجلز قال: جاء من مراد إلى علي فقال: احترس فإن ناساً من مراد يريدون قتلك فقال: إن مع كل رجل ملكين يحفظانه مما يقدر، فإذا جاء القدر خليا بينه وبينه.<sup>3</sup>  
حضرت ابو مجلز رضی اللہ عنہ سے روایت ہے فرماتے ہیں کہ ایک آدمی قبیلہ مراد سے حضرت علی رضی اللہ عنہ کی خدمت میں حاضر ہوا اور عرض کیا۔ قبیلہ مراد کے کچھ لوگ آپ کے قتل کا ارادہ رکھتے ہیں، اس لئے میں چاہتا ہوں کہ ان سے آپ کی حفاظت کروں۔ تو حضرت علی رضی اللہ عنہ نے ارشاد فرمایا ہر آدمی کے ساتھ دو فرشتے ہوتے ہیں جو اس پر وارد ہونے والی مصیبتوں سے حفاظت کرتے ہیں لیکن جب موت یا کوئی اور مصیبت آتی مقدور ہوتی ہے تو یہ فرشتے اس مصیبت اور انسان کے درمیان سے ہٹ جاتے ہیں۔

فرشتہ ہر تکلیف دہ چیز دور کرتا ہے

عن أبي أمامة قال: ما من آدمي إلا ومعه ملك يذود عنه حتى يسلم للذي قدر له.<sup>4</sup>

۱۔ ابن جریر، ابن ابی حاتم، ابوالشیخ

۲۔ ابن جریر

۳۔ ابن جریر

۴۔ ابن جریر

حضرت ابو اسامہ رضی اللہ عنہ سے روایت ہے فرماتے ہیں کہ ہر آدمی کے ساتھ ایک فرشتہ ہوتا ہے جو اس سے ہر تکلیف وہ چیز کو دور کر دیتا ہے اور جو مصیبت مقدر ہو چکی ہو اس سے انسان کا دفاع نہیں کرتا۔

عن السدی فی قوله (لہ معقبات) الایۃ قال: لیس من عبد إلا لہ معقبات من البلائکۃ، ملک ان ینکونان معہ فی النہار فإذا جاء اللیل صعدا وأعقبہا ملک ان فکان معہ لیلہ حتی یصبح یحفظونہ من بین یدیہ ومن خلفہ ولا یصیبہ شیء لم یکتب علیہ إذا غشی من ذلک بشیء دفعاہ عنہ ألم ترہ یمر بالمحائط فإذا جاز سقط، فإذا جاء الکتاب خلوا بینہ و بین ما کتب لہ وہم من أمر اللہ أمرہم أن یحفظوہ۔<sup>۱</sup>

حضرت سدی رضی اللہ عنہ سے روایت ہے آپ اللہ تعالیٰ کے ارشاد ”لہ معقبات“ الایۃ کی تفسیر میں فرماتے ہیں کوئی انسان بھی نہیں مگر اس کے ساتھ محافظ فرشتے ہوتے ہیں دو فرشتے تو اس کے ساتھ دن میں ہوتے ہیں جب رات ہوتی ہے تو یہ آسمان کی طرف چلے جاتے ہیں اور ان کے بعد انسان کے ساتھ دو فرشتے رات میں صبح تک رہتے ہیں، یہ انسان کے سامنے اور پیچھے سے حفاظت کرتے ہیں جو مصیبت اس پر آئی نہیں لکھی ہوتی وہ اسے تکلیف نہیں پہنچا سکتی، جب کوئی مصیبت اس پر آنے لگتی ہے تو یہ اس کو اس سے ہٹا دیتے ہیں کیا تم نے نہیں دیکھا ایک شخص دیوار کے پاس سے گزر جاتا ہے پھر دیوار گرتی ہے۔ لیکن جب (کسی مصیبت کا) وقت آن پہنچتا ہے تو یہ اس کے اور انسان کے درمیان سے ہٹ جاتے ہیں، یہ فرشتے اللہ کے حکم سے اس کے ساتھ رہتے ہیں۔ اللہ تعالیٰ نے ان کو یہ حکم فرمایا ہے کہ یہ انسان کی حفاظت (کا فریضہ) سرانجام دیں۔

عن ابن عباس أنہ کان یقول (لہ مُعَقِّباتٌ مِن بَینِ یدَیہِ) وقباءٌ ومن خلفہ من أمر اللہ یحفظونہ<sup>۲</sup> حضرت ابن عباس رضی اللہ عنہما سے روایت ہے آپ اللہ تعالیٰ کے ارشاد ”لہ مُعَقِّباتٌ مِن بَینِ یدَیہِ“ کو یوں پڑھتے تھے۔ ”لہ معقبات من بین یدیہ رقباء ومن خلفہ من امر اللہ یحفظونہ“ (کچھ فرشتے انسان کے آگے سے حفاظت کرتے ہیں اور پیچھے سے بھی اللہ حکم سے انسان کی حفاظت کرتے ہیں)

محافظ فرشتے مصیبت کے وقت کہاں ہوتے ہیں؟

عن قتادۃ قال: فی قراءۃ أبی بن کعب) لہ معبات من بین یدیہ ورقیب من خلفہ یحفظونہ من أمر اللہ۔<sup>۳</sup>

۱۔ ابو الشیخ

۲۔ سعید بن منصور، ابن جریر، ابن منذر

۳۔ ابن جریر

حضرت قتادہ رضی اللہ عنہ سے مروی ہے فرمایا کہ قرأت ابی بن کعب میں ہے ”کچھ فرشتے انسان کے سامنے سے حفاظت کرتے اور کچھ محافظ اس کے پیچھے سے اللہ تعالیٰ کے حکم سے حفاظت کرتے“

عن الجارود بن أبي سبرة قال "سمعتني ابن عباس أقرأ (لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ) فقال: ليست هناك، ولكن له معقبات من بين يديه ورقيب من خلفه<sup>1</sup>

حضرت جارود بن ابی سبزہ رضی اللہ عنہ سے روایت ہے فرمایا میں حضرت ابن عباس رضی اللہ عنہما سے سنا آپ رضی اللہ عنہ نے پڑھا ”لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ“ تو کہا ایسے نہیں اور لیکن انسان کے لئے کچھ فرشتے ہیں جو اس کے سامنے سے حفاظت کرتے اور کچھ محافظ اس کے پیچھے سے حفاظت کرتے

### محافظ فرشتے دور ہو جاتے ہیں

عن علي في قوله تعالى (لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ) قال: ليس من عبد إلا ومعه ملائكة يحفظونه من أن يقع عليه حائط أو يتردى في بئر أو يأكله سبع أو غرق أو حرق، فإذا جاء القدر خلوا بينه وبين القدر<sup>2</sup>

حضرت علی رضی اللہ عنہ سے روایت ہے آپ اللہ تعالیٰ کے ارشاد ”لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ“ کی تفسیر میں فرماتے ہیں ہر انسان کے ساتھ محافظ فرشتے ہوتے ہیں جو اس کی نگہبانی میں لگے رہتے ہیں، کوئی دیوار انسان پر نہیں گرتی یا وہ کسی کنویں میں نہیں گرنا یا کوئی جانور اسے نہیں کھاتا یا وہ غرق نہیں ہوتا یا وہ جلتا نہیں یہاں تک کہ وہ مصیبت اس پر لکھی ہوتی ہے، اس وقت محافظ فرشتے انسان سے اور تقدیر کے درمیان سے دور ہو جاتے ہیں۔

عن علي بن أبي طالب قال: لكل عبد حفظة يحفظونه لا يخر عليه حائط أو يتردى في بئر أو تصيبه دابة حتى إذا جاء القدر له خلت عنه الحفظة فأصابه ما شاء الله أن يصيبه<sup>3</sup>

حضرت علی بن ابی طالب رضی اللہ عنہ سے روایت ہے کہ ہر انسان کے ساتھ فرشتے ہوتے ہیں جو اس کی حفاظت میں لگے رہتے ہیں کوئی دیوار انسان پر نہیں گرتی یا وہ کنویں میں نہیں گرنا یا اسے کوئی جانور تکلیف نہیں دیتا یہاں تک کہ تقدیر آ جاتی ہے تو وہ محافظ فرشتے انسان سے دور ہو جاتے ہیں اور انسان کو وہ (تکلیف) پہنچتی ہے جو اللہ تعالیٰ چاہتا ہے۔

<sup>1</sup> - سعید بن منصور، ابن جریر، ابن ابی حاتم

<sup>2</sup> - ابن المنذر، ابوالشیخ

<sup>3</sup> - کتاب القدر از ابوداؤد، ابن ابی الدنیا، ابن عساکر



### مومن کے ساتھ تین سو ساٹھ فرشتے ہوتے ہیں

عن أبي أمية قال: قال رسول الله صلى الله عليه وسلم: (وكل بالمؤمن ستون وثلاثمائة ملك يدفعون عنه ما لم يقدر عليه من ذلك: للبصر سبعة أملاك يذبون عنه كما يذب عن قصعة العسل من الذباب في اليوم الصائف ما لو بدا لكم لرأيتوه على كل سهل وجبل كلهم باسط يديه فآغر فاه وما لو وكل العبد فيه إلى نفسه طرفة عين لا تخطفته الشياطين)۔<sup>۱</sup>

حضرت ابو امامہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: مومن کے ساتھ تین سو ساٹھ فرشتے ہوتے ہیں جو مصیبت انسان پر واقع ہونا نہیں لکھی ہوتی اس کو انسان سے دور کرتے رہتے ہیں، صرف آنکھ کیلئے سات فرشتے ہیں۔ یہ (سب) فرشتے انسان سے بلاؤں کو اس طرح سے ہٹاتے رہتے ہیں جس طرح گرمی کے دن شہد کے پیالہ سے مکھیوں کو ہٹایا جاتا ہے، اگر ان فرشتوں کو تمہارے سامنے ظاہر کر دیا جائے تو تم ان کو ہر میدان اور ہر پہاڑ پر اپنے ہاتھوں کو کھولے ہوئے دیکھو انہوں نے اپنا منہ بھی کھولا ہوا ہے اور اگر انسان کی مصیبتیں پلک جھپکنے کے وقت کیلئے اس کی ذات کے سپرد کر دی جائیں تو اس پر شیاطین جھپٹ پڑیں۔

### فرشتے انسان کی چاروں اطراف سے حفاظت کرتے ہیں

عن كعب قال: لو تخلى لابن آدم عن بصره لرأى على كل سهل وجبل شيطانا، كلهم باسط عليه يده فآغر إليه يري دون هلكته، فلو لا أن الله وكل بكم ملائكة يذبون عنكم من بين أيديكم ومن خلفكم وعن أيمانكم وعن شمائلكم بمثل الشهب لتخطفواكم۔<sup>۲</sup>

حضرت کعب بن زہیر سے روایت ہے فرماتے ہیں کہ اگر ابن آدم کی آنکھ سے پردہ ہٹا دیا جائے تو وہ ہر میدان اور پہاڑ پر شیطان کھڑا دیکھے گا سب اس کے اوپر ہاتھ پھیلانے کھڑے ہوں وہ اس کو ہلاک کرنے کے ارادہ سے اس کی طرف منہ کھولے ہوئے ہوں گے پس اگر اللہ تعالیٰ نے تمہاری حفاظت پر فرشتے مقرر نہ کئے ہوتے وہ تمہارے آگے، پیچھے، دائیں اور بائیں طرف سے مثل شہاب (شعلے) کے حفاظت کرتے ہیں تاکہ تمہاری حفاظت کریں۔

عن خيثمة قال: تقول الملائكة: يا رب عبدك المؤمن تزو عنه الدنيا وتعرضه للبلاء فيقول للملائكة: اكشفوا لهم عن ثوابه، فإذا رأوا ثوابه قالوا: لا يضره ما أصاب من الدنيا قال: وتقول: عبدك الكافر تزوى عنه البلاء وتبسط له الدنيا، فيقول للملائكة: اكشفوا لهم عن ثوابه، فإذا رأوا ثوابه قالوا: يا رب لا ينفعه ما أصابه من الدنيا۔<sup>۳</sup>

۱۔ مکایہ الشیطان، ابن ابی الدنیا، طبرانی، الصابونی فی المائتین

۲۔ ابن جریر، ابوالشیخ

۳۔ ابن ابی شیبہ

حضرت خثیمہ رضی اللہ عنہ سے روایت ہے فرماتے ہیں کہ فرشتے عرض کرتے ہیں اے پروردگار آپ کے مومن بندے کی یہ حالت ہے کہ دنیا اس سے کنارہ کش رہتی ہے اور بلائیں گھیرے رہتی ہیں۔ (یہ کیوں ہے؟) تو اللہ تعالیٰ فرشتوں سے فرماتے ہیں ان مصیبتوں اور تنگ دوستی کا ثواب کھول کر دیکھو تو جب وہ ثواب کو ملاحظہ کرتے ہیں تو کہتے ہیں جو کچھ اس کو دنیا میں تکلیف پہنچی ہے یہ اسے کوئی نقصان دینے والی نہیں۔ حضرت خثیمہ رضی اللہ عنہ نے فرمایا (اسی طرح فرشتے) کہتے ہیں تیرا ایک بندہ کافر ہے جس سے مصیبت دور بھاگتی ہے اور دنیا کشادہ رہتی ہے۔ تو اللہ تعالیٰ فرشتوں سے فرماتے ہیں ان (سوال کرنے والے فرشتوں) کو اس (کافر) کا عذاب دکھاؤ تو جب اسے دیکھتے ہیں تو کہتے ہیں اے پروردگار جو کچھ اس کو دنیا میں (عیش و آرام) ملا وہ اس کو (اس عذاب سے) نجات نہیں دلا سکے گا۔

### دنیا کا انعام

عن نوف البکالی قال: انطلق مؤمن وكافر يصيدان السبک، فجعل الكافر يلقي شبكته ويذکر  
الہتہ فتبتلىء ويلقى المؤمن ويذکر اسم الله فلا يجيء شيء، فيعاود ذلك إلى مغيب الشمس ثم إن  
المؤمن صاد سمكة فأخذها بيده فاضطربت فوقعت في الباء، فرجع المؤمن وليس معه شيء  
ورجع الكافر وقد امتلأت شبكته، قال الله لهک المؤمن: فأراه مسکبن المؤمن في الجنة فقال:  
ما يضر عبدی المؤمن ما أصابه بعد أن يصير إلى هذا، وأراه مسکبن الكافر في النار فقال: هل يغني  
عنه ما أصابه في الدنيا؟ قال: لا والله يارب.

حضرت نوف بکالی رضی اللہ عنہ سے روایت ہے فرماتے ہیں ایک مومن اور ایک کافر مچھلی کے شکار کو چلے جب کافر اپنا  
جال پھینکتا اور اپنے خدا کا نام لیتا تو اس کا جال مچھلیوں سے بھرا ہوا نکلتا لیکن مومن ڈالتا اور اللہ کا نام لیتا تو کچھ بھی  
حاصل نہ ہوتا مگر وہ سورج غروب ہونے تک شکار میں لگا رہا بس اس سارے وقت میں ایک مچھلی ہاتھ لگی جس اس  
نے اپنے ہاتھ میں پکڑ لیکن اس نے ایسی حرکت کی کہ پانی میں جاگری پس مومن اس حالت میں واپس لوٹا کہ  
اس کے پاس کچھ نہ تھا، اور کافر اس حالت میں لوٹا کہ اس کا جال (مچھلیوں سے) بھرا ہوا تھا۔ (تو) اللہ تعالیٰ  
نے مومن کے فرشتے سے فرمایا ادھر آ پھر اس کو مومن کا ٹھکانہ جنت میں دکھلایا اور فرمایا جب میرا مومن بندہ اس  
مقام میں آجائے تو اسے اس کے بعد کوئی چیز تکلیف نہیں دے سکے گی۔ اس کے بعد اس (فرشتے) کو دوزخ میں  
اس کافر کا ٹھکانہ دکھایا تو پوچھا بتاؤ؟ جو کچھ اسے دنیا کا انعام اور عیش ملا وہ اس کے دوزخ کے ٹھکانے سے نجات  
دلا سکتا ہے؟ تو فرشتے نے عرض کیا پروردگار قسم بخدا کبھی نہیں۔

## الملائكة الموكلون بورق الشجر

### درخت کے پتوں پر مقرر فرشتے

اے اللہ کے بندو میری مدد کرو

عن ابن عباس قال: إن لله عز وجل ملائكة في الأرض سوى الحفظة يكتبون ما يسقط من ورق الشجر، فإذا أصاب أحدكم عرجة في الأرض لا يقدر فيها على الأعوان فليصح فليقل: عباد الله أغثونا أو أعينونا رحمكم الله فإنه سيعان وفي رواية عنده: إن لله ملائكة في الأرض يكتبون الحفظة يكتبون ما يقع في الأرض من ورق الشجر، فما أصاب أحد منكم عرجة أو احتاج إلى عون بفلاة من الأرض فليقل: أعينوا عباد الله رحمكم الله، فإنه يعان إن شاء الله -

حضرت ابن عباس رضی اللہ عنہما سے روایت ہے فرماتے ہیں کہ محافظ فرشتوں کے علاوہ زمین میں اللہ تعالیٰ کے کچھ ایسے فرشتے بھی ہیں جو درختوں کے گرنے والے پتوں کو (بھی) لکھتے ہیں سو جب تم میں سے کوئی علاقہ میں (راستہ سے) بھٹک جائے اور ایسے میں کوئی مددگار نہ پائے تو اسے چاہیے کہ بلند آواز سے کہے۔ ”اے اللہ کے بندو! ہماری مدد اور اعانت کرو اللہ تم پر رحم فرمائے“ تو اس کی اعانت کی جائے گی

امام احمد بن حنبل رحمۃ اللہ علیہ کی مدد کا واقعہ

حدثنا عبد الله بن أحمد بن حنبل سمعت أبي يقول: حججت خمس حجج منها اثنتين راكباً، وثلاث ماشياً، فضللنا الطريق في حجة وكنت ماشياً فجعلت أقول: يا عباد الله دلوني على الطريق فلم أزل أقول ذلك حتى وقفت على الطريق -

حضرت عبد اللہ بن احمد بن حنبل رحمۃ اللہ علیہا فرماتے ہیں کہ میں نے اپنے والد ماجد کو یہ فرماتے ہوئے سنا کہ میں نے پانچ حج کئے ہیں دو کیلئے سواری پر گیا تھا اور تین پیدل چل کر کئے تو ایک حج میں راستہ بھٹک گیا جب میں پیدل سفر کر رہا تھا تو میں نے یہ کہنا شروع کر دیا۔ ”اے اللہ کے بندو! مجھے راستے کی رہنمائی کرو“ بس میں یہ کہتا ہی رہا یہاں تک کہ میں راستہ سے واقف ہو گیا۔“

۱- شعب الایمان، امام بیہقی (منہ) طبرانی، مجمع الزوائد

۲- بیہقی بسند صحیح جدا

## ما جاء في شراهيل و هراهيل عليها السلام شراهيل اور دن ہراہیل علیہما السلام کے بارے میں

سورج سفید دھاگے کو دیکھتا ہے تو طلوع ہو جاتا ہے

عن سلمان قال: الليل موكل به ملك يقال له: شراهيل، فإذا حان وقت الليل أخذ خرزة سوداء فدلاها من قبل المغرب فإذا نظرت إليها الشمس وجبت في أسرع من طرفة العين وقد أمرت الشمس أن لا تغرب حتى ترى الخرزة. فإذا غربت جاء الليل فلا تزال الخرزة معلقة حتى يجيء ملك آخر يقال له: هراهيل بخرزة بيضاء فيعلقها من قبل المطلع. فإذا راها شراهيل مد إليه خرزته وتري الخرزة البيضاء فتطلع وقد أمرت أن لا تطلع حتى تراها فإذا طلعت جاء النهار۔<sup>۱</sup>

حضرت سلمان رضی اللہ عنہ سے روایت ہے فرماتے ہیں کہ رات جس فرشتے کے سپرد ہے اس کا نام شراہیل ہے۔ جب رات کا وقت قریب ہوتا ہے تو یہ غروب آفتاب سے پہلے آفتاب کے سامنے سیاہ دھاگہ دکھاتا ہے تو جب اسے سورج دیکھتا ہے تو پلک جھپکنے کی دیر میں غروب ہو جاتا ہے اور سورج کو یہ حکم دیا گیا ہے کہ وہ اس وقت تک غروب نہ ہو جب تک کہ وہ اس دھاگے کو نہ دیکھ لے اور جب یہ غروب ہوتا ہے تو رات آ جاتی ہے اور یہ دھاگہ اسی طرح لٹکتا رہتا ہے یہاں تک کہ ایک اور فرشتہ دھاگہ لے کر آتا ہے اس (فرشتہ) کا نام ہراہیل ہے تو یہ اس دھاگے کو سورج طلوع ہونے سے پہلے لٹکا دیتا ہے تو جب حضرت شراہیل اس کو دیکھتے ہیں تو اپنا دھاگہ سمیٹ لیٹے ہیں تو سورج سفید دھاگے کو دیکھتا ہے تو طلوع ہو جاتا ہے اور سورج کو اس کا حکم دیا گیا ہے کہ وہ طلوع نہ ہو یہاں تک کہ اس (دھاگہ) کو دیکھ لے تو جب سورج طلوع ہوتا ہے تو چڑھ جاتا ہے۔

رات کی تاریکی اور دن کی روشنی

عن جابر: أن خزيمه بن حكيم السلمي قال: يا رسول الله أخبرني عن ظلمة الليل وضوء النهار. قال: أما ظلمة الليل وضوء النهار فإن الله تعالى خلق خلقا من غشاء الماء باطنه أسود وظاهره أبيض وطرفه بالشرق وطرفه بالمغرب تحده الملائكة. فإذا أشرق الصبح طردت الملائكة

الضوء حتى يجعله في طرف الهواء.<sup>۱</sup>

حضرت جابر رضی اللہ عنہ سے روایت ہے کہ حضرت خزیمہ بن حکیم السلمی رضی اللہ عنہ نے عرض کیا: یا رسول اللہ! مجھے رات کی تاریکی اور دن کی روشنی کے متعلق ارشاد فرمائیں تو آپ صلی اللہ علیہ وسلم نے ارشاد فرمایا: رات کی تاریکی کی روشنی اس طرح ہے کہ اللہ تعالیٰ نے پانی کے کیچڑ سے ایک مخلوق کو پیدا کیا جس کا اندرونی حصہ سیاہ ہے اور ظاہر کا حصہ سفید اس کا ایک کنارہ مشرق میں ہے اور دوسرا مغرب میں جس کی ذمہ داری فرشتوں پر ہے پس جب صبح طلوع ہوتی ہے تو فرشتے تاریکی کو ہٹا کر مغرب کی طرف کر دیتے ہیں اور پردہ کو کھینچ لیتے ہیں اور جب رات تاریک ہوتی ہے تو فرشتے روشنی کو ہٹا دیتے ہیں اور اس کا رخ فضا کی طرف کر دیتے ہیں تو یہ باری باری آتے جاتے رہتے ہیں نہ تو پرانے ہوتے ہیں اور نہ ہی ختم ہوتے ہیں۔

ما جاء في أرتيائيل مسلي الحزن عليه السلام

غم مٹانے والے ارتیائیل علیہ السلام

روم سے لشکر اسلام کی خبر میں تاخیر ہو گئی

عن سعيد بن عبد العزيز: أن أبا مسلم الخولاني استبطأ خبر جيش كان بأرض الروم فبينما هو علكك الحال إذ دخل طائر فوق بين يديه فقال: أنا ارتيائيل الهلك مسلي الحزن عن قلوب بني آدم فأخبره خبر ذلك الجيش، فقال له أبو مسلم: ما جئت حتى استبطأتك.<sup>۲</sup>

حضرت سعید بن عبد العزیز رضی اللہ عنہ سے روایت ہے کہ حضرت ابو مسلم خولانی کو ملک روم میں جہاد میں مصروف لشکر اسلام کی خبر کی تاخیر ہو گئی اور یہ اسی حال میں (منتظر) تھے کہ ایک پرندہ آیا اور زمین پر بیٹھ گیا اور کہا کہ میں ارتیائیل ہوں انسانوں کے دلوں سے غم کو مٹاتا ہوں پھر اس نے اس لشکر کی (حضرت ابو مسلم کو) اطلاع کی تو حضرت ابو مسلم رضی اللہ عنہ نے اسے فرمایا تو بہت تاخیر کر کے آیا ہے۔

حضرت عرباض رضی اللہ عنہ کی دعا قبول ہو گئی

عن العرباض ابن سارية - وكان شيخا من أصحاب النبي صلى الله عليه وسلم - فكان يحب أن

<sup>۱</sup> - الطبرانی في الاوسط، كنز العمال ۳۷۰۴۳ و ذكره السيوطي في حديث طويل في اربع صفحات وفيه الفاظ الحديث الذي بين يدينا

وعزاه لابن عساكر وابن شاهين عن خزيمه بن حكيم رضي الله عنه، تهذيب تاريخ ابن عساكر ۱۳۸/

<sup>۲</sup> - ابن عساكر

يقبض فكان يدعو: اللهم كبرت سني ووهن عظمي فأقبضني إليك، قال: فبينما أنا يومًا في مسجد دمشق وأنا أصلي وأدعو أن أقبض، إذا أنا بفتى شاب من أجمل الرجال وعليه دواج أخضر فقال: ما هذا الذي تدعو به؟ قلت: وكيف أقول يا بن أخي؟ قال: قل اللهم حسن العمل وبلغ الأجل، قلت: من أنت يرحمك الله؟ قال: أنا أرتيايل الذي يسلي الحزن من صدور المؤمنين، ثم التفت فلم أر أحدًا<sup>1</sup>

حضرت عرباض بن ساریہ رضی اللہ عنہ حضور صلی اللہ علیہ وسلم کے صحابہ کرام رضی اللہ عنہم میں سے تھے اور بوڑھے ہو چکے تھے اور وہ چاہتے تھے کہ ان کی روح قبض ہو جائے، یہ ایک دن دعا کر رہے تھے کہ ”اے اللہ! میری عمر بہت ہو گئی ہے، میری ہڈیاں لاغر ہو گئی ہیں، اب آپ مجھے اپنے ہاں بلا لیں“ حضرت عرباض رضی اللہ عنہ فرماتے ہیں میں اسی حال میں ایک دن دمشق کی مسجد میں بیٹھا نماز پڑھ رہا تھا اور دعا کر رہا تھا کہ میری وفات ہو جائے (اس حالت میں یہ دیکھتا ہوں کہ) میں انسانوں میں سے حسین ترین نوجوان کے پاس ہوں جس پر سبز جبہ بھی ہے اس نے کہا یہ کیا طریقہ ہے جو تم دعا کر رہے ہو؟ میں نے کہا اے بھائی! میں کس طرح دعا کروں؟ تو ان کہا یوں کہو ”اللهم حسن العمل وبلغ الاجل“ (اے اللہ (میرے) اعمال بہتر فرما اور میرا اجل (مجھ تک) پہنچا۔ میں نے اس سے کہا آپ کون ہیں؟ اللہ تعالیٰ آپ پر رحم کرے۔ اس نے کہا کہ میں ارتیائیل ہوں جو مومنوں کے دلوں سے غم کو مٹاتا ہے۔ پھر میں نے مڑ کر جو دیکھا تو کسی کو نہ پایا۔

ما جاء في البلك الموكل بالبقابر عليه السلام

قبور پر مقرر فرشتہ کے بارے میں

دفن کر کے جانے والوں سے کیا عمل کرتا ہے

عن ابن عباس قال: قال رسول الله صلى الله عليه وسلم: (لله تعالى ملك موكل بالبقابر فإذا دفن الميت وسوى عليه وتحولوا لينصرفوا؛ قبض قبضة من تراب القبر فرمى بها أقفيتهم وقال: انصرفوا إلى دنياكم وانسوا موتاكم<sup>1</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کا ایک فرشتہ

<sup>1</sup>۔ ابن ابی الدنیا، ابن عساکر از سند عروہ بن رویم

<sup>2</sup>۔ مالک ابن بطل



ہے جو قبروں سے متعلق ہے جب میت کو دفن کیا جاتا ہے اور اس پر مٹی برابر کر دی جاتی ہے اور واپس جانے کے لئے لوگ مڑتے ہیں۔ تو یہ فرشتہ اس قبر کی مٹی سے ایک مشت اٹھا کر ان جانے والوں کی گدیوں پر پھینکتا ہے اور کہتا ہے ”اپنی دنیا کی طرف لوٹ جاؤ اور اپنے مردوں کو بھول جاؤ“

عن أنس قال: قال رسول الله صلى الله عليه وسلم: إن مشيعي الجنائز قد وكل الله بهم ملكا فهم مهتبون محزونون حتى إذا أسلموه في ذلك القبر ورجعوا راجعين أخذ كفا من تراب فرمى به وهو يقول ارجعوا إلى دنياكم أنساكم الله موتاكم فينسون ميتهم ويأخذون في شرائهم وبيعهم -  
حضرت انس رضی اللہ عنہ فرماتے ہیں کہ رسول اللہ ﷺ نے ارشاد فرمایا: جنازہ لے جانے والوں کے متعلق اللہ تعالیٰ نے ایک فرشتہ سپرد فرمایا ہے۔ یہ اہل میت غمگین اور نجور ہوتے ہیں لیکن جب اسے قبر میں دفن کر دیتے ہیں اور واپس لوٹتے ہیں تو یہ (فرشتہ) ایک مشت (میت کی قبر کی) مٹی سے اٹھا کر ان پر پھینکتا اور کہتا ہے ”تم اپنی دنیا کی طرف لوٹ جاؤ (اس کا غم نہ کھاؤ) اللہ تعالیٰ تمہیں تمہارے اموات بھلا دے“ تو یہ اپنی میت کو بھول جاتے ہیں اور اپنی خرید و فروخت میں لگ جاتے ہیں۔

ما جاء في الملك الحامل للحوت والصخرة والبلائكة الذين على أرجائها  
وعلى زوايا الأرض الرابعة عليهم السلام

مچھلی اور چٹان کو اٹھانے والا فرشتہ اور زمین کے چاروں کونوں اور کناروں  
کے فرشتے زمین کو اٹھانے والا فرشتہ

یانی سبز چٹان پر ہے

عن ابن عمر: أن النبي صلى الله عليه وسلم سئل عن الأرض على ما هي؟ قال: (على الباء) قيل: رأيت الباء على ما هو؟ قال: "على صخرة خضراء" قيل: رأيت الصخرة على ما هي؟ قال: "على ظهر حوت يلتقي طرفاه بالعرض" قيل: رأيت الحوت على ما هو؟ قال: "على كاهل ملك قدماه في الهواء" -

۔ الدیلمی، عیون الاخبار، ابوالفضل طوسی

۔ بزار، ابن عدی، ابوالشیخ

حضرت ابن عمر رضی اللہ عنہما سے روایت ہے کہ نبی کریم صلی اللہ علیہ وسلم سے سوال کیا گیا کہ زمین کس چیز پر ہے؟ تو آپ صلی اللہ علیہ وسلم نے فرمایا ”پانی پر“ پھر پوچھا گیا کہ آپ کو علم ہے کہ پانی کس پر ہے؟ آپ صلی اللہ علیہ وسلم نے فرمایا ”سبز چٹان پر“ پھر عرض کیا گیا کیا آپ کو یہ بھی معلوم ہے کہ یہ چٹان کس پر ہے؟ آپ صلی اللہ علیہ وسلم نے فرمایا ”مچھلی کی پشت پر جس کے دونوں کنارے عرش سے ملے ہوئے ہیں“ عرض کیا گیا آپ کے علم میں ہے کہ مچھلی کس پر ہے؟ آپ نے ارشاد فرمایا ”ایک فرشتہ کے کندھے پر جس کے قدم ہوا میں ہیں“۔

### ساتوں زمینیں چٹان پر ہیں

عن كعب قال: الأرضون السبع على صخرة، والصخرة في كف ملك، والملك على جناح الحوت، والحوت في الباء، والباء على الريح<sup>۱</sup>

حضرت کعب بن جراح سے روایت ہے فرماتے ہیں ساتوں زمینیں چٹان پر ہیں اور چٹان فرشتے کی ہتھیلی میں ہے اور فرشتہ مچھلی کے پر پر ہے اور مچھلی پانی میں ہے اور پانی ہوا میں ہے۔

### فرشتہ چٹان پر موجود ہے

عن السدي في قوله تعالى: (فَتَكُنْ فِي صَخْرَةٍ) "لقمان: ۱۶" قال: هذه الصخرة ليست في السموات ولا في الأرض، هي تحت سبع أرضين عليها ملك قائم<sup>۲</sup>۔  
حضرت سدی رحمۃ اللہ علیہ سے روایت ہے آپ رحمۃ اللہ تعالیٰ کے ارشاد ”فَتَكُنْ فِي صَخْرَةٍ“ کی تفسیر میں کہ یہ چٹان نہ آسمانوں میں نہ ہے نہ زمین میں بلکہ یہ سات زمینوں سے نیچے ہے جس پر ایک فرشتہ موجود ہے۔

### مخلوق کی انتہا

عن أبي مالك قال: الصخرة التي تحت الأرض منتهى الخلق على أرجائها أربعة أملاك رؤوسهم تحت العرض<sup>۳</sup>۔

حضرت ابو مالک رحمۃ اللہ علیہ سے روایت ہے فرماتے ہیں کہ وہ چٹان جو زمین کے نیچے ہے مخلوق کی انتہا ہے۔ اس کے اطراف میں چار فرشتے ہیں جن کے سر عرش کے نیچے ہیں۔

### زمین کے نیچے کیا ہے؟

عن كعب أنه سئل: ما تحت هذه الأرض؟ قال: الباء، قيل: وما تحت الباء؟ قال: الأرض، قيل:

۱۔ ابوالشیخ

۲۔ ابن ابی حاتم

۳۔ ابن ابی حاتم، ابوالشیخ

وما تحت الأرض؟ قال: صخرة قيل: وما تحت الصخرة؟ قال: ملك، قيل: وما تحت الملك؟ قال: حوت معلق طرفاه بالعرش، قيل: فما تحت الحوت؟ قال: الهواء والظلمة وانقطع العلم.<sup>۱</sup>  
حضرت کعب بن عتبهؓ سے رواہ ہے کہ ان سے سوال کیا گیا کہ اس زمین کے نیچے کیا ہے؟ انہوں نے کہا پانی ہے کہا گیا پانی کے نیچے کیا ہے؟ کہا گیا اس زمین کے نیچے کیا ہے؟ کہا چٹان ہے۔ کہا گیا اس چٹان کے نیچے کیا ہے؟ کہا فرشتہ ہے۔ کہا گیا فرشتہ کے نیچے کیا ہے؟ کہا مچھلی ہے جس کے دو کنارے عرش سے ملے ہوئے ہیں۔ کہا گیا مچھلی کے نیچے کیا ہے؟ کہا ہوا اور تاریکی ہے اس کے بعد (انسان) کا علم ختم ہو جاتا ہے۔

### چوتھی زمین کے اوپر اور تیسری زمین کے نیچے جنات ہیں

عن ابن عمر قال: إن على الأرض الرابعة وما تحت الأرض الثالثة من الجن ما لو أنهم ظهروا لكم لم تروا معهم نور الشمس، على كل زاوية منها خاتم من خواتيم الله، على كل حاتم ملك من الملائكة، يبعث الله كل يوم ملكاً من عنده أن يحتفظ بما عندك.<sup>۲</sup>  
حضرت ابن عمرؓ سے روایت ہے فرماتے ہیں کہ چوتھی زمین کے اوپر اور تیسری زمین کے نیچے جنات ہیں اگر یہ تمہارے سامنے ظاہر ہو جائیں تو ان کے ساتھ سورج کی کچھ روشنی نہ پاؤں میں ہر زاویہ پر اللہ کی مہروں میں سے ایک مہر ہے اور ہر مہر پر فرشتوں میں سے ایک فرشتہ مقرر ہے۔ اللہ کے پاس جو فرشتے ہیں ان میں سے ہر روز اللہ تعالیٰ ایک فرشتہ بھیجتے ہیں کہ جو کچھ تیرے پاس ہے اس کی حفاظت کرو۔

### مچھلی چٹان پر ہے اور چٹان فرشتہ کے ہاتھ میں ہے

۴۲۱:- عن عبد الله بن عمرو قال: قال رسول الله صلى الله عليه وسلم: إن الأرضين بين كل أرض والتي تليها مسيرة خمسمائة عام، وهي على ظهر حوت قد التقى طرفاه في السماء، والحوت على صخرة، والصخرة بيد الملك.<sup>۳</sup>

حضرت عبد اللہ بن عمروؓ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: ہر زمین کے اور جو اس ملی ہوئی زمین ہے ان کے درمیان پانچ سو سال کا فاصلہ ہے اور یہ (آخری زمین) مچھلی کی پشت پر ہے جس کے دونوں کنارے آسمان سے ملے ہوئے ہیں اور مچھلی چٹان پر ہے اور چٹان فرشتہ کے ہاتھ میں ہے۔

۱۔ ابن ابی حاتم

۲۔ ابوالشیخ

۳۔ ابن ابی حاتم، الحاکم ۴/ ۵۹۴، ورواہ الحاکم بزیادۃ طویلۃ، وقال هذا الحديث تفرد به ابواسم عن عيسى بن هلال، والحدیث صحیح ولم یخرجاه،

کنز العمال: ۱۵۲۱۶، جمع الجوامع ۳/ ۵۳، الدر المنثور ۶/ ۲۳، الترغیب والترہیب ۴/ ۴۷۴، میزان الاعتدال ۲۶۶، الاتحافات

السنیۃ ص ۱۵۰

## پانی ایک چکنی چٹان پر ہے

عن ابن مسعود وناس من الصحابة قالوا: خلق الله الأرض على حوت وهو الذي ذكره في قوله (ن والقلم) والحوت في الباء، والماء على ظهر صفاة والصفاة على ظهر ملك والملك على صخرة والصخرة في الريح.<sup>1</sup>

حضرت ابن مسعود رضی اللہ عنہ اور کچھ دیگر صحابہ کرام رضی اللہ عنہم سے روایت ہے فرماتے ہیں کہ اللہ تعالیٰ نے زمین کو مچھلی پر پیدا فرمایا ہے اور یہ وہی مچھلی ہے جس کا ذکر اللہ تعالیٰ نے ”ن والقلم“ میں فرمایا ہے اور مچھلی پانی میں ہے اور پانی ایک چکنی چٹان پر ہے اور یہ چٹان ایک فرشتہ کی پشت پر ہے اور فرشتہ ایک چٹان پر ہے اور یہ چٹان ہوا میں ہے۔

## ما جاء في خزنة الريح عليهم السلام

## ہوا کے نگران فرشتوں کے بارے میں

### قوم عاد کو کتنی ہوا سے برباد کیا گیا؟

عن عبد الله بن عمرو قال: قال رسول الله صلى الله عليه وسلم: (الريح مسجونة في الأرض الثانية فلما أراد الله أن يهلك عاد أمر خازن الريح أن يرسل عليهم ريحا تهلك عاداً قال: يا رب أرسل من الريح قدر منخر الثور قال له الجبار تعالى: لا، إذا تكفأ الأرض ومن عليها ولكن أرسل عليهم بقدر خاتم.<sup>2</sup>

حضرت عبد اللہ بن عمرو رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ہوا دوسری زمین میں قید ہے جب اللہ تعالیٰ نے قوم عاد کے ہلاک کرنے کا ارادہ فرمایا ہوا کے نگران فرشتہ سے فرمایا ان پر تھوڑی سی ہوا چھوڑ دے جو قوم عاد کو برباد کر دے۔ اس نے عرض کیا اے پروردگار (کیا) میں نیل کی ناک برابر ہوا کھول دوں؟ تو اللہ جبار نے فرمایا نہیں اگر ایسا کیا تب تو روئے زمین اور اس پر بسنے والوں کو سب کو تباہ کر دے گی بس ان پر صرف انگوٹھی کے بقدر ہوا چھوڑ۔

### قوم عاد کو انگوٹھی سوراخ سے آنے والی ہوا سے ہلاک کیا گیا

عن كعب قال: ساكن الأرض الثانية الريح العقيم لما أراد الله أن يهلك قوم عاد أوحى إلى

<sup>1</sup>۔ ابن جرير، ابن المنذر

<sup>2</sup>۔ الدر المنثور ۶/ ۱۱۵، وذكره السيوطي وعزاه لابن أبي حاتم عن عمر رضي الله عنه

خزنتها أن افتحوا منها باباً قالوا يا ربنا مثل منخر الشور؟ قال: إذا تكفأ الأرض بمن عليها افتحوا منها مثل حلقة الخاتم<sup>۱</sup>

حضرت کعب بنی شہ سے مروی ہے فرماتے ہیں دوسری زمین میں ہوا ساکن ہے جب اللہ تعالیٰ نے قوم عاد کو ہلاک کرنے کا ارادہ فرمایا تو ہوا پر مقرر فرشتے کو حکم دیا کہ ان کے لئے (ہوا کا) ایک دروازہ کھول دے تو فرشتوں نے عرض کی اے ہمارے رب کیا بیل کے ناک کے برابر؟ اللہ تعالیٰ نے فرمایا: تب تو روئے زمین پر بسنے والوں سب کو ہلاک کر دے گی اس سے انگوٹھی کے حلقہ کی مثل کھول دو۔

اللہ تعالیٰ آسمان سے ایک ہتھیلی برابر بھی پانی نہیں نازل فرماتا

عن ابن عباس قال: قال رسول الله صلى الله عليه وسلم ما أنزل الله من السماء كفاً من ماء إلا بمكيال، ولا كفاً من ريح إلا بمكيال إلا يوم نوح فإن الباء طغى على الخزان فلم يكن لهم عليه سلطان، قال الله (إِنَّا لَمَّا طَغَى الْمَاءُ حَمَلْنَا نُوحًا فِي الْجَارِيَةِ) "الحاقة: ۱۱" ويوم عاد فإن الريح عتت على الخزان، قال الله تعالى: (بَرِّحْ صَرْصَرٍ عَاتِيَةٍ) (الحاقة: ۶)۔<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ آسمان سے ایک ہتھیلی برابر بھی پانی نہیں نازل فرماتا مگر پیمانہ کے ساتھ، اور اسی طرح ایک ہتھیلی برابر بھی ہوا نہیں چلاتا مگر پیمانہ کے ساتھ۔ مگر حضرت نوح علیہ السلام کے (عذاب کے) دن کیونکہ اس دن نگران فرشتوں کے سامنے پانی کی (بڑی) طغیانی تھی اور اس پر ان فرشتوں کا بس نہیں چلتا تھا (جیسا کہ) اللہ تعالیٰ نے ارشاد فرمایا ہم نے جبکہ (نوح علیہ السلام کے وقت میں) پانی کو طغیانی ہوئی تم کو (یعنی تمہارے بزرگوں کو جو مومن تھے) کشتی میں سوار کیا۔ اور قوم عاد کے دن کیونکہ (اس دن) ہوا نگران فرشتوں کے سامنے سرکش ہو گئی تھی (جیسا کہ) اللہ تعالیٰ فرماتے ہیں (قوم عاد کو) ٹھنڈی سناٹے کی ہوا جو ہاتھوں سے باہر ہو جائے۔

عن ابن عباس: ما أرسل الله تعالى شيئاً من ريح إلا بمكيال، ولا قطرة من مطر إلا بمكيال إلا يوم نوح ويوم عاد؛ فأما يوم نوح فإن الباء طغى على خزانة فلم يكن لهم عليه سبيل، ثم قرأ (إِنَّا لَمَّا طَغَى الْمَاءُ)، وأما يوم عاد فإن الريح عتت على خزانها فلم يكن لهم عليها سبيل ثم قرأ (بَرِّحْ صَرْصَرٍ عَاتِيَةٍ)۔<sup>۳</sup>

<sup>۱</sup>۔ ابوالشیخ

<sup>۲</sup>۔ ابوالشیخ، الافراد از دارقطنی، ابن مردويه، ابن عساکر

<sup>۳</sup>۔ فریابی و عبد بن حمید، ابن جریر

حضرت عبداللہ ابن عباس رضی اللہ عنہما سے روایت ہے کہ اللہ تعالیٰ آسمان سے کوئی چیز نازل نہیں کرتا مگر ایک پیمانے کے ساتھ سوائے حضرت نوح اور حضرت عاد کے پس اللہ تعالیٰ نے حضرت نوح علیہ السلام کے دن پس پانی پر مقرر فرشتے کے سامنے پانی کی طغیانی تھی۔ پس ان کے لئے اس پر کوئی چارہ نہ تھا پھر انہوں نے آیت پڑھی ”إِنَّا لَنَاطِقِي السَّمَاءِ“ اور عاد کے دن ہوا اپنے نگران کے سامنے سرکش ہو گئی تھی ان کے لئے (اس پر کنٹرول) کا کوئی چارہ نہ تھا۔ پھر انہوں نے پڑھا ”بَرِّحْ صَرْصَرٍ عَاتِيَةٍ“

عن علي بن أبي طالب قال: لم تنزل قطرة من ماء إلا تمكيا لعل على يدي ملك إلا يوم نوح فإنه أذن للماء دون الخزان، فطغى الماء على الخزان فخرج فذلك قوله تعالى (إِنَّا لَنَاطِقِي السَّمَاءِ) ولم ينزل شيء من الريح إلا على يدي ملك إلا يوم عاد، فإنه أذن لها دون الخزان فخرجت فذلك قوله (بَرِّحْ صَرْصَرٍ عَاتِيَةٍ) عاتية عنت على الخزان<sup>۱</sup>

حضرت علی المرتضیٰ رضی اللہ عنہ سے روایت ہے فرمایا کوئی قطرہ پانی کا نازل نہیں ہوتا مگر فرشتے کے ہاتھوں ایک مقدار کے مطابق سوائے نوح علیہ السلام کے دن کیونکہ پانی کو حکم دیا گیا بغیر نگران کے پس پانی کی طغیانی تھی نگران (پانی پر مقرر فرشتے) پر۔ پس وہ پانی نکلا، اللہ تعالیٰ کا ارشاد ہے ”إِنَّا لَنَاطِقِي السَّمَاءِ“ اور ہوائی میں سے کوئی چیز نازل نہیں ہوتی مگر فرشتے کے ہاتھوں سوائے عاد علیہ السلام کے دن پس ہوا کو حکم دیا گیا بغیر نگران (ہوا پر مقرر فرشتے) کے پس وہ ہوا نکلی۔ اللہ تعالیٰ کا ارشاد ہے ”بَرِّحْ صَرْصَرٍ عَاتِيَةٍ“ ہوا سرکش ہو گئی نگران (مقرر فرشتے) پر۔

عن ابن عباس قال: قال رسول الله صلى الله عليه وسلم: (ما أمر الخزان أن يرسلوا على عاد إلا مثل موضع الخاتم من الريح فعتت على الخزان فخرجت من نواحي الأبواب)<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: ہوا کے نگران فرشتوں کو حکم دیا گیا تھا کہ وہ قوم عاد پر صرف انگوٹھی کے سوارخ سے ہوا چھوڑیں لیکن وہ (اس کے باوجود) ان پر اتنا تیز ہو گئی کہ وہ دروازوں کے کونوں سے بھی نکلنے لگ گئی۔

حدیث نمبر ۴۲۹:- عن قبيصة بن ذؤيب قال: ما يخرج من الريح شيء إلا عليها خزان يعلمون قدرها وعددها ووزنها وكيلها، حتى كانت التي أرسلت على عاد فإنه تدفق منها شيء لا يعلمون قدره ولا وزنه ولا كيله غضبا لله تعالى؛ ولذلك سميت عاتية، والماء كذلك حتى كان أمر نوح فلذلك سمى طاغيا<sup>۳</sup>

<sup>۱</sup>- ابن جریر

<sup>۲</sup>- ابوالشیخ

<sup>۳</sup>- ابن عساکر



حضرت قبیصہ بن ذویب رضی اللہ عنہ سے روایت ہے فرماتے ہیں ہوا کا جتنا حصہ بھی چلتا ہے اس پر نگران (فرشتے) مقرر ہوتے ہیں جو اس کی مقدار، تعداد، وزن اور پیمانہ کا علم رکھتے ہیں، وہ ہوا جو قوم عاد پر چھوڑیں گئی تھی وہ خوب اچھل اچھل کر پڑتی تھی۔ اس کی مقدار، وزن اور ناپ کا علم کسی فرشتے کو نہیں ہوا یہ ہوا اللہ کے غضب سے چلی تھی اسی وجہ سے اس کا نام ”عاتیہ“ سرکش بیان کیا گیا ہے اور اسی طرح طوفان نوح علیہ السلام کا نام بھی ”طاغیا“ سرکش ہے۔

## ما جاء في ملك الشمس والبلائكة الموكلين بها عليهم السلام مؤكل فرشتے اور سورج کے فرشتے علیہم السلام کے بارے میں

### سفارش کروانا

عن وهب قال: إن رجلا كان يدعو لملك الشمس عليه السلام فداوم على ذلك زمانا حتى أتاه ملك الشمس، فقال: ما تريد بدعائك؟ قال: أخبرتك أنك أكرم البلائكة وأمكن البلائكة عند ملك الموت فاشفع لي إليه.

حضرت وہب رضی اللہ عنہ سے روایت ہے فرماتے ہیں ایک آدمی ملک شمس علیہ السلام کو پکارتا رہا اور اسی حالت میں اسے ایک زمانہ گزر گیا یہاں تک کہ اس کے پاس ملک شمس آیا اور پوچھا کہ تو (مجھے) کیونکہ بلایا ہے؟ اس نے کہا مجھے معلوم ہوا ہے کہ آپ ملک الموت کے نزدیک دیگر فرشتوں کی بہ نسبت مکرم اور زیادہ معتمد ہیں آپ اس کے پاس میری سفارش کر دیں۔

### تین سو ساٹھ فرشتے

عن سعيد بن المسيب قال: لا تطلع الشمس حتى ينخسها ثلاثمائة وستون ملكا كراهية أن تعبد من دون الله.

حضرت سعید بن المسیب رضی اللہ عنہ سے روایت ہے فرماتے ہیں سورج اس وقت تک طلوع نہیں ہوتا جب تک اس تین سو ساٹھ فرشتے اس وجہ سے چھپا نہیں لیتے کہ خدا کے علاوہ اس کی پرستش نہ شروع کر دی جائے۔

سات فرشتے سورج کو روزانہ برف سے ٹھنڈا کرتے ہیں

عن أبي أمامة الباهلي قال: قال رسول الله صلى الله عليه وسلم: (وكل بالشمس سبعة أملاك

۱۔ ابوالشیخ

۲۔ ابن ابی شیبہ، ابن المنذر، ابوالشیخ

یرمونها بالثلج کل یوم، ولولا ذلك ما أصابت شیئا إلا أحرقتة<sup>۱</sup>۔  
 حضرت ابو امامہ باہلی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: سات فرشتے سورج پر مقرر  
 کر دیئے گئے ہیں جو اس پر روز نہ برف ڈالتے ہیں اگر وہ اس طرح نہ کریں تو سورج کی گرمی جس شے پر پہنچے اس  
 کو جلا ڈالے۔

### آفتاب کو طلوع ہونے کے لئے ستر ہزار فرشتے بلا تے ہیں

عن عكرمة نقال: ما طلعت شمس حتى يناديها سبعون ألف ملك: اطلعي، فتقول: كيف أطلع  
 وأنا أعبد من دون الله؟ فيدفعها ملكان حتى تستقل<sup>۲</sup>۔  
 حضرت عکرمہ رضی اللہ عنہ سے مروی ہے۔ فرماتے ہیں: سورج اس وقت تک طلوع نہیں ہوتا جب تک اس کہ اسے طلوع  
 ہونے کے لئے ستر ہزار فرشتے نہ بلائیں تو وہ کہتا ہے میں کسی طرح طلوع کروں جبکہ خدا کے علاوہ میری پوجا کی  
 جارہی ہے تو اس سے دو فرشتے مدافعت کرتے ہیں تب وہ طلوع ہوتا ہے۔

### ساتوں آسمان اور زمین سورج سے روشن ہوتے ہیں

عن علي بن أبي طالب قال: إن الشمس إذا طلعت يقف معها ملكان موكلان بها يجران معها ما  
 جرت، حتى إذا وقعت في قطبها حذاء بطنان العرش خرت ساجدة حتى يقال لها: امض بقدره الله،  
 فإذا طلعت أضاء وجهها السبع سموات وقفها لأهل الأرض، حتى إذا وقعت في قطبها قام ملك  
 بالبشرق فقال: اللهم أعط منفقا خلفا، وقام ملك بالغرب فقال: اللهم أعط ممسكا تلفا، فإذا  
 صليت العتبة وذهب من الليل محجر من حجرات السماء قاما فناديا: هل من مستغفر يغفر له؟  
 هل من تائب يتاب عليه؟ هل من راغب يرد بحاجته؟ هل من مظلوم ينتصر؟ ثم يقولان: إن  
 ربنا لغفور شكور، حتى إذا كان من السحر اطلعا إلى الأرض، فقالا: سبحت ذا العلا، ويقول ملك  
 تحت الأرض السفلى، يقال له الدر ابيل: سبحانك حيث أنت<sup>۳</sup>۔  
 حضرت علی بن ابی طالب رضی اللہ عنہ سے روایت ہے فرماتے ہیں جب سورج طلوع ہوتا ہے تو وہ فرشتے اس کے ساتھ  
 نگران ہوتے ہیں جب تک وہ چلتا رہتا ہے یہ بھی اس کے ساتھ ساتھ چلتے رہتے ہیں یہاں تک کہ جب وہ اپنے

<sup>۱</sup>۔ طبرانی، ابوالشیخ، ابن مردویہ، کشف الخفاء ۲/ ۴۷۵، وعزاه العجلونی للطبرانی عن ابن امامہ رضی اللہ عنہ، وقال الغباری والحديث

منكر في سندة عفير بن معدان الحمصي منكر الحديث ليس بثقة

<sup>۲</sup>۔ ابن المنذر

<sup>۳</sup>۔ ابن ابی حاتم، ابوالشیخ

قطب میں عرش خداوندی کے بالمقابل درمیان میں پہنچتا ہے تو سجدہ میں گر جاتا ہے یہاں تک کہ اسے حکم دیا جاتا ہے کہ اللہ تعالیٰ کی قدرت کے ساتھ آگے بڑھ۔ پس جب سورج طلوع ہوتا ہے تو اس کے سامنے ساتوں آسمان روشن ہو جاتے ہیں اور یہ دونوں فرشتے اسے باشندگان زمین کے لئے روک لیتے ہیں یہاں تک کہ جب وہ اپنے قطب میں پہنچتا ہے تو ایک فرشتہ مشرق میں کھڑے ہو کر کہتا ہے ”اے اللہ خرچ کرنے والے کو باقی رہنے والے کو ضائع ہونے والا عوض عطاء فرما پھر جب عشاء کی نماز پرھ لی جاتی ہے۔ اور رات کا ایک حصہ آسمانی حصوں کے اعتبار سے گزر جاتا ہے تو یہ دونوں فرشتے کھڑے ہو کر منادی کرتے ہیں کوئی بخشش مانگنے والا ہے جسے معاف کی جائے؟ کوئی توبہ کرنے والا ہے جسے توبہ دے جائے؟ کوئی حاجت مند ہے جس کی حاجت پوری کی جائے؟ کوئی مظلوم ہے جس کی امداد کی جائے؟ پھر کہتے ہیں ہمارا رب غفور رحیم ہے حتیٰ کہ جب سحری کا وقت ہوتا ہے تو یہ دونوں زمین پر جھانکتے ہیں ایک کہتا ہے میں بلند و بالا (خدا) کی تسبیح عرض کرتا ہوں اور ان دونوں فرشتوں میں سے جو سب سے نچلی زمین پر ہے جسے ”دراپیل“ کہا جاتا ہے وہ کہتا ہے (اے اللہ) آپ پاک ہیں جہاں بھی ہیں۔

## ما جاء في ملك الظل عليه السلام سایہ کے فرشتہ کے بارے میں

### آگ نمرود میں ظل کی گود میں ابراہیم علیہ السلام کا سر

عن السدي قال: لها طفئت النار عن ابراهيم عليه السلام نظروا الى ابراهيم فاذا هو ورجل آخر معه واذا رأس ابراهيم في حجرة يمسح عن وجهه وذكروا أن ذلك الرجل ملك الظل۔  
حضرت سدی رحمہ اللہ سے روایت ہے فرماتے ہیں جب حضرت ابراہیم علیہ السلام سے آگ کو بجھا دیا گیا تھا تو لوگوں نے حضرت ابراہیم علیہ السلام اور ایک دوسرے آدمی کو دیکھا جس کی گود میں حضرت ابراہیم علیہ السلام نے اپنا سر مبارک رکھا ہوا تھا اور وہ آپ علیہ السلام کے چہرہ اقدس پر اپنا ہاتھ پھیر رہا تھا۔ یہ شخص سایہ کا فرشتہ تھا۔

## ما جاء في ملك الأرحام رحمیں کے فرشتے کے بارے میں

شکم مادر میں سعید و شقی کا فیصلہ

عن أنس قال: قال رسول الله صلى الله عليه وسلم: (إن الله تعالى قد وكل بالرحم ملكا يقول: أي رب نطفة أي رب علقة أي رب مضغة، فإذا أراد الله أن يقضي خلقها قال: أي رب شقي أو سعيد؟ ذكر أو أنثى؟ فما الرزق؟ فما الأجل؟ فيكتب كذلك في بطن أمه.)<sup>۱</sup>

حضرت انس رضی اللہ عنہ سے روایت ہے فرماتے ہیں رسول اللہ صلی اللہ علیہ وسلم نے فرمایا: اللہ تعالیٰ نے رحم پر ایک فرشتہ مقرر کر رکھا ہے پوچھتا ہے اے یہ قطرہ رہے گا یا جما ہوا خون بنے گا یا گوشت کی بوٹی بنے گی۔ جب اللہ تعالیٰ یہ ارادہ فرماتے ہیں کہ اس نطفہ کی تخلیق مکمل فرمائیں تو وہ (فرشتہ) عرض کرتا ہے بد بخت ہوگا یا سعادت مند، مذکر ہوگا یا مونث، اس کا رزق کیا اور کتنا ہوگا اور اس کی موت کب آئے گی یہ سب کچھ اس وقت لکھ دیتا ہے جب وہ اپنے شکم مادر میں ہوتا ہے۔

بچے کی مرحلہ وار پیدائش اور ملائکہ کی ذمہ داریاں

حدیث نمبر ۴۳:۔ عن ابن مسعود قال: قال رسول الله صلى الله عليه وسلم: (إن النطفة تكون في الرحم أربعين يوما على حالها لا تتغير، فإذا مضت الأربعون صارت علقة ثم مضت علقة ثم مضت علقة، ثم عظاما كذلك، فإذا أراد الله أن يسوي خلقه بعث إليه ملكا، فيقول: أي رب ذكر أم أنثى؟ أشقى أم سعيد؟ أقصير أم طويل؟ ناقص أم زائد؟ قوته وأجله، أصحیح أم سقيم؟ فيكتب ذلك كله.)<sup>۲</sup>

حضرت عبداللہ بن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: نطفہ چالیس روز تک رحم میں اپنی حالت میں رہتا ہے (کسی اور حالت میں) تبدیل نہیں ہوتا۔ جب چالیس روز گزر جاتے ہیں تو جما ہوا خون بن جاتا ہے، پھر اسی طرح (چالیس روز میں) گوشت کی بوٹی بن جاتی ہے، پھر اسی طرح (یعنی چالیس روز میں) ہڈیاں (پیدا) ہو جاتی ہیں۔ جب اللہ تعالیٰ انسان کے ڈھانچہ کو درست کرتے ہیں تو اس کے پاس ایک فرشتہ کو بھیجتے ہیں تو وہ عرض ہے اے پروردگار (یہ) مرد ہوگا یا عورت، بد بخت ہوگا یا سعادت مند، قد و قامت میں

۱۔ مسلم کتاب القدر باب ۱، رقم ۵، ورواہ بخوہ منہ، تفسیر القرطبی، ۷۸۲، جمع الجوامع: ۴۹۲۲، کنز العمال: ۵۷۴، احمد

۲۔ الدر المنثور ۴/۳۴۵، وعزاه السيوطي للاحمد وابن مردويه عن ابن عباس رضي الله عنهما، مجمع الزوائد ۸/۱۹۲، وذكر الهيثمي وعزاه لاحمد

وابوعبيدة لم يسبق من ابى وعلى بن زيد سبىء الحفظ، ورواه الطبراني في الصغير بنحو ما في الصحيح

طویل ہوگا یا پست قدم، طاقت کے اعتبار سے کمزور ہوگا یا زائد؟ اس کی موت کب ہوگی؟ یہ تندرست ہوگا یا بیمار؟ تو یہ فرشتہ اس کی اطلاع پا کر یہ سب کچھ لکھ دیتا ہے۔

بد بخت ہوگا یا سعید

عن ابن عمر قال: قال رسول الله صلى الله عليه وسلم: إذا أراد الله أن يخلق نسمة، قال ملك الأرحام: أي رب ذكر أم أنثى؟ فيقضي الله، أي رب شقي أم سعيد؟ فيقضي الله أمره، ثم يكتب بين عينيه ما هو لاق حتى النكبة ينكبها<sup>۱</sup>۔

حضرت ابن عمر رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: جب اللہ تعالیٰ کسی آدمی کے پیدا کرنے کا ارادہ فرماتے ہیں تو ملک الارحام عرض کرتا ہے اے پروردگار یہ مرد ہوگا یا عورت؟ تو اللہ تعالیٰ اس کا فیصلہ فرماتے ہیں وہ پھر عرض کرتا ہے اے پروردگار یہ بد بخت ہوگا یا سعادت مند تو اللہ تعالیٰ اس کا بھی فیصلہ فرماتے ہیں۔ اس کے بعد جو کچھ انسان پر بیتنے والا ہوتا ہے سب کچھ اس کی دونوں آنکھوں کے درمیان تحریر کر دیا جاتا ہے یہاں تک کہ جو تکلیف پہنچنی ہوتی ہے وہ بھی لکھ دی جاتی ہے۔

جیسے اللہ تعالیٰ چاہتا ہے انسان کو بناتا ہے

عن حذيفة بن أسيد قال: قال رسول الله صلى الله عليه وسلم: إذا مر بالنطفة ثنتان وأربعون ليلة بعث الله إليها ملكاً فصورها وخلق سمعها وبصرها وجلدها وشحمها وعظامها، ثم قال: يا رب ذكر أم أنثى؟ فيقضي ربك ما شاء، ويكتب الملك ثم يقول: يا رب رزقه؟ فيقضي ربك ما شاء، ويكتب الملك ثم يخرج الملك بالصحيفة في يده فلا يزيد على ما أمر ولا ينقص<sup>۲</sup>۔

حضرت حذیفہ بن اسید رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: جب نطفہ کو (رحم مادر میں) بیالیس روز گزر جاتے ہیں تو اللہ تعالیٰ اس کی طرف ایک فرشتہ بھیجتے ہیں جو اس کی صورت بناتا ہے، اور اس کے کان، آنکھ، جلد، چربی اور ہڈیاں بناتا ہے، پھر وہ (فرشتہ) عرض کرتا ہے اے پروردگار! مذکر ہو یا مؤنث، تو اللہ تعالیٰ جو چاہتے ہیں فیصلہ فرماتے ہیں اور یہ فرشتہ (اس کو) لکھ لیتا ہے پھر عرض کرتا ہے اے رب اس کا رزق (بھی لکھوائیں) تو اللہ تعالیٰ جو چاہتے ہیں فیصلہ فرماتے ہیں اور فرشتہ (اس کو بھی) لکھ لیتا ہے پھر یہ فرشتہ اپنے ہاتھ میں ایک کتابچہ کھولتا ہے تو نہ کوئی بات زیادہ ہوتی ہے نہ کم۔

<sup>۱</sup>۔ مجمع الزوائد ۷/ ۱۹۳، و ذکرہ الحیثمی وعزاه لابو یعلیٰ والبنزار، ورجال ابی یعلیٰ رجال الصحیح، المطالب العالیہ: ۲۹۱۸۔

<sup>۲</sup>۔ مسلم کتاب القدر ۱ رقم الحدیث ۳، ورواہ بخوہ، الطبرانی فی الکبیر ۳/ ۱۹۸، الدر المنثور ۳/ ۳۳۵، جمع الجوامع رقم الحدیث ۲۶۲۹، وعزاه السيوطي لابن ماجه عن حذيفة بن اسيد رضي الله عنه، كنز العمال رقم الحدیث ۵۲۰، وعزاه السيوطي لمسلم عن حذيفة بن اسيد رضي الله عنه، تفسير القرطبي ۱۲/ ۲۰، ۱۲۱/ ۲۸۵، مشکل الآثار ۳/ ۲۷۹، الفتاوى الحديثية ص ۲۸۵۔

عن حذيفة بن أسيد قال: قال رسول الله صلى الله عليه وسلم: (إن النطفة إذا استقرت في الرحم فمضى لها أربعون يوماً جاء ملك الرحم فصور عظمه ولحمه ودمه وشعره وبشره وسمعها وبصره، فيقول: يا رب ذكر أم أنثى؟ يا رب شقي أم سعيد؟ فيقضى الله ما شاء، ثم يقول: أي رب أجله؟ فيقضى الله ما شاء، ثم يطوى الصحيفة فلا تنشر إلى يوم القيامة).

حضرت حذیفہ بن اسید رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا جب نطفہ رحم میں ٹھہرتا ہے تو وہاں چالیس دن رہتا ہے تو رحم کا فرشتہ آتا ہے وہ اس کی ہڈیاں، گوشت، خون، بال، چہرہ، کان اور آنکھیں بتاتا ہے تو وہ عرض کرتا ہے اے میرے رب! مذکر ہے یا منوث، اے میرے رب شقی ہے یا سعید تو اللہ تعالیٰ جو چاہتا ہے فیصلہ فرماتا ہے پھر وہ (ملک الرحم) عرض کرتا ہے اے اللہ! اس کی عمر کتنی ہے تو اللہ تعالیٰ جو چاہتا ہے فیصلہ فرماتا ہے پھر اس کا صحیفہ لپیٹ دیا جاتا ہے پھر اس کو قیامت تک پھیلا یا نہیں جاتا۔

عن حذيفة بن أسيد قال: قال رسول الله صلى الله عليه وسلم: (إذا استقرت النطفة في الرحم اثنين وسبعين صباحاً أتى ملك الأرحام فخلق لحمها وعظمها وسمعها وبصرها، ثم قال: يا رب أشقى أم سعيد؟ فيقضى ربك ما شاء، ويكتب الملك، ثم يكتب رزقه وأجله وعمله ثم يخرج الملك).

حضرت حذیفہ بن اسید رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا جب نطفہ رحم میں ستائیس دن رہتا ہے تو ملک الارحام آتا ہے تو اس کا گوشت، اس کی ہڈیاں اس کے کان اور اس کی آنکھیں بناتا ہے پھر عرض کرتا ہے اے میرے رب کیا یہ شقی ہے یا سعیدی ہے تو تیرا رب جو چاہتا ہے فیصلہ فرماتا ہے تو پھر فرشتہ لکھتا ہے پھر اس کا رزق اس کی عمر اس کا عمل لکھتا ہے پھر فرشتہ چلا جاتا ہے۔

عن أبي ذر عن النبي صلى الله عليه وسلم قال: (إذا مكث المني في الرحم أربعين ليلة أتاه ملك النفوس فخرج به إلى الرب فقال: يا رب شقي أم سعيد؟ فكتب بين عينيه ما هو لاق).

حضرت ابو ذر رضی اللہ عنہ سے مروی ہے وہ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا جب منی رحم میں چالیس راتیں ٹھہرتی ہے تو ملک النفوس فرشتہ آتا ہے تو فرشتہ اس کو رب تعالیٰ کی طرف لے جاتا ہے تو عرض کرتا ہے

الطبرانی

۱۔ جوامع الجوامع رقم الحديث ۱۲۱۰، ۱۲۱۱، وعزاه السيوطي للباوردي عن ابى الطفيل عامر بن واثله عن حذيفة بن اسيد رضي الله عنه.

۲۔ الرد على الجهمية از عثمان بن سعيد دارمي، الدر المنثور ۲/۲۲۷، وذكره السيوطي بالفاظ مختلفة عن ابى ذر الغفاري رضي الله عنه، وعزاه لعبد بن حميد وابن جرير وابن المنذر وابن ابى حاتم وابن مردويه عن ابى ذر قال قال رسول الله ﷺ: ... وذكر الحديث



اے میرے رب یہ شقی ہے یا سعید ہے تو اس کے آنکھوں کے درمیان جو ہوتا ہے لکھا جاتا ہے۔  
اولادِ آدم نے اللہ تعالیٰ سے انصاف نہیں کیا

حدیث نمبر ۴۴۳:- عن محمد بن کعب القرظی قال: قرأت فی التوراة - أو قال فی صحف ابراهیم علیہ السلام - فوجدت فیہا: یقول اللہ: یا بن آدم ما أنصفتنی، خلقتک ولم تک شیئاً، وجعلتک بشراً سویاً، خلقتک من سلالة من طین فجعلتک نطفة فی قرار مکین، ثم خلقت النطفة علقة، فخلقت العلقة مضغة، فخلقت المضغة عظاماً، فکسوت العظام لحماً، ثم أنشأتک خلقاً آخر، یا بن آدم فهل یقدر علی ذلک غیری؟ ثم خففت ثقلک عن أمک حتی لا تتبرم بک ولا تتأذى، ثم أوحیت إلی الأمعاء أن اتسعی، وإلی الجوارح أن تفرق، فاتسعت الأمعاء من بعد ضیقها، وتفرقت الجوارح من بعد تشبیکها، ثم أوحیت إلی الہلک الموکل بالأرحام ان یمخرجک من بطن أمک فاستخلصک علی ریشة من جناحه، فأطلعت علیک، فإذا أنت خلق ضعیف لیس لک سن تقطع، ولا ضرر تطعن، فاستخلصت لک فی صدر أمک عرقاً یدر لبناً، ثم قذفت لک فی قلب والدک الرحمة، وفی قلب أمک التحنن، فہما یکدان علیک ویجھدان ویربیانک ویغذیانک، ولا یغامان حتی ینوماک، یا بن آدم لم فعلت ذلک بک؟ ألسیء استأھلت به منی أو لحاجة استعنت بک علی قضائها؟ ابن آدم فلما قطع سنک وطحن ضررک، أطعمتک فاکهة الصیف فی أوانها، وفاکهة الشتاء فی أوانها فلما أن عرفت أن ربک عصیتنی، فادعنی فإنی قریب مجیب، واستغفرنی فإنی عفور رحیم.

حضرت محمد بن کعب قرظی رضی اللہ عنہ سے روایت ہے فرماتے ہیں کہ میں نے یا تو تورات میں پڑھا ہے یا حضرت ابراہیم علیہ السلام کے صحیفوں میں جن میں یہ لکھا ہوا تھا کہ اللہ تعالیٰ فرماتے ہیں اے آدم کی اولاد! تو نے میرے ساتھ انصاف نہیں کیا میں تجھے پیدا کیا تو کچھ بھی نہ تھا، میں نے تجھے کامل انسان بنایا اور مٹی کے خمیر سے تجھے پیدا کیا اور پھر تجھے نطفہ کی شکل میں ایک محفوظ مقام میں رکھا پھر میں ایک بوند (نطفہ) سے جما ہوا خون بنایا پھر اس جے ہوئے خون سے گوشت کا لوٹھڑا بنایا، پھر گوشت کے لوٹھڑے سے ہڈیاں بنائیں پھر میں نے ہڈیاں پر گوشت پہنایا، پھر میں نے تجھے ایک نئی شکل و صورت میں اٹھا کھڑا کیا۔ اے آدم کی اولاد! کیا کوئی میرے سوا اس پر قادر ہے؟ پھر میں نے تیری ماں سے تیرا بوجھ ہلکا کر دیا وہ تجھ سے تنگ دل نہیں ہوتی اور تیرے دکھ میں (افیت میں مبتلا ہو جاتی ہے پھر میں نے آنتوں کو وحی کی کہ تم نالی دار ہو جاؤ اور اعضاء کی طرف کہ تم الگ الگ ہو جاؤ تو

انتیں اپنے تنگ ہونے کے باوجود نالی دار ہو گئیں۔ اور اعضاء باہم الجھنے کے باوجود الگ الگ ہو گئے۔ پھر میں نے رحموں کے فرشتہ کو وحی کی کہ وہ تجھے تیری ماں کے پیٹ سے نکالے تو اس نے تجھے اپنے عضو کے ایک پر کے ذریعے (ماں کے پیٹ سے نکال کر) الگ کیا۔ پھر میں نے تجھے دیکھا تو خلقت کے اعتبار سے کمزور تھا تیرے دانت ایسے نہیں تھے جو کاٹتے اور نہ ڈاڑھیں ایسی تھی جو پیستیں تو میں نے تیرے واسطے تیری ماں کے سینہ سے دودھ نکالا جو گرمیوں میں ٹھنڈا ہو کر نکلتا ہے اور سردیوں میں گرم اور اس (دودھ) کو میں نے تیرے لئے جلد، خون اور رگوں سے نکالا ہے پھر تیری والدہ کے دل میں میں نے تیرے لئے مہربانی ڈال دی اور تیرے باپ میں شفقت پس وہ دونوں محنت مشقت کر کے تجھے پالتے ہیں اور تجھے خوارک مہیا کرتے ہیں اور اس وقت تک نہیں سوتے جب تک کہ تجھے سلا نہ دیں۔

اے آدم زاد! میں نے یہ تیرے ساتھ کیوں کیا ہے؟ کیا یہ ایسی بات ہے جس کا تو مجھ سے حقدار تھا یا میں نے اپنی کسی حاجت کو پورا کرنے کے لئے تجھے پیدا کر کے مدد چاہی ہے؟

اے آدم زاد! جب تیرے دانت ٹوٹ گئے اور ڈاڑھیں گر گئیں تو میں نے تجھے گرمی کے پھل ان کے موسم میں اور سردی کے پھل ان کے موسم میں کھلائے تو جب تو نے پہچان لیا کہ میں تیرا رب ہوں تو تو نے میری نافرمانی شروع کر دی۔ تو (ہر پریشانی اور دکھ درد میں) مجھے پکار میں تیرے قریب بھی ہوں اور تیری فریاد کو سنتا بھی ہوں۔ تو (ہر غلطی اور گناہ کی معافی کے لئے) مجھ سے بخشش طلب کر بے شک میں غفور و رحیم ہوں۔

## الملك الموكل بالجنین علیہ السلام

### جنین کے فرشتے کے بارے میں

#### جنین پر مقرر فرشتہ

عن ابن عباس قال: وكل بالجنین ملك إذا نامت الأم أو اضطجعت رفع رأسه لولا ذلك لغرق في الدم۔<sup>۱</sup>

حضرت عبداللہ بن عباس رضی اللہ عنہما سے روایت ہے فرماتے ہیں کہ ایک فرشتہ جنین کا نگران ہے جب اس کی ماں سوتی یا لیٹ جاتی ہے تو یہ (فرشتہ) اس (جنین) کا سراو پر کواٹھا دیتا ہے اگر وہ ایسا نہ کرے تو بچہ خون میں غرق ہو جائے۔

<sup>۱</sup>۔ ابوالشیخ بسند جید

## الملك الموكل بالصلاة على من صلى على النبي ﷺ دور و شریف پر مقرر فرشتہ جس نے نبی کریم ﷺ پر درود شریف پڑھا درود پاک کی فضیلت

عن أبي طلحة قال: قال رسول الله صلى الله عليه وسلم: اتاني جبريل فقال: يا محمد من صلى عليك من أمتك صلاة كتب الله تعالى له بها عشر حسنات، ومحا عنه عشر سيئات، ورفع له بها عشر درجات، وقال له الملك مثل ما قال لك، قلت: يا جبريل وما ذاك الملك؟ قال: إن الله تعالى وكل بك ملكا من لادن خلقك إلى أن يبعثك، لا يصلي عليك أحد من أمتك إلا قال: وأنت صلى الله عليك<sup>١</sup>۔

حضرت ابو طلحہ رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: میرے پاس حضرت جبریل علیہ السلام آئے اور کہا اے محمد ﷺ! آپ کی امت سے جو بھی ایک مرتبہ آپ پر درود پڑھے گا اللہ تعالیٰ اس کے ثواب میں دس نیکیاں لکھ دیتے ہیں اس کے دس گناہ مٹا دیتے ہیں اور دس درجات بلند کر دیتے ہیں اور اسے ایک فرشتہ بھی دیا ہی کہتا ہے جیسا اس نے آپ کے لئے کہا تھا۔ میں نے پوچھا اے جبریل علیہ السلام یہ فرشتہ کون ہے؟ (اور کہا کرتا ہے؟) تو انہوں نے بتلایا کہ اللہ تعالیٰ نے اس وقت سے ایک فرشتہ آپ کے متعلق کر رکھا ہے جب سے اللہ تعالیٰ نے آپ ﷺ کو پیدا کیا یہاں تک کہ آپ ﷺ کو مبعوث فرمایا، آپ ﷺ کی امت میں سے کوئی بھی آپ ﷺ پر درود نہیں پڑھتا مگر یہ فرشتہ کہتا ہے اور تجھ پر بھی اللہ تعالیٰ رحمت بھیجے۔

درود پڑھنے والے پر اللہ اور فرشتے رحمت بھیجتے ہیں

عن أبي طلحة قال: قال رسول الله صلى الله عليه وسلم: اتاني جبريل ببشارة من ربي، قال: إن الله تعالى بعثني إليك أبشرك أنه ليس أحد من أمتك يصلي عليك صلاة إلا صلى الله وملائكته عليه بها عشر<sup>٢</sup>۔

<sup>١</sup>۔ جمع الجوامع رقم الحديث ٢٦١، وعزاه السيوطي للطبراني عن انس، وعن أبي طلحة وفيه محمد بن ابراهيم الوليد لا يعرف وبقية رجاله ثقات، كنز العمال رقم الحديث ٢١٤٣

<sup>٢</sup>۔ جمع الجوامع رقم الحديث ٢٥٩، وعزاه السيوطي للبخاري والطبراني عن انس عن أبي طلحة رضي الله عنهما

حضرت ابو طلحہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کی طرف سے میرے پاس جبریل علیہ السلام ایک بشارت لے کر آئے ہیں اور کہا ہے کہ اللہ تعالیٰ نے مجھے آپ صلی اللہ علیہ وسلم کے پاس اس لئے بھیجا ہے کہ میں آپ کو خوشخبری سناؤں کہ آپ کی امت میں ایسا کوئی آدمی بھی نہیں جو آپ پر ایک مرتبہ درود پڑھے مگر اللہ تعالیٰ اور اس کے فرشتے اس پر اس کے ثواب میں دس مرتبہ رحمت بھیجتے ہیں۔

عن أبي طلحة قال: قال رسول الله صلى الله عليه وسلم: (أتاني جبريل فقال: إن الله قال: من صلى عليك صليت عليه أنا وملائكتي عشرًا، ومن سلم عليك سلمت عليه أنا وملائكتي عشرًا)۔  
حضرت ابو طلحہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: میرے پاس جبریل علیہ السلام آئے ہیں اور کہتے ہیں کہ اللہ تعالیٰ فرماتا ہے جس نے آپ صلی اللہ علیہ وسلم پر (ایک مرتبہ) درود پڑھا تو خود میں اور میرے فرشتے اس پر دس مرتبہ رحمت نازل کرتے ہیں اور جس نے آپ پر (ایک مرتبہ) سلام بھیجا تو خود میں اور میرے فرشتے اس پر دس مرتبہ سلامتی نازل کرتے ہیں۔

## الملك الذي يصوغ حلل أهل الجنة عليه السلام اہل جنت کے زیور تیار کرنے والا فرشتہ

عن كعب قال: إن لله ملكا يصوغ حلل أهل الجنة من يوم خلق إلى أن تقوم الساعة۔  
حضرت کعب رضی اللہ عنہ سے روایت ہے فرماتے ہیں کہ اللہ تعالیٰ کا ایک فرشتہ وہ بھی ہے جو کائنات کی تخلیق کے وقت سے قیامت قائم ہونے تک جنتیوں کیلئے زیور تیار کر رہا ہے۔

## الملك الموكل بتبليغ النبي صلى الله عليه وسلم الصلاة حضور صلی اللہ علیہ وسلم تک درود پہنچانے والے فرشتے

ساری دنیا کے درود پہنچانے والا فرشتہ

عن عمار بن ياسر عن النبي صلى الله عليه وسلم قال: (إن لله ملكا أعطاها أسماء الخلائق كلهم

۱۔ جمع الجوامع رقم الحدیث ۲۶۰، و ذکرہ السيوطي بلفظه عن انس، كنز العمال رقم الحدیث ۲۲۱۰

۲۔ ابوالشیخ

فهو، قائم على قبري إذا امت إلى يوم القيامة، فليس أحد من أمتي يصلي على صلاة غلا سماه باسمه واسم أبيه، فقال: يا محمد على عليك فلان ابن فلان.<sup>۱</sup>

حضرت عمار بن یاسر رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: اللہ کا ایک فرشتہ ہے جس کو اللہ تعالیٰ نے ساری مخلوقات کی باتیں سننے کی طاقت عطا کر رکھی ہے یہ میری قبر پر قائم ہے جب سے مجھ پر وفات آئے گی قیامت تک میری امت سے کوئی بھی ایسا نہیں جو مجھ پر درود پیش کرے مگر یہ فرشتہ اس کا اور اس کے باپ کا نام لے کر کہتا ہے اے محمد صلی اللہ علیہ وسلم آپ پر فلاں بن فلاں نے درود بھیجا ہے۔

حضور صلی اللہ علیہ وسلم پر درود پہنچا دیا جاتا ہے

عن عمار بن ياسر سمعت رسول الله صلى الله عليه وسلم يقول: إن الله ملكا أعطاه سمع العباد فليس من أحد يصلي على إلا أبلغنيها.<sup>۲</sup>

حضرت عمار بن یاسر رضی اللہ عنہ سے مروی ہے کہ میں نے رسول اللہ صلی اللہ علیہ وسلم کو فرماتے ہوئے سنا کہ ایک فرشتہ جس کو اللہ تعالیٰ نے تمام بندوں کی باتیں سننے کی طاقت عطا فرمائی پس کوئی آدمی مجھ پر درود پیش کرتا ہے تو وہ اس کو مجھ تک پہنچاتا ہے

عن يزيد الرقاشي: إن الله ملكا موكلًا بمن صلى على النبي صلى الله عليه وسلم يقول: إن فلانا من أمتك يصلي عليك.<sup>۳</sup>

حضرت یزید رقاشی رضی اللہ عنہ سے روایت ہے کہ ایک فرشتہ مقرر ہے جو آدمی نبی کریم صلی اللہ علیہ وسلم پر درود پیش کرتا ہے تو وہ کہتا ہے کہ آپ صلی اللہ علیہ وسلم کی امت میں سے فلاں آدمی نے آپ صلی اللہ علیہ وسلم پر درود پیش کیا۔

حضور صلی اللہ علیہ وسلم درود خود سنتے ہیں

عن أبي هريرة قال: قال رسول الله صلى الله عليه وسلم: من صلى على عند قبري سمعته، ومن صلى على نائيا وكل الله بها ملكا يبلغني.<sup>۴</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جو شخص مجھ پر قبر کے پاس درود

۱۔ العقلمی، الطبرانی، الشیخ، ابن النجار

۲۔ طبرانی، میزان الاعتدال ترجمہ رقم ۸۲۹، و ذکرہ مجوہ فی ترجمۃ اسماعیل بن ابراہیم ابو یحییٰ (تفرد بہ اسماعیل اسناد او متنا) جمع الجوامع رقم

۶۹۳۸، اللالی المصنوعۃ ۱/۱۳۸

۳۔ ابن ابی شیبہ

۴۔ الخطیب

وسلام پیش کرے اس کو میں خود سنتا ہوں اور جو مجھ سے دور سے درود پڑھے اللہ تعالیٰ نے ایک فرشتہ کو اس پر متعین کیا ہے جو اسے مجھ تک پہنچا دیتا ہے۔

عن ابن عباس قال: ليس أحد من أمة محمد صلى الله عليه وسلم يصلي عليه صلاة إلا وهي تبلغه: يقول الملك: فلان يصلي عليك<sup>۱</sup>

حضرت ابن عباس رضی اللہ عنہما سے روایت ہے فرماتے ہیں امت محمد ﷺ میں سے کوئی بھی نبی کریم ﷺ پر درود بھیجتا ہے تو وہ درود آپ ﷺ پر پہنچایا جاتا ہے۔ فرشتہ عرض کرتا ہے کہ فلاں نے آپ ﷺ پر درود شریف بھیجا ہے۔

عن أبي بكر قال: قال رسول الله صلى الله عليه وسلم: أكثرُوا الصلاة علىَّ فإن الله وكل بي ملكا عند قبري، فإذا صلى علىَّ رجل من أمتي قال لي ذلك الملك: يا محمد إن فلان ابن فلان صلى عليك الساعة<sup>۲</sup> حضرت ابو بکر رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: مجھ پر کثرت سے درود پڑھا کرو کیونکہ اللہ تعالیٰ نے میری قبر پر میرے لئے ایک فرشتہ مقرر کر رکھا ہے جب بھی میری امت کا کوئی آدمی مجھ پر درود بھیجتا ہے تو مجھے یہ فرشتہ کہتا ہے اے محمد (ﷺ)! فلاں بن فلاں نے اس وقت آپ پر درود بھیجا ہے۔ درود پڑھنے والوں کیلئے فرشتوں کا استغفار کرنا

عن الحسن بن علي قال: قال رسول الله صلى الله عليه وسلم: "عن الله عز وجل وكل بي ملكين، لا أذكر عند عبد مسلم فيصلي علىَّ إلا قال ذاك الملكان: غفر الله لك، وقال الله وملائكته جواباً لدينك الملكين: آمين<sup>۳</sup>۔"

حضرت حسن بن علی رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: اللہ عزوجل نے دو فرشتے میرے متعلق (مقرر) فرمائے ہیں میرا ذکر کسی مسلمان بندے کے سامنے نہیں کیا جاتا مگر وہ مجھ پر درود پڑھتا ہے تو یہ دونوں فرشتے کہتے ہیں کہ اللہ تعالیٰ تجھے معاف فرمادے اور اللہ تعالیٰ اور اسکے فرشتے ان دونوں فرشتوں کے جواب میں کہتے ہیں۔ آمین۔

جمعہ کے دن درود پڑھنے والے کی سوچا جتنیں پوری ہوتی ہیں

عن أنس قال: قال رسول الله صلى الله عليه وسلم: إن أقربكم مني يوم القيامة في كل موطن

<sup>۱</sup> شعب الایمان از بیہقی

<sup>۲</sup> جمع الجوامع ۳۰۶۳، وعزاه السيوطي للديلمي عن أبي بكر رضي الله عنه

<sup>۳</sup> تفسیر ابن کثیر ۶/۳۶۶ و ذکرہ ابن کثیر بلفظ وزاد علیہ وقال غریب جدا، سنادہ فیہ ضعف شدید، تفسیر القرطبی ۱۳/۲۳۳



أكثركم على صلاة في الدنيا، من صلى على في يوم الجمعة وليلة الجمعة قضى الله له مائة حاجة. سبعين من حوائج الآخرة، وثلاثين من حوائج الدنيا، ثم يوكل الله تعالى بذلك ملكا يدخله في قبري كما يدخل عليكم الهدايا، يخبرني من صلى على باسمه ونسبه إلى عشرينه فأثبتته عندي في صحيفة بيضاء<sup>١</sup>.

حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: قیامت کے دن ہر مقام پر میرے سب سے زیادہ قریب وہ ہوگا جس نے تم میں سے مجھ پر دنیا میں سب سے زیادہ درود پڑھا ہوگا۔ جس نے مجھ پر جمعہ کے دن میں یا جمعہ کی شب میں درود بھیجا تو اللہ تعالیٰ اس کی ایک سو حاجتیں پوری کرتے ہیں ستر حاجتیں آخرت سے اور تیس حاجتیں دنیا سے پھر اللہ تعالیٰ اس درود کے متعلق ایک فرشتہ کی ذمہ داری لگا دیتے ہیں اور اس کو میرے پاس داخل فرما دیتے ہیں جیسے تمہارے پاس (گھروں میں) تحفے تحائف داخل ہوتے ہیں جس شخص نے بھی مجھ پر درود پڑھا وہ (فرشتہ) مجھے اس کے نام نسب اور قبیلہ کی اطلاع کرتا ہے تو میں اس (نام و نسب قبیلہ) کو سفید صحیفہ پر لکھ دیتا ہوں۔

### فضائل درود شریف

ان ثمرات و برکات کا بیان جو حضور نبی اکرم صلی اللہ علیہ وآلہ وسلم پر درود و سلام پڑھنے سے حاصل ہوتے ہیں۔ اس میں اللہ عز و جل کے ساتھ موافقت نصیب ہوتی ہے گو نوعیت میں ہمارا درود بھیجنا اور اللہ کا درود بھیجنا مختلف ہے کیونکہ ہمارا درود دعاء اور سوال ہے اور اللہ تعالیٰ کا درود حضور صلی اللہ علیہ وآلہ وسلم پر رحمت و ثنا کی شکل میں عطا و نوال ہے۔

درود پڑھنے سے فرشتوں کے ساتھ بھی موافقت نصیب ہوتی ہے

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا<sup>٢</sup>.

(بے شک اللہ تعالیٰ اور اس کے فرشتے حضور نبی اکرم صلی اللہ علیہ وآلہ وسلم پر درود بھیجتے ہیں اے ایمان والو! تم بھی آپ صلی اللہ علیہ وآلہ وسلم پر خوب کثرت سے درود و سلام بھیجا کرو)

ایک دفعہ حضور نبی اکرم صلی اللہ علیہ وآلہ وسلم پر درود بھیجنے والے کو اللہ تعالیٰ کی جانب سے دس رحمتیں نصیب ہوتی ہیں

ایک دفعہ درود بھیجنے پر دس درجات بلند کیے جاتے ہیں۔

<sup>١</sup>۔ جمع الجوامع: ٦٢٣٥، وغزاه السيوطي للبيهقي في شعب الإيمان وابن عساكر عن انس رضي الله عنه، كنز العمال ٢٢٣٤، الدر المنثور ٥/ ٢١٩  
<sup>٢</sup>۔ الأخراب: ٥٦

حضرت انس بن مالک رضی اللہ عنہ روایت کرتے ہیں کہ حضور نبی اکرم صلی اللہ علیہ وآلہ وسلم نے فرمایا کہ جو مجھ پر ایک مرتبہ درود بھیجتا ہے اللہ تعالیٰ اس پر دس مرتبہ درود بھیجتا ہے اور اس کے دس گناہ مغاف کر دیئے جاتے ہیں اور اس کے لئے دس درجات بلند کر دیئے جاتے ہیں۔<sup>۱</sup>

ایک بار درود شریف پڑھنے سے دس نیکیاں لکھی جاتی ہیں۔

اس کے علاوہ درود پاک پڑھنے کے بے شمار فوائد ہیں تفصیل کے کتب سیرت کا مطالعہ فرمائیں

### درود کی محفل تلاش کرنے والے فرشتے

عن ابن مسعود قال: قال رسول الله صلى الله عليه وسلم: (إن لله ملائكة سياحين في الأرض يبلغوني عن أمتي السلام)۔<sup>۲</sup>

حضرت عبداللہ بن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے ایسے بھی ہیں جو زمین پر چلتے رہتے ہیں جو مجھے میری امت سے (مسلمان لوگوں کا) درود و سلام پہنچاتے ہیں۔

درس حدیث: جمعہ کا دن ہفتے کے ساتوں دنوں میں سب سے زیادہ افضل اور مبارک دن ہے، خصوصی طور پر رسول اکرم صلی اللہ علیہ وسلم پر درود بھیجنے کی کچھ اور ہی فضیلت ہے بلاشبہ درود شریف ایک فضیلت والا عمل ہے۔ اللہ رب العزت نے جو مقام حضور صلی اللہ علیہ وسلم کو عطا فرمایا ہے اتنا مقام کسی اور کو نہیں بخشا، اللہ تعالیٰ نے جہاں پر آپ صلی اللہ علیہ وسلم کو اور خصوصیات سے نوازا وہیں پر ایک خاصیت جو صرف آپ صلی اللہ علیہ وسلم کے ساتھ ہی خاص ہے وہ درود شریف ہے۔

درود شریف ایک سلام ہے جو حضور صلی اللہ علیہ وسلم کی خدمت میں پیش کیا جاتا ہے اور اسکے بے بہا فوائد ہیں، جس سے دنیا و آخرت کی بھلائی اور کامرانی ممکن ہے۔

درود شریف ایک دعا بھی ہے جس سے اللہ کے پیارے رسول صلی اللہ علیہ وسلم پر رحمت طلب کی جاتی ہے اور سلامتی بھی طلب کی جاتی ہے۔

رسول اکرم صلی اللہ علیہ وسلم کی اتباع، اطاعت اور محبت کے علاوہ، وہ حقوق جو اللہ تعالیٰ نے آپ کی امت پر مشروع کیا ہے، ان میں سے ایک یہ بھی ہے کہ وہ آپ صلی اللہ علیہ وسلم پر درود و سلام بھیجیں۔

سول اللہ صلی اللہ علیہ وسلم نے فرمایا: "بہترین دن جس پر سورج طلوع ہوا جمعہ کا دن ہے، اسی دن حضرت آدم علیہ السلام پیدا کئے گئے، اسی دن جنت میں داخل کئے گئے، اسی دن جنت سے نکالے گئے اور اسی دن قیامت قائم

<sup>۱</sup> سنن نسائی: حدیث نمبر ۱۲۹۷

<sup>۲</sup> احمد، نسائی، ابن حبان، طبرانی، حاکم، ابوالشیخ، البیہقی

ہوگی۔<sup>۱</sup>

نبی اکرم صلی اللہ علیہ وسلم نے ارشاد فرمایا: تمہارے دنوں میں سب سے افضل دن جمعہ کا دن ہے، اس دن کثرت سے درود پڑھا کرو، کیونکہ تمہارا درود مجھے پہنچایا جاتا ہے۔<sup>۲</sup>

ایک اور حدیث میں ہے کہ نبی اکرم صلی اللہ علیہ وسلم نے ارشاد فرمایا: جمعہ کے دن اور جمعہ کی رات کثرت سے درود پڑھا کرو، جو ایسا کرے گا تو میں قیامت کے دن اس کی شفاعت کروں گا۔<sup>۳</sup>

حضرت عبداللہ بن مسعود رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا: قیامت کے دن سب سے زیادہ مجھ سے قریب وہ لوگ ہوں گے جو سب سے زیادہ مجھ پر درود بھیجتے ہیں۔<sup>۴</sup>

ایک سائل حضرت علیؑ کے پاس آیا اور عرض کی کہ مجھے کچھ دیجئے، میں تنگدست ہوں، حضرت علیؑ کے پاس اس وقت دینے کے لئے کوئی چیز نہ تھی، آپ نے دس بار درود پڑھ کر سائل کی ہتھیلی پر پھونک مار کر فرمایا ہتھیلی بند کر دو، سائل نے باہر جا کر جب ہتھیلی کھولی تو سونے کے دنیاروں سے بھری پڑی تھی۔

حضرت ابو ہریرہ رضی اللہ عنہ فرماتے ہیں کہ رسول اکرم صلی اللہ علیہ وسلم نے فرمایا: میری قبر کو عبادت گاہ نہ بناؤ، اور مجھ پر درود بھیجو، بلاشبہ تمہارا درود مجھ تک پہنچتا ہے، چاہے تم جہاں رہو۔<sup>۵</sup>

حضرت علی بن ابی طالب رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا: حقیقی معنوں میں بخیل وہ شخص ہے، جس کے پاس میرے نام کا تذکرہ ہوا، لیکن اس نے مجھ پر درود نہیں بھیجا۔<sup>۶</sup>

حضرت عبداللہ بن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص مجھ پر بکثرت درود شریف پڑھتا ہے، قیامت کے روز وہ سب سے زیادہ میرے قریب ہوگا۔<sup>۷</sup>

اس لیے ہر مسلمان کے لیے ضروری ہے کہ وہ رسول اکرم صلی اللہ علیہ وسلم کا نام مبارک سن کر کم از کم صلی اللہ علیہ وسلم کہے۔

مشکل جو سر پر آپڑی تیرے ہی نام سے ٹلی مشکل کشا ہے تیرا نام تج پر لاکھوں درود و سلام

۱۔ صحیح مسلم

۲۔ ابوداؤد، ابن ماجہ

۳۔ جامع ترمذی

۴۔ سنن ابوداؤد

۵۔ جامع ترمذی

۶۔ جامع ترمذی

## الملك الموكل بالركن اليماني رکن یمانی کے فرشتے کے بارے میں

رکن یمینی کا وظیفہ

عن ابن عباس قال: (إن ملكا موكل بالركن اليماني منذ خلق الله السموات والأرض يقول: آمين آمين فقولوا (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ)).<sup>۱</sup>  
حضرت ابن عباس رضی اللہ عنہما سے روایت ہے فرماتے ہیں کہ ایک فرشتہ ہے جو رکن یمانی سے متعلق ہے جب سے اللہ تعالیٰ نے آسمانوں اور زمین کو پیدا فرمایا تب سے یہ آمین آمین کہہ رہا ہے تم ”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“ پڑھا کرو (تاکہ تم بھی اس دعا کرنے والے اس کی آمین کے مستحق بن جاؤ)

رکن یمانی کے فرشتہ کو حضور صلی اللہ علیہ وسلم نے دیکھا

عن ابن عباس قال: قال رسول الله صلى الله عليه وسلم ما مررت على الركن إلا رأيت عليه ملكا يقول: آمين، فإذا مررت عليه فقولوا (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ)).<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: میں (کسی وقت بھی) رکن یمانی سے نہیں گزرا مگر میں نے اس پر ایک فرشتہ کو دیکھا ہے جو آمین کہہ رہا ہے پس تم جب اس کے پاس سے گزرو تو (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ) پڑھا کرو۔

عن عطاء بن أبي رباح أنه سئل عن الركن اليماني وهو في الطواف، فقال: حدثني أبو هريرة أن النبي صلى الله عليه وسلم قال: (وكل به سبعون ملكا، فمن قال: اللهم إني أسألك العفو والعافية في الدنيا والآخرة (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ) قالوا: آمين).<sup>۳</sup>  
حضرت عطاء بن ابی رباح رضی اللہ عنہ سے روایت ہے ان سے رکن یمانی (کی فضیلت) کے بارے میں سوال کیا گیا

<sup>۱</sup> البقرة: ۲۰۱

<sup>۲</sup> الدر المنثور ۱/ ۲۳۳، وعزاه السيوطي لابن مردويه عن عباس رضي الله عنهما، تفسير ابن كثير ۱/ ۳۵۶

<sup>۳</sup> إتحاف السادة المتقين ۳/ ۳۵۱، وعزاه الزبيدي لابن ماجه عن أبي هريرة رضي الله عنه

جبکہ وہ طواف کر رہے تھے تو انہوں نے فرمایا مجھے حضرت ابو ہریرہؓ نے حدیث بیان فرمائی کہ رسول اللہ ﷺ نے ارشاد فرمایا: (ربنا آتنا فی الدین حسنة و فی الآخرة حسنة و قنا عذاب النار) تو یہ فرشتے آمین کہتے ہیں (یعنی اللہ تعالیٰ سے اس دعا کے قبول کرنے کی درخواست کرتے ہیں)

## رکن یمانی

رکن یمانی خانہ کعبہ کے جنوب مغربی کونے کو کہتے ہیں۔

رکن یمانی کے فضائل: نبی کریم ﷺ نے فرمایا: رکن یمانی اور حجر اسود دونوں جنت کے دروازے ہیں۔  
عن ابن عمر قال علی الرکن الیمانی ملکان یؤمنان علی دعاء من مر بہما وان علی الحجر الاسود ما لا یحصى۔

حضرت عبداللہ بن عمر رضی اللہ عنہما فرماتے ہیں کہ رکن یمانی پر دو فرشتے ہیں جو وہاں سے گزرنے والے کی دعا پر آمین کہتے ہیں اور حجر اسود پر تو بے شمار فرشتے ہوتے ہیں۔<sup>۱</sup>

روایت میں آیا ہے کہ حضرت آدم علیہ السلام نے مقام ابراہیم کے پیچھے یہ دعا فرمائی:

اللهم انک تعلم سرى و علانیتى فاقبل معذرتى و تعلم حاجتى فاعطنى سؤلى و تعلم ما فى نفسى فاغفر لى ذنوبى۔ اللهم انى اسألك ايمانا يباشر قلبى و يقيناً صادقاً حتى اعلم انه لا يصيبنى الا ما كتبت لى و رضا بما قسمت لى يا ارحم الراحمين۔

”اے اللہ! آپ میرے چھپے اور کھلے کے جاننے والے ہیں، میری معذرت قبول فرمائیے اور آپ میری ضرورت کو جانتے ہیں مجھ کو میری حاجت کی چیز عطا فرمادیجئے اور آپ جانتے ہیں جو کچھ مجھ میں ہے، میرے گناہ بخش دیجئے، اے اللہ! میں آپ سے وہ ایمان مانگتا ہوں جو میرے دل میں رچ جائے اور وہ سچا یقین کہ میں خوب جان لوں کہ وہ بات جو آپ نے میری تقدیر میں لکھ دی ہے بس وہی مجھ کو پیش آسکتی ہے اور رضامندی مانگتا ہوں (اس زندگانی پر) جو آپ نے میرے لیے تقسیم فرمادی ہے۔“

استلام: رکن یمانی پر استلام کے بارے میں ملاحظہ فرمائیں: استلام، رکن یمانی پر بھی استلام کرنا مستحب ہے۔ یہاں صرف دایاں ہاتھ یا دونوں ہاتھ رکن یمانی پر لگائے جاتے ہیں۔

<sup>۱</sup>۔ جامع اللطیف، ماخوذ تاریخ مکة المكرمة ج: 2، ص: 227

<sup>۲</sup>۔ الاذرقی، 1/341، فضل الحجر الاسود، ص: 4

## الملك الموكل بالجمار عليه السلام

### رمی جمار کا فرشتہ علیہ السلام

عن ابن عباس أنه سئل: هذه الجمار ترمى في الجاهلية والإسلام كيف لا تكون هضاباً تسد الطريق؟ فقال: إن الله عز وجل وكل بها ملكاً فما يقبل منه رفع، وما لم يقبل منه ترك.<sup>1</sup> حضرت ابن عباس رضی اللہ عنہما سے روایت ہے آپ رضی اللہ عنہما سوال کیا گیا کہ (ایام حج میں حجاج کرام) رمی جمار کرتے (یعنی میدان منیٰ میں شیاطین کو کنکریاں مارتے) ہیں اور یہ عمل زمانہ جاہلیت (قبل از اسلام) میں بھی اور زمانہ اسلام میں بھی ہے تو یہ اتنا بڑا ڈھیر کیوں نہیں بنتا جو راستہ کو بند کر دے؟ تو انہوں نے فرمایا کہ اللہ تعالیٰ نے ان پر ایک فرشتہ مقرر کر رکھا ہے جو کنکری مقبول ہو جاتی ہے اس کو وہ اٹھا لیتا ہے اور جو مقبول نہیں ہوتی اس کو چھوڑ دیتا ہے۔

### رمی جمار کرنا

رمی جمار یا رمی حج سے متعلقہ ایک اسلامی اصطلاح ہے۔ مسلمان دوران حج تین علامتی شیطانوں کو کنکر مارتے ہیں۔ یہ حج کا ایک رکن ہے۔ دس، گیارہ اور بارہ ذوالحجہ کو یہ عمل کیا جاتا ہے، اس میں ہر حاجی پر لازم ہے کہ تین شیطانوں کو سات سات کنکر ترتیب وار مارے۔ یہ عمل اسلام میں نبی ابراہیم علیہ السلام کی سنت کے طور پر جاری ہے۔ بعض حالات میں تیرہ ذوالحجہ کو بھی پتھر مارنے ضروری ہو جاتے ہیں۔

## الملك الموكل بالقرآن عليه السلام

### قرآن کا فرشتہ علیہ السلام

غلط پڑھنے والے کی تلاوت کی اصلاح کرتا ہے

عن أنس قال: قال رسول الله صلى الله عليه وسلم: (ملك موكل فمن قرأه من أعجمي أو عربي فلم يقومه قومہ الملك ثم رفعه قواماً). حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ایک فرشتہ قرآن پاک کے سپرد ہے

<sup>1</sup> تاریخ مکہ از ازرقي

<sup>2</sup> الحاکم فی تاریخہ، والشیرازی فی اللقب



جب بھی کوئی شخص اس کو عجی طریقہ پر یا عربی طریقہ پر تلاوت کرے لیکن اس کو صحیح طریقہ پر ادا نہ کر سکے تو اس (کی تلاوت) کو یہ فرشتہ درست کرتا ہے پھر اس کو (بارگاہ خداوندی میں) درست شکل میں پیش کرتا ہے۔

عن أنس قال: قال رسول الله صلى الله عليه وسلم: إن ملكاً موكل بالقرآن فمن قرأ منه شيئاً لم يقومه قومه الملك ورفعته<sup>۱</sup>

حضرت انس رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: ایک فرشتہ قرآن کے متعلق کر دیا گیا ہے پس جو شخص بھی قرآن پاک سے کچھ تلاوت کرتا ہے لیکن اس کو صحیح طریقہ سے تلاوت نہیں کر سکتا تو اس کو یہ فرشتہ درست کر کے (خدا کے حضور) پیش کرتا ہے۔

عن ابن عباس قال: قال رسول الله صلى الله عليه وسلم: إذا قرأ القارئ فأخطأ أو حن أو كان أعجيباً كتبه الملك كما أنزل<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: جب کوئی تلاوت کرنے والا تلاوت کرتا ہے اور خطا کرتا ہے یا معمولی غلطی کرتا ہے یا عجی (غیر عربی لہجہ) میں پڑھتا ہے تو یہ فرشتہ اس کو اسی طرح لکھتا ہے جس طرح سے یہ نازل کیا گیا ہے۔

عن ابن عمرو قال: إذا قرأ الرجل القرآن بالفارسية أو أخطأ أو أو تخطف كتبه الملك على الصواب ثم رفعه<sup>۳</sup>

حضرت ابن عمرو رضی اللہ عنہ سے روایت ہے فرماتے ہیں کہ جب کوئی آدمی قرآن پاک کو فارسی وغیرہ کے انداز میں پڑھتا ہے یا غلطی کرتا ہے یا تیزی میں پڑھ جاتا ہے تو اس کو فرشتہ صحیح کر کے لکھتا ہے پھر اس کو بارگاہ خداوندی میں پیش کرتا ہے۔

### تلاوت قرآن کریم کی فضیلت

قرآن مجید اللہ تعالیٰ کی وہ آخری اور مستند ترین کتاب ہے جسے دین کے معاملے میں انسانیت کی ہدایت کے لیے محمد رسول اللہ ﷺ پر نازل کیا گیا ہے۔ اس کتاب ہدایت سے استفادہ انسان تب ہی کر سکتا ہے جب وہ اسے

<sup>۱</sup>- تاریخ قزوین، جمع الجوامع ۸۶۷، ۸۶۸، ۸۶۹، ۸۷۰، وذكره السيوطي الا بلفظ (رفعه) فقد دخلت على سند الحديث (ورفعه ابو سعد النسان في مشيخته والرافعي عن انس رضي الله عنه) والحديث قد رمل بالضعف، وقد رواه البخاري في الضعفاء ومن البيهقي وماء السفیانان بالكذب في الصغير

<sup>۲</sup>- جمع الجوامع ۲۳۳، وعزاه السيوطي للديلمي عن ابن والحديث في الصغير برقم ۷۲، ورمزه بالضعف وفيه هشيم بن بشير قال الذهبي حافظ حجة مدلس عن ابی بشير مجهول

<sup>۳</sup>- تاریخ، از خطیب

پڑھے گا، اس کی تلاوت اور اس کا مطالعہ کرے گا۔ تلاوت قرآن کی فضیلت احادیث کی روشنی میں واضح ہے حضرت عثمان بن عفان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تم میں سب سے بہتر وہ شخص ہے جو قرآن سیکھے اور اسے سکھائے۔<sup>۱</sup>

حضرت عمر بن الخطاب رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: اللہ تعالیٰ اس کتاب (قرآن مجید) کی وجہ سے بہت سے لوگوں کو سرفراز فرمائے گا اور اسی کی وجہ سے دوسروں کو ذلیل کر دے گا۔<sup>۲</sup>

اللہ کے حکم سے وہی سرفراز ہوں گے جو قرآن کے احکام کی پیروی کریں گے۔ ابتدائی چند صدیوں میں مسلمان جب ہر جگہ قرآن کے حامل اور عامل تھے اس پر عمل کی برکت سے وہ دین و دنیا کی سعادتوں سے بہرہ ور ہوئے۔ لیکن مسلمانوں نے جب سے قرآن کے احکام و قوانین پر عمل کرنے کو اپنی زندگی سے خارج کر دیا تب سے ہی ان پر ذلت و رسوائی کا عذاب مسلط ہے۔ کاش مسلمان دوبارہ قرآن کریم سے اپنا رشتہ جوڑیں تاکہ ان کی عظمت رفتہ بحال ہو سکے۔

حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: بیشک وہ شخص جس کے دل میں قرآن کا کچھ حصہ (یاد) نہ ہو، وہ ویران گھر کی طرح ہے۔ یعنی جیسے ویران گھر خیر و برکت اور رہنے والوں سے خالی ہوتا ہے، ایسے ہی اس شخص کا دل خیر و برکت اور روحانیت سے خالی ہوتا ہے جسے قرآن مجید کا کوئی بھی حصہ یاد نہیں۔ اس سے معلوم ہوتا ہے کہ ہر مسلمان کو قرآن مجید کا کچھ نہ کچھ حصہ ضرور زبانی یاد کرنا اور رکھنا چاہیے تاکہ وہ اس وعید سے محفوظ رہے۔

حضور صلی اللہ علیہ وسلم فرماتے ہیں کہ جو شخص قرآن پاک کا ایک حرف پڑھے اس کو دس نیکیوں کے برابر نیکی ملتی ہے۔ خیال رہے کہ الم ایک حرف نہیں بلکہ الف، لام، میم تین حروف ہیں۔ لہذا فقط اتنا پڑھنے سے تیس نیکیاں ملیں گے۔ خیال رہے کہ الم متشابہات میں سے ہے جس کے معنی ہم تو کیا جبریل بھی نہیں جانتے۔ مگر اس کے پڑھنے پر ثواب ہے۔ معلوم ہوا کہ تلاوت قرآن کا ثواب اس کے سمجھنے پر موقوف نہیں بغیر سمجھے بھی ثواب ہے۔ رسول اللہ نے فرمایا: تم قرآن پڑھو اس لئے کہ قرآن قیامت کے دن اپنے پڑھنے والوں کے لئے سفارشی بن کر آئے گا۔<sup>۳</sup>

ایک دوسری حدیث میں ہے کہ قرآن کی سفارش کو قبول کیا جائے گا۔ قرآن کو پڑھنے کے بعد اس کو اپنی عملی زندگی میں لانے والوں کے لئے بھی طرفداری کرے گا اور نجات دلائے گا۔ رسول اللہ نے فرمایا: ”قیامت کے دن قرآن اور قرآن والے جو اس پر عمل کرتے تھے، ان کو لایا جائے گا۔ تو سورۃ بقرہ اور آل عمران پیش پیش ہوں گی

صحیح بخاری  
صحیح مسلم  
صحیح مسلم

اور اپنے پڑھنے والوں کی طرف سے جھگڑا کریں گی۔<sup>۱</sup>

چنانچہ جو لوگ قرآن کو مضبوطی سے تھام لیتے ہیں اللہ تعالیٰ ان کو بلند کر دیتا ہے۔ وہ دنیا میں بھی عزت حاصل کرتا ہے اور آخرت میں جنت میں داخل ہوگا۔ انشاء اللہ۔ جو قرآن کی تلاوت اور تعلیمات سے دور ہوتے ہیں اور اپنی زندگی اپنی مرضی اور چاہت سے بسر کرتے ہیں تو پھر ایسوں کو اللہ ذلیل و خوار کر دیتے ہیں۔

حضرت اسید بن حضیر رضی اللہ عنہ بیان کرتے ہیں کہ ایک رات کو وہ اپنے کھلیان میں قرآن پڑھ رہے تھے کہ ان کا گھوڑا (جو ایک طرف کھڑا ہوا تھا) بدکا۔ (انہوں نے اسے ایک نظر دیکھا) اور پھر پڑھنے لگے، کہ وہ دوبارہ بدکا، (انہوں نے اسے دیکھا اور) پھر پڑھنے میں مصروف ہو گئے تو وہ پھر بدکا۔ اسید رضی اللہ عنہ کہتے ہیں حتیٰ کہ مجھے اندیشہ محسوس ہوا کہ کہیں وہ (میرے لڑکے) یحییٰ کو نہ روند ڈالے چنانچہ میں گھوڑے کی طرف گیا تو دیکھا کہ میرے اوپر سائبان کی مثل کوئی چیز ہے اس میں دیے سے روشن ہیں، (میرے دیکھنے پر) وہ فضا میں اوپر چڑھنے شروع ہو گئے حتیٰ کہ میری نظروں سے اوجھل ہو گئے۔ میں صبح کو رسول اللہ صلی اللہ علیہ وسلم کی خدمت میں حاضر ہوا اور یہ سارا ماجرا آپ کے سامنے بیان کیا تو آپ نے قرآن مجید پڑھنے ہی کا حکم دیا۔ میں نے پھر (دوسری رات کو) پڑھا تو گھوڑا اسی طرح بدکا، میں نے پھر آکر بتلایا، تو آپ نے پڑھنے ہی کا حکم دیا۔ میں نے پھر (رات کو) پڑھا تو اسی طرح کا منظر سامنے آیا اور مجھے یحییٰ کے کچلے جانے کا اندیشہ محسوس ہوا اور سائبان کی مثل چیز دیکھی جس میں چراغ سے روشن تھے، وہ آہستہ آہستہ اوپر چڑھنے شروع ہو گئے حتیٰ کہ وہ میری نظروں سے اوجھل ہو گئے تو رسول اللہ صلی اللہ علیہ وسلم نے فرمایا: یہ فرشتے تھے جو تیرا قرآن سن رہے تھے اور اگر تو پڑھتا رہتا تو صبح کو یہ منظر لوگ بھی دیکھتے۔<sup>۲</sup>

حضرت عقبہ بن عامر رضی اللہ عنہ بیان کرتے ہیں کہ ہم مسجد نبوی کے صفے (چبوترے) پر (جہاں اصحاب صفہ ہوتے تھے) بیٹھے ہوئے تھے کہ رسول اللہ صلی اللہ علیہ وسلم تشریف لائے اور فرمایا: تم میں سے کون یہ پسند کرتا ہے کہ روزانہ صبح بظہان جگہ یا وادی عقیق جائے اور وہاں سے بغیر کسی گناہ یا قطع رحمی کے دو بلند کوہان اونٹ لے کر آئے۔ ہم نے کہا، اے اللہ کے رسول! ہم (سب ہی) یہ پسند کرتے ہیں (کہ اس طرح روزانہ دو اونٹ ہمیں مل جائیں) آپ نے فرمایا: ”تو پھر تم میں سے ایک آدمی صبح کے وقت مسجد میں جا کر اللہ عزوجل کی کتاب کی دو آیتیں کیوں نہیں پڑھتا یا ان کا علم کیوں حاصل نہیں کرتا۔ یہ اس کے لیے دو اونٹوں سے بہتر ثابت ہوں گی اور تین تین اونٹوں سے اور چار چار سے اور اسی طرح جتنی آیتیں وہ پڑھے یا جانے گا، اتنے ہی اونٹوں سے وہ اس کے

صحیح مسلم

صحیح مسلم، صلاة المسافرين، باب نزول السکینۃ لقراءة القرآن، ج: ۷۹۶

لیے بہتر ہوں گی۔“

## تلاوت قرآن کریم کے آداب:

۱۔ تلاوت قرآن کریم کے اندر اخلاص و للہیت ہو یعنی اس کا مقصد اللہ تعالیٰ کی خوشنودی اور ثواب ہو کیوں کہ تلاوت یہ عبادات میں سے ہے، اور اللہ تعالیٰ نے عبادتوں سے متعلق فرمایا: (وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ) اور انہیں حکم تو یہی دیا گیا ہے کہ وہ خالص اللہ کی عبادت کریں اسی کیلئے دین کو خالص رکھیں،، (سورہ بینہ: ۵)۔

۲۔ حدیث سے پاک ہو کر تلاوت کرے (یعنی با وضو ہو) خواہ وہ حدیث چھوٹا ہو یا بڑا کیوں کہ با وضو قرآن کی تلاوت کرنے میں اللہ کے کلام کی تعظیم اور احترام ہے۔ ارشاد باری تعالیٰ ہے (لَا يَمَسُّهُ إِلَّا الْمُطَهَّرُونَ) اسے صرف پاک لوگ ہی چھوتے ہیں،،۔<sup>۲</sup>

۳۔ تلاوت سے پہلے ”أَعُوْذُ بِاللّٰهِ مِنَ الشَّيْطَانِ الرَّجِيْمِ“ پڑھے اور اگر کسی سورت کی ابتداء سے پڑھے تو ”أَعُوْذُ بِاللّٰهِ“ کے بعد ”بِسْمِ اللّٰهِ الرَّحْمٰنِ الرَّحِيْمِ“ پڑھے سوائے سورہ توبہ کے۔

۴۔ قرآن کریم کی تلاوت ٹھہر ٹھہر کر کرے ارشاد باری تعالیٰ ہے (وَرَتِّلِ الْقُرْآنَ تَرْتِيْلًا) اور قرآن کو ٹھہر ٹھہر کر (صاف) پڑھا کیجئے،،۔<sup>۳</sup>

۵۔ بہتر یہ ہے کہ تلاوت کے وقت قبلہ رخ ہو کیوں کہ یہ سمت سب سمتوں سے افضل ہے۔

۶۔ اچھی آواز میں تلاوت کرنے کی کوشش کرے کیوں کہ نبی صلی اللہ علیہ وسلم نے فرمایا: اللہ تعالیٰ نے نبی کو کسی دوسری چیز کیلئے ویسی اجازت نہیں دی جس طرح قرآن کو ترنم، اچھے طرز و آواز بلند پڑھنے کی اجازت دی ہے،،۔<sup>۴</sup> ایک دوسری حدیث میں

آپ صلی اللہ علیہ وسلم نے فرمایا: ”زِينُوا الْقُرْآنَ بِأَصْوَاتِكُمْ“ قرآن کو اپنی آواز سے مزین کرو،،۔<sup>۵</sup>

۷۔ پڑھتے وقت ہر حرف کی ادائیگی کا حق ادا کرے تاکہ لفظ پورا ہونے پر کلام واضح ہو جائے کیوں کہ ہر حرف کے بدلے دس نیکیاں ملتی ہیں نبی صلی اللہ علیہ وسلم نے فرمایا: جس نے قرآن کا ایک حرف پڑھا اس کیلئے ایک نیکی

۱۔ صحیح مسلم، صلاۃ المسافرین، باب فضل قراءة القرآن في الصلاة وتعلمه، ج: ۳، ۸۰۔

۲۔ سورہ واقعہ: ۷۹۔

۳۔ سورہ مزمل: ۴۔

۴۔ صحیح مسلم کتاب صلاۃ المسافرین باب: ۴: ۳ حدیث: ۲۳۳۔

۵۔ سنن ابوداؤد کتاب الوتر باب: ۲۰: ۲ حدیث: ۱۴۶۸۔

ہے اور وہ نیکی دس نیکیوں کے برابر ہے۔<sup>۱</sup>

۸۔ قرآن کریم کو تجوید کے قواعد کے مطابق پڑھے۔

۹۔ آیت سجدہ سے گزرے تو سجدہ کرے، سجدہ تلاوت کی یہ دعا ہے، ”سَجْدُوْجْہِیْ لِلَّذِیْ خَلَقَہٗ وَشَقَّ سَمْعَہٗ

وَبَصَرَہٗ بِحَوْلِہٖ وَقُوَّتِہٖ فَتَبَارَکَ اللّٰہُ اَحْسَنُ الْخَالِقِیْنَ“<sup>۲</sup>

اور حاکم نے اسے روایت کر کے صحیح کہا ہے اور ذہبی نے اس کی موافقت کی اور یہ زائد لفظ ”فَتَبَارَکَ اللّٰہُ اَحْسَنُ الْخَالِقِیْنَ“ بھی حاکم کے ہیں۔

۱۰۔ گندی جگہوں میں یا ایسے مجموعوں میں نہ پڑھے جہاں قرآن کی تلاوت کے وقت لوگ خاموش نہ رہیں کیوں کہ ایسی جگہوں میں قرآن کی تلاوت اس کی توہین ہے۔

۱۱۔ قرآن کریم کی تلاوت سے پہلے مسواک کر کے اپنا منہ پاک و صاف کر لے۔

۱۲۔ رحمت کی آیت کے وقت اللہ تعالیٰ سے رحمت طلب کرے اور عذاب کی آیت کے وقت اللہ تعالیٰ سے اس کی پناہ طلب کرے۔

۱۳۔ خشوع و خضوع، اطمینان و وقار کے ساتھ قرآن کریم کی تلاوت کرے۔

۱۴۔ تلاوت کے وقت آیتوں کے معانی کو سمجھنے کی کوشش کرے، غور و فکر اور تدبر کے ساتھ پڑھے ارشاد باری تعالیٰ ہے (وَلَقَدْ یَسِّرْنَا الْقُرْآنَ لِلذِّکْرِ فَہَلْ مِنْ مُّدَّکِرٍ) اور بے شک ہم نے قرآن کو سمجھنے کیلئے آسان کر دیا ہے پس کیا کوئی نصیحت حاصل کرنی والا ہے؟،،۔<sup>۳</sup>

۱۵۔ ایسی باتوں کیلئے تلاوت کو منقطع نہ کرے جن کا کوئی فائدہ نہ ہو۔

۱۔ ترمذی کتاب فضائل القرآن باب: ۱۶: حدیث: ۲۹۱۰

۲۔ ترمذی کتاب الدعوات باب: ۳۳: حدیث: ۳۴۲۵

۳۔ سورہ قمر: ۱۷

## الملك الموكل بمن يقول يا أرحم الراحمين عليه السلام یا ارحم الراحمین کہنے والوں سے متعلق فرشتہ

عن أبي أمامة قال: قال رسول الله صلى الله عليه وسلم: (إن ملكاً موكل بمن يقول: يا أرحم الراحمين فمن قالها ثلاثاً قال له الملك: إن أرحم الراحمين قد أقبل عليك فاسأله)  
حضرت ابو امامہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ایک فرشتہ یا ارحم الراحمین کہنے والے آدمی کے سپرد کیا گیا ہے تو جب یہ آدمی اس کلمہ کو تین مرتبہ کہتا ہے تو ع اس کو فرشتہ کہتا ہے (اے انسان) ”ارحم الراحمین“ (یعنی اللہ تعالیٰ) تیری طرف متوجہ ہے تو (جو چاہے اس سے) مانگ۔

### راوی حدیث کا مختصر تعارف

حضرت ابو امامہ باہلی رضی اللہ عنہ کا نام صدی بن عجلان ہے مگر یہ اپنی کنیت ہی کے ساتھ مشہور ہیں۔ بنو ہاہلہ کے خاندان سے ہیں اس لئے باہلی کہلاتے ہیں۔ مسلمان ہونے کے بعد سب سے پہلے صلح حدیبیہ میں شریک ہو کر بیعت الرضوان کے شرف سے سرفراز ہوئے۔

دوسو پچاس حدیثیں ان سے مروی ہیں اور حدیثوں کے درس و اشاعت میں ان کو بے حد شغف تھا، پہلے مصر میں رہتے تھے پھر حمص چلے گئے اور وہیں ۸۶ھ میں اکانوے برس کی عمر میں وفات پائی۔ بعض مؤرخین نے ان کا سال وفات ۸۱ھ تحریر کیا ہے۔ یہ اپنی داڑھی میں زرد رنگ کا خضاب کرتے تھے۔

ان کی ایک کرامت یہ ہے کہ جس کو وہ خود بیان فرمایا کرتے تھے کہ رسول اللہ عزوجل صلی اللہ تعالیٰ علیہ والہ وسلم نے ان کو بھیجا کہ تم اپنی قوم میں جا کر اسلام کی تبلیغ کرو چنانچہ حکم نبوی کی تعمیل کرتے ہوئے یہ اپنے قبیلہ میں پہنچے اور اسلام کا پیغام پہنچایا مگر ان کی قوم نے ان کے ساتھ بہت برا سلوک کیا، کھانا کھلانا تو بڑی بات ہے پانی کا ایک قطرہ بھی نہیں دیا بلکہ ان کا مذاق اڑاتے ہوئے اور برا بھلا کہتے ہوئے ان کو بستی سے باہر نکال دیا۔

یہ بھوک پیاس سے انتہائی بے تاب اور نڈھال ہو چکے تھے لاچار ہو کر کھلے میدان ہی میں ایک جگہ سو گئے تو خواب میں دیکھا کہ ایک آنے والا (فرشتہ) آیا اور ان کو دودھ سے بھرا ہوا ایک برتن دیا۔ یہ اس دودھ کو پی کر خوب جی بھر کر سیراب ہو گئے۔ خدا کی شان دیکھئے کہ جب نیند سے بیدار ہوئے تو نہ بھوک تھی نہ پیاس۔



اس کے بعد گاؤں کے کچھ خیر پسند اور سلجھے ہوئے لوگوں نے گاؤں والوں کو ملامت کی کہ اپنے ہی قبیلہ کا ایک معزز آدمی گاؤں میں آیا اور تم لوگوں نے اس کے ساتھ شرمناک قسم کی بدسلوکی کر ڈالی جو ہمارے قبیلہ والوں کی پیشانی پر ہمیشہ کے لیے کلنک کا ٹیکہ بن جائے گی۔

یہ سن کر گاؤں والوں کو ندامت ہوئی اور وہ لوگ کھانا پانی وغیرہ لے کر میدان میں ان کے پاس پہنچے تو انہوں نے فرمایا کہ مجھے تمہارے کھانے پانی کی اب کوئی ضرورت نہیں ہے مجھ کو تو میرے رب نے کھلا پلا کر سیراب کر دیا ہے اور پھر اپنے خواب کا قصہ بیان کیا۔

گاؤں والوں نے جب یہ دیکھ لیا کہ واقعی یہ کھاپی کر سیراب ہو چکے ہیں اور ان کے چہرے پر بھوک و پیاس کا کوئی اثر و نشان نہیں حالانکہ اس سنسان جنگل اور بیابان میں کھانا پانی کہیں سے ملنے کا کوئی سوال ہی پیدا نہیں ہوتا تو گاؤں والے آپ کی اس کرامت سے بے حد متاثر ہوئے یہاں تک کہ پوری بستی کے لوگوں نے اسلام قبول کر لیا۔ حضرت ابو امامہ بابلی رضی اللہ تعالیٰ عنہ بہت ہی سخی اور فیاض آدمی تھے۔ کسی سائل کو بھی اپنے دروازے سے نامراد نہیں لوٹاتے تھے۔

ایک دن ان کے پاس صرف تین ہی اشرفیاں تھیں اور یہ اس دن روزہ سے تھے اتفاق سے اس دن تین سائل دروازہ پر آئے اور آپ نے تینوں کو ایک ایک اشرفی دے دی۔ پھر سو رہے۔ باندی کہتی ہیں کہ میں نے نماز کے لیے انہیں بیدار کیا اور وہ وضو کر کے مسجد میں چلے گئے۔

مجھے ان کے حال پر بڑا ترس آیا کہ گھر میں نہ ایک پیسہ ہے نہ اناج کا ایک دانہ، بھلا یہ روزہ کس چیز سے افطار کریں گے؟ میں نے ایک شخص سے قرض لے کر رات کا کھانا تیار کیا اور چراغ جلایا۔

پھر میں جب ان کے بستر کو درست کرنے کے لیے گئی تو کیا دیکھتی ہوں تین سو اشرفیاں بستر پر پڑی ہوئی ہیں۔ میں نے ان کو گن کر رکھ دیا وہ نماز عشاء کے بعد جب گھر آئے اور چراغ جلتا ہوا اور بچھا ہوا دسترخوان دیکھا تو مسکرائے اور فرمایا کہ آج تو ماشاء اللہ میرے گھر میں اللہ عز و جل کی طرف سے خیر ہی خیر ہے۔

پھر میں نے انہیں کھانا کھلایا اور عرض کیا کہ اللہ تعالیٰ آپ پر رحم فرمائے آپ ان اشرفیوں کو یونہی لا پرواہی کے ساتھ بستر پر چھوڑ کر چلے گئے اور مجھ سے کہہ کر بھی نہیں گئے کہ میں ان کو اٹھا لیتی آپ نے حیران ہو کر پوچھا کہ کیسی اشرفیاں؟ میں تو گھر میں ایک پیسہ بھی چھوڑ کر نہیں گیا تھا۔

یہ سن کر میں نے ان کا بستر اٹھا کر جب انہیں دکھایا کہ یہ دیکھ لیجئے اشرفیاں پڑی ہوئی ہیں تو وہ بہت خوش ہوئے لیکن انہیں بھی اس پر بڑا تعجب ہوا۔ پھر سوچ کر کہنے لگے کہ یہ اللہ تعالیٰ کی طرف سے میری امداد غیبی ہے میں اس کے بارے میں اس کے سوا اور کیا کہہ سکتا ہوں۔<sup>۱</sup>

## الملك الموكل بالدعاء للغائب عليه السلام

غائب کے لئے دعا کے متعلق فرشتہ علیہ السلام

حضرت ابو الدرداء رضی اللہ عنہ کا عمل

عن أم الدرداء قالت: كان لأبي الدرداء ستون وثلاثمائة خليل في الله، يدعو لهم في الصلاة، قالت أم الدرداء: فقلت له في ذلك فقال: إنه ليس رجل يدعو لأخيه في الغيب إلا وكل الله به ملكين يقولان: ولك بمثل ذلك، أفلا أرغب أن تدعوا لي البلائكة؟ وأخرج ابن أبي شيبة ومسلم وأبو داود وابن ماجه عن أبي الدرداء عن النبي صلى الله عليه وسلم قال: إن دعوة المؤمن مستجابة لأخيه بظهر الغيب، عند رأسه ملك يؤمن على دعائه كلما دعا له بخير قال: آمين ولك بمثل ذلك<sup>١</sup>

حضرت ام درداء رضی اللہ عنہا سے روایت ہے فرماتی ہیں کہ (میرے خاوند حضرت) ابو الدرداء رضی اللہ عنہ کے تین سوساٹھ دوست تھے جن سے ان کو صرف اللہ کے لئے محبت تھی اور یہ ان کے لئے نماز میں (بھی) دعا کرتے تھے۔ حضرت ام درداء رضی اللہ عنہا فرماتی ہیں کہ میں نے ان سے اس بارے میں کہا تو انہوں نے فرمایا کوئی آدمی بھی اپنے بھائی (اور دوست) کے لئے اس کی پشت پیچھے دعا نہیں کرتا مگر اللہ تعالیٰ اس کے متعلق دو فرشتے سپرد فرماتے ہیں جو اس دعا کرنے والے کے لئے کہتے ہیں کہ آپ کے لئے بھی ویسا ہی ہو (جیسا تم نے اس کے لئے دعا کی) تو کیا میں اس کا شوق نہ کروں کہ میرے لئے فرشتے دعا کریں؟

کسی کے لئے پشت پیچھے کی دعا قبول ہوتی ہے

عن أم الدرداء قالت: سمعت النبي صلى الله عليه وسلم يقول: إنه يستجاب للمرء بظهر الغيب لأخيه، ما دعا لأخيه بدعوة إلا قال الملك: ولك بمثل ذلك<sup>٢</sup>

حضرت ابو الدرداء رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: پشت پیچھے اپنے (مسلمان) بھائی کے لئے مومن کی دعا قبول کی جاتی ہے اس (دعا کرنے والے) کے سر کے پاس ایک فرشتہ ہوتا ہے جو اس کی دعا

<sup>١</sup> طبقات ابن سعد

<sup>٢</sup> ابن ابی شیبہ، صحیح مسلم، سنن ابی داؤد، ابن ابی شیبہ ۱۰/۱۹۷، کنز العمال ۳۳۶۲، مسند احمد ۵/۱۹۵

پر آمین کہتا ہے جب بھی اپنے مسلمان بھائی کے لئے کوئی دعائے خیر کرے تو یہ کہتا ہے ”آمین اور تیرے لئے بھی اسی طرح کی دعا ہے۔“ (یعنی تیرے بھی اسی طرح کی دعا قبول ہے)

عن أم الدرداء قالت: سمعت النبي صلى الله عليه وسلم يقول: إنه يستجاب للمرء للمرء بظهر الغيب لأخيه، ما دعا لأخيه بدعوة إلا قال الملك: ولك بمثل ذلك.<sup>۱</sup>

حضرت ام دردا بنی شہباز سے روایت ہے فرماتی ہیں کہ میں نے نبی کریم ﷺ کو فرماتے سنا ہے کہ انسان کی کسی مسلمان بھائی کے لئے غائبانہ دعا قبول ہوتی ہے، یہ اپنے مسلمان بھائی کے لئے کوئی دعا نہیں کرتا مگر (یہ) فرشتہ کہتا ہے ”اور تیرے لئے بھی ویسا ہی ہو جس طرح تو نے اس کے لئے دعا کی،“۔

اپنے بھائی کی عدم موجودگی میں کی جانے والی دعا کبھی رد نہیں ہوتی

عن أم الدرداء قالت: دعوة المرء المسلم لأخيه وهو غائب لا ترد، وقالت: إلى جنبه ملك لا يدعو له بخير إلا قال: آمين ولك.<sup>۲</sup>

حضرت ام دردا بنی شہباز سے مروی ہے فرماتی ہیں جب مسلمان آدمی اپنے بھائی کے لئے دعا کرتا ہے اس حال میں کہ وہ غائب ہوتا ہے تو وہ دعا رد نہیں ہوتی اور فرماتی ہیں کہ اس کے پہلو میں فرشتہ ہوتا ہے جب بھی وہ بھلائی کی دعا کرتا ہے تو وہ فرشتہ آمین کہتا ہے اور کہتا ہے کہ تیرے لئے بھی۔

درس حدیث: وجہ یہ ہوتی ہے کہ یہ دعا ریاکاری سے بعید ہوتی ہے محض خلوص و محبت کی بنیاد پر کسی کے لیے اس کی پیٹھ کے پیچھے جو دعا کی جاتی ہے اس میں اخلاص بھی بہت ہوتا ہے اس کے علاوہ غائب کی دعا غائب کے لیے بڑی تیزی سے قبول ہو جاتی ہے۔ اس لیے دوسروں سے دعا کی درخواست کرنا بھی مسنون ہے۔

نیز ان احادیث پاک سے اندازہ لگائیں کہ اللہ تعالیٰ کو اپنی مخلوق سے کتنی محبت ہے کیسی ہی گنہگار سہی مگر ان کے لیے دعا کرنے والوں کی دعا قبول کرنے اور اسے پہلے دینے کا برملا اعلان فرمایا جا رہا ہے اس کے علاوہ اس حدیث پاک میں حقوق العباد اور اخوت اسلامی کا درس بھی دیا جا رہا ہے۔

ایک حدیث پاک میں اس طرح وارد ہوا ہے حضور نبی کریم ﷺ نے فرمایا: اللہ تعالیٰ فرماتے ہیں میں پہلے تجھ سے شروع کروں گا یعنی تم جو دعائیں دوسروں کے لیے مانگ رہے ہو وہ سب دعائیں میں پہلے تمہارے حق میں قبول کروں گا پہلے تمہیں دوں گا۔

حضرت امام غزالی رحمۃ اللہ علیہ فرماتے ہیں ایک حدیث میں آیا ہے کہ آدمی کی دعا اس کے بھائی کے حق میں (غائبانہ

۱۔ ابن ابی شیبہ، مسند احمد ۶/۲۵۳

۲۔ ابن ابی شیبہ

دعا) اس قدر زیادہ قبول ہوتی ہے کہ خود اس کے حق میں اتنی قبول نہیں ہوتی۔  
فرشتوں سے اپنے لیے دعا کرانے کی بہترین تدبیر:- حدیث پاک میں ہے کہ جب کوئی مسلمان اپنے کسی مسلمان بھائی کے لیے خیر و فلاح کی کوئی دعا کرتا ہے تو اللہ تعالیٰ کے فرشتے کہتے ہیں۔ **وَلَاكَ مِثْلُ ذَالِكَ** یعنی اللہ کے بندے، یہی چیز اللہ تعالیٰ تجھے بھی عطا فرمادے۔ بس ہر مسلمان کے لیے کسی بہتری کی دعا کرنا، یہ درحقیقت فرشتوں سے اپنے لیے دعا کرانے کی ایک یقینی تدبیر ہے۔

سب سے زیادہ قبول ہونے والی دعا یہ ہے:- حضرت عبداللہ ابن عباس رضی اللہ عنہما سے روایت ہے: نبی کریم صلی اللہ علیہ وسلم نے فرمایا: پانچ دعائیں (ضرور) قبول کی جاتی ہیں: (۱) مظلوم کی (۲) حاجی کی (۳) مریض کی (۴) مجاہد کی (۵) اور ایک مسلمان بھائی کی دعا دوسرے مسلمان بھائی کے لیے اس کی پیٹھ پیچھے جو کی جاتی ہے۔ یہ پانچ دعائیں فرمانے کے بعد پھر نبی کریم صلی اللہ علیہ وسلم نے یوں فرمایا: ان دعاؤں میں سب سے زیادہ قبول ہونے والی وہ دعا ہے جو ایک مسلمان بھائی اپنے دوسرے مسلمان بھائی کے لیے اس کی پیٹھ کے پیچھے دعا کرے۔<sup>۱</sup>  
حضور نبی کریم صلی اللہ علیہ وسلم نے فرمایا: جو کوئی مسلمانوں کی غم خواری نہ کرے وہ ان میں (یعنی مسلمانوں میں) سے نہیں۔<sup>۲</sup>

حضرت امام غزالی رحمۃ اللہ علیہ فرماتے ہیں۔ نبی کریم صلی اللہ علیہ وسلم نے فرمایا: آدمی کی دعا اپنے بھائی کے لیے اس کی غیبت (غیر موجودگی) میں رد نہیں ہوتی یعنی ضرور قبول کر لی جاتی ہے۔<sup>۳</sup>  
مسلمانوں کی حاجت روائی کے لیے دعا مانگنا:- کتب تفاسیر میں لکھا ہوا ہے کسی مسلمان کی حاجت روائی کے لیے اللہ تعالیٰ سے دعا مانگنا یہ بھی شفاعت حسنہ میں داخل ہے اور دعا کرنے والے کو بھی اس کا اجر ملتا ہے۔ حدیث پاک میں ہے نبی کریم صلی اللہ علیہ وسلم نے فرمایا: جب کوئی شخص اپنے مسلمان بھائی کے لیے دعا کرتا ہے تو فرشتہ کہتا ہے اللہ تعالیٰ تیری بھی حاجت پوری فرمائیں۔

دوسروں کے متعلق دعا کرنا اللہ تعالیٰ کو پسند ہے: حضرت ابراہیم ابن ادہم رحمۃ اللہ علیہ فرماتے ہیں: میں بیت اللہ شریف میں ہمیشہ رات کو ایسے موقع کا متلاشی اور خواہش مند تھا کہ خانہ کعبہ خالی ہو ایسے وقت میں عبادت کروں۔

چنانچہ ایک رات جبکہ بارش ہو رہی تھی خانہ کعبہ میں صرف میں ہی اکیلا طواف کر رہا تھا میں نے موقع غنیمت جان کر کعبہ کے حلقہ (باب کعبہ) میں ہاتھ ڈالا اور گناہوں کی پاکی (یعنی مغفرت) طلب کی تو اس وقت غیب سے

<sup>۱</sup>۔ رواہ بیہقی فی الدعوات الکبیر

<sup>۲</sup>۔ رواہ حاکم و طبرانی

<sup>۳</sup>۔ سلم شریف

آواز آئی کہ تمام مخلوق مجھ سے یہی چاہتی ہے یہ سن کر میں نے کہا کہ یا اللہ آپ صرف میرے ہی گناہوں کو بخش دیں۔

تو پھر آواز آئی کہ اے میرے بندے! تم دوسری ساری مخلوق کے متعلق ہمارے ساتھ گفتگو کرو یعنی اپنے علاوہ دوسروں کے متعلق دعا کرو لیکن اپنے لیے کوئی بات نہ کرو کیونکہ تمہارے متعلق دوسروں کا کہنا (دعا کرنا) زیادہ زیبا ہے۔

حضرت عیسیٰ علیہ السلام نے فرمایا اپنے دشمنوں سے محبت رکھو اور اپنے ستانے والوں کے لیے دعا مانگو کیونکہ اللہ تعالیٰ اپنے سورج کو نیک و بد ہر قسم کے انسانوں پر چمکاتا ہے (روشنی پہنچاتا ہے) راست باز اور بدکار دونوں پر مینہ (بارش) برساتا ہے

## الملك الموكل بالبكاء عليه السلام

رونے کے متعلق فرشتہ علیہ السلام

عن كعب: إن العبد لا يبكي حتى يبعث إليه ملكا فيمسح كبده بمحناحه فإذا مسح كبده بكي. حضرت كعب سے مروی ہے کہ انسان اس وقت تک نہیں روتا جب تک کہ اس کے پاس ایک فرشتہ نہیں بھیجا جاتا (وہ آکر کے) اس کے جگر پر اپنا پر رگڑتا ہے تو اس کے جگر کو رگڑنے سے انسان رونے لگتا ہے۔

رونے کی فضیلت: حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ کے خوف اور ڈر سے رونے والا شخص جہنم میں نہیں جاسکتا جب تک کہ دودھ تھن میں واپس نہ پہنچ جائے اور اللہ کی راہ کا گرد و غبار اور جہنم کا دھواں دونوں اکٹھا نہیں ہو سکتے۔“<sup>۱</sup>

حدیث کا مفہوم یہ ہے کہ نہ کبھی دودھ تھن میں واپس ہوگا اور نہ ہی اللہ کے خوف سے رونے والا جہنم میں ڈالا جائے گا، اسی طرح راہ جہاد میں نکلنے والا بھی جہنم میں نہیں جاسکتا، کیونکہ جہاد مجاہد کے لیے جہنم سے نجات کا ذریعہ ہے، معلوم ہوا کہ جہاد کی بڑی فضیلت ہے، لیکن یہ ثواب اس مجاہد کے لیے ہے جو کبیرہ گناہوں سے بچتا رہا ہو۔ معلوم ہو جائے تو بہت کم ہنسو گے اور بہت زیادہ روؤ گے۔

۱۔ ابن عساکر

۱۔ امام ترمذی کہتے ہیں: ۱۔ یہ حدیث حسن صحیح ہے، ۲۔ اس باب میں ابوریحانہ اور ابن عباس رضی اللہ عنہم سے بھی احادیث آئی ہیں، ۳۔ محمد بن عبد الرحمن آل طلحہ کے آزاد کردہ غلام ہیں مدنی ہیں، ثقہ ہیں، ان سے شعبہ اور سفیان ثوری نے روایت کی ہے۔

## الملائكة السوكلون بالإيمان والحياء وغير ذلك عليهم السلام ایمان، حیا، وغیرہ کے متعلق فرشتے علیہم السلام

عن أنس بن مالك قال: لما حشر الله الخلائق إلى بابل، بعث ريحا شرقية وغربية، وقبلية وبحرية فجمعهم إلى بابل، فاجتمعوا يومئذ ينظرون لما حشروا له، إذ نادى مناد: من جعل المغرب عن يمينه، والمشرق عن يساره، واقتصد إلى البيت بوجهه، فله كلام أهل السباء فقام يعرب ابن قحطان فقال: يا يعرب بن قحطان أنت هو، فكان أول من تكلم بالعربية، ولم يزل البنادى ينادى: من فعل كذا وكذا فله كذا، حتى افترقوا على اثنين وسبعين لسانا وانقطع الصوت وتبلبلت الألسن وهبطت ملائكة الخير والشر، وملك الحياء وملك الإيمان وملك الصحة، وملك الشقاء وملك الغنى، وملك الشرف وملك البروءة، وملك الجفاء وملك الجهل، وملك السيف وملك اليأس، فساروا حتى انتهوا إلى العراق فقال بعضهم لبعض: افترقوا، فقال ملك الإيمان: أنا أسكن المدينة ومكة، فقال ملك الحياء: وأنا معك، وقال ملك الشقاء: أنا أسكن البادية فقال: ملك الصحة: أنا معك، وقال ملك الجفاء: أنا أسكن المغرب، قال ملك الجهل: أنا معك وقال ملك السيف: أنا أسكن الشام، فقال ملك اليأس: أنا معك وقال ملك الغنى: وأنا أقيم ههنا، فقال ملك البروءة: أنا معك فقال ملك الشرف: أنا معكما.

حضرت انس بن مالک رضی اللہ عنہ سے روایت ہے فرماتے ہیں جب اللہ تعالیٰ نے تمام انسانوں کو بابل میں جمع کیا، تو (ان کے جمع کرنے کے لئے) مشرقی، مغربی، شمالی، جنوبی اور سمندری ہوائیں چلائیں جنہوں نے ان کو بابل میں جمع کر دیا۔ جب وہ اس روز جمع ہوئے تو اس انتظار میں رہے کہ ہمیں یہاں پر کیوں جمع کیا گیا ہے تو اچانک ایک منادی نے پکارا (تم انسانوں میں سے) جس نے مغرب کو اپنے دائیں اور مشرق کو اپنے بائیں کیا اور اپنا رخ قبل (بیت اللہ) کی طرف کیا تو آسمان والوں کی زبان بولے گا (یعنی اس کی قوم کی زبان عربی ہوگی)، تو یعرب بن قحطان کھڑا ہوا تو اس (منادی کرنے والے) فرشتے نے کہا اے یعرب بن قحطان تو ہی وہ آدمی ہے، تو یہی وہ



Marfat.com

انسانوں کو بھی حصہ دو، اور جس آدمی کو تم اس کے علاوہ کی طلب کرتا پاؤ تو اس کو اس کے ارادہ سمیت مہلت دیدو، یہ شخص اس درجہ سے زیادہ روزی حاصل نہیں کر سکے گا جتنا میں نے اس کے لئے مقرر فرما رکھی ہے۔

### رزق حلال کی فضیلت

اسلام میں انسانی تخلیق کا بنیادی مقصد اگرچہ معاش نہیں؛ لیکن اسلام انسان کے معاشی مسئلے سے بے فکر بھی نہیں ہے، شریعت اسلامیہ آدمی کو صرف دنیا ہی کا ہو کر رہ جانے سے ممانعت کرتی ہے؛ لیکن کسب دنیا اور تحصیل معاش سے منع نہیں کرتی۔ انسان مسئلہ معاش کو مقصد زندگی نہ بنائے اسلامی اصول و قوانین کے حدود میں رہتے ہوئے جتنا چاہے دنیا کمائے اور دنیا کی چیزوں سے خوب مستفید ہو، اللہ تعالیٰ نے ساری چیزوں کی تخلیق اسی انسان کے لئے کی ہے گویا انسان زندہ رہنے کے لئے کمائے نہ کہ کمانے کے لئے زندہ رہے۔ اللہ تبارک و تعالیٰ کا ارشاد ہے: وہی ہے جس نے تمہارے لئے بنایا جو کچھ زمین میں ہے۔ پھر آسمان کی طرف استواء (قصد) فرمایا تو ٹھیک سات آسمان بنائے وہ سب کچھ جانتا ہے۔<sup>۱</sup>

اور بیشک ہم نے تمہیں زمین میں جماؤ (ٹھکانا) دیا اور تمہارے لیے اس میں زندگی کے اسباب بنائے بہت ہی کم شکر کرتے ہو۔<sup>۲</sup>

اور وہی ہے جس نے تمہارے لیے دریا مسخر کیا کہ اس میں سے تازہ گوشت کھاتے ہو اور اس میں سے گہنا (زیور) نکالتے ہو جسے پہنتے ہو اور تو اس میں کشتیاں دیکھے کہ پانی چیر کر چلتی ہیں اور اس لیے کہ تم اس کا فضل تلاش کرو اور کہیں احسان مانو۔<sup>۳</sup>

پھر جب نماز ہو چکے تو زمین میں پھیل جاؤ اور اللہ کا فضل تلاش کرو اور اللہ کو بہت یاد کرو اس امید پر کہ فلاح پاؤ، اور جب انہوں نے کوئی تجارت یا کھیل دیکھا اس کی طرف چل دیے اور تمہیں خطبے میں کھڑا چھوڑ گئے تم فرماؤ وہ جو اللہ کے پاس ہے کھیل سے اور تجارت سے بہتر ہے، اور اللہ کا رزق سب سے اچھا۔<sup>۴</sup>

نبی کریم ﷺ کا فرمان ہے کہ۔ رزق حلال کمانے والا اللہ تعالیٰ کا دوست ہے۔

حضرت عبداللہ بن مسعود رضی اللہ عنہ سے مروی ہے۔ رسول اللہ ﷺ نے فرمایا: حلال اور پاک روزی کمانا فرض ہے فراغ کے بعد۔<sup>۵</sup>

<sup>۱</sup>۔ البقرة: ۲۹

<sup>۲</sup>۔ الاعراف: ۱۰

<sup>۳</sup>۔ سورة النحل: ۱۳

<sup>۴</sup>۔ سورة الجمعة: ۱۰

<sup>۵</sup>۔ مشکوٰۃ شریف ۱/۲۴۲

یعنی اپنی اور اپنے اہل و عیال کی معاشی ضروریات کی کفالت کے لئے اپنے دست و بازو کی محنت سے کمانا فرض ہے؛ لیکن اللہ تعالیٰ نے جو فرائض مقرر کئے ہیں جیسے نماز، روزہ، زکوٰۃ، حج وغیرہ پہلے ان کا درجہ ہے، ان فرائض کی ادائیگی کے ساتھ ساتھ حلال روزی کمانا فرض ہے۔ اس حدیث میں کمانے کو فرض قرار دیا گیا ہے۔ یاد رکھنا چاہئے کہ کمائی کرنا فرض بھی ہے اور مستحب بھی، اور اسی طرح مباح بھی ہے اور حرام بھی؛ چنانچہ اتنا کمانا فرض ہے جو کمانے والے اور اس کے اہل و عیال کی معاشی ضروریات کے لئے اور اگر اس کے ذمہ قرض ہو تو اس کی ادائیگی کے لئے کافی ہو جائے اور اس سے زیادہ کمانا مستحب ہے، بشرطیکہ اس نیت کے ساتھ زیادہ کمائے کہ اپنے اور اپنے اہل و عیال کی ضروریات سے جو بچے گا وہ فقراء و مساکین اور اپنے دوسرے مستحق اقرباء پر خرچ کروں گا، اسی طرح ضروریات زندگی سے زیادہ کمانا اس صورت میں مباح ہے؛ جبکہ نیت اپنی شان و شوکت اور اپنے وقار و تمکنت کی حفاظت ہو؛ البتہ محض مال و دولت جمع کر کے فخر و تکبر کے اظہار کے لئے زیادہ کمانا حرام ہے؛ اگرچہ حلال ذرائع ہی سے کیوں نہ کمایا جائے۔<sup>۱</sup>

حضرت عائشہ صدیقہ صدیقہ رضی اللہ عنہا روایت کرتی ہیں۔ رسول اللہ صلی اللہ علیہ وسلم نے فرمایا: سب سے پاکیزہ کھانا جو تم کھاتے ہو تمہاری کمائی کا ہے۔<sup>۲</sup>

حضرت مقداد بن معدیکرب رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم نے فرمایا: کبھی کسی نے اپنے ہاتھ کی محنت کی روزی سے بہتر کوئی کھانا نہیں کھایا، یہی وجہ ہے کہ اللہ تعالیٰ کے نبی حضرت داؤد علیہ السلام اپنے ہاتھوں کی محنت سے کمائی روزی کھاتے تھے۔<sup>۳</sup>

حضرت عائشہ صدیقہ رضی اللہ عنہا سے مروی ہے۔ رسول اللہ صلی اللہ علیہ وسلم نے فرمایا: جو چیز تم کھاتے ہو اس میں سب سے بہتر وہ ہے جو تم اپنے ہاتھوں سے کماد رکھاؤ اور تمہاری اولاد بھی تمہاری کمائی ہے۔<sup>۴</sup>

حضور نبی کریم صلی اللہ علیہ وسلم فرمایا: بہترین کمائی ان تاجروں کی ہے، جو جھوٹ نہیں بولتے، امانت میں خیانت نہیں کرتے، وعدہ خلافی نہیں کرتے اور خریدتے وقت اس چیز کی مذمت نہیں کرتے (تاکہ بیچنے والا قیمت کم کر کے دیدے) اور جب (خود) بیچتے ہیں تو (بہت زیادہ) تعریف نہیں کرتے (تاکہ زیادہ نفع ملے) اور اگر ان کے ذمہ کسی کا کچھ (حق) نکلتا ہو تو ٹال مٹول نہیں کرتے اور اگر خود ان کا کسی کے ذمہ نکلتا ہو تو وہ وصول کرنے میں تنگ

۱۔ مظاہر حق ۷/۳

۲۔ مشکوٰۃ شریف ۲۴۲/۱، بخاری شریف ۲۷۸/۱، باب کسب الرجل و عملہ بیدہ

۳۔ مشکوٰۃ شریف ۲۴۱/۱

۴۔ ترمذی شریف ۲۵۲/۱، باب ما جاء ان الوالد یا خذ من مال ولده، نسائی بحوالہ مشکوٰۃ شریف ۲۴۲/۱

نہیں کرتے۔<sup>۱</sup>

حضرت رافع بن خدیج رضی اللہ عنہ سے روایت ہے کہ رسول اللہ صلی اللہ علیہ وسلم سے دریافت کیا گیا کہ سب سے زیادہ پاکیزہ کمائی پاکیزہ کمائی کونسی ہے؟ آپ صلی اللہ علیہ وسلم نے فرمایا کہ انسان کا اپنے ہاتھ سے کوئی کام کرنا اور ہر وہ تجارت جو مقبول ہو (یعنی شرعی اصول و قوانین کے مطابق ہو)<sup>۲</sup>

حضرت سفیان ثوری رحمۃ اللہ علیہ فرماتے ہیں: کہ گزشتہ زمانہ میں مال کو برا سمجھا جاتا تھا (کیونکہ اس زمانہ کے لوگوں میں زہد و قناعت پسندی بہت زیادہ تھی، علاوہ ازیں اس وقت کے بادشاہوں، حاکموں کی طرف سے اپنی رعایا کی بنیادی ضرورتوں کی فراہمی کا خاص انتظام ہوتا تھا، اور لوگ بلا کسی سعی و کوشش کے اور بغیر کسی الجھن و پریشانی کے گھر بیٹھے قوت لایموت حاصل کر لیتے تھے؛ اس لئے روپیہ پیسہ کمانے اور مال و دولت حاصل کرنے کو برا سمجھا جاتا تھا) لیکن جہاں تک اس زمانہ کا تعلق ہے تو اب مال و دولت مسلمانوں کی ڈھال ہے (کیونکہ آج کل کے لوگوں میں زہد و قناعت کے جذبات مضحل ہو گئے ہیں اور ضروریات زندگی کی احتیاج کا بہت زیادہ غلبہ ہو گیا ہے؛ علاوہ ازیں اب سلاطین و امراء اور حکومتوں کی طرف سے لوگوں کی کفالت کا کوئی نظم بھی باقی نہیں رہا ہے، نتیجہ کے طور پر اگر کوئی شخص کسب و محنت کر کے مال حاصل نہ کرے تو اس کو اپنی ضروریات زندگی فراہمی کے لئے ان لوگوں کے آگے ہاتھ پھیلا نا پڑتا ہے، جو مالی و اخلاقی مدد و اعانت سے زیادہ ذلیل و خوار کرتے ہیں، اس صورت حال میں حلال مال مومن کے لئے بہت بڑی ڈھال ہے، جس کے ذریعہ وہ نہ صرف حرام و مشتبہ معاملات میں پڑنے سے بچتا ہے؛ بلکہ دیادار امراء اور ظالموں کی مصاجبت و حاشیہ نشینی کی ذلت و خواری سے بھی اپنے آپ کو محفوظ رکھتا ہے)

حضرت سفیان ثوری رحمۃ اللہ علیہ نے یہ بھی فرمایا: اگر (ہم لوگوں کے پاس) یہ درہم و دینار اور روپیہ پیسہ نہ ہوتے تو یہ (آج کے سلاطین و امراء ہمیں ذلیل و پامال کر ڈالتے)۔ نیز انہوں نے فرمایا: کسی شخص کے پاس اگر تھوڑا ہی مال ہو تو اس کو چاہئے کہ اس کی اصلاح کرے (یعنی اس تھوڑے سے مال کو یوں ہی ضائع نہ ہونے دے؛ بلکہ تدبیر و ہنرمندی کے ساتھ خرچ کرے تاکہ جلدی ختم نہ ہو جائے) کیونکہ ہمارا زمانہ ایسا ہے کہ اس میں اگر کوئی محتاج و مفلس ہوگا تو (دنیا حاصل کرنے کی خاطر) اپنے دین کو اپنے ہاتھ سے کھونے والا سب سے پہلا شخص وہی ہوگا، حضرت سفیان ثوریؒ کا ایک قول یہ بھی ہے کہ حلال مال اسراج کا روادار نہیں ہوتا۔<sup>۳</sup>

حضرت سفیان ثوری رحمۃ اللہ علیہ نے جس عہد میں مسلمانوں کو یہ مشورے دیئے تھے، وہ آج سے بہت زیادہ اچھا عہد تھا

۱۔ الترغیب والترہیب ۵۸۶/۳

۲۔ مشکوٰۃ شریف ۲۲۲/۱

۳۔ شرح السنۃ، مشکوٰۃ شریف ۲۵۱/۲

اسلامی خلافت و اہارت کا زمانہ تھا مسلمانوں کے لئے اقتصادی و معاشی زندگی کے لئے وہ خطرات بالکل نہیں تھے جو آج ہیں اور نہ مسلمانوں کے سامنے وہ بدترین داخلی و خارجی مسائل تھے، جو آج منہ پھاڑے کھڑے ہیں نہ وہ خفیہ پالیسیاں اور ریشہ دوانیاں تھیں، جن سے آج مسلمان دوچار ہیں؛ لہذا کل کے مقابلہ میں آس مشورہ پر عمل کرنے کی زیادہ ضرورت ہے۔

جہاں آپ نے کسب حلال کی تلقین فرمائی ہے، اس کو سراہا ہے، اور حوصلہ افزائی فرمائی ہے وہیں یہ بھی ہدایت دی ہے کہ اس میں اعتدال اور میانہ روی اختیار کی جائے، حقیقت یہ ہے کہ دولت کی حرص اور طمع بعض اوقات انسان کے ذہن و دماغ پر جنون و آسیب کی طمع سوار ہو جاتی ہے اور وہ اس میں ایسا اندھا ہو جاتا ہے کہ حلال و حرام کی ساری حدوں کو پھلانگ جاتا ہے، تہذیب و اخلاق کی دیواروں کو ڈھا دیتا ہے اور خدا فراموشی اور خود فراموشی میں مبتلا ہو جاتا ہے

آپ صلی اللہ علیہ وسلم نے فرمایا کہ: دولت مال کی کثرت کا نام نہیں؛ بلکہ قلب کے استغناء کا نام ہے، جو کچھ مقدر میں ہے وہ مل کر رہے گا؛ اس لئے طلب معاش میں اعتدال سے کام لو "فاجملوا فی الطلب" اسی لئے قرآن مجید نے ایسے لوگوں کی تعریف کی ہے جن کے لئے تجارت اور کاروبار نماز و زکوٰۃ اور ذکر الہی کے لئے رکاوٹ نہیں بنتے تھے۔<sup>۲</sup>

اور اسی لئے حدیثوں میں بازار کو خراب جگہ قرار دیا گیا ہے۔<sup>۳</sup>

کسب معاش میں اعتدال یہ ہے کہ فرائض و واجبات سے غفلت نہ ہو، حرام اور ممنوع طریقوں کا ارتکاب نہ ہو، حسد اور رقابت کی آگ سے اپنے سینوں کو نہ جلانے۔ اور دین و آخرت کی فکر کے بجائے صرف طلب دنیا کو اپنی تمام فکر اور عمل کا مقصود و مطلوب نہ بنالے۔

تجارت کی ان صورتوں میں کہ شریعت نے ان سے منع کیا ہے، یہ بھی ہے کہ وہ خالص عبادت میں خلل کا باعث بنتی ہو، قرآن مجید نے جمعہ کے بارے میں خصوصیت سے تاکید کی کہ اے ایمان والو جب نماز کی اذان ہو جمعہ کے دن تو اللہ کے ذکر کی طرف دوڑو اور خرید و فروخت چھوڑ دو یہ تمہارے لیے بہتر ہے اگر تم جانو۔ (الجمعة: ۹)

حضرات صحابہ کرام رضی اللہ عنہم نماز کے وقت فوراً کاروبار بند کر کے اللہ کی عبادت کے لئے مسجدوں کی طرف چل پڑتے تھے، اللہ کے ذکر اور نماز کے مقابلہ میں وہ کسی بڑے سے بڑے دنیوی فائدہ کا بھی خیال نہیں کرتے تھے، ان کی اس صفت کو اللہ تعالیٰ نے قرآن مقدس میں اس طرح بیان فرمایا ہے:

۱۔ مجمع الزوائد، کتاب الاکتساب فی طلب الرزق ۱/۳۷۱

۲۔ سورۃ النور: ۷۳

۳۔ تخریج عراقی علی حدیث احیاء ۸۶/۲

وہ مرد جنہیں غافل نہیں کرتا کوئی سودا اور نہ خرید و فروخت اللہ کی یاد اور نماز برپا رکھنے اور زکوٰۃ دینے سے ڈرتے ہیں اس دن سے جس میں الٹ جائیں گے دل اور آنکھیں۔<sup>۱</sup>

حضرت عبداللہ بن عمر رضی اللہ عنہما نے فرمایا کہ یہ آیت بازار والوں کے بارے میں نازل ہوئی ہے اور ان کے صاحبزادے حضرت سالم بن عبد اللہ فرماتے ہیں کہ ایک روز حضرت عبداللہ بن عمر رضی اللہ عنہما بازار سے گزرے تو نماز کا وقت ہو گیا تھا، لوگوں کو دیکھا کہ دوکانیں بند کر کے مسجد کی طرف جارہے ہیں تو فرمایا کہ انہی لوگوں کے بارے میں قرآن کا یہ ارشاد ہے۔

عہد رسالت میں دو صحابی تھے، ایک تجارت کرتے تھے اور دوسرے صنعت و حرفت عنی لوہار کا کام کرتے تھے، اور تلواریں بنا کر بیچتے تھے، پہلے صحابی کی تجارت کا حال یہ تھا کہ اگر سودا تو لے کے وقت اذان کی آواز کان میں پڑ جاتی تو وہیں ترازو کو پٹخ کر نماز کے لئے کھڑے ہو جاتے تھے۔ دوسرے بزرگ کا یہ عالم تھا کہ اگر گرم لوہے پر ہتھوڑے کی ضرب سے کام لین بھی گوارا نہ تھا، ان کی مدح میں یہ آیت نازل ہوئی۔<sup>۲</sup>

حضرت ابو بکر صدیق رضی اللہ عنہ کہتے ہیں رسول اللہ صلی اللہ علیہ وسلم نے فرمایا: جس بدنہ حرام مال سے پرورش پائی ہوگی وہ جنت میں داخل نہیں ہوگا۔<sup>۳</sup>

حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: جس (انسانی) گوشت نے حرام آمدنی سے نشوونما پائی وہ (بغیر سزا بھگتے) جنت میں داخل نہیں ہوگا۔<sup>۴</sup>

اسی حدیث میں آگے فرمایا گیا: اور جو گوشت (جسم) مال حرام سے نشوونما پائے وہ دوزخ کی آگ ہی کے لائق ہے۔<sup>۵</sup>

حضرت سعد بن ابی وقاص رضی اللہ عنہ نے رسول اللہ صلی اللہ علیہ وسلم سے عرض کیا: یا رسول اللہ صلی اللہ علیہ وسلم! دعا فرما دیجئے کہ اللہ تعالیٰ مجھے مستجاب الدعوات بنا دے۔ اور قسم ہے اس پاک ذات کی جس کے قبضہ میں محمد صلی اللہ علیہ وسلم کی جان ہے، بندہ حرام لقمہ اپنے پیٹ میں ڈال لیتا ہے تو اس کا چالیس دن تک کوئی عمل قبول نہیں کیا جاتا۔<sup>۶</sup>

حضرت ابن عمر رضی اللہ عنہما سے روایت ہے کہ اگر کوئی شخص ایک کپڑا دس درہم میں خریدے اور اس میں ایک درہم حرام

۱۔ سورۃ النور: ۳۷

۲۔ قرطبی

۳۔ مشکوٰۃ شریف ۱/۲۴۳

۴۔ مشکوٰۃ شریف ۱/۲۴۲

۵۔ مشکوٰۃ شریف ۱/۲۴۲

۶۔ الترغیب والترہیب ۲/۵۳۵



مال کا ہو تو اللہ تعالیٰ اس وقت تک اس شخص کی نماز قبول نہیں کرے گا؛ جب تک اس کے جسم پر وہ کپڑا ہوگا۔<sup>۱</sup>  
حضرت ابن عمر رضی اللہ عنہما نے اپنی شہادت کی دونوں انگلیاں اپنے کانوں میں ڈالیں اور فرمایا کہ یہ دونوں کان  
بہرے ہو جائیں اگر میں نے یہ رسول اکرم صلی اللہ علیہ وسلم کو فرماتے ہوئے نہ سنا ہو۔<sup>۲</sup>

حضرت ابو ہریرہ رضی اللہ عنہ راوی ہیں کہ رسول کریم صلی اللہ علیہ وسلم نے فرمایا: اللہ تعالیٰ (تمام کمی اور عیوب سے) پاک ہے  
اس پاک ذات کی بارگاہ میں صرف وہی (صدقات و اعمال) مقبول ہوتے ہیں جو (شرعی عیوب اور نیت کے  
فساد سے) پاک ہوں۔<sup>۳</sup>

حضرت اُم المؤمنین سیدہ عائشہ صدیقہ رضی اللہ عنہا روایت فرماتی ہیں کہ حضور اکرم صلی اللہ علیہ وسلم نے فرمایا: ”جو تم کھاتے ہو اُن  
میں سب زیادہ پاکیزہ وہ ہے جو تمہارے کسب سے حاصل ہوا اور تمہاری اولاد بھی منجملہ کسب کے ہے۔“<sup>۴</sup>  
”اللہ تعالیٰ کے فرائض کے بعد اہم فریضہ کسب حلال ہی۔“<sup>۵</sup>

یعنی نماز، زکوٰۃ، روزہ، حج کے بعد مسلمان پر اہم فرض رزق حلال کمانا ہے۔ اس کے یہ معنی بھی ہوئے کہ  
مسلمان جب روزی کمانے کی سعی کرتا ہے اور روزی کمانے میں سرگرداں رہتا ہے تو دین اسلام روزی کمانے سے  
اُسے منع نہیں کرتا بلکہ روزی کمانے کے لئے کچھ حدود و قیود مقرر کرتا ہے تاکہ اُن حدود و قیود کی پابندی کرتے  
ہوئے وہ اپنے لئے اور اپنے اہل خانہ کیلئے رزق حلال کمائے حلال رزق میں برکت ہوتی ہے اور رزق حرام  
دیکھنے میں زیادہ، لیکن حقیقت میں اُس میں برکت نہیں ہوتی۔ مثال کے طور پر رزق حلال سے تیار کیا گیا 3 افراد کا  
کھانا 5 افراد کھائیں تو کھانا پھر بھی بچ جاتا ہے جبکہ حرام کی کمائی سے تیار شدہ 3 افراد کا کھانا 3 افراد کی کفایت بھی  
نہیں کرتا، جیسا کہ حضرت عبداللہ بن مسعود رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ”جو بندہ  
مال حرام حاصل کرتا ہے اگر اس کو صدقہ کرے تو مقبول نہیں اور خرچ کرے تو اس کے واسطے اس میں برکت نہیں  
اور اپنے بعد چھوڑ مرے تو جہنم جانے کا سامان ہے۔۔۔۔۔ الخ۔“<sup>۶</sup>

حضرت جابر رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ”جنت میں وہ گوشت داخل نہیں ہوگا جو حرام

۱۔ الترغیب والترہیب ۵۳۶/۲

۲۔ مشکوٰۃ شریف ۲۴۳/۱

۳۔ الترغیب والترہیب ۵۳۲/۲-۵۳۳

۴۔ ترمذی، ابن ماجہ

۵۔ کنز العمال

۶۔ مسند احمد بن حنبل

کھانے سے بڑھا ہوا اور ہر وہ گوشت جو حرام خوری سے بڑھا ہو دوزخ کے زیادہ لائق ہے۔  
حضرت عبداللہ بن مبارک رحمۃ اللہ علیہ بہت بڑے محدث، فقیہ گزرے ہیں۔ اُن کی وفات کے بعد کسی نے انہیں خواب میں دیکھا اور پوچھا کہ حضرت کیا معاملہ پیش آیا تو فرمایا کہ اللہ تعالیٰ نے مجھے بخش دیا ہے لیکن میرے گھر کے سامنے جو لوہا تھا اُسے بلند مرتبہ ملا ہے۔ وہ شخص حیران ہوا۔ صبح اُس کی بیوی سے جا کر ملا اور پوچھا کہ تیرا شوہر ایسا کیا عمل کرتا تھا کہ اسے جنت میں عبداللہ بن مبارک سے بھی اونچا مرتبہ ملا ہے۔ اُس کی بیوی نے کہا اور تو خاص نہیں۔ ایک تو جب آخر شب عبداللہ بن مبارک نماز تہجد کیلئے بیدار ہوتے تو یہ کہتا تھا کہ اے اللہ! کاش میرے رزق میں فراخی ہوتی تو میں بھی رات کے اس پہر تیرے سامنے سر بسجود ہوتا۔ دوسرا اس کا عمل یہ تھا کہ جب یہ دوکان پر ہتھوڑا مارنے کیلئے اوپر اٹھاتا اور اذان ہو جاتی تو فوراً ہتھوڑا پیچھے کی جانب گرا دیتا تھا کہ اللہ نے پکارا ہے۔ بس یہ دو عمل تھے۔ اس کے اور تو کچھ خاص نہیں۔

اس حکایت سے معلوم ہوا کہ رزق حلال کمانے کی برکت اور کسب حلال کے ساتھ اللہ کے فرائض کی پابندی ایسا عظیم الشان عمل ہے جس سے انسان بڑے بڑے زاہدوں سے بھی روزِ محشر بڑھ سکتا ہے۔

اس زمانے میں لوگ لقمہ حلال کی بالکل پروا نہیں کرتے، جو چیز نظر آتی ہے آنکھیں بند کر کے کھا جاتے ہیں اور پھر تاویل کرتے ہیں کہ یہ یوں ہے اور یوں نہیں۔ شریعت ہمارے لئے کیا چیز حلال کرتی ہے اور ہم مسلمانوں کا کیا حال ہو گیا ہے، نہ حلال کی پرواہ کرتے ہیں نہ حرام کی، اور حرام کو مباح بنا کر کھا جاتے ہیں۔ اکثر یہ ہوتا ہے کہ حلال اور حرام کے متعلق صریحی اور قطعی نصوص کو ترک کر دیا جاتا ہے اور بعض ظنی اور بعید از قیاس آیات و احادیث سے استدلال کر کے حرام کو حلال بنا دیا جاتا ہے۔

آج ہم نہ رسول کریم صلی اللہ علیہ وسلم کے فرمودات کے مطابق زندگی بسر کر رہے ہیں، اور نہ ہی صحابہ کرام رضی اللہ عنہم یا اہل بیت اطہار رضی اللہ عنہم کے نقوشِ پاء پر چل رہے ہیں۔ اولیائے کرام سے محبت کا دم بھرتے نہیں تھکتے مگر انکی تعلیمات سے روگردانی کر رہے ہیں اور ہماری خواہش ہے کہ پھر سے دنیا میں مسلمانوں کو عروج حاصل ہو، تو اس کیلئے ہمیں اسلاف سے رشتہ کو مضبوط سے مضبوط تر کرنا ہوگا۔ نوجوان نسل کو اسلاف کی زندگیوں سے، اُن کے کارہائے نمایاں سے روشناس کرانا ہوگا تاکہ ان میں اپنے اسلاف کے نقشِ پاء پر چلنے کا جذبہ پیدا ہو، تب ہی ہم دوبارہ مسندِ عروج پر متمکن ہو سکتے ہیں۔ علامہ اقبال رحمہ اللہ نے فرمایا ہے:

ڈالی گئی جو فصل خزاں میں شجر سے ٹوٹ      ممکن نہیں ہری ہو سحابِ بہار سے  
ملت کے ساتھ رابطہ استوار رکھ      پیوستہ رہ شجر سے امید بہار رکھ

## الملك الموكل بالصلاة عليه السلام

### نماز پر مقرر فرشتہ علیہ السلام

نماز سے دوزخ کو بچانے کی دعوت دیتا ہے

عن أنس قال قال رسول الله صلى الله عليه وسلم: (إن لله ملكا ينادي عند كل صلاة يا بني آدم قوموا إلى نيرانكم التي أوقدتموها على أنفسكم فأطفئوها بالصلاة)۔  
حضرت انس رضی اللہ عنہ سے روایت ہے فرماتے ہیں کہ رسول اکرم صلی اللہ علیہ وسلم نے ارشاد فرمایا: اللہ تعالیٰ کا ایک فرشتہ وہ ہے جو ہر نماز کے وقت یہ پکارتا ہے اے اولادِ آدم! اپنی آگوں کی طرف اٹھو جن کو تم نے اپنے لئے جلا رکھا ہے ان کو نماز سے بجھا دو۔

درس حدیث: لغت میں "صلوٰۃ" دعا کو کہتے ہیں۔ اصطلاح شریعت میں صلوٰۃ چند مخصوص اقوال و افعال کو کہتے ہیں جن کی ابتداء تکبیر سے اور انتہاء سلام پر ہوتی ہے۔ صلوٰۃ کے مادہ اشتقاق کے بارے میں کئی اقوال نقل کئے جاتے ہیں۔

امام نووی نے مسلم کی شرح میں کہا ہے کہ صلوٰۃ کا مادہ اشتقاق "صلوین" ہے جو سرین کی دونوں ہڈیوں کو کہتے ہیں چونکہ نماز میں ان دونوں ہڈیوں کی رکوع و سجود کے وقت زیادہ حرکت ہوتی ہے اس لئے اس مناسبت سے نماز کو صلوٰۃ کہا گیا ہے۔

بعض حضرات فرماتے ہیں "صلوٰۃ" مصلی سے مشتق ہے جس کے معنی ہیں ٹیڑھی لکڑی کو آگ سے سینک کر سیدھا کرنا چنانچہ نماز کو صلوٰۃ اس لئے کہا جاتا ہے کہ انسان کے مزاج میں نفس امارہ کی وجہ سے ٹیڑھا پن ہے لہذا جب کوئی آدمی نماز پڑھتا ہے۔ تو رب قدوس کی عظمت و ہیبت کی گرمی جو اس عبادت میں انتہائی قرب الہی کی بناء پر حاصل ہوتی ہے اس کے ٹیڑھے پن کو ختم کر دیتی ہے گویا مصلی یعنی نمازی اس مادہ اشتقاق کی رو سے اپنے نفس امارہ کو عظمت الہی اور ہیبت ربانی کی تپش سے سینکنے والا ہوا۔ لہذا جو آدمی نماز کی حرارت سے سینکا گیا اور اس کا ٹیڑھا پن نماز کی وجہ سے دور کیا گیا تو اس کو آخرت کی آگ یعنی دوزخ سے سینکنے کی ضرورت نہیں رہے گی کیونکہ اللہ کی ذات سے امید ہے کہ وہ اپنے اس بندے کو جس نے دنیا میں نماز کی پابندی کی اور کوئی ایسا فعل نہ کیا جو اللہ

۱۔ الطبرانی فی الصغیر، ۲/۱۳۰، ورواہ الطبرانی بنحوہ، وقال لم یروہ عن ابی عون الا انه تفرد به یحییٰ بن زہیر، جمع الجوامع ۶۹۳۳، کنز العمال ۱۸۸۸۱، الدر المنثور ۳/۴۵۵، الترغیب والترہیب ۱/۲۳۵، اتحاف السادة المتقین ۱۱/۳

تعالیٰ کے عذاب کا موجب ہو تو اسے جہنم کی آگ میں نہ ڈالے گا۔

اس اصطلاحی تعریف کے بعد یہ سمجھ لیجئے کہ نماز اسلام کا وہ عظیم رکن اور ستون ہے جس کی اہمیت و عظمت کے بارے میں امیر المومنین حضرت علی کرم اللہ وجہہ کا یہ اثر منقول ہے کہ:

"جب نماز کا وقت آتا تو ان کے چہرہ مبارک کا رنگ متغیر ہو جاتا۔ لوگوں نے پوچھا کہ امیر المومنین! آپ کی یہ کیا حالت ہے؟ فرماتے ہیں کہ اب اس امانت (یہ اشارہ ہے اس آیت قرآنی کی طرف: (إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا) الاحزاب: 72)

کا وقت آ گیا ہے جسے اللہ تعالیٰ نے آسمانوں، پہاڑوں اور زمین پر پیش فرمایا تھا اور وہ سب اس امانت کے لینے سے ڈر گئے اور انکار کر دیا۔" (احیاء العلوم)

نماز کی تاکید اور اس کے فضائل سے قرآن مجید کے مبارک صفحات مالا مال ہیں، نماز کو اداء کرنے اور اس کی پابندی کرنے کے لئے جس سختی سے حکم دیا گیا ہے وہ خود اس عبادت کی اہمیت و فضیلت کی دلیل ہے۔ ایمان کے بعد شریعت نے سب سے زیادہ نماز ہی پر زور دیا ہے چنانچہ قرآن کریم کی یہ چند آیتیں ملاحظہ فرمائے۔

(إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا) النساء: 103)

"بے شک ایمان والوں پر نماز فرض ہے وقت مقرر پر۔"

(حَفِظُوا عَلَى الصَّلَوَاتِ وَالصَّلَاةِ الْوُسْطَى) البقرة: 238)

"نمازوں کی خصوصاً درمیانی نماز (عصر) کی پابندی کرو۔"

(إِنَّ الْحَسَنَاتِ يُذْهِبْنَ الشَّرَّ يَأْتِ ذَلِكَ ذِكْرِي لِلَّذِينَ كَرِهُوا) هود: 114)

"بے شک نیکیاں (یعنی نمازیں) برائیوں کو معاف کر دیتی ہیں۔"

(إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ) العنکبوت: 45)

"بے شک نماز برے اور خراب کاموں سے انسان کو بچاتی ہے۔ اور بے شک اللہ تعالیٰ کے ذکر کا بڑا مرتبہ بڑا اثر ہے۔"

بہر حال! نماز ایک ایسی پسند اور محبوب عبادت ہے جس کی برکتوں اور سعادتوں سے خداوند کریم نے کسی بھی نبی کی شریعت کو محروم نہیں رکھا ہے۔ حضرت آدم علیہ السلام سے لے کر نبی آخر الزمان سرکارِ دو عالم صلی اللہ علیہ وسلم تک تمام رسولوں کی امت پر نماز فرض تھی۔ ہاں نماز کی کیفیت اور تعینات میں ہر امت کے لئے تغیر ہوتا رہا۔ سرکارِ عالم صلی اللہ علیہ وسلم کی امت پر ابتدائے رسالت میں دو وقت کی نماز فرض تھی ایک آفتاب کے نکلنے سے قبل اور ایک آفتاب ڈوبنے سے بعد۔ ہجرت سے ڈیڑھ برس پہلے جب سرکارِ دو عالم صلی اللہ علیہ وسلم نے معراج میں ذات حق

جل مجدہ کی قربت حقیقی کا عظیم و افضل ترین شرف پایا تو اس مقدس اور باسعادت موقعہ پر پانچ وقت کی نماز کا عظیم و اشرف ترین تحفہ بھی عنایت فرمایا گیا۔ چنانچہ فجر، ظہر، مغرب، عشاء ان پانچ وقتوں کی نماز کا فریضہ صرف اسی امت کی امتیازی خصوصیت ہے اگلی امتوں پر صرف فجر کی نماز فرض تھی نیز کسی پر ظہر کی اور کسی پر عصر کی۔

اسلام کی تمام عبادات میں صرف نماز ہی وہ عبادت ہے جس کو سب سے افضل اور اعلیٰ مقام حاصل ہے۔ چنانچہ اس پر اتفاق ہے کہ نماز اسلام کا رکن اعظم ہے بلکہ اگر یوں کہا جائے کہ اسلام کا دار و مدار اسی عبادت پر ہے تو مبالغہ نہ ہوگا۔

ہر مسلمان عاقل بالغ پر ہر روز پانچ وقت نماز پڑھنا فرض عین ہے امیر ہو یا فقیر، تندرست ہو یا مریض اور مقیم ہو یا مسافر ہر ایک کو پانچوں وقت ان آداب و شرائط اور طریقوں کے ساتھ جو اللہ اور اللہ کے رسول نے نماز کے سلسلہ میں بتائے ہیں اللہ کے دربار میں حاضری دینا اور رب قدوس کی عظمت و بڑائی اور اپنی بے کسی و لا چاری اور عجز و انکساری کا مظاہرہ کرنا ضروری ہے یہاں تک کہ جب میدان کارزار میں جنگ کے شعلے بھڑک رہے ہوں اور عورت سب سے زیادہ اور شدید تکلیف درد زہ میں مبتلا ہو تب بھی نماز کو چھوڑنا جائز نہیں ہے بلکہ اس کی ادائیگی میں دیر کرنے کی بھی اجازت نہیں ہے یہاں تک کہ اگر کسی عورت کے بچے کی پیدائش کے وقت بچے کا کوئی جزو نصف سے کم اس کے خاص حصے سے باہر آگیا ہو خواہ خون نکلا ہو یا نہ نکلا ہو اس وقت بھی اس کو نماز پڑھنے کا حکم ہے اور نماز میں توقف کرنا جائز نہیں ہے

جو آدمی نماز کی فرضیت سے انکار کرے وہ کافر ہے اور اس کو ترک کرنے والا گناہ کبیرہ کا مرتکب اور فاسق و فاجر ہے بلکہ بعض جلیل القدر صحابہ کرام مثلاً حضرت عمر فاروق رضی اللہ تعالیٰ عنہ وغیرہ نماز چھوڑنے والے کو کافر کہتے ہیں امام احمد رحمہ اللہ تعالیٰ علیہ کا بھی یہی مسلک ہے امام شافعی و امام مالک رحمہما اللہ تعالیٰ علیہما نماز چھوڑنے کو گردن زنی قرار دیتے ہیں۔ حضرت امام اعظم ابو حنیفہ رحمہ اللہ تعالیٰ علیہ اگرچہ اس کے کفر کے قائل نہیں تاہم ان کے نزدیک بھی نماز چھوڑنے والے کے لئے سخت تعزیر ہے

## الملائكة الموكلون بالجنائز عليهم السلام جنائزہ پر مقرر فرشتے علیہم السلام

ملائکہ جنائزہ کے ساتھ چلتے ہیں

عن أبي هريرة قال: قال رسول الله صلى الله عليه وسلم: إن لله ملائكة يممشون مع الجنائز يقولون: سبحان من تعزز بالقدره وقهر العباد بالبوت.<sup>۱</sup>  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کے (بہت سے) فرشتے جنائزہ کے ساتھ چلتے ہیں اور کہتے ہیں۔ پاک ہے وہ ذات جو اپنی قدرت سے (سب پر) غالب ہے اور اپنے بندوں پر موت کے ذریعہ سے قہار ہے۔

آخرت کے لئے میت کے اعمال کا پوچھتے ہیں

عن ابن غفلة قال: إن الملائكة لتمشي أمام الجنائز ويقولون: ما قدم فلان؟ ويقول الناس: ما ترك فلان؟<sup>۲</sup>

حضرت ابن غفلہ رضی اللہ عنہ سے روایت ہے فرماتے ہیں فرشتے جنائزہ کے آگے آگے چلتے ہیں اور کہتے ہیں کہ (اس) فلاں نے آخرت کے لئے کیا بھیجا؟ جبکہ لوگ کہہ رہے ہوتے ہیں کہ (اس) فلاں نے ترکہ میں کیا چھوڑا؟۔

عن أبي هريرة قال: قال رسول الله صلى الله عليه وسلم: إذا مات الميت تقول الملائكة: ما قدم فلان؟ وتقول الناس: ما خلف؟<sup>۳</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا جب آدمی فوت ہو جاتا ہے تو فرشتے کہتے ہیں کہ فلاں نے آگے کیا بھیجا اور لوگ کہتے ہیں پیچھے کیا چھوڑا؟

<sup>۱</sup>۔ جمع الجوامع ۶۹۴۴، وعزاه السيوطي للرافعي عن أبي هريرة رضي الله عنه

<sup>۲</sup>۔ سعيد بن منصور

<sup>۳</sup>۔ جمع الجوامع ۲۶۰۸، وعزاه السيوطي في شعب الايمان والديلمي عن أبي هريرة رضي الله عنه وقد ذكره بلفظ (إذا مات الميت تقول الملائكة ما قدم، ويقول الناس ما خلف) ما آخره "جب کوئی آدمی فوت ہوتا ہے تو فرشتے کہتے ہیں آگے کیا بھیجا اور لوگ کہتے ہیں پیچھے کیا چھوڑا" ورمز له بالضعف ۷۴۹ فی الصغیر، کنز العمال ۴۲۷۳۵



الملك الذي بشر بالحسن والحسين عليهم السلام

وہ فرشتہ علیہ السلام جس نے حضرت امام حسن

اور حضرت امام حسین علیہما السلام کو بشارت دی

حسین کریمین رضی اللہ عنہما کیلئے جنت کے نوجوانوں کی سرداری کی بشارت

عن حذيفة بن اليمان قال: بنت عند رسول الله صلى الله عليه وسلم ليلة فرأيت شخصا فقال لي النبي صلى الله عليه وسلم: هل رأيت؟ قلت: نعم، قال: هذا ملك هبط على من السماء لم يهبط على منذ بعثت إلا ليلتي هذه فبشرني أن الحسن والحسين سيدا شباب أهل الجنة<sup>1</sup>

حضرت حذیفہ بن یمان رضی اللہ عنہ سے روایت ہے فرماتے ہیں کہ میں نے ایک رات حضور صلی اللہ علیہ وسلم کے ہاں گزاری اور میں نے ایک شخص کو دیکھا تو مجھے نبی اکرم صلی اللہ علیہ وسلم نے ارشاد فرمایا: تو نے (اس کو) دیکھا؟ میں نے عرض کیا ہاں، فرمایا یہ فرشتہ تھا جو آسمان سے زمین پر نازل ہوا تھا جب سے میں نبی بنا کر مبعوث کیا گیا ہوں اس رات کے علاوہ یہ کبھی نازل نہیں ہوا اس نے مجھے بشارت سنائی ہے کہ حسن و حسین جنتی جوانوں کے سردار ہوں گے۔

حضرت فاطمہ طیبہ طاہرہ رضی اللہ عنہا جنتی عورتوں کی سردار ہوں گی

حدیث نمبر ۴۷۹:- عن حذيفة أن النبي صلى الله عليه وسلم قال: إن لله ملكا لم يهبط إلى الأرض قبل الساعة استأذن ربه عز وجل في السلام على، فسلم على وبشرني: أن الحسن والحسين سيدا شباب أهل الجنة وأن فاطمة سيدة نساء أهل الجنة<sup>2</sup>

حضرت حذیفہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: اللہ تعالیٰ کا ایک فرشتہ ایسا ہے جو اس وقت سے قبل کبھی نازل نہیں ہوا اس نے اپنے پروردگار عز وجل سے مجھے سلام عرض کرنے کی اجازت طلب کی ہے اور مجھے سلام بھی کہا اور مجھے خوشخبری بھی سنائی کہ حضرات حسنین کریمین جنتی جوانوں کے سردار ہوں گے اور (میری بیٹی) حضرت فاطمہ جنتی عورتوں کی سردار ہوں گی۔

<sup>1</sup>۔ الطبرانی، ابن عساکر

<sup>2</sup>۔ ابن مندہ اور ابن عساکر دوسری سند سے روایت کرتے ہیں

## نبی کریم صلی اللہ علیہ وسلم سے زیادہ کوئی صاحب عزت نہیں

عن عبد الرحمن بن غنم الأشعري وكانت له صحبة قال: كنا جلوسا عند رسول الله صلى الله عليه وسلم في المسجد، فإذا سحابة. فقال رسول الله صلى الله عليه وسلم: (نزل عليّ ملك ثم قال لي: لم أزل أستأذن ربي في لقائك حتى كان هذا أو ان أذن لي وإني أبشرك ليس أحداً أكرم على الله عز وجل منك).

حضرت عبد الرحمن بن غنم اشعری رضی اللہ عنہ سے روایت ہے فرماتے ہیں کہ ہم رسول اللہ صلی اللہ علیہ وسلم کی خدمت میں مسجد نبوی میں بیٹھے تھے کہ اچانک ایک بادل اتر اتر رسول کریم صلی اللہ علیہ وسلم نے ارشاد فرمایا: میرے پاس ایک فرشتہ نازل ہوا ہے اور مجھے بتلایا ہے کہ میں ہمیشہ سے اللہ تعالیٰ سے آپ سے ملاقات کی اجازت مانگتا رہا یہاں تک کہ یہ وقت آگیا اور اللہ تعالیٰ نے مجھے اجازت دیدی، میں آپ کو خوشخبری دیتا ہے ہوں کہ اللہ تعالیٰ عزوجل کے نزدیک آپ سے زیادہ کوئی صاحب عزت نہیں ہے۔

## شان و عظمت والا فرشتہ

عن أم سلمة قالت: قال لي رسول الله صلى الله عليه وسلم (أصلي لنا المجلس فإنه ينزل ملك إلى الأرض، لم ينزل إلى الأرض قط).

حضرت ام سلمہ رضی اللہ عنہا سے روایت ہے آپ فرماتی ہیں کہ مجھے رسول اللہ صلی اللہ علیہ وسلم نے فرمایا: ہمارے بیٹھنے کے لئے جگہ درست کرو کیونکہ (آج) ایسا فرشتہ نازل ہونے والا ہے جو زمین پر (اس سے پہلے کبھی) نازل نہیں ہوا۔

## حسین کریمین رضی اللہ عنہما جنتی جوانوں کے سردار ہیں

عن حذيفة أن رسول الله صلى الله عليه وسلم قال: (هذا ملك من الملائكة استأذن ربه ليسلم عليّ ويزورني لم يهبط إلى الأرض قبلها فبشرني أن حسنا وحسينا سيدا شباب أهل الجنة).

حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: یہ اللہ کے فرشتوں میں سے ایک فرشتہ ہے جس نے اپنے رب سے مجھے سلام کرنے اور میری زیارت کرنے کے لئے اجازت طلب کی ہے اور یہ اس سے قبل زمین پر (کبھی) نہیں اتر ا، اس نے مجھے بشارت سنائی ہے کہ حسن و حسین رضی اللہ عنہما جنت کے نو جوانوں کے سردار

۱۔ ابن مندہ، المعرفۃ از ابو نعیم، ابن عساکر

۲۔ مسند احمد، ۶/۲۹۶۔ دروہ بخوہ، الترغیب والترہیب ۳/۳۶۷، تفسیر ابن کثیر ۵/۲۴۴، مجمع الزوائد ۸/۱۸۴، قال الہیثمی رواہ

واحمد وفيه رواه لم يسم وبقية رجاله ثقات

۳۔ الطبرانی فی الکبیر ۳/۲۷۷ رواہ بلفظہ

ہوں گے۔

عن أبي هريرة أن رسول الله صلى الله عليه وسلم قال: إن ملكاً من السماء لم يكن زارني فاستأذن الله في زيارتي فبشرني أن الحسن والحسين سيدا شباب أهل الجنة.<sup>۱</sup>  
حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ ایک فرشتہ آسمان میں ہے اس نے میری زیارت نہیں کی تو اس نے اللہ تعالیٰ سے میری زیارت کی اجازت طلب کی تو اس نے مجھ کو بشارت دی کہ حضرت حسن، حضرت حسین رضی اللہ عنہما جنتی نو جوانوں کے سردار ہیں۔

حضرت فاطمہ طیبہ طاہرہ اور حسینین کریمین رضی اللہ عنہم کیلئے جنت کی بشارت

عن حذيفة قال: صلى بنا رسول الله صلى الله عليه وسلم، ثم خرج فتبعته فإذا عارض قد عرض له فقال لي: يا حذيفة هل رأيت العارض الذي عرض لي؟ قلت: نعم، قال: ذاك ملك من الملائكة لم يهبط إلى الأرض قبلها استأذن ربه فسلم عليّ وبشرني بالحسن والحسين أنهما سيدا شباب أهل الجنة، وإن غاطمة سيدة نساء أهل الجنة.<sup>۲</sup>

حضرت حذیفہ رضی اللہ عنہ سے روایت ہے کہ رسول اللہ ﷺ نے ہمیں نماز پڑھائی اور چلے گئے تو میں بھی آپ کے پیچھے ہولیا پس اچانک ایک شخص حضور کے سامنے رک گیا تو حضور ﷺ نے مجھے فرمایا: اے حذیفہ تم نے میرے سامنے آنے والے شخص کو دیکھا؟ میں نے عرض کیا جی ہاں، تو آپ نے فرمایا یہ فرشتوں میں سے ایک فرشتہ تھا جو اس سے قبل (کبھی) نہیں اتر اس نے اپنے رب سے (میری زیارت کی) دعا مانگی تھی، اس نے مجھے سلام بھی کیا ہے اور حسن و حسین کے بارہ میں بشارت بھی سنائی ہے کہ یہ دونوں جنت کے جوانوں کے سردار ہوں گے اور فاطمہ (میری بیٹی) جنت کی عورتوں کی سردار ہوگی۔

۱۔ الطبرانی فی الکبیر ۳/۲۶ ورواہ بلفظہ، جمع الجوامع: ۱۰۶، کنز العمال: ۳۴۲۷۴، السلسلۃ النبییۃ: ۴۴۶، مجمع الزوائد ۹/۱۸۱، ۲۰۱

۲۔ کنز العمال: ۳۷۶۹۵، وعزاه السيوطي للطبراني عن حذيفه، وذكر الحديث بمعناه مع اختلاف أكثر الفاظ الحديث

## الملائكة الموكلون بالنبات عليهم السلام نباتات پر مقرر کے فرشتے علیہم السلام

عن كعب قال: ما من شجرة رطبة ولا يابسة ولا موضع من إبرة إلا وملك موكل بها يرفع عليه ذلك إلى الله، وإن ملائكة السماء أكثر من عدد التراب وإن حملة العرش ما بين كعب أحدهم إلى منكبه مسيرة خمسمائة عام<sup>١</sup>۔

حضرت کعب بن زہیرؓ سے روایت ہے فرماتے ہیں کہ کوئی خشک و تر درخت نہیں ہے اور نہ سوئی کے برابر ایسی جگہ ہے مگر وہاں پر ایک فرشتہ موجود ہے جو اس کی اللہ تعالیٰ کو اطلاع دیتا ہے (حالانکہ اللہ تعالیٰ اپنی قدرت کاملہ سے اس کو جانتے بھی ہوتے ہیں)، اور آسمان کے فرشتے مٹی کے ذرات سے بھی زیادہ ہیں، اور عرش خداوندی کو اٹھانے والے فرشتوں کے سینے سے کندھے تک کا فاصلہ پانچ سو سال کا ہے۔

## الملك الموكل بالبحر عليه السلام سمندر کا مقرر فرشتہ علیہ السلام

سمندر کا ابلنا اور سمٹنا

عن ابن عباس أنه سئل عن الهد والجزر، فقال: إن ملكا موكل بقاموس البحر، فإذا وضع رجله فاضت وإذا رفعها غاضت، فذلك الهد والجزر<sup>٢</sup>۔

حضرت ابن عباسؓ سے روایت ہے آپؓ نے پھلنے اور پیچھے ہٹنے کے متعلق سوال کیا گیا تو آپؓ نے فرمایا کہ ایک فرشتہ بڑے اور گہرے سمندر پر متعین ہے پس جب وہ (سمندر پر) اپنا پاؤں رکھتا ہے تو سمندر ابل پڑتا ہے اور جب اٹھالیتا ہے تو سمٹ جاتا ہے پس اس کا مد و جزر (پھیلنا اور سمٹنا) اسی وجہ سے ہے۔  
اگر سمندر فرشتے کی گرفت سے آزاد ہو جائے؟

عن عبد الله بن عمرو قال: بلغني أن البحر زق بيد ملك، لو يغفل عنه الملك لطم على الأرض<sup>٣</sup>۔

١۔ ابن ابی حاتم، ابوالشیخ از سند عبد اللہ بن الحارث

۔ مسند احمد، ابوالشیخ

٢۔ ابن ابی حاتم

حضرت عبداللہ بن عمرو رضی اللہ عنہ سے روایت ہے فرماتے ہیں مجھے یہ بات پہنچی ہے کہ سمندر ایک فرشتہ کی گرفت میں ہے اگر وہ اس سے غافل ہو جائے (اور سمندر کو اپنی گرفت سے آزاد کر دے) تو اس کی موجیں زمین پر ٹوٹ پڑیں۔

## الملائكة الموكلون بالقبر الشريف عليهم السلام

### روضہ اطہر پر مقرر فرشتے علیہم السلام

ستر ہزار فرشتے ہر صبح و شام صلوٰۃ و سلام پیش کرتے اور خوشی کا اظہار کرتے ہیں

عن كعب قال: ما من فجر يطلع إلا نزل سبعون ألف ملك حتى يحفوا بقبر النبي صلى الله عليه وسلم يضربون بأجنحتهم، ويصلون على النبي صلى الله عليه وسلم، حتى إذا أمسوا عرجوا وهبط أمثالهم فصنعوا مثل ذلك حتى إذا انشقت الأرض خرج في سبعين ألفاً من الملائكة يوقرونه. حضرت كعب رضی اللہ عنہ سے روایت ہے فرماتے ہیں کوئی فجر ایسی طلوع نہیں ہوتی مگر ستر ہزار فرشتے نازل ہوتے ہیں اور حضور علیہ الصلوٰۃ والسلام کے روضہ اطہر کے پاس جمع ہوتے اور خوشی سے اپنے پر ہلاتے ہیں اور آپ صلی اللہ علیہ وسلم پر صلوٰۃ و سلام پڑھتے ہیں جب شام ہوتی ہے تو یہ اوپر چلے جاتے ہیں اور اتنے ہی فرشتے شام کے وقت اور اترتے ہیں وہ بھی ایسا ہی کرتے ہیں۔ جب زمین (قبر شریف) کھلے گی تو آپ صلی اللہ علیہ وسلم ستر ہزار فرشتوں کی تعظیم و تکریم کے ساتھ باہر تشریف لائیں گے۔

### در مصطفیٰ صلی اللہ علیہ وسلم پر حاضر ہونے والے فرشتہ کی قیامت تک باری نہیں آتی

عن مقاتل: يرفع الحديث إلى النبي صلى الله عليه وسلم قال: سمى البيت المعمور لأنه يصلى فيه كل يوم سبعون ألف ملك ثم ينزلون إذا أمسوا فيطوفون بالكعبة، ثم يسلمون على النبي صلى الله عليه وسلم، ثم ينصرفون فلا تنالهم النوبة حتى تقوم الساعة. حضرت مقاتل رضی اللہ عنہ سے مرفوعاً مروی ہے فرماتے ہیں کہ آپ صلی اللہ علیہ وسلم نے ارشاد فرمایا: (فرشتوں کی عبادت گاہ کا) نام اس لئے بیت المعمور (آباد گھر) رکھا گیا کیونکہ اس میں روزانہ ستر ہزار فرشتے نماز ادا کرتے ہیں جب شام ہوتی ہے تو یہ (بیت المعمور سے) اتر کر بیت اللہ کا طواف کرتے ہیں پھر (روضہ اطہر پر حاضر ہو کر) حضور نبی کریم صلی اللہ علیہ وسلم پر سلام پیش کرتے ہیں اس کے بعد یہ واپس ہو جاتے ہیں پھر قیامت تک ان کی باری نہیں آئے

ابوالشیخ

تاریخ مکہ از الازرقی

گی۔

## ما جاء في الكروبيين عليهم السلام كروبيون عليهم السلام کے بارے میں

### کروبین کی جسامت

عن جابر قال: قال رسول الله صلى الله عليه وسلم: إن لله ملائكة وهم الكروبيون من شعبة أذن أحدهم إلى ترقوته مسيرة خمسمائة عام للطائر السريع في انحطاط<sup>١</sup>۔  
حضرت جابر رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: اللہ تعالیٰ کے کچھ فرشتے وہ ہیں جن کو کروبیون کہا جاتا ہے ان میں سے (ہر) ایک کے کان کی لو سے اس کی پسلی کی ہڈی تک، اترنے میں تیز پرندے کی رفتار کے حساب سے پانچ سو سال کا فاصلہ ہے۔

ہواؤں کے خزانے اٹھانے والے کروبین کے پروں کے نیچے ہیں

عن عثمان الأعرج قال: إن مساكن الرياح تحت أجنحة الكروبيين حملة العرش<sup>٢</sup>۔  
حضرت عثمان الاعرج رضی اللہ عنہ سے روایت ہے فرماتے ہیں کہ ہواؤں کے خزانے عرش کو اٹھانے والے کروبی فرشتوں کے پروں کے نیچے ہیں۔

## ما جاء في الروحانيين عليهم السلام روحانیون علیہم السلام کے بارے میں

یہ حظیرۃ القدس کے فرشتے ہیں لیلۃ القدر میں اترتے ہیں

عن علي بن أبي طالب قال: إن في السبأ السابعة حظيرة يقال لها حظيرة القدس، فيها ملائكة يقال لهم الروحانيون، فإذا كان ليلة القدر استأذنوا ربهم في النزول إلى الدنيا فيأذن لهم فلا

<sup>١</sup>۔ جمع الجوامع: ٦٩٨٤، وعزاه السيوطي لابن عساكر عن جابر بن عبد الله عنه، مع اختلاف يسير في الفاظ الحديث، اتحاف السادة

المتقين ١٠/ ٣٦٦ و ٣١٤، السلسلة الضعيفة: ٩٢٣

ابو الشيخ



یمرون علی مسجد یصلی فیہ ولا یستقبلون أحدا فی طریق إلا دعوا له فأصابه منهم برکة<sup>۱</sup>۔  
حضرت علی بن ابی طالب رضی اللہ عنہ سے روایت ہے فرماتے ہیں ساتویں آسمان پر ایک مقام ہے جس کا نام حظیرۃ القدس ہے اس میں (بہت سے) فرشتے ہیں جن کو ”روحانیون“ کہا جاتا ہے، جب لیلۃ القدر آتی ہے تو یہ رب تعالیٰ سے دنیا کی طرف اترنے کی اجازت مانگتے ہیں جب ان کو اجازت دی جاتی ہے تو یہ کسی مسجد سے نہیں گزرتے جس میں نماز پڑھی جا رہی ہو یا یہ راستہ میں کسی کا استقبال نہیں کرتے مگر ان دونوں کے لئے دعائے خیر فرماتے ہیں، تو ان (مسجد والوں اور راستہ میں ملنے والوں) کو ان فرشتوں کی طرف سے برکت عطاء کی جاتی ہے۔

## ما جاء فی صفة ملائكة علی الإبهام من غیر تسبیه

### مختلف فرشتوں کے احوال کے بارے میں

سب آسمانوں زمینوں کو ایک لقمہ بنا لینے والا فرشتہ

عن ابن عباس قال: قال رسول الله صلى الله عليه وسلم: (إن لله عز وجل ملكا لو قيل له التقم السموات السبع والأرضين بلقمة واحدة لفعل، تسبيحه: سبحانك حيث كنت<sup>۲</sup>۔  
حضرت ابن عباس رضی اللہ عنہما سے روایت ہے فرماتے ہیں کہ نبی کریم صلی اللہ علیہ وسلم نے فرمایا: اللہ عز وجل کا ایک فرشتہ ایسا ہے کہ اگر اسے کہا جائے تو ساتوں آسمانوں اور سب زمینوں کو ایک لقمہ کر لے تو وہ ایسا کر سکتا ہے۔ اس کی تسبیح یہ ہے سبحانك حيث كنت (آپ پاک ہیں جہاں بھی ہیں)۔

بہت بڑا فرشتہ

عن النبي صلى الله عليه وسلم قال: (أمرت أن أحدث عن ملك في السماء ما بين عاتقه إلى منتهى رأسه كطيران ملك سبع مائة عام، وما يدري أين ربه فسبحانه<sup>۳</sup>۔  
نبی کریم صلی اللہ علیہ وسلم نے فرمایا: مجھے حکم دیا گیا ہے کہ میں آسمان کے ایک فرشتہ کے متعلق جلاؤں، اس کندھے سے سر کے آخری حصہ تک کا فاصلہ ایک فرشتہ کے سات سو سال تک چلنے کے برابر ہے وہ یہ نہیں جانتا کہ اس کا رب کہاں

۱۔ الطبرانی

۲۔ طبرانی، حلیۃ الاولیاء ۳/ ۳۱۷، و ذکرہ بلفظہ وقال ابو نعیم ہذا حدیث غریب من حدیث الاوزاعی عن عطاء لم تكتبه الا من حدیث بشر بن کر،

جمع الجوامع: ۶۹۳۹، کنز العمال: ۲۹۸۳۲، تفسیر ابن کثیر ۵/ ۱۱۳، ۸/ ۱۷۸، مجمع الزوائد ۱/ ۸۰

۳۔ ابوالشیخ

ہے۔ بس وہ اس کی تسبیح بیان کرتا رہتا ہے۔  
آگ اور برف کے جسم والے فرشتے کی دعا

عن معاذ بن جبل عن رسول الله صلى الله عليه وسلم قال: (إن الله ملكا نصف من نور ونصفه من ثلج يقول: سبحانك يا مؤلف الثلج إلى النور ولا يطفىء النور برد الثلج ولا برد الثلج حر النور، ألف بين قلوب عبادك المؤمنين)۔<sup>۱</sup>

حضرت معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اللہ تعالیٰ کا ایک فرشتہ ہے جس کا نصف آگ کا ہے اور نصف برف کا ہے۔ وہ یہ دعا کرتا ہے: اے اللہ! آپ کی ذات پاک ہے اے برف کی آگ سے الفت قائم کرنے والے (جس سے) آگ برف کی ٹھنڈک کو اور برف کی ٹھنڈک آگ کی گرم کو نہیں بجھاتی اپنے مومن بندوں کے دلوں میں الفت اور محبت قائم فرما۔

عن خالد بن معدان قال: (إن ملكا نصفه من نور ونصفه ثلج يقول: سبحانك اللهم كما ألفت بين هذا النور وهذا الثلج فألف بين قلوب المؤمنين، ليس له تسبيح غيره)۔<sup>۲</sup>

حضرت خالد بن معدان رضی اللہ عنہ سے مروی ہے فرماتے ہیں کہ ایک فرشتہ جس کا نصف نور سے ہے اور نصف برف سے ہے وہ کہتا ہے ”اے اللہ! تو پاک ہے۔ جس طرح تو نے اس نور اور برف میں الفت پیدا کی ہے اسی طرح مومنین کے دلوں میں الفت پیدا فرما“ اس کے علاوہ اس کی کوئی تسبیح نہیں۔

عن زياد بن أبي حبيب قال: (إن في السماء ملكا خلق من ثلج ونار، فمن دعاء ذلك الملك: اللهم كما ألفت بين الثلج والنار فألف بين عبادك المؤمنين)۔<sup>۳</sup>

حضرت زياد بن ابو حبيب سے مروی ہے فرماتے ہیں بے شک آسمان میں ایک فرشتہ ہے جو آگ اور نور سے تخلیق کیا گیا ہے اس فرشتے کی دعا ہے اے اللہ! جس طرح تو نے برف اور آگ میں الفت پیدا فرمائی پس تو اپنے مومن بندوں میں محبت پیدا فرما۔

تقریباً سنتا لیس ملین لغات والا فرشتہ

عن الضحاك قال: (إن لله ملكا إذا جهر بصوته صمتت الملائكة كلها تعظيماً لذلك الملك، لا

۱۔ اتحاف السادة المتقين ۶/۱۷۸، وذكره الزبيدي بنحوه مع اختلاف في بعض الفاظ وقال كذا في القوت، قال العراقي رواه ابو الشيخ

ابن حبان في كتاب العظمة من حديث معاذ بن جبل رضي الله عنه

۲۔ خالد بن معدان

۳۔ ابو الشيخ

يَذْكُرُونَ إِلَّا فِي أَنْفُسِهِمْ لَا يَنْفَتِرُونَ عَنِ التَّسْبِيحِ، قِيلَ: وَمَا ذَلِكَ الْبَلَكُ؟ قَالَ: مَلِكٌ لَهُ سِتُونَ وَثَلَاثُمِائَةُ رَأْسٍ فِي كُلِّ رَأْسٍ سِتُونَ وَثَلَاثُمِائَةُ لِسَانٍ لِكُلِّ لِسَانٍ سِتُونَ وَثَلَاثُمِائَةُ لُغَةٍ<sup>۱</sup>۔  
حضرت ضحاک رحمہ اللہ سے روایت ہے فرماتے ہیں اللہ تعالیٰ کا ایک فرشتہ ہے جب وہ اپنی آواز بلند کرات ہے تو سب فرشتے اس کی تعظیم کی وجہ سے خاموش ہو جاتے ہیں اور اللہ کا ذکر اپنے دلوں میں کرنے لگتے ہیں، کیونکہ فرشتے تسبیح خداوندی میں وقفہ نہیں کرتے، عرض کیا گیا وہ فرشتہ کیسا ہے؟ فرمایا اس کے ۳۶۰ سر ہیں، ہر سر میں ۳۶۰ زبانیں ہیں اور ہر زبان میں ۳۶۰ لغتیں ہیں۔

### عرش فرشتوں کے سینگوں پر ہے

عن مالك بن دينار قال: بلغنا أن في بعض السموات ملائكة كلها تسبح فمنهم ملك وقع من تسبيحه ملك قائم يسبح، وفي بعض السموات ملك له من العيون عدد الحصى والثرى وعدد نجوم السماء ما فيها عين إلا وتحتها لسان وشفطان يحمدا الله بلغة لا تفقهها صاحبتهما وإن حمله العرش لهما قرون بين أطراف قرونها ورؤوسهم مقدار خمسمائة سنة والعرش فوق القرون<sup>۲</sup>۔  
حضرت مالک بن دینار رحمہ اللہ سے روایت ہے فرماتے ہیں ہمیں یہ بات پہنچی ہے کسی آسمان میں کچھ فرشتے ایسے ہیں جو سب کے سب تسبیح کرتے ہیں اور کوئی تو تسبیح کرتے ہوئے سجدہ میں ہے اور کوئی قیام میں ہے۔ اور ایک آسمان میں ایسا فرشتہ ہے جس کی کنکریوں، زمین کے ذرات اور آسمان کے ستاروں کی تعداد میں انکھیں ہیں اور ہر آنکھ کے نیچے ایک زبان اور دو ہونٹ ہیں جو ایسی زبان میں اللہ تعالیٰ کی تعریف کہتی ہے جس کو دوسری زبان نہیں سمجھ سکتی، اور عرش بردار فرشتوں کے سینگ ہیں ان کے سینگوں اور سروں کے درمیان پانچ سو سال کا فاصلہ ہے اور عرش ان کے سینگوں پر ہے۔

### عرش کے ارد گرد فرشتوں کی تسبیحات و تعداد

عن وهب قال: إن حول العرش سبعين ألف صف من الملائكة صفا خلف صف يدورون حول العرش الليل والنهار يقبل هؤلاء ويدبر هؤلاء، وإذا استقبل بعضهم بعضاً هلل هؤلاء وب وكبر هؤلاء ومن وراءهم سبعون ألف صف قيام أيدى بهم إلى أعناقهم قد وضوعها على عواتقهم، وإذا سمعوا تهليل أولئك وتكبيرهم رفعوا أصواتهم وقالوا: سبحانك وبحمدك أنت الذي لا إله إلا أنت الأكبر ذخر الخلائق كلهم، ومن وراء هؤلاء مائة ألف صف من الملائكة قد وضوعوا اليد اليمنى

ابو الشيخ  
ابو الشيخ

على اليسرى على نحوهم إلى أقدامهم شعر ووبر زرغب وریش ليس فيها شعرة ولا وبرة ولا زغبة ولا ريشة ولا مفصل ولا قصبة ولا عظم ولا جلد ولا لحم إلا وهو يسبح الله ويحمده بلون من التسبيح والتحميد لا يسبحه الآخر وما بين جناحي الملك مسيرة ثلاثمائة عام وما بين شعبة أذنه إلى عاتقه مسيرة أربع مائة عام وما بين كتفي أحدهم خمسمائة عام.

حضرت وہب بنی شہ سے مروی ہے فرماتے ہیں کہ عرش کے ارد گرد فرشتوں کے آگے پیچھے ستر ہزار صفیں ہیں جو رات دن عرش کے ارد گرد طواف کرتے ہیں۔ ان کے پیچھے ستر ہزار صفیں فرشتوں کی قیام میں ہیں ان کے ہاتھ گردنوں کی طرف ہیں جن کو انہوں نے اپنے کندھوں پر رکھا ہوا ہے، جب یہ سامنے والے فرشتوں کی تکبیر و تہلیل (کلمہ طیبہ) سنتے ہیں تو اونچی آوازوں سے یہ کہتے ہیں۔ ”سبحانک وبحمدک انت الذی لا الہ الا انت الا کبر ذخر الخلائق کلہم“ (آپ پاک ہیں، اور اپنی تعریف کے ساتھ موصوف ہیں آپ وہ ہیں جس کے سوا کوئی معبود نہیں ہے، آپ سب سے بڑے ہیں، ساری مخلوقات کے خالق ہیں)۔ ان کے پیچھے فرشتوں کی ایک لاکھ اور صفیں ہیں جنہوں نے اپنا دایاں ہاتھ بائیں پر اپنے سینوں پر باندھا ہوا ہے، ان کے پاؤں تک بال، اون پروں کی روئیں اور پر ہیں۔ ان میں کوئی بال، اون، پرک روں، پر، جوڑ، بالوں کا گچھا، ہڈی، جلد اور گوشت بھی نہیں مگر وہ اللہ تعالیٰ کی تسبیح اور حمد ایسے انداز میں پیش کرتا ہے جس میں دوسرا نہیں کرتا اور اس فرشتہ کے دو پروں کے درمیان تین سو سال چلنے کا فاصلہ ہے، اس کے کان کی لو سے کندھے تک چار سو سال چلنے کا فاصلہ ہے اور ان میں سے ہر ایک کے دونوں کندھوں کے درمیان پانچ سو سال کا فاصلہ ہے۔

### مشرق و مغرب کے آٹھ فرشتے اور ان کا وظیفہ

عن مجاہد قال: إن لله ثمانية أملاك، أربعة بالشرق وأربعة بالمغرب، فإذا أمسى الذی بالشرق قال: یا باغی الخیر أقبل، فيقول الذی بالمغرب: یا باغی الشر أقصر، فإذا مضى ثلث الليل قال الذی بالشرق: اللهم أعط لكل منافق خلفاً ويقول الذی بالمغرب: اللهم أعط لكل حمسك تلفاً فإذا مضى ثلثا الليل قال الثالث الذی بالشرق: سبحان الملك القدوس ويقول الذی بالمغرب: سبحان الملك القدوس، والرابع واضح الصور علی فیہ ينتظر متى يؤمر بالنفخة والآخر مقابلة.

حضرت مجاہد رحمۃ اللہ علیہ سے روایت ہے فرماتے ہیں اللہ تعالیٰ کے آٹھ فرشتے ایسے ہیں (جن میں سے چار مشرق میں اور چار مغرب میں ہیں، جب مشرق والوں کی شام آتی ہے تو وہ یہ کہتے ہیں اے نیکی سے دور بھاگنے والے

۱۔ ابوالشیخ

۲۔ ابوالشیخ

نیکی کی طرف متوجہ ہو۔ اور جو مغرب میں ہوتے ہیں وہ کہتے ہیں اے گناہ میں رغبت کرنے والے رک جا۔ جب تہائی رات گزر جاتی ہے تو مشرق والا فرشتہ کہتا ہے۔ اے اللہ! ہر ایک (انسان) کو ایسا نصیب عطاء فرمایا جو اس کے مرنے کے بعد بھی اس کو فائدہ پہنچائے مثلاً صدقہ وغیرہ سے باقی رہے، اور جو مغرب میں ہوتا ہے وہ کہتا ہے ہر ایک کو ایسا مال دے جو اس کے پاس ہی رہے مگر بے کار، اور جب رات کی دو تہائی گزر جاتی ہے تو تیسرا فرشتہ جو مشرق میں ہوتا ہے کہتا ہے سبحان الملک القدوس اور جو مغرب میں ہوتا ہے وہ بھی کہتا ہے سبحان الملک القدوس اور چوتھے نے صور اپنے منہ میں رکھا ہوا ہے اور اس انتظار میں ہے کہ اسے صور پھونکنے کا حکم کب ملتا ہے اور باقی (فرشتے) اس کے بالمقابل ہیں۔

### سب سے پہلے شفاعت کرنے والے

عن عائشة وابن عباس أن رسول الله صلى الله عليه وسلم قال: أتاني ملك جرمة يساوي الكعبة فقال: اختر أن تكون نبيا ملكا أو نبيا عبدا، فأموأ إلى جبريل أن تواضع لله فقلت: بل أحب أن أكون عبدا نبيا فشكر ربي ذلك فقال: أنت أول من تنشق عنه الأرض وأول شافع.

حضرت عائشہ اور حضرت ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے ارشاد فرمایا: میرے پاس ایک فرشتہ آیا جس کا جسم کعبہ شریف کے مساوی تھا اس نے کہا (اے محمد) آپ پسند کریں کہ نبی ہونے کے ساتھ بادشاہ بنیں گے یا نبی ہونے کے ساتھ اللہ کے بندے بنیں گے؟ تو جبرائیل نے مجھے اشارہ کیا کہ آپ اللہ کے لئے عاجزی اختیار فرمائی، تو میں نے کہا بلکہ میں پسند کرتا ہوں کہ خدا کا بندہ نبی بنوں۔ تو اللہ تعالیٰ کو میری یہ بات پسند آئی اور ارشاد فرمایا آپ سب سے پہلے ہوں گے جن سے زمین شق ہوگی (یعنی روز قیامت قبر شریف سب سے پہلے آپ کی کھلے گی) اور آپ سب سے پہلے شفاعت کرنے والے ہوں گے۔ (اس شفاعت سے شفاعت کبریٰ مراد ہے جس سے پہلے کسی نبی اور ولی کو شفاعت کرنے کی ہمت نہ ہوگی بعید نہیں کہ شفاعت کبریٰ کے بعد دوسری شفاعتیں بھی آپ سب سے پہلے شفاعت کرنے والے ہوں)۔

### فرشتے اولاد آدم اور ان کے اعمال کو دیکھتے ہیں

عن أبي هريرة عن رسول الله صلى الله عليه وسلم قال: إن لله ملائكة في السماء أبصر ببني آدم وأعمالهم من بني آدم بنجوم السماء فإذا أبصروا إلى عبد يعمل بطاعة الله ذكروه فيما بينهم وسموه وقالوا: أفلح الليلة فلان نجا الليلة فلان، وإذا أبصروا إلى عبد يعمل بمعصية الله ذكروه

فَمَا بَيْنَهُمْ وَسَمُوهُ، وَقَالُوا: خَابَ اللَّيْلَةُ فُلَانٌ، خَسِرَ اللَّيْلَةُ فُلَانٌ، هَلَكَ اللَّيْلَةُ فُلَانٌ.<sup>۱</sup>  
حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے آسمان میں ایسے ہیں جو اولادِ آدم کو اور ان کے اعمال کو انسانوں کے ستاروں کو دیکھنے سے زیادہ دیکھتے ہیں تو جب وہ کسی بندے کو اللہ تعالیٰ کی فرمانبرداری کرتا ہوا دیکھتے ہیں تو اپنے درمیان اس کا ذکر کرتے اور نام لیتے اور کہتے ہیں اس رات فلاں کامیاب ہو گیا اس رات فلاں نجات پا گیا۔ اور جب کسی ایسے آدمی کو دیکھتے ہیں جو خدا کی نافرمانی کو رہا ہوتا ہے تو اس کا آپس میں ذکر کرتے ہیں اور اس کا نام لیتے اور کہتے ہیں آج رات فلاں نقصان میں رہا آج رات فلاں تباہ ہو گیا۔

### آسمان کے دروازوں کے فرشتے اور ان کی ندائیں

عن أبي هريرة عن النبي صلى الله عليه وسلم قال: (إن ملكاً بباب من أبواب السماء يقول: من يقرض اليوم يحد غداً، وملك بباب آخر ينادي: اللهم اعط منفقاً خلفاً، وأعط حمسكاً تلفاً، وملك بباب آخر ينادي: يا أيها الناس هلموا إلى ربكم، ما قل وكفى خير مما كثر وألهى، وملك ينادي بباب آخر: يا بني آدم لدوا للبعث وابنوا للخراب).<sup>۲</sup>

حضرت ابو ہریرہ رضی اللہ عنہ سے روایت ہے فرماتے ہیں کہ نبی کریم صلی اللہ علیہ وسلم نے فرمایا: آسمان کے دروازوں میں سے ایک دروازہ پر ایک فرشتہ ہے جو یہ کہتا ہے کوئی ہے جو آج (خدا کے نام پر) قرض (صدقہ خیرات) دے اور کل (روز قیامت اس کا اجر ثواب) وصول کرے۔ اور ایک فرشتہ ایک اور دروازہ پر ہے جو یہ دعا کرتا ہے اے اللہ (اپنے نام پر علم اور دولت) خرچ کرنے والے کو باقی رہنے والا مال اور علم عطاء فرما اور (علم دولت کو) روک رکھنے والے کو ضائع ہونے والا (مال اور علم) عطاء فرما، ایک اور فرشتہ ایک اور دروازہ پر یہ پکارتا ہے اے لوگو! اپنے رب کی طرف دوڑو جو (رزق) کم (لیکن) باکفایت ہو وہ اس سے بہتر ہے جو بہت ہو اور فضولیات میں خرچ ہو۔ اور ایک فرشتہ ایک اور دروازہ پر یہ آواز دیتا ہے اے اولادِ آدم! مرنے کے لئے جنو اور ویران ہونے کے لئے تعمیرات کرو۔

### تسبیح کی تاکید کرنے والا فرشتہ

عن الزبير عن النبي صلى الله عليه وسلم قال: (ما من صباح يصبح العباد إلا وصارخ يصرخ:

۱۔ ابوالشیخ

۲۔ مسند احمد ۲/۳۰۵، ورواہ احمد عن ابی ہریرۃ بلفظ حقوق لفظہ ولم یذکر آخر الحدیث (وملک ینادی یا ایہا الناس۔۔۔ الخ) وانظر جمع الجوامع

۱۰۹، کنز العمال ۱۶۱۱۱۹، الدر المنثور ۱/۳۱۳، کشف الخفاء ۲/۲۰۱ و ۲۶۸



يَا أَيُّهَا الْخَلَائِقُ سَبِّحُوا الْمَلِكَ الْقُدُّوسَ<sup>۱</sup>

حضرت زبیر بن العوام رضی اللہ عنہ نبی کریم صلی اللہ علیہ وسلم سے روایت کرتے ہیں آپ صلی اللہ علیہ وسلم نے فرمایا ہر صبح جس میں لوگ بیدار ہوتے ہیں اس میں ایک پکارنے والا فرشتہ پکارتا ہے اے خلائق (لوگو!) تم ملک قدوس کی تسبیح بیان کرو۔

حدیث نمبر ۵۰۶:- عن الزبير بن العوام قال: قال رسول الله صلى الله عليه وسلم: (ما من صباح يصبح العباد إلا وصارخ يصرخ: أيها الخلائق سبِّحوا الملك القدوس<sup>۲</sup>).

حضرت زبیر بن العوام رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: ہر صبح جس میں لوگ بیدار ہوتے ہیں اس وقت ایک پکارنے والا (فرشتہ) ندا کرتا ہے کہ اے مخلوقات تم ملک قدوس (اللہ تعالیٰ) کی تسبیح بیان کرو۔

### اللہ کی راہ میں خرچ کرنے والے کے فضیلت

عن عبد الرحمن بن أبي سبرة الجعفي أن رسول الله صلى الله عليه وسلم قال: (أما علمت أن ملكا ينادي في السماء يقول: اللهم اجعل لِمَالٍ منفق خلفاً، واجعل لِمَالٍ ممسك تلفاً<sup>۳</sup>).

حضرت عبد الرحمن بن ابی سبرۃ الجعفی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: میں جانتا ہوں کہ ایک فرشتہ آسمان میں ندا کرتا ہے وہ کہتا ہے اے اللہ! خرچ کرنے والے کو پیچھے آنے والا بنادے (یعنی جو تیری راہ میں خرچ کرے اس کو اور مال عطا فرمادے) اور روکنے والے کے مال کو تلف فرمادے (یعنی ضائع فرمادے)

### محاسن ذکر تلاش کرنے والے فرشتے

عن أبي هريرة قال: قال رسول الله صلى الله عليه وسلم: (إن لله ملائكة سياحين في الأرض - فضلا عن كتاب الناس - يطوفون في الطرق يلتمسون أهل الذكر فإذا وجدوا قوما يذكرون الله تعالى تنادوا: هلموا إلى حاجتكم، فيحفونهم بأجنحتهم إلى السماء الدنيا، فيسألهم ربهم وهو أعلم منهم: ما يقول عبادي؟ فيقولون: يسبحونك ويكبرونك ويمجدونك ويمجدونك، فيقول: هل رأوني؟ فيقولون: لا والله ما رأوك، فيقول: كيف لو رأوني؟ فيقولون: لو رأوك كانوا أشد لك عبادة وأشد لك تمجيда وأكثر لك تسبيحا، فيقول: فما يسألوني؟ فيقولون: يسألونك الجنة.

<sup>۱</sup>- ابو یعلیٰ، ابن عساکر

<sup>۲</sup>- ابن عساکر ۳/ ۶۰ ذکرہ بخوہ

<sup>۳</sup>- مجمع الزوائد ۳/ ۱۲۲، ذکرہ ابی نعیم وعزاه للطبرانی فی الکبیر وفیہ موید بن عبد العزیز وهو ضعیف، جمع الجوامع ۴۲۱۳، کنز العمال: ۱۶۰۱۷م ۱۶۱۲۵، قال الثماري هذا الحديث ضعيف، جمع الجوامع: ۴۲۱۳، کنز العمال: ۱۶۰۱۷م ۱۶۱۲۵ وقال الثماري هذا الحديث ضعيف ولكن له طريق منها عن أبي هريرة - وما من يوم يصبح فيه العباد إلا مكان يزلان يقول احدهما اللهم اعط متقعا خلفا ويقول الآخر اللهم اعط ممسكا خلفا، رواه الشيخان وسأله عنه المؤلف

فیقول: وهل رأوها؟ فيقولون: لا والله يا رب ما رأوها، فيقول: فكيف لو انهم رأوها؟ فيقولون: لو رأوها كانوا أشد عليها حرصا وأشد لها طلبا وأعظم فيها رغبة، قال: فمم يتعوذون؟ فيقولون: من النار، فيقول الله عز وجل: وهل رأوها؟ فيقولون: لا والله يا رب ما رأوها، فيقول: فكيف لو رأوها؟ فيقولون: لو رأوها كانوا أشد منها فرارا وأشد لها مخافة فيقول: فأشهدكم أنني قد غفرت لهم، فيقول ملك من الملائكة: فيهم فلان ليس منهم إنما جاء لحاجة، فيقول: هم القوم لا يشقى بهم جليسهم -

حضرت ابو ہریرہ رضی اللہ عنہ سے روایت ہے فرماتے ہیں کہ رسول کریم صلی اللہ علیہ وسلم نے ارشاد فرمایا: اللہ تعالیٰ کے (بہت سے) فرشتے ایسے ہیں جو زمین پر چلتے پھرتے ہیں یہ لوگوں کے اعمال نامہ لکھنے والے فرشتوں کے علاوہ ہیں، یہ راستوں میں گھومتے ہوئے ذکر کرنے والوں کو تلاش کرتے رہتے ہیں، بس جب کسی جماعت کو اللہ تعالیٰ کا ذکر کرتے ہوئے پاتے ہیں تو ایک دوسرے کو بلاتے ہیں کہ آؤ اپنی ضرورت یہاں موجود ہوئے تو وہ ذاکرین کو آسمان تک اپنے پروں سے چھپا لیتے ہیں، اور ان سے انکار سوال کرتا ہے جبکہ وہ ان سے زیادہ باخبر ہے کہ میرے بندے کیا کہہ رہے تھے؟ تو وہ بتاتے ہیں کہ آپ کی تسبیح، تکبیر، تعریف اور بزرگی بیان کر رہے تھے تو اللہ تعالیٰ پوچھتے ہیں کیا انہوں نے مجھے دیکھا ہے؟ تو وہ عرض کرتے ہیں نہیں اللہ کی قسم انہوں نے آپ کی نہیں دیکھا۔ تو اللہ تعالیٰ فرماتے ہیں اگر وہ مجھے دیکھ لیں تو ان کی کیا حالت ہوگی؟ عرض کرتے ہیں اگر وہ آپ کو دیکھ لیں تو آپ کی عبادت بھی خوب کریں، بزرگی بھی خوب بیان کریں اور تسبیح بھی خوب کہیں۔ تو اللہ تعالیٰ پوچھتے ہیں اچھا یہ بتاؤ وہ مجھ سے کیا طلب کرتے تھے؟ تو وہ عرض کرتے ہیں کہ وہ آپ سے جنت طلب کرتے تھے۔ تو اللہ تعالیٰ پوچھتے ہیں کیا انہوں نے اس کو دیکھا ہے؟ تو وہ عرض کرتے ہیں نہیں اللہ کی قسم اے پروردگار انہوں نے اسے نہیں دیکھا۔ تو اللہ تعالیٰ پوچھتے ہیں اگر یہ لوگ اس کو دیکھ لیں تو ان کی کیا حالت ہوگی؟ عرض کرتے ہیں اگر وہ اس کو دیکھ لیں تو اس کی بہت زیادہ حرص بہت زیادہ طلب اور بہت زیادہ رغبت کرنے لگیں۔ اللہ تعالیٰ ان سے پوچھتے ہیں کہ یہ لوگ کس چیز سے پناہ مانگتے تھے؟ تو وہ عرض کرتے ہیں دوزخ سے، تو اللہ تعالیٰ ان سے پوچھتے ہیں کیا انہوں نے اس کو دیکھا تھے؟ تو وہ عرض کرتے ہیں نہیں قسم بخدا انہوں نے اس کو نہیں دیکھا، تو اللہ تعالیٰ پوچھتے ہیں ان کی کیا حالت ہوگی اگر وہ اس کو دیکھ لیں؟ تو وہ عرض کرتے ہیں اگر وہ اس کو دیکھ لیں تو اس سے خوب بھاگنے والے اور خوب ڈرنے والے ہوں۔ تو اللہ تعالیٰ فرماتے ہیں تمہیں گواہ بناتا ہوں کہ میں نے ان سب کو معاف کر دیتے ہے۔ تو اللہ تعالیٰ فرماتے ہیں تمہیں گواہ بناتا ہوں کہ میں نے ان سب کو معاف کر دیا ہے۔ ان

فرشتوں میں سے ایک فرشتہ عرض کرتا ہے فلاں آدمی ان ذاکرین سے نہیں تھا اس کو تو اس کی کوئی مجبوری لائی تھی۔ تو اللہ تعالیٰ ارشاد فرماتے ہیں یہ ذاکرین ایسی قوم ہیں کہ ان کا ہم نشین محروم نہیں ہوگا۔

عن جابر قال: قال رسول الله صلى الله عليه وسلم: (إن لله عز وجل سرايا من الملائكة تحل وتقف على مجالس الذکر في الأرض<sup>۱</sup>۔

حضرت جابر رضی اللہ عنہ سے روایت ہے فرماتے ہیں کہ نبی کریم ﷺ نے فرمایا: اللہ تعالیٰ کے کچھ فرشتے (زمین پر) چلنے والے ہیں (جو آسمان سے) نازل ہوتے اور زمین پر مجالس ذکر میں شرکت کرتے ہیں۔

عن أبي هريرة قال: قال رسول الله صلى الله عليه وسلم: (إن لله عز وجل سيارة من الملائكة يبتغون حلق الذكر، فإذا مروا بحلق الذكر قال بعضهم لبعض: اقعدوا، فإذا دعا القوم آمنوا على دعائهم، فإذا صلوا على النبي صلى الله عليه وسلم صلوا معهم حتى يفرغوا ثم يقول بعضهم لبعض: طوبى لهم لا يرجعون إلا مغفور لهم<sup>۲</sup>۔

حضرت ابو ہریرہ رضی اللہ عنہ سے روایت ہے فرماتے ہیں کہ نبی کریم ﷺ نے فرمایا: اللہ عز وجل کے کچھ فرشتے (زمین پر) چلنے والے ہیں جو مجالس ذکر کی جستجو میں رہتے ہیں جب یہ مجلس دعا مانگتی ہے تو یہ ان کی دعا پر آمین کہتے ہیں اور جب حضور ﷺ پر درود سلام پڑھتے ہیں تو یہ بھی ان کے ساتھ درود و سلام پڑھتے ہیں جب وہ اپنے ذکر اور درود سے فارغ ہو جاتے ہیں (تو یہ مجلس سے اٹھ جاتے ہیں، اور ایک دوسرے سے کہتے ہیں ان (شرکائے مجلس ذکر و درود) کو مبارک ہو یہ (اپنے گھروں کو) نہیں لوٹ رہے مگر ان کے گناہ معاف کر دیئے گئے ہیں۔

### چار سو نوئے ملین پروں ک طاقت والا فرشتہ

عن الشعبي قال: قال رسول الله صلى الله عليه وسلم: (العرش ياقوتة حمراء، وإن ملكا من الملائكة نظر إليه وإلى عظمه فأوحى الله إليه: إني قد جعلت فيك قوة سبعين ألف ملك، لكل ملك سبعون ألف جناح فطر، فطار الملك بما فيه من القوة والأجنحة ما شاء الله أن يطير فوق ففطن فكانه لم ير<sup>۳</sup>۔

امام شعبی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: عرش الہی سرخ یا قوت کا ہے۔

<sup>۱</sup>۔ الحاکم ۱/۴۹۴، ورواہ الحاکم بزيادة طويلة وقال هذا حديث صحيح الاسناد ولم يخزجاه، جمع الجوامع ۶/۶۹۴، كنز العمال: ۱۸۸۷، ميزان الاعتدال

۶۱۵۵، الضعفاء والمجرومين ۲/۸۱، الترغيب والترهيب ۲/۴۰۵، الحاوي للفتاوى ۲/۲۴

<sup>۲</sup>۔ جمع الجوامع ۶/۶۹۴، وعزاه السيوطي لابن النجاد عن أبي هريرة رضي الله عنه، كنز العمال: ۱۸۷۶، الدر المنثور ۱/۱۵۲، الترغيب والترهيب

۲/۴۰۴، حلية الاولياء ۶/۲۶۸، مجمع الزوائد ۱۰/۷۷، اتحاف السادة المتقين ۵/۶۰، الحاوي للفتاوى ۲/۲۹۷

<sup>۳</sup>۔ الدر المنثور ۳/۲۹۷، وعزاه السيوطي لابن الشيخ عن الشعبي رضي الله عنه، كنز العمال ۱۵۱۹۵

فرشتوں میں سے ایک فرشتہ نے (جب) اسے دیکھا تو اس کی نظر میں اس کی بڑی عظمت ہوئی تو اللہ تعالیٰ نے اس کی طرف وحی فرمائی کہ میں نے تیرے اندر ستر ہزار فرشتوں کی طاقت رکھی ہے جن میں سے ہر ایک کے ستر ہزار پر ہوں، تو یہ فرشتہ اپنی پوری قوت اور پروں کے ساتھ اڑتا رہا جتنا اللہ نے چاہا اڑا۔ جب وہ رکا تو اس نے دیکھا کہ وہ اپنے مقام پر ہے اور اس مقصد میں کامیاب نہیں ہو سکا۔

رات کو جہاد کی سواریوں کی تھکاوٹ دور کرنے والے فرشتے

عن أبي الدرداء قال: قال رسول الله صلى الله عليه وسلم: إن لله ملائكة ينزلون في كل ليلة يحسون الكلال عن دواب الغزاة إلا دابة في عنقها جرس<sup>١</sup>۔

حضرت ابو الدرداء رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے ایسے ہیں جو رات کے وقت اترتے ہیں اور جہاد کے جانوروں اور سواریوں کی تھکاوٹ دور کرتے ہیں مگر اس جانور کی تھکاوٹ دور نہیں کرتے جس کی گردن میں گھنٹی ہوتی ہے۔

جس نے اپنے اہل و عیال اور پڑوسیوں پر کشادگی کی

عن ابن عباس قال: قال رسول الله صلى الله عليه وسلم: إن لله عز وجل أملا كما خلقهم كيف شاء وصورهم على ما شاء تحت عرشه ألهمهم أن ينادوا قبل طلوع الشمس وقبل غروب الشمس في كل يوم مرتين: ألا من وسع على عياله وجيرانه وسع الله عليه في الدنيا، ألا من ضيق ضيق الله عليه<sup>٢</sup>۔

حضرت ابن عباس رضی اللہ عنہما سے روایت ہے فرماتے ہیں کہ نبی کریم صلی اللہ علیہ وسلم نے فرمایا: اللہ تعالیٰ کے کچھ فرشتے ایسے ہیں جن کو اللہ نے جیسا چاہا تخلیق فرمایا اور جیسا چاہا اپنے عرش کے نیچے ان کی صورتیں بنائیں ان کو اس اسکا الہام فرمایا کہ سورج طلوع ہونے سے اور غروب ہونے سے قبل روزانہ دو مرتبہ یہ ندا کیا کریں ”یاد رکھو! جس نے اپنے اہل و عیال اور پڑوسیوں پر کشادگی کی اللہ تعالیٰ اس پر دنیا میں کشادگی فرمائیں گے، خبردار جس نے تنگی پیدا کی اللہ تعالیٰ اس پر تنگی کو مسلط فرمائیں گے“

سفر حج پیدل کرنے والوں کے لئے دعا کرنے والے فرشتے

عن جابر قال: قال رسول الله صلى الله عليه وسلم: إن لله ملائكة موكلين بأنصاب الحرم منذ

<sup>١</sup>۔ اتحاف السادة المتقين ٩/ ١٢٥، وعزاه الزبيدي للطبراني بسند ضعيف عن أبي الدرداء رضي الله عنه، جمع الجوامع ٦٩٥٠، مجمع الزوائد ٥/ ٢٦٤۔

<sup>٢</sup>۔ مكارم الاخلاق از ابن لال

خلق الله الدنيا إلى أن تقوم الساعة يدعون لمن حج من مصره ماشيا<sup>١</sup>  
حضرت جابر رضی اللہ عنہ سے روایت ہے فرماتے ہیں کہ رسول اللہ نے فرمایا: اللہ کے کچھ فرشتے حرم بیت اللہ کے متعلق  
ہیں جن سے اللہ تعالیٰ نے دنیا کو پیدا کیا یہاں تک کہ قیامت قائم ہو جس نے اپنے شہر سے پیدل چل کر حج کیا یہ  
اس کے لئے دعا کرتے ہیں۔

### انسانوں میں موجود خیرہ شرکی باتیں

عن أنس قال: قال رسول الله صلى الله عليه وسلم: (إن لله عز وجل ملائكة في الأرض تنطق على  
السنة بني آدم بما في السر من الخير والشر<sup>٢</sup>  
حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے زمین پر  
ایسے ہیں جو انسانوں میں موجود خیرہ شرکی باتوں کو ان کی زبانوں پر لاتے ہیں۔

### اے ساٹھ سال کی عمر والو! حساب کی طرف متوجہ ہو جاؤ

عن ابن عمر قال: قال رسول الله صلى الله عليه وسلم: (إن لله تعالى ملكا ينادي في كل يوم  
وليلة: أبناء الأربعين زرع قد دنا حصادة، أبناء الخمسين وأبناء الستين هلموا إلى الحساب ماذا  
قدمتم وماذا عملتم؟ أبناء السبعين ليت الخلائق لم يخلقوا وليتهم إذ خلقوا علموا لهاذا  
خلقوا<sup>٣</sup>۔

حضرت عبد اللہ بن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کا ایک فرشتہ وہ  
ہے جو روزانہ رات دن یہ پکارتا ہے اے چالیس سال کی عمر والو! تم اعمال کی کھیتی تیار کر چکے ہو جس کی کٹائی قریب  
آچکی ہے۔ (یعنی چالیس سال کی عمر بہت ہے جو تم گزار چکے ہو معلوم نہیں کب موت آجائے اور تمہیں اپنے اعمال  
کا حساب دینا پڑ جائے اس لئے اپنی آخرت کی فکر کر لو)۔ اے ساٹھ سال کی عمر والو! حساب کی طرف متوجہ ہو جاؤ  
تم نے اپنے لئے کیا آگے بھیجا اور کون سے اعمال کئے۔ اے ستر سال والو! کاش مخلوقات پیدا نہ کی جاتیں اور کاش  
جب پیدا کر دی گئیں تو یہ بھی جان لیتیں کہ کس لئے پیدا کی گئی ہیں۔

### بیت المعمور پر روزانہ ستر ہزار فرشتے حاضری دیتے ہیں

عن أنس قال صلى الله عليه وسلم: البيت المغمور في السماء السابعة، يدخله كل يوم سبعون

<sup>١</sup>۔ الدیلمی

<sup>٢</sup>۔ الدیلمی

<sup>٣</sup>۔ الدیلمی

ألف ملك لا يعودون إليه حتى تقوم الساعة<sup>۱</sup>

حضرت انس رضی اللہ عنہ سے مروی ہے نبی کریم ﷺ نے فرمایا: بیت المعمور ساتویں آسمان میں ہے اس میں ہر روز ستر ہزار فرشتے داخل ہوتے ہیں جو اس کی طرف قیامت تک لوٹ کر نہیں آئیں گے۔ (قیامت تک ان کی باری نہیں آئے گی)

حدیث نمبر ۵۱۸:- عن أبي هريرة عن النبي صلى الله عليه وسلم قال: في السماء بيت يقال له البيت المعمور بمحيط الكعبة، وفي السماء الرابعة نهر يقال له الحيوان يدخله جبريل كل يوم فينغمس انغماسة ثم يخرج فينتفض انتفاضة يخرج عنه سبعون ألف قطرة، يخلق الله تعالى من كل قطرة ملكا، يؤمرون أن يأتوا البيت المعمور فيصلون فيفعلون ثم يخرجون فلا يعودون إليه أبدان ويولي عليهم<sup>۲</sup>

حضرت ابو ہریرہ رضی اللہ عنہ سے روایت ہے کہ حضرت نبی کریم ﷺ نے ارشاد فرمایا: کعبہ شریف کے بالمقابل آسمان میں ایک گھر ہے جس کا نام المعمور (یعنی آباد شدہ گھر) ہے اور چوتھے آسمان پر ایک نہر ہے جس کا نام نہر حیات ہے حضرت جبرائیلؑ اس میں روانہ ایک مرتبہ غوطہ لگاتے ہیں اس کے بعد نکل کر ایک مرتبہ اپنے آپ کو ہلاتے ہیں جس سے ستر ہزار قطرے گرتے ہیں اور ہر قطرہ سے اللہ تعالیٰ ایک فرشتہ پیدا فرماتا ہے، ان کو حکم دیا جاتا ہے کہ یہ بیت المعمور میں حاضری دیں تو یہ اس میں نماز ادا کرتے ہیں اور اللہ تعالیٰ کے اس حکم کی پیروی کرتے ہیں پھر یہ واپس لوٹتے ہیں اور ان کو پھر کبھی اس کی طرف واپس آنے کا موقع نہیں ملے گا، ان فرشتوں پر انہی میں سے ایک کو نگران بنا دیا جاتا ہے اور اس کو حکم دیا جاتا ہے کہ ان کے ساتھ آسمان میں اپنی مخصوص جگہ پر ٹھہرے، یہ سب فرشتے قیامت قائم ہونے تک اس مقام میں اللہ تعالیٰ کی تسبیح ادا کرتے ہیں۔

### فرشتوں کی عبادت گاہ

عن ابن عباس قال: قال رسول الله صلى الله عليه وسلم: لبأ عرج بي الملك إلى السماء السابعة انتهيت إلى بناء فقلت للملك: ما هذا؟ قال: هذا بناء بناه الله للملائكة، يدخله كل يوم سبعون ألفاً يقدسون الله ويسبحونه، لا يعودون فيه<sup>۳</sup>

حضرت ابن عباس رضی اللہ عنہما سے روایت ہے فرماتے ہیں رسول اللہ ﷺ نے فرمایا: مجھے فرشتہ ساتویں آسمان

<sup>۱</sup>- مسند احمد ۳/ ۱۵۳، درود بخوہ، الحکم ۲/ ۴۶۷، مجمع الزوائد ۷/ ۱۱۳، الدر المنثور ۶/ ۱۱۷

<sup>۲</sup>- الدر المنثور ۶/ ۱۱۷، وعزاة السيوطي للعقيل وابن المنذر وابن حاتم وابن مردويه عن أبي هريرة بسند ضعيف

<sup>۳</sup>- الطبراني وابن مردويه



پر لے گیا (یہاں تک کہ) میں ایک عمارت کے پاس جا پہنچا تو میں نے اس فرشتہ سے پوچھا یہ کیا عمارت ہے۔ کہا یہ وہ عمارت ہے جس کو اللہ تعالیٰ نے فرشتوں کے لئے بنایا ہے اس میں روزانہ ستر ہزار فرشتے داخل ہوتے ہیں اور اللہ تعالیٰ کی تسبیح و تقدیس کرتے ہیں ان کو دوبارہ واپس آنے کا موقع نہیں ملے گا۔

ہر روز ستر ہزار فرشتے بیت المعمور میں نماز پڑھتے ہیں

عن علی قال: البيت المعمور يصلى فيه كل يوم سبعون ألفاً من الملائكة لا يعودون إليه أبداً.<sup>۱</sup>  
حضرت علی رضی اللہ عنہ سے روایت ہے فرمایا کہ بیت المعمور میں ہر روز ستر ہزار فرشتے نماز پڑھتے ہیں ان کو دوبارہ واپس آنے کا موقع نہیں ملے گا۔

فرشتے آسمان میں سجدہ یا قیام میں ہیں

عن ابن عمرو قال: البيت المعمور يصلى فيه كل يوم سبعون ألف ملك وما من السماء موضع إهاب إلا وعليه ملك ساجد أو قائم.<sup>۲</sup>

حضرت ابن عمرو رضی اللہ عنہ سے روایت ہے فرماتے ہیں بیت المعمور میں روزانہ ستر ہزار فرشتے نماز ادا کرتے ہیں اور آسمان میں ایک انسان کے جسم برابر بھی جگہ نہیں مگر اس پر کوئی فرشتہ سجدہ میں ہے یا قیام میں ہے۔

فرشتے بیت المعمور میں جا کر حج کرتے ہیں

عن عبد الله بن طاووس قال: إن البيت المعمور في السماء السابعة بمحذاً هذا البيت تحج إليه الملائكة يوم حكمة هذا.<sup>۳</sup>

حضرت عبد اللہ بن طاووس رضی اللہ عنہ سے روایت ہے فرماتے ہیں بیت المعمور ساتویں آسمان پر بیت اللہ شریف کے بالمقابل ہے جس دن تم (مسلمان) بیت اللہ شریف کا حج کرتے ہو فرشتے بھی اسی روز اسکے حج کو جاتے ہیں حضرت آدمؑ کو فرشتوں کی طرح طواف کعبہ کا حکم

عن عطاء قال: أوحى الله عز وجل إلى آدم ابن لي بيتاً فاحفف فيه كما رأيت الملائكة تحف ببיתי الذي في السماء.<sup>۴</sup>

حضرت عطاء رضی اللہ عنہ سے روایت ہے فرماتے ہیں کہ اللہ تعالیٰ نے حضرت آدم علیہ السلام کی طرف وحی فرمائی کہ میرے

<sup>۱</sup>۔ مسند احمد ۳/ ۱۵۳، دروہ بخوہ، حاکم ۲/ ۳۶۷، الدر المنثور ۶/ ۱۱۷، مجمع الزوائد ۷/ ۱۱۳

<sup>۲</sup>۔ بیہقی

<sup>۳</sup>۔ فضائل مکہ از جندی

<sup>۴</sup>۔ عبد الرزاق، ابن جریر، ابن المنذر، الجندی

لئے ایک گھر تعمیر کر اور اس کا طواف کر جس طرح پر تو نے فرشتوں کو دیکھا ہے جو میرے اس گھر (بیت المعمور) کا جو آسمان میں ہے طواف کرتے ہیں۔

فرشتے عرش کے ارد گرد نماز پڑھنے اور طواف کرتے ہیں

عن ابن عمرو قال: لما هبط آدم من الجنة قال: إني مهبط معك بيتا يطاف حوله کہا يطاف حول العرش ويصلى عنه کہا يصلى عند العرش<sup>۱</sup>

حضرت عبداللہ بن عمرو رضی اللہ عنہ سے روایت ہے فرماتے ہیں کہ جب حضرت آدم علیہ السلام کو جنت سے اتارا تو فرمایا میں تمہارے ساتھ ایک گھر بھی اتار رہا ہوں جس کے ارد گرد اس طرح طواف کیا جائیگا جس طرح عرش کے ارد گرد کیا جاتا ہے اور اسکے پاس اس طرح سے نماز پڑھی جائیگی جس طرح عرش کے پاس پڑھی جاتی ہے۔

حدود حرم کے حرم ہونے کی وجہ

عن حسين بن القاسم قال: سمعت بعض أهل العلم يقول: إنه لما خاف آدم على نفسه من الشيطان استعاذ بالله فأرسل الله ملائكة حفوا بمكة من جانب ووقفوا حولها فحرم الله الحرم من حيث كانت الملائكة وقفت<sup>۲</sup>

حضرت حسین بن قاسم رضی اللہ عنہ سے روایت ہے فرماتے ہیں میں نے بعض اہل علم سے سنا ہے کہ جب حضرت آدم نے شیطان سے اپنے بارے میں خوف کیا تو اللہ تعالیٰ سے پناہ مانگی، تو اللہ تعالیٰ نے (انکی حفاظت کرنے کے لئے) فرشتے نازل فرمائے جنہوں نے مکہ شریف کو ہر طرف سے گھیر لیا اور اس کے اطراف میں رک گئے تب سے اللہ تعالیٰ نے حرم مکہ کو وہاں تک جرم بنادیا جہاں جہاں تک (یہ) فرشتے ٹھہرے تھے۔

راہ خدا میں خرچ کرنے والے اور بخیل کے متعلق فرشتوں کی دعا

عن أبي هريرة قال: قال رسول الله صلى الله عليه وسلم: إن في السماء لملكين مالهما عمل إلا يقول أحدهما: اللهم أعط منفقاً خلفاً، ويقول الآخر: اللهم ابغ ممسكاً تلفاً<sup>۳</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: آسمان میں دو فرشتے ایسے ہیں جن کا سوائے اس کے کوئی کام نہیں کہ ان میں سے ایک کہتا ہے اے اللہ! خرچ کرنے والے کو باقی رہنے والا (مال و متاع) عطاء فرما، اور دوسرا کہتا ہے کہ اے اللہ! بخیل کو ضائع ہونے والا (مال و متاع) دے۔

<sup>۱</sup>۔ ابن جریر

<sup>۲</sup>۔ الاذرقی

<sup>۳</sup>۔ جمع الجوامع ۷۰، ۷۱، وعزاه السيوطي لهناد عن أبي هريرة رضي الله عنه

### بدری صحابہ کرام رضی اللہ عنہم کا مقام و مرتبہ

عن رافع بن خدیج قال: جاء جبریل إلى رسول الله صلى الله عليه وسلم فقال: ما تعدون من شهداء بدر؟ قالوا: خيارنا، قال: وكذلك هم عندنا خيار الملائكة.<sup>۱</sup>  
حضرت رافع بن خدیج رضی اللہ عنہ سے روایت ہے فرماتے ہیں کہ حضرت جبریل علیہ السلام رسول اللہ صلی اللہ علیہ وسلم کی خدمت میں تشریف لائے اور عرض کیا: جو لوگ آپ میں سے جنگ بدر میں شریک ہوئے وہ آپ کے نزدیک کس مرتبہ پر ہیں فرمایا وہ ہم میں بہترین درجہ کے حضرات ہیں، تو حضرت جبرائیلؑ نے فرمایا اسی طرح ہمارے ہاں بھی وہ فرشتے بہترین درجہ پر فائز ہیں (جو جنگ بدر میں حضور صلی اللہ علیہ وسلم اور صحابہ کرامؓ کی مدد کرنے کے لئے نازل ہوئے تھے)

### جنگ بدر میں شریک ملائکہ کو دیگر ملائکہ پر فضیلت

عن رافع بن خدیج قال: قال رسول الله صلى الله عليه وسلم: إن للملائكة الذين شهدوا بدرًا في السماء لفضلاً على من تخلف منهم.<sup>۲</sup>  
حضرت رافع بن خدیج رضی اللہ عنہ سے روایت ہے فرماتے ہیں کہ آپ صلی اللہ علیہ وسلم نے فرمایا: فرشتے جو (مسلمانوں کی مدد کرنے کے لئے) جنگ بدر میں شریک ہوئے تھے، آسمان میں ان کی ان فرشتوں پر فضیلت ہے جو ان میں پیچھے رہ گئے تھے۔

### جنگ بدر میں تین ہزار فرشتوں کی کمان کرنے والے فرشتے

عن علي قال: نزل جبريل في ألف من الملائكة عن ميمنة النبي صلى الله عليه وسلم ونزل ميكائيل في ألف من الملائكة، إسرائيل في ألف من الملائكة عن ميسرة النبي صلى الله عليه وسلم.<sup>۳</sup>  
حضرت علی رضی اللہ عنہ سے روایت ہے فرماتے ہیں (جنگ بدر میں) نبی کریم صلی اللہ علیہ وسلم کے داہنے میں حضرت جبرائیل ایک ہزار فرشتے لیکر نازل ہوئے اور حضرت میکائیل بھی ایک ہزار فرشتے لے کر نازل ہوئے اور نبی کریم صلی اللہ علیہ وسلم کے بائیں حضرت اسرافیل ایک ہزار فرشتے لے کر نازل ہوئے۔

۱۔ کنز العمال ۷۹۶۳، وعزاه السيوطي لابن أبي شيبة عن رافع بن خديج، الجامع الكبير ۲/ ۳۸۹، تفسير ابن كثير ۴/ ۲۹۸، ۷/ ۳۲۵، تفسير قرطبي، ۷/ ۳۷۶

۲۔ جمع الجوامع ۷۰۳، وعزاه السيوطي للبطلاني عن رافع بن خديج رضي الله عنه، كنز العمال ۳۳۸۹، ۳۷۶۵

۳۔ ابن جرير، ابويعلی، حاکم، الدلائل از بیہقی

## فرشتوں نے بدر کے علاوہ کوئی جنگ نہیں کی

عن مجاہد قال: لم تقاتل الملائكة غلا يوم بدر.<sup>۱</sup>  
حضرت مجاہد رحمہ اللہ سے روایت ہے فرماتے ہیں فرشتوں نے بدر کے دن کے علاوہ کبھی جنگ نہیں کی۔  
فرشتوں کی پگڑیوں کے سفید اور سرخ رنگ

عن ابن عباس قال: كانت سببا الملائكة يوم بدر عمام بيضا قد أرسلوها في ظهورهم، ويوم حنين عمام حمرا، ولم تضرب الملائكة في يوم سوى يوم بدر وكانوا يكونون عددا ومدا لا يضربون.<sup>۲</sup>

حضرت ابن عباس رضی اللہ عنہما سے روایت ہے فرماتے ہیں جنگ بدر میں فرشتوں کی علامت سفید پگڑیاں تھیں جن کا ایک کنارہ انہوں نے اپنی پشتوں پر چھوڑا ہوا تھا اور جنگ حنین میں سرخ پگڑیاں تھیں، اور جنگ بدر کے علاوہ کسی جنگ میں فرشتوں نے جنگ نہیں لڑی بلکہ جنگ حنین میں ان کی تعداد بہت تھی لیکن یہ جنگ نہیں لڑ رہے تھے۔

عن الربيع بن أنس قال: كان الناس يم بدر يعرفون قتلى الملائكة ممن قتلوهم بضرب على الأعناق وعلى البنان مثل سمة النار قد أحرق به.<sup>۳</sup>

حضرت ربیع بن انس رضی اللہ عنہ سے روایت ہے فرمایا غزوہ بدر کے لوگ فرشتوں کے ہاتھوں قتل ہونے والوں کو پہنچانتے کہ ان کی گردنوں پر ضرب اور انگلیوں پر آگ سے جلانے کے نشان ہوتے جس سے ان کو جلایا گیا۔

عن ابن عباس قال: كانت سببا الملائكة يوم بدر عمام سودا، ويوم حنين عمام حمرا.<sup>۴</sup>  
حضرت عبداللہ ابن عباس رضی اللہ عنہما سے روایت ہے فرمایا ہیں کہ غزوہ بدر کے فرشتوں کے نشانی ان کے سیاہ عمامے اور غزوہ حنین میں سرخ عمامے تھے۔

حضرت ابواسید رضی اللہ عنہ نے فرشتوں کو آتے دیکھا

عن أبي أسيد - وكان بدريا - أنه كان يقول: لو أن بصرى معي ثم ذهبت معي إلى أحد لأخبركم بالشعب الذي خرجت منه الملائكة في عمام صفر قد طرحوها بين أكتافهم.<sup>۵</sup>

۱۔ طبرانی

۲۔ طبرانی

۳۔ ابن ابی حاتم

۴۔ طبرانی، ابن مردويه

۵۔ ابن جرير

حضرت ابواسید رضی اللہ عنہ جو کہ بدری صحابی ہیں سے روایت ہے وہ فرمایا کرتے تھے اگر میری بیٹائی میرے ساتھ ہوتی اور تم میرے ساتھ مقام احد کی طرف چلتے تو میں تمہیں اس گھاٹی کا پتہ بتلاتا جس سے پہلی پگڑیوں میں فرشتے نکلے اور جنگ احد میں شریک ہوئے انہوں نے ان پگڑیوں کے کنارے کو اپنے کندھوں کے درمیاں ڈالا ہوا تھا۔

### اولن پہننا

عن عمیر بن إسحاق قال: إن أول ما كان الصوف ليوم بدر، قال رسول الله صلى الله عليه وسلم: تسوموا فإن البلائكة قد تسومت (فهو أول يوم وضع الصوف).<sup>۱</sup>  
حضرت عمیر بن اسحاق رضی اللہ عنہ سے روایت ہے فرماتے ہیں سب سے پہلے اون جنگ بدر میں پہنی گئی کیونکہ رسول اللہ صلی اللہ علیہ وسلم نے فرمایا: اون پہنا کرو کیونکہ (جنگ بدر میں) فرشتوں نے اون پہنی ہے تو یہی وہ پہلا دن ہے جس میں اون کا استعمال شروع ہوا۔

### جنگ بدر میں فرشتوں کے گھوڑوں کی علامتیں

عن علي بن أبي طالب قال: كان سيما البلائكة يوم بدر الصوفن الأبيض في نواصي الخيل وأذناها.<sup>۲</sup>

حضرت علی رضی اللہ عنہ سے روایت ہے فرماتے ہیں جنگ بدر میں فرشتوں کی علامت ان کے گھوڑوں کی پیشانیوں اور دموں میں سفید اون تھی۔

### جنگ بدر میں فرشتوں کے گھوڑوں کا رنگ

عن قتادة في قوله تعالى (مسومين) قال ذكر لنا أن سيماهم يومئذ الصوف بنواصي خيلهم وأذناها وأنهم على خيل بلق.<sup>۳</sup>

حضرت قتادہ رضی اللہ عنہ سے روایت ہے آپ ارشاد باری تعالیٰ (مسومین) کی تفسیر میں فرماتے ہیں ہمیں بیان کیا گیا ہے کہ ان فرشتوں کی علامت یہ تھی کہ ان کے گھوڑوں کی پیشانیوں اور دموں پر اون تھی اور یہ سفید اور سیاہ نشان کے تھے۔

### بدر میں فرشتوں کا قتال

حدیث نمبر ۵۳۸:- عن ابن عباس قال: بينما رجل من المسلمين يشتد في أثر رجل من المشركين

۱- ابن ابی شیبہ، ابن جریر

۲- ابن ابی شیبہ، ابن المنذر، ابن ابی حاتم

۳- عبد بن حمید، ابن جریر

أمامه إذ سمع ضربة بالسوط فوقه وصوت الفارس يقول: أقدم حيزوم، إذ نظر إلى البشريك أمامه فخر مستلقيا، فنظر إليه فإذا هو قد حطم، شق وجهه كضرب السوط فاخضر ذلك أجمع، فجاء الأنصاري فحدث بذلك رسول الله صلى الله عليه وسلم، فقال: صدقت ذاك من مدد السباء الثالثة<sup>١</sup>

حضرت ابن عباس رضی اللہ عنہما نے روایت ہے فرماتے ہیں مسلمانوں میں سے ایک آدمی ایک مشرک کے پیچھے اس کے قتل کرنے کے لئے دوڑ رہا تھا اور وہ مشرک آگے آگے بھاگ رہا تھا کہ اچانک اس نے اپنے اوپر سے کوڑے کی اور گھڑسوار کی آواز سنی جو کہ رہا تھا ”اے حیزوم آگے ہو“ پھر اچانک (اس صحابی) نے اپنے سامنے مشرک کو دیکھا کہ وہ منہ کے بل گرا ہوا تھا اور اس کے منہ کا ایک حصہ جلا ہوا تھا جس طرح پر کوڑے کی ضرب (سے چمڑے کا حصہ خون جمنے کی وجہ سے جلا ہوا سیاہ نظر آتا ہے) اور اس کی ضرب سے اس کا سارے جسم سبز پڑ چکا تھا تو یہ انصاری (صحابی) رسول اللہ صلی اللہ علیہ وسلم کی خدمت میں حاضر ہوئے اور یہ بات بیان فرمائی تو آپ صلی اللہ علیہ وسلم نے ارشاد فرمایا ”تم نے سچ کہا وہ تیسرے آسمان سے امداد کرنے والے فرشتوں میں سے تھا“

جاموسوں کے جوڑ کٹے ہوئے تھے

حدثني أمية بن عبد الله بن عمرو بن عثمان بن عفان أنه حدث أن مالك بن عوف بعث عيوناً يوم حنين فأتوه وقد تقطعت أوصالهم، فقال: ويلكم ما شأنكم؟ فقالوا: أتانا رجال بيض على خيل بلق، فوالله ما تمسكنا أن أصابنا ما ترى<sup>٢</sup>

حضرت امیہ بن عبد اللہ بن عمرو بن عثمان بن عفان رضی اللہ عنہم سے روایت ہے کہ انہوں نے حدیث بیان کی کہ مالک بن عوف نے جنگ حنین کے دن چند (کافر) جاسوس بھیجے تو جب وہ اس کے پاس واپس پہنچے تو ان کے جوڑ کٹے ہوئے تھے تو اس نے کہا تم برباد ہو جاؤ تمہاری یہ حالت کیسے ہوئی تو انہوں نے کہا ہمارے پاس سفید رنگ کے کچھ لوگ سفید اور سیاہ نشانات کے گھوڑوں پر آئے قسم بخدا ہم ان کو بالکل نہ روک سکے یہاں تک کہ یہ مصیبت ہمیں آ پہنچی جو تم دیکھ رہے ہو۔

حیزوم کون سا فرشتہ ہے؟

عن خارجة بن إبراهيم عن أبيه قال: قال رسول الله صلى الله عليه وسلم لجبريل: من القائل

<sup>١</sup>۔ احمد و مسلم

<sup>٢</sup>۔ الدائل از ابو نعیم و بیہقی



یوم بدر من الملائكة أقدم حيزوم؛ فقال جبريل: ما كل أهل السباء أعرف<sup>۱</sup>۔  
حضرت خارجہ بن ابراہیم رضی اللہ عنہ اپنے باپ سے روایت کرتے ہیں فرماتے ہیں کہ رسول اللہ صلی اللہ علیہ وسلم نے حضرت  
جبریل علیہ السلام سے پوچھا جنگ بدر کے دن فرشتوں میں سے اقدم حیزوم (آگے ہو حیزوم) کہنے والا کون تھا؟ تو  
حضرت جبرائیل نے عرض کیا میں آسمان والے سب فرشتوں کو نہیں جانتا۔

### حضرت صدیق اکبر اور حضرت عمر رضی اللہ عنہما کی عظمت شان

عن ابن مسعود قال: قال رسول الله صلى الله عليه وسلم: (إني رأيتني الليلة يا أبا بكر على قلب  
فنزعت ذنوباً أو ذنوبين وإنك لضعيف يرحمك الله ثم جاء عمر فنزع منه حتى استحالت غرباً  
وضرب الناس بعطن فعبدها يا أبا بكر (فقال: ألى الأمر بعدك ثم يليه عمر، قال: بذلك عبدها  
الملك<sup>۲</sup>۔

حضرت بن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: آج رات میں نے  
اے ابو بکر تمہیں ایک کنویں پر دیکھا ہے کہ تم نے ایک یا دو ڈول کھینچے اور تو کمزور تھا اللہ تجھ پر رحم فرمائے، پھر عمر  
آئے تو انہوں نے بھی اس سے ڈول کھینچا تو ان کا ڈول بھرا ہوا آیا اور لوگوں نے اونٹوں کو سیراب کرنے کے لئے  
اس کنویں کے پاس اپنے اونٹ بٹھلائے اے ابو بکر اس کی تعبیر بیان کرو۔ تو انہوں نے عرض کیا کہ آپ کے بعد  
حکومت میرے سپرد کی جائے گی، پھر عمر کے سپرد کی جائے گی تو آپ نے فرمایا کہ فرشتے نے بھی یہی تعبیر دی ہے۔  
فرشتے کی تعبیر کے مطابق سیدنا صدیق اکبر رضی اللہ عنہ کی تعبیر

عن أبي أيوب أن رسول الله صلى الله عليه وسلم قال: (إني رأيت في المنام غنماً سوداً يتبعها غنم  
عفر، يا أبا بكر عبدها، قال: هي العرب تتبعك، ثم يتبعها العجم قال: هكذا عبدها الملك سحراً<sup>۳</sup>۔

حضرت ابو ایوب انصاری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: میں نے خواب میں کالی بکریوں کو  
دیکھا جن کے پیچھے پیچھے خاکستری رنگ کی بکریاں آئی ہیں۔ اے ابو بکر! اس کی تعبیر بیان کرو۔ حضرت ابو بکر رضی اللہ عنہ  
نے عرض کیا یہ (کالی بکریاں) اہل عرب ہیں جو آپ کی پیروی کریں گے۔ تو رسول اللہ صلی اللہ علیہ وسلم نے ارشاد  
فرمایا اسی طرح پر فرشتے نے سحری کے وقت اس کی تعبیر بیان کی تھی

۱۔ واحدی، الدائل از بیہقی

۲۔ کنز العمال ۳۶۱۳۶، وعزاه السيوطي لابي نعيم في فضائل الصحابة، الجامع الكبير ۲/ ۲۵۹

۳۔ الجامع ۴/ ۳۹۵، ورواه الحاكم عن ايوب بن غنم، كنز العمال ۱۳/ ۳۲، والآل المصنوعة ۱/ ۱۷

غسل الملائكة حضرت حنظلہ رضی اللہ عنہ

عن خزيمة بن ثابت قال: قال رسول الله صلى الله عليه وسلم: (إن رأيت الملائكة تغسل حنظلہ بن أبي عامر بين السماء والأرض بماء الهمز في صحاف الفضة.<sup>١</sup>  
 حضرت خزيمہ بن ثابت رضی اللہ عنہ سے روای ہے فرماتے ہیں کہ رسول اللہ صلی اللہ علیہ وسلم نے فرمایا: میں نے فرشتوں کو دیکھا ہے کہ وہ حضرت حنظلہ بن ابی عامر رضی اللہ عنہ کو آسمان اور زمین کے درمیان بادل کے پانی سے چاندی کے برتنوں میں غسل دے رہے تھے۔

رسول اللہ صلی اللہ علیہ وسلم کی خدمت میں پیغام لانے والے فرشتے کی لمبائی

عن أبي هريرة قال: قال رسول الله صلى الله عليه وسلم: (أتاني ملك - لم ينزل إلى الأرض قبلها - برسالة من الله ثم رفع رجله فوضعها فوق السماء ورجله الأخرى ثابتة في الأرض لم يرفعها.<sup>٢</sup>  
 حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: میرے پاس اللہ تعالیٰ کا پیغام لے کر ایک فرشتہ آیا ہے جو اس سے پہلے زمین پر کبھی نہیں اترا (وحی پہنچانے کے بعد) اس نے اپنا ایک پاؤں آسمان پر رکھا جب کہ اس کا دوسرا پاؤں زمین پر موجود تھا اس کو اس نے نہیں اٹھایا تھا۔  
بعض فرشتوں کی جسامت

عن جابر قال: قال رسول الله صلى الله عليه وسلم: (إن لله ملائكة ما بين شحبة أذن أحدہم إلى ترقوته مسيرة سبعمائة عام للطير السريع الطيران.<sup>٣</sup>  
 حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ کے کچھ فرشتے ایسے ہیں جن کے کان کی لو سے اس کی ہنسی کی ہڈی تک کا فاصلہ تیز ترین پرواز کرنے والے پرندے کے سو سال کے سفر کے برابر ہے۔

<sup>١</sup> کنز العمال ۳۳۲۵۷، وعزاه السيوطي لابن سعد عن خزيمه بن ثابت وصححه الحاكم وقره الذهبي، الحاكم ۳/۲۰۵۲۰۴

<sup>٢</sup> جمع الجوامع ۲۹۸ وعزاه السيوطي للطيالسي وابو الشيخ في العظمة عن ابی هريرة (وفيه صدقة بن عبد الله الشنيسي، ضعفه الاكثرون ووثقه يحيى بن معين ورجيم) قال العزيزي حديث حسن،، مجمع الزوائد ۸۰/۱

<sup>٣</sup> كنز العمال ۵۱۶۰، وعزاه السيوطي لابو الشيخ في العظمة عن جابر رضي الله عنه، جمع الجوامع ۶۹۸۱، اتحاف السادة المتقين ۱۰/۳۶۵۲۱۷، وعزاه الزبيدي لابي الشيخ في العظمة من حديث جابر رضي الله عنه

## جامع أخبار الملائكة

### فرشتوں کے مجموعی حالات

#### فرشتوں کے پیٹ نہیں ہیں

عن يحيى بن أبي كثير قال: خلق الله الملائكة صمدا ليس لهم أجواف.<sup>١</sup>  
حضرت یحییٰ بن ابی کثیر رضی اللہ عنہ سے روایت ہے فرماتے ہیں کہ اللہ تعالیٰ نے فرشتوں کو ”صمد“ پیدا کیا ہے (یعنی) ان کے پیٹ نہیں ہیں۔

#### فرشتوں کے سانس تسبیح ہیں

عن الحسن في قوله (يسبحون الليل والنهار لا يفترون) قال: جعلت أنفاسهم لهم تسبيحا.<sup>٢</sup>  
حضرت حسن بصری رضی اللہ عنہ سے مروی ہے آپ ارشاد باری تعالیٰ ”يسبحون الليل والنهار لا يفترون“ (فرشتے رات دن تسبیح بیان کرتے ہیں رکتے نہیں) کی تفسیر میں فرماتے ہیں کہ فرشتوں کے سانسوں کو ان کی تسبیح قرار دیا گیا ہے۔

#### فرشتوں کو اپنی عبادت کے لئے پیدا فرمایا

عن ابن عمرو قال: خلق الله الملائكة لعبادته.<sup>٣</sup>  
حضرت عبداللہ بن عمرو بن عاص رضی اللہ عنہ سے مروی ہے فرماتے ہیں کہ اللہ تعالیٰ نے فرشتوں کو اپنی عبادت کرنے کے لئے پیدا فرمایا ہے۔

#### فرشتوں کے سانس ان کی تسبیح ہیں

عن عبد الله بن الحارث قال: قلت لكعب أ رأيت قول الله (يُسَبِّحُونَ اللَّيْلَ وَالنَّهَارَ لَا يَفْتَرُونَ) (الأنبياء ٢٠) أما تشغلهم رسالة؛ أما تشغلهم حاجة، قال: جعل الله لهم التسبيح كما جعل لكم النفس. ألسن تأكل وتشرب وتقوى وتجلس وتجيء وتذهب وتتكلم وأنت تتنفس.

۱۔ ابوالشیخ

۲۔ ابوالشیخ

۳۔ تاریخ کبیر از امام بخاری

فَكَذَلِكَ جَعَلَ لَهُمُ التَّسْبِيحَ<sup>۱</sup>

حضرت عبداللہ بن حارث رضی اللہ عنہ سے روایت ہے فرماتے ہیں میں نے حضرت کعب رضی اللہ عنہ سے کہا: ”یسجون اللیل والنهار لا یفترون“ (یہ فرشتے رات دن اللہ کی تسبیح میں وقفہ نہیں کرتے) کیا ان کو پیغام رسالت پہنچانا اور ضرورت میں مصروف ہونا نہیں روکتا؟ فرمایا: اللہ تعالیٰ نے ان کے لئے تسبیح کو اس طرح سے مقرر کیا ہے جس طرح سے تمہارے لئے سانس کو، کیا تو کھاتا، پیتا، اٹھتا، بیٹھتا، آتا جاتا اور باتیں نہیں کرتا جب کہ تو سانس بھی لے رہا ہوتا ہے تو تسبیح بھی ان کے لئے ایسے ہی ہے

### فرشتوں کی ایک دعا

عن وهيب بن الورد في قوله (وَهُمْ مِنْ خَشْيَتِهِ مُشْفِقُونَ) (الأنبياء) ٢٨ قال: بلغني أن من دعائهم ربنا ما لم تبلغه قلوبنا من خشيتك فاغفر لنا يوم نقبتك من أعدائك<sup>۲</sup>

حضرت وہیب بن الورد سے مروی ہے آپ اللہ تعالیٰ کے ارشاد (وَهُمْ مِنْ خَشْيَتِهِ مُشْفِقُونَ) اور وہ اس کی ہیبت سے ڈرتے ہیں) کے متعلق فرماتے ہیں مجھے یہ بات پہنچی کہ بعض فرشتوں کی دعا یہ ہے ”ربنا ما لم تبلغه قلوبنا من خشيتك فاغفر لنا يوم نقبتك من أعدائك“ (اے ہمارے رب! جہاں تک ہمارے دل آپ کی ہیبت کو نہیں پہنچے اس کے متعلق ہمیں اس روز معاف فرما دے جس دن آپ نے اپنے دشمنوں سے انتقام لینا ہے۔)

### ملائکہ کی عبادت کی حالتیں

عن عبد الله بن عمرو بن العاص قال: خلق الله الملائكة لعبادته أصنافاً، وإن منهم لملائكة قياماً صافين منيوم خلقهم إلى يوم القيامة وملائكة ركوعاً خشوعاً من يوم خلقهم إلى يوم القيامة وملائكة سجوداً منذ خلقهم إلى يوم القيامة، فإذا كان يوم القيامة تجلي لهم تبارك وتعالى ونظروا إلى وجهه الكريم قالوا: سبحانك ما عبدناك حق عبادتك<sup>۳</sup>

حضرت عبداللہ بن عمرو بن عاص رضی اللہ عنہ سے روایت ہے فرماتے ہیں اللہ تعالیٰ نے فرشتوں کو اپنی عبادت کے لئے کئی اقسام پر پیدا فرمایا ہے ان میں سے بعض فرشتے جب سے پیدا کئے گئے ہیں قیامت تک کے لئے صفت بستہ کھڑے ہیں۔ اور بعض فرشتے جب سے پیدا کئے گئے ہیں قیامت تک کے لئے حالت رکوع میں اپنی عاجزی کا

<sup>۱</sup> ابن المنذر، ابن ابی حاتم، ابوالشیخ، شعب الایمان للبیہقی

<sup>۲</sup> ابوالشیخ

<sup>۳</sup> کتاب الرؤیۃ از بیہقی، ابن عساکر

اظہار کر رہے ہیں اور کچھ فرشتے جب سے انہیں پیدا کیا گیا قیامت تک کے لئے سجدہ میں رہیں گے۔ پس جب قیامت کا دن ہوگا تو ان کو اللہ تعالیٰ اپنی زیارت سے مشرف کریں گے تو جب وہ اللہ کریم کے چہرہ مبارک کی طرف نظر کریں گے تو کہیں گے ”سبحانک ما عبدناک حق عبادتک“ آپ کی ذات پاک ہے ہم نے آپ کی اس طرح سے عبادت نہیں کی جس طرح سے کرنے کا حق تھا۔

### فرشتے شیاطین کو ڈانٹتے ہیں

عن یحییٰ بن سلیم الطائی عن شیخ له قال: الكلمة التي تزجر بها الملائكة الشياطين حين يسترقون السبع: ما شاء الله.  
حضرت یحییٰ بن سلیم طائفی رحمہ اللہ سے مروی ہے ان کے ایک استاد فرماتے ہیں وہ کلمہ جس سے فرشتے شیاطین کو اس وقت ڈانٹتے ہیں جب وہ باتیں چرارہے ہوتے ہیں۔ ”ما شاء اللہ“ ہے۔

### مظلوم کی حمایت

عن یوسف بن عبد اللہ بن سلام قال: إن الله خلق الملائكة فاستووا على أقدامهم رافعي رؤوسهم، قالوا: ربنا مع من أنت؟ قال: مع المظلوم حتى يؤدي إليه ظلامته.  
حضرت یوسف بن عبد اللہ بن سلام رحمہ اللہ سے روایت ہے فرماتے ہیں جب اللہ تعالیٰ نے فرشتوں کو پیدا فرمایا اور یہ اپنے سر اٹھا کر اپنے قدموں پر کھڑے ہوئے تو پوچھا اے ہمارے رب! آپ کس کے ساتھ ہیں؟ فرمایا مظلوم کے ساتھ ہوں یہاں تک کہ اس کا حق اسے واپس لوٹا دیا جائے۔

### فرشتوں کی چار فوجیں

عن نوف البکالی قال: إذا مضى ثلث الليل بعث الله أربعة أفواج من الملائكة فأخذ فوج منهم بشرق السماء وفوج منهم بغربي السماء، وفوج حيث تجيء الجنوب، وفوج حيث تجيء الشمال، فقال هؤلاء: سبحان الله وقال هؤلاء: الحمد لله، وقال هؤلاء: لا إله إلا الله، وقال هؤلاء: الله أكبر، حتى تصرخ الديوك من السحر.  
حضرت نوف بکالی رحمہ اللہ سے مروی ہے کہتے ہیں جب رات کی تہائی گزر جاتی ہے تو اللہ تعالیٰ فرشتوں کی چار فوجیں بھیجتے ہیں ایک ان میں سے آسمان کے مشرق میں، ایک آسمان کے مغرب میں اور ایک جنوب کی طرف اور ایک

۱۔ الزہد از امام احمد

۲۔ ابوالشیخ

۳۔ ابوالشیخ

شمال کی طرف چلی جاتی ہے، اور ان میں سے ایک فوج سبحان اللہ کہتی ہے، دوسری الحمد للہ کہتی ہے، تیسری لا الہ الا اللہ کہتی رہتی ہے چوتھی اللہ اکبر کہتی ہے، یہاں تک کہ سحری کے وقت مرغ اذان دینے لگ جاتے ہیں۔  
جو فرشتہ اپنے کلام میں تسبیح پیش نہ کرے اللہ اس سے کلام نہیں فرماتا

عن زید بن أسلم قال: إن الله لم يكلم ملكاً قط فيبدأ فكلبه حتى يسبحه ولا يجيبوه حتى يبدؤه بالتسبيح ثم قرأ (أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ قَالُوا سُبْحَانَكَ لَا عِلْمَ لَنَا) (البقرة: ۳۱) وقرأ (أَهْؤُلَاءِ إِيَّاكُمْ كَانُوا يَعْبُدُونَ قَالُوا سُبْحَانَكَ أَنْتَ وَلِيِّنَا مِنْ دُونِهِمْ) (سأ: ۴۰، ۴۱)  
حضرت زید بن اسلم رحمہ اللہ سے مروی ہے فرماتے ہیں اللہ تعالیٰ کس فرشتے سے بھی کلام نہیں فرماتے جب تک کہ وہ اپنی کلام کی ابتداء میں اللہ کی تسبیح پیش نہ کرے۔ اور اللہ تعالیٰ کو فرشتے اس وقت تک جواب نہیں دیتے جب تک کہ (جواب کی) ابتداء تسبیح سے نہ کریں پھر انہوں نے (یہ آیات) پڑھیں (أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ قَالُوا سُبْحَانَكَ لَا عِلْمَ لَنَا) اور پڑھا (أَهْؤُلَاءِ إِيَّاكُمْ كَانُوا يَعْبُدُونَ قَالُوا سُبْحَانَكَ أَنْتَ وَلِيِّنَا مِنْ دُونِهِمْ)

فرشتوں تک اللہ کا فرمان کیسے پہنچتا ہے؟

عن ابن عباس قال: قال رسول الله صلى الله عليه وسلم: إذا قضى الله أمراً سبح حملة العرش ثم يسبح أهل السماء الذين يلونهم، حتى يبلغ التسبيح أهل هذه السماء، ثم يسأل أهل السماء حملة العرش: ما قال ربكم؟ فيخبرونهم، ثم يستخير كل سماء التي تليها حتى ينتهي إلى هذه السماء.

حضرت عبداللہ بن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب اللہ تعالیٰ کس بات کا فیصلہ فرماتے ہیں تو عرش کو اٹھانے والے فرشتے تسبیح کہتے ہیں، پھر اس آسمان والے فرشتے تسبیح کہتے ہیں جو ان سے قریب ہے یہاں تک کہ اس (نچلے) آسمان والوں تک تسبیح پہنچ جاتی ہے۔ پھر ساتویں آسمان کے فرشتے عرش کو اٹھانے والے فرشتوں سے پوچھتے ہیں آپ کے پروردگار نے کیا فرمایا ہے؟ تو وہ ان کو بتلاتے ہیں پھر ہر نچلے آسمان والے اوپر کے آسمان والوں سے پوچھتے ہیں یہاں تک کہ وہ حکم اور ارشاد اس آسمان دنیا تک آپہنچتا ہے۔

- ابو الشیخ

- ابو الشیخ



## ملائکہ گھبرا جاتے ہیں

حضرت سعید بن منصور رحمۃ اللہ علیہ نقل فرماتے ہیں:

عن ابن مسعود: قال إذا تكلم بالوحي سمع أهل السموات صلصلة كصلصلة الحديد على الصوان فيفزعون فيخرون سجدا وظنوا أنه أمر الساعة فإذا فزع عن قلوبهم قالوا: ماذا قال ربكم؟ قالوا: الحق وهو العلي الكبير

حضرت عبداللہ بن مسعود رضی اللہ عنہ سے روایت ہے فرماتے ہیں جب اللہ تعالیٰ وحی فرماتے ہیں تو تمام آسمانوں والے (فرشتے) زنجیر ہلنے کی آواز سنتے ہیں جیسے لوہے کی زنجیر چکنے پتھر پر (لگنے سے) بجتی ہے تو سب فرشتے گھبرا جاتے ہیں اور سجدہ میں گر جاتے ہیں اور یہ سمجھتے ہیں کہ (شاید) اللہ تعالیٰ نے قیامت قائم ہونے کا حکم فرما دیا ہے۔ پس جب ان کے دلوں سے گھبراہٹ دور ہوتی ہے تو پوچھتے ہیں آپ کے رب نے کیا ارشاد فرمایا تو وہ جواب دیتے ہیں (جو فرمایا) حق فرمایا ہے اس کی ذات نہایت بلند اور کبریائی کی مالک ہے۔

## اللہ تعالیٰ کے خوف کی شدت سے آسمان کا نیچے لگتے ہیں

عن النواس بن سمعان قال: قال رسول الله صلى الله عليه وسلم: إذا أراد الله أن يوحى بأمره تكلم بالوحي، فإذا تكلم بالوحي أخذت السموات رجفة شديدة خوفا من الله، فإذا سمع بذلك أهل السموات صعقوا وخروا لله سجدا، فيكون أول من يرفع رأسه جبريل، فيكلمه الله من وحيه بما أراد فينتهي به جبريل على الملائكة، كلما مر بسما سألهم أهلهما: ماذا قال ربنا يا جبريل؟ فيقول جبريل: قال الحق وهو العلي الكبير، فيقولون كلهم مثل ما قال جبريل وينتهي جبريل بالوحي حيث أمره الله من السماء والأرض.

حضرت نواس بن سمعان رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب اللہ تعالیٰ کسی کام کے پورا کرنے کا ارادہ فرماتا ہے تو وحی کے ذریعہ کلام کرتا ہے جب بھی وحی کے ذریعہ بولتا ہے تو اللہ تعالیٰ سے خوف کی وجہ سے سب آسمان شدت سے کانپنے لگتے ہیں پس جب آسمانوں والے وحی اترنے کی بات سنتے ہیں تو ان کی چیخ نکل جاتی ہے اور اللہ کے سامنے سجدہ ریز ہو جاتے ہیں۔ پس سب سے پہلے جو سراٹھاتا ہے وہ حضرت جبرائیل ہیں تو اللہ تعالیٰ ان سے جس بات کا ارادہ ہوتا ہے اس کے متعلق ارشاد فرماتے ہیں تو جب حضرت جبرائیل وحی لے کر فرشتوں کے پاس پہنچتے ہیں تو جس آسمان سے بھی گذرتے ہیں وہاں کے فرشتے اس کے متعلق سوال کرتے ہیں کہ جبرائیل ہمارے رب نے کیا فرمایا ہے؟ تو جبرائیل جواب دیتے ہیں حق فرمایا ہے اور وہ (جھوٹ

۱۔ جمع الجوامع: ۱۱۲، وعزاه السيوطي لابن جديد وابن أبي حاتم والطبراني والعظمة لابن شيخ، ابن مردويه، الاسماء والصفات للبيهقي عن النوان

بن سمعان رضي الله، كنز العمال: ۳۰۲۸، الدر المنثور ۵/۲۳۶، مجمع الزوائد ۷/۹۳، تفسير ابن كثير ۶/۵۰۴

سے) بہت بلند و بالا ہے اور بڑی کبریائی کا مالک ہے، تو یہ سب فرشتے بھی وہی کہتے ہیں جیسے جبرائیلؑ نے کہا، یہاں تک کہ حضرت جبریلؑ وحی لے کر وہاں پہنچتے ہیں آسمان اور زمین میں سے جہاں کا اللہ تعالیٰ نے ان کو حکم فرمایا ہوتا ہے۔

### زمین سے اڑتے وقت فرشتے کا وظیفہ

عن صفوان بن سليم قال: ما نهض ملك من الأرض حتى يقول: لا حول ولا قوة إلا بالله  
حضرت صفوان بن سليم رضی اللہ عنہ سے روایت ہے فرماتے ہیں کہ کوئی فرشتہ بھی زمین سے اس وقت تک نہیں اڑتا جب تک کہ وہ ”لا حول ولا قوة إلا بالله“ نہیں پڑھ لیتا۔

### آسمان والوں کا کلام

عن أنس قال: قال رسول الله صلى الله عليه وسلم: كلام أهل السموات لا حول ولا قوة إلا بالله  
حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ”کلام اہل السموات لا حول ولا قوة إلا بالله“ آسمان والوں کا کلام ”لا حول ولا قوة إلا بالله“ ہے۔

### فرشتوں کی نماز

عن سعيد بن جبير قال: كان النبي صلى الله عليه وسلم يصلي فمر عمر على رجل من المنافقين فقال له: يا فلان النبي صلى الله عليه وسلم يصلي وأنا جالس؛ فقال له: امض إلى عملك، قال له: هذا من عملي، فذكر ذلك للنبي صلى الله عليه وسلم، قال: "فهلأ ضربت عنقه؛ فقام مسرعاً، فقال النبي صلى الله عليه وسلم: يا عمر ارجع فإن غضبك عز ورضاك حكم، إن في السموات السبع ملائكة يصلون له غنى عن صلاة فلان، فقال عمر: يا نبي الله وما صلاتهم؛ فلم يرد عليه شيئاً، فأتاه جبريل فقال: اقرأ على عمر السلام، والملكوت، وأهل السماء الدنيا سجود إلى يوم القيامة يقولون: سبحان ذي الملك، والملكوت، وأهل السماء الثانية قيام إلى يوم القيامة، يقولون: سبحان ذي العزة والجبروت، وأهل السماء الثالثة قيام إلى يوم القيامة، يقولون: سبحان الحي الذي لا يموت<sup>۱</sup>۔

<sup>۱</sup> کنز العمال: ۱۹۵۳، وعزاه السيوطي للخطيب عن انس رضي الله عنه، تاريخ بغداد ۸/ ۳۲۳ و ۳۶۷

<sup>۲</sup> امام خطيب اور امام دہلوی رحمہ اللہ نقل فرماتے ہیں:

کنز العمال ۳۵۸۶۶، وذكره السيوطي بنحوه عن سعيد بن جبير وعزاه لابن عساكر، الحاكم ۳/ ۸۷، وقد رواه بنحوه سفيان الثوري بأسناده وهو (ابو جحش اللبني)

حضرت سعید بن جبیر رضی اللہ عنہ سے روایت ہے فرماتے ہیں نبی کریم صلی اللہ علیہ وسلم نماز پڑھا رہا تھا پس حضرت عمر رضی اللہ عنہ منافقین میں سے کسی آدمی کے پاس گزرے تو اسے فرمایا۔ اے فلاں! نبی کریم صلی اللہ علیہ وسلم نماز پڑھا رہے ہیں اور توں یہاں بیٹھا ہوا ہے؟ تو اس نے کہا جا اپنا کام کر، حضرت عمر رضی اللہ عنہ نے جواب دیا میرا کام یہی ہے، پھر یہ واقعہ انہوں نے نبی کریم صلی اللہ علیہ وسلم سے عرض کیا تو آپ صلی اللہ علیہ وسلم نے فرمایا: تو نے اس کی گردن کیوں نہیں ماردی؟ تو حضرت عمر رضی اللہ عنہ جلدی سے اٹھے تو حضور صلی اللہ علیہ وسلم نے فرمایا: اے عمر رضی اللہ عنہ! لوٹ آ تیرا غصہ قابل تعریف ہے اور تیری خوشنودی (میرا) حکم ہے۔ ساتوں آسمان کے فرشتے اللہ کی نماز ادا کرتے ہیں وہ (اللہ کریم) اس کی نماز کا محتاج نہیں ہے۔ تو حضرت عمر رضی اللہ عنہ نے عرض کیا: یا رسول اللہ صلی اللہ علیہ وسلم! ان کی نماز کیسی ہے تو آپ صلی اللہ علیہ وسلم نے اس کا کوئی جواب نہ دیا یہاں تک کہ آپ کے پاس حضرت جبریل علیہ السلام تشریف لائے اور (حضور صلی اللہ علیہ وسلم سے) عرض کیا: آپ صلی اللہ علیہ وسلم حضرت عمر رضی اللہ عنہ کو سلام کہیں اور یہ بتلادیں کہ پہلے آسمان کے فرشتے قیامت تک حالت سجدہ میں ہیں جو سبحان ذی الملك والملكوت۔ کی تسبیح بیان کرتے ہیں اور دوسرے آسمان والے قیام میں ہیں جو ”سبحان الحی الذی لا یموت“ کی تسبیح پڑھتے ہیں۔ اور تیسرے آسمان والے قیامت تک کہتے ہیں ”سبحان الحی الذی لا یموت“

عن ابن عمر أن النبی صلی اللہ علیہ وسلم قال: (إن لله فی سمائه ملائكة خشوعا لا یرفعون رءؤوسهم حتی تقوم الساعة. فإذا قامت الساعة رفعوا رءؤوسهم قالوا: ربنا ما عبدناك حق عبادتك. وإن لله فی سمائه الثانية ملائكة سجودا لا یرفعون رءؤوسهم حتی تقوم الساعة. فإذا قامت الساعة رفعوا رءؤوسهم وقالوا: سبحانك ما عبدناك حق عبادتك. فقال عمر: وما یقولون یا رسول الله؟ قال: أما أهل السماء الدنيا فیقولون: سبحان ذی العزة والجبروت. وأما أهل السماء الثالثة فیقولون: سبحان الحی الذی لا یموت۔

حضرت ابن عمر رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: آسمان میں اللہ تعالیٰ کے کچھ فرشتے ایسے ہیں جو (سر جھکا کر) خشوع کی حالت میں کھڑے ہیں اپنے سروں کو نہیں اٹھاتے یہاں تک کہ قیامت قائم ہو جائے گی بس جب قیامت قائم ہوگی تو اپنے سر اٹھا کر کہیں گے اے ہمارے پروردگار! ہم نے آپ کی اس طرح سے عبادت نہیں کی جس طرح سے عبادت کرنے کا حق تھا۔ اور اللہ کے دوسرے آسمان میں بھی کچھ فرشتے ایسے ہیں جو سجدہ کی حالت میں پڑے ہیں وہ بھی اپنے سر نہیں اٹھاتے یہاں تک کہ قیامت قائم ہو جائے گی پس جب قیامت قائم ہوگی تو یہ اپنے سر اٹھائیں گے اور عرض کریں گے کہ (اے باری تعالیٰ!) آپ کی ذات پاک ہے ہم نے

آپ کی عبادت اس طرح سے نہیں کی جس طرح سے آپ کی عبادت کرنے کا حق تھا، اور اللہ کے تیسرے آسمان میں بھی کچھ فرشتے ایسے ہیں جو حالت رکوع میں ہیں وہ بھی اپنے سر نہیں اٹھاتے یہاں تک کہ قیامت قائم ہو جائے گی پس جب قیامت قائم ہوگی تو اپنے سر اٹھائیں گے اور کہیں گے (اے باری تعالیٰ!) آپ کی ذات پاک ہے ہم نے آپ کی اس طرح سے عبادت نہیں کی جس طرح سے آپ کی عبادت کرنے کا حق تھا تو حضرت عمر رضی اللہ عنہ نے عرض کی: یا رسول اللہ صلی اللہ علیہ وسلم! یہ کی اڑھتے ہیں تو فرمایا پہلے آسمان والے تو یہ کہتے ہیں۔

سبحان ذی الملك والملكوت  
اور دوسرے آسمان والے کہتے ہیں  
سبحان ذی العزة والجبروت  
اور تیسرے آسمان والے کہتے ہیں

سبحان الحی الذی لا یموت  
ساتوں آسمانوں کے فرشتوں کی تسبیحات

عن لوط بن أبي لوط قال: بلغني أن تسبيح أهل سماء الدنيا: سبحان ربنا الأعلى، والثانية: سبحانہ وتعالی، والثالثة: سبحانہ وبحمده، والرابعة: سبحانہ لا حول ولا قوة إلا بالله، والخامسة: سبحانہ محیی الموتی وهو علی کل شیء قدير، والسادسة: سبحان الملك القدوس، والسابعة: سبحان الذی ملأ السموات السبع والأرضين السبع عزة ووقارا۔

حضرت لوط بن ابی لوط علیہ السلام سے روایت ہے فرماتے ہیں مجھے یہ بات پہنچی ہے کہ پہلے آسمان والوں کی تسبیح سبحان ربنا الاعلیٰ ہے اور دوسرے والوں کی سبحانہ وتعالیٰ ہے اور تیسرے والوں کی سبحانہ وبحمدہ ہے اور چوتھے والوں کی سبحانہ لا حول ولا قوة الا بالله ہے اور پانچویں والوں کی سبحانہ محیی الموتی وهو علی کل شیء قدير ہے اور چھٹے والوں کی سبحان الملك القدوس ہے اور ساتویں والوں کی سبحان الذی ملأ السموات والأرضين السبع عزة ووقارا ہے۔

صفت بستہ فرشتوں کی تسبیحات

عن خالد بن معدان قال: إن لله ملائكة صفوفًا يقول أولهم: سبحان الملك ذی الملك، ويقول الذی یلیه: سبحان ذی العزة والجبروت، ويقول الذی یلیه: سبحان الحی الذی لا یموت، ويقول الذی یلیه: سبحان الذی یمیت الخلائق ولا یموت، فمنهم صفوف ملائكة مصفوفة بعضها إلى بعض ترعد فرائصهم من خشية الله، ما نظر واحد منهم إلى وجه صاحبه ولا ينظر إليه إلى يوم

## القیامة

حضرت خالد بن معدان رضی اللہ عنہ سے روایت ہے فرماتے ہیں اللہ تعالیٰ کے کچھ فرشتے صف بدستہ ہیں۔

پہلی صف والے یہ کہتے ہیں

سبحان الملك ذی الملك

اور اس کے بعد والے کہتے ہیں

سبحان ذی العزة والجبروت

اور اس کے بعد والے کہتے ہیں

سبحان الذی یمیت الخلائق ولا یموت

اور اس کے بعد والے کہتے ہیں

سبحان الحی الذی لا یموت

اور یہ صفت بستہ ہی رہتے ہیں اور بعض فرشتے وہ ہیں جنہوں نے اپنے آئنے سانسے صفیں بنائی ہوئی ہیں اللہ کے خوک سے ان کے جوڑ جوڑ کانپتے ہیں، ان میں سے کسی ایک نے بھی اپنے ساتھی کے چہرے کو نہیں دیکھا اور نہ ہی قیامت تک اس کی طرف دیکھے گا۔

## ساتوں آسمانوں کے فرشتوں کے احوال۔

عن أبي بكر بن عبد الله بن أبي الجهم أن النبي صلى الله عليه وسلم قال: (خلق الله السماء الدنيا فجعلها سقفا محفوظا وجعل فيها حرسا شديدا وشهبا ساكنها من الملائكة أولى أجنحة مثنى وثلاث ورباع في صورة البقر مثل عدد النجوم " شراهم النور والتسبيح " لا يفترون من التسبيح والتهليل والتكبير، وأما السماء الثانية فساكنها عدد القطر في صورة العقبان لا يسألون ولا يفترون ولا ينامون منها ينشق السحاب حتى يخرج من تحت الخافقين فينتشر في جو السماء معه ملائكة يصرفونه حيث أمروا به أصواتهم التسبيح ولتسبيحهم تخويف، وأما السماء الثالثة فساكنها عدد الرمل في صورة الناس) ملائكة ينفخون في البروج كنفخ الريح (يجأرون إلى الله الليل والنهار) وكأنما يرون ما يوعدون (وأما السماء الرابعة فساكنها عدد أوراق الشجر صافون مناكبهم، في صورة الحور العين من بين راح وساجد، تبرق سبحات وجوههم ما بين السموات السبع والأرض السابعة، وأما السماء الخامسة فإن عددها يضعف على سائر الخلق

فی صورة النسر، منهم الکرام البررة، والعلماء السفرة) إذا کبروا اهتز العرش من مخافتهم (، وأما السباء السادسة فحزب الله الغالب وجنده الأعظم، فی صورة الخیل المسومة وأما السباء السابعة ففيها البلائكة المقربون والذین یرفعون الأعمال فی بطون الصحف ویحفظون الخیرات، فوقها حملة العرش الکرویون۔<sup>۱</sup>

حضرت ابو بکر بن عبد اللہ بن ابی جہم رحمۃ اللہ علیہ سے مروی ہے کہ رسول اللہ صلی اللہ علیہ وسلم نے فرمایا: اللہ تعالیٰ نے آسمان دنیا کو پیدا فرمایا تو اسے محفوظ چھت بنا دی اور اس میں حفاظت کے لئے طاقتور محافظ اور شہا بے رکھ دیئے، اس کے باشندگان دو دو تین تین اور چار چار پروں والے نیل کی شکل فرشتے ہیں جن کی تعداد ستاروں کے برابر ہے جو تسبیح، کلم طیبہ اور تکبیر کسی وقت بھی ترک نہیں کرتے، اور دوسرے آسمان کے رہنے والے فرشتے بارش کے قطرات کے برابر عقاب کی شکل میں ہیں نہ تو وہ (تسبیح پڑھتے ہوئے) اکتاتے ہیں اور نہ (اس میں) وقفہ کرتے ہیں اور نہ ہی وہ سوتے ہیں، اسی (دوسرے) آسمان سے بادل ظاہر ہوتے ہیں جو آسمان کے کناروں کے نیچے سے نکل کر (نچلے) آسمان کی فضاء میں منتشر ہو جاتے ہیں ان کے ساتھ فرشتے بھی ہوتے ہیں جو ان کو وہیں پر لے کر جاتے ہیں جہاں پر لے جانے کا حکم دیا ہوتا ہے ان کی ابتدائی آواز تسبیح ہوتی ہے جو ان بادلوں کے لئے دھمکی بھی ہوتی ہے۔ اور تیسرے آسمان کے رہنے والے (فرشتے) ریت (کے ذرات) کے برابر انسانوں کی صورت میں ہیں جو اللہ تعالیٰ سے رات دن پناہ طلب کرتے رہتے ہیں۔ اور چوتھے آسمان کے رہنے والے درختوں کے پتوں کے برابر ہیں جنہوں نے اپنے کندھے ایک دوسرے سے ملائے ہوئے ہیں ان کی شکل و صورت حور عین کی طرح ہے بعض تو رکوع کی حالت میں ہیں اور بعض سجدہ کی حالت میں ہیں، ان کے مونہہ کی تسبیحات اور ساتوں آسمان اور ساتوں زمینوں کے درمیان نورانیت چمکتی ہے۔ پانچویں آسمان کے رہنے والے فرشتے تمام مخلوق (جانداروں) سے دو گنے ہیں ان کی شکل گدھ کی ہے (جو پرندوں کا بادشاہ کہلاتا ہے) ان میں سے کچھ بڑے درجہ کے ہیں اور بعض واقف کار (احکام و اعمال) لکھنے والے ہیں۔ چھٹے آسمان میں رہنے والے فرشتے اللہ کی غالب رہنے والی جماعت ہے اور اس کا لشکر اعظم ہے جو نشان زدہ گھوڑوں کی شکل میں ہیں۔ اور ساتویں آسمان کے فرشتے مقرب فرشتے ہیں اور وہ فرشتے بھی ہیں جو اعمال کو صحیفوں کے درمیان میں رکھ کر اوپر کو پہنچاتے اور اچھے کاموں کی حفاظت کرتے ہیں۔ ان کے اوپر عرش خداوندی کو اٹھانے والے فرشتے ہیں جن کو کروبیون کہا جاتا ہے۔

فرشتوں کا حج

عن محمد بن کعب القرظی قال: حج آدم علیہ السلام فلقيته البلائكة فقالوا: برحمتك يا آدم لقد



حججنا قبلك بالفی عام<sup>۱</sup>

حضرت محمد بن کعب قرظی رحمۃ اللہ علیہ سے روایت ہے فرماتے ہیں حضرت آدم علیہ السلام نے حج کیا تو ان سے فرشتوں نے ملاقات کی اور بتلایا کہ اے آدم علیہ السلام! آپ کا حج قبول ہو چکا ہے۔ ہم نے آپ علیہ السلام سے دو ہزار سال قبل حج (بیت اللہ) کیا تھا۔

اذان اور اقامات کے ساتھ اکیلے نماز پڑھنے سے فرشتے شامل ہوتے ہیں

عن سلمان الفارسی قال: إذا كان الرجل في أرض فيء فأقام الصلاة صله خلفه ملكان فإن أذن وأقام صلى خلفه من الملائكة ما لا يرى طرفاه، ير كعون بر كوعه ويسجدون بسجوده ويؤمنون على دعائه<sup>۲</sup>

حضرت سلمان فارسی رضی اللہ عنہ سے روایت ہے فرماتے ہیں اگر کوئی آدمی کسی علاقے میں (اکیلا) ہو اور نماز کی اقامت کہے تو دو فرشتے اس کے پیچھے نماز پڑھتے ہیں، اور اگر اس نے اذان بھی دی اور اقامت بھی کہی تو اس کے پیچھے اتنے زیادہ فرشتے نماز پڑھتے ہیں جن کی صفوں کے کنارے تک نظر نہیں آتے۔ یہ اس کے رکوع کرتے وقت رکوع کرتے ہیں، اسکے سجدہ کرتے وقت سجدہ کرتے ہیں اور اس کی دعا کے وقت آمین کہتے ہیں۔

وأخرج البيهقي من وجه آخر عن سلمان مرفوعا وأخرج عبد الرزاق وسعيد بن منصور عن سعيد بن المسيب قال: إذا أقام الرجل الصلاة وهو في فلاة من الأرض من الأرض صلى خلفه ملكان، فإن أذن وأقام صلى خلفه من الملائكة أمثال الجبال<sup>۳</sup>

امام بیہقی رحمۃ اللہ علیہ نے حضرت سلمان رضی اللہ عنہ سے ایک دوسری سند سے مرفوعاً روایت کی ہے اور امام عبد الرزاق اور سعید بن منصور نے حضرت سعید بن المسيب رضی اللہ عنہ سے روایت کی فرماتے ہیں کہ جب کوئی آدمی کسی جنگل میں نماز کے لئے تکبیر کہے تو اس کے پیچھے دو فرشتے نماز ادا کرتے ہیں، اور اگر اس نے اذان بھی دی اور تکبیر بھی کہی تو اس کے پیچھے پہاڑوں کی تعداد کے برابر فرشتے نماز پڑھتے ہیں۔

عن مكحول قال: من أقام صلى معه ملكان فإن أذن وأقام صلى خلفه سبعون ملكا، ولفظ عبد الرزاق: صلى معه من الملائكة ما يملأ الأرض<sup>۴</sup>

حضرت مکحول رضی اللہ عنہ سے روایت ہے فرماتے ہیں جس کے اقامت کہی اس کے ساتھ دو فرشتے نماز پڑھتے ہیں اور

<sup>۱</sup> الشافعي في الام، والبيهقي في الدلائل

<sup>۲</sup> سعيد بن منصور، ابني ابی شيبة في المصنف، البيهقي في سننه

<sup>۳</sup> البيهقي، عبد الرزاق وسعيد بن منصور

<sup>۴</sup> عبد الرزاق، سعيد بن منصور

جب اس نے اذان اور اذان کہی اور اقامت کہی تو اس کے پیچھے ستر فرشتے نماز پڑھتے ہیں اور عبدالرزاق کے لفظ ہیں کہ اس کے ساتھ اتنے فرشتے نماز پڑھتے ہیں جن سے زمین بھر جاتی ہے۔

عن طاوس قال: إذا صلى الرجل وأقام، صلى معه ملكة، فإن أذن وأقام صلى معه من الملائكة كثير<sup>١</sup>۔

حضرت طاؤس رضی اللہ عنہ سے مروی ہے فرماتے ہیں جب آدمی نماز پڑھتا ہے اور اقامت کہتا ہے اس کے ساتھ دو فرشتے نماز پڑھتے ہیں پس جب وہ اذان اور اقامت کہتا ہے تو اس کے کثیر تعداد میں فرشتے نماز پڑھتے ہیں۔  
عن عبد الله بن عمرو قال: إذا كان الرجل بفلاة من الأرض فأذن وأقام وصلى، صلى معه أربعة آلاف من الملائكة<sup>٢</sup>۔

حضرت عبد اللہ بن عمرو رضی اللہ عنہ سے مروی ہے فرماتے ہیں جب آدمی زمین کے بیابان میں ہو تو وہ اذان کہے اور اقامت کہے اور نماز پڑھے تو اس کے ساتھ ملائکہ میں سے چار ہزار فرشتے نماز پڑھتے ہیں۔

فرشتے مسجد کے اگلے حصہ میں نماز پڑھتے ہیں

عن عبد الرحمن بن عامر قال: دخل حابس بن سعد المسجد في السحر وكانت له صحبة، فرأى الناس يصلون في صفة المسجد فقال: إن الملائكة تصلي في السحر في مقدم المسجد<sup>٣</sup>۔  
حضرت عبد الرحمن بن عامر نے روایت کی فرماتے ہیں کہ حضرت حابس بن سعد رضی اللہ عنہ مسجد نبوی میں سحری کے وقت تشریف لائے تو انہوں نے لوگوں کو دیکھا جو مسجد کے صفہ (سایہ دار چبوترہ) میں نماز پڑھ رہے تھے تو فرمایا فرشتے سحری کے وقت مسجد کے اگلے حصہ میں نماز پڑھتے ہیں۔

فجر کی نماز فرشتوں کی نماز ہے

عن ابن مسعود أنه دخل المسجد لصلاة الفجر، فإذا قوم قد أسندوا ظهورهم إلى القبلة، فقال: هكذا عن وجوه الملائكة، ثم قال: لا تحولوا بين الملائكة وبين صلاتها فإن هذه الركعتين صلاة الملائكة<sup>٤</sup>۔

حضرت ابن مسعود رضی اللہ عنہ سے روایت ہے کہ وہ فجر کی نماز کے لئے مسجد میں تشریف لائے تو کچھ لوگوں کو دیکھا جنہوں نے قبلہ کی طرف اپنی پشت کی ہوئی ہے تو فرمایا فرشتوں کے سامنے سے ہٹ جاؤ، پھر فرمایا فرشتوں

<sup>١</sup>۔ عبدالرزاق

<sup>٢</sup>۔ عبدالرزاق

<sup>٣</sup>۔ مسند احمد بن حنبل۔

<sup>٤</sup>۔ سعید بن منصور، ابن ابی شیبہ

کے اور ان کی نماز کے درمیان پردہ نہ بنو کیونکہ (فجر کی) یہ دو رکعتیں فرشتوں کی نماز ہے۔

### فرضوں کے بعد قبلہ کی طرف ٹیک لگانا

عن ابراهيم النخعي قال: كانوا يكرهون التساند إلى القبلة بعد ركعتي الفجر. حضرت ابراهيم نخعی رحمہ اللہ سے روایت ہے فرماتے ہیں کہ فجر کی دو رکعتوں (فرضوں) کے بعد قبلہ کی طرف ٹیک لگانے کو حضرات (اسلاف) ناپسند کرتے تھے۔

### فرشتوں کے لئے نماز سے افضل کوئی عبادت نہیں

عن أبي سعيد قال: قال رسول الله صلى الله عليه وسلم: (إن الله تعالى لم يفترض شيئاً أفضل من التوحيد والصلاة، ولو كان شيء أفضل منها لافترضه على ملائكته منهم راعٍ ومنهم ساجد).

حضرت ابو سعید خدری رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے توحید اور نماز سے بڑھ کر کوئی چیز فرض نہیں فرمائی اگر کوئی چیز اس (نماز) سے افضل ہوتی ہے تو اسے اپنے فرشتوں پر فرض فرماتے ان میں سے کوئی تورکوع میں ہے اور کوئی سجدہ میں ہے۔

### سجدہ کا نشان

عن عبید بن عمیر قال: لا تزال الملائكة تصلي على الإنسان ما دام أثر السجود في وجهه. حضرت عبید بن عمیر رضی اللہ عنہ سے روایت ہے فرماتے ہیں جب تک سجدہ کا نشان انسان کے چہرے پر باقی رہتا ہے تب تک فرشتے اس کے لئے رحمت کی دعا فرماتے رہتے ہیں۔

### نماز تہجد فرشتوں کی نماز ہے

عن أبي المنهال سيار بن سلامة أن عمر بن الخطاب رضي الله عنه سقط عليه رجل من المهاجرين وعمر يتعبد من الليل يقرأ بفاتحة الكتاب لا يزيد عليها، ويكبر ويسبح ويسجد فلما أصبح الرجل ذكر ذلك لعمر فقال عمر: أليست تلك صلاة الملائكة؟ حضرت ابو منہال سيار بن سلامہ رضی اللہ عنہ سے روایت ہے فرماتے ہیں کہ حضرت عمر بن خطاب رضی اللہ تعالیٰ عنہ

عبید بن منصور، ابن ابی شیبہ

دیلمی

سنن بیہقی

فضائل القرآن از ابو عبید

پر مہاجرین کا ایک آدمی گر گیا جبکہ وہ رات کو تہجد کی نماز ادا کر رہے تھے جس میں آپ سورہ فاتحہ پڑھ رہے تھے اس کے علاوہ کچھ نہیں پڑھتے تھے تکبیر بھی کہتے تھے تسبیح بھی کہتے تھے اور سجدہ بھی کرتے تھے جب صبح ہوئی تو گرنے والے آدمی نے اپنی بات حضرت عمر رضی اللہ عنہ سے بیان فرمائی تو حضرت عمر رضی اللہ عنہ نے فرمایا یہ (تہجد کی نماز) فرشتوں کی نماز نہیں ہے؟ (تو جب یہ فرشتوں کی نماز ہے تو ان کی طرح پورے سکون اور توجہ سے نماز پڑھنی چاہیے اس لئے میں بھی اس پر عمل کر رہا تھا اس لئے مجھے تمہارے مجھ پر گرنے کا علم نہ ہوا)۔

### ملائکہ کے قرآن سننے کی شدید خواہش

عن علی بن طالب قال: علیکم بالسواک، إن الرجل إذا قام إلى الصلاة جاءه الملك یسبح ویدنو حتی یضع فاه علی فیہ شهوة لما یتلو.

حضرت علی رضی اللہ عنہ سے روایت ہے فرماتے ہیں تم مسواک ضرور کیا کرو کیونکہ جب انسان نماز کے لئے کھڑا ہوتا ہے تو اس کے پاس ایک فرشتہ آتا ہے جو اس کی آواز کو سنتا اور اس کے قریب ہوتا ہے یہاں تک کہ وہ اس کی تلاوت سننے کی زبردست خواہش کی وجہ سے اپنا منہ اس کے منہ پر رکھ دیتا ہے۔

### قاری قرآن کی فضیلت

عن جابر قال: قال رسول الله صلى الله عليه وسلم: إذا قام أحدکم یصلی من اللیل فلیستک فإن أحدکم إذا قرأ فی صلاته وضع ملک قاه علی فیہ ولا یخرج من فیہ شیء إلا دخل فم الملك.

حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: تم میں سے جب کوئی رات کو (تہجد کی) نماز پڑھے تو اسے چاہیے کہ مسواک کر لے کیونکہ تم میں سے جب کوئی اپنی نماز میں تلاوت کرتا ہے تو ایک فرشتہ اپنا منہ اس کے منہ پر رکھ دیتا ہے پس کوئی شے بھی اس کے منہ سے نہیں نکلتی مگر فرشتے کے منہ میں داخل ہوتی ہے۔

### فرشتہ نمازی کے منہ کے قریب ہو جاتا ہے

عن عبد الله من جعفر قال: قال رسول الله صلى الله عليه وسلم: إذا قام أحدکم إلى الصلاة فلیغسل یدیه من الغبر، فإنه لیس شیء أشد علی الملك من ریح الغبر، ما قام عبد إلى صلاة قط إلا

۱- سعید بن منصور

۲- جمع الجوامع: ۲۲۹۳، وعزاه السيوطی للبيهقي في الشعب، وتسام والديلي والضياع عن جابر رضي الله عنه (الحديث في الصغير برقم ۷۸۰، ومزله بالصحة ورواه عنه ابو نعیم قال ابن دقيق العيد: رواه ثقات

التقم فاه ملك ولا يخرج من فيه آية إلا في في الملك.

حضرت عبداللہ بن جعفر رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: تم میں سے جب کوئی نماز کے لئے کھڑا ہو تو اپنا ہاتھ (سالن کی) چکناہٹ سے دھو لے کیونکہ (نماز کے) فرشتہ کے لئے (گوشت وغیرہ) کی چکناہٹ سے زیادہ تکلیف دہ چیز کوئی نہیں ہے، جب بھی انسان نماز کے لئے کھڑا ہوتا ہے تو فرشتہ اسکے منہ کے بالکل قریب ہو جاتا ہے کوئی آیت بھی اس کے منہ سے نہیں نکلتی مگر (سیدھی) فرشتہ کے منہ میں جاتی ہے گیارہ بلین زبانوں میں میں تسبیح کہنے والے فرشتہ

عن الحسن قال: بلغني أن الله تعالى ملكا في السماء له ألف ألف رأس، في كل رأس ألف ألف وجه، في كل وجه ألف ألف فم، في كل فم ألف ألف لسان يسبح الله بكل لسان، كل لسان بلغة، قال: فقال الملك: هل خلقت خلقا أكثر تسبيحا لك مني؟ فقال الرب تعالى: إن لي في الأرض عبدا أكثر تسبيحا منك، فقال الملك: يا رب أفتأذن لي فأتياه؟ قال: نعم فأتي الملك ينتظر إلى تسبيحه فكان الرجل يقول: سبحان الله عدد ما سجد السبحون منذ قط إلى الأبد أضعافا مضاعفة أبد سرمد إلى يوم القيامة والحمد لله عدد ما حمده الحامدون منذ قط إلى الأبد أضعافا كذلك، ولا إله إلا الله عدد ما هله المهللون منذ قط إلى الأبد كذلك، والله أكبر عدد ما كبره الكبرون منذ قط إلى الأبد كذلك، ولا حول ولا قوة إلا بالله عدد ما عجد السجدون منذ قط إلى الأبد كذلك..

حضرت حسن بھری رحمہ اللہ سے روایت ہے فرماتے ہیں مجھے یہ بات پہنچی ہے کہ آسمان میں اللہ تعالیٰ کا ایک فرشتہ ہے جس کے ایک لاکھ سر ہیں اور ہر سر میں ایک لاکھ منہ ہیں اور ہر منہ میں ایک لاکھ زبانیں ہیں اور ہر زبان سے ایک الگ لغت میں اللہ کی تسبیح کہتا ہے حضرت حسنؒ فرماتے ہیں اس فرشتہ نے (اللہ تعالیٰ سے) پرچھا کیا آپ نے کوئی ایسی مخلوق بھی پیدا فرمائی ہے جو مجھ سے بھی زیادہ آپ کی تسبیح کہتی ہو؟ تو رب تبارک و تعالیٰ نے ارشاد فرمایا ہاں زمین میرا ایک بندہ ہے جو تسبیح کہنے کے لحاظ سے تم سے آگے ہے تو فرشتہ نے درخواست کی کہ اے پروردگار کیا آپ مجھے اجازت عنایت فرمائیں گے کہ اسکے پاس حاضری دوں؟ فرمایا اجازت ہے تو وہ فرشتہ اس بندہ کے پاس پہنچا اور اس کی تسبیح کو دیکھنے لگا تو وہ بندہ کہہ رہا تھا:

”سبحان الله عدد ما سجد السبحون منذ قط إلى الأبد أضعافا مضاعفة أبد سرمد إلى يوم القيامة والحمد لله عدد ما حمده الحامدون منذ قط إلى الأبد أضعافا كذلك، ولا إله إلا الله عدد ما

۔ دیلمی

۔ تاریخ قزوین از رافعی

هلله المهللون منذ قط إلى الأبد كذلك، والله أكبر عدداً ما كبره المبكرون منذ قط إلى الأبد كذلك، ولا حول ولا قوة إلا بالله عدداً ما مجده الممجدون منذ قط إلى الأبد كذلك۔

اتنی تعداد میں ”سبحان اللہ“ پڑھتا ہوں جتنی مقدار میں اللہ کی تسبیح کہنے والوں نے کہا ہے ازل سے ابد تک دگنا درگنا ہمیشہ ہمیشہ کے لئے قیامت تک، اور ”الحمد للہ“ پڑھتا ہوں جتنی مقدار میں اللہ کی حمد اور تعریف کرنے والوں نے پڑھتا ہے شروع سے اسی طرح ہمیشہ تک دگنا درگنا ”لا الہ الا اللہ“ پڑھتا ہوں اتنی تعداد میں جتنا اس کی تہلیل کہنے والوں نے شروع سے ہمیشہ تک کہا ہے اسی طرح (یعنی قیامت تک) اور ”اللہ اکبر“ بھی اتنی تعداد میں ادا کرتا ہوں جتنی مقدار میں اس کی بڑائی بیان کرنے والوں نے بڑائی بیان فرمائی ہے شروع سے ہمیشہ تک اسی طرح (دگنا درگنا قیامت تک)، اور ”لا حول ولا قوة الا باللہ“ کہتا ہوں اتنی مقدار میں جتنی میں اس کی بزرگی بیان کرنے والوں نے اس کی بزرگی بیان فرمائی ہے شروع سے ہمیشہ تک اسی طرح (دگنا درگنا قیامت تک)۔

تصویر والے گھروں میں فرشتے داخل نہیں ہوتے

عن عائشة قالت: قال رسول الله صلى الله عليه وسلم: إن البيت الذي فيه الصور لا تدخله الملائكة۔<sup>۱</sup>

حضرت عائشہ رضی اللہ عنہا سے روایت ہے فرماتی ہیں کہ رسول اللہ ﷺ نے فرمایا: وہ گھر (اور جگہ) جس میں تصویریں ہوں اس میں رحمت کے فرشتے داخل نہیں ہوتے۔

عن أبي سعيد قال: قال رسول الله صلى الله عليه وسلم: إن الملائكة لا تدخل بيتاً فيه تماثيل أو صورة۔<sup>۲</sup>

حضرت ابوسعید رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا کہ فرشتے اس گھر میں داخل نہیں ہوتے جس میں مجسمے یا تصویریں ہوں

کتے اور تصویر والے گھر میں فرشتے داخل نہیں ہوتے

عن علي قال: قال رسول الله صلى الله عليه وسلم: إن الملائكة لا تدخل بيتاً فيه كلب ولا

۱۔ البخاری ۳/ ۸۳، ۷/ ۳۳۷ اور واہ بلفظہ ”ان البيت الذي فيه الصور لا تدخله الملائكة“ (ان الفاظ کے ساتھ روایت کی ہے کہ بے شک وہ گھر جس میں تصویر ہو اس میں فرشتے داخل نہیں ہوتے)، مسلم کتاب اللباس ب ۲۶ رقم الحدیث ۹۶، البیہقی ۷/ ۲۶۷، شرح، سنۃ ۹/ ۱۳۷، فتح الباری ۱۰/ ۳۹۲، ۹/ ۲۴۹، جمع الجوامع ۱۹/ ۵۴، وعزاه السيوطي لاحمد، والترمذي وابن حبان عن أبي سعيد

سعيد

۲۔ موارد الشفاء ۸۶، ۱۳۷، ورواه بلفظہ، كنز العمال ۱۵۶۶، وعزاه السيوطي لاحمد والترمذي وابن حبان عن أبي سعيد



صور -

حضرت علی رضی اللہ عنہ سے روایت ہے فرماتے ہیں رسول اللہ صلی اللہ علیہ وسلم نے فرمایا: رحمت کے فرشتے اس گھر میں نہیں آتے جس میں کتا ہو یا تصاویر ہوں۔

گھنٹی یا س رکھنے والوں کے ساتھ فرشتے نہیں رہتے

عن حوط ابن عبد العزی قال قال رسول الله صلى الله عليه وسلم ان الملائكة لا تصحب رفقة فيها جرس  
حضرت حوط بن عبد العزی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: فرشتے ان رفقاء کے پاس نہیں رہتے جن کے پاس گھنٹی ہو۔

جس کے پاس کتا ہو رحمت کے فرشتے نہیں آتے

عن أبي هريرة قال: قال رسول الله صلى الله عليه وسلم لا تصحب الملائكة رفقة فيها كلب ولا جرس.  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: رحمت کے فرشتے ان لوگوں کے پاس نہیں رہتے جن کے پاس کتا یا گھنٹی ہو۔

عن عائشة قالت: قال رسول الله صلى الله عليه وسلم: لا تدخل الملائكة بيتا فيه جرس ولا

۱۔ الداری ۲/ ۲۸۴، وروی حدیث عن علی "ان الملائكة لا تدخل بيتا فيه كلب ولا صورة ولا جنب" وكذلك رواه ابن ماجه رقم ۳۶۵، الطبرانی فی الکبیر ۸/ ۳۴۴، کنز العمال ۱۵۶۷ و ۱۵۶۸، وعزاه السيوطي لابن ماجه عن علي رضي الله عنه، جمع الجوامع ۱۰۰، وعزاه السيوطي لابن ماجه عن علي رضي الله عنه، الحديث في الغيور ومنزل صحته

۲۔ مسند احمد ۲/ ۴۷۶ ورواه بلفظه عن أبي هريرة رضي الله عنه، مصنف عبد الرزاق ۱۹۶۹۸، ورواه بلفظه، ابوداؤد از سالم از ابوالجراح ص ۳۴۶، ابوداؤد ب ۵۱، الجهاد، حديث ۲۵۵۴، ورواه بلفظه، مسلم حديث ۲۱۱۳ فی اللباس، الترمذی حديث ۱۷۰۳ من الجهاد، خزيمه ۲۵۵۳، جمع الجوامع ۵۹۲، وعزاه السيوطي لسدد، ابن قانع، البغوي والبارودي، ابونعيم عن حوط بن عبد العزی وصحاح، كنز العمال ۵۷۵ و ۶۲۹، الترغيب والترهيب ۴/ ۷۵ و ذكره المنذري وعزاه لابن داؤد والنسائي وابن حبان، المطالب العالیة ۲۶۸۳، وقال الغباري الحديث رواه ايضا يحيى الحناني في مسنده، والبخاري في التاريخ وابن السكن كلهم من طريق عبد الوارث بن سعيد بن حسين المعلم عن عبد الله بن بريدة عن حوط عبد العزی به ورجال الاسناد ثقات الا ان اباحاتم قام في حوط لا تصح لة صحبة

۳۔ ابوداؤد وكتان الجهاد ب ۵۰، ورواه بلفظه ۲۵۵۵، الترغيب والترهيب ۴/ ۷۴، وذكره المنذري بلفظه وعزاه لمسلم والي داؤد والترمذی، الداری ۲/ ۲۸۸، شرح السنة ۱۱/ ۲۵، رياض الصالحين ۶۱۳، الترغيب والترهيب ۴/ ۷۴

تصحب رکبافیه جرس<sup>۱</sup>۔

حضرت عائشہ رضی اللہ عنہا سے روایت ہے فرماتی ہیں کہ رسول اللہ صلی اللہ علیہ وسلم نے فرمایا: رحمت کے فرشتے اس گھر میں بھی داخل نہیں ہوتے جس میں گھنٹی ہوتی ہے اور نہ اس جماعت کے ساتھ جاتے ہیں جن کے پاس گھنٹی ہوتی ہے۔ جس گھر میں پیشاب رکھا ہو اس میں فرشتے نہیں آتے۔

عن ابن عمر قال: لا تدخل الملائكة بيتا فيه بول<sup>۲</sup>۔

حضرت ابن عمر رضی اللہ عنہما سے روایت ہے فرماتے ہیں اس گھر میں فرشتے داخل نہیں ہوتے جس میں پیشاب رکھا ہو۔  
عن عبد الله بن يزيد عن النبي صلى الله عليه وسلم قال: لا ينقع بول في طست في البيت، فإن الملائكة لا تدخل بيتا في بول منتقع<sup>۳</sup>۔

حضرت عبد اللہ بن یزید رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: رات کے وقت کسی تھاں (وغیرہ) میں پیشاب جمع کر کے گھر میں نہ رکھا جائے کیونکہ (رحمت کے) فرشتے اس گھر میں داخل نہیں ہوتے جس میں پیشاب جمع کر کے رکھا گیا ہو۔

درس حدیث:- ان احادیث سے معلوم ہوتا ہے کہ آدمی گھر کے جس کمرہ میں رات کو سوتا ہے اس میں پیشاب جمع کر کے نہ رکھا جائے بلکہ اگر رات کو اس کمرہ میں پیشاب کرنے کی ضرورت ہوئی تو پیشاب کے کسی برتن میں فراغت حاصل کر لے اور صبح ہوتے ہی اس کو باہر کر دے، اس طرح سے مریض کو بھی اس کی ضرورت پڑتی ہے لیکن دوسری شام تک کے لئے اس کو اسی کمرہ میں نہ رہنے دے اس سے فرشتوں کو اذیت ہوتی ہے۔ اس صورت میں آج کل کی جو سہولت ہے کہ بڑے گھروں میں بیڈروم کے ساتھ ہی بیت الخلاء بنے ہوتے ہیں وہ اس سہولت کو استعمال کریں تو زیادہ بہتر ہے ورنہ اس صورت میں بھی اتنی دیر اس رہائشی کمرہ میں پیشاب جمع رکھنے میں گناہ نہیں ہوگا حضرت امیمہ بنت رقیقہ کی حدیث میں ہے کہ ”آپ صلی اللہ علیہ وسلم کا ایک لکڑی کا پیالہ تھا جسے آپ اپنے تخت کے نیچے رکھتے تھے اور رات کو اس میں پیشاب کرتے تھے“ اس حدیث سے گذشتہ مضمون کی تائید ہوتی ہے۔

۱۔ ابو داؤد الخام ب ۶ ورواہ بلفظ ”لا تدخل الملائكة بيتا فيه جرس“ (رحمت کے فرشتے اس گھر میں داخل نہیں ہوتے جس میں گھنٹی ہو) الترغیب والترہیب ۴/ ۵۷۵ و ذکرہ المنذری نحوہ، کنز العمال: ۳۱۵۶۲ و ۳۱۵۶۹ و ذکر السیوطی بلفظ ”لا تدخل الملائكة بيتا فيه جرس“ (رحمت کے فرشتے اس گھر میں داخل نہیں ہوتے جس میں گھنٹی ہو) وعزاه لابی داؤد عن ابی ہریرۃ رضی اللہ عنہ، قال الغماری صحیح الجامع

۲۔ سعید بن منصور و ابن ابی شیبہ  
۳۔ مجمع الزوائد ۱/ ۲۰۴، و ذکرہ الحیثمی و زاد علیہ ”ولا تبولن فی مغسلک“ وعزاه الطبرانی فی الاوسط و اسناہ حسن، الترغیب والترہیب ۱/ ۱۳۶

## دف والے گھر میں رحمت کے فرشتے نہیں آتے

عن سوید قال: لا تدخل الملائكة بيتا فيه دف.<sup>۱</sup>  
حضرت سوید رضی اللہ عنہ سے روایت ہے فرماتے ہیں کہ جس گھر میں دف ہو اس میں فرشتے داخل نہیں ہوتے۔

عن شریح قال: الملائكة لا يدخلون بيتا فيه دف.<sup>۲</sup>  
حضرت قاضی شریح رحمہ اللہ سے روایت ہے فرماتے ہیں فرشتے اس گھر میں داخل نہیں ہوتے جس میں دف ہو۔  
جنبی اور زیادہ خوشبو والے کے پاس فرشتے نہیں آتے

عن ابن عباس قال: قال رسول الله صلى الله عليه وسلم إن الملائكة لا تحضر الجنب ولا المتضبخ بالخلق حتى يغتسلا.<sup>۳</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: فرشتے نہ تو حالت جنابت والے کے پاس آتے ہیں اور نہ ہی خوشبو میں لتھڑے ہوئے کے پاس آتے ہیں یہاں تک کہ وہ دونوں (قسم کے لوگ) غسل کر لیں۔

## رحمت کے فرشتے کس کس کے پاس نہیں جاتے

عن عمار بن ياسر قال: قال رسول الله صلى الله عليه وسلم (إن الملائكة لا تحضر جنازة الكافر بخير ولا المتضبخ بالزعفران ولا الجنب).<sup>۴</sup>

حضرت عمار بن یاسر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: فرشتے بھلائی لیکر کافر کے جنازہ میں نہیں آتے اور نہ ہی زعفران (ایک قسم کی خوشبو) میں لتھڑے ہوئے کے پاس اور نہ ہی حالت جنابت والے کے پاس آتے ہیں (جس پر غسل واجب ہو)  
قطع رحمی کرنے والی قوم

عن عبد الله بن أبي أوفى أن النبي صلى الله عليه وسلم قال: (عن الملائكة لا تنزل على قوم فيهم

۱۔ ابن ابی شیبہ

۲۔ ابن ابی شیبہ

۳۔ جمع الجوامع ۵۹۲۳، وعزاه السيوطي للطبراني عن ابن عباس، مجمع الزوائد ۱/ ۲۷۵، كتاب الطهارة، وهو في سنده يوسف بن خالد السعدي كذاب، خبيث عدو الله (اس کی سند میں یوسف بن خالد سعدي کذاب ہے، خبیث اللہ کا دشمن ہے)

۴۔ جمع الجوامع ۵۹۳۱ و ۵۹۳۸ وعزاه السيوطي لابن داود، احمد، الطبراني، عن عمار بن ياسر (الحديث في الصغير برقم ۲۱۲۸ و زمر الحسنہ)

قاطع رحم<sup>۱</sup>

حضرت عبداللہ بن ابی اوفی رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: فرشتے اس قوم پر بھی نازل ہوتے جس میں کوئی قطع رحمی کرنے والا ہوتا ہے۔

تصویر، کتے اور جنابت والے گھر میں رحمت کے فرشتے نہیں آتے

عن علی قال: قال رسول الله صلى الله عليه وسلم: (لا تدخل الملائكة بيتا فيه صورة ولا كلب ولا جنب<sup>۲</sup>۔

حضرت علی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اس گھر میں فرشتے داخل نہیں ہوتے جس میں تصویر ہو یا کتا ہو یا حالت جنابت والا انسان ہو۔

گھنگر و یا جھانجر والوں ساتھ بھی رحمت کے فرشتے نہیں رہتے

عن ابن عمر قال: قال رسول الله صلى الله عليه وسلم: (لا تصحب الملائكة رفقة فيها جمل<sup>۳</sup>۔ حضرت ابن عمر رضی اللہ عنہما سے روایت ہے فرماتے ہیں کہ رسول اللہ نے فرمایا: فرشتے اس رفقاء کی جماعت کے ساتھ بھی نہیں رہتے جس میں گھنگر و یا جھانجر یا ہوں۔

چیتے کی کھال والی جماعت

عن أبي هريرة قال: قال رسول الله صلى الله عليه وسلم: (لا تصحب الملائكة رفقة فيها جلد نمرة<sup>۴</sup>۔

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: فرشتے اس جماعت رفقاء کے ساتھ بھی نہیں رہتے جس میں چیتے کی کھال ہو۔

درس حدیث :- اس زمانہ میں چیتے کی کھال بطور تفاخر پہنی جاتی تھی جس کی وجہ سے اس کے متعلق یہ ارشاد وارد ہو

<sup>۱</sup>۔ جمع الجوامع ۵۹۲۶، وعزاه السيوطي للطبراني عن ابن ابي اوفى رضي الله عنه، كنز العمال ۶۹۷۴۰، الترغيب والترہیب ۳/۳۴۵، مجمع الزوائد ۱۵۱/۸

<sup>۲</sup>۔ البيهقي ۱/۲۰۱، ۱۷۱/۲، ورواه بخوہ عن علي رضي الله عنه، موارد النعمان ۱۳۸۳، ابوداؤد حدیث نمبر ۲۲۷، کتاب الطہارۃ ۱/۱۵۳ ورواہ بلفظہ، شرح السنۃ ۲/۳۶، مشکاة المصابیح ۴۴۸۹، الترغیب والترہیب ۱/۱۳۸، مجمع الزوائد ۵/۱۷۳ و ۱۷۴، کنز العمال ۳۱۵۶۳، وعزاه السيوطي لابی داؤد والنسائي والحاكم عن علي رضي الله عنه

<sup>۳</sup>۔ النسائي كتاب الزينة ۵۱، ورواه بلفظہ

<sup>۴</sup>۔ ابوداؤد کتاب اللباس ب ۴۳، ۴۳۰، ورواہ بلفظہ، مشکاة المصابیح ۱۹۲۴، الترغیب والترہیب ۲/۷۴، کنز العمال ۱۷۵۶۵، الحاوی للفتاویٰ ۱/۳۷

اے اگر اب بھی کوئی اس کا لباس بنائے اور اس کو اپنے پاس رکھے تو بھی خدا کی رحمت کے فرشتے اس کے پاس نہیں آئیں گے۔ نیز اگر کوئی دوسرے قسم کا لباس فخر کے طور پر پہنے گا تو وہاں پر رحمت کے فرشتے نہیں آئیں گے۔

دستر خواں جب تک بچھا رہے فرشتے دعا کرتے ہیں

عن عائشة رضي الله عنها عن رسول الله ﷺ قال : ان الملائكة لا تزال تصلي على احدكم مادامت مائدتاه موضوعة.

حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: جب تک تم میں سے کسی کا دسترخوان سامنے رکھا رہتا ہے فرشتے تم سے اس وقت تک مسلسل دعائے رحمت اور برکت کرتے رہتے ہیں۔

تھوم، پیاز اور گیندنا کھانے والا ہماری مسجد میں نہ آئے

عن جابر عن النبي صلى الله عليه وسلم قال: من أكل من هذه الشجرة الثوم والبصل والكراث فلا يقربن مسجدنا فإن الملائكة تتأذى مما يتأذى منه الإنسان.

حضرت جابر رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: جس نے اس درخت تھوم، پیاز اور گیندنا سے کچھ کھایا تو وہ ہماری مسجد کے ہرگز قریب نہ آئے کیونکہ فرشتے بھی اس شے (کی بو) سے اذیت پاتے ہیں جس سے انسان کو اذیت ہوتی ہے۔

درس حدیث :- گیندنا ایک ایسی ترکاری ہے جو پیاز یا تھوم کے مشابہ ہوتی ہے ان تینوں چیزوں کے کھانے سے انسان کے منہ میں بد بو پیدا ہو جاتی ہے تو جب کوئی آدمی ان میں سے کچھ کھا کر بغیر منہ کی صفائی کے مسجد میں آتا ہے تو اس سے مساجد اور عبادات وغیرہ سے متعلق فرشتوں کو اذیت اور تکلیف ہوتی ہے اس لئے کوئی سی عبادت شروع کرنے یا مسجد کو جاتے ہوئے ان اشیاء کے کھانے کے بعد اچھی طرح سے کلی کر لی جائے یا مسواک کر لی جائے۔

حدثنا سفیان قال: رأيت النبي صلى الله عليه وسلم في النوم فقلت: يا رسول الله رأيت هذا الذي يحدث عنك أن الملائكة تتأذى مما يتأذى منه بنو آدم؛ فقال: حق.

حضرت سفیان رضی اللہ عنہ سے روایت ہے فرماتے ہیں کہ میں نے خواب میں جناب نبی کریم صلی اللہ علیہ وسلم کی زیارت کی اور عرض کیا یا رسول اللہ صلی اللہ علیہ وسلم! یہ جو آپ صلی اللہ علیہ وسلم سے بیان کی جاتا ہے کہ فرشتے ان چیزوں سے تکلیف میں مبتلا

۱۔ البیہقی فی شعب الایمان

۲۔ فتح الباری ۹/ ۵۷۵ و ذکر نحواً منہ عن ابن عمر رضی اللہ عنہما، الترمذی ۱۸۰۶ و روی نحواً منہ عن جابر رضی اللہ عنہ، النسائی المساجد ۱۶، البیہقی ۳/ ۷۶ و ۷۷، ابن خزیمہ ۱۶۶۵، البطریانی فی الصغیر ۲/ ۳۵، کنز العمال ۲۰۹۱۷ و ۲۰۹۲۳، اللآلیء المصنوعة ۲/ ۳۱، تغلیس التعلیق ص

۳۵۰

۲۔ شعب الایمان للبیہقی

ہوتے ہیں جن سے انسان تکلیف میں مبتلا ہوتے ہیں آپ نے ارشاد فرمایا (ہاں) درست ہے۔

ملائکہ خوشبو کو پسند کرتے ہیں

عن عطاء أن سلمان أصاب مسكاً فاستودعه امرأته فلما حضرة البوت قال أين الذي كنت استودعتك؟ قالت: هو ذا، قال: فأذيفيه بالباء ورشيه حول فراشي فإنه يحضرني خلق من خلق الله لا يأكلون الطعام ولا يشربون الشراب ويمجدون الريح.

حضرت عطاء رضی اللہ عنہ سے روایت ہے فرماتے ہیں کہ حضرت سلمان فارسی رضی اللہ عنہ کے پاس کستوری آئی تو انہوں نے اس کو اپنی اہلیہ محترمہ کے پاس امانت کے طور پر رکھ دیا جب ان کی وفات کا وقت قریب ہوا تو پوچھا وہ امانت کہاں ہے جو میں نے تمہارے پاس رکھی تھی؟ تو انہوں نے کہا یہ ہے، فرمایا اس کو پانی میں گھول دے اور میرے بستر کے ارد گرد چھڑک دے کیونکہ میرے پاس اللہ کی ایسی مخلوق آنے والی ہے جو نہ تو کھاتے ہیں نہ پیتے ہیں بس خوشبو سونگھتے ہیں۔

عجیب واقعہ

عن جرير قال: خرجت إلى فارس فقلت: ما شاء الله لا حول ولا قوة إلا بالله، فسمعني رجل فقال: ما هذا الكلام الذي لم أسمع من أحد منذ سمعته من السماء؟ فقال: ما أنت وخبر السماء؟ قال: إني كنت مع كسرى فأرسلني في بعض أموره فخرجت ثم قدمت فإذا شيطان خلفني في أهلي على صورتي، فبدأ لي فقال: شارطني على أن يكون لي يوم ولك يوم، وإلا أهلكتك، فرضيت بذلك فصار جليسي يحدثني وأحدثه، فقال ذات يوم، إني ممن يسترق السبع، والليلة نوبتي فقلت: هل لك أن اجيء معك؟ قال: نعم فتهايا ثم أتاني فقال خذ بمعرفتي وإياك أن تتركها فتهلك، فأخذت بمعرفته، فعرج حتى لمستب السماء، فإذا قائل يقول: ما شاء الله لا حول ولا قوة إلا بالله، فسقطوا الوجوههم وسقطت فرجعت إلى أهلي فإذا أنا به يدخل بعد أيام فجعلت أقول: ما شاء الله لا حول ولا قوة إلا بالله قال: فيذوب لذلك حتى يصير مثل الذباب، ثم قال لي: قد حفظته؛ فانقطع عنا.

حضرت جریر بن عبد اللہ رضی اللہ عنہ بجلی رضی اللہ عنہ سے روایت ہے فرماتے ہیں میں ایک گھڑسوار کے پاس گیا اور ”ما شاء الله لا حول ولا قوة إلا بالله“ کہا، یہ کلمہ مجھ سے ایک آدمی نے سنا تو کہا یہ کونسا کلمہ ہے جسے میں نے جب سے آسمان سے سنا ہے پھر کسی سے نہیں سنا، تو حضرت جریر رضی اللہ عنہ نے فرمایا تو کون ہے اور آسمان کی بات کیسی ہے؟ تو اس نے

سعيد بن منصور

الصحابة الزاين منه



بتلایا میں کسری بادشاہ کے ساتھ تھا اس نے مجھے اپنے کسی کام کی طرف بھیجا تو میں چلا گیا جب واپس لوٹا تو شیطان میری شکل اختیار کر کے میری بیوی کے پاس جاتا رہا، پھر وہ میرے سامنے ظاہر ہوا اور کہنے لگا کہ میرے ساتھ شرط باندھو کہ ایک دن میرا ہوگا اور ایک دن تیرا اور نہ میں تجھے ہلاک کر دوں گا، تو میں اس کی بات پر رضامند ہو گیا اور وہ میرے ہم نشین بن گیا وہ مجھ سے باتیں کرتا تھا اور میں اس سے۔ اس نے ایک دفعہ بتلایا کہ میں ان شیاطین سے ہوں جو (آسمان سے) باتیں چرلاتے ہیں آج رات میری باری ہے۔ میں نے کہا کیا تجھ میں اس کی قوت ہے کہ میں بھی تمہارے ساتھ چلوں؟ اس نے کہاں ہاں پھر اس نے تیاری کی اور میرے پاس آیا تو کہا میرے گدی کے بالوں سے پکڑ لے خبردار ان کو چھوڑ مت ورنہ ہلاک ہو جائے گا، پھر وہ اڑتے لگا حتیٰ کہ میں نے آسمان کو جا چھوا تو میں نے ایک کہنے والے (فرشتے) سے سنا جو کہہ رہا تھا ”ما شاء اللہ لا حول ولا قوۃ الا باللہ“ تو باتیں چرانے والے جنات منہ کے بل گر گئے اور میں بھی گر گیا پھر جب میں اپنے گھر لوٹا میں نے اس جن کو دیکھا جو گئی دنوں کے بعد میرے گھر لوٹا تو میں نے یہی کہنا شروع کر دیا ”ما شاء اللہ لا حول ولا قوۃ الا باللہ“ تو وہ اس سے پگھلنا شروع ہو گیا حتیٰ کہ مکھی جتنا ہو گیا، پھر اس نے مجھ سے کہ اتو نے اپنے آپ کو محفوظ کر لیا تو اس طرح سے وہ ہم سے الگ ہو گیا۔

### اللہ تعالیٰ کے نزدیک سب سے پسندیدہ کام

عن أبي ذر قال: قال رسول الله صلى الله عليه وسلم: أحب الكلام إلى الله تعالى ما اصطفاه الله لملائكته، سبحان ربّي وبحمده، سبحان ربّي وبحمده.<sup>۱</sup>  
حضرت ابو ذر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ کے نزدیک سب سے پسندیدہ کلام وہ ہے جسے اللہ تعالیٰ نے اپنے فرشتوں کے لئے منتخب فرمایا ہے۔ ”سبحان ربّي وبحمده سبحان ربّي وبحمده“ سبحان ربّي وبحمده ”اللہ کی ذات پاک ہے وہ اپنی تعریف کے ساتھ ہے، اللہ کی ذات پاک ہے وہ اپنی تعریف کے ساتھ ہے، اللہ کی ذات پاک ہے وہ اپنی تعریف کے ساتھ ہے۔“

### اللہ تعالیٰ کا ملائکہ کے سامنے فخر کرنا

عن أبي حبيب الفارسي قال: إن الله ليباھی الملائكة بالشباب المتعبدین.<sup>۲</sup>  
حضرت ابو حبيب القاضی رحمہ اللہ سے روایت ہے فرماتے ہیں اللہ تعالیٰ فرشتوں کے سامنے نوجوان عبادت گزاروں

<sup>۱</sup>۔ الدر المنثور ۱/ ۴۶، وعزاه السيوطي لابن أبي شيبة واحمد ومسلم والترمذي والنسائي عن أبي ذر رضي الله عنه، جمع الجوامع ۶۱۰، كنز العمال ۲۰۱۰،

كشف الخفاء ۱/ ۵۳

<sup>۲</sup>۔ الزهد، احمد

پر فخر فرماتے ہیں۔

زیادہ درود پڑھنے والوں کے نام لکھنے والے ملائکہ

عن أبي هريرة مرفوعاً: إذا كان يوم الخميس بعث الله ملائكة معهم صحف من فضة وأقلام من ذهب يكتبون يوم الخميس وليلة الجمعة أكثر الناس صلاة على النبي صلى الله عليه وسلم<sup>١</sup> حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا: جب جمعرات کا دن ہوتا ہے تو اللہ تعالیٰ کچھ فرشتے بھیجتے ہیں جن کے پاس چاندی کے اوراق اور سونے کے قلم ہوتے ہیں، یہ جمعرات کے دن اور شب جمعہ میں نبی کریم ﷺ پر سب سے زیادہ درود پیش کرنے والے حضرات (کے نام) درج کرتے ہیں۔

دمشق شہر کے شب جمعہ کے فرشتے ڈھانپ لیتے ہیں

نیز جمعرات کا درود لکھنے والے ملائکہ

عن واثله بن الاسقع قال: ان الملائكة تغشى مدينةكم هذه يعني دمشق، ليلة الجمعة فاذا كان بكرة افترقوا على ابواب دمشق براياتهم وبنودهم فيكونون سبعين رجلاً ثم ارتفعوا ويدعون الله لهم: اللهم اشف مريضهم ورد عليهم<sup>٢</sup>

حضرت واثلہ بن اسقع رضی اللہ عنہ سے روایت ہے فرماتے ہیں۔ فرشتے تمہارے اس دمشق شہر کو جمعہ کی رات کو ڈھانپ لیتے ہیں۔ پس جب صبح پھوٹی ہے۔ تو یہ اپنے اپنے (چھوٹے) جھنڈوں اور بڑے جھنڈوں کے ساتھ دمشق کے مختلف دروازوں پر پہنچ جاتے ہیں۔ اور یہ ستر افراد ہوتے ہیں۔ (پھر یہ) آسمان کی طرف چڑھ جاتے ہیں۔ اور یہ دعا کرتے (جاتے) ہیں۔ اللهم اشف مريضهم ورد عليهم (اے اللہ ان کے بیماروں کو شفاء عطاء فرما اور ان کے گھروں سے باہر گئے ہوئے لوگوں کو واپس لوٹا دے)۔

چاندی کے اوراق اور سونے کے قلم

عن جعفر بن محمد قال: إذا كان يوم الخميس عند العصر أهبط الله ملائكة من السماء إلى الأرض معهم صحائف من فضة وأقلام من ذهب تكتب الصلاة على محمد في ذلك اليوم وتلك الليلة إلى الغد إلى غروب الشمس<sup>٣</sup>

حضرت جعفر بن محمد رضی اللہ عنہ سے روایت ہے فرماتے ہیں جب جمعرات کا عصر کا وقت ہوتا ہے تو اللہ تعالیٰ فرشتوں

١۔ ابن عساکر

٢۔ ابن عساکر

٣۔ شعب الایمان للبیہقی

کو آسمان سے زمین کی طرف بھیجتے ہیں ان کے ساتھ چاندی کے اوراق اور سونے کے قلم ہوتے ہیں اور اس دن اور اس رات کا صبح سے لیکر درج غروب ہونے تک کا حضرت محمد مصطفیٰ ﷺ پر پڑھنا درود شریف لکھتے ہیں۔  
نور کے کاغذات پر درود لکھنے والے فرشتے

عن علی قال: قال رسول الله صلى الله عليه وسلم: إن لله تعالى ملائكة خلقوا من النور لا يهبطون إلا ليلة الجمعة ويوم الجمعة بأيديهم أقلام من ذهب، وذوى من فضة، وقراطيس من نور، لا يكتبون إلا الصلاة على النبي صلى الله عليه وسلم.

حضرت علی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: اللہ تعالیٰ کے کچھ فرشتے ایسے ہیں جو نور سے پیدا کئے گئے ہیں اور شب جمعہ اور جمعہ کے دن کے علاوہ (کسی اور دن میں) نہیں اترتے ان کے ہاتھوں میں سونے کے قلم، چاندی کے دوات اور نور کے کاغذات ہوتے ہیں جو صرف اور صرف حضور ﷺ پر (سب جمعہ اور روز جمعہ میں) پڑھا جانے والا درود شریف لکھتے ہیں۔

### حضرت آدم علیہ السلام کی قبول حج

عن محمد بن كعب: أن آدم عليه السلام طاف بالبيت الحرام فقالت الملائكة: برنسكك يا آدم قد طفنا بهذا البيت قبلك بألفي عام.  
 حضرت محمد بن کعب رضی اللہ عنہ سے روایت ہے جب حضرت آدم علیہ السلام نے بیت اللہ شریف کا اطواف کیا تو فرشتوں نے کہا اے آدم! آپ کا حج قبول ہو چکا، ہم نے اس گھر کا طواف آپ سے دو ہزار سال قبل کیا تھا۔

### ستر ہزار فرشتے استغفار کرتے ہیں

عن أبي سعيد قال: من قال إذا خرج إلى الصلاة: اللهم إني أسألك بحق السائلين عليك وبحق ممشى هذا لم أخرج له أشرا ولا بطرا ولا رياء ولا سمعة، خرجته ابتغاء مرضاتك واتقاء سنطك أسألك أن تنقذني من النار وأن تغفر لي ذنوبي إنه لا يغفر الذنوب إلا أنت أقبل الله عليه بوجهه حتى ينصرف ووكل به سبعين ألف ملك يستغفرون له.

حضرت ابو سعید رضی اللہ عنہ سے روایت ہے فرماتے ہیں جو آدمی نماز کے لئے چلا اور یہ کہا: ”اللهم إني أسألك بحق السائلين عليك وبحق ممشى هذا لم أخرج له أشرا ولا بطرا ولا رياء ولا سمعة، خرجته ابتغاء مرضاتك واتقاء سنطك“

۱۔ جمع الجوامع ۶/۲۹۷ وعزاه السيوطي للديلمي عن علي رضي الله عنه، كنز العمال: ۲۲۳۸

۲۔ ابوالشيخ

۳۔ ابن أبي شيبة

مرضاتك واتقاء سخطك أسألك أن تنقذني من النار وأن تغفر لي ذنوبي إنه لا يغفر الذنوب إلا أنت۔ (اے اللہ میں آپ سے سائلین کے حق کے وسیلہ سے سوال کرتا ہوں اور اپنے اس چلنے کے حق کے وسیلہ سے میں نہیں چلا ہوں غرور میں اترا کر دکھلاوے کے لئے شہرت کے لئے، بلکہ میں آپ کی خوشنودی کی تلاش میں اور آپ کی ناراضگی سے بچنے کی غرض سے نکلا ہوں، میں آپ سے التجاء کرتا ہوں کہ مجھے دوزخ سے بچا لیجئے اور میری خطائیں معاف کر دیجئے کیونکہ آپ کے سوا خطاؤں کو معاف کرنے والا کوئی نہیں ہے۔)

اللہ تعالیٰ اس کی طرف اس وقت تک متوجہ رہتے ہیں جب تک کہ وہ نماز کا سلام نہیں پھیر لیتا، اور اس آدمی کے لئے ستر ہزار فرشتے مقرر کر دیتے ہیں جو اس کے لئے استغفار کرتے ہیں۔

### شیاطین پیچھا کرتے ہیں

عن كعب قال: إذا خرج الرجل من منزله استقبلته الشياطين فإذا قال: بسم الله، قالت الملائكة، هديت، وإذا قال: توكلت على الله قالت: كفيت، وإذا قال: لا حول ولا قوة إلا بالله قالت: حفظت، فتقول الشياطين بعضها لبعض: ما سبيلكم على من كفى وهدي وحفظ۔<sup>۱</sup>

حضرت کعب بن زہیرؓ سے روایت ہے فرماتے ہیں کہ جب کوئی مرد اپنے گھر سے نکلتا ہے تو شیاطین اس کا پیچھا کرتے ہیں پس جب وہ ”بسم اللہ“ کہہ لیتا ہے تو فرشتے کہتے ہیں تو نے درست کیا، جب ”تو کلت علی اللہ“ کہتا ہے تو فرشتے کہتے ہیں تو نے (اپنے آپ کو شیاطین سے) بچا لیا، اور جب ”لا حول ولا قوة الا باللہ“ کہتا ہے تو فرشتے کہتے تو (شیاطین کے شر سے پوری طرح سے) محفوظ ہو گیا، تو اس وقت شیاطین ایک دوسرے سے کہتے ہیں تمہارا اس پر کوئی پس نہیں چلے گا جو کفایت بھی کیا گیا، ہدایت بھی دیا گیا اور محفوظ بھی کر دیا گیا۔

### آفات سے حفاظت

عن عون بن عبد الله بن عتبة أن رسول الله صلى الله عليه وسلم قال: إذا خرج الرجل من بيته أو أراد سفرًا فقال: بسم الله، حسبى الله، توكلت على الله، قال الملك: كفيت وهديت ووقيت۔<sup>۲</sup>

حضرت عون بن عبد اللہ بن عتبہؓ سے مروی ہے کہ رسول اللہ صلی اللہ علیہ وسلم نے فرمایا: جب کوئی آدمی اپنے گھر سے نکلتا ہے یا کسی سفر کا ارادہ کرتا ہے اور ”بسم اللہ حسبی اللہ تو کلت علی اللہ“ پڑھ لیتا ہے تو ایک فرشتہ کہتا ہے تو کفایت کیا گیا ہدایت دیا گیا اور (آفات سے) محفوظ کر دیا گیا۔

<sup>۱</sup>۔ ابن ابی شیبہ، مکارم الاخلاق از خرائطی

<sup>۲</sup>۔ جمع الجوامع ۱۶۶۵ وعزاه السيوطي لابن مصري في اماليه وحسن بن عمار، ابن عبد الله بن عتبة مرسل، كنز العمال: ۱۷۵۳۲، تفسير القرطبي ۱۰/۴۰۷، حلیہ الاولیاء ۷/۲۵۴

### گھر سے نکلنے کا وظیفہ

عن أبي هريرة قال: قال رسول الله صلى الله عليه وسلم: إذا خرج الرجل من باب بيت - أو من باب داره - كان معه ملكان موكلان به، فإذا قال: بسم الله، قالوا: هديت، وإذا قال: لا حول ولا قوة إلا بالله، قالوا: وقيت. وإذا قال: توكلت على الله قالوا: كفيت. فيلقاه قريناه فيقولان: ما تريدان من رجل قد هدى وكفى ووقى.<sup>۱</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: جب کوئی مرد اپنے کمرہ کے دروازہ سے نکلتا ہے یا اپنے گھر کے دروازہ سے تو اس کے ساتھ دو فرشتے مقرر ہو ہوتے ہیں جب وہ ”بسم اللہ“ کہتا ہے تو یہ دونوں کہتے ہیں تو ہدایت دیا گیا، اور جب وہ ”لا حول ولا قوة الا باللہ“ کہتا ہے تو یہ دونوں کہتے ہیں تو (اپنے گھر اور ذات کے بارہ میں آفات اور شرارتوں سے) بچا دیا گیا، اور جب وہ کہتا ہے ”توکلت علی اللہ“ تو یہ دونوں کہتے ہیں تو (اپنے دشمنوں اور آفات کے بارے میں) کفایت کر دیا گیا۔

### فرشتوں کی آمین کے موافق آمین ہو جائے

عن أبي هريرة أن رسول الله صلى الله عليه وسلم قال: إذا أمن الإمام فأمنوا، فإنه من وافق تأمينه تأمين الملائكة غفر له ما تقدم من ذنبه.<sup>۲</sup>

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: جب امام آمین کہے تو تم آمین کہو کیونکہ جس کی آمین فرشتوں کی آمین کے مطابق ہو جائے تو اس کے تمام سابقہ گناہ معاف ہو جاتے ہیں۔

عن أبي هريرة قال: قال رسول الله صلى الله عليه وسلم: إذا أمن القارئ فأمنوا، فإن الملائكة تؤمن فمن وافق تأمينه تأمين الملائكة غفر له ما تقدم من ذنبه.<sup>۳</sup>

حضرت ابو ہریرہ رضی اللہ عنہ سے مروی ہے فرماتے ہیں: رسول اللہ ﷺ نے فرمایا: جب قرآن پڑھنے والے

۱۔ کنز العمال: ۴۱۵۳۸، وعزاه السيوطي لابن ماجه (باب ما يدعوبه الرجل) عنه ابن هريرة رضي الله عنه وفي اسنادہ (عبد الله بن

حسين) ضعيف

۲۔ البخاری ۱/۱۹۸، ورواه بخوه عن أبي هريرة رضي الله عنه، فتح الباری ۲/۲۶۲، مسلم الصلوٰۃ ب ۱۸، رقم الحديث ۷۲، الترمذی رقم الحديث ۲۵۰، النسائی الافتاح ب ۳۲، ابوداؤد رقم الحديث ۹۳۶، البيهقی ۲/۵۵۵، ابن خزيمة ۵۷۰ و ۱۵۸۳، شرح السنة ۳/۶۰، مشکاة المصابيح رقم ۸۲۵، نصب الراية ۱/۳۶۸، جمع الجوامع رقم الحديث ۱۳۹۲، الدر المنثور ۱/۱۷، کنز العمال رقم الحديث ۱۹۷۱۳، تفسير القرطبي ۱۲/۱۷۷، تفسير ابن كثير ۱/۴۸، الحاوي للفتاوى ۲/۲۵۵ وذكره مجوه عزاه للسته و مالک والشافعي

۳۔ البخاری ۸/۱۰۶ ورواه بلفظه، النسائی کتاب الافتتاح ب ۱۲، ابن ماجه رقم الحديث ۸۵۱، البيهقی ۲/۵۵، مسند احمد ۲/۲۳۸، ابن خزيمة رقم الحديث ۵۶۹، مشکاة رقم الحديث ۸۲۵، جمع الجوامع: ۱۳۹۳، کنز العمال رقم الحديث ۱۹۷۱۱

آمین کہے تو تم بھی آمین کہو۔ پس فرشتے آمین کہتے ہیں تو جس کی آمین فرشتوں کی آمین کے موافق ہوگئی ان کے تمام گزشتہ گناہ معاف ہو جاتے ہیں۔

درس حدیث :- یہ اور اسی مضمون کی متعدد حدیثوں سے جس میں قال فقولون کے الفاظ آتے ہیں۔ آمین بالجہر کا استدلال کیا جاتا ہے۔ جس کی تقریر یہ ہے کہ قول کے ساتھ جب خطاب ہو اور اس میں اسرار اور اخفاء کی قید نہ ہو تو وہ جہر پر محمول ہوگا۔ لہذا حضور ﷺ کا یہ فرمانا کہ فقولوا اس سے مراد یہ ہی ہے کہ آمین بلند آواز سے کہی جائے اور جب امام بلند آواز سے آمین کہے گا تو مقتدی کو بھی امام کی متابعت میں بلند آواز سے آمین کہنا لازم ہے۔

لیکن یہ استدلال درست نہیں ہے۔ اس لیے کہ قولوا کے معنی ”بلند آواز سے کہنے“ کے کرنا غلط ہے۔ بلکہ اس کے معنی صرف یہ ہیں ”کہو تم“۔ اگر یہ اصول مان لیا جائے کہ جہاں بھی لفظ قول مطلق وارد ہو اس سے جہر مراد ہوگا تو ”قُلْ هُوَ اللَّهُ أَحَدٌ“، ”قُلْ أَعُوذُ بِرَبِّ الْفَلَقِ“ اور ”قُلْ أَعُوذُ بِرَبِّ النَّاسِ“ سے بھی جہر ثابت ہوگا۔ اسی طرح احادیث میں آیا ہے۔

(۱) کہ جب صبح کو بیدار ہو تو یوں کہو (۲) جب بستر پر سونے کے لیے جاؤ تو یوں کہو (۳) جب کھانا کھاؤ تو یوں کہو۔ (۴) اور جب قرآن ختم کرو تو یوں کہو۔ تو ان مواقع پر جس قدر دعائیں پڑھنے کا حکم دیا گیا ہے وہ سب کی سب جہر پر محمول کرنی پڑیں گی۔ اسی طرح حدیث میں آیا ہے جب امام سمع اللہ لمن حمدہ کہے تو تم ربنا لک الحمد کہو اسی طرح التحیات کے متعلق بھی لفظ یہ کہنا چاہیے کہ ان کا بھی بلند آواز سے پڑھنا مسنون ہے۔ لہذا لفظ قولوا سے جہر کا استدلال درست نہیں ہے۔ اور قولوا کا مفاد صرف یہ ہے کہ آمین کہو۔ رہا یہ سوال کہ آمین جہراً کہی جائے یا سرا۔ یہ متعدد حدیثوں سے واضح ہے کہ آپ ﷺ نے آمین آہستہ کہی ہے۔ مسئلہ آمین بالسر: حضرت امام اعظم ابوحنیفہؒ کا مسلک یہ ہے کہ الحمد کے ختم کرنے کے بعد امام و مقتدی و منفرد کو آہستہ آمین کہنا مسنون ہے۔ اور بلند آواز سے آمین کہنا سنت نہیں ہے۔ امام اعظم رحمہ اللہ کے دلائل یہ ہیں۔

**حدیث اول:** حضرت وائل بن حجر سے روایت ہے کہ انھوں نے حضور ﷺ کے ہمراہ نماز پڑھی۔ جب

حضور ﷺ ”غَيْرِ الْمَغْضُوبِ عَلَيْهِمْ وَلَا الضَّالِّينَ“ پر پہنچے

قال امین و اخفی بہا صوتہ۔

تو آپ ﷺ نے آہستہ آمین کہی۔



اس حدیث کو ابو داؤد، طیاسی، ابویعلیٰ، موصلی، طبرانی، دارقطنی اور حاکم نے بھی روایت کیا ہے۔

**حدیث دوم:** ابو داؤد، ترمذی و ابن ابی شیبہ نے حضرت وائل سے روایت کی۔ کہ حضور صلی اللہ علیہ وسلم نے جب

”غَيْرِ الْمَغْضُوبِ عَلَيْهِمْ وَلَا الضَّالِّينَ“ پڑھا تو

فقال امين و خفض بها صوته

تو آہستہ آمین کہی۔

**بحث سماع علقمہ عن ابیہ**

اس حدیث کی سند یہ ہے کہ عن شعبۃ عن سلمۃ بن کھیل عن علقمۃ عن وائل بن حجر شعبہ کو عینی اور تقریب ابن حجر میں امام المحدثین لکھا ہے اور حاکم نے کہا یہ حدیث صحیح ہے۔ غیر مقلد حضرات کی یہ عادت ہے کہ جب جواب نہ بن پڑے تو وہ خواہ مخواہ حدیث کو ضعیف قرار دینے کی کوشش کرتے ہیں۔ اس حدیث جس میں خفض بها وارد ہے یہ اعتراض کرتے ہیں کہ اس کی سند میں علقمہ ہیں۔ جنہوں نے اپنے والد سے نہیں سنا جیسا کہ تقریب میں یہ تصریح ہے صدوق الا انہ لم یسمع من ابیہ لہذا یہ حدیث منقطع ہے قابل احتجاج نہ رہی۔ اس کے متعدد جواب ہیں۔ اول یہ کہ حدیث منقطع ہمارے نزدیک حدیث مرسل کی طرح حجت ہے بشرطیکہ اس کے راوی ثقہ و عادل ہوں۔ امام ابن ہمام نے کتاب الحدود میں لکھا ہے ان الانقطاع عندنا داخل فی الارسال بعد عدالة الرواة اور ظاہر ہے کہ حدیث ہذا کے تمام راوی ثقہ و عادل ہیں۔ لہذا حدیث ہذا قابل عمل ہے۔ دوم یہ کہ حافظ نے تقریب میں اگرچہ عدم سماع علقمہ کی تصریح کی ہے۔ مگر دراصل یہ نفی انہوں نے عدم اطلاع کی وجہ سے کی تھی اور دلیل اس کی یہ دلیل ہے۔ خود حافظ رحمہ اللہ نے دوسرے مقامات پر علقمہ کے سماع کا قول کیا ہے چنانچہ حافظ تہذیب میں ترجمہ علقمہ میں لکھتے ہیں:

حکى العسکری عن ابن معین انه قال علقمہ بن وائل عن ابیہ عسکری نے ابن معین سے حکایت کی کہ ابن معین نے کہا کہ روایت کی علقمہ بن وائل نے اپنے باپ سے۔

اور بلوغ المرام باب صفت الصلوۃ میں حدیث وائل صلیت مع النبی صلی اللہ علیہ وسلم فکان یسلم عن یمنہ کے متعلق لکھا ہے رواہ ابو داؤد و باسناد صحیح یعنی ابو داؤد نے اس حدیث کو باسناد حسن روایت کیا۔ پس حافظ ابن حجر کا اس حدیث کی صحت اسناد کا حکم کرنا اس امر کو مستلزم ہے۔ یہ حدیث متصل ہے مرسل و منقطع نہیں ہے۔ اور ابو داؤد میں یہ حدیث بطریق علقمہ عن ابیہ ہی مروی ہے۔ اس سے ثابت ہوا کہ حافظ کا مختار یہ ہی ہے کہ علقمہ کا سماع اپنے والد سے درست ہے۔ نیز روایت علقمہ عن ابیہ تو باجماع محدثین محققین ثابت ہے۔ امام ترمذی کتاب الحدود باب ما جاء فی المرأة حدیث علقمہ کے ذکر کے بعد لکھتے ہیں کہ علقمہ بن وائل بن حجر (سمع من ابیہ و ہوا کبر) نے اپنے باپ سے سنا ہے۔ اور یہ اپنے بھائی عبد الجبار بن

وائل سے بڑے ہیں۔ البتہ عبد الجبار کا سماع ثابت نہیں ہے۔

امام مسلم نے باب وجوب ملازمت جماعت المسلمین عند ظہور الفتن کے شروع میں حدیث محمد بن ثنی کی اسناد میں لکھا ہے عن علقمہ بن وائل عن الحضری عن ابیہ ظاہر ہے کہ امام مسلم اصول میں کوئی منقطع حدیث نہیں لاتے۔ پس امام مسلم کے نزدیک بھی سماع علقمہ عن ابیہ ثابت ہے۔ اسی طرح اکابر محدثین امام بخاری وسمعی و ابن عبد البر و جزری و ابوالحسن شارح ترمذی، قاسم بن قطلوبا، علی قاری و شیخ عبدالحق محدث دہلوی کے نزدیک بھی علقمہ کا سماع عن ابیہ درست ہے۔

**حدیث سوم:** حضرت ابو ہریرہ رضی اللہ عنہ سے روایت ہے جب امام ”غَیْرِ الْمَغْضُوبِ عَلَيْهِمْ وَلَا الضَّالِّينَ“ کہے تو تم آمین کہو فرشتے بھی آمین کہتے ہیں۔

وان الامام يقول آمین -

اور امام بھی آمین کہتا ہے۔

اس حدیث سے واضح ہوا کہ امام بھی آمین کہتا ہے اور مقتدی کو بھی آمین کہنی چاہیے۔ اور آمین کا وقت سورہ فاتحہ کے بعد ہے اور یہ بھی واضح ہوا کہ آمین آہستہ کہنی چاہیے۔ کیونکہ اگر آمین بلند آواز ہوتی تو حضور صلی اللہ علیہ وسلم کو یہ فرمانے کی ضرورت نہ تھی کہ امام بھی آمین کہتا ہے کیونکہ امام کی آمین تو خود ہی سنائی دیتی۔

**حدیث چہارم:** حضرت عبد اللہ بن مسعود رضی اللہ عنہ نے فرمایا:

اربع يخفيهن الامام التعوذ والثناء والتسمية والتأمين -

چار چیزوں کو امام آہستہ کہے۔ اعوذ، سبحانك اللهم، بسم الله اور آمین۔

**حدیث پنجم:** حضرت حسن کہتے ہیں کہ سمرہ بن جندب و عمران بن حصین کا آپس میں مذاکرہ ہوا۔ سمرہ

بن جندب نے حدیث بیان کی کہ میں نے حضور صلی اللہ علیہ وسلم سے دو سکتوں کو یاد رکھا ہے۔

سکتہ اذا كبر و سكتة اذا فرغ من قراءة غير المغضوب عليهم و الا الضالين -

ایک سکتہ جب آپ تکبیر کہتے اور دوسرا سکتہ جب آپ قراءۃ غیر المغضوب علیہم و الا الضالین سے فارغ ہوتے۔

تو حضرت سمرہ رضی اللہ عنہ نے ان سکتوں کو یاد رکھا اور عمران نے اس کا انکار کیا۔ تو دونوں نے ابی بن کعب کو لکھا۔

تو حضرت ابی بن کعب رضی اللہ عنہ نے سمرہ رضی اللہ عنہ کی تصدیق کی۔ اس حدیث سے ثابت ہوا کہ حضور صلی اللہ علیہ وسلم تکبیر تحریمہ

کے بعد سکوت فرماتے تھے۔ ظاہر ہے کہ آپ صلی اللہ علیہ وسلم کا تکبیر تحریمہ کے بعد سکوت فرمانا ثناء کو آہستہ پڑھنے کے

۱۔ احمد و نسائی، ص ۸۱ آثار السنن، ج ۱، ص ۹۱

۲۔ فتح القدیر

۳۔ ابوداؤد

لیے تھا اور دوسرا سکتہ والا الضالین کے بعد فرماتے تھے اور یہ سکتہ آمین آہستہ کہنے کے لیے ہی ہو سکتا ہے۔ تو ثابت ہوا کہ حضور صلی اللہ علیہ وسلم آمین آہستہ کہتے تھے۔ ورنہ سورہ فاتحہ کے بعد سکوت فرمانے کی اور کوئی صورت ہو ہی نہیں سکتی۔۔۔ اگر یہ کہا جائے کہ الحمد کے بعد حضور صلی اللہ علیہ وسلم کا سکوت فرمانا ذرا دم لینے کے لیے تھا تو اس سے لازم آئے گا کہ مقتدیوں کی آمین امام کی آمین سے پہلے واقع ہو۔ کیونکہ مقتدیوں کو تو امام کے ولا الضالین ختم کرنے کے بعد آمین کہنے کا حکم ہے۔ تو اب اگر حضور صلی اللہ علیہ وسلم نے سکوت فرمایا اور مقتدیوں نے آمین کہی تو ان کی آمین امام کی آمین سے پہلے ہوگئی۔ حالانکہ امام سے سبقت کرنا منع ہے۔ پس ثابت ہوا کہ حضور صلی اللہ علیہ وسلم آمین آہستہ کہتے تھے اور آمین کا آہستہ کہنا ہی مسنون و مطلوب ہے۔

**حدیث ششم:** عن ابی وائل قال کان عمرو علی لایجھران بسم اللہ الرحمن الرحیم ولا بالتعوذ ولا بامین حضرت ابو وائل سے روایت ہے کہ حضرت عمرو علی رضی اللہ عنہما بسم اللہ، اعوذ اور آمین بلند آواز سے نہیں کہتے تھے۔

یہ اور اس مضمون کی دیگر احادیث سے واضح ہوتا ہے کہ الحمد کے بعد امام و منفرد و مقتدی کو آمین آہستہ کہنی مسنون ہے اور اکثر صحابہ کرام رضی اللہ عنہم کا اسی پر عمل ہے۔

**تصریحات:** حدیث ابو داؤد عن وائل ابن حجر میں ہے کہ حضور صلی اللہ علیہ وسلم نے جب ولا الضالین پڑھا تو آمین کہی و دفع بہا صوتہ اور اپنی آواز بلند کی۔ (۲) اور بعض روایات میں مد بہا صوتہ بھی آیا ہے۔ محدثین نے اس کے معنی اطال یعنی دراز کیا کے لکھے ہیں اور بعض محدثین نے مد سے مد عارضی جو اول کلمہ میں ہوتا ہے یا آخر کلمہ میں وہ مراد لیا ہے۔ یعنی یہ مد مقابل حذف کے ہے حفص کے مقابل نہیں ہے لہذا اس سے جہر ثابت نہیں ہوگا۔ ورنہ امام بخاری اس حدیث کو ضرور اپنی صحیح میں درج کرتے یا کسی علت قاذحہ کے سبب انھوں نے اس کو ترک کیا ہوگا۔ غرضیکہ وائل بن حجر کی اصل روایت میں مَدَّ ہے کہانی الترمذی جس کے معنی کھینچنے کے ہیں نہ کہ بلند آواز کے۔ لہذا دفع بہا صوتہ کو بھی اسی پر قیاس کرنا چاہیے۔ یا یہ روایت بامعنی ہے۔ بعض راویوں نے مد کی تفسیر رفع سے کردی اور مد کے معنی اطالت کے ہیں یا مد عارضی کے۔ اور اگر بالفرض رفع کے بھی ہوں تو مراد اس سے اتنی بلند آواز ہے کہ صف اول میں سے جو امام کے قریب ہوں وہ سن لیں۔ اور یہ بات اخفاء کے منافی نہیں ہے۔ اس لیے کہ بسا اوقات سری نمازوں میں بھی امام سے قریب والے امام کی قرأت سن لیتے ہیں چنانچہ اس کی تائید روایت ابو ہریرہ رضی اللہ عنہ سے ہوتی ہے جس میں یہ ہے:

قال امین حتی یسمع من یلیہ من الصف الاول۔<sup>۱</sup>

<sup>۱</sup>۔ طحاوی و طبرانی

<sup>۲</sup>۔ ابو داؤد

کہ حضور ﷺ نے آمین کہی حتیٰ کہ جو صف اول میں آپ ﷺ سے قریب تھا اس نے سن لی غرضیکہ رفع بھا صوتہ سے جہر کا استدلال صحیح نہیں ہے۔

(۲) واضح ہو کہ آمین و قراۃ خلف الامام و رفع یدین وغیرہ ایسے مسائل نہیں ہیں جن کی بنیاد پر ایک دوسرے پر زبان طعن دراز کی جائے اور گمراہی و بے دینی کے فتوے دیے جائیں۔ یہ فروعی مسائل ہیں اور سلف میں بھی ان کے متعلق دورائیں تھیں اور ائمہ دین امام اعظم ابو حنیفہ و شافعی و مالک و احمدؒ کے درمیان بھی ان مسائل میں اختلاف رہا ہے اور ہے اور ہر ایک فریق نے کتاب و سنت کو سامنے رکھ کر دیانت داری سے جو کچھ سمجھا ہے اس پر عمل کیا ہے۔

غیر مقلد وہابی ان مسائل میں جو غلو کرتے ہیں حتیٰ کہ بعض تو احناف پر حدیث رسول ﷺ کو پس پشت ڈال دینے تک کا الزام لگاتے ہیں۔ یہ ان کی سخت نادانی ہے انھیں اللہ سے ڈرنا چاہیے۔ ان مسائل میں غلو سے باز رہنا چاہیے۔ ہم اہل سنت و جماعت کے متعلق جو یہ کہا جاتا ہے کہ یہ لوگ آمین و رفع یدین کرنے والوں کو گمراہ سمجھتے ہیں یہ بھی غلط ہے ہم ان فروعی مسائل کی بنیاد پر کسی کو گمراہ و بے دین نہیں قرار دیتے۔ البتہ غیر مقلدین وہابیوں سے ہمارا اصل اختلاف عقائد کا اختلاف ہے جس کی بنا پر ہم انھیں حق پر نہیں سمجھتے۔

زمین والوں کی آمین آسمان والوں کی آمین کے موافق ہو جائے تو؟

عن عكرمة قال: صفوف أهل الأرض على صفوف أهل السماء، فإذا وافق آمين في الأرض آمين في السماء غفر للعبد<sup>۱</sup>۔

حضرت عکرمہ رضی اللہ عنہ سے روایت ہے فرماتے ہیں کہ زمین رہنے والوں کی صفیں آسمان میں رہنے والوں کی صفوں کی طرح ہیں جب زمین والوں کی آمین آسمان کی آمین کے موافق ہو جائے تو (اس آمین کہنے والے) بندے کی مغفرت کر دی جاتی ہے۔

گناہ معاف ہو جاتے ہیں

عن عكرمة قال: إذا أقيمت الصلاة فصف أهل الأرض صف أهل السماء، فإذا قال قارئ الأرض: ولا الضالين، قالت الملائكة: آمين، فإذا وافقت آمين أهل الأرض آمين أهل السماء غفر لأهل الأرض ما تقدم من ذنوبهم<sup>۲</sup>۔

<sup>۱</sup>۔ بیض الباری ۲/ ۵۹۳ تا ۵۹۷

<sup>۲</sup>۔ مصنف عبدالرزاق

<sup>۳</sup>۔ امام سنید رحمہ اللہ نقل فرماتے ہیں:

حضرت عکرمہ رضی اللہ عنہ سے روایت ہے فرماتے ہیں جب جماعت کھڑی ہوتی ہے اور زمین والے آسمان والوں کی صف کی طرح صف بنا لیتے ہیں، اور زمین کا قاری ولا الضالین کہتا ہے تو فرشتے آمین کہتے ہیں تو جب زمین والوں کی آمین آسمان والوں کی آمین کے موافق ہو جاتی ہے تو زمین والوں کے سابقہ (صغیرہ) گناہ معاف کر دیے جاتے ہیں۔

### فرشتے ربنا لک الحمد کہتے ہیں

عن أبي هريرة قال: قال رسول الله صلى الله عليه وسلم: إذا قال الإمام: سمع الله لمن حمده فقولوا: اللهم ربنا لك الحمد، فإنه من وافق قوله قول الملائكة، غفر له ما تقدم من ذنبه - حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب امام سمع اللہ لمن حمد کہے تو تم اللہم ربنا لك الحمد کہا کرو پس جس کی بات فرشتوں کے قول کے موافق ہو جائے تو اس کے سابقہ (صغیرہ) گناہ معاف کر دیے جاتے ہیں۔

### جماعت کی پہلی صف

عن أبي بن كعب قال قال رسول الله صلى الله عليه وآله وسلم " الصف الاول على مثل صف الملائكة "۔

حضرت ابی بن کعب رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: (جماعت کی) پہلی صف فرشتوں صف کی طرح ہونی چاہیے۔

درس حدیث:۔ حدیث ہذا میں جماعت کی نماز میں پہلی صف کی فضیلت کو بیان کیا جا رہا ہے۔ جس طرح اللہ کے فرشتے اطاعت الہی اور خوف رب کائنات اور نہایت اطاعت شعاری کے ساتھ پوری صف بندی کے ساتھ سلیقہ سے صف بناتے ہیں اور مل کر کھڑے ہوتے ہیں ان میں سے کوئی آگے کوئی پیچھے کو نکلا ہوا نہیں ہوتا۔ اور اس اطاعت شعاری میں جو پہلی صف میں ہوگا اس کا اجر و ثواب بہت زیادہ ہوگا اسی طرح جب مسلمان نماز باجماعت میں شامل ہوں تو انہیں بھی چاہیے اسی طرح سے پہلی صف بنائیں اور صفوں کو درست کرنے پر توجہ دیں اور امام بھی صفوں کی درستگی پر پوری توجہ دے

۱۔ البخاری ۱/۲۰۱، ۴/۱۳۹، رواہ بلفظہ، مسلم کتاب افتتاح الصلاة باب ۳۹، النسائی کتاب الافتتاح ب ۱۰۹، الترمذی رقم الحدیث ۲۶۷، ابن ماجہ رقم الحدیث ۸۷۶، ۸۸۸، مسند احمد ۲/۱۶۲، موارد النظم ۵۰۵، البیہقی ۲/۹۶، الدارقطنی ۱/۳۰۰، شرح السنۃ ۳/۱۱۲، مشکاة المصابیح ۸۷۴، نصب الراية ۱/۳۷۸، جمع الجوامع رقم الحدیث ۲۲۶۱، ۲۲۶۲، کنز العمال رقم الحدیث

۲۰۴۷۳۰۳۷۱۹۷۱۹۷۱۹۷۱

۲۔ النسائی کتاب الامامة ب ۴۵/۱۰۴، ورواہ فی حدیث طویل عن ابن عباس رضی اللہ عنہما، البیہقی ۳/۶۸، الحاوی للفتاویٰ ۲/۲۵۵

جس طرح کہ رسول کریم ﷺ اس کا اہتمام فرماتے تھے۔

### ملائکہ کی صف بندی

عن جابر بن سمرہ: أن النبی صلی اللہ علیہ وسلم خرج علی أصحابہ فقال: ألا تصفون کما تصف الملائکة عند ربہا؟.. قال: یتھمون الصفوف الأولى ویتراصفون فی الصف۔

حضرت جابر بن سمرہ رضی اللہ عنہ سے مروی ہے کہ نبی کریم ﷺ اپنے صحابہ کرام رضی اللہ عنہم کے پاس تشریف لائے اور فرمایا: کیا تم اس طرح سے صفیں نہیں بناتے جس طرح کہ فرشتے اپنے رب کے پاس صف بناتے ہیں (پھر آپ نے ان کے صفیں بنانے کے متعلق) بتلایا کہ وہ انگلی صفوں کو (پہلے) پر کرتے ہیں اور صف میں باہم مل کر کھڑے ہوتے ہیں۔

### پہلی صف میں نماز پڑھنے کی فضیلت

انفرادی نماز پڑھنے کے مقابلے میں جماعت کے ساتھ نماز پڑھنے کی فضیلت اور اجر ستائیں گنا زیادہ ہے، مگر باجماعت نماز میں بھی پہلی صف میں نماز پڑھنے کی فضیلت اور اجر و ثواب سب سے زیادہ ہے۔ اتنا زیادہ کہ امام الانبیاء ﷺ نے ارشاد فرمایا: اگر تمہیں معلوم ہو جائے کہ پہلی صف کا اجر و ثواب کیا ہے تو پہلی صف میں کھڑے ہونے کے لیے قرعہ اندازی کرنی پرتی۔<sup>۲</sup>

حضرت ابو امامہ رضی اللہ عنہ کہتے ہیں کہ نبی کریم ﷺ نے فرمایا کہ اللہ اور اس کے فرشتے پہلی صف پر رحمت بھیجتے ہیں۔<sup>۳</sup> حضرت عرباض بن سارس رضی اللہ عنہ فرماتے ہیں کہ نبی کریم ﷺ پہلی صف ک لیے تین مرتبہ اور دوسری صف کے لیے ایک مرتبہ استغفار فرماتے تھے۔<sup>۴</sup>

حضرت عبداللہ بن عباس رضی اللہ عنہما سے مروی ہے کہ نبی کریم ﷺ نے ارشاد فرمایا: جو شخص اس خوف سے پہلی صف کو چھوڑنے کہ کسی دوسرے مسلمان کو تکلیف نہ ہو تو اللہ تعالیٰ اسے پہلی صف کے ثواب سے دو گنا ثواب عطا فرمائے گا۔<sup>۵</sup> اسی طرح جماعت کے دوران صفوں کو سیدھا رکھنا اور صفوں کے درمیانی خلا کو پر کرنے کی بھی شریعت نے بہت تاکید فرمائی

۱۔ مسلم کتاب الصلوٰۃ ب ۲۷ رقم ۱۱۹، ورواہ فی الحدیث طویل عن جابر بن سمرہ، ابن ماجہ رقم ۹۹۲، ابوداؤد کتاب الصلوٰۃ ب ۴۹، النسائی کتاب الامامة ب ۲۸ ورواہ بخوہ، البیہقی ۱۰۱/۳، مسند احمد ۱۰۱/۵، شرح السنۃ ۳/۳۶۶، تفسیر القرطبی ۱۵/۱۳۷، ۱۸/۲۹۳، الطبرانی فی الکبیر ۲/۲۱۹ و ۲۱۷، کنز العمال رقم الحدیث ۲۰۵۵۵، وعزاه السیوطی لاحمد، و مسلم ۴۳۰، والنسائی وابن ماجہ عن جابر بن سمرہ صحیح مسلم

۲۔ مسند احمد

۳۔ ابن ماجہ

۴۔ الترغیب ج ۱ ص ۲۸۵



ہے۔

نبی کریم ﷺ نے فرمایا: جو شخص کسی صف کو ملائے یعنی درمیانی خلا کو پر کرے اللہ اس کو اپنے قرب سے نوازتے ہیں۔  
روز پگڑی باندھ کر جمعہ میں حاضر ہونے والوں اور پگڑی والوں سے سلام کرتے ہیں۔

### جمعہ کے روز پگڑی باندھنے کا اہتمام

عن ابن عمر قال: أن الملائكة يشهدون يوم الجمعة معتمدين فيسلمون على أهل العباءم حتى تغيب الشمس۔<sup>۱</sup>

حضرت ابن عمر رضی اللہ عنہما سے روایت ہے فرماتے ہیں فرشتے جمعہ کے روز پگڑیاں باندھ کر (نماز جمعہ میں) حاضر ہوتے ہیں اور پگڑی والوں کو سورج کے غروب ہونے تک سلام کہتے ہیں۔

درس حدیث :- عمامہ یعنی پگڑی باندھنا نبی کریم ﷺ کی ایک خوبصورت اور محبوب سنت ہے۔ عمامہ ایک ایسا مقدس عمل ہے جس پر حضور اکرم ﷺ نے مداومت فرمائی ہے، سفر ہو یا حضر کبھی بھی ایسا نہیں ہوا کہ آپ ﷺ نے اپنے سر مبارک کو پگڑی سے مزین نہ فرمایا ہو۔

نبی کریم ﷺ سے عمامہ باندھنے کا حکم بھی نقل کیا گیا ہے، چنانچہ ارشاد ہے:

”عمامہ باندھا کرو اس سے حلم میں بڑھ جاؤ گے۔“<sup>۲</sup>

ایک اور حدیث مبارکہ میں ارشاد ہے:

”عمامہ باندھا کرو، عمامہ اسلام کا نشان ہے اور مسلمان اور کافر میں فرق کرنے والا ہے۔“<sup>۳</sup>

افسوس! کہ آج مسلمانوں میں اس سنت پر عمل بھی بہت محدود ہوتا جا رہا ہے۔ اس صورتحال کے پیش نظر قارئین گرامی کے لیے عمامہ کے کچھ فضائل و مسائل پیش کیے جا رہے ہیں۔ دعا ہے کہ اللہ پاک اس کو قبول فرمائے اور امت مسلمہ کے لیے نافع بنائے آمین۔

### عمامہ باندھنے کی تاکید

حضرت عبادہ بن صامت رضی اللہ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: ”عمامے تم پر لازم ہیں

۱۔ سنن نسائی

۲۔ ابن عساکر

۳۔ فتح الباری شرح صحیح بخاری

۴۔ عمدۃ القاری شرح صحیح بخاری

اس لئے کہ عمامے ملائکہ کی علامت ہیں اور عمامے شملہ پیٹھ کے پیچھے لٹکاؤ۔<sup>۱</sup>  
حضرت عبداللہ بن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: ”عمامے تم پر لازم ہیں اور عمامے کے شملے اپنی پشتوں کے پیچھے لٹکاؤ اس لئے کہ یہ فرشتوں کی نشانی ہے۔“<sup>۲</sup>

حضور صلی اللہ علیہ وسلم کا عمامہ باندھنے پر دوام

حضرت حسن رضی اللہ عنہ فرماتے ہیں کہ حضور صلی اللہ علیہ وسلم ہمیشہ عمامہ باندھتے تھے اور آپ صلی اللہ علیہ وسلم اپنے عمامے کے شملے کو دونوں کندھوں کے درمیان لٹکاتے تھے۔“<sup>۳</sup>

مؤمن و مشرک میں فرق

حضرت رکانہ رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا: ”ٹوپی پر عمامہ باندھنا ہمارے اور مشرکین کے درمیان امتیازی علامت ہے، ٹوپی پر عمامہ باندھنے والے کو ہر بیچ پر جو وہ اپنے سر پر پھیرتا ہے اس کے بدلے قیامت کے دن نور دیا جائے گا۔“<sup>۴</sup>

حضرت رکانہ رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا: ”ہمارے اور مشرکین کے درمیان فرق ٹوپیوں پر عمامے باندھنے کا ہے۔“<sup>۵</sup>

حضور صلی اللہ علیہ وسلم نے ارشاد فرمایا: ”یقیناً اللہ تعالیٰ نے بدر اور حنین کے دن میری مدد فرمائی ایسے فرشتوں سے جو یہ عمامے باندھے ہوئے تھے، بے شک عمامہ کفر و ایمان کے درمیان فرق کرنے والا ہے۔“<sup>۶</sup>

عمامہ اور نماز

حضرت ابن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے ارشاد فرمایا: ”جو نفل اور فرض عمامہ باندھ کر پڑھے جائیں وہ بغیر عمامہ والے پچیس نفل و فرض نماز کے برابر ہیں، اور عمامہ باندھ کر پڑھا جانے والا جمعہ بے عمامہ ستر جمعوں کے برابر ہے۔“<sup>۷</sup>

امام جلال الدین سیوطی رحمۃ اللہ علیہ نے اس حدیث مبارکہ کو صحیح قرار دیا ہے۔

۱۔ مشکوٰۃ / کنز العمال

۲۔ خصائص کبریٰ

۳۔ طبقات ابن سعد

۴۔ کنز العمال

۵۔ کنز العمال

۶۔ کنز العمال

۷۔ تاریخ ابن عساکر / ابن النجار

حضرت جابر رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا: ”ایسی دو رکعتیں جو عمامہ باندھ کر پڑھی جائیں وہ بغیر عمامہ والی ستر رکعتوں سے بہتر ہیں۔“ (الجامع الصغیر)

فتح مکہ کے دن آپ صلی اللہ علیہ وسلم کے سر مبارک پر عمامہ

حضرت جابر رضی اللہ عنہ فرماتے ہیں کہ فتح مکہ کے دن حضور صلی اللہ علیہ وسلم نے باندھا تھا۔<sup>۱</sup>

روز جمعہ عمامہ باندھنا

حضرت ابن عمر رضی اللہ عنہما فرماتے ہیں کہ فرشتے جمعہ کے روز پگڑیاں باندھ کر (نماز جمعہ میں) حاضر ہوتے ہیں اور پگڑی والوں کو سورج کے غروب ہونے تک سلام کہتے ہیں۔<sup>۲</sup>

حضور صلی اللہ علیہ وسلم نے حضرت علی رضی اللہ عنہ کو خود عمامہ باندھا

حضرت علی کرم اللہ وجہہ فرماتے ہیں کہ جناب رسول اللہ صلی اللہ علیہ وسلم نے غَدِیْرِ خُم کے دن مجھے عمامہ باندھا جس کا ایک سرا میری پشت پر لٹکا دیا اور فرمایا: ”اللہ تعالیٰ نے بدر اور حنین میں میری ان فرشتوں کے ساتھ مدد فرمائی جنہوں نے عمامے باندھ رکھے تھے۔“<sup>۳</sup>

فرشتے پگڑیاں باندھتے ہیں

حضرت عائشہ رضی اللہ عنہا سے روایت ہے کہ حضور صلی اللہ علیہ وسلم نے ارشاد فرمایا: ”میں نے جن فرشتوں کو دیکھا ہے ان میں اکثر کو پگڑیوں میں دیکھا ہے۔“<sup>۴</sup>

حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: ”تم پر ضروری ہے کہ عمامہ باندھا کرو، کیونکہ یہ فرشتوں کا نشان ہے اور عمامہ (کے شملہ) کو اپنی پشت پر ڈھیلا چھوڑ دیا کرو۔“<sup>۵</sup>

حضرت عروہ بن زبیر رضی اللہ عنہما فرماتے ہیں کہ جو فرشتے جنگ بدر میں نازل ہوئے تھے وہ سیاہ و سفید نشانات والے گھوڑوں پر سوار تھے اور زرد رنگ کے عمامے باندھے ہوئے تھے۔<sup>۶</sup>

<sup>۱</sup>- ترمذی/ ابوداؤد/ نسائی/ ابن ماجہ/ شاکل ترمذی/ مصنف ابن ابی شیبہ

<sup>۲</sup>- تاریخ ابن عساکر

<sup>۳</sup>- ابوداؤد/ جامع کبیر/ جمع الجوامع

<sup>۴</sup>- کنز العمال

<sup>۵</sup>- طبرانی کبیر

<sup>۶</sup>- طبرانی کبیر/ کنز العمال/ الجامع الصغیر/ فیض القدر

## عمامہ کی فضیلت

حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: ”عمامے عربوں کے تاج ہیں، گوٹ باندھ کر بیٹھنا ان کی دیوار ہے اور ان کا مسجد میں بیٹھنا ان کا رباط ہے“۔<sup>۱</sup>

حضرت ابن عباس رضی اللہ عنہما سے مرفوعاً منقول ہے، فرماتے ہیں کہ: ”عمامہ باندھا کرو، تمہاری بردباری بڑھ جائے گی“۔<sup>۲</sup>

حضرت ابن عباس رضی اللہ عنہما سے مرفوعاً منقول ہے فرماتے ہیں کہ: ”عمامہ کو لازم پکڑو، یہ ملائکہ کی نشانی ہے اور پیچھے لٹکایا کرو“۔<sup>۳</sup>

حضرت ابن عباس رضی اللہ عنہما سے مرفوعاً منقول ہے فرماتے ہیں کہ: ”عمامہ باندھا کرو حلم میں بڑھ جاؤ گے“۔ (المستدرک)

حضرت علی کرم اللہ وجہہ سے روایت ہے کہ رسول اللہ صلی اللہ علیہ وسلم نے عمامہ کی طرف اشارہ کرتے ہوئے فرمایا: ”فرشتوں کے تاج ایسے ہوتے ہیں“۔<sup>۴</sup>

رسول اللہ صلی اللہ علیہ وسلم نے ارشاد فرمایا: ”بے شک اللہ عز و جل نے اس امت کو عماموں سے مکرم فرمایا“۔<sup>۵</sup>

رسول اللہ صلی اللہ علیہ وسلم نے ارشاد فرمایا: ”عمامہ باندھو اگلی امتوں یعنی یہود و نصاریٰ کی مخالفت کرو وہ عمامے نہیں باندھتے“۔

حضرت ابو درداء رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”بے شک اللہ تعالیٰ اور اس کے فرشتے درود بھیجتے ہیں جمعہ کے دن عماموں والوں پر“۔<sup>۶</sup>

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”عمامہ کے ساتھ نماز دس ہزار نیکیوں کے برابر ہے“۔<sup>۷</sup>

حضرت عبادہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”عمامے اختیار کرو کہ وہ فرشتوں کے شعار ہیں اور ان کے شملے اپنی پشت پر چھوڑ دو“۔<sup>۸</sup>

۱۔ دیلمی

۲۔ بیہقی

۳۔ بیہقی

۴۔ ابن شاذان

۵۔ رواہ ابو عبد اللہ محمد وابن رزاح فی فضل لباس العمام عن مالک ابن مہدی

۶۔ رواہ الطبرانی فی الکبیر

۷۔ رواہ الدیلمی

۸۔ بیہقی

## طالب علم کے لئے اپنے پر بچھاتے ہیں

عن صفوان بن عسال عن النبی صلی اللہ علیہ وسلم قال: (إن الملائكة لتضع أجنحتها لطالب العلم رضى بالطلب<sup>۱</sup>

حضرت صفوان بن عسال رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا: ملائکہ کرام اپنے پر بچھتے ہیں اس طالب علم کے لئے اس کی طلب اور جستجو کی خوشنودی میں۔<sup>۲</sup>

عن عائشة قالت قال رسول الله صلى الله عليه وسلم قال: (إن الملائكة تبسط أجنحتها لطالب العلم۔<sup>۳</sup>

حضرت عائشہ رضی اللہ عنہا سے مروی ہے فرماتی ہیں کہ نبی کریم صلی اللہ علیہ وسلم نے فرمایا: ملائکہ کرام علیہم السلام طالب علم کے لئے اپنے پر بچھتے ہیں۔

## علم کی فضیلت

جو علم کی طلب میں ہے (تو) جنت اس کی طلب میں ہے اور جو معصیت کی طلب میں ہے (تو جہنم کی) آگ اس کی طلب میں ہے۔<sup>۴</sup>

جب تو علم کا ایک باب سیکھے گا (تو وہ) تیرے لیے ہزار رکعت مقبول نفل نماز پڑھنے سے بہتر ہے اور جب تو وہ علم لوگوں کو سکھائے گا اس پر عمل کیا جائے یا نہ کیا جائے تو وہ تیرے لیے ہزار رکعت مقبول نفل نماز سے بہتر ہے۔<sup>۵</sup>

جس نے دو حدیثیں سیکھیں تو وہ نفع دیتا ہے ان کے ذریعے اپنی جان کو یا وہ اپنے سوا کو دو حدیثیں سکھاتا ہے اور وہ اس سے فائدہ اٹھاتا ہے تو یہ اس کے لیے ساٹھ سال کی عبادت سے بہتر ہے۔<sup>۶</sup>

۱۔ ابوداؤد کتاب العلم ب ۳۹۴۱۱ اور وی نخواستہ، ابن ماجہ رقم ۲۲۳، مسند احمد ۲/۲۳۹، کنز العمال ۷/۲۷۷، جمع الجوامع ۵۹۲۰، تفسیر ابن کثیر ۶/۵۵۳، تفسیر البغوی ۷/۵۲، تفسی القرطبی ۱/۷۷۹، قال الغباری رواہ ایضا الترمذی وابن ماجہ وصحہ ابن

حبان والحاکم ورواہ ابوداؤد و الترمذی وابن ماجہ من حدیث ابن الدرداء ایضا وصحہ ابن حبان

۲۔ مصنف رحمہ اللہ نے اس حدیث کو ابوداؤد اور دطیالی کے حوالہ سے نقل کیا ہے جبکہ ابوداؤد اور دطیالی کے مطبوعہ نسخوں میں رضی بالطلب کے بجائے رضا بما یطلب ہے اور علامہ سیوطی کی ایک دوسری تالیف الجامع الصغیر میں بھی ”رضا بما یطلب“ شاید کہ ناقلین سے تصحیف ہوئی ہے۔

۳۔ الجامع ۱/۱۰۰ اور وی نخواستہ مع اختلاف فی الفاظ والحديث عن عائشة رضي الله عنها۔ جمع الجوامع رقم ۵۹۲۰، وعزاه السيوطی

للبیہقی فی الشعب عن عائشة رضي الله عنها، کنز العمال: ۲۷۴۴

۴۔ ابن النجار عنابی

۵۔ الدیلمی عن ابی ذر رضي الله تعالى عنه

۶۔ الدیلمی

جس شخص نے ایک کلمہ یا دو تین یا چار یا پانچ کلمے اس چیز سے سیکھے جسے اللہ تعالیٰ اور اس کے رسول صلی اللہ تعالیٰ علیہ وسلم نے فرض کیا پھر ان کا علم رکھا اور انھیں سکھایا تو وہ جنت میں داخل ہوگا۔<sup>۱</sup>  
تم علم سیکھو اور لوگوں کو سکھاؤ اور تم فرائض سیکھو اور لوگوں کو سکھاؤ۔<sup>۲</sup>

نہیں ہے کوئی شخص مگر اس کے دروازے پر دو فرشتے ہوتے ہیں پس جب وہ نکلتا ہے تو وہ دونوں فرشتے کہتے ہیں صبح کر اس حال میں کہ تو عالم ہو یا متعلم اور تو تیسرا نہ ہونا۔<sup>۳</sup>

حضرت لقمان علیہ السلام نے اپنے بیٹے سے فرمایا: اے میرے پیارے بیٹے! تو علما کی مجالس کو لازم کر اور حکما کا کلام غور سے سن کیوں کہ اللہ تعالیٰ عزوجل مردہ دل کو حمت کے نور سے زندہ کرتا ہے جیسے مردہ زمین کو موسلا دھار بارش کے ذریعے زندہ کرتا ہے۔<sup>۴</sup>

بے شک افضل ہدیہ یا افضل عطیہ کلام حکمت کا کلمہ ہے بندہ اسے سنتا ہے پھر اسے سیکھتا ہے اس کے بعد اسے اپنے بھائی کو سکھاتا ہے تو یہ اس کے لیے ایک سال کی عبادت سے بہتر ہے۔<sup>۵</sup>

حکمت کی بات جسے آدمی سنتا ہے وہ اس کے لیے ایک سال کی عبادت سے بہتر ہے اور علمی مذاکرہ کے وقت ایک ساعت بیٹھنا ایک غلام آزاد کرنے سے بہتر ہے۔<sup>۶</sup>

ہر چیز کے لیے ستون ہے اور اسلام کا ستون دین میں تفقہ (سمجھ) ہے اور ضرور ایک فقیہ (احکام شرعیہ کا تفصیلی علم رکھنے والا) شیطان پر ہزار عابدوں سے زیادہ بھاری ہے۔<sup>۷</sup>

علم کا طلب کرنا ہر مسلمان پر فرض ہے اور بے شک علم کے طلب کرنے والے کے لیے ہر چیز استغفار کرتی ہے حتیٰ کہ مچھلیاں سمندر میں اس کے لیے استغفار کرتی ہیں۔<sup>۸</sup>

ایک گھڑی علم کی طلب و تلاش کرنا پوری رات قیام کرنے سے بہتر ہے اور ایک دن علم کی تلاش و طلب کرنا تین ماہ کے

۱۔ ابن النجار

۲۔ الدارقطنی

۳۔ ابو نعیم

۴۔ الطبرانی فی الکبیر

۵۔ ابن عساکر

۶۔ الدیلمی

۷۔ ابن عدی فی الکامل عن ابی ہریرۃ رضی اللہ تعالیٰ عنہ، کنز العمال

۸۔ ابن عبد البر



روزوں سے بہتر ہے۔<sup>۱</sup>

علم، اسلام کی حیات اور دین کا ستون ہے اور جس نے علم سکھایا (تو) اللہ تعالیٰ اس کے لیے اس کا اجر و ثواب پورا کرے گا۔ اور جو (علم) سیکھ کر (اس پر) عمل کرے گا (تو) اسے (وہ) سکھائے گا جو وہ نہیں جانتا۔<sup>۲</sup>

علم میری اور مجھ سے پہلے انبیاء کرام علیہم السلام کی میراث ہے۔<sup>۳</sup>

عالم زمین پر اللہ تعالیٰ کا امین ہے۔<sup>۴</sup>

عالم با علم

عالم، علم اور عمل جنت میں ہیں پس جب عالم اس پر عمل نہیں کرے گا جسے وہ جانتا ہے (تو) علم اور عمل جنت میں ہوں گے اور علم (جہنم کی) آگ میں ہوگا۔<sup>۵</sup>

انبیاء کرام علیہم السلام کے وارث

علماء انبیاء کرام علیہم السلام کے جانشین ہیں۔ آسمان والے ان سے محبت کرتے ہیں اور مچھلیاں سمندر میں ان کے لیے دعائے استغفار کرتی ہیں قیامت تک جب وہ فوت ہو جاتے ہیں۔<sup>۶</sup>

جنت کے باغ

جب تم جنت کے باغات سے گزرو تو کچھ چر لیا کرو۔ کسی نے عرض کی: جنت کہ باغات کیا ہیں؟ ارشاد فرمایا: علم کی مجالس۔<sup>۷</sup>

جنت کا راستہ :

جو ایسا راستہ چلے جس میں وہ علم کی طلب کرے (تو) اللہ تعالیٰ اس کے لیے آسان کر دے گا وہ راستہ جو جنت کی طرف ہے۔<sup>۸</sup>

۱۔ الدیلمی فی مسند الفردوس

۲۔ ابوالشیخ

۳۔ الدیلمی فی مسند الفردوس

۴۔ ابن عبد البر فی العلم

۵۔ الدیلمی فی مسند الفردوس

۶۔ ابن النجار

۷۔ الطبرانی فی الکبیر

۸۔ جامع ترمذی

علم کی تلاش گناہوں کا کفارہ

جس نے علم کی طلب و تلاش کی (تو) وہ تلاش گزشتہ گناہوں کے لیے کفارہ ہوگی۔<sup>۱</sup>

جس نے علم کی تلاش کی تو وہ اللہ کے راستے میں ہے یہاں تک کہ وہ واپس لوٹے۔<sup>۲</sup>

جس نے (کسی کو) علم سکھایا تو اس کے لیے اس کا اجر و ثواب ہے جو اس پر عمل کرے (اور) عمل کرنے والے کے اجر و ثواب سے (بھی) کمی نہیں ہوگی۔<sup>۳</sup>

علم عطاء ربانی ہے

اللہ تعالیٰ جس کے ساتھ بھلائی چاہتا ہے اسے دین میں فقیہ و علم شریعت کا (ماہر) بنا دیتا ہے۔<sup>۴</sup>

صبح و شام دین سکھانے والا

جو صبح و شام جائے اس حال میں (کہ) وہ اپنا دین سکھانے میں (مصرف) ہو تو وہ جنت میں ہے۔<sup>۵</sup>

طالب علمی شان و عظمت

طالب علم کے لیے فرشتے اپنے پروں کو بچھاتے ہیں اس چیز کی رضا کے لیے جو وہ طلب کرتا ہے۔<sup>۶</sup>

علم کا متلاشی (تلاش کرنے والا) جاہلوں کے درمیان ایسا ہے جیسا مردوں کے درمیان زندہ۔<sup>۷</sup>

تو صبح کر اس حال میں (کہ) عالم ہو یا متعلم یا دھیان سے (دین کی باتیں) سننے والا یا محبت کرنے والا (عالم دین سے علم دین کی وجہ سے) اور تُو پانچواں نہ ہونا کہ ہلاک ہو جائے گا۔<sup>۸</sup>

بے شک اللہ تعالیٰ رحمتیں نازل فرماتا ہے اور اس کے فرشتے حتیٰ کہ چیونٹی اپنے بل میں اور مچھلی سمندر میں لوگوں کو بھلائی (کی باتیں) سکھانے والے کے لیے استغفار کرتی ہیں۔<sup>۹</sup>

۱۔ جامع ترمذی

۲۔ حلیۃ الاولیاء

۳۔ ابن ماجہ

۴۔ احمد، بیہقی، ترمذی، ابن ماجہ

۵۔ حلیۃ الاولیاء

۶۔ ابن عساکر

۷۔ العسکری فی الصحابۃ و ابو موسیٰ فی الذیل

۸۔ البزار، الطبرانی فی الاوسط

۹۔ الطبرانی فی الکبیر و الضیاء

جس دل میں حکمت و دانائی سے کچھ نہ ہو وہ ویران گھر کی طرح ہے پس تم سیکھو اور سکھاؤ اور (دین میں) سمجھ حاصل کرو اور جاہلوں کی موت مت مرو کیوں کہ اللہ تعالیٰ لاعلمی کا عذر قبول نہیں فرماتا۔<sup>۱</sup>

علماء کا مقام و مرتبہ

علماء کے ساتھ بیٹھنا عبادت ہے۔<sup>۲</sup>

عالم کی دو رکعت (نماز پڑھنا) غیر عالم کی ستر رکعت (نماز پڑھنے) سے افضل ہے۔<sup>۳</sup>

مومن عالم کو مومن مومن عابد پر ستر درجہ فضیلت ہے۔<sup>۴</sup>

تھوڑا عمل (بھی) علم کے ساتھ نفع دیتا ہے اور زیادہ عمل جہالت کے ساتھ فائدہ نہیں دیتا۔<sup>۵</sup>

ہر چیز کے لیے ایک راستہ ہے اور جنت کا راستہ علم ہے۔<sup>۶</sup>

جس نے میری امت کو ایک حدیث پہنچائی تاکہ اس کے ذریعے سنت کو قائم کیا جائے یا بدعت کو ختم کیا جائے تو وہ جنت میں ہے۔<sup>۷</sup>

جو شخص قدم اٹھائے تاکہ وہ علم سیکھے (تو) اس کے قدم اٹھانے سے پہلے اس کے (گناہوں کو) معاف کر دیا جاتا ہے۔<sup>۸</sup>

جو کوئی میری سنت سے چالیس احادیث یاد کر کے میری امت کو پہنچائے (تو) میں اسے قیامت کے دن اپنی شفاعت میں داخل کروں گا۔<sup>۹</sup>

جس نے کتاب اللہ (قرآن) کی ایک آیت یا علم (دین) کا ایک باب سکھایا تو اللہ تعالیٰ قیامت تک اس کا اجر و ثواب بڑھائے گا۔<sup>۱۰</sup>

۱۔ ابن السنی

۲۔ الدیلمی فی مسند الفردوس

۳۔ ابن النجار

۴۔ ابن عبد البر

۵۔ الدیلمی فی مسند الفردوس

۶۔ الدیلمی فی مسند الفردوس

۷۔ حلیۃ الاولیاء

۸۔ الشیرازی

۹۔ ابن النجار

۱۰۔ ابن عساکر

فقہ کا طلب کرنا ہر مسلمان پر لازم و واجب ہے۔<sup>۱</sup>  
 جس نے علم کا ایک باب حاصل کیا تاکہ اس کے ذریعے اپنے نفس کی اصلاح کرے یا اپنے بعد والے کی تو اللہ تعالیٰ اس کے لیے ریگستان کی ریت کے برابر اجر لکھتا ہے۔<sup>۲</sup>  
سردوڑ اور تیر اندازی میں ملائکہ کی شرکت

عن ابن عمر قال: قال رسول الله صلى الله عليه وسلم: (ما تشهد الملائكة من لهوكم إلا الرهان والنضال).<sup>۳</sup>

حضرت ابن عمر رضی اللہ عنہما سے روایت ہے فرماتے ہیں کہ رسول اللہ ﷺ نے ارشاد فرمایا: فرشتے تمہارے مقابلہ میں شریک نہیں ہوتے مگر گھڑ دوڑ اور تیر اندازی میں۔

### مقابلے کی تیاری

اللہ تبارک و تعالیٰ کا ارشاد ہے:

واعدوا لهم ما استطعتم من قوة (سورة انفال: ۶۰)

اور ان کافروں سے لڑائی کے لئے تم تیاری کرو جس قدر تم سے ہو سکے قوت سے (یعنی ہتھیار وغیرہ)۔

بعض علماء کرام نے اسی آیت کی بناء پر تیر اندازی کو واجب قرار دیا ہے کیونکہ صحیح حدیث میں قوت کے معنی تیر اندازی بیان کئے گئے ہیں۔

مشکوٰۃ شریف میں حضرت عقبہ ابن عامر رضی اللہ عنہ سے مروی ہے فرماتے ہیں میں نے رسول کریم ﷺ کو یہ فرماتے ہوئے سنا کہ اللہ تعالیٰ (کفار پر چلائے جانے والے) ایک تیر کے بدلے میں تین آدمیوں کو جنت میں داخل کرتا ہے ایک تو اس تیر کے بنانے والے کو جب کہ وہ اپنے روزگار کے ساتھ ثواب کی بھی امید رکھے (یعنی جب جب وہ تیر بنائے تو اپنے روزگار کے ساتھ نیت بھی رکھے کہ میں یہ تیر جہاد میں کام آنے کے لئے بنا رہا ہوں) (دوسرے) جہاد میں تیر چلانے والے کو اور (تیسرے) تیر دینے والے کو (یعنی وہ شخص جو تیر کے بنانے والے کو جب کہ وہ اپنے روزگار کے ساتھ ثواب کی بھی امید رکھے) (یعنی جب وہ تیر بنائے تو اپنے روزگار کے ساتھ نیت بھی رکھے کہ میں یہ تیر جہاد میں کام آنے کے لئے بنا رہا ہوں) (دوسرے) جہاد میں تیر چلانے (والے اور) (تیسرے) تیر دینے والے کو (یعنی وہ شخص جو تیر انداز کے ہاتھ میں اپنا یا اسی کا تیر دے اور خواہ پہلے ہی دے یا نشانے پر سے اٹھا کر دے) لہذا تم تیر اندازی کرو اور گھوڑوں پر سواری کرو یعنی تیر

۱۔ الحاکم فی تاریخہ

۲۔ ابن عساکر

۳۔ کنز العمال: ۴۰۶۱۵، وعزاه السيوطي للطبراني عن ابن عمر رضي الله عنهما، السلسلة الضعيفة ۸۱۴

اندازی اور گھوڑ سواری کی مشق کرو اور تمہاری تیر اندازی میرے نزدیک سواری کرنے سے زیادہ پسندیدہ ہے اور یاد رکھو انسان جس چیز کو لہو و لعب (یعنی محض کھیل اور تفریح) کے طور پر اختیار کرے وہ باطل اور ناروا ہے مگر اپنی کمان سے تیر اندازی کرنا اپنے گھوڑے کو سدھارنا اور اپنی بیوی کے ساتھ کھیل و تفریح کرنا یہ سب چیزیں حق ہیں۔ ترمذی ابن ماجہ ابوداؤد اور دارمی نے (اپنی روایت میں) یہ الفاظ بھی نقل کئے ہیں کہ اور جو شخص تیر اندازی سیکھنے کے بعد اس کو بے نیازی اور بیزاری کے جذبہ سے چھوڑ دے تو وہ تیر اندازی ایک نعمت ہے جس کو اس نے چھوڑ دیا ہے یا یہ فرمایا کہ اس نے اس نعمت کا کفران کیا۔<sup>۱</sup>

”یہ چیزیں حق ہیں“ ان چیزوں کے حکم میں ہر وہ چیز داخل ہے جو حق و بھلائی کی راہ میں معاون ہو خواہ وہ علم کے قبیل سے ہو یا عمل کے قبیل سے جب کہ وہ مقابلہ بازی کی قسم سے ہو جیسے پیدل چلنے اور دوڑنے، گھوڑ سواری اور اونٹوں کی دوڑ کا مقابلہ وغیرہ

حضرت عقبہ بن عامر رضی اللہ عنہ بیان فرماتے ہیں کہ میں نے حضور اکرم ﷺ سے سنا آپ صلی اللہ علیہ وسلم منبر پر فرما رہے تھے: اعدوا لہم ما استطعتم من قوۃ اور ان کافروں سے لڑائی کے لئے تم تیاری کرو جس قدر تم سے ہو سکے قوت سے، خبردار قوت تیر اندازی ہے۔ خبردار قوت تیر اندازی ہے۔<sup>۲</sup>

### ایک تیر کی بدولت تین آدمی جنت میں

حضرت خالد بن زید رضی اللہ عنہ فرماتے ہیں کہ میں تیر انداز آدمی تھا، حضرت عقبہ بن عامر رضی اللہ عنہ جب بھی میرے پاس تشریف لاتے تو ارشاد فرماتے اے خالد! چلو تیر اندازی کرتے ہیں ایک بار میں نے کچھ سستی کی تو حضرت عقبہ رضی اللہ عنہ نے فرمایا اے خالد! کیا میں تمہیں وہ بات نہ بتاؤں جو حضور اکرم ﷺ نے بیان فرمائی ہے؟ آپ ﷺ نے ارشاد فرمایا: بے شک اللہ تعالیٰ ایک تیر کی بدولت تین آدمیوں کو جنت میں داخل فرمائیں گے (۱) اس تیر کے بنانے والے کو جو بناتے وقت نیکی (یعنی جہاد) کی نیت کرے۔ (۲) اس تیر کو (دشمن کی طرف) چلانے والے کو (۳) تیر انداز کے ہاتھ میں پکڑنے والے کو۔ (اے مسلمانو!) تم تیر اندازی کرو اور گھڑ سواری کرو اور تمہارا تیر اندازی کرنا میرے نزدیک تمہارے سوار ہونے سے زیادہ پسندیدہ ہے اور تین کھیلوں کے سوا کوئی کھیل درست نہیں۔ (۱) آدمی کا اپنے گھوڑے کو تربیت دینا (۲) اپنی بیوی کے ساتھ کھیلنا (۳) تیر اندازی کرنا۔ اور جس شخص نے تیر اندازی سیکھ کر چھوڑ دی تو اس نے ایک نعمت کو چھوڑ دیا یا نعمت کی ناشکری کی۔<sup>۲</sup>

ابن المنذر نے اس روایت کے آخر میں یہ اضافہ کیا ہے کہ حضرت عقبہ بن عامر رضی اللہ عنہ کا جب انتقال ہوا تو انہوں نے ستر)

<sup>۱</sup>۔ مسلم شریف

<sup>۲</sup>۔ مصنف ابن ابی شیبہ۔ ابوداؤد۔ نسائی۔ المستدرک

(۷۰) کمائیں چھوڑیں اور ہر کمان کے ساتھ ترکش اور تیر بھی تھے آپ نے وصیت فرمائی تھی کہ یہ سب ہتھیار میرے بعد جہاد میں دے دیئے جائیں۔<sup>۱</sup>

حضور اکرم صلی اللہ علیہ وسلم خود تیر انداز تھے

حضرت سلمہ بن اُوع رضی اللہ عنہ بیان فرماتے ہیں کہ حضور اکرم صلی اللہ علیہ وسلم کا گزرا ایسے لوگوں پر سے ہوا جو تیر اندازی کا مقابلہ کر رہے تھے آپ صلی اللہ علیہ وسلم نے ارشاد فرمایا: اے اسماعیل کی اولاد تیر اندازی کیا کرو کیونکہ تمہارے والد (حضرت اسماعیل علیہ السلام) تیر انداز تھے تم تیر اندازی کرو اور میں بنو فلاں کے ساتھ ہوں (یعنی میں بھی ایک گروپ کی طرف سے مقابلے میں حصہ لیتا ہوں) روای فرماتے ہیں (یہ سن) دوسرے فریق نے اپنے ہاتھ روک لئے۔ حضور اکرم صلی اللہ علیہ وسلم نے فرمایا: تم لوگوں نے تیر اندازی کیوں بند کر دی۔ انہوں نے عرض کیا اے اللہ کے رسول آپ جب دوسرے فریق کے ساتھ ہو گئے ہیں تو ہم (آپ کے مقابلے میں) کس طرح سے تیر اندازی کریں اس پر آپ صلی اللہ علیہ وسلم نے فرمایا: (اچھا) تم تیر اندازی کرو میں تم سب کے ساتھ ہوں۔<sup>۲</sup>

حضرت عقبہ بن عامر رضی اللہ عنہ بیان فرماتے ہیں کہ حضور اکرم صلی اللہ علیہ وسلم نے ارشاد فرمایا: عنقریب علاقے تمہارے ہاتھوں فتح ہوں گے اور دشمنوں کے مقابلے میں اللہ تعالیٰ تمہارے طرف سے کافی ہو جائیں گے۔ تب بھی تم میں سے کوئی تیر اندازی نہ چھوڑے۔<sup>۳</sup>

تیر اندازی غم کا علاج ہے

حضرت عائشہ رضی اللہ عنہا سے روایت ہے کہ حضور اکرم صلی اللہ علیہ وسلم نے ارشاد فرمایا: تم میں سے جو شخص تفکرات (اور غم) میں مبتلا ہو جائے تو اسے چاہئے کہ تیر کمان اپنے گلے سے لٹکائے اس سے اس کا غم دور ہو جائے گا۔<sup>۴</sup>

تیر اندازی بہترین کھیل

حضرت سعد بن ابی وقاص رضی اللہ عنہ سے روایت ہے کہ حضور اکرم صلی اللہ علیہ وسلم نے فرمایا: تم تیر اندازی کو لازم پکڑو کیونکہ یہ تمہارے کھیلوں میں بہترین کھیل ہے۔<sup>۵</sup>

<sup>۱</sup>۔ الاوسط

<sup>۲</sup>۔ صحیح بخاری

<sup>۳</sup>۔ صحیح مسلم شریف

<sup>۴</sup>۔ المعجم الصغیر

<sup>۵</sup>۔ کشف الاستار۔ البزار۔ الطبرانی باسنادہ و رجالہ ثقات



### تیر اندازی میں فرشتوں کی حاضری

حضور اکرم ﷺ نے ارشاد فرمایا: فرشتے تمہارے کھیلوں میں صرف گھڑ دوڑ اور تیر اندازی میں حاضر رہتے ہیں۔<sup>۱</sup>

حضرت ابو ایوب رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا: فرشتے صرف تین طرح کے کھیل میں حاضر رہتے ہیں (۱) آدمی کا اپنی بیوی کے ساتھ کھیلنا (۲) گھوڑوں کی دوڑ (۳) تیر اندازی۔

تیر اندازی کھیل مگر حق

حضرت ابو ہریرہ رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا: دنیا کے سارے کھیل باطل ہیں سوائے تین کھیلوں کے (۱) تیر اندازی (۲) گھوڑے کو تربیت دینا (۳) بیوی کے ساتھ دل لگی کرنا کیونکہ یہ تینوں حق ہیں۔<sup>۲</sup>

عطاء ابن ابی رباح رحمۃ اللہ علیہ فرماتے ہیں کہ میں نے حضرت جابر بن عبد اللہ رضی اللہ عنہما اور حضرت جابر ابن عمیر انصاری رضی اللہ عنہ کو دیکھا کہ دونوں تیر اندازی فرما رہے تھے۔ ان دونوں میں ایک اکتا کر بیٹھ گئے تو دوسرے نے فرمایا کیا آپ ست ہو گئے؟ میں نے حضور اکرم صلی اللہ علیہ وسلم سے سنا ہے کہ آپ نے ارشاد فرمایا: ہر وہ چیز جو ذکر اللہ میں سے نہ ہو وہ بے کار ہے سوائے چار کاموں کے (۱) آدمی کا تیر دو ہدفوں کے درمیان چلنا (۲) اپنے گھوڑے کو تربیت دینا (۳) بیوی سے دل لگی کرنا (۴) تیرا کی سیکھنا۔<sup>۳</sup>

### فرشتوں کا تہبند

عن ابن عمرو قال: قال رسول الله صلى الله عليه وسلم: (اثثروا كما رأيت الملائكة تأثروا عند ربها إلى أنصاف سوقها)<sup>۴</sup>

حضرت ابن عمر رضی اللہ عنہما فرماتے ہیں کہ رسول اللہ ﷺ نے فرمایا: تم اسی طرح سے تہبند (شلوار چادر وغیرہ) باندھا کرو جس طرح سے میں نے فرشتوں کو دیکھا ہے وہ اپنے رب تباک و تعالیٰ کے پاس اپنی پنڈلیوں کے درمیان تک تہبند باندھتے ہیں۔

۱۔ سنن سعید

۲۔ المستدرک

۳۔ نسائی۔ الطبرانی فی الکبیر باسناد جید

۴۔ مجمع الزوائد ۵/ ۱۲۳، ذکرہ الہیثمی نبحوہ، وقال رواہ الطبرانی فی الاوسط، فیہ المثنی بن الصباح وثقة ابن معین وضعفہ احمد وجہور الاثمة، کنز العمال: ۴۱۰۹۴، وعزاه السيوطي للديلمي في الفردوس عن عمرو بن شعيب عن ابيه عن جده (واخرجه الديلمي، وفي الصغير: ۳۵، وقال المناوي في الفيض ۱/ ۷۰ ضعيف

درس حدیث: تہبند کو ٹخنوں سے اوپر اور گھٹنوں کے نیچے کسی جگہ تک بھی رکھ سکتے ہیں اگر کوئی ٹخنوں سے نیچے تہبند لٹکائے گا تو جسم کا اتنا حصہ دوزخ میں چلے گا اور اگر گھٹنوں سے اوپر باندھا تو اس نے اپنا ننگ ظاہر کیا یہ بھی گناہ ہے بلکہ اپنی شلوار، جبہ، چادر وغیرہ گھٹنوں اور ٹخنوں کے درمیان تک رکھے۔

تہبند اور لباس کے متعلق نبی کریم صلی اللہ علیہ وسلم نے فرمایا: جس نے اپنی چادر تکبر سے نیچے رکھ کر کھینچی تو اللہ تعالیٰ اس کی جانب نہیں دیکھے گا۔<sup>۱</sup>  
نبی کریم صلی اللہ علیہ وسلم کا ارشاد:

إِيَّاكَ وَإِسْبَالَ الْإِزَارِ فَإِنَّهَا مِنَ الْبَخِيلَةِ وَإِنْ أَلَّهَ لَا يَحِبُّ الْبَخِيلَةَ  
تم چادر ٹخنوں سے نیچے رکھنے بچا کرو، کیونکہ یہ چیز تکبر میں سے ہے، اور اللہ تعالیٰ تکبر کو پسند نہیں کرتا۔<sup>۲</sup>  
جنگ بدر اور حنین میں فرشتوں کی پگڑیاں

علی قال: عمى رسول الله صلى الله عليه وسلم يوم غدير بعمامة سدلها خلفي ثم قال: إن الله أمدني يوم بدر وحنين بملائكة يعتمون هذه العبة<sup>۳</sup>  
حضرت علی رضی اللہ عنہ سے روایت ہے فرماتے ہیں رسول اللہ صلی اللہ علیہ وسلم نے غدیر خم کے دن مجھے عمامہ باندھا جس کا ایک سر امیری پشت پر لٹکا دیا اور فرمایا ”اللہ تعالیٰ نے روز بدر اور روز حنین میں ان فرشتوں کے ساتھ میری مدد فرمائی جنہوں نے یہ عمامے (پگڑیاں) پہن رکھے تھے“

عمامہ یا پگڑی باندھنا

رسول اللہ صلی اللہ علیہ وسلم نے عمامہ شریف باندھا اور ٹوپی مبارک بھی پہنی، لہذا یہ دونوں عمل ہی آپ صلی اللہ علیہ وسلم کی سنت مبارکہ میں شامل ہیں جیسا کہ درج ذیل مستند احادیث مبارکہ سے ثابت ہے:

عَنْ عَمْرِو بْنِ حَرْيِثٍ قَالَ: كَأَنِّي أَنْظُرُ إِلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ عَلَى الْمِنْبَرِ وَعَلَيْهِ عِمَامَةٌ سَوْدَاءُ قَدْ أُرْفِي طَرَفَيْهَا بَيْنَ كَتِفَيْهِ.

حضرت عمرو بن حریث رضی اللہ عنہ روایت کرتے ہیں کہ گویا میں (اس وقت بھی تصور میں) رسول اللہ صلی اللہ علیہ وآلہ وسلم کو منبر مبارک پر تشریف فرما دیکھ رہا ہوں کہ آپ صلی اللہ علیہ وآلہ وسلم نے سیاہ عمامہ شریف باندھا ہوا ہے اور اس کے

<sup>۱</sup> بخاری، کتاب اللباس

<sup>۲</sup> ابوداؤد، کتاب اللباس

<sup>۳</sup> سنن الطیالسی و سنن البیہقی ۱۰/۱۳، درواہ یلفظہ عن علی رضی اللہ عنہ، الجامع الکبیر ۲/۵۱، جمع الجوامع ۲/۴۷، المطالب العالیہ ۲۱۵، منہ

الفتاح: ۱۱۸۱

دونوں شملوں کو اپنے مبارک کندھوں کے درمیان لٹکایا ہوا ہے۔<sup>۱</sup>

اور درج ذیل حدیث مبارکہ میں بھی سیاہ عمامہ باندھ کر مکہ مکرمہ میں داخل ہونے کا ذکر ہے:

عَنْ جَابِرِ بْنِ عَبْدِ اللَّهِ أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ دَخَلَ يَوْمَ فَتْحِ مَكَّةَ وَعَلَيْهِ عِمَامَةٌ سَوْدَاءُ. حضرت جابر بن عبد اللہ رضی اللہ عنہما بیان کرتے ہیں: حضور نبی اکرم ﷺ فتح مکہ کے روز سیاہ عمامہ باندھے ہوئے مکہ میں داخل ہوئے۔<sup>۲</sup>

عمامہ شریف کا شملہ دونوں کندھوں کے درمیان ہونے کا ذکر ہے:

عَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ إِذَا اعْتَمَّمَ سَدَلَ عِمَامَتَهُ بَيْنَ كَتِفَيْهِ.<sup>۳</sup>

حضرت عبد اللہ بن عمر رضی اللہ عنہما بیان کرتے ہیں: حضور نبی اکرم ﷺ جب عمامہ شریف باندھتے تو اس کا شملہ اپنے دونوں کندھوں کے درمیان رکھتے تھے۔

آپ ﷺ کا مرض وصال کے ایام میں سر پر زرد صافہ باندھنا ثابت ہے:

عَنِ الْفَضْلِ بْنِ عَبَّاسٍ رَضِيَ اللَّهُ عَنْهُمَا، قَالَ: دَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ، فِي مَرَضِهِ الَّذِي تُوُفِّيَ فِيهِ، وَعَلَى رَأْسِهِ عَصَابَةٌ صَفْرَاءُ، فَسَلَّمْتُ عَلَيْهِ، فَقَالَ: يَا فَضْلُ، قُلْتُ: لَبَّيْكَ يَا رَسُولَ اللَّهِ، قَالَ: اشْدُدْ بِهَذِهِ الْعَصَابَةِ رَأْسِي، قَالَ: فَفَعَلْتُ، ثُمَّ قَعَدَ فَوَضَعَ كَفَّيْهِ عَلَى مَنْكِبَيْيَ ثُمَّ قَامَ فَدَخَلَ فِي الْمَسْجِدِ.<sup>۴</sup> حضرت فضل بن عباس رضی اللہ عنہما بیان فرماتے ہیں: میں رسول اللہ ﷺ کے مرض وصال کے ایام میں حاضر ہوا تو آپ صلی اللہ علیہ وآلہ وسلم کے سر مبارک پر زرد رنگ کا صافہ تھا۔ میں نے سلام عرض کیا تو آپ ﷺ نے فرمایا: اے فضل! میں نے عرض کیا: لبیک یا رسول اللہ! آپ ﷺ نے فرمایا: اس صافہ سے میرا سر کس کر باندھ دو۔ میں نے ایسا ہی کیا۔ پھر آپ صلی اللہ علیہ وآلہ وسلم اٹھ کر بیٹھے اور اپنے دونوں دست مبارک میرے کندھوں پر رکھ کر کھڑے ہوئے۔ پھر آپ ﷺ مسجد میں تشریف لے گئے۔

زعفران سے رنگا ہوا عمامہ شریف باندھنا بھی ثابت ہے:

عَنْ عَبْدِ اللَّهِ بْنِ جَعْفَرٍ رَضِيَ اللَّهُ عَنْهُ، قَالَ: رَأَيْتُ عَلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ ثَوْبَيْنِ، مَصْبُوعَيْنِ

<sup>۱</sup> - مسلم: ۱۳۵۹، ابوداؤد: ۴۰۷۷، نسائی: ۵۳۴۶، ابن ماجہ: ۱۱۰۴

<sup>۲</sup> - مسلم: ۱۳۵۸، مسند احمد بن حنبل: ۱۳۹۴، ابوداؤد: ۴۰۷۶، نسائی: ۲۸۶۹، ابن ماجہ: ۲۸۲۲

<sup>۳</sup> - ترمذی، بیہقی

<sup>۴</sup> - ترمذی، الشماکلی الحمیدی، ابن عساکر، تاریخ دمشق

بِزَعْفَرَانٍ وَرِدَاءٍ وَعِمَامَةٍ<sup>۱</sup>

حضرت عبداللہ بن جعفر رضی اللہ عنہما بیان کرتے ہیں: میں نے حضور نبی اکرم صلی اللہ علیہ وسلم کے جسم اطہر پر زعفران میں رنگے ہوئے دو کپڑے، چادر اور عمامہ مبارک دیکھے۔

عمامہ شریف باندھنے کا طریقہ مبارک بھی بیان کیا گیا ہے:

عَنْ ابْنِ عُمَرَ رَضِيَ اللَّهُ عَنْهُمَا قَالَ: كَانَ يُدِيرُ الْعِمَامَةَ عَلَى رَأْسِهِ وَيَغْرِزُهَا مِنْ وَرَائِهِ، وَيُرْسِلُ لَهَا زَوَابَةً بَيْنَ كَتِفَيْهِ<sup>۲</sup>.

حضرت عبداللہ بن عمر رضی اللہ عنہما بیان فرماتے ہیں: حضور نبی اکرم صلی اللہ علیہ وسلم عمامہ شریف باندھتے ہوئے اُسے گولائی میں سر اقدس کے گرد لپیٹتے اور آخری حصہ کو سر اقدس کی پچھلی جانب اڑس لیتے اور ایک کنارہ دونوں مبارک کندھوں کے درمیان لٹکائے رکھتے۔

آپ صلی اللہ علیہ وسلم نے ٹوپی مبارک بھی پہنی جس کا ذکر روایات میں موجود ہے:

عَنْ أَبِي حَنِيفَةَ عَنْ عَطَاءِ بْنِ أَبِي رَبَؤَاحٍ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ لِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَلَنْسُوَةٌ شَامِيَّةٌ بَيْضَاءُ<sup>۳</sup>.

امام اعظم ابو حنیفہ بواسطہ حضرت عطاء بن ابی رباح رضی اللہ عنہ حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم کے پاس ایک سفید شامی ٹوپی مبارک تھی۔

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ كَانَ يَلْبَسُ قَلَنْسُوَةً بَيْضَاءُ<sup>۴</sup>.

حضرت عبداللہ بن عمر رضی اللہ عنہما بیان فرماتے ہیں: رسول اللہ صلی اللہ علیہ وسلم سفید ٹوپی مبارک پہنا کرتے تھے۔

رسول اللہ صلی اللہ علیہ وسلم نے زیادہ تر سیاہ اور سفید عمامہ شریف اور ٹوپی مبارک کا استعمال فرمایا لیکن کسی رنگ کا عمامہ باندھنے سے منع نہیں فرمایا، لہذا شخصیت کے مطابق جو رنگ خوبصورت لگے اُسی رنگ کا عمامہ باندھ سکتے ہیں۔

عمامہ کی لمبائی ضرورت کے مطابق رکھ سکتے ہیں کوئی شرعی قید نہیں ہے۔

آپ صلی اللہ علیہ وسلم نے عمامہ باندھنے کا کوئی طریقہ مختص نہیں فرمایا، لہذا جو مناسب ہو وہ طریقہ اپنا سکتے۔

عمامہ پر نقش وغیرہ کی ممانعت نہیں ہے لیکن شخصیت کے مطابق خوبصورت لگنا چاہیے۔

عمامہ کے لئے کوئی رنگ ناپسندیدہ نہیں لیکن جس رنگ کا بھی عمامہ پہنا جائے باوقار ہونا چاہیے۔

<sup>۱</sup>۔ المستدرک علی الصحیحین: ۶۳۱۵، طبقات ابن سعد

<sup>۲</sup>۔ بیہقی، ابن مسعود، تاریخ دمشق

<sup>۳</sup>۔ جامع المسانید لا۔ ابی حنیفہ ۱/ ۱۹۸

<sup>۴</sup>۔ شعب الایمان، مجمع الزوائد

زعفران سے رنگا ہوا عمامہ پہننا سنت سے ثابت ہے لیکن پہلے بھی بیان کر دیا ہے کہ کسی رنگ کی قید نہیں ہے۔ حضور ﷺ نے عمامہ شریف باندھنے کا جو طریقہ اپنایا وہ ہم نے مذکورہ بالا میں نقل کر دیا ہے لیکن آپ صلی اللہ علیہ وآلہ وسلم نے کوئی طریقہ مسلمانوں کے لئے خاص نہیں کیا، لہذا ہمارے لئے کوئی طریقہ مخصوص نہیں ہے مگر یہ ہو سکتا ہے کہ غیر مسلم کسی طریقہ کو اپنے لئے خاص کر لیں یعنی اس طرز کا عمامہ دیکھتے ہی لوگ سمجھیں کہ یہ فلاں مذہب کا شخص ہے تو ایسی صورت میں مسلمانوں کو چاہیے کہ اس امتیازی طریقہ کار سے پرہیز کریں۔ مسلکی بنیاد پر عمامہ کی کوئی تقسیم نہیں ہے۔

پگڑی باندھنا رسول اللہ ﷺ کی سنت ہے اور پگڑی نہ باندھنا بھی آپ ﷺ سے منقول ہے اگر پگڑی باندھ کر نماز پڑھی جائے بلکہ نماز جمعہ میں سمولیت اختیار کی جائے تو بڑی فضیلت کی بات ہے۔ بعض مساجد میں ائمہ کرام پر یہ ضروری قرار دیا جا رہا ہے کہ پگڑی باندھ کر امامت کرائیں یہ اصرار قابل ترک ہے۔

غدير خم مکہ اور مدینہ کے درمیان ایک جگہ ہے جہاں حضور صلی اللہ علیہ وسلم نے حجة الوداع سے واپسی پر ایک خطبہ ارشاد فرمایا تھا اور اس میں کتاب اللہ کے بعد اپنی عترت کے بارے میں وصیت فرمائی تھی اور حضرت علی رضی اللہ عنہ کا ہاتھ پکڑ کر ارشاد فرمایا تھا من كنت مولاه فعلى مولاه جس کا میں دوست ہوں علی بھی اس کا دوست ہے۔

تو حضرت عمر رضی اللہ عنہ نے حضرت علی رضی اللہ عنہ سے فرمایا اے ابن ابوطالب! آپ کو مبارک ہو آپ نے تمام مسلمان مردوں اور عورتوں کا ولی بن کر صبح و شام کی ہے۔

علامہ ابن تیمیہ نے منہاج السنۃ اور الصارم المسلمول میں اس حدیث موالاة پر کلام کیا ہے۔ جبکہ علامہ جلال الدین سیوطی اس حدیث کو متواتر کہتے ہیں۔

بہر حال یہ روایت درجہ حسن سے کم میں نہیں ہے موسوعة اطراف الحديث النبوی میں اس روایت کو انتیس کتب حدیث سے تقریباً ڈیڑھ صد حوالہ جات سے نقل فرمایا ہے۔

ملائکہ اکثر پگڑیوں میں ہوتے

عن عائشة قالت: قال رسول الله صلى الله عليه وسلم: رأيت أكثر من رأيت من الملائكة متعصبين۔

حضرت عائشہ رضی اللہ عنہا سے روایت ہے فرماتی ہیں کہ نبی کریم ﷺ نے ارشاد فرمایا: میں نے جن فرشتوں کو دیکھا ہے ان میں اکثر کو پگڑیوں میں دیکھا ہے۔

پگڑی فرشتوں کا نشان ہے

عن ابن عمر قال: قال رسول الله صلى الله عليه وسلم: عليكم بالعبائم فإنها سيما الملائكة۔

ابن عساکر، تاریخ دمشق، ابن عساکر ۶/۲۳۲، کنز العمال: ۲۲۸۹۳

وارخوالہا خلق ظہور کم۔<sup>۱</sup>

حضرت ابن عمر رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: تم پر ضروری ہے کہ پگڑیاں باندھا کرو کیونکہ یہ فرشتوں کا نشان ہیں اور ان کو اپنی پشت پر ڈھیلا چھوڑ دیا کرو۔

اس حدیث کی شرح کے لئے پچھلے صفحات ملاحظہ فرمائیں  
گھوڑے اللہ کے دوستوں کے فرمانبردار ہیں

عن ابن عباس قال: لما أراد الله أن يخلق الخيل قال للريح الجنوبي: إني خالق منك خلقا عزا لأوليائي ومذلة لأعدائي وجمالا لأهل طاعتي قالت: اخلق فقبض منها فرسا، فقال: سميتك فرسا، قالت الملائكة: فماذا لنا؟ فخلق للملائكة خيلا بلقالها اعناق كأعناق البخت أمدھا من شاء من أنبيائه ورسله.<sup>۲</sup>

حضرت ابن عباس رضی اللہ عنہما سے روایت ہے فرماتے ہیں جب اللہ تعالیٰ نے گھوڑوں کے پیدا کرنے کا ارادہ فرمایا تو جنوبی ہوا سے فرمایا میں تجھ سے ایک مخلوق پیدا کرنا چاہتا ہوں جو میرے دوستوں کے لئے عزت کا باعث ہوگی، میرے دشمنوں کے لئے ذلت کا باعث ہوگی اور میرے فرمانبرداروں کے لئے زینت کا سامان ہوگی۔ تو اس نے عرض کیا آپ پیدا کر لیں تو اللہ تعالیٰ نے اس سے گھوڑے کو پیدا کیا اور فرمایا میں نے تیرا نام ”فرس“ (گھوڑا) رکھا ہے۔ تو فرشتوں نے عرض کیا آپ نے ہمارے لئے کیا پیدا کیا ہے؟ تو اللہ تعالیٰ نے ان کے لئے سیاہ سفید نشان والا گھوڑا پیدا فرمایا جس کی گردن بڑے اونٹ کی گردن کی طرح تھی اس قسم کے گھوڑوں سے اللہ تعالیٰ نے اپنے جن انبیاء اور رسولوں کی مدد کرنا چاہی مدد فرمائی۔

جنگ بدر میں فرشتوں کے عمامے

عن عروة قال: نزلت الملائكة يوم بدر على خيل بلق عليهم عمام صفر.<sup>۳</sup>

حضرت عروہ بن زبیر رضی اللہ عنہما سے روایت ہے فرماتے ہیں کہ جو فرشتے جنگ بدر میں نازل ہوئے تھے وہ سیاہ سفید نشانات کے گھوڑوں پر سوار تھے اور پیلے رنگ کے عمامے (پگڑیاں) باندھے ہوئے تھے۔

۱۔ السلسلة الضعيفة: ۶۶۹، وذكره الملباني وقال: منكر، الطبرانی في الكبير، المعادى للغزالي ۱/ ۷۰، الملآلی المصنوعة ۲/ ۱۳۰، تذكرة الموضوعات ص ۲۵۵، الطبرانی في

الكبير ۳/ ۲۰۱

۲۔ ابوالشيخ

۳۔ عبدالرزاق، عبد بن حميد



## مریض سے متعلقہ فرشتے

عن أبي هريرة قال: قال رسول الله صلى الله عليه وسلم: (ما مرض مسلم قط إلا وكل الله له ملكين من ملائكته لا يفارقانه حتى يقضى الله فيه بإحدى الحسنين؛ إما بموت وإما بحياة. فإذا قال له العواد: كيف تجدك؟ قال: أحمد الله أجدني والله بخير. قال له الملكان: أبشر بدم هو خير من دمك وبصحة هي خير من صحتك. فإذا قال له العواد: كيف تجدك؟ قال: أجدني مجهوداً مكروباً في بلاء قال له الملكان: أبشر بدم هو شر من دمك وبلاء هو أطول من بلائك).

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: کوئی مسلمان بھی بیمار نہیں ہوتا مگر اللہ تعالیٰ دو فرشتے اس کے سپرد کر دیتا ہے جو اس سے کبھی علیحدہ نہیں ہوتے یہاں تک کہ اللہ تعالیٰ اس کے متعلق دو اچھائیوں میں سے ایک کا فیصلہ فرمادے (یعنی) موت کا یا زندگی کا۔ پس جب کوئی عیادت کرنے والا مریض سے کہتا ہے تیرا کیا حال ہے؟ تو وہ کہتا ہے الحمد للہ میں اپنے آپ کو قسم بخدا بہتر پاتا ہوں تو فرشتے اسے کہتے ہیں اس خون کے بدلہ میں خوش ہو جا جو تیرے خون سے بہتر ہے اور تجھے صحت کی خوشخبری ہو جو تیری (اس) صحت سے بہتر ہوگی۔ اور جب مریض سے عیادت کرنے والا پوچھتا ہے (تیرا کیا حال ہے) تم اپنے آپ کو کیسا پاتے ہو؟ (اور) وہ جواب دیتا ہے میں اپنے آپ کو مرض کی مشقت میں دکھایا پاتا ہوں تو اسے فرشتے کہتے ہیں خوش ہو جا تیرے لئے ایسا خون ہے جو تیرے (موجودہ) خون سے بدترین ہے اور ایک مصیبت ہے جو تیری (اس) مصیبت سے زیادہ طویل ہے۔

## صبر کا لغوی معنی ہے

کسی خوشی، مصیبت، غم اور پریشانی وغیرہ کے وقت میں خود کو قابو میں رکھنا

## صبر کا شرعی مفہوم ہے

کسی خوشی، مصیبت، غم اور پریشانی وغیرہ کے وقت میں خود کو قابو میں رکھتے ہوئے اللہ اور رسول اللہ صلی اللہ علیہ وسلم کی مقرر کردہ حدود میں رہنا

عربی لغت میں صبر کا معنی برداشت سے کام لینے۔ خود کو کسی بات سے روکنے اور باز رکھنے کے ہیں۔ جبکہ شکر کے معانی عربی لغت میں اظہار احسان مندی، جذبہ سپاس گزاری کے ہیں۔ اصطلاح شریعت میں صبر کا مفہوم یہ ہے کہ نفسانی خواہشات کو عقل پر غالب نہ آنے دیا جائے اور شرعی حدود سے تجاوز نہ کیا جائے۔ صبر کے عمل میں ارادے کی مضبوطی اور عزم کی پختگی ضروری ہے۔ بے کسی، مجبوری اور لا چاری کی حالت میں کچھ نہ کر سکرنا اور رو کر کسی تکلیف و مصیبت کو برداشت کر لینا ہرگز

صبر نہیں ہے بلکہ صبر کا تانا بانا استقلال و ثابت قدمی سے قائم رہتا ہے۔ اس وصف کو قائم رکھنا ہی صبر ہے۔ مسلمان کی پوری زندگی صبر و شکر سے عبارت ہے۔ دین اسلام کی ہر بات صبر و شکر کے دائرے میں آجاتی ہے۔ قرآن حکیم میں اللہ تعالیٰ نے صبر کی فضیلت بیان کرتے ہوئے فرمایا ہے:

أُولَٰئِكَ يُؤْتَوْنَ أَجْرَهُمْ مَرَّتَيْنِ بِمَا صَبَرُوا وَوَدَّ اللَّهُ بِالْحَسَنَةِ السَّيِّئَةَ وَمِمَّا رَزَقْنَاهُمْ يُنفِقُونَ ۝  
”یہ وہ لوگ ہیں جنہیں ان کا اجر دو بار دیا جائے گا اس وجہ سے کہ انہوں نے صبر کیا اور وہ برائی کو بھلائی کے ذریعے دفع کرتے ہیں اور اس عطا میں سے جو ہم نے انہیں بخشی خرچ کرتے ہیں۔“

اللہ تعالیٰ نے دیگر نیک اعمال کے مقابلہ میں صبر کرنے والوں کو بے حساب اجر عطا فرمائے گا ارشاد باری تعالیٰ ہے۔  
قُلْ يَا عِبَادِ الَّذِينَ آمَنُوا اتَّقُوا رَبَّكُمُ لِلَّذِينَ أَحْسَبُوا فِي هَذِهِ الدُّنْيَا حَسَنَةً وَأَرْضُ اللَّهِ وَاسِعَةٌ إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ ۝ (الزمر، 39:10)

” (محبوب میری طرف سے) فرما دیجئے: اے میرے بندو! جو ایمان لائے ہو اپنے رب کا تقویٰ اختیار کرو۔ ایسے ہی لوگوں کے لئے جو اس دنیا میں صاحبانِ احسان ہوئے، بہترین صلہ ہے، اور اللہ کی سر زمین کشادہ ہے، بلاشبہ صبر کرنے والوں کو ان کا اجر بے حساب انداز سے پورا کیا جائے گا۔“

شکر اخلاق، اعمال اور عبادات کا بنیادی جزو ہے۔ جذبہ شکر کے بغیر تمام اعمال و عبادات بے معنی ہو جاتے ہیں۔ اللہ تعالیٰ نے قرآن حکیم میں شکر کی فضیلت بیان کرتے ہوئے فرمایا ہے:

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ وَكَانَ اللَّهُ شَاكِرًا عَلِيمًا ۝  
”اللہ تمہیں عذاب دے کر کیا کرے گا اگر تم شکر گزار بن جاؤ اور ایمان لے آؤ، اور اللہ (ہر حق کا) قدر شناس ہے (ہر عمل کا) خوب جاننے والا ہے۔“

چنانچہ اللہ تعالیٰ نے ایمان کے ساتھ شکر کو ملا کر ذکر کیا اور ان دونوں کو رفع عذاب کا باعث قرار دیا۔  
حضرت عائشہ رضی اللہ عنہا سے مروی ہے کہ حضور نبی اکرم صلی اللہ علیہ وسلم رات کو کثرت سے قیام فرماتے اور عبادتِ الہی میں مشغول رہتے۔ کثرتِ قیام کی وجہ سے آپ صلی اللہ علیہ وآلہ وسلم کے مبارک پاؤں سوج جاتے۔ آپ فرماتی ہیں میں نے عرض کیا: یا رسول اللہ صلی اللہ علیہ وسلم! آپ تو اللہ تعالیٰ کے محبوب اور برگزیدہ بندے ہیں پھر آپ اتنی مشقت کیوں اٹھاتے ہیں؟ آپ صلی اللہ علیہ وآلہ وسلم نے فرمایا: ”کہا میں اللہ تعالیٰ کا شکر گزار بندہ نہ بنوں۔“<sup>۳</sup>

حضرت مغیرہ بن عامر سے مروی ہے کہ حضور نبی اکرم صلی اللہ علیہ وآلہ وسلم نے فرمایا: ”صبر نصف ایمان ہے، اور شکر نصف

۱۔ القصص، 28:54

۲۔ النساء، 4:147

۳۔ صحیح مسلم

ایمان اور یقین کامل ایمان ہے۔“

یعنی یقین دونوں کی اصل ہے اور یہ دونوں اس کے پھل ہیں۔

اگر کوئی دکھ کی حالت میں بھی صبر کرے اور اللہ کی تعریف کا کلمہ زبان سے نکالے تو اس کے بدلہ میں اللہ تعالیٰ صحت اور سلامتی عطاء فرماتے ہیں اور جو بے صبری کرتا ہے اور اللہ تعالیٰ کی شکایت کرتا ہے اس کی مرض بڑھ جاتی ہے اور دکھ بھی طویل ہو جاتا ہے۔

مسلمان کیلئے موت اللہ تعالیٰ سے ملاقات کا ذریعہ ہے جس کی وجہ سے ایک حدیث مبارک میں فرمایا گیا ہے کہ مومن کیلئے موت تحفہ ہے اس لئے اگر اللہ تعالیٰ نے مسلمان کیلئے موت کا فیصلہ فرمایا تو یہ بھی اس کیلئے خیر ہے۔ اور زندگی کا فیصلہ بھی مومن کیلئے خیر ہے کیونکہ فطرت انسانی زندگی کی طلبگار ہے، اور زندگی کی طوالت سے مسلمان کو اعمال خیر کا مزید موقع مل جاتا ہے۔

ایک حدیث میں مذکورہ روایت کی مختصر طور پر کچھ تفصیل بھی موجود ہے جس کا علامہ سیوطی رحمۃ اللہ علیہ نے یہاں ذیل میں ذکر فرمایا ہے۔

### مریض کی عیادت

عن عطاء بن یسار أن رسول الله صلى الله عليه وسلم قال: إذا مرض العبد بعث الله إليه ملكين، فيقول: انظر أَمَا يَقُولُ لِعَوَادَةٍ. فَإِنْ هُوَ إِذَا جَاءُوهُ حَمْدُ اللَّهِ وَاثْنَى عَلَيْهِ رَفَعَا إِلَى اللَّهِ عِزَّوَجَلَّ وَهُوَ أَعْلَمُ - فيقول: لعبدى عليّ إن توفيتَه أن أدخله الجنة وإن أنا شفيتَه أن أبدله بحما خيرا من محبه ودماء خيرا من دمه، وأن أكفر عنه سيئاته -

حضرت عطاء بن یسار رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب کوئی انسان بیمار ہوتا ہے تو اللہ تعالیٰ اس کے پاس دو فرشتے بھیج دیتے ہیں اور فرماتے ہیں اس کی نگرانی کرو یہ اپنے عیادت کرنے والوں کو کیا جواب دیتا ہے۔ پس جب وہ اس کے پاس آتے ہیں اور یہ اللہ کی تعریف اور اسکی ثناء بیان کرتا ہے تو یہ فرشتے اس کی رپورٹ لے کر اللہ تعالیٰ کی بارگاہ میں پہنچاتے ہیں تو اللہ تعالیٰ ارشاد فرماتے ہیں میرے (اس) بندے کے لئے انعام (یہ) ہے کہ اگر میں نے اسے وفات دی تو اسے جنت میں داخل کر دوں گا اور اگر شفا بخشی تو اسکے گوشت

۱۔ تحائف السادة المتقين ۶/۲۹۶، ۵۳۷ و ۵۲۵، وذكره الزبيدي، وقال، قال العراقي، رواه مالك في الموطأ مرسلًا من حديث عطاء بن يسار ووصله ابن عبد البر في التمهيد من روايته عن أبي سعيد الخدري رضي الله عنه، التحائف السنية ص ۱۱۶، كنز العمال رقم ۶۷۰۳، جمع الجوامع: ۲۶۵۱، أمالي الشجري ۲/۳۰۹، الإلالي ۲/۲۱۲، لسان الميزان ۲/۶۹۰، السلسلة الصحيحة ۳/۱۴۶، الاحكام النبوية في الصناعات الطبية ۱/۱۳۱، مجمع الزوائد ۸/۵۷، وذكر الهيثمي بلفظه وقال رواه الطبراني في الكبير والوسط وفيه عطاء بن السائب وقد اختلط طب ابن السنن، جمع الجوامع ۲۱۹۹، كنز العمال ۲۵۵۲۱

کو بہتر گوشت میں تبدیل کروں گا اور اس کے خون کو بہتر خون سے تبدیل کر دوں گا اور اس کے گناہ بھی مٹا دوں گا۔

عن عطاء بن یسار عن ابي سعيد الخدري موصولا به

حضرت عطاء بن یسار رضی اللہ عنہ نے حضرت ابوسعید خدری رضی اللہ عنہ کے حوالے سے یہ حدیث موصولا روایت کی ہے۔

درس حدیث :- چونکہ حضرت عطاء بن یسار تابعی ہیں اس لئے یہ روایت مرسل ہے علامہ سیوطیؒ نے اس کے بعد امام بیہقی کی شعب الایمان کے حوالہ سے حضرت عطاء کے بعد حضرت ابوسعید خدری رضی اللہ عنہ کا طریق بیان کر کے اس روایت کا موصول ہونا بھی واضح فرمادیا ہے۔

### چھینک کا جواب

عن ابن عباس عن النبي صلى الله عليه وسلم قال: إذا عطس أحدكم فقال: الحمد لله، قالت

الملائكة: رب العالمين، فإذا قال: رب العالمين، قالت الملائكة: رحمك الله

حضرت عبداللہ بن عباس رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا: جب تم میں سے کوئی چھینکتا ہے اور

الحمد لله کہتا ہے تو فرشتے ”رب العالمين“ کہتے ہیں اور جب چھینکے والا (الحمد لله کو) رب العالمين (سمیت)

کہتا ہے تو فرشتے کہتے ہیں رحمك الله (اللہ تعالیٰ تجھ پر رحمت فرمائے)۔

عن ابن عباس قال: إن الملائكة يحضرون أحدكم إذا عطس فإذا قال: الحمد لله، قالت

الملائكة: رب العالمين، فإذا قال: رب العالمين، قالت الملائكة: يرحمك الله

حضرت ابن عباس رضی اللہ عنہما سے روایت ہے فرماتے ہیں جب تم میں سے کسی کو چھینکتا ہے تو تم میں سے ہر ایک کے

پاس فرشتے آتے ہیں تو وہ کہتا ہے ”الحمد لله“ تو فرشتے کہتے ہیں ”رب العالمين“ تو جب چھینکنے

والا (الحمد لله) ”رب العالمين“ کہتا ہے تو فرشتے کہتے ہیں ”يرحمك الله“ (اللہ تعالیٰ تجھ پر رحم فرماتا

ہے)

### چھینک آنے اور اس کے جواب کے متعلق احادیث کریمہ

حضرت براء رضی اللہ عنہ روایت کرتے ہیں انہوں نے بیان کیا کہ ہم لوگوں کو نبی کریم صلی اللہ علیہ وسلم نے سات چیزوں کا حکم دیا اور

سات چیزوں سے منع فرمایا ہمیں مریض کی عیادت کرنے، جنازے کے پیچھے چلنے، چھینکنے والے کی چھینک کا جواب دینے،

دعوت کرنے والے کی دعوت کو قبول کرنے، سلام کا جواب دینے اور مظلوم کی مدد اور قسم کو پورا کرنے کا حکم دیا اور سات

۱- شعب الایمان للبیہقی

۲- طبرانی، ابن السنی

۳- شعب الایمان للبیہقی

چیزوں سے منع کیا سونے کی انگوٹھی یا سونے کا چھلا (راوی کو شک ہے) حریر، دیباچ، سندس (دیباچ سے باریک ریشمی کپڑا) اور میاثر (ریشمی زین) (سے منع فرمایا)

حضرت ابو ہریرہ رضی اللہ عنہ روایت کرتے ہیں آپ ﷺ نے فرمایا کہ جب تم میں سے کوئی شخص چھینکے تو الحمد للہ کہے اور اس کا بھائی یا ساتھی یرحمک اللہ کہے تو اور جب اس نے یَرْحَمُکَ اللہ کہا (تو چھینکنے والا) یَهْدِیْکُمُ اللہ وَیُصْلِحْ بَالِکُمُ بِالکُم (یعنی اللہ تعالیٰ تمہیں ہدایت کرے اور تمہارے دل کی اصلاح کرے) کہے۔<sup>۱</sup>

حضرت ایاس بن سلمہ رضی اللہ عنہما بن الاکوع اپنے والد سے روایت کرتے ہیں کہ ایک شخص نبی کریم ﷺ کے پاس چھینکا تو آپ ﷺ نے اسے دعا دی اور فرمایا (یرحمک اللہ) اللہ تجھ پر رحم فرمائے اس نے پھر چھینک ماری تو آپ صلی اللہ علیہ وسلم نے فرمایا: اسے زکام ہے۔<sup>۲</sup>

پہلی بار چھینک کا جواب دینا لازم ہے اس کے بعد نہیں جیسے صحیح مسلم سے بھی اشارہ ملتا ہے۔<sup>۳</sup>

حضرت انس رضی اللہ عنہ روایت کرتے ہیں کہ دو آدمیوں کو نبی کریم ﷺ کے پاس چھینک آئی آپ ﷺ نے ایک شخص کی چھینک کا جواب دیا لیکن دوسرے کی چھینک کا جواب نہیں دیا۔ ایک شخص نے پوچھا یا رسول اللہ ﷺ! آپ نے اس کی چھینک کا جواب دیا لیکن میری چھینک کا جواب نہیں دیا آپ ﷺ نے فرمایا کہ اس نے الحمد للہ کہا اور تو نے نہیں کہا۔<sup>۴</sup>

حضرت ابو بردہ رضی اللہ عنہ اپنے والد سے روایت کرتے ہیں انہوں نے فرمایا کہ یہودی نبی کریم ﷺ کے پاس آکر چھینکتے اس امید پر کہ آپ ﷺ انہیں یَرْحَمُکُمُ اللہ کہیں گے لیکن آپ ﷺ انہیں یَهْدِیْکُمُ اللہ وَیُصْلِحْ بَالِکُمُ بِالکُم کہتے۔<sup>۵</sup> اپنی چھینک پر فرشتوں کا جواب اور دعا لینے کے لئے پورا "الحمد لله رب العالمین" پڑھا جائے۔

### شیطان فرشتوں کی باتیں چراتے ہیں

عن عائشة قالت: قال رسول الله صلى الله عليه وسلم: إن الملائكة تنزل في العنان - وهو السحاب - فتذكر الأمر قضي في السماء، فتسترق الشياطين السبع فتسبعه فتوحيه إلى الكهان فيكذبون معها مائة كذبة من عند أنفسهم.<sup>۶</sup>

<sup>۱</sup>- صحیح بخاری

<sup>۲</sup>- سنن ابوداؤد

<sup>۳</sup>- صحیح مسلم

<sup>۴</sup>- صحیح بخاری

<sup>۵</sup>- سنن ابی داؤد

<sup>۶</sup>- البخاری ۴/ ۱۳۵، ورواہ بلفظ عن عائشة رضی اللہ عنہا، مشکاة المصابیح ۴/ ۵۹۳، جمع الجوامع ۵۹۲۹، کنز العمال ۳/ ۱۷۶، تفسیر القرطبی

۶۰/ ۷، تفسیر الطبری ۲۳/ ۲۶، تفسیر البغوی ۴/ ۶۰

حضرت عائشہ رضی اللہ عنہا سے روایت ہے فرماتی ہیں کہ رسول اللہ صلی اللہ علیہ وسلم نے فرمایا: فرشتے جب بادلوں میں اترتے ہیں تو آسمان میں جس امر کا فیصلہ کیا گیا ہوتا ہے اس کا تذکرہ کرتے ہیں جس کو شیاطین چوری چھپے سن لیتے ہیں اور کاہنوں (جادوگروں اور نجومیوں وغیرہ) کو آکر بتلاتے ہیں تو جادوگر اور نجومی اس کے ساتھ اپنی طرف سے سو جھوٹ ملا کر (آگے) بیان کر دیتے ہیں۔ تو انہوں نے اس (ایک سچ) کے ساتھ سو جھوٹ بھی اپنی طرف سے ملائے ہوتے ہیں۔

مذکورہ بالا حدیث کی تائید میں:

حضرت عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم سے کاہنوں کے بارے میں پوچھا (کہ ان کی بتائی ہوئی باتوں پر اعتماد کیا جاسکتا ہے یا نہیں) تو رسول کریم صلی اللہ علیہ وسلم نے ان سے فرمایا کہ وہ کچھ نہیں ہیں یعنی وہ جن باتوں کا دعویٰ کرتے ہیں وہ بے بنیاد ہوتی ہیں اس لئے ان کی بتائی ہوئی باتوں پر اعتماد بھروسہ مت کرو۔ ”لوگوں نے عرض کیا کہ یا رسول اللہ! بعض دفعہ وہ ایسی بات بتاتے ہیں یا ایسی خبر دیتے ہیں۔ جو سچ ہوتی ہے۔ رسول کریم صلی اللہ علیہ وسلم نے فرمایا وہ بات حق ہوتی ہے جس کو جن (یعنی شیطان) اچک لیتا ہے اور اپنے دوست (کاہن) کے کان میں اس طرح ڈال دیتا ہے۔ جس طرح مرغ کوئی دوسرے مرغ کو دانہ لینے کے لئے بلاتا ہے پھر وہ کاہن اس بات میں سو سے زیادہ جھوٹی باتیں ملا دیتے ہیں۔“

”وہ بات حق ہوتی ہے جس کو جن اچک لیتا ہے“ کا مطلب یہ ہے کہ کاہنوں کی جو باتیں یا بعض چیزیں صحیح ثابت ہوتی ہیں اس کی وجہ یہ ہوتی ہے کہ جب ذات حق جل مجدہ سے کوئی حکم بذریعہ وحی فرشتوں تک آتا ہے یا لوح محفوظ کی کوئی بات فرشتوں پر منکشف ہوتی ہے تو کسی طرح سے جنات و شیاطین ان فرشتوں سے اس بات یا حکم کو سن لیتے ہیں اور اس کو ان لوگوں کے کان میں پھونک دیتے ہیں جو ان جنات اور شیاطین کے پیروکار ہوتے ہیں (یعنی وہ کاہن) اور پھر وہ کاہن اس ایک بات میں سینکڑوں جھوٹی باتیں ملا کر لوگوں کے سامنے بیان کرتے ہیں۔

بعض حضرات نے لفظ ”یقرھا فی اذن ولیہ قر الدجاجة“ کے معنی یہ بیان کئے ہیں کہ جس طرح مرغ اپنی مرغی سے جفتی کے وقت اس طرح منی ڈالتا ہے کہ کسی آدمی کو معلوم نہیں ہوتا اسی طرح وہ جن اس آسمانی بات کو اپنے پیروکار کے کان میں اس طور سے ڈالتا ہے کہ اس کے علاوہ دوسرے لوگوں کو اس کا علم نہیں ہوتا

فرشتوں کے ہاتھ میں انسان کے سر کی ذلت اور بلندی کی لگام

عن ابن عباس عن رسول اللہ صلی اللہ علیہ وسلم قال: ما من آدمی إلا فی رأسہ حکمة بید



ملك؛ فإذا تواضع قيل للملك ارفع حكمتك، وإذا تكبر قيل للملك: ضع حكمتك.<sup>۱</sup>  
حضرت ابن عباس رضی اللہ عنہما سے روایت ہے کہ رسول اللہ ﷺ نے ارشاد فرمایا: ہر آدمی کے سر میں (مخفی طور پر ایک) لگام ہے جسے ایک فرشتے نے پکڑا ہوا ہے جب انسان تواضع کرتا ہے تو اس کو حکم ہوتا ہے اس کی لگام کو بلند کر دے، اور جب تکبر کرتا ہے تو اسے حکم ہوتا ہے اس کی لگام پست کر دے۔

وأخرج البزار والبيهقي في الشعب من حديث أبي هريرة مثله  
بزار اور شعب الایمان للبیہقی میں اس حدیث کی مثل حضرت ابو ہریرہ رضی اللہ عنہ سے بھی ایک حدیث مروی ہے  
ورس حدیث:- اگر کوئی تواضع اختیار کرتا ہے تو اللہ تعالیٰ اس کو عظمت عطا فرماتے ہیں اور جو کوئی تکبر اور بڑائی دکھلاتا ہے اللہ تعالیٰ اسے نیچا کر دیتے ہیں۔ پس معلوم ہوا کہ لگام کا بلند کرنا یا پست کرنا عظمت اور ذلت کے معنی میں ہے۔

### فرشتوں کی آمین

عن جمانة الباهلي قال: قال رسول الله صلى الله عليه وسلم: (لما أذن الله لموسى في الدعاء على فرعون أمنت الملائكة).

حضرت جمانہ باہلی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: جب اللہ تعالیٰ نے حضرت موسیٰ علیہ السلام کو فرعون کے لئے بددعا کرنے کی اجازت عطا فرمائی تو فرشتوں نے آمین کہی تھی۔

### ساتویں آسمان کے ایک فرشتے کی منادی

عن أبي هريرة قال: إن عن يمين العرش منادياً نادى في السماء السابعة: اللهم أعط منفقاً خلفاً وعجل لميسك تلفاً.

حضرت ابو ہریرہ رضی اللہ عنہ سے روایت ہے فرماتے ہیں کہ عرش کے دائیں جانب ایک فرشتہ ساتویں آسمان پر ہے یہ دعا کرتا ہے اے اللہ! خرچ کرنے والے کو باقی رہنے والا (مال) خوب دے۔ اور روکنے والے (بخیل اور صدقہ خیرات نہ کرنے والے) کو ضائع ہونے والا ذخیرہ عطا فرما۔

<sup>۱</sup>۔ الدر المنثور ۱۴/۱۴۱ وعزاه السيوطي للبيهقي عن أبي هريرة وفيه (فان تواضع قيل للملك ارفع حكمتك، وان ارتفع قيل للملك

ضع حكمتك، مجمع الزوائد ۸/۸۲، السلسلة الصحيحة: ۵۳۸، الترغيب والترهيب ۳/۵۶۱، اتحاف السادة المتقين ۸/۵۱ و ۳۵۴

<sup>۲</sup>۔ كنز العمال ۱۰۶۶۵، وعزاه السيوطي لابن الفتح الازدی فی الصحابة وابی موسیٰ فی الذیل عن جمانة الباهلي۔۔۔ والحديث له زيادة

طويلة

<sup>۳</sup>۔ مكارم الاخلاق للحرطلي

## اللہ تعالیٰ کے محبوب سے فرشتے بھی محبت رکھتے ہیں

عن أنس قال: قال رسول الله صلى الله عليه وسلم: إذا أحب الله عبدا قذف حبه في قلوب الملائكة وإذا أبغض عبدا قذف بغضه في قلوب الملائكة ثم يقذفه في قلوب الأدميين<sup>۱</sup>۔ حضرت انس رضی اللہ عنہ سے روایت ہے فرماتے ہیں کہ نبی کریم صلی اللہ علیہ وسلم نے فرمایا: اللہ تبارک و تعالیٰ جس کسی بندے سے محبت فرماتے ہیں تو اس کی محبت فرشتوں کے دلوں میں پیوست کر دیتے ہیں، اور جب کسی بندے سے بغض رکھتے ہیں تو اس کا بغض فرشتوں کے دلوں میں پیوست کر دیتے ہیں پھر اس کا بغض انسانوں کے دلوں میں ڈال دیتے ہیں۔

### سب سے زیادہ برکت والا فرشتہ

عن أنس قال: قال رسول الله صلى الله عليه وسلم: إذا ولدت الجارية بعث الله إليها ملكا يوف البركة زفا، يقول ضعيفة خرجت من ضعيفة، القيم عليها معان إلى يوم القيامة، وإذا ولد الغلام بعث الله إليه ملكا من السماء فقبل بين عينيه وقال: الله يقرئك السلام<sup>۲</sup>۔ حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب لڑکی پیدا ہوتی ہے تو اللہ تعالیٰ اس کی طرف ایک فرشتہ بھیجتے ہیں جو اس پر بہت زیادہ برکت اتارتا اور کہتا ہے کمزور ہے کمزور سے پیدا ہوئی ہے۔ اس کی کفالت کرنے والے کی قیامت تک معاونت کی جاتی ہے، اور جب لڑکا پیدا ہوتا ہے تو اللہ تعالیٰ اس کی طرف آسمان سے ایک فرشتہ بھیجتے ہیں جو اس کی آنکھوں کے درمیان بوسہ دیتا ہے اور کہتا ہے ”اللہ تعالیٰ تجھے سلام کہتے ہیں“

### بیٹی کی پیدائش

عن نبیط بن شريط قال: قال رسول الله صلى الله عليه وسلم: إذا ولد للرجل ابنة بعث الله ملائكة يقولون: السلام عليكم أهل البيت، يكسونها بأجنحتها ويمسحون بأيديهم على رأسها ويقولون: ضعيفة خرجت من ضعيفة، القيم عليها معان إلى يوم القيامة<sup>۳</sup>۔ حضرت فہیظ بن شریط رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب کسی انسان کے بیٹی

<sup>۱</sup> حلیۃ الاولیاء

<sup>۲</sup> الطبرانی فی الاوسط، کنز العمال: ۴۵۳۸۹، وعزاه السيوطي للطبرانی عن أنس رضي الله عنه، جمع الجوامع ۲۷۸۳

<sup>۳</sup> طبرانی فی الصغیر ۱/ ۳۰، جمع الجوامع: ۲۷۸۳، وعزاه السيوطي للطبرانی فی الصغیر عن نبیط بن شريط، مجمع الزوائد ۸/ ۱۵۶، قال الحیثمی رواه الطبرانی فی الصغیر وفيه جماعه لم اعرفهم

پیدا ہوتی ہے تو اللہ تعالیٰ اس کے پاس فرشتے بھیجتے ہیں جو کہتے ہیں اے گھر والوں تم پر سلامتی ہو (پھر) اس بچی کو اپنے پروں سے ڈھانپ لیتے ہیں اور اس کے سر پر اپنے ہاتھ پھیرتے ہیں اور کہتے ہیں ضعیف ہو ضعیف سے پیدا ہوئی ہو۔ قیامت تک اس کے کفیل کی مدد کی جائے گی۔

سوتے اور جاگتے وقت فرشتے اور شیطان کی آمد

عن جابر قال: قال رسول الله صلى الله عليه وسلم: إذا أوى الرجل إلى فراشه أتاه ملك وشيطان، فيقول الملك: اختتم بخير ويقول الشيطان: اختتم بشر فإذا ذكر الله ثم نام ذهب الشيطان وبات يكلأه الملك، فإذا استيقظ ابتدره ملك وشيطان قال الملك: افتح بخير وقال الشيطان: افتح بشر۔<sup>۱</sup>

حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب کوئی آدمی اپنے بستر پر سونے لگتا ہے تو اس کے پاس ایک فرشتہ اور ایک شیطان آتا ہے۔ فرشتہ کہتا ہے (دن) خیر پر ختم کر۔ اور شیطان کہتا ہے شر پر ختم کر۔ پس جب وہ اللہ تعالیٰ کو یاد کرتا اور سو جاتا ہے تو شیطان چلا جاتا ہے اور فرشتہ ساری رات اس کی حفاظت میں لگا رہتا ہے۔ پھر جب ہی وہ بیدار ہوتا ہے تو ایک فرشتہ اور ایک شیطان اس کے پاس جا پہنچتے ہیں فرشتہ کہتا ہے خیر کے ساتھ (دن کا) افتتاح کر اور شیطان کہتا ہے (دن) شرارت سے شروع کر۔

درس حدیث :- یہ حدیث مسائل ذیل پر مشتمل ہے (۱) جب آدمی سونے لگتا ہے تو اس کو دونوں مواقع میسر ہوتے ہیں اگر تو وہ اللہ تعالیٰ سے خیر و عافیت کا طالب ہوتا ہے اور شیطان مردود کے شر سے اللہ تعالیٰ کی پناہ میں آ جاتا ہے تو شیطان سے محفوظ رہتا ہے اور فرشتے ساری رات اس کی حفاظت کرتا ہے اور اگر وہ اللہ تعالیٰ کی پناہ میں نہیں آتا اور اپنے آپ کو شیطان کے حوالے کر دیتا ہے تو شیطان کی طرف سے اس کو تکالیف پہنچتی رہتی ہیں اور طرح کے برے خوابوں سے انسان کو ڈراتا ہے نیز وہ برے وسوسوں سے انسان کے ایمان کو مسلسل متزلزل کرتا رہتا ہے۔ (۲) اسی طرح جب انسان بیدار ہوتا ہے تو پھر اس کو برابر دونوں مواقع میسر ہوتے ہیں اگر تو وہ اللہ تعالیٰ کے نام سے اپنے دن کا آغاز کرتا ہے تو اللہ تعالیٰ اپنے فضل و کرم سے اسے رزق حلال سے نوازتا ہے اور اس کا سارا دن پرسکون گزرتا ہے اور اگر وہ اپنے دن کا آغاز برے طور طریقوں اور شیطانی کاموں سے کرتا ہے تو اس کا سارا دن پریشان حال گزرتا ہے اور ہر لمحہ شیطان اس کو اللہ تعالیٰ کی ذکر سے غافل کر کے حرام کی طرف راغب رکھتا ہے (۳) انسان کو چاہیے کہ سوتے اور جاگتے وقت اللہ تعالیٰ کا ذکر کر کے نبی کریم صلی اللہ علیہ وسلم کی ذات اقدس پر درود شریف پڑھے اور شیطان مردود کے شر سے اللہ تعالیٰ کی پناہ میں آ جائے۔

۱۔ موارد الظمان ۲۳۶۲، دروہ بخوہ مع اختلاف فی آخره و زیادة فی الفاظ الحدیث، الترغیب والترہیب ۱/ ۴۱۵، جمع الجوامع ۱۴۲۲، وعزاه السیوطی لمحمد بن مصرنی الفضائل وابویعلی وابن حبان والحاکم والبیہق جابر رضی اللہ عنہ، کنز العمال ۶/ ۴۱۳

## فرشتے کے ذریعے انسان کو نصیحت

عن جابر قال: قال رسول الله صلى الله عليه وسلم: إذا استيقظ الإنسان من منامه ابتدره ملك وشيطان فيقول الملك: افتح بخير، ويقول الشيطان: افتح بشر، فإن قال: الحمد لله الذي أحيا نفسي بعد موتها، الحمد لله الذي يمسك السماء أن تقع على الأرض إلا بإذنه، والحمد لله الذي يمسك التي قضى عليها الموت ويرسل الأخرى إلى أجل مسمى، طرد الملك الشيطان وظل يكلأه.<sup>1</sup> حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب ہی کوئی آدمی اپنی نیند سے بیدار ہوتا ہے اس کے پاس ایک فرشتہ اور ایک شیطان پہنچ جاتے ہیں، فرشتہ اسے کہتا ہے کسی نیک کام سے دن کی ابتداء کر اور شیطان کہتا ہے کسی برے کام سے دن کا افتتاح کرتو اگر وہ یہ دعا پڑھ لے۔

## دن کے افتتاح کی دعا:

”والحمد لله الذي يمسك التي قضى عليها الموت ويرسل الأخرى إلى أجل مسمى“  
”تمام تعریفات اسی ذات کیلئے ہیں جس نے میری روح کو اس کی موت کے بعد زندہ کیا تمام تعریفات اسی ذات کی ہیں جس نے آسمان کو اپنے حکم سے زمین پر گرنے سے تھام رکھا ہے۔ سب تعریفات اسی ذات کی ہیں جو روک لیتا ہے ان جانوں کو جن پر موت کا فیصلہ فرما دیتا ہے اور باقی چھوڑ دیتا ہے دوسری جانوں کو ایک مدت مقرر تک۔ ملائکہ کا ایک دوسرے سے نیکی لکھنے میں سبقت لے جانا“

عن ابن عمر رضي الله عنهما قال: صلى لنا رسول الله صلى الله عليه وآله وسلم يوماً صلاة فلما رفع رأسه من الركعة قال: ”سمع الله لمن حمده“ فقال رجل خلفه ”ربنا لكل احمد كثير طيبا مبارك فيه“ فلما انصرف النبي ﷺ قال: ”من المتكلم أنفا“ قال الرجل ”انا يا رسول الله. فقال: ”والذي نفسي بيده لقد رايت بضعة وثلاثين ملكا يبتدرونها ايهم يكتبها اولاً“

حضرت ابن عمر رضی اللہ عنہما سے روایت ہے فرماتے ہیں کہ ہمیں رسول اللہ صلی اللہ علیہ وسلم نے ایک نماز پڑھائی جب آپ صلی اللہ علیہ وسلم نے رکوع سے سر اٹھایا تو ”سمع الله لمن حمده“ کہا تو ایک آدمی نے آپ صلی اللہ علیہ وسلم کے پیچھے ”ربنا ولك الحمد كثير طيبا مبارك فيه“ کہا جب آپ صلی اللہ علیہ وسلم نے سلام پھیرا تو پوچھا ابھی (تم میں سے یہ کلمہ) پڑھنے والا کون تھا؟ ایک آدمی نے عرض کیا یا رسول اللہ صلی اللہ علیہ وسلم! میں تھا۔ تو آپ صلی اللہ علیہ وسلم نے فرمایا مجھے قسم ہے اس ذات کی جس کے قبضہ و قدرت میں میری جان ہے میں نے ۳۳ سے ۳۹ کے لگ بھگ فرشتوں کو دیکھا جو

<sup>1</sup> - جمع الجوامع: ۱۲۳۴، وعزاه السيوطي لابي الشيخ في الثواب عن جابر رضي الله عنه، كنز العمال: ۴۱۳۴

طبرانی

اس میں سبقت لے جا رہے کہ سب سے پہلے اس کلمہ کو کون لکھے۔

### تکبیر کا ثواب

عن ابن عمرو أن رجلا جاء، ورسول الله صلى الله عليه وسلم يصلي فقال: الله أكبر الحمد لله ملء السموات والأرض، وقال أشياء لم يحفظها عطاء، فلما قضى النبي صلى الله عليه وسلم صلاته قال: (أياكم المتكلم بالكلمات؟) (قال الرجل: أنا يا رسول الله، قال: لقد رأيت الهلائكة تلقاها يبادر بعضها بعضاً)

حضرت عبداللہ بن عمر رضی اللہ عنہما سے مروی ہے فرماتے ہیں کہ ایک آدمی آیا جب کہ آپ ﷺ نماز پڑھا رہے تھے تو اس نے تکبیر کہی اللہ اکبر الحمد لله ملء السموات والأرض اور اس کے علاوہ اور بھی کچھ کلمات کہے جسے حضرت عطاء یاد نہ رکھ سکے جب رسول اللہ ﷺ نے نماز مکمل فرمائی تو پوچھا یہ کلمات کہنے والا کون تھا؟ ایک آدمی نے عرض کیا یا رسول اللہ ﷺ! میں تھا۔ فرمایا۔ میں نے فرشتوں کو دیکھا جنہوں نے اس کو لیا اور ایک دوسرے سے لینے میں لگے ہوئے تھے۔

### چھینک کا جواب لکھنے کیلئے بارہ فرشتوں کی ایک دوسرے پر سبقت

عن عامر بن ربيعة قال: عطس رجل عند النبي صلى الله عليه وسلم فقال: الحمد لله حمدا كثيرا طيبا مباركا فيه حتى يرضى ربنا وبعد الرضى والحمد لله على كل حال، فلما صلى النبي صلى الله عليه وسلم قال: (من صاحب الكلمات؟) (قال: أنا يا رسول الله، قال: لقد رأيت اثني عشر ملكا يبتدرونها أيهم يكتبها)

حضرت عامر بن ربیعہ رضی اللہ عنہ سے روایت ہے فرماتے ہیں کہ ایک آدمی نے رسول اللہ ﷺ کے قریب چھینک ماری اور یہ کلمات پڑھے۔ ”الحمد لله حمدا كثيرا طيبا مباركا فيه حتى يرضى ربنا وبعد الرضى والحمد لله على كل حال“۔ جب رسول اللہ ﷺ نے نماز پڑھالی تو پوچھا یہ کلمات کہنے والا کون تھا؟ اس نے کہا میں ہوں اے اللہ کے رسول ﷺ! تو آپ ﷺ نے ارشاد فرمایا میں نے بارہ فرشتوں کو دیکھا تھا جو اس میں سبقت کر رہے تھے کہ ان کو کون لکھے۔

طبرانی

بیہقی، مسند عبدالرزاق: ۳۴۰۶، دروہ بخوہ وعنده لفظ ایم یسبق (غیر) (ایہم یکتبھا) ولہ زیادۃ فی آخر الحدیث، کنز العمال: ۲۰۰۸۳، و ذکر حدیثی فی هذا المعنی وعزاه للطبرانی (مسند بریدہ بن الحصیب

## تجارت یا سربراہی طلب کرنا

عن ابن مسعود: إن الرجل ليطلب الأمر من التجارة أو الإمارة حتى إذ قدر عليها في نفسه ذكره الله عز وجل فوق سبع سموات فيبعث إليه ملكاً: أئذ عبدى هذا فأصرف عنه هذا الأمر فإني إن أيسر له هذا الأمر أدخلته به النار قال: فيصرفه عنه<sup>۱</sup>

حضرت عبداللہ بن مسعود رضی اللہ عنہ سے روایت ہے کہ جب کوئی آدمی تجارت یا سربراہی کا معاملہ طلب کرتا ہے پھر اس پر قادر ہو جاتا ہے تو اللہ تعالیٰ ساتوں آسمانوں سے اوپر اس کا ذکر کرتے ہیں اور اس کی طرف ایک فرشتہ معبوث فرماتے ہیں کہ میرے بندے کے پاس جا اور اس کام سے باز رکھ اگر میں نے اسے عطاء کر دیا تو اس کی وجہ سے دوزخ میں ڈال دوں گا تو وہ اسے اس سے الگ کر دیتا ہے۔

درس نظامی :- اسلامی نقطہ نظر سے تجارت تمام پیشوں میں سے زیادہ عظمت و فضیلت اور درجہ و مرتبہ والا پیشہ ہے اور کیوں نہ ہو جبکہ بعض روایات کے مطابق رزق کے دس حصوں میں سے نو حصے صرف تجارت پر ہیں اور بعض کے مطابق رزق کے بیس دروازے ہیں جن میں سے انیس دروازے اللہ نے تجارت سے جوڑے ہیں اور اس لئے احادیث میں آتا ہے کہ سچے تاجر کا حشر صادقین، شہداء اور صالحین کے ساتھ ہوگا اور سچ بول کر تجارت کرنے والا عرش کے سایہ تلے ہوگا اور سب سے پہلے جنت میں جانے والا ہوگا اور تجارت تمام نبیوں میں اکثر و بیشتر کا پیشہ رہا ہے۔

اللہ تعالیٰ کا ارشاد: ”ان گھروں میں صبح و شام اللہ تعالیٰ کی تسبیح ایسے لوگ کرتے ہیں، جن کو کاروبار اور خرید و فروخت اللہ تعالیٰ کی یاد، نماز کے اہتمام اور زکوٰۃ کی ادائیگی سے غافل نہیں کرتے، وہ ایک ایسے دن سے ڈرتے ہیں جس دن دل اور آنکھیں الٹ پلٹ ہو جائیں گی (اس نیک ارادہ اور مقصد سے) کہ اللہ تعالیٰ ان کو ان کے اعمال کا بہترین بدلہ دے اور ان کو اپنے فضل سے مزید نوازے، اللہ تعالیٰ جسے چاہیں بے شمار روزی دیتے ہیں)

بلاشبہ اللہ تعالیٰ ہی انسانوں کے خالق اور رازق ہیں اور انسانوں کی معاشی ضروریات پوری کرنے کے کفیل و ضامن ہیں کیونکہ اللہ تعالیٰ ہی سارے جہانوں اور تمام انسانوں کے پالنے والے ہیں، یہی وجہ ہے کہ اللہ تعالیٰ نے قرآن مجید میں بار بار مختلف اسلوب میں تمام مخلوق کو رزق بہم پہنچانے کا اعلان فرمایا ہے۔

چنانچہ اللہ تعالیٰ نے سورہ عنکبوت میں نہایت ہی واضح اور جامع انداز میں ارشاد فرمایا کہ ”اور بہت سے جانور ہیں جو اپنی روزی اٹھائے نہیں پھرتے، ان سب کو اور تم سب کو اللہ تعالیٰ ہی روزی دیتے ہیں، وہ بڑا ہی سننے اور جاننے والے ہیں۔“ اور رزق رسانی کیلئے اللہ تعالیٰ نے اس دنیا میں بہت سارے وسائل و ذرائع (زراعت، تجارت، صنعت، اجرت و

۱- شعب الایمان للبیہقی

۲- عنکبوت ۶۰



ملازمت وغیرہ) فراہم فرمادیے ہیں۔

اللہ تعالیٰ کا ارشاد ہے کہ ”اور اس زمین میں ہم نے تمہارے لئے (بے شمار) اسباب معاش مہیا کر دیے ہیں“<sup>۱</sup> اللہ تعالیٰ نے ان اسباب معاش کی تفصیل سورہ انعام کی دو آیتوں (انعام ۱۴۱-۱۴۲) میں بیان کی ہے اور یہ واضح فرمایا ہے کہ اللہ تعالیٰ نے دنیا میں زرعی و حیوانی رزق رسانی کا بلیغ ترین انتظام فرمایا ہے اور سورہ ق (آیات ۹-۱۱) اور سورہ رحمان (آیات ۱۱-۱۲) اور سورہ زخرف (آیت ۳۲) میں مزید تفصیل یہ ہے کہ قسم قسم کے باغات، موسم کے مختلف غلہ و میوہ جات اور بہت سے پھلدار درخت بہترین معاش ہیں، یقیناً اللہ تعالیٰ ہی حقیقی رزاق ہیں، حکیم و دانا ہیں اور ذرائع معاش کے بہترین نظم کرنے والے ہیں اور ہر ایک مخلوق کو اس کی ضرورت اور اپنی حکمت بالغہ کے مطابق رزق بہم پہنچانے والے ہیں۔

تجارت کی اہمیت: ان اسباب و ذرائع معاش (زراعت و باغبانی، صنعت و حرفت اور تجارت و کاروبار وغیرہ) میں سے قابل ذکر ذریعہ معاش تجارت ہے، یہ پیشہ بہت ہی قابل قدر و عظمت اور بڑی فضیلت والا ہے، بعض اکابرین امت کے نزدیک تجارت کا درجہ تمام پیشوں میں اول اور افضل ہے، چنانچہ صاحب اعانۃ نے تحریر فرمایا ہے کہ ”اسباب معاش میں سب سے زیادہ فضیلت والا پیشہ زراعت پھر تجارت ہے لیکن ایک جماعت کا کہنا یہ ہے کہ تجارت سب سے زیادہ فضیلت والا پیشہ ہے۔“<sup>۲</sup>

اور حضرت شاہ عبدالعزیز دہلوی رحمۃ اللہ علیہ نے بھی ”یا ایہا الذین آمنوا کلو من طیبات ما رقصنا کمہ“ کی تفسیر کے ذیل میں جہاد کے بعد تجارت کو ہی سب سے زیادہ بہتر اور سب سے زیادہ قابل ترجیح پیشہ قرار دیا ہے کہ ”سب سے بہتر کسب و کمائی جہاد ہے، اس کے بعد تجارت کا درجہ ہے، خاص طور پر وہ تجارت جو ایک ملک سے دوسرے ملک میں یا ایک شہر سے دوسرے شہر میں مسلمانوں کی ضروریات خاص کی چیزوں کو لانے اور لے جانے کا ذریعہ ہو، اس قسم کی تجارت کرنے والا شخص اگر حصول منفعت کے ساتھ مسلمانوں کی خدمت اور ان کی حاجت روائی کی نیت بھی رکھے تو اس کی تجارت عبادت کی بھی صورت بن جائے گی۔“

قرآن وحدیث میں بھی تجارت کی بڑی فضیلت اور تاکید و ترغیب بیان ہوئی ہے۔ قرآن کریم نے متعدد آیات (بقرہ ۱۶۸، جمعہ ۱۰، عنکبوت ۱۷، قصص ۷۷، جاثیہ ۱۲، منزل ۲۰) تجارت کے ذریعہ حاصل ہونے والے مالی فائدوں کو اللہ تعالیٰ کا فضل قرار دے کر تجارت کا پیشہ اختیار کرنے کی بڑی ترغیب و تاکید کی ہے۔

ایک آیت کریمہ میں تجارت کیلئے سفر کو تہجد میں تلاوت کی تخفیف کا سبب قرار دیا گیا ہے۔<sup>۳</sup>

۱۔ اعراف ۱۰

۲۔ اعانۃ الطالبین

۳۔ سورہ منزل ۲۰

اسی طرح احادیث مبارکہ میں بھی تجارت کی بڑی قدر و منزلت وارد ہوئی ہے، ایک حدیث میں ہے کہ تجارت سب سے عمدہ ذریعہ معاش ہے

آپ ﷺ کا ارشاد گرامی ہے کہ ”سب سے عمدہ و پاکیزہ (اسلامی اصول و آداب کے مطابق) تجارت کرنے والوں کا پیشہ ہے۔“<sup>۱</sup>

نیز ایک دوسری حدیث میں تجارت کو قربت الہی کے حصول کا ذریعہ بتایا گیا ہے، آپ ﷺ نے ارشاد فرمایا کہ ”جو شخص مسلمانوں کے کسی شہر میں غلہ لے کر آیا اور اس دن کے بھاؤ کے مطابق اس غلہ کو بیچا تو اس شخص کو اللہ تعالیٰ کا قرب نصیب ہوگا۔“<sup>۲</sup>

اسی طرح ایک حدیث میں آیا ہے کہ اپنے لئے، بال بچوں اور ماتحتوں کیلئے بقدر ضرورت، حلال و جائز ذریعہ سے مال کمانے کو آخرت میں سرخروئی اور کامیابی کا باعث قرار دیا گیا ہے

حدیث شریف کے مبارک الفاظ یہ ہیں کہ ”جو رزق حلال کمائی سے حاصل کرے تاکہ لوگوں کے سامنے ہاتھ پھیلانے سے بچے، بیوی بچوں کیلئے مشقت اٹھائے، پڑوسیوں کے ساتھ بھلائی چاہے تو وہ قیامت کے دن اللہ تعالیٰ سے اس حال میں ملے گا کہ اس کا چہرہ چودھویں رات کی مانند چمک رہا ہوگا۔“<sup>۳</sup>

اسی طرح ایک حدیث میں ہے کہ حلال کمائی کیلئے دوڑ دھوپ کرنا اور تھک کر چور اور نڈھال ہو جانا اللہ تعالیٰ کے نزدیک بہت پسندیدہ اعمال ہیں اور یہ محنت و مشقت اللہ تعالیٰ کی مغفرت و بخشش کے ضامن ہیں۔

آپ ﷺ کا ارشاد عالی ہے کہ ”حلال کمائی کے سلسلہ میں اپنے بندہ کو تھکا ماندہ دیکھنا اللہ تعالیٰ خوب پسند فرماتے ہیں۔“<sup>۴</sup> نیز آپ ﷺ نے ایک دوسری حدیث میں ارشاد فرمایا ہے کہ ”جو بندہ شام کو اپنے ہاتھ کی کمائی سے تھک کر چور ہو گیا تو اس کی مغفرت و بخشش ہو جاتی ہے۔“<sup>۵</sup>

نیز حصول رزق میں سعی و کوشش بعض گناہوں کی معافی و تلافی کا ذریعہ ہے۔ آپ ﷺ نے فرمایا ہے کہ ”بعض گناہ ایسے ہیں جن کا کفارہ صرف رزق حاصل کرنے میں فکر و اہتمام اور سعی و کوشش کرنا ہی ہے۔“<sup>۶</sup>

اسی طرح ایک نہایت ہی اہم اثر ہے کہ رزق حلال کی طلب میں مشقت و پریشانی اور ذلت و خواری برداشت کرنا دخول

۱۔ کنز العمال

۲۔ ابن مردویہ

۳۔ بیہقی شریف

۴۔ مسند فردوس دیلمی

۵۔ کنز العمال

۶۔ طبرانی

جنت کا موجب ہے۔

حضرت ابواسحاق ابراہیم بن ادھم رحمۃ اللہ علیہ نے بیان کیا ہے کہ ”مجھے بعض اکابر امت کا یہ قول پہنچا ہے کہ ”رزق حلال کی طلب میں جو ذلت و خواری سے دو چار ہوگا تو جنت میں اس کا داخل ہونا بالکل طے ہے“۔<sup>۱</sup>

یقیناً رزق حلال کی طلب اور اس کے حصول میں سرگرداں ہونا شریعت میں مطلوب و محمود اور مستحسن و مستحب ہے، چنانچہ قرآن کریم کی دو سورتوں<sup>۲</sup> میں حصول رزق کا صریح حکم موجود ہے اور بہت ساری احادیث مبارکہ میں کسب معاش کی تاکید موجود ہے، ایک حدیث میں ہے کہ کسب حلال عبادت ہے۔ آپ صلی اللہ علیہ وآلہ وسلم نے فرمایا کہ ”اس نوجوان کا یہ عمل (کسب معاش میں سرگرمی) فی سبیل اللہ ہی ہے“۔<sup>۳</sup>

یہ حقیقت بھی تسلیم شدہ ہے کہ تجارت تمام ذریعہ معاش میں سب سے زیادہ فضیلت اور ترجیح والا پیشہ ہے۔ قرآن کریم کی متعدد سورتوں<sup>۴</sup> میں تجارت اور اس سے وابستہ افراد کی بڑی تعریف و تحسین کے سیاق میں تجارت کی موثر ترغیب موجود ہے نیز احادیث مبارکہ میں تجارت کی بڑی تاکید اور موثر ترغیب وارد ہوئی ہے۔ ایک حدیث میں تجارت کا پیشہ اختیار کرنے کا حکم موجود ہے، آپ صلی اللہ علیہ وسلم کا ارشاد مبارک ہے کہ ”تجارت (کا پیشہ) اپناؤ کیوں کہ اس میں رزق کا نواں حصہ ہے“۔<sup>۵</sup>

نیز تجارت کا پیشہ تمام پیشوں میں سب سے زیادہ کارآمد اور نفع بخش ذریعہ معاش ہے۔ آپ صلی اللہ علیہ وسلم سے ایک مرسل روایت میں منقول ہے کہ ”رزق کے نو حصے تجارت میں ہیں اور دسواں حصہ جانوروں (موشی پروری) میں ہے“۔<sup>۶</sup>

اور ایک دوسری حدیث میں ہے کہ ”رزق کے بیس دروازے ہیں، اس میں سے انیس دروازے تجارت کیلئے ہیں“۔<sup>۷</sup>

صحابہ و تابعین رضی اللہ عنہم اکثر تاجر تھے: تجارت کی اسی قدر منزلت، عظمت و فضیلت اور تاکید و ترغیب کی اثر آفرینی تھی کہ اکثر حضرات صحابہ کرام رضی اللہ عنہم تجارت پیشہ تھے اور تجارت ان کے درمیان قابل رشک تھی۔ ایک مرتبہ حضرت عمر فاروق رضی اللہ عنہ نے فرمایا کہ ”جہاد فی سبیل اللہ کے بعد اگر کسی حالت میں جان دینا مجھے سب سے زیادہ محبوب ہے تو وہ یہ حالت ہے میں اللہ تعالیٰ کا فضل (روزی بذریعہ تجارت) تلاش کرتے ہوئے کسی پہاڑی درے سے گزر رہا ہوں اور وہاں

۱۔ اتحاف السادة

۲۔ سورہ قصص ۷۷ اور سورہ جمعہ ۱۰

۳۔ طبرانی

۴۔ نور ۳۶، ۳۸، اسراء ۶۶، نحل ۱۳، جاثیہ ۱۲، منزل ۲۰ اور حشر ۸

۵۔ احیاء علوم الدین

۶۔ اتحاف السادة

۷۔ کنز العمال

مجھ کو موت آجائے۔<sup>۱</sup>

اسی طرح حضرات تابعین رضی اللہ عنہم کے عہد زریں میں بھی تجارت کی بڑی قدر و قیمت تھی، خود تجارت کیا کرتے تھے اور دوسروں کو تجارت کا شوق دلایا کرتے تھے۔

چنانچہ حضرت امام حسن بصری رضی اللہ عنہ سے منقول ہے کہ ”یہ بازار (تجارت کے مراکز) اللہ تعالیٰ کے عطیہ و نوازش کی جگہیں ہیں جو یہاں (عطیہ الہی) لینے آئے گا تو وہ پائے گا۔“<sup>۲</sup>

اسی طرح حضرت ابو قلابہ رضی اللہ عنہ سے منقول ہے کہ وہ اپنے متعلقین کو تاکید فرمایا کرتے تھے کہ ”اپنے بازار (تجارت کے مراکز) کو لازم پکڑ لو کیونکہ (تجارت کے ذریعہ بقدر ضرورت، جائز طریقہ سے، اچھی نیت کے ساتھ مال کما کر، لوگوں سے بے نیاز رہنا، ان کے سامنے ہاتھ نہ پھیلانا) بڑی عافیت میں سے ہے۔“<sup>۳</sup>

تجارت اور تاجروں کے فضائل: تجارت تمام پیشوں میں سب سے زیادہ عظمت و فضیلت اور درجہ و مرتبہ والا پیشہ ہے اور یہ معاشرہ کے ہر عام و خاص کی ضرورت ہے اوروں کی طرح ہی حضرات انبیاء کرام علیہم السلام بھی ضرورت پر خرید و فروخت کیا کرتے تھے اور بازار بھی تشریف لے جایا کرتے تھے۔ حضرت قتادہ رضی اللہ عنہ سے منقول ہے کہ ”آپ صلی اللہ علیہ وسلم سے پہلے تمام انبیاء علیہم السلام بازاروں میں آمد و رفت رکھتے تھے۔“<sup>۴</sup>

نیز بکریوں کی تجارت حضرات انبیاء کرام علیہم السلام کی سنت ہے۔ ایک حدیث میں ہے کہ ”معاش کے بہترین ذریعوں میں زراعت اور بکریوں (کی افزائش) کا کام ہے اور یہ نبیوں والا کام ہے۔“<sup>۵</sup>

حضرت زکریا اور حضرت داؤد علیہم السلام کا صنعت اور تجارت میں بڑا اونچا مقام ہے۔ حضرت داؤد علیہ السلام کے بارے میں یہ بات مشہور ہے کہ ”حضرت داؤد علیہ السلام ہر روز ایک زرہ بناتے اور اس کو چھ ہزار درہم میں فروخت کرتے تھے، اس چھ ہزار کو اس طرح صرف کرتے کہ دو ہزار تو اپنی ذات اور اپنے اہل و عیال پر خرچ کرتے اور چار ہزار درہم بنی اسرائیل کے فقراء و مساکین میں بطور صدقہ و خیرات تقسیم کر دیتے۔“ سرور عالم حضرت محمد صلی اللہ علیہ وسلم نے بھی بعثت سے پہلے شرکت پر تجارت کی ہے۔

چنانچہ حضرت سائب بنی ہاشم نے ایک مرتبہ آپ صلی اللہ علیہ وسلم کے سامنے یہ بیان کیا کہ ”آپ صلی اللہ علیہ وسلم نے جاہلیت میں نبوت سے

<sup>۱</sup>۔ بیہقی

<sup>۲</sup>۔ اتحاف السادة

<sup>۳</sup>۔ بیہقی

<sup>۴</sup>۔ درمنثور ۲/۲۴۳

صحیح مسلم

پہلے میرے ساتھ تجارت میں شرکت کی ہے اور آپ ﷺ بہترین شریک تھے۔<sup>۱</sup>

اسی طرح حضور نبی کریم ﷺ نے نبوت سے پہلے حضرت خدیجہ بنتی النخعا کے ساتھ مضاربہ یا شرکت پر تجارت کی ہے۔<sup>۲</sup> نیز آپ ﷺ نے اجرت پر بکریاں چرائی ہیں۔

ایک حدیث میں آپ ﷺ نے وضاحت فرمائی ہے کہ ”میں بھی اہل مکہ کی بکریاں اجرت پر چرایا کرتا تھا۔“<sup>۳</sup> اور حضرت موسیٰ علیہ السلام کی مزدوری کا ذکر خیر قرآن مجید میں مذکور ہے یقیناً حضرات انبیاء کرام علیہم السلام نے اپنے دور کے حالات اور ضروریات کے مطابق بعضوں نے صنعت و حرفت کو، بعضوں نے مویشی پروری کو اور بعضوں نے تجارت و کاروبار کو اختیار فرمایا اور اس طرح ان حضرات نے ہم اہل ایمان کے سامنے اپنا قابل اتباع نمونہ پیش فرمایا اور صنعت، اجرت اور تجارت کی اہمیت اور عظمت بیان فرمائی، خاص طور پر ہمارے پیارے نبی کریم حضرت محمد مصطفیٰ ﷺ نے تجارت کی بڑی ترغیب فرمائی ہے۔

ایک حدیث میں ہے کہ تجارت بہتر اور بابرکت پیشوں میں ہے، چنانچہ آپ ﷺ نے سب سے بہترین اور باعث برکت ذریعہ معاش کے سوال کے جواب میں ارشاد فرمایا کہ ”انسان کا اپنے ہاتھ سے کام کرنا اور ہر بیع مبرور (شریعت کے اصول و آداب کے مطابق تجارت و کاروبار) سب سے بہتر اور بابرکت ذریعہ ہیں۔“<sup>۴</sup>

نیز اچھی نیت کی بناء پر دنیا و آخرت میں اس کے بڑے فائدے ہیں اور صداقت، امانت اور دیانت پر مبنی تجارت قیامت کے دن اللہ تعالیٰ کی خصوصی رحمت کے حصول کا ذریعہ ہے اور ان اوصاف سے متصف تاجر کو قیامت کے دن، حضرات انبیاء علیہم السلام، صدیقین رحمہم اللہ اور شہداء کرام رحمہم اللہ کی رفاقت و معیت کی بشارت آپ ﷺ نے دی ہے کہ ”راست باز اور امانت دار تاجر، حضرات انبیاء علیہم السلام، صدیقین رحمہم اللہ اور شہداء کرام کے ساتھ ہوگا۔“<sup>۵</sup>

ایک دوسری حدیث میں آپ ﷺ نے ارشاد فرمایا کہ سچ بولنے والا تاجر قیامت کے دن عرش الہی کے سایہ تلے ہوگا۔ آپ ﷺ نے فرمایا کہ ”سچائی کے ساتھ تجارت کرنے والا قیامت کے دن عرش کے سایہ میں جگہ پائے گا۔“<sup>۶</sup> اسی طرح سچ بولنے والے تاجر کو سب سے پہلے جنت میں داخل ہونے کی خوشخبری دی گئی ہے۔

۱۔ سنن ابوداؤد

۲۔ طبقات ابن سعد

۳۔ صحیح بخاری

۴۔ مسند احمد

۵۔ جامع ترمذی

۶۔ الترغیب

آپ ﷺ کا ارشاد عالی ہے کہ ”جنت میں جانے والوں میں سب سے پہلا شخص سچ بولنے والا تاجر ہے“۔<sup>۱</sup>  
 زبان و عمل کے سچے تاجر کی جنت میں نرالی شان ہوگی۔ سچ بولنے والا تاجر بلا روک ٹوک جنت جائے گا۔ آپ ﷺ نے  
 فرمایا ہے کہ ”سچائی کے ساتھ تجارت کرنے والے کو جنت جانے سے روکا نہیں جائے گا“۔<sup>۲</sup>  
سرکش بنانے والا فرشتہ

عن علی بن عثام قال: إذا أبغض الله عبداً فيض له ملكاً قال: أترفه فإذا أترفه نسي التضرع والدعاء۔<sup>۳</sup>

حضرت علی بن عثام رضی اللہ عنہ سے روایت ہے فرماتے ہیں جب اللہ تعالیٰ کسی بندے سے بغض رکھتے ہیں تو اس پر  
 ایک فرشتہ مقرر کر دیتا ہے اور فرماتا ہے کہ اس کو مال کے ذریعہ سرکش بنا دے تو جب وہ اسے آسودہ حال بنا دیتا  
 ہے تو وہ عاجزی اور دعا کرنا بھول جاتا ہے۔

درس حدیث :- جب اللہ تعالیٰ کسی سے ناراض ہوتا ہے تو اس پر ایک فرشتہ مقرر کر دیتا ہے جو اس انسان کو مال کے  
 ذریعے سرکش بنا دیتا ہے جب انسان آسودہ حال ہوتا ہے تو وہ اسے عاجزی کرنا اور دعا کرنا بھلا دیتا ہے، یعنی انسان اپنے  
 مال کے ذریعے سرکش بن جاتا ہے اللہ تعالیٰ کے احکام کی پروا نہیں کرتا نہ انسان اپنے رب سے دعا کرتا ہے اور نہ ہی  
 عاجزی کا مظاہرہ کرتا ہے۔

### مصیبت ڈالنے والے فرشتے

عن أبي أمية عن النبي صلى الله عليه وسلم قال: (إن الله عز وجل يقول للبلائكة: انطلقوا إلى  
 عبدی فصبوا عليه البلاء صبا فيأتون فيصبون عليه البلاء صبا، فيحمد الله فيرجعون  
 فيقولون: صببنا عليه البلاء صبا كما أمرتنا، فيقول: ارجعوا فإني أحب أن أسمع صوتہ)<sup>۴</sup>  
 حضرت ابو امامہ باہلی رضی اللہ عنہ سے روایت ہے کہ نبی کریم ﷺ نے فرمایا: اللہ تعالیٰ فرشتوں سے فرماتے ہیں میرے  
 (فلاں) بندے کے پاس جاؤ اور اس پر سخت مصیبت پلٹ دو تو وہ اس کے پاس آتے ہیں اور اس پر اچھی طرح سے  
 مصیبت ڈال دیتے ہیں تو وہ اللہ کی تعریف بیان کرتا ہے تو یہ لوٹ جاتے ہیں اور عرض کرتے ہیں ہم نے اس پر  
 اچھی طرح سے مصیبت ڈال دی تھی جس طرح آپ نے ہمیں حکم دیا تھا۔ تو اللہ تعالیٰ ارشاد فرماتے ہیں واپس

۱۔ کنز العمال

۲۔ اتحاف السادة

۳۔ بیہقی

۴۔ الطبرانی فی الکبیر ۸/ ۱۹۵، درواہ بخوہ عن ابی امامہ، شرح السنہ ۵/ ۲۳۶، اتحاف السادة المستقین ۵/ ۳۸، جمع الجوامع ۳۱۸، احیاء علوم  
 الدین ۱/ ۳۰۸، امالی الثوری ۲/ ۲۸۲، الاتحافات السنیہ ص ۱۳۵



لوٹ جاؤ (اس سے مصیبت کو دور کر دو کیونکہ) میں پسند کرتا تھا کہ اس کی آواز سنوں۔

درس نظامی :- اللہ تعالیٰ اپنے بندوں کو مصیبت میں کیوں ڈالتے ہیں حالانکہ اللہ تعالیٰ والدین سے زیادہ شفیق ہے میرے دوستوں! اللہ تعالیٰ کو اس انسان سے بڑی محبت ہے اس لئے حدیث میں آتا ہی کہ: اگر نافرمانوں کو میری محبت کا پتہ چل جائے کہ میں ان سے کتنی محبت کرتا ہوں تو ان کے جسم کے ٹکرے ٹکرے ہو جائیں میری محبت میں تو فرمانبرداروں کے ساتھ میرا کیا معاملہ ہوگا۔ اب سوچنے والی بات یہ ہیکہ بندے سے بے انتہا محبت ہونے کے باوجود اللہ تعالیٰ مصیبت اور تکالیف کیوں بھیجتا ہے۔

ایک حدیث میں نبی کریم صلی اللہ علیہ وسلم نے فرمایا:

إذا حب الله عبد أصاب عليه البلاء صبا

(یعنی جب اللہ تعالیٰ کسی بندے سے محبت فرماتے ہیں تو اس پر مختلف قسم کی آزمائشیں اور تکالیف اس پر بارش کی طرح برستے ہیں)

بعض روایت میں آتا ہے کہ: فرشتے پوچھتے ہیں کہ یا اللہ یہ تو آپ کا محبوب بندہ ہے۔ آپ سے محبت کرنے والا بندہ ہے۔ تو پھر اس بندے پر اتنی آزمائشیں اور تکالیف کیوں بھیجی جا رہی ہیں؟ جواب میں اللہ تعالیٰ فرماتے ہیں کہ اس بندے کو اسی حال میں رہنے دو اس لئے کہ مجھے یہ بات پسند ہے کہ میں اس کی دعا کی اور اس کی گریہ وزاری اور آہ و بکا کی آواز سنوں۔ اللہ اکبر اس حدیث میں بھی آپ صلی اللہ علیہ وسلم نے واضح طور پر فرمایا کہ بعض بندوں کی آہ فغان اللہ کو بڑی پسند ہوتی ہے ان کا عاجزی سے رو رو کر اللہ سے مانگنا یہ اللہ تعالیٰ کو اتنا پسند ہوتا ہے کہ اللہ تعالیٰ ان کی آواز سننے کے لئے مصائب کو دیر پا کر دیتے ہیں۔ یہاں یہ بات واضح ہو جائے کہ اللہ کے محبوب بندے تو اللہ کی طرف سے بھیجا ہوا تحفہ سمجھتے ہیں کہ یہ میرے محبوب کی طرف سے آئے ہیں اس لئے ایک اللہ والے نے کہا) رضینا قسمت الجبار فینا (ہم اللہ کی تقسیم پر دل و جان سے راضی ہیں

فرشتے خضاب سے خوش ہوتے ہیں

عن ابن عباس قال: قال رسول الله صلى الله عليه وسلم: اخضبوا لحاكم فإن الملائكة تستبشر بخضاب المؤمن۔

حضرت ابن عباس رضی اللہ عنہما نے ارشاد فرمایا: اپنی ڈاڑھیوں کو (مہندی سے) خضاب کیا کرو کیونکہ فرشتے مومن کے خضاب سے خوش ہوتے ہیں۔

درس نظامی :- احادیث مبارکہ میں سفید بال ختم کرنے اور سیاہ خضاب سے منع کیا گیا ہے لیکن بالوں کو رنگنے سے منع

۱۔ جمع الجوامع: ۸۳۳، وعزاه السيوطي لابن عدي عن ابن عباس رضي الله عنهما، الاحكام النبوية في الصناعات الطيبة ۲/ ۶۶

نہیں کیا گیا۔ دوسری طرف آثار صحابہ سے صحابہ کرام کا سیاہ خضاب لگانا بھی ثابت ہے۔ ان تمام احادیث مبارکہ اور آثار صحابہ کی تطبیق یوں کی جائے گی جو عقل و شعور بھی تسلیم کرتا ہے کہ سفید بالوں کو تبدیل کرنے کی اجازت ہے جو مذکورہ بالا احادیث میں واضح ہے لیکن عمر کے اعتبار سے بالوں کو رنگ لگایا جائے تو پھر ٹھیک ہے۔ مثلاً ایک اسی نوے سال کا بزرگ جس کے ہاتھ پاؤں حرکت کرنے سے عاری ہوں وہ سیاہ خضاب لگائے تو اس کے لیے مناسب نہیں ہوگا یا پندرہ سے تیس سال والے مرد سرخ مہندی لگائے پھرتے ہوں تو ان کے لیے بھی یہ مناسب نہیں ہے۔ لہذا جس کے سفید بال خوبصورت لگ رہے ہوں اس کی تو ضرورت نہیں ہے کہ ان کو تبدیل کر لے۔ لیکن جس کے سفید بال مناسب نہ لگیں تو اس کو عمر کے مطابق رنگنے چاہیں، جو ان ہے تو سیاہ کر لے اور بوڑھا ہے تو سرخ مہندی وغیرہ لگا لے۔

### محافظ فرشتہ کی حکایت

عن عكرمة ابن خالد قال: كان رجل يتعبد فجاءه شيطان ليغتنه فازداد عبادة؛ فتمثل به برجل فقال: أصحبك، فقال العابد: نعم، فصحبه فكان يتخلف عنه ويطيف به فأنزل الله ملكا فلما رآه الشيطان عرفه ولم يعرفه الإنسان، فكان إذا أمسى تخلف الشيطان فمد الملك يده نحو الشيطان فقتله، فقال الإنسان، فكان إذا أمسى تخلف الشيطان فمد الملك يده نحو الشيطان فقتله، فقال الرجل: ما رأيت كاليوم قتلته وهو من حاله في حاله، ثم انطلقا حتى نزلا قرية فأنزلوهما فضيفوهما فأخذ الملك منهم إناء من فضة، ثم انطلقا فنزلا في قرية أخرى فلم ينزلوهما ولم يضيفوهما فأعطاهم الملك الإناء من فضة، ثم انطلقا فنزلا في قرية أخرى فلم ينزلوهما ولم يضيفوهما فأعطاهم الملك الإناء فقال له: أما من ضافنا فأخذت إناءهم وأما من لم يضيفنا فأعطيته إناء الآخرين فلن تصحبني، فقال: أما الذي قتلت فإنه شيطان أراد أن يفتنك وأما الذي أخذت منهم الإناء فإنهم قوم صالحون فلم يكن ينبغي لهم، وكان هؤلاء قوما فاسقين فكانوا أحق به قال: ثم عرج إلى السماء والرجل ينظر.

حضرت عکرمہ بن خالد رضی اللہ عنہ سے روایت ہے فرماتے ہیں کہ ایک آدمی بہت عبادت گزار تھا اس کے پاس شیطان اسلئے آیا کہ اسے تباہ کر دے لیکن اس نے اور زیادہ عبادت کرنا شروع کر دی۔ تو شیطان اس کے پاس ایک آدمی کی شکل اختیار کر کے آیا اور کہا میں آپ کی صحبت میں رہنا چاہتا ہوں جس کو اس عابد نے منظور کر لیا اور وہ اس طرح اس کے ساتھ رہنے لگا اور اس کی تاک میں رہتا اور اس کے ارد گرد گھومتا رہتا، تو اللہ تعالیٰ نے ایک فرشتہ نازل فرمایا جس کو شیطان تو پہچان گیا لیکن وہ عابد نہ پہچان سکا تو جب شام ہوئی تو شیطان اس کی تاک میں تھا کہ فرشتہ

نے اپنا ہاتھ شیطان کی طرف بڑھایا اور اسے قتل کر دیا تو اس نیک آدمی نے (فرشتہ سے) کہا میں نے آج جیسا واقعہ نہیں دیکھا تو نے اسے قتل کر ڈالا۔ حالانکہ وہ اپنے ایسے ایسے حال میں تھا، پھر دو دونوں چل پڑے حتیٰ کہ وہ ایک بستی میں جا کر کے تو بستی والوں نے ان کو بٹھلایا اور ان کی مہمانی کی۔ تو فرشتہ نے ان کا چاندی کا برتن اٹھالیا اور دونوں چل پڑے اور ایک اور بستی میں جا کرے تو انہوں نے ان کو نہ تو بیٹھنے کو جگہ دی اور نہ ان کی مہمان نوازی کی تو فرشتہ نے ان کو وہ برتن دے دیا، تو اس نیک آدمی نے فرشتہ سے کہا جو ہماری ضیافت کرتے ہیں تو ان کا برتن اٹھالیتا ہے اور جو ضیافت نہیں کرتے ان کو دوسروں کا برتن دے دیتا ہے تو ہرگز میری صحبت میں نہ رہ سکے گا۔ تو فرشتہ نے کہا وہ جس کا میں نے قتل کیا تھا وہ (شیاطین میں سے ایک) شیطان تھا جس کا یہ ارادہ تھا کہ وہ تمہیں گمراہ کرے اور وہ جن کا میں نے برتن اٹھایا تھا وہ نیک قوم تھی ان کیلئے چاندی (کے برتن) درست نہیں تھا اور یہ (جن کو برتن دیا) فاسق قوم ہے یہ اس کے زیادہ حق دار ہیں۔

حضرت عکرمہ بن خالد رضی اللہ عنہ فرماتے ہیں اس کے بعد فرشتہ آسمان کی طرف پرواز کر گیا اور آدمی دیکھتا رہ گیا۔

### انسانوں کی فرشتوں پر فضیلت

عن جابر بن عبد الله عن النبي صلى الله عليه وسلم قال: لما خلق الله آدم وذريته قالت الملائكة: ربنا خلقتهم يأكلون ويشربون وينكحون ويركبون - وفي لفظ: ويركبون الخيل - فاجعل لهم الدنيا ولنا الآخرة فقال الله تبارك وتعالى: لا أجعل من خلقتهم بیدی ونفخت فيه من روحي كمن قلت له كن فكان<sup>۱</sup>

حضرت جابر بن عبد اللہ رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا: اللہ تعالیٰ نے جب حضرت آدم علیہ السلام اور ان کی اولاد کو پیدا فرمایا تو فرشتوں نے عرض کیا: اے ہمارے پروردگار! آپ نے ان کو پیدا کیا یہ کھاتے بھی ہیں پیتے بھی ہیں نکاح بھی کرتے ہیں گھوڑوں پر سوار بھی ہوتے ہیں آپ دنیا ان کیلئے مخصوص کر دیں اور آخرت ہمارے لئے۔ تو اللہ تبارک و تعالیٰ نے جواب ارشاد فرمایا ”جس کو میں نے اپنے ہاتھ سے پیدا کیا اور اس میں اپنی روح پھونکی اس کو اس (فرشتہ) جیسا نہیں کر سکتا جس کو صرف ”گن“ کہا اور وہ (پیدا) ہو گیا۔

درس حدیث:- انسان کو اللہ تعالیٰ نے فرشتوں پر فضیلت عطا فرمائی ہے جیسا کہ اس حدیث میں انسان کی فرشتہ پر فضیلت ثابت ہوتی ہے اس لئے کہ اللہ تعالیٰ نے انسان کو اپنے ہاتھ سے بنایا اور فرشتہ کو کن کہہ کر کہہ ہو جا تو وہ ہو گیا۔ لیکن اگر انسان اللہ تعالیٰ کا نافرمان ہو گا تو اس سے اس کی یہ فضیلت چھین لی جائے گی اور وہ جانوروں سے بھی بدتر ہو جائے گا

<sup>۱</sup>۔ امام بیہقی رحمہ اللہ نے حضرت عروہ بن رویم انصاری رضی اللہ عنہ کی سند سے روایت کی کہ ”ان رسول اللہ ﷺ قال:۔۔۔“ پھر پوری حدیث ذکر کی، الاسماء والصفات للبیہقی، ابن عساکر، درمنثور ۴/ ۱۹۳، مشکوٰۃ المصابیح: ۵۷۳۲، کنز العمال: ۳۶۲۰، اتحاف السنیۃ ص ۲۵۷

اللہ تعالیٰ ہمیں انسانیت کے شرف کے ساتھ اپنی اطاعت میں تادم مرگ قائم رکھے (آمین) مذکورہ مضمون کی ایک حدیث حضرت ابن عمرو رضی اللہ عنہ سے اور ایک حضرت انس رضی اللہ عنہ سے بھی مروی ہے۔

انبیاء کرام علیہم السلام کے ناموں پر نام رکھیں

عن عبد الله حراء مرفوعاً سمو بأسماء الأنبياء، ولا تسبوا بأسماء البلائكة.

حضرت عبد اللہ حراء رضی اللہ عنہ سے مرفوعاً مروی ہے کہ آپ صلی اللہ علیہ وسلم نے ارشاد فرمایا: (اپنے بچوں کے نام) حضرات انبیاء کرام علیہم السلام کے ناموں پر رکھو فرشتوں کے ناموں پر مت رکھو۔

عن ابن عمرو عن النبي صلى الله عليه وسلم قال: (إن البلائكة قالت: يا رب أعطيت بني آدم الدنيا يأكلون فيها ويشربون ويلبسون ونحن نسبح بحمدك ولا نأكل ولا نشرب ولا نلهو فكما جعلت لهم الدنيا فاجعل لنا الآخرة، قال: لا أجعل صالح ذرية من خلقته بيدي كما قلت له كن فكان.

حضرت عبد اللہ ابن عمر رضی اللہ عنہما سے روایت ہے آپ نبی کریم صلی اللہ علیہ وسلم سے روایت ہے کہ آپ صلی اللہ علیہ وسلم نے فرمایا: فرشتوں نے عرض کی اے ہمارے رب تو نے حضرت آدم علیہ السلام کی اولاد کو دنیا عطا فرمائی وہ اس میں کھاتے ہیں، پیتے ہیں اور پہنتے ہیں اور ہم تیری حمد کے ساتھ تیری تسبیح بیان کرتے ہیں اور ہم ایک نوالا بھی نہیں کھاتے نہ پیتے ہیں پس ان کے لئے دنیا اور ہمارے لئے آخرت مخصوص کر دے۔ فرمایا میں نے کسی کو صالح ذریت نہیں بنائی تھی جس کو میں نے اپنے ہاتھ سے بنایا جس طرح میں نے اس سے کہا کہ ”کن“ (ہو جا) تو وہ ہو گئی۔

عن أنس عن النبي صلى الله عليه وسلم قال: (إن البلائكة قالوا: ربنا خلقتنا وخلقنا بني آدم فجعلتهم يأكلون الطعام ويشربون الشراب ويلبسون الثياب ويأتون النساء ويركبون الدواب وينامون ويستريحون ولم تجعل لنا من ذلك شيئاً، فاجعل لهم الدنيا ولنا الآخرة، فقال الله عز وجل: لا أجعل من خلقته بيدي ونفخت فيه من روحي كمن قلت له كن فكان.

حضرت انس رضی اللہ عنہ سے روایت ہے وہ نبی کریم صلی اللہ علیہ وسلم سے روایت کرتے ہیں آپ صلی اللہ علیہ وسلم نے فرمایا: فرشتوں نے عرض کی: اے ہمارے رب تو نے ہم کو پیدا کیا اور حضرت آدم علیہ السلام کی اولاد کو پیدا فرمایا۔ تو نے ان کو بنایا وہ کھانا کھاتے ہیں اور پانی پیتے ہیں اور کپڑے پہنتے ہیں اور عورتوں کے پاس آتے ہیں اور (چوپاؤں) سوار یوں

<sup>۱</sup> شعب الایمان للبیہقی ۱۰، ابن عساکر

<sup>۲</sup> الدر المنثور ۴/ ۱۰۳، شعب الایمان از حضرت ابو ہریرہ رضی اللہ عنہ

<sup>۳</sup> کنز العمال ۳۴۶۱، ابن عساکر، از حضرت انس رضی اللہ عنہ

پر سوار ہوتے ہیں اور سوتے ہیں اور استراحت حاصل کرتے ہیں اور تو نے ہمارے لئے ان میں سے کوئی چیز نہیں بنائی، پس ان کے لئے دنیا کو بنا اور ہمارے لئے آخرت کو تو اللہ تعالیٰ عزوجل نے فرمایا جس کو میں نے اپنے ہاتھ سے پیدا کیا اور اس میں اپنی روح پھونکی اس کو اس جیسا نہیں کر سکتا جس کو صرف ”کن“ کہا اور وہ پیدا ہو گیا۔  
امام بیہقی نے شعب الایمان میں حضرت عروہ بن رویم سے مرسل روایت کیا ہے۔

### فرشتے حضرت عثمان رضی اللہ عنہ سے حیا کرتے تھے

عن عائشة أن النبي صلى الله عليه وسلم جمع ثيابہ حين دخل عثمان وقال: ألا استحي من رجل تستحي منه البلائكة!

حضرت عائشہ رضی اللہ عنہا سے روایت ہے کہ نبی کریم صلی اللہ علیہ وسلم نے اس وقت اپنے کپڑے درست فرمائے جب حضرت عثمان رضی اللہ عنہ آپ صلی اللہ علیہ وسلم کی خدمت اقدس میں حاضر ہوئے اور آپ صلی اللہ علیہ وسلم نے ارشاد فرمایا: ”کیا میں اس آدمی سے حیا نہ کروں جس سے فرشتے بھی حیا کرتے ہیں“۔

### حضرت عثمان غنی رضی اللہ عنہ کا حیا

حضور نبی اکرم صلی اللہ علیہ وسلم نے آپ رضی اللہ عنہ کے بارے میں فرمایا: ”ہر نبی علیہ السلام کا ایک دوست ہوتا ہے اور میرے جنت کے رفیق عثمان غنی رضی اللہ عنہ ہیں“۔<sup>۱</sup>

آپ رضی اللہ عنہ کی حیات مبارکہ منبع خلاق و مرجع عبادات و سخا ہے۔ آپ رضی اللہ عنہ جمیع اوصاف کے مالک ہیں اور آپ رضی اللہ عنہ کی تمام زندگی اطاعت خدا و اطاعت رسول صلی اللہ علیہ وآلہ وسلم میں گزری۔ محبوب خدا حضور نبی اکرم صلی اللہ علیہ وسلم کے انتہائی قریبی رفقاء میں آپ رضی اللہ عنہ کا شمار ہوتا ہے۔

حضرت عثمان غنی رضی اللہ عنہ اخلاق و کردار اور عادات کے اعتبار سے نہایت نیک اور اعلیٰ کردار کے حامل تھے۔ عفت و حیا اور پاک دامنی میں اپنی مثال آپ تھے۔ زمانہ جاہلیت میں بھی برائی آپ رضی اللہ عنہ کو اپنی جانب مائل نہ کر سکی۔

حضرت عثمان رضی اللہ عنہ نہایت حیا دار واقع ہوئے تھے ان کے حیا کو دیکھ کر خدا کے فرشتے بھی ان سے حیا کرتے تھے چنانچہ آپ ایک مجلس میں تشریف فرما تھے اور حضرت ابو بکر رضی اللہ عنہ تشریف لائے تو آپ نے اپنی پنڈلی کو کپڑے سے نہ ڈھانپا، پھر حضرت عمر رضی اللہ عنہ تشریف لائے تب بھی نہ ڈھانپا جب حضرت عثمان رضی اللہ عنہ تشریف لائے تو آپ صلی اللہ علیہ وسلم سیدھے ہو کر بیٹھ گئے اور اپنی پنڈلی مبارک کو چادر سے ڈھانپ لیا۔

۱۔ فتح الباری: ۷/ ۵۵، مسلم، کتاب الفضل الصحابہ ۲۶۳، شرح السنۃ ۱۲/ ۱۰۵، مسانید الجامع الکبیر ۲/ ۲۸۰، ۲۵۰، ۵۰۴، ۷۳۵،

۲۰، کنز العمال: ۱۵، ۳۶، ۳۸، ۳۶۲

۱۔ ابن ماجہ

### ملائکہ اللہ کے گواہ ہیں

عن سلمة بن الأكوع قال: قال رسول الله صلى الله عليه وسلم: أنتم شهداء الله في الأرض، والملائكة شهداء الله في السماء.<sup>۱</sup>

حضرت سلمہ بن اکوع رضی اللہ عنہ سے روایت فرماتے ہیں کہ رسول اللہ صلی اللہ علیہ وسلم نے فرمایا: تم زمین میں اللہ کے گواہ ہو اور فرشتے آسمان میں اللہ کے گواہ ہیں۔

درس حدیث :- امام غماری رحمۃ اللہ علیہ اس حدیث میں مسلمانوں کے اللہ کے گواہ ہونے کی فضیلت بھی ارشاد فرمائی گئی ہے اس کا سبب یہ ہوا کہ حضور صلی اللہ علیہ وسلم ایک جنازہ لایا گیا تو صحابہ کرام رضی اللہ عنہم نے اس میت کی بہت تعریف فرمائی اور ایک اور جنازہ لایا گیا تو صحابہ کرام رضی اللہ عنہم نے اس کی برائی بیان فرمائی، تو حضور صلی اللہ علیہ وسلم نے یہ ارشاد فرمایا کہ تم زمین میں اللہ کے گواہ ہو تم نے جس میت کے بارہ میں جو گواہی دے دی اللہ تعالیٰ تمہاری گواہی کے مطابق اس کے ساتھ معاملہ فرمائیں گے، اسی طرح اب بھی یہ حکم باقی ہے کہ اگر میت کے حق میں تعریف کریں گے وہ جنت میں جائے گی اور اگر مذمت کریں گے تو دوزخ میں جائے گی اس لئے میت کی تعریف کرنی چاہئے تاکہ اسے جنت نصیب ہو برائی نہ کی جائے۔

قاضی کے رہنما فرشتے

عن عمران بن حصين قال: قال رسول الله صلى الله عليه وسلم ما من قاض من قضاة المسلمين إلا ومعه ملكان يسددانه إلى الحق ما لم يرد غيره، فإذا أراد غيره وجار متعبدا تبرأ منه الملكان وو كلاهما إلى نفسه.<sup>۲</sup>

حضرت عمران بن حصین رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ہر مسلمان قاضی کے ساتھ دو فرشتے ہوتے ہیں جو قاضی (جج) کو حق کی رہنمائی کرتے رہتے ہیں جب تک کہ وہ خلاف حق کا ارادہ نہ کرے اور اگر اس نے خلاف حق کا ارادہ کیا اور جان بوجھ کر ظلم اور زیادتی کی تو اس سے یہ دونوں فرشتے دور ہو جاتے ہیں اور اس کو اس نفس کے سپرد کر جاتے ہیں۔

درس حدیث :- انبیائے کرام علیہم السلام کی بعثت کا ایک اہم ترین مقصد عدل و انصاف پر مبنی انسانی معاشرہ کا قیام ہوتا ہے اس لئے اللہ تعالیٰ کے آخری رسول حضرت محمد مصطفیٰ صلی اللہ علیہ وسلم نے نہ صرف انسانوں میں اعتدال و میانہ روی قائم کر کے دکھائی لکہ ایسی اصولی ہدایات بھی عطا فرمائیں جن پر عمل پیرا ہو کر ساری کائنات اور انسانی معاشروں میں توازن پیدا کر

<sup>۱</sup> بیہقی: ۵/۳، الطبرانی فی الکبیر ۲۵/۲، الترغیب والترہیب ۳۴۶/۲، مجمع الزوائد ۵/۳، اتحاف السادة المتقين ۱/۵۵، کنز العمال



کے عدل کے تقاضوں کو پورا کیا جاسکتا ہے۔

حضرت عبداللہ بن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: رشک دو آدمیوں پر بھی کیا جاسکتا ہے ایک وہ شخص جسے اللہ تعالیٰ نے مال دیا اور پھر وہ حق کے راستے میں بے دریغ خرچ کرے اور دوسرا وہ جسے اللہ تعالیٰ نے دین کی حکمت کا علم دیا اور وہ اس کے مطابق فیصلہ کرے۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: سات لوگوں کو اللہ تعالیٰ قیامت کے دن سائے میں رکھے گا جس دن کوئی سایہ نہ ہوگا ان میں ایک امام عادل ہے۔

### ظالم قاضی

حضرت عبداللہ بن ابی اوفی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا بے شک اللہ تعالیٰ قاضی کے ساتھ ہوتا ہے جب تہ وہ ظلم و زیادتی نہ کرے اور جب وہ راہ حق سے ہٹ جائے تو اللہ تعالیٰ بھی اس کی مدد سے ہٹ جاتا ہے اور شیطان اس کو آن پکڑتا ہے۔

حضرت سعید بن المسیب سے مروی ہے کہ (ایک مرتبہ) ایک مسلمان اور یہودی دونوں حضرت عمر رضی اللہ عنہ کے پاس اپنا جھگڑا لیکر آئے تو حضرت عمر رضی اللہ عنہ نے حق یہودی کا دیکھا تو اس کیلئے فیصلہ فرما دیا۔ تو یہودی نے کہا قسم بخدا تو رات میں یہ بات موجود ہے کہ کوئی قاضی حق کا فیصلہ نہیں کرتا مگر اس کے داہنی جانب بھی ایک فرشتہ ہوتا ہے اور بائیں جانب ایک فرشتہ ہوتا ہے یہ دونوں اس کو حق کی رہنمائی کرتے رہتے ہیں جب تک کہ وہ حق کا لحاظ کرتا رہے اور جب وہ حق کو ترک کر دے تو یہ دونوں فرشتے بھی اس کو چھوڑ دیتے اور (آسمان پر) چلے جاتے ہیں۔

### درود شریف پڑھنے والے پر ملائکہ درود بھیجتے ہیں

عن عامر بن ربیعہ قال: قال رسول اللہ صلی اللہ علیہ وسلم: ما من عبد یصلی علیٰ إلا صلت علیہ الملائکۃ ما دام یصلی علی، فلیقل العبد من ذلك أولیکثر<sup>۱</sup>

حضرت عامر بن ربیعہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جو بندہ بھی مجھ پر درود پڑھتا ہے تو فرشتے اس کے لئے رحمت کی دعا کرتے رہتے ہیں جب تک وہ مجھ پر درود بھیجے۔ پس چاہئے کہ آدمی درود شریف کم (مقدار) میں پڑھے یا زیادہ میں۔

### آخرت کا گھر بہت خوب ہے

عن عبد اللہ بن عمرو قال: قال رسول اللہ صلی اللہ علیہ وسلم: أول ثلثة یدخلون الجنة فقراء البہاجرون الذین یتقی بہم المکارۃ إذا أرموا سمعوا وأطاعوا، وإن كانت لرجل منهم حاجۃ إلى

<sup>۱</sup>۔ اتحاف السعاده للمتقین ۵/ ۴۷، حلیۃ الاولیاء، کنز العمال: ۲۲۰۴

السلطان لم تقض حتى يموت وهي في صدره، فإن الله عز وجل يدعو يوم القيامة الجنة فتأتي بزخرفها وزينتها فيقول: أين عبادي الذين قاتلوا في سبيلي وجاهدوا في سبيلي؟ ادخلوا الجنة بغير حساب ولا عذاب، وتأتي الملائكة فيسجدون فيقولون: ربنا نحن نسبحك الليل والنهار وتقدس لك، من هؤلاء الذين آثرتهم علينا؟ فيقول الله عز وجل: هؤلاء عبادي الذين قاتلوا في سبيلي وأوذوا في سبيلي؛ فتدخل عليهم الملائكة من كل باب: (سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ).

حضرت عبداللہ بن عمرو رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: سب سے پلی جماعت جو جنت میں داخل ہوگی فقراء مہاجرین کی ہوگی جو ممنوعات سے بچتے رہے، جب انہیں حکم دیا گیا انہوں نے اسے (مکمل طور پر) سنا اور (پوری پوری) اطاعت کی، اور اگر ان میں سے کسی کی کوئی ضرورت بادشاہ سے متعلق تھی تو وہ پوری نہ ہوئی یہاں تک کہ اس پر موت آگئی اور اس کی ضرورت اس کے سینے میں دھری رہ گئی، پس روز قیامت اللہ تعالیٰ جنت کو بلائیں گے تو وہ اپنے زیب و زینت سمیت حاضر ہو جائے گی تو اللہ تعالیٰ ارشاد فرمائیں گے میرے وہ بندے کہاں ہیں جنہوں نے میری راہ میں جہاد کیا میرے راستے میں محنت اور مشقت جھیلی۔ (اللہ تعالیٰ انہیں فرمائے گا) جنت میں بلا حساب و کتاب اور بلا عذاب داخل ہو جاؤ، تو فرشتے (اللہ کے دربار میں) حاضر ہو کر سجدہ کریں گے اور عرض گے اے ہمارے پروردگار! ہم تیری رات دن تسبیح اور تقدیس بیان کرتے ہیں یہ کون لوگ ہیں جن کو آپ نے ہم پر ترجیح دی؟ تو اللہ عز وجل ارشاد فرمائیں گے یہ میرے وہ بندے ہیں جنہوں نے میرے راستے میں جہاد کیا اور میرے راستے میں تکالیف میں مبتلا کئے گئے، تو فرشتے ان کے سامنے (جنت کے) ہر دروازہ سے یہ کہتے ہوئے آئیں گے ”سلام علیکم بما صبرتم فنعم عقبی الدار“ (تم پر سلامتی ہو اس کے بدلہ میں جو تم نے (مصیبتوں پر) صبر کیا سو یہ آخرت کا گھر بہت خوب ہے)

عن ابن عمرو قال: قال رسول الله صلى الله عليه وسلم: أول من يدخل الجنة من خلق الله فقراء المهاجرين الذين تسد بهم الثغور ويتقى بهم البكارة ويموت أحدهم وحاجته في صدره لا يستطيع لها قضاء، فيقول الله لمن يشاء من ملائكته: ائتوهم فحيوهم فتقول الملائكة: نحن سكان سمواتك وخيرتك من خلقك أفتأمرنا أن نأتي هؤلاء فنسلم عليهم، قال: إنهم كانوا عبادا يعبدوني ولا يشركون بي شيئا وتسد بهم الثغور ويتقى بهم البكارة ويموت أحدهم وحاجته في صدره لا يستطيع لها قضاء، فتأتيهم الملائكة عند ذلك فيدخلون عليهم من كل باب: (سَلَامٌ

عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ

حضرت ابن عمر رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: اللہ تعالیٰ کی مخلوق میں سب سے پہلے جنت میں فقراء مہاجرین داخل ہوں گے جنہوں نے دشمنوں کے حملوں کو روکا اور جو مکروہات (ناپسندیدہ) کاموں سے بچے اور جن میں سے کوئی ایک فوت ہوا اس حال میں کہ اس کی حاجت (ضرورت) اس کے دل میں تھی اور وہ اس کو پورا کرنے کی طاقت نہ رکھتا تھا، تو اللہ تعالیٰ اپنے فرشتوں میں سے جسے چاہے گا فرمائے گا اس کے پاس جاؤ اور اس کو سلام کرو، تو فرشتے کہیں گے ہم تیرے آسمان کے رہائشی ہیں اور ہم نے تجھے تیرے مخلوق میں اختیار کی کیا تو نے ہمیں حکم دیا کہ ہم ان کے پاس آئیں اور ان کو سلام کریں فرمایا کہ یہ وہ بندے تھے جو میری عبادت کرتے ہیں اور میرے ساتھ شرک نہیں کرتے اور وہ اپنے ذریعے حملے دور کرتے ہیں اور مکروہات (ناپسندیدہ کاموں) سے بچتے ہیں اور ان میں کوئی ایک فوت ہوتا ہے اس حال میں کہ اس کے دل میں حاجت (خواہش) ہوتی ہے جس وہ پورا کرنے کی طاقت نہیں رکھتا ہے پس آتے ہیں ان کے پاس فرشتے، اور ان کے ہر دروازہ سے داخل ہوتے ہیں تم پر سلامتی ہے اس سبب جو تم نے صبر کیا پس (تمہارے لئے) بہترین ہے آخرت کا گھر۔

ایک نماز سے دوسری نماز کا انتظار کرنے والے خوش نصیب

عَنْ ابْنِ عُمَرَ رَضِيَ اللَّهُ عَنْهُمَا قَالَ صَلَّى اللَّهُ عَلَيْنَا مَعَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ الْمَغْرِبَ فَرَجَعَ مِنْ رَجَعٍ وَعَقَبَ مَنْ عَقَبَ فَجَاءَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ مُسْرِعًا فَحَفَظَهُ النَّفْسُ فَقَالَ أَبَشِّرُوا هَذَا بِكُمْ قَدْ فَتَحَ بَابًا مِنْ أَبْوَابِ السَّيِّئَاتِ يُبَاهِي بِكُمْ الْمَلَائِكَةُ يَقُولُ انْظُرُوا إِلَى عِبَادِي قَدْ قَضَوْا فَرِيضَةً وَهُمْ يَنْظُرُونَ أُخْرَى

حضرت ابن عمر رضی اللہ عنہما سے روایت ہے فرماتے ہیں کہ ہم نے رسول اللہ ﷺ کے ساتھ مغرب کی نماز ادا کی کچھ لوگ تو لوٹ گئے اور کچھ رہ گئے تو رسول اللہ ﷺ جلدی جلدی تشریف لائے کہ آپ ﷺ کا سانس بھی چڑھ گیا تھا آپ ﷺ نے ارشاد فرمایا: تمہیں بشارت ہو تمہارے رب نے آسمان کے دروازوں سے ایک دروازہ کھولا ہے اور فرشتوں کے سامنے تم پر فخر فرما رہا ہے اور فرما رہا ہے دیکھو میرے بندوں کی طرف جنہوں نے ایک فریضہ ادا کر لیا ہے اور دوسرے کی انتظار میں لگے بیٹھے ہیں۔

رمضان المبارک میں اللہ تعالیٰ کا اپنے بندوں پر فخر

۱۔ موارد الضمان ۲۵۶۵، اتحاف السنیہ ص ۲۰۲، الدر المنثور ۵۸/۴، تفسیر ابن کثیر ۳/۴۳، کنز العمال ۱۹۶۳۶

۲۔ ابن ماجہ: ۸۰۱، رواہ بلفظ عن عبد اللہ بن عمرو، وقال صاحب الزوائد، هذا الإسناد صحيح در جالہ ثقات، الترغیب والترہیب ۱/۲۸۲، کنز العمال ۱۸۹۶۶

عن عبادة بن الصامت أن رسول الله صلى الله عليه وسلم قال: (أناكم شهر رمضان شهر بركة فيه خير يغشاكم الله فينزل الرحمة ويحط فيه الخطايا ويستجيب فيه الدعاء، ينظر الله تعالى إلى تنافسكم ويباهي بكم الملائكة).

حضرت عباده بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تمہارے پاس ایک برکت کا مہینہ ماہ رمضان آیا ہے اس میں خیر ہی خیر ہے، اللہ تعالیٰ تمہیں (اپنی عنایتوں میں) ڈھانپ لیتا ہے، رحمت نازل فرمایا ہے، اس میں گناہ مٹایا ہے اور دعا کو قبول کرتا ہے، اللہ تعالیٰ تمہاری ایک دوسرے پر سبقت کو بھی دیکھ رہا ہے اور تم پر فرشتوں کے سامنے فخر بھی کر رہا ہے۔

درس حدیث :- یہ حدیث مسائل ہذا پر مشتمل ہے۔ (۱) رمضان کا مہینہ برکتوں والا اور خیر ہی خیر ہے (۲) اس ماہ مقدس میں اللہ تعالیٰ اپنی عنایتوں سے اہل ایمان کو ڈھانپ لیتا ہے اور ان پر رحمتوں کا نزول فرماتا ہے، گناہ معاف فرماتا ہے، دعائیں قبول فرماتا ہے (۳) اس ماہ مقدس میں اللہ تعالیٰ فرشتوں پر فخر کرتا ہے جو صحابہ کرام رضی اللہ عنہم کی عظمت و شان کے ساتھ اس امت کی شان و عظمت کو ظاہر کرتی ہے۔

### اہل ایمان پر اللہ تعالیٰ کا فخر

عن معاوية قال: خرج رسول الله صلى الله عليه وسلم على حلقة من أصحابه فقال: (ما أجلسكم؟ قالوا: جلسنا نذكر الله ونحمده على ما هدانا للإسلام ومن به علينا. قال: (ما أجلسكم إلا ذاك؟ قالوا: والله ما أجلسنا إلا ذاك قال: (أما إني لم أستحلفكم تهمة لكم ولكنه أتاني جبريل فأخبرني أن الله عز وجل يباهي بكم الملائكة).

حضرت معاویہ رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم اپنے صحابہ کرام رضی اللہ عنہم کی ایک جماعت کے پاس تشریف لائے اور فرمایا: تم کیوں بیٹھے ہو؟ انہوں نے کہا کہ ہم اس لئے بیٹھے ہیں کہ اللہ کا ذکر کریں اور اس کی اس بات پر تعریف کریں کہ اس نے ہمیں اسلام کی طرف ہدایت فرمائی اور اس کا ہم پر احسان فرمایا۔ تو آپ صلی اللہ علیہ وسلم نے ارشاد فرمایا: تمہیں اس (کام) کے علاوہ کسی اور چیز نے نہیں بٹھلایا، پھر آپ صلی اللہ علیہ وسلم فرمایا میں نے تم پر الزام لگانے کیلئے حلف نہیں اٹھوایا کہ میرے پاس حضرت جبرائیل علیہ السلام آئے اور بتلایا کہ اللہ عز وجل تم پر فرشتوں کے سامنے فخر فرما رہے ہیں۔

۱۔ جمع الجوامع: ۲۱۶

۲۔ نسائی، کتاب آداب القضاة ب ۳۶، ص ۲۴۹، الدرر المی: ۳۹۵، ریاض الصالحین ص ۵۲۳، احیاء علوم

الدین ۴/۱۵۹، الدر المنثور ۱/۱۵۱

درس حدیث: اس حدیث سے معلوم ہوا کہ صرف اللہ تعالیٰ کی رضا کے لئے اللہ تعالیٰ کے ذکر اور دین اسلام کی تعلیم و تعلم کے لئے اکٹھا ہونا اللہ تعالیٰ کو اس قدر پسند ہے کہ اللہ تعالیٰ آسمان پر فرشتوں سے سامنے فخر فرماتا ہے۔

ملائکہ گواہ ہو جاؤ میں نے سب حاجیوں کو بخش دیا

عن جابر قال: قال رسول الله صلى الله عليه وسلم: (إذا كان يوم عرفة ينزل الرب عز وجل إلى السماء الدنيا ليباھی بكم الملائكة، فيقول: انظروا إلى عبادي أتوني شعثاً غبراً ضاحجين من كل فج عميق أشهدكم أني قد غفرت لهم<sup>۱</sup>۔

حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب نویں ذوالحجہ کا دن ہوتا ہے تو اللہ تبارک و تعالیٰ پہلے آسمان کی طرف نزول فرماتے ہیں تاکہ فرشتوں کے سامنے تم پر فخر کریں چنانچہ ارشاد فرماتا ہے کہ میرے بندوں کو دیکھ (کس طرح سے) میرے پاس (حج کرنے کیلئے) پراگندہ غبار آلود بلند آواز سے تلبیہ کہتے ہوئے دور دراز سے آئے ہیں تم گواہ ہو جاؤ میں نے ان سب کی مغفرت فرمادی۔

درس حدیث:۔ حدیث ہذا سے معلوم ہوا کہ جب حجاج کرام نویں ذی الحجہ کو مناسک حج میں مصروف ہوتے ہیں تو اللہ تعالیٰ اپنی شان کے مطابق پہلے آسمان کی طرف نزول فرماتا ہے اور ملائکہ پر فخر کرتا ہے کہ دیکھو میرے بندے کس قدر پراگندہ حال، غبار آلود ہو کر میرے دربار میں حاضر ہیں اور ایک ہی آواز و انداز میں مجھے پکار رہے ہیں۔ اللہ تعالیٰ کو اپنے بندوں کی یہ ادا اس قدر پسند آتی ہے کہ ملائکہ سے فرماتا ہے کہ گواہ ہو جاؤ میں نے سب کو بخش دیا۔

نوجوان عبادت گزار کا مقام و مرتبہ

عن طلحة قال: قال رسول الله صلى الله عليه وسلم: (إن الله تعالى يباھی بالشباب العابد الملائكة، يقول: انظروا إلى عبدی ترك شهوته من أجلی، أيها الشباب أنت عندی كبعض ملائکتی<sup>۲</sup>۔

حضرت طلحہ رضی اللہ عنہ سے روایت ہے۔ فرماتے ہیں کہ رسول اللہ صلی اللہ علیہ وسلم نے ارشاد فرمایا: اللہ تبارک و تعالیٰ نوجوان عبادت گزار پر فرشتوں کے سامنے فخر کرتا اور فرماتا ہے کہ دیکھو میرے بندے کی طرف اس نے میری وجہ سے اپنی خواہش کو چھوڑ رکھا ہے، (پھر فرماتا ہے) اے نوجوان! تو میرے نزدیک میرے بعض فرشتوں کی مانند ہے درس حدیث:۔ جوانی میں عبادت الہی کرنا اللہ تعالیٰ کو بہت پسند ہے کیونکہ یہ عمر ایسی ہوتی ہے جس میں شیطان انسان کو

<sup>۱</sup>۔ شرح السنۃ ۷/ ۱۵۹، جمع الجوامع: ۲۳۶۷، الاتحافات السنیۃ ص ۱۱۰، السلسلۃ الضعیفۃ ص ۶۷۹، ابن جریر ۱/ ۲۱۲۷۹، ابن حبان: ۱۰۰۶، مسلم: ۱۳۵۷

<sup>۲</sup>۔ جمع الجوامع: ۵۱۵۷، اتحاف السادة المتقين ۳/ ۱۹۳، کنز العمال: ۳۳۰۵۷

آسانی سے درغلا سکتا ہے اور دنیا کی رنگینی دکھا کر اپنے جال میں پھنسا سکتا ہے تو اس عمر میں یاد الہی میں مشغول رہنے والے نوجوانوں پر اللہ تعالیٰ فخر فرماتے ہوئے فرمایا ہے کہ میرے فرشتو! دیکھو میرا اپنی خواہشات سے ناطہ توڑ کر میری بارگاہ میں حاضر ہے۔ جوانی میں عبادت کرنے والا اللہ تعالیٰ کے نزدیک بعض فرشتوں کی طرح ہے

**میدان عرفات میں حجاج کرام پر اللہ تعالیٰ کا فخر کرنا**

عن أبي هريرة قال: قال رسول الله صلى الله عليه وسلم: (إن الله عز وجل يباهي بأهل عرفات ملائكة السماء فيقول لهم: انظروا إلى عبادي هؤلاء جاءوني شعثا غبرا)

حضرت ابو ہریرہ رضی اللہ عنہ سے روایت ہے۔ فرماتے ہیں: رسول اللہ صلی اللہ علیہ وسلم نے فرمایا: اللہ تبارک و تعالیٰ آسمان کے فرشتوں کے سامنے (میدان) عرفات میں موجود حجاج کرام پر فخر کرتا ہے اور ان سے فرماتا ہے میرے ان بندوں کی طرف دیکھو جو میرے پاس پراگندہ حال اور غبار آلود ہو کر کے آئے ہیں۔

حدیث نمبر ۶۷۰:- عن ابن عمرو قال: قال رسول الله صلى الله عليه وسلم: (إن الله تعالى يباهي ملائكته عشية عرفة بأهل عرفة يقول: انظروا إلى عبادي أتوني شعثا غبرا)

حضرت ابن عمرو رضی اللہ عنہ سے روایت ہے فرماتے ہیں: رسول اللہ صلی اللہ علیہ وسلم نے فرمایا بے شک اللہ تعالیٰ اپنے فرشتوں کے سامنے فخر کرتے ہیں اہل عرفہ پر جو عرفہ میں رات گزرتے ہیں اور اللہ تعالیٰ فرماتا ہے میرے بندوں کی طرف دیکھو جو میرے پاس پراگندہ حال اور غبار آلود ہو کر کے آئے ہیں۔

درس حدیث: مندرجہ بالا دونوں احادیث میں حجاج کرام کے میدان عرفات میں اکٹھے ہونے اور اللہ تعالیٰ کی بارگاہ میں۔ ایک ہی آواز میں ”لبیک“ کی صدا لگانے اور پراگندہ حال حالت میں فقط اللہ تعالیٰ کی خوشنودی کے حصول کے لئے مشقتیں برداشت کرنے والوں کی فضیلت بیان کی گئی ہے۔ اور اللہ تعالیٰ ملائکہ کے سامنے اپنے ان نیک و صالح بندوں پر فخر فرماتا ہے۔

**طواف کرنے والوں کی فضیلت**

عن عائشة قالت: قال رسول الله صلى الله عليه وسلم: (إن الله عز وجل يباهي ملائكته بالطائفين)

حضرت عائشہ صدیقہ بنتی النبی سے روایت ہے فرماتی ہیں: رسول اللہ صلی اللہ علیہ وسلم نے فرمایا: اللہ تبارک و تعالیٰ فرشتوں کے

۱۔ الحکم: ۱/۳۵۶، موارد الظمان: ۱۰۰۷، جمع الجوامع: ۵۱۶۰، کنز العمال: ۱۲۰۷۳، الدر المنثور ۱/۲۲۷، اتحاف السنیۃ: ۱۳۷۔

۲۔ جمع الجوامع: ۵۱۶۱، ۵۱۶۲، امام طبرانی رحمہ اللہ حضرت ابن عمر رضی اللہ عنہما سے روایت کرتے ہیں، الدر المنثور ۱/۲۲۷، کنز العمال: ۱۲۰۷۳۔



سامنے طواف کرنے والوں پر فخر فرماتے ہیں

## جہاد فی سبیل کی فضیلت

عن علی قال: قال رسول الله صلى الله عليه وسلم: (إن الله تعالى يباهي بالمتقلد سيفه في سبيل الله ملائكته وهم يصلون عليه مادام متقلده<sup>۱</sup>۔

حضرت علی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: اللہ تبارک و تعالیٰ جہاد فی سبیل اللہ میں اپنی تلوار لٹکانے والے پر اپنے فرشتوں کے سامنے فخر فرماتے ہیں اور فرشتے اس کیلئے اس وقت تک طلب رحمت کرتے رہتے ہیں جب تک کہ وہ اس تلوار کو (اپنے گلے ہاتھ پہلو وغیرہ میں) لٹکائے رکھے۔

درس حدیث: جہاد سے مراد کسی نیک کام میں انتہائی طاقت و کوشش صرف کرنا اور ہر قسم کی تکلیف اور مشقت برداشت کرنا ہے۔ امام راغب اصفہانی جہاد کی تعریف کرتے ہوئے فرماتے ہیں:

الْجِهَادُ وَالْمُجَاهَدَةُ اسْتِزَاعُ الْوُسْعِ فِي مَدَافِعَةِ الْعَدُوِّ<sup>۲</sup>۔

:دشمن کے مقابلہ و مدافعت میں فوراً اپنی پوری قوت و طاقت صرف کرنا جہاد کہلاتا ہے۔

جہاں دوسری جنگوں میں دنیا دار قوموں کے دل گونا گوں دنیاوی اور نجی اغراض و مقاصد سے لبریز ہوتے ہیں۔ کہیں ملک گیری کی ہوس کار پرداز ہوتی ہے، کہیں مال و دولت اکٹھا کرنے کی حرص کا غلبہ ہوتا ہے تو کہیں نام و نمود اور شہرت و ناموری کی آرزو زمزمہ پرداز ہوتی ہے وہاں مومن کا جہاد فی سبیل اللہ خالصتاً ایک الہی عمل ہے۔ مجاہد کا دل ذاتی اغراض سے پاک اور صرف رضائے الہی کی تمنا لیے ہوتا ہے۔ اسے نہ مال و دولت سے غرض ہوتی ہے نہ غنیمت کی آرزو، نہ جاہ و جلال کا عارضہ لاحق ہوتا ہے، نہ نام و نمود کی ہوس۔ وہ فقط کفر و باطل کے قلعے کو مسمار کر کے اور طاغوتی قوتوں کو مٹا کر خدا کی زمین پر خدا کی حکومت قائم کرنے کے لیے ہی اپنا تن من دھن کی بازی لگاتا ہے۔ وہ اس عارضی ٹھکانے کو ظلم و ستم سے پاک کرنے کی تمنا میں ہی جنگ و جدل کی صعوبتوں کو لبیک کہتا ہے اور قربانیوں پر قربانیاں دیتا چلا جاتا ہے حتیٰ کہ یا تو جام شہادت پی کر واصل بحق ہو جاتا ہے یا فتح مند ہو کر اس خاکدان کو انوار الہی سے منور کر دیتا ہے۔ اللہ کے وجود پر یقین کرنا تو اس قدر مشکل نہیں۔ اللہ کی اس ساری کائنات کے ہوتے ہوئے کیسے ممکن ہو سکتا ہے کہ کوئی یہ باور کر لے کہ اس کا پیدا کرنے والا کوئی نہیں البتہ قیامت پر یقین پیدا کرنا ایمان ہی کی دولت سے ممکن ہو سکتا ہے اور ایمان اللہ کی دین ہے جسے چاہے دے، اس میں شک نہیں کہ اس کائنات اور اس کے اصولوں کو بغور دیکھنے سے قیامت کا وجود یقینی طور پر نظر آ سکتا ہے مگر یہ علم بھی اسی

۱۔ ابن عساکر ۵/۲۵۳، تاریخ بغداد ۱۸۵۸

۲۔ راغب اصفہانی، المفردات: 101

کو فائدہ پہنچا سکتا ہے، جس کا سینہ ایمان کی روشنی سے منور ہو۔ تاہم قیامت کا یقین ہی تو ہے جو انسان کو گناہوں سے باز رکھتا ہے اور نیکی پر مائل کرتا ہے اور اسی قیامت کے یقین کے سبب ایک سپاہی شہادت کی طلب میں موت کی آغوش کو اپنی بہترین پناہ تصور کرتا ہے اور ایک دانائے راز سمجھتا ہے کہ وہ خدا جس نے اس کائنات کو عدل پر پیدا کیا، یہ کیسے برداشت کر سکتا ہے کہ ہر انسان کو اپنے گناہوں اور اپنی نیکیوں کا بدلہ نہ دیا جائے اور یہ بدلہ موت کے بعد قیامت میں ہی دیا جاسکتا ہے، اس زندگی میں تو دکھ اور خوشی عمل کی بنا پر بعض اوقات نہیں حاصل ہوتے۔ بعض بدکردار دندناتے پھرتے ہیں اور بعض نیکوکار رنج و مصائب میں مبتلا نظر آتے ہیں۔ اللہ تعالیٰ نے فرمایا ہے۔ ”جو کوئی محنت کرتا ہے وہ اپنے ہی لیے محنت کرتا ہے بے شک اللہ تعالیٰ سارے عالم سے بے نیاز ہے۔“ (العنکبوت 6)۔ آدمی جہاد کرے یا کوئی دوسرا نیک عمل کرے، اس میں سراسر اس کی اپنی بھلائی ہے۔ اللہ تعالیٰ تو بہت بڑا غنی ہے اور انسان تو جہاں ایک طرف عمل کا پابند ہے دوسری طرف اللہ کے فضل کا بھی محتاج ہے اور حق بات تو یہ ہے کہ انسان کو عمل کی توفیق بھی اللہ تعالیٰ ہی کی طرف سے حاصل ہوتی ہے۔ اس طرح ہمیں دو سبق حاصل ہوتے ہیں پہلا یہ کہ عمل کے بغیر کچھ نہیں ملتا البتہ فضل خداوندی کا معاملہ اس سے مستثنیٰ ہے، دوسرا یہ کہ محتاج اللہ نہیں بلکہ محتاج بندہ ہے اور جو محتاج ہوتا ہے وہ اپنی حاجت کے حصول کے لیے تگ و دو کرتا ہے۔ اللہ تعالیٰ نے ساتھ فرما دیا۔ ”اور جو لوگ ایمان لائے اور انہوں نے اچھے عمل کیے، ہم ان کے گناہ ان سے دور کر کے رہیں گے اور ہم ان کو ان کے اعمال کا زیادہ اچھا بدلہ دے کر رہیں گے۔“ (العنکبوت 7) تو گویا کہ نیک کام کرنے سے آدمی کے گناہ بھی دھلتے ہیں اور اللہ تعالیٰ نیک کا بدلہ استحقاق سے بھی زیادہ دیتے ہیں۔ ساری تجارتوں سے بہترین تجارت جہاد ہے۔ جہاد کرنے والا جہاد کے بدلے اللہ کی مغفرت اور جنت خریدتا ہے اور اللہ تعالیٰ سے ملاقات نصیب ہوتی ہے۔ اللہ تعالیٰ نے فرمایا۔ ”اے ایمان والو! میں تم کو ایسی سوداگری بتاؤں جو تمہیں ایک دردناک عذاب سے بچائے۔ اللہ پر اور اس کے رسول ﷺ پر ایمان لاؤ اور اللہ کی راہ میں مال اور جان سے لڑو اگر تم سمجھ رکھتے ہو تو یہ تمہارے حق میں بہتر ہے۔ وہ تمہارے گناہ بخشے گا اور تمہیں ایسے باغوں میں داخل کرے گا جن کے نیچے نہریں بہتی ہیں اور باغوں کے اندر سترے مکان ہوں گے اور یہ بہت بڑی کامیابی ہے اور ایک اور چیز بھی جسے تم بہت چاہتے ہو اور وہ ہے اللہ کی طرف سے مدد عنقریب اور خوشی سنا دے ایمان والو! کو، اے ایمان والو! تم اسی طرح اللہ کے مددگار ہو جاؤ۔ جس طرح کہ عیسیٰ ابن مریم نے اپنے حواریوں سے کہا کون ہے جو اللہ کی راہ میں میری مدد کرے گا تو انہوں نے کہا کہ ہم اللہ کے مددگار ہیں۔“

جہاد کے ظاہری فائدے یا تکالیف تو ہر آدمی کو نظر آ سکتے ہیں لیکن جہاد کے حقیقی فائدے باطنی ہیں جن کا تعلق

آخرت سے ہے اور جو نظر نہیں آتے مگر اس آدمی کو نظر آ سکتے ہیں جس کا ایمان کامل ہو اور آخرت پر اس کا یقین ہو شریعت اسلامی کی اصطلاح میں ”دین اسلام کی اشاعت و ترویج، سر بلندی و اعلاء اور حصول رضائے الہی کے لیے اپنی تمام تر جانی، مالی، جسمانی، لسانی اور ذہنی صلاحیتوں اور استعدادوں کو وقف کرنا جہاد کہلاتا ہے۔“ جہاد کے عناصر ترکیبی اور اخلاق کی اہمیت: صلح اور امن و امان اگرچہ بہترین چیزیں ہیں مگر افسوس اس بات کا ہے کہ شر پسند افراد اور شر پسند قوتیں صلح جو افراد اور صلح جو قوموں کو آرام سے بیٹھنے نہیں دیتے۔ صلح کے حصول کے دو ہی طریقے ہیں ایک تو یہ کہ ایک دوسرے کے آگے جھک جائے اور اس طرح فساد کا خطرہ ٹل جائے دوسرا یہ کہ صلح جو فتنہ پسند کا مقابلہ کرے۔ پہلی صورت میں فساد کا خطرہ ٹل جانا ایک مشکل امر ہے جیسا کہ دنیا کے طور طریقے بتا رہے ہیں دوسری صورت مقابلے کی ہے لیکن مقابلہ کرنے والوں میں بھی اگر ایک فریق ظاہر کمزور اور دوسرا طاقت ور ہو تو جنگ کے ٹل جانے کا امکان بہت ہی کم ہے۔ طاقت ور کمزور کی کمزوری کے پیش نظر جنگ برپا کرنے میں جری ہوگا اس لیے چاہیے کہ حتی الوسع بڑھ کر جنگی تیاری کی جائے تاکہ طاقت ور کو حملہ کرنے کی جرات نہ ہو اور اس طرح جنگ کا خطرہ ٹل جائے۔ اللہ تعالیٰ نے قرآن حکیم میں فرمایا۔ ”اے مسلمانو! ان سے مقابلہ کے لیے جس قدر بھی تم سے ہو سکے قوت کے سامان اور پلے ہوئے مضبوط گھوڑے تیار رکھو تاکہ تمہارا رعب چھایا رہے۔ تمہیں کیا خبر تمہارے اور اللہ کے دشمن کہاں کہاں ہیں۔ (الانفال 60) اگر اللہ چاہے تو کافروں کو چشم زدن میں عذاب الہی سے تباہ کر کے رکھ دے لیکن جدال و قتال کا سلسلہ اس لیے مقرر کیا کہ مسلمانوں کو آزمائے اور انہیں اللہ تعالیٰ کی راہ میں تکلیف اٹھانے اور قربانیاں دینے کا موقع بہم پہنچائے۔ اللہ تعالیٰ نے فرمایا۔ ”کہ جنگ کے موقع پر کافروں کو قتل کرنے سے باک نہ کرو، ان کے بڑے بڑے شریروں کو کیفر کردار تک پہنچا دو اور ان کے جتھے توڑ دو تاکہ ان کا غرور ٹوٹے اور شاید ایمان کی طرف متوجہ ہوں۔ تمہاری قربانی ضائع نہ ہونے دی جائے گی بلکہ تمہیں طرح طرح کے انعاموں سے نوازا جائے گا لیکن جب کفار تمہارے قیدی ہو جائیں تو ان میں سے فقط ان آدمیوں کو قتل کرو جن کا جرم ایسا ہو کہ قابل معافی نہ ہو سکے یا جن کا زندہ چھوڑ دینا مزید فتنے کا باعث ہو ورنہ قیدیوں کو قتل مت کرو بلکہ یا تو انہیں فدیہ لے کر چھوڑ دو یا بغیر فدیہ لیے محض احسان کر کے آزاد کر دو اور اپنے اخلاق کریمانہ سے ان کو متاثر کرو شاید کہ وہ اسلام کی خوبیوں کو سمجھیں اور کفر و شرک کو چھوڑ کر دین حق کی طرف مائل ہوں اور یہی اسلامی جہاد کا اصلی مقصود ہے۔“ اپنے نفس کی اصلاح جہاد سے مقدم ہے اور یہ تقدیم اس لیے ہے کہ جب تک آدمی آدمی نہ بن جائے اور اپنی تمام خواہشات اور شہوات کو مغلوب کر کے اللہ کا نہ ہو رہے۔ اس وقت تک وہ نہ تو جہاد فی سبیل اللہ کی حقیقت سمجھ سکتا ہے اور نہ ہی ٹھیک طرح سے جہاد ہی کر سکتا ہے۔ اصلاح نفس ہو جائے گی تو انسان جہاد میں نہ تو مال و دولت یا لوٹ مار کے لالچ میں نکلے گا نہ اپنی بہادری کی دھاک بٹھا کر شہرت حاصل کرنے کی غرض سے بلکہ وہ ٹھیک اپنے اللہ تعالیٰ کی رضا جوئی اور اس کے دین کی سر بلندی کی غرض سے تلوار اٹھائے گا۔ اس

طرح اگر شہید ہوگا تو اللہ کے ہاں شہادت کا مرتبہ پائے گا اور جو غازی ہوگا تو خدا کی زمین کو ظلم و ستم اور کفر و باطل سے پاک کرنے کی سعی کرے گا نیز جنگ میں جو مشکلات اور مصائب ہوتے ہیں انہیں صبر و تحمل سے برداشت کرے گا اور موت کا خوف دل میں نہ رکھے گا اور کمانڈر کا حکم دل و جان سے مانے گا اور اپنے ساتھیوں کے ساتھ بہترین سلوک کرے گا۔ اصلاح نفس سے عاری آدمی ان سب باتوں کے خلاف کرے گا اور خود اپنے لیے اور دوسروں کے لیے وبال جان بن کر اجتماعی شکست کا باعث ہوگا۔ جنگ کا فیصلہ کرنے میں جن عوامل کا قطعی ہاتھ ہے مثلاً ڈسپلن، تدبیر، شجاعت، استقامت اور جنگی مہارت۔ یہ تمام کے تمام اخلاقی قوت کا نتیجہ ہیں تعداد اور اسلحہ اگرچہ ظاہر ادو بڑے عنصر نظر آتے ہیں مگر حقیقت یہ ہے اور جنگی تاریخ گواہ ہے کہ آج تک یہ دونوں عنصر کبھی بھی فیصلہ کن عنصر ثابت نہیں ہوئے۔ قرون اولیٰ کے مسلمانوں کو جب یہ کہہ کر ڈرایا گیا کہ غنیم ایک بہت بڑا لشکر جرار اور بے پناہ ساز و سامان اور اسلحہ لے کے آرہا ہے تو انہوں نے نہایت اطمینان سے کہہ دیا کہ ہمیں اللہ کافی ہے اور واقعی اللہ ہی کافی ثابت ہوا۔ مٹھی بھر مسلمان نہایت بے سروسامانی کی حالت میں جہاں بھی گئے وہاں فتح و کامیابی نے ان کے قدم چومے اور دشمن نے اپنا تمام ساز و سامان چھوڑ کر راہ فرار اختیار کی۔ اس لیے ہر وہ فوج جو فتح و آبرو مندی کو اپنا شعار بنانا چاہے وہ اخلاقی قوتوں کو مضبوط سے مضبوط تر بناتی جائے اور اخلاقی قوتوں کا سرچشمہ دین متین ہے جس نے اللہ کے دین کو مضبوطی سے اپنایا اس نے ایک بہت بڑے اور مضبوط قلعے میں پناہ لی۔

جہاد کو مسلسل عمل سے تعبیر کیا گیا ہے۔ شریعت اسلامیہ کی رو سے اس کی درج ذیل اقسام ہیں:

(۱) جہاد بالعلم (۲) جہاد بالمال (۳) جہاد بالعمل (۴) جہاد بالنفس (۵) جہاد بالقتال

جہاد بالعلم: یہ وہ جہاد ہے جس کے ذریعے قرآن و سنت پر مبنی احکامات کا علم پھیلا یا جاتا ہے تاکہ کفر و جہالت کے اندھیرے ختم ہوں اور دنیا رشد و ہدایت کے نور سے معمور ہو جائے۔

جہاد بالعمل: جہاد بالعمل کا تعلق ہماری زندگی سے ہے۔ اس جہاد میں قول کی بجائے عمل اور گفتار کی بجائے کردار کی قوت سے معاشرے میں انقلاب برپا کرنا مقصود ہے۔ جہاد بالعمل ایک مسلمان کے لیے احکام الہیہ پر عمل پیرا ہونے اور اپنی زندگی کو ان احکام کے مطابق بسر کرنے کا نام ہے۔

جہاد بالمال: اپنے مال کو دین کی سربلندی کی خاطر اللہ کی راہ میں خرچ کرنے کو جہاد بالمال کہتے ہیں۔

جہاد بالنفس: جہاد بالنفس بندہ مومن کے لیے نفسانی خواہشات سے مسلسل اور صبر آزما جنگ کا نام ہے۔ یہ وہ مسلسل عمل ہے جو انسان کی پوری زندگی کے ایک ایک لمحے پر محیط ہے۔ شیطان براہ راست انسان پر حملہ آور ہوتا ہے۔ اگر نفس کو مطیع کر لیا جائے اور اس کا تزکیہ ہو جائے تو انسان شیطانی وسوسوں سے محفوظ رہ سکتا ہے۔

جرات، شجاعت اور جوش جہاد: کوئی فوج خواہ کتنی ہی تربیت یافتہ اور بہترین ہتھیاروں سے لیس کیوں نہ

ہو اور اعداد و شمار میں ریت کے ذروں سے بھی بڑھ کر کیوں نہ ہو۔ جب تک اس کے سپاہی جرات اور شجاعت کے وصف سے متصف نہ ہوں گے کامیابی کی بہت کم امید ہے۔ اس کے مقابلے میں گنتی میں کم اور ادنیٰ ہتھیاروں سے لیس فوج کے سپاہی اگر جری اور شجاع ہوں گے تو ان سے کامیابی اور کامرانی کی توقع کی جاسکتی ہے۔ تجربہ یہ بتاتا ہے کہ بہادر قومیں عموماً بہت ساری خوبیوں کی مالک ہوتی ہیں۔ انہیں اپنے وعدے کا پاس ہوتا ہے۔ وہ مہمان کی قدر و منزلت کو سمجھتی ہیں۔ وہ شرافت اور نجابت کے تقاضوں کو جانتی ہیں۔ وہ بے عزتی، بے آبروئی اور بے غیرتی کی زندگی پر موت کو ترجیح دیتی ہیں۔ وہ اگرچہ کینہ توز ہوتی ہیں مگر دشمنی میں بھی شرف کو ہاتھ سے جانے نہیں دیتیں اور دشمن کی مجبوریوں سے فائدہ اٹھانے کی قائل نہیں ہوتیں۔ یہ بھی حقیقت ہے کہ شجاعت اور سخاوت کا چولی دامن کا ساتھ ہوتا ہے۔ بہادر آدمی لازماً سخی ہوتا ہے کیونکہ میدان جنگ میں اپنی جان پیش کر دینا بھی سخاوت ہے۔ اگر دو فوجیں برابر کی ہوں اور جنگ کا فیصلہ نہ ہوتا ہو تو اس تعطل کو ختم کر کے فیصلہ کن بات کرنے والی بات جوش کی زبان سے ادا ہوتی ہے۔ اسی طرح جب ایک فوج مسلسل لڑائی کرتے کرتے تھکن سے چور ہو جاتی ہے۔ سپاہیوں کے بازو شل اور حوصلے پست ہو جاتے ہیں تو جوش ہی ایک ایسی چیز ہے جو تھکے ہوئے بازوؤں کو نئے سرے سے طاقت عطا کرتا ہے۔ افسردہ دلوں میں زندگی کی نئی لہر دوڑا دیتا ہے۔ تھکی ہاری فوج آن کی آن میں سرگرم پیکار ہو جاتی ہے اور ایسا ایک بھرپور حملہ عام طور پر فیصلہ کن ہوتا ہے کیونکہ مخالف فوج بھی اسی طرح تھک کر چور ہو چکی ہوتی ہے۔ بعض اوقات ایسی حالت میں ایک شخص کے جوش و خروش نے جنگ کی کایا پلٹ کر رکھ دی ہے۔ جنگ یرموک میں ایک بار جب مسیحی مسلمانوں کو دھکیل کر خیموں تک لے آئے تو خیمہ میں بیٹھی ہوئی مسلمان عورتوں نے خیموں کی چوبیس اکھاڑ کر دشمن پر حملہ کر دیا۔ اس واقعہ نے مسلمانوں کو اتنا متاثر کیا کہ وہ جوش و غضب میں دشمن پر ٹوٹ پڑے اور پھر کبھی ان کو اپنے خیموں کے قریب پھٹکنے نہ دیا۔ تاریخ اسلامی جوش جہاد کی مثالوں سے بھری پڑی ہے۔ حضرت ابو عبیدہ ابن الجراح کے سامنے ایک جنگ میں آپ کا باپ آیا مگر آپ نے پروانہ کی اور جوش ایمانی میں اپنے باپ کو قتل کر دیا۔ جنگ موتہ میں جب تین ہزار مسلمانوں نے اپنے آپ کو دشمن کے علاقے میں ایک لاکھ فوج کے مقابل میں دیکھا تو مجلس مشاورت قائم کی کہ آنحضور کو حالات سے آگاہ کیا جائے مگر عبداللہ ابن رواحہؓ جو ایک آتش بیان خطیب تھے۔ ایسی تقریر کی کہ سب مقابلے پر آمادہ ہو گئے۔ جنگ بدر کے لیے جب آنحضرت ﷺ مجاہدوں کا انتخاب فرما رہے تھے تو ایک بچے کو دیکھا جو اپنی ایڑیاں اٹھا کر یہ تاثر دینے کی کوشش کر رہا تھا کہ وہ اونچا ہے۔ آپ ﷺ نے اسے چھوٹا سمجھ کر نظر انداز کرنا چاہا مگر وہ بضد تھا۔ لہذا آپ ﷺ نے اجازت فرمادی۔ اس کے ساتھ ایک اور لڑکا کھڑا تھا۔ آپ ﷺ نے اسے اجازت نہ دی تو وہ رونے لگا اور عرض کیا کہ مجھے اس دوسرے لڑکے سے کشتی لڑوائیے۔ جب کشتی ہوئی تو اس نے پہلے لڑکے کو پچھاڑ ڈالا اور اس طرح جہاد میں جانے کی اجازت حاصل کی۔ یہ ہی وہ دونوں لڑکے تھے جنہوں نے ابو جہل کو قتل



کیا اور خود شہید ہو گئے۔ جنگی جوش اگر لڑائی کے وقت اگر شجاعت کی حدوں سے متجاوز ہو جائے تو اسے تہور کا نام دیا جاتا ہے۔ اس حالت میں مجاہد کو قطعاً نہ تو اپنے بچاؤ کا خیال ہوتا ہے نہ ہی زخم یا موت کا سوال۔ وہ شدت جوش میں آگے بڑھتا ہے اور دشمن پر ہر چیز سے بے پروا ہو کر غضبناک شیرنی کی طرح ٹوٹ پڑتا ہے۔ تہور ایک ایسی کیفیت ہے کہ بعض اوقات ان ہونی باتیں بھی ہو جاتی ہیں اور ناممکنات کا دائرہ بھی سمٹ کر ممکنات میں آ جاتا ہے۔ صاحب تہور پر اس وقت ایک وجدانی کیفیت طاری ہوتی ہے اور وہ اس حالت میں وہ کچھ کر گزرتا ہے کہ عام حالت میں اس کا تصور بھی نہیں کیا جاتا۔ حضرت علی کرم اللہ وجہہ نے خیبر کے جس سنگین دروازے کو تنہا ہاتھ ڈال کر اکھاڑا اور اپنے سر کے اوپر سے پیچھے پھینک دیا اس کا وزن ایک سو بتیس من تھا اور جسے آٹھ مضبوط آدمی مل کر بھی اٹھانا تو درکنار زمین سے اچک تک نہ سکے۔ کیپٹن سرور شہید، یونس شہید اور میجر طفیل شہید کے کارنامے تہور کے تحت آتے ہیں۔ میجر عزیز بھی شہید کا کارنامہ تہور کے ساتھ استقلال اور استقامت کا ایک نادر الوجود مرقع ہے۔ جواں سال شہید راشد منہاس کی تہور میں ڈوبی ہوئی بے مثال قربانی اس کی معصومیت کے ساتھ دلوں میں محبت کی کسک پیدا کرتی ہے۔ تہور کے معنی سخت جوش کے ہیں حتیٰ کہ آدمی ایسی کیفیت میں ہر انجام سے بے خبر ہو جاتا ہے۔ تاریخ اسلامی ایسی مثالوں سے پر ہے لیکن حضرت علی کرم اللہ وجہہ کا تہور خیبر کے روز مشہور ہے۔ جب حضرت علیؑ قلعے کی طرف بڑھے تو آپؑ نے قلعہ کے دروازے کو ہاتھ ڈالے اور اسے اکھاڑ کر اپنے سر کے اوپر سے پیچھے اچھال دیا۔ اس دروازے کا وزن ایک سو بتیس من تھا۔ آٹھ قوی آدمی اسے زمین سے اچک نہ سکتے تھے۔ پھر خیبر کا مشہور پہلوان مرحب یہ رجز پڑھتا ہوا آپؑ کے مقابل ہوا:۔ قد علمت خیبرانی مرحب شاک السلاح بظل مجرب اذا الحروب اقبلت تلھب ”خیبر کو معلوم ہے۔ کہ میں مرحب ہوں جو زبردست ہتھیار چلانے والا بہادر اور آزمودہ کار ہے۔ جب جنگ پیش آتی ہے۔ تو بھڑک اٹھتا ہے۔ حضرت علی کرم اللہ وجہہ نے مقابلے میں رجز پڑھا:۔ اذالزی سمتنی امی حیدرہ کلیث غابات کر یہ المنظرہ اکیلم بالصاع کیل السدرہ ”میں وہ ہوں کہ میری ماں نے میرا نام حیدرہ (شیر کا بچہ) رکھا۔ جنگ کے شیروں کی طرح ہیبتناک ہوں۔ جن کو سندرہ کے پیمانے سے تولتا ہوں۔ حضرت علی کرم اللہ وجہہ نے مرحب پر تلوار سے وار کیا۔ مرحب دو حصوں سے چر کر جا گرا۔

جہاد بالقتال: یہ جہاد میدان جنگ میں کافروں اور دین کے دشمنوں کے خلاف اس وقت صف آراء ہونے کا نام ہے جب دشمن سے آپ کی جان مال یا آپ کے ملک کی سرحدیں خطرے میں ہوں۔ اگر کوئی کفر کے خلاف جنگ کرتا ہوا شہید ہو جائے تو قرآن کے فرمان کے مطابق اسے مردہ نہ کہا جائے بلکہ حقیقت میں وہ زندہ ہے۔

ارشاد باری تعالیٰ ہے:



وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ<sup>۱</sup>

اور جو لوگ اللہ کی راہ میں مارے جائیں انہیں مت کہا کرو کہ یہ مردہ ہیں، (وہ مردہ نہیں) بلکہ زندہ ہیں لیکن تمہیں (ان کی زندگی کا) شعور نہیں۔

جہاد بالقتال کا حکم نبوت کے مدنی دور میں نازل ہوا۔ اس سلسلے میں سب سے پہلے قریش اور مسلمانوں میں بدر کے مقام پر غزوہ ہوا، جس میں مسلمانوں کو فتح نصیب ہوئی۔ کیونکہ جہاد میں جان لی اور دی جاتی ہے اور جان لینا ہمیشہ سے الہامی شریعتوں میں ممنوع رہا ہے سب سے پہلے مسلمانوں کو جہاد کی اجازت دی گئی۔ یہ اجازت مسلمانوں کو سب سے پہلے جب دی گئی تو ساتھ اس کی وجہ یہ بیان کی کہ یہ لوگ اس لیے لڑ سکتے ہیں کہ ان پر ظلم ہوا ہے۔ قرآن میں آیا ہے:

جن سے جنگ کی جائے، انہیں جنگ کی اجازت دی گئی، اس لیے کہ ان پر ظلم ہوا ہے، اور اللہ یقیناً ان کی مدد پر پوری قدرت رکھتا ہے۔ وہ جو اپنے گھروں سے ناحق نکال دیے گئے، صرف اس بات پر کہ وہ کہتے تھے کہ ہمارا رب اللہ ہے۔

جہاد بالقتال کے لیے کچھ بنیادی شرائط کو پورا کرنا ضروری ہے، جن کے بغیر جہاد انسانیت کے لیے محض فتنہ و فساد کا باعث بنتا ہے، جس کی اسلام ہرگز اجازت نہیں دیتا۔ جہاد کی بنیادی شرائط میں درج ذیل شامل ہیں:

جہاد اسلامی ریاست کی ذمہ داری ہے۔  
اللہ تعالیٰ نے مسلمانوں کو جہاد کی سخت تلقین فرمائی ہے۔ کافروں اور منافقوں کے خلاف جہاد کرنے کے لیے فرمایا۔ ”اے نبی صلی اللہ علیہ وسلم! آپ صلی اللہ علیہ وسلم جہاد کیجئے کافروں سے اور منافقوں سے اور ان پر سختی کیجئے، ان کا ٹھکانہ دوزخ ہے اور وہ بری جگہ ہے۔“<sup>۲</sup>

اور اہل کتاب کے خلاف جہاد کے لیے فرمایا۔ ”اہل کتاب میں سے جو لوگ نہ اللہ پر ایمان لاتے ہیں اور نہ روز آخرت پر نہ ان چیزوں کو حرام سمجھتے ہیں جو اللہ اور اس کے رسول صلی اللہ علیہ وسلم نے حرام ٹھہرائی ہیں اور نہ دین حق کو اختیار کرتے ہیں، ان سے لڑو یہاں تک کہ وہ اپنے ہاتھ سے جزیہ دیں، اس حال میں کہ وہ زیر دست ہو کر رہیں۔“<sup>۳</sup>

اور عامۃ المسلمین سے فرمایا ہے۔ ”اے ایمان والو! اپنا تحفظ کرو اور پھر دستہ دستہ کوچ کرو یا اکٹھے ہو کر۔“<sup>۴</sup>  
اور نبی کریم صلی اللہ علیہ وسلم سے فرمایا۔ ”اے نبی صلی اللہ علیہ وسلم! آپ مسلمانوں کو جہاد کے لیے آمادہ کرتے رہیں، عجب نہیں

<sup>۱</sup>۔ سورۃ البقرہ: 154

<sup>۲</sup>۔ التحریم 9

<sup>۳</sup>۔ التوبہ 29

<sup>۴</sup>۔ النساء 71

کہ اللہ کافروں کا زور توڑ دے اور اللہ بڑے ہی زور والا ہے اور بڑی سزا دینے والا ہے۔<sup>۱</sup> فرمایا۔ ”اے مسلمانو! اگر تم دنیاوی زندگی کی محبت میں محو ہو کر جہاد کے لیے نہ نکلو گے تو اللہ تمہیں ایک دردناک سزا دے گا اور تمہارے بدلے کوئی اور قوم پیدا کر دے گا اور تم اسے کوئی نقصان نہ پہنچا سکو گے۔ جہاد اس لیے کیا جاتا ہے کہ کفار کا زور ٹوٹ جائے اور وہ اسلامی ممالک پر چڑھ دوڑنے کی ہمت نہ پائیں۔ کفار خدا نخواستہ اگر اسلامی ممالک پر حملہ کر کے غالب آجائیں تو جہاں مسلمانوں کے جان و مال اور عزت و آبرو کے خاک میں مل جانے کا خدشہ ہے وہاں خود اسلام کو خطرہ لاحق ہے لیکن انسانی طبیعت بالعموم آرام اور عیش کوشی کی طرف راغب رہتی ہے اور جنگ و جدل کی صعوبتوں سے کنارہ کش رہنا چاہتی ہے۔ موت کا خوف بھی دلوں میں جاگزین ہوتا ہے اور اپنی پیاری چیزیں چھوڑنے کو جی نہیں چاہتا مگر دفاع سے غفلت جہاں ایک طرف آزادی کی نعمت سے محروم کر دیتی ہے وہاں اخلاقی پاکیزگی اور علو ہمتی جیسی صفات سے بھی معرا کر دیتی ہے، اس لیے ہر کمانڈر اور ہر حاکم کا یہ فرض ہے کہ وہ عامۃ المسلمین کو جہاد کی ترغیب دیتا رہے۔ اللہ تعالیٰ نے رسول اللہ ﷺ کو فرمایا ”مسلمانوں کو قتال فی سبیل اللہ پر آمادہ کرتے رہیے۔“ عجب نہیں کہ اللہ کافروں کا زور توڑ دے۔“<sup>۲</sup>

جہاں دوسرے مذاہب نے رہبانیت اور ترک دنیا پر زور دیا ہے وہاں اسلام کی ساری تعلیم ایک پاکباز، سپاہیانہ معاشرے میں زندگی گزارنے کے متعلق ہے۔ اسلام کے تمام عقائد اسی روش کا مظاہرہ کرتے ہیں بلکہ خود مسلمان قوم کو ایک سرسری نظر سے دیکھنے سے ہی سپاہیانہ صفات اور سپاہیانہ اخلاق مثلاً جرات، شجاعت، سخاوت، اولوالعزمی، صبر و رضا، ہمت و برداشت نظر آتے ہیں حتیٰ کہ مسلمان اپنے اس روبہ زوال دور میں بھی جہاں تک کہ ان مندرجہ بالا صفات کا تعلق ہے، روئے زمین کی ساری قوموں کے درمیان ایک ممتاز مقام رکھتے ہیں۔ جہاں تک جنگی تربیت کا تعلق ہے، مسلمان کی زندگی کا ہر پہلو ایک تربیت یافتہ سپاہی کی زندگی کا مظاہرہ کرتا نظر آتا ہے۔ اسلام کے سارے ارکان اسی فوجی تربیت کے اصول پر جاری و ساری ہیں۔ مسلمان کی روزمرہ کی زندگی اور زمانہ جنگ کی زندگی میں سرمو فرق نہیں۔ مسلمان ایک پیدائشی سپاہی ہے اور تھوڑی سی تربیت اسے دنیا کا بہترین سپاہی بنا دیتی ہے۔ برائی کو روکنا ہر فرد مومن کا فرض ہے کیونکہ جس قسم میں برائی کو روکنے کا جذبہ مفقود ہو جاتا ہے وہ قوم تباہ ہو جاتی ہے اور وہ لوگ بھی جو نیک اس قوم میں ہوتے ہیں بدوں کے ساتھ محض اس لیے تباہی کا شکار ہو جاتے ہیں کہ انہوں نے برائی کے کام اپنی آنکھوں سے دیکھے مگر منع نہ کیا۔ بنی اسرائیل پر جن وجوہات کی بنا پر لعنت کی گئی، ان میں سے اللہ تعالیٰ نے ایک وجہ قرآن حکیم میں یہ بھی بتائی ہے کہ وہ برائی کو روکتے نہ تھے۔ بدی کو روکنے

۱۔ النساء 84

۲۔ النساء 84

کے تین طریقے ہیں جو رسول اللہ ﷺ نے بتائے یعنی ہاتھ سے روکنا، زبان سے روکنا، دل میں برا سمجھنا مگر یہ آخری درجہ ایمان کا ضعیف ترین درجہ قرار دیا۔ رسول اللہ ﷺ نے فرمایا۔ ”اللہ عام لوگوں پر خاص لوگوں کے عمل کے باعث اس وقت تک عذاب نازل نہیں کرتا جب تک کہ ان میں یہ عیب پیدا نہ ہو جائے کہ اپنے سامنے برے اعمال ہوتے دیکھیں اور انہیں روکنے کی قدرت رکھتے ہوں مگر نہ روکیں۔ جب وہ ایسا کرنے لگتے ہیں تو پھر اللہ تعالیٰ عام اور خاص سب پر عذاب نازل کرتا ہے۔“<sup>۱</sup>

اسی طرح آپ ﷺ نے جابر سلطان کے سامنے حق بات کہنے کو جہاد اکبر فرمایا۔ مسلمانوں کی جنگ نظریاتی جنگ ہوتی ہے وہ نہ تو ہوس ملک گیری کے جذبے سے مغلوب ہو کر جنگ برپا کرتے ہیں نہ ہی اس میں ان کی کسی ذاتی انتقامی جذبے کو دخل ہوتا ہے۔ مسلمان کی جنگ اللہ کی جنگ ہے۔ شیطان کے خلاف رحمان کی جنگ ہے۔ کفر و بے دینی کے خلاف دین و حق کی جنگ ہے۔ ظالم کے خلاف مظلوم کی جنگ ہے غرض کہ خدا کی زمین پر خدا کی حکومت کے قیام کی جنگ ہے۔ جب کوئی قوم خدا کی زمین پر اس قدر فساد میں مبتلا ہو جاتی ہے کہ اس کو سبق پڑھانا ضروری ہو جاتا ہے تو ایسی قوم پر اللہ تعالیٰ مسلمان قوم کو مسلط کر دیتا ہے تاکہ مسلمان قوم ظلم کے ان اثرات کو خدا کے نور سے مٹا دے جو اس ظالم قوم نے اپنے فتنہ و فساد سے پھیلا رکھے ہوتے ہیں۔ یہودیوں، مسیحیوں ہندوؤں وغیرہ پر اللہ نے مسلمانوں کو اسی نظریے کی بنا پر مسلط کیا تھا مگر فرما دیا کہ اللہ ضرور اس کی مدد کرے گا جو اللہ کی مدد کرے گا اور وہ ایسے لوگ ہیں جن کو اگر اللہ زمین پر حکومت دے تو نماز قائم کریں، زکوٰۃ دیں، نیک کام کا حکم دیں اور بدی سے روکیں۔

جہاد میں مقابلے کے وقت مجاہدین کو قرآنی ہدایات کے بارے میں اللہ تعالیٰ قرآن حکیم میں فرماتے ہیں۔ ”اے ایمان والو! جب تمہارا مقابلہ کسی جماعت سے ہو جائے تو ثابت قدم رہو اور اللہ کو کثرت سے یاد کرو تا کہ فلاح پاؤ اور اللہ اور اس کے رسول ﷺ کی اطاعت کرتے رہو اور آپس میں جھگڑا مت کرو ورنہ کم ہمت ہو جاؤ گے اور تمہاری ہوا اکھڑ جائے گی اور صبر کرتے رہو، بے شک اللہ صبر کرنے والوں کے ساتھ ہے اور ان لوگوں کی مثل نہ ہو جاؤ جو اپنے گھروں سے اترتے ہوئے اور دکھلاوے کے لیے نکلے اور لوگوں کو اللہ کی راہ سے ﷺ وکتے تھے حالانکہ ان کے اعمال اللہ کی دسترس سے باہر نہ تھے اور جب شیطان نے ان کے اعمال انہیں خوشنما کر کے دکھائے اور کہا کہ آج کوئی بھی تم پر غالب آنے والا نہیں اور میں تمہارا حامی ہوں، پھر جب دونوں جماعتیں آمنے سامنے ہوئیں تو شیطان اٹنے پاؤں بھاگا اور کہنے لگا۔ میں تم سے بری الذمہ ہوں۔ میں وہ دیکھ رہا ہوں جو تم نہیں دیکھ سکتے۔ میں تو خدا سے ڈرتا ہوں اور اللہ شدید سزا دیتے ہیں۔ (الانفال 45 تا 48)۔“ ان اللہ یحب الذین

یقاتلون فی سبیلہ صفا کانہم بنیان مرصوص“ اللہ تعالیٰ نے فرمایا۔ ”اللہ تو ایسے لوگوں کو پسند کرتا ہے جو اس کی راہ میں اسی طرح مل کر لڑتے ہیں کہ گویا وہ ایک سیسہ پلائی ہوئی دیوار ہیں۔ (الصف 3)۔ اللہ تعالیٰ نے اس تشبیہ میں بہت سی باتوں کو یکجا کر دیا ہے۔ سیسہ پلائی ہوئی دیوار کی طرح لڑنے والے سپاہی جن باتوں کا مظاہرہ کر رہے ہوں گے وہ فقط بہادری نہیں بلکہ ڈسپلن، باہمی محبت و موافقت، ایمان اور کئی ایک اور اچھی باتوں کا مظاہرہ بھی کر رہے ہوں گے۔ ترکوں کے متعلق مشہور ہے کہ جب 1914ء کی جنگ عظیم میں انہوں نے انگریزی فوج کو کوت العمارہ کے میدان میں گھیرے میں لیا تو انہوں نے لمبی لمبی زنجیروں سے قطار در قطار اپنے آپ کو جکڑ لیا۔ چھ ماہ کے مسلسل محاصرے کے بعد انگریز جرنیل نے ہتھیار ڈال دیے۔ رواد اس محاصرے کی بڑی خوفناک ہے۔ ”ہاتھ تلوار پر بھروسہ اللہ پر“۔ یہ ایک باریک بات ہے مگر اللہ جسے چاہے سمجھا دے، ہاتھ تلوار پر اور بھروسہ اللہ پر کے معنی یہ ہیں کہ اللہ پر بھروسہ کرنے کے لیے ذرائع سے کلی طور پر قطع نظر کر کے اللہ کو آزمائش میں نہ ڈالنا۔ یعنی جہاں انسان کے لیے ذرائع کا حصول ممکن ہو وہاں بھی ان ذرائع کو اللہ پر بھروسہ کر کے نظر انداز کر دینا۔ اس کی مثال یوں ہے کہ ایک آدمی آنحضرت ﷺ کے پاس آیا۔ تو آپ ﷺ نے پوچھا۔ اونٹنی کہاں چھوڑی۔ تو اس نے کہا۔ اللہ کے بھروسے پر باہر چھوڑ آیا ہوں۔ تو آپ ﷺ نے فرمایا۔ پہلے اونٹنی کا گھٹنا باندھ پھر اللہ پر بھروسہ کر۔ اس کے مقابلے میں دوسری مثال یہ ہے کہ انسان ذرائع سے بے بس و مجبور ہو اور اللہ پر بھروسہ رکھے۔ جس طرح ایک بار آنحضرت ﷺ صحرا میں کسی درخت کے سائے میں آرام فرما رہے تھے اور تلوار آپ ﷺ نے درخت سے لٹکا رکھی تھی۔ دفعۃً ایک کافر آیا اور آپ ﷺ کی تلوار قبضے میں کر کے تلوار سونت کر کھڑا ہو گیا۔ آپ ﷺ کی آنکھ کھلی تو کافر نے کہا۔ محمد ﷺ! اب آپ کو میرے ہاتھ سے بچانے والا کون ہے؟ تو آپ ﷺ نے بے دریغ فرمایا۔ ”میرا اللہ“۔ یہ سن کر کافر پر ایسی دہشت طاری ہوئی۔ کہ تلوار ہاتھ سے گر گئی۔ آپ ﷺ نے تلوار اٹھالی اور فرمایا۔ اب تو بتا۔ تجھے میرے ہاتھ سے بچانے والا کون ہے؟۔ کافر فوراً ایمان لے آیا۔ رسول اللہ ﷺ کے زمانے میں خندق کھودتے تھے۔ آج کل مورچے کھودتے ہیں۔ اصولاً خندق اور مورچے میں کوئی فرق نہیں۔ دونوں حفاظت کے لیے کھودی جاتی ہیں۔ مورچہ کھودتے وقت عموماً سپاہیوں میں ایک خاص قسم کا جذبہ نمودار ہوتا ہے۔ جنگ خندق میں جب مدینہ کے گرد خندق کھودی جا رہی تھی تو مہاجرین و انصار خندق کھودتے۔ اپنی پیٹھ پر مٹی لادتے اور یہ کہتے جاتے۔ کہ ”ہم وہ ہیں جنہوں نے محمد صلعم سے جہاد اسلامی کی بیعت کی ہے۔ جب تک زندہ ہیں مسلمان رہیں گے“۔ اور رسول اللہ ﷺ ان کو جواب دیے جاتے۔ ”اے میرے اللہ آخرت کی بھلائی کے سوا کوئی بھلائی نہیں۔ پس تو مہاجرین اور انصار میں برکت عطا فرما“۔ رسول اللہ ﷺ پتھر اٹھاتے جاتے اور فرماتے جاتے۔ ”لولا ما اہتدینا۔ ہدایت اگر نہ کرتا۔ تو نہ ملتی ہم کو راہ حق“۔ جنگ احزاب کے روز رسول اللہ ﷺ مٹی اٹھاتے۔ مٹی سے آپ ﷺ کے پیٹ کا رنگ چھپ گیا تھا اور

آپ ﷺ فرماتے جاتے تھے۔ ”اے اللہ! اگر تو نہ ہوتا تو ہم ہدایت نہ پاتے اور نہ ہم صدقہ دیتے اور نہ نماز پڑھتے۔ پس تو ہم پر اطمینان نازل فرما اور جب ہم دشمن سے مقابلہ کریں تو ہمیں ثابت قدم رکھ۔ بے شک ان لوگوں نے ہم پر ظلم کیا ہے۔ جب یہ کوئی فساد کرنا چاہتے ہیں تو ہم ان کی بات میں نہیں آتے۔“

عورتوں، بچوں اور بوڑھوں پر وار نہیں کیا جائے گا۔

غیر مسلح لوگوں پر وار نہیں کیا جائے گا۔

درختوں کو کاٹا نہیں جائے گا۔

شک کی بنا پر کسی کو قتل نہیں کیا جائے گا۔

اگر کوئی کافر جنگ کے دوران موت کے خوف کی وجہ سے کلمہ پڑھ لے تو اس کا حکم یہ ہے کہ اسے قتل نہ کیا جائے کیونکہ اسلام جنگ و جدل کا نہیں بلکہ امن و اصلاح کا دین ہے۔ احادیث میں تو یہاں تک تاکید ملتی ہے کہ اگر کوئی کافر سر پر لٹکتی تلوار دیکھ کر اسلام قبول کر لے تو اس کے قتل سے ہاتھ روک لینا ضروری ہے۔

ایک مرتبہ ایک صحابی ایک کافر کو قتل کرنے ہی والے تھے کہ اس نے کلمہ طیبہ پڑھ لیا، مگر صحابی نے اس کے کلمے کی پروا نہ کی اور اسے قتل کر دیا۔ حضور نبی اکرم صلی اللہ علیہ وآلہ وسلم کو جب اس واقعہ کا علم ہوا تو آپ صلی اللہ علیہ وآلہ وسلم نے سخت الفاظ میں اس قتل کی مذمت کی اور صحابی کے اس قول پر کہ اس کافر نے محض جان بچانے کے لیے کلمہ پڑھا تھا، ارشاد فرمایا:

أَفَلَا شَقَقْتَ عَنْ قَلْبِهِ؟

: کیا تم نے اس کا دل چیر کر دیکھا تھا؟

آپ صلی اللہ علیہ وآلہ وسلم نے پھر اس مقتول کے ورثاء کو پوری دیت ادا کرنے کا حکم فرمایا۔

دشمن پر پینترے بدل بدل کر وار کرتے رہو اور اسے سنبھلنے کی مہلت نہ دو اور اگر کبھی خدا نخواستہ تمہیں چشم زخم بھی لگ جائے تو ہمت نہ ہارو اور بدول نہ ہو جاؤ۔ کیونکہ دشمن نے بھی اس مقابلے میں کافی نقصان اٹھایا ہوگا اور اس کا بھی جوڑ جوڑ درد کر رہا ہوگا۔ دشمن پر اس شدت سے بوجھ ڈالو اور اتنا بھرپور حملہ کرو اور اس طرح پئے درپئے حملے کرو کہ حوصلہ چھوڑ دے اور بوکھلا جائے۔ مسلمانوں کے شکست کھا کر دوبارہ جنگ پر آمادگی ظاہر کرنے کو اللہ تعالیٰ نے بہت پسند کیا ہے چنانچہ فرمایا ہے کہ جن لوگوں نے اللہ اور رسول ﷺ کے کہنے کو مان لیا بعد اس کے کہ ان کو چشم زخم لگ چکا تھا ان میں سے جو نیک اور متقی ہیں ان کے لیے اجر عظیم ہے۔ یہ واقع جنگ احد کا ہے جس میں مسلمانوں کو چشم زخم لگا۔ اور پھر تعاقب کے متعلق فرمایا ”مخالف قوم کے تعاقب میں ہمت نہ ہارو اگر تمہیں دکھ پہنچا

تو وہ بھی دکھ اٹھائے ہوئے ہیں جیسے تم دکھ اٹھائے ہوئے ہو اور تم اللہ سے وہ امید لگائے ہوئے ہو جو وہ نہیں رکھتے۔ یعنی تم کو تو اللہ کی نصرت اور آخرت کی بہتری کی توقع ہے اور تمہارے دل مضبوط ہیں حالانکہ وہ تو اس بات سے عاری ہیں۔ حتیٰ الوسع اور بغیر شدید جنگی ضرورت کے دشمن کی املاک کو نقصان پہنچانے کی کوشش نہیں کرنی چاہیے کیونکہ تعمیر بہر حال تخریب سے اچھی ہے۔ ہاں البتہ اگر وہ املاک دشمن کے لیے فخر و غرور یا کفر و ظلم کا باعث ہو رہی ہوں اور یہ فخر و غرور اور یہ کفر و ظلم اس شدت کا ہو کہ بغیر ان املاک کے ضائع کیے اس کا ٹوٹنا محال ہو تو پھر ان املاک کو ضائع کر دینے میں کوئی حرج نہیں لیکن ایسا تو فقط نہایت سنگین حالات اور شدید جذبہ دینی ہی کی صورت میں ہو سکتا ہے اور چونکہ اس کا معیار مقہر کرنا مشکل ہے اس لیے آنحضور ﷺ نے اور آپ ﷺ کے بعد حضرت ابو بکر صدیقؓ نے بھی مسلمان لشکروں کو دشمن کی املاک کو ضائع کرنے سے منع فرمایا اور یہی طریق کار بعد میں آنے والے خلفائے راشدہؓ کے دور میں رہا البتہ ایسی چیزیں جن کو مسلمان خود استعمال نہ کر سکتے ہوں اور یہ ڈر ہو کہ وہ دشمن کے لیے جنگی تقویت کا باعث ہوں گی تو ان کے ضائع کر دینے میں ہرج نہیں۔ جنگ خیر میں صلح ہو جانے کے بعد جب اسلامی فوج کے بعض نئے رنگروٹ بے قابو ہو گئے اور انہوں نے غارت گری شروع کر دی تو یہودیوں کا سردار رسول اللہ ﷺ کے پاس حاضر ہوا اور کرخت لہجہ میں آپ ﷺ کو مخاطب کر کے بولا۔ اے محمد! کیا تم کو زیبا ہے کہ ہمارے گدھوں کو ذبح کرو ہمارے پھل کھا جاؤ اور ہماری عورتوں کو مارو؟ اس پر رسول اللہ ﷺ نے فوراً ابن عوفؓ کو حکم دیا کہ لشکر میں اجتمعوا للصلوة کی منادی کریں۔ جب تمام اہل لشکر جمع ہو گئے تو حضور ﷺ کھڑے ہوئے اور فرمایا۔ ”کیا تم میں سے کوئی شخص تخت غرور پر بیٹھا یہ سمجھ رہا ہے کہ اللہ نے سوائے ان چیزوں کے جو قرآن حکیم میں حرام کی گئی ہیں کوئی اور چیز حرام نہیں کی۔ خدا کی قسم! میں جو کچھ تم کو نصیحت کرتا ہوں اور جو امر و نہی کے احکام دیتا ہوں وہ بھی قرآن کی طرح یا اس سے زیادہ ہیں۔ اللہ نے تمہارے لیے یہ جائز نہیں کیا ہے کہ اہل کتاب کے گھروں میں بلا اجازت گھس جاؤ۔ ان کی عورتوں کو مارو پیٹو اور ان کے پھل کھا جاؤ حالانکہ ان پر جو کچھ واجب تھا وہ تمہیں دے چکے۔ ایک دفعہ سفر جہاد میں کچھ لوگوں نے کچھ بکریاں لوٹ لیں اور ان کا گوشت پکا کر کھانا چاہا۔ آپ ﷺ کو خبر ہوئی تو دیگچیاں الٹ دیں اور فرمایا۔ ”لوٹ کھسوٹ کا مال مردار سے بہتر نہیں۔“ فوجوں کی پیش قدمی کے وقت فصلوں کو خراب کرنا، کھیتوں کو تباہ کرنا، بستیوں میں قتل عام کرنا اور آتش زنی کرنا، جنگ کے معمولات میں سے ہے مگر اسلام کی رو سے یہ سب کچھ فساد میں شامل ہے اور سختی کے ساتھ اسے ناجائز قرار دیتا ہے۔ اللہ تعالیٰ نے فرمایا۔ ”جب وہ حاکم بنتا ہے تو کوشش کرتا ہے کہ زمین میں فساد پھیلانے اور فصلوں اور نسلوں کو تباہ کرے مگر اللہ فساد کو پسند نہیں کرتا“ (البقرة 25) بلکہ اللہ کے رسول ﷺ نے تو یہاں تک فرما دیا ہے کہ ”راستے میں دودھ دینے والے جانور مل جائیں تو ان کا دودھ دودھ کر پینا بھی جائز نہیں تا وقتیکہ ان کے مالکوں سے اجازت نہ لی جائے۔“ البتہ ضرورت کے وقت اس قدر اجازت دی گئی ہے کہ با آواز



بلند تین مرتبہ پکاروتا کہ اگر کوئی مالک ہو تو آجائے اور جب کوئی نہ آئے تو پی لو۔ حضرت ابو بکر صدیقؓ نے شام و عراق کی جانب فوجیں بھیجتے ہوئے جو ہدایات دی تھیں ان میں ایک یہ بھی تھی کہ بستیوں کو ویران نہ کرنا اور فصلوں کو خراب نہ کرنا۔ اسلام دنیا میں آسودگی، آسانی اور فارغ البالی دیکھنا چاہتا ہے۔ دنیا کو تباہی اور بربادی کی حالت میں نہیں دیکھنا چاہتا۔ دنیا کی تعمیر بہر حال دنیا کی زبوں حالی سے بہتر ہے۔ اسی اصول کے ماتحت جنگ میں بھی مال و منال اور فصل و نسل کی تباہی سے حتی الوسع گریز و اجتناب کا سبق دیا گیا ہے۔ کوئی بھی مفید چیز اس وقت تک تباہ نہ کی جائے جب تک کہ کسی دینی، اخلاقی، سماجی یا جنگی مصلحت کا تقاضا نہ ہو۔ بنو نضیر کے محاصرے کے دوران بعض مسلمانوں نے کھجور کی ایک ادنیٰ قسم کے درختوں کو اکھیڑنا شروع کیا تو بنو نضیر (جو ایک یہودی قبیلہ تھا) نے آنحضور ﷺ کو کہلا بھیجا کہ آپ ﷺ کا مذہب یہ اجازت دیتا ہے کہ درختوں کو کاٹا جائے تو اس پر آنحضور ﷺ اور مسلمان متفکر ہوئے مگر اللہ نے وحی کے ذریعے فرمادیا کہ جو لینہ (معمولی کھجور) کے درخت تم نے کاٹے وہ اللہ کے اذن سے تھا یعنی کاٹنے والوں کے سامنے جنگی مصلحت تھی لیکن اس کے بعد اس عمل کو ممنوع قرار دے دیا گیا۔ اللہ تعالیٰ نے فرمایا۔ ”اور جن اہل کتاب نے ان (کافروں) کی مدد کی تھی۔ (اللہ نے) انہیں ان کے قلعوں سے اتار دیا اور ان کے دلوں میں تمہارا رعب بٹھا دیا پھر بعض کو تم قتل کرنے لگے اور بعض کو قید کر لیا اور تمہیں مالک بنا دیا۔ ان کی زمین کا اور ان کے گھروں کا اور ان کے مال کا اور اس زمین کا بھی جس پر تم نے اب تک قدم نہیں رکھا ہے اور اللہ تو ہر چیز پر قادر ہے۔“ (الاحزاب 26-27) اہل کتاب سے مراد یہاں یہود بنی قریظہ ہیں جو حوالیہ مدینہ میں اپنے بڑے بڑے اور مضبوط قلعوں اور گڑھیوں میں قلعہ بند رہا کرتے تھے اور اس وقت تک مسلمانوں سے معاہدہ کیے ہوئے ان کے حلیف تھے بعد کو عہد شکنی کر کے قتل و اسارت دونوں کے مستحق پائے۔ اللہ تعالیٰ نے یہ جو فرمایا ہے کہ اس زمین کا بھی جس پر تم نے اب تک قدم نہیں رکھا ہے یہ ایک پیشینگوئی ہے جو اللہ تعالیٰ نے فرمادی۔ یہ اشارہ ہے قبائل یہود کی ساری زمینوں اور جائیدادوں کی طرف جو بالآخر مسلمانوں کے قبضہ میں آئے اور ان لفظوں کے مفہوم میں بڑی وسعت ہے۔ قیامت تک جو علاقہ بھی مسلمانوں کے قبضہ میں آئے۔ سب اس میں داخل ہے۔

### سجدہ کرنے والوں کی فضیلت

عن الحسن قال: قال رسول الله صلى الله عليه وسلم: إذا نام العبد وهو ساجد يباهي الله به الملائكة، يقول: انظروا إلى عبدی روحه عندی وهو ساجد لی۔  
حضرت حسن بصری رحمہ اللہ سے روایت ہے فرماتے ہیں کہ رسول اللہ ﷺ نے فرمایا: جب کوئی بندہ سجدہ کرتے

ہوئے سو جاتا ہے تو اس پر اللہ تعالیٰ فرشتوں کے سامنے فخر کرتے اور فرماتے ہیں میرے بندے کی طرف دیکھو اس کی روح میرے پاس ہے اور وہ میرے لئے سجدہ میں پڑا ہے

### سجدہ کرنے کی فضیلت

معدان ابن ابی طلحہ السعمری فرماتے ہیں کہ میں آنحضرت صلی اللہ علیہ وسلم کے آزاد کردہ غلام ثوبان رضی اللہ عنہ کو ملا تو میں نے کہا: ”مجھے ایسا عمل بتاؤ جس کی وجہ سے اللہ تعالیٰ مجھے جنت میں داخل کر دیں یا (ایسا عمل بتاؤ) جو اللہ کے ہاں سب سے عمدہ ہو، تو اس نے جواب نہ دیا۔ میں نے پھر یہی سوال کیا: پھر بھی خاموش رہے، تیسری مرتبہ سوال کیا تو جواباً کہا ”میں نے بھی یہ بات رسول اللہ صلی اللہ علیہ وسلم سے پوچھی تھی تو آپ صلی اللہ علیہ وسلم نے فرمایا تھا: اللہ تعالیٰ کے لیے سجدہ زیادہ کیا کرو، کیونکہ تو اللہ کے لیے ایک سجدہ کرے گا تو اللہ تعالیٰ اس کی وجہ سے تیرا ایک درجہ بلند کر دیں گے اور تیری ایک برائی مٹا دیں گے۔“

سجدہ نماز کا ایک رکن ہے اور اس کی ادائیگی زمین پر ناک اور پیشانی رکھنے سے ہوتی ہے چنانچہ جب نمازی یہ فعل کرتا ہے تو اس وقت وہ اپنے رب کے قریب ترین ہوتا ہے۔ رسول اللہ صلی اللہ علیہ وسلم کا فرمان ہے: ”بندہ اپنے رب کے زیادہ قریب سجدہ کی حالت میں ہوتا ہے، اس لیے سجدہ میں دعا زیادہ کیا کرو۔“

کثرتِ سجدہ اللہ تعالیٰ کو بہت پسند ہے کیونکہ اس میں اللہ تعالیٰ کے سامنے انتہاء درجہ کی عاجزی، انکساری اور بندگی کا اظہار ہوتا ہے اور انسانی اعضاء میں سے سب سے عزت والا عضو (چہرہ) اس مٹی میں رکھا جاتا ہے جو روندی جاتی، حقیر سمجھی جاتی ہے۔ تمام تر عزت اللہ تعالیٰ کے لیے ہی ہے۔ تو جیسے جیسے انسان اللہ تعالیٰ کی اس صفت (یعنی عزت والا ہونا) سے دور ہوتا جاتا ہے (اپنے آپ کو اس کے سامنے ذلیل کرتا جاتا ہے) ویسے ویسے اس کی جنت اور اس کے پڑوس میں قریب ہوتا جاتا ہے۔

سجدہ کرنا اللہ تعالیٰ کو بہت پسند ہے اس لیے ظاہر ہے کہ اس کے بدلہ میں اتنا بڑا اجر ملے گا جس کا کوئی آدمی اندازہ نہیں کر سکتا مثلاً کیا کوئی مسلمان جنت میں خاتم النبیین صلی اللہ علیہ وسلم کا ساتھ نصیب ہونے کے برابر کسی چیز کا تصور بھی کر سکتا ہے؟ یقیناً اس کا جواب نفی میں ہی ہے۔

چنانچہ حضرت ربیعہ بن کعب اسلمی رضی اللہ عنہ سے مروی ہے کہ میں آنحضرت صلی اللہ علیہ وسلم کے ساتھ رات گزارتا تھا، میں آپ کے لیے پانی اور کوئی ضرورت کی چیز لاتا تھا تو آپ صلی اللہ علیہ وسلم نے مجھے فرمایا: ”سوال کر! میں نے کہا: میں جنت میں آپ صلی اللہ علیہ وسلم کا ساتھ مانگتا ہوں۔ فرمایا: کچھ اور؟ میں نے کہا: بس یہی کافی ہے۔ فرمایا: تو زیادہ سجدے

۱۔ أخرجه مسلم في كتاب الصلاة، باب: فضل السجود والحث عليه، رقم: ۱۰۹۳

۲۔ أخرجه مسلم في كتاب الصلاة، باب: ما يقال في الركوع والسجود، رقم: ۱۰۸۳

(زیادہ نوافل پڑھا) کر، تاکہ میں تیری مدد کر سکوں۔“

سجدے کی ایک یہ بھی فضیلت ہے کہ جب اللہ تعالیٰ بعض جہنمیوں کو معاف کرنے کا ارادہ کریں گے تو فرشتوں کو حکم فرمائیں گے: جو میری عبادت کرتا تھا اسے جہنم سے نکال لاؤ۔ چنانچہ فرشتے ان کو نکالیں گے اور ان کی پہچان سجدوں کے نشانات کی وجہ سے کریں گے کیونکہ اللہ تعالیٰ نے آگ پر سجدوں کے نشانات کو کھانا حرام کر دیا تھا فرمایا: ”آگ ابن آدم کو تمام کا تمام ہڑپ کر جائے گی مگر سجدوں کے نشانات نہیں (ہڑپ نہ کر سکے گی)۔“

اللہ تعالیٰ کا فرمان ہے:

”ان کی پہچان ان کے چہروں میں ہے سجدوں کے اثر سے۔“

سجدے کی فضیلت اس بات سے بھی ظاہر ہوتی ہے کہ بانسبت دوسری حالتوں کے اس حالت میں دعا قبول ہونے کے زیادہ مناسبات و امکانات ہوتے ہیں اس لیے سجدوں میں زیادہ سے زیادہ محنت سے دعا کرنی چاہیے۔

”سیدنا عبد اللہ بن عباس رضی اللہ عنہ بیان کرتے ہیں کہ: رسول اللہ صلی اللہ علیہ وسلم نے (اپنے گھر سے مسجد کی طرف کھلنے والے دروازے کا) پردہ ہٹایا۔ دیکھا تو لوگ جناب ابو بکر صدیق رضی اللہ عنہ کے پیچھے صفیں باندھے کھڑے ہیں۔ فرمایا..... جہاں تک رکوع کا تعلق ہے تو رکوع میں رب کی تعظیم بیان کرو (یعنی سُبْحَانَ رَبِّيَ الْعَظِيمِ پڑھا کرو) اور سجدوں میں دعا کرنے میں کوشش کیا کرو (کیونکہ) قریب ہے تمہاری دعا قبول کی جائے۔“

”اپنے رب کی حمد بیان کیجیے اور سجدہ کرنے والوں میں سے ہو جائیے۔“

### جبریل علیہ السلام کا فرشتوں کی جماعت کے ساتھ شب قدر میں نزول

عن أبي سعيد قال: قال رسول الله صلى الله عليه وسلم: إذا كان ليلة القدر نزل جبريل في كبكبة من الملائكة يصلون على كل عبد قائم أو قاعد يذكر الله، فإذا كان يوم عيد هم باهي بهم الملائكة فقال: يا ملائكتي ما جزاء أجير وفي عمله؟ قالوا: ربنا جزاؤه أن يوفي أجره۔“

حضرت ابوسعید خدری رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم نے فرمایا: جب شب قدر ہوتی ہے تو حضرت جبریل علیہ السلام فرشتوں کی ایک جماعت سمیت نازل ہوتے ہیں جو ہر کھڑے اور بیٹھنے والے کا ذکر کرنے والے کے لئے رحمت کی دعا کرتے ہیں۔ جب مسلمانوں کی عید کا دن آتا ہے تو اللہ تعالیٰ فرشتوں کے سامنے ان

۱۔ أخرجه مسلم في كتاب الصلاة، باب: فضل السجود والحث عليه، رقم: ۱۰۹۳

۲۔ الفتح: ۲۹

۳۔ أخرجه مسلم في كتاب الصلاة، باب: النبي عن قراءة القرآن في الركوع والسجود، رقم: ۱

۴۔ مشكاة المصابيح: ۲۰۹۶، امام تبریزی نے طویل اضافہ کے ساتھ روایت کی، شب الایمان للبیہقی، جمع الجوامع: ۲۳۸۷،

الدر المنثور ۶/ ۳۷۷

پر فخر کرتے اور فرماتے ہیں اے میرے فرشتو! اس مزدور کا کیا حق ہے جو اپنا کام پورا کر چکے؟ وہ عرض کرتے ہیں اے باری تعالیٰ اس کا حق اور انعام یہ ہے کہ اس کو پوری پوری مزدوری عنایت فرمادی جائے۔

### شب قدر کی فضیلت

شب قدر، قدر و منزلت والی رات ہے۔ اس رات کی بے شمار برکات ہیں۔ قرآن و حدیث میں اس رات کے بے شمار فضائل و برکات موجود ہیں۔ شب قدر کی ایک بہت بڑی فضیلت یہ ہے کہ اس کے متعلق قرآن کریم میں مکمل سورت نازل ہوئی ہے۔ رب تبارک و تعالیٰ اپنے کلام پاک میں فرماتا ہے۔

ترجمہ: بے شک ہم نے اسے (قرآن کو) شب قدر میں اتارا اور تم نے کیا جانا کیا ہے شب قدر، شب قدر ہزار مہینوں سے بہتر (ہے) اس میں فرشتے اور جبرائیل اترتے ہیں اپنے رب کے حکم سے ہر کام کے لئے۔ وہ سلامتی ہے صبح چمکنے تک۔

حدیث شریف: حضرت ابو ہریرہ رضی اللہ عنہ سے مروی ہے کہ حضور سید عالم ﷺ نے فرمایا: جس نے لیلة القدر میں ایمان و احتساب کے ساتھ قیام فرمایا، اس کے گزشتہ گناہ معاف کر دیئے جاتے ہیں (بخاری شریف) قیام کے معنی: قیام کے معنی ایک تو قیام فی الصلوٰۃ کے ہیں یعنی لیلة القدر میں نماز پڑھنا یا قیام نیند کے قیام ہے، یعنی لیلة القدر کو جاگ کر گزارنا، خواہ نماز کے ساتھ یا اذکار کے ساتھ۔ قیام سے مراد رات کا قیام ہے یا بعض کا۔ اکثر شارحین نے اس سے بعض رات کے حصہ کا قیام مراد لیا ہے۔

ایمان و احتساب کے معنی: احادیث میں احتساب کے لفظ کا استعمال کثرت سے ہوا ہے۔ یہ تو ظاہر ہے کہ ہر عمل کا مدار ایمان پر ہے اور اعمال کا ثواب نیت پر موقوف ہے لیکن نیت مرتبہ علم کا ہے اور احتساب علم کا مرتبہ ہے یعنی احتساب کی نیت سے بھی اوپر ایک درجہ ہے اور مراد اس سے نیت کا استحضار اور نیت کی زیادتی ہے۔ یہی وجہ ہے کہ اس لفظ کا استعمال شارع نے ذہول و مشقت کے مواقع پر کیا ہے۔ مثلاً حضور ﷺ نے ارشاد فرمایا جس کا بچہ مرجائے تو اس کو چاہئے کہ صبر کرے اور احتساب کرے۔ اب دیکھئے بچہ کا مرجانا آفت سماوی ہے۔ اس میں انسان کے اختیار کو کچھ دخل نہیں ہے اور یہ کہ اس مصیبت کے وقت آدمی کو وہم بھی نہیں ہوتا کہ مجھے ثواب مل سکتا ہے تو یہ ذہول کی جگہ تھی۔ اس لئے شارع نے فرمایا کہ اگرچہ یہ آفت سماوی ہے لیکن خلوص نیت کے ساتھ اگر کوئی اس مصیبت پر صبر کرے تو اس کا ثواب مل جائے گا۔

شب قدر ملنے کی وجہ: امام مالک رضی اللہ عنہ فرماتے ہیں کہ حضور ﷺ نے جب پہلی امتوں کے لوگوں کی عمروں پر توجہ فرمائی تو آپ کو اپنی اُمت کے لوگوں کی عمریں کم معلوم ہوئیں۔ آپ ﷺ نے یہ خیال فرمایا کہ

جب گزشتہ لوگوں کے مقابلے میں ان کی عمریں کم ہیں تو ان کی نیکیاں بھی کم رہیں گی۔ اس پر اللہ تعالیٰ نے آپ کو شب قدر عطا فرمائی جو ہزار مہینوں سے بہتر ہے<sup>۱</sup>۔

حضرت مجاہد رضی اللہ عنہ فرماتے ہیں کہ حضور کریم ﷺ نے بنی اسرائیل کے ایک نیک شخص کا ذکر فرمایا جس نے ایک ہزار ماہ تک راہ خدا کے لئے ہتھیار اٹھائے رکھے۔ صحابہ کرام علیہم الرضوان کو اس پر تعجب ہوا تو اللہ تعالیٰ نے یہ سورت نازل فرمائی اور ایک رات یعنی شب قدر کی عبادت کو اس مجاہد کی ہزار مہینوں کی عبادت سے بہتر قرار دیا۔<sup>۲</sup> حدیث شریف: حضرت انس بن مالک رضی اللہ عنہ سے روایت ہے کہ حضور ﷺ نے ارشاد فرمایا۔ جب شب قدر ہوتی ہے، جبریل امین علیہ السلام ملائکہ کی جماعت میں اترتے ہیں اور ہر قیام و قعود کرنے والے بندے پر جو خدا تعالیٰ کے ذکر و عبادت میں مشغول ہو (اس کے لئے) دعا کرتے ہیں۔<sup>۳</sup>

جس شخص نے ایمان اور اخلاص کے ساتھ ثواب کے حصول کی غرض سے شب قدر میں قیام کیا (عبادت کی) تو اس کے سارے پچھلے گناہ بخش دیئے جائیں گے۔<sup>۴</sup>

حضرت عائشہ رضی اللہ عنہا فرماتی ہیں کہ سرور کائنات ﷺ کا فرمان ہے کہ شب قدر کو رمضان کے آخری عشرے کی طاق راتوں میں تلاش کرو۔<sup>۵</sup>

حضرت عبادہ بن صامت رضی اللہ عنہ سے روایت ہے کہ تاجدار کائنات ﷺ نے فرمایا۔ شب قدر رمضان کے آخری عشرے کی طاق راتوں یعنی 21، 23، 25، 27 اور 29 کی رات میں ہے۔ جو شخص ثواب کی نیت سے ان رات میں عبادت کرتا ہے اللہ تعالیٰ اس کے سابقہ تمام گناہ بخش دیتا ہے۔ اسی رات کی علامتوں میں سے یہ ہے کہ یہ رات کھلی ہوئی اور چمکدار ہوتی ہے۔ صاف و شفاف گویا انوار کی کثرت کے باعث چاند کھلا ہوا ہے۔ یہ زیادہ گرم نہ زیادہ ٹھنڈی بلکہ معتدل اس رات میں صبح تک آسمان کے ستارے شیاطین کو نہیں مارتے جاتے۔ اس کی نشانیوں میں سے یہ بھی ہے کہ اس کے بعد صبح کو سورج بغیر شعاع کے طلوع ہوتا ہے۔ بالکل ہموار مکیہ کی طرح جیسا کہ چودھویں کا چاند کیونکہ شیطان کے لئے یہ روا نہیں کہ وہ اس دن سورج کے ساتھ نکلے۔<sup>۶</sup>

<sup>۱</sup>۔ موطا امام مالک ص 260

<sup>۲</sup>۔ سنن الکبریٰ، بیہقی جلد 4، ص 306، تفسیر ابن جریر

<sup>۳</sup>۔ بیہقی

<sup>۴</sup>۔ بخاری شریف و مسلم شریف

<sup>۵</sup>۔ بخاری، مشکوٰۃ

<sup>۶</sup>۔ مسند احمد، جلد 5 ص 324، مجمع الزوائد

شب قدر کو پوشیدہ رکھنے میں حکمتیں

حضور صلی اللہ علیہ وسلم کے روحانی فیوض و برکات سے اکتساب فیض کرتے ہوئے علمائے کرام نے شب قدر کے پوشیدہ ہونے کی بعض حکمتیں بیان فرمائی ہیں جو درج ذیل ہیں۔

اگر شب قدر کو ظاہر کر دیا جاتا تو کوتاہ ہمت لوگ اسی رات کی عبادت پر اکتفا کر لیتے اور دیگر راتوں میں عبادت کا اہتمام نہ کرتے اب لوگ آخری عشرے کی پانچ راتوں میں عبادت کی سعادت حاصل کر لیتے ہیں۔

شب قدر ظاہر کر دینے کی صورت میں اگر کسی سے یہ شب چھوٹ جاتی تو اسے بہت زیادہ حزن و ملال ہوتا اور دیگر راتوں میں وہ دلجمعی سے عبادت نہ کر پاتا۔ اب رمضان کی پانچ طاق راتوں میں سے دو تین راتیں اکثر لوگوں کو نصیب ہو ہی جاتی ہیں۔

اگر شب قدر کو ظاہر کر دیا جاتا تو جس طرح اس رات میں عبادت کا ثواب ہزار ماہ کی عبادت سے زیادہ ہے، اسی طرح اس رات میں گناہ بھی ہزار درجہ زیادہ ہوتا۔ لہذا اللہ تعالیٰ نے اس رات کو پوشیدہ رکھا تا کہ اس شب میں عبادت کریں وہ ہزار ماہ کی عبادت سے زیادہ اجر و ثواب پائیں اور اپنی جہالت وہ کم نصیبی سے اس شب میں بھی گناہ سے باز نہ آئیں تو انہیں شب قدر کی توہین کرنے کا گناہ نہ ہو۔

جیسا کہ نزول ملائکہ کی حکمتوں میں ذکر کیا گیا ہے کہ اللہ تعالیٰ فرشتوں کی عظمت بتانے کے لئے زمین پر نازل فرماتا ہے اور اپنے عبادت گزار بندوں پر فخر کرتا ہے۔ شب قدر ظاہر نہ کرنے کی صورت میں فکر کرنے کا زیادہ موقع ہے کہ اے ملائکہ دیکھو! میرے بندے معلوم نہ ہونے کے باوجود محض احتمال کی بناء پر عبادت و اطاعت میں اتنی محنت و سعی کر رہے ہیں۔ اگر انہیں بتا دیا جاتا کہ یہی شب قدر ہے تو ان کی عبادت و نیاز مندی کا کیا حال ہوتا۔

شب قدر کا پوشیدہ رکھنا اسی طرح سمجھ لیجئے جیسے موت کا وقت نہ بتانا۔ کیونکہ اگر موت کا وقت بتا دیا جاتا تو لوگ ساری عمر نفسانی خواہشات کی پیروی میں گناہ کرتے اور موت سے عین پہلے توبہ کر لیتے۔ اس لئے موت کا وقت پوشیدہ رکھا گیا تا کہ انسان ہر لمحہ موت کا خوف کرے اور ہر وقت گناہوں سے دور اور نیکی میں مصروف رہے۔ اسی طرح آخری عشرے کی ہر طاقت رات میں بندوں کو یہی سوچ کر عبادت کرنی چاہئے کہ شاید یہی شب قدر ہو۔ اسی طرح شب قدر کی جستجو میں برکت والی پانچ راتیں عبادت الہی میں گزارنے کی سعادت نصیب ہوتی ہے۔

اللہ تعالیٰ نے بے شمار حکمتوں اور مصلحتوں کی باعث بہت سی اہم چیزوں کو پوشیدہ رکھا ہے۔ امام رازی علیہ الرحمہ تفسیر کبیر میں فرماتے ہیں کہ: اللہ تعالیٰ نے اپنی رضا کو عبادت و اطاعت میں پوشیدہ رکھا ہے تاکہ لوگ تمام امور میں اللہ تعالیٰ کی اطاعت کریں۔

اس نے اپنے غصہ کو گناہوں میں مخفی (پوشیدہ) رکھا ہے تاکہ لوگ ہر قسم کے گناہوں سے بچیں۔



اپنے اولیاء کو مومنوں میں پوشیدہ رکھا ہے تاکہ لوگ سب ایمان والوں کی تعظیم کریں۔  
 دعا کی قبولیت کو پوشیدہ رکھا تاکہ لوگ اللہ تعالیٰ کے ہر نام مبارک کی تعظیم کریں۔  
 اسم اعظم کو پوشیدہ رکھا تاکہ لوگ اللہ تعالیٰ کے ہر نام مبارک کی تعظیم کریں۔  
 صلوٰۃ الوسطیٰ (درمیانی نماز) کو پوشیدہ رکھا تاکہ لوگ سب نمازوں کی حفاظت کریں۔  
 موت کے وقت کو پوشیدہ رکھا تاکہ لوگ ہر وقت خدا سے ڈرتے رہیں۔  
 توبہ کی قبولیت کو پوشیدہ رکھا تاکہ لوگ جس طرح ممکن ہو توبہ کرتے رہیں۔  
 ایسے ہی شب قدر کو پوشیدہ رکھا تاکہ لوگ رمضان کی تمام راتوں کی تعظیم کریں۔

### رمضان اور جنت کے دروازے

عن ابن عباس قال: قال رسول الله صلى الله عليه وسلم: إذا كان أول ليلة من شهر رمضان يقول الله تعالى: يا رضوان افتح أبواب الجنان، يا مالك أغلق أبواب الجحيم عن الصائمين من أمة محمد، يا جبريل اهبط إلى الأرض فصعد مرادة الشياطين، فإذا كان ليلة القدر يأمر الله تعالى جبريل فيهبط في كبكبة من الملائكة إلى الأرض، ومعه لواء أخضر فيركزه على ظهر الكعبة وله ستبائة جناح منها جناحان لا ينشرهما إلا في ليلة القدر فينشرهما في تلك الليلة فيجأوزان المشرق والمغرب، ويبعث جبريل الملائكة في هذه الأمة فيسلّمون على كل قائم وقاعد ومصل وذاكر ويصافحونهم ويؤمنون على دعائهم حتى يطلع الفجر، فإذا طلع الفجر نادى جبريل: يا معشر الملائكة الرحيل الرحيل، فيقولون: يا جبريل ما صنع الله في حوائج المؤمنين من أمة محمد؟ فيقول: إن الله تعالى نظر إليهم وعفا عنهم، فإذا كان غداة الفطر يبعث الله الملائكة في كل البلاد فيهبطون إلى الأرض ويقومون على أفواه السكك فينادون بصوت يسبّحه جميع من خلق الله إلا الجن والإنس فيقولون: يا أمة محمد اخرجوا إلى رب كريم يعطي الجزيل ويغفر العظيم، فإذا برزوا في مصلاهم يقول الله للملائكة: يا ملائكتي ما جزاء الأجير إذا عمل عمله؟ فيقولون: جزاؤه أن توفيّه أجره.

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب ماہ رمضان کی پہلی رات ہوتی ہے تو اللہ تعالیٰ ارشاد فرماتے ہیں اے رضوان! سب جنتوں کے دروازے کھول دے، اے مالک امت محمدیہ کے روزہ داروں کیلئے دوزخ کے سب دروازے بند کر دے۔ اے جبرائیل زمین پر جا اور تمام سرکش

جنات کو باندھ دے۔ پس جب شب قدر ہوتی ہے اللہ تعالیٰ حضرت جبریل علیہ السلام کو حکم فرماتے ہیں تو وہ فرشتوں کی ایک جماعت کے ساتھ زمین پر نازل ہوتا ہے اس کے ساتھ ایک سبز رنگ کا جھنڈا ہوتا ہے جس کو وہ کعبہ شریف کی پشت پر گاڑ دیتا ہے اس کے چھ سو پر ہیں ان میں سے وہ دو پروں کو شب قدر کے علاوہ کبھی نہیں کھولتا جب ان کو اس رات میں کھولتا ہے تو وہ مشرق و مغرب سے بھی آگے نکل جاتے ہیں، حضرت جبریل علیہ السلام فرشتوں کو اس امت میں میں پھیلا دیتے ہیں جو ہر حالت قیام، حالت قعود، حالت نماز اور حالت ذکر میں خدا کی عبادت اور ذکر میں مشغول مسلمانوں کو سلام کرتے، ان سے مصافحہ کرتے اور ان کی دعاؤں پر آمین کہتے ہیں یہاں تک کہ صبح طلوع ہو جاتی ہے۔ پس جب صبح طلوع ہوتی ہے حضرت جبرائیل منادی کرتے ہیں کہ اے فرشتو! کوچ کرو کوچ کرو تو وہ حضرت جبریل علیہ السلام سے پوچھتے ہیں اللہ تعالیٰ نے امت محمد صلی اللہ علیہ وسلم کے مومنین کی حاجات کے متعلق کیا فیصلہ فرمایا؟ تو وہ جواب دیتے ہیں اللہ تعالیٰ نے ان کی طرف دیکھا بھی ہے اور ان کی مغفرت بھی فرما دی ہے۔ جب عید الفطر کی صبح ہوتی ہے تو اللہ تعالیٰ فرشتوں کو تمام شہروں اور علاقوں میں روانہ فرماتے ہیں تو وہ زمین پر اتر کر راستوں کے سروں پر کھڑے ہوتے اور بلند آواز سے منادی کرتے ہیں جس کو سوائے جنات اور انسانوں کے اللہ کی سب مخلوقات سنتی ہیں یہ کہتے ہیں اے امت محمد! اپنے رب کریم کی طرف نکلو وہ بہت بڑا اجر عطاء فرمائے گا، تمہارے بہت بڑے گناہوں کو معاف کرے گا۔ پس جب (روزہ رکھنے والے، رمضان میں عبادت کرنے والے) عید گاہ کی طرف جاتے ہیں تو اللہ کریم فرشتوں سے فرماتے ہیں اے میرے فرشتوں مزدور کا کیا انعام ہے جب وہ اپنا ذمہ کا کام مکمل کر دے وہ عرض کرتے ہیں اس کی جزا اور انعام یہ کہ آپ اس کو پوری پوری مزدوری عطاء فرمادیں۔

درک حدیث: حدیث ہذا سے معلوم ہوا کہ ماہ رمضان میں جنت کے دروازے کھول دیئے جاتے ہیں اور سرکش جنات کو باندھ دیا جاتا ہے۔

نیز ارشاد مصطفیٰ صلی اللہ علیہ وسلم ہے:

حضرت ابو ہریرہ رضی اللہ عنہ سے مروی ہے کہ حضور نبی اکرم صلی اللہ علیہ وآلہ وسلم نے ارشاد فرمایا: ”جب رمضان شروع ہوتا ہے تو آسمان کے دروازے کھول دیئے جاتے ہیں۔ (اور ایک روایت میں ہے کہ) جنت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور شیطان جکڑ دیئے جاتے ہیں۔“

مندرجہ بالا احادیث مبارکہ کی روشنی میں جنت کے دروازوں کا کھولا جانا اور جہنم کے دروازوں کا بند ہونا اس امر کی طرف اشارہ ہے کہ رمضان المبارک میں ایسے اعمال کی توفیق دی جاتی ہے جو جنت میں داخل ہونے اور جہنم سے

بچنے کا باعث ہیں۔ ماہ رمضان میں باقی مہینوں کی نسبت اللہ تعالیٰ کا فضل و کرم اور خیرات و برکات کثرت سے تقسیم ہوتی ہیں۔ پس روزہ دار گناہ کبائر سے بچتا ہے اور روزے کی برکت سے اس کے صغیرہ گناہ بھی بخش دیے جاتے ہیں۔ جس کے سبب وہ جنت کا مستحق ٹھہرتا ہے۔

حجتہ اللہ البالغہ میں حضرت شاہ ولی اللہ محدث دہلوی رحمۃ اللہ علیہ اس حدیث کی شرح میں فرماتے ہیں: جنت کے دروازوں کا کھولا جانا اہل ایمان کے لئے فضل ہے ورنہ کفار و مشرکین تو ان دنوں میں گمراہی و ضلالت میں پہلے سے زیادہ مصروف ہو جاتے ہیں کیونکہ شعائر اللہ کی ہتک کرتے ہیں۔ اہل ایمان چونکہ رمضان کے روزے رکھتے ہیں اور عبادت و ریاضت کرتے ہیں۔ اس مبارک مہینے میں نیکیوں کی کثرت کرتے ہیں اور برائیوں سے بچے رہتے ہیں۔

اس لئے ہم یہ کہہ سکتے ہیں کہ ان کے لئے جنت کے دروازے کھول دیے گئے ہیں اور جہنم کے دروازے بند کر دیے گئے ہیں۔

اور جنت کے دروازوں کے کھولے جانے کا فائدہ یہ ہے کہ ملائکہ روزہ داروں کے عمل کو اچھا جان کر ان کے لئے جنت تیار کرتے ہیں اور یہ اللہ رب العزت کی طرف سے روزہ داروں کی بڑی عزت افزائی ہے۔

### فرشتوں کا حایون سے مصافحہ و معانقہ

عن عائشة قالت: قال رسول الله صلى الله عليه وسلم: إن الملائكة لتصافح ركبان الحج وتعتنق المشاة.<sup>۱</sup>

حضرت عائشہ صدیقہ رضی اللہ عنہا سے روایت ہے فرماتی ہیں کہ رسول اللہ صلی اللہ علیہ وسلم نے فرمایا: جو حضرات سوار ہو کر حج کرنے جاتے ہیں ان سے فرشتے مصافحہ کرتے ہیں اور جو لوگ پیدل حج کرنے جاتے ہیں ان سے بغل گیر ہوتے ہیں۔

### حج کی فرضیت و اہمیت

حج کی فضیلت میں سے پہلے اسے اسلام کے پانچ ستونوں (ارکان) میں سے ایک قرار دینا ہے، نیز محمد صلی اللہ علیہ وآلہ وسلم سے حج کی فضیلت و اہمیت پر بہت سی احادیث مروی ہیں، جن میں مناسک حج ادا کرنے کے فضائل اور حاجی کو ملنے والے ثواب و انعام کا ذکر کیا گیا ہے۔

حضرت ابو ہریرہ رضی اللہ عنہ سے روایت ہے کہ: رسول اللہ صلی اللہ علیہ وآلہ وسلم سے دریافت کیا گیا کون سا عمل سب سے افضل

<sup>۱</sup>۔ شاہ ولی اللہ۔ حجتہ اللہ البالغہ، 2: 88

<sup>۲</sup>۔ جمع الجوامع: ۵۹۳۹

ہے؟ تو فرمایا: اللہ اور اس کے رسول پر ایمان لانا، پھر دریافت کیا گیا کہ: اس کے بعد کون سا عمل افضل ہے؟ تو فرمایا: اللہ کی راہ میں جہاد کرنا، پھر دریافت کیا گیا کہ: اس کے بعد کون سا عمل افضل ہے؟ تو فرمایا: مقبول حج۔<sup>۱</sup>

بخاری، مسلم، نسائی، ترمذی اور ابن ماجہ میں حضرت ابو ہریرہ رضی اللہ عنہ سے روایت ہے کہ نبی کریم نے فرمایا: جس نے حج کیا اور فسق اور فحش کلام سے بچا تو وہ ایسا ہے جیسے ماں کے پیٹ سے پیدا ہوا۔<sup>۲</sup>

صحیح مسلم میں حضرت ابن خزیمہ اور عمرو بن العاص رضی اللہ عنہما سے روایات ہیں کہ نبی کریم صلی اللہ علیہ وسلم نے فرمایا کہ حج ان گناہوں کو دفع کر دیتا ہے جو اس سے قبل ہو چکے ہوں۔<sup>۳</sup>

صحیح بخاری میں حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: عمرہ کرنا دوسرے عمرہ تک گناہوں کا کفارہ بن جاتا ہے اور مقبول حج کا بدلہ سوائے جنت کے کچھ نہیں۔

سنن نسائی میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا: بوڑھوں، کمزوروں اور عورتوں کا جہاد حج اور عمرہ ہے۔

حضرت سیدہ عائشہ بنت ابی بکر رضی اللہ عنہا سے روایت ہے کہ رسول کریم صلی اللہ علیہ وسلم نے حج کو عورتوں کے لیے جہاد کا متبادل قرار دیا۔<sup>۴</sup>

صحیح مسلم میں حضرت سیدہ عائشہ بنت ابی بکر رضی اللہ عنہا سے روایت ہے کہ رسول کریم صلی اللہ علیہ وسلم نے فرمایا: اللہ کے یہاں یوم عرفہ سے زیادہ کسی دن جہنم سے بندے آزاد نہیں کیے جاتے۔<sup>۵</sup>

اسلام کے پانچ ارکان میں سے ایک رکن حج بھی ہے، ان ارکان کو اسلام کے پانچ ستون بھی کہا جاتا ہے۔ قرآن و سنت اور تاریخ اور مسلمانوں کا ہمیشہ سے حج پر عمل کرنا اس بات کا ثبوت ہے کہ یہ نماز، روزہ اور زکوٰۃ کے جیسی اہم عبادت ہے۔

اللہ تعالیٰ کا ارشاد ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا<sup>۶</sup>

<sup>۱</sup>۔ مسئلہ افضل الاعمال بعد الفرائض الجہاد فصل الجہاد، کتاب المغنی لابن قدامة

<sup>۲</sup>۔ صحیح بخاری، کتاب الحج، باب فضل الحج البرور، حدیث 1521، جلد 1، صفحہ 512۔

<sup>۳</sup>۔ صحیح مسلم، کتاب الایمان، باب کون الاسلام یهدم فیہ۔۔۔۔۔ حدیث 212، جلد 1، صفحہ 74۔

<sup>۴</sup>۔ صحیح البخاری، کتاب الجہاد والسیر، باب جہاد النساء، سنن ابن ماجہ، ابواب المناسک، باب الحج جہاد النساء، حدیث 2901، جلد 3، صفحہ 413۔

<sup>۵</sup>۔ صحیح مسلم، کتاب الحج، باب فی فضل الحج والعمرة ویوم عرفہ

<sup>۶</sup>۔ سورۃ آل عمران: 97

اللہ تعالیٰ کے لیے لوگوں پر حج بیت اللہ ہے جو شخص اس تک پہنچنے کی استطاعت رکھتا ہے۔

حدیث مصطفیٰ صلی اللہ علیہ وسلم میں ہے: اسلام کی بنیاد پانچ اشیاء پر ہے: گواہی دینا کہ اللہ تعالیٰ کے علاوہ کوئی معبود برحق نہیں، یقیناً محمد صلی اللہ علیہ وآلہ وسلم اللہ کے رسول ہیں، نماز کی پابندی کرنا، زکوٰۃ ادا کرنا، رمضان کے روزے رکھنا اور بیت اللہ کا حج کرنا۔ ابو ہریرہ سے مروی ہے: میں نے پوچھا کہ کون سا عمل افضل ہے آپ صلی اللہ علیہ وآلہ وسلم نے فرمایا اللہ و رسول پر ایمان لانا، عرض کی پھر کون سا؟ فرمایا اللہ کی راہ میں جہاد، پھر عرض کی تو فرمایا حج مبرور [33] نبی کریم صلی اللہ علیہ وآلہ وسلم کا فرمان ہے: "یقیناً اللہ تعالیٰ نے تم پر حج فرض کیا ہے اس لیے تم حج کرو"

بھائی پر ہتھیار سونتا

عن أبي هريرة قال: قال رسول الله صلى الله عليه وسلم: (إن الملائكة لتلعن أحدكم إذا أشار إلى أخيه بحديدة وإن كان أخاه لأبيه وأمه).

حضرت ابو ہریرہ رضی اللہ عنہ سے روایت ہے۔ فرماتے ہیں کہ رسول اللہ صلی اللہ علیہ وسلم نے فرمایا: فرشتے تم (مسلمانوں) میں سے اس آدمی پر لعنت کرتے ہیں جو اپنے بھائی پر لوہا (ہتھیار) سونتے اگرچہ وہ اس کا سگا بھائی کیوں نہ ہو۔

کسی مسلمان پر ہتھیار اٹھانے کی ممانعت

شریعت مصطفیٰ صلی اللہ علیہ وسلم زندگی کے ہر موڑ پر رہنمائی میسر کرتی ہے۔ اور وہ چیزیں کہ جن کے وجہ سے ایک مسلم رب کی معصیت کا ارتکاب کر بیٹھے، ان چیزوں کو بیان کرتے ہوئے سختی کے ساتھ ان سے روکتی ہے اور ان چیزوں پر عمل پیرا شخص کو سخت وعیدیں سناتی ہے۔ اسی لئے محدثین کی اصطلاح میں اس عمل کو "سد الذرائع" کا نام دیا گیا ہے۔

چنانچہ اسی طرح ایک کسی مسلم کی طرف مذاقاً ہتھیار اٹھانا ہے۔ اسلام نے اس سے سختی سے روکا ہے۔ نبی کریم صلی اللہ علیہ وسلم فرماتے ہیں: "تم میں سے کوئی آدمی اپنے بھائی کی طرف اسلحہ کے ساتھ اشارہ نہ کرے کیونکہ تم میں سے کوئی نہیں جانتا کہ شاید کہ شیطان اس کے ہاتھ سے اسلحہ چلوا دے اور پھر وہ دوزخ کے گڑھے میں جا گرے"۔<sup>۱</sup>

یہاں استعارے کی زبان میں بات کی گئی ہے یعنی ممکن ہے کہ ہتھیار کا اشارہ کرتے ہی وہ شخص طیش میں آجائے اور غصہ میں بے قابو ہو کر اسے چلا دے۔ چنانچہ اس عمل کی مذمت اور قباحیت بیان کرنے کے لئے اسے شیطان کی طرف منسوب کیا گیا ہے تاکہ لوگ اسے شیطانی فعل سمجھیں اور اس سے باز رہیں۔

اسی طرح ایک اور جگہ پر اس عمل کی مذمت بیان کرتے ہوئے فرمایا: "جس نے ہم پر اسلحہ اٹھایا تو وہ ہم میں سے (یعنی

۱۔ جمع الجوامع: ۵۹۴، احمد، حلیۃ الاولیاء

۲۔ صحیح المسلم، کتاب البر واصلۃ والآداب، باب النہی عن الاشارة بالسلح الی مسلم، رقم الحدیث 126 (2617)، (20/4)

سنت پر عمل پیرا لوگوں میں سے) نہیں۔<sup>۱</sup>

امام ابن حجر رحمۃ اللہ علیہ اپنی کتاب ”فتح الباری“ میں لکھتے ہیں:

اس سے مراد آدمی پر اس کو قتل کرنے یا اس پر رعب ڈالنے کی غرض سے اسلحہ اٹھانا ہے جبکہ اپنے یا دوسروں کے دفاع میں اسلحہ اٹھانے والا اس وعید میں شامل نہیں ہوتا۔ کیونکہ وہ ان کیلئے اسلحہ اٹھا رہا ہے نہ کہ ان پر اسلحہ اٹھا رہا ہے (یعنی اسلحہ وہ اپنے لوگوں پر نہیں اٹھا رہا بلکہ اپنے آپ اور اپنے لوگوں پر حملہ آور شخص جو کہ اپنے آپ کو مسلمان سمجھتا ہے، کے خلاف اٹھا رہا ہے) اسی طرح ایک اور جگہ پر نبی صلی اللہ علیہ وسلم نے فرمایا: ”جس نے کسی مسلم پر تلوار اٹھائی تو وہ ہم میں سے نہیں۔“<sup>۲</sup> اسی طرح ایک اور جگہ پر ارشاد فرمایا: ”جو شخص اپنے بھائی کی طرف ہتھیار سے اشارہ کرتا ہے تو فرشتے اس پر اس وقت تک لعنت کرتے ہیں جب تک وہ اس اشارہ کو ترک نہیں کرتا خواہ وہ اس کا حقیقی بھائی (ہی کیوں نہ) ہو۔“

نبی کریم صلی اللہ علیہ وسلم کے ارشاد گرامی ”وان کان اخاہ لابیہ وامہ“ (اگرچہ وہ اس کا سگا بھائی ہو) سے مقصود یہ ہے کہ کسی بھی شخص کی طرف ہتھیار سے اشارہ کرنا منع ہے، خواہ اس شخص کے اس کے گھریلو تعلقات ہوں اور اچھا خاصا مذاق ہو۔<sup>۳</sup> علاوہ ازیں ایسے اشارہ کرنے والے پر فرشتوں کی لعنت کرنا اس بات پر دلالت کرتا ہے کہ ایسا اشارہ کرنا حرام ہے۔<sup>۴</sup> چنانچہ امام نووی رحمۃ اللہ علیہ نے اپنی کتاب ریاض الصالحین میں مذکورہ بالا دونوں حدیثوں پر درج ذیل عنوان قائم کیا ہے: مسلمان کی طرف ہتھیار وغیرہ سے اشارہ کرنے کی ممانعت، اشارہ خواہ مذاق سے ہو یا سنجیدگی سے، نیز بے نیام تلوار کو ہاتھ میں لینے کی ممانعت۔<sup>۵</sup>

آپ غور کیجئے کہ جب کسی مسلم کی طرف مذاقاً ہتھیار اٹھانے کی اتنی سختی سے ممانعت کی گئی ہے اور اس گناہ کے مرتکب شخص کو اتنی سخت وعید سنائی گئی ہے تو کسی مسلمان کو اذیت دینا، یا اس کی پٹائی کرنا، یا اس کو زخمی کرنا، یا اس کو قتل کرنا اللہ تعالیٰ کے ہاں کس قدر سنگین جرم ہوگا۔

اسی طرح نبی صلی اللہ علیہ وسلم نے صرف کسی دوسرے پر اسلحہ اٹھانے سے ہی نہیں بلکہ عمومی حالات میں بھی اسلحہ کی نمائش کو ممنوع قرار دیا۔ چنانچہ حضرت جابر رضی اللہ عنہ ارشاد فرماتے ہیں: ”رسول اکرم صلی اللہ علیہ وسلم نے ننگی تلوار لینے دینے (یعنی پکڑانے سے) منع فرمایا۔“<sup>۶</sup>

<sup>۱</sup>۔ سنن ابن ماجہ، باب من شہر السلاح

<sup>۲</sup>۔ مسلم، باب تحريم قتل الکافر بعد أن قال لا إله إلا الله، ج: 162

<sup>۳</sup>۔ صحیح المسلم، کتاب البر واصله والآداب، باب النصی عن الاشارة بالسلاح الی مسلم، رقم الحدیث 125 (2616)، 3/2020

<sup>۴</sup>۔ شرح النووی: 16/170

<sup>۵</sup>۔ ریاض الصالحین ص 520

<sup>۶</sup>۔ ترمذی، کتاب الفتن، باب ماجاء فی النبی عن تعاطی السیف۔ لواء: 4، 464، رقم: 21632



جب ایک مسلمان کی طرف ہتھیار سے اشارہ کرنا کس قدر گناہ ہے تو اپنے بھائی پر ہتھیار اٹھانے کا گناہ اس سے کئی گنا زیادہ ہوگا۔

## فرشتوں کی پیدائش کے ایام

عن أبي العالیة قال: إن الله تعالى خلق الملائكة يوم الأربعاء، وخلق الجن يوم الخميس، وخلق آدم يوم الجمعة، فكفر قوم من الجن فكانت الملائكة تهبط إليهم فتقاتلهم، فكانت الدماء وكان الفساد في الأرض، فمن ثم قالوا: (أَجْعَلْ فِيهَا مَنْ يُفْسِدُ فِيهَا وَيَسْفِكُ الدِّمَاءَ) "البقرة"۔  
حضرت ابوالعالیہ رحمہ اللہ سے روایت ہے فرماتے ہیں اللہ تعالیٰ نے فرشتوں کو بدھ کے روز پیدا کیا، جنات کو جمعرات کے روز اور حضرت آدم کو جمعہ کے روز۔ جنات کی ایک قوم کافر ہو گئی تھی جن کی طرف فرشتے اترتے تھے اور ان سے جنگ کرتے تھے جس سے زمین میں خون بہتا اور فساد ہوتا تھا اسی بات کو دیکھ کر فرشتوں نے انسان کی پیدائش پر کہا تھا۔ (أَجْعَلْ فِيهَا مَنْ يَفْسِدُ فِيهَا وَيَسْفِكُ الدِّمَاءَ) (کیا آپ زمین میں ایسی مخلوق پیدا کرنا چاہتے ہیں جو اس میں فساد کرے گی اور خون بہائے گی)۔

## دوزخ کی تخلیق پر فرشتوں کا خوفزدہ ہونا

عن ابن زيد قال: لما خلق الله النار ذعرت منها الملائكة ذعرا شديدا، وقالوا: ربنا لم خلقت هذه؟ قال: لمن عصاني من خلقي، ولم يكن لله خلق يومئذ غلا الملائكة، قالوا: يا رب ويأتى علينا دهر نعصيك فيه؟ قال: لا، إني أريد أن أخلق في الأرض خلقا وأجعل فيها خليفة يسفكون الدماء ويفسدون في الأرض قالوا: أتعجل فيها من يفسد فيها فأجعلنا نحن فيها فنحن نسبح بحمدك ونقدس لك قال: إني أعلم ما لا تعلمون۔<sup>۱</sup>

حضرت ابن زید رحمہ اللہ سے روایت ہے فرماتے ہیں: جب اللہ جل شانہ نے دوزخ کو پیدا کیا تو اس سے فرشتے بہت دہشت زدہ ہوئے اور کہنے لگے اے ہمارے پروردگار! آپ نے اسے کیوں پیدا فرمایا؟ فرمایا اپنی مخلوق میں سے نافرمان کیلئے اس روز فرشتوں کے علاوہ اللہ کی کوئی (مکلف) مخلوق نہیں تھی انہوں نے عرض کیا اے پروردگار! کیا ہم پر ایک زمانہ ایسا بھی آنے والا ہے جس میں ہم آپ کی نافرمانی کریں گے؟ ارشاد فرمایا نہیں۔ میرا ارادہ یہ ہے کہ میں زمین میں ایک مخلوق (انسان) پیدا کروں اور اس میں ایک خلیفہ مقرر کروں جو خون بھی بہائیں گے اور زمین میں فساد بھی کریں گے۔ فرشتوں نے عرض کیا کیا آپ اس میں ایسی مخلوق پیدا کریں گے جو اس

۱۔ ابن جریر، ابن ابی حاتم، العظمتہ از ابوالشیخ

۲۔ ابن جریر

میں فساد کرے گی آپ ہمیں اس پر بھیج دیں ہم آپ کی حمد کے ساتھ تسبیح (بھی) بیان کریں گے اور آپ کی تقدیس بھی بیان کریں گے۔ اللہ تعالیٰ نے ارشاد فرمایا جو میں جانتا ہوں وہ تم نہیں جانتے سب سے پہلے لبیک کہنا

عن أنس قال: قال رسول الله صلى الله عليه وسلم (إن أول من لبى الملائكة: قال الله تعالى: (إني جاعلٌ في الأرض خليفة قالوا اتجعل فيها من يفسد فيها ويسفك الدماء) فزادوه فأعرض عنهم، فطافوا بالعرش ست سنين، يقولون: لبیک لبیک اعتذارا إلیک، لبیک لبیک نستغفرک ونتوب إلیک۔

حضرت انس رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: سب سے پہلے جس نے ”لبیک“ کہی وہ فرشتے ہیں اللہ نے (ان سے) ذکر کیا کہ میں زمین میں ایک خلیفہ بنانے والا ہوں، انہوں نے عرض کیا آپ اس میں (مخلوق) کو پیدا کریں گے جو اس میں خون بہائے گی اور اللہ تعالیٰ سے اس بارے میں تکرار کیا تو اللہ تعالیٰ نے ان سے اعراض فرمالیا تو فرشتوں نے چھ سال تک عرش کا طواف کیا۔ اور لبیک لبیک اعتذارا الیک لبیک لبیک نستغفرک ونتوب الیک کہتے رہے۔

درس حدیث :- مذکورہ لبیک کا ترجمہ یہ ہے کہ ہم حاضر ہیں ہم حاضر ہیں ہم آپ سے معذرت چاہتے ہیں ہم حاضر ہیں ہم حاضر ہیں، ہم آپ سے اپنے قصور کی معافی مانگتے ہیں اور آپ کی طرف رجوع کرتے ہیں۔

بیت اللہ کا پہلا طواف

عن ابن سابط أن النبي صلى الله عليه وسلم قال: (دحيت الأرض من مكة وكانت الملائكة تطوف بالبيت فهي أول من طاف به۔

حضرت ابن سابط رضی اللہ عنہ سے روایت ہے کہ نبی کریم ﷺ نے فرمایا: ساری زمین کو مکہ سے پھیلا یا گیا جبکہ فرشتے بیت اللہ شریف کا طواف کرتے تھے اور یہی سب سے پہلے کعبہ کا طواف کرنے والے تھے۔

درس حدیث :- یہ حدیث مسائل ذیل پر مشتمل ہے :- (۱) ساری زمین کو مکہ مکرمہ سے پھیلا یا گیا۔ (۲) زمین کو پھیلانے سے پہلے ملائکہ کعبۃ اللہ کا طواف کرتے تھے۔ (۳) ساری زمین کو پھیلانے سے قبل کعبۃ اللہ موجود تھا (۴) جن ملائکہ نے اس وقت طواف کیا وہی سب سے پہلے طواف کرنے والے فرشتے تھے۔

۱۔ الدر المنثور ۱/۴۶، کتاب التوبہ، لابن ابی الدنیا

۲۔ ابن جریر، ابن ابی حاتم، ابن عساکر

## باب طواف رسل اللہ حول البیت اعظاما اللہ تعالیٰ کے رسولوں کا کعبۃ اللہ کا طواف کرنا

### فرشتوں کا طواف کعبہ کرنا

عن وهب بن منبه قال: ما بعث الله تعالى ملكا قط فيهر حيث بعث حتى يطوف بالبيت ثم يمضي حيث أمر<sup>1</sup>

حضرت وهب بن منبه رضی اللہ عنہ سے روایت ہے فرماتے ہیں اللہ تعالیٰ کسی فرشتہ کو کسی امر کیلئے جہاں بھی روانہ فرماتا ہے وہ پہلے بیت اللہ کا طواف کرتا ہے پھر وہاں جاتا ہے جہاں کا اسے حکم دیا گیا۔

وقت طواف فرشتے کون سے کلمات کہتے ہیں

### حضرت آدم علیہ السلام کو حج کی قبولیت کی بشارت

عن ابن عباس قال: قال رسول الله صلى الله عليه وسلم: (قدم آدم مكة فلقيته الملائكة فقالوا: برحمتك يا آدم لقد حججنا هذا البيت قبلك بألفي عام، قال: فما كنتم تقولون حوله؟ قالوا: كنا نقول: سبحان الله والحمد لله ولا إله إلا الله والله أكبر، وكان آدم إذا طاف بالبيت قال هؤلاء الكلمات<sup>2</sup>۔

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم فرماتے ہیں: حضرت آدم علیہ السلام مکہ مکرمہ میں تشریف لائے تو ان سے فرشتوں نے ملاقات کی اور کہا اے آدم! آپ کا حج قبول ہو گیا ہم نے آپ سے دو ہزار سال پہلے اس گھر کا حج کیا ہے۔ حضرت آدم علیہ السلام نے پوچھا تم طواف کرتے ہوئے کیا پڑھتے تھے؟ عرض کیا ہم یہ پڑھتے تھے۔ سبحان الله والحمد لله ولا إله إلا الله والله أكبر۔ تو حضرت آدم علیہ السلام جب بھی بیت اللہ کا طواف کرتے یہی کلمات پڑھا کرتے تھے۔

### کعبۃ اللہ اور بیت المعمور

عن علي بن الحسين قال: أما بدء هذا الطواف بهذا البيت فإن الله تعالى قال للملائكة: (إني

<sup>1</sup>۔ فضائل مکہ از جندی رحمۃ اللہ علیہ

<sup>2</sup>۔ فضائل مکہ از جندی رحمۃ اللہ علیہ

جَاعِلٌ فِي الْأَرْضِ خَلِيفَةً) فقالت الملائكة: أي رب أخليفة من غيرنا ممن يفسد فيها ويسفك الدماء ويتحاسدون ويتباغضون ويتباغون، أي رب اجعل ذلك الخليفة منا، فنحن لا نفسد فيها ولا نفسك الدماء ولا نتباغض ولا نتحاسد ولا نتباغي ونحن نسبح بحمدك ونقدس لك ونطيعك ولا نعصيك، قال الله: إن أعلم ما لا تعلمون فظنت الملائكة أن ما قالوا رد على ربهم عز وجل وأنه قد غضب عليهم من قولهم فلاذوا بالعرش ورفعوا رؤسهم وأشاروا بالأصابع يتضرعون ويبكون إشفاقاً لغضبه فطافوا بالعرش ثلاث ساعات، فنظر الله تعالى إليهم فنزلت الرحمة عليهم فوضع الله سبحانه تحت العرش بيتاً على أربع أساطين من زبرجد وغشاهن بياقوتة حمراء وسمى البيت الضراح ثم قال الله للملائكة: طوفوا بهذا البيت ودعوا العرش، فطافت الملائكة بالبيت وتركوا العرش فصار أهون عليهم وهو البيت المعبور الذي ذكره الله، يدخله كل يوم وليلة سبعون ملك لا يعودون فيه أبداً، ثم إن الله تعالى بعث ملائكة فقال: ابنوا لي بيتاً في الأرض بمثاله وقدره، فأمر الله سبحانه من في الأرض من خلقه أن يطوفوا بهذا البيت كما يطوف أهل السماء بالبيت المعبور.

حضرت علی بن حسین رضی اللہ عنہما سے روایت ہے فرماتے ہیں کہ بیت اللہ کے اس طرح سے طواف کرنے کی صورت یہ ہوتی کہ اللہ تعالیٰ فرشتوں سے ذکر کیا کہ میں زمین میں ایک نائب بنانے والا ہوں تو فرشتوں نے کہا: اے رب! کیا آپ ہمارے علاوہ ان سے کوئی خلیفہ بنائیں گے جو زمین میں فساد کریں گے آپس میں حسد کریں گے آپس میں بغض رکھیں گے ایک دوسرے پر سرکشی کریں گے۔ اے رب وہ خلیفہ ہم سے بنا دے ہم زمین میں فساد نہیں کریں گے، خون نہیں بہائیں گے، آپس میں بغض نہیں رکھیں گے، ایک دوسرے سے حسد نہیں کریں گے ایک دوسرے پر سرکشی نہیں کریں گے ہم آپ کی تعریف کے ساتھ تسبیح بیان کریں گے اور آپ کی تقدیس پیش کریں گے آپ کی اطاعت کریں گے نافرمانی نہیں کریں گے۔ اللہ تعالیٰ نے فرمایا میں جانتا ہوں جو تم نہیں جانتے۔ تو حضرت ملائکہ کرام نے سمجھا کہ انہوں نے جو کچھ کہا ہے سب اللہ عزوجل کے فرمان کو ٹھکرا رہا ہے اور اللہ تعالیٰ ان کے اس جواب سے ناراض ہو گئے ہیں تو وہ عرش کے گرد طواف کرنے لگے اور اپنے سر اٹھالئے اور اپنی انگلیوں سے اشارے کرنے لگے اور عاجزی کرتے اور خدا کے ڈر سے روتے تھے اس طرح سے انہوں نے تین گھڑیاں عرش کا طواف کیا تب اللہ تعالیٰ نے ان کی طرف دیکھا اور ان پر رحمت نازل ہوئی تو اللہ تعالیٰ نے عرش کے نیچے زبرجد (موتی) کے چار ستونوں پر ایک گھر مقرر کیا اور ان ستونوں کو سرخ یا قوت سے ڈھانپا اور اس کا نام ضراح

رکھا فرشتوں سے فرمایا عرش کے بجائے اس گھر کا طواف کرو تو فرشتوں نے اس کا طواف شروع کر دیا اور عرش سے ہٹ گئے اور یہ طواف کرنا ان کیلئے آسان ہو گیا۔ (کیونکہ بیت المعمور بیت اللہ کے برابر ایک گھر ہے اور عرش خداوندی بہت ہی بڑا ہے جس کے گرد طواف کرنا بہت ہی مشکل ہے) اور وہ یہی بیت المعمور ہے جس کا اللہ تعالیٰ نے ذکر فرمایا ہے، اس میں رات دن ستر ہزار فرشتے داخل ہوتے ہیں جو دوبارہ نہیں لوٹ لکیں گے۔ پھر اللہ تعالیٰ نے فرشتوں کو بھیجا اور حکم دیا میرے لئے اس کے مطابق اتنا ہی زمین میں ایک گھر بناؤ، پھر اللہ تعالیٰ نے اپنی مخلوق کو جو زمین میں رہتے ہیں حکم فرمایا کہ وہ اس گھر کا طواف کریں جس طرح کہ آسمان والے بیت المعمور کا طواف کرتے ہیں۔

### بیت اللہ پندرہواں گھر ہے

عن لیث بن معاذ قال: قال رسول الله صلى الله عليه وسلم: (هذا البيت خامس خمسة عشر بيتاً سبعة منها في السماء وسبعة منها إلى تخوم الأرض السفلى وأعلاها الذي يلي العرش: البيت المعمور، لكل بيت منها حرم كحرم هذا البيت لو سقط منها بيت لسقط بعضها على بعض إلى تخوم الأرض السفلى، ولكل بيت من أهل السماء ومن أهل الأرض من يعمره كما يعمر هذا البيت).

حضرت لیث بن معاذ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: پندرہ (اللہ تعالیٰ کے) گھروں میں سے یہ بیت اللہ پندرہواں گھر ہے۔ ان گھروں میں سات آسمان میں ہیں اور سات آخری زمین تک ہیں ان سب سے اوپر بیت المعمور ہے جو عرش کے قریب ہے۔ ہر بیت اللہ کا ایک حرم ہے جس طرح سے اس بیت اللہ کا حرم ہے۔ اگر ان میں سے کوئی گھر گز پڑے تو آخری زمین تک ایک دوسرے کے اوپر گرے گا ہر گھر کیلئے اہل سماوات اور اہل ارض سے کچھ حضرات ایسے ہیں جو ان کو آباد رکھتے ہیں جیسا کہ اس بیت اللہ کو آباد رکھتے ہیں۔

### ملائکہ کا بیت اللہ کے طواف کی اجازت طلب کرنا

عن عثمان بن يسار المكي قال: بلغني أن الله تعالى إذا أراد أن يبعث ملكاً من الملائكة لبعض أمور في الأرض استأذنه ذلك في الطواف ببیته فهبط الملك مهللاً  
حضرت عثمان بن یسار مکی رضی اللہ عنہ سے روایت ہے فرماتے ہیں مجھے یہ بات پہنچی ہے کہ اللہ تبارک و تعالیٰ جب ارادہ

۱۔ الازرقی

۲۔ الازرقی

فرماتے ہیں کہ فرشتوں میں سے کسی ایک کو زمین میں اپنے کسی کام کیلئے روانہ کریں تو وہ فرشتہ اللہ عزوجل سے اس بیت اللہ کے طواف کی اجازت طلب کرتا ہے۔ لا الہ الا اللہ پڑھتے ہوئے نیچے اترتا ہے۔

کعبۃ اللہ کی تعمیر

عن عبید اللہ بن ابی زیاد قال: لما أهبط الله آدم من الجنة قال: يا آدم ابن لي بيتا بحذاء بيتي الذي في السماء تتعبد أنت فيه وولدك كما تتعبد ملائكتي حول عرشي فهبطت عليه الملائكة فحفر حتى بلغ الأرض السابعة فقفزت فيه الملائكة الصخر حتى أشرف على وجه الأرض.

حضرت عبید بن ابی زیاد رضی اللہ عنہ سے روایت ہے فرماتے ہیں کہ جب اللہ تعالیٰ نے حضرت آدم علیہ السلام کو جنت سے اتارا تھا تو حکم دیا تھا اے آدم! میرے لئے ایک گھر تعمیر کر میرے اس گھر کی سیدھ میں جو آسمان میں ہے جس میں تو بھی عبادت کرے گا اور تیری اولاد بھی جس طرح سے میرے فرشتے میرے عرش کے گرد عبادت کرتے ہیں، تو اس مقام پر فرشتے بھی اترے جنہوں نے اس مقام کو کھودا یہاں تک کہ ساتویں زمین تک جا پہنچے پھر فرشتوں نے اس جگہ پر ایک چٹان پھینک دی جو زمین کی سطح تک ظاہر ہو گئی۔

کعبۃ اللہ کا پہلا طواف

عن ابن عباس قال: أول من طاف بالبيت الملائكة. حضرت عبد اللہ بن عباس رضی اللہ عنہما سے روایت ہے فرماتے ہیں سب سے پہلے جس نے بیت اللہ شریف کا طواف کیا وہ فرشتے تھے۔

حضرت آدم علیہ السلام سے قبل کعبۃ اللہ کا حج

عن أنس أن رسول الله صلى الله عليه وسلم قال: كان موضع البيت في زمن آدم عليه السلام شبرا أو أكثر علما، فكانت الملائكة تحج إليه قبل آدم ثم حج آدم فاستقبلته الملائكة، قالوا: يا آدم من أين جئت؟ قال: حججت البيت، فقالوا: قد حجته الملائكة قبلك بألفي عام. حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: حضرت آدم علیہ السلام کے زمانہ میں بیت اللہ شریف کی جگہ ایک بالشت برابر تھی یا اس سے کچھ زائد تھی، حضرت آدم سے قبل فرشتے اس کا حج کیا کرتے تھے، پھر حضرت آدم علیہ السلام نے حج کیا تو فرشتے ان کے پاس حاضر ہوئے اور پوچھا اے آدم علیہ السلام آپ کہاں سے آرہے

۱۔ الاذرقی

۲۔ طبرانی

۳۔ کنز العمال: ۳۴۷۱۷، الدر المنثور ۱/۱۳۱



ہیں فرمایا بیت اللہ شریف کا حج کر کے تو فرشتوں نے بتلایا کہ فرشتے آپ سے دو ہزار سال قبل اس حج کر چکے ہیں۔

### رکن یمانی پر فرشتوں کا رش

عن ابن عباس: أن جبريل وقف على رسول الله صلى الله عليه وسلم وعليه عصابة خضراء قد علاها الغبار، فقال له رسول الله صلى الله عليه وسلم: ما هذا الغبار الذي أرى على عصابتك؟ قال: إني زرت البيت فازدحت الملائكة على الركن فهذا الغبار الذي ترى مما تثير بأجنتها.<sup>١</sup>  
حضرت عبداللہ بن عباس رضی اللہ عنہما سے روایت ہے کہ حضرت جبریل علیہ السلام رسول اللہ صلی اللہ علیہ وسلم کی خدمت میں تشریف لائے ان پر ایک سبز رنگ کی پگڑی تھی جس پر غبار چڑھا ہوا تھا تو آپ صلی اللہ علیہ وسلم نے ان سے پوچھا یہ غبار کس چیز کا ہے؟ فرمایا میں کعبہ کی زیارت کو حاضر ہوا تھا تو فرشتوں نے رکن (یمانی) پر رش کر رکھا تھا یہ غبار جو آپ دیکھ رہے ہیں یہ ان کے پروں سے اڑ کر بیٹھا ہے۔

### عیب دار چیز فروخت کرنا

عن وائلة قال: قال رسول الله صلى الله عليه وسلم: (من باع عيبا لم يبينه لم يزل في مقت الله ولم تزل الملائكة تلعنه).<sup>٢</sup>  
حضرت وائلہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جو آدمی کوئی عیب دار چیز خریدار کو بتلائے بغیر فروخت کرتا ہے تو وہ اللہ کی بیزاری میں رہتا ہے اور فرشتے اس پر لعنت کرتے رہتے ہیں (یہاں تک کہ اس کو اپنی شے کا عیب بتلا دے)۔

### ختم قرآن کے اوقات

عن سعد قال: قال رسول الله صلى الله عليه وسلم: (من ختم القرآن أول النهار صلت عليه الملائكة حتى يمسي، ومن ختمه آخر النهار صلت عليه الملائكة حتى يصبح).<sup>٣</sup>  
حضرت سعد رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جو شخص قرآن کریم کو شروع دن کے وقت ختم کرتا ہے اس کیلئے خدا کے فرشتے شام تک رحمت اور مغفرت کی دعائیں کرتے ہیں۔ اور جو اس کو آخر دن میں ختم کرتا ہے اس پر فرشتے صبح ہونے تک رحمت و مغفرت کی دعائیں کرتے ہیں۔ اور جو اس کو آخر دن میں ختم

١۔ الاذرقی

٢۔ ابن ماجہ: ۲۲۴، مشکاة المصابیح ۸۸۷، ابن السنی، کنز العمال ۱/۴۵۲

٣۔ حلیۃ الاولیاء

کرتا ہے اس پر فرشتے صبح ہونے تک رحمت و مغفرت کی دعائیں کرتے ہیں۔

غلام نام سے یا نام بگاڑ کر پکارنا

عن عمیر بن سعد قال: قال رسول الله صلى الله عليه وسلم: (من دعا رجلاً بغیر اسمہ لعنتہ الملائکۃ)۔

حضرت عمیر بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جو کسی آدمی کو اس کے نام کے علاوہ (کسی اور نام سے یا نام بگاڑ کر) بلاتا ہے تو اس پر فرشتے لعنت کرتے ہیں۔

بغیر علم کے فتویٰ دینا

عن علی قال: قال رسول الله صلى الله عليه وسلم: (من أفتی بغیر علم لعنتہ ملائکة السماء والأرض)۔ حضرت علی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جو آدمی بغیر علم کے (جہالت پر اور اپنے ڈھکوسلے سے) فتویٰ دیتا ہے اس پر آسمان اور زمین کے فرشتے لعنت کرتے ہیں۔

نامکمل نماز

عن عمر قال: قال رسول الله صلى الله عليه وسلم: (ما من مصل إلا ملک عن یمنه و ملک عن یساره فإن أتمها عرجاً بها وإن لم یتمها ضرباً بها وجهه)۔

حضرت عمر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: ہر نماز پر ہننے والے کے داہنے ایک فرشتہ ہوتا ہے، اور بائیں (بھی) ایک فرشتہ ہوتا ہے پس اگر (نمازی نے) اپنی نماز مکمل کی تو اس کو لپکر کے اوپر کو پرواز کر جاتے ہیں اور اگر اس کو نام تمام ادا کیا تو اس کو اس کے منہ پر مار دیتے ہیں۔

دوراں حفظ فوت ہونے والا طالب علم

عن أبي سعيد الخدري قال: قال رسول الله صلى الله عليه وسلم: (من قرأ القرآن ثم مات قبل أن يستظهره أتاه ملك فعلمه في قبره فلقى الله تعالى وقد استظهره)۔

حضرت ابو سعید خدری رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جس نے قرآن پاک پڑھا اور حفظ کرنے سے پہلے موت آگئی اس کے پاس ایک فرشتہ آئے گا جو اسے اس کی قبر میں قرآن پاک کو

۱۔ ابن السنی: ۳۸۸، کنز العمال ۱/۵۲۲

۲۔ ابن عساکر

۳۔ الترغیب والترہیب ۱/۳۳۸

۴۔ کنز العمال: ۲۴۳۹

حفظ کرادے گا۔ پھر وہ اللہ تعالیٰ سے اس حالت میں ملاقات کرے گا کہ وہ قرآن پاک مکمل طور پر حفظ کر چکا ہو گا۔

درس حدیث :- حدیث ہذا سے معلوم ہوا کہ اگر کسی شخص نے قرآن پاک پڑھا (یعنی حفظ کرنا شروع کیا) پھر وہ قرآن کریم حفظ کرنے سے قبل فوت ہو گیا (یعنی دوران حفظ) تو اللہ تعالیٰ اس کی قبر میں ایک فرشتہ بھیجے گا جو اس طالب علم کو جو قرآن کریم حفظ کرتے ہوئے فوت ہو گیا قرآن کریم حفظ کرائے گا یوں روز محشر جب وہ قبر سے اٹھے گا تو اس کو پورا قرآن کریم حفظ ہوگا۔

### فرشتے حضرت عثمان رضی اللہ عنہ سے حیا کرتے ہیں

عن ابن عمر رضی اللہ عنہما ان رسول اللہ صلی اللہ علیہ وآلہ وسلم قال وَالَّذِي نَفْسُ مُحَمَّدٍ بِيَدِهِ إِنَّ الْمَلَائِكَةَ لَتَسْتَحْيِيَنَّ مِنْ عُمَانَ بْنِ عُمَانَ كَمَا يَسْتَحْيِيَنَّ مِنَ اللَّهِ وَرَسُولِهِ  
حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وآلہ وسلم نے فرمایا: مجھے اس ذات کی قسم ہے جس کے قبضہ میں محمد صلی اللہ علیہ وسلم کی جان ہے فرشتے حضرت عثمان بن عفان رضی اللہ عنہ سے اسی طرح سے حیا کرتے ہیں جس طرح سے اللہ تعالیٰ اور اس کے رسول سے حیا کرتے ہیں۔

### حضرت عثمان غنی رضی اللہ عنہ کی شان و عظمت

اسلام قبول کرنے کے بعد سیدنا عثمان رضی اللہ تعالیٰ عنہ وہ شرف و فضیلت حاصل ہوئی جو ان کی کتاب فضائل کا درخشاں باب ہے اور جس پر وہ جتنا ناز کریں کم ہے۔ حضور نبی کریم صلی اللہ علیہ وآلہ وسلم نے اپنی منجھلی صاحبزادی حضرت رقیہ رضی اللہ تعالیٰ عنہا کا نکاح آپ رضی اللہ تعالیٰ عنہ سے کر دیا۔ ان کی وفات کے بعد اپنی دوسری صاحبزادی حضرت سیدہ ام کلثوم رضی اللہ تعالیٰ عنہا کا نکاح آپ رضی اللہ تعالیٰ عنہ سے کر دیا۔ اس طرح یکے بعد دیگرے دو صاحبزادیاں آپ رضی اللہ تعالیٰ عنہ کے نکاح میں آئیں اور یہ وہ شرف ہے جو پوری انسانی تاریخ میں کسی شخص کو حاصل نہیں ہوا۔ گویا یہ آپ رضی اللہ تعالیٰ عنہ کی خاص خصوصیت ہے۔ اس طرف اشارہ کرتے ہوئے سیدنا حضرت علی کرم اللہ وجہہ الکریم ایک سوال کے جواب میں سیدنا عثمان بن عفان رضی اللہ تعالیٰ عنہ کے بارے میں فرمایا: یہ وہ شخص ہے جس کو ملاء اعلیٰ میں ذوالنورین کے لقب سے یاد کیا جاتا ہے۔

حضرت اسامہ بن زید رضی اللہ تعالیٰ عنہ فرماتے ہیں کہ ایک مرتبہ حضور نبی کریم صلی اللہ علیہ وآلہ وسلم نے مجھے کھانا دے کر حضرت عثمان رضی اللہ تعالیٰ عنہ کے گھر بھیجا۔ وہ اپنی زوجہ محترمہ سیدہ رقیہ رضی اللہ تعالیٰ عنہا کے ساتھ تشریف فرما تھے۔ میں نے ان دونوں سے اچھا اور خوبصورت جوڑا اور کوئی نہیں دیکھا۔ کبھی میں حضرت عثمان رضی

اللہ تعالیٰ عنہ اور کبھی حضرت رقیہ رضی اللہ تعالیٰ عنہا کو دیکھتا تھا حضور صلی اللہ علیہ وآلہ وسلم نے پوچھا اے اسامہ! کیا تم نے کبھی ان سے خوبصورت جوڑا دیکھا۔ میں نے عرض کیا آقا علیہ السلام نہیں دیکھا۔

ایک مرتبہ حضور نبی کریم صلی اللہ علیہ وآلہ وسلم نے ارشاد فرمایا کہ آسمان سے ایک ترازو اتاری گی ایک پلڑے میں مجھے رکھا گیا اور دوسرے پلڑے میں میری ساری امت رکھی گئی اور وزن کیا گیا تو میں پوری امت کے برابر رہا پھر ابو بکر رضی اللہ تعالیٰ عنہ کو ایک پلڑے میں رکھا گیا اور باقی دوسرے پلڑے میں رکھا گیا تو ابو بکر رضی اللہ تعالیٰ عنہ میری امت کے برابر رہے پھر عمر رضی اللہ تعالیٰ عنہ کو ایک پلڑے میں اور دوسرے میں باقی ساری امت کو تو عمر رضی اللہ تعالیٰ عنہ میری امت کے برابر رہے پھر چوتھی مرتبہ آقا صلی اللہ علیہ وآلہ وسلم نے ارشاد فرمایا پھر عثمان رضی اللہ تعالیٰ عنہ کو ایک پلڑے میں اور باقی امت کو دوسرے پلڑے میں رکھا گیا تو عثمان رضی اللہ تعالیٰ عنہ میرے امت کے برابر رہے۔

حضرت عثمان رضی اللہ تعالیٰ عنہ اور جمع و تدوین قرآن: حضرت حذیفہ رضی اللہ تعالیٰ عنہ آذربائیجان اور آرمینہ کی جنگ میں شریک تھے تو وہاں انہوں نے اختلاف قرآن کا ہولناک منظر دیکھا تو پریشان ہو گئے کہ وہ لوگ اپنے اپنے آبائی لہجے میں قرآن کی تلاوت کر رہے تھے۔ حضرت عثمان رضی اللہ تعالیٰ عنہ کی خلافت میں حاضر ہو کر عرض کرنے لگے امیر المومنین! خدا را امت کی خبر لیجئے۔ قبل اس کے کہ قرآن مجید سے متعلق اختلافات اتنے شدید ہو جائیں جیسا کہ یہود و نصاریٰ کے باہمی اختلافات ہیں۔ ظاہر ہے اتنا عظیم الشان کام خود اپنی رائے سے انجام دینے کی جسارت نہیں کر سکتے تھے۔ لہذا آپ رضی اللہ تعالیٰ عنہ نے صحابہ کی مجلس شوریٰ طلب کی اور متفقہ طور پر اس کی تائید کر دی تو قرآن مجید کا ایک نسخہ جو حضرت ابو بکر صدیق رضی اللہ تعالیٰ عنہ کے دور میں مرتب ہوا تھا اور اب ام المومنین حضرت حفصہ رضی اللہ تعالیٰ عنہا کی ملکیت میں تھا حضرت عثمان رضی اللہ تعالیٰ عنہ نے وہ نسخہ ام المومنین سے لے لیا اور مجلس شوریٰ جو مرتب فرمائی ان میں حضرت زید بن ثابت رضی اللہ تعالیٰ عنہ، حضرت عبداللہ بن زبیر رضی اللہ تعالیٰ عنہ، حضرت عمر بن العاص رضی اللہ تعالیٰ عنہ، حضرت عبدالرحمن بن الحارث رضی اللہ تعالیٰ عنہ جیسے جلیل القدر صحابہ کرام رضی اللہ تعالیٰ عنہم موجود تھے کو سپرد کر دیا تاکہ اس نسخہ کو بنیاد بنا کر قرآن مجید کا ایک نہایت مستند مجموعہ قرات قریش پر تیار کریں جب یہ مجموعہ تیار ہو گیا تو حضرت حفصہ رضی اللہ تعالیٰ عنہا کا نسخہ واپس کر دیا گیا اور یہ مجموعہ جس کا نام مصحف عثمانی کہلایا۔ اس کی متعدد نقلیں تیار کروا کے انہیں مختلف شہروں میں بھیج دیا گیا کہ اسی کو مستند مانا جائے اور اسی کے مطابق قرات اور کتابت کی جائے۔

حضرت عثمان رضی اللہ عنہ اور جمعہ کے دن دوسری اذان: سیدنا عثمان غنی رضی اللہ تعالیٰ عنہ کے زمانہ خلافت سے قبل جمعہ کی نماز میں ایک اذان اور ایک اقامت ہوتی تھی آپ کے عہد خلافت میں آبادی کی کثرت ہو گئی اور مدینہ طیبہ کے مکانات دور دور تک پھیل گئے تو آپ رضی اللہ تعالیٰ عنہ نے مقام زوراء میں ایک اور اذان کا اضافہ

کر دیا اور تمام صحابہ نے اس بارے میں ان سے اتفاق کیا۔

مسجد نبوی صلی اللہ علیہ وآلہ وسلم کی توسیع: نبی کریم صلی اللہ علیہ وآلہ وسلم کے مسجد نبوی کی تعمیر کے بعد آپ صلی اللہ علیہ وآلہ وسلم نے محسوس فرمایا کہ مسجد تنگ ہے کیونکہ نمازیوں کی تعداد بڑھ رہی تھی۔ مسجد کے پڑوس میں ایک شخص کا مکان تھا آپ رضی اللہ تعالیٰ عنہ کی خواہش تھی کہ اس مکان کو خرید کر مسجد میں شامل کر لیا جائے چنانچہ ایک روز آپ رضی اللہ تعالیٰ عنہ نے اپنے خطبہ میں صحابہ کرام رضی اللہ تعالیٰ عنہم کو ترغیب دی اور جنت کا وعدہ فرمایا جس پر سیدنا عثمان غنی رضی اللہ تعالیٰ عنہ بیس یا پچیس ہزار درہم میں وہ مکان خرید لیا اور حضور صلی اللہ علیہ وآلہ وسلم کو اطلاع دی آقا صلی اللہ علیہ وآلہ وسلم بہت خوش ہوئے اور جنت کی خوشخبری دی۔

حضرت عثمان غنی رضی اللہ تعالیٰ عنہ نے اس میں مزید توسیع کی اور سیدنا ابوبکر صدیق رضی اللہ تعالیٰ عنہ کا وہ مکان جس کا دروازہ جناب رسالت صلی اللہ علیہ وآلہ وسلم نے مسجد نبوی میں آنے جانے کے لئے کھلا رکھنے کی اجازت مرحمت فرمائی تھی خرید کر مسجد نبوی میں مزید توسیع فرمائی اور چونا اور منقش پتھروں سے بڑے خوبصورت انداز میں تعمیر فرمایا۔

صلح حدیبیہ کے موقع پر جب صحابہ کرام رضی اللہ تعالیٰ عنہم میں سے حضرت عثمان رضی اللہ تعالیٰ عنہ کو مسلمانوں کی طرف سے سفیر بنا کر بھیجا گیا تو صحابہ کرام رضی اللہ تعالیٰ عنہم نے حضور نبی کریم صلی اللہ علیہ وآلہ وسلم سے کہا کہ عثمان کتنے خوش نصیب ہیں کہ انہوں نے بیت اللہ کا طواف اور صفا و مروہ کی سعی کی اور احرام کھول لیا ہوگا تو حضور نبی کریم صلی اللہ علیہ وآلہ وسلم نے فرمایا: ما کان لفیعل۔ ”عثمان میرے بغیر ایسا ہرگز نہیں کریں گے“۔ چنانچہ جب سیدنا عثمان غنی رضی اللہ تعالیٰ عنہ واپس تشریف لائے تو حضور نبی اکرم صلی اللہ علیہ وآلہ وسلم نے پوچھا: عثمان! کیا تم نے بیت اللہ کا طواف کیا؟ محب رسول صلی اللہ علیہ وآلہ وسلم نے آبدیدہ عرض کیا: یہ کیسے ہو سکتا ہے کہ میں بیت اللہ کا طواف کروں جبکہ رسول اللہ صلی اللہ علیہ وآلہ وسلم طواف نہ فرمائیں۔

اہم خصوصیات: جب باغیوں نے حضرت عثمان رضی اللہ تعالیٰ عنہ پر عرصہ حیات تنگ کر دیا اور گھر میں محصور تھے تو آپ رضی اللہ تعالیٰ عنہ باغیوں کو مخاطب کرتے ہوئے فرمایا: میری دس خصوصیات میرا رب ہی جانتا ہے مگر آج تم ان کا بھی لحاظ نہیں کرتے ہو

میں دائرہ اسلام میں داخل ہونے والا چوتھا مسلمان ہوں۔

آنحضرت صلی اللہ علیہ وآلہ وسلم نے اپنی دو صاحبزادیاں یکے بعد دیگرے میرے نکاح میں دی ہیں۔

میں نے پوری زندگی کبھی گانا نہیں سنا۔

میں نے کبھی برائی کی خواہش نہیں کی۔

جس ہاتھ سے آنحضرت صلی اللہ علیہ وآلہ وسلم سے بیعت کی اس ہاتھ کو آج تک نجاست سے دور رکھا۔

جب سے اسلام لایا کوئی جمعہ ایسا نہیں گزرا کہ میں نے غلام آزاد نہ کیا ہو یا بعد میں اس کی تمنانہ کی ہو۔  
میں کبھی لہو و لعب میں مشغول نہیں ہوا۔

زمانہ جاہلیت اور عہد اسلام میں کبھی زنا نہیں کیا۔

زمانہ جاہلیت اور زمانہ اسلام میں کبھی چوری نہیں کی۔

میں نے عہد رسالت صلی اللہ علیہ وآلہ وسلم میں پورا قرآن پاک حفظ کیا۔

شہادت: حضرت عبداللہ بن سلام رضی اللہ تعالیٰ عنہ فرماتے ہیں: عثمان رضی اللہ تعالیٰ عنہ اپنے گھر میں محصور تھے میں سلام عرض کرنے کے لئے حضرت عثمان رضی اللہ تعالیٰ عنہ کے گھر کے اندر گیا تو آپ رضی اللہ تعالیٰ عنہ نے فرمایا خوش آمدید! میرے بھائی میں نے آج رات حضور صلی اللہ علیہ وآلہ وسلم کو دیکھا آپ صلی اللہ علیہ وآلہ وسلم نے فرمایا اے عثمان رضی اللہ تعالیٰ عنہ! ان لوگوں نے تمہارا محاصرہ کر رکھا ہے۔ میں نے کہا جی آقا صلی اللہ علیہ وآلہ وسلم۔ فرمایا: انہوں نے تمہیں پیسا سا رکھا ہوا ہے۔ میں نے کہا جی۔ پھر حضور صلی اللہ علیہ وآلہ وسلم نے پانی کا ایک ڈول لٹکایا جس میں نے خوب سیر ہو کر پانی پیا اور اب بھی میں اس کی ٹھنڈک اپنے سینے اور کندھے کے درمیان محسوس کر رہا ہوں۔ پھر آپ صلی اللہ علیہ وآلہ وسلم نے فرمایا اگر تم چاہو تو اللہ کی طرف سے تمہاری مدد کی جائے اور اگر تم چاہو تو ہمارے پاس افطار کرلو۔ میں نے ان دو باتوں سے افطار کو اختیار کر لیا چنانچہ اسی دن آپ رضی اللہ تعالیٰ عنہ کو شہید کر دیا گیا۔

جس گھر میں قرآن پاک کی تلاوت ہو

عن انس قال: قال رسول الله صلى الله عليه وسلم: البيت إذا قرئ فيه القرآن، حضرته الملائكة وتنكبت عنه الشياطين واتسع على أهله وكثر خيره وقل شره، وإن البيت إذا لم يقرأ فيه القرآن، حضرته الشياطين وتنكبت عنه الملائكة وضاق على أهله وقل خيره وكثر شره.<sup>۱</sup>  
حضرت انس رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وآلہ وسلم نے فرمایا: جس گھر میں قرآن پاک کی تلاوت کی جاتی ہے اس میں فرشتے آتے اور شیاطین دور ہو جاتے ہیں، یہ اہل خانہ افراد کیلئے کشادہ ہو جاتا ہے اور اس میں بھلائی کی بہتات اور شر کی قلت ہو جاتی ہے۔ اور جس گھر میں قرآن پاک کی تلاوت نہ کی جائے اس میں شیاطین جمع ہو جاتے ہیں فرشتے نکل جاتے ہیں اور وہ اپنے باسیوں پر تنگ ہو جاتا ہے۔ خیر کم اور شر بہت بڑھ جاتا ہے۔



## سورت بقرہ کی فضیلت

عن معقل بن یسار أن رسول الله صلى الله عليه وسلم قال: (البقرة سنام القرآن وذروته ونزل مع كل آية منها ثمانون ملكاً<sup>۱</sup>).

حضرت معقل بن یسار رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: سورہ بقرہ قرآن پاک میں بڑا اور اعلیٰ مقام رکھتی ہے اس کی ہر آیت اترنے کے وقت اسی فرشتے نازل ہوتے تھے۔

ایک دوسری روایت میں ہے:

حضرت بوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: تم اپنے گھروں کو قبرستان نہ بناؤ کیونکہ شیطان اس گھر سے بھاگ جاتا ہے جس گھر میں سورت البقرہ کی تلاوت کی جاتی ہے۔

۱۔ سورہ بقرہ کی تلاوت اور سماعت جادو کا بہترین علاج ہے۔

۲۔ سورہ بقرہ جادوگر سورہ بقرہ پر غالب نہیں آسکتا۔

۳۔ سورہ بقرہ کی تلاوت کرنے سے گھر میں خیر و برکت رہتی ہے۔

۴۔ سورہ بقرہ کی تلاوت ترک کرنے سے گھر خیر و برکت سے محروم ہو جاتا ہے۔

۵۔ قیامت کے روز سورہ بقرہ اپنے پڑھنے والوں کی مغفرت کے لئے اللہ تعالیٰ سے جھگڑا کرے گی

## سورة الانعام کے ساتھ ستر ہزار فرشتوں کا نزول

عن ابن عمر قال: قال رسول الله صلى الله عليه وسلم: (نزلت على سورة الأنعام جملة واحدة يشيعها سبعون ألف ملك لهم زجل بالتسبيح والتحميد<sup>۲</sup>).

حضرت ابن عمر رضی اللہ عنہما سے روایت ہے فرماتے ہیں کہ جناب رسول اللہ صلی اللہ علیہ وسلم نے ارشاد فرمایا: سورہ انعام ایک ہی مرتبہ مکمل طور پر نازل ہوئی اس کے ساتھ ستر ہزار فرشتے تھے (جو اس کے نزول کی خوشی میں) زور زور سے تسبیح اور تحمید ادا کر رہے تھے۔

عن جابر قال: لما نزلت سورة الأنعام سبح رسول الله صلى الله عليه وسلم ثم قال: (لقد شيع هذه السورة من الملائكة ماسد الأفق<sup>۳</sup>).

<sup>۱</sup>۔ مسند احمد: ۵/۲۶، مجمع الزوائد ۶/۳۱۱، کنز العمال: ۲۵۳۸، جمع الجوامع ۱۰۳۱، الترغيب والترهيب ۲/۳۶۹، تفسير ابن

کثیر ۱/۵۱۲۰، ۶/۵۳۷

<sup>۲</sup>۔ الدر المنثور ۳/۳، مجمع الزوائد ۷/۱۹، الطبرانی فی الصغير: ۱/۸۱

<sup>۳</sup>۔ حاکم، شعب الایمان للبیہقی

حضرت جابر رضی اللہ عنہ سے روایت ہے فرماتے ہیں کہ جب سورہ انعام نازل ہوئی تو رسول اللہ صلی اللہ علیہ وسلم نے تسبیح بیان فرمائی پھر فرمایا اس سورت کے ساتھ اتنے فرشتے نازل ہوئے ہیں جنہوں نے آسمان تک کا کنارہ بھر رکھا ہے۔

### سورت انعام کی فضیلت

حضرت جابر بن عبد اللہ رضی اللہ عنہ سے روایت ہے، میں نے رسول اللہ صلی اللہ علیہ وسلم کو یہ کہتے ہوئے سنا کہ یہ سورت رب کی طرف سے مومنین کے لیے تحفہ ہے اور قرآن کی خیر و برکت اس سورت میں ہے۔  
حالیین عرش کی تسبیح

عن ابن عباس قال: قال رسول الله صلى الله عليه وسلم: إذا قضى ربنا أمرًا سبّح حملة العرش ثم سبّح أهل السماء الذين يلوونهم، حتى يبلغ التسبيح أهل هذه السماء الدنيا، ثم قال الذين يلوون حملة العرش لحملة العرش: ماذا قال ربكم؟ فيخبرونهم ماذا قال، فيستخبر بعض أهل السموات بعضاً حتى يبلغ الخبر هذه السماء الدنيا فيخطف الجن السبع فيقذفون إلى أوليائهم ويرمون فما جاءوا به على وجهه فهو حق ولكنهم يقذفون فيه فيزيدون

حضرت عبد اللہ بن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: جب ہمارے پروردگار کسی کام کے کرنے کا فیصلہ کرتے ہیں تو حالیین عرش تسبیح بیان کرتے ہیں، پھر اس آسمان والے تسبیح بیان کرتے ہیں جو ان سے قریب ہوتے ہیں یہاں تک کہ اس آسمان دنیا تک تسبیح آن پہنچی ہے۔ پھر وہ فرشتے جو عرش بردار فرشتوں کے قریب ہوتے ہیں ان حالیین عرش سے کہتے ہیں آپ کے پروردگار نے کیا فرمایا ہے؟ تو وہ انہیں بتلاتے ہیں جو اللہ تعالیٰ نے فرمایا ہوتا ہے۔ پھر ہر آسمان والے دوسرے آسمان والوں سے معلوم کر لیتے ہیں یہاں تک کہ وہ خبر اس پہلے آسمان تک آ پہنچی ہے تو کچھ جنات (بعض امور) چرا لیتے ہیں اور جلدی سے اپنے دوستوں کی طرف پھینک دیتے ہیں پس جو بات وہ پوری نقل کرتے ہیں تو حق ہوتی ہے لیکن وہ اس میں جھوٹ ملاتے اور اضافے کر دیتے ہیں۔

### اللہ تعالیٰ نے جو کچھ فرمایا حق فرمایا

عن أبي هريرة قال: قال رسول الله صلى الله عليه وسلم: إذا قضى الله الأمر في السماء ضربت الملائكة بأجنحتها خضعاناً لقوله، كأنه سلسلة على صفوان فإذا فزع عن قلوبهم قالوا: ماذا قال

ربکم؛ قالوا: للذي قال الحق وهو العلي الكبير، فيستبعها مسترقو السبع.<sup>۱</sup>  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب اللہ تعالیٰ آسمان میں کسی کا م کا فیصلہ فرماتے ہیں تو فرشتے اللہ تعالیٰ کے حکم کے احترام میں عاجزی کا اظہار کرتے ہوئے اپنے پر مارتے ہیں گویا کہ یہ وحی خداوندی زنجیر (کی آواز ہے جب وہ) کسی چکنے پتھر پر (ماری جاتی) پس جب فرشتوں کے دلوں سے گھبراہٹ دور جاتی ہے تو فرشتے اس فرشتہ سے پوچھتے ہیں جس پر اللہ تعالیٰ نے وحی نازل کی ہوتی ہے کہ آپ کے رب نے کیا فرمایا؟ تو وہ بتاتا ہے کہ (جو کچھ فرمایا) حق فرمایا وہ بہت ہی بلند ہے بہت ہی بڑا ہے۔ تو اس وحی کو باتیں چرانے والے۔

### پاکیزہ روح کی خوشخبری

عن أبي هريرة قال: قال رسول الله صلى الله عليه وسلم: إذا خرجت روح العبد تلقاها ملكان بها يصعدان، فذكر من طيب ريحها، وتقول أهل السماء: روح طيبة جاءت من قبل الأرض، صلى الله عليك وعلى جسد كنت تعبرينه، فينطلق به إلى ربه، ثم يقول: انطلقوا به إلى آخر الأجل، وإن الكافر إذا خرجت روحه - فذكر من نتنها - وتقول أهل السماء: روح خبيثة جاءت من قبل الأرض، فيقال: انطلقوا به إلى آخر الأجل.<sup>۲</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب مومن بندے کی روح نکلتی ہے تو اسے دو فرشتے لے لیتے ہیں اور اس کو لیکر لے اوپر کو جاتے ہیں اور اس کی پاکیزہ خوشبو کا تذکرہ کیا جاتا ہے اہل سماوات کہتے ہیں (کتنی) پاکیزہ روح ہے جو زمین کی طرف سے آئی ہے اللہ تعالیٰ تجھ پر رحمت فرمائے اور مغفرت کرے اور اس جسم پر بھی جسے تو نے آباد کیا، پھر اس کو رب کریم کی طرف لے جایا جاتا ہے تو اللہ تعالیٰ فرماتے ہیں اسے اس کے آخری اجل کی طرف لے جاؤ (یعنی قیامت تک کیلئے اس کے بڑے انعام کو موخر کر دو) اور جب کافر کی روح نکلتی ہے تو اس کی بدبو کا تذکرہ کیا جاتا ہے اور اہل آسمان کہتے ہیں یہ خبیث روح ہے جو زمین کی طرف سے آئی ہے۔ پھر کہا جاتا ہے کہ اس کو اسکے آخری اجل تک لے چلو۔

### کم عمر نوجوان کی عبادت

عن ابن مسعود قال: قال رسول الله صلى الله عليه وسلم: إن أحب الخلائق إلى الله شاب حدث

<sup>۱</sup> فتح الباری ۸/ ۵۳۷، ۳۲۳، ابن ماجہ: ۱۹۳، مشکاة المصابیح: ۴۶۰۰، جمع الجوامع: ۲۳۵۶، کنز العمال: ۱۷۸۲، الدر المنثور:

۵/ ۲۳۲ تفسیر البغوی ۴/ ۶۰، تفسیر القرطبی ۱۳/ ۲۹۶، تفسیر ابن کثیر ۴/ ۴۲۶، ۶/ ۱۸۳، ۵۰۳

<sup>۲</sup> جمع الجوامع: ۷۰۵، الاتحاف السنیة: ۱۰۴

السن في صورة حسنة جعل شبابه وجماله لله، وفي طاعته لله، ذلك الذي يباهى به الرحمن ملائكته يقول: هذا عبدى حقاً.<sup>۱</sup>

حضرت ابن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: تمام مخلوقات میں سب سے زیادہ محبوب اللہ کے نزدیک کم عمر کا نوجوان ہے جس کی شکل و شباهت بھی خوبصورت ہو اور وہ اپنا شباب اور جمال اللہ کے لئے اور اللہ کی فرمانبرداری میں مصروف کر رہا ہو، یہی وہ جوان ہے جس کے متعلق اللہ تعالیٰ اپنے فرشتوں کے سامنے فخر کرتے اور فرماتے ہیں یہ واقعی میرا بندہ ہے۔

**اہل آسمان اہل زمین کی اذان سنتے ہیں**

عن ابن عمر قال: قال رسول الله صلى الله عليه وسلم: إن أهل السماء لا يسمعون من أهل الأرض إلا الأذان.<sup>۲</sup>

حضرت عبداللہ بن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: آسمان والے زمین والوں کی کوئی بات نہیں سنتے صرف اذان سنتے ہیں۔

**اہل ایمان کے گھر عرش تک روشن ہوتے ہیں**

عن أبي هريرة وأبي الدرداء قال: قال رسول الله صلى الله عليه وسلم: إن بيوتات المؤمنين بمصابيح إلى العرش يعرفها مقربو السموات السبع، يقولون: هذا النور من بيوتات المؤمنين التي يتلى فيها القرآن.<sup>۳</sup>

حضرت ابو ہریرہ اور حضرت ابوالدرداء رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: بے شک مومنوں کے گھر عرش تک روشن ہیں ان گھروں کو ساتوں آسمانوں کے مقرب (اولو العزم) فرشتے پہنچاتے (اور یہ) کہتے ہیں کہ یہ نور مومنوں کے گھروں سے آرہا ہے جن میں قرآن پاک کی تلاوت کی جاتی ہے۔

درس حدیث: یہ حدیث ان مسائل پر مشتمل ہے۔ (۱) مومنین کے گھر عرش تک روشن نظر آتے ہیں (۲) ساتوں آسمانوں کے مقرب فرشتے ان کو پہنچاتے ہیں (۲) ساتوں آسمانوں کے مقرب فرشتے ان کو پہنچاتے ہیں (۳) اور یہ کہتے ہیں کہ نور ان مومنوں کے گھروں کا ہے جن میں تلاوت قرآن ہوتی ہے۔

**جس گھر میں تلاوت قرآن ہو فرشتے ستاروں کی طرح نظر آتے ہیں**

۱۔ ابن عساکر ۴/۳۹، جمع الجوامع: ۶۰۸۱، کنز العمال: ۴۳۱۰۳، الاتحافات السنیة: ۱۵۹  
 ۲۔ مسند ابن عمر: ص ۲۲، جمع الجوامع: ۶۳۰۹، کنز العمال: ۲۰۸۹۸ و ۲۰۹۳۴، المطالب العالیہ: ص ۲۳۵، الضعفاء والمجروحین ۲/۶۳  
 ۳۔ جمع الجوامع

عن عائشة قالت: قال رسول الله صلى الله عليه وسلم: البيت الذي يقرأ فيه القرآن يترأى لأهل السماء كما تترأى النجوم لأهل الأرض.<sup>۱</sup>

حضرت عائشہ صدیقہ رضی اللہ عنہا سے روایت ہے فرماتی ہیں کہ رسول اللہ ﷺ نے فرمایا: وہ گھر جس میں قرآن پاک کی تلاوت کی جاتی ہے آسمان والوں کو ایسا دکھائی دیتا ہے جیسا کہ زمین والوں کو ستارے دکھائی دیتے ہیں۔

جو کچھ زمین و آسمان میں ہے نبی کریم ﷺ نے جان لیا

عن ابن عباس قال: قال رسول الله صلى الله عليه وسلم: أتاني الليلة ربي تبارك وتعالى في أحسن صورة، فقال: يا محمد هل تدري فيم يختسم الملائ الأعلى؟ قلت: لا فوضع يده بين كتفي حتى وجدت بردها في ثديي فعلمت ما في السموات وما في الأرض، فقال: يا محمد هل تدري فيم يختسم الملائ الأعلى؟ قلت: نعم، في الكفارات والدرجات، والكفارات المكث في المساجد بعد الصلوات، والمشي على الأقدام إلى الجباعات، وإسباغ الوضوء في المكاره، والدرجات إفشاء السلام، وإطعام الطعام والصلاة بالليل والناس نيام.<sup>۲</sup>

حضرت ابن عباس رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا آج رات میرے پاس اللہ تبارک و تعالیٰ خوبصورت ترین صورت میں آئے اور پوچھا اے محمد ﷺ! کیا آپ جانتے ہیں مقرب فرشتے کس بات میں بحث کر رہے ہیں؟ میں نے عرض کیا نہیں، تو اللہ تعالیٰ نے اپنا دست مبارک میرے دونوں کندھوں کے درمیان رکھا جس کی میں نے اپنے سینے میں ٹھنڈک محسوس کی اور جو کچھ آسمانوں اور زمین میں تھا اس کا علم ہو گیا۔ پھر پوچھا اے محمد ﷺ! کیا آپ جانتے ہیں مقرب فرشتے کس بارے میں بحث کر رہے ہیں؟ میں نے عرض کیا جی ہاں! کفارات اور درجات کے بارے میں، کفارات یہ ہیں نمازوں کے بعد مساجد میں ٹھہرے رہنا، جماعت کی طرف قدموں سے چلنا، تکلیف کی حالت میں بھی اچھی طرح سے وضو کرنا اور درجات یہ ہیں سلام کو پھیلانا، کھانا کھانا، رات کو (تہجد کی) نماز ادا کرنا جب کہ لوگ نیند میں ہوں۔

مدینہ کے ہر گھر پر ایک محافظ فرشتہ

فرشتے دجال کو مدینہ میں داخل نہیں ہونے دیں گے

عن تميم الداري قال: قال رسول الله صلى الله عليه وسلم: إن طيبة المدينة، وما بيت من

۱۔ جمع الجوامع: ۱۰۳۲۵، کنز العمال: ۲۲۹۲، ۵۹۹۹

۲۔ الترمذی: ۳۲۳۳، اتحاف السادة المستقین ص ۹۳، جمع الجوامع: ۳۲۰، کنز العمال: ۲۳۶۳۲

أبياتها إلا عليه ملك شاهر سيفه لا يدخلها الدجال أبداً.<sup>۱</sup>  
حضرت تیم داری رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: مدینہ طیبہ کی شان یہ ہے کہ اس کے گھروں میں کوئی گھرا یا نہیں ہے جس پر کوئی فرشتہ اپنی تلوار نہ لہرا رہا ہو۔ مدینہ میں دجال کبھی بھی داخل نہ ہو سکے گا۔

خاوند کا بستر چھوڑ کر سونے والی پر لعنت کرنے والے

عن أبي هريرة قال: قال رسول الله صلى الله عليه وسلم: إذا باتت المرأة هاجرة فراش زوجها لعنتها الملائكة حتى ترجع (وفي لفظ: "حتى تصبح").<sup>۲</sup>  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب کوئی عورت اپنے خاوند کا بستر چھوڑ کر (نا فرمانی کرتے ہوئے) الگ سوتی ہے تو فرشتے اس پر لعنت کرتے ہیں یہاں تک کہ وہ (اس کے پاس) لوٹ آئے۔ اور ایک روایت میں یوں ہے کہ اس عورت پر صبح تک فرشتے لعنت کرتے ہیں۔

میت کے حق میں انسان کے کلمات پر فرشتے کا آمین کہنا

عن أم سلمة قالت: قال رسول الله صلى الله عليه وسلم: إذا حضر تم الميت فقولوا خيراً، فإن الملائكة يؤمنون على ما تقولون.<sup>۳</sup>  
حضرت ام سلمہ رضی اللہ عنہا سے روایت ہے فرماتی ہیں کہ رسول اللہ صلی اللہ علیہ وسلم نے فرمایا: جب تم میت کے پاس آؤ تو اس کے حق میں تعریف کرو کیونکہ تم جو کچھ کہتے ہو فرشتے اس پر آمین کہتے ہیں۔

ختم قرآن پر ساٹھ ہزار فرشتوں کا استغفار

عن ابن عمرو قال: قال رسول الله صلى الله عليه وسلم: إذا ختم العبد القرآن صلى الله عليه عند ختمه ستون ألف ملك.<sup>۴</sup>

حضرت ابن عمر رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب بندہ قرآن مجید ختم کرتا ہے تو بوقت ختم (اس کیلئے) ستر ہزار فرشتے رحمت و مغفرت کی دعائیں کرتے ہیں

طبرانی

<sup>۱</sup> البخاری: ۷/۳۹، مسلم کتاب النکاح ب ۲۰، رقم الحدیث ۱۲۰، مسند احمد ۲/۳۸۶، الداری: ۲/۱۵۰، البیہقی: ۷/۲۹۲، تاریخ بغداد ۶/۲۹۷

<sup>۲</sup> مسند احمد: ۶/۲۹۱، بیہقی: ۳/۳۸۳، و ۱۳، امانی الشجر ی: ۲۵۲

<sup>۳</sup> کنز العمال: ۲۲۵۷، جمع الجوامع: ۱۶۸۶، الفوائد المجموعۃ: ۳۱۰، تجرید التمہید: ۵۵۶



مرغ فرشتہ کو دیکھ کر اذان دیتا ہے

عن أبي هريرة قال: قال رسول الله صلى الله عليه وسلم: إذا سمعتم صياح الديكة فاسألوا الله من فضله فإنها رأت ملكا، وإذا سمعتم نهيق الحمير فتعوذوا بالله من الشيطان فإنها رأت شيطانا<sup>١</sup>

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب تم مرغ کی اذان سنو تو اللہ تعالیٰ سے اس کا فضل طلب کرو کیونکہ یہ اس وقت فرشتے کو دیکھتا ہے اور جب گدھے کی رینگ سنو تو اللہ تعالیٰ کے ساتھ شیطان سے پناہ مانگو کیونکہ وہ شیطان کو دیکھتا ہے۔

مسلمان پر تلوار لہرانے والے پر فرشتوں کی لعنت

عن أبي بكر قال: قال رسول الله صلى الله عليه وسلم: إذا شهر المسلم على أخيه سلاحا فلا تزال ملائكة الله تلعه حتى يشبهه<sup>٢</sup>

حضرت ابو بکر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب کوئی مسلمان اپنے (مسلمان) بھائی پر ہتھیار لہراتا ہے تو اللہ کے فرشتے اس پر اس وقت تک لعنت کرتے ہوئے ہیں جب تک کہ اس کو میان میں نہیں کر لیتا۔

نماز سے فراغت کے بعد اپنی جائے نماز پر بیٹھنے والے پر فرشتوں کا استغفار

عن علي قال: قال رسول الله صلى الله عليه وسلم: إذا صلى الرجل المسلم ثم جلس بعد الصلاة صلت عليه الملائكة ما دام في مصلاة، وصلاتهم عليه: اللهم اغفر له، اللهم ارحمه<sup>٣</sup>

حضرت علی رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب کوئی مسلمان نماز سے فارغ ہو کر (اپنی جگہ) نماز کے بعد بیٹھا رہتا ہے تو اس پر فرشتے اس وقت تک صلوٰۃ پڑھتے ہیں جب تک کہ وہ اپنی جائے نماز پر رہے اور ان کی صلوٰۃ یہ ہے۔ اللهم اغفر له اللهم ارحمه (اے اللہ اس کے بخش دے اے اللہ! اس پر رحم فرما)

١۔ البخاری: ۱۵۵/۴، مسلم کتاب الذکر والدعاء باب ۲، رقم الحدیث ۸۲، ابوداؤد، کتاب الادب: ۱۱۵، الترمذی: ۳۴۵۹، مسند احمد ۲/۳۰۶،

شرح السنۃ ۵/۱۲۶، مشکاة المصابیح: ۲۴۱۹، الاذکار النوویۃ: ۲۶۳، اسرار المرفوعۃ: ۴۳۱، کشف الخفاء: ۱/۳۹۷

٢۔ کنز العمال: ۳۹۸۸۶، الجوامع: ۲۰۴۴، مجمع الزوائد: ۳۹۱/۷

٣۔ جمع الجوامع: ۲۰۴۶، کنز العمال: ۱۹۰۷۲

## افضل فرشتوں کا انتخاب

عن ابن عباس قال: قال رسول الله صلى الله عليه وسلم: اصطفوا وليتقدمكم في الصلاة أفضلكم فإن الله يصطفى من الملائكة ومن الناس.

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: انتخاب کرو، چاہئے کہ نماز میں تمہارا امام تمہارا افضل آدمی ہو۔ کیونکہ اللہ تعالیٰ بھی فرشتوں اور بندوں سے اچھے حضرات کا انتخاب فرماتے ہیں روزہ دار کے سامنے کھانا کھانے پر فرشتوں کی دعا

عن أم عمارة بنت كعب قالت: قال رسول الله صلى الله عليه وسلم: إن الصائم إذا أكل عنده لم تزل تصلي عليه الملائكة حتى يفرغ من طعامه.

حضرت ام عمارہ بنت کعب رضی اللہ عنہا سے روایت ہے فرماتی ہیں کہ رسول اللہ نے فرمایا: جب کسی روزہ دار کے پاس کوئی کھانا کھاتا ہے تو روزہ دار کیلئے اس وقت تک فرشتے رحمت اور مغفرت کی دعائیں کرتے ہیں جب تک کہ اس کے پاس کھانے والا کھانے سے فارغ نہ ہو جائے۔

## بروز جمعہ درجات لکھنے والے فرشتے

عن أبي هريرة قال: قال رسول الله صلى الله عليه وسلم: إذا كان يوم الجمعة كان على كل باب من أبواب المسجد ملائكة يكتبون الناس على قدر منازلهم: الأول فالأول، فإذا جلس الإمام طوا الصحف وجاءوا يستمعون الذكر.

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب جمعہ کا دن ہوتا ہے تو ہر مسجد کے دروازے میں سے ہر دروازہ پر فرشتے آتا ہیں جو لوگوں کے ثواب ان کے سفر کے حساب سے لکھتے ہیں جو پہلے آتا ہے اس کا ثواب زیادہ لکھتے ہیں اور جو اس کے بعد لیکن باقیوں سے پہلے آنے والا ہے اس کا ثواب زیادہ لکھتے ہیں۔ پس جب امام (منبر پر) بیٹھ جائے تو وہ ان (ثواب اور درجات کے) اوراق کو لپیٹ لیتے

۱۔ مجمع الزوائد ۲/ ۶۴، کنز العمال: ۲۰۵۲۶

۲۔ مسند احمد ۶/ ۳۶۵، الداری ۲/ ۱۷، البیہقی ۳/ ۳۰۵، موارد الضمان ۹۵۳، شرح السنہ: ۶/ ۲۷۶، مشکاة المصابیح ۲۰۸۱، الدر المنثور: ۱۸۱/ ۱، کنز العمال: ۲۳۵۷۷، جمع الجوامع ۵۶۵۱ و ۵۶۵۲، حلیۃ الاولیاء: ۲/ ۶۵

۳۔ البخاری: ۱۳۶/ ۴، مسلم کتاب الجمعة ب ۷ رقم الحدیث ۲۴، النسائی: کتاب الجمعة ب ۱۳، ابن ماجہ: ۱۰۹۲، مسند احمد ۲/ ۲۳۹، البیہقی ۲/ ۲۲۶، ۵/ ۲۲۹، ۱۰/ ۸۴، خزینہ: ۱۷۵۹، شرح السنہ: ۳/ ۲۳۲، اتحاف السادة المتقين ۳/ ۲۵۶، جمع الجوامع ۲۳۶۹، کنز العمال: ۲۱۱۷۱

ہیں اور خطبہ سنتے ہیں۔

درس حدیث :- یہ ثواب لکھنے والے فرشتے کراما کاتبین فرشتوں کے علاوہ ہیں جو صرف یہی عمل اپنے پاس موجود اوراق میں تحریر کرتے ہیں لیکن جب امام خطبہ دینے کیلئے منبر پر بیٹھتا ہے تو پھر یہ کسی آمد کا ثواب نہیں لکھتے بلکہ خطبہ سننے میں لگ جاتے ہیں لیکن کراما کاتبین اپنے متعلقہ حضرات کے اعمال ان کے اعمال ناموں میں لکھتے رہتے ہیں۔

عن علی قال: قال رسول الله صلى الله عليه وسلم: إذا كان يوم الجمعة غدت الشياطين برأياتها إلى الأسواق فيرمون الناس بالربا، ويثبطونهم عن الجمعة، وتغدو الملائكة فتجلس على أبواب المسجد فيكتبون الرجل من ساعة والرجل من ساعتين حتى يخرج الإمام.

حضرت علی رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: جب جمعہ کا دن آتا ہے تو شیاطین صبح اپنے اپنے جھنڈے لیکر کے بازاروں میں نکل آتے ہیں اور لوگوں کے سامنے (ضروریات وغیرہ کی) رکاوٹیں کھڑی کر دیتے ہیں اور نماز جمعہ سے روکتے ہیں۔ اور اسی طرح سے فرشتے صبح مسجد کے دروازوں پر آ بیٹھتے ہیں اور اول وقت میں آنے والے کو بھی لکھتے ہیں اور دوسرے وقت میں آنے والے کے ثواب کو بھی لکھتے ہیں (اسی طرح آنے والوں کے ثواب لکھتے رہتے ہیں) یہاں تک کہ امام خطبہ کیلئے نکلے۔

### بروز جمعہ بعض فرشتوں کے اعمال

عن أبي أمامة قال: قال رسول الله صلى الله عليه وسلم: إن الملائكة ليقومون يوم الجمعة على أبواب المسجد معهم الصحف يكتبون الناس الأول والثاني والثالث حتى إذا خرج الإمام طويت الصحف.

حضرت ابو امامہ رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: بے شک فرشتے جمع کے دن مسجد کے دروازوں پر کھڑے ہو جاتے ہیں ان کے ساتھ صحیفے ہوتے ہیں وہ اول، دوم اور سوم لوگوں کو لکھتے ہیں جب امام نکلتا ہے تو وہ صحائف لپیٹ لیتے ہیں۔

عن ابن عباس قال: قال رسول الله صلى الله عليه وسلم: إذا كان يوم الجمعة دفعت ملائكة مع ملك منهم كتاب، وجوههم كالقمر ليلة البدر معهم قراطيس فضة وأقلام ذهب يكتبون الناس على مراتبهم: فمن جاء قبل خروج الإمام كتب من السابقين ومن جاء بعد خروج

۱۔ فتح الباری ۲/ ۳۶۹، ابوداؤد کتاب الجمعة ب ۳، البیہقی ۳/ ۲۲۰، الکامع ۲/ ۶۳، جمع الجوامع: ۲۲۸۴، کنز العمال: ۲۱۱۶۸

۲۔ جمع الجوامع: ۵۹۱۸، کنز العمال: ۲۱۰۵۳، الطبرانی فی الکبیر ۸/ ۳۳۹

الإمام كتب: شهد الخطبة، ومن جاء بعد، كتب: شهد الجمعة، فإذا سلم الإمام تصفح الملك وجوه القوم فإذا فقد الرجل ممن كان يكتبه فيما خلا من السابقين قال: اللهم عبدك فلان نكتبه فيما خلا من السابقين لا ندرى ما خلفه، اللهم إن كان مريضاً فاشفه، وإن كان غائباً فأحسن صحابته، وإن كان قبضته فأرحمه ويؤمن الذين معه من الملائكة.

حضرت عبداللہ بن عباس رضی اللہ عنہما سے روایت ہے فرماتے ہیں کہ رسول اللہ ﷺ نے فرمایا: جب جمعہ کا دن ہوتا ہے تو ہر جامع مسجد کیلئے فرشتوں کو ایک ایک جھنڈا دے دیا جاتا ہے، حضرت جبریل مسجد حرام میں تشریف لاتے ہیں اور ان کے ساتھ بہت سے فرشتے ہوتے ہیں اور ہر ایک فرشتے کے ساتھ ایک کتاب ہوتی ہے ان کے چہرے چودھویں رات کے چاند جیسے ہوتے ہیں ان کے پاس چاندی کے اوراق اور سونے کے قلم ہوتے ہیں جو لوگوں کے اجر و ثواب کو ان کے مراتب اعتبار سے لکھتے ہیں پس جو امام کے منبر پر آنے سے پہلے (مسجد میں) میں آگیا اسے سابقین میں درج کرتے ہیں اور جو امام کے منبر پر بیٹھنے کے بعد آیا اس کیلئے لکھا جاتا ہے کہ یہ خطبہ کے وقت شریک ہوا، پھر جب امام سلام پھیر لیتا ہے تو ایک فرشتہ حاضری کا پتہ لگانے کیلئے قوم کے چہروں کو غور سے دیکھتا ہے تو اگر وہ کسی ایسے آدمی کو موجود نہیں پاتا جو پہلی پہلے جمعہ میں شریک ہوتے تھے تو کہتا ہے ہم نہیں جانتے کہ وہ کیوں رہ گیا اور یہ دعا کرتا ہے کہ اے اللہ اگر یہ مریض ہو گیا ہے تو اس کو شفاء عطا فرما دے، اور اگر یہ غائب ہے تو اسکی مجلس بہتر فرما دے اور اگر آپ نے اس کو موت دے دی تو اس پر رحمت کر، اور اسکے ساتھ والے فرشتے جو اس فرشتے (کے ماتحت ہوتے ہیں وہ اس) کی دعا پر آمین کہتے ہیں۔

### عید الفطر کے روز فرشتوں کا عمل

عن أوس الأنصاري قال: قال رسول الله صلى الله عليه وسلم: إذا كان يوم الفطر وقفت الملائكة في أفواه الطرق فنادوا: يا معشر المسلمين اغدوا إلى رب كريم يمن بالخير، وثيب عليه الجزيل، أمرتم بقيام الليل فقمتم، وأمرتم بصيام النهار فصمتتم، وأطعتم ربكم فاقبضوا جوائزكم. فإذا صلوا العيد نادى مناد من السماء: أن ارجعوا إلى منازلكم راشدین فقد غفر لكم ذنوبكم، ويسى ذلك اليوم في السماء يوم الجوائز.

حضرت اوس انصاری رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: جب عید الفطر کا دن ہوتا ہے تو فرشتے شروع راستوں میں کھڑے ہو کر کے ندا کرتے ہیں اے مسلمانو! اپنے رب کریم کی طرف جلدی

۱۔ الثواب لابن الشیخ

۲۔ الطبرانی فی الکبیر ۱/ ۱۹۶، مجمع الزوائد ۲/ ۲۰۱، جمع الجوامع: ۲۳۶۳، امالی الشری ۲/ ۴۷

سے نکلو وہ بہترین احسان کرنے والا ہے اور بہت بڑا اجر عطا کرنے والا ہے۔ تمہیں رات میں تراویح پڑھنے کا حکم دیا گیا تو تم نے تراویح پڑھی۔ تمہیں دن کو روزہ رکھنے کا حکم دیا گیا تو تم نے روزہ رکھا۔ تم اپنے رب کی اطاعت کے انعامات وصول کرو، تو وہ جب وہ عید کی نماز ادا کر لیتے ہیں تو آسمان سے ایک منادی ندا کرتا ہے کہ اب اپنے گھروں کو خوشی سے لوٹ جاؤ تمہارے گناہ معاف کر دیئے گئے۔ اس دن کا نام آسمان میں ”یوم الجواز“ (انعامات کا دن) رکھا گیا ہے۔

### فقراء مومنین پر فرشتوں کا ترس

عن ابن عباس قال: قال رسول الله صلى الله عليه وسلم: (إن الملائكة لتفرح بذهاب الشتاء رحمة لما يدخل على فقراء المسلمين فيه من الشدة)¹

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: مومنین فقراء جو سردی کی تکلیف ہوتی ہے اس پر ترس کھاتے ہوئے سردی کے جانے پر فرشتے خوش ہوتے ہیں۔

### حضرت آدم علیہ السلام کا جنازہ فرشتوں نے پڑھا

عن ابن عباس قال: قال رسول الله صلى الله عليه وسلم: (إن الملائكة صلت على آدم فكبرت عليه أربعاً)²

حضرت ابن عباس رضی اللہ عنہما سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: حضرت آدم علیہ السلام کا جنازہ فرشتوں نے پڑھا تھا اور جنازہ پر چار تکبیریں کہی تھیں۔

درس حدیث: مندرجہ بالا حدیث سے معلوم ہوا کہ حضرت حوا سلام اللہ علیہا اور حضرت آدم علیہ السلام کی نماز جنازہ ملائکہ نے پڑھی اور پڑھائی ہے۔ اور ملائکہ نے نماز جنازہ پڑھائی اس کی چار تکبیریں تھیں۔ لہذا نماز جنازہ کی چار تکبیریں ہی ہیں۔ نیز اس حدیث پاک سے ما قبل حدیث پاک سے معلوم ہوا کہ فرشتے ان غرباء جو سردی کی وجہ سے پریشانی میں مبتلا ہوتے ہیں جیسے ہی سردی جاتی ہے وہ خوش ہوتا ہے گویا ملائکہ بھی اہل ایمان کی آسانی کو دیکھ کر خوش ہوتے ہیں

عن ابن عباس قال: صلى جبريل على آدم و كبر عليه أربعاً، صلى جبريل على آدم و كبر عليه أربعاً، صلى جبريل بالملائكة يومئذ في مسجد الخيف. زاد ابن عساكر: فعرف فضل جبريل

¹- مجمع الزوائد / ۲۳۷، الطبرانی فی الکبیر، میزان الاعتدال ۸۶۷۸، لسان العرب ۶/ ۲۵۲، کنز العمال: ۳۵۲۱۲، جمع

الجوامع: ۵۹۲۲، السلسلة الضعيفة: ۶۳۳

²- الدرر القطنی ۲/ ۷۱، تفسیر القرطبی ۸/ ۲۲۲، جمع الجوامع: ۵۹۲۳، کنز العمال: ۳۲۲۸۲، تاریخ بغداد ۳/ ۲۷۲

یومئذ علی الملائكة -<sup>۱</sup>

حضرت عبداللہ بن عباس رضی اللہ عنہما سے روایت ہے فرماتے ہیں کہ حضرت آدم علیہ السلام کی نماز جنازہ حضرت جبریل علیہ السلام نے پڑھائی اور چار تکبیریں کہیں اور مسجد خیف میں فرشتوں کی امامت کرتے ہوئے جنازہ پڑھایا۔ ابن عساکر نے یہ اضافہ بھی کیا ہے ”اس دن دیگر فرشتوں پر حضرت جبریل کی فضیلت معلوم ہوئی“  
درس حدیث: حدیث مذکورہ سے معلوم ہوا کہ جو نماز جنازہ سیدنا جبریل علیہ السلام نے پڑھائی اس کی بھی چار تکبیریں تھیں اور ابن عساکر نے جو اضافہ ذکر کیا ہے اس سے معلوم ہوا کہ سیدنا جبریل علیہ السلام باقی ملائکہ سے افضل ہیں۔

گانے بجانے سے نفرت کرنے کا اجر

عن جابر قال: قال رسول الله صلى الله عليه وسلم: إذا كان يوم القيامة قال الله عز وجل: أئین الذین كانوا ينزهون أسماعهم وأبصارهم عن مزامير الشيطان؛ میزوهم، فیتبیزون فی کتب المسک والعنبر، ثم یقول للملائكة: أسمعوهم تسبیحی وتمجیدی، فیسبعون بأصوات لم یسمع السامعون بمثلها قط -<sup>۲</sup>

حضرت جابر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: جب قیامت کا دن ہوگا تو اللہ تعالیٰ ارشاد فرمائیں گے وہ حضرات کہاں ہیں جو اپنے کان اور آنکھیں شیطان کے گانے باجے سے محفوظ رکھتے تھے؟ ان سب کو الگ کر دو، تو ان کو کستوری او عنبر کے ٹیلوں پر نمایاں کر دیا جائیگا، پھر اللہ تعالیٰ فرشتوں سے ارشاد فرمائیں گے تم ان کو میری تسبیح و تمجید سناؤ تو یہ (نیک لوگ) ایسی (خوبصورت) آوازوں میں (تسبیحات و تمجیدات) سنیں گے کہ ایسی آوازیں کبھی بھی سننے والوں نے نہیں سنی ہوں گی۔

وزہ جمعہ کا درود حضور صلی اللہ علیہ وسلم تک فرشتے پہنچاتے ہیں

عن أبي الدرداء عن رسول الله صلى الله عليه وسلم قال: أكثروا من الصلاة على يوم الجمعة فإنه يوم مشهود تشهد الملائكة، وإن أحدا لن يصلي على إلا عرضت على صلاته حين يفرغ منها (قيل: وبعد الموت؟ قال: وبعد الموت، إن الله حرم على الأرض أن تأكل أجساد الأنبياء) -<sup>۳</sup>  
حضرت ابوالدرداء رضی اللہ عنہ نبی کریم صلی اللہ علیہ وسلم کے حوالے سے روایت کرتے ہیں کہ آپ صلی اللہ علیہ وسلم فرمایا: جمعہ کے دن مجھ پر کثرت سے درود پڑھا کرو کیونکہ یہ حاضری کا دن ہے اس میں فرشتے حاضر ہوتے ہیں کوئی ایک بھی مجھ پر درود

<sup>۱</sup> سنن دارقطنی، ابن عساکر

<sup>۲</sup> الدر المنثور ۵/ ۱۵۳، جمع الجوامع ۲۳۱۱، کنز العمال: ۴۰۶۶۵

<sup>۳</sup> ابن ماجہ



نہیں بھیجتا مگر جب اس سے فارغ ہوتا ہے تو اس کا درود مجھ تک پہنچا دیا جاتا ہے۔ عرض کیا گیا آپ کی وفات کے بعد بھی ہمارا درود آپ کو پہنچایا جائے گا؟ فرمایا ہاں موت کے بعد بھی کیونکہ اللہ عزوجل نے زمین پر حرام کر دیا ہے کہ وہ حضرات انبیاء کرام علیہم السلام کے اجسام کو کھائے۔

### مساجد میں دل لگانے والوں کے ساتھ فرشتوں کے اعمال

عن أبي هريرة قال: قال رسول الله صلى الله عليه وسلم: إن للمساجد أوتادا والبلائكة جلساؤهم فإن غابوا افتقدوهم، وإن مرضوا عادوهم، وإن كانوا في حاجة أعاونهم.<sup>۱</sup>  
حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: کچھ مساجد کو لازم پکڑنے والے ہیں فرشتے ان کے ساتھ بیٹھتے ہیں اگر یہ لوگ غائب ہو جائیں تو ان کو تلاش کرتے ہیں اگر بیمار ہوں تو ان کی عیادت کرتے ہیں اور اگر ضرورت میں پڑتے ہیں تو ان کی اعانت کرتے ہیں

عن عطاء الخراساني قال: قال رسول الله صلى الله عليه وسلم: إن للمساجد أوتادا جلساؤهم البلائكة يتفقدونهم فإن كانوا في حاجة أعانواهم، وإن مرضوا عادوهم، وإن غابوا اقتقدوهم وإن حضروا قالوا: ذكروا الله ذكرهم الله.<sup>۲</sup>

حضرت عطاء خراسانی رحمۃ اللہ علیہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: کچھ لوگ مساجد کو لازم پکڑنے والے ہیں ان کے ساتھ فرشتے بیٹھتے ہیں اگر یہ لوگ غائب ہو جائیں تو ان کی تلاش کرتے ہیں۔ اگر کسی حاجت میں مصروف ہوتے ہیں تو یہ ان کی اعانت اور مدد کرتے ہیں اگر بیمار ہوتے ہیں تو ان کی عیادت کرتے ہیں اور اگر حاضری سے رہ جائیں تو ان کی تلاش کرتے ہیں اور اگر موجود رہیں تو ان سے کہتے ہیں تم اللہ کو یاد کرو اللہ تمہیں یاد کرے گا۔

### تمام ملائکہ، انبیاء (علیہم السلام) اور اولیاء (رحمہم اللہ) کی دعا

عن عمار بن ياسر قال: قال رسول الله صلى الله عليه وسلم: إنه لم يدع ملك مقرب ولا نبي مرسل ولا عبد صالح إلا كان من دعائه: اللهم بعلمك على الغيب وبقدرتك على الخلق أحييني ما علمت الحياة خيرا لي، وتوفني إذا علمت الوفاة خيرا لي، وأسألك خشيتك في الغيب والشهادة، وكلية الحكم في الغضب والرضى، والقصد في الفقر والغنى، وأسألك نعيما لا ينفد، وقرعة عين لا

<sup>۱</sup> کنز العمال: ۲۰۳۵۱، شعب الایمان: ۲۰۳۵۰

<sup>۲</sup> مسند احمد ۲/۴۱۷، مصنف عبدالرزاق: ۲۰۳۵۱، مجمع الزوائد ۲/۳۲، الترغیب والترہیب ۱/۲۲۰، الدر المنثور ۳/۳۱۶، مجمع الزوائد

۷۰۳۴، کنز العمال: ۲۰۳۵۱

تنقطع، وبرد العیش بعد الموت، وأسألك النظر إلى وجهك والشوق إلى لقائك في غير ضراء مضرة ولا فتى مضلة، اللهم زينا بزينة الإيمان واجعلنا هداة مهتدين<sup>۱</sup>۔

حضرت عمار بن یاسر رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: کوئی فرشتہ، نبی، مرسل اور نیک بندہ ایسا نہیں جس نے یہ دعا نہ مانگی ہو۔ ”اللهم بعلمك على الغيب وبقدرتك على الخلق أحيني ما علمت الحياة خيرا لي، وتوفني إذا علمت الوفاة خيرا لي، وأسألك خشيتك في الغيب والشهادة، وكلمة الحكم في الغضب والرضى، والقصد في الفقر والغنى، وأسألك نعيما لا ينفد، وقرة عين لا تنقطع، وبرد العيش بعد الموت، وأسألك النظر إلى وجهك والشوق إلى لقائك في غير ضراء مضرة ولا فتى مضلة، اللهم زينا بزينة الإيمان واجعلنا هداة مهتدين۔“ اے اللہ! اپنے علم غیب اور مخلوق پر اپنی قدرت کے مطابق مجھے اس وقت تک زندہ رکھو جب تک کہ آپ میرے لئے زندگی کو بہتر سمجھیں اور اس وقت موت دیکھیں جب آپ میرے لئے وفات کو بہتر جانیں۔ میں آپ سے پوشیدہ حالت میں اور ظاہری حالت میں آپ کا ڈر غصہ اور خوشی کے وقت دانائی کی بات، غربت اور تو نگری (کی حالتوں) میں میانہ روی طلب کرتا ہوں۔ اور ایسی نعمت طلب کرتا ہوں جو کبھی ختم نہ ہو۔ آنکھ کی ایسی ٹھنڈک مانگتا ہوں جو کبھی منقطع نہ ہو اور مرنے کے بعد اطمینان کی زندگی چاہتا ہوں۔ آپ سے آپ کے چہرے کی طرف نظر رکھنے کا سوال کرتا ہوں۔ آپ سے ملاقات کا شوق مانگتا ہوں، جو ضرر پہنچانے والی حالت سے اور گمراہ کرنے والے فتنہ سے خالی ہو۔ اے اللہ! ہمیں ایمان کی زینت سے مزین فرما اور ہدایت یافتہ رہنما بنا۔

دعا کی تلقین

عن حذيفة بن اليمان أنه أتى النبي صلى الله عليه وسلم فقال له: بينما أنا أصلي إذ سمعت متكلبا يقول: اللهم لك الحمد كله ولك الملك كله وببيدك الخير كله وغليك يرجع الأمر كله علانيته وسره. أهل أن تحمد إنك على شيء قدير، اللهم اغفر لي جميع ما مضى من ذنوبي، واعصمني فيما بقي من عمر، وارزقني عملا راكيا ترضى به عني فقال النبي صلى الله عليه وسلم (ذاك ملك أتاك يعلمك تحميد ربك)<sup>۲</sup>۔

حضرت حذیفہ بن یمان رضی اللہ عنہ سے روایت ہے کہ نبی کریم صلی اللہ علیہ وسلم کی خدمت میں حاضر ہوئے اور عرض کیا کہ میں نماز میں پڑھ رہا تھا کہ ایک بولنے والے سے یہ دعا سنی ہے تو جناب رسول اللہ صلی اللہ علیہ وسلم نے ارشاد فرمایا یہ ایک

<sup>۱</sup> کنز العمال: ۳۸۴۱

<sup>۲</sup> مسند احمد ۵/۳۹۶، مجمع الزوائد ۱۰/۹۶

فرشتہ تھا جو تمہیں تمہارے پروردگار کی تعریف سکھانے کیلئے آیا تھا۔ ”اے اللہ تمام تعریف آپ کیلئے ہے، ساری حکومت آپ کیلئے ہے تمام بھلائیاں آپ کے اختیار میں ہیں، تمام امور ظاہر اور پوشیدہ کو آپ جانتے ہیں آپ ہی اس لائق ہیں کہ آپ کی حمد بیان کی جائے آپ ہر شے پر قدرت والے ہیں۔ اے اللہ! میرے جتنے گناہ میری گزشتہ عمر میں سرز ہوئے ان سب کو معاف کر دے اور میری جتنی عمر باقی ہے اس میں مجھے گناہوں سے محفوظ فرما، مجھے پاکیزہ عمل کی توفیق عطا فرما جس کے سرانجام دینے سے آپ مجھ سے راضی ہیں۔“

درس حدیث :- مذکورہ واقعہ اور دعا کے مطابق ایک روایت امام ابن ابی الدنیا نے کتاب الذکر میں حضرت انس رضی اللہ عنہ سے نقل فرمائی ہے کہ حضرت ابی بن کعب رضی اللہ عنہ نے ارشاد فرمایا کہ میں مسجد میں داخل ہو کر ضرور نماز پڑھوں گا اور اللہ تعالیٰ کی ایسی تعریفات بجالاؤں گا کہ ایسی تعریف کسی نے کہیں کی ہوگی پھر جب انہوں نے نماز ادا کی اور اللہ کی تعریف کرنے کیلئے بیٹھے تو انکے پیچھے سے بلند آواز سے کسی نے یہ مذکورہ دعا پڑھی تو حضرت ابی بن کعب رضی اللہ عنہ جناب رسول اللہ ﷺ کے پاس حاضر ہوئے اور اپنا یہ واقعہ بیان کیا تو آپ ﷺ نے ارشاد فرمایا ”یہ حضرت جبرائیل علیہ السلام تھے“ (غماری)

عن أبي هريرة قال: بينما أنا أصلي إذ سمعت متكلما يقول: اللهم لك الحمد كله، قال: فذكر الحديث نحوه<sup>1</sup>.

حضرت ابو ہریرہ رضی اللہ عنہ سے مروی ہے فرمایا: میں نماز پڑھا رہا تھا کہ ایک بولنے والے کو میں نے سنا وہ کہہ رہا تھا ”اللهم لك الحمد كله“ (اے اللہ سب تعریف تیرے لئے ہیں) فرمایا، پھر اس جیسی حدیث ذکر کی

بندگانِ خدا پر رحمت الہی کی اطلاع

عن ثوبان قال: قال رسول الله صلى الله عليه وسلم: (إن العبد ليلتمس مرضاة الله عز وجل فلا يزال كذلك، فيقول الله: يا جبريل إن عبدی فلانا يلمس أن يرضيني، أولا وإن رحمتي عليه، فيقول جبريل: رحمة الله على فلان، ويقولها حملة العرش، ويقولها من حولهم حتى يقولها أهل السموات السبع ثم يهبط إلى الأرض)

حضرت ثوبان رضی اللہ عنہ سے روایت ہے فرماتے ہیں کہ رسول اللہ ﷺ نے فرمایا: بندہ جب اللہ کی رضا کی جستجو کرتا ہے اور اسی میں لگا رہتا ہے تو اللہ تعالیٰ فرماتے ہیں اے جبرائیل! میرا فلاں بندہ مجھے راضی کرنے کی جستجو میں ہے سن لو میں اس پر رحمت کرتا ہوں۔ تو حضرت جبرائیل علیہ السلام فرماتے ہیں اللہ کی فلاں بندے پر رحمت ہے تو یہی بات حامین عرش بھی کہتے ہیں اور جو ان کے آس پاس ہیں وہ بھی، یہاں تک کہ ساتوں آسمان کے فرشتے بھی یہی

<sup>1</sup>۔ اخرج محمد بن نصر مروزي رحمه الله

کہتے ہیں پھر یہ بات زمین پر نازل ہو جاتی ہے۔

## بیت المقدس میں دعا کیلئے فرشتوں کا اجتماع

عن أبي الزاهرية قال: أتيت بيت المقدس أريد الصلاة فدخلت المسجد، فبينما أنا كذلك إذ سمعت خفيقاله جناحان قد أقبل، وهو يقول: سبحان الدائم القائم، سبحان الحي القيوم، سبحان الملك القدوس، سبحان رب الملائكة والروح، سبحان الله وبحمده سبحان العلي الأعلى سبحانه وتعالى، ثم أقبل خفيق يتلوه يقول مثل ذلك. ثم أقبل خفيق بعد خفيق يتجاوبون بها حتى امتلأ المسجد، فإذا بعضهم قريب مني، فقال: آدمي؟ قلت: نعم، قال: لا روع عليك، هذه الملائكة، قلت: سألتك بالذي قواكم على ما أرى من الأول؟ قال: جبريل، قلت: ثم الذي يتلو؟ قال: ميكائيل، قلت: ثم الذين يلونهم من بعد؟ قال: الملائكة، قلت: سألتك بالذي قواكم لما أرى ما لقائلها من الثواب؟ قال: من قالها سنة في كل يوم مرة، لم يمت حتى يرى مقعده من الجنة أو يرى له.

حضرت ابو الظاہر یہ روایت سے فرماتے ہیں میں بیت المقدس میں نماز پڑھنے کی نیت سے آیا اور مسجد (بیت المقدس) میں داخل ہوا اور میں مسجد میں تھا کہ ایک اترنے والے کی آواز سنی جس کے دو پر بھی تھے وہ اس حال میں (میری طرف) متوجہ ہوا کہ یہ کہہ رہا تھا۔

”سبحان الدائم القائم سبحان الحي القيوم سبحان الملك القدوس سبحان رب الملائكة والروح سبحان الله وبحمده سبحان العلي الاعلى سبحانه وتعالى“۔

پھر ایک اور اترنے والا یہی پڑھتا ہوا میرے سامنے اتر پھر ایک کے بعد دوسرا اترنے لگا اور یہی پڑھنے لگا یہاں تک کہ مسجد (بیت المقدس) بھر گئی۔ ایک ان میں سے جو میرے قریب تھا مجھے پوچھنے لگا تم آدمی ہو؟ میں نے کہا ہاں تو اس نے کہا تم گھبرا نا مت یہ فرشتے ہیں۔ میں نے کہا میں تم سے اس ذات کی قسم دے کر پوچھتا ہوں جس نے تمہیں اس کی توفیق بخشی جو میں دیکھ رہا ہوں، پہلے نازل ہونے والا کون ہے؟ کہا جبرائیل۔ میں نے کہا وہ کون ہے جو اس کے بعد اترے؟ کہا میکائیل، میں نے کہا ان کے بعد کون اترے ہیں؟ کہا فرشتے، میں نے کہا میں تم سے اس ذات کے واسطے سے پوچھتا ہوں جس نے تمہیں اس کی توفیق بخشی جو میں دیکھ رہا ہوں اس تسبیح کے پڑھنے والے کو کتنا ثواب اور اجر ملے گا؟ کہا جس نے اس کو روزانہ ایک ایک مرتبہ ایک سال تک پڑھا وہ اس وقت تک فوت نہ ہوگا جب اپنا مقام جنت میں نہ دیکھ لے گا۔

## رمضان المبارک کی ۲۷ رات میں فرشتوں کا طوافِ کعبہ

عن أبي يحيى بن أبي مرة قال: طفت ليلة السابع والعشرين من شهر رمضان فأريت الملائكة تطوف في الهواء إلى البيت.<sup>۱</sup>

حضرت ابو یحییٰ بن ابی مرۃؓ سے روایت ہے فرماتے ہیں میں نے ماہ رمضان المبارک کی ستائیسویں شب کو بیت اللہ شریف کا طواف کیا تو مجھے فرشتوں کی زیارت ہوئی وہ بھی فضاء میں بیت اللہ شریف کے ارد گرد طواف کر رہے تھے۔

## شبِ قدر میں فرشتوں کا سلام

عن الشعبي في قوله (من كلِّ أمرٍ. سلامٌ هي حتى مطلع الفجر) (القدر: ۴۵) قال: تسليم الملائكة ليلة القدر على أهل المساجد حتى يطلع الفجر.<sup>۲</sup>

امام شعبیؓ سے روایت ہے آپ ارشاد باری تعالیٰ ”من كلِّ أمرٍ. سلامٌ هي حتى مطلع الفجر“ کی تفسیر میں فرماتے ہیں کہ شبِ قدر میں فجر طلوع ہونے تک مساجد میں بیٹھنے والے حضرات (اور اپنی جائے نماز پر بیٹھنے والی خواتین) پر فرشتے سلام پیش کرتے ہیں۔

## شبِ قدر میں فرشتے سب مومنوں کو سلام کہتے ہیں

عن منصور بن زاذان، قال: تنزل الملائكة من تلك الليلة حين تغيب الشمس إلى أن تطلع الغد يمرون على كل مؤمن يقولون: السلام عليك يا مؤمن.<sup>۳</sup>

حضرت منصور بن زاذانؓ سے روایت ہے فرماتے ہیں کہ اس رات (شبِ قدر) میں غروب آفتاب کے وقت فرشتے نازل ہوتے ہیں اور طلوع فجر تک رہتے ہیں ہر مومن سے گزرتے ہوئے کہتے ہیں ”السلام عليك يا مؤمن“ اے مومن تم پر سلام ہو۔

## شبِ قدر میں سلام اور رحمت کی دعا کرتے ہیں

عن الحسن في قوله (سلامٌ) قال: إذا كان ليلة القدر لم تزل الملائكة تخفق بأجنحتها بالسلام من الله والرحمة من لدن صلاة المغرب إلى صلاة الفجر.<sup>۴</sup>

۱- شعب الإيمان للبيهقي

۲- سعيد بن منصور، ابن المنذر، البيهقي

۳- سعيد بن منصور، ابن المنذر

۴- ابن المنذر

حضرت حسن بصری رحمۃ اللہ علیہ سے روایت ہے آپ ارشاد باری تعالیٰ ”سلام“ کی تفسیر میں فرماتے ہیں جب شب قدر ہوتی ہے تو فرشتے اپنے پروں کے بل اللہ کی طرف سے سلام اور رحمت لے کر زمین پر نماز مغرب سے لے کر نماز فجر تک رہتے ہیں۔

### شب قدر میں کتنے فرشتے نازل ہوتے ہیں؟

عن أبي هريرة قال: قال رسول الله صلى الله عليه وسلم: ليلة القدر ليلة سابعة أو تاسعة وعشرين، إن الملائكة تلك الليلة في الأرض أكثر من عدد الحصى<sup>۱</sup>۔

حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا: شب قدر ستائیسویں یا انتیسویں (ماہ رمضان) کو ہوتی ہے اس رات میں زمین پر سنگریزوں سے بھی زیادہ فرشتے نازل ہوتے ہیں۔

### فرشتوں کی نماز کا وقت

عن عبد الله بن زيد عن رسول الله صلى الله عليه وسلم قال: سألت ربي أن يكتب علي امتي سبعة الضحى فقال: تلك صلاة الملائكة من شاء صلاها ومن شاء تركها، ومن صلاها فلا يصلحها حتى ترتفع<sup>۲</sup>۔

حضرت عبد اللہ بن زید رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: میں نے اللہ جل شانہ سے عرض کیا کہ وہ میری امت پر چاشت کی نماز فرض قرار دے دے تو ارشاد فرمایا یہ فرشتوں کی نماز ہے جو (آدمی) چاہے ادا کرے اور جو چاہے ترک کر دے۔ جو اس کو ادا کرنا چاہے تو سورج چڑھنے کے بعد ادا کرے۔

### تانے کی بو سے بچنا

عن ابن عمر قال: مر النبي صلى الله عليه وسلم بمنحس فضرب ظهره بظهر كفهم ثم قال: خاب وخسر من عبدك من دون الله، فقال إنه وجد منك ريح منحس وإن لا نستطيع ريح المنحس<sup>۳</sup>۔

حضرت ابن عمر رضی اللہ عنہما فرماتے ہیں کہ نبی کریم صلی اللہ علیہ وسلم تانے کے ایک بت کے پاس سے گزرے تو آپ صلی اللہ علیہ وسلم نے اس کی پشت پر اپنے ہاتھ کی پشت ماری اور فرمایا وہ نقصان اور خسارہ میں پڑا جس نے اللہ کو چھوڑ کر تیری عبادت کی۔ پھر جناب نبی کریم صلی اللہ علیہ وسلم کے پاس حضرت جبرائیل ایک فرشتے کی معیت میں تشریف لائے تو وہ فرشتہ آپ صلی اللہ علیہ وسلم سے دور چلا گیا تو آنحضرت صلی اللہ علیہ وسلم نے ارشاد فرمایا اس کو کیا ہوا کیوں دور ہو گیا؟ تو حضرت جبریل علیہ السلام نے عرض کیا اس نے آپ سے تانے کی بو پالی ہے جبکہ ہم اس کی بو کے متحمل نہیں ہیں۔

<sup>۱</sup> کنز العمال: ۲۴۰۵۰

<sup>۲</sup> کنز العمال: ۲۱۴۹۲

<sup>۳</sup> مجمع الزوائد ۵/ ۱۷۴



## فرشتے بنی آدم کے اعمال لکھتے ہیں

عن طاوس قال: إن الملائكة يكتبون أعمال بني آدم، فيقولون: فلان نقص من صلاته الربع، ونقص فلان الشطر، ويقولون: فلان كذا وكذا.<sup>1</sup>

حضرت طاوس رضی اللہ عنہ سے مروی ہے فرماتے ہیں کہ فرشتے بنی آدم کے اعمال لکھتے ہیں تو کہتے ہیں فلاں کی نماز سے چوتھائی حصہ کم اور فلاں کی نماز سے نصف کم اور اسی طرح وہ فرشتے کہتے ہیں۔ فلاں، فلاں سے اس اس طرح۔

## اولیٰ اجنحة کی تفسیر

عن قتادة في قوله تعالى: (جَاعِلِ الْمَلَائِكَةَ رُسُلًا أُولَىٰ أَجْنَحَةٍ مِّثْنَىٰ وَثَلَاثَ وَرَبَاعَ) "فاطر" قال: بعضهم له جناحان وبعضهم له ثلاثة أجنحة وبعضهم له أربعة أجنحة.<sup>2</sup>

حضرت قتادہ رضی اللہ عنہ سے روایت ہے آپ اللہ تعالیٰ کے ارشاد "جَاعِلِ الْمَلَائِكَةَ رُسُلًا أُولَىٰ أَجْنَحَةٍ مِّثْنَىٰ وَثَلَاثَ وَرَبَاعَ" کی تفسیر میں فرماتے ہیں ان فرشتوں میں سے بعض کے دو پر ہیں بعض کے تین پر ہیں اور بعض کے چار پر ہیں۔

## مذکورہ آیت کی ایک اور تفسیر

عن ابن جريج في قوله (أُولَىٰ أَجْنَحَةٍ) قال: للملائكة الأجنحة من اثنين إلى ثلاثة إلى اثني عشر، وفي ذلك وتر الثلاثة الأجنحة والخمسة، والذين على الموازين وطران وأصحاب الموازين أجنحتهم عشرة عشرة، وأجنحة الملائكة زغبة، ولجبريل ستة أجنحة جناح بالشرق وجناح بالمغرب وجناحان على عينيه وجناحان منهم من يقول: على ظهرة، ومنهم من يقول: متسرولا بهما.<sup>3</sup>

حضرت ابن جریج رضی اللہ عنہ سے روایت ہے آپ اللہ تعالیٰ کے ارشاد "أُولَىٰ أَجْنَحَةٍ" کی تفسیر میں فرماتے ہیں فرشتوں کے پروں کی تعداد سے تین اور بارہ تک ہے (یعنی) پروں کی طاق تعداد ہے (یعنی) تین پروں والے بھی ہیں اور پانچ پروں والے بھی اور وہ فرشتے جو موازین پر مقرر ہیں و طران ہیں اور موازین والوں کے پردس دس ہیں اور فرشتوں کے پروں دار ہیں۔ جبرائیلؑ کے چھ پر ہیں ایک مشرق میں ہے اور ایک مغرب میں اور دو اس کی آنکھوں پر ہیں اور دو پروہ ہیں جن کے متعلق بعض علماء فرماتے ہیں کہ اس کی پشت پر ہیں اور بعض علماء کہتے ہیں کہ حضرت جبریلؑ نے ان دونوں کو لپیٹ کر لباس بنایا ہوا ہے۔

<sup>1</sup>۔ مصنف عبدالرزاق۔

<sup>2</sup>۔ عبد بن حمید، ابن جریر، ابن ابی حاتم

<sup>3</sup>۔ ابن المنذر

## ملائکہ کے متعلق مسائل متفرقہ کا بیان

### فرشتوں اور انسانوں کے درمیان فضیلت کا بیان

خوب جان لیں کہ ملائکہ کہ یہاں تین صورتیں ہیں  
 اول :- انبیاء کرام علیہم السلام اور ملائکہ کرام علیہم کے درمیان فضیلت اس میں تین اقوال ہیں۔  
 پہلا قول :- انبیاء کرام علیہم السلام افضل ہیں۔ جمہور اہل سنت کا یہی مذہب ہے۔ اور امام فخر الدین رازی رحمہ اللہ نے اپنی کتاب ”الاربعین“ اور ”المحصل“ میں اسی کو اختیار فرمایا ہے۔

دوسرا قول :- فرشتے افضل ہیں یہ معتزلہ کا مذہب ہے۔ آئمہ اہلسنت میں سے استاد ابواسحاق اسفرائینی، قاضی ابوبکر باقلانی، حاکم، حمیمی، امام فخر الدین نے معاملہ میں اور ابوشامہ نے بھی اسی کو اختیار فرمایا ہے۔

تیسرا قول :- اس میں توقف ہے اس قول کو امام الکلیا لھر اسی نے اختیار کیا ہے ہم۔ اختلاف کا یہ سبب نبی اکرم صلی اللہ علیہ وسلم کے علاوہ دیگر انبیائے کرام علیہم السلام اور ملائکہ کرام میں ہے، رسول اللہ صلی اللہ علیہ وسلم بغیر کسی اختلاف کے تمام کے نزدیک ساری مخلوق سے افضل ہیں نہ تو آپ صلی اللہ علیہ وسلم پر کسی مقرب فرشتہ کو فضیلت حاصل ہے اور نہ کسی اور کو۔ اس کو شیخ تاج الدین ابن سبکی نے ”منع الموانع“ میں، شیخ سراج الدین بلقینی نے ”منہج الاصلین“ میں اور شیخ بدر الدین زرکشی نے ”شرح جمع الجوامع“ میں ذکر فرمایا ہے اور شیخ بدر الدین نے فرمایا کہ (ان تمام آئمہ اہلسنت نے بغیر کسی اختلاف کے) آپ صلی اللہ علیہ وسلم کو مستثنیٰ فرمایا ہے اور امام فخر الدین رازی رحمہ اللہ نے اپنی تفسیر میں اس پر اجماع نقل کیا ہے۔

دوم :- اور انبیاء کرام علیہم السلام کے علاوہ خاص فرشتوں اور انسانوں میں اولیاء کرام علیہم السلام کے درمیان فضیلت۔ اس میں کسی اختلاف کو نہیں جانتے کہ خاص فرشتے افضل ہیں اور ”شرح عقائد“ میں شیخ سعد الدین تفتازانی رحمہ اللہ اس پر اجماع نقل فرمایا ہے۔ لیکن میں نے حضرات حنابلہ کے ایک گروہ کو دیکھا ہے جو اولیائے بنی آدم کو خاص فرشتوں پر فضیلت دیتے ہیں جبکہ ان آئمہ میں سے ابن عقیل نے ان کی مخالفت کی ہے اور کہا ہے کہ اس بات میں ملائکہ پر بڑی قباحت ہے۔

سوم :- انسانوں میں اولیاء کرام اور عام فرشتوں کے بارے میں فضیلت۔ اس بارے میں دو قول ہیں :  
 پہلا قول :- یہ کہ تمام فرشتوں کو انسانوں میں اولیاء کرام پر فضیلت حاصل ہے۔ ابن سبکی نے ”جمع الجوامع“ اور اپنی

منظومہ میں اسی پر قطعی فیصلہ کیا ہے۔ علامہ بلقینی نے اپنی ”منہج“ میں ذکر کیا ہے کہ یہ اکثر علماء کا مذہب ہے۔ دوسرا قول :- یہ ہے کہ انسانوں میں اولیاء کرام ملائکہ سے افضل ہیں۔ اسی پر آئمہ احناف میں سے امام صفارہ نے کتاب ”الاسئلہ“ میں قطعی فیصلہ فرمایا ہے۔ اور علامہ نسفی حنفی رحمہ اللہ نے بھی ”عقائد (نسفیہ)“ میں۔ علامہ بلقینی نے ذکر کیا ہے کہ یہی مختار قول ہے آئمہ احناف کا اور بعض کا میلان اس طرف ہوا کہ انسانوں میں اولیاء کرام میں سے کچھ ایسے بھی ہیں جو عام فرشتوں سے افضل ہیں۔

### اور اس معاملہ میں علماء کرام کی نصوص

امام بیہقی نے شعب الایمان میں کہا کہ قدیم اور جدید لوگوں نے ملائکہ اور انسانوں کے درمیان فضیلت کے سلسلہ میں کلام کیا ہے اور ایک جماعت کا مذہب ہے کہ انسانوں میں سے رسول فرشتوں میں سے رسولوں سے افضل ہیں اور انسانوں میں سے اولیاء فرشتوں میں سے اولیاء سے افضل ہیں۔ اور ایک جماعت کا مذہب ہے کہ ملائع اعلیٰ زمین پر رہنے والوں سے افضل ہے اور ان میں سے ہر دو اقوال میں ایک وجہ ہے۔ انہوں نے اور جنہوں نے پہلی بات کہی ان کی دلیل یہ ہے کہ فرشتے بغیر شہوت کے پیدا کئے گئے ہیں اور اللہ تعالیٰ نے عبادت کرنا ان کی فطرت میں رکھ دیا ہے۔ ان سے کیسے نافرمانی ہو سکتی ہے؟ اور انہوں نے ہاروت ماروت کا قصہ ذکر کیا اور اس کو تین طرق سے بیان کیا ہے۔ پھر حضرت عبداللہ بن سلام رضی اللہ عنہ کے حوالے سے نقل کیا ہے کہ انہوں نے فرمایا ابوالقاسم اللہ تعالیٰ کے خلیفہ اللہ تعالیٰ کے نزدیک زیادہ عزت والے ہیں۔ ایک قول ہے کہ اللہ تعالیٰ ان پر رحم کرے۔ اور فرشتے کہاں تھے؟ فرمایا: فرشتوں کی تخلیق (دوسری) مخلوق کی تخلیق کی طرح نہیں ہے۔ اور اللہ تعالیٰ نے مخلوق کو عزت عطا فرمائی

وأخرج عن ابن عباس قال: إن الله تعالى فضل محمداً على أهل السماء وعلى الأنبياء قالوا: ما فضله على أهل السماء؟ قال إن الله قال لأهل السماء (وَمَنْ يَقُلْ مِنْهُمْ إِنِّي إِلَهٌ مِنْ دُونِهِ فَذَلِكَ نَجْزِيهِ جَهَنَّمَ) (الأنبياء: ۲۹) وقال لمحمد صلى الله عليه وسلم (إِنَّا فَتَحْنَا لَكَ فَتْحاً مُبِيناً لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ) (الفتح: ۱، ۲)

اور حضرت عبداللہ ابن عباس رضی اللہ عنہما کے حوالے سے نقل فرماتے ہیں کہ آپ نے فرمایا: بے شک اللہ تعالیٰ نے محمد صلی اللہ علیہ وسلم کو تمام اہل آسمان پر فضیلت عطا فرمائی اور تمام انبیاء کرام علیہم السلام۔ لوگوں نے کہا کہ اہل آسمان پر فضیلت کیا ہے؟ انہوں نے کہا کہ اللہ تعالیٰ نے اہل آسمان سے فرمایا ”اور ان میں جو کوئی کہے کہ میں اللہ کے سوا معبود ہوں تو اسے ہم جہنم کی جزا دیں گے“ (الانبياء: ۲۹) اور محمد صلی اللہ علیہ وسلم کے لئے فرمایا: ”بیشک ہم نے تمہارے لیے روشن فتح دی۔ تاکہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے“

وأخرج عن ابن عمرو قال: قال رسول الله صلى الله عليه وسلم: ما شيء أكرم على الله تعالى من

ابن آدم، قیل: یا رسول اللہ ولا الملائكة مجبورون بمنزلة الشمس والقمر حضرت عبد اللہ ابن عمر رضی اللہ عنہما کے حوالے سے نقل کرتے ہیں فرماتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے ابن آدم سے بہتر کوئی چیز پیدا نہیں کی۔ عرض کیا گیا: یا رسول اللہ صلی اللہ علیہ وسلم! اور فرشتے بھی نہیں۔ فرمایا ملائکہ مجبور ہیں سورج اور چاند کی طرح۔

امام بیہقی نے فرمایا: عبید اللہ بن غانم سلمی اس کی روایت میں منفرد ہیں اور عبید اللہ امام بخاری رحمہ اللہ نے کہا، ان کے نزدیک عجائب ہیں کہا کہ خالد خذاء کے علاوہ رواۃ ابن عمرو پر موقوف ہیں اور یہی صحیح ہے۔ فرمایا: اور جس نے دوسری بات کہی یہ زیادہ مشابہت رکھتی ہے اس سے کہ وہ کہے: جب اللہ تعالیٰ کی طرف سے اطاعت کی توفیق ہو تو لازمی ہے کہ وہ افضل ہو جس کو توفیق ہو اور اس کہ پاکدامی اس سے زیادہ ہے اور ہم نے اس میں اساطعت کو پایا جس میں توفیق اور پاکدامنی کی وجوہات فرشتوں سے زیادہ ہیں۔ تو ضروری ہے کہ وہ افضل ہوں۔

ثم أخرج عن أنس قال: قال رسول الله صلى الله عليه وسلم: (بيننا أنا قاعد إذا جاء جبريل فوكر بين كتفي، فقمت إلى شجرة وارتفعت إلى شجرة فيها مثل وكرى الطائر، فقعدت في أحدهما وقعد في الآخر، فسبت وارتفعت حتى سدت بين الخافقين وأنا أقلب طرفي ولو شئت أن أمس السماء لمسست فالتفت فإذا جبريل كأنه خلس لأطىء فعرفت فضل عليه بالله على -

پھر حضرت انس رضی اللہ عنہ کے حوالے سے نقل کرتے ہیں فرماتے ہیں کہ رسول اللہ صلی اللہ علیہ وسلم نے فرمایا ہم بیٹھے تھے کہ جبریل امین حاضر ہوئے تو انہوں نے میرے دونوں کندھوں کے درمیان ہاتھ رکھا تو درخت کی طرف کھڑا ہو گیا اور میں درخت کی طرف بلند ہوا اس میں پرندے کے گھونسلے کی مثل تھا میں اس میں سے ایک میں ٹھہرا اور وہ دوسرے میں تو میں تو میں بلند ہوا یہاں تک کہ میں نے (آسمان) کے دونوں کناروں کو بھر دیا اور میں اس کے دونوں کناروں کی طرف پلٹا اور اگر میں چاہتا کہ آسمان کو چھوؤں تو میں اس کو چھو لیتا تو میں متوجہ ہوا جب جبریل علیہ السلام اس نے اس کو پختہ کیا تو میں نے اس کے علم کی فضیلت جو مجھ پر تھی کو پہچان لیا۔

وأخرج عن محمد بن عمير بن عطار بن حجاب التميمي عن أبيه قال: قال رسول الله صلى الله عليه وسلم: (لما أسرى بي كنت أنا في شجرة وجبريل في شجرة، فغشينا من أمر الله بعض ما

غشينا، فخر جبريل مغشياً عليه وثبت على أُمري، فعرفت فضل إيمان جبريل على إيماني اور محمد بن عمير بن عطار بن حجاب التميمي کے حوالے سے نقل کیا انہوں نے اپنے والد سے روایت کی: فرماتے ہیں کہ رسول اللہ صلی اللہ علیہ وسلم نے فرمایا جب مجھے سیر کرائی گئی تو میں ایک درخت میں تھا اور جبریل علیہ السلام ایک درخت میں تو ہم اللہ تعالیٰ کے امر سے ڈھانپ لیا بعض کو جو ہم نے ڈھانپ لیا تو جبریل علیہ السلام نے مجھ پر ڈھانپنے پر فخر کیا تو میرے معاملے پر ثابت ہوا تو میں اپنے ایمان پر جبریل امین کے ایمان کی فضیلت کو پہچان لیا۔

اور دوسری سند سے دوسرے الفاظ کے ساتھ نقل کیا کہ

فوق جبریل مغشیا علیہ كأنه حلس فعرفت فضل خشیتہ علی خشیتی  
جبریل علیہ السلام نے مجھ کو ڈھانپ کیا گویا کہ اس نے مجھے جھول اڑھا دی تو میں اس کی خشیت کی فضیلت اپنی خشیت  
پر جان لیا۔

میں کہتا ہوں کہ یہ حدیث اور اگر ہم اس کو ظاہر پر جاری نہ کریں اور ہم پر اس کی تاویل کی کوشش کرنا واجب  
ہے نبی کریم صلی اللہ علیہ وسلم کی جبریل امین علیہ السلام پر فضیلت کے سبب۔ کیونکہ اس سے استدلال کیا ہے صحابہ کرام رضی اللہ عنہم اور اولیائے  
انسان پر جبریل امین علیہ السلام کی فضیلت کی ضرورت کا۔ تو اگر میں کہا کہ اس کی تاویل کیا ہے تو میں کہتا ہوں کہ یہ قصہ بعثت  
مصطفیٰ صلی اللہ علیہ وسلم کی ابتداء کا ہے اس کے بعد نبی کریم صلی اللہ علیہ وسلم نے اعلیٰ مقامات کی طرف ترقی فرمائی اور علماء نے  
آپ صلی اللہ علیہ وسلم کے اس قول میں کہا: آپ صلی اللہ علیہ وسلم نے حضرت ابراہیم علیہ السلام سے فرمایا: اے مخلوق کے بہترین۔ وہ آپ  
صلی اللہ علیہ وسلم کی طرف وحی سے پہلے تھا جس میں ہے کہ آپ صلی اللہ علیہ وسلم ساری مخلوق سے بہتر ہے۔ تو اس کا یہاں اس کے ساتھ  
جواب دیا جاسکتا ہے۔

پھر امام بیہقی نے کہا اور حلیمی نے ان دو اقوال کی توجیہ کی اور ملائکہ کی فضیلت کو اختیار کیا اور ہمارے اکثر اصحاب پہلے قول کی  
طرف گئے ہیں اور اس میں معاملہ آسان ہے اور اس میں فائدہ نہیں سوائے کسی چیز کی معرفت جو اس چیز کے ساتھ ہے۔  
پھر حدیث نقل کی۔

لما خلق الله آدم وذريته قالت الملائكة: رب خلقتهم يأكلون ويشربون وينكحون ويركبون  
فاجعل لهم الدنيا ولنا الآخرة فقال الله تبارك وتعالى: لا أجعل من خلقتهم بیدی ونفخت فيه  
من روحي كمن قلت له كن فكان (ثم قال: وفي ثبوته نظر، ومن قال في الملائكة قبيلان أشبه أن  
يقول: إن هذا أراد القبيل الذي كان منهم إبليس دون الملائكة الأعلیٰ وهم الأشراف والعظماء  
جب اللہ تعالیٰ نے حضرت آدم علیہ السلام اور ان کی اولاد کی تخلیق کی تو فرشتوں نے عرض کیا۔ تو ان کو تخلیق کیا وہ کھاتے،  
پیتے، نکاح کرتے ہیں اور سوار ہوتے ہیں پس تو ان کے دنیا کو بنا اور ہمارے لئے آخرت کو تو اللہ تعالیٰ نے فرمایا  
کہ میں اس کو نہیں بناؤں گا جس کو میں نے اپنے دست قدرت سے تخلیق کیا اور اس میں اپنی روح پھونکی اس کی  
طرح جس کو میں نے فرمایا ہو جا اور وہ ہو گیا (پھر فرمایا اور اس کے ثبوت میں نظر ہے اور جس نے کہا فرشتوں  
میں دو قبیلے ہیں یہ زیادہ مشابہ ہے کہ وہ کہے اس قبیلے نے ارادہ کیا جن میں ابلیس تھا ملائکہ اعلیٰ کے علاوہ اور وہ سب  
سے زیادہ بزرگ ہیں اور عظیم ہیں۔ واللہ اعلم،

اور یہ تمام جو امام بیہقی نے اس مسئلہ میں ذکر کیا ہے اور یہ امام فخر الدین رازی نے اپنی کتاب الاربعین میں کہا ہے۔

Marfat.com



”هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ“ (الزمر: ۹)

کیا وہ لوگ جو جاننے والے ہیں اور وہ جو نہ جاننے والے ہیں دونوں برابر ہیں۔

تیسری دلیل: انسان کی عبادت بہت مشقت والی ہے اور مشقت والی عبادت افضل ہے۔

(۱) انسان میں شہوت، حرص، غضب اور خواہش موجود ہے جو اطاعت میں بہت بڑی رکاوٹ ہے جو فرشتوں میں نہیں، تو ان صفات کی موجودگی میں (انسان کا) عبادت کرنا بڑا مشکل ہے (لہذا جس کی عبادت مشکل ہے وہ غیر مشکل عبادت کرنے والے سے افضل ہوا)

(۲) فرشتوں کی مشقت نصوص پر مبنی ہے اللہ تعالیٰ کا ارشاد ہے۔ ”لَا يَسْبِقُونَهُ بِالْقَوْلِ“ (الانبیاء: ۲۷) (وہ اللہ کے حکم کی نافرمانی نہیں کرتے) اور تکالیف شرعیہ کچھ تو نصوص پر مبنی ہیں اور بعض استنباط پر جیسا کہ اللہ تعالیٰ کا ارشاد ہے ”فَاعْتَبِرُوا يَا أُولِيَ الْأَبْصَارِ“ (الحشر: ۲) اور فرمایا: ”لَعَلَّهُمُ الَّذِينَ يَسْتَنْبِطُونَهُ مِنْهُمْ“ (النساء: ۸۳) (تو جانتا ہے ان لوگوں کو جو ان میں سے صاحب استنباط ہیں) پس کسی چیز کی معرفت اجتہاد اور استنباط سے حاصل کرنا نص پر عمل کرنے سے بہت مشکل ہے۔

(۳) انسان شیطانی وسوسہ میں مبتلا ہو جاتا ہے جبکہ یہ آفت فرشتوں پر نہیں ہے۔

(۴) بشر (انسان) کے لئے شبہات زیادہ ہیں من جملہ شبہات تو یہ ہیں سے ایک حوادث ارضیہ کا اتصالات فلکیہ اور مناسبات کو کبیہ کے ساتھ ربط ہے۔ جبکہ فرشتوں کو اس قسم کو کوئی شبہ نہیں ہے۔ کیونکہ یہ آسمانوں کے رہنے والے ہیں ان کے احوال کا مشاہدہ کرنے والے ہیں۔ وہ یقینی طور پر جانتے ہیں کہ سموات نہ تو زندہ ہیں اور نہ ہی ناطقہ (بولنے والے) ہیں بلکہ یہ تدبیر کے محتاج ہیں۔ جس طرح سے زمینیں تدبیر کی محتاج ہیں۔ تو ان سب وجوہات سے یہ بات ثابت ہوئی کہ انسان کی عبادت بہت سخت ہے اور سخت کا افضل ہونا نص اور قیاس سے ثابت ہے۔ نص تو یہ ہے کہ رسول اللہ ﷺ نے فرمایا: ”أَفْضَلُ الْعِبَادَاتِ أَحْزَاهَا“ سب سے افضل عبادت زیادہ مشقت والی ہے۔ اور رسول اللہ ﷺ نے حضرت سیدہ عائشہ رضی اللہ عنہا سے فرمایا: ”أَجْرُكَ عَلَى قَدَرِ نَصَبِكَ“ (تیرا اجر و ثواب تیری مشقت اور تھکاوٹ کے حساب سے ہے۔) اور قیاس یہ ہے کہ آسان اور مشکل عبادتیں اگر ثواب میں برابر ہو جائیں گی۔ تو گویا یہ قدر مشقت زائد فائدہ سے خالی ہو۔ اور فائدہ سے خالی محنت اٹھانا بالکل ممنوع ہے۔ تو اس کا نتیجہ تو یہ ہوگا کہ محنت والی اطاعت عمل میں نہ آئیں گی۔ تو جب یہ صورت نہ ہو تو ہم نے یہ جان لیا کہ زیادہ مشقت والا کام زیادہ ثواب رکھتا ہے۔

چوتھی دلیل: اللہ تعالیٰ کا ارشاد ہے ”إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ“ (آل عمران: ۳۳) (اللہ تعالیٰ نے حضرت آدم، نوح اور آل ابراہیم اور آل عمران کو تمام جہانوں پر چن لیا ہے) جہان کا اطلاق تمام ماسوی اللہ پر ہوتا ہے اور آل سے خود انسان کی ذات مراد ہے تو معلوم ہوا کہ یہ آیت حضرات انبیائے کرام علیہم السلام کی باقی تمام مخلوقات پر فضیلت بیان فرما رہی ہے۔

اگر یہ کہا جائے کہ بنی اسرائیل میں حضرات انبیاء کرام علیہم السلام کی فضیلت کا ثابت کرنا مشکل ہے اللہ تعالیٰ کے اس ارشاد ”وَإِنِّي فَضَّلْتُكُمْ عَلَى الْعَالَمِينَ“ (بقرہ: ۴۷) سے (میں نے تم کو تمام جہانوں پر فضیلت دی) اگر یہ جو تم نے کہا امر لازم ہو تو تو نبی اسرائیل کے انبیاء کی کی حضرت محمد مصطفیٰ ﷺ پر بھی فضیلت ثابت ہوگی۔

اس کا جواب یہ ہے کہ ایک آیت میں تخصیص کا تحمل باقی آیات میں تحمل کو واجب نہیں کرتا۔ اور عالم کی شرط ہے کہ وہ موجود ہو اور نبی کریم ﷺ اس وقت ظاہری جسم کے ساتھ موجود نہ تھے۔ اور نبی اسرائیل کے انبیاء اور فرشتے اس وقت موجود تھے اور محمد ﷺ کا وجود اقدس ظاہر اب موجود ہے، لہذا فرق واضح ہے۔

پانچویں دلیل: فرشتوں میں عقل ہے بغیر شہوت کے، جانوروں میں اپنی ضروریات کی خواہشات ہیں بغیر عقل کے۔ اور انسان میں اپنی ضروریات کی خواہش بھی ہے عقل کے ساتھ۔ پھر اگر عقل پر شہوت غالب ہو جائے تو وہ جانوروں سے بھی بدتر ہوتا ہے جیسا کہ اللہ تعالیٰ نے فرمایا ”أُولَئِكَ كَالْأَنْعَامِ بَلْ هُمْ أَضَلُّ“ (الانعام: ۱۷۹) (یہ لوگ جانوروں کی طرح ہیں بلکہ ان سے بھی برے ہیں)، اسی قیاس کے مطابق اگر کسی کی عقل اس کی شہوت پر غالب ہو جائے تو لازمی امر ہے کہ وہ فرشتہ سے افضل ہو۔

انبیاء کرام علیہم السلام ملائکہ سے افضل ہیں

یہ دلائل کا خلاصہ ہے کہ انبیاء کرام علیہم السلام ملائکہ سے افضل ہیں۔ رہے وہ لوگ جو ملائکہ کو انبیاء کرام علیہم السلام سے افضل کہتے ہیں وہ ان وجوہ سے دلائل دیتے ہیں:

پہلی دلیل: اللہ تعالیٰ کا ارشاد ہے: ”لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا الْمَلَائِكَةُ الْمُقَرَّبُونَ“ (النساء: ۱۷۲) اور یہ آیت تقاضا کرتی ہے ملائکہ حضرت مسیح ﷺ سے افضل ہیں۔ کیا تو نے نہیں دیکھا کہ کیا گیا ہے کہ فلاں ویزر نے اس کی خدمت سے انکار نہیں کیا اور یہ نہیں کہا گیا کہ فلاں بادشاہ نے اس کی خدمت سے انکار کیا اور نہ وزیر نے تو جب حضرت مسیح ﷺ کا ذکر پہلے ہے اور فرشتوں کو ذکر بعد میں تو ہم نے جان لیا کہ فرشتے افضل ہیں حضرت مسیح ﷺ سے اور یہ اعتراض کئی وجوہ پر ہے

اول یہ کہ حضرت محمد مصطفیٰ ﷺ افضل ہیں حضرت مسیح ﷺ سے اور یہ لازم نہیں آتا ہے کہ ملائکہ کا حضرت مسیح ﷺ سے افضل ہونا اس بات کو لازم ہے کہ ملائکہ حضرت محمد مصطفیٰ ﷺ سے بھی افضل ہیں۔ اور دوسری بات کہ اللہ تعالیٰ کا ارشاد ”وَلَا الْمَلَائِكَةُ الْمُقَرَّبُونَ“ جمع کا صیغہ ہے۔ جو تمام ملائکہ پر مشتمل ہے تو یہ اس بات کا تقاضا کرتا ہے کہ تمام ملائکہ حضرت مسیح ﷺ سے افضل ہیں۔ تو تم کس طرح کہتے ہو کہ ملائکہ میں سے ہر ایک حضرت مسیح ﷺ سے افضل ہے۔

تیسری بات یہ یہ واو اللہ تعالیٰ کے ارشاد ”وَلَا الْمَلَائِكَةُ الْمُقَرَّبُونَ“ میں حرف عطف ہے اور حرف عطف مطلق جمع کا فائدہ دیتی ہے اور ترتیب کا فائدہ نہیں دیتی۔ اور رہی مثال جو تم نے ذکر کی ہے یہ دلیل نہیں ہے کیونکہ کلی حکم جزوی مثال کے ساتھ

ثابت نہیں ہوتا۔ پھر یہ معارض ہے تمام مثالوں کے جیسے آپ کا قول: اس کام میں میری معاونت نہیں کی، نہ عمرو نے اور نہ زید ہے۔ تو یہ ذکر کرنے میں تاخیر فائدہ نہیں دیتے مقدم سے افضل ہونے کا۔ اور اسی کے متعلق اللہ تعالیٰ کا ارشاد ہے ”وَلَا الْهَدَىٰ وَلَا الْقَلَادِ وَلَا آمِينَ الْبَيْتِ“ (المائدہ: ۲) تو جب مثالوں میں اختلاف ہو تو ان پر تاویل کی جائے گی۔

پھر تحقیق اس مسئلہ میں کہ جب کہا جائے عالم اس وزیر کی خدمت سے منع نہیں کرتا اور نہ بادشاہ کی خدمت سے تو ہم نے جان ہم عقلوں سے جان لیا کہ بے شک بادشاہ درجہ میں وزیر سے بڑا ہے اور کہ اس ارشاد ”“ سے مراد بیان کا مبالغہ ہے مگر ہم نے جان لیا کہ اس سے پہلے کہ مقرب فرشتوں افضل ہیں حضرت مسیح علیہ السلام سے اور اب توقف کیا ہے صحت مطلوب پر صحت دلیل کے ساتھ۔ اور یہ چوتھا دور ہے۔

یہ آیت ملائکہ کے اعلیٰ منصب پر دلالت کرتی ہے اور حضرت مسیح علیہ السلام کا منصب اس سے زیادہ ہے لیکن یہ اس بات پر دلالت نہیں کرتا کہ یہ اجافہ تمام مناصب پر ہے اور اس کے بعض مناصب پر۔ تو جب کہا گیا کہ یہ عالم وزیر کی خدمت سے منع نہیں کرتا اور نہ بادشاہ کی خدمت سے۔ تو یہ اس بات کا فائدہ نہیں دیتا کہ بادشاہ وزیر سے زیادہ کامل ہے بعض چیزوں میں اور وہ قدرت اور سلطنت ہے۔ اور نہ اس بات کا فائدہ دیتا ہے کہ بادشاہ وزیر سے زیادہ ہے علم اور زہد میں۔ تو جب یہ ثابت ہو گیا تو ہم اس کے بموجب کہیں گے۔ اور یہ اس لئے کیونکہ بادشاہ افضل ہے انسان سے قدرت اور قوت میں تو جب جبریل علیہ السلام نے قوم لوط کے مدائن کو ختم کیا اور انسان اس میں کسی چیز کی طاقت نہیں رکھتا تھا۔ تو کس لئے کہیں گے کہ بادشاہ افضل ہے انسان سے ثواب کی زیادتی ہیں جو اسے کو خشوع اور عبودیت میں اضافہ کے سبب حاصل ہوا ہے۔ اور یہ تمام تحقیق یہ ہے کہ اس مسئلہ میں ثواب کی زیادتی یہ مختلف فصل ہے۔ پھر ثواب کی زیادتی یہ حاصل نہیں ہوتی مگر تواضع اور خضوع کی انتہاء کے ساتھ۔ اور بندہ موصوف ہے اللہ تعالیٰ کے سامنے تواضع کی انتہاء کے ساتھ اور اس کو ملائم نہیں کرتی اس کی صیروت اس کو اللہ تعالیٰ کی عبودیت سے روکتے ہوئے۔ بلکہ وہ اس نے متناقص و منافی ہے۔ تو رک جائیں اس آیت سے اس معنی کو مراد لینے سے۔ رہا آدمی کا شدید قدرت اور قوت کاملہ کے ساتھ اتصاف۔ تو یہ مناسب ہے اتمرد اور ترک عبودیت کے لئے۔ تو نصاریٰ جب مشاہدہ کرتے تھے حضرت مسیح علیہ السلام سے مردوں کے زندہ کرنے، اندھوں کو بینا کرنے اور کوڑھی کو تندرست کرنے کا۔ انہوں نے اس کو اس سبب کے ساتھ نقل کیا کہ یہ قدرت اللہ تعالیٰ کی بندگی کے سبب سے ہے۔ تو اللہ تعالیٰ نے رفمایا کہ عیسیٰ علیہ السلام روکتے نہیں اس سبب کے ساتھ اس قدرت کو میری عبودیت سے اور نہ مقرب فرشتے وہ جو قدرت اور بطش اور استیلاء میں ان سے تمام آسمانوں اور زمینوں پر فوقیت رکھتے ہیں۔ تو اس وجہ سے یہ آیت دلالت کرتی ہے کہ فرشتہ افضل ہے انسان سے شدت، قوت اور بطش میں لیکن یہ البتہ اس بات پر دلالت نہیں کرتی کہ فرشتہ انسان سے ثواب کی زیادتی میں افضل ہے۔ یا یہ کہا جائے گا کہ انہوں نے حضرت مسیح علیہ السلام کی الوہیت کا دعویٰ کیا کیونکہ وہ بغیر والد کے پیدا ہوئے تو ان سے کہا گیا۔ فرشتہ بغیر ماں اور باپ کے پیدا ہوتا ہے تو وہ اس باب میں حضرت عیسیٰ علیہ السلام سے زیادہ پسندیدہ ہیں۔ بوجہ اس کے وہ روکتے نہیں ہیں اللہ تعالیٰ کی عبودیت سے۔

دوسری دلیل: جس نے کہا فرشتہ انسان سے افضل ہے اور اس نے اللہ تعالیٰ کے اس ارشاد ”وَمَنْ عِنْدَهُ لَا يَسْتَكْبِرُونَ عَنْ عِبَادَتِهِ“ (الانبیاء: ۱۹) سے دلیل لی ہے اور اس استدلال کی دو وجوہ ہیں۔

اول: اللہ تعالیٰ نے فرشتوں کو اللہ تعالیٰ کی عبادت کے متعلق تکبر نہ کرنے کو بیان فرمایا ہے تو انسان پر بھی لازم ہے کہ وہ عبادت پر تکبر نہ کرے تو اگر انسان فرشتوں سے افضل ہوتا تو یہ استدلال کس طرح مکمل ہوتا۔ تو اسی کے متعلق ہے کہ جب بادشاہ اپنی رعایا پر اپنی اطاعت کے تقرر کے وجوب کا ارادہ کرے تو وہ کہے گا کہ غلام میری اطاعت سے تکبر نہ کریں۔ تو ان میں سے جو مساکین ہیں؟ تو من جملہ ظاہر ہے یہ کہ استدلال مکمل نہیں ہوگا مگر طاقتور کے ساتھ ضعیف پر۔ دوسرا یہ کہ اللہ تعالیٰ نے فرمایا ”وَمَنْ عِنْدَهُ“ یہ عندیہ عندیہ جہت نہیں ہے۔ بلکہ عندیہ فضیلت و قرب ہے۔ اور اس پہلی وجہ پر اعتراض: شاید اس سے یہ مراد ہو کہ ملائکہ اپنی قوت کی شدت کے ساتھ اللہ تعالیٰ کی اطاعت سے انکار نہیں کرتے۔ تو کیا حال ہے انسان کا کہ وہ اللہ کی اطاعت سے انکار کرے بوجہ اس کے کہ وہ انتہائی ضعیف و کمزور ہے۔ تو اس لحاظ سے فرشتہ انسان سے زیادہ قوی ہوگا۔ لیکن اس سے یہ لازم نہیں آتا ہے فرشتہ انسان سے افضل ہے۔ ثواب کی زیادتی کے معنی کے سبب۔ اور دوسری وجہ کی بنیاد پر کہ یہ معارض ہے انسانی صفت کے متعلق اللہ تعالیٰ کے ارشاد ہے ”فِي مَقْعَدِ صِدْقٍ عِنْدَ مَلِكٍ مُّقْتَدَرٍ“ (القمر: ۵۵)

نبی کریم ﷺ نے اللہ تعالیٰ سے حکایت کی ہے ”أَنَا عِنْدَ الْمُنْكَسِمَةِ قُلُوبُهُمْ“ اور یہ افضل ہے کیونکہ آپ نے فرشتوں کے متعلق فرمایا ”إِنَّهُمْ عِنْدَ رَبِّهِمْ“ اور فرمایا ان کے قلوب میں انکساری کا وصف ”إِنَّهُمْ عِنْدَ رَبِّهِمْ“ تیسری دلیل: فرشتوں کی عبادت زیادہ سخت ہے تو وہ افضل ہوئے۔ ہم نے کہا: یہ سختی کئی وجوہ پر ہے۔

اول:- کیونکہ وہ آفات سے محفوظ ہیں۔ وہ آفات جن سے انسان خوفزدہ رہتے ہیں مثل غرق ہونے، جلنے، قتل ہونے، بیماری اور ضرورت، شقاوت، کفر، معصیت۔ اور یہ بھی کہ آسمان ان کے مسکن ہیں جیسے جنات اور پاکیزہ باغیچوں کی نسبت زمین کی طرف۔ ہر فرشتے پر ان سے زیادہ نعمتیں ہیں۔ اور ان کا خوف زدہ ہونا قلیل ہے زیادہ تہمید سے۔ اور اسی لئے اللہ تعالیٰ نے فرمایا: ”فَإِذَا رَكِبُوا فِي الْفُلِكِ دَعُوا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ“ (العنکبوت: ۲۵) پھر یہ کہ ملائکہ نعمتوں کے اسباب کی زیادتی کے ساتھ ہیں تہمید و جب سے یہ پیدا کئے گئے ہیں عبادت، خشوع، مہربانیوں میں مشغول ہیں۔ اور جنت کی نعمتوں اور لذتوں کی طرف التفات نہیں کرتے۔ بلکہ یہ مشقت کے زیادہ رونے کے ساتھ اطاعت پر لگے ہوئے ہیں۔ گویا کہ بنی آدم میں سے کوئی بھی اس پر قادر نہیں کہ وہ ایک دن بھی ان جیسا پرہیزگار بنے۔ یہ ان کی فضیلت کی وجوہات ہیں۔

حضرت آدم علیہ السلام کا قصہ اس پر تاکید ہے کیونکہ ان کے لئے جنت کے تمام مقامات کا اطلاق تھا اللہ تعالیٰ کے ارشاد ”وَوَكَّلْنَا مِنْهَا رِغْدًا حَيْثُ شِئْتُمْ“ (البقرہ: ۳۵) اور ان کو ایک درخت سے منع کیا گیا تو وہ اپنے نفس کو نہ روک سکے یہاں تک کہ ان سے یہ فعل سرزد ہو گیا۔ اور یہ اس بات پر دلالت کرتا ہے کہ ان کی اطاعت انسان کی اطاعت سے سخت ہے۔

دوسری وجہ:- ان کی اطاعت کے سخت ہونے کے بیان میں کہ مکلف کا انتقال اس کے بندوں کے قسم سے دوسری قسم کی طرف۔ ایک باغیچہ سے دوسرے باغیچہ کی طرف انتقال ہے۔ رہی اقامت ایک قسم پر ہے۔

چوتھی دلیل: فرشتوں کی عبادت دوا پر ہے لہذا واجب ہوا کہ وہ افضل ہیں۔ اور جو ہم نے یہ کہا کہ فرشتوں کے عبادت دوا پر ہے۔ اللہ تعالیٰ کا ارشاد ہے ”يُسَبِّحُونَ اللَّيْلَ وَالنَّهَارَ لَا يَفْتُرُونَ“ اور برسمیل تقدیر ہوں ہوگی کہ اگر ان کی عمر انسان کی عمر کے برابر ہو تو ضرور ان کی اطاعت دوا می ہوگی اور زیادہ کس طرح اور انسان کی عمر کو ملائکہ کی عمر سے کوئی نسبت نہیں ہے۔ اور ہم نے جو کہا کہ دوا می افضل ہے اس کی کئی وجوہات ہیں۔

اول:- دوا می زیادہ محنت ہوتی ہے تو وہ افضل ہوئی اور ہم نے یہ وجہ پیش کی ہے۔

دوم: نبی کریم ﷺ کا فرمان ہے: ”أَفْضَلُ الْعِبَادَاتِ مَنْ طَالَ عَمْرُهُ وَحَسَنَ عَمَلُهُ“ افضل عبادت اس کی ہے جس کی عمر لمبی ہو اور اس کے اعمال اچھے ہو“ اور فرشتے لمبی عمر والے بندے ہیں اور ان کے اعمال اچھے ہیں تو لازم آیا کہ فرشتے افضل ہیں۔

سوم:- آپ ﷺ کا ارشاد: ”الشَّيْخُ فِي قَوْمِهِ كَالنَّبِيِّ فِي أُمَّتِهِ“ (بزرگ اپنی قوم میں ایسے ہے جس طرح نبی اپنی امت میں)۔ یہ حدیث اس بات کا تقاضا کرتی ہے فرشتہ (عام) انسانوں کے درمیان ایسے ہے جیسے امت میں نبی ہوتا ہے۔ اور اس سے ان کی فضیلت انسان پر لازم آتی ہے۔

چہارم:- اگر فرشتوں کی اطاعت بنی آدم کی اطاعت کے برابر ہوتی خوف و خشیت میں۔ تو اللہ تعالیٰ کا ارشاد ہے ”يَخَافُونَ رَبَّهُمْ مِنْ فَوْقِهِمْ“ (النحل: ۵۰) اور فرمایا: ”لَا يَسْبِقُونَهُ بِالْقَوْلِ وَهُمْ بِأَمْرِهٖ يَعْمَلُونَ“ (الانبیاء: ۲۷) اور فرمایا: ”وَهُمْ مِنْ خَشْيَتِهِ مُشْفِقُونَ“ (الانبیاء: ۲۸) اور فرمایا: ”حَتَّىٰ إِذَا فُزِعَ عَنْ قُلُوبِهِمْ“ (سبا: ۲۳) تو یہ آیات دلالت کرتی ہیں فرشتوں کے خشوع و خضوع پر اگر فرشتوں کا خشوع انسان کے خشوع و خضوع سے زیادہ نہیں تو ان سے کم نہیں ہے تو اس سے یہ ثابت ہوا کہ ہم کہتے ہیں۔ ملائکہ کے اطاعت اور انسان کی اطاعت برابر ہیں ثواب کے لئے کفایت موجبہ میں اور یہ خضوع و خشوع ہے اور اس میں مدت اور دوا می کا اضافہ ہے تو یقینی طور پر لازم آیا کہ ان کا ثواب زیادہ ہے۔

پانچویں دلیل: فرشتے انسانوں سے عبادت میں سبقت لے جاتے ہیں اور سبق لے جانے والا افضل ہوتا ہے۔ تو فرشتوں کا عبادتوں میں سبقت لے جانا اس میں کوئی شک نہیں۔ اور سبقت لے جانا دو وجوہات کی بنا پر افضل ہے۔

اول:- اللہ تعالیٰ کا ارشاد ”وَالسَّابِقُونَ السَّابِقُونَ أُولَٰئِكَ الْمُقَرَّبُونَ“ (الواقعة: ۱۱) (اور سبقت لے جانے والے اور سبقت لے جانے والے مقرب ہیں) اور دوسری وجہ نبی کریم ﷺ کا ارشاد ”مَنْ سَنَّ حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا إِلَى يَوْمِ الْقِيَامَةِ“ (جس نے اچھی بات ایجاد کی اور اس کے لئے اس کا اجر ہے اور اس کا اجر جس نے اس پر قیامت کے دن عمل کیا) یہ اس بات کا تقاضا کرتی ہے کہ فرشتوں کو ثواب میں سے وہ چیز حاصل ہے جو انبیاء کو حاصل ہے



اب کو ثواب زیادہ ملتا ہے ان افعال کی وجہ سے جو انہوں نے کئے تخلیق بشر سے پہلے کئے  
چھٹی دلیل: ملائکہ اللہ تعالیٰ کے رسول ہیں انبیاء کرام علیہم السلام کی طرف۔ اور رسول افضل ہے امت سے۔ پہلے مقدمہ کا  
بیان اللہ تعالیٰ کا ارشاد ہے ”عَلَّمَهُ شَدِيدُ الْقُوَى“ (النجم: ۵) ”نَزَلَ بِهِ الرُّوحُ الْأَمِينُ عَلَى قَلْبِكَ“ (الشعراء: ۱۹۳) اور ”يُنَزِّلُ الْمَلَائِكَةَ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ“ (النحل: ۲) رہا رسولوں کا فضل ہونا  
امت سے دو وجوہات کی بنا پر ہے۔

اول: رسول امت کے عام آدمی سے افضل ہیں اور یہی یہاں مراد ہے۔ اور اگر کہا جائے کہ اگر بادشاہ کسی ایک کو بھیجے ایک  
بہت بڑی جماعت کی طرف تاکہ وہ ان کے امور کا متولی ہو اور ان میں حاکم ہو تو وہ شخص افضل ہے اس وجہ سے اس  
جماعت پر۔ اور جب کسی ایک شخص کو کسی ایک شخص کی طرف بھیجا کسی وجہ کے لئے تو ظاہر ہے کہ رسول مرسل الیہ سے حال  
میں کم ہے جیسا کہ بادشاہ اپنے بندے کو وزیر کی طرف بھیجے۔ ہم نے کہا یہ مدفوع ہے کیونکہ حضرت جبریل علیہ السلام کو تمام  
انبیاء و رسل علیہم السلام کی طرف بھیجا گیا جو بشر ہیں۔ تو جبریل علیہ السلام رسول ہیں اور ان کی امت تمام انبیاء کرام علیہم السلام ہیں  
تو اس قانون کے مطابق جو سائل نے ذکر کیا لازم آئے گا کہ حضرت جبریل علیہ السلام ان سے افضل ہیں۔

دوسری وجہ: ملائکہ اللہ تعالیٰ کے رسول ہیں۔ اللہ تعالیٰ کا ارشاد ”جَاعِلُ الْمَلَائِكَةِ رُسُلًا“ (فاطر: ۱) اور فرشتہ جب مرسل  
ہو دوسرے فرشتہ کی طرف اور رہا یہ کہ رسول ہو بشر کی طرف۔ برسمیل تقدیر فرشتہ رسول ہے اور اس کی امت بھی رسول ہے  
۔ اور بشر رسول تو وہ مرسل ہے۔ لیکن اس کی امت کی رسول نہیں۔ اور معلوم ہوا کہ رسول وہ جس کی امت رسول ہو وہ افضل  
ہے اس رسول سے جس کی امت میں سے کوئی رسول نہ ہو تو ثابت ہوا کہ فرشتہ بشر سے افضل ہے اس جہت سے۔ کیونکہ  
حضرت ابراہیم علیہ السلام رسول تھے لوط علیہ السلام کی طرف تو وہ اس سے افضل ہوئے اور حضرت موسیٰ علیہ السلام رسول ہے ان انبیاء کی  
طرف جو اس کی فوج میں تھے تو وہ ان سے افضل ہوئے۔

ساتویں دلیل: فرشتے انسان سے زیادہ متقی ہیں۔ اور متقی افضل ہوتا ہے اور ہم نے جو کہا کہ وہ انسانوں سے زیادہ متقی  
ہوتے ہیں تو وہ اس بنا پر کہ وہ لذات اور ان کی طرف میلان سے مبرہ ہوتے ہیں۔ کیونکہ ان کا خوف دائمی ہوتا ہے۔ اللہ  
تعالیٰ کا ارشاد ہے ”يَخَافُونَ رَبَّهُمْ مِنْ فَوْقِهِمْ“ (النحل: ۵۰) اور فرمایا: ”وَهُمْ مِنْ خَشْيَتِهِ مُشْفِقُونَ“ (الانبياء: ۲۸)  
خوف اور اشفاق دونوں معصیت پر عزم کے منافی ہیں اور انبیاء کرام علیہم السلام ان میں سے کسی چیز سے  
خالی نہیں ہے وہ چھوٹی ہو یا ترک مستحب ہو۔

اور نبی کریم صلی اللہ علیہ وسلم کا ارشاد: ”مَا مِمَّا أَحَدٌ إِلَّا عَصَى أَوْ هُمْ بِعَصِيَةِ غَيْرِيحِي بِنِ زَكْرِيَا“ (ہم میں سے کوئی ایک نہیں مگر  
اس نے نافرمانی کی یا ان سے کوئی معصیت ہوئی ہو سوائے حضرت یحییٰ بن زکریا کے)

اللہ تعالیٰ کا ارشاد ہے: ”إِنَّ أَكْرَمَكُمْ عِنْدَ اللَّهِ أَتَقَاكُمْ“ (الحجرات: ۱۳) (تم میں سے زیادہ عزت والا وہ ہے جو متقی  
ہے) تو ثابت ہوا کہ تقویٰ کے ذکر کے ساتھ مقرون دلالت کرتا ہے کہ یہ کرامت معللہ ہے تقویٰ کے ساتھ۔ اس حیث



سے کہ تقویٰ لازم کرتا ہے کہ کرامتِ فضیلت کی زیادتی ہو۔۔۔ یہ نہ کہا جائے گا کہ یہ اس بات کا تقاضا کرتا ہے کہ حضرت  
 مکی ﷺ افضل ہیں تمام انبیاء کرام علیہم السلام سے اور محمد مصطفیٰ ﷺ سے۔ کیونکہ ہم کہتے ہیں کہ یہ صورت مخصوص ہے  
 اجماع کی دلالت کے ساتھ تو تمام صورتوں میں حجت کی دلیل باقی ہے۔

آٹھویں دلیل:- انبیاء کرام علیہم السلام کسی ایک کے لئے استغفار نہیں کرتا مگر وہ اپنی ذات کے لئے استغفار کے شروع  
 کرنے سے (یعنی انبیاء کرام علیہم السلام جب بھی کسی کے لئے استغفار کرتے ہیں تو وہ اپنے ذات سے استغفار کرنا شروع  
 کرتے ہیں) پھر بعد میں اہل ایمان میں سے کسی دوسرے کے لئے دعائے استغفار کرتے ہیں۔ حضرت آدم ﷺ نے  
 عرض کی: ”رَبَّنَا ظَلَمْنَا أَنْفُسَنَا“ (الاعراف: ۲۳) اور حضرت نوح ﷺ نے عرض کی ”رَبِّ اغْفِرْ لِي وَلِوَالِدَيَّ وَلِلْمُؤْمِنِينَ  
 دَخَلْتُ بَيْتِي مُؤْمِنًا“ (نوح: ۲۸) اور حضرت ابراہیم علیہ السلام نے عرض کی: ”رَبِّ هَبْ لِي حُكْمًا وَأَلْحِقْنِي بِالصَّالِحِينَ“ (الشعراء: ۸۳) اور حضرت موسیٰ علیہ السلام نے عرض کی: ”رَبِّ اغْفِرْ لِي وَلِأَخِي“ (الاعراف: ۱۵۱) اور رہے فرشتے تو استغفار  
 نہیں کرتے اپنے لئے لیکن وہ مغفرت طلب کرتے ہیں انسانوں میں سے اہل ایمان کے لئے۔ اللہ تعالیٰ نے ان کے  
 متعلق حکایت بیان فرمائی: ”فَاغْفِرْ لِلَّذِينَ تَابُوا سَبِيلَكَ وَقِهِمْ عَذَابَ الْجَحِيمِ“ (غافر: ۷) اور  
 فرمایا: ”وَيَسْتَغْفِرُونَ لِلَّذِينَ آمَنُوا“ (غافر: ۷) اور فرشتے استغفار کے محتاج ہوتے تو وہ اپنی ذات سے استغفار شروع  
 کرتے۔ کیونکہ اپنی ذات سے ضرر کو دور کرنا یہ غیر سے ضرر کو دور کرنے پر مقدم ہے۔

نبی کریم ﷺ نے فرمایا: ”ابدأ بنفسك“ (اپنی ذات سے ابتداء کر) یہ دلالت کرتا ہے کہ فرشتے انسان سے افضل  
 ہیں۔

نویں دلیل:- اللہ تعالیٰ کا ارشاد ہے ”يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ  
 صَوَابًا“ (النبا: ۲۰) اور مقصود اس واقعہ مباغثہ کی وضاحت سے اللہ تعالیٰ کی عظمت کی وضاحت ہے اور اگر ہوتی اللہ کی مخلوق  
 میں سے ایک جماعت جو اللہ تعالیٰ کی بارگاہ میں قیام کرتی اور اللہ تعالیٰ کے حضور تضرع کرتے وہ زیادہ قوی ہوتی جو سورت  
 النبا میں ہے اللہ تعالیٰ کی عظمت و کبریائی کا بیان کرنا ملائکہ سے تو ضرور اس مقام پر ان کا ذکر ہوتا۔ پھر اللہ تعالیٰ سبحانہ  
 و تعالیٰ نے آخرت کے گھر میں اپنی عظمت کو ملائکہ کے ذکر کے ساتھ واضح فرمایا ہے۔ اور اسی طرح اپنی عظمت کو دار دنیا  
 میں ملائکہ کے ذکر سے واضح فرمایا: ”وَتَرَى الْمَلَائِكَةَ حَافِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ“ (الزمر: ۷۵)  
 تو یہ اس بات پر دلالت کرتی ہے البتہ اس سے انسان کی کوئی نسبت نہیں ہے۔

دسویں دلیل: اللہ تعالیٰ کا ارشاد ”وَإِنْ عَلَيْكُمْ لِحَافِظِينَ كِرَامًا كَاتِبِينَ“ (الانفطار: ۱۰، ۱۱) یہ عام ہے نبی آدم میں تمام  
 مکلفین میں تو اس میں انبیاء علیہم السلام اور ان کے علاوہ دوسرے بھی داخل ہیں تو یہ تقاضا کرتی ہے کہ ملائکہ افضل  
 ہیں انسان سے وجہ سے۔

اول: اللہ تعالیٰ نے ان کو بنی آدم علیہم السلام کے حفاظت کے لئے بنایا ہے اور حافظ مکلف کے لئے معصیت سے تو ضروری ہے کہ

وہ خطا اور معصیت اس سے بعید ہو اور وہ اس سے محفوظ ہو۔ تو یہ تقاضا کرتی ہے کہ ملائکہ کو معاصی سے دور ہونا اور انسانوں کی نسبت اطاعت کے قریب ہونے کا۔ اور اسی لئے یہ مزید فضیلت کا تقاضا کرتی ہے۔

دوم:- اللہ تعالیٰ نے ان کی کتابت کو طاعات میں انسان کے لئے حجت بنایا ہے اور معاصی میں انسان کے خلاف حجت بنایا ہے اور یہ تقاضا کرتا ہے اس بات کہ ان کی بات کا قبول کرنا اولیٰ ہو انسان کی بات کے قبول کرنے سے تو اگر انسان اس حال میں اس سے افضل ہوتا تو بات اس کے برعکس ہوتی۔ تو ان کا قرب اس دلیل سے اللہ تعالیٰ کے اس ارشاد ”عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا لِّيَعْلَمَ أَنْ قَدْ أَبْلَغُوا رَسُولَاتٍ رَّبِّهِمْ“ (الحج: ۲۶) سے استدلال لینا ہے۔ اس بات پر اجماع ہے کہ یہ رصد فرشتے ہیں۔ اور یہ دلیل ہے اس بات پر کہ انبیاء مامون نہیں تھے وحی میں تخلیط سے مگر فرشتوں کی اعانت اور ان کی قوت کے ساتھ۔ یہ تمام اس بات پر دلالت کرتی ہیں کہ فرشتوں کی فضیلت ظاہر ہے۔

گیارہویں دلیل:- اللہ تعالیٰ کا ارشاد ہے ”وَالْمُؤْمِنُونَ كُلٌّ آمَنَ بِاللّٰهِ وَمَلٰئِكَتِهِ وَكُتُبِهِ وَرُسُلِهِ“ (بقرہ: ۲۸۵) تو اللہ تعالیٰ نے اس سے واضح فرمایا: ضروری ہے ایمان کی صحت میں ان اشیاء پر ایمان لانا تو اللہ تعالیٰ اپنی ذات سے اس کی ابتداء کی دوسرے نمبر پر اپنے ملائکہ پر ایمان اور تیسرے نمبر پر اپنی کتابوں پر ایمان اور چوتھے نمبر پر اپنے رسولوں پر ایمان اور اسی طرح اللہ تعالیٰ کا ارشاد ”شَهِدَ اللّٰهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِالْقِسْطِ“ (آل عمران: ۱۸) اور اللہ تعالیٰ کا ارشاد ”إِنَّ اللّٰهَ وَمَلٰئِكَتَهُ يُصَلُّونَ عَلَى النَّبِيِّ“ (الاحزاب: ۵۶) اور فرمایا: ”اللّٰهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ“ (الحج: ۷۵) اور ذکر میں تقدیم دلالت کرتی ہے مقام و مرتبہ کے تقدیم پر۔ اور دلیل کہ ادنیٰ کو اشرف پر مقدم کرنا ذکر میں عرف میں فقیح ہے۔ تو لازمی ہے شرعاً بھی فقیح ہو۔ رہا عرف میں فقیح ہونا۔ وہ اس لئے شاعر نے جب کہا:

كفى الشيب والإسلام للمرء ناهياً

حضرت عمر رضی اللہ عنہ نے فرمایا: ”لو قدمت الإسلام لأعطيتك“ اگر تو اسلام میں پہل کرتا تو میں ضرور تجھے عطا کرتا۔ اور جب رسول اللہ صلی اللہ علیہ وسلم کے مابین صلح نامہ لکھا گیا تو نام کی تقدیم میں تنازعہ کھڑا ہوا اور یہ اس پر دلالت کرتا ہے کہ ذکر میں تقدیم شرافت میں اضافہ پر دلالت کرتی ہے۔ جب یہ ثابت ہو گیا تو اسی طرح عرف میں بھی لازمی ہے کہ ہو شرع میں بھی اسی طرح۔ نبی کریم صلی اللہ علیہ وسلم کا ارشاد ”مَا رَأَى الْمَسْلُومُونَ حَسَنًا فَهُوَ عِنْدَ اللَّهِ حَسَنٌ“ جن مسلمانوں کو تم عمدہ دیکھو وہ اللہ تعالیٰ کے ہاں بھی عمدہ ہیں۔

بارہویں دلیل: فرشتہ انسان سے زیادہ علم رکھتا ہے اور زیادہ علم والا افضل ہے۔ جب ہم نے کہا کہ فرشتہ انسان سے زیادہ علم رکھتا ہے کیونکہ حضرت جبریل علیہ السلام تمام انبیاء کے معلم تھے۔ اس دلیل کے ساتھ ”عَلَّمَهُ شَدِيدُ الْقُوَى“ (النجم: ۵) اور معلم ضروری ہے کہ وہ معلم سے زیادہ جانتا ہو۔ اور یہ بھی ہے کہ علم کی دو قسمیں ہیں۔ (۱) عقلیہ (۲) نقلیہ۔

اور عقلیہ تو اس میں سے وہ جو واجب ہے وہ علم ہے اللہ تعالیٰ کی ذات و صفات کا تو جائز نہیں ہے کہ اس میں ملائکہ سے تقصیر ہو اور نہ انبیاء کرام علیہم السلام سے۔ اور اس میں سے وہ جو واجب نہیں ہے وہ ہے اللہ تعالیٰ کی مخلوقات کی کیفیت کا علم اور عجائبات میں سے جو اس میں ہے اس کا علم جیسے عرش، کرسی، لوح، قلم، جنت، دوزخ، آسمان کے طبقات، فرشتوں کی اصناف، حیوانات کی مفاوز و جبال و بحار میں اقسام کا علم، اور اس میں کوئی شک نہیں کہ حضرت جبریل علیہ السلام اس کو زیادہ جانتے ہیں۔ کیونکہ ان کی عمر زیادہ ہے اور ان کا مشاہدہ زیادہ ہے تو ان کا علم اس سبب زیادہ اور اکمل ہے۔ رہے علوم نقلیہ جو نہیں پہچانے جاتے مگر وحی کے ذریعے۔ تو تمام انبیاء کرام علیہم السلام نے یہ علوم حاصل نہیں کئے مگر حضرت جبریل علیہ السلام کی جہت سے۔ تو محال ہے اس سلسلہ میں وہ حضرت جبریل علیہ السلام سے افضل ہوں۔ اور رہے جبریل علیہ السلام تو گویا وہ تمام انبیاء کرام علیہم السلام اور اللہ تعالیٰ کے مابین واسطہ ہیں۔ تو وہ عالم ہوئے تمام ماضی کی شریعتوں اور موجودہ شریعت کے۔ ملائکہ تمام شریعتوں کے عالم اور مکلف ہیں تو ثابت ہوا کہ حضرت جبریل علیہ السلام زیادہ جانتے ہیں تو لازم آیا کہ وہ افضل ہے اور اس باب میں حضرت آدم علیہ السلام کے متعلق یہ کہا گیا ہے کہ حضرت آدم علیہ السلام کو تمام چیزوں کے نام سکھائے اور فرشتوں کو اس کی تعلیم دی۔ اور لیکن یہ ظاہر ہے کہ حقائق اور شرائع کا علم افضل ہے اسماء کے علم سے۔ تو حضرت جبریل علیہ السلام افضل ہیں حضرت آدم علیہ السلام سے۔

تیسری دلیل: اللہ تعالیٰ کا ارشاد ہے ”إِنَّهُ لَقَوْلُ رَسُولٍ كَرِيمٍ“ (الحاقة: ۴۰، التکویر: ۱۹) اللہ تعالیٰ نے حضرت جبریل علیہ السلام کی چھ صفات کمال کے ساتھ ذکر فرمایا ہے۔ (۱) وہ اللہ تعالیٰ کی طرف سے رسول ہیں۔ (۲) وہ اللہ تعالیٰ پر کریم ہیں (۳) وہ اللہ تعالیٰ کے نزدیک طاقت ور ہیں اور معلوم ہے کہ ان کی قوت اللہ تعالیٰ کے نزدیک ہے۔ حضرت جبریل علیہ السلام کی قوت اطاعت پر ہے اور وہ مخصوص ہیں اللہ تعالیٰ کے ذکر کے ساتھ معرض مدح میں۔ یہ اس بات پر دلالت کرتی ہے کہ یہ قوت حضرت جبریل علیہ السلام کے علاوہ کسی کو حاصل نہیں ہے۔ (۴) وہ اللہ تعالیٰ کے نزدیک مکین ہیں۔ (۵) عالم السموات میں وہ مطاع ہیں۔ یہ اس بات کا تقاضا کرتا ہے کہ وہ ہر فرشتے کے لئے مطاع ہیں کیونکہ اطلاق اور مقید نہ کرنا معرض مدح میں اس کا فائدہ دیتا ہے (۶) تمام طاعات میں وہ امین ہیں اور اللہ تعالیٰ کی وحی کے پہنچانے میں وہ امین ہیں۔ چودھویں دلیل: اللہ تعالیٰ کا ارشاد ہے ”مَا هَذَا بَشَرًا إِنْ هَذَا إِلَّا مَلَكٌ كَرِيمٌ“ (یوسف: ۳۱) اس تشبیہ سے مراد یہ ہے کہ رہی حضرت یوسف علیہ السلام کی فرشتے کے ساتھ تشبیہ تو یہ صورت میں ہے یا آپ کی سیرت میں۔ دوسرا اولیٰ ہے کہ وہ مشابہ ہوں مکرم فرشتے کے۔ اور فرشتہ وہ سیرت میں کریم ہوتا ہے نہ کہ صورت میں تو ثابت ہوا کہ فرشتے کے ساتھ تشبیہ دوائی شہوت کی نفی مین ہے اور لذات حسیہ کے حرص کی نفی میں۔ اور اس ضد کا اثبات ہے اور یہ فرشتوں کی صفت ہے اور آنکھ کو جھکانا، محرمانہ کی طرف نفس کے میلان کو روکنا۔ یہ آیت اس پر دلالت کرتی ہے کہ یہ عقلاء کے اطباق سے ہے مردوں، عورتوں، مومن اور کافر سے فرشتوں کے اختصاص پر۔ فرشتوں کے درجات انسانوں کے درجات سے زیادہ ہیں۔ پس کہا گیا: عورتوں کا قول: ”فَذَلِكِ الَّذِي لَبِثْنِي فِيهِ“ (یوسف: ۳۲) یہ تقاضا کرتا ہے کہ انہوں نے حضرت یوسف

ﷺ کو فرشتہ کے ساتھ تشبیہ صورت میں دی تھی نہ کی سیرت میں کیونکہ ان کے عشق کی شدت میں ان کے عذر کا ظاہر ہونا ہے۔ یہ بھی احتمال ہے کہ آپ کے زہد کی غایت کے سبب پر ہو کیونکہ انسان اس چیز کا حریص ہوتا جس سے اس کو منع کیا گیا ہو۔ اور معشوق کا اعراض اکثر عاشق کے عشق میں شدت کا سبب بنتا ہے۔

پندرہویں دلیل: اللہ تعالیٰ کا ارشاد: ”وَفَضَّلْنَا هُمْ عَلَى كَثِيرٍ مِمَّنْ خَلَقْنَا تَفْضِيلًا“ (الاسراء: ۷۰) اور اللہ تعالیٰ کی مخلوقات مکلف ہے اور اس میں کوئی شک نہیں کہ مکلف مخلوق افضل کے غیر مکلف سے۔ اور مکلف کی چار اقسام ہیں۔ (۱) ملائکہ (۲) جنات (۳) انسان (۴) شیاطین۔ اور اس میں شک نہیں کہ انسان افضل ہے جن و شیاطین سے تو اگر انسان افضل ہو ملائکہ تو لازم آئے گا کہ انسان افضل ہیں تمام مخلوقات سے تو چاہیے تھا کہ کہا جاتا ”ہم نے فضیلت دی ہے اس اپنی تمام مخلوق پر) اور برسمیل تقدیر لفظ کثیر ضائع ہوتا۔ اور یہ جائز نہیں ہے تو ہم نے جان لیا کہ انسان ملائکہ سے افضل نہیں ہیں۔ اگر کہا جائے کہ یہ استدلال خطاب کے دلیل کے ساتھ ہے اور جائز ہے کہ ذکر کے ساتھ زیادہ کی تخصیص دلالت کرے باقی کے حال پر بخلاف اس کے۔ اور یہ بھی ہے جنس ملائکہ افضل ہے جنس بشر سے لیکن لازم نہیں آتا کہ اس جنس کے افراد میں سے ہر فرد اس جنس کے افراد میں سے ہر فرد سے افضل ہو۔ اور یہ ہے کہ جائز ہے کہ اس سے مراد ہو ہم نے ان کو مذکورہ بزرگی کے ساتھ فضیلت دی ہے اس آیت میں اور یہ کرامت جنس صورت میں ہے اور اس پر اضافہ ذکاوت اور اعمال عجیبہ پر قدرت ہے اور جب یہ ثابت ہو گیا تو ہم نے تسلیم کر لیا کہ بشر اس صورت میں فرشتوں سے افضل نہیں۔

سولہویں دلیل: اللہ تعالیٰ کا ارشاد ”قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا أَقُولُ عِنْدِي خَزَائِنُ اللَّهِ وَلَا أَقُولُ لَكُمْ إِنِّي مَلَكٌ“ (الانعام: ۵۰) یہ اس بات پر دلیل ہے کہ فرشتوں کے احوال زیادہ شرف والے ہیں۔

سترہویں دلیل: اللہ تعالیٰ کا ارشاد ”مَا نَهَاكُمْ رَبُّكُمْ عَنْ هَذِهِ الشَّجَرَةِ إِلَّا أَنْ تَكُونُوا مَلَائِكَةً“ (الاعراف: ۲۰) ہے یہ اس بات پر دلالت کرتی ہے کہ فرشتوں کا منصب زیادہ شرف والا ہے ان دونوں دلیلوں میں دقیق بحثیں ہیں

اٹھارہویں دلیل: نبی کریم ﷺ کا ارشاد: ”وَإِذَا ذُكِّرْتُمْ فِي عِبَادِي فِي مَلَأْ ذِكْرُهُ فِي مَلَأْ خَيْرٍ مِنْ مَلَائِكَةٍ“ جب میرا بندہ میرا ذکر کرتا ہے جماعت میں میں اس کے ذکر کرتا ہوں اس سے بہتر جماعت میں) یہ اس بات پر دلیل ہے کہ فرشتوں کی جماعت افضل ہے۔

انیسویں دلیل: اس میں کوئی شک نہیں کہ جسموں کے حال کو کمال حاصل نہیں ہوتا مگر روحوں کے اتصال کے ساتھ۔ اور فرشتے ارواح محض ہیں اور جسم، جسم کثیف ہے یہ منور ہوتا ہے ارواح کے نور سے پھر یہ ارواح کا کمال ہے پھر یہ کمال ارواح کا کمال ہے اور وہ متصل ہے عالم ملائکہ کے ساتھ جیسا کہ اللہ تعالیٰ کا ارشاد ہے ”يَأْتِيهَا النَّفْسُ الْمُطَهَّرَةُ ارْجِعِي إِلَىٰ رَبِّكَ رَاضِيَةً مَرْضِيَّةً فَادْخُلِي فِي عِبَادِي“ (الفجر: ۲۷، ۲۹) ارواح منصفہ کو اس عالم میں عبادت کی وجہ سے کمال حاصل ہوا اور وہ عباد فرشتے ہیں تو اگر اللہ تعالیٰ کے ارشاد ”میں خطاب تمام ارواح بشریہ کے ساتھ ہے اور بندے جو اس تمام ارواح بشریہ کے ساتھ متصل ہیں وہ نہیں ہیں مگر فرشتے اور یہ بھی کہ اطاعت کرنے والوں کا عظیم ثواب ہے۔

”وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ سَلَامٌ عَلَيْهِمْ“ (الرعد: ۲۳، ۲۴) ملائکہ کا انسانوں پر سلام کرنا انسانوں کے لئے عظیم مقام و مرتبہ ہے۔ اور اگر فرشتے افضل نہ ہوتے اور ان کا ارواح بشریہ کے اتصال ان ارواح بشریہ کے لئے سعادت کا سبب نہ ہوتا۔

بیسویں دلیل: فرشتے مبرہ ہیں شہوت، غضب، خیال اور وہوں سے اور یہ صفات وہ ہیں جو اللہ تعالیٰ نے انوار کی تجلیات سے قوی حجاب ہیں اور کمال حاصل نہیں ہوتا مگر اللہ تعالیٰ کے انوار کی تجلیات سے اور نقصان نہیں ہوتا مگر ان حجابات کے حصول کے ساتھ تو جب یہ تجلی ملائکہ کو ہمیشہ حاصل ہے اور اکثر اوقات میں ارواح بشریہ محبوب ہوتے ہیں اس تجلی سے۔ تو ہم نے جان لیا فرشتوں کے کمال کی کوئی نسبت نہیں ہے انسان کے کمالات کے ساتھ۔ اور وہ جو کہتے ہیں خدمت عوائق کی زیادتی کے ساتھ یہ دلالت کرتی ہے خدمت کے معاملہ میں اخلاص پر بغیر عوائق کے۔ خیالی کلام ہے کیونکہ تمام عبادات اور اطاعات سے مقصود اس تجلی کا حصول ہے۔ تو کون سا مقام ہے کہ یہ تجلی انسان کو زیادہ حاصل ہو۔ اور معاق پر یہ زیادہ بعید ہے۔ تو یہ کمال و سعادت ان میں زیادہ پائی جاتی ہے لہذا فرشتوں کے صفت میں فرمایا: ”يُسَبِّحُونَ اللَّيْلَ وَالنَّهَارَ لَا يَفْتُرُونَ“ (الانبیاء: ۲۰)

اکیسویں دلیل: روحانیت کو جسمانیات پر کئی وجوہ سے فضیلت حاصل ہے۔

اول:- وہ نورانیت بلندی ہے اور جسمانیات سفلی ظلمات ہے۔

دوم: ان کے علوم اتم ہیں اور وہ اس لئے کیونکہ حکماء سماوی روحانیات کے ساتھ غیب کے اسرار پر مطلع ہوتے ہیں اور وہ لوح محفوظ کو ہمیشہ دیکھتے ہیں جانتے ہیں ہر اس چیز کو جو مستقبل کے متعلق اس میں موجود ہوتی ہے اور ہر اس چیز کو جو ماضی میں پائی گئی ہے۔

سوم:- ان کے علوم فعلیہ کلیہ دائمہ ہیں اور بشر کی علت ناقصہ انفعالیہ منقصیہ ہے۔

چہارم: ان کے اعمال ہمیشہ مکمل ہیں اور وہ خدمت پر ہمیشہ رہتے ہیں اور رات دن تسبیحات کرتے ہیں اور ان کی آنکھوں کو نیند لاحق نہیں ہوتی اور نہ ان عقولوں کا سہر اور نہ بدن کی غفلت۔ اور ان کا کھانا تسبیح ہے اور ان کا پینا تقدیس و تہجد ہے اور ان انس اللہ تعالیٰ کے ذکر کے ساتھ ہے اور ان کی خوشی اللہ تعالیٰ کی خدمت ہے اور علائق بدنہ سے مجرد ہیں اور شہوانی اور غضبی حجابات سے مبرہ ہیں۔

پنجم: روحانیات لے اجسام کی تبدیلی پر قدرت ہے اور اجرام کی تقلیب

باکیسویں دلیل: روحانیات مختص ہیں ہیاکل شریفہ کے ساتھ اور یہ سات سیارے ہیں اور تمام ثوابت ہیں۔ پس افلاک ان کے ابدان کی طرح ہیں اور ستارے دلوں کی طرح اور فرشتے ارواح کی طرح اور ارواح کی نسبت ارواح کی طرف ابدان کی ابدان کی طرف نسبت کی طرح ہے۔ پھر ہم نے جان لیا کہ ستاروں اور افلاک کے احوال کا اختلاف۔ مبادی ہے اس عالم کے احوال میں حصول اختلاف کے لئے۔ کیونکہ ستاروں کی حرمت سے تسدیس، تریج، مقابلہ اور مقارنہ سے مختلف



اتصال حاصل ہوتے ہیں۔ اور اسی طرح مناطق افلاک کبھی منطبق ہوتا ہے ان کا بعض بعض پر اور وہ رتق ہے اور ان کے نزدیک عالم کے عمارت باطل ہے اور دوسرا منفصل ہے ان کا بعض بعض پر اور وہ فتق ہے اور ان کے نزدیک اس عالم میں عمارت منتقل ہوتی ہیں ایک جانب سے ایک جانب کی طرف۔ تو جب ہم نے دیکھا ہیا کل عالم علویہ کو مستولیہ ہیا کل۔ ہم سفلی پر تو اسی طرح ارواح عالم علویہ کے لئے لازم ہے کہ ارواح عالم سفلی پر مستولیہ ہوں۔

یہ تمام دلائل امام فخر الدین رازی رحمۃ اللہ علیہ نے الاربعین میں ذکر کئے ہیں۔

میں کہتا ہوں یہ دلائل وہ ہیں جن سے استدلال کیا گیا ہے کہ فرشتے افضل ہیں۔ ہم نہیں کہتے کہ دیگر دلائل کے ہوتے ہوئے یہ فرشتوں کے فضیلت کا تقاضا کرتے ہیں۔ دیگر دلائل موجود ہیں جو انبیاء کرام علیہم السلام کی فرشتوں پر فضیلت پر قائم ہیں۔ لیکن وہ ملائکہ کی فضیلت انبیاء کرام کے علاوہ دیگر انسانوں پر فضیلت کا نفع دیتے ہیں۔

### فصل بعض جواہر و اجسام پر بعض حادث موجودات کی فضیلت کی معرفت کے بیان میں

اور اجسام تمام کے تمام مساوی ہیں اپنے ذاتوں کی جہت سے۔ اور ان میں سے بعض کو بعض پر فضیلت حاصل ہے ان کی صفات، اعراض اور اوصاف شریفہ اور افعال نفسیہ کی طرف نسبت کی بنا پر۔ اور فضائل کی دو قسمیں ہیں۔

اول: جمادات کی فضیلت۔ جیسے جوہر کو سونے پر اور سونے کو چاندی پر اور چاندی کو لوہے پر اور انوار کو ظلمات پر اور شفاف کو غیر شفاف پر اور لطیف کو کثیف پر اور روشن کو مظلم پر اور حسن کو قبیح پر۔

دوم: فضائل خیرات اور اس کی اقسام:

(۱) صورتوں کا حسن (۲) اجسام کی طاقت جیسے قوت جاذبہ اور ممسکہ، دافعہ اور قاذیہ۔ اور جہاد و قتال پر قوت۔ (۳) اعباء کا اٹھانا، شاعت، سخاوت، اور حلم۔ (۴) عقلیں۔ (۵) حواس (۶) علوم مکتبہ اور اس کی اقسام: (۱) اللہ تعالیٰ کے وجود، صفات ذاتیہ، سلبیہ اور فعلیہ کی معرفت (۲) رسولوں کے بھیجنے کی معرفت، کتب کے نزول کی، انبیاء کی تنبیہ کی معرفت۔ (۳) احکام خمسہ جو اللہ تعالیٰ مشروع کئے ہیں اور ان کے اسباب، ان کی شرائط اور ان کے موانع کی معرفت۔ (۴) احوال ناخوشہ جو ہم نے معارف میں ذکر کیے ہیں۔ جیسے خوف، رجا، محبت، توکل، تعظیم، اجلال، (۸) قیام اللہ تعالیٰ کی اطاعت کے ساتھ ہر اس چیز میں جس کا اللہ تعالیٰ نے حکم دیا یا اس چیز سے جس سے اللہ تعالیٰ نے روکا (رک جانا) (۹) جو اللہ تعالیٰ نے یہ معارف مرتبہ فرمائے ہیں۔ احوال، اطاعات، ذات آخرت کے لئے جسمانی اور روحانی نعمتوں کے ساتھ افراح۔ جیسے امت کی لذت۔ اللہ تعالیٰ کے عذاب، اللہ تعالیٰ کے قرب و جوار کی محبت، اس کے سلام و کلام کا سماع، اللہ تعالیٰ کی دائمی رضا کی خوشی اور اسی طرح اخلاص کے ساتھ اللہ تعالیٰ کی رحمت کی طرف متوجہ ہونے۔

ان میں سے بعض بعض سے افضل ہیں سو جو ان افضل فضائل سے متصف ہوگا وہ کائنات میں افضل ہوگا اور اس میں کوئی



شک نہیں کہ اللہ تعالیٰ کی معرفت اور اس کی ذات کی معرفت، اللہ تعالیٰ کی رضا اور اللہ تعالیٰ کے فضل و احسان کی طرف متوجہ ہونا افضل ہیں دیگر تمام سے۔ اور جو ان صفات سے متصف ہوگا وہ ملائکہ سے افضل ہوگا۔ اگر وہ ان صفات میں مساوی ہوگا تو ان میں کوئی دوسرے پر افضل نہیں ہوگا۔ اگر فرشتے انسان پر افضل ہے ان میں سے کسی چیز کی بنا پر تو وہ افضل ہے۔ اور انسان فرشتے سے ان میں سے کسی چیز میں افضل ہے تو سو وہ فرشتے سے افضل ہے۔ اور فضیلت منحصر ہے ان افعال کے ساتھ اور کمال معارف اور طاعات کے ساتھ ہے۔

علامہ حلیمی نے کہا: ملاء اعلیٰ افضل ہیں زمین پر رہنے والوں سے اللہ تعالیٰ کا ارشاد ہے "لَنْ يَسْتَنْكِفَ الْمَسِيحُ أَنْ يَكُونَ لِلَّهِ وَلَا الْمَلَائِكَةُ الْمُقَرَّبُونَ" (النساء: ۱۷۲)

انسانوں اور فرشتوں کے فضیلت کے معاملہ میں سکوت کیا جائے

علامہ علاء الدین قونوی نے اپنی شرح میں لکھا ہے کہ لوگوں نے فرشتوں اور انسانوں کے فضیلت کے مابین اختلاف کیا ہے اور مصنف رحمہ اللہ تعالیٰ نے جو اقوال جمہور صوفیہ سے نقل کئے ہیں وہ مسلم ہیں کہ ان دونوں کے مابین فضیلت کے معاملہ میں سکوت کیا جائے۔

انبیاء کرام علیہم السلام فرشتوں سے افضل ہیں

تاہم قاضی تاج الدین بن السبکی نے منع الموانع میں کہا ہے انبیاء علیہم السلام، اور ہمارے جمہور آئمہ نے کہا انبیاء کرام علیہم السلام ملائکہ علیہم السلام سے افضل ہیں۔

اور معتزلہ نے کہا کہ فرشتے انبیاء علیہم السلام سے افضل ہیں اور اس سے ہمارے آقا حضرت محمد مصطفیٰ صلی اللہ علیہ وسلم کا استثناء ذکر کیا کہ آپ صلی اللہ علیہ وسلم فرشتوں اور انسان سے افضل ہیں اور آپ صلی اللہ علیہ وسلم تمام مخلوق سے بہتر اور افضل ہیں۔ اور شیخ امام الوالد نے جمہور کی مولفقت کی کہ انبیاء کرام علیہم السلام افضل ہیں فرشتوں سے۔

نبی کریم صلی اللہ علیہ وسلم کا فرمان ہے کہ (انسان اللہ تعالیٰ کی) مخلوق سے اشرف ہے، عمدہ ہے مکرم ہے اللہ تعالیٰ کے نزدیک۔ نوٹ: سلف صالحین نے واضح کیا ہے کہ یہ معاملہ کہ انسان افضل ہیں یا فرشتے افضل ہیں اس معاملہ میں نہیں پڑنا چاہیے۔ تاہم اس پر سب کا اتفاق ہے کہ نبی کریم صلی اللہ علیہ وسلم سب انسانوں، فرشتوں اور تمام مخلوق سے افضل ہیں۔ نیز امام سیوطی رحمہ اللہ نے اس مقام پر بڑی تفصیل سے گفتگو کی ہے جس کا خلاصہ عرض کر دیا گیا ہے۔

فرشتے اور جنات الگ الگ مخلوق ہیں

علامہ حلیمی کتاب المنہاج میں، امام بیہقی شعب الایمان میں اور علامہ قونوی الا بہتاج میں فرمایا بعض حضرات فرماتے ہیں بولنے والے عقلمندی دو فریق ہیں انسان اور جنات۔ پھر ان میں سے ہر ایک کے دو فریق ہیں اچھے اور برے، پس انسانوں میں سے پسندیدہ رسول (اور نبی) بھی ہیں اور دوسرے (نیک حضرات) بھی۔ اور ان (انسانوں) میں کے اشرار فاجر

ہیں ان میں سے بعض کافر ہیں بعض کافر نہیں ہیں۔ اور جنات میں جو پسندیدہ ہیں وہ فرشتے ہیں ان میں سے رسول بھی ہیں اور غیر رسول بھی اور ان کے اثرات شیطانی ہیں۔ یہ قسم اس کا احتمال رکھتی ہے کہ جنات میں سے کچھ آسمان کے رہنے والے ہیں جو ملا اعلیٰ کہلاتے ہیں۔ ان کو ان کی رسالت کی صلاحیت کی وجہ سے فرشتے کہا جاتا ہے۔ اور ان میں سے کچھ زمین پر رہنے والے ہیں ان کو بالا طلاق جن کہا جاتا ہے جو نیک و بد پر تقسیم ہوتے ہیں۔ کہا گیا ہے کہ ابلیس بھی فرشتوں میں سے تھا فرشتوں سے اس کے استثناء کرنے کی وجہ سے۔ لیکن جب اس نے نافرمانی کی تو ملعون ہوا اور زمین کی طرف اتارا گیا اور جناب میں سے شامل ہو گیا سو وہ اس انسان کی طرح ہے جو گناہ کرتا ہے تو فاسق بنتا ہے اور اسلام چھوڑتا ہے تو کافر ہوتا ہے ازیں بعد اس کا سابقہ نام مسلمان تھا یا مومن جو یہ کہتا ہے فرشتے اخیار جنات ہیں وہ اللہ تعالیٰ کے اس ارشاد ”وَجَعَلُوا بَيْنَهُ وَبَيْنَ الْجَنَّةِ نَسْبًا“ (الصافات: ۱۵۸) سے استدلال کرتا ہے۔ حالانکہ اللہ سبحانہ و تعالیٰ اس بہت بلند و بالا ہے تو یہ آیت دلالت کرتی ہے کہ فرشتے (در اصل) جنات ہیں۔ اور اس لئے بھی کہ انسان ظاہر ہیں اور جن مخفی ہیں اور فرشتے بھی مخفی ہیں اس لئے فرشتوں پر بھی جن کا اطلاق درست ہے۔ نیز جب اللہ تعالیٰ نے مخلوقات کو پیدا فرمایا تو ارشاد فرمایا: ”خَلَقَ الْإِنْسَانَ مِنْ صَلْصَالٍ كَالْفَخَّارِ، وَخَلَقَ الْجَانَّ مِنْ مَّارِجٍ مِنْ نَّارٍ“ (الرحمن: ۱۵، ۱۶) ”(اللہ تعالیٰ) نے انسان کو بجتی ہوئی پکی مٹی سے پیدا اور جنات کو شعلہ زن آگ سے پیدا کیا۔“ تو اگر فرشتے کوئی تیسری مخلوق ہوتی تو اللہ تعالیٰ اس اشرف المخلوقات کا ذکر بھی کبھی نہ چھوڑتا اور اپنی قدرت پیدائش کی وصف میں اس کو چھوڑ کر کم درجہ والوں کا ذکر نہ فرماتا۔

اور جنہوں نے اس قول کے مخالفت کی وہ فرماتے ہیں کہ باشندگان زمین انسان اور جنات پر تقسیم ہوتے ہیں جو اس حد سے خارج ہو گا نہ تو اس کو انسان کا نام دیا جائے گا نہ جن کا۔ وہ دلائل جو ملائکہ کے جنات نہ ہونے کے متعلق ہیں ان اللہ تعالیٰ کا ارشاد: ”إِلَّا ابْلِيسَ كَانَ مِنَ الْجِنِّ“ (الکہف: ۵۰) (مگر ابلیس (نے سجدہ نہ کیا کیونکہ) وہ جنات میں سے تھا) یہ آیت وضاحت کر رہی ہے کہ ملائکہ اور جن الگ الگ جنس ہے اور دو فریق ہیں۔ اور فرشتوں کا ذکر اس ارشاد ”خَلَقَ الْإِنْسَانَ“ میں نہیں کیا۔ یہ آیت اس پر دلالت کرتی ہے کہ کسی مقدم مخلوق سے پیدا نہیں کیا اس لئے فرشتے اس میں داخل نہیں ہیں۔ بلکہ ان کو ”کونوا“ کے حکم سے پیدا فرمایا تو پیدا ہو گئے۔ جیسا کہ اس اصل کے لئے اللہ تعالیٰ نے ”مکن“ کا حکم فرمایا۔ جس سے جن کو پیدا فرمایا۔ یا جس سے انسان کو پیدا فرمایا یعنی مٹی پانی آگ اور ہوا کو تو وہ پیدا ہو گئیں۔ تو ملائکہ کرام اختراع کے اعتبار سے جنات اور انسانوں کی اصل کی طرح ہیں نہ کہ خود انسان اور جن کی طرح۔ اسی لئے ان کو جنات اور انسانوں کی پیدائش کے ساتھ ذکر نہیں فرمایا۔ امام بیہقی رحمہ اللہ فرماتے ہیں: اس تمام گفتگو سے زیادہ واضح مسلم شریف کی حدیث ہے جس میں وضاحت ہے کہ فرشتے جنات کے علاوہ ایک اور مخلوق ہیں۔

”خُلِقَتِ السَّلاَئِكَةُ مِنْ نُورٍ وَخُلِقَ الْجَانُّ مِنْ مَّارِجٍ مِنْ نَّارٍ وَخُلِقَ آدَمُ مِثًا وَصِفَ لَكُمْ“

(فرشتے نور سے پیدا کئے گئے ہیں، جنات شعلہ زن آگ سے پیدا کئے گئے ہیں اور انسانوں اس سے پیدا کیا)

گیا جو تمہیں۔ بیان فرمایا ہے)

پس اس حدیث میں جنات اور فرشتوں کو الگ الگ ذکر کیا گیا۔ اس میں یہ دلیل ہے جس نور سے فرشتے پیدا کئے گئے وہ آگ کا نور نہیں ہے۔ امام حلیمی، امام بیہقی، امام قونوی رحمۃ اللہ علیہم فرماتے ہیں: ایک دلیل جو جنات اور فرشتوں میں فرق ظاہر کرتی ہے:

اللہ تعالیٰ کا ارشاد ہے:

”وَيَوْمَ نَحْشُهُمْ جَمِيعًا ثُمَّ نَقُولُ لِلْمَلٰٓئِكَةِ اِهْلُوْاۤ اِيَّاكُمْ كَانُوْا يَعْبُدُوْنَ قَالُوْا سُبْحٰنَكَ اَنْتَ وَلِيْنٰمِنْ دُوْنِهِمْ بَلْ كَانُوْا يَعْبُدُوْنَ الْجِنَّ“ (سورہ سبا: ۴۰، ۴۱)

اور جس روز ہم ان سب کو (میدان قیامت میں) جمع فرمائیں گے پھر فرشتوں سے ارشاد فرمائیں گے کیا یہ لوگ تمہاری عبادت کیا کرتے تھے؟ وہ (فرشتے) عرض کریں گے کہ آپ (شریک سے) پاک ہیں ہمارا تو (محض) آپ سے تعلق ہے نہ کہ ان سے بلکہ یہ لوگ شیاطین و جنات کو پوجا کرتے تھے۔

تو اس سے یہ واضح ہوا کہ ملائکہ جنات کے علاوہ ہیں

### روحانیوں فرشتے

حلیمی، بیہقی اور قونوی رحمہم اللہ تعالیٰ نے کہا اور فرشتوں کا نام روحانیوں ہے (را کے پیش اور زبر کے ساتھ) رہا پیش اس لئے کہ وہ ارواح میں اور ان کے ساتھ پانی، آگ اور مٹی نہیں ہے اور جن لوگوں نے یہ کہا کہ روح جو ہر ہے۔ تو یہ بھی جائز ہے کہ اللہ تعالیٰ ان ارواح کو جمع کر کے جسم عطاء فرمائے اور ان سے ایسی مخلوق تیار کرے جو بولنے والی عاقل ہو تو ان کی روح تو اختراعی ہوگی لیکن اس کے بعد اس کا جسم اور اس کے ساتھ نطق اور عقل کا لزوم حادث ہوگا۔ اور یہ بھی جائز ہے کہ فرشتوں کے اجسام جیسا کہ آج تک ہیں سب اختراعی ہوں جیسا کہ حضرت عیسیٰؑ اور حضرت صالحؑ کی اونٹنی اختراعی تھی۔ اور (اگر روح کی را پر) زبر پڑھی جائے تو پھر معنی یہ ہوگا کہ وہ عمارات اور سائبانوں میں محصور نہیں ہیں بلکہ وہ کشادہ جگہوں اور وسیع عریض زمینوں میں رہتے ہیں۔ یہ بھی کہا گیا ہے کہ رحمت کے فرشتوں کو روحانیون کہتے ہیں را کے پیش کے ساتھ ”الروح“ سے ہے اور عذاب کے فرشتوں کو کروبیون کہتے ہیں کروبیون کرب سے (مشتق) ہے۔ (آپ کی گفتگو مکمل ہوئی)

### فرشتوں کے سردار کروبیوں

فائق میں ہے کہ کروبیون فرشتوں کو کہتے ہیں جن میں حضرت جبرائیل، حضرت میکائیل اور حضرت اسرافیل علیہم السلام شامل ہیں۔ یہ مقرب فرشتے ہیں اور کروبیون کرب سے مشتق ہے جبکہ وہ قرب کے معنی میں ہو۔

تذکرہ شیخ تاج الدین ابن مکتوم میں ہے حضرات ابوالخطاب بن دحیہ سے کروبیون کے بارہ میں سوال کیا گیا کیا کہ کروبیون

کا لفظ لغت میں آتا ہے یا نہیں؟ فرمایا کروبیون راء کی تخفیف کے ساتھ ہے یہ فرشتوں کے سردار ہیں اور مقربان (بارگاہ الہی) بھی ہیں، کروبیون کرب سے مشتق ہے۔ جبکہ وہ قرب کے معنی میں ہو ابوعلی بغدادی نے یہ مصرعہ کہا ہے۔

کروبیۃ منهم رکوع و سجد

کوئی کروبی رکوع میں ہے تو کوئی سجدہ میں ہے۔

اور علام طیبی نے کہا: بعض ے مروی ہے کہ اس لفظ میں تین مبالغے ہیں (۱) جب کرب کو کا دکی جگہ استعمال کیا جائے تو یہ قرب سے ابلغ ہوتا ہے جیسے کوئی کہے کہ بیت الشمس ان تغرب یہاں کادت سے زیادہ ابلغ ہے۔ (۲) یہ فعل کے وزن پر ہے جو کہ مبالغہ کے لئے استعمال ہوتا ہے۔ (۳) اس میں یاء کا اضافہ ہے جو مبالغہ کو اور بڑھا دیتی ہے جیسے ”احمڑی“ (بہت ہی زیادہ سرخ)

اور قاموس میں ہے کروبیون راء کی تخفیف کے ساتھ ہے مراد فرشتوں کے سردار ہیں۔

فرشتے توحید میں مختار ہیں یا مجبور

امام ابو اسحاق اسماعیل الصفار بخاری رحمہ اللہ جو احناف کے بڑے ائمہ میں سے ہیں ان سے فرشتوں کے متعلق سوال کیا گیا کہ کیا وہ توحید میں مختار ہیں یا مجبور ہیں؟ اور کیا ان سے کفر سرزد ہو سکتا ہے؟ تو انہوں نے حضرت حسن بصری رحمہ اللہ کی بات جواب میں ارشاد فرمائی کہ وہ ایمان میں مجبور ہیں ان سے کفر کا صدور نہیں ہو سکتا۔ عام اہل سنت و جماعت کے نزدیک یہ ہے کہ اللہ تعالیٰ نے ان کو صاحب اختیار بنایا ہے وہ اپنے رب کو جانتے ہیں اس کی دلیل اللہ تعالیٰ کا ارشاد ہے:

”وَمَنْ يَقُلْ مِنْهُمْ اِنِّي اِلٰهٌ مِنْ دُوْنِهِ فَذٰلِكَ نَجْزِيْهِ جَهَنَّمَ“ (الانبياء: ۲۹)

اور ان میں جو کوئی کہے کہ میں اللہ کے سوا معبود ہوں تو اسے ہم جہنم کی جزا دیں گے، ہم ایسی ہی سزا دیتے ہیں ستمگारوں کو۔

اور فرمایا:

”لَا يَعْصُونَ اللّٰهَ مَا اَمَرَهُمْ وَيَفْعَلُوْنَ مَا يُوْمَرُوْنَ“

وہ اللہ کی نافرمانی نہیں کرتے وہی کام کرتے ہیں جن کا انہیں حکم دیا جاتا ہے

پس اگر وہ مجبور ہوتے اور ان سے کفر متصور نہ ہوتا تو اللہ تعالیٰ ”فَذٰلِكَ نَجْزِيْهِ جَهَنَّمَ“ (اسے ہم جہنم کی جزا دیں گے، ہم ایسی ہی سزا دیتے ہیں ستمگारوں کو) نہ فرماتا، کیونکہ سزا گناہ کے بدلہ میں ہوتی ہے اور اگر وہ توحید اور اطاعت میں صاحب اختیار نہ ہوتے تو اللہ تعالیٰ ان کی تعریف میں یہ نہ فرماتا ”لَا يَعْصُونَ اللّٰهَ مَا اَمَرَهُمْ وَيَفْعَلُوْنَ مَا يُوْمَرُوْنَ“ کہ وہ اللہ تعالیٰ

کی نافرمانی نہیں کرتے وہ وہی کرتے ہیں جس کا انہیں حکم دیا جاتا ہے۔  
امام سیوطی رحمۃ اللہ علیہ فرماتے ہیں: میں نے کہا: امام حسن بصری رحمۃ اللہ علیہ نے گزشتہ حدیث سے پہلے مسئلہ میں استدلال فرمایا ہے۔

کیا ملائکہ شر اور فساد پر قادر ہیں؟

امام کمال الدین بن زلمکانی نے اپنے کتاب مسمی (تحقیق الاولیٰ من اہل الرفیق الاعلیٰ) میں کہا اہل عقل نے اختلاف کیا ہے۔ کیا فرشتے شر اور گناہ پر قدرت رکھتے ہیں۔ تو جمہور فلاسفہ اور بہت سے جبرین کا مذہب ہے کہ فرشتے خیر محض ہیں وہ شر اور فساد پر قدرت نہیں رکھتے۔ اور جمہور معتزلہ اور بہت سے فقہاء نے کہا کہ وہ دونوں کاموں پر قادر ہیں۔ اور انہوں نے اللہ تعالیٰ کے اس ارشاد سے دلیل لی ہے کہ اللہ تعالیٰ نے ان کی ترک معاصی اور ترک مخالفت اور ہمیشہ نیکی کرنے پر تعریف فرمائی ہے۔ اور اگر ان سے یہ تصور نہ ہو تو وہ تعریف کے مستحق نہ ہوتے۔ اور ان کی تعریف متعدد مقامات پر کی گئی ہے ان میں سے اللہ تعالیٰ کا ارشاد ”إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ“ (الاعراف: ۲۰۶) اور اللہ تعالیٰ کا ارشاد ”لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا الْمَلَائِكَةُ الْمُقَرَّبُونَ“ (النساء: ۲۷) وغیرہ آیات سے ہے۔ اور تعریف کیا جانے کسی چیز کے چھوڑنے پر ضروری ہے کہ وہ اس پر قدرت رکھتا ہو تو اگر اس سے وہ فعل متصور نہ تو اس کی مدح عرف میں اس کی ترک پر لائق تحسین نہیں ہے۔ اور اگر وہ اس فعل کا فاعل ہو عرفاً اس کا فعل مستقبلاً شمار کیا جائے گا۔ اور اللہ تعالیٰ کی گناہوں کے صدور پر ان کے بارے میں وعید سے استدلال کیا ہے۔ اور جس سے گناہ کا صدور متصور نہ ہوگا اس پر وعید نہیں ہے۔ تو پہلی بات کے متعلق اللہ تعالیٰ کا ارشاد ”وَمَنْ يَقُلْ مِنْهُمْ إِنِّي إِلَهٌ مِنْ دُونِهِ فَذَلِكَ نَجْزِيهِ جَهَنَّمَ“ ہے اور دوسری بات ظاہر ہے (واللہ اعلم)

فرشتے گناہوں سے پاک ہیں

حضرت قاضی عیاض رحمۃ اللہ علیہ فرماتے ہیں: تمام مسلمانوں کا اتفاق ہے کہ (فرشتے) اونچے درجہ کے مومن ہیں اور مسلمانوں کے تمام ائمہ اس بات پر متفق ہیں کہ فرشتوں میں جو رسول ہیں وہ عصمت کے معاملہ میں نبیوں کی طرح ہیں اور نبیوں کی عصمت پر (ہم قاضی عیاض رحمۃ اللہ علیہ اپنی کتاب الشفاء میں) بحث کر چکے ہیں فرشتے انبیاء اور ان کے حقوق کے معاملہ میں ان انبیاء کی طرح ہیں جو اپنے امتیوں کو تبلیغ کرتے ہیں۔ ہاں وہ فرشتے جو رسول نہیں ہیں ان کی عصمت کے بارے میں اختلاف ہے۔ ایک جماعت کا مذہب ہے کہ وہ تمام کے تمام گناہوں سے معصوم ہیں۔ وہ اللہ تعالیٰ کے ارشادات سے دلیل لیتے ہیں:

(لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ) (التحریم: ۶)

(وَمَا مِثْلُ الْآلَةِ مَقَامُ مَعْلُومٍ، وَإِنَّا لَنَحْنُ الْمُسَبِّحُونَ) (الصافات: ۱۶۳، ۱۶۶)

(وَمَنْ عِنْدَكَ لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ) (الانبیاء: ۱۹)

اور اس جیسی اور آیات

اور ایک جماعت کا مذہب ہے یہ ان میں سے رسولوں کے ساتھ خاص ہے۔ اور انہوں نے ہاروت اور ماروت کے قصہ اور ابلیس کے قصہ سے دلیل لی ہے۔

حق یہ ہے کہ تمام فرشتے گناہوں سے معصوم ہوتے ہی ان کے مراتب گناہوں سے بہت بلند ہیں جن سے ان کا رتبہ لم ہو اور وہ اپنے منصب جلیل سے گر جائیں۔

ہاروت ماروت کے واقعہ کی حقیقت یہ ہے کہ اس میں نبی کریم ﷺ سے نہ تو کوئی صحیح روایت مروی ہے نہ ضعیف اور ابلیس کے متعلق یہ عرض ہے کہ اکثر علمائے اسلام اس کے فرشتوں سے ہونے کی نفی کرتے اور کہتے ہیں کہ وہ ابوالجناات ہے جس طرح سے حضرت آدم علیہ السلام ابوالبشر ہیں۔

اور امام صفوی ارموی نے اپنے رسالہ میں کہا ہے کہ ”فرشتے معصوم ہیں اور ان کی دلیل متعدد وجوہ پر ہے اول: ان کی تعریف میں اللہ تعالیٰ کا ارشاد ”وَيَفْعَلُونَ مَا يُؤْمَرُونَ“ اور اللہ تعالیٰ کا ارشاد ”وَهُمْ بِأَمْرِهِ يَعْمَلُونَ“ (الانبیاء: ۲۷) یہ دونوں آیات ان کے ان کاموں پر دلیل ہیں جن کا انہیں حکم دیا گیا ہے کہ کرنے اور جن سے روکا گیا ہے ان سے رکنے پر۔ کیونکہ نبی حکم ہے ترک کے ساتھ۔ اور کیونکہ اسی سے ان کی مدح ہوتی ہے۔ اور یہ ان آیات سے حاصل ہوتی ہے۔

دوم: اللہ تعالیٰ کا ارشاد ”يُسَبِّحُونَ اللَّيْلَ وَالنَّهَارَ لَا يَفْتَنُونَ“ (الانبیاء: ۲۰) یہ ان کے عبادت میں مشغول ہونے میں مکمل مبالغہ کا فائدہ دیتی ہے۔ اور یہ مطلوب کا فائدہ دیتی ہے۔

سوم: فرشتے اللہ تعالیٰ کے رسول ہیں۔ اللہ تعالیٰ کا ارشاد ہے ”اللَّهُ أَعْلَمُ حَيْثُ يَجْعَلُ رِسَالَتَهُ“ (الانعام: ۱۲۴) یہ تعظیم میں مکمل مبالغہ کا فائدہ دیتی ہے۔ تو وہ لوگوں سے متقی ہوئے۔

اور مخالف کا قصہ ہاروت و ماروت اور قصہ ابلیس مع آدم سے دلیل لینا اور ان کا اللہ تعالیٰ پر اعتراض حضرت آدم علیہ السلام کی تخلیق کے متعلق کہ ”أَتَجْعَلُ فِيهَا مَنْ يُفْسِدُ فِيهَا“ (البقرہ: ۳۰)۔ اس کا اجمالی طریقہ پر تو یہ جواب ہے کہ تم نے یہ سب کچھ جو بیان کیا ہے قریب اور بعید دونوں صورتوں کا احتمال رکھتا ہے ان دونوں صورتوں میں عصمت کے صریح اور ظاہر دلائل کے مقابلہ میں یہ اعتراض کوئی حیثیت نہیں رکھتا۔ اور یہ جواب ہاروت ماروت کے قصہ میں بہت خوب ہے پہلے جواب سے (جو اسی عنوان کے تحت گزر چکا ہے) کیونکہ (اس قصہ کی) احادیث (صحیح ہونے کے باوجود) صریح اور ظاہر نصوص کے مخالف ہیں (لہذا یہ درایتاً ضعیف اور ناقابل استدلال ہوں گی)۔



## فرشتے معصوم ہیں

اور احادیث صحیح میں ہے

امام قرانی نے کہا: ہیں جس نے ہاروت ماروت کے متعلق یہ عقیدہ رکھا کہ وہ ہندوستان میں ہیں ان کو زہرہ کے ساتھ گناہ کرنے پر سزا دی جا رہی ہے تو وہ کافر ہے۔ فرشتے تو اللہ تعالیٰ کے رسول اور خواص ہیں ان کی تعظیم تو قیر اور تنزیہ ہر اس بات سے واجب ہے جو ان کی عظمت مقام میں خلل انداز ہو۔ جو ایسا نہ کیرے گا اس کی گردن مارنا (حکومت اسلام کے ذمہ) واجب ہے۔

امام بلقینی مہج الاصولین میں کہا ہے: صفت نبوت اور صفت ملکیت کے لئے عصمت لازم ہے ان کے علاوہ کیلئے جائز ہے۔ اور جس کیلئے عصمت لازم ہو جائے اس سے نہ تو کبیرہ گناہ سرزد ہوتا ہے نہ صغیرہ، اسی لئے ہم فرشتوں کی عصمت کا اعتقاد رکھتے ہیں چاہے وہ مرسل ہوں یا غیر مرسل ہوں اللہ تعالیٰ ارشاد فرماتا ہے۔

”لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ“

اور اس معنی میں بہت سی آیات وارد ہیں اور ابلیس فرشتوں میں سے نہیں تھا بلکہ جنات میں سے تھا اسی لئے اپنے رب کے حکم کی نافرمانی کی تھی

اور ہاروت ماروت کے متعلق کوئی حدیث صحیح نہیں ہے

امام ابن حزم رحمہ اللہ کی کتاب الجامع من المحلی میں ہے کہ ہاروت ماروت جن ہیں اور وہ فرشتوں سے نہیں ہیں۔ اگر (ابن حزم رحمہ اللہ کی) یہ بات درست ہو تو ان کے گناہ کے قصہ سے کسی قسم کے جواب دینے کی ضرورت پیش نہیں آئیگی۔ جیسے ابلیس فرشتوں میں سے نہیں تھا بلکہ جنات میں سے ایک جن تھا ہاروت ماروت کے سوا سب فرشتے عبادت کیلئے پیدا کئے گئے

پھر تو نے امام ابو منصور ماتریدی رحمہ اللہ کو دیکھا جو اعتقادات میں حنفیہ کے امام ہیں جس طرح شیخ ابوالحسن اشعری شافعیہ کے امام ہیں وہ (امام ابو منصور ماتریدی رحمہ اللہ) اپنی عبارت میں یہ عقیدہ بیان فرماتے ہیں۔ (تمام فرشتے معصوم ہیں عبادت کیلئے پیدا کئے گئے ہیں، مگر ہاروت و ماروت) یعنی یہ ہاروت ماروت نہ تو معصوم ہیں اور نہ صرف عبادت کیلئے پیدا کئے گئے ہیں) اس عقیدہ کی قاضی تاج الدین سبکی نے ایک باریک جلد میں شروع لکھی ہے جس کا نام ”السيف المشهور عن شرح عقیدہ الامام ابی منصور“ رکھا ہے۔

## فرشتوں کو برا بھلا کہنے کا حکم

قاضی عیاض رحمہ اللہ نے ”الشفاء“ میں فرمایا: امام سحنون رحمہ اللہ فرماتے ہیں جو شخص کسی فرشتہ کو سب و شتم کرے اسے قتل کر دیا جائے۔ اور حضرت ابوالحسن قلابی فرماتے ہیں جو آدمی دوسرے کے بارہ میں یہ کہے کہ اس کا چہرہ

مالک (داروغہ دوزخ) کی طرح غصہ آلود ہے اگر معلوم ہو کہ اس نے اس بات سے فرشتہ کی مذمت کا ارادہ کیا تھا تو اسے قتل کر ڈالا جائے۔

قاضی عیاض رحمۃ اللہ علیہ فرماتے ہیں یہ (مذکورہ حکم) اس (فرشتہ) کے بارہ میں ہے۔ جو واقعہ فرشتوں میں سے ہو یا ان مخصوص ملائکہ میں سے ہو جن کی ہم نے تحقیق کر دی ہے کہ وہ فرشتوں میں سے ہے جس کے فرشتہ ہونے کی صراحت اللہ تعالیٰ نے قرآن پاک میں فرمائی ہو یا اس کا علم ہمیں یقینی طور پر خبر متواتر کے ذریعہ پہنچا ہو، جو فرشتہ مشہور ہے اور اس پر قطعی اجماع وارد ہے جیسے حضرت جبرائیل حضرت میکائیل، حضرت مالک، جنت و جہنم کے داروغہ زبانیہ (دوزخ کے فرشتے)، حاملین عرش خداوندی، حضرت عزرائیل، حضرت اسرافیل، حضرت رضوان، محافظین انسان فرشتے، منکیر نکیر علیہم السلام) ان کی توہین و انکار کفر ہے) اور وہ فرشتے جن کی تعین احادیث (قطعہ) سے ثابت نہیں ہے اور نہ اس پر فرشتہ ہونے کا اجماع ہوا جیسا کہ ہاروت ماروت۔ لیکن ان کے فرشتہ ہونے سے انکار کرنے کا حکم یہ ہے کہ اگر تو کوئی اہل علم میں سے یہ کلام کرتا ہے تو پھر تو کوئی گناہ نہیں کیونکہ علماء نے اس میں اختلاف کیا ہے اور اگر کوئی عوام الناس میں سے ہے تو اسے اس قسم کی باتوں میں غور و خوض سے منع کیا جائیگا اگر دوبارہ کرے تو تادیب کی جائے کیونکہ ان کو اس طرح کے مسائل کلام کرنے کا حق نہیں۔

امام قرانی رحمۃ اللہ علیہ فرماتے ہیں کہ ہر مکلف کو تمام انبیاء کرام علیہم السلام کی تعظیم کرنا واجب ہے اسی طرح تمام فرشتوں کی بھی، جس نے ان کی شان میں کمی کی اس نے کفر کیا، چاہے اشارہ کر کے یا واضح طور پر، پس جس نے کسی کو مضبوط پکڑا والا دیکھ کر یوں کہا کہ یہ داروغہ جہنم (حضرت) مالک (علیہ السلام) سے بھی زیادہ سخت دل ہے اور اس آدمی کے متعلق جس کو بھیانک شکل میں دیکھا یہ کہا کہ یہ منکر نکیر (علیہما السلام) سے بھی زیادہ خوفناک ہے تو وہ کافر ہوگا جبکہ اس نے اس بات میں وحشت اور سخت دلی کو عیب کے انداز میں ذکر کیا ہو۔

علامہ سیوطی رحمۃ اللہ علیہ فرماتے ہیں: میں کہتا ہوں: جو کچھ اس مسئلہ اور گزشتہ مسئلہ میں دلائل قطعہ بیان کئے گئے ہیں۔ یہ فرشتوں کی صحابہ اور اولیاء بشر پر فضیلت کی دلیل ہیں۔

فرشتوں کے نام بیت الخلاء میں لے جانے کا حکم

”امام الحرمین اور امام غزالی رحمۃ اللہ علیہ“ فرماتے ہیں: قضائے حاجت کی جگہ اپنے ساتھ کوئی ایسی چیز نہ رکھے جس میں کوئی عظمت والا اسم مبارک ہو۔ علامہ اسنویٰ فرماتے ہیں (مذکورہ) عبارت میں تمام انبیاء اور فرشتوں کے اسماء مبارکہ داخل ہیں اور علامہ زرکشی نے ”الخادم“ میں یہ اضافہ فرمایا ہے کہ (یہ حکم تب ہے) جب ان انبیاء اور ملائکہ کی رسالت دلائل قطعہ سے ثابت ہو بخلاف ولی کے اسم کے (اس کو قضائے حاجت کے وقت آدمی اپنے ساتھ رکھ سکتا ہے) (امام جلال الدین سیوطی رحمۃ اللہ علیہ فرماتے ہیں) میں کہتا ہوں یہ بھی ان دلائل میں سے ہے جس کی طرف ہم نے اشارہ کیا ہے۔

## انبیاء کرام اور فرشتوں کے لفظ ”صلوٰۃ“ استعمال کرنا

امام نووی رحمہ اللہ فرماتے ہیں: معتبر علماء کرام کا اجماع ہے کہ تمام انبیاء کرام اور تمام ملائکہ کرام کے لئے مستقلاً صلوٰۃ (یعنی علیہ الصلوٰۃ والسلام اور صلی اللہ علیہ وسلم) کا استعمال جائز اور مستحب ہے لیکن ان کے علاوہ دیگر حضرات کیلئے اکثر علماء کے نزدیک یہ ”صلوٰۃ“ ابتداً درست نہیں اس لئے حضرت ابو بکر صلی اللہ علیہ وسلم نہیں کہا جائے گا۔ اور اس ممانعت میں اختلاف کیا گیا ہے ہمارے بعض فقہاء نے اس کو حرام قرار دیتے ہیں جبکہ صحیح مسلک وہ ہے جس پر اکثر فقہاء ہیں کہ یہ مکروہ تنزیہی ہے۔

(امام جلال الدین سیوطی رحمہ اللہ فرماتے ہیں) میں کہتا ہوں یہ بھی اس کے دلائل میں سے جس کی طرف سے ہم

اشارہ کیا۔

## مکلفین کی اقسام

شیخ عزالدین ابن جماعہ رحمہ اللہ فرماتے ہیں: مکلفین کی تین قسمیں ہیں ایک قسم وہ ہے جو پیدائش کے وقت سے مکلف بنائی گئی وہ فرشتے، حضرت آدم، حضرت حواء علیہما السلام ہیں۔ اور ایک قسم وہ ہے اول پیدائش سے قطعاً مکلف نہیں ہیں اور یہ اولاد آدم علیہ السلام ہیں اور ایک قسم جس میں نزاع ہے جبکہ ظاہر یہ ہے کہ وہ اول پیدائش سے مکلف ہیں اور یہ جنات ہیں۔ (آپ کا کلام ختم ہوا)

کتب حنابلہ میں سے ”کتاب الفروع“ میں ہے جو کثیر الفوائد ہے ابو حامد اپنی کتاب میں رقم طراز ہیں جنات تکلیف اور عبادات کے لحاظ سے انسانوں کی طرح ہیں اور علماء کے مذاہب فرشتوں کو تکلیف، وعد اور وعید سے خارج کرنے کے متعلق ہیں۔ پھر ایک خالی ورق کے بعد ستر کھولنے کے متعلق فرمایا۔

فرشتوں اور جنات سے پردہ کرنے کے بارہ میں فرماتے ہیں کہ فقہائے حنابلہ کا ظاہر مذہب جنات سے پردہ کرنے کا ہے کیونکہ وہ مکلف اور اجنبی ہیں۔ اسی طرح فرشتے بھی باوجود عدم تکلیف کے۔ کیونکہ آدمی تو مکلف ہے۔ ظاہر کلام سے مراد ملائکہ کرام علیہم السلام کو اس تکلیف سے خارج کرنا ہے جس کے ہم مکلف قرار دیئے گئے ہیں نہ کہ مطلق۔ ورنہ فرشتے تو قطعی طور پر مکلف ہیں ہی جیسا کہ ابن جماعہ کے کلام میں سابق میں گزر چکا ہے۔

## حضرت محمد مصطفیٰ صلی اللہ علیہ وسلم فرشتوں کے نبی ہیں؟

علماء کرام نے نبی کریم صلی اللہ علیہ وسلم کے فرشتوں کی طرف معبوث ہونے کے متعلق اختلاف کیا ہے اس سلسلے میں ان کے دو قول ہیں۔

پہلا مذہب: آپ صلی اللہ علیہ وسلم ان کی طرف معبوث نہیں کئے گئے ہمارے حضرات میں سے امام حلیمی رحمہ اللہ اور امام بیہقی رحمہ اللہ نے اور محمود بن حمزہ کرمانی رحمہ اللہ نے اپنی کتاب العجائب والغرائب میں اسی کا فیصلہ کیا ہے۔ اور برہان نفسی اور

امام فخر الدین رازی رحمۃ اللہ علیہ نے اپنی تفاسیر میں اس پر اجماع نقل فرمایا ہے اور متاخرین میں سے حافظ زین الدین عراقی رحمۃ اللہ علیہ نے النکت علی ابن الصلاح میں اور شیخ جلال الدین محلی رحمۃ اللہ علیہ نے شرح جمع الجوامع میں مذکورہ مذہب پر قطعی فیصلہ ظاہر کیا ہے۔

دوسرا مذہب: رسول اللہ صلی اللہ علیہ وسلم فرشتوں کی طرف بھی نبی بنا کر بھیجے گئے ہیں اس مذہب کو قاضی شرف الدین بارزی اور شیخ تقی الدین سبکی رحمہما اللہ نے رائج قرار دیا ہے اور یہی مذہب مختار ہے اس مسئلہ میں میری (جلال الدین سیوطی رحمۃ اللہ علیہ کی) ایک تالیف ہے جس کا نام ”تذیین الارائل فی ارسال النبی صلی اللہ علیہ وسلم الی السلاطین“ ہے۔

### ملائکہ کا صحابیت کا شرف حاصل کرنا

حافظ ابن حجر عسقلانی رحمۃ اللہ علیہ الاصابہ میں فرماتے ہیں فرشتوں کا شرف صحابیت میں داخل ہونا محل نظر ہے۔ اور بعض علماء یہ فرماتے ہیں کہ فرشتوں کا صحابہ کرام رضی اللہ عنہم میں داخل ہونا اس بات پر مبنی ہے کہ نبی کریم صلی اللہ علیہ وسلم فرشتوں کی طرف مبعوث بھی ہیں یا نہیں؟

اور امام رازی نے اسرار التزویل (تفسیر کبیر) میں اس پر اجماع نقل فرمایا ہے کہ رسول اللہ صلی اللہ علیہ وسلم بنا کر مبعوث نہیں کئے گئے۔ اور اس نقل میں نزاع ہے۔ بلکہ امام تقی الدین سبکی رحمۃ اللہ علیہ نے رائج قرار دیا ہے کہ نبی کریم صلی اللہ علیہ وسلم ملائکہ کی طرف مبعوث ہوئے ہیں۔ اور انہوں نے کئی اشیاء سے دلیل لی ہے جس کی شرح طویل ہے۔ جبکہ شرف صحابیت کے حصول کی بنیاد پر اس بات پر رکھنا کہ حضور صلی اللہ علیہ وسلم فرشتوں کی طرف مبعوث بھی ہوں، یہ بات واضح طور پر قابل غور ہے۔ (آپ کا کلام ختم ہوا)

ابن عباد رحمۃ اللہ علیہ نے کشف الاسرار میں ایک حکایت نقل کی ہے کہ حضرت آدم علیہ السلام کو فرشتوں کی طرف مبعوث فرمایا گیا کہ حضرت آدم علیہ السلام نے ان کو خبر دی اس اسماء کی جن کو انہیں علم دیا گیا تھا۔

### کیا جنات فرشتوں کی طرح مکلف ہیں؟

علامہ سبکی رحمۃ اللہ علیہ اپنے فتاویٰ میں فرماتے ہیں: جنات نبی کریم صلی اللہ علیہ وسلم کی شریعت کے مکلف ہیں اصل ایمان اور ہر شے میں میں بخلاف ملائکہ کہ ان کے حق میں شریعت محمدیہ کی تمام تکالیف لازم نہیں ہیں جب کہا جائے رسالت کے عموم کے ساتھ۔ بلکہ وہ تمام احکام کے تابع ہو بھی ہو سکتے ہیں۔ اور ان کی طرف آپ صلی اللہ علیہ وسلم کی مخصوص قسم کی رسالت کا بھی احتمال ہے۔

### کیا فرشتوں کے ساتھ نماز باجماعت کا حصول کے جیسا کہ بنی آدم کے ساتھ ہے؟

حضرت علامہ سبکی رحمۃ اللہ علیہ نے ”الحلبیان“ میں ذکر کیا: جس طرح انسانوں کے ساتھ جماعت درست ہے اسی طرح اکیلا شخص اگر جماعت کا ثواب حاصل کرنا چاہے یا اپنے ذمہ سے وجوب جماعت اتارنا چاہے تو فرشتوں کے مقتدی ہونے

کی نیت سے اذان و اقامت کہے اور نماز کی امامت کرے تو فرشتوں سے بھی جماعت حاصل ہو جاتی ہے۔ اس سلسلہ میں امام سبکی رحمہ اللہ فرماتے ہیں یہ بات میں نے اپنی تحقیق کے مطابق کہی تھی بعد میں میں نے اس کو اپنے حضرات (شوافع) میں سے ایک کے فتاویٰ الحناطی میں منقول بھی دیکھا کجوا آدمی کسی میدان میں اذان اور تکبیر کے ساتھ (اکیلے) نماز ادا کرے پھر وہ قسم اٹھائے کہ اس نے جماعت سے نماز ادا کی تو کیا اس کی قسم ٹوٹے گی یا باقی رہے گی؟ جواب میں فرمایا کہ اس کی قسم درست ہے اس پر کوئی کفارہ نہیں کیونکہ نبی کریم صلی اللہ علیہ وسلم سے روایت کی گئی ہے کہ آپ صلی اللہ علیہ وسلم نے ارشاد فرمایا: ”من أذن وأقام في فضاء من الأرض وصل وحده صلت الملائكة خلفه صفوفا“ جس آدمی نے اذان اور اقامت بیابان میں کہیں اور اکیلے نماز پڑھی تو اس کے پیچھے فرشتے صف باندھ کر نماز ادا کرتے ہیں۔ پس اگر کوئی اس معنی کے حساب سے حلف اٹھائے تو اس کا حلف نہیں ٹوٹے گا۔

امام سبکی رحمہ اللہ فرماتے ہیں: اس بات کی بناء پر اس پر ہے کہ اس نے جماعت کو عذر کی بنا پر ترک کیا ہو۔ ہم کہتے ہیں کہ جماعت فرض عین ہے تو کیا ہم یہ بھی کہتے ہیں کہ اس کی قضا بھی واجب ہے؟ جس طرح پانی اور تیمم نہ پانے والے کی نماز واجب الاعداء ہے۔ پس اگر تو اسی طرح سے ہے تو فرشتوں کی نماز کی بارے میں اگر ہم یہی کہیں کہ ان کی نماز انسانوں کی نماز کی طرح ہے تو ان سے جماعت منعقد ہو جائیگی اور کہا جائیگا کہ وہ سقوط قضا میں کفایت کریں گی۔ (آپ کا کلام ختم ہوا)۔ اور کتب حنابلہ میں سے کتاب الفروع میں ہے کہ انہوں نے نوادر میں ہے کہ جماعت اور جمعہ فرشتوں اور مسلمان جنات کے ساتھ بھی منعقد ہو جاتا ہے اور وہ زمانہ نبوت میں موجود تھے اور جس طرح ذکر کیا ہے ہمارے مذہب کے امام ابوالبقاء رحمہ اللہ نے کہ یہ دونوں یہی فرماتے ہیں۔ یہاں جمعہ میں وہ شخص مراد ہے جس پر جمعہ واجب ہو۔ جیسا کہ ابو حامد کے مذکورہ کلام سے ظاہر ہے مذہب یہ ہے کہ جمعہ ایسے آدمی سے منعقد نہیں ہوتا جس پر لازمی نہ ہو، جیسے مسافر اور بچہ تو یہاں بھی بطریق اولیٰ نہیں ہوگا۔ اس کے بعد انہوں نے حدیث سلمان فارسی رضی اللہ عنہ کو مرفوعاً اور اثر سعید بن المسیب رضی اللہ عنہ کو ذکر کیا جو پہلے ذکر کئے جا چکے ہیں۔ (آپ کا کلام ختم ہوا)

فوائد و مسائل :- حضرت سلمان فارسی رضی اللہ عنہ سے مروی ہے: جب کوئی آدمی بیابان میں ہو اور وضو کرنا اور اگر پانی نہ ملے تو تیمم کرے پھر نماز کیلئے اذان دے اور اقامت کہے اور نماز پڑھے تو اللہ کے لشکروں (فرشتوں) میں سے ایک لشکر (اس کے پیچھے) صف باندھتا ہے جو اس کے رکوع کے ساتھ رکوع کرتا ہے اور اس کے سجدہ کے ساتھ سجدہ کرتا ہے اور محدث عبد الرزاق اور محدث ابن ابی شیبہ نے اپنی اپنی مصنف میں مذکورہ حدیث جن الفاظ کے ساتھ ذکر کی ہے اس کا ترجمہ یہ ہے (جب کوئی آدمی بیابان میں ہو اور نماز کا وقت آجائے تو یہ وضو کر لے پس اگر پانی نہ پائے تو تیمم کر لے پھر اگر اس نے اقامت کہی تو اس کے ساتھ دو فرشتے نماز پڑھتے ہیں اور اگر اذان بھی کہی اور اقامت بھی تو اس کے پیچھے اللہ کے لشکروں میں سے ایک لشکر نماز ادا کرتا ہے جس کے دونوں کنارے نہیں دیکھے جاسکتے) اس حدیث کو امام بیہقی نے مرفوع بھی روایت کیا ہے اور حضرت سلمانؓ سے موقوف بھی اور موقوف کو مرفوع پر ترجیح دی ہے، اور اس روایت کو محدث ابو نعیم نے

حلیہ میں حضرت کعب احبار کے کلام سے روایت کیا ہے۔<sup>۱</sup>

حضرت سعید بن مسیب رحمۃ اللہ علیہ حضرت یحییٰ بن سعید رحمۃ اللہ علیہ کے واسطہ سے روایت کرتے ہیں کہ یہ فرمایا کرتے تھے کہ جو آدمی بیابان میں نماز پڑھے تو اس کے دائیں بھی ایک فرشتہ نماز پڑھتا ہے اور اس کے بائیں بھی ایک فرشتہ نماز پڑھتا ہے اور اگر اس نے اذان دی اور اقامت کہی تو اس کے پیچھے پہاڑوں کی تعداد کے برابر فرشتے نماز ادا کرتے ہیں، اس حدیث کو حضرت لیث بن سعد نے حضرت یحییٰ بن سعید کے واسطہ سے حضرت سعید بن المسیب سے روایت کیا ہے کہ وہ حضرت معاذ بن حیل رحمۃ اللہ علیہ کے کلام سے اس کو نقل کرتے تھے امام دارقطنی نے اپنی کتاب میں فرمایا کہ یہی صحیح ہے۔<sup>۲</sup>

### نماز کا سلام پھیرتے وقت فرشتوں کو بھی سلام کرنے کی نیت کرنا

امام رافعی رحمۃ اللہ علیہ فرماتے ہیں: نماز پڑھنے والا اگر امام ہو تو اس کے لئے مستحب ہے کہ وہ پہلے سلام کے وقت دائیں طرف کے فرشتوں، مسلمان جنات اور انسانوں کے سلام کی نیت کرے اور دوسرے سلام کے وقت اپنے بائیں طرف کے حضرات (ملائکہ، مسلمان جنات اور انسانوں) کی نیت کرے۔ اور مقتدی بھی ایسی ہی نیت کرے لیکن منفرد (اکیلی نماز ادا کرنے والا) دونوں طرف سلام کہتے وقت اپنے دونوں طرف کے فرشتوں کو سلام کرنے کی نیت کرے۔

وعن علی رضی اللہ عنہ قال کان رسول اللہ صلی اللہ علیہ وسلم یصلی قبل الظهر أربعاً وبعدھا أربعاً، وقبل العصر أربعاً، یفصل بین کل رکعتین بالتسلیم علی الملائکۃ المقربین والنبیین ومن یتبعہم من المؤمنین

حضرت علی رضی اللہ عنہ فرماتے ہیں کہ جناب رسول اللہ صلی اللہ علیہ وسلم نماز ظہر سے قبل بھی چار رکعات (سنتیں) پڑھتے تھے اور اس کے بعد بھی چار رکعات (سنتیں) پڑھتے تھے اور نماز عصر سے قبل چار رکعات (سنت) پڑھا کرتے تھے ہر دو گانہ کے بعد ملائکہ مقربین، انبیاء کرام اور ان کے مومنین متبعین پر سلام کہتے تھے۔

(امام سیوطی رحمۃ اللہ علیہ فرماتے ہیں) میں کہتا ہوں یہ حدیث امام احمد اور ترمذی نے نقل کی ہے اور امام ترمذی رحمۃ اللہ علیہ نے اسے حسن قرار دیا ہے۔

### فرشتوں کو قرآن کی فضیلت حاصل نہیں

حافظ ابن صلاح رحمۃ اللہ علیہ اپنے فتاویٰ میں فرماتے ہیں: یہ بات وارد ہوئی ہے کہ ملائکہ کرام کو قرآن پاک کی فضیلت عطا نہیں فرمائی گئی یہ انسانوں سے قرآن پاک سننے کے حریص ہیں۔

<sup>۱</sup> سنن نسائی

<sup>۲</sup> مؤطا امام مالک۔



مساجد کے احکام میں (کعبہ کبھی طواف سے خالی نہیں رہا)

امام زرکشی رحمہ اللہ "احکام مساجد" میں فرماتے ہیں: حدیث مبارک میں وارد ہے اس بیت اللہ سے وعدہ فرمایا گیا ہے کہ ہر سال چھ لاکھ افراد اس کا حج کریں گے۔ اگر اس سے کم ہو جائیں تو اللہ تعالیٰ ان کو فرشتوں سے پورا کر دیتا ہے۔  
فرمایا: حافظ ابن صلاح رحمہ اللہ نے ذکر کیا ہے کہ جب سے کعبہ کو پیدا کیا گیا ہے (اس وقت سے) وہ کسی جن یا انسان یا فرشتے کے طواف سے خالی نہیں رہا۔

قضائے حاجت کے وقت قبلہ کی طرف پشت اور پیٹھ نہ کرنے کی ایک وجہ

شیخ ابواسحاق رحمہ اللہ "المذہب" کے باب "الاستطابۃ" میں فرماتے ہیں: (قضائے حاجت کے وقت) نہ تو قبلہ کی طرف منہ کرے نہ پشت کرے لیکن یہ عمارت میں جائز ہے جیسا کہ حدیث شریف میں وارد ہے۔ اور اس لئے بھی کہ صحراء میں فرشتے یا جنات بیٹھے اور نماز پڑھتے ہیں تو یہ (قضائے حاجت کرنے والے) ان کی طرف اپنا ننگ ظاہر کرتا ہے جبکہ عمارت (بیت الخلاء) میں ایسی بات نہیں۔

امام رافعی رحمہ اللہ فرماتے ہیں: صحراء میں (قبلہ کی طرف پشت کرنے کی) ممانعت اس لئے وارد ہوئی ہے جیسا کہ ہمارے اصحاب (شوافع) نے ذکر فرمایا ہے کہ صحراء کسی نمازی فرشتہ، جن اور انسان سے خالی نہیں ہوتا تو بسا اوقات اس (نمازی) کی نظر (قضائے حاجت کرنے والے کے) ننگ پر پڑ جاتی ہے۔ لیکن عمارتوں اور قضائے حاجت کے مقامات میں داخل نہیں ہوتے مگر شیاطین۔ اور جو آدمی عمارتوں سے خارج میں نماز ادا کرتا ہے اس کے اور نمازی کے درمیان عمارت حائل ہو جاتی ہے۔ اور یہ سبب صرف احترام کعبہ کا نہیں ہے اور اس نے نقل کیا جو انہوں نے حضرت ابن عمر رضی اللہ عنہما از امام شعبی رحمہ اللہ روایت کیا ہے۔ (آپ کا کلام ختم ہوا)

(امام سیوطی رحمہ اللہ فرماتے ہیں: میں کہتا ہوں: امام بیہقی رحمہ اللہ حضرت عیسیٰ الخياط رحمہ اللہ سے روایت کرتے ہیں کہ انہوں نے حضرت امام شعبی رحمہ اللہ سے عرض کیا میں حضرت ابو ہریرہ اور حضرت ابن عمر رضی اللہ عنہما کے اختلاف میں حیران ہوں حضرت نافع حضرت ابن عمر رضی اللہ عنہما سے نقل کرتے ہیں: حضرت ابن عمر رضی اللہ عنہما فرماتے ہیں: میں (اپنی بہن حضور صلی اللہ علیہ وسلم کی روجہ محترمہ) حضرت حفصہ رضی اللہ عنہا کے گھر گیا اور اچانک قریب سے مڑا تو رسول اللہ صلی اللہ علیہ وسلم کے پیشاب خانہ کو قبلہ رخ دیکھا اور حضرت ابو ہریرہ رضی اللہ عنہ فرماتے ہیں: رسول اللہ صلی اللہ علیہ وسلم نے فرمایا: اور نہ اس کی طرف پشت کرے۔ تو حضرت امام شعبی رحمہ اللہ نے فرمایا: دونوں حضرات حضرت ابن عمر رضی اللہ عنہما اور حضرت ابو ہریرہ رضی اللہ عنہ نے درست فرمایا ہے، حضرت ابو ہریرہ رضی اللہ عنہ کی حدیث صحرا پر محمول ہے، اس لئے کہ اللہ تعالیٰ کے بندے فرشتے اور جنات (صحراء میں) نماز ادا کرتے ہیں اس لئے کوئی ان کی طرف پیشاب کرتے وقت منہ بھی نہ کرے اور پشت بھی نہ کرے۔ رہے یہ بیت الخلاء تو کمرے ہیں جو تعمیر شدہ ہیں ان کے لئے قبلہ کا اعتبار نہیں۔

## خوابوں میں صورتیں دکھانے والا فرشتہ

حافظ ابن حجر رحمہ اللہ نے بخاری شریف کی شرح میں لکھتے ہیں کہ امام قرطبی رحمہ اللہ نے ”المفہم“ میں بعض اہل علم سے نقل کیا ہے کہ

أَنَّ اللَّهَ تَعَالَى مُلْكَا يَعْرِضُ الْمَرِئِيَّاتِ عَلَى الْمَحَلِّ الْمَدْرَكِ مِنَ النَّائِمِ فَيُمَثِّلُ لَهُ صُورًا مُحَسَّسَةً فَتَارَةً تَكُونُ أُمُثْلَةً مُوَافِقَةً لِمَا يَقَعُ فِي الْوُجُودِ، وَتَارَةً تَكُونُ أُمُثْلَةً لِمَعَانٍ مَعْقُولَةٍ، وَتَكُونُ فِي الْحَالَتَيْنِ مَبْشَرَةً وَمُنْذَرَةً

اللہ تعالیٰ کا ایک فرشتہ ہے جو دکھائی دینے والی چیزوں کو سونے والے کو مقامِ ادارم میں پیش کرتا ہے اور اس کے سامنے محسوس صورتوں کی تمثیلات ظاہر کرتا ہے کبھی تو یہ تمثیلات واقع میں موجودات کے موافق ہوتی ہیں، اور کبھی معانی معقولہ کی طرح ہوتی ہیں، دونوں حالتوں میں یہ صورتیں خوشخبری بھی ہوتی ہیں اور انجام کی تنبیہ بھی کرتی ہیں۔

امام قرطبی رحمہ اللہ فرماتے ہیں: یہ بات جو نقل کی گئی ہے شریعت سے اس کے ثبوت کی ضرورت ہے۔ (آپ کا کلام ختم ہوا) مسئلہ کی دلیل بیان کرنے والا فرشتہ۔

امام ابو بکر ابن قورک رحمہ اللہ اپنی کتاب مسمیٰ بہ ”النظامی“ میں اس مسئلہ کے بارے میں کہ ”اللہ تعالیٰ خالق واحد ہے اس کے سوا کوئی اور خالق نہیں ہو سکتا“ لکھا ہے اس کے متعلق میں نے بہت سے دلائل سے استدلال کیا: جس کے بعد میں نے دیکھا جیسے ہر آدمی دیکھتا ہے جبکہ میں وہ دلائل لکھ چکا تھا اور اس کا متعلق حصہ اپنے ہاتھ سے رکھ دیا تھا اور ۶ ربیع الثانی کی منگل کی شب ۲۶۵ھ میں سو گیا تھا تو ایک شخص مجھے کہتا ہے اس مسئلہ کے بارے میں تو اللہ تعالیٰ کا ارشاد ہے:

”اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُبْسِتُكُمْ ثُمَّ يُحْيِيكُمْ هَلْ مِنْ شَرِكائِكُمْ مَنْ يَفْعَلُ مِنْ ذِكْرِكُمْ مِنْ شَيْءٍ سُبْحَانَهُ وَتَعَالَى عَمَّا يُشْرِكُونَ“ (الروم: ۴۰)

اللہ ہے جس نے تمہیں پیدا کیا پھر تمہیں روزی دی پھر تمہیں مارے گا پھر تمہیں چلائے گا کیا تمہارے شریکوں میں بھی کوئی ایسا ہے جو ان کاموں میں سے کچھ کرے پاکی اور برتری ہے اسے ان کے شرک سے

اس آیت سے وجہ استدلال یہ ہے: اللہ تعالیٰ نے یہ واضح فرمایا کہ رزق اسی کی طرف سے ملتا ہے اور رزق کا اطلاق ہر اس چیز پر ہوتا ہے جس سے فائدہ اٹھایا جائے یا ہر وہ چیز جو بندے کے پاس پہنچے جس سے بندہ بے نیاز نہ ہو سکے اور جو کچھ ضرورت ہو اس سے بندہ کچھ لے لے۔ اور بندے کے تمام کام اس کے ماتحت ہیں اور یہ بھی فرمایا کہ کسی کی قدرت میں نہیں کہ وہ اس میں سے کچھ نہ کچھ کر سکے اور وہ ہر گز بھی نہیں کر سکے گا تو اللہ تعالیٰ کے سوا اس کا کوئی خالق ہی نہیں ہو سکتا۔ پس مجھے معلوم ہوا کہ ہمارے تمام کاموں کا خالق صرف اللہ تعالیٰ کی ذات پاک ہے۔

اور اس آیت میں ایک اور صورت استدلال بھی ہے چنانچہ فرمایا اللہ الذی خلقکم اس میں خلقکم (جس نے تمہیں پیدا کیا) ہمیں ہماری تمام صفات سمیت مشتمل ہے اگر اس نے ہمیں ہمارے اوصاف سمیت پیدا نہ کیا ہوتا تو یوں

فرماتے اللہ الذی خلق اجسامکم (اللہ وہ ذات ہے جس نے تمہارے اجسام پیدا فرمائے جب تخلیق ہمارے (تمام اجسام مع صفات) پر مشتمل ہوئی جیسا کہ ہمیں معلوم ہوا کہ اس نے ہمارے اجسام اور اوصاف کو پیدا فرمایا ہے اور ہمارے اوصاف میں سے ہمارے کسب اور کام بھی داخل ہیں تو میں نے جان لیا کہ ہمارے تمام کے تمام کسب کا خالق اللہ تعالیٰ ہے۔

ابن نورک رحمہ اللہ فرماتے ہیں: یہ استدلال اس صورت پر ممکن ہے جیسا کہ میں نے کہنے والے سے سنا ہے ممکن ہے وہ کہہ رہا تھا۔ میں نے اس آیت سے اپنے اصحاب کی کتاب میں سے کسی کی کتاب میں یہ استدلال نہیں دیکھا اور نہ سنا۔ اس استدلال کا میں نے اس خواب سے استفادہ کیا ہے۔ اور بطور تبرک ذکر کیا ہے کیونکہ یہ فرشتہ کے القاء سے ہے۔

جائے نماز پر بیٹھے رہنے والے کے لئے فرشتوں کی دعا

امام مہلب نے حدیث میں کہا:

البلائكة تصلي على أحدكم ما دام في مصلاه الذي صلى فيه ما لم يحدث: اللهم اغفر له، اللهم ارحمه (معنا: أن الحدث في المسجد خطيئة يحرم المحدث استغفار البلائكة ودعاءهم المبرجوا برکتہ فرشتے تم میں سے ہر ایک کے لئے اس وقت تک دعا کرتے رہتے ہیں جب تک کہ وہ اپنی جائے نماز پر با وضو بیٹھا رہے) اے اللہ اس کو معاف فرمادے اس پر رحم کر دے۔ اس کا امام مہلب یہ مطلب بیان فرماتے ہیں مسجد میں ہوا خارج کرنا گناہ ہے وضو توڑنے والا ملائکہ کے استغفار اور دعا سے جن کی برکت کی امید ہے محروم رہ جاتا ہے۔

بہت زیادہ گناہوں کی بخشش کا آسان طریقہ

امام ابن بطلال رحمہ اللہ فرماتے ہیں: جس کے گناہ بہت ہوں اور بغیر مشقت کے اپنے سارے گناہ معاف کرانا چاہتا ہے تو اس کو چاہیے کہ اپنے مقام نماز پر نماز ادا کرنے کے بعد بیٹھ رہا کرے تاکہ وہ اپنے لئے فرشتوں کی دعا اور استغفار کثرت سے حاصل کر لے کیونکہ اس کی قبولیت کی بہت امید ہے اللہ تعالیٰ ارشاد فرماتا ہے۔

”وَلَا يَشْفَعُونَ إِلَّا لِمَنْ ارْتَضَى“ (الانبیاء: ۲۸)

اور شفاعت نہیں کرتے مگر اس کے لیے جسے وہ پسند فرمائے

فرشتوں کا غسل میت کیلئے کافی ہے؟

آئمہ حنابلہ میں سے صاحب الفروع فرماتے ہیں: کا ظاہر مذہب یہ ہے کہ فرشتوں کا دیا ہوا غسل میت کیلئے کافی نہیں ہے اور (کتاب) الانتصار میں ہے: اگر ان کے غسل دینے کا علم ہو جائے تو کافی ہے۔ تعلیق القاضی میں بھی اسی طرح سے ہے، انہوں نے اس کی دلیل فرشتوں کے حضرت حنظلہ رضی اللہ عنہ کو اور حضرت آدم علیہ السلام کو غسل دینا ہے اور فرشتوں نے آپ کے بیٹوں کو ان کے دوبارہ غسل کرنے کا حکم نہیں کیا۔ اور اس لئے بھی کہ جب حضرت سعد رضی اللہ عنہ فوت ہوئے تو رسول اللہ صلی اللہ علیہ وسلم

نے ان کی طرف جانے میں جلدی فرمائی۔ جب آپ ﷺ سے عرض کیا گیا تو فرمایا: اس لئے کہ فرشتے ہم سے پہلے ان کو غسل دینے میں سبقت نہ لے جائیں۔ جیسا کہ حضرت حنظلہ رضی اللہ عنہ کو غسل دینے میں سبقت لے گئے۔ فرماتے ہیں: آپ ﷺ کا یہ فرمان دلالت کرتا ہے کہ اگر فرشتے حضرت حنظلہ رضی اللہ عنہ کو غسل دینے میں سبقت نہ کرتے تو حضور ﷺ ان کو ضرور لے دیتے۔ لیکن ان کا غسل دینا انسانوں کے غسل دینے کے قائم مقام ہو گیا، اور اسی طرح اگر فرشتے حضرت سعد رضی اللہ عنہ کے غسل دینے میں سبقت لے جاتے تو غسل کی فرضیت ساقط ہو جاتی ورنہ آپ ﷺ اس کے غسل دینے کی سعی نہ فرماتے کیونکہ اگر فرشتوں کے غسل دے دینے کے بعد غسل دینا ممکن ہوتا تو آپ ﷺ ایسا نہ کرتے صاحب المحرر وغیرہ نے بھی اسی کے ہم معنی دلائل کو بیان فرمایا ہے۔

### جنات اور فرشتوں کو اپنی شکل بدلنے کا اختیار ہے؟

حضرت قاضی ابویعلیٰ حنبلی رحمہ اللہ فرماتے ہیں: جنات کو اپنی شکل تبدیل کرنے اور مختلف صورتوں میں منتقل ہونے کی قدرت نہیں ہے۔ یہ بات درست ہے کہ اللہ تعالیٰ نے ان کو کچھ کلمات اور کسی قسم کے اعمال سکھائے ہوں ان میں سے جب کوئی یہ عمل کرے یا کوئی کلام پڑھے تو اللہ تعالیٰ اس کو ایک صورت سے دوسری صورت میں تبدیل کر دیتا ہو۔ اسی بناء پر کہا گیا ہے کہ جنات صورت تبدیل کرنے اور خیالات کا القاء کرنے پر اس معنی میں قادر ہیں: جب وہ اسی (مخصوص) بات کو بولیں یا عمل کریں تو اللہ تعالیٰ ان کو اس صورت سے دوسری صورت میں بطور عادت منتقل کر دے۔ لیکن جنات کا خود بخود اپنے آپ کو دوسری شکل میں بدلنا محال ہے۔ کیونکہ ان کا ایک صورت سے دوسری صورت انتقال کرنا ان کی نفس تخلیق کے خلاف ہے اور اس میں اجزاء میں تفریق ہے اور جب اصل بنیاد اور تخلیق ہی بگڑ گئی تو حیات باطل ہو گئی اور من جملہ فعل کا وقوع اور اپنی ذوات کی کیفیت نقل محال ہو گئی۔ اور فرشتوں کا مختلف شکلیں اختیار کرنا بھی اسی طرح سے ہے اور یہ جو ابلیس کے بارے میں آیا ہے کہ وہ سراقہ کی شکل میں ظاہر ہوا اور حضرت جبرائیل علیہ السلام حضرت دحیہ کلبی کی صورت میں آتے تھے یہ اسی بات محمول ہے جو ہم نے ذکر کی ہے یعنی اللہ تعالیٰ نے ایک ایسے قول پر ان کو قدرت بخشی ہے جس کے کہنے سے اللہ تعالیٰ ایک صورت سے دوسری صورت تبدیل فرما دیتا ہے۔ (آپ کا کلام ختم ہوا)

### جبریل امین علیہ السلام کا بارگاہ مصطفویٰ ﷺ میں انسانی شکل میں آنا

اور امام الحرمین رحمہ اللہ فرماتے ہیں: حضرت جبرائیل علیہ السلام کے رسول اللہ ﷺ کی خدمت میں انسان کی شکل میں آنے کا مطلب یہ ہے کہ اللہ تعالیٰ نے حضرت جبرائیل علیہ السلام کی خلقت سے زائد کو فنا کر دیا ہو گا یا اس کو زائل کر دیا ہو گا اور اس کے بعد اس کا اعادہ کر دیا ہو گا۔

### روح کا ایک جسم سے دوسرے جسم کی طرف منتقل ہونا

حضرت شیخ عزالدین بن عبد السلام رحمہ اللہ فرماتے ہیں: اگر کہا جائے: جب جبریل امین رسول کریم ﷺ کی

خدمت میں حضرت وحیہ کلبی رضی اللہ عنہ کی صورت میں آئے اس وقت ان کی روح کہاں تھی؟ کیا اس جسم میں تھی جو حضرت وحیہ رضی اللہ عنہ کے جسم کے مشابہ تھا اور وہ جسم جس کے چھ سو پر ہے وہ فوت ہو گیا تھا جیسا کہ جسم فوت ہوتے ہیں جب ان سے روح جدا ہوتی ہے؟ یا وہ خالی زندہ تھا روح کے بغیر جو اس جسم سے مشابہ جسم کی طرف منتقل ہو گئی تھی۔ میں (امام عز الدین رحمۃ اللہ علیہ) کہتا ہوں: یہ بات بعید نہیں کہ روح کا انتقال جسم اول سے اس کی موت کو لازم نہیں ہے۔ کیونکہ ارواح کی علیحدگی سے اجسام کی موت عقلاً واجب نہیں ہے کیونکہ وہ عادیہ جاریہ ہے جس کو اللہ تعالیٰ نے ارواح میں جاری کیا ہے۔ کہ بدن (روح کے نکل جانے سے) زندہ رہتا ہے اس کے معارف اور طاعات میں کچھ کمی نہیں ہوتی اور دوسرے جسم کی طرف روح کا انتقال شہداء کی ارواح کی طرح جو سبز پرندوں کے گھونسلوں میں رہتی ہیں۔

اور شیخ سراج الدین بلقینی رحمۃ اللہ علیہ اپنی کتاب الفیض الجاری علی صحیح البخاری میں فرماتے ہیں: یہ بات جائز ہے کہ حضرت جبرائیل علیہ السلام اپنی اصل صورت آتے ہوں گے۔ مگر یہ کہ سمٹ کر ایک انسان کی شکل میں ظاہر ہوتے ہوں اور جب اس حالت سے باہر ہوں تو اپنی اصلی شکلوں میں لوٹ جاتے ہیں اس کی مثال روئی ہے جب بکھری ہوئی کو جمع کیا جائے۔ کیونکہ بکھری ہوئی حالت میں روئی کی صورت بہت بڑی ہوتی ہے اور اس کی ذات بگڑی نہیں۔ یہ برسبیل تقریب ہے۔

### ابدال کا ایک ہی وقت میں متعدد جگہ ہونا

اور علامہ علاؤ الدین قونوی رحمۃ اللہ علیہ شارح الحاوی اپنی کتاب ”الاعلام بالمام الارواح بعد الموت علی الاجسام“ میں فرماتے ہیں: حضرت جبرائیل علیہ السلام حضرت وحیہ رضی اللہ عنہ کی صورت میں اور حضرت مریم علیہا السلام کے پاس ایک کامل انسان کی شکل میں ظاہر ہوئے تھے، اور یہ بھی ممکن ہے کہ اللہ تعالیٰ نے اپنے کچھ بندوں کو حالت حیات میں ان کی ذات کیلئے خاصیت ملکیت قدسیہ اور قوت عطاء فرمائی ہو۔ جس سے اپنے بدن سے دوسرے متعین بدن میں پہلے بدن میں تصرف کے باوجود تصرف کی قدرت ہو۔ ابدال کے متعلق کہا گیا ان کا نام ابدال اسلئے رکھا گیا ہے کہ وہ ایک جگہ سے رحلت کرتے ہیں اور پہلی جگہ میں ایک شکل میں مقیم بھی رہتے ہیں جو ان کی اصلی شکل کے علاوہ ہوتی ہے اس سے مبدل ہوتی ہے۔

### ایک وقت میں کئی جگہ موجود ہونے کی حقیقت

اور صوفیائے کرام نے عالم اجساد اور عالم ارواح کے درمیان ایک اور جہان ثابت کیا ہے اور اس (جہان) کا نام عالم مثال رکھا ہے۔ اور کہا ہے کہ یہ جہان عالم اجساد سے لطیف اور عالم ارواح سے کثیف ہے۔ اور اسی پر ارواح کے تجسم اور مختلف صورتوں میں عالم مثال میں ظاہر ہونے کی بنیاد پر رکھی ہے۔ اس کی خوشبو اللہ تعالیٰ کے ارشاد ”فَتَبَثَلَ لَهَا بَشَرًا سَوِيًّا“ میں پائی جاتی ہے۔ تو روح واحد حضرت جبرائیل علیہ السلام کی روح کی طرح اپنے اصلی جسم سے متعلق ہے اور جسم مثالی میں ظاہر ہے اور اسی سے یہ مسئلہ بھی حل ہو جاتا ہے جو بعض آئمہ سے مشہور ہے کہ بعض اکابر نے حضرت جبرائیل علیہ السلام کے جسم کے متعلق میں سوال کیا اور کہا کہ ان کا پہلا جسم جو افاق کو اپنے پروں سے پر کرتا تھا۔ جس کو رسول اللہ صلی اللہ علیہ وسلم نے

اپنی اصلی صورت میں دیکھا تھا۔ وہ حضرت وحیہ رضی اللہ عنہ کی صورت میں ظاہر ہونے کے وقت کہاں گیا تھا؟ تو بعض اکابر نے اس کے جواب میں تکلف اختیار فرمایا کہ یہ بات جائز ہے کہ یوں کہا جائے کہ حضرت جبرائیل علیہ السلام کا جسم بعض میں سمٹ گیا۔ یہاں تک کہ اس کا حجم چھوٹا ہو کر حضرت وحیہ رضی اللہ عنہ کی صورت میں آگیا ہو اس کے بعد اسی پہلی حالت میں لوٹ آئے اور بڑے ہو گئے ہوں جو بات حضرات صوفیہ کرام نے فرمائی ہے وہ زیادہ بہتر ہے وہ یہ کہ حضرت جبرائیل علیہ السلام کا جسم اصلی تو اپنی حالت میں بغیر تبدیلی کے رہے اور اللہ تعالیٰ نے ان کیلئے ایک اور جثہ (جسم) تیار کیا ہو اور حضرت جبرائیل علیہ السلام کی روح دونوں میں بیک وقت متصرف ہوئی ہو۔ (آپ کا کلام ختم ہوا)

### حضرت جبرائیل علیہ السلام افضل ہیں یا حضرت اسرافیل علیہ السلام

اور علامہ شمس الدین بن قیم نے ”کتاب الروح“ میں کہا ہے۔ روح کی حقیقت ابدان کی حقیقت کے علاوہ ہے۔ اور وہ رفیق اعلیٰ میں ہوتی ہے اور یہ مرنے والے کے بدن سے متصل ہوتی ہے اس حیثیت سے کہ جب مسلمان اپنے ساتھی کو سلام کرتا ہے تو وہ اس کے سلام کو جواب دیتا ہے۔ دریاں حالانکہ وہ وہاں اپنے مقام پر ہوتا ہے۔ اور یہ جبریل علیہ السلام جس کو نبی کریم صلی اللہ علیہ وسلم نے دیکھا اور اس کے چھ سو پر تھے اور ان منی سے دو پرے افق پر تھے اور وہ نبی کریم صلی اللہ علیہ وسلم کے قریب تھا یہاں تک کہ اس نے اپنے گھنٹنے اپنے گھنٹے پر رکھے اور اپنے ہاتھ آپ کی رانوں پر اور مخلصین کے دل نو ہیں ایمان کے لئے کہ وہ ممکنات سے ہے کیونکہ وہ اس قرب کے قریب تھا۔ اور یہ آسمانوں میں استقرار پذیر تھا۔ اور حدیث روایت جبریل علیہ السلام میں ہے۔: میں نے آسمان کی طرف اپنا سر اٹھا تو جبریل علیہ السلام دونوں قدم لٹکائے آسمان وزمین کے درمیان تھے جبریل علیہ السلام کہہ رہے تھے۔ اے محمد صلی اللہ علیہ وسلم! آپ اللہ تعالیٰ کے رسول ہیں۔ اور میں جبریل علیہ السلام ہوں۔ تو میں نے اپنی آنکھیں کسی جانب نہ پھیریں مگر میں نے جبریل علیہ السلام کو اسی طرح دیکھا۔ (اور میں آیا وہاں سے غائب کو موجود پر قیاس کرتے ہوئے) تو آپ نے اعتقاد کیا کہ روح جنس سے ہے جو معبود ہے اجسام سے جس میں جب مشغول ہوتی ہے ایک جگہ سے ممکن نہیں کہ وہ ہو اس کے غیر میں۔ اور یہ غلط محض ہے (آپ کا کلام ختم ہوا)

شیخ محی الدین بن عربی صوفی رحمہ اللہ ”الحکم“ میں فرماتے ہیں: فرشتہ جب ایک حالت سے دوسری حالت میں تبدیل ہوتا ہے جو شکل اختیار کرتا ہے جس صورت میں چاہتا ہے۔ اسی صورت پر حکم جاری ہوتا ہے اور اس صورت پر احکام جاری ہوتے ہیں اور جب وہ کلام کرتا ہے تو کلام نہیں کرتا مگر اس صورت کے ساتھ جو اس کو ملی ہوتی ہے۔ اور وہ اپنی نزاہت پر باقی رہتا ہے۔ وہ ہمیشہ اپنے سبز روحانی صورت میں رہتا ہے۔ اور انسان جب ایک حالت سے دوسری حالت میں تبدیل ہوتا ہے وہ ظاہر ہوتا ہے جس صورت میں چاہتا ہے۔ تو اس صورت میں حکم جاری نہیں ہوتا اور جب وہ اس صورت میں کلام کرتا ہے تو جس زبان میں چاہتا ہے کلام کرتا ہے۔ اور وہ انسانی حقیقت پر باقی رہتا ہے۔ کیونکہ وہ مفعول علی الصورة ہوتا ہے۔ اور جنات جب متمثل ہوتے ہیں تو وہ حقیقت کے ساتھ متمثل ہوتے ہیں اور اس صورت پر حکم لگایا جاتا ہے اور اس پر احکام



جاری ہوتے ہیں لیکن جب اس صورت کو قتل کیا جاتا ہے تو وہ اس صورت کے ساتھ مرجاتے ہیں مکمل طور پر (آپ کا کلام ختم ہوا)

### روشنی باہم ایک دوسرے سے ٹکراتی نہیں

شیخ تاج الدین بن عطاء اللہ نے کہا: روایت کیا گیا ہے کہ اللہ تعالیٰ کا فرشتہ ہے جس نے دنیا کے تیسرے حصہ کو بھر دیا اور ایک فرشتہ ہے جس نے دو تہائی دنیا کو بھر دیا اور ایک فرشتہ ہے جس نے ساری دنیا کو بھر دیا۔ اور فرمایا یہ یہ فرشتہ دنیا کو بھر دیتا ہے تو دوسرے فرشتے کہاں جاتے ہیں؟ فرمایا اور جواب یہ ہے کہ یہ لطیف ہوتے ہیں جو متزاحم نہیں ہوتے۔ اور اس کی مثال یہ ہے کہ جب ایک گھر میں چراغ ہو اور اس کی روشنی گھر کو بھر دے اور جب اس میں دوسرا چراغ داخل ہو یا زیادہ چراغ داخل ہوں تو روشنیاں باہم متزاحم نہ ہوں گی۔

### فرشتے کھاتے ہیں، نہ پیتے ہیں نہ نکاح کرتے ہیں

امام فخر الدین رازی رحمۃ اللہ علیہ اپنی تفسیر میں فرماتے ہیں: اس پر اتفاق ہے کہ فرشتے نہ کھاتے ہیں نہ پیتے ہیں اور نہ نکاح کرتے ہیں اور جنات وہ کھاتے، پیتے ہیں اور نکاح نہیں کرتے اور انسان پس وہ کھاتے، پیتے، نکاح کرتے ہیں اور ان کی اولاد ہوتی ہے۔

سوال کیا گیا کہ فرشتے کیا سوتے ہیں؟ میں نے جواب دیا: میں اس کے بارے میں کوئی نقلی دلیل نہیں دیکھی اور ظاہر کے متعلق اللہ تعالیٰ کا ارشاد: ”يُسَبِّحُونَ اللَّيْلَ وَالنَّهَارَ لَا يَفْتَنُوا“ (الانبیاء: ۲۰) کہ وہ سوتے نہیں ہیں پھر میں نے امام فخر الدین رحمۃ اللہ علیہ کے کلام میں منقول دیکھا۔

ائمہ حنفیہ کے امام صفار نے سوال کیا: کیا ملک الموت کو میدان محشر میں جمع کیا جائے گا فرمایا جی ہاں۔ اس کو کہا جائے گا کیا تجھ سے لوگ ڈریں گے؟ فرمایا: نہیں کیونکہ اللہ تعالیٰ فرمائے گا ”أَدْخُلُوهَا بِسَلَامٍ آمَنِينَ“ (الحجر: ۴۶) یعنی جنت میں داخل ہو جاؤ موت اور زوال امن پاتے ہوئے سے اور ”لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَى“ (الدخان: ۵۶) اور وہ اس میں موت کا ذائقہ نہیں چکھیں گے مگر موتی موت کا۔

صفار یہ بھی سوال کیا گیا: کیا فرشتے جنت میں ہوں گے؟ فرمایا: جی ہاں بے شک وہ موحّد ہیں اور بعض عرش کے ارد گرد طواف کریں گے اور اپنے رب کی حمد کے ساتھ تسبیح بیان کریں گے۔ اور بعض اللہ تعالیٰ کی طرف سے اہل ایمان پر سلام پہنچائیں گے۔ جیسا کہ اللہ تعالیٰ کا ارشاد ہے: ”يَدْخُلُونَ عَلَيْهِمْ مِنْ كُلِّ بَابٍ، سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ“ (الرعد: ۲۳، ۲۴) (بسنے کے باغ جن میں وہ داخل ہوں گے اور جو لائق ہوں ان کے باپ دادا اور بیبیوں اور اولاد میں اور فرشتے ہر دروازے سے ان پر یہ کہتے آئیں گے، سلامتی ہو تم پر تمہارے صبر کا بدلہ تو پچھلا گھر کیا ہی خوب ملا) نار سے یہ بھی سوال کیا گیا: کیا فرشتے اپنے رب کو دیکھیں گے؟ فرمایا: میری والد شہید کا اعتماد ہے کہ وہ اپنے رب کو

نہیں دیکھیں گے سوائے حضرت جبریل علیہ السلام کے۔ جب کہ وہ موحد ہیں تو اپنے رب کو کیوں نہیں دیکھیں گے؟ فرمایا بے شک دیکھا یہ اللہ تعالیٰ کا فضل ہے اور اللہ تعالیٰ اپنے فضل عطا فرماتا ہے جس پر چاہتا ہے اور اللہ تعالیٰ بہت بڑے فضل والا ہے۔ (آپ کا کلام ختم ہوا)

میں کہتا ہوں یہ ذکر امام ابوالحسن ہروی رحمۃ اللہ علیہ نے کیا ہے جو احناف کے امام سے ہیں۔ اور ہمارے امام شیخ عز الدین بن عبدالسلام رحمۃ اللہ علیہ نے نقل کیا اور لیکن زیادہ رائج یہ ہے کہ وہ اپنے رب کو دیکھیں گے اس پر امام اہل السنۃ اور ایک جماعت نے نص وارد کی ہے۔

جنت میں سب سے بڑی نعمت اللہ تعالیٰ کا دیدار پھر نبی کریم صلی اللہ علیہ وسلم کا دیدار شیخ ابوالحسن الاشعری رحمۃ اللہ علیہ انہوں نے ان سے اپنی کتاب ”الابانۃ فی اصول الدیانۃ“ میں کہا۔ جنت میں سب سے افضل چیز اللہ تعالیٰ کا دیدار ہے پھر نبی کریم صلی اللہ علیہ وسلم کا دیدار۔ تو اللہ تعالیٰ انبیاء و مرسلین کو اور ملائکہ مقربین اور جماعت مومنین صدیقین کو محروم نہیں فرمائے کہ اللہ تعالیٰ عزوجل کا دیدار کریں (آپ کا کلام ختم ہوا) اور اس کی اتباع کی ہے امام بیہقی رحمۃ اللہ علیہ نے اور فرمایا: ”باب ماجاء فی رویۃ الملائکہ ربہم“ میں پھر حدیث سابق اپنی کتاب کے اوائل میں مرفوعاً ذکر کی ہے۔ اور اثر سابق ذکر کیا ہے۔ جامع اخبار الملائکہ میں حضرت ابن عمرو رضی اللہ عنہ سے موقوفاً۔ اور اس کے مرفوع ہونے کا حکم لگایا ہے۔

اور وہ حضرات جنہوں نے کہا: اللہ تعالیٰ و تعالیٰ کا دیدار ملائکہ کریں گے متاخرین میں شمس الدین بن قیم، قاضی القضاۃ جلال الدین بلقینی ہیں اور یہ بلا شک و شبہ زیادہ رائج ہے۔

امام سعید بن منصور اپنی سنن میں اور عبد بن حمید، ابن جریر، ابن منذر، ابن ابی حاتم، امام بیہقی رحمہم اللہ تعالیٰ نے ”البعث“ میں ابو مجلز سے اللہ تعالیٰ کے ارشاد ”وَعَلَى الْأَعْرَافِ رِجَالٌ“ (الاعراف: ۴۶) کے متعلق روایت کیا ہے۔ فرمایا ملائکہ سے ہے۔ کہا گیا ہے اے ابو مجلز اللہ تعالیٰ فرماتا ہے ”رجال“ مرد اور تم کہتے ہو فرشتے، فرمایا وہ مذکر ہیں مونث نہیں ہیں۔ اور حلیمی رحمۃ اللہ علیہ نے ”المنہاج“ میں پھر قونوی رحمۃ اللہ علیہ نے اپنی مختصر میں کہا ہے۔ اور کہا گیا ہے کہ اصحاب اعراف فرشتے ہیں جو اہل جنت سے پیار کرتے ہیں۔ اور اہل نار پر روتے ہیں۔ اور یہ دو جوہات کی بنا پر بعید ہے۔ ایک یہ کہ اللہ تعالیٰ کا ارشاد ہے ”وَعَلَى الْأَعْرَافِ رِجَالٌ“ اور رجال یہ مذکر عقلاء ہیں اور ملائکہ یہ مذکر اور مونث میں تقسیم نہیں ہوتے۔ اور دوسرا یہ یہ اللہ تعالیٰ نے ان کے متعلق خبر دی کہ وہ طمع رکھتے ہیں کہ وہ جنت میں داخل ہوں اور فرشتوں میں طمع نہیں ہے اور اس دن کسی فرشتے کو کوئی عذاب نہیں ہوگا۔ (آپ کی گفتگو ختم ہوگی)

جن انسانوں کی طرح ہیں سوال و جواب، جنت و دوزخ میں

امام حلیمی پھر قونوی رحمہما اللہ نے کہا: اور جن انسان کی طرح ہیں سوال و حساب میں اور جنت اور دوزخ میں اور اس کا احتمال

ہے کہ نہ ہو ان دونوں کے مابین جنت میں ایک دوسرے سے ملنا۔ اس کا تقاضا بھی ہے کہ وہ دونوں پڑوسی ہوں بلکہ دونوں جنت میں اس طرح ہوں جس طرح دنیا میں ہیں۔

جن وانس کے مابین اس بات کا تقاضا ہے جنات دوزخ کی مخلوق ہیں اور انسان پانی اور مٹی سے ہیں۔ اور رہے فرشتے تو ان کے اعمال نہیں لکھتے وہ فرشتے جو اعمال لکھتے ہیں اگر وہ لکھتے تو ہر فرشتہ دوسرے کا محتاج ہوتا۔ اور ان پر برائیوں کا محاسبہ بھی نہیں کیا جاتا یا کیونکہ ان میں سے کوئی برائی نہیں کرتا۔ اور انسانوں میں سے جس کا محاسبہ نہیں ہوتا وہ ان سے رتبہ میں ادنیٰ نہیں ہیں۔ رہا ان کا ثواب تو تکلف کے اٹھائے جانے کی بنا پر نہیں ہے۔ جب کہ وہ نہ کھانے، پینے اور نکاح کرنے والے ہیں۔ تاکہ ان پر جنت میں بنی آدم کے موارد وارد ہوں۔ اور یہ احتمال بھی ہے کہ تکلیف کا وضع کرنا ان کے دوسری نعمت ہو جو اللہ تعالیٰ نے ان کے تیار کی ہے جس تک ہماری عقلوں کی رسائی نہیں۔ کیونکہ اللہ تعالیٰ نے فرمایا: ”میں نے اپنے صالحین بندوں کے وہ (نعمت) تیار کی ہے جو نہ کسی آنکھ نے دیکھی ہو اور نہ کسی آنکھ نے سنی ہو اور نہ کسی بندہ بشر کے دل میں اس کا خیال آیا ہو۔ (آپ کی گفتگو ختم ہوئی)

امام حلیسی پھر قنوی رحمہما اللہ تعالیٰ نے کہا: رہا آسمانوں کو لپیٹ دیا جانا تو یہ احتمال ہے کہ فرشتے اس کو لپیٹ لیں گے۔ جب وہ لپیٹیں گے تو ان کا لپیٹنا سخت ہوگا جس طرح وہ مکتوب لپیٹیں گے جس میں حکم مہرم ہو اور یہ مبالغہ ہے اس کے منتشر ہونے سے روکنے سے۔ اور اسی طرح اللہ تعالیٰ کا ارشاد ”بِسْمِ اللَّهِ“ (الزمر: ۶۷) اشعار الیمین بالقوة کے لئے۔ تو انہوں نے سختی سے لپیٹنے کی مثال بیان کی۔ اور جب آسمان کو لپیٹا جائے گا تو اس کے فرشتے زمین کی طرف اتریں گے۔ اللہ تعالیٰ کا ارشاد ہے ”وَيَوْمَ تَشْقَى السَّاءُ بِالْغَمَامِ وَنَزَلَ الْمَلَائِكَةُ تَنْزِيلًا“ (الفرقان: ۲۵) اور انسان اس دن فرشتوں کو دیکھیں گے۔ ”يَوْمَ يَرُونَ الْمَلَائِكَةَ لَا بُشْرَى يَوْمَئِذٍ لِلْمُجْرِمِينَ“ (الفرقان: ۲۲) (آپ کی گفتگو ختم ہوئی)

ساتوں آسمانوں میں بسنے والی مخلوق کی تعداد

میں کہتا ہوں۔ حارث بن ابی اسامہ نے اپنی مسند میں اور ابن جریر رحمہما اللہ نے نقل فرمایا ہے:

عن ابن عباس قال: إذا كان يوم القيامة مدت الأرض مد الأديم وزيد في سعتها كذا وكذا، وجمع الخلق بصعيد واحد جنهم وإنسهم، فإذا كان ذلك اليوم قيضت هذه السماء الدنيا عن أهلها على وجه الأرض ولأهل السماء وحدهم أكثر من أهل الأرض جنهم وإنسهم بضعف، فإذا نثروا على وجه الأرض فزعوا منهم، ثم تقاض السماء الثانية، ولأهل السماء الثانية وحدهم أكثر من أهل السماء الدنيا ومن جميع أهل الأرض بضعف جنهم وإنسهم، ثم تقاض السبوات سماء سماء كلها قيضت سماء عن أهلها كانت أكثر من أهل السبوات التي تحبها ومن جميع أهل الأرض بضعف حتى تقاض السماء السابعة، فلأهل السماء السابعة أكثر من أهل ست سموات

ومن جميع أهل الأرض بضعف.

حضرت عبداللہ ابن عباس رضی اللہ عنہما سے روایت کی ہے فرماتے ہیں: ”جب قیامت قائم ہوگی تو زمین کو چڑے کی طرح کھینچ کر پھیلا دیا جائے گا اور اس کی کشادگی میں اتنا اور اتنا اضافہ کر دیا جائے گا اور سب مخلوق کو جن وانس کو ایک میدان میں جمع کیا جائے گا۔ اور اس دن یہ آسمان دنیا زمین کے رہنے والوں پر پھٹ کر دنیا والوں کے سامنے ٹوٹ جائے گا۔ اور صرف آسمان والے زمین پر رہنے والے (انسانوں) سے کئی گنا زیادہ ہیں تو جب یہ فرشتے زمین پر اتریں گے تو یہ جن وانس ان سے گھبرا جائیں گے۔ پھر دوسرا آسمان شق کیا جائے گا اور صرف اس آسمان والے آسمان دنیا کے فرشتوں اور زمین کے تمام جن وانس سے کئی گنا زیادہ ہیں۔ پھر اسی طرح ایک ایک (آسمان) شق کیا جائے گا۔ جب بھی کوئی آسمان اپنے متعلقین سے بچے گا تو وہ اپنے نچلے آسمان والوں سے اور زمین والوں سے کئی گنا زیادہ ہوں گے یہاں تک کہ ساتواں آسمان شق کی جائے گا تو اس ساتویں آسمان والے چھ آسمان والوں اور تمام زمین والوں سے کئی گنا زیادہ ہوں گے۔

حلیبی پھر قونوی رحمہما اللہ نے کہا: بعض زنادقہ نے اعتراض کیا ہے کہ فرشتوں اعمال کیسے لکھتے ہیں اور روح کیسے قبض کرتے ہیں جب کہ تم نے روایت کیا ہے کہ فرشتے اس گھر میں داخل نہیں ہوتے جس میں کتاب یا تصویر ہو اور نہ اس جماعت کے ساتھ ہوتے ہیں جس میں کتاب یا گھنٹی ہو اور تم یہ بھی تلاوت کرتے ہو: ”قُلْ يَتُوفَاكُم مَّلَکُ الْمَوْتِ الَّذِي وُكِّلَ بِكُمْ“ (السجدة: ۱۱) (آپ فرمادیجئے! تمہاری جان موت کا فرشتہ قبضہ کرتا ہے جو تم پر مقرر ہے) تو ہونا یہ چاہئے کہ وہ اس آدمی پر موت واقع نہ ہو جس کے پاس کتاب ہو یا تصویر یا گھنٹی ہو اور نہ ہی اس کے اعمال لکھے جائیں۔ اور جب کوئی بیت الخلاء میں داخل ہوتا ہے تو کیا کراما کاتبین اس کے ساتھ ہوتے ہیں یا نہیں اور (اگر ہوتے ہیں تو) وہ کہاں بیٹھتے ہیں، جس چیز پر بیٹھتے ہیں اور کس چیز سے لکھتے ہیں؟

الجواب: یہ حدیث محمول ہے کہ وہ اس گھر میں داخل نہیں ہوتا جس میں ان چیزوں میں سے کوئی چیز ہو ان کا داخل ہونے صاحب گھر کے اکرام کے لئے ہوتا ہے اور یہ حدیث اس سے مانع نہیں ہے کہ وہ فرشتے کتابت اعمال، قبض روح کے داخل ہوں اور یہ بات ہمارے درمیان تسلیم شدہ ہے۔ کیونکہ صاحب گھر کا بگاڑ نیک لوگوں کے دخول سے تو مانع ہو سکتا ہے جو اس کے دوست ہوں اور اس میں آکر پریشان ہوں لیکن وہ لوگ جو اس کے مخالف بگاڑ پیدا کرنے والے اور کوئی حق دار جب حق وصول کرنے والے ہوں ان کی یہ صورتیں نہیں روک سکتیں۔ کتے کے متعلق دو وجوہات ہیں۔ جو اختیار کو ان کے اختیار سے مانع ہیں ایک تو یہ وجہ ہے کہ یہ ظالم درندہ ہے۔ دوسرا نجس عین ہوتا ہے۔ اس سے بے خونی نہیں ہوتی کہ وہ برتن ناپاک کر دے۔ بستر کو یا کھانے کو ناپاک کر دے اور اس کے مالک کو اس کا علم نہ ہو یا علم ہو جائے۔ اور تصویر بنانے والا اپنی تصویر بنا کر اللہ تعالیٰ کی تخلیق کا مقابلہ کرتا ہے جو بہت بڑا گناہ ہے اسی وجہ سے مصور لوگ قیامت کے دن سخت عذاب میں ہوں گے جیسا کہ حدیث میں ہے اور ملائکہ ایسی اشیاء پر صبر کرنے سے اللہ تعالیٰ سے زیادہ خوف زدہ ہوتے ہیں اسی لئے

وہ ایسے گھر سے واپس ہو جاتے ہیں جس میں تصویر ہو۔ اور گھنٹی کے بارے میں کہا گیا ہے کہ جنات اس کی طرف میلان رکھتے ہیں اور اس کے پاس جمع ہوتے ہیں اور اونٹ میں جنات کی مشابہت ہے اور حدیث پاک میں ہے کہ ”یہ اونٹ جنات سے پیدا کئے گئے ہیں“ اسی لئے یہ سب سے اوقات بغیر کسی سبب ظاہری کے بھاگنے لگتے ہیں ان کے اس بھاگنے کو اس بات پر محمول کیا جاتا ہے کہ شیاطین ان سے چھیڑ چھاڑ کرتے ہیں۔ جس کی وجہ سے یہ بھاگنے لگتے ہیں، سو ان پر گھنٹیوں کا لٹکانا شیاطین کو دعوت دینے کے مترادف ہے۔ اور ان کے سبب حاضری کی تاکید ہے۔ تو جو اپنے لئے اللہ تعالیٰ کے دشمنوں کو بلانے کی ترجیح دے یا جن یا کتے کو سفر میں اپنی حفاظت کرنے کا عقیدہ رکھے تو وہ اس لائق ہے کہ اس کی حفاظت کے لئے اللہ تعالیٰ اپنے فرشتوں اور دوستوں کو متعین نہ کرے۔ لیکن یہ کتابت اعمال سے متعلق فرشتوں کو منع نہیں کرتے بلکہ یہ حالت اطاعت کی بجائے معصیت والی حالت میں زیادہ اولیٰ ہے۔ رہا کراما کا تین کا بیت الخلاء میں داخل ہونے کے بارے میں سوال تو اس کا جواب یہ ہے کہ ہم نہیں جانتے اور ہمارا اس کے بارے میں علم نہ رکھنا ہمارے دین میں کوئی حرج نہیں ہے اور یہ داخل ہونے کے پابند ہیں ہو سکتا ہے کہ اللہ تعالیٰ اس صورت میں ان پر اکرام فرمایا ہو اور ان کی بیت الخلاء میں داخل ہونے والے کی بیت الخلاء کے اندر کی صورت سے آگاہ فرمایا ہو اور وہ اس کو ایسی حالت میں کتابت اعمال کریں (واللہ اعلم)

### کراما کا تین کے متعلق تفصیلی گفتگو

اور رہا کراما کا تین کے بیٹھے کی جگہ تو اللہ تعالیٰ کا ارشاد ہے ”عَنِ الْيَمِينِ وَعَنِ الشِّمَالِ قَعِيدٌ“ (ق: ۲۷) وہ دائیں اور بائیں ہوتے ہیں) اس کا احتمال ہو سکتا ہے کہ حقیقی طور پر بیٹھنا مراد ہو یا بیٹھنے کو استعارۃ استعمال کیا گیا ہے اس کے متعلق ان کے حال کو اللہ تعالیٰ ہی بہتر جانتا ہے۔

اور رہا یہ سوال کہ وہ کہاں اور کیا لکھتے ہیں تو اس کا ہمیں کوئی علم نہیں مگر یہ کہ یہ دونوں کی چیز پر لکھتے ہیں۔ اس کا احتمال ہے کہ وہ ایسی چیز پر لکھتے ہیں جو لپٹی اور پھیلائی جاسکتی ہو۔ اس کے متعلق اللہ تعالیٰ کا ارشاد ہے ”وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا“ (الاسراء: ۱۳) (ہم قیامت کے دن اس کے سامنے ایسی کتاب پیش کریں گے جس کو وہ کھلا ہوا پائے گا) وہ ذات جس نے ان کو اور دوسروں کو پیدا کیا وہ اس سے عاجز نہیں کہ ان کے لکھنے کے لئے اوراق اور چمڑے کے علاوہ کوئی چیز پیدا فرمادے۔ جس پر وہ لوگ لکھا کرتے ہیں یا وہ ایسے قلم سے لکھتے ہیں جس کو اللہ تعالیٰ نے ان قلموں کے علاوہ پیدا کیا ہے اور وہ یا تو سیاہی سے لکھتے ہیں یا بغیر سیاہی کے لکھتے ہیں اور اللہ تعالیٰ اس حقیقت کو زیادہ جاننے والا ہے (آپ کا کلام ختم ہوا)

(امام سیوطی رحمہ اللہ فرماتے ہیں) میں کہتا ہوں: رہی حدیث پاک ”لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا صُورَةٌ“ جس گھر میں کتا اور تصویر کو فرشتے داخل نہیں ہوتے“ امام خطابی فرماتے ہیں فرشتوں سے مراد وہ فرشتے ہیں جو رحمت اور

برکت کے ساتھ نازل ہوتے ہیں نہ کہ حفاظت پر مامور فرشتے کیونکہ وہ (انسان) سے الگ نہیں ہوتے۔ اور کراما کا تین کا بیت الخلاء میں داخل ہونا تو (اس سلسلہ میں) حضرت زید بن ثابت رضی اللہ عنہ کی مرفوع حدیث گزر چکی ہے۔

”إن معكم من لا يفارقكم في نوم ويقظة إلا حين يأتي أحدكم أهله أو حين يأتي خلاه“  
تمہارے ساتھ کچھ فرشتے ایسے ہیں جو تم سے نیند اور بیداری کی حالتوں میں بھی الگ نہیں ہوتے مگر جس وقت تم میں سے کوئی اپنی بیوی کے پاس جاتا ہے یا قضائے حاجت کے لئے جاتا ہے۔

اور حضرت ابن عباس رضی اللہ عنہما کی مرفوع حدیث:

”استحيوا من ملائكة الله الذين معكم الكرام الكاتبين الذين لا يفارقونكم إلا عند إحدى ثلاث حاجات: الغائط والجنابة والغسل“

تم ملائکہ سے حیا کیا کرو تمہارے ساتھ کراما کا تین ہوتے ہیں جو تم سے الگ نہیں ہوتے مگر تین مواقع پر قضائے حاجت کے وقت، جنابت کے وقت اور غسل کے وقت۔

امام مجاہد رحمہ اللہ کا اثر:

”يحتنب الملك الإنسان في موطنين عند غائطه وعند جماعه“  
فرشتہ انسان سے دو جگہ پر الگ ہوتا ہے قضائے حاجت کے وقت اور جماعت کے وقت۔

امام عطاء رحمہ اللہ کا اثر:

”لا تشهد الملائكة وأنت على خلائك“  
فرشتے پاس نہیں ہوتے اس حال میں کہ تو قضائے پر ہو۔

یہ دونوں اثر مرفوع کا حکم رکھتے ہیں۔ لہذا واضح اور صریح بات یہ ہے کہ کراما کا تین بیت الخلاء میں داخل نہیں ہوتے۔ اور کتب حنفیہ میں سے امام ابوالیث کے مقدمہ میں ہے کہ: حضرت ابو بکر صدیق رضی اللہ عنہ جب بیت الخلاء میں داخل ہونے کا ارادہ فرماتے تو اپنی چادر بچھا دیتے اور فرماتے کہ اے محافظ فرشتو! یہاں اس پر تشریف رکھیں کیونکہ میں نے اللہ تعالیٰ سے معاہدہ کیا ہے کہ میں بیت الخلاء میں کوئی بات نہیں کروں گا۔

مجھ کو اس استحضار نہیں کہ اس روایت کو کسی محدث نے ذکر فرمایا ہے۔

اور رہا کراما کا تین کا بیٹھا کہ وہ کہاں بیٹھتے ہیں اور کس چیز پر لکھتے ہیں تو اس سلسلہ میں حدیث پاک گزر چکی ہے۔

”إن الله تعالى لطف الملكين الحافظين حتى أجلسهما على الناجزين وجعل لسانه قلبهما وريقه مدادهم“

یعنی ان دونوں صورت میں وہ فرشتے الگ ہو جاتے ہیں۔



پیشک اللہ تعالیٰ نے دونوں محافظ فرشتوں کو لطیف بنایا ہے یہاں تک کہ ان کو (انسان کی) دونوں داڑھوں پر بٹا حای ہے (انسان کی) زبان کو ان کا قلم اور انسان کے لعاب کو ان کی سیاہی بنایا ہے ”ناجذین“ سے داڑھیں مراد ہیں۔

”نقوا أفواهكم بالخلال فإنها مجلس الملکین الکریمین الحافظین وإن مدادهما الریق وقلمها اللسان (وقول سفیان: ملکان بین نابی الإنسان“

اپنے مونہوں کو خلل کے ساتھ صاف کرو کیونکہ یہ دو معزز محافظ فرشتوں کے بیٹھنے کی جگہ ہے اور ان کی سیاہی انسان کا لعاب اور ان کی قلمیں انسان کی زبان ہے اور امام سفیان رحمۃ اللہ علیہ کا قول کہ یہ دونوں فرشتے داڑھوں کے درمیان رہتے ہیں۔

اور حضرت علی کرم اللہ وجہہ الکریم سے مروی حدیث گزر چکی ہے کہ

”لسان الإنسان قلم الملک وریقہ مدادہ“

انسان کی زبان فرشتہ کا قلم اور اس کا لعاب ان کی سیاہی ہے۔

اور لہذا یہ موقوف مرفوع کے حکم میں ہے۔ تو اگر کوئی یہ تاویل کرے کہ زبان کا ان دونوں کی قلم ہونا اس سے مراد یہ ہے کہ زبان کتابت کا سبب ہے گویا یہ ان دونوں کا آلہ ہوتی ہے کیونکہ وہ وہی کچھ لکھتے ہیں جو وہ بولتی ہے۔

الجواب: اس کی دو وجوہات ہیں:

اول:- کتاب صرف اقوال سے مختص ہے پس یہ دونوں افعال و اعتقادات اور نیتیں لکھتے ہیں۔

دوم: یہ تاویل زبان کے متعلق بہت بعید ہے۔ کیونکہ یہ لعاب کے ان دونوں کی سیاہی بننے پر لاگو نہیں ہوتی۔ جیسا کہ ظاہر ہے۔

اور زہا کہ وہ کہاں لکھتے ہیں تو اس میں کوئی حدیث اور اثر وارد نہیں ہوا۔ لیکن امام غزالی رحمۃ اللہ علیہ سے منسوب کتاب ”الدرة الفاخرہ فی کشف علوم الاخرۃ“ میں ہے کہ مومن کا صحیفہ پھول کے پتیاں ہیں۔ اور کافر کا اعمال نامہ بیری کے پتے ہیں۔ (واللہ اعلم)

منکر نکیر کے متعلق تفصیلی گفتگو

امام قرطبی رحمۃ اللہ علیہ نے ”التذکرہ“ میں کہا ہے: کہا گیا ہے کہ منکر نکیر دور دراز کے مقامات میں ایک ہی وقت میں فوت ہونے والوں کو کیسے خطاب کرتے ہیں؟

جواب:- ان دونوں کا عظیم جشہ اس بات کا تقاضا کرتا ہے کہ یہ ایک ہی خطاب سے ایک ہی مرتبہ ایک جہت میں بہت سی مخلوق کو مخاطب ہو جاتے ہیں۔ جس سے ہر مخاطب یہی خیال کرتا ہے کہ صرف اس سے گفتگو کنی جارہے۔ اللہ تعالیٰ اس کو

باقی اموات کے جواب سننے کی قوت نہیں دیتا۔<sup>۱</sup> (آپ کی گفتگو ختم ہوئی)

اور علامہ حلیمی رحمۃ اللہ علیہ نے المنہاج میں کہا: اور وہ بات جو زیادہ مناسب ہے وہ یہ ہے کہ سوال کرنے والے فرشتوں کی جماعت بہت زیادہ ہو۔ جس میں سے بعض کو منکر اور بعض کو نکیر کا نام دیا گیا ہے۔ اور اللہ تعالیٰ ہر ایک میت کی طرف ان میں سے دو کو بھیجتا ہے جیسا کہ ان کے اعمال کو لکھنے کے لئے دو فرشتے مقرر ہیں۔ (آپ کی گفتگو ختم ہوئی)

فرشتوں کی زیارت اب ممکن ہے؟

فرشتوں کی زیارت اب ممکن ہے، یہ ایک عزت و شرف ہے جس سے اللہ تعالیٰ اپنے دوستوں میں سے جس کو چاہے مشرف فرمادے۔ امام غزالی رحمۃ اللہ علیہ نے کتاب ”المعتمد من الضلال“ میں اور آپ کے شاگرد قاضی ابوبکر بن العربی جو مالکیہ کے فقہاء میں سے ایک ہیں کتاب قانون التاویل میں اور امام قرطبی رحمۃ اللہ علیہ وغیرہ نے التذکرہ میں وضاحت فرمائی ہے۔ اور یہ واقعہ صحابہ کرام رضی اللہ عنہم کی ایک جماعت کے سامنے پیش آیا اور انہوں نے اس پر تفصیل سے کلام کیا کتاب ”تنویر المحلک فی امکان رویۃ النبی والملك“ میں۔

جبریل امین علیہ السلام کی زیارت

امام حاکم رحمۃ اللہ علیہ نے المستدرک میں نقل فرمایا ہے:

عن ابن عباس قال: قال لی النبی صلی اللہ علیہ وسلم لما رأیت جبریل: لم یرہ خلق إلا عمی، إلا أن یکون نبیا، ولك أن تجعل ذلك فی آخر عمرک

حضرت ابن عباس رضی اللہ عنہما سے مروی ہے فرماتے ہیں: جب میں نے حضرت جبریل علیہ السلام کی زیارت کی تو مجھ سے نبی کریم صلی اللہ علیہ وسلم نے فرمایا: کوئی مخلوق اس (حضرت جبریل علیہ السلام) کو نہیں دیکھتی مگر اندھی ہو جاتی ہے۔ ہاں اگر نبی علیہ السلام کو۔ (اے ابن عباس رضی اللہ عنہما) آپ کے لئے یہ ہے کہ آپ آخری عمر میں ایسا کر دیئے جاؤ گے۔

اور یہ واقعہ صحابہ کرام رضی اللہ عنہم کی ایک جماعت کے ساتھ ہوا (یعنی صحابہ کرام رضی اللہ عنہم کی ایک جماعت نے فرشتوں کی زیارت کی) اس کو حضرت ابن عباس، حضرت عائشہ صدیقہ، حضرت زید بن ارقم رضی اللہ عنہم نے روایت کیا ہے کہ حضرت جبریل علیہ السلام کو صحابہ کرام رضی اللہ عنہم میں سے ایک جماعت نے دیکھا ہے جب وہ (نبی کریم صلی اللہ علیہ وسلم کی خدمت میں) تشریف لائے اور ایمان، اسلام اور احسان کے متعلق سوال کیا اور ان کو یہ حالت لاحق نہ ہوئی۔

تو ظاہر ہے کہ اس سے مراد یہ کہ جس نے آپ علیہ السلام کو انفرادی طور پر برسبیل کرامت دیکھا ہو۔ رہا بہت سے صحابہ کرام رضی اللہ عنہم کا حضرت جبریل علیہ السلام کو دیکھا اس حال میں کہ جب وہ سوال کرنے کے لئے حاضر ہوا تو وہ عموم پر ہے نہ کہ اس کے کوئی ایک دوسرے کسی ایک سے مخصوص ہے۔

<sup>۱</sup>۔ احمد کرہ فی احوال الموقی و امور الاخرۃ از قرطبی، ۱۱/ ۱۳۱

## صور پھونکے کے تفصیلی حالات

مجھ سے سوال کیا گیا کہ کیا فرشتے پہلا صور پھونکتے وقت مرجائیں گے اور دوسرے صور کے وقت زندہ ہوں گے۔  
جواب: جی ہاں۔ اللہ تعالیٰ کا ارشاد ہے ”وَنُفِخُ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ“ (الزمر: ۶۸) اور یہ حدیث اوائل کتاب میں گزر چکی ہے۔  
کہ حاملین عرش اور جبریل و اسرافیل، میکائیل اور ملک الموت علیہم السلام اس سے مستثنیٰ ہوں گے۔ اور یہ اس اثر پر وفات پائیں گے۔

اور حضرت وہب رحمہ اللہ سے مروی حدیث گزر چکی ہے کہ یہ چار فرشتے جن کو اللہ تعالیٰ نے سب سے پہلے پیدا فرمایا اور سب سے آخر میں ان کو موت آئے گی اور سب سے پہلے ان کو زندہ کیا جائے گا۔  
اور حدیث صور جس کو امام ابو یعلیٰ نے اپنی مسند میں اور ابوالشیخ نے ”العظمیٰ“ میں اور امام بیہقی رحمہ اللہ نے البعث میں حضرت ابو ہریرہ رضی اللہ عنہ سے روایت کی ہے۔ آپ فرماتے ہیں:

قال رسول الله صلى الله عليه وسلم: ثم يأمر الله إسرافيل فينفخ نفخة الصعق فيصعق أهل السموات والأرض إلا من شاء الله، فيقول ملك الموت: قد مات أهل السماء والأرض إلا من ثبت، فيقول لاله - وهو أعلم: فمن بقي؟ فيقول: أي رب بقيت أنت الحي الذي لا تموت، وبقيت حملة العرش، وبقي جبريل وميكائيل وبقيت أنا، فيقول الله: فليمت جبريل وميكائيل، فيموتان ثم يأتي ملك الموت إلى الجبار فيقول: قد مات جبريل وميكائيل، فيقول الله: فليمت حملة العرش، فيموتون ويأمر الله العرش فيقبض الصور من إسرافيل، ثم يأتي ملك الموت إلى الجبار، فيقول: رب قد مات حملة عرشك، فيقول - وهو أعلم: فمن بقي؟ فيقول: بقيت أنت الحي الذي لا تموت وبقيت أنا، فيقول الله: أنت خلق من خلقى خلقتك لها رأيت فمت، فيموت... إلى أن قال: ثم يأمر الله السماء أن تمطر أربعين يوماً ثم يأمر الله الأجساد أن تنبت حتى إذا تكاملت أجسادهم فكانت كما كانت، قال الله تعالى: لتحي حملة عرشى فيحبون ويأمر الله إسرافيل فيأخذ الصور فيضعه على فيه، ثم يقول: ليحيا جبريل وميكائيل فيحييان ثم يدعو الله بالأرواح فيلقها في الصور ثم يأمر الله إسرافيل أن ينفخ نفخة البعث فينفخ فتخرج الأرواح كأنها النحل، فيقول الله: وعزتي وجلالي ليرجعن كل روح إلى جسده، فتدخل الأرواح في الأجساد (الحديث)

رسول اللہ ﷺ نے فرمایا: پھر اللہ تعالیٰ حضرت اسرافیل علیہ السلام کو حکم فرمائیں گے تو وہ پہلی مرتبہ صور پھونکیں گے

جس سے تمام آسمانوں اور زمین والے چیخ پڑیں گے۔ مگر جس کو اللہ تعالیٰ چاہے گا۔ پس حضرت ملک الموت علیہ السلام عرض کریں گے تمام آسمانوں اور زمین والے مرچکے ہیں مگر آپ نے جن کو مستثنیٰ فرمایا ہے۔ تو اللہ تعالیٰ فرمائے گا۔ حالانکہ اللہ تعالیٰ خوب جانتا ہے۔ اب کون بچا ہے؟ تو وہ عرض کریں گے: اے میرے رب! آپ ہیں اور آپ زندہ رہنے والے ہیں جس پر موت نہیں آئے گی۔ حاطی عرش بھی زندہ ہیں۔ حضرت جبریل علیہ السلام، حضرت میکائیل علیہ السلام بھی زندہ ہیں تو وہ بھی فوت ہو جائیں گے۔ پھر ملک الموت علیہ السلام اللہ جبار کی خدمت میں حاضر ہوگا اور عرض کرے گا جبریل علیہ السلام اور حضرت میکائیل علیہ السلام بھی فوت ہو چکے ہیں۔ تو اللہ تعالیٰ فرمائے گا اب عرش کو اٹھانے والے بھی مرجائیں تو وہ بھی مرجائیں گے پھر اللہ تعالیٰ عرش کو حکم دے گا تو حضرت اسرافیل علیہ السلام سے صور لے لے گا، پھر ملک الموت اللہ تعالیٰ کی بارگاہ میں حاضر ہوگا اور عرض کرے گا۔ اے میرے رب! آپ کے حاملین عرش بھی مر چکے ہیں۔ تو اللہ تعالیٰ فرمائے گا حالانکہ اللہ تعالیٰ خوب جانتا ہے۔ اب کون بچا ہے؟ تو ملک الموت عرض کریں گے آپ باقی ہیں آپ زندہ ہیں، آپ کبھی نہیں مریں گے اور میں زندہ ہوں۔ تو اللہ تعالیٰ فرمائے گا تو میری مخلوق ہے میں نے تجھے پیدا کیا جب چاہا تو بھی مرجا تو وہ بھی مرجائے گا۔۔۔ یہاں تک کہ فرمایا۔۔۔ پھر اللہ تعالیٰ آسمان کو حکم دیں گے تو چالیس دن تک برساتا رہے گا، پھر اللہ تعالیٰ اجسام کو حکم دے گا کہ تم اگنا شروع ہو جاؤ۔ یہاں تک کہ جب ان کے بدن کامل ہو جائیں گے۔ اور جیسے تھے ویسے ہو جائیں گے اور اللہ تعالیٰ حضرت اسرافیل علیہ السلام کو حکم فرمائے گا۔ تو وہ صور کو لیں گے۔ اور اسے اپنے منہ پر اللہ تعالیٰ حضرت اسرافیل علیہ السلام کو حکم فرمائیں گے۔ میرے عرش کو اٹھانے والے زندہ ہوں تو وہ زندہ ہو جائیں گے۔ اور اللہ تعالیٰ حضرت اسرافیل علیہ السلام کو حکم فرمائے گا تو وہ صور لیں گے اور اسے اپنے منہ پر رکھیں گے۔ پھر اللہ تعالیٰ فرمائے گا جبریل و میکائیل علیہما السلام زندہ ہوں تو وہ دونوں زندہ ہو جائیں گے پھر اللہ تعالیٰ تمام ارواح کو بلائے گا اور ان کو صور میں ڈالے گا پھر حضرت اسرافیل علیہ السلام کو حکم دے گا کہ اب دوبارہ زندہ ہونے کا صور پھونک۔ تو حضرت اسرافیل علیہ السلام صور پھونکیں گے۔ جس سے روح اس طرح نکلیں گی جیسے شہد کی مکھیاں نکلتی ہیں۔ پھر اللہ تعالیٰ فرمائے گا۔ مجھے میری عزت و جلال کی قسم! ہر ایک روح اپنے بدن میں لوٹے تو وہ سب روحوں اپنے بدن میں لوٹ جائیں گی۔ (الحديث)

اور مجھ سے سوال کیا گیا کہ کیا یہ وارد ہے کہ ان کی ارواح موت کے بعد مخصوص ٹھکانہ میں ہوں گی جس طرح ابن آدم علیہ السلام میں وارد ہے۔

جواب: میں اس میں سے کسی چیز پر واقف نہیں ہوں۔

کیا وہ اولاد آدم علیہ السلام کے ساتھ ہوں جس وقت وہ رب العالمین کے لئے قیام کریں گے۔

جواب: جی ہاں اور یہ قریب ہی حدیث حارث بن ابی اسامہ از ابن عباس رضی اللہ عنہما گزر چکی ہے اور اس میں وارد ہے کہ وہ

موقف میں جن و انس اور تمام مخلوق کا احاطہ کریں گے۔

ابن ابی الدنیا نے کتاب الاحوال اور ابن جریر، ابن ابی حاتم، حاکم نے مستدرک میں حضرت ابن عباس رضی اللہ عنہما سے روایت کی ہے کہ آپ نے تلاوت کی ”(الفرقان: ۲۵) فرمایا اللہ تعالیٰ قیامت کے دن مخلوق کو ایک میدان میں جمع فرمائے گا اور جن و انس، حیوانات، درندے، پرندے اور تمام مخلوق ہوگی۔ تو آسمان دنیا شق ہو جائے گا تو اس کے رہنے والے اتریں گے اور وہ اس سے زیادہ ہوں گے جو جن و انس اور تمام مخلوق میں سے زمین پر ہیں اور وہ جن و انس اور تمام مخلوق کو گھیر لیں گے اور اللہ تعالیٰ دوسرے آسمان والوں کو نازل فرمائے گا اور وہ آسمان دنیا اور زمین والوں سے زیادہ ہوں گے۔

الحديث۔

کیا ملائکہ کا محاسبہ کیا جائے گا اور ان کے اعمال تولے جائیں گے۔ کلام حلیمی رضی اللہ عنہ گزرجکا ہے کہ نہ ان کے اعمال لکھے جائیں گے اور نہ ان کا محاسبہ کیا جائے گا اور یہ تقاضا کرتا ہے کہ ان کے اعمال نہیں تولے جائیں گے۔ کیونکہ وزن حساب کی اقسام سے ہے اور اعمال کی کتابت کی اقسام سے ہے۔ پس صحیفہ وہ جو میزان میں رکھا جائے گا۔

اور مجھ سے سوال کیا گیا کہ کیا اولاد آدم میں سے کوئی کسی کی نافرمانی میں سفارش کرے گا جس طرح علماء اور صلحاء کریں گے جواب: جی ہاں۔ اللہ تعالیٰ کا ارشاد ہے ”وَلَا يَشْفَعُونَ إِلَّا لِمَنْ ارْتَضَىٰ“ (الانبیاء: ۲۸) اور فرمایا: ”وَكَمْ مِنْ مَلَكٍ فِي السَّمَوَاتِ لَا تُغْنِي شَفَاعَتُهُمْ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَىٰ“ (النجم: ۲۶) اور مجھ سے سوال کیا گیا کیا قول ہے جس نے کہا کہ وہ جنت کی گھر میں ہوں گے جس کا نام دار الخلد والجلال ہے اس کی حدیث میں اصل ہے کہ نہیں۔

جواب: اس کی حدیث میں اصل کے متعلق میں واقف نہیں ہوں۔

مجھ سے سوال کیا گیا کہ کہا کیا جنت میں اہل ایمان ان پر سلام کے وقت اللہ تعالیٰ کا دیدار کریں گے۔ جواب: جی ہاں۔ وہ دیدار الہی کریں گے۔

مجھ سے سوال کیا گیا حضرت جبرائیل علیہ السلام افضل ہیں؟ یا حضرت اسرائیل علیہ السلام؟

جواب: میں اس کے متعلق کسی عالم کی نقل پر واقف نہیں ہوں اور گزشتہ روایات باہم متعارض ہیں پس طبرانی میں حضرت ابن عباس رضی اللہ عنہما کی مرفوع حدیث میں ہے۔

ألا أخبركم بأفضل الملائكة جبريل

کیا میں تمہیں خبر نہ دوں کہ فرشتوں سے افضل حضرت جبرائیل علیہ السلام ہیں۔

اور حضرت وہب بن منبہ کا اثر: فرشتوں میں سے اللہ تعالیٰ کے سب سے زیادہ نزدیک حضرت جبریل علیہ السلام ہیں پھر حضرت میکائیل علیہ السلام ہیں یہ (احادیث) حضرت جبریل علیہ السلام کی فضیلت پر دلالت کرتی ہیں

اور حضرت عبداللہ بن مسعود رضی اللہ عنہ کی مرفوع حدیث: سب مخلوق میں اللہ کے قریب ترین حضرت اسرائیل ہیں۔

اور حضرت ابن مسعودؓ کی مرفوع حدیث: حضرت اسرافیل علیہ السلام صور والے ہیں ان کے دائیں میں حضرت جبرائیل علیہ السلام اور ان کے بائیں میں حضرت میکائیل علیہ السلام ہیں۔

اور حضرت عائشہ (صدیقہ رضی اللہ عنہا) کی مرفوع حدیث: (حضرت اسرافیل اللہ کا فرشتہ ہے اس سے زیادہ مقرب کوئی شے نہیں)

اور حضرت کعب (احبار) کا اثر: ”فرشتوں میں سے اللہ تعالیٰ کے زیادہ مقرب حضرت اسرافیل ہیں: الخ“  
اور حضرت ابوبکر ہذلی رضی اللہ عنہ کا اثر: ”اللہ تعالیٰ کی مخلوقات میں سے کوئی چیز بھی حضرت اسرافیل سے زیادہ مقرب نہیں۔۔۔ الخ“

اور حضرت ابو جہلج کی حدیث مع سندہ سب سے پہلے جس کو روز قیامت بلایا جائیگا وہ اسرافیل ہونگے۔۔۔ الی آخرہ۔  
حضرت ابن سابط کا اثر: دنیا کا نظام چار فرشتے چلاتے ہیں حضرت جبریل، حضرت میکائیل، حضرت اسرافیل اس روایت سے انہوں نے یہ بھی فرمایا اور یہ حضرت اسرافیل ان (تین) فرشتوں پر احکام (خداوندی) کے ساتھ نازل ہوتے ہیں اور حضرت خالد بن ابی عمران کا اثر: اور حضرت اسرافیل علیہ السلام دربان کے مرتبہ پر ہیں اور جو احادیث و روایت اس کے مشابہ ہیں سب حضرت اسرافیل علیہ السلام کی فضیلت پر دلالت کرتی ہیں۔

### انبیاء و رسل کی طرف وحی کا نزول

حضرت الامام ابو منصور ماتریدی رضی اللہ عنہ اپنی کتاب ”العتقیدہ“ میں ذکر فرمایا ہے: رسولوں کی طرف حضرت جبرائیل علیہ السلام کے ذریعہ وحی نازل کی گئی اور انبیاء کرام علیہم السلام کی طرف دوسرے فرشتوں کے ذریعہ وحی نازل کی گئی۔  
فائدہ: میں نے بعض نسخوں میں دیکھا:

عن جعفر بن محمد قال ریح الملائكة ریح الورد، وریح الانبیاء ریح السفجل

حضرت امام جعفر صادق بن محمد رضی اللہ عنہ سے روایت ہے آپ نے فرمایا فرشتوں کی خوشبو گلاب کے پھول جیسی ہے اور انبیاء کرام علیہم السلام کی خوشبو ناشپاتی جیسی ہے لیکن میں اس بات کی سند سے واقف نہیں ہوا۔

لطیفہ

میں نے ابو الحسن احمد بن ابی الحسن علی بن زبیر کے مجموعہ میں دیکھا ہے۔ فرماتے ہیں کہ ایک شخص حارث بن مسکین کے پاس آیا تو حارث نے اس سے پوچھا تمہارا نام کیا ہے؟ اس نے کہا ”جبرائیل“ تو حارث نے فرمایا کہ تجھ پر انسانوں کے نام تنگ ہو گئے تھے جو تو نے فرشتوں والا نام رکھا تو ان کو اس نے جواب دیا جس طرح تجھ پر دوسرے نام تنگ ہو گئے تھے حتیٰ کہ تو نے اپنا نام شیطان کے نام پر رکھا۔ کیونکہ شیطان کا نام حارث ہے۔



فرشتوں کے حالات و واقعات پر امام سیوطی کی مستند اور جامع تصنیف

# الحیاءک فی أخبار الملائک

کاسلیس اردو ترجمہ، شرح کے ساتھ

## فرشتوں کے حالات و واقعات

جلال الدین سیوطی  
مسیحی العارف بالله

تصنیف

امام جلال الدین سیوطی رحمۃ اللہ علیہ

مترجم و شارح

مفتی محمد رفیع حسینی

شاکر پبلیشنگ کیشنز لاہور